ସାଡ଼ିଙ୍୍ଶୁଚ, 
ଦାଗ ଚି i ଜାଥ କରି, 


I 


ସଂପାଦନା 
ଡକୂର ବିଜୟାନନ୍ଦ ସିଂହ @ 
ଡକ୍ଟର ଗୋବିନ୍ଦ ଚନ୍ଦ୍ର ଚାନ୍ଦ 


ସାହିତ୍ୟଗୁରୁ 
ବାଗ୍ଧୀ ବିଶ୍ପନାଥ କର 


ସଂପାଦନା 
ଡକ୍ଟର ବିଜୟାନନ୍ଦ ସିଂହ 
ଡକ୍ଟର ଗୋବିନ୍ଦ ଚନ୍ଦ୍ର ଚାନ୍ଦ 


ଉତ୍କଳ ସାହିତ୍ୟ ସମାଜ ଆନୁକୂଲ୍ୟରେ 


© 


ଓଡ଼ିଶା ବୁକ୍‌ ଏମ୍ପୋରିୟମ୍‌ 
କଟକ - ୭୫୩୦୦୨ 


Digitized by srujanika@gmail.com 


ସାହିଁତ୍ୟଗୁରୁ 
ବାଗ୍ଧୀ ବିଶ୍ବନାଥ କର 


ସଂପାଦନା 

ଡକ୍ଟର ବିଜୟାନନ୍ଦ ସିଂହ 

ଡକ୍ଟର ଗୋବିନ୍ଦ ଚନ୍ଦ୍ର ଚାନ୍ଦ 

ଜଳ୍ଦଳ ସାହିତ୍ୟ ସମାଳ ଆନୁକୂଲ୍ୟରେ 


ରାମଚନ୍ଦ୍ର କର 


ଦେବବ୍ରତ କର 


ଫରକାଣକ $ 
ଶିବାଣିଖ କର 
ଓଡ଼ିଶା ବୁକ୍‌ ଏମୋରିୟମ୍‌ 


in SAHITYAGURU 
କଟକ oe oo BAGMI BISWANATH KAR 
ଦୂରଭାଷ : 9NDOHF 090, INNCCO୪ 
ମୋବାଇଲ ; ୯୩୩୭୫ ୧ ୧୩୬୨ Edited by 
e-mail:ori_bookemp@yahoo.com Dr. Bijayananda Singh 
ori_das@yahoo.co.in Dr. Gobinda Chandra Chand 
ପ୍ରଥମ ପ୍ରକାଶି ¢ ୨୦୯୫ Published by 
ମୁଦ୍ରଣ Under the a USPICES 
Of Utkal Sahitya Samaj 
ଅଳଚଗଟ୍ରା ଇମ୍ପେସନ୍‌ Shibashis Kar 
ସୂତାହାଟ, କଟକ-୧ Orissa Book Emporium 
Cuttack - 2 


ISBN : 81-8421-08-05 


ମୂଲ୍ୟ : ଟ. ୩୦୦ /- First Edition : 2015 


Digitized by srujanika@gmail.com 


ଅଗ୍ରଲେଖ 


ଓଡ଼ିଆ ଭାଷା ସାହିତ୍ୟର ସୁରକ୍ଷା ଓ ସ୍ବାଭିମାନର ଜଣେ ଅଗ୍ରଣୀ ନାୟକ 
ଭାବରେ ବିଶ୍ବନାଥ କରଙ୍କ କାର୍ଯ୍ୟଧାରା ଆମ ପାଇଁ ଆଣିଦେଇଥୁଲା ସ୍ଵର୍ଣ୍ଣ ସମୟ | 
‘ଉତ୍କଳ ସାହିତ୍ୟ ସମାଜ?” ଗଠନ ମାଧ୍ଯମରେ ତାଙ୍କର ସ୍ବପ୍ନକୁ ସେ ସାକାର କରିଥୁଲେ ! 
ଭାଷାଭିତ୍ତିକ ସ୍ଵତନ୍ତ୍ର ପ୍ରଦେଶ ଗଠନ, ଓଡ଼ିଆ ଭାଷା ସାହିତ୍ଯର ସୁରକ୍ଷା, ପ୍ରାଚୀନ 
ସାହିତ୍ୟର ସଂରକ୍ଷଣ ଓ ସାହିତ୍ୟର ସମୃଦ୍ଧିରେ ‘ଉତ୍କଳ ସାହିତ୍ୟ ସମାଜ”! ପ୍ରମୂଖ 
ଭୂମିକା ଗ୍ରହଣ କରିଥୂଲା । ଏହାର ନେତୃତ୍ଵ ନେଇଥୁଲେ ବିଶ୍ଵନାଥ କର । ପ୍ରଭାବଶାଳୀ 
ଧୁରୀଣ ବକ୍ତା, ଗଦ୍ୟସାହିତ୍ୟର ଦିଗଦର୍ଶକ, ଅନନ୍ୟ ପ୍ରତିଭାଧର ପ୍ରାବନ୍ଧିକ ଓ ସୁନିପୁଣ 
ସମ୍ପାଦକ ତଥା ପ୍ରକାଶକ ଭାବରେ ତାଙ୍କ ବ୍ୟକ୍ତିତ୍ଵ ଥୁଲା ସ୍ଵତନ୍ତ୍ର । ମୂଲ୍ୟବୋଧର 
ମାନଦଣ୍ଡରେ ପରଖ ହୋଇଥୁବା ସେ ସମୟର ସମ୍ଭାନ୍ତ ପତ୍ରିକା ‘ଉତ୍କଳ ସାହିତ୍ୟର 
ପ୍ରକାଶକ - ସମ୍ପାଦକ ଭାବରେ ନୂତନତାର ଅୟମାରମ୍ଭ କରି ସେ ନବଜାଗରଣର 
ସ୍ରଷ୍ଟା ସାଜିଥୂଲେ । ଓଡ଼ିଆ ଲୋକସାହିତ୍ୟର ସହୃଦୟ ପୃଷ୍ଠପୋଷକ ବିଶ୍ଵନାଥ କର, 
ଭାଷାଭିଭିକ ପ୍ରଦେଶ ଗଠନପାଇଁ ସଂଗ୍ରାମରତ ଉତ୍କଳ ସମ୍ମିଳନୀର ଅନ୍ୟତମ କର୍ଣ୍ଣଧାର 
ଥିଲେ । ଅର୍ଵଶତାବ୍ଦୀ ଧରି ଓଡ଼ିଆ ଭାଷା ସାହିତ୍ୟ ପାଇଁ ତାଙ୍କ ଉତ୍ସର୍ଗୀକୃତ ଜୀବନ 
ଆମ୍ଭମାନଙ୍କ ପାଇଁ ଆଦର୍ଶ । ବିହାର-ଓଡ଼ିଶା କାଉନ୍‌ସିଲର ସଭ୍ୟ ଭାବରେ 
ବ୍ୟବସ୍ଥାପକ ସଭାରେ ଓଡ଼ିଆରେ ଭାଷଣ ପ୍ରଦାନ କରିଥୁଲେ ।! ମାତୃଭାଷା ପ୍ରତି 
ସମ୍ମାନ ପ୍ରଦର୍ଶନ କରିବାର ବିରଳ ଉଦାହରଣ ସୃଷ୍ଟି କରିଥୁବା ବିଶ୍ବନାଥ କର, ଭାଷା 
ସାହିତ୍ୟ ପାଇଁ ସମର୍ପିତ ଜଣେ ସାରସ୍ବତ ସନ୍୍ୟାସୀ । ଏହି ସାରସ୍ଵତ ସାଧକଙ୍କ 
ସାଧନାକୁ ସ୍ମରଣ କରିବା ପାଇଁ ଚଳିତ ବର୍ଷ ଉତ୍କଳ ସାହିତ୍ୟ ସମାଜ”, ତାଙ୍କର ଏକ 
ଆବକ୍ଷ ପ୍ରତିମୂର୍ଭି ଅନୁଷ୍ଠାନ ପରିସରରେ ଉନ୍ମୋଚିତ ହୋଇଛି । ଏହି ଉପଲକ୍ଷେ 
ବାଗ୍ଧୀ ବିଶ୍ବନାଥ କରଙ୍କ ଜୀବନୀ ଓ ସାରସ୍ଵତ ସାଧନାକୁ ନେଇ ଏକ ପୂର୍ଣ୍ଣାଙ୍ଗ ସଙ୍କଳନ 
ପ୍ରକାଶ କରିବାରେ ଉତ୍କଳ ସାହିତ୍ୟ ସମାଜର ପ୍ରଚେଷ୍ଟା ସଫଳ ହୋଇଛି । 

(ଖ) 


ଏହି ସଙ୍କଳନଟି ଏକ ସଂଗ୍ରହଣୀୟ କୃତି । ଏହାର ସମ୍ପାଦନା କରିବାରେ ଅନୁଷ୍ଠାନର 
ସଭାପତି ଡକ୍ଟର ବିଜୟାନନ୍ଦ ସିଂହ ଓ ଉପସଭାପତି ଡକ୍ଟର ଗୋବିନ୍ଦ ଚନ୍ଦ୍ର ଚାନ୍ଦଙ୍କ 
ବଳିଷ୍ଠ ଉଦ୍ୟମ ପ୍ରଶଂସନୀୟ । ଡକ୍ଟର ସିଂହ ଓ ଡକ୍ଟର ଚାନ୍ଦଙ୍କ ସମୟୋପଯୋଗୀ 
ଚେଷ୍ଟା ଓ ନିଷ୍ଠା ଯୋଗୁଁ ସଙ୍କଳନଟିର ପ୍ରକାଶନ ସମ୍ଭବ ହୋଇଥ୍‌ବାରୁ ସେମାନେ 
ଧନ୍ୟବାଦାର୍ହ୍ୟ । ଉତ୍କଳ ସାହିତ୍ୟ ସମାଜ ଆନୁକୂଲ୍ୟରେ ପ୍ରସ୍ତୁତ ଏହି ସଙ୍କ ଳନର 
ପ୍ରକାଶନ ଦାୟିତ୍ଵ ଓଡ଼ିଶା ବୁକ୍‌ ଏମୋରିୟମ୍‌'ର ସ୍ଵତ୍ବାଧ୍‌କାରୀ ଶିବାଶିଷ କର ଗ୍ରହଣ 
କରୁଥୁବାରୁ ଆମେ କୃତଜ୍ଞ ! ଏହି ଅବସରରେ ଅନୁଷ୍ଠାନର କର୍ମକର୍ରା ଓ କାର୍ଯ୍ୟନିର୍ବାହିକା 
ସମିଡିର ସଦସ୍ୟସଦସ୍ୟାମାନଙ୍କ ସହଯୋଗ ପାଇଁ ଧନ୍ୟବାଦ ଜଣାଉଛୁ । ଏହି ଅନନ୍ୟ 
ସଙ୍କଳନଟି ପାଠକୀୟ ଶ୍ରଦ୍ଧା ଓ ସମ୍ମାନ ଲାଭ କରିବ ବୋଲି ଆଶା ରଖୁଛୁ । 


୨ ଅକ୍ଟୋବର ୨୦୧୫ ମନୋଜ ଫପଙ୍ଗନାୟକ 


କଟକ ସାଧାରଣ ସମ୍ପାଦକ 
ଉତ୍କଳ ସାହିତ୍ଯ ସମାଜ 

ପ୍ରାଗ୍ଭାଷ 


ଓଡ଼ିଆ ଜାତୀୟ ଜୀବନର ସମୃଦ୍ଧି, ଓଡ଼ିଆ ଭାଷା -ସାହିତ୍ଯର ବିକାଶ, 
ସମାଜମନସ୍କ ଦୃଷ୍ଟିକୋଣରେ ନବସଂସ୍କାରର ଚମକ ପ୍ରଦାନ; ବାଗ୍ଧୀ ବିଶ୍ବନାଥ କର 
( ୧୮୬୪-୧୯୩୪) ଙ୍କ ଜୀବନବ୍ୟାପୀ କାର୍ଯ୍ୟପରିଧ୍ବର ଗୋଟିଏ ଗୋଟିଏ ଉଲ୍ଲେଖନୀୟ 
ଦିଗ । ଏ କ୍ଷେତ୍ରରେ ନିଷ୍ଠାପର କର୍ବ୍ୟ ନିର୍ବାହ ତାଙ୍କୁ ଆଭାଦୀପ୍ତ ମନୀଷୀ ଆସନରେ 
ଅଭିଷିକ୍ତ କରିଛି । ଏହି ମହାନ୍‌ ନାୟକଙ୍କ ଆବି ର୍ଭାବର ଏକଶତ ପଚାଶ ବର୍ଷ 
ଅବକାଶରେ ତାଙ୍କ ମହାନ ଅବଦାନକୁ ସ୍ମରଣ କରିବାର ଏକ ମହାର୍ଘ ଅବସର ସୃଷ୍ଟି 
ହୋଇଛି । 


ପରାଧୀନତାର ଅନ୍ଧକାର ମଧ୍ଯରେ ନିଷଶ୍ଭେଷ୍ଟ ହୋଇପଡ଼ିଥୁବା ଓଡ଼ିଆ ଜାତିର 
ଅସ୍ମିତାକୁ ପୁନରୁଦ୍ଧାର କରିବାରେ ସଫଳତମ ନାୟକ ବିଶ୍ବନାଥ କର ! ଉନବିଂଶ 
ଶତାହୀ ଦ୍ଵିତୀୟାର୍ଵର ପ୍ରାରମ୍ଭ କାଳ ଓଡ଼ିଶା ଇତିହାସର ଘନଘଟାମୟ ଓ ଘଟଣାବହୁଳ । 
୧୮୬୬ ମସିହାର ନଅଙ୍କ ଦୁର୍ଭିକ୍ଷ ୧୮୬୬ରେ ପ୍ରଥମ ଓଡ଼ିଆ ସମ୍ବାଦପତ୍ର ଉତ୍କଳ ଦୀପିକା'ର 
ଆମ୍ବପ୍ରକାଶ, ୧୮୬୯ ମସିହାରେ କଟକ ବ୍ରାହ୍ମସମାଜ ପ୍ରତିଷ୍ଠା, ୧୮୭୩ରେ ପ୍ରଥମ 
ଓଡ଼ିଆ ସାହିତ୍ୟ ପତ୍ରିକା ‘ଉତ୍କଳ ଦର୍ପଣ'ର ପ୍ରକାଶ ସହ ଆଧୁନିକ ଶିକ୍ଷା ପ୍ରତି ମଧ୍ଯବିତ୍ତ 
ସମାଜର ଆଗ୍ରହ, ଓଡ଼ିଆ ଭାଷା ବିଲୋପ ଷଡଯନ୍ତ୍ର ଶିକ୍ଷାକ୍ଷେତ୍ର ଓ ଅଦାଲତରୁ 
ଓଡ଼ିଆ ଭାଷାର ଉଚ୍ଛେଦ, ହିନ୍ଦୁଧର୍ମ ପ୍ରତି କୁଠାରାଘାତ ପରି ଅନେକ ଘଟଣ -ଅଘଟଣର 
ଆବର୍ଭ ଭିତରେ ଗତି କରୁଥୁବା ସମୟ ପାଇଁ ଅନେକ କ୍ଷେତ୍ରରେ ନେତୃତ୍ବର ଲୋଡ଼ା 
ପଡ଼ୁଥୁଲା ଏବଂ ଏହି ସମୟରେ ହିଁ ହୋଇଥୁଲା ବିଶ୍ଵନାଥ କରଙ୍କ ଆବିର୍ଭାବ । 


ବିଶ୍ଵନାଥ କରଙ୍କ ଜନ୍ମ ସମୟରେ ଓଡ଼ିଆ ଜାତିକୁ ସଙ୍କଟମୟ ପରିସ୍ଥିତିରୁ ଉଦ୍ଧାର 
କରିବାପାଇଁ ଚାଲିଥୂଲା ସଂଗ୍ରାମ । ଏହି ସଂଗ୍ରାମ କେତେ ଫଳପ୍ରସୂ ହେବ, ତାହା 
ଥୁଲା କଳ୍ପନାର ବାହାରେ ! ଏହି ପୃଷ୍ଠଭୂମିରେ ବଢ଼ିଥ୍‌ଲେ ସେ ¦! ଅସାଧାରଣ ଧୀଶକ୍ତିର 


ଅଧୁକାରୀ ବିଶ୍ଵନାଥଙ୍କ ପ୍ରତିଭାର ପରିଚୟ ଛାତ୍ରାବସ୍ଥାରୁ ହି ମିଳିଥୂୁଲା । କୈଶୋର 
ଜୀବନରେ ଜାତିଆଣ ଭାବ, ଧର୍ମ ପ୍ରତି ମଣିଷର ରହିଥୁବା ଦୁର୍ବଳତା, ଧର୍ମର ଦ୍ବାହି 

ଦେଇ ଶୋଷଣ ଓ ଅତ୍ୟାଚାରକୁ ସେ ଲକ୍ଷ୍ୟ କରିଥୁଲେ । ସାମାଜିକ ଜୀବନଧାରାରେ 
ପରିଲକ୍ଷିତ ତୁଟିବିଚ୍ୟୁତିକୁ ଦୂର କରିବାର ଆହ୍ବାନ ଅନ୍ତର ଅଭ୍ଯନ୍ତରରେ ସତନ୍ଦିତ 
ହୋଇଥଲା । ପ୍ୟାରୀମୋହନ ଏକାଡେମୀର ଛାତ୍ର ଥ୍ବାବେଳେ ପ୍ୟାରୀମୋହନ 
ଆଚାର୍ଯ୍ୟଙ୍କ ବ୍ୟକ୍ତିତ୍ଵର ପ୍ରଭାବ ଓ ପଣ୍ଡିତ କପିଳେଶ୍ବର ବିଦ୍ୟାଭୂଷଣଙ୍କ ପ୍ରତ୍ୟକ୍ଷ ସଂସ୍ଥର୍ଶରେ 
ଆସି ସାହିତ୍ଯ ପ୍ରତି ଅନୁରକ୍ତ ହୋଇଥ୍‌ଲେ ସେ । ପରବର୍ରୀ। ଜୀବନରେ ଶିକ୍ଷକ, 
ସମ୍ପାଦକ, ସଂସ୍କାରକ, ଭାଷା-ସାହିତ୍ୟର ସଂରକ୍ଷକ ଭୂମିକାରେ ଅବତୀର୍ଣ୍ଣ ହୋଇ 
ବିଶ୍ଵନାଥ କର ଏହି ସଂଗ୍ରାମର ଅଗ୍ରଣୀ ରଥୀ ହୋଇଥୁଲେ ଏବଂ ଏହି ଜାତିପାଇଁ 
ଯେଉଁ ନେତୃତ୍ବର ଆବଶ୍ଯକତା ଥୁଲା, ତାହା ସେ ଦେବାରେ ସମର୍ଥ ହୋଇଥୁଲେ । 


ଭାରତୀୟ ସମାଜ ଜୀବନରେ ବୈପୃବିକ ପରିବର୍ଭନ ଆଣିଥୁବା ବ୍ରାହ୍ମଧର୍ମର 
ନୂତନ ଓ ସ୍ଵାଧୀନ ଚିନ୍ତାଧାରା ତାଙ୍କୁ ପ୍ରଭାବିତ କରିଥଲା । ନବଶିକ୍ଷିତ ମହଲରେ 
ଆଦୃତ ହେଉଥୁବା ଏହି ଚିନ୍ତାଧାରା ଏବଂ ମଧୁସୂଦନ ରାଓ, ଚତୁର୍ଭୁଜ ପଟ୍ଟନାୟକ, 
ସାଧୁଚରଣ ରାୟ ଆଦି ବ୍ରାହ୍ମଙ୍କ ଘନିଷ୍ଠ ସମ୍ପର୍କରେ ଆସି ଏହି ଧର୍ମକୁ ଜୀବନର 
ଶ୍ରେଷ୍ଠଧର୍ମ ଭାବେ ଗ୍ରହଣ କରିଥୁଲେ ବିଶ୍ବନାଥ କର । ଏହି ଧର୍ମ ଗ୍ରହଣକରି ଧର୍ମୀୟ 
ଆନ୍ଦୋଳନ କ୍ଷେତ୍ରରେ ପ୍ରଭାବଶାଳୀ ଭୂମିକା ଗ୍ରହଣ କଲେ । ଏଥୁପାଇଁ ସମାଜର 
ପ୍ରତିକୂଳ ସ୍ଥିତିକୁ ସାମ୍ପା କରିଛନ୍ତି, ସାମାଜିକ ବାସନ୍ଦ ହୋଇଛନ୍ତି, ମାତ୍ର ନିଜ ନିଷ୍ପଭିରୁ 
ଓହରି ନାହାନ୍ତି । - 


ଚତୁର୍ଭୁଜ ପଟ୍ଟନାୟକଙ୍କର “ସମାଜ! ଓ “ସଂସ୍କାରକ” ପତ୍ରିକାର ସମ୍ପାଦନା ଦାୟିତ୍ସ 
ଗ୍ରହଣ ତାଙ୍କ ସମାଜ ଓ ଜୀବନଦୃଷ୍ଟିକୁ ଶାଣିତ କରିଥ୍‌ଲା ଏବଂ ଜୀବନରେ ଏକ 


I~ ~~ 


ବୃହତ୍ତର ଲକ୍ଷ୍ୟ ସାଧନ ପାଇ ଭିତ୍ତିଭୂମି ପକାଇଥୁଲା । 


ଶିକ୍ଷକତାକୁ ବୃତ୍ତିଗତ ଜୀବନଭାବେ ଗ୍ରହଣ କରିନେଇଥୁବା ବିଶ୍ଵନାଥ 
ଜଗତସିଂହପୁର ବିରୋଳ ଗ୍ରାମରେ ଥୁବା ସ୍କୁଲ ଓ କଟକ ମିସନ ସ୍କୁଲରେ ଶିକ୍ଷକତା 
କରିବା ସହ ଟାଉନ୍‌ ସ୍କୁଲର ପ୍ରଧାନଶିକ୍ଷକ ଭାବେ ଦାୟିତ୍ଵ ସମ୍ପାଦନ ତାଙ୍କ ଦୃଷ୍ଟିକୋଣକୁ 


ଅଧୁକ ଉଦାର ଓ ଚିନ୍ତନଧର୍ମୀ କରିଥୁଲା । ସାରାଜୀବନ ଏହା ତାଙ୍କ ବ୍ୟକ୍ତିତ୍ଵର ସବୁଠାରୁ 
` ଆକର୍ଷଣୀୟ ଦିଗ ଥୁଲା । 


“ଓଡ଼ିଆ ଏକ ପ୍ରାଚୀନ ଭାଷା; ମୁଁ ଓଡ଼ିଆ, ମୋର ଭାଷା ଓଡ଼ିଆ, ମୋର 
ଓଡ଼ିଆ ଜିଭକୁ କାଟିଦେବାର ଅଧୂୁକାର ଏଠାରେ କୌଣସି ମାନ୍ୟବର ସଭ୍ଯଙ୍କର 

ନାହିଁ, ...”” - ଏହାହିଁ ଥୁଲା ଓଡ଼ିଆ ଭାଷା ପ୍ରତି ଏକାନ୍ତ ଅନୁରକ୍ତ ବିଶ୍ବନାଥ କରଙ୍କ 
ସ୍ପଷ୍ଟୋକ୍ତି । ବିହାର ଓଡ଼ିଆ କାଉନସିଲର ସଭ୍ୟଭାବେ ନିର୍ବାଚିତ ହୋଇ ବ୍ୟବସ୍ଥାପକ 
ସଭାରେ ପ୍ରଥମେ ଓଡ଼ିଆ ଭାଷାରେ ବକ୍ତା ଦେଇ ବିରୋଧକୁ ସାମ୍ବା କରିଥୁଲେ; 
ମାତ୍ର ନିଜ ନିଷ୍ପର୍ତିରୁ ନ ଟଳି ସେ ନିଜ ସପକ୍ଷରେ ଏହି ଯୁକ୍ତି ରଖୁଲେ । ସେତେବେଳେ 
ଇଂରାଜୀରେ ବକ୍ତବ୍ୟ ରଷୁବାର ରୀତିକୁ ଅସ୍ଵୀକାର କରିବା ତାଙ୍କର ଭାଷାପ୍ରୀତିର 
ଅନନ୍ୟ ନିଦର୍ଶନ । ସେ କହିଥ୍‌ଲେ “ˆ... ମୋତେ ଓଡ଼ିଆ ଭାଷାରେ କୁହାଇ ନ 
ଦେବାକୁ ଅପଚେଷ୍ଟା କରିବା ପରୋକ୍ଷ ଅର୍ଥ ଯେ ମୋର ପରମାରାଧ୍ା ଉତ୍କଳମାତା 
ଓ ଉତ୍କଳଭାରତୀଙ୍କ ପ୍ରତି ଉପେକ୍ଷା ଓ ଅସମ୍ମାନ ପ୍ରଦର୍ଶନ ଛଡ଼ା ଆଉ କିଛି ନୁହେ, 
ଏହା ବିରୋଧକାରୀ ସଭ୍ୟବନ୍ଧୁମାନେ ଶୀତଳ ମସ୍ତିଷ୍ଠରେ ହୃଦୟଙ୍ଗମ କରିବା ଉଚିତ ।” 
ଯେତେବେଳେ ସ୍ଵୟଂ ବଡ଼ଲାଟ ବିଶ୍ବନାଥଙ୍କ ସପକ୍ଷରେ ମତଦେଇ ଏହି ବିବାଦର 
ସମାଧାନ କଲେ, ସେତେବେଳେ ଓଡ଼ିଆ ଭାଷାର ଯେଉଁ ଜୟ ହେଲା; ତାହା ଅଦ୍ୟାବଧ୍‌ 
ଏ ଜାତିକୁ ମିଳିଥ୍‌ବା ଅନେକ ମହାନ୍‌ ଉପଲଚ୍ୁ ମଧ୍ଯରେ ଅନ୍ୟତମ ହୋଇରହିଛି । 
କେବଳ ସେତିକି ନୁହେଁ, ୧୯୩୧ ମସିହାରେ ଇଂରେଜ ସରକାରଙ୍କଦ୍ଵାରୀ ପ୍ରଦତ୍ତ 
ସମ୍ମାନଜନକ “ରାୟ ସାହେବ” ଉପାଧୁକୁ ପ୍ରତ୍ୟାଖ୍ୟାନ କରି ଦେଶପ୍ରୀତିର ଯେଉଁ 
ଦୃଷ୍ଟାନ୍ତ ସୃଷ୍ଟି କରିଥୁଲେ, ତାହା ତାଙ୍କ ଜୀବନର ଅନ୍ୟତମ ଯଥାର୍ଥ ନିଷ୍ପଭ୍ତି ହିଁ ଥଲା । 


୧୮୯୭ ମସିହାରେ ସାହିତ୍ୟ ପତ୍ରିକା ‘ଉତ୍କଳ ସାହିତ୍ୟ'ର ପ୍ରକାଶ ଓ ୧୯୦୦ 
ମସିହାରେ “ଉତ୍କଳ ସାହିତ୍ୟ ପ୍ରେସ୍‌” ପ୍ରତିଷ୍ଠା କେବଳ ବିଶ୍ବନାଥ କରଙ୍କ କର୍ମବହୁଳ 
ଜୀବନର ଦୁଇଟି ଉଲ୍ଲେଖନୀୟ ଘଟଣା ନୁହେଁ; ଓଡ଼ିଆ ଜାତି, ଓଡ଼ିଆ ଭାଷା ସାହିତ୍ୟ 
ପାଇଁ ସ୍ପରଣୀୟ ଦିବସ । ରାଧାନାଥ ରାୟ, ମଧୁସୂଦନ ରାଓ, ଫକୀରମୋହନ 
ସେନାପତି, ଚନ୍ଦ୍ରମୋହନ ମହାରଣା, କୃଷ୍ଣପ୍ରସାଦ ଚୌଧୁରୀ ପ୍ରମୁଖ ଓଡ଼ିଶାର ପ୍ରଖ୍ୟାତ 
ସାରସ୍ବତ ସାଧକଙ୍କ ସହଯୋଗରେ ଉତ୍କଳ ସାହିତ୍ୟ? ପ୍ରକାଶ ସମୃଦ୍ଧ ସାହିତ୍ବ୍ଯର 
ବିକାଶ କଳ୍ତେ ହିଁ ଉଦ୍ଦିଷ୍ଟ ଥୁଲା । ଏହି ସାହିତ୍ୟ ପତ୍ରିକାର ସୁପରିଚାଳନା ପାଇଁ ଟାଉନ୍‌ 
ସ୍କୁଲର ପ୍ରଧାନଶିକ୍ଷକ ପଦ ମଧ୍ଯ ସେ ପରିତ୍ୟାଗ କରିଥଲେ । ଓଡ଼ିଆ ଭାଷାଭଣ୍ଡାରକୁ 
ସମୃଦ୍ଧ ସାହିତ୍ୟ ଭେଟିଦେବା ପାଇଁ ‘ଉଜ୍କଳ ସାହିତ୍ୟ ପ୍ରେସ୍‌ ଭୂମିକା ଅନସ୍ଵୀକାର୍ଯ୍ୟ । 


“ସମାଜଂ' ଓ “ସଂସ୍କାରକ”ର ସମ୍ପାଦନା ଅଭିଜ୍ଞତା ତାଙ୍କୁ “ଉତ୍କଳ ସାହିତ୍ଯ 
ସମ୍ପାଦନାରେ ସହାୟକ ହୋଇଥଲା । ପତ୍ରିକା ସମ୍ପାଦନା ହୋଇଯାଇଥୁଲା ତାଙ୍କର 

ସଫଳ ଜୀବନର ସବୁଠାରୁ ଉଲ୍ଲେଖଯୋଗ୍ୟ ଦିଗ । ଓଡ଼ିଆ ଭାଷା ସାହିତ୍ୟ କ୍ଷେତ୍ରରେ 
ସୁପ୍ରତିଷ୍ଠିତ ଅନେକ ପ୍ରମୁଖ ସ୍ରଷ୍ଟାଙ୍କ ଲେଖାକୁ ସୁସଂପାଦିତ କରି ପ୍ରକାଶ କରିଥୂଲେ 
ସେ । ପତ୍ରିକା ସମ୍ପାଦନା କ୍ଷେତ୍ରରେ ଯେଉଁ ଆଦର୍ଶ ସେ ଛାଡ଼ିଯାଇଛନ୍ତି, ତାହା ପରବର୍ରାୀ 
କାଳରେ ଅନେକଙ୍କପାଇଁ ଦୃଷ୍ଟାନ୍ତ ହୋଇଛି । ଓଡ଼ିଆ ସାହିତ୍ୟରେ ପିଢ଼ି ପରେ ପିଢ଼ି 
ଲେଖକମାନଙ୍କ ଗଢ଼ି ଏକ ସାରସ୍ଵତ ପରିମଣ୍ଡଳ ସୃଷ୍ଟି କରିବାରେ ‘ଉତ୍କଳ ସାହିତ୍ୟ” 
ଓ ଏହାର ସମ୍ପାଦକ ବିଶ୍ଵନାଥ କରଙ୍କ ଅବଦାନ ଅନତିକ୍ରମଣୀୟ ! ପ୍ରାୟ ଚାରିଦଶନ୍ଧି 
ଧରି 'ଉନ୍କଳ ସାହିତ୍ୟରେ ପ୍ରକାଶିତ ତାଙ୍କ ସମ୍ପାଦକୀୟ ବିଶ୍ଵନାଥ କରଙ୍କ ପରିବ୍ୟାପ୍ତ 
ଦୃଷ୍ଟିକୋଣ ଓ ନିର୍ଭୀକ ମତ ପ୍ରକାଶ, ଓଡ଼ିଆ ସାହିତ୍ୟପାଇଁ ଦିଗବାରେଣୀ । 


ସାହିତ୍ୟ ପତ୍ରିକା ସମ୍ପାଦନା କ୍ଷେତ୍ରରେ ବିଶ୍ଵନାଥ କରଙ୍କ ଅଗ୍ରଣୀ ଭୂମିକା 
ସାହିତ୍ୟ ସଙ୍ଗଠନ କ୍ଷେତ୍ରରେ ମଧ୍ଯ ପରିଲକ୍ଷିତ ହୋଇଥୁୂଲା । ଓଡ଼ିଆ ଭାଷାଭାଷୀ 
ଅଞ୍ଚଳକୁ ନେଇ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ପାଇଁ ଆରମ୍ଭ ହୋଇଥୁବା ଆନ୍ଦୋଳନର 
ଶୀର୍ଷନାୟକମାନେ ଏହି ଭାଷା-ସାହିତ୍ୟର ବିକାଶ ଓ ସମୃଦ୍ଧି ପାଇଁ ଏକ ସାରସ୍ଵତ 
ଅନୁଷ୍ଠାନର ଆବଶ୍ୟକତା ଜରୁରୀ ବୋଲି ମନେକରୁଥ୍‌ଲେ ଏବଂ ସେମାନଙ୍କ ନିଷ୍ପ୍ର 
କ୍ରମେ ୧୯୦୩ ମଇ ୭ ତାରିଖରେ ଗଠିତ ହୋଇଥୁଲା “ଉତ୍କଳ ସାହିତ୍ୟ ସମାଜ! । 
ଭକ୍ତକବି ମଧୁସୂଦନ ରାଓ ଏହାର ସଭାପତି ଆସନ ଅଳଙ୍କତ କରିଥୂବାବେଳେ 
ଏହାର ସମ୍ପାଦକ ହୋଇଥୁୂଲେ ଭକ୍ତକବିଙ୍କ ଏକାନ୍ତ ଅନୁଗାମୀ ବାଗ୍ଧୀ ବିଶ୍ବନାଥ କର । 
ଦୀର୍ଘ ୧୧୩ ବର୍ଷ ଧରି ଏହି ସାରସ୍ଵତ ସଙ୍ଗଠନ ଆଜି ଚଳଚଞ୍ଚଳ ରହିବା ସେହି ଦୂଇ 


ରଷି ପ୍ରତିମ ମଧୁସୂଦନ ଓ ବିଶ୍ଵନାଥ ଏବଂ ସେମାନଙ୍କ ସମଧର୍ମା ମହାନ୍‌ ସାରସ୍ଵତ 
ସାଧକଙ୍କ ସାଧନାର ଫଳସଶ୍ରୁତି । 


(a2 


ପ୍ରବନ୍ଧ ସଙ୍କଳନ ବିବିଧ ପ୍ରବନ୍ଧ ୀରେ ସ୍ଥାନିତ ପ୍ରତିଟି ପ୍ରବନ୍ଧରେ ତାଙ୍କର ସ୍ଵାଧୀନ 
ମତ, ସାଧାରଣ ପ୍ରସଙ୍ଗର ଅସାଧାରଣ ବିଶ୍ଲେଷଣ, ପରିବ୍ୟାପ୍ତ ଭୂମା ଓ ଭୂମିରେ 
ଜୀବନ, ଜଗତ ଓ ସାହିତ୍ୟର ଆକଳନ ତାଙ୍କୁ ଓଡ଼ିଆ ଗଦ୍ୟ ସାହିତ୍ୟର ଅସାଧାରଣ 
ବିନ୍ଧାଣିର ମାନ୍ୟ ଦେଇଛି । ଜୀବନୀମୂଳକ ରଚନା ଓ ସମାଲୋଚନାମୂଳକ ରଚନାରେ 
ଉଚ୍ଟାଙ୍ଗ ଶହ୍ଦବିନ୍ୟାସ ଓ ଭାବପ୍ରକାଶ ଭିତିରେ ଜଣେ ନୀତିନିଷ୍ଠ ଓ ସଂସ୍କୃତିପ୍ରାଣ 
ବ୍ୟର୍ିତୃଙ୍ ପରିଚୟ ମିଳେ । ଭ୍ରମଣବୃତ୍ତାନ୍ତ ହେଉ ବା ଆତ୍ମପରିଚିତି, ସମସ୍ତ ସାରସ୍ଵତ 
କ୍ୃତିରେ ରହିଛି ବିପୁଳ ଅଭିଜ୍ଞତାର ସହଜ ଓ ସରଳ ପରିପ୍ରକାଶ । 

(୫) 


ପରିପୂର୍ଣ୍ଣ ବ୍ୟକ୍ତିତ୍ଵ ବାଗ୍ଧୀ ବିଶ୍ଵନାଥ କରଙ୍କ ଜୀବନର ପୂର୍ଣ୍ଣାଙଟ ଆକଳନ 
ଆୟାସସାଧ୍ଯୟ । “ସାହିଁତ୍ୟଗୁରୁ ବାଗ୍ଧୀ ବିଶ୍ବନାଥ କର” ସଙ୍କଳନ ଏ କ୍ଷେତ୍ରରେ ଏକ 
କଷୁଦ୍ଧ ଉଦ୍ୟମ । ଏ ଜାତିର ନିର୍ମାଣରେ ନିରନ୍ତର ବ୍ବତୀ ଥ୍୍‌ବା ଏହି ସାଧନାଦୀପ୍ତ ସାଧକ 
ଏବଂ ଏ ଜାତିର ପ୍ରଣମ୍ୟଯ ପୁରୁଷଙ୍କ ଜୀବନବ୍ୟାପୀ ସାଧନା ସମ୍ପର୍କରେ ଏହି ପୁସ୍ତକ 
ସମ୍ୟକ୍‌ ସୂଚନା ଦେଲେ ଆମ୍ଭେ କୃତାର୍ଥ ମଣିବୁ । 


li 9୨ ॥ 


ବାଗ୍ୀ ବିଶ୍ଵନାଥ କରଙ୍କ ସାର୍ଵ ଶତବାର୍ଷିକୀ ( ୧୫୦ତମ ଜୟନ୍ତୀ ଉତ୍ସବ) 
ମହାସମାରୋହରେ ପାଳନ କରିବାପାଇଁ ଉଜ୍କଳ ସାହିତ୍ଯ ସମାଜର ନିଷ୍ପରି ଗ୍ରହଣ 
ଏକ ଉଲ୍ଲେଖଯୋଗ୍ୟ ଅଧ୍ଯାୟ ସୃଷ୍ଟି କରିଛି ସମକାଳୀନ ସାରସ୍ଵତ ଜଗତରେ । ଉତ୍କଳ 
ସାହିତ୍ୟ ସମାଜ ତାଙ୍କ ସ୍ମତି ଓ ସାଧନାର ଅପୂର୍ବ ପୀଠ । ସାହିତ୍ୟ ସମାଜ ଥୁଲା 
ତାଙ୍କର ଜୀବନ ସଦୃଶ । ୧୯୦୩ ମସିହାରୁ ୧୯୩୪ ମସିହା ପର୍ଯ୍ୟନ୍ତ ସେ ଅତ୍ଯନ୍ତ 
ନିବିଡ଼ ଭାବରେ ସାହିତ୍ୟ ସମାଜ ସହିତ ସମ୍ପୃକ୍ତ ଥୁଲେ । ବିଶ୍ବନାଥ କରଙ୍କ ଏହି ପ୍ରିୟ 
ଅନୁଷ୍ଠାନ ଓଡ଼ିଆ ଜାତିର ପ୍ରମୁଖ ସାରସ୍ଵତ ମନ୍ଦିର । ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନରେ 
ଉତ୍କଳ ସାହିତ୍ୟ ସମାଜର ଭୂମିକା ଅଡ଼ୁଳନୀୟ ! ଓଡ଼ିଆ ଭାଷା ସାହିତ୍ୟର ଅଗ୍ରଗତିରେ 
ଏହି ଅନୁଷ୍ଠାନର ଭୂମିକା ଅନତିକ୍ରମ୍ୟ । ତେଣୁ ଉତ୍କଳ ସାହିତ୍ୟ ସମାଜ ତା”ର ପ୍ରତିଷ୍ଠାତାଙ୍କ 
୧୫୦ତମ ଜୟନ୍ତୀ ପାଳନ କରି ଉତ୍‌ଫୁଲ୍ଲିତ । ଏହି ଅବସରରେ ତାଙ୍କର ଆବକ୍ଷ 
ପ୍ରତିମୂରଭି ସାହିତ୍ଯ ସମାଜ ପରିସରରେ ଉନ୍ମୋଚିତ ହେବା ସୌଭାଗ୍ୟର ବିଷୟ । 
ଉତ୍କଳ ସାହିତ୍ୟ ସମାଜର ଆହ୍ବାନରେ କେନ୍ଦ୍ର ସାହିତ୍ୟ ଏକାଡେମୀ ଓ ଓଡ଼ିଶା ସାହିତ୍ୟ 
ଏକାଡେମୀ ପରି ପ୍ରମୁଖ ଅନୁଷ୍ଠାନ ସ୍ଵତନ୍ତ୍ର ଉତସ୍ସବର ଆୟୋଜନ କରିବା ଆମ 
ପୂଜ୍ୟପୂଜା ପ୍ରତି ଏକ ଶୁଭସୂଚନା । ଉତ୍କଳ ସାହିତ୍ୟ ସମାଜ ଏହି ଉତ୍ସବ ପରିପ୍ରେକ୍ଷୀରେ 
“ସାହିତ୍ୟଗୁରୁ ବାଗ୍ଧୀ ବିଶ୍ବନାଥ” ସଙ୍କଳନ ପ୍ରକାଶ କରୁଛି । ଏଥୁରେ ବିଶ୍ଵନାଥଙ୍କ 
ତିରୋଧାନ ପରେ ପ୍ରକାଶିତ ‘ଉତ୍କଳ ସାହିତ୍ୟ” ୧୯୩୪, ୩୮ଭାଗ, ସପ୍ତମ ସଂଖ୍ୟା 
ଓ ଉଜ୍କଳ ସାହିତ୍ୟର ନୂଆପ୍ରସ୍ଥ ଚତୁର୍ଥଭାଗ ୭ ସଂଖ୍ୟାରୁ କେତୋଟି ଲେଖା ସ୍ଥାନିତ 
କରାଯାଇଛି । ସେହିପରି ବିଶ୍ବନାଥଙ୍କର ରଚିତ ନିଜ ‘ଜୀବନ କାହାଣୀର କିୟଦଂଶ” 
ଓ ଭ୍ରମଣ କାହାଣୀ ‘କଟକ ଠାରୁ କୋତରୀ” ଲେଖାଟି ସଂଯୋଜିତ କରିଛୁ । 
ଏତଦ୍‌ବ୍ୟତୀତ ଓଡ଼ିଶାର ବହୁ ବିଶିଷ୍ଟ ଲେଖକ-ଲେଖୁକାମାନେ ବିଶ୍ବନାଥଙ୍କ ସାହିତ୍ୟ 

(ଜ ) 


ସାଧନା ଓ ସ୍ମତି ସମ୍ପର୍କରେ ଲେଖାମାନ ପଠାଇ ଆମ୍ଭଙ୍କୁ ଅନୁଗୃହୀତ କରାଇଛନ୍ତି । 
ସେଥୁପାଇଁ କୃତଜ୍ଞତା ପ୍ରକାଶ କରୁଛୁ । ପୁସ୍ତକଟି ପ୍ରସ୍ତୁତିରେ ଆମ ସାହିତ୍ୟର ବିଶିଷ୍ଟ 
ଗବେଷକ ଦେବେନ୍ଦ୍ର କୁମାର ଦାଶଙ୍କ ସାହାଯ୍ୟ ଅକଳନୀୟ । ରେଭେନ୍‌ସା 
ବିଶ୍ଵବିଦ୍ୟାଳୟର ୟୁ.ଜି.ସି. ଫେଲୋ ଶିଶିର ବେହେରାଙ୍କ ଆନ୍ତରିକ ସହଯୋଗ ଏଠାରେ 
ସ୍ମରଣୀୟ । ଉନ୍ଳ ସାହିତ୍ୟ ସମାଜର କର୍ମକର୍ରାମାନଙ୍କ ଶୁଭେଚ୍ଛା ଓ ପରାମର୍ଶ ଆମ୍ଭମାନଙ୍କୁ 
ଉତ୍ସାହିତ କରିଛି । 


“ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ପୁସ୍ତକ ପ୍ରକାଶନରେ ଓଡ଼ିଶା ବୁକ୍‌ ଏଞ୍ପୋରିୟମ୍‌'ର 
ଅବଦାନ ଭାଷାତୀତ । ଏହି ଅନୁଷ୍ଠାନର ସ୍ଵତ୍ଵାଧଵକାରୀ ଯୁବପ୍ରକାଶକ ଶିବାଶିଷ କର 
ଓ ତାଙ୍କର ଅଗ୍ରଜ ଶୁଭାଶିଷ କରଙ୍କ ଆଗ୍ରହ ପ୍ରଶଂସନୀୟ । ସେଥ୍ପାଇଁ ଉଭୟଙ୍କୁ 
ଧନ୍ୟବାଦ ! ସଙ୍କଳନଟି ବିଶ୍ଵନାଥ କରଙ୍କ ସ୍ମ ତିର ସୁରକ୍ଷା ଓ ସାହିତ୍ଯର ବିସ୍ତାରରେ 
ସହାୟକ ହେବବୋଲି ଆଶା ରଖୁନୁ । 


କୁମାର ପୂର୍ଣ୍ଣିମା ବିଜୟାନନ୍ଦ ସିଂହ 
୨୭ ଅକ୍ଟୋବର ୨୦୧୫ ଗୋବିନ୍ଦ ଚନ୍ଦ୍ର ଚାନ୍ଦ 
କଟକ 

ସୂଚୀ 


ବିଷୟ ଲେଖକ ପୃଷ୍ଠା 
୧। ସ୍ଵର୍ଗତ ବିଶ୍ଵନାଥ ରାଧାମୋହନ ଗଡ଼ନାୟକ ୧୩ 
୨। ବିଶ୍ବନାଥ-ଶୋକ-ସସ୍କତି ଶଶିଭୂଷଣ ରାୟ ୧୫ 
୩ । ବିଶ୍ଵନାଥ କର : ଶ୍ରଦ୍ଧାଞ୍ଜଳି ଗୋପାଳ ଚନ୍ଦ୍ର ପ୍ରହର/ାଳ ୨୩ 
୪ । ଉଚ୍କଳ ସାହିତ୍ଯ କରବନ୍ଧୁ ସିଂହ ୩୦ 
୫ । ପୁଣ୍ୟାତ୍ମା ବିଶ୍ବନାଥ କୁଳମଣି ଦାଶ ୩୪ 
୬ । ଭ୍ରାତୃସ୍ମତି ଦାମୋଦର କର ୫୬ 
୭ । ପିତୃସ୍ମତି ସୁଫ୍ରଭ/ ଦେବା ୬୫ 
୮ । ବିଶ୍ବନାଥ ସ୍ମତି ପହୁଚରଣ ଫଟ୍ଟନାୟକ ୭୪ 
୯। ବିଶ୍ଵନାଥ କର ଲକ୍ଷ୍ମୀନାରାୟଣ ସାହୁ ୮୨ 
୧୦ । ପ୍ରଗତିଶୀଳ ବିଶ୍ବନାଥ ପ୍ରାଣକୃଷ ପରିକା ୯୦ 
୧୧ । ସ୍ଵର୍ଗତ ବିଶ୍ବନାଥ ଚନ୍ଦ୍ରଣେଖର ମିଣ୍ର ୯୨ 
୧୨ । ସଂସ୍କାରକ ବିଶ୍ଵନାଥ ସରଳ/ ଦେବ! ୧୦୦ 
୧୩ ! ଗଦ୍ଯଶିନ୍ପୀ-ବିଶ୍ବନାଥ କର ଶ୍ରୀନିବାସ ମିଶର ୧୦୩ 
୧୪ । ସଂସ୍କାରକ ବିଶ୍ବନାଥ କର ପଠାଣି ପଟନାୟକ ୧୨୨ 
୧୫ । “ସାରସ୍ଵତ ମଧସ୍ଥି' କୃଷ୍ଣଚରଣ ବେହେରା ୧୨୭ 
୧୬ । ବିବିଧ ପ୍ରବନ୍ଧୀର ଶୈଳୀ ଦାଣରଥ ଦାସ ୧୩୬ 
୧୭ । ଅନିର୍ବାଣ ଦୀପଶିଖା: ବାଗ୍ନୀ 
ବିଶ୍ବନାଥ କର କମଳାକାନ୍ତ କର ୧୪୬ 


୧୮ । ବିଶ୍ଵନାଥଙ୍କ ସାରସ୍ଵତ ଦୃଷ୍ଟିକୋଣ ଓ 
ଓଡ଼ିଆ ସାହିତ୍ୟର ନବନିର୍ମାଣରେ 


ଉତ୍କଳ ସାହିତ୍ୟଂର ଭୂମିକା ବୈଷ୍ଣବ ଚରଣ ସାମଲ ୧୫୨ 
୧୯ । ବିଶ୍ଵନାଥ କର 

ମୂଳ ବଙ୍ଗଳା: ଅବନ୍ଥା ଦେବା 

ଅନୁବାଦ : କୃଷ୍ଣ ଚନ୍ଦ୍ର ଭୁୟାଁ ୧୭୫ 
୨୦ ! ପ୍ରଜ୍ଞାପୁରୁଷ ବାଗ୍ନୀ ବିଶ୍ଵନାଥ କର ସେକ୍‌ ମତଲବ ଅନି ୧୭୯ 


୨୧ । ରଷିପ୍ରାଣ ବିଶ୍ଵନାଥ କର ଅର୍ଚ୍ଚନା ନାୟକ ୧୮୮ 

୨୨ । ସୃଷ୍ଟି ସମାଲୋଚନା ଓ 


ସମ୍ପାଦନାର ମୁଗ୍ଧ ଉଚ୍ଚାରଣ ସଂଘମିତ୍ରା ମିଶ୍ର 
୨୩ । ମାନବବାଦୀ ବିଶ୍ଵନାଥ କର ଶିଶିର ବେହେରା 
୨୪ । ‘ଉତ୍କଳ ସାହିତ୍ୟ ସମାଜ'ର 
ପ୍ରତିଷ୍ଠା ପର୍ବ ଓ ବିଶ୍ଵନାଥ କର ଦେବେନ୍ଦୁ କୁମାର ଦାଣ 
୨୫ । ଚନ୍ଦ୍ରମୋହନ ଓ ବିଶ୍ଵନାଥ କର ଅରବିନ୍ଦ ଗିରି 
୨୬ । ଉତ୍କଳ ସାହିତ୍ଯ ବ/ଜରୀବନ୍ଧୁ କର 
୨୭ । ଓଡ଼ିଆ ଭ୍ରମଣ ସାହିତ୍ୟର ଆଦିପର୍ବ ଓ 
ବିଶ୍ବନାଥ କରଙ୍କର¬ ଭ୍ରମଣ ବୃତ୍ତାନ୍ତ ଶ୍ରୀଚରଣ ମହାନି 


୨୮ । ପ୍ରାବନ୍ଧିକ ଓ ସମ୍ପାଦକ ବିଶ୍ବନାଥ କର କୂଷଚନ୍ଦ୍ର ପ୍ରଧାନ 
(୧୮୬୪-୧୯୩୪) 


୨୯ । ସାହିତ୍ଯଗୁରୁ ବାଗ୍ଧୀ ବିଶ୍ଵନାଥ ବିଜୟାନନ୍ଦ ସିଂହ 
୩୦ । ସାହିତ୍ୟପ୍ରାଣ ବିଶ୍ଵନାଥ ମନୋରଞ୍ଜନ ପ୍ରଧାନ 
୩୧ । ବିଶ୍ଵନାଥ କରଙ୍କ 

ଚାରୋଟି ଦୁର୍ଲଭ ପ୍ରବନ୍ଧ ଫଣାନ୍ଦ୍ର ଭୁଷଣ ନନ୍ଦ 
୩୨ । ବିଶ୍ଵନାଥଙ୍କ ସାରସ୍ଵତ ସିବି- 

ସମୃଦ୍ଧ ଓଡ଼ିଆ ଗଦ୍ଯସାହିତ୍ୟ ଗୋଚିନ୍ଦ ଚନ୍ଦ୍ର ଚାନ୍ଦ 
ପରିଶିଷ୍ଟ 
୩୩ । ଆମ୍ଜୀବନୀ 

ନିଜ ଜୀବନ କାହାଣୀର କିୟଦଂଶ ବିଣ୍ଧିନାଥ କର 


୩୪ । ଜାତୀୟ ଜୀବନରେ ସାହିତ୍ୟର ସ୍ଥାନ 

( ଉତ୍କଳ ସାହିତ୍ୟ “ସମାଜର ଦ୍ଵିତୀୟ 

ବାର୍ଷିକ ଅଧୂବେଶନରେ ପ୍ରଦତ୍ତ ବକ୍ସ୍ଟତା) ୩୯୨ 
୩୫ । ସୂଚନା 

( ' ଉଚକଳ ସାହିତ୍ୟ” ପତ୍ରିକାର 

ପ୍ରଥମ ସଂଖ୍ୟାର ସମ୍ପାଦକୀୟ) 
୩୬ । ଭ୍ରମଣ ବୃତ୍ତାନ୍ତ 

କଟକ ଠାରୁ ଜୋତୁରୀ 


ae 


୩୭ । ଲେଖକ ପରିଚିତି 


000 


୪୦୧ 


୪୦୪ 
୪୪୧ 

ବାଗ୍ଧୀ ବିଶ୍ଵନାଥ କର 


ଆବିଭ୍ଭୀବ ତିରୋଭୀବ 
୨୪ ଡିସେମ୍ବର ୧୮୬୪ ୧୯ ଅକ୍ଲୋବର ୧୯୩୪ 

ବିଶ୍ବନାଆ କରଙ୍କ ଦସ୍ତାକ୍ଷର୍‌ 

ସ୍ଵର୍ଗତ ବିଶ୍ଵନାଥ 
ର/ଧ/ମୋହଚନ ଗଡ଼ନାୟକ 


ଉତ୍କଳ ସାହିତ୍ୟର କର୍ଣ୍ଣଧାର ଆହେ ବିଶ୍ବନାଥ 
ଚାଲିଗଲ ପର ପାରେ ବକ୍ଷେ ଦେଇ ଅସହ୍ୟ ଆଘାତ, 

ପରାଣୁଁ ଉନ୍ୁଳିପଡ଼ି ଶୋକର ଲହରୀ, 
ନୟନେ ନୟନେ ଆଜି ଅଶ୍ରୁଜଳ ଉଠୁଅଛି ଭରି । 
ସମଗ୍ର ଜୀବନ ଧରିଥୂଲ ତୁମେ ଜ୍ୟେଷ୍ଠ ସାହିତ୍ୟିକ ` 
ସାରା ଏ ଉତ୍କଳ ଧରିଥୁଲ ତୁମେ ଶ୍ରେଷ୍ଠ ସାମ୍ବାଦିକ, 

ଝଞ୍ଜା ବତାସର ସାଥେ ଯୁଝି ଯୁଝି ନିତ୍ଯ, 
ମନ ପ୍ରାଣ -ଉପାଦାନେ ଗଢ଼ୁଥଲ ଉକ୍କଳ ସାହିତ୍ୟ । 
ପ୍ରଗତିର ଅଭିଯାନେ ଆହେ ବାଗ୍ଧୀ ! ଧୀର-ମନ୍ଦ୍ରଭାଷୀ, 
ଢାଳି ଦେଉଥୁୂଲ ତୁମେ ଅଗ୍ନିଭରା ଉତ୍ତେଜନା ରାଶି; 

ନୀରବ ନିଶ୍ଚଳ ହୋଇ ବିମୁଗ୍ଧ ଜନତା, 
ଶୁଣୁଥୁଲା ତବ ବାଣୀ ଶୁଣୁଥିଲା ତବ ଗୁରୁ କଥା । 
ଅନ୍ତରରେ ଯାହା ତୁମେ ଭାବୁଥଲ ସତ୍ୟ ଓ ସୁନ୍ଦର 
ତହିଁରେ ଜୀବନ ଭରି ରହିଥ୍ଲ ଅଚଳ ଅଟଳ, 

ପ୍ରାଣ ପ୍ରିୟତମ କରି ଏକେଶ୍ଵରବାଦ, 
ବ୍ରହ୍ମପଦେ ଭୁଞ୍ଜୁଥୁଲ ଜୀବନର ଅମୃତ ଆସ୍ାଦ । 
ହେ ପ୍ରତିଭାଶାଳୀ ! ଗେନି ପ୍ରତିଭାର ଜ୍ଵଳନ୍ତ ବର୍ଭିକା, 
ଜାଳିଲ ଜୀବନ ପଥେ ବହୁ ଦୀପ ବହୁତ ଦୀପିକା, 

ସେ ସବୁ ଜଳୁଛି ଆଜି କାନ୍ତ-ଦୀପ୍ରଓଆଖୁ, 
ରହିଅଛି ରହିଥ୍‌ବ ତୁମର ସେ ପ୍ରତିଭାର ସାକ୍ଷୀ । 
ଉତ୍କଳ ସାହିତ୍ୟର ଅଭିନବ ଆୟୋଜନ ଆଶେ, 
ଉପାସନା କରିବାକୁ ଗଲ ତୁମେ ଶାନ୍ତ ମୃତ୍ୟୁ ¬ବାସେ 

ବିଶ୍ଵାସ ଆସୁନି, କାହିଁ ଆସୁନି ଆଶ୍ଵାସ, 
ତରୁଣ ପରାଣେ ମୋର ପୂରିଉଠେ କରୁଣ ଉଚ୍ଛାସ । 

(ଉଳଳ ସାହିତ୍ୟ-୩/୮ଶ ଭାଗ, ୭ମ ସଂଖ୍ୟା) 
=) 

ବିଶ୍ଵନାଥଓଶୋକ-ସୁ ତି 


ଶିଶିଭୂଖଣ ରାୟ 


ପାଠକେ ! କହିପାରିବେଟିକି ? ମନୁଷ୍ୟ ମରିଗଲେ କେଉଁଆଡ଼େ ଚାଲିଯାଏ ? 
ଆପଣଙ୍କର ଦର୍ଶନ, ବିଜ୍ଞାନ, ସାହିତ୍ୟ, କାବ୍ୟ, ବ୍ୟାକରଣ, ଭୂଗୋଳ, ଇତିହାସ, 
ଗଣିତ, ତନ୍ତ୍ର, ମନ୍ତ୍ର ପ୍ରଭୃତି କାହିଁରେ ମୋହର ଏହି ପ୍ରଶ୍ନର ମୀମାଂସା ପାଇବେ ? 


କେହି କହନ୍ତି ଆତ୍ମା ଅବିନଶ୍ବର, ନିତ୍ୟୟ ଆତ୍ମାର ସୁଖ ଦୁଃଖ ଭୋଗ ହୁଏ 
ନାହିଁ, ଆତ୍ମାର ବିଲୟ ନାହିଁ । ଏହି ଆତ୍ମା ସହିତ ପରମାତ୍ମାର ସଂଯୋଗହିଁ ତପସ୍ୟାର 
ଉଦ୍ଦେଶ୍ୟ-ମୋକ୍ଷ ଫଳ । ଏଥ୍‌ ନିମିତ୍ତ ହିଁ ସାଧନା । ଯେଉଁମାନେ ବିବେକବିମୂଢ଼ 
ସେହିମାନେ ହିଁ ଆତ୍ମା ଓ ଦେହର ସମ୍ବନ୍ଧ ଅତି ଘନିଷ୍ଠ ବୋଲି ମନେ କରିଥାଆନ୍ତି; 
ଆତ୍ମାକୁ ସୁଖଦୁଃଖର ବିଷୟୀଭୂତ ବିବେଚନା କରନ୍ତି । କିନ୍ଲ୍‌ ଏହା ପ୍ରକୃତ ତଭ ନୁହେଁ । 
ମନୁଷ୍ୟ ଯେରୂପ ପୁରାତନ ବସ୍ତ ପରିତ୍ୟାଗପୂର୍ବକ ନବବସ୍ତ ପରିଧାନ କରେ, ଆମ୍ମା 
ମଧ୍ଯ ତଦୁପ ଏକ ଶରୀର ତ୍ୟାଗ କରି ଅନ୍ୟ ଶରୀରରେ ପ୍ରବେଶ କରେ । ବସ୍ତ ସହିତ 
ମାନବ ଦେହର ଯେଉଁ ସମ୍ପର୍କ, ଦେହ ସହିତ ଆତ୍ମାର ସେହି ସମ୍ପର୍କ । ଯେଉଁମାନେ 
ସୃକ୍ଷ୍ମଦର୍ଶୀୟ ସେମାନେ ଏହା ବୁଝିପାରନ୍ତି ଏହି ହେତୁରୁ ସେମାନେ ଦୈହିକ ଉ୍କର୍ଷ 
ପ୍ରତି ବିଶେଷ ଯନ୍‌ବାନ୍‌ ହୁଅନ୍ତି ନାହିଁ ¬ ଆତ୍ମାର ଉନ୍ନତି କଳ୍ପରେ ବଦ୍ଧପରିକର 
ହୁଅନ୍ତି । ଆତ୍ମା ପରମାତ୍ମାର ଯେତେ ନିକଟବର୍ରଭୀ ହେବ ଆତ୍ମାର ସେତିକି ମଙ୍ଗଳ । 


କେହି କହନ୍ତି ନିର୍ବାଣମୁକ୍ତିର କଥା ସ୍ଵପ୍ନବତ୍‌ ପ୍ରତୀୟମାନ ହୁଏ; ନିର୍ବାଣ ନାହିଁ; 
ଯେତେକାଳ ଭୌତିକ ଜଗତର ସଞ୍ଚାଳନ ରହିଅଛି, ସୃଷ୍ଟି, ସ୍ଥିତି ଲୟ ହେଉଅଛି ସେ 
ପର୍ଯ୍ୟନ୍ତ କୌଣସି ଦ୍ରବ୍ୟରହିଁ ନିର୍ବାଣ ନାହିଁ । ଗତିଶୀଳ ଜଗତରେ ସମସ୍ତ ହିଁ ଗତିଯୁକ୍ତ । 
କାଳର କଠୋର ଆବର୍ଭରେ ପତିତ ହୋଇ ଭୂତର ସମ୍ମିଶ୍ରଣ ଓ ବିଶ୍ଲେଷଣ ଘଟୁଅଛି, 
ସେଥୁରେ ସୃଷ୍ଟି - ସ୍ଥିତିର ବିଲୟ ସଂସାଧୂତ ହେଉଅଛି । ଏ ଗତିର କର୍ରା ସେହି ଅସୀମ 
ଶ୍ତିମାନ୍‌ ଜଗଦୀଶ୍ବର । ସେ ନିଜର ନିୟମରେ ନିଜେ ବନ୍ଧା । ଏହି ଗତିର ଆଦି 
ନାହିଁ, ମଧ୍ଯ ନାହିଁ, ଅନ୍ତ ନାହିଁ । କାଳଚକ୍ର ବିଘୂର୍ଣତ ହେଉଅଛି, ଭୂତର ମଧ୍ଯ ତହିଁରେ 
ଅବସ୍ତାନ୍ତର ହେଉଅଛି । ଆଜି ଯାହା ପାଞ୍ଚଭୌତିକ ମାନବଦେହ, କାଲି ତାହା 
ଭିନ୍ନାକାରରେ ପରିବର୍ଭିତ ପୁଣି ନୂତନ ଆକାରରେ ସୃଷ୍ଟି ହେବ । ଏହାର ବ୍ୟତିକ୍ରମ 

୧୬ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


କେହି ସଂଘଟନ କରି ନ ପାରେ । ପରକାଳବାଦୀମାନେ କର୍ମଫଳର ଯେରୂପ ଦ୍ଵାହି 
ଦିଅନ୍ତୁ ପଛକେ, ଏହାହିଁ ଅବିସମ୍ବାଦୀ ସତ୍ଯ ।! 


ଏହି ରୂପରେ ନାନା ଲୋକେ ନାନା ମତର ଅବତାରଣା କରିଅଛନ୍ତି । ଏ 
ସମସ୍ତର ମୀମାଂସା ଏପର୍ଯ୍ୟନ୍ତ କେହି କରିପାରି ନାହାନ୍ତି, ପାରିବେ ବୋଲି ମଧ୍ଯ 
ମନେ ହେଉ ନାହିଁ । ମୁଁ କ୍ଷୁଦ୍ରାଦପିକ୍ଷୁଦ୍ର କୀଟ; ମୁଁ ଏ ସମସ୍ତ ଯୁକ୍ତିତର୍କର କୌଣସି 
କଥା ବୁଝିପାରୁ ନାହିଁ । 

ମୋହର ହୃଦୟ ମନ୍ଦିରରେ ଯାହାକୁ ସ୍ଥାପି ପୂଜା କରୁଥୁଲି ବର୍ଭମାନ ମୁଁ ଜାଣିପାରୁ 
ନାହିଁ, ସେହି ସ୍ଵାବଲମ୍ବମୀଃ ସୁଲେଖକ, ସ୍ଵାଧୀନଚିତ୍ତ ଏବଂ ବାଗ୍ଧୀ ଛିଶ୍ଵନାଥ କେଉଁ 
ଦେଶକୁ କାହା ଉଦ୍ଦେଶ୍ୟରେ ହଠାତ୍‌ ଚାଲିଗଲେ ! ବିଜୟା ଦଶମୀ ସନ୍ଧ୍ୟାରେ ମୋହର 
ପ୍ରଣାମ ଗ୍ରହଣ କରି ଗୋଟିଏ ନବଲିଖୁତ ପ୍ରବନ୍ଧ ସମ୍ବନ୍ଧରେ କଥୋପକଥନ ଉତ୍ତାରୁ 
ସେ ମୋତେ ବିଦାୟ ଦେଲେ । ପରଦିନ ଅବିଶ୍ଵାସୀ କାଳ ‘ହାବୋଡ଼ି ଗଲା ସେ 
ଆଚମ୍ଭିତେ ଆସି” ? 


ପ୍ରାଚ୍ୟ ଓ ପାଶ୍ଚାତ୍ୟ ସଭ୍ୟତାର ପ୍ରଥମ ସଂଘାତରେ ଉତ୍କଳର ମାନସ 
ସରୋବଵବରରେ ଯେଉଁ କେତୋଟି ଶତଦଳ ଫୁଟି ଉଠିଥୁଲା ତାହା ମଧ୍ୟରେ ସୌରଭ 
ଓ ଗୌରବରେ ଅତୁଳନୀୟ ରୂପେ ବିକଶିତ ହୋଇଥୂଲେ ପ୍ରଥମେ ଭକ୍ତକବି ମଧୁସୂଦନ 
ଏବଂ ତାହାଙ୍କ ପଛରେ ସାହିତ୍ୟପ୍ରାଣ ବିଶ୍ଵନାଥ । 


ଦେଶାଚାରର ଦାରୁଣ ବନ୍ଧ ସମାଜର ଭୁକୁଟି ଭଙ୍ଗୀ ଯାହାଙ୍କର କର୍ରବ୍ୟ ବୁଦ୍ଧିର 
ସ୍ରୋତକୁ କେବେହେଁ ବିପରୀତ ମୁଖକୁ ଫେରାଇପାରି ନାହିଁ, ଯେ ନିଜ ଜୀବନ ଦେଇ 
ମନୁଷ୍ୟତ୍ଵର ଆଦର୍ଶ ଆମ୍ଭମାନଙ୍କ ସମ୍ଭୁଖରେ ଧାରଣ କରିଅହନ୍ତି - ସେ କେବଳ 
ପୁରୁଷସିଂହ ବିଶ୍ଵନାଥ । 

ତାଙ୍କର ଧର୍ମପ୍ରାଣତା ହିଁ ତାହାଙ୍କ ଏରୂପ ଜୀବନର ଶ୍ରେଷ୍ଠ ସୌନ୍ଦର୍ଯ୍ୟ ॥ ସେ 
ଅତି ଉଚ୍ଚତମ ଅର୍ଥରେ ଧାର୍ମିକ ଥୁଲେ । ସମସ୍ତ ସାରା ଧର୍ମର ସାରାସୀରରେ ତାହାଙ୍କ 
ହୃଦୟ ମନ୍ଦିର ପୂର୍ଣ୍ଣ ହୋଇ ରହିଥୁଲା । ସେ ଧର୍ମଜ୍ଞାନ ଏଭଳି ଉଦ୍ଧାର ଓ ମଧୁର, 
ସାର୍ବ ଭୌମିକ ଓ ସାର୍ବଜନୀନ ଯେ ସାମ୍ପଦାୟିକ କ୍ଷୁଦ୍ର ଭାବର କଣାମାତ୍ର ତାହାକୁ 
ସ୍ପର୍ଶ କରୁ ନ ଥ୍ଲ।; ସାମ୍ଚଦାୟିକତ। ସେହି ମହତ୍ତର ଧାରଣାରେ ବିଲୀନ 
ହୋଇଯାଇଥ୍‌ୁଲା | ଖ୍ରୀଷ୍ଟୀୟମାନେ ବିଶ୍ଵନାଥଙ୍କର ମୁହଁରେ ଆତ୍ମତ୍ୟାଗମୟ ଖ୍ରୀଷ୍ଟଚରିତ୍ରର 

ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର ୧୭ 


ଭକ୍ତିପୂର୍ଣ୍ଣ ଗୁଣଗାଥାଶୁଣି ତାହାଙ୍କୁ ଖ୍ରୀଷ୍ଟଧର୍ମନିଷ୍ଠ ଜ୍ଞାନ କରି ଆତ୍ମସମ୍ପୃତି ଲାଭ କରୁଥ୍‌ଲେ । 
ବ୍ରହ୍ମ ଏବଂ ଥୁଅଜଫିଷ୍ଟଗଣ ତାହାଙ୍କର ବିଶ୍ଵାସ ଓ ଆସକ୍ତି ଦର୍ଶନରେ ତାଙ୍କୁ ପରମ 
ପବିତ୍ର ଧର୍ମନିଷ୍ଠ ବ୍ୟକ୍ତି ବୋଲି ବୁଝୁଥୁଲେ । ମାତ୍ର ଯେ ସକଳ ଧର୍ମର ପ୍ରାଣସ୍ଵରୂପ- 
ସେହି ଭଗବାନ୍‌ଙ୍କ ପ୍ରତି ଅନନ୍ତ ଭକ୍ତି ଓ ପ୍ରଗାଢ଼ ପ୍ରେମରେ ବିଶ୍ବନାଥ ସର୍ବଦା ତନ୍ମୟ 
ରହିଥ୍‌ଲେ - କାୟମନୋବାକ୍ୟରେ ତାଙ୍କର ସୁମଙ୍ଗଳମୟ ଇଚ୍ଛା ପାଳନ କରିବାପାଇଁ 
ସେ ଜୀବନ ଧାରଣ କରିଥୁଲେ ସିନା ? 


ତୁମ୍ଭର ମହାନ୍‌ ଚରିତ୍ର ଦେବତାବିଗ୍ରହ ଭଳି ତୂରବଗାହ ! କିପରି ସେ ଚରିତ୍ରର 
ବିଶ୍ଲେଷଣ କରିବି ? ଦେବତା ବିଗ୍ରହ ତ ବିଶ୍ଲେଷଣର ଅତୀତ । ତେବେ ସେ ଚରିତ୍ର 
ଯେ ଜାତିର ଆରାଧନାର ସାମଗ୍ରୀ, ଏଥରେ ସନ୍ଦେହ ମାତ୍ର ନାହିଁ । ଏହି ହେତୁରୁ 
ଆଜି ଜାତିର ଏହି ଯୁଗସନ୍ଧିକ୍ଷଣରେ ତୁମ୍ଭର ପୂତ ଚରିତ୍ରର ପୂଜା ଉପଲକ୍ଷରେ ମନରେ 
କେବଳ ଏହି କାମନାହିଁ ଜାଗ୍ରତ ହେଉଅଛି ଯେ, ତୁମ୍ଭର ଚରିତ୍ର ଜାତୀୟତାର ମନ୍ଦିରରେ 
ସମଗ୍ର ଜାତିର ହୃଦୟ ସିଂହାସନରେ ପ୍ରତିଷ୍ଠିତ ହେଉ ଏବଂ ତାହାର ପ୍ରଭାବରେ ଜାତି 
ପ୍ରଭାବିତ ଓ ଅନୁପ୍ରାଣିତ ହେଉ । 


ଯେଉଁ ଅବିଚଳିତ ଧୈର୍ଯ୍ୟ, ନିନ୍ଦା ଓ ସ୍ତୁତିକୁ ସମଭାବରେ ଉପେକ୍ଷା କରି 
ନିଜର ଅଭୀଷ୍ଟ ସିଦ୍ଧିର ମାର୍ଗ ପ୍ରଶସ୍ତ କରିଦିଏ ତାହା ତୁମ୍ଭ ମଧ୍ଷରେ ଯେପରି ରହିଥୁଲା 
ସେଭଳି ଆଉ କାହାରିଠାରେ ଖୋଜି ପାଇବା କଠିନ । ଯେଉଁ ମନର ବଳ ଥୁଲେ 
ମନୁଷ୍ୟ ବିରୋଧୀ ଶକ୍ତିର ଆଘାତରେ ବରଂ ଭାଙ୍ଚିଯିବ, କିନ୍ଧୁ କେବେହେଁ ନତ ହେବ 
ନାହିଁ, ସେ ଆମ୍ଲଘାତୀ ମାନସିକ ବଳର ପରିଚୟ ତୁମ୍ଭେ କେବେହେଁ ପ୍ରଦାନ କରି 
ନାହଁ |! ତୁମ୍ଭେ ମାନ ଓ ଅପମାନ, ଶ୍ରମ ଓ କଷ୍ଟ ପ୍ରଭୃତିକୁ ଅଗ୍ରାହ୍ଯ କରି ସମସ୍ତ 
ଅବସ୍ଥାରେ ସେହି ଅବସ୍ଥା ସହିତ ଯଥାସମ୍ଭବ ସନ୍ଧି ଓ ସାମଞ୍ଜସ୍ୟ ସାଧନ କରି ନିଜ 
ଲକ୍ଷ୍ୟର ଆଜୀବନ ଅନୁସରଣ କରିଥୁଲ ! ଅସାମାନ୍ୟ କାର୍ଯ୍ୟକୁଶଳତା, ଧୈର୍ଯ୍ୟ ଓ 
ସୈର୍ଯ୍ୟ ଗୁଣରେ ହିଁ ତୁମ୍ଭେ ଜୀବନ ସଂଗ୍ରାମର ଜୟଟୀକା ଲଲାଟରେ ଧାରଣ କରି 
ସାହିତ୍ୟ କ୍ଷେତ୍ରରେ ଅସାମାନ୍ୟ ପ୍ରଭାବ ବିସ୍ତାର କରିଥୂଲ । ଏହାହିଁ ତୁମ୍ଭର ବିଶେଷତ୍ଵ 
ଓ ମହତ୍ତ୍ଵ ସିନା ! 

ହେ ଦେଶାମ୍ବବୋଧ-ସମୃଦ୍ଧ ପୁରୁଷଶ୍ରେଷ୍ଠ ! ମୋର ବୋଲି ଦେଶ, ସମାଜ 
ଓ ଜାତି ପ୍ରଭୃତିଙ୍କୁ ଯେ କୁଣ୍ଢାଇ ଧରି ଆଲିଙ୍ଗନ କରିବ ସେ ତୁମ୍ଭର ଅନୁରୂପ ହେବ 
ସିନା ? ତୁମ୍ଭେ ସ୍ବେଚ୍ଛାରେ କିମ୍ବା ଅଜ୍ଞାନରେ, ବିଳାସ ମୋହରେ କିମ୍ବା ଅର୍ଥଲୋଭରେ 

୧୮ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ସ୍ଵୀୟ ବୈଶିଷ୍ଟ୍ଯକୁ ଜଳାଞ୍ଜଳି ଦେଇ ନାହଁ । ଏହି ହେତୁରୁ ତୁମ୍ଭର ଧୋତି ଓ ଚଦର 
ଲାଟପ୍ରାସାଦ ଏବଂ ଲାଟଙ୍କର ଭୋଜନ ସଭା (ଡିନର୍‌) ପର୍ଯ୍ୟନ୍ତ ଅବ୍ୟାହତ ଗତିରେ 
ଚାଲୁଥିଲା । ଏହାକୁହିଁ କହନ୍ତି ଜାତୀୟ ପ୍ରୀତି ! ତୁମ୍ଭେ ଅନାୟାସରେ ସାହେବୀ ପୋଷାକ 
ଅଥବା, “ବାବୁଗିରିର ପରିଚ୍ଛଦ ତିଆରି କରାଇପାରିଥାଆନ୍ତ, ମାତ୍ର ସେ ପରିଚ୍ଛଦ ତ 
ତୁମ୍ଭର ଅଥବା ତୁମ୍ଭ ଜାତିର, ବଂଶର କିମ୍ବା ଦେଶର ନୁହେଁ । ଏହି ହେତୁରୁ ତୁମ୍ଭେ 
ତାହା ଅବଲମ୍ବନ କରପାରିଲ ନାହିଁ । 


ହେ ସାହିତ୍ୟଓମହୀରୁହ ! କେତେ ସାହିତ୍ୟ-ଗୁଜ୍ୁ ଓ ସାହିତ୍ୟଓଲତା ତୁମ୍ଭ 
ଛାୟା ଓ ଆଶ୍ରୟରେ ବର୍ବିତ ହୋଇଅଛି, ଏହାର କଳନା କରିବା ଦୁଃସାଧ୍ୟ । ଏହି 
ଗୁକ୍କ ଓ ଲତାଗୁଡ଼ିକ ସାହିତ୍ୟ -ପୁଷ୍ଣ ଓ ଫଳ ଧାରଣ କରି ଉତ୍କଳରେ ସୌରଭ ବିସ୍ତାର 
ଓ ମାନସିକ ସ୍ଵାସ୍ଥ୍ୟବିଧାନର ସହାୟ ହୋଇଅଛନ୍ତି । ତୁମ୍ଭେ କେବେହେଁ ଚର୍ବିତଵସ୍ତୁର 
ପୁନଶ୍ଚର୍ବଣ କରିବାକୁ ସୁଖ ପାଉ ନ ଥୂଲ । ତୁମ୍ଚେ ତୁମ୍ଭର ପ୍ରଥମ ରଚନାଦ୍ଵାରା ହିଁ 
ଉତ୍କଳର ବିଦ୍ଧଜନ ସମାଜର ସୁଦ୍ୃଷ୍ଠି ଆକର୍ଷଣ କରିଥୁଲ । ତୁମ୍ଭେ ଉତ୍କଳ “ସାହିତ୍ୟର 
ଅମରଣ ସେବା କରି ସାହିତ୍ୟକୁ ଯାହା ଦେଇଯାଇଅଛ, ସେ ଦାନର ପରିମାଣ 
ପ୍ରଚୂର ନୋହିଲେ ମଧ୍ଯ ତାହାର ମୂଲ୍ଯ ଅସାମାନ୍ୟ । 


ହେ ବାଗ୍ନୀପ୍ରବର ! ଉତ୍କଳରେ ଜନ୍ମଗ୍ରହଣ କରି ଏଭଳି ହୃଦୟସ୍ପର୍ଶୀ ଓ ଓଜସ୍ଵିନୀ 
ଭାଷାରେ ବକ୍ତ୍ତା କରିବାକୁ ତୁମ୍ଭ ବ୍ୟତୀତ ଆଉ କିଏ କ୍ଷମ ? ବକ୍ତତା ସମୟରେ ସେ 
ଅପୂର୍ବ ଶବ୍ଦସମ୍ଭାର ହଠାତ୍‌ ତୁମ୍ଭ ସ୍ମ ତିପଟରେ କେଉଁଠାରୁ ଆସିଯାଏ, ତାହା କେହି 
ସ୍ଥିର କରିପାରନ୍ତି ନାହିଁ । ଓଡ଼ିଆ ଓ ବଙ୍ଗଳା ଉଭୟ ଭାଷାରେ ବକ୍ତୃତା କରିବାକୁ 
ତୁମ୍ଭର ଅସୀମ କ୍ଷମତା ଥୁଲା-ଏହା ସମସ୍ତେ ସ୍ଵୀକାର କରିବାକୁ ବାଧ । କଲିକତା 
ଭଳି ବିଶାଳ ନଗରର ବ୍ରାହ୍ମସମାଜର ପୂର୍ଣ୍ଣ ଅଧ୍ଵବେଶନରେ ତୁମ୍ଭେ ବଙ୍ଗଳା ଭାଷାରେ 
ବକ୍ତତା କରି ସମସ୍ତଙ୍କୁ ଚମକ୍କୃତ କରିଥଲ । ଜଣେ ଓଡ଼ିଆଙ୍କ ଏହି ବାହାଦୂରୀ ଦେଖୁ 
ସମସ୍ତେ ବିସ୍ପିତ ଓ ସ୍ତମ୍ଭିତ ହୋଇଥୂଲେ । ତୁମ୍ଭେ ଓଡ଼ିଆ ହୋଇ ବଙ୍ଗଳା ଭାଷାରେ 
ଯେଉଁ ଅଭୁତ କୃତିତ୍ଵ ଦେଖାଇଲ, ଆଜିପର୍ଯ୍ୟନ୍ତ କୌଣସି ବଙ୍ଗାଳୀ ସହସ୍ଵ ଚେଷ୍ଟା 
କରି ସୁଦ୍ଧା ଓଡ଼ିଆ ଭାଷାରେ ଏଭଳି କୃତିତ୍ଵର ଶତାଂଶ ସୁଦ୍ଧା ପ୍ରଦର୍ଶନ କରିପାରି 
ନାହାନ୍ତି ଏହା ନିରୋଳା ସତ୍ଯ ନୁହେଁ କି ? ତୁମ୍ଭର ଏହି ଗୌରବ ସର୍ବବାଦିସମ୍ମତ । 
ମାତ୍ର ଏହି ଅପୂର୍ବ ଶକ୍ତି ଧାଣ କରି ସୁଦ୍ଧା ସଭାସ୍ଥଳକୁ କେବେହେଁ କର୍ମକ୍ଷେତ୍ର ଏବଂ 
ନିଜର ବାଗ୍ପିତାକୁ ଜୀବନର ମହାବ୍ରତ ବୋଲି ଗ୍ରହଣ କରିବା ତୁମ୍ଭର ଅଭ୍ୟାସ ନ ଥୁଲା । 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୧୯ 


ହେ ପରମଞଜ୍ଞାନି ! ଇଂରାଜମାନଙ୍କର ପ୍ରକୃତ ଜାତୀୟତା ଅକ୍ଷୁଣ୍ଡ ରହିଅଛି; ଏହି 
ହେତୁରୁ ଏହି ଘୋର ଗ୍ରୀଷ୍ପପ୍ରଧୀନ ଦେଶରେ ବାସ କରି ସୁଦ୍ଧା ସେମାନେ ଶୀତପ୍ରଧାନ 
ଇଂଲଣ୍ଡର ପରିଚ୍ଛଦ ଏବଂ ଜୀବନ ରକ୍ଷାର ପଦ୍ଧତି ଅବ୍ୟାହତ ରଖୁ ଚଳନ୍ତି । ଏହି 
ହିସାବରେ ତୁମ୍ଭେ ଇଂରାଜ ଭଳି ନିଜର ପରିଚ୍ଛଦ ଆଦୌ ପରିତ୍ୟାଗ କରି ନ ଥଲ | 
ତୁମ୍ଭେ ଯେଉଁ ସଜ଼ା ଓ ପରିଚୟରେ ଉତ୍କଳର ଲୋକଲୋଚନର ଗୋଚର ହେଇଥୁଲ, 
ସେହି ସଜା ଓ ପରିଚୟରେ ଚିତାଶଯ୍ୟାରେ ଆରୋହଣ କରିଅଛ ଏବଂ ସେହି 
ଜାତୀୟତାର ମହିମାରେ ମୁଗ୍ଧ ହୋଇ ଓ ଆମ୍ମମ୍ଭରିତାରୁ ଅତି ଦୂରରେ ରହି ରାଜଦତ୍ତ 
ଉପାଧ୍‌ ମଧ୍ଯ ଦିନେ ପ୍ରତ୍ୟାଖ୍ୟାନ କରିଥୁଲ । 


ମୋହର ବାଲ୍ୟସୁହୃୃତ୍‌ ପ୍ରଗାଢ଼ ବୈୟାକରଣିକ ଚିନ୍ତାଶୀଳ ସାହିତିୟକ ଓ 
ଆଜୀବନ ଶିକ୍ଷକତାରେ ବ୍ୟାପୃତ ପଶ୍ଡିତ ଆର୍ଇଁତ୍ରାଣ ଶତପଥୀ ଏବଂ ତୁମ୍ଭେ ଏକ 
ସମୟରେ ରୋଗାକ୍ରାନ୍ତ ହୋଇଥୁଲ ! ରୋଗ ଶଯ୍ୟାରେ ରହି ପଣ୍ତିତ ଆର୍ତ୍ରାଣଙ୍କ 
କଥା ତୁମ୍ଭେ କେତେ ଥର ମୋତେ ପଚାରିଅଛ, ସେ ମଧ୍ଯ ରୋଗରେ ଶୟ୍ଯାଶ୍ରୟ 
ଗ୍ରହଣ କରି ତୁମ୍ଭ କଥା ମୋତେ ଅନେକ ଥର ପଚାରିଥିଲେ ! ଆଗପଛ ହୋଇ ପାଞ୍ଚ 
ଦିନର ବ୍ୟବଧାନରେ ଉଭୟେ ହିଁ ଅମର ଧାମକୁ ଗତ ହେଲ ¬ ଉଭୟଙ୍କର ଚିତା 
ପରସ୍ପର ପାର୍ଶ୍ବରେ ସ୍ଥାପିତ ହେଲା । ପ୍ରବୀଣ ସମ୍ପାଦକ ପଣ୍ଡିତ ନୀଳମଣି ବିଦ୍ୟାରନ୍‌ଙ୍କ 
ସହିତ ତୁମ୍ଭର ଏକାନ୍ତିକ ଘନିଷ୍ଠତା ଅକ୍ଷୁଣ୍ଡ ରହିଥୁଲା | ତେଣୁ ତାହାଙ୍କ ସମାଧ୍ପାର୍ଶ୍ଵବରେ 
ତୁମ୍ଭର ଚିତା ସ୍ଥାପିତ ହେଲା । ସୁତରାଂ ଏ କ୍ଷେତ୍ରରେ କବିବାଣୀ ସାର୍ଥକ ହୋଇଅଛି, 
ଂଟରଣେ ଲଭିଲେ ଏକତ୍ର ସମାଧ୍‌” । କଟକ ଦୋବନ୍ଧା ଶ୍ନଶାନଭୂମି ଉତ୍କଳର ବରଉଁମାନ 
ସାହିତ୍ୟଓତୀର୍ଥରୂପେ ପରିଚିତ ହେଲା । ଯେଉଁଠାରେ ରାଧାନାଥ, ମଧୁସୂଦନ, 
ମୃତ୍ୟୁଞ୍ଜୟ ଓ ନୀଳମଣିଙ୍କର ଚିତାସମୂହ ଉପରେ ସମାଧ୍‌ସମୂହ ସ୍ଥାପିତ ହୋଇଅଛି, 
ସେହି ସ୍ଥାନରେ ତୁମ୍ଭର ଓ ପଣ୍ଡିତ ଆର୍ରତ୍ରାଣଙ୍କର ଚିତା ସ୍ଥାପିତ ହେଲା । 
ଉତ୍କଳୀୟମାନଙ୍କର ସାହିତ୍ୟ -ତୀର୍ଥରୂପେ ଏହି ସ୍ଥାନର ଗୌରବ ଓ ମାହାତ୍ମ୍ୟ କ୍ରମଶଃ 
ବର୍ଦ୍ଧିତ ହେଉଥାଉ, ଉପରୁ ଏହି ଆଶୀର୍ବାଦ କରୁଥାଅ । 

ଉତ୍କଳରେ ମାସିକ ସାହିତ୍ଯ ପତ୍ରିକାର ଯୁଗ ¬ପ୍ରବର୍ଭକରୂପେ ତୁମ୍ଭର ନାମ 
ଅକ୍ଷୟ ହୋଇ ରହିଥୁବ, ଏଥ୍‌ରେ ସନ୍ଧେହ ନାହିଁ । ସାପ୍ତାହିକ ପତ୍ରିକାରେ 
ସାହିତ୍ୟାଲୋଚନା ତୁମ୍ଭର ଅନ୍ତରଙ୍ଗ ବନ୍ଧୁ ନୀଳମଣି ବିଦ୍ୟୀରନ୍‌ ହିଁ “ସମ୍ବଲପୁର 
ହିତୈଷିଣୀ”? ପତ୍ରିକାରେ ସର୍ବ ପ୍ରଥମରୁ ଆରମ୍ଭ କରିଥୁଲେ । ସେତେବେଳେ ତୁମ୍ଭେ 

ତାଙ୍କୁ ସର୍ବତୋଭାବରେ ସାହାଯ୍ୟ କରିଥ୍‌ଲ । ଏହା ଉତ୍ତାରୁ ତୁମ୍ଭର ପ୍ରାଣସ୍ଵରୂପ 
ଭନୁଳ ସାହିତ୍ୟର ଯେତେବେଳେ ଆବିର୍ଭାବ ହେଲା, ତା'ର ଲିପିଭଙ୍ଗୀ ଓ 
ବିଷୟନିର୍ବାଚନ ପଦ୍ଧତି ଯାହା ତୁମ୍ଭେ ଦେଖାଇଯାଇଅଛ, ତାହା ସମସ୍ତ ସାହିଁତ୍ୟ- 
ପତ୍ରିକାର ଆଦର୍ଶ ହୋଇ ରହିଥ୍‌ବ, ଏଥୁରେ ସନ୍ଦେହ ମାତ୍ର ନାହିଁ । ଉତ୍କଳ ସାହିତ୍ୟରେ 
ପ୍ରକାଶିତ ବିବିଧ ପ୍ରସଙ୍ଗ”ରେ ତୁମ୍ଭର ସ୍ଵାଭାବିକତା ସର୍ବଦା ହିଁ ସୁପରିସ୍ତୁଟ ହେଉଥଲା ! 
ଯେପରି ଭାଷାର ବିଶୁଦ୍ଧତା ଓ ଲାଳିତ୍ୟ, ସେହିପରି ମତର ଉଦାରତା ଓ ଯୁକ୍ତି- 
ଯୁକ୍ତତା, ସେଭଳି ନୀତିର ଉତ୍କର୍ଷ ସମପରିମାଣରେ ତହିଁରେ ବିଦ୍ୟମାନ ଥୁଲା । 
ଚିତ୍ତର ଏକାଗ୍ରତା ହିଁ ଏହି ବିବିଧ ପ୍ରସଙ୍ଗ ପ୍ରକାଶର ମୂଳରେ ରହିଥୁଲା । ବିବିଧ 
ପ୍ରସଙ୍ଗରେ ତୁମ୍ଭେ ଯାହା ଲେଖୁଥ୍‌ଲ ତାଙ୍କର ଏକ ପଂକ୍ତି ସୁଦ୍ଧା କାହାରି ତୁଷ୍ଟିସାଧନ 
ପ୍ରତି ଦୃଷ୍ଟି ରଖ୍‌ ଲେଖୁ ନାହିଁ । ଲୋକସମାଜରେ ଆଦୃତ ହେବାର ଲୋଭରେ, ଲୋକଙ୍କ 
ରୁଚି ଅଥବା ସଂସ୍କାରର ଅନୁରୂପ କରି ତୁମ୍ଭେ କିଛି କହୁ ନଥୁଲ । ସ୍ବୟଂ ଯାହା ସମଗ୍ର 
ହୃଦୟ ସହିତ ବିଶ୍ଵାସ କରୁଥୁଲ, ତାହା ହୃଦୟ ନିଃସୃତ ଅକପଟ ଭାଷାରେ ବ୍ୟକ୍ତ 
କରୁଥଲ । ଏହାହିଁ “ବିବିଧ ପ୍ରସଙ୍ଗ” ପ୍ରତି ସମସ୍ତଙ୍କର ସର୍ବପ୍ରଧାନ ଆକର୍ଷଣ ସିନା ? 


ଯେଉମାନଙ୍କର ମନୀଷା ଓ ମନସ୍ବିତା ପ୍ରଭାବରୁ ବ୍ରାହମଧର୍ମର ବିସ୍ତାର ଉତ୍କଳରେ 
ଘଟିଥ୍‌ଲା, ସେମାନଙ୍କର ନାମ କରିବାକୁ ହେଲେ ସର୍ବାଗ୍ରରେ ଭକ୍ତକବି ମଧୁସୂଦନ 
ଏବଂ ତାଙ୍କ ପଛରେ ତୁମ୍ଭର ନାମ ମନେପଡ଼ିଯାଏ । ତୁମ୍ଭେମାନେ ଉ୍୍ୟହିଁ ଯେପରି 
ଏକ ଭାବବୃନ୍ତର ଯୋଡ଼ିଏ ଫୁଲ । ମଧୁସୂଦନଙ୍କର ପ୍ରଭାବରେ ତୁମ୍ଭର ଚରିତ୍ର ଯେ 
ଅନେକ ପରିମାଣରେ ଗଠିତ ହୋଇଥୁଲା, ଏହା ଯେପରି ସତ୍ଯ, ତୁମ୍ଭ ପ୍ରତାପରେ 
ମଧୁସୂଦନଙ୍କର ଭାବପ୍ରବାହ ଯେ କେତେକ ପରିମାଣରେ ବିପୁଳ ଆକାର ଧାରଣ 
କରିଥ୍‌ଲା ଏହା ସେହିପରି ସତ୍ୟ । ମଧୁସୂଦନ ଓ ତୁମ୍ଭର ପ୍ରାତ୍ୟହିକ ଜୀବନ ଘଟଣା 
ମଧ୍ଯରୁ ଯେଉଁ ନିଷ୍ଠା ଓ ସଂଯମର ଉଦାହରଣ ମିଳେ ତାହା ସର୍ବତ୍ର ଓ ସକଳ ସମୟରେ 
ଆଦର୍ଶ ଵୋଲି ବିବେଚିତ ହେବାର ଯୋଗ୍ଯ ନୁହେଁ କି ? ଉଭୟହିଁ ବ୍ରାହମଧର୍ମଭୁକ୍ତ 
ହେଲେହେଁ ସାହିତ୍ୟ -ସାଧନାହିଁ ପ୍ରକୃତ ଧର୍ମ ବୋଲି ଉଭୟେହିଁ ମନେ କରିଥୁଲ । 
ହାୟ ! ସେଭଳି ପ୍ରକୃତ ସାହିତ୍ୟ ସାଧନା ପ୍ରସୂତ ଧର୍ମ ଆଉ କାହିଁରେ ପାଇବି ? 


ତୁମ୍ଭର ସାହସ ଓ ତେଜସ୍ଵିତାର ତୁଳନା କରିବା ବୃଥା । ଲୋକର ମୁହଁ ଚାହିଁ 
ଚଳିବା କୌଶଳ ତୁମ୍ଭେ କେବେହେଁ ଶିକ୍ଷା କରି ନ ଥଲ । ଯେଉଁ ସାହସ ଅସାଧ୍ଯସାଧନର 
ପ୍ରୟାସ କରି ସର୍ବସ୍ଵାନ୍ତ ହୋଇ ପରିଣାମରେ ସମ୍ଭବତଃ ନିଷ୍ଣଳତା ମାତ୍ର ଲାଭ କରିଥାଏ, 

ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର ୨୧ 


ତୁମ୍ଭ ମଧ୍ୟରେ ସେହି ସାହସ ନ ଥଲା କି ? ଅନେକ ଘଟଣାରେ ଏହା ସମସ୍ତଙ୍କ 
ନିକଟରେ ସ୍ପଷ୍ଟୀକୃତ ହୋଇ ନାହିଁ କି ? 


ଯେଉଁମାନେ ଦେଶର ଓ ସାହିତ୍ୟର ପୂର୍ବାପର ଅବସ୍ଥା ମନେ ରଖୁ ତୁମ୍ଭର 
ସାହିତ୍ୟ ସାଧନାର ଆଲୋଚନା କରିବେ ସେମାନେ ବୁଝିପାରିବେ ଯେ ତୁମ୍ଭେ ଯାହା 
ଦେଇଅଛ, ତାହା ପ୍ରଚୁର ନ ହେଲେହେଁ ତାହାଦ୍ଵାରା ସାହିତ୍ୟର କିପରି ସୃଷ୍ଟି ହୋଇଥଲା । 
ବଉଁମାନ ଯୁଗର ଅନେକ ସାହିତ୍ୟିକ ଆଲୋଚନା ହିସାବରେ ଯାହା ଲେଖନ୍ତି ସେଥୁର 
ଅଧ୍କାଂଶରେ ହିଁ ପରିପାକବିହୀନତାର ଶକ୍ତି ଅନୁଭୂତ ହୋଇଥାଏ । ବିଲାତୀ 
ଲେଖକମାନଙ୍କର ମତାମତ ଠିକ୍‌ ବୁଝି ନ ପାରି ଏମାନେ କଲମ ମୁନ ପରିଚାଳିତ 
କରିଥାଆନ୍ତି ସିନା ! କିନ୍ତୁ ତୁମ୍ଭେ ଏପରି ଭାବରେ କେବେହେଁ ଆମ୍ମଭବଞ୍ଚନ କରି ନ 
ଥୁଲ । ଯାହା ଚିନ୍ତା କରୁଥ୍ଲ ଓ ଭଲ ବୋଲି ବୁଝୁଥୁଲ ତାହା ତୁମ୍ଭର ଓଜସ୍ଵିନୀ 
ଭାଷାରେ ସ୍ପଷ୍ଟରୂପେ ନିର୍ଭୀକତା ସହିତ ବାହାରୁଥଲା । 


ହେ ସାହିତ୍ୟ -ନିକଷ ! ସାହିତ୍ୟରୂପ କେତେ ସୁନା ତୁମ୍ଭ ନିକଷରେ ବିଗତ 
୪୦ ବର୍ଷ ମଧ୍ଯରେ ପରୀକ୍ଷିତ ହୋଇଅଛି ତାହାର ଇୟତ୍ତା କରିବା ସୁକଠିଣ । ଏ 
ଯୁଗରେ ଏବଂ ଏହାର ପୂର୍ବବର୍ଭୀ ଯୁଗଦ୍ଧୟରେ ଯେତେ ସାହିତ୍ଯିକ ଓ କବି ବିଚରଣ 
କରୁଅଛନ୍ତି ଓ କରିଥୁଲେ, ସମସ୍ତେ ହିଁ ତୁମ୍ଭ ନିକଷରେ ପରୀକ୍ଷିତ ଏବଂ ସାହିତ୍ୟଗୌରବ 
ଅର୍ଜନର ଅଧ୍କାରୀ ହେଉଅଛନ୍ତି ଏବଂ ହୋଇଥୁୂଲେ ।! ଉତ୍କଳର ଜଣେ ଅମର କବିଙ୍କର 
ରଚନାସମୂହ ତୁମ୍ଭ ନିକଷରେ ପରୀକ୍ଷିତ ହୋଇ ପ୍ରକାଶିତ ହେବା ପୂର୍ବରୁ ସଂଶୋଧୂତ 
ହୋଇଥଲା, ତାହା ଏ ଲେଖକ ସ୍ଵଚକ୍ଷୁରେ ଦେଖୁ ଅଛି, ସୁତରାଂ ଏଥରେ ଅତିରଞ୍ଜନର 
ଆଭାସ ମାତ୍ର ନାହିଁ ସିନା ? ତୁମ୍ଭର ବାଗ୍ପିତାରେ ଉତ୍କଳର ଶିକ୍ଷିତ ସମ୍ପ୍ରଦାୟ ମୁଗ୍ଧ 
ଏବଂ ଚମନ୍କୃତ ହୋଇଥ୍‌ଲେ, ମାତ୍ର କଟକ ନଗରର ସାଧାରଣ ସମ୍ପଦାୟ ସେ ବକ୍ତୃତା 
ସମୂହର ବଜ୍ର -ଗମ୍ଭୀର-ନାଦରେ ଆକୃଷ୍ଟ ହୋଇ ତୁମ୍ଭଙ୍କୁ କଡ଼କ୍ଚୁର” ଆଖ୍ୟା ପ୍ରଦାନ 
କରିଥଲେ, ଏହା ଏ ଲେଖକ ଅନେକ ଥର ଶୁଣି ତୁମ୍ଭଙ୍କୁ କହିଅଛି, ତୁମ୍ଭର ସ୍ମରଣ ଥୁବ । 

ଆମ୍ଭେମାନେ ସମସ୍ତ ବିସ୍ମ ତ ହୋଇଯାଉଅଛୁ । ଗତ ଅର୍ବଵଶତାବ୍ଦୀର ସାହିତ୍ୟିକ, 
ରାଜନୀତିକ ଓ ସାମାଜିକ ଇତିହାସସମୂହ ଆମ୍ଭେମାନେ ବିସ୍ମୃତ ହୋଇଯାଉଅଛୁ । 
ଅର୍ବଶତାଦ୍ଦୀ ପୂର୍ବରେ ସମାଜ କିପରି ଥଲା ଏବଂ ତୁମ୍ଭେ ସାମାଜିକ କୁପ୍ରଥା ସହ୍ୟ କରି 
ନ ପାରି ସମାଜ ବିରୋଧରେ ଦଣ୍ଡାୟମାନ ହୋଇ କିଭଳି ଲାଞ୍ଚନା ଓ ଗଞ୍ଜଣା ସହ୍ଯ 
କରିଥଲ ତାହା ଏ ହୃଦୟରେ ଦେଦୀପ୍ୟମାନ । ସେତେବେଳେ ତୁମ୍ଭଙ୍କୁ ଧୋବାଭଣ୍ଡାରିଙ୍କ 

୨୨ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ସେବା ରୋକ୍‌, ଏକ ପଂକ୍ରିରେ ଆହାର ତ ବହୁ ଦୂରର କଥା । ଅଥଚ ତୁମ୍ଭେ 
ସେତେବେଳେ କପର୍ଦ୍ଦକବିହୀନ ଥୂଲ । ସେହି ଅବସ୍ଥାରେ ସାମାଜିକ ଦୁର୍ନୀତି 
ବିରୋଧରେ ଦଣ୍ଡାୟମାନ ହୋଇ ତୁମ୍ଭେ କିପରି ବିରୀଟ ଧୈର୍ଯ୍ୟଶୀଳତାର ପରିଚୟ 
ଦେଇଥୁଲ ତାହା ପ୍ରତ୍ୟକ୍ଷଦର୍ଶୀମାନେ ଜାଣନ୍ତି । ଅନ୍ୟଙ୍କୁ ବୁଝାଇବା ବିଡ଼ମ୍ଭନା ସିନା ? 


କବିବର ରାଧାନାଥଙ୍କ ସହିତ ତୁମ୍ଭର ଏକାନ୍ତିକ ରନିଷ୍ଠତା ଓ ପ୍ରାତ୍ୟହିକ 
ଆଲୋଚନା ଦେଖୁ ଏ ଲେଖକ ସବୁବେଳେ ତୁମ୍ଭଙ୍କୁ ଭକ୍ତି ଓ ଶ୍ରଦ୍ଧା ସମର୍ପଣ କରିଥୂଲା 
ଏବଂ ରାଧାନାଥଙ୍କର ତିରୋଧାନ ଉତ୍ତାରୁ ଏ ଲେଖକ ସର୍ବପ୍ରକାରରେ ତୁମ୍ଭର ଶିଷ୍ୟତ୍ବ 
ଗ୍ରହଣ କରିଥଲା । ଲେଖକ ଉପରେ ତୁମ୍ଭର ସଦା ସ୍ବେହପୂର୍ଣ୍ଣ ସୁପ୍ରସନ୍ନ ଦୃଷ୍ଟି ଏବଂ 
ବହୁମୂଲ୍ୟ ଉପଦେଶସ୍ବରୂପ ମହାକାବ୍ୟ ସମୂହ ଲେଖକର ଜୀବନ ତରଣୀର କର୍ଣ୍ଣଧାର 
ହୋଇଥୁୂବ ଏଥୁରେ ସନ୍ଦେହ ନାହିଁ । 


୧୯୩୪ ସାଲ ଅକ୍ଟୋବର ୧୯ ତାରିଖ ବିଜୟା ଦଶମୀ ରାତ୍ରିର ପ୍ରଭାତ, 
ଉତ୍କଳ ସାହିତ୍ୟ ପଞ୍ଜିକାର ଗୋଟିଏ ସ୍ମରଣୀୟ ଦିନ ରୂପରେ ଗଣ୍ଯ ହେଉଥୁୂବ । 
ପ୍ରତି ବର୍ଷ ତୁମ୍ଭର ଅନନ୍ୟ ସାଧାରଣ ଜୀବନ କଥା ତୁମ୍ଭର ଅପୂର୍ବ ଚିନ୍ତାରାଶି ଆଧୁନିକ 
ଶିକ୍ଷା ବିଭ୍ରାନ୍ତ ଉତ୍କଳୀୟଙ୍କର ଚକ୍ଷୁ ସମ୍ମୁଖରେ ଉପସ୍ଥାପିତ କରିବାର ସୌଭାଗ୍ୟ ରୂପ 
କଉଁବ୍ୟଜ୍ଞାନ ଆମ୍ଭମାନଙ୍କର ହେବଟିକି ? 


କାଳ ସର୍ବଂସହା | ଜଗତର ନିୟମ ପଞ୍ଚଭୌତିକ ଦେହ ଉପରେ ଖଟିବ, କିନ୍ତୁ 
ଅନ୍ତର୍ଜଗତ ଉପରେ ତାହାର ଆଧ୍‌ପତ୍ୟ ଅସମ୍ଭବ । ମନୁଷ୍ୟ ବିସ୍ମ ତିର ଚେଷ୍ଟା କରେ 
କାହିଁକି ? ବିସ୍ମ ତିରେ ସୁଖ କ'ଣ ? ହୃଦୟ କେତେବେଳେ ଶୂନ୍ୟ ରହେ ନାହିଁ । 
ଆଜି ଜଣକୁ ହୃଦୟ ରାଜ୍ୟରୁ ଅପସୃତ କଲି, କାଲି ଆଉ ଜଣେ ଆସି ମୋ ହୃଦୟକୁ 
ଉହୁଙ୍କି ଉଠୁଥ୍ବ । ଯେବେ ଥରେ ଶୂନ୍ୟ ହୃଦୟ ପୂର୍ଣ୍ଣ କରିପାରିବ, ପୂର୍ଣ୍ଣ ପ୍ରେମ ତରଙ୍ଗରେ 
ହୃଦୟକୁ ଉଦ୍‌ବେଳିତ କରିଦେବ, ତାହା ହେଲେ ତାହାର ମଧୁର ଆସ୍ଵାଦନ ଉପଲବ୍ଧ 
ହେବ, ସଂସାରରେ ଅମର ହୋଇଯିବା ମାତ୍ର ତୁମ୍ଭ ସମ୍ବନ୍ଧରେ ଶତ ଶତ କଥା ସ୍ମରଣ 
ହେଉଅଛି, କିନ୍ତୁ କଳ ପ୍ରଭାବରୁ ବର୍ଉମାନ ବିସ୍ଲତ ହିଁ କାମ୍ୟ ସିନା ? ଏହି ହେତୁରୁ 
ବଙ୍ଗର ଅମରକବି ମାଇକେଲ ମଧୁସୂଦନଙ୍କର ଭାଷାରେ କହିବାକୁ ବାଧ୍ଯ ହେଲି- 
“ରୁଲ୍‌ ଭୂତପୂର୍ବ କଥା; ଭୁଲେ ଲୋକ ଯଥା ସ୍ଵପ୍ନ ନିଦ୍ଵା ଅବସାନେ | ଏ ଚିତ୍ର ବିଚ୍ଛେଦେ 
ଏହି ଯେ ଓିଷଧୀୟ ମାତ୍ର କହିନୁ ତୋମାରେ ।” 

ବିଶ୍ଵନାଥ କର : ଶ୍ରଦ୍ଧାଞ୍ଜଳି 


ଗୋପାନଚନ୍ଦୁ ପ୍ରହରାଜ 


ବିଶ୍ବନାଥବାବୁ ଆମ୍ଭମାନଙ୍କୁ ସଂସାର ସାଗରରେ ଭସାଇଦେଇ ଚାଲିଗଲେ । 
ସେ ଦିନେ ଆସିଥୂଲେ, ଦିନେ ଯାଆନ୍ତେ | ‘ଅହନ୍ୟହନି ଭୂତାନି ଗଚ୍ଛନ୍ତି ଯମମନ୍ଦିରଂ” । 
ପ୍ରତିଦିନ ଲକ୍ଷ ଲକ୍ଷ ପ୍ରାଣୀ ପରଲୋକ ଗମନ କରୁଅଛନ୍ତି, ସେ ସେହି ପଥର ପଥ୍‌କ 
ହେଲେ, ଏଥୁରେ ଆଶ୍ଚର୍ଯ୍ୟାନ୍ନିତ ହେବାର କଥା କଅଣ ଅଛି ? କିନ୍ତୁ ତାଙ୍କ ଯିବାରେ 
ବୈଶିଷ୍ଟ୍ୟ ଅଛି । ଜଣେ ମହାପୁରୁଷ କହିଥୁଲେ, ସାଧାରଣତଃ ସନ୍ତାନ ଭୂମିଷ୍ଠ 
ହେଲାବେଳେ ଜଗତ ହସେ, କିନ୍ତୁ ଯେବେ ସେ ମଲାବେଳେ ଜଗତ କାନ୍ଦେ, ତେବେ 
ଜାଣିବାକୁ ହେବ ଯେ, ସେ ସଂସାରରେ ନିଜ କର୍ଉବ୍ୟ ସାଧନ କରିଯାଇଅଛି । ସେ 
ବ୍ୟବସାୟୀ ନ ଥୁଲେ, ଧନୀ ନ ଥୁଲେ, ମହାଜନ ନ ଥୂଲେ, ଜମିଦାର ନ ଥୁଲେ, 
ବଡ଼ଲୋକ ନ ଥୁଲେ, ଓକିଲ, ମୁକ୍ତାର, ଡାକ୍ତର ନ ଥଲେ, ପ୍ରସିଦ୍ଧ ରାଜନୀତିକ ନ 
ଥୁଲେ, ଦେଶର ନେତା ନ ଥଲେ, ତେବେ ତାଙ୍କ ପାଇଁ ଉକ୍କଳଭାଷୀ ଅଞ୍ଚଳର ଏମୁଣ୍ଡରୁ 
ସେ ମୁଣ୍ଡ ପର୍ଯ୍ୟନ୍ତ ଯେଉଁ ଶୋକର ଢେଉ ଖେଳିଯାଇଛି ତହିଁରୁ ସେ ସର୍ବାଞ୍ଚଳ ବାସୀ 
ଉତ୍କଳୀୟ ଜାତିର ହୃଦୟସିଂହାସନରେ କିପରି ସ୍ବେହମୟ ସ୍ଥାନ ଅଧ୍ଵକାର କରିଥଲେ, 
ତାହା କିୟତ୍ଵ ପରିମାଣରେ ଅନୁମିତ ହେଉଅଛି ! ସେ ଜୀବିତ ଥଲାବେଳେ ଯେଉଁମାନେ 
ତାଙ୍କୁ ଅସମ୍ମାନ ଚକ୍ଷୁରେ ଦେଖୁଥୁଲେ, ତାଙ୍କୁ ବ୍ଯଙ୍ଗବିଦୁପ କରୁଥ୍‌ଲେ, ଆଜି ତାଙ୍କ 
ଅନ୍ତର୍ବାନରେ ସେମାନେ ମଧ୍ଯ ବାଷ୍ପରପୂରିତଲୋଚନ ହୋଇଅଛନ୍ତି । ସମାଜ ପ୍ରସଙ୍ଗରେ, 
ରାଜନୀତି ପ୍ରସଙ୍ଗରେ, ଧର୍ମ ପ୍ରସଙ୍ଗରେ, ସାହିତ୍ୟ ପ୍ରସଙ୍ଗରେ ଯେଉଁମାନେ ତାଙ୍କ 
ବିରୋଧବାଦୀ ଥୁଲେ, ଆଜି ସେମାନେ ମଧ୍ଯ ତାଙ୍କ ତିରୋଧାନରେ ମ୍ରିୟମାଣ । 
ଏଥୁରୁ ଏତିକି ମାତ୍ର ବୁଝାଯାଉଅଛି ଯେ ଯେଉଁ ଦେବସୁଲଭ ମନୁଷ୍ୟତା ଜଗତରେ 
ଶତ୍ରୁ ମିତ୍ର ନିର୍ବିଶେଷରେ ପୂଜା ପାଏ, ତାଙ୍କଠାରେ ତାହାହିଁ ଥୁଲା । ସେ ସରସ୍ଵତୀସେବା 
ପାଇଁ ଜୀବନ ଉତ୍ସର୍ଗ କରିଥୂଲେ, ସତ୍ୟର ସନ୍ଧାନପାଇଁ ଜୀବନ ଉତ୍ସର୍ଗ କରିଥୁଲେ, 
ନ୍ୟାୟ ମାର୍ଗାନୁସରଣପାଇଁ ଜୀବନ ଉତ୍ସର୍ଗ କରିଥୁଲେ, ଧର୍ମ ସାଧନ ପାଇଁ ଜୀବନ 
ଉତ୍ସର୍ଗ କରିଥୁଲେ । ଏଥୁଲାଗି ଆଜି ତାଙ୍କୁ ହରାଇ ଉତ୍କଳ ସାଧକହୀନ ହୋଇଅଛି, 
ଉତ୍କଳ ମାତା ସୁପୁତ୍ରହୀନା ହୋଇଅଛନ୍ତି । ସଂସ୍କୃତରେ ଗୋଟିଏ ଉଭ୍ଭଟ ଶ୍ଲୋକ ପୂର୍ବେ 


ଶୁଣିଥୂଲି- 

୨୪ ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର 


“ନିନ୍ଦନ୍ତ ନୀତିନିପୁଣାଃ ଯଦିବା ସ୍ତୁବନ୍ତୁ 

ଲକ୍ଷ୍ମୀଃ ସମାବିଶତୁ ଗଳଚ୍ଛତୁ ବା ଯଥେଷ୍ଟଂ; 

ଅଦ୍ୟେବ ବା ମରଣମସ୍ତୁ ଯୁଗାନ୍ତରେ ବା 
ନ୍ୟାଯ୍ୟାଡ଼ୂ ପଥଃ ପ୍ରବିଚଳନ୍ତି କଦା ନ ଧୀରାଃ ॥” 


ଅର୍ଥାତ “ନୀତିନିପୁଣ ବ୍ୟକ୍ତିମାନେ ନିନ୍ଦା କରନ୍ତୁ ଅବା ପ୍ରଶଂସା କରନ୍ତୁ, 
ଲକ୍ଷ୍ମୀ ଛାଡ଼ି ଯାଆନ୍ତୁ ବା ରହନ୍ତୁ, ମୃତ୍ୟୁ ଆଜି ଘଟୁ ବା ଯୁଗାନ୍ତରରେ ଘଟୁ, ପଣ୍ଡିତମାନେ 
ଏଥୁପ୍ରତି ଭୁକ୍ଷେପ ନ କରି ନ୍ୟାୟପଥରୁ କେବେହେଁ ବିଚଳିତ ହୁଅନ୍ତି ନାହିଁ ।” 


ବିଶ୍ଵନାଥବାବୁଙ୍କ ଜୀବନରୁ ମୁଁ ଏହି ଶ୍ଲୋକର ଯାଥାର୍ଥ୍ୟ ଉପଲବ୍ଧ କରିବାର 
ସୁଯୋଗ ପାଇଥ୍‌ଲି । ଆଜକୁ ୪୦ ବର୍ଷ ହେବ, ମୁଁ ତାଙ୍କ ସଂଶ୍ରବରେ ଆସିଥୁଲି ଓ 
ସମାଜ, ରାଜନୀତି ଓ ଧର୍ମ ଓ ସାହିତ୍ୟ କ୍ଷେତ୍ରରେ ତାଙ୍କ କାର୍ଯ୍ୟକଳାପକୁ ଖୁବ୍ର ନିକଟରେ 
ଥାଇ ଦେଖିବାର ସୁବିଧା ମୋତେ ମିଳିଥୁଲା । ସାମାଜିକ ପ୍ରସଙ୍ଗରେ ତାଙ୍କର ଗୁଡ଼ିଏ 
ସହଚାରୀ ଥୂଲେ, ରାଜନୀତି କ୍ଷେତ୍ରରେ ତାଙ୍କର ଅନେକ ସମ୍ମଧର୍ମ। ଥୁଲେ, 
ଧର୍ମଜଗତରେ ତାଙ୍କର ବହୁ ସହକର୍ମୀ ଥଲେ, ସାହିତ୍ୟ ଜଗତରେ ତାଙ୍କର ଅସଂଖ୍ୟ 
ଅନୁଗାମୀ ଥୁଲେ, କିନ୍ତୁ ଯୁଗପତ଼ ଏସବୁ କ୍ଷେତ୍ରରେ ତାଙ୍କ ସଂଶ୍ରବରେ ଆସିଥୁବା 
ବ୍ୟକ୍ତିଙ୍କ ସଂଖ୍ୟା ବେଶି ନ ଥୁଲା ଓ ସେହି ଭାଗ୍ୟବାନମାନଙ୍କ ମଧ୍ଯରେ ମୁଁ ଜଣେ । 
କେତେ ସାମାଜିକ, ସାଂସାରିକ, ସାହିତିୟକ, ରାଜନୀତିକ, ଧର୍ମନୀତିକ 
ଝଡ଼ତୋଫାନରେ ମୁଁ ତାଙ୍କ ସଙ୍ଗେ ରହିବାର ଓ ତାଙ୍କୁ ନିରେଖିବାର ସୁଯୋଗ ଲଭିଥୁଲି । 
ଆମ ଭାଷାରେ ଗୋଟିଏ ଢଗ ଅଛି ‘ଅତି ପରିଚୟେ ଗୌରବ ନଷ୍ଟ (Familiarity 
breeds contempt) ଅତି ପରିଚୟାଦନାଦରେୋ ଭବତି”; କିନୁ ଗତ ୪୦ ବର୍ଷ ମଧ୍ଯରେ 
ତାଙ୍କ ସଙ୍ଗେ ମୁଁ ଯେତିକି ବେଶି ମିଶିଅଛି, ସେତିକି ତାଙ୍କ ପ୍ରତି ମୋର ସମ୍ମାନ ଓ ଭକଜ୍ଛି 
ବଢ଼ିଅଛି । ସବୁକ୍ଷେତ୍ରରେ ତାଙ୍କର ସତ୍ୟନିଷ୍ଠା, ତାଙ୍କର ଭଶ୍ବରବିଶ୍ବାସ, ତାଙ୍କର ବିଶ୍ମାସ 
ଅନୁଯାୟୀ କର୍ମ ଓ ନୈତିକ ସାହସ ଦେଖି ମୁଁ ମୁଗ୍ଧ ଓ ସ୍ତମ୍ଭିତ ହୋଇଅଛି । ତାଙ୍କର 
ଅନ୍ୟ ବ୍ୟକ୍ତିର ବିପରୀତ ମତବାଦ ପ୍ରତି ଉଦାରତା ମଧ୍ଯ ଅନନ୍ୟସାଧାରଣ ଥୁଲା ! 
ଯେତେବେଳେ ମୁଁ ପ୍ରଥମେ ୧୮୯୪ ସାଲରେ ତାଙ୍କ ସଂଶ୍ରବରେ ଆସିଲି, ସେତେବେଳେ 
ମୁଁ ସାହିତ୍ୟର ଧାର ଧାରୁ ନ ଥିଲି ସେତେବେଳେ ମୁଁ କଲେଜ ପଢୁଆ ଉଚ୍ମ୍ଖଳ 
ଯୁବକ । ତାଙ୍କରି ଉତ୍ସାହ ଓ ପ୍ରଣୋଦନାରେ ମୁଁ ପ୍ରଥମେ ଶଙ୍କିତଚିଭରେ ଲେଖନୀ 
ଧାରଣ କଲି । ମୋର ପ୍ରଥମ ଲେଖା ଦେଖି ସେ ମୋତେ ସାହିତ୍ୟସାଧନା-କ୍ଷେତ୍ରକୁ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୫ 


ସ୍ଵାଗତ ସମ୍ଭାଷଣ କଲେ ଓ କ୍ରମଶଃ ମୋ ପ୍ରବନ୍ଧମାନ ମୂଳରୁ ଶେଷ ପର୍ଯ୍ୟନ୍ତ ମୋ 
ଆଗରେ ପାଠକରି ସେମାନେ ସ୍ତୁଲପିଲାଙ୍କ ଏକ୍ସର୍‌ସାଇଜ୍‌ ବହିରେ ଲେଖା ସନ୍ଦର୍ଭମାନଙ୍କୁ 
ଶିକ୍ଷକମାନେ ସଂଶୋଧନାଦି କଲାପରି ସଂଶୋଧନ, ସମ୍ମାର୍ଜନ ପରିବର୍ଭନ ଓ 
ପରିବର୍ଵନ କରିଦେଉଥୂଲେ । 


୧୮୯୭ ସାଲରେ ମୋ ବାସସ୍ଥାନ ସିଵଦ୍ଧେଶ୍ବରପୁର ହରି ଭକ୍ତିପ୍ରଦାୟିନୀ ଓ 
ଶିକ୍ଷାବିବର୍ଦିନୀ ସଭାର ତୃତୀୟ ବାର୍ଷିକ ଅଧ୍ୟବେଶନରେ କର ମହାଶୟ ଆମ୍ଭମାନଙ୍କ 
ନିମନ୍ତ୍ରଣକ୍ରମେ ‘ଜୀବନ ସମସ୍ୟା” ଶୀର୍ଷକ ଗୋଟିଏ ବକ୍ତା ଦେଇଥଲେ ଓ ବକ୍ତା 
ଦେବା ସମୟରେ ମୁଁ ତାଙ୍କ ବକ୍ତତାକୁ ଟିପି ନେଉଥୁଲି । ୨।୩ ଦିନ ପରେ କଟକ 
ଆସି ମୋ ଟିପା କଥା ଓ ଠାର ଲେଖାମାନଙ୍କୁ ଉଦ୍ଧାର କରି ମୁଁ ସେ ପ୍ରବନ୍ଧଟି 
ଲିପିବଦ୍ଧ କଲି । ତାଙ୍କୁ ନେଇ ସେ ପ୍ରବନ୍ଧଟି ଦେଖାଇବାରୁ ସେ କହିଲେ ଓଡ଼ିଆରେ 
ତ ସର୍ଟହାଣ୍ଡ୍‌ ଠାର ଲେଖା ନାହିଁ, କିଛ୍ଥ ଆପଣ କିପରି ମୋ ବକ୍ତତାକୁ ସାଙ୍ଗୋପାଙ୍ଗ 
କରି ଲିପିବଦ୍ଧ କଲେ ? ମୁଁ ଏହା ଦେଖି ଚମଜ୍ଜୃତ ହେଉଅଛି । ଆପଣ “ଉତ୍କଳ 
ସାହିତ୍ୟ? ପାଇଁ ଲେଖନ୍ତୁ । ତହିଁର ସଂଶୋଧନ ଭାର ମୁଁ ଗ୍ରହଣ କଲି ।”' ଏହାହିଁ 
ସାହିତ୍ୟ ଜଗତରେ ମୋର ଲେଖନୀ ଧାରଣର ଆଦିପର୍ବ । ‘ଜୀବନ ସମସ୍ୟାଂ ପ୍ରବନ୍ଧଟି 
ଉତ୍କଳସାହିତ୍ୟ ପତ୍ରିକା'ରେ ପ୍ରକାଶିତ ହେଲା | ମୁଁ ତାଙ୍କ ବଚନରେ ଉତ୍ସାହିତ ହୋଇ 
କାହାଣୀ ଲେଖିବାକୁ ଆରମ୍ଭ କଲି । ଏଠାରେ କହି ରଖିବା ଉଚିତ ଯେ, ‘ମୁଁ ଜଣେ 
ଇଂରାଜୀ ଉଚ୍ଚଶିକ୍ଷାପ୍ରାପ୍ତ ଓଡ଼ିଆ ଯୁବକ ଥୂଲି, ତଥାପି ମୋ ଲେଖାରେ ଇ, ଇଭ, ଉ, 
ଉ, ର, ରୁ, ଶ, ଷ, ସ ଆଦି ବିଷୟରେ ଶତ ଶତ ବର୍ଣ୍ଣାଶୁଦ୍ଧି ଓ ବ୍ୟାକରଣ ଦୋଷମୁକ୍ତ 
ପଦ ଓ ବାକ୍ୟ ଓ ପ୍ରୟୋଗମାନ ରହୁଥ୍ଲା । ମୋ ଲିଖିତ ସନ୍ଦଭ୍ଭଗୁଡ଼ିକ ସେ 
ସହାସ୍ୟବଦନରେ ମୋ ଉପସ୍ଥିତିରେ ସଂଶୋଧନ କରିବା ପରେ ଉତ୍କଳ ସାହିତ୍ଯ 
ପତ୍ରିକାରେ ମୁଦ୍ଧଵିତ ହେବାକୁ ଦେଉଥୁଲେ ।? ମୋ କାହାଣୀମାନ କ୍ରମଶଃ ଉତ୍କଳ 
ସାହିତ୍ୟରେ ପ୍ରକାଶିତ ହେବା ସଙ୍ଗେ ସଙ୍ଗେ ଆଉ ଗୋଟିଏ କନ୍ଦଳ ଉଠିଲା । ତହିଁ 
ପୂର୍ବରୁ ସାହିତ୍ୟର ଭାଷା ଓ ଲୋକମୁଖରେ ପ୍ରଚଳିତ ଭାଷା ସ୍ଵତନ୍ତ୍ର ଥଲା ଓ ଘରୋଇ 
ଭାଷାକୁ ସାହିତ୍ୟରାଜ୍ୟରେ ତଦାନୀନ୍ତନ ସାହିତ୍ୟରଥୀମାନେ ସ୍ଥାନ ଦେଉ ନ ଥୁଲେ । 
ସେ କାଳରେ ସାହିତ୍ୟରେ ଘଟ ଅନ୍ତରାଳରେ ଘୃତ ଅବସ୍ଥିତ' ଯୁଗର ପ୍ରାବଲ୍ୟ 
ଥୁଲା; ଲୌକିକ ଭାଷା ସାହିତ୍ୟ ପଦବାଚ୍ୟ ହେଉ ନ ଥୁଲା । ଫକୀରମୋହନ ତାଙ୍କ 
ଁନୁଅମାଣ ଆଠଗୁଣ୍ଡୀରେ, ନନ୍ଦକିଶୋର ତାଙ୍କ ପଲ୍ଲି ଚିତ୍ରରେ ଏ ଯୁଗର ପରିବର୍ଭନ 

୨୬ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


କରି ଘଡ଼ିରେ ଘିଅ ଅଛି” ଯୁଗର ପ୍ରବର୍ଭନ କରିବାକୁ ଆରମ୍ଭ କରିଥଲେ ଓ ମୋ 
କ୍ଷୀଣ ଲେଖନୀ ଉଜ୍କଳ ସାହିତ୍ୟରେ ସେହି ନବଯୁଗର ପ୍ରଚଳନରେ ସାହାଯ୍ୟ କଲା । 
କାହାଣୀରେ ବ୍ୟବହୃତ ଘରୋଇ ଭାଷା ଦେଖି ଅନେକ ମାର୍କା ମରା ସାହିତ୍ୟସେବକ 
ଚମକି ଉଠିଲେ । ସୁଦୂର ବାମଣ୍ଡାରୁ ଆରମ୍ଭ କରି ବାଲେଶ୍ଵର ବାଟେ କଟକ ପର୍ଯ୍ୟନ୍ତ 
ଏ ଭାଷାର ପ୍ରତିବାଦସୂଚକ ଢେଉ ଖେଳିଗଲା । ବିଶ୍ଵନାଥବାବୁ ସେ ପ୍ରତିବାଦ ପ୍ରତି 
ଭୁକ୍ଷେପ ନ କରି ମୋ କାହାଣୀମାନଙ୍କୁ ଧାରାବାହିକରୂପେ ସାହିତ୍ୟ ପତ୍ରିକାରେ 
ସ୍ଥାନ ଦେଲେ ! ତାଙ୍କରି ସୂଚନାକ୍ରମେ ମୋ କଲେଜ୍‌ ସହପାଠୀ ଓଡ଼ିଆ ଯୁବକମାନେ 
ଗୋଟିଏ ସାନ୍ଧ୍ୟ ସମିତିର ପ୍ରତିଷ୍ଠା କଲେ ଓ ସେଥୁରେ ଆମ୍ଭେମାନେ ଓଡ଼ିଆ ସାହିତ୍ଯ 
ସେବା କଲୁ । ସ୍ଵର୍ଗୀୟ ନନ୍ଦକିଶୋର ବଳ, ସ୍ଵର୍ଗୀୟ କାମପାଳ ମିଶ୍ର, ସ୍ଵର୍ଗୀୟ ଅଭିରାମ 
ଭଞ୍ଜ ପ୍ରଭୃତି ସହପାଠୀମାନେ ଏହି ସମିତିରେ ପ୍ରାଚୀନ ଓ ନବ୍ଯ ଓଡ଼ିଆ ସାହିତ୍ୟର 
ଆଲୋଚନାରେ ଲାଗିଲୁ । ସେ ସମୟରେ ନବ୍ୟ ଉଚ୍ଚ ପଡ଼ୁଆ ଓଡ଼ିଆ ଯୁବକମାନଙ୍କ 
ପକ୍ଷରେ ଉତ୍କଳ ସାହିତ୍ୟ ସେବା ଶିବ-ନିର୍ମାଲ୍ୟ ହୋଇଥୁଲା । ଗୁଡ଼ିଏ କାହାଣୀ 
ପତ୍ରିକାରେ ପ୍ରକାଶିତ ହେବା ପରେ ସେଗୁଡ଼ିକ ଏକତ୍ର କରି ‘ଉତ୍କଳ କାହାଣୀ” ପୁସ୍ତକ 
ମୁଁ ପ୍ରକାଶିତ କଲି ଓ ଉକ୍ତ ପୁସ୍ତକ ଓ ମୋ ଭିକ୍ଷାଲବ୍ଧ ମୁଦ୍ଧଣବ୍ୟୟ ବିଶ୍ଵନାଥବାବୁଙ୍କୁ 
ଉତ୍ସର୍ଗ ଓ ସମର୍ପଣ କଲି । ତତ୍ଵପରେ ଉତ୍କଳ ସାହିତ୍ଯ ପତ୍ରିକାରେ ଦଦୁର୍ମୁଖ ଶର୍ମାଂ 
ନାମ ଧରି ମୁଁ ‘ଭାଗବତ ଟୁଙ୍ଗୀରେ ସନ୍ଧ୍ୟା? ସନ୍ଦର୍ଭମାନ ଧାରାବାହିକ ରୂପେ ଲେଖିଲି । 
ଭାଗବତ ଟୁଙ୍ଗୀରେ ସନ୍ଧ୍ୟା ଶୀର୍ଷକ ପ୍ରବନ୍ଧମାନ ପତ୍ରିକାରେ ପ୍ରକାଶିତ ହେବା ପରେ 
ସେମାନେ ମଧ୍ଯ ପୁସ୍ତକାକାରରେ ପ୍ରକାଶିତ ଓ ବିଶ୍ଵନାଥବାବୁଙ୍କ ନାମରେ ଉସ୍ପୃଷ୍ଟ 
ହେଲା । ସ୍ଵଗୀୟ ନନ୍ଦକିଶୋର ବଳ ଗୋଟିକେତେ ଶିଶୁଗୀତ ପ୍ରକାଶ କରିଥୁଲେ ଓ 
ମୁଁ ତାଙ୍କ ଦେଖାଦେଖି ‘ଧୋରେ ବାୟା ଧୋ” ନାମରେ ଗୁଡ଼ିଏ ଶିଶୁଗୀତ ପ୍ରକାଶ 
କଲି । ଏସବୁ ଲେଖାଦ୍ଵ।ର। ଓ ବିଶ୍ଵନାଥବାବୁ ଙ୍କ ପ୍ରଦତ୍ତ ଅଭୟ ବଚନ ଓ 
ଉତ୍ସାହବାଣୀଦ୍ଵାରା ମୋର ପ୍ରାଥମିକ ଚମକ ଭାଙ୍ିଗଲା ଓ ସେହି ସମୟରୁ ମୁଁ ମୋ 
କ୍ଷୁଦ୍ବଶକ୍ତି ଅନୁସାରେ ସାହିତ୍ୟ ସେବାରେ ଲାଗିଲି । ବିଶ୍ଵନାଥବାବୁଙ୍କ ସାହାଚର୍ଯ୍ୟ ଓ 
ସ୍ଵର୍ଗୀୟ ମଧୁସୂଦନ ରାଓଙ୍କ ନେତୃତ୍ଵରେ ଆମ୍ଭେମାନେ ସାହିତ୍ୟ ସମାଜର କାର୍ଯ୍ୟକାରୀ 
ସଭ୍ୟରୂପେ ମଧ୍ଯ ବାଣୀ ଆରାଧନା କରିବାର ସୁବିଧା ଲାଭ କଲୁ । 


ଅତଏବ ସାହିତ୍ୟ ରାଜ୍ୟରେ ବିଶ୍ଵବନାଥବାବୁ ମୋର ଗୁରୁ ଥଲେ । ସ୍ଵତନ୍ତ୍ର 
ପ୍ରେସ୍‌ ନ ଥୁବାରୁ ଉତ୍କଳ ସାହିତ୍ୟ ପତ୍ରିକାର ପ୍ରକାଶ ପାଇଁ ନିତାନ୍ତ ଅସୁବିଧା ଘଟିଲା । 
ଅତଏବ କେତେକ ବନ୍ଧୁଙ୍କ ଅର୍ଥସାହାଯ୍ୟ ଓ ରଣ ଗ୍ରହଣ କରିବାଦ୍ଵାରା ସେ ଉତ୍କଳ 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୭ 


ସାହିତ୍ୟ ମୁଦ୍ରାଯନ୍ତ୍ର ପ୍ରତିଷ୍ଠା କଲେ :। ଉତ୍କଳ ସାହିତ୍ୟ ପ୍ରେସର ପ୍ରତିଷ୍ଠା ଠାରୁ ଆଜିପର୍ଯ୍ୟନ୍ତ 
ମୁଁ ତହିଁ ସଙ୍ଗେ ନିରବଚ୍ଛିନନରୂପେ ସଂବଦ୍ଧ । ଏହି ଦୀର୍ଘ ୩୭।୩୮ ବର୍ଷ ମଧ୍ଯରେ 
କେତେବେଳେ ବିଶ୍ବନାଥବାବୁ ଙ୍କ ଅନୁପସ୍ଥିତିରେ ମୁଁ ଉତ୍କଳ ସାହିତ୍ୟ ପତ୍ରିକାର 
ପ୍ରବନ୍ଧମାନଙ୍କର ପ୍ରଫ୍ଵ ସଂଶୋଧନ କରୁଥଲି ଓ ଦିନେ ‘ଉତ୍କଳ ସାହିତ୍ୟ” ପତ୍ରିକାର 
ସହକାରୀ ସମ୍ପାଦକ ହେବି ଏହି ଆକାହ୍ଥା ମୋ ମନରେ ୩୭/୩୮ ପୂର୍ବରୁ ଉଇଁଥ୍ଲା; 
କିନ୍ତୁ ତାଙ୍କ ତିରୋଧୀନଦ୍ଵାରା ମୋ ବାସନା ଯେ ଦିନେ ପବିତ୍ର କର୍ଉବ୍ୟରେ ପରିଣତ 
ହେବ ଏହା ମୁଁ କଳ୍ପନା ସୁଦ୍ଧା କରି ନ ଥୁଲି | ‘ଉତ୍କଳ ସାହିତ୍ୟ” ପତ୍ରିକାର ସମ୍ପାଦକରୂପେ 
ସେ ମୋ ଭଳି ବହୁ ଲେଖକଙ୍କର କର୍ଣ୍ଣଧାର, ସଂଶୋଧକ, ଉତ୍ସାହଦାତା ଓ ଗୁରୁ 
ସ୍ଥାନ ଅଧୁକାର କରିଥୁଲେ । ଯେଉଁ ସମୟର କଥା ମୁଁ କହୁଅଛି, ସେ ସମୟରେ 
ଉତ୍କଳ ଖଣ୍ଡରେ “ଉତ୍କଳ ସାହିତ୍ୟ” ହିଁ ଏକମାତ୍ର ସ୍ଥାୟୀ ସାହିତ୍ୟିକ ପତ୍ରିକା ଥଲା ଓ 
ଉତ୍କଳର ତଦାନୀନ୍ତନ ପ୍ରାୟ ସମସ୍ତ ସାହିତ୍ଯସେବକଙ୍କର ପ୍ରବନ୍ଧ ଓ କବିତା ତହିଁର 
କଳେବରକୁ ପୁଷ୍ଠ କରୁଥଲା ! ପତ୍ରିକାର ସମ୍ପାଦକରୂପେ ବିଶ୍ଵନାଥବାବୁ ଯେଉଁ ସବୁ 
ସମାଲୋଚନା ସମ୍ପାଦକୀୟ ଲେଖ ଓ ଟିପ୍ପଣୀମାନ ସମ୍ପାଦନ କରୁଥ୍‌ଲେ, ସେମାନେ 
ଉତ୍କଳ ସାହିତ୍ୟର ସମ୍ପଚଦରୂପେ ଚିରକାଳ ବିରାଜୁଥୁବ । ବିଶ୍ଵନାଥବାବୁଙ୍କ ଚକ୍ଷୁରେ 
ପତ୍ରିକାର ସମ୍ପାଦନର ଅର୍ଥ ଥୁଲା ଧର୍ମଦୃଷ୍ଟିରେ କର୍ଁବ୍ୟ ସାଧନ ଓ ସାହିତ୍ୟସେବା । 
ପତ୍ରିକା ସମ୍ପାଦନର ଅର୍ଥ ନ ଥୁଲା ନିଜର ଆମ୍ମବଡ଼ିମା ପ୍ରକାଶ, ନିଜର ଅଦଉତି 
ସାଧନ, ବ୍ଯକ୍ତିଗତ କୁତ୍ସା ବା ନିନ୍ଦାରଟନା ଓ ସୋଧାସୋଧ୍‌ । ସାହିତ୍ୟିକ ପତ୍ରିକାର 
ସମ୍ପାଦକଙ୍କ ପୂତ କର୍ଭବ୍ଯୟ ସେତେବେଳେ ପୂତିଗନ୍ଧମୟ ସ୍ଵାର୍ଥାସ୍କାଳନକୁ ଖସି ଆସି ନ 
ଥୁଲା । ବିଶ୍ଵନାଥବାବୁଙ୍କ ମନ ବ୍ୟକ୍ତିଗତ ଅଦଉତି ସାଧନର ବହୁ ଉଚ୍ଚସ୍ତରରେ ଅବସ୍ଥାନ 
କରୁଥ୍ଲ। । ତଥାପି ନିର୍ଭୀକ ସମାଲୋଚନା, ସତ୍ୟର ଜୟ ଘୋଷଣା, ନ୍ୟାୟ 
ମାର୍ଗାନୁସରଣରୁ ସମ୍ପାଦକରୂପେ ସେ ତିଳେ ମାତ୍ର ବିଚଳିତ ହୋଇ ନ ଥୁଲେ । ଯୁବକ 
ଜନସୁଲଭ ଚାପଲ୍ୟ ଯୋଗୁଁ ମୋର ଯେଉଁ କେତେକ ପ୍ରବନ୍ଧରେ ସେ ବ୍ୟକ୍ତିଗତ 
ଆକ୍ରମଣର ଆଭାସ ପାଉଥୁଲେ, ତାହା ସାହିତ୍ୟ ପତ୍ରିକାରେ ପ୍ରକାଶ ନ କରି ମୋତେ 
ଫେରାଇ ଦେଉଥଲେ, ଅନ୍ୟେ ପରେ କା କଥା । ମୁଁ ତାଙ୍କୁ ଯେଉଁ ପତ୍ରମାନ ଲେଖୁଥ୍‌ଲି 
ତହିଁର ନିମ୍ନରେ “ ପ୍ରଣତ ଗୋପାଳ! ବୋଲି ସ୍ଵାକ୍ଷର କରୁଥଲି ବୋଲି ମୋ କଲେଜ୍‌ପଢୁଆ 
ସହପାଠୀମାନେ ବ୍ୟଙ୍ଗାକ୍ତିପୂର୍ବକ ମୋତେ ‘ପ୍ରଣତ ଗୋପାଳ” ବୋଲି ଡାକୁଥୂଲେ । 
ମୁଁ ନାନା ଝଞ୍ଞଟରେ ପଶି ଗତ ୧୫ ବର୍ଷ ହେଲା ସାହିତ୍ୟ ପତ୍ରିକାରେ ପ୍ରବନ୍ଧାଦି 
ଲେଖିପାରୁ ନ ଥୁଲି, ତଥାପି ଏଥ୍୍‌ପାଇଁ ସେ ମୋଠାରେ ଦିନେ ହେଲେ ଅଭିମାନ 

କରି ନାହାନ୍ତି । ଗତ ୮୧୦ ବର୍ଷ ହେବ ନାନା କାରଣରୁ ଉତ୍କଳ ସାହିତ୍ୟ ପତ୍ରିକାର 
ଦିଆ ଗ୍ରାହକସଂଖ୍ୟା କମିଯିବାରୁ ଓ ଅଦିଆ ଓ ଦୁଆରଦିଆ ଗ୍ରାହକ ସଂଖ୍ୟା ବଢ଼ିଯିବାରୁ 
ଓ ଅନ୍ୟାନ୍ୟ ପତ୍ରିକାର ପ୍ରସାରପାଇଁ ପ୍ରତିଦ୍ଧନ୍ଦିତୀ ଲାଗିବାରୁ ଉତ୍କଳ ସାହିତ୍ଯ ପତ୍ରିକା 
ଲାଗି ତାଙ୍କୁ ବାର୍ଷିକ ଆଠ ଶହ ଟଙ୍କାଠାରୁ ହଜାରେ ଟଙ୍କା ପର୍ଯ୍ୟନ୍ତ କ୍ଷତି ସ୍ଵୀକାର 
କରିବାକୁ ପଡ଼ୁଥିଲା । ପ୍ରେସ୍‌ ପରିଚାଳନ, ପରିବାର ପରିଚାଳନ ଆଦି ବ୍ୟୟସାଧ୍ୟ 
ଭାରମାନ ବହନ କରି ଅଭାବ ଓ ରଣଜର୍ଜରିତ ହୋଇ ମଧ୍ଯ ସେ ଉକ୍କଳ ସାହିତ୍ଯ 
ପତ୍ରିକାର ପ୍ରକାଶ ବନ୍ଦ କରି ନ ଥୁଲେ । ସେ କଥାପ୍ରସଙ୍ଗରେ କହୁଥିଲେ, ମୋ 
ଅନ୍ତେ ଆପଣମାନେ ପତ୍ରିକା ବନ୍ଦ କରିଦେବେ । କିନ୍ତୁ ମୁଁ ବଞ୍ଥୁବାଯାକେ, ମୋ 
ହାତରେ ଶେଷ କପର୍ବଦକର ସଂସ୍ଥାନ ଥ୍‌ବା ଯାକେ ଉତ୍କଳ ସାହିତ୍ୟ” ବନ୍ଦ ହେବ 
ନାହିଁ ।” ଉତ୍କଳ ସାହିତ୍ୟର ସମ୍ପାଦକତ୍ଵ ଛଡ଼ା ସେ ବିବିଧ ପ୍ରବନ୍ଧର ରଚୟିତା 
ରୂପେ ଉଜ୍କଳ ସାହିତ୍ଯ ଜଗତରେ ସୁବିଖ୍ୟାତ । ବିବିଧ ପ୍ରବନ୍ଧର ଓଜସ୍ଵିନୀ ଭାଷା 
ଉତ୍କଳରେ ଖୁବ୍‌ କମ୍‌ ଲେଖକ ଅନୁକରଣ କରିବାରେ ସଫଳକାମ ହୋଇଅଛନ୍ତି, 
ସମକକ୍ଷ ହେବା କଥା ତ ଦୂରର ପାଠ । ତାଙ୍କ ଓଜସ୍ଵିନୀ ଭାଷା ତାଙ୍କ ହୃଦୟର ଜ୍ଵଳନ୍ତ 
ଜୀବନ୍ତ ବିଶ୍ଵାସର ସ୍ତୁଲିଙ୍ଗକୁ ପାଠକ ଉପରେ ବିଞ୍ଚ୍‌ ଦିଏ । ଓଡ଼ିଆ ଭାଷାରେ ବକ୍ତାରୂପେ 
ବିଶ୍ଵନାଥବାବୁଙ୍କର ଯେଉଁ ବୈଶିଷ୍ଟ୍ୟ ଥୁଲା, ତାହା ତାଙ୍କ ପୂର୍ବରୁ ଦେଖାଇ ନ ଥୁଲେ, 
ତାଙ୍କ ସମସାମୟିକ କେହି ଦେଖାଇ ନାହାନ୍ତି ଓ ନିକଟ ଭବିଷ୍ୟତରେ ଯେ କିଏ 
ଦେଖାଇବେ, ଏହା ମନରେ କଳ୍ପନା କରିହେଉ ନାହିଁ । 


ଏ ତ ଗଲା ସାହିତ୍ଯକ୍ଷେତ୍ରରେ ତାଙ୍କ ଆସନ; ଧର୍ମ ଜଗତରେ ମଧ୍ଯ ସେ 
ବିଶିଷ୍ଟ ସ୍ଥାନ ଅଧ୍‌କାର କରିଥୁଲେ । ଧର୍ମବିଶ୍ଵାସ ପାଇଁ ସେ ପାରିବାରିକ, ସାମାଜିକ 
ଓ ସାଂସାରିକ କେତେ ନିର୍ଯାତନକୁ ଅକୁଣ୍ଠିତ ଭାବରେ ଛାତି ପତେଇ ଗ୍ରହଣ କରି 
ନେଇଥ୍‌ଲେ । ଧର୍ମରାଜ୍ୟରେ ‘ଦୋନାବୁଡ଼ିଆ” ରୀତି ତାଙ୍କର ପ୍ରକୃତିବିରୁଦ୍ଧ ଥୂଲା । 
ଯାହା ସେ ବିଶ୍ଵାସ କରୁ ନ ଥୁଲେ, ସେପରି କାର୍ଯ୍ୟକୁ ସେ ଅନୁମୋଦନ କରିପାରୁ ନ 
ଥୁଲେ । ବହୁ ସାଂସାରିକ କଷ୍ଠ ଓ ଅଭାବରେ ବୁଡ଼ି ରହିବାବେଳେ ସୁଦ୍ଧା ଲଶ୍ବରଙ୍କ 
ଦୟା ଉପରେ, କରୁଣାମୟ ବିଧୂଵର ବିଧାନ ଉପରେ ତାଙ୍କର ଅଟଳ ବିଶ୍ଵାସ ଥୁବାର 
ମୁଁ ଅନୁଭବ କରିଅଛି । ଭଗବତ ପ୍ରାର୍ଥନାଦ୍ଵାରା ସେ ଅଶାନ୍ତି ମଧ୍ଯରେ ଶାନ୍ତିଲାଭ 
କରୁଥୂଲେ । ବିଶ୍ଵନାଥବାବୁ ଟାଉନ୍‌ ¬ ସ୍କୁଲରେ ଶିକ୍ଷକତା କଲାବେଳେ କଟକର ଆଦର୍ଶ 
ଖ୍ରୀଷ୍ଟାନୂ ଧର୍ମପ୍ରାଣ ଶ୍ରୀଯୁକ୍ତ ବେଞ୍ଜାମିନନ ମହାନ୍ତି, ବିଶ୍ଵନାଥବାବୁ ଓ ମୁଁ ଏକତ୍ର ଅନେକ 
ସନ୍ଧ୍ୟା ଧର୍ମାଲୋଚନାରେ ଓ ପ୍ରାର୍ଥନାରେ ଯାପନ କରିଥୂଲୁ । ଯୌବନରେ ସେ 

ଦୁହିଁଙ୍କ ସାହଚର୍ଯ୍ୟ ଲାଭ କରିଥ୍‌ବା ଯୋଗୁଁ ମୁଁ ମୋ ଜୀବନକୁ ଶାନ୍ତିମୟ କରିବାକୁ 
କିୟତ୍ଵ ପରିମାଣରେ ସମର୍ଥ ହୋଇଅଛି । ବିଶ୍ଵନାଥବାବୁ ସକାଳେ ଶଯ୍ଯାତ୍ଯାଗ 
କଲାକ୍ଷଣି, ରାତିରେ ଶଯ୍ୟାଗ୍ରହଣ କରିବା ପୂର୍ବରୁ ଓ ଭୋଜନ ପୂର୍ବରୁ ଭଗବତ ପ୍ରାର୍ଥନା 
କରୁଥୂଲେ । ଏହାଛଡ଼ା ତାଙ୍କ ପାରିବାରିକ ପ୍ରାର୍ଥନାରେ, ବ୍ରାହ୍ମସମାଜର ସାପ୍ତାହିକ ଓ 
ବିଶିଷ୍ଠ ଉପଲକ୍ଷ ସନ୍ଚନ୍ଧୀୟ ପ୍ରାର୍ଥନାରେ ମୁଁ ଅନେକଥର ଉପସ୍ଥିତ ହେବାର ସୁବିଧା 
ପାଇଅଛି । ତାଙ୍କର ପ୍ରାର୍ଥନାର ଭାଷା ଓ ବକ୍ତ୍ୟଶୁପ୍ଳାବିତ ବଦନ ପାଷଣ୍ଡ ହୃଦୟରେ 
ମଧ୍ଯ ଭକ୍ତିଧାରା ପ୍ରବାହିତ କରୁଥଲା । ସାଂସାରିକ କୌଣସି କାର୍ଯ୍ୟ ନୂଆ କରି ଆରମ୍ଭ 
କଲାବେଳେ ସେ ପ୍ରଥମେ ପ୍ରାର୍ଥନା କରୁଥଲେ | 


ସମାଜ ସଂସ୍କାର ଓ ରାଜନୀତିରେ ମଧ୍ଯ ତାଙ୍କର ମୋର ଅନେକ ସମୟରେ 
ମତଦ୍ବୈଧ ଲକ୍ଷିତ ହେଉଥଲା; କିନ୍ତୁ ଆମ୍ଭମାନଙ୍କ ମଧ୍ଯରେ କିଞ୍ଚତ୍ ମତଭେଦ ଯୋଗୁଁ 
କେବେହେଲେ ବନ୍ଧୁତାର ହ୍ରାସ ହୋଇ ନ ଥୁଲା । 


ପୂର୍ଣ୍ଣଚନ୍ଦ୍ର ଭାଷାକୋଷର ପ୍ରଥମ ଶହ୍ଦ ସଂଗ୍ରହରୁ ଆଜିପର୍ଯ୍ୟନ୍ତ ସେ ବରାବର 
ମୋର ସହାୟକ ଓ ଆଶୀର୍ବାଦକ ଥୁଲେ ଓ ନାନା ଉପାୟରେ ମୋତେ ବାକ୍ୟତଃ ଓ 
କାର୍ଯ୍ୟତଃ ସାହାଯ୍ୟ କରୁଥିଲେ । ମୁଁ ଦୃଢ଼ତା ସହକାରେ କହିପାରେ ଯେ, ଭାଷାକୋଷର 
ମୁଦ୍ରଣ ଓ ପ୍ରକାଶର ରୀତି ବର୍ଭମାନ ଯାହା ହୋଇପାରି ଅଛି, ତାଙ୍କର ସାହଚର୍ଯ୍ଯ 
ବିନା ତାହା ସମ୍ଭବପର ହୋଇ ନ ଥାନ୍ତା । ଅନ୍ତିମ ରୋଗଶଯ୍ୟାରେ ମଧ୍ଯ ଭାଷାକୋଷର 
ଅପ୍ରକାଶିତ ଅଂଶମାନଙ୍କ ପ୍ରକାଶ ବିଷୟରେ ସେ ଚିନ୍ତିତ ହୋଇଥୂଲେ ଓ ମୋତେ 
ଶେଷପତ୍ର ରୋଗଶଯ୍ୟାରୁ ଲେଖିଥିଲେ, ˆ ଭାଷାକୋଷର ଭବିଷ୍ୟତ ଅଂଶର ପ୍ରକାଶ 
ମୋର ନିରନ୍ତର ଭାବନାର ବିଷୟ ହୋଇଅଛି ।”' 


ପ୍ରଭୁ ତାଙ୍କୁ ମୋ ସହକର୍ମୀ-ଦଳରୁ ଅନ୍ତର କରି ମୋତେ ଏକହାତିଆ କରି 
ଦେଲେ; ମୁଁ ଆଶା କରେ ଯେ, ସେ ସ୍ଵର୍ଗଲୋକରେ ଥାଇ ସୁଦ୍ଧା ତାଙ୍କ ସ୍ବେହବର୍ଵିତ 
ଭାଷୀକୋଷ ପାଇଁ ପ୍ରଭୁଙ୍କଠାରେ ଆଶୀର୍ବାଦ ଭିକ୍ଷା କରୁଅଛନ୍ତି । 


=) 

ଉତ୍କଳ ସାହିତ୍ୟ 


ଜଗବନ୍ଧୁ ସିଂହ 


ଉତ୍କଳ ସାହିତ୍ୟ” ଉତ୍କଳରେ ପ୍ରଥମ ମାସିକ ପତ୍ରିକା ! ବିଶ୍ଵନାଥ ଏ ପତ୍ରିକାର 
ଚାଳକ ଥଲେ । ବିଶ୍ଵନାଥଙ୍କ ତିରୋଧାନ ପରେ “ଉତ୍କଳ ସାହିତ୍ୟର ଦଶା କ'ଣ 
ହେବ ତାହା ପ୍ରତ୍ୟେକ ଚିନ୍ତାଶୀଳ ଉତ୍କଳୀୟ ଶିକ୍ଷିତ ଲୋକର ବିଚାର୍ଯ୍ୟ ବିଷୟ । 
ସମସ୍ତେ ବଡ଼ ବଡ଼ ପୁସ୍ତକ ପ୍ରଣୟନ କରିପାରନ୍ତି ନାହିଁ । ମାତ୍ର ଇଚ୍ଛା କଲେ ପ୍ରତ୍ୟେକ 
ପଢୁଆ ଲୋକ ଗୋଟାଏ ପ୍ରବନ୍ଧ ଲେଖୁପାରନ୍ତି । ଜଣେ କବିତା ଲେଖୁପାରେ, ଅନ୍ୟ 
ଜଣେ ଅନ୍ୟ ଭାଷାରୁ ପ୍ରବନ୍ଧାଦି ଅନୁବାଦ କରିପାରେ; କିନ୍ତୁ ସେସବୁ ପ୍ରକାଶ 
କରିବାପାଇଁ ବର୍ଭମାନ ଯୁଗରେ ଗୋଟାଏ ମାସିକ ପତ୍ରିକା ନିତାନ୍ତ ଆବଶ୍ୟକ ହୋଇ 
ପଡ଼ିଛି । ସାହିତ୍ୟ ସେବା ଲାଗି ମାସିକ ପତ୍ରିକା ଗୋଟିଏ ପ୍ରଧାନ ଆଶ୍ରୟ ! ଅନ୍ୟାନ୍ୟ 
ପ୍ରଦେଶରେ ଅସଂଖ୍ୟ ମାସିକ ପତ୍ରିକା, ଦୈନିକ ପତ୍ରିକା, ସାପ୍ତାହିକ ପତ୍ରିକା ଚଳୁଛି; 
ତେଣୁ ସେ ପ୍ରଦେଶମାନଙ୍କରେ ସାହିତ୍ୟସ୍ରୋତ ବଡ଼ ପ୍ରଖର ଭାବରେ ଗତି କରୁଛି । 
ଉତ୍କଳ ସାହିତ୍ୟ ପଛରେ ପଡ଼ିଛି ! ଉତ୍କଳରେ ନୂତନ ଶିକ୍ଷାପଦ୍ଧତି ପଛରେ ଆରମ୍ଭ 
ହେଲା ! ଇଂରାଜୀ ଶିକ୍ଷା ପ୍ରତି ଲୋକଙ୍କର ପ୍ରଥମେ ଘୋର ବିତୃଷ୍ଣା ଥଲା ! ଜାତି 
ଯିବା ଭୟରେ, କିରସ୍ତାନ ହୋଇଯିବା ଭୟରେ ଲୋକେ କେତେକାଳ ପର୍ଯ୍ୟନ୍ତ 
ପୀଶ୍ଚାତ୍ୟ ଶିକ୍ଷାକୁ ଘୃଣା କଲେ ଏବଂ ସେମାନଙ୍କୁ ସ୍କୁଲକୁ ପଠାଇଲେ ନାହିଁ ! କ୍ରମେ 
ସେ ଧାରଣା ଦୂରୀଭୂତ ହେଲା ! ବିଶ୍ଵନାଥ ପ୍ରାୟ ସେହି ଯୁଗର ଲୋକ ! ବିଶ୍ଵନାଥ 
ବହୁତ ଗୁଡ଼ାଏ ଇଂରାଜୀ ପଢ଼ି ନ ଥୁଲେ କିମ୍ବା ବିଶ୍ଵବିଦ୍ୟାଳୟର ଉଚ୍ଚ ଉପାଧ୍‌ରେ 
ଭୂଷିତ ହୋଇପାରି ନ ଥୁଲେ; କିନ୍ଧୁ ସେ ଯାହା କିଛି ଜ୍ଞାନଲାଭ କରିଥୁଲେ, ତାହା 
ବଡ଼ ଉଚ୍ଚ ଦରର ! ସେ ସାରଗ୍ରାହୀ ପଣ୍ଡିତ ଥୁଲେ, ପଲୁବଗ୍ରାହୀ ନ ଥୁଲେ । ଦେଶର 
ଅଭାବ ଅସୁବିଧା ସେ ପ୍ରାଣରେ ଅନୁଭବ କରିପାରିଥୁଲେ ଏବଂ ସେ ଅଭାବ ଦୂରୀକରଣ 
ଲାଗି ତାଙ୍କ ମନରେ ତୀବ୍ତ ଉନ୍ମାଦନା ଜନ୍ମିଥଲା । ସେ ପ୍ରଥମେ କଂଗ୍ରେସବାଦୀ 
ଥୁଲେ; କେବଳ ସେତିକି ନୁହେଁ, ସେ ଜଣେ ଚରମପନ୍ଛୀ ଥୁଲେ ! ମୁଁ ନିଜେ ତାଙ୍କର 
ତକ୍ରାଳୀନ ବକ୍ତୃତା ଶୁଣିବାର ସୁଯୋଗ ପାଇଥ୍‌ଲି । ତାଙ୍କ ବକ୍ତୃତା ଓଜସ୍ଵିନୀ ଭାଷାପୂର୍ଣ୍ 
ଏବଂ ପ୍ରତି ପଦରେ ଅଗ୍ନିସ୍ତୁଲିଙ୍ଗ ବର୍ଷଣ କରୁଥଲା ! ସେ ପ୍ରକାର ବକ୍ତ୍ତା କଂଗ୍ରେସର 

ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର ୩୧ 


ବର୍ମାନ ଆନ୍ଦୋଳନ ବେଳେ ଉଜ୍କଳର କୌଣସି ବକ୍ତାଙ୍କଠାରୁ ଶୁଣି ନାହିଁ । ବିଶ୍ବନାଥ 
ସେତେବେଳେ ଉଜୁଳ ସାହିତ୍ୟ ପ୍ରଚାର ଓ ପ୍ରସାର ଉଦ୍ଦେଶ୍ୟରେ “ଉତ୍କଳ ସାହିତ୍ଯ! 
ପତ୍ରିକା ବାହାର କରିଥ୍‌ଲେ ! ଅନେକ ଲେଖକ ଉଜ୍କଳ ସାହିତ୍ୟ ପତ୍ରିକାରେ ଲେଖୁବା 
ପାଇଁ କ୍ଷେତ୍ର ପାଇଲେ ! ମୁଁ ଜଣେ ଉତ୍କଳ ସାହିତ୍ୟରେ ଧାରାବାହିକ ଲେଖକ ଥୁଲି ! 
ମୋର ପ୍ରଥମ ଲେଖା ସେହି ଉତ୍କଳ ସାହିତ୍ୟରେ ପ୍ରକାଶିତ ହୋଇଥଲା ! ବିଶ୍ବନାଥ 
ତେତେବେଳେ ଲେଖକମାନଙ୍କୁ ବହୁପ୍ରକାର ପ୍ରେରଣା ଦେଉଥ୍‌ଲେ ! କ୍ରମେ ଉତ୍କଳ 
ସାହିତ୍ୟ ପତ୍ରିକା ସ୍ଵୀୟ କଳେବର ବୃଦ୍ଧି କରି ଉଚ୍ଵଳରେ ପ୍ରାୟ ୩୦/୪୦ ବର୍ଷ 
ସାହିତ୍ୟଚର୍୍ଚା କରିଆସିଲା ! ବିଶ୍ବନାଥଙ୍କ ଅଦମ୍ଯ ଉତ୍ସାହ ଓ ଉଦ୍ୟମରେ ଉତ୍କଳରୁ 
ଅର୍ଥ ସଂଗ୍ରହ କରି ଉନ୍କଳ ସାହିତ୍ଯପାଇଁ ସ୍ଵତନ୍ତ୍ର ମୁଦ୍ରୀଯନ୍ତ୍ର କରିଥୁଲେ । ଉତ୍କଳରେ 
ଅନେକ ପତ୍ରିକା ଜନ୍ମଗ୍ରହଣ କରି ଅକାଳବିୟୋଗ ପ୍ରାପ୍ତ ହେଉଛି, ମାତ୍ର ବିଶ୍ଵନାଥଙ୍କ 
ନିଷ୍ଠାପର ସାହିତ୍ୟସେବା ହେତୁରୁ ଉତ୍କଳ ସାହିତ୍ଯ ଦୀର୍ଘଜୀବୀ ହୋଇ ରହିଲା ! 


ଉତ୍କଳ ସାହିତ୍ୟ ସମାଜ ଓ ଉନ୍କଳ ସାହିତ୍ୟ ସମାଜ ମନ୍ଦିର ଶ୍ରୀରାମଚନ୍ଦ୍ର 
ଭବନ ସଂସ୍ଥାପନ କାର୍ଯ୍ୟରେ ବିଶ୍ବନାଥଙ୍କ ହାତ ଥଲା ଏବଂ ବିଶ୍ବନାଥ ଉକ୍ତ ସମାଜ 
ସହିତ ଆଜୀବନ ସମ୍ପକ୍ତ ଥ୍‌ଲେ । ଉତ୍କଳ ପକ୍ଷରେ ଏ ଅନୁଷ୍ଠାନ ଅନେକ ଅଭାବ ଦୂର 
କରିଛି । ବର୍ଭମାନ ଯୁବକ ସାହିତି୍ଯୟକମାନଙ୍କ ଉପରେ ଉତ୍କଳ ସାହିତ୍ୟର ପ୍ରକୃତ 
ଉନ୍ନତି ଅବନତି ନିର୍ଭର କରେ ! ବିଶ୍ବନାଥଙ୍କ ସହିତ କାହାରି କାହାରି ମତଭେଦ 
ଥାଇପାରେ, ମାତ୍ର ସେ ମତଭେଦ ବିଶ୍ଵନାଥଙ୍କ ପ୍ରତି ବ୍ୟକ୍ତିଗତ ଭାବରେ ଥାଇପାରେ, 
ସେ କଥା ଛାଡ଼ିଦିଅ, କିନ୍ତୁ ବିଶ୍ଵନାଥ ଜାତିର କଲ୍ଯାଣ ଲାଗି, ଜାତିର ହିତ ଲାଗି, 
ଜାତୀୟ ସାହିତ୍ୟର ଉନ୍ନତି ଲାଗି ଯେଉଁ ଟିକକ ଦାନ କରିଅଛନ୍ତି, ତାହାର ମୂଲ୍ଯ 
ଅବଧାରଣ ଆମ୍ଭମାନଙ୍କର କରଉ୍ଉଁବ୍ୟୟ କାରଣ ସେ ଦାନ ଜାତିର ଧନ ! ଦୋଷଦର୍ଶୀ 
ହେବା ମନୁଷ୍ଯର ଧର୍ମ ନୁହେଁ ! ମନୁଷ୍ଯ ମାତ୍ରକେ ଭ୍ରମପ୍ରମାଦପୂର୍ଣ୍ଣ ! ଦୋଷଶୂନ୍ଯ 
ଲୋକ ଏ ଜଗତରେ ବିରଳ ! ଯେଉଁମାନେ ଆପଣା ଦୋଷ ଦେଖୁ ନ ପାରନ୍ତି କିମ୍ବା 
ଆପଣା ଦୋଷକୁ ଘୋଡ଼ାଇବାକୁ ଚେଷ୍ଟା କରନ୍ତି ସେହିମାନେ ମକ୍ଷିକାବୃତି ଅବଲମ୍ବନ 
କରି ପର ଦୋଷ ଗାଇ ବୁଲନ୍ତି; ମାତ୍ର ତଦ୍ଵୀରା ନିଜର ବା ପରର ବା ଜାତିର କିଛିମାତ୍ର 
କଲ୍ୟାଣ ସାଧକ ହୁଏ ନାହିଁ । ବିଶ୍ଵନାଥ ନିଷ୍ଠା ସହିତ ସେ ଆଜୀବନ ସାହିତ୍ୟସେବା 
କରିଥୁଲେ -ଅବଶ୍ୟ ତାଙ୍କ ବୁଦ୍ଧି, ବିଦ୍ୟା, ଶକ୍ତି ଓ ସାମର୍ଥ୍ୟାନୁସାରେ ଏବଂ ଅନେକ 
ବାଧାବିଘ୍ନ ସତ୍ତ୍ଵେ ଏହାହିଁ ଉତ୍କଳ ପକ୍ଷରେ ଗୋଟିଏ ଗୌରବର ବିଷୟ । ବିଶ୍ବନାଥଙ୍କର 
ଆମ୍ମପ୍ରତ୍ୟୟ ଥୁଲା । ଯେତେବେଳେ ଯେଉଁ କଥା କରଁବ୍ୟ ବୋଲି ସେ ବିଶ୍ବାସ 

୩୨ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


କରୁଥ୍‌ଲେ, ସେ କାର୍ଯ୍ୟ କଲେ କେହି ନିନ୍ଦା କରିବ ବା ସ୍ତୁତି କରିବ, ତହିଁ ପ୍ରତି 
ତିଳେମାତ୍ର ଭୁକ୍ଷେପ କରୁ ନ ଥୁଲେ । ଏହା ତାଙ୍କ ଜୀବନର ବିଶେଷତ୍ଵ । ( ଉତ୍କଳ 
ସମ୍ମିଳନୀଠାରୁ ବ୍ୟବସ୍ଥାପକସଭା ପର୍ଯ୍ୟନ୍ତ ତାଙ୍କ ସହିତ କାର୍ଯ୍ୟ କରିବା ସୁବିଧା ସୁଯୋଗ 
ମୋତେ ମିଳିଥୂଲା। । ମୁଁ ଦେଖୁଛି, ବିଶ୍ଵନାଥ ଜଣେ ନିଷ୍ଠାପର କର୍ମୀ ଥୁଲେ । 
ବ୍ୟବସ୍ଥାପକସଭାକୁ କିମ୍ବା ଲାଟଭବନକୁ ନିମନ୍ତ୍ରଣ ରକ୍ଷା କରିବାକୁ ଗଲାବେଳେ ସେ 
ଧୋତି, ଚଦର ଓ ଖଣ୍ଡେ ଅଙ୍ଗାଭରଣ ପିନ୍ଧି ଯାଆନ୍ତି । ମୁଁ ଥରେ ତାଙ୍କୁ ପଚାରିଥୁଲି, 
ଆପଣ ଗୋଡ଼ମୁଣା ପ୍ରଭୃତି ପିନ୍ଧି ଯାଉ ନାହାନ୍ତି । ସେ କହିଲେ, କିହୋ ! ସେମାନେ 
କଅଣ ଆମ ଘରକୁ ଆସିଲେ ଧୋତି ଚାଦର ପିନ୍ଧି ଆସନ୍ତି । ଆମେ କାହିଁକି ଆମ 
ନିତ୍ୟବ୍ୟବହାର୍ଯ୍ୟ ପରିଚ୍ଛଦ ଛାଡ଼ି ତାଙ୍କ ପୋଷାକ ପରିଚ୍ଛଦ ପିନ୍ଧି ତାଙ୍କ ଘରକୁ ଯିବା ? 
ତାଙ୍କ ମନରେ ଜାତୀୟତା ଥଲା, ସେ ଦେଶର କଲ୍ୟାଣ ଲାଗି ସର୍ବଦା ଚିନ୍ତା କରୁଥିଲେ, 
ଏ କଥା ତାଙ୍କ ସହିତ କାର୍ଯ୍ୟ କରି ମୁଁ ବେଶ୍‌ ବୁଝିପାରିଛି । ଅଳ୍ପ ପାଠ ପଢ଼ି ସୁଦ୍ଧା 
ଆପଣାର ଅଦମ୍ୟ ଧୈର୍ଯ୍ୟ ଓ ସାହସ ବଳରେ ସେ ନିଜର ବ୍ୟକ୍ତିତ୍ଵ ଫୁଟାଇପାରିଥୂ୍‌ଲେ 
ଏବଂ ସମଗ୍ର ଉତ୍କଳରେ ଜଣେ ଲହବ୍ତପ୍ରତିଷ୍ଠ ଲୋକ ହୋଇପାରିଥ୍‌ଲେ । ଏପରି ଅନ୍ଧ 
ଲୋକଙ୍କ ଭାଗ୍ୟରେ ଘଟେ । 


ବିଶ୍ବନାଥ ଦିନେ ଚରମପନ୍ଥୀ ଥୁଲେ, ଶେଷକୁ ନରମପନ୍ଥୀ ହୋଇପଡ଼ିଥୁ୍‌ଲେ 
ବୋଲି ଅନେକ ଲୋକ ସମାଲୋଚନା କରିଥାଆନ୍ତି ଏବଂ ତାଙ୍କୁ ଉଣା ଦୃଷ୍ଟିରେ 
ଦେଖନ୍ତି । 


ଦେଖୁବାକୁ ଗଲେ ଭାରତର ରାଜନୀତି କ୍ଷେତ୍ରରେ କେତେଜଣ ବିଶିଷ୍ଠ ଲୋକଙ୍କୁ 
ଛାଡ଼ିଦେଲେ ଅଧ୍କାଂଶଙ୍କ ଦଶା ବିଶ୍ଵନାଥଙ୍କ ପରି । କେହି ଟିକିଏ ଉଣା ବା କେହି 
ଟିକିଏ ଅଧ୍‌କ । ଭାରତର ଏହି ଅବସ୍ଥା ତୁଳନାରେ ଉତ୍କଳର ଅବସ୍ଥା ବହୁତ ତଳେ । 
ଭାରତର ରାଜନୀତି- ଆକାଶ ବର୍ଭମାନ ଘନଘଟାଳ୍ଛନ୍ନ ! କେହି ନିର୍ଦିଷ୍ଟ ଦିଗ ଠିକଣା 
କରିପାରୁ ନାହାନ୍ତି । ଅନ୍ଧ ହସ୍ତୀ ଧରିବା ନ୍ଯାୟରେ ସମସ୍ତେ କାର୍ଯ୍ୟ କରୁଅଛନ୍ତି । 
କାଲି ଯାହା ବର୍ଜନ କରୁଥିଲେ, ଆଜି ସେହି ଜିନିଷ ଅର୍ଜନ କରିବାକୁ ବ୍ୟାକୁଳ ହୋଇ 
ପଡ଼ୁଅଛନ୍ତି ! ଭାରତ ରାଜନୀତିକ୍ଷେତ୍ରରେ ଯେ କର୍ମୀ ହେବ, ତାକୁ ତା'ର ନିଜ ସମ୍ବଳ 
ଉପରେ ନିର୍ଭର କରି କର୍ମୀ ହେବାକୁ ପଡ଼ିବ ! ବିଶ୍ବନାଥ ଯେତେବେଳେ ଚରମପନ୍ଚ୍ରୀ 
ଥୁଲେ, ସେତେବେଳେ ଓଡ଼ିଶାର ଅବସ୍ଥା ଆହୁରି କେତେ ପଛରେ ଥୁଲା ! ବିଶ୍ବନାଥ 
କିଛି ସେପରି ବଡ଼ଲୋକ ନଥ୍‌ଲେ । ସେ ସର୍ବଦା ପାରିବାରିକ ଅର୍ଥସମସ୍ୟା ଚିନ୍ତାରେ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୩ 


ବ୍ୟସ୍ତ ଥୁଲେ | ସେ ଦେଖୁଲେ, ଯେତେବେଳେ ତାଙ୍କ ଆଗକୁ କେହି ନାହିଁ, କି ପଛକୁ 
କେହି ନାହିଁ, ସେତେବେଳେ ଏତଦବସ୍ତ ହୋଇ ତାଙ୍କର ଯାହା ବିଶ୍ଵାସ ହେଲା ସେ 
ସେପରି କାର୍ଯ୍ୟ କଲେ ଓ ଚରମପନ୍ତ୍ରା ଛାଡ଼ି ସେ ସହଯୋଗ ପନ୍ଦ୍ରାରେ ଅଗ୍ରସର 
ହେଲେ । ଭାରତର ନାନା ପ୍ରଦେଶର ଅନେକ କର୍ମୀଙ୍କ ଭାଗ୍ୟରେ ଏହାହିଁ ଘଟିଅଛି । 
ଭାରତ ରାଜନୀତି କ୍ଷେତ୍ରରେ ଏପରି ହେବାହିଁ ସ୍ଵାଭାବିକ । ବିଶ୍ବନାଥ ଏତଦବସ୍ଥ 
ହୋଇଥୂଲେ ମଧ୍ଯ ତାଙ୍କ ଜୀବନରୁ ଅନେକ କଥା ଶିକ୍ଷା କରିବାର ଅଛି । ବିଶ୍ଵନାଥ 
ଅନେକ ଘାତ ପ୍ରତିଘାତ ମଧ୍ଯରେ ରହି ମଧ୍ଯ ତାଙ୍କ ବ୍ୟକ୍ତିତ୍ଵର ବିଶେଷତ୍ଵ ରକ୍ଷା କରି 
ପାରିଥୂଲେ । ଉତ୍କଳରେ ଶିକ୍ଷା ବିସ୍ତାର ବିଷୟରେ ସେ ଯଥେଷ୍ଟ ସାହାଯ୍ୟ କରିଅଛନ୍ତି । 
ସେ ସ୍ତ୍ରୀ ଶିକ୍ଷା ଓ ସ୍ତ୍ରୀ ସ୍ଵାଧୀନତାର ପକ୍ଷପାତୀ ଥୁଲେ ଏବଂ ତାହା କାର୍ଯ୍ୟରେ ଦେଖାଇ 
ଯାଇଅଛନ୍ତି । ଏହି ସଂସ୍କାର ଆଣିବାପାଇଁ ସେ ଯେତେବେଳେ ଚେଷ୍ଟା କରିଥୁଲେ, 
ସେତେବେଳେ ଆପଣା ସମାଜ ବନ୍ଧନୀ ଭିତରେ ଥାଇ କୃତକାର୍ଯ୍ୟ ହୋଇ ନ ପାରିବାର 
ଅନୁଭବ କରି ନିଜ ସମାଜ ତ୍ୟାଗ କରି ଅନ୍ୟ ସମାଳଭୁକ୍ତ ହୋଇଥୂଲେ । ଏ ବିଷୟରେ 
ଅନେକଙ୍କର ମତାନ୍ତର ହୋଇପାରେ, ମାତ୍ର ତାଙ୍କ ଉଦ୍ଦେଶ୍ୟକୁ କାର୍ଯ୍ୟରେ ପରିଣତ 
କରିବାଲାଗି ସେ ଉପାୟାନ୍ତର ଦେଖୁ ନ ଥଲେ । ତଥାପି ଥରେ ଯାହା ସଙ୍କଳ୍ପ କଲେ 
ସେହି ପଥରେ ସେ ଅଚଳ ଅଟଳ ରହି କାର୍ଯ୍ୟ କଲେ । ଏହା ଡାଙ୍କ ଜୀବନର 
ବିଶେଷତ୍ବ । 


ବିଶ୍ବନାଥ ତାଙ୍କ କାର୍ଯ୍ୟ ବନ୍ଧନୀ ଭିତରେ ଜଣେ ଟାଣୁଆ ଲୋକ ଥୁଲେ । 
ତାଙ୍କର ଯାହା ବିଶ୍ଵାସ, ତାହା ପ୍ରକାଶ କରିବାକୁ ସେ ସଙ୍କୋଚବୋଧ କରୁ ନ 
ଥୁଲେ । ଜଣେ ଟାଣୁଆ ଓଡ଼ିଆ ପୁଅ ଚାଲିଗଲା, ଏଥ୍‌ରେ ସମସ୍ତ ଉତ୍କଳର କ୍ଷତି 
ହୋଇଅଛି । ବିଶ୍ଵନାଥ ସରକାରରୁ ଉପାଧୁ ପାଇ ତାହା ପ୍ରତ୍ୟାଖ୍ୟାନ କରିଥ୍‌ଲେ । 
ଓଡ଼ିଶା ପକ୍ଷରେ ଏତାଦୃଶ ତ୍ୟାଗ ଉଣା ନୁହେଁ । ବିଶ୍ବନାଥ ଜଣେ ସ୍ଵୟଂସିଦ୍ଧ ବ୍ଯକ୍ତି 
ଥୁଲେ ଏବଂ ସେ ଆପଣାର ସ୍ଵାଧୀନ ମତ ପ୍ରକାଶ କରିବାକୁ କେବେହେଁ ପଶ୍ଚାପୃଦ 
ହେଉ ନ ଥଲେ । ବିଶ୍ବନାଥଙ୍କ ଜୀବନୀରୁ ଅନେକ ଶିକ୍ଷଣୀୟ ବିଷୟ ଉଜ୍କଳପକ୍ଷରେ 
ଉପାଦେୟ । 

ପୁଣ୍ୟାତ୍ମା ବିଶ୍ଵନାଥ 


କୁଳମଣି ଦାଣ 


ନିୟତିର ନିଦାରୁଣ ଶାସନକୁ ଶିରୋଧାର୍ଯ୍ୟ କରି ଉତ୍କଳ ସାହିତ୍ୟର 
ପଟ୍ଟଫୁରୋହିତ, ଆଜୀବନ ଏକନିଷ୍ଠ ସାହିତ୍ୟ ସାଧକ, ଆଧୁନିକ ସାହିତ୍ୟ ସେବୀମାନଙ୍କର 
ଗୁରୁ କଳ୍ପ ନମସ୍ୟ ଆଚାର୍ଯ୍ୟ, ଭଚ୍ତିଭାଜନ ପୁଣ୍ୟାତ୍ମା ବିଶ୍ବନାଥ ଗତ ୧୯ ତାରିଖ 
ଅକ୍ଟୋବର, ବ୍ରାହ୍ମ ମୁହୁର୍ଇଭରେ ଇହଧାମ ତ୍ୟାଗ କରିଅଛନ୍ତି । ପରମପିତାଙ୍କର ସ୍ୃହଣୀୟ 
ଅମୃତ କୋଳରୁ ପ୍ରାୟ ୭୦ ବର୍ଷ ବିଚ୍ୟୁତ ହୋଇ ସେ ପୃଥ୍‌ବୀରେ ପ୍ରିୟକର୍ମମାନ 
ସଂସାଧନ କରୁଥୁଲେ । ଶେଷରେ ତାଙ୍କର ଆହ୍ବାନ ଯଥାକାଳରେ ତାଙ୍କର କର୍ଣ୍ଣକୁହରରେ 
ପ୍ରବେଶ କଲା, ମୁହୁର୍ଭକେ ବିଷୟାସଚ୍ତିରୂପ ଦୁଶ୍ଟେଦ୍ୟ ବନ୍ଧନ ଛିନ୍ନ ହୋଇଗଲା, 
ସଂସାରସମ୍ବନ୍ଧ ବିଷ ପରି ଲାଗିଲା, କାହାରି ପ୍ରତି ଭୁକ୍ଷେପ ସୁଦ୍ଧା ନ କରି ସେ ପରମ 
ଆନନ୍ଦରେ ବିଶ୍ଵପିତାଙ୍କ ଶ୍ରୀଚରଣରେ ଆଶ୍ରୟ ନେଲେ । କବି ଯଥାର୍ଥ ଗାଇଅଛନ୍ତି - 


' ତୋର ମଙ୍ଗଳ ବିଧାନ, 
କରିଅଛି ମରଣକୁ ଅମୃତ ସୋପାନ ।” 


ମୃତ୍ୟୁବିଧାନ ମନୁଷ୍ୟଦୃଷ୍ଟିରେ ବଡ଼ ଦାରୁଣ, ମାତ୍ର ସେହି ମୃତ୍ୟୁହିଁ ଅମୃତତ୍ସ 
ଲାଭ କରିବାର ଏକମାତ୍ର ପଥ । ମାନବସୃଷ୍ଟିର ପ୍ରାକ୍‌କାଳରୁହିଁ ଏହି ସତ୍ୟ ଉଦ୍ଧଭାବିତ 
ହୋଇଅଛି । ଯେଉଁ ମୃତ୍ୟୁର ନାମରେ ଜୀବଜଗତ୍ଵ ଭୟରେ ଉଦ୍ବବିଗ୍ଧ ହୋଇଉଠେ, 
ପ୍ରକୃତରେ କଅଣ ତା” ପଛରେ ଅମୃତ ଲାଭ ଥାଏ ? ମୃତ୍ୟୁପରେ ଜୀବାତ୍ମା ଯେଉଁ 
ସ୍ଥାନକୁ ଯାଏ ଓ ଯେଉଁ ଅବସ୍ଥାରେ ରହେ ସେ ସ୍ଥାନରୁ ବା ସେ ଅବସ୍ଥାରୁ ଫେରି 
ଆସି କୌଣସି ଲୋକ ପୃଥ୍‌ବୀରେ ଏହାର ପ୍ରଚାର କରି ନାହିଁ । ଯେ ଦୟା କରି 
ମାନବକୁ ଜ୍ଞାନରାଜ୍ୟର ଅଧ୍ଵକାରୀ କରାଇଅଛନ୍ତି, ଯାହାଙ୍କ ପ୍ରଦତ୍ତ ଜ୍ଞାନରେ ମନୁଷ୍ୟ 
ବହୁଦୂରବର୍ଭୀ ଅନନ୍ତ ଆକାଶର ତତ୍ତ୍ଵ ନିର୍ଣ୍ଣୟ କରିପାରିଅଛି ଏବଂ ପ୍ରାକୃତିକ ବସ୍ତୁର 
କିଭିନ୍ନ ଗୁଣାବଳୀ ହୃଦୟସ୍ଥ କରି ଜୀବଜଗତର ମହାକଲ୍ୟାଣ ସାଧନ କରୁଅଛି, ଆଦିମ 
ମାନବଜାତିର ତପଃପୂତ ସରଳ ନିର୍ମଳ ପ୍ରାଣରେ ଆବିର୍ଭୂତ ହୋଇ ସେହି ବିଶ୍ନାତ୍ମା 
ପ୍ରକାଶ କରିଥୁଲେ ଯେ - 


Digitized by srujanika@gmail.com 


ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୩୫ 


“ ଯତୋ ବା ଇମାନି ଭୂତାନି ଜାୟନ୍ତେ, 
ଯେନ ଜାତାନି ଜୀବନ୍ତି, 
ଯତ୍ଵପ୍ରୟନ୍ତ୍ୟଭିସଂବିଶନ୍ତି, 
ତଵ୍ଚିଜିଜ୍ଞାସସ୍ଵ ତଦ୍ଵ ବ୍ରହ୍ଧେତି ।”? 
ଏହାକୁ ହିଁ ମାନବ ଆପ୍ତବାକ୍ୟ ବା ପୂର୍ଣ୍ଣ ସତ୍ୟରୂପେ ଗ୍ରହଣ କରିଅଛି । 
ପୁଣ୍ୟାତ୍ମା ବିଶ୍ଵନାଥ ଆଜୀବନ ସେହି ବ୍ରହ୍ମ ଭାବରେ ବୁଡ଼ି ରହି ପୂତ ବ୍ରାହ୍ମ ମୁହୁର୍ଉରେ 
ସେହିଠାରେ ଲୀନ ହୋଇ ଅମୃତତ୍ଵ ଲାଭ କଲେ । ଶରୀର ଭସ୍ପରେ ପରିଣତ ହେଲା, 
ଆତ୍ମା ଅମୃତତ୍ଵ ଲାଭ କଲା, ବାକି ଆମ୍ଭମାନଙ୍କ ସମ୍ମୁଖରେ ରହିଲା ତାଙ୍କ କର୍ମମୟ 
ଜୀବନର ପୁଣ୍ୟସ୍ମତି ! ତାହା ସର୍ବଥା ଆଜି ଅତି କରୁଣ, ହୃଦୟଦାହୀ; କି ଭାବରେ 
ତାହାର ବିସ୍ମ ତି ଆସିବ ? ବୋଧହୁଏ ଏ ଜୀବନରେ ହେବ ନାହିଁ । ସେ ସସ୍ପେହ 
ବ୍ୟବହାର, ସେ ସମୁଦାର ମାନବିକତା, ସେ ଅଟଳ ବ୍ରହ୍ମଭାବ, ସେ ଗଭୀର ଅଭିଜ୍ଞତା 
ଓ ସୁବିଶାଳ ବିଶ୍ଵପ୍ରାଣତା ସ୍ମ ତିକୋଷରେ ଆମରଣ ଗଭୀର ଭାବରେ ମୁଦ୍ରିତ ହୋଇ 
ରହିବ | ମାତ୍ର ମାନସ ଚକ୍ଷୁ ଦେଖୁଅଛି, ହୃଦୟମନ୍ଦିର ଆରାଧ୍ୟ ଦେବତାଶୂନ୍ଯ । ଏହି 
ମହାଶୂନ୍ୟତା ଅଚିରେ ହୃଦୟର ଉତ୍ସ ଶୁଷ୍ଠ କରିଦେଇଅଛି, ପ୍ରାଣର ଉତ୍ସାହ ଖର୍ବ 
କରିଅଛି ଓ ଚତୁର୍ଦିଗ ଅନ୍ଧକାରମୟ କରିଅଛି । ଦୁର୍ଭେଦ ଏ ଅନ୍ଧକାର; ଆଶାର ଆଲୋକ 
ଆଉ ପ୍ରାଚୀ ଗଗନ ଆଲୋକିତ କରିବ ନାହିଁ । 


ନବଯୁଗରେ ଯେଉଁ କେତେଜଣ ଉତ୍କଳୀୟ ମନୀଷୀ ଓଡ଼ିଶାରେ ଅଜ୍ଞାନ 
ଅନ୍ଧକାର ଦୂର କରିବାପାଇଁ ହସ୍ତରେ ଜ୍ଞାନବର୍ଭୀ ଧରି ମହାପ୍ରେମରେ କାର୍ଯ୍ୟକ୍ଷେତ୍ରରେ 
ଅବତୀର୍ଣ୍ଣ ହୋଇଥ୍‌ଲେ, ସେମାନଙ୍କ ମଧ୍ଯରେ ବିଶ୍ଵନାଥ ଅନ୍ୟତମ ! ସାର୍‌ ବାସୁଦେବ, 
ମହାରାଜା ରାମଚନ୍ଦ୍ର ମନସ୍ଵୀ ମଧୁସୂଦନ, କବିବର ରାଧାନାଥ, ଭକ୍ତକବି ମଧୁସୂଦନ, 
ପଣ୍ଡିତ ନୀଳମଣି, କର୍ମବୀର ଗୌରୀଶଙ୍କର ଓ ବ୍ୟାସକବି ଫକୀରମୋହନ ଯାଇଥୁଲେ; 
ବାକି ଥୁଲେ ଏକମାତ୍ର ବିଶ୍ଵନାଥ । ଅକସ୍ମାତ ସେ ଏବେ ଚାଲିଗଲେ । ବରଉ୍ଁମାନ 
ଉତ୍କଳର ସାହିତ୍ୟ ଗଗନ ଧରୁବତାରାଶୂନ୍ୟ ହୋଇଗଲା, ପରିପକ୍୍‌ ଅଭିଜ୍ଞତାର ଆଦର୍ଶ 
ଲୋପ ପାଇଲା, ଅନାବିଳ ଜାତୀୟ ପ୍ରୀତିର ଉତ୍ସ ଶୁଷ୍ଟ ହୋଇଗଲା ଏବଂ ଧର୍ମ ଓ 
ବିଶ୍ବାସର ମୂର୍ର ବିଗ୍ରହ ଲୋକଲୋଚନର ଅନ୍ତରାଳରେ ଲୀନ ହେଲା । 


କଟକ ଜିଲ୍ଲାର ପୁଣ୍ୟତୋୟା ବିରୂପାତୀରବର୍ଭୀ ମୂଳବସନ୍ତ ନାମକ ପ୍ରସିଦ୍ଧ 
ବ୍ରାହ୍ମଣ ଶାସନରେ ଗତ ୧୮୬୪ ମସିହା ଡିସେମ୍ବର ମାସରେ ବିଶ୍ଵନାଥ ଜନ୍ମଗ୍ରହଣ 
କରିଥୁଲେ । ମୂଳବସନ୍ତ ଗ୍ରାମରେ କରବଂଶ ସମଗ୍ର ଉତ୍କଳରେ ସୁପରିଚିତ ! କୁଳୀନତା, 

୩୬ ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର 


ସାମାଜିକ ଖ୍ୟାତି, ପ୍ରତିପତ୍ତି ବିଦ୍ୟାଲୋଚନା ଓ ସାଂସାରିକ ମାନସଂଭ୍ରମରେ ତାଙ୍କ 
ବଂଶ ସେତେବେଳେ ସେ ଅଞ୍ଚଳରେ ସର୍ବତ୍ର ବ୍ବାହ୍ମଣୋଚିତ ପ୍ରତିଷ୍ଠା ଅର୍ଜନ କରିଥୂଲେ; 
ଧନାଢ଼୍ୟ ନ ଥୁଲେହେଁ କର-ଗୋଷ୍ଠୀ ମଧ୍ୟବିତ୍ତ ଶ୍ରେଣୀର ଅନ୍ତର୍ଗତ ଥୁଲେ; ବିଶ୍ବନାଥଙ୍କ 
ପିତାଙ୍କ ନାମ ନାରାୟଣ କର ଓ ପିତୃବ୍ୟଙ୍କ ନାମ ମାଧବ କର । ଏ ଦୁହେଁ ଖଗେଶ୍ବର 
କରଙ୍କର ପୁତ୍ର । ଖଗେଶ୍ଵରଙ୍କର ଆହୁରି ଭ୍ରାତୁଗ୍ୁୁତ୍ର ମଧ୍ଯ ଥୁଲେ । ବିଶାଳ ବଂଶରେ 
ବିଶ୍ବନାଥ ସର୍ବପ୍ରଥମେ ପୁତ୍ରସନ୍ତାନ ରୂପେ ଜନ୍ମଗ୍ରହଣ କରିଥୁଲେ, ସୁତରାଂ ପରିବାରର 
ସମସ୍ତଙ୍କର ସ୍ନେହର ପାତ୍ର ହୋଇ ବିଶ୍ବନାଥ ଶୈଶବ ଅତିବାହିତ କରିବାକୁ ଲାଗିଲେ । 
ତାଙ୍କର ପିତା ନାରାୟଣ କର ପ୍ରାଚୀନ ଉତ୍କଳୀୟ ରୀତିରେ ଶିକ୍ଷାପ୍ରାପ୍ତ ହୋଇ ସମଗ୍ର 
ପରିବାରର ଚାଳକ ଥୁଲେ । ସୁକଣ୍ଠରେ ଗୀତ ଗାଇପାରିବା ଓ ପୁରାଣ ବ୍ୟାଖ୍ୟା କରି 
ଉପସ୍ଥିତ ଶ୍ରୋତୃମଣ୍ଡଳୀକୁ ମୁଗ୍ଧ କରିବା ତାଙ୍କର ବିଶେଷ ଗୁଣ । ଏଥୁପାଇଁ ନିକଟବର୍ଭୀ 
ଅଞ୍ଚଳରେ ସେ ଯଥେଷ୍ଟ ଖ୍ୟାତି ଓ ପ୍ରତିଷ୍ଠା ଲାଭ କରିଥୁଲେ । ଗ୍ରାମ -ପାଠଶାଳାରେ 
ଶିକ୍ଷାଲାଭ କରିବା ସଙ୍ଗେ ସଙ୍ଗେ ବିଶ୍ଵନାଥ ପିତାଙ୍କ ପାଖରେ ବସି ସମଗ୍ର 
ବାଲ୍ୟଜୀବନରେ ବହୁ ପୁରାଣଗାଥା ଶୁଣିଥ୍‌ଲେ, ତାଙ୍କ ପରବର୍ଭୀ ସାହିତ୍ୟିକ ଜୀବନକୁ 
ଏହି ଜ୍ଞାନ ସର୍ବଥା ନିର୍ମଳ ଓ ଆଲୋକିତ କରିଥୁଲା । ନାରାୟଣ ଯେପରି ଶାସ୍ତ୍ରାଦିରେ 
ଅଭିଜ୍ଞ ଥଲେ, ସେହିପରି ଆଦର୍ଶ ଗୃହପରିଚାଳକ ମଧ୍ଯ ଥୂଲେ । ସତ୍ୟନିଷ୍ଠା, ଶୃଙ୍ଖଳା 
ଓ ନ୍ୟାୟପରତା ବିଷୟରେ ସେ ଗ୍ରାମରେ ଆଦର୍ଶସ୍ଥାନୀୟ ଥୁଲେ । ବିଶ୍ଵନାଥଙ୍କ 
ଜନନୀ ମୂର୍ଭିମତୀ ଦୟାରୂପିଣୀ କାହାର ଦୁଃଖ ବା କଷ୍ଠ ଦେଖିଲେ ବା ଶୁଣିଲେ 
ତାଙ୍କର ସୁକୋମଳ ହୃଦୟ ଦୟାରେ ତରଳି ଯାଉଥଲା । ସେ ଅନେକ ସମୟରେ 
ଅତିରିକ୍ତ ମୁକ୍ତହସ୍ତତା ହେତୁରୁ ପରିବାରର ଅନ୍ୟ ଲୋକଙ୍କଠାରୁ ତିରସ୍କାର ଶୁଣୁଥୁଲେ, 
ତଥାପି ଗ୍ରାମ ମଧ୍ଯରେ କାହାରି ଅଭାବ ଶୁଣିଲାକ୍ଷଣି ଯଥାଶକ୍ତି ତାହା ଦୂର କରୁଥ୍‌ଲେ । 
ବହୁ ସୁକୃତିର ପରିପାକରେ ଲୋକ ଏପରି ଜନକ ଜନନୀ ଲାଭ କରେ ସିନା ! 
ଏଭଳି ପିତାମାତାଙ୍କ କ୍ରୋଡ଼ରେ ଲାଳିତପାଳିତ ହୋଇ ବିଶ୍ବନାଥଙ୍କର ବାଲ୍ଯଜୀବନ 
ଦ୍ରଢ଼ିଷ୍ଠ ହୋଇଥୁୂଲା । ସେ ତାଙ୍କ ଯୌବନରେ ପ୍ରକୃତ ସତ୍ୟ-ଧର୍ମର ଅନୁସନ୍ଧାନ ପାଇଁ 
ଯେଉଁ ଅସୀମ ସାହସିକତା ଓ ଦୃଢ଼ତା ଦେଖାଇଥୁଲେ, ତାହା ତାଙ୍କ ପୈତୃକ ଗୁଣ 
ଏବଂ ତାଙ୍କର ଉଦାର ହୃଦୟବଉ୍ତା ମାତୃହୃଦ୍ବବୁତ୍ତର ପ୍ରତିଫଳନ ମାତ୍ର । ବିଶ୍ବନାଥଙ୍କ 
ତଳେ ଭୋଳାନାଥ, ଲୋକନାଥ ଓ କୃଷ୍ଣଚନ୍ଦ୍ର ଆଉ ତିନିଭାଇ । ଭୋଳାନାଥ ଓ 


ଲୋକନାଥ ଅକାଳରେ ଅମରଧାମକୁ ଚାଲି ଯାଇଥୁଲେ, କନିଷ୍ଠ କୃଷ୍ଣଚନ୍ଦ୍ର ବର୍ଉମାନ 
ଜୀବିତ ଅଛନ୍ତି । 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୩୭ 


ବିଶ୍ଵନାଥଙ୍କ ପିତୃବ୍ୟଙ୍କ ନାମ ମାଧବଚନ୍ଦ୍ର କର । ସେ କଟକ ନର୍ମାଲ୍‌ ସ୍ତୁଲରୁ 
ଉତ୍ତୀର୍ଣ୍ଣ ହୋଇ ଆଜୀବନ ସମ୍ବଲପୁର ଜିଲ୍ଲା ବରଗଡ଼ ଅଞ୍ଚଳରେ ଶିକ୍ଷକତା କରିଥୁଲେ । 
ଆମ୍ଭେମାନେ ଯେତେବେଳେ ସେ ଅଞ୍ଚଳର କବି ସ୍ଵର୍ଗୀୟ ଗଙ୍ଗାଧର ମେହେରଙ୍କ 
ଜୀବନବୃତ୍ତାନ୍ତ ଅନୁସନ୍ଧାନ କରୁଥ୍‌ଲୁ ସେତେବେଳେ ସ୍ଥାନୀୟ ଲୋକଙ୍କଠାରୁ ଶୁଣିଲୁ 
ଯେ ମୂଳବସନ୍ତ ନିବାସୀ କରବଂଶୀୟ ଜଣେ ପଣ୍ଡିତ ଗଙ୍ଗାଧରଙ୍କର ବାଲ୍ୟଶିକ୍ଷକ 
ଥୁଲେ । ଆମେମାନେ ବୁଝିଲୁ, ଏ ସେହି ମାଧବଚନ୍ଦ୍ରୱ ବିଶ୍ଵନାଥଙ୍କ ପିତୃବ୍ଯ । 
ସେତେବେଳେ ସମ୍ବଲପୁର ହିନ୍ଦୀଭାଷୀ ମଧଦ୍ଯପ୍ରଦେଶର ଅନ୍ତର୍ଗତ ଥଲା; ରେଳଲାଇନଵ 
ଫିଟି ନ ଥୁଲା । ମାଧବଚନ୍ଦ୍ର ପୁରୁଷୋତ୍ତମ କର ଓ ନୀଳକଣ୍ଠ କର ପ୍ରଭୃତି କେତେ 
ଜଣ ଆତ୍ମୀୟଙ୍କ ସଙ୍ଗେ ଘୋର ଅରଣ୍ଯ ପଥରେ ପଦବ୍ତଜରେ ଗମନ କରି ସେ 
ଅଞ୍ଚଳରେ ପ୍ରଥମେ ଓଡ଼ିଆ ଭାଷା ଶିକ୍ଷା ଦେବାକୁ ଆରମ୍ଭ କରିଥୁଲେ । ଅଦ୍ଯାପି 
ମୂଳବସନ୍ତର ଏହି କର ବଂଶ ସମ୍ବଲପୁର ବରଗଡ଼ ଅଞ୍ଚଳରେ ଗୁରୁବଂଶ” ନାମରେ 
ପରିଚିତ । ଆମ୍ଭେମାନେ ଯେତେଦୂର ଅନୁସନ୍ଧାନ କରି ଦେଖିଅନୁ, ତହିଁରୁ 
ଆମ୍ଭମାନଙ୍କର ଏହି ଧାରଣା ଦୃଢ଼ୀଭୂତ ହୋଇଅଛି ଯେ ଶଂସିତ କର ବଂଶୀୟମାନେହିଁ 
ସମ୍ବଲପୁର ଜିଲ୍ଲାରେ ଓଡ଼ିଆ ଭାଷାକୁ ବହୁକାଳଯାଏ ଜୀବିତ ରଖିଥୁୂଲେ । ଏହିମାନଙ୍କ 
ଉଦ୍ୟମରେ ସେ ଅଞ୍ଚଳରେ ଇଂରେଜ ଗଭର୍ଣ୍ଣମେଣ୍ଟ୍‌ ପ୍ରଥମେ ଓଡ଼ିଆ ସ୍ତୁଲମାନ ସ୍ଥାପନ 
କରିଥଲେ ! ମାଧବଚନ୍ଦ୍ରଙ୍କର ଆଦର୍ଶ: ଶିକ୍ଷକ ଜୀବନର ଖ୍ୟାତି ଅଦ୍ୟାପି ସେ ଅଞ୍ଚଳରେ 
ଲୋକମୁଖରେ ଉଦ୍ଧଘୋଷିତ ହେଉଅଛି । ତାଙ୍କର ଚରିତ୍ରବତ୍ତା, ନିଃସ୍ଵାର୍ଥ ଛାତ୍ରସ୍େହ 
ଓ କରଁ ବ୍ୟପରାୟଣତାର ପ୍ରତିଷ୍ଠା କ୍ରମେ ରାଜପୁରୁ ଷମାନଙ୍କର କର୍ଣ୍ଣ ଗୋଚର 
ହୋଇଥଲା । ସମ୍ବଲପୁରର ଡେପୁଟି କମିସନର୍‌ ସାହେବ ଗୋଟିଏ ସାଧାରଣ 
ଦରବାରରେ ମାଧବଚନ୍ଦ୍ରଙ୍କର ଗୁଣାବଳୀ ବର୍ଣ୍ଣନା କରି ସରକାରଙ୍କ ପକ୍ଷରୁ ତାଙ୍କୁ 
ଗୋଟିଏ ସୁବର୍ଣ୍ଣପଦକ ଉପହାର ଦେଇଥ୍‌ଲେ । ମାଧବଚନ୍ଦ୍ର ସରକାରୀ ସ୍ତ୍ୁଲରେ ଶିକ୍ଷକତା 
କରୁଥିଲେ, ତେଣୁ ଶେଷ ଜୀବନରେ ସରକାରରୁ ପେନ୍‌ସନ୍ଧ ମଧ୍ଯ ଭୋଗ କରୁଥୂଲେ । 
ଜ୍ୟେଷ୍ଠ ନାରାୟଣ ପରିବାରର ଚାଳକ ଥଲେ । ମାଧବ ଜୀବନରେ ଯେତେ ଅର୍ଥ 
ଉପାର୍ଜନ କରୁଥିଲେ, ସମଗ୍ର ନକ୍ୟେଷ୍ଠଙ୍କ ହାତରେ ଅର୍ପଣ କରୁଥଲେ । ସେ ବହୁଦିନ 
ଯାଏ ନିଃସନ୍ତାନ ଥଲେ, ତେଣୁ ବିଶ୍ଵନାଥଙ୍କ ତୃତୀୟଭ୍ରାତା ଭୋଳାନାଥଙ୍କୁ ପୋଷ୍ୟପୁତ୍ର 
ରୂପେ ଗ୍ରହଣ କରିଥୁଲେ; ମାତ୍ର ବିଶ୍ଵନାଥଙ୍କ ଉପରେ ତାଙ୍କର ଆତ୍ମାଧାରଣ ସ୍ବେହ 
ଥିଲା । ବିଶ୍ବନାଥ ସମାଜ ତ୍ୟାଗ କରି ଯେତେବେଳେ କଟକରେ ରହିଲେ ସେତେବେଳ 
ସୁଦ୍ଧା ସେ ପିତୃବ୍ୟଙ୍କର ସେହି ସ୍ଵର୍ଗୀୟ ସ୍ବେହରୁ ବଞ୍ଚୁତ ହୋଇ ନ ଥଲେ ! ବୃଦ୍ଧ 
ବୟସରେ ସୁଦ୍ଧା ବିଶ୍ବନାଥ ପିତୃବ୍ଯଙ୍କର ଦେବଦୁର୍ଲଭ ଗୁଣାବଳୀ ଓ ସ୍ଵର୍ଗୀୟ ସ୍ବେହ 


Digitized by srujanika@gmail.com 


୩୮ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


କଥା ଅନେକଥର ବର୍ଣ୍ଣନା କରି ଗଭୀର ଆମ୍ବଲପ୍ରସାଦ ଅନୁଭବ କରୁଥୁଲେ । ବିଶ୍ଵନାଥ 
କହୁଥଲେ, ତାଙ୍କର ଜନନୀ ଓ ପିତୃବ୍ୟ ଉଭୟେ ଦୟାର ଅବତାର ଥୁଲେ ! ପିତାଙ୍କର 
ଦୃଢ଼ତାପୂର୍ଣ୍ଣ ବ୍ୟବହାର ଓ କୋପନ ସ୍ଵଭାବ ସଙ୍ଗେ ଏ ଦୁହିଁଙ୍କର ମଧୁର ଉଦାରଭାବ 
ଓ ବିଶ୍ଵ ପ୍ରେମିକତା ମିଳି ପରିବାରକୁ ବୈକୁଣ୍ଠରେ ପରିଣତ କରିଥଲା । ପରବର୍ରୀ 
ଜୀବନରେ ମାଧବଙ୍କ ସ୍ଵପନ୍ନଧୀଗର୍ଭରୁ ରାମ ଓ ଲକ୍ଷ୍ମଣ ନାମରେ ଦୁଇ ପୁତ୍ର ଲାଭ 
କରିଥୂଲେ । ତଥାପି ମାଧବଙ୍କର ସ୍ବେହପ୍ରବଣ ହୃଦୟ ପରିଣତବୟସ୍କ ବିଶ୍ଵନାଥଙ୍କୁ 
ମଧ୍ଯ ଅକାତରରେ ସମ୍ପୂର୍ଣ୍ଣ ସ୍ବେହ ସମର୍ପଣ କରୁଥଲା । ଏ ପର୍ଯ୍ୟନ୍ତ ଉଭୟ ପରିବାର 
ଏକାନ୍ନବାସରେ ପରମ ଶାନ୍ତିରେ ରହିଅଛନ୍ତି । ପାଠଶାଳା ଶିକ୍ଷା ସାଙ୍ଗ କରି ବିଶ୍ଵନାଥ 
କାଳପ୍ରଚଳିତ ରୀତିରେ ସଂସ୍କୃତ ଶିକ୍ଷା ଆରମ୍ଭ କଲେ । ବିନୟୀ ବୁଦ୍ଧିମାନ୍‌ ଛାତ୍ର ପ୍ରତି 
ଅନୁରକ୍ତ ହେବା ସୁଶିକ୍ଷକମାନଙ୍କର ସ୍ଵଭାବସିଦ୍ଧ ଗୁଣ ! ବିନୟବିମିଶ୍ର ମେଧାବଳରେ 
ଗ୍ରାମ୍ୟ ପାଠଶାଳାର ଅବଧାନଙ୍କଠାରୁ ଉଚ୍ଚ ଇଂରାଜୀ ସ୍ତୁଲର ଶିକ୍ଷକମାନଙ୍କ ପର୍ଯ୍ୟନ୍ତ 
ସମସ୍ତଙ୍କଠାରୁ ସେ ଛାତ୍ରଜୀବନରେ ସର୍ବତ୍ର ସ୍ଵେହ ଓ ପ୍ରୀତି ଲାଭ କରିପାରିଥୂଲେ । 
ସେତେବେଳଯାଏ ଏ ଦେଶରେ ଇଂରାଜୀ ଶିକ୍ଷାର ପ୍ରଚାର ହୋଇ ନ ଥାଏ । 
ମଫସଲରେ ସ୍ଥାନେ ସ୍ତାନେ ଗୋଟିଏ ଗୋଟିଏ ମାଇନରୁ ସ୍ତ୍ରଲ ମାତ୍ର ପ୍ରତିଷ୍ଠିତ 
ହୋଇଥାଏ । ସଂସ୍ଗୃତହିଁ ସେତେବେଳେ ଉଚ୍ଚଶିକ୍ଷାରୂପେ ବିବେଚିତ ହେଉଥଲା । ପ୍ରଥମେ 
ନିଜ ଗ୍ରାମ ଚତୁଷ୍ଠାଠୀରେ କେତେକ ଦିନ ବ୍ୟାକରଣ ଶିକ୍ଷା ଗ୍ରହଣ କରି ପରେ ଗ୍ରାମର 
ଅନ୍ୟ କେତେକ ଅଧ୍ଯାୟୀଙ୍କ ସଙ୍ଗେ ସେ ନିକଟବର୍ୀ ଭାକୁଡ଼ ଗ୍ରାମରେ ପ୍ରସିଦ୍ଧ 
ମିଶ୍ରବଂଶୀୟଙ୍କଦ୍ଵାରୀ ପରିଚାଳିତ ସଂସ୍କୃତ ଚତୁଷ୍ଠାଠୀରେ ସଂସ୍କୃତ ଶିକ୍ଷା ଆରମ୍ଭ କଲେ । 
ସେଠାରେ ବିଭିନ୍ନ ଅଞ୍ଚଳର ବହୁ ଛାତ୍ର ସମବେତ ହୋଇ ସଂସ୍କୃତର ବିଭିନ୍ନ ଶାଖା 
ଆଲୋଚନା କରୁଥାଆନ୍ତି । ସଂସ୍କୃତ ଶିକ୍ଷା ଚିରକାଳ ଜ୍ଞାନକାରୀ, ଅର୍ଥ ଉପାର୍ଜନ 
ତାହାର ଗୌଣ ଫଳ ହୋଇପାରେ । ସେଠାରେ ଅନେକ ଦିନ ପର୍ଯ୍ୟନ୍ତ “କାବ୍ୟ, 
ବ୍ୟାକରଣ ଓ ଅଳଙ୍କାରଶାସ୍ତ୍ର ଆଲେ।ଚନା କରି ସେ ତତ୍ରତ୍ୟ ଆଚାର୍ଯ୍ୟ ଓ 
ପରିଚାଳକମାନଙ୍କ ଶ୍ରଦ୍ଧା ଓ ପ୍ରୀତିର ପାତ୍ର ହୋଇଥୂଲେ । ଏହି ସଂସ୍କୃତ ଶିକ୍ଷାହିଁ ତାଙ୍କ 
ସାହିତ୍ୟିକ ଜୀବନର ମୂଳଭିତ୍ତି । ବିଶ୍ବନାଥ ସ୍ଵୟଂ ଆମ୍ଭମାନଙ୍କ ନିକଟରେ ଅନେକଥର 
ପ୍ରକାଶ କରିଅଛନ୍ତି ଯେ, ସଂସ୍କୃତ ସାହିତ୍ୟର ଆଲୋଚନା ବିନା କୌଣସି ଲୋକ 
ଓଡ଼ିଆ ସାହିତ୍ୟରେ ସୁଲେଖକ ବା ସୁକବି ହୋଇପାରନ୍ତି ନାହିଁ; ଇଂରେଜୀ ଶିକ୍ଷା 
ଆମ ଦେଶ ପକ୍ଷରେ ଅର୍ଥକରୀ, ମାତ୍ର ମାତୃଭାଷା ବା ସାହିତ୍ୟର ଉନ୍ନତିପାଇଁ ସଂସ୍କୃତ 
ଶିକ୍ଷା ସର୍ବଥା ପ୍ରୟୋଜନୀୟ । ପ୍ରାଚୀନ କାଳରେ ବା ନବ୍ୟଯୁଗରେ ଯେତେ ଲୋକ 
ଉତ୍କଳ ସାହିତ୍ୟର ତଥା ଭାଷାର ଶ୍ରୀବୃଦ୍ଧି ସାଧନ କରିଯାଇଅଛନ୍ତି, ସେମାନେ ସମସ୍ତେ 

ସାହିତ୍ୟଗୁରୁ ବାଗ୍ୀ ବିଶ୍ଵନାଥ କର ୩୯ 


ସଂସ୍କୃତ ଜାଣୁଥ୍‌ଲେ । ସଂସ୍କୃତ ନ ଜାଣି ଓଡ଼ିଆ ଭାଷାରେ କୃତିତ୍ଵ ଦେଖାଇ ହେବାର 
ଅର୍ଥ ଅହମିକାର ଆସ୍ତାଳନ ମାତ୍ର ଇତ୍ଯାଦି । ଆମ୍ଭମାନଙ୍କର ମଧ୍ଯ ଧାରଣା ଯେ, 
ବିଶ୍ବନାଥ ସଂସ୍କୃତ ଜାଣି ନ ଥୂଲେ କେବେହେଁ ଉତ୍କଳ ସାହିତ୍ୟ କ୍ଷେତ୍ରରେ ଯୁଗାନ୍ତର 
ଆଣିପାରି ନ ଥାନ୍ତେ, କିମ୍ବା ସୁବକ୍ତା ଓ ସୁଲେଖକ ବୋଲି ପ୍ରତିଷ୍ଠା ଲାଭ କରିପାରି ନ 
ଥାନ୍ତେ । ନବଯୁଗର ଭାଷାର ଓ ସାହିତ୍ଯ ସଂସ୍କାର କର୍ମରେ ଯେଉଁ କେତେଜଣ 
ଉତ୍କଳୀୟ ସୁଧୀ ଆଜୀବନ ପରିଶ୍ରମ କରିଯାଇଅଛନ୍ତି, ବିଶ୍ଵନାଥ ଥୁଲେ ସେମାନଙ୍କ 
ମଧ୍ଯରେ ସର୍ବଶେଷ ବ୍ୟକ୍ତି । ବୋଧହୁଏ ଏହିଠାରେ ଉତ୍କଳ ଭାଷାର ଚରମ ଉନ୍ନତି । 
ତାଙ୍କପରି ନିଷ୍ଠାପର ଭାଷାସାହିତ୍ଯ, କଳାବିଦଧ ଅନ୍ଯ ବ୍ଯକ୍ତି ଏପର୍ଯ୍ୟନ୍ତ ସମାଜରେ 
ଆମ୍ଭମାନଙ୍କ ଚକ୍ଷୁରେ ପଡ଼ି ନାହାନ୍ତି, ତେଣୁ ଆମ୍ଭମାନଙ୍କର ଏହି ଧାରଣା ହୃଦୟରେ 
ଦୃଢ଼ମୂଳ ହେଉଅଛି । 


ସଂସ୍କୃତ ଶିକ୍ଷା ଲାଭ ପରେ ସେ ଅପେକ୍ଷାକୃତ ଅଧୁକ ବୟସରେ ନିକଟବର୍ରୀ 
କୁଆପାଳ ଗ୍ରାମର ମାଇନର ସ୍କୁଲ୍‌ରେ ଶିକ୍ଷା ଆରମ୍ଭ କଲେ । କୁଆଁପାଳ ସେତେବେଳେ 
ଗୋଟିଏ ସମୃଦ୍ଧିଶାଳୀ ଗ୍ରାମଓ ଉନ୍ନତ ଅବସ୍ଥାପନ୍ନ ବହୁ ଭଦ୍ର ପରିବାରଙ୍କ ବାସସ୍ଥାନ । 
ସଙ୍ଗୀତାଦି ସୃକ୍ଷମ କଳାଶାସ୍ତ୍ାଲୋଚନା ଓ ଧର୍ମାଲୋଚନା ପାଇଁ ସେ ଗ୍ରାମର ଖ୍ୟାତି 
ବହୁଦୂର ପର୍ଯ୍ୟନ୍ତ ବିସ୍ତୃତ ହୋଇଥ୍‌ୁଲା । କିନ୍ତୁ ଦୁଃଖର ବିଷୟ ଯେ, ଦୁର୍ନୀତି ପ୍ରଭାବରୁ 
ଗ୍ରାମବାସିମାନଙ୍କର ନୈତିକ ଚରିତ୍ର କଳୁଷିତ ହୋଇଉଠିଥୁଲା । ଧର୍ମ ନାମରେ ନାନା 
କୁସିତ କାର୍ଯ୍ୟମାନ ଅନୁଷ୍ଠିତ ହେଉଥୁଲା | ଏହି ସମସ୍ତ କୁସିତ ବ୍ୟାପାର ଦେଖି ଯୁବକ 
ବିଶ୍ଵନାଥଙ୍କ ପ୍ରାଣରେ ଦାରୁଣ ଆଘାତ ଲାଗିଲା, ସେ ଏପର୍ଯ୍ୟନ୍ତ ନିଜର ଶାନ୍ତିପୂର୍ଣ୍ଣ 
ଗ୍ରାମ ମଧ୍ଯରେ ସ୍ଵୀୟ ପିତାଙ୍କ ପ୍ରଭାବରେ ଯେଉଁ ସୁଖମୟ ଜୀବନ ଯାପନ କରିଆସୁଥ୍‌ଲେ 
ଏଠାରେ ତାହାର ଅନ୍ୟଥା ଭାବ ଦେଖି ଲୌକିକ ଧର୍ମ ପ୍ରତି ଓ ସମାଜ ପ୍ରତି ସେ 
ଏକାନ୍ତ ବିମୁଖ ହୋଇପଡ଼ିଲେ । ସେ ଦେଖିଲେ ଏହି ଆଡ଼ମ୍ବରପୂର୍ଣ୍ଣ ଧର୍ମାନୁଷ୍ଠାନମାନଙ୍କ 
ମଧ୍ଯରେ ସାର୍ଵିକତାର ସତ୍ତା ସୁଦ୍ଧା ନାହିଁ କେବଳ ତାମସିକତା ! ଜାତୀୟତାର ଅର୍ଥ 
ସମାଜରେ କେବଳ ନିଜର ପ୍ରଭୁତ୍ଵ ଓ କ୍ଷମତାର ପ୍ରତିଷ୍ଠା ଅକ୍ଷୁଣ୍ଠ ରଖିବା । ସେହିଦିନଠାରୁ 
ତାଙ୍କର ସରଳ ଅନାବିଳ ପ୍ରାଣ ପ୍ରଚଳିତ ଧର୍ମ ଓ ସମାଜର ବନ୍ଧନ ଛିନ୍ନ କରିବାପାଇଁ 
ଉନ୍ଲ୍‌ ଖ ହୋଇ ରହିଲା । ଏହିପରି କିଛିକାଳ କୁଆଁପାଳରେ ଅତିବାହିତ କରି ବିଶ୍ଵନାଥ 
୧୮୮୧ ମସିହାରେ ଅର୍ଥାତ ପ୍ରାୟ ୧୮ ବର୍ଷ ବୟସରେ କଟକ ପ୍ୟାରୀମୋହନ 
ଏକାଡେମୀରେ ଶିକ୍ଷା ଆରମ୍ଭ କଲେ । ପ୍ୟାରୀମୋହନଙ୍କୁ ବିଶ୍ଵନାଥ ଦେଖି ନାହାନ୍ତି । 
ତାଙ୍କର କଟକ ଆସିବାର କେତେକ ଦିନ ପୂର୍ବେ ସେ ଇହଧାମ ତ୍ୟାଗ କରିଥୁଲେ । 

୪୦ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


କୁଆପାଳଠାରୁ ବିଶ୍ଵନାଥଙ୍କ ମତିଗତି ଏକପ୍ରକାର ଭିନ୍ନ ଭାବ ଧାରଣ 
କରିଥୁଲା । ଏକାଡେମୀରେ ପ୍ରବେଶ କରି ସେ ପୂର୍ବପରି ନିଜର ସୌଜନ୍ୟପୂର୍ଣ୍ 
ବ୍ୟବହାରଦ୍ଵାରା ଶିକ୍ଷକମାନଙ୍କର ସ୍ବେହ ଆକର୍ଷଣ କରିପାରିଥୂଲେ । କିନ୍ତୁ ପ୍ରଚଳିତ 
ଶିକ୍ଷା ପ୍ରତି ତାଙ୍କର ଆସ୍ଥା ଏକପ୍ରକାର ଶିଥ୍ଳ ହୋଇଯାଇଥୁୂଲା, ତେଣୁ ସେ ନିଜେ 
ନିଜର ଅଧ୍ୟୟନରେ ସନ୍ତୁଷ୍ଟ ହୋଇପାରୁନ ଥୁଲେ | ଧର୍ମ ନାମରେ ସମାଜରେ ଯେଉଁସବୁ 
ବୀଭସ ଦୃଶ୍ୟର ଅଭିନୟ ହେଉଥୁଲା, କଟକରେ ମଧ୍ଯ ତାହାର ଭୂରି ଭୂରି ଚିତ୍ର ତାଙ୍କ 
ଆଖିରେ ପଡ଼ିଲା; ଏହି ଭାବରେ ତାଙ୍କ ହୃଦୟ ଧର୍ମ ଓ ସମାଜ ବିଷୟରେ ନିରନ୍ତର 
ଆଲୋଡ଼ିତ ହେବାକୁ ଲାଗିଲା । 


ସୌଭାଗ୍ୟକ୍ରମେ ସେ ଉତ୍କଳର ସ୍ଵନାମଧନ୍ୟ ଅନ୍ୟତମ ପଣ୍ଡିତ ଶ୍ରୀ କପିଳେଶ୍ବର 
ବିଦ୍ୟାଭୂଷଣଙ୍କ ଶିଷ୍ୟତ୍ଵ ଓ ସାହଚର୍ଯ୍ୟ ଲାଭ କଲେ । ପଣ୍ତିତ ମହାଶୟ ତଦାନୀନ୍ତନ 
ସାହିତ୍ୟିକମାନଙ୍କ ମଧ୍ଯରେ ଅଗ୍ରଣୀ ଥୁଲେ । ସଂସ୍କୃତ କାବ୍ୟ ନାଟକାଦିରେ ଓ ପ୍ରାଚୀନ 
ଓଡ଼ିଆ ସାହିତ୍ୟରେ ସେ ଅସାଧାରଣ ପାଣ୍ଡିତ୍ୟ ଲାଭ କରିଥୂଲେ । ତେଣୁ 
ସେତେବେଳେ କଟକର ବହୁ ସାହିତ୍ୟସେବୀ ତାଙ୍କର ସାହଚର୍ଯ୍ୟ ଲାଭ କରି କାବ୍ୟାମୃତ 
ରସାସ୍ଵାଦନରେ ମୁଗ୍ଧ ହେଉଥୁଲେ । ବିଶ୍ବନାଥଙ୍କର ସାହିତ୍ୟପ୍ରିୟତା ଦେଖି ପଣ୍ଡିତ 
ମହାଶୟ ପରମ ଆଗ୍ରହରେ ତାଙ୍କୁ ଶିଷ୍ୟରୂପେ ଗ୍ରହଣ କଲେ | ଏହିଠାରେ ହିଁ ତାଙ୍କର 
ସାହିତିୟକ ଜୀବନର ସୂତ୍ରପାତ ହେଲା । ପ୍ରକୃତ କଥା କହିବାକୁ ହେଲେ ପଣ୍ଡିତ 
କପିଳେଶ୍ବର ହିଁ ତାଙ୍କର ସାହିତ୍ୟିକ ଜୀବନର ପ୍ରଥମ ଆଚାର୍ଯ୍ୟ । ତାଙ୍କ ବସାରେ 
ନିରନ୍ତର ପଶଣ୍ଡିତସମାଗମ ହେଉଥଲା, ସଂସ୍କୃତ କାବ୍ୟ, ନାଟକ, ବ୍ୟାକରଣ, ଅଳଙ୍କାର 
ଆଲୋଚନା ସଙ୍ଗେ ସଙ୍ଗେ ଭଞ୍ଜ, ଅଭିମନ୍ୟୁ, କବିସୂର୍ଯ୍ୟ ପ୍ରଭୃତିଙ୍କର କାବ୍ୟାଦିର 
ଆଲୋଚନା କରିବାପାଇଁ ବିଶ୍ବନାଥ ଏହିଠାରେ ଯଥେଷ୍ଟ ସୁଯୋଗ ପାଇଥୁଲେ । 
ନାନା ଭାବପୂର୍ଣ୍ଣ ଉତ୍ଟ ବା ଅନ୍ୟାପଦେଶ ସଂସ୍କୃତ କବିତା ସୁସ୍ଵରରେ ଆବୃତ୍ତି କରିବା 
ପଣ୍ଡିତ ମହାଶୟଙ୍କର ଆଉ ଗୋଟିଏ ବିଶିଷ୍ଠ ଗୁଣ ଥୁଲା; ପଣ୍ଡିତ ମହାଶୟ ଥରେ 
ଗୋଟିଏ କବିତା ବୋଲି ପରେ ତାହାର ଅନ୍୍ରୟାନୁକୂଳ ବ୍ୟାଖ୍ୟା କରନ୍ତି, ପରେ 
ଆଉ ଥରେ ବୋଲି ଦିଅନ୍ତି, ତପୂରେ ତାଙ୍କର ଉପସ୍ଥିତ ଶିଷ୍ୟ ମଣ୍ଡଳୀ ସେହି ଶ୍ଲୋକଟିକୁ 
ସଙ୍ଗେ ସଙ୍ଗେ ଆବୃତ୍ତି କରନ୍ତି । ଏହି ପ୍ରତିଯୋଗିତାରେ ବିଶ୍ଵନାଥ ଅଗ୍ରଣୀ ଥୂଲେ, 
ଏବଂ ଏହି ଭାବରେ ବହୁ ଶତ ଅନ୍ୟାପଦେଶ ଶ୍ଲୋକ ତାଙ୍କର କଣ୍ଠସ୍ଥ ହୋଇ ଯାଇଥଲା । 
ସେ କହୁଥ୍‌ଲେ ଏହି ବିଚିତ୍ର ଭାବୋଦ୍ଦୀପକ ଶ୍ଲୋକାବଳୀ ତାଙ୍କୁ ପରବର୍ଭୀ ଜୀବନରେ 
ସାହିତ୍ୟସାଧନାପାଇଁ ଯଥେଷ୍ଟ ସହାୟତା କରିଥୁଲା । ଏହି ଭାବରେ ପ୍ରାୟ ତିନି ବର୍ଷ 
ଏକାଡେମୀରେ କଟିଗଲା । 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୪୧ 


ଏକାଡେମୀରେ ପଡଢ଼ିବାବେଳେ ବିଶ୍ଵନାଥ ତାହାର: ପ୍ରତିଷ୍ଠାତା ସ୍ଵର୍ଗୀୟ 
` ପ୍ୟାରୀମୋହନଙ୍କର ସାଧୁତା, ସତ୍ୟନିଷ୍ଠା, ଜନାନୁରାଗ ଓ ଉଦାରତାର ମହତ୍ତ୍ବ 
ଲୋକମୁଖରୁ ଶୁଣି ମନେ ମନେ ତାହାଙ୍କୁ ଭାବୀ ଜୀବନର ଆଦର୍ଶ ବୋଲି ଗ୍ରହଣ 
କରିନେଲେ । ଏହି ସମୟରେ ପ୍ୟାରୀମୋହନଙ୍କ ଜୀବନର ବନ୍ଧୁ ଭକ୍ତକବି ମଧୁସୂଦନଙ୍କ 
ସଙ୍ଗେ ବିଶ୍ଵନାଥଙ୍କର ପରିଚୟ ହେଲା । ମଧୁସୂଦନଙ୍କ ଦେବୋପମ ସୌମ୍ୟଯମୂ୍ରି 
ଦେଖି ଏବଂ ତାଙ୍କର ବିଶୁଦ୍ଧ ନୀତିମୟ ଜୀବନର ପବିତ୍ରତା ଉପଲବ୍ଧଧୁ କରି ସେ 
ମନୋରାଜ୍ୟରେ ତାହାଙ୍କୁ ଗୁରୁରୂପେ ବରଣ କଲେ | କଟକରେ ଦୀର୍ଘକାଳ ଅବସ୍ଥାନ 
କରି ସାଧାରଣ ବୈଷୟିକ ଶିକ୍ଷା ଗ୍ରହଣରେ ତାଙ୍କର ପ୍ରାଣ ଶିଥଳ ହୋଇଯାଇଥ୍‌ୁଲା । 
ଏପର୍ଯ୍ୟନ୍ତ ସେ ଅତ୍ୟନ୍ତ ଲଘୁ ଭାବରେ ଜୀବନ ଯାପନ କରିଆସୁଥୁଲେ । ପ୍ରକୃତ 
ଆଦର୍ଶର ଅଭାବ ହେଲେ ସର୍ବତ୍ର ଯାହା ହୋଇଥାଏ, ତାଙ୍କ ଜୀବନରେ ତାହାହିଁ 
ହେଉଥୂଲା ! ସଂସାରସାଗରରେ ଜୀବନତରୀ ପରିଚାଳନାରେ ଆଦର୍ଶହିଁ ଧୁ ବତାରା, 
ମଧୁସୂଦନଙ୍କୁ ଜୀବନରେ ଆଦର୍ଶ ଗୁରୁରୂପେ ପାଇ ବିଶ୍ବନାଥ ସତେ ଯେପରି ତାଙ୍କର 
କଟକ ପ୍ରବାସକୁ ସାର୍ଥକ ମନେ କଲେ । ସେତେବେଳକୁ କଟକରେ ବ୍ରାହ୍ମ ସମାଜ 
ପ୍ରତିଷ୍ଠିତ ହୋଇଥାଏ ଏବଂ ମଧୁସୂଦନ ବ୍ରାହ୍ମ ଧର୍ମରେ ଦୀକ୍ଷିତ ହୋଇଥାଆନ୍ତି । 
ମଧୁସୂଦନଙ୍କ ପୁଣ୍ୟପ୍ରଭାବଦ୍ଵାରୀ କଟକର ଅନେକ ବିଶିଷ୍ଟ ଲୋକ ସେତେବେଳେ 
ବ୍ରାହ୍ମ ସମାଜର ଉପଦେଶ ପ୍ରତି ଆକୃଷ୍ଟ ହେଉଥୁୂଲେ । ଆମ୍ଭମାନଙ୍କ ବିଶ୍ଵନାଥ ଏବଂ 
ତାଙ୍କର ଅନୁଜ ଭୋଳାନାଥ ଓ ଲୋକନାଥ ଦୁହେଁ ମଧ୍ଯ ଏହି ସମୟରୁ ବ୍ରାହ୍ମ ସମାଜର 
ଉପଦେଶାଦି ଶୁଣିବାକୁ ପ୍ରଲୋଭିତ ହେବାକୁ ଲାଗିଲେ । ସ୍ଵର୍ଗତ ଚତୁର୍ୁଜ ପଟ୍ଟନାୟକ 
ଏହି ଦଳର ଅଗ୍ରଣୀ ଥୂଲେ । 


ଏଣ୍ଟାନୁସ ଶ୍ରେଣୀରେ ପଢ଼ିବା ବେଳେ ବିଶ୍ଵନାଥ ଏକାଡେମୀର କୌଣସି 
ଶିକ୍ଷକଙ୍କର ଅନ୍ୟାୟ ବ୍ୟବହାରରେ ଏକାନ୍ତ କ୍ଷୁଣ୍ଡ ହୋଇ ସେ ସ୍ତୁଲ ପରିତ୍ୟାଗ କରି 
ମିସନ୍‌ ସ୍ତ୍ରଲରେ ପ୍ରବେଶ କଲେ । ସେତେବେଳେ ସାଧୁ ଉଦାରମନା ମିସନାରୀ 
ଇୟଙ୍ଗ ସାହେବଙ୍କ, ସଙ୍ଗେ ତାଙ୍କର ପରିଚୟ ହେଲା ଏବଂ ପାଠ ପଢ଼ିବା ସାଙ୍ଗେ 
ସାଟ୍ଗେ ସେ ଖ୍ରୀଷ୍ଟଧର୍ମର ମୂଳତତ୍ତ୍ରମାନ ଅନୁସନ୍ଧାନ କରିବାକୁ ଲାଗିଲେ । କୁଆଁପାଳରୁ 
ସେ ହିନ୍ଦୁ ଧର୍ମର ଜାତିବାଦକୁ ଭିନ୍ନଦୃଷ୍ଟିରେ ଦେଖୁଥ୍‌ୁଲେ ଏବଂ ତାଙ୍କର ଧାରଣା 
ହେ।ଇଥ୍ଲ। ଯେ, ଏ ଯୁଗରେ ଏ ଜାତି ବ।ଦ କେବଳ ଗତାନୁ ଗତି କତା; 
ଖ୍ରୀଷ୍ଟଧର୍ମାବଲମ୍ବୀମାନଙ୍କ ସଙ୍ଗେ ମିଶି ତାଙ୍କର ଏହି ଆମ୍ମପ୍ରତ୍ୟୟ ଦୃଢ଼ଭିତ୍ତି ଉପରେ 
ପ୍ରତିଷ୍ଠିତ ହେଲା ଏବଂ ସେ ଜାତି ବିଚାର ନ କରି ଯେ କୌଣସି ଲୋକଙ୍କ ସଙ୍ଗେ 

୪୨ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ଏକାସନରେ ଓ ଏକ ପଂକ୍ତିରେ ଖାଇବାକୁ ଆରମ୍ଭ କଲେ । ଏ ବିଷୟରେ ତାଙ୍କର 
ଅନେକ ଲୋକନାଥ ଓ ଭୋଳାନାଥ ବିଶେଷ ଅଗ୍ରଗାମୀ ଥୁଲେ ! 


ଏହିପରି କେତେକ ଦିନ ଅତିବାହିତ ହେବାପରେ ଧର୍ମଧ୍ବଜିତ୍ଵ ବିଶ୍ଵନାଥଙ୍କ 
ପ୍ରାଣକୁ ଆଲୋଡ଼ିତ କଲା । ଆମ୍ଭେମାନେ ଗତ ୩୦ ବର୍ଷ ହେଲା ତାଙ୍କ ପ୍ରକୃତି ପ୍ରତି 
ସମ୍ପୂର୍ଣ୍ଣ ଦୃଷ୍ଟି ଦେଇଥ୍‌ଲୁ ! ବାହାରେ ଏକ ଭାବ ଓ ଭିତରେ ଏକ ଭାବ ତାଙ୍କ ପ୍ରକୃତିରେ 
କେବେହେଲେ ଲକ୍ଷ୍ୟ କରି ନାହୁଁ । ଏ ଭାବ ତାଙ୍କ ପିତୃପ୍ରକୃତିଗତ ବା ଜନ୍ମଗତ 
ସଂସ୍କାର ବୋଲିବାକୁ ହେବ । ତାଙ୍କର ଅନୁଜ ଦୁହେଁ ମଧ୍ଯ ଅଗ୍ରଜଙ୍କର ଏହି ଭାବ 
ସମ୍ପୂର୍ଣ୍ଧରୂପେ ଗ୍ରହଣ କରିଥୂଲେ । ଲୋକଦୃଷ୍ଟିରେ ଆପଣାକୁ ହିନ୍ଦୁ ବୋଲି ପରିଚିତ 
କରାଇ ଭିତରେ ହିନ୍ଦୁଧର୍ମାନୁମୋହିତ ସରଣୀରୁ ଦୂରରେ ରହିବାକୁ ସେ ଆପଣାର 
ହୃଦୟରେ ଆଦୌ ସ୍ଥାନ ଦେଇପାରିଲେ ନାହିଁ । ଦୀର୍ଘକାଳ ଏହିପରି ସଂଗ୍ରାମ ତାଙ୍କ 
ପ୍ରାଣରେ ବିଷମ ଯନ୍ତ୍ରଣା ପ୍ରଦାନ କରିଥଲା । 


୧୮୮୨୪ ଖ୍ରୀଷ୍ଟାବ୍ଦରେ ବିଶ୍ବନାଥ ବିଦ୍ୟାଳୟ ତ୍ୟାଗ କରି କର୍ମ ଅନ୍ଲେଷଣରେ 
ତପ୍ବର ହେଲେ । ପ୍ରାୟ ଏକ ବର୍ଷକାଳ ସେ କଟକରେ ବସି ରହିଲେ । ଏହି ଅବସରରେ 
ସେ ବ୍ରାହ୍ମଧର୍ମ ସମ୍ବନ୍ଧୀୟ କେତେକ ପୁସ୍ତକ ପାଠ କରିଥୁଲେ ଓ ଚତୁର୍ଭୁଜ ପଟ୍ଟନାୟକଙ୍କ 
କରଁତ୍ଵରେ ପରିଚାଳିତ ‘ସମାଜ' ଓ “ସଂସ୍କାରକ” ନାମକ ପତ୍ରିକାଦ୍ଧୟର ସମ୍ପାଦନା 
କରିବାକୁ ଲାଗିଲେ । ତାଙ୍କର ଅନୁଜ ଦୁହେଁ ବ୍ରାହ୍ମ ସମାଜର ଛାତ୍ରାବାସରେ ରହି 
ସ୍କୁଲରେ ଅଧ୍ୟୟନ କରୁଥାଆନ୍ତି ଏବଂ ସେ ବ୍ରାହ୍ମଧର୍ମ ପ୍ରତି ଏକପ୍ରକାର ଆକୃଷ୍ଟ ହୋଇ 
ପଡ଼ିଥାଆନ୍ତି । କିଛିଦିନ ପରେ ବିରୋଳ ନାମକ ଗ୍ରାମରେ ଶିକ୍ଷକତା କରିବା 
ଉଦ୍ଦେଶ୍ୟରେ ତାଙ୍କୁ କଟକ ତ୍ୟାଗ କରିବାକୁ ପଡ଼ିଲା; ଯେଉଁଦିନ ସେ କଟକ ଛାଡ଼ିଲେ, 
ସେଦିନ କଟକରେ ବ୍ରାହ୍ମ ସମାଜର ମାଘୋସ୍ସବ । ଭକ୍ତିଭାଜନ ଆଚାର୍ଯ୍ୟ ମଧୁସୂଦନ 
ସେଦିନ ବ୍ରାହ୍ମଧର୍ମ ସମ୍ବନ୍ଧରେ ଗୋଟିଏ ବକ୍ତା ଦେଉଥୁଲେ । ତାଙ୍କର ଉଦାର ଗମ୍ଭୀର 
ଭାବପୂର୍ଣ୍ଣ ପ୍ରାଣସ୍ଥର୍ଶୀ ବକ୍ତା ସେଦିନ ବିଶ୍ଵନାଥଙ୍କ ଜୀବନର ଗତିକୁ ଏକପ୍ରକାର 
ପରିବର୍ଭିତ କରିଦେଲା । ଯାହା ପାଇବାପାଇଁ ଏତେଦିନ ତାଙ୍କ ପ୍ରାଣ ଅସ୍ଥିର ହେଉଥଲା, 
ସତେ ଯେପରି ବିଧାତାଙ୍କ ଦୟାରୁ ତାହା ତାଙ୍କ ପ୍ରାଣରେ ପ୍ରକାଶିତ ହୋଇଉଠିଲା; 
ସେ ବାଧ୍ଯହୋଇ କର୍ମକ୍ଷେତ୍ରକୁ ଗଲେ ସତ୍ୟ, ମାତ୍ର ସତ୍ୟ ଧର୍ମର ପ୍ରକୃତ ସ୍ଥର୍ଶ ଲାଭ 
କରି ବାପାଇଁ ଏକାନ୍ତ ଚଞ୍ଚଳ ହୋଇପଡ଼ିଲେ । ସେଠାରେ କେତେଜଣ ବନ୍ଧୁଙ୍କର 
ନିକଟରେ ସ୍ଵମତ ବ୍ୟାଖ୍ୟାପୂର୍ବକ ସେମାନଙ୍କଠାରୁ ଆଶାନୁରୂପ ସହାନୁଭୂତି ଲାଉ 
କରି ଟିକିଏ ଆଶ୍ବସ୍ତ ହୋଇଥ୍‌ଲେ । ମାତ୍ର ତାଙ୍କର ଆଚାର, ବ୍ୟବହାର ଓ ମତର 

ସାହିତ୍ୟଗୁରୁ ବାଗ୍ଧୀ ବିଶ୍ବନୀଥ କର ୪୩ 


ପରିବର୍ଭନ ଦେଖୁ ସମଗ୍ର ସମାଜ ତାଙ୍କୁ ଧର୍ମଦ୍ରୋହୀ ବୋଲି ଉପହାସ କରିବାକୁ 
ଲାଗିଲା । ଏହିଠାରୁ ତାଙ୍କ ଜୀବନର ମହାପରୀକ୍ଷା ଆରମ୍ଭ ହେଲା । ଦେବପୂଜାଦି 
ହିନ୍ଦୁଧର୍ମର ବହିରନ୍ନ୍ୟାନୁଷ୍ଠାନରେ ଘୃଣା ଓ ଅନ୍ୟାନ୍ୟ ଧର୍ମଗତ ଅନୁଷ୍ଠାନରେ ଅଶ୍ରଦ୍ଧା 
ଓ ଅଭକ୍ତି ଦେଖି ନିଜ ପରିବାରର ତଥା ଗ୍ରାମର ଲୋକମାନେ ତାଙ୍କ ପ୍ରତି ଆଗରୁ 
ଖଡ୍ସହସ୍ତ ହୋଇଉଠିଥୂଲେ । ୧୮୮୭ ସାଲର ଚୈତ୍ର ପୂର୍ଣ୍ଣମାଦିନ ତାଙ୍କର ଜ୍ୟେଷ୍ଠପୁତ୍ର 
ମାୟାଧର ଭୂମିଷ୍ଠ ହେଲେ । ତାଙ୍କର ବଡ଼ ପରିବାର, ତହିଁରେ ବିଶ୍ଵନାଥ ଜ୍ୟେଷ୍ଠପୁତ୍ର, 
ଜ୍ୟେଷ୍ଠପୁତ୍ରର ଜ୍ୟେଷ୍ଠ ପୁତ୍ରଲାଭରେ ସମଗ୍ର ପରିବାରରେ ମହୋତ୍ସବ ଆରମ୍ଭ ହେଲା | 
ପୁତ୍ରଜନ୍ମର ଠିକ୍‌ ପୂର୍ବଦିନ ବିଶ୍ଵନାଥ ବିରୋଳରୁ ଗ୍ରାମରେ ଉପସ୍ଥିତ ହୋଇଥ୍‌ଲେ; 
କୌଳିକ ବିଧାନ ଅନୁସାରେ ପୁତ୍ରଜନ୍ମ ଉପଲକ୍ଷ୍ଯରେ ତାଙ୍କର କିଞ୍ଚତ୍ର ସୁବର୍ଣ୍ଣ ଦାନ 
କରିବାର କଥା ଉଠିଲା, ମାତ୍ର ବିଶ୍ଵନାଥ ତାହା କରିବାକୁ ଅନିଚ୍ୁକ ହେଲେ; ଏହା 
ଦେଖି ଘରେ ଆଉ କାହାରି ମନରେ ସୁଖ ରହିଲା ନାହିଁ ଏକୋଇଶିଆ ପୂଜାଦିନ 
ମଧ୍ଯ ସେ ଘରକୁ ଆସିଲେ ନାହିଁ; ପରବର୍ରୀ ଗ୍ରୀଷ୍ମାବକାଶରେ ଘରେ ଉପସ୍ଥିତ ହୋଇ 
ନିର୍ଭୀକ ଭାବରେ ସ୍ଵମତ ପ୍ରକାଶ କରିବାକୁ ଲାଗିଲେ । ଦେବପୂଜା ପ୍ରଭୃତି ହିନ୍ଦୁଧର୍ମର 
ଆଡ଼ମ୍ବର କ୍ରିୟାକଳାପକୁ ସେ ପ୍ରକାଶ୍ୟଭାବରେ ଘୃଣା କଲେ । ଏଥୁରେ ଗ୍ରାମ ମଧ୍ଯରେ 
ବିଷମ ଆନ୍ଦୋଳନ ଉପସ୍ଥିତ ହେଲା ତାଙ୍କର ଅନୁଜ ଲୋକନାଥ ଓ ଭୋଳାନାଥ 
ଏବଂ ଆଉ କେତେଜଣ ଯୁବକ ସେତେବେଳେ ତାଙ୍କ ମତରେ ସମ୍ପୂର୍ଣ୍ଣ ସହାନୁଭୂତି 
ପ୍ରକାଶ କରୁଥିଲେ | ଘରେ ପିତାମାତା ଓ ଆତ୍ମୀୟ ସ୍ଵଜନମାନଙ୍କର ଦୁଃଖର ପରିସୀମା 
ରହିଲା ନାହିଁ । ନାନାଭାବରେ ଆମତ୍ମୀୟମାନେ ଏମାନଙ୍କର ମତ ପରିବର୍ଭନ କରିବା 
ପାଇଁ ଚେଷ୍ଟାକଲେ, କିଛ କୌଣସି ଫଳ ହେଲା ନାହିଁ । ଗ୍ରୀଷ୍ମାବକାଶ ପରେ କରୁଣ 
କ୍ରନ୍ଦନଧ୍ବନି ମଧ୍ୟରେ ଏମାନେ କାର୍ଯ୍ୟକ୍ଷେତ୍ରକୁ ଫେରିଆସିଲେ । ଏହି ବର୍ଷ ଆଷାଢ଼ 
ମାସରେ ତାଙ୍କ ଭାଇ ଦୁହେଁ ଓ ଆଉ କେତେଜଣ ଯୁବକ ହିନ୍ଦୁର ବାହ୍ୟଚିହ୍ନ ଉପବୀତ 
ଓ ମାଳା ତ୍ୟାଗ କରି ବ୍ରାହ୍ମଧର୍ମରେ ଦୀକ୍ଷିତ ହୋଇଗଲେ । ମାତ୍ର ବିଶ୍ଵନାଥ ଏଥର 
ନାନାକରଣରୁ ତାଙ୍କ ସଙ୍କଳ୍ପକୁ କାର୍ଯ୍ୟରେ ପରିଣତ ନ କରି କର୍ମକ୍ଷେତ୍ରକୁ ଫେରିଗଲେ । 
ଇତି ମଧ୍ଯରେ ଏମାନଙ୍କର ଧର୍ମାନ୍ତରରେ ଆସକ୍ତି ଓ ସ୍ଵଧର୍ମ ତ୍ୟାଗ ବିଷୟ ଚତୁର୍ଦଦିଗରେ 
ପ୍ରଟାରିତ ହୋଇଯାଇଥୁଲା; ବିରୋଳ ଗ୍ରାମରେ ମଧ୍ଯ ସେ ଶାନ୍ତି ଉପଭୋଗ କରି 
ପାରିଲେ ନାହିଁ । ଗ୍ରାମ୍ୟଲୋକେ ନାନାଭାବରେ ତାଙ୍କର ବିରୁଦ୍ଧାଚରଣ କରିବାକୁ 
ଲାଗିଲେ; କେବଳ ନୀରବ ପ୍ରାର୍ଥନା ଓ ଏକାନ୍ତ ଭଗବତୃପ୍ରେମ ସେତେବେଳେ ତାଙ୍କର 
ଅବଲନ୍ବନ ଥୁଲା; କୌଣସିମତେ ସ୍ତ୍ୁଲର ସମ୍ପାଦକଙ୍କୁ ନିଜର ଦାୟିତ୍ଵ ଓ ଭାର ଅର୍ପଣ 
କରି ଗ୍ରାମବାଟେ କଟକ ବାହାରିଆସିଲେ । ଆତ୍ମୀୟସ୍ଵଜନମାନଙ୍କର ସମସ୍ତ ଆଶା 

୪୪ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ଭରସା ଲୁପ୍ତ ହେଲା; ସେତେବେଳକୁ ଏମାନଙ୍କର ସ୍ଵଧର୍ମ ତ୍ୟାଗ ବିଷୟ କଟକରେ 
ସମ୍ପୂର୍ଣ୍ତରୂ ପେ ପ୍ରଚାରିତ ହୋଇଯାଇଥାଏ, ସମସ୍ତେ ଯେପରି ଖଡ୍ସହସ୍ତ ! ସଭାସମିତିରେ 
ନବଧର୍ମାବଲମନ୍ୀଙ୍କର ଜିନ୍ଦାବାଦ ଏବଂ ସମ୍ଭାଦପତ୍ରାଦିରେ ଏମାନଙ୍କର କୁତ୍ସାରଟନାର 
ପରିସୀମା ରହିଲ। ନାହିଁ ଏହାଛଡ଼ା ଯିବ। ଆସିବା ବାଟରେ ମଧ୍ଯ ଏମାନେ 
ନାନାଭାବରେ ଲାଞ୍ଚିତ ଏବଂ ଅପମାନିତ ହେଉଥୂଲେ । ଏମାନଙ୍କର ସଂଖ୍ୟା ମୁଷ୍ଟିମେୟ, 
ସୁତରାଂ ଆକ୍ରମଣକାରୀମାନଙ୍କୁ ଯୁକ୍ତି ବା ତର୍କରେ ପରାଭୂତ କରିବା ଏମାନଙ୍କ ପକ୍ଷରେ 
ସହଜସାଧ୍ୟ ନ ଥିଲା । ପ୍ରଥମେ ଏମାନେ ସେମାନଙ୍କ ଆକ୍ରମଣର ଉତ୍ତର ଦେବାକୁ 
ଚେଷ୍ଟା କରୁଥିଲେ, ମାତ୍ର ଯେତେବେଳେ ଦେଖିଲେ ଯେ, ଲୋକେ ଶିଷ୍ଟତା ଓ ଭଦ୍ରତାର 
ସୀମା ଲଘଂ ନ କରି ବିପଥରେ ଗମନ କଲେ, ସେତେବେଳେ ଏମାନେ ଆଉ 
ସେମାନଙ୍କୁ ଉତ୍ତର ଦେଲେ ନାହିଁ । ଏମାନଙ୍କର ଏହି ସତ୍ଵସାହସରେ ସହାନୁଭୂତି 
ପ୍ରକାଶ କରିବା ଭଳି ଅତ୍ଯନ୍ଥ ଲୋକ ସେତେବେଳେ କଟକରେ ଥୁଲେ । କହିବା 
ବାହୁଲ୍ଯ ଯେ, ବିଶ୍ଵନାଥ ଏଥର ଗ୍ରାମରୁ ଫେରିଆସି ଉପବୀତ ତ୍ୟାଗପୂର୍ବକ 
ପ୍ରକାଶ୍ୟଭାବରେ ବ୍ବାହ୍ମଧର୍ମ ଗ୍ରହଣ କରିଥୁଲେ । 


ଏକେ ତ ଅର୍ଥାଭାବ, ଦ୍ଵିତୀୟରେ ସମସ୍ତଙ୍କର ଘୃଣା ଓ ବିଦ୍ଵେଷ; ଅତି 
ସାବଧାନତା ସହକାରେ ଏହି କେତେଜଣ ଯୁବକ ସେତେବେଳେ ଜୀବନର ଗତି 
ନିୟନ୍ତ୍ରିତ କରିବାକୁ ଲାଗିଲେ । ସେମାନେ ବିବେକାନୁମୋଦିତ ସାଧୁ ସାହସର ଯେଉଁ 
ଆଦର୍ଶ ଦେଖାଇଥୁଲେ, ତାହାର ପ୍ରକୃତ ପରୀକ୍ଷା ଆରମ୍ଭ ହେଲା । ଏତେବେଳେ 
ଏମାନଙ୍କର ଏକମାତ୍ର ଅବଲମ୍ବନ ଥୁଲା ଭଶ୍ବରପ୍ରେମ ଓ ବିକଳପ୍ରାର୍ଥନା । ଲାଭ ବା 
କ୍ଷତି ଆଡ଼କୁ ଦୃଷ୍ଟି ନାହିଁ, ନିନ୍ଦା ବା ପ୍ରଶଂସାରେ ଆସ୍ତା ନାହିଁ; କେବଳ ଅନ୍ତରର 
ପ୍ରାର୍ଥନା, ଗ୍ରନ୍ଥାଧ୍ୟୟନ, ତତ୍ତ୍ରଅନ୍ଵେଷଣ ଓ ଆମ୍ମଶୁଦ୍ଧି । ଜ୍ରମେ ଆନ୍ଦୋଳନର ବେଗ 
ଶିଥୂଳ ହୋଇଗଲା ସତ୍ଯ, ମାତ୍ର ଅଧ୍ୟାମ୍ଲସାଧନରେ ସେମାନେ ସେପର୍ଯ୍ୟନ୍ତ ପୂର୍ଣ୍ଣ 
ଶାନ୍ତିଲାଭ କରି ନ ଥୁଲେ । ଭକ୍ତିଭାଜନ ଆଚାର୍ଯ୍ୟ ମଧୁସୂଦନ ଓ ସାଧୁଚରଣ ଏମାନଙ୍କର 
ପଥପ୍ରଦର୍ଶକ ହେଲେ ! ଏହି ଅବସରରେ ନାନାଭାବରେ ଏମାନେ ଜ୍ଞାନୋନ୍ନତି 
କରିବାକୁ ଲାଗିଲେ । ତୀବ୍ର ଜ୍ଞାନପିପାସା ଅର୍ଥାଭୀବର ମସ୍ତକରେ ପଦାଘାତ କଲା । 
କ୍ରମେ ଅଧ୍ଧାତ୍ମନିଷ୍ଠାରେ ଆତ୍ମବିଶ୍ଵାସ ଦୃଢ଼ ହେଲା, ନବଜୀବନର ସ୍ରୋତ ଅନାବିଳ 
ହୋଇଉଠିଲା; ବିଶ୍ବନାଥ ଅନୁଜଦ୍ଵୟଙ୍କ ସଙ୍ଗରେ ମିଳି ଅଭିନବ ମାର୍ଜିତ ରୀତିରେ 
ଜୀବନଯାତ୍ରା ଆରମ୍ଭ କଲେ । ଅତ୍ୟନ୍ପ ବେତନରେ ଟାଉନ ସ୍ତୁଲରେ ଶିକ୍ଷକତା କରି 
ତହିଁରୁ ଯେଉଁ ଅର୍ଥ ପାଉଥ୍‌ଲେ, ତଦ୍ବାରା ତିନି ଭାଇଙ୍କର ଜୀବନଯାତ୍ରା ଯେନ ତେନ 
ପ୍ରକାରେଣ ଚଳି ଯାଉଥୁଲା । ବ୍ରାହ୍ନମସମାଜ ସମ୍ପର୍କରେ ଅନେକ କର୍ମ ବିଶ୍ବନାଥଙ୍କୁ 

ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର ୪୫ 


ସମ୍ପାଦନ କରିବାକୁ ପଡ଼ୁଥୁଲା; ସେ ଭୋଳାନାଥଙ୍କୁ କଟକ କଲେଜିଏଟ୍‌ ସ୍ତ୍ୁଲରେ ଓ 
ଲୋକନାଥଙ୍କୁ ଡାକ୍ତରୀ ସ୍ରୁଲରେ ପଢ଼ାଉଥ୍‌ଲେ । ଭୋଳାନାଥ ଯେପରି ତୀକ୍ଷଣଧୀ, 
ମିଷ୍ଟାଳାପୀ ଓ ମେଧାବୀ ଥୂଲେ, ସେହିପରି ଲଶ୍ଵରପରାୟଣ ଓ ସ୍ଵାଧୀନଚେତା ଥୁଲେ | 
୧୮୮୯ ମସିହାର ଏଣ୍ଟାନ୍‌ସ ପରୀକ୍ଷାରେ ସେ ପ୍ରଥମ ଶ୍ରେଣୀରେ ଉତ୍ତୀର୍ଣ୍ଣ ହୋଇ 
ବୃତ୍ତିଲାଭ କଲେ । ଏହାର ଅଳ୍ପଦିନ ପରେ ହଠାତ ଦିନେ ତାଙ୍କର ଉଦରଯନ୍ତ୍ରଣା 
ଆରଚ୍ଧ ହେଲା, ନାନା ଚିକିତ୍ସା ସତ୍ତ୍ଵେ ସେ ତାଙ୍କର ପ୍ରାଣର ଭାଇ ଓ ଆମ୍ମୀୟମାନଙ୍କୁ 
ଶୋକସାଗରରେ ଭସାଇ ଦେଇ ଇହଧାମରୁ ଅନ୍ତର ହୋଇଗଲେ । ଦ୍ଵିତୀୟ ଲୋକନାଥ 
ଡାକ୍ତରୀ ସ୍କୁଲରୁ ଉତ୍ତୀର୍ଣ୍ଣ ହୋଇ ଯାଜପୁରକୁ କର୍ମ କରିବାକୁ ଯାଇଥୂଲେ | ସେଠାରେ 
ଉପସ୍ଥିତ ହେବାର ପରଦିନ ସେ ମଧ୍ଧ ବିସୂଚୀକାରେ ପ୍ରାଣତ୍ୟାଗ କଲେ । ବିଶ୍ବନାଥଙ୍କର 
ଦୁଇ ବାହୁ ଭାଙ୍ଗିଗଲା, ବିଶେଷତଃ ଭୋଳାନାଥଙ୍କ ଭଳି ସାଧୁ ମେଧାବୀ ଏକାନ୍ତ 
ଭଶ୍ଵବରନିଷ୍ଠ ଭାଇଙ୍କ ତିରୋଧାନରେ ତାଙ୍କୁ ଚତୁର୍ଦିଗ ଅନ୍ଧକାରମୟ ଜଣାଗଲା; ହୃଦୟ 
ଓ ମନର ବଳ କମିଗଲା । ଏହା ହିଁ ତାଙ୍କ ଜୀବନର ମହା ପରୀକ୍ଷାସ୍ଥଳ । ସେ ଏହି 
ଦାରୁଣ ଦୁର୍ବିପାକରେ ଏଭଳି ଭଗ୍ନହୃଦୟ ଓ ହତୋତ୍ସାହ ହୋଇପଡ଼ିଲେ ଯେ, ନିଜେ 
ମଧ୍ଯ ରୋଗାକ୍ରାନ୍ତ ହେଲେ । ତାଙ୍କର ଶୁଭାନୁଧ୍ୟାୟୀ ବନ୍ଧୁମାନଙ୍କ ମନରେ ଘୋର 
ନୈରାଶ୍ୟ ଜାତ ହେଲା । କିନ୍ତୁ ସେ ବିପଦରେ ସୁଦ୍ଧା ବିଶ୍ଵନାଥ ବିଶ୍ଵାସ ହରାଇ ନ 
ଥିଲେ । ରୋଗଶଯ୍ୟାରେ ମଧ୍ଯ ସେହି ବିକଳ ପ୍ରାର୍ଥନା । ତାହାରି ବଳରେ ସେ 
ପୁନର୍ବାର ନବ ଜ୍ୟୋତି ଲାଭ କନ୍ଧେ ଶାନ୍ତିମୟ ପରାମାମ୍ମା ନୈରାଶ୍ୟ ଦଗ୍ଧ ହୃଦୟରେ 
ସାନ୍ତ୍ନାସୁଧା ସଚେତନ କରେ । ପ୍ରାୟ ଦୁଇ ବର୍ଷ ତାଙ୍କୁ ଏହିପରି ଦୂଃସ୍ଥିତିରେ ରହିବାକୁ 
ହୋଇଥଲା ! ଇତିମଧ୍ଯରେ ସ୍ଵୀୟ ଧର୍ମପନ୍ନୀଙ୍କୁ ଗୃହରୁ ଆଣି ନବ ଭାବରେ ପରିବାର 
ଗଢ଼ିବାପାଇଁ ତାଙ୍କ ପ୍ରାଣରେ ଆଗ୍ରହ ଜାତ ହେଲା; ଏହି ଉଦ୍ଦେଶ୍ୟରେ ସେ ମଧ୍ଧ 
ମଧ୍ଷେ ଗ୍ରାମକୁ ଯାଉଥୁଲେ, କିନ୍ତୁ ତାଙ୍କର ସେ ଆଶା ପୂର୍ଣ୍ଣ ହେବା ଦୂରେ ଥାଉ 
ଗ୍ରାମର ଲୋକେ ଏବଂ ଆତ୍ମୀୟମାନେ ତାଙ୍କ ବିଧର୍ମୀ ବୋଲି ଗୃହ ମଧ୍ଯରେ ସ୍ଥାନ 
ଦେଲେ ନାହିଁ । ବାହାର ଘରେ ଅନ୍ତ୍ୟଜମାନଙ୍କ ଭଳି ଖାଦ୍ୟ ମାତ୍ର ଗ୍ରହଣ କରି ୨/୩ 
ଦିନ ଘରେ ରହି ସେ ଫେରିଆସୁଥଲେ; ଅନ୍ତଃପୁରନିବଦ୍ଧ ପନ୍ନୀଙ୍କ ସଙ୍ଗେ ଦେଖା 
ହେବା ତ ଦୂରର କଥା । ପରେ କୌଶଳକ୍ରମେ ପନ୍ନୀଙ୍କ ମନୋଗତ ଭାବ ବୁଝିପାରି 
ସେ ସ୍ଵୟଂ ପିତାଙ୍କ ନିକଟରେ ସ୍ଵୀୟ ଇଚ୍ଛା ପ୍ରକାଶ କଲେ । ପିତା ଅନ୍ଯଗତିକ ହୋଇ 
ବନ୍ଧୁଙ୍କ ଉପରେ ଏ ବିଷୟର ମୀମାଂସା ଭାର ନ୍ଯସ୍ତ କରି ନୀରବ ରହିଲେ । ଯେ 
ପ୍ରକୃତ ସାଧ୍ବୀ ସେ ସ୍ବାମୀଙ୍କର ଯେକୌଣସି ଅବସ୍ଥାରେ ସୁଦ୍ଧା ତାଙ୍କଠାରୁ ଦୂରରେ 
ରହିବାକୁ ଇଚ୍ଛା କରନ୍ତି ନାହିଁ; ଏହି ଦୀର୍ଘ ୫ ବର୍ଷ ତାଙ୍କ ପକ୍ଷରେ ଏକାନ୍ତ ଦୁର୍ବହ 

୪୬ ସାହିତ୍ୟଗୁରୁ ଵାଗ୍ନୀ ବିଶ୍ଵନାଥ କର 


ହୋଇଉଠିଥୂଲା । ଶେଷରେ ସେ ପିତ୍ରାଳୟ ଓ ଶ୍ବଶୁରାଳୟର ସମସ୍ତ ସୁଖ ଆଶା 
ବର୍ଜନ କରି ସ୍ବାମୀଙ୍କର ଅନୁଗମନ କଲେ । ବୃଦ୍ଧ ପିତା ପୁତ୍ର ଏବଂ ବଧ୍ୂଙ୍କୁ ଛାଡ଼ିଦେଲେ 
ମାତ୍ର ପରିବାରର ଆନନ୍ଦଚନ୍ଦ୍ରମା କୁଳାଙ୍କୁର ପୌତ୍ରର ମାୟା ତ୍ଯାଗ କରିପାରିଲେ 
ନାହିଁ । ଅଗତ୍ୟା ୫ ବର୍ଷର ଶିଶୁ ମାୟାଧର ନିଦ୍ରିତ ଥ୍ବାବେଳେ ମା” ତାହାର ମାୟା 
ଛିନ୍ନ କରି କଟକ ବାହାରିଲେ । ସ୍ଵାମୀଙ୍କ ଆଶାରେ ପିଡ଼ପରିବାର, ଶ୍ଵଶୁରପରିବାର 
ଏପରି କି ଶିଶୁପୁତ୍ରର ମମତା ମଧ୍ଯ ଚିରକାଳ ପାଇଁ ତ୍ୟାଗ କରିବା ଜଣେ ଅଶିକ୍ଷିତ 
ସ୍ତ୍ରୀ ପକ୍ଷରେ କିଭଳି ତ୍ୟାଗ, ଏହା ସହଜରେ ଅନୁମେୟ । ସେତେବେଳେ ବିଶ୍ବନାଥ 
ଟାଉନ ମି: ଲଃ ସ୍ତ୍ୁଲରେ ହେଡ଼ମାଷ୍ଟର କର୍ମ କରୁଥାନ୍ତି; ଡାକ୍ତର ରାମକୃଷ୍ଣ ଏହା 
ତାଙ୍କର ପରମ ବନ୍ଧୁ ଥଲେ । ସେ ତାଙ୍କରି ଗୃହରେ ପ୍ରଥମେ ଆଶ୍ରୟ ନେଲେ । ତାଙ୍କୁ 
କଟକକୁ ଆଣିବା ପରେ ହିଁ ତାଙ୍କର ପ୍ରକୃତ କର୍ମମୟ ଜୀବନ ଆରମ୍ଭ ହେଲା । ଏ 
ଅବସ୍ଥାରେ ସୁଦ୍ଧା ତାଙ୍କର ଜ୍ଞାନଲାଭସ୍ୃହା ଅତ୍ଯନ୍ତ ବଳବତୀ ଥୁଲା । ଇମସ୍ସନ୍‌ 
କାଲାଇଲ୍‌, ପାର୍କ ପ୍ରଭୃତି ବିଶିଷ୍ଟ ଇଂରେଜ ମନୀଷିଙ୍କ ଗ୍ରନ୍ଥାବଳୀ ତାଙ୍କର ସର୍ବାପେକ୍ଷା 
ପ୍ରିୟତମ ଥୁଲା । ସଂସ୍କୃତ, ବଙ୍ଗଳା, ଓଡ଼ିଆ ସାହିତ୍ଯ ଗ୍ରନ୍ଭମାନ ଓ ତାଙ୍କ ଜୀବନରେ 
ପରମ ବନ୍ଧୁର କାର୍ଯ୍ୟ କରୁଥ୍‌ଲେ । ଦୁଃଖ ଦୁର୍ଦିନରେ ଏହିସବୁ ଗ୍ରନ୍ଧମାନେ ହିଁ ତାଙ୍କୁ 
ଯଥେଷ୍ଟ ସାନ୍ତ୍ନା ଦେଉଥୁଲେ ! ଜ୍ଞାନାର୍ଜନ ସାଙ୍ଗେ ସାଙ୍ଗେ ପ୍ରଶସ୍ତ କ୍ଷେତ୍ର ସମ୍ମୁଖରେ 
ଦେଖାଗଲା; ବ୍ବାହ୍ନସମାଜ ସମ୍ପର୍କରେ ନାନାବିଧ କର୍ମ କରି ସାଙ୍ଗେ ସାଙ୍ଗେ ଏକାଦିକ୍ରମେ 
ଦୁଇ ଖଣ୍ଡି ମାସିକ ପତ୍ରିକାର ସମ୍ପାଦକ କର୍ମ ମଧ୍ଯ ତାଙ୍କୁ କରିବାକୁ ପଡ଼ିଲା । ଏହି 
ସମୟରେ ଗୁଣଗ୍ରାହୀ ରାଧାନାଥ ଓ ଫକୀରମୋହନ ତାଙ୍କର ସାହିତ୍ୟସାଧନାର 
ଆଭାସ ପାଇ ତାଙ୍କ ଆଡ଼କୁ ଆକୃଷ୍ଟ ହେଲେ ! ସେ ତ ମଧୁସୂଦନଙ୍କର ଆଗରୁ 
ଏକାନ୍ତ ପ୍ରୀତିଭାଜନ ହୋଇଥ୍‌ଲେ; ଏହିମାନଙ୍କ ସାହଚର୍ଯ୍ୟରେ ତାଙ୍କ ଜୀବନର ଗତି 
ପରିବର୍ଭିତ ହେଲା । ସେ ସାଧାରଣ ସାହିତ୍ୟସେବୀ ରୂପେ ସର୍ବତ୍ର ସମ୍ମାନ ଲାଭ 
କରିବାକୁ ଲାଗିଲେ । 


ସେତେବେଳେ ଉତ୍କଳରେ ନବଯୁଗର ସାହିତ୍ଯସାଧନାର ଆରମ୍ଭ ମାତ୍ର । 
ଉଜ୍କଳରେ ମାସିକ ସାହିତ୍ଯ ପତ୍ରିକାର ନାମ ଗନ୍ଧ ସୁଦ୍ଧା ନ ଥଲା; ଯେ କେତେ ଜଣ 
ଉତ୍ସାହୀ ଏଥପୂର୍ବେ ଖଣ୍ଡେ ଦୁଇ ଖଣ୍ଡ ମାସିକ ପତ୍ରିକା ଆରମ୍ଭ କରିଥ୍‌ଲେ, ନାନା 
ଅସୁବିଧାରେ ପଡ଼ି ସେମାନେ ଅଗତ୍ୟା ସେଗୁଡ଼ିକ ବନ୍ଦ କରିଦେଇଥୁଲେ । ଆଚାର୍ଯ୍ୟ 
ପ୍ରବର ମଧୁସୂଦନଙ୍କ ପ୍ରବର୍ଉନ|ରେ କେତେକ ସାହିତ୍ୟସେବୀଙ୍କ ମନରେ ସ୍ଥାୟୀ ଭାବରେ 
ଖଣ୍ଡେ ଉତ୍କଳସାହିତ୍ୟ ପତ୍ରିକା ପରିଚାଳନାର ଆକାହା ଜାଗ୍ରତ ହେଲା । ମଧୁସୂଦନ, 
ଫକୀରମୋହନ, କୃଷ୍ଣପ୍ରସାଦ ଚୌଧୁରୀ, ସାଧୁଚରଣ ରାୟ ଓ ବିଶ୍ଵନାଥ ୧୮୯୬ 

ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୪୭ 


ସାଲ୍‌ରେ ଉତ୍କଳ ସାହିତ୍ୟ ନାମରେ ଖଣ୍ଡିଏ ପତ୍ରିକା ବାହାର କରିବାପାଇଁ ଏକାନ୍ତ 
ଉତ୍ସାହରେ ଅଗ୍ରସର ହେଲେ । ବିଶ୍ବନାଥ ତହିଁର ସମ୍ପାଦକ ଓ କୃଷ୍ଣପ୍ରସାଦ ମ୍ୟାନେଜର 
ନିଯୁକ୍ତ ହେଲେ । ପ୍ରାୟ ୨ ବର୍ଷ ପତ୍ରିକା ଚଳିଲା । ପ୍ରଥମେ ଅର୍ଥାଭାବ ଓ ପରେ 
ମୁଦ୍ରଣର ଅସୁଵବିଧାରୁ ଅଗତ୍ୟା ପରିଚାଳକମାନେ ପତ୍ରିକା ବନ୍ଦ କରିଦେବାକୁ ବସିଲେ ! 
ଘୋର ନୈରାଶ୍ୟ ମଧ୍ଯରେ ବିଶ୍ବନାଥ ପତ୍ରିକା ପରିଚାଳନା ପାଇଁ ପ୍ରତିଜ୍ଞାବଦ୍ଧ ହେଲେ । 
ଏହି ଉଦ୍ଦେଶ୍ୟରେ ତାଙ୍କର ଏକମାତ୍ର ଅବଲମ୍ବନ ଟାଉନ ସ୍ତ୍ୁଲର ହେଡ଼ମାଷ୍ଟର କର୍ମ 
ତ୍ଯାଗ କରି ପତ୍ରିକା ଚଳାଇବା ପାଇଁ ଗୋଟିଏ ପ୍ରେସ୍‌ ପ୍ରତିଷ୍ଠାର ସଙ୍କଳ୍ପ କଲେ । 
ନାନା ଚେଷ୍ଟାରେ ୧୯୦୦ ମସିହା ଜାନୁୟାରୀରେ “ଉତ୍କଳ ସାହିତ୍ୟ” ପ୍ରେସ୍‌ ପ୍ରତିଷ୍ଠିତ 
ହେଲା; ପତ୍ରିକା ନିୟମିତରୂପେ ପ୍ରକାଶିତ ହେବାକୁ ଲାଗିଲା । ତଜ୍କାଳୀନ ବିଶିଷ୍ଠ 
ସାହିତ୍ୟକମାନଙ୍କର ପ୍ରବନ୍ଧ ଏବଂ ବିଶ୍ବଵନାଥଙ୍କର ଭାବଗର୍ଭକ ଓଜସ୍ବିନୀ ଭାଷାରେ 
ଲିପିବଦ୍ଧ ସମ୍ପାଦକୀୟ ମନ୍ତବ୍ୟ ଉତ୍କଳର ନବଯୁଗରେ ନବଜ୍ଞାନାଲୋକ ବିସ୍ତାର କରିବାକୁ 
ଲାଗିଲା । ଅନେକ ବିଶିଷ୍ଠ ଲୋକଙ୍କ ଦୃଷ୍ଟି ତତ଼ୃପ୍ରତି ଆକୃଷ୍ଟ ହେଲା, କିନ୍ତୁ ଦୁଃଖର 
କଥା, ବିଶ୍ଵନାଥଙ୍କର ଏ ପ୍ରଶଂସାରେ ଅନେକ ଲୋକ ଲର୍ଷାନ୍ନିତ ହୋଇପଡ଼ିଲେ ଏବଂ 
ଏପରି କି ତାଙ୍କର କେତେକ ଅନ୍ତରଙ୍ଗ ବନ୍ଧୁ ମଧ୍ଯ ଏହାର ପ୍ରଚାର ବନ୍ଦ କରି ଦେବାକୁ 
ନାନା ଭାବରେ ଚେଷ୍ଟା ଆରମ୍ଭ କଲେ । ମାତ୍ର ଦୃଢ଼ପ୍ରତିଜ୍ଞ ସତ୍ୟସଙ୍କଳ୍ପ ବିଶ୍ଵନାଥ 
ନାନା ବାଧା ବିପଦ ମଧ୍ଯରେ ନିଜ କର୍ରବ୍ୟରେ ଅଗ୍ରସର ହେବାରେ ତୁଟି କଲେ 
ନାହିଁ । ଆମ୍ଭେମାନେ ଗତ ୩୦ ବର୍ଷ ହେଲା ବରାବର ଲକ୍ଷ୍ୟ କରିଅଛୁ, ଏହି ପତ୍ରିକାର 
ପରିଚାଳନା ପାଇଁ ବିଶ୍ବନାଥଙ୍କୁ ଶେଷ ଜୀବନଯାଏ ବହୁ ସଂଗ୍ରାମ କରିବାକୁ ପଡ଼ିଅଛି 
ଏବଂ ଏପରି କି ଏଥୁପାଇଁ ରଣଜାଲରେ ଜଡ଼ିତ ହେବାକୁ ମଧ୍ୟ ହୋଇଅଛି । ତଥାପି 
ସେ ଆମରଣ ସେହି ସାହିତ୍ୟର ସେବା କରି ଜୀବନକୁ ଧନ୍ଯ କରିଅଛନ୍ତି । ତାଙ୍କ 
ଅପେକ୍ଷା ଏ ଯୁଗରେ ଅନେକ ବଡ଼ ବଡ଼ ବିଦ୍ଧାନ୍‌ ଗ୍ରନ୍ଧାଦି ପ୍ରଣୟନ କରି ଉତ୍କଳ 
ସାହିତ୍ୟର ଶ୍ରୀବୃଦି ସାଧନ କରିଯାଇଅଛନ୍ତି ସତ, ମାତ୍ର ବ୍ୟକ୍ତିଗତ ସାହିତ୍ୟ ସାଧନା 
ଉତ୍ସାହରେ ଓ ସାଧାରଣ ସାହିତ୍ଯ ପ୍ରଚାରରେ ବିଶ୍ଵନାଥ ଯେ ନବଯୁଗର ଆଦ୍ଯ 
ଆଚାର୍ଯ୍ୟ ଏ କଥା କେହି ଅସ୍ଵୀକାର କରିପାରିବେ ନାହିଁ । ତାଙ୍କର ନିରପେକ୍ଷ 
ସମାଲୋଚନା ତଥା ସ୍ଵାଧୀନ ମତବାଦ ଅନେକ କ୍ଷେତ୍ରରେ ଉତ୍କଳୀୟ ସମାଜ ଓ 
ରୀଜନୀତି କ୍ଷେତ୍ରରେ ଘୋର ପରିବର୍ଭନ ବିଧାନ କରିଥୂଲା । ସମସାମୟିକ ସମାଜର 
ବହୁ ବିଶିଷ୍ଟ ବ୍ୟକ୍ତିଙ୍କର ସ୍ବେଚ୍ଛାଚାରିତାକୁ ବିଶ୍ବନାଥଙ୍କ ଲେଖନୀ ହିଁ ଦୂର କରିଥୁଲା 
ଏବଂ ଅନେକ ଧର୍ମଧ୍ବଜୀ ତାଙ୍କରି ଲେଖନୀ ଭୟରେ ସନ୍ମାର୍ଗର ପଥ୍‌କ ହେବାକୁ ବାଧ୍ଯ 
ହୋଇଥୁୂଲେ । 

୪୮ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ବ୍ରାହ୍ମବିଧଵରେ ପରିବାର ଗଠନ କରି ବିଶ୍ଵନାଥ ପରମ ଶାନ୍ତିରେ ଶେଷ 
ଜୀବନ ଅତିବାହିତ କରିଥୁଲେ । ତାଙ୍କର ଶାନ୍ତିମୟ ପରିବାରରେ ସେ ଆଦର୍ଶପିତା 
ଓ ଆଦର୍ଶ ଉପଦେଷ୍ଟା ଥୁଲେ |! ପରବର୍ରୀ ଜୀବନରେ ସେ ଦୁଇ ପୁତ୍ର ଓ ତିନି କନ୍ୟାର 
ଜନକ । ପୁତ୍ର ଓ କନ୍ଯାମାନଙ୍କୁ ସମୀଚୀନ ଶିକ୍ଷା ଦେବାରେ ଓ ସମୁଚ୍ଥ ଆଦର୍ଶରେ 
ସେମାନଙ୍କ ଜୀବନ ଗଠନ କରିବାରେ ସେ ଯଥାସମ୍ଭବ ଚେଷ୍ଟା କରିଯାଇଅନଛନ୍ତି । 
କନ୍ୟାମାନଙ୍କ ମଧ୍ଯରୁ ଦୁଇ ଜଣ କଲିକତା ବେଥୁନ୍ନ କଲେଜରୁ ବି.ଏ. ପରୀକ୍ଷାରେ 
ଉତ୍ତୀର୍ଣ୍ଣ ହୋଇଅଛନ୍ତି । ଅନ୍ୟ ଜଣ ଆଇ. ଏ. ଶ୍ରେଣୀ ପର୍ଯ୍ୟନ୍ତ ପଢ଼ିଅଛନ୍ତି । ପ୍ରଥମା 
କନ୍ୟା ଜଣେ ବିଶିଷ୍ଟ ମୁନ୍ନସଫ୍ରଙ୍କ ପନ୍ଧୀ, ଅନ୍ୟ ଦୁଇ କନ୍ଯା କଟକ ରେଭେନ୍ସା ବାଳିକା 
ବିଦ୍ୟାଳୟରେ ଶିକ୍ଷକତା କରନ୍ତି । ପୁତ୍ରଦ୍ଵୟ ମଧ୍ଯ ସମ୍ଯକୃ ଶିକ୍ଷା ଲାଭ କରି ବର୍ଭମାନ 
ସଂସାର ପରିଚାଳନାରେ ନିଯୁକ୍ତ । ଏମାନଙ୍କ ମଧ୍ଯରୁ ଅଗ୍ରଜ ଶ୍ରୀମାନ ମହାନନ୍ଦ ତାଙ୍କ 
ବ୍ୟବସାୟର ପରିଚାଳକ । ଜ୍ୟେଷ୍ଠ ପୁତ୍ର ଶ୍ରୀମାନ୍ସ ମାୟାଧର ସମାଜ ମଧ୍ଯରେ ଥାଇ 
ବର୍ଁମାନ ତାଙ୍କ ପୈତୃକ ଗୃହରେ ଅବସ୍ଥାନ କରନ୍ତି । ତାଙ୍କର ବୟସ ପ୍ରାୟ ୪୭ 
ବର୍ଷ । 

ଅତି ସଂକ୍ଷେପରେ ଆମ୍ଭେମାନେ ବିଶ୍ଵନାଥଙ୍କ ବିଚିତ୍ର ଜୀବନଗାଥାର କିୟଦଂଶ 
ମାତ୍ର ସାଙ୍ଗ କଲୁ । ତାଙ୍କର ପୁଣ୍ୟ ଚରିତ୍ର ସାଧାରଣ ବ୍ୟକ୍ତିର ଚରିତ୍ର ତୁଲ୍ୟ ଆଲୋଚିତ 
ହୋଇ ନପାରେ; ଜନ୍ମ ସମୟରେ କ୍ଷୁଦ୍ଵ ହୋଇ ତାଙ୍କର ଆମ୍ମୀୟସ୍ଵଜନମାନେ ହିଁ 
ଆନନ୍ଦ ଲାଭ କରିଥୂଲେ । ଆଜି ତାଙ୍କ ମୃତ୍ୟୁରେ ଗଙ୍ଗାଠାରୁ ଗୋଦାରବୀ ଯାଏ 
ସମଗ୍ର ଭୂଖଣ୍ଡବାସିଗଣ ଶୋକାକୁଳ, ଏହାହିଁ ତାଙ୍କ ଜୀବନର ମହତ୍ତ୍ବର ନିଦର୍ଶନ । 


ଧର୍ମପ୍ରାଣତା ତାଙ୍କ ପବିତ୍ର ଚରିତ୍ରର ବିଶେଷତ୍ଵ । ଯୌବନ ଆରମ୍ଭରୁ 
ମୃତ୍ୟୁପର୍ଯ୍ୟନ୍ତ ସେ ଏହି ମହାଭାବଦ୍ଵାରୀ ଅନୁପ୍ରାଣିତ ହୋଇଥ୍‌ଲେ । ମଧ୍ଯବିତ୍ତ କୁଳୀନ 
ବ୍ଵାହ୍ମଣ ବଂଶରେ ଜନ୍ମଗ୍ରହଣ କରି ସେ ସାଧାରଣଙ୍କ ପରି ସୁଖରେ ଗତାନୁଗତିକ 
ଭାବରେ ଜୀବନ କଟାଇଯାଇପାରିଥାଆନ୍ତେ । ମାତ୍ର ସମସାମୟିକ ସମାଜର 
ଧର୍ମଧ୍ଵଜିତା ଦେଖୁ ତାଙ୍କ ଅନ୍ତରାତ୍ମା କାନ୍ଦିଉଠିଲା। ସେ ଲୋକଦ୍ୃଷ୍ଟିରେ ବ୍ରାହ୍ମଣ 
ବୋଲି ପରିଚିତ ହୋଇ ଭିତରେ ଶୂଦ୍ର ଅପେକ୍ଷା ହୀନ କର୍ମ କିପରି କରିବେ, ସେଥୁପାଇଁ 
ସେ ଏକାନ୍ତ ବ୍ୟାକୁଳ ହୋଇ ପଡ଼ିଥ୍‌ଲେ । ସେ ଧର୍ମର ସମୁନ୍ମଳ ଦୀପଶିଖା ଜନ୍ମରୁ 
ଯେପରି ବିଶ୍ଵସ୍ରଷ୍ଟା ତାଙ୍କ ପ୍ରାଣମନ୍ଦିରରେ ପ୍ରଜ୍ଵଳିତ କରିଥ୍‌ଲେ । ସ୍ଵକୀୟ ଧର୍ମ ସମାଜର 
ସଂସ୍କାର ସାଧନ କରିବା ତାଙ୍କ ଶକ୍ତିର ଅତୀତ ଥୂଲା, ତେଣୁ ସେ ପବିତ୍ର ଧର୍ମଜୀବନ 
ଲାଭ କରିବା ଉଦ୍ଦେଶ୍ୟରେ ବ୍ରାହ୍ମଣର ପ୍ରାପ୍ୟ ସମ୍ାନ, ପୈତୃକ ସମ୍ଚଭିର ଦାୟାଦତ୍, 


Digitized by srujanika@gmail.com 


ସାହିତ୍ୟଗୁରୁ ବାଗ୍ମୀ ବିଶ୍ବନାଥ କର ୪୯ 


ଦୟାମାୟୀ ଜନନୀ ଓ ଜ୍ଞାନବୃଦ୍ଧ ଉତଦେକପ୍ରାଣ ଜନକଙ୍କର ସ୍ବେହ, ଶିଶୁପୁତ୍ରର ମାୟା, 
ଏହି ସବୁ ସାଂସାରିକ ଦୃଢ଼ ବନ୍ଧନ ଛିନ୍ନ କରି ବ୍ରାଦମଧର୍ମର ସତ୍ୟଂ ଜ୍ଞାନମନନ୍ତଂ ବ୍ରହ୍ମ ଙ୍କର 
ଅଭୟ ପାଦପଡ୍ମରେ ଆତ୍ମସମର୍ପଣ କରିଦେଲେ । ତାଙ୍କର ସ୍ଵଧର୍ମ ତ୍ୟାଗ ସଙ୍ଗେ 
କାମିନୀ କାଞ୍ଚନାଦି ପ୍ରଲୋଭନରେ ଗନ୍ଧ ସମ୍ଚନ୍ଧ ମଧ୍ୟ ନ ଥୁଲା; ଧର୍ମାନ୍ତର ଗ୍ରହଣ 
ସଙ୍ଗେ ସଙ୍ଗେ ଦାରୁଣ ଅର୍ଥାଭାବ ଓ ତୀବ୍ର ସାମାଜିକ ନିର୍ଯାତନା ଆରମ୍ଭ ହେଲା, ସେ 
ମହାବୀର ପରି ସମରପ୍ରାଙ୍ଗଣରେ ଦଣ୍ଡାୟମାନ ହୋଇ ରହିଲେ, ଆମ୍ପ୍ରତ୍ଯୟୟଲବ୍ତ 
ସତ୍ୟଧର୍ମର ଦୁର୍ଭେଦ୍ୟ କର୍ମ ତାଙ୍କର ଏକମାତ୍ର ଅବଲମ୍ବନ; ଏ ସମର ତାଙ୍କର 
ଜୀବନବ୍ୟାପୀ; ଏଥୁରେ ସେ ଦିନକ ପାଇଁ ସୁଦ୍ଧା ଭୀତସଂତ୍ରସ୍ଥ ହୋଇ ପରାଙ୍କୁ ଖ 
ହୋଇ ନ ଥୁଲେ । ନୀରବ ପ୍ରାର୍ଥନା, ଏକାନ୍ତିକୀ ସାଧନା ଓ ଅଟଳ ବିଶ୍ବାସ ବଳରେ 
ସେ ଜୟଶ୍ରୀ ବିମଣ୍ଡିତ ହୋଇ ଆଜି ଅମର ରାଜ୍ୟରେ ଅମୃତର ଅଧ୍ବକାରୀ ହୋଇ ଅଛନ୍ତି । 
ଭକ୍ତଶିରୋମଣି ମଧୁସୂଦନ ପରେ ସେ ଜକଳ ବ୍ରାହ୍ମ ସମାଜର ପୁରୋଧା କର୍ମ 
କରୁ ଥୁଲେ । ବ୍ରାହ୍ମ ସମାଜରେ ତାଙ୍କର ସୁଧାମୟୀ ଉପାସନା ଯେଉଁମାନଙ୍କ 
ଶ୍ନବଣକୁ ହରରେ ଥରେ ମାତ୍ର ପ୍ରବେଶ କରିଅଛି, ସେମାନଙ୍କ ପ୍ରାଣ ସତ୍ଯଧର୍ମର 
ପ୍ରକୃତ ମାଧୁରୀରେ ପ୍ରକୃତରେ ବିଚଳିତ ହୋଇଯାଇଅଛି । ତାଙ୍କ ଭାବପ୍ରବଣତାରେ 
ବାଗ୍‌ ଦେବୀ ସତେ ଯେପରି ଦାସୀ ପରି ଭକ୍ତଙ୍କର ଅନୁଗତ ହୋଇ ରହୁଥୁୂଲେ । 
କେବଳ ଉଜକଳ ପ୍ରଦେଶରେ ନୁହେଁ, ବଙ୍ଗ ପ୍ରଦେଶରେ ମଧ୍ଯ ବିଶ୍ଵନାଥଙ୍କର ଏହି 
ଭାବମୟୀ ଉପାସନା ବହୁ ସୁଧୀ ସାଧୁଙ୍କର କର୍ଣ୍ଣରସାୟନ ହେଉଥୁଲା । ଧର୍ମ ସଙ୍ଗେ 
ସତ୍ଯ, ସାଧୁତା ବିଶ୍ବପ୍ରେମ, ଉଦାରତା ଓ ନୈତିକ ଚରିତ୍ରବ୍୍ାର ଘନିଷ୍ଠ ସମ୍ବନ୍ଧ । ଯେ 
ସତ୍ଯ ଧର୍ମର ଆଲେ।କ ପାଇବାପାଇଁ ସାଂସାରିକ ବିଷୟବିଭବ ମସ୍ତକରେ 
ଯୌବନାରମ୍ଭରୁ ପଦାଘାତ କରିଥଲେ, ଯେ ତାହାର ଅନ୍ୟାନ୍ୟ ଆନୁଷଙ୍ଗିକ ଗୁଣଲାଭରୁ 
କେବେହେଁ ବଞ୍ଚୁତ ହେଇ ନ ଥୂବେ, ଏହା ସହଜ ଜ୍ଞାନରେ ଅନୁ ମାନ 
କରାଯାଇପାରେ ! ଆମ୍ଭେମାନେ ଗତ ୩୦ ବର୍ଷବ୍ୟାପୀ ତାଙ୍କର ଏହିସବୁ ବିଚିତ୍ର 
ଗୁଣାବଳୀ ଦେଖୁ ତାଙ୍କର ଏକାନ୍ତ ଅନୁଗତ ହୋଇପଡ଼ିଥୁଲୁ । ସେ ଯାହା ସତ୍ୟ 
ବୋଲି ହୃଦୟରେ ଗ୍ରହଣ କରୁଥୂଲେ, କେବେହେଁ ତହିଁରୁ ବିଚଳିତ ହେଉ ନ ଥୁଲେ । 
ଅର୍ଥାଭାବର ତୀବ୍ର କଷାଘାତରେ ସେ ବେଳେ ବେଳେ ଆନ୍ଦୋଳିତ ହେଉଥ୍‌ଲେ 
ସତ୍ୟ, ମାତ୍ର କଦାପି ଧର୍ମ ଓ ସତ୍ଯ ବିରୁଦ୍ଧ ପ୍ରଲୋଭନ ତାଙ୍କୁ ବିଚଳିତ କରିପାରି 
ନାହିଁ । ବିଶ୍ଵନାଥ ବାହ୍ଧଧର୍ମ ଗ୍ରହଣ କରିଥ୍‌ଲେହେଁ ଅନ୍ଯ ଯେକୌଣସି ଧର୍ମକୁ 
ଦିନେହେଲେ ଅବଜ୍ଞାଚକ୍ଷୁରେ ଦେଖୁ ନ ଥୁଲେ । ହିନ୍ଦୁ ମୁସଲୁମାନ, ଖ୍ରୀଷ୍ଟିୟାନ୍‌ ସବୁ 
ଧର୍ମରେ ସାର ସତ୍ୟ ନିହିତ ଅଛି ଏବଂ ସବୁ ଧର୍ମରେ ଯେ ମହାପୁରୁଷମାନେ ଜନ୍ମଗ୍ରହଣ 

୫୦ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


କରି ପ୍ରେମରଜ୍ବରେ ଜଗଦ୍ବ ବାସୀଙ୍କୁ ବାନ୍ଧିଯାଇଅଛନ୍ତିୟ କେବେହେଲେ ସେ ଏହା 
ଅସ୍ଵୀକାର କରୁ ନ ଥୁଲେ । ଏପରି କି, ହିନ୍ଦୁଧର୍ମର ମୂର୍ଭିପୂଜାକୁ ମଧ୍ଯ ସେ ଘୃଣାଚକ୍ଷୁରେ 
ଦେଖୁ ନ ଥୁଲେ ! ଦିନେ ଏହି ପ୍ରସଙ୍ଗରେ ସେ ସ୍ପଷ୍ଟ କହିଥିଲେ, ¬ ‘ରାମକୃଷ୍ଣ ପରମହଂସ, 
ଚୈତନ୍ୟ ପ୍ରଭୃତି ଶତ ଶତ ସାଧୁ ଯେଉଁ ପ୍ରଣାଳୀରେ ଉପାସନା କରି ସିବ୍ିଲାଭ 
କରିଥୁବା ପ୍ରତ୍ୟକ୍ଷ ବିଷୟ, ସେ ପ୍ରଣାଳୀକୁ କିଏ ଗୃଣା କରିବାକୁ ସାହସ କରିବ ୨? 
ତେବେ ଆମ୍ଭମାନଙ୍କର ମତ, ସେ ପ୍ରଣାଳୀ ସମସ୍ତଙ୍କ ପକ୍ଷରେ ଅବଲମ୍ବନୀୟ ନୁହେ; 
ନିରାକାର ବ୍ରହ୍ମ ହିଁ ସିଦ୍ଧାନ୍ତିତ ହୋଇଅଛି-”' । ଧର୍ମର ସଙ୍କୀର୍ଣ୍ତା ଅତିକ୍ରମ କରିଗଲେ 
ପ୍ରକୃତ ଧାର୍ମିକର ପ୍ରାଣକୁ ଏହିପରି ବିଶ୍ବ ପ୍ରେମିକତା ହିଁ ଅଧୁକାର କରିଥାଏ । 


ରାଧାନାଥ, ମଧୁସୂଦନ ନବ ଉକ୍କଳ ସାହିତ୍ଯର ଯେଉଁ ଭିର୍ତିର ପ୍ରତିଷ୍ଠା 
କରିଥୁଲେ, ଆନ୍ଭମାନଙ୍କ ବିଶ୍ଵନାଥହିଁ ତହିଁରେ ପ୍ରାସାଦ ନିର୍ମାଣ କରିବାକୁ 
ଜୀବନବ୍ୟାପୀ-ସାଧନା କରିଯାଇଅଛନ୍ତି । ବହୁ ବାଧାବିଘ୍ନ ଅତିକ୍ରମ କରି ଦୀର୍ଘ ୩୮ 
ବର୍ଷ କାଳ ସେ ‘ଉନ୍କଳ ସାହିତ୍ୟଂର ସମ୍ପାଦନ କରିଥଲେ । ‘ଉତ୍କଳ ସାହିତ୍ଯ ଦ୍ଵାରା 
ଏ ଦେଶର ସାହିତ୍ୟର କି ଉପକାର ହୋଇଅଛି, ତାହା ଉତ୍କଳ ସାହିତ୍ୟର ଇତିହାସରେ 
ସ୍ଵର୍ଣ୍ଣାକ୍ଷରରେ ଲିପିବଦ୍ଧ ହୋଇରହିବ । କବିବର ରାଧାନାଥଙ୍କ ସମୟରୁ ଆଜିଯାଏ 
ଯେତେ ଭାରତୀଭକ୍ତ ଉତ୍କଳ ସାହିତ୍ୟ କ୍ଷେତ୍ରରେ ଦେଖୁଯାଇଅଛନ୍ତି, ସେମାନେ ସମସ୍ତେ 
“ଉତ୍କଳ ସାହିତ୍ୟରେ ଆପଣା ଆପଣା କୃତିତ୍ଵ ପ୍ରକାଶ କରି କୃତକୃତ୍ୟ ହୋଇଅଛନ୍ତି । 
ଏହି ଦୀର୍ଘକାଳ ମଧ୍ଯରେ କେତେ ଯେ ଓଡ଼ିଆ ମାସିକ ପତ୍ରିକା ପ୍ରକାଶିତ ହୋଇ 
ଅକାଳରେ ବିଲୟପ୍ରାପ୍ତ ହୋଇଅଛି ତାହାର ଇୟତ୍ତା ନାହିଁ ମାତ୍ର ‘ଉତ୍କଳ ସାହିତ୍ଯ 
ସ୍ଵୀୟ ପୁରାଣ ମହିମାରେ ବିଶ୍ଵନାଥଙ୍କ ଶେଷ କାଳ ପର୍ଯ୍ୟନ୍ତ ବିରାଜିତ ଥୁଲା; 
ସମ୍ପାଦକଙ୍କର ଏକାନ୍ତ ସାହିତ୍ୟପ୍ରୀତି ଓ ସ୍ଵଜାତୀୟ ସାହିତ୍ଯ ପ୍ରତି ଗଭୀର ଅନୁରାଗ 
ଏହାର କାରଣ ବୋଲି ଅନୁମିତ ହୁଏ । କେବଳ ଏତିକି ନୁହେଁ, ସେ ବୁଝିଥୂଲେ ଯେ 
ଉତ୍କଳ ସାହିତ୍ୟ”? ହିଁ ଏ ଦେଶରେ ସାହିତ୍ୟର ଭିତ୍ତିଭୂମି ପ୍ରତିଷ୍ଠିତ କରିଅଛି ଏବଂ 
ଏହାଦ୍ଵାରା ନିଷ୍ଠାପର ସାହିତ୍ୟଯସାଧକ ବା ଲେଖକ ଏ ଦେଶରେ ସୃଷ୍ଟ ହୋଇଅଛନ୍ତି । 
ତେଣୁ ରଣଗ୍ରସ୍ତ ହୋଇ ସୁଦ୍ଧା ସେ ଏହାକୁ ଜୀବିତ ରଖାଇଥୁଲେ । କୌଣସି 
ଲେଖକଙ୍କର ପ୍ରବନ୍ଧ ବା କବିତାଦି ଉତ୍କଳ ସାହିତ୍ୟରେ ପ୍ରକାଶିତ ହେଲେ ସେ ନିଜକୁ 
କୃତକୃତ୍ୟ ମନେ କରୁଥିଲେ ଏବଂ ସାହିତ୍ୟକ୍ଷେତ୍ରରେ ସମ୍ୟକ୍‌ ଉତ୍ସାହ ଲାଭ କରୁଥଲେ । 
ଯଥାର୍ଥରେ ଉତ୍କଳ ସାହିତ୍ୟରେ କୌଣସି ଲେଖା ପ୍ରକାଶିତ ହେବା ଲେଖକଙ୍କ 
ଶେଷରେ ସର୍ବଥା ଗୌରବାବହ ବୋଲି ବିବେଚିତ ହେଉଥୂଲା । ଏହାର ଏକମାତ୍ର 
କାରଣ ବିଶ୍ଵନାଥଙ୍କ ଭଳି ନିରପେକ୍ଷ ସାହିତ୍ୟରଥୀଙ୍କର ଆଦର୍ଶରେ କୃତିତ୍ଵ ବ୍ୟକ୍ତିତ୍ଵ । 

ସାହିଡ୍ୟଗୁରୁ ବାଗ୍ଧୀ ବିଶ୍ବନାଥ କର ୫୧ 


ଏହି ଭାବରେ ଜଜ୍କଳ ସାହିତ୍ୟଯସେବୀ ପ୍ରତ୍ୟେକ ଲୋକ ବିଶ୍ଵନାଥଙ୍କ ପରୀକ୍ଷିତ 
ହେଉଥ୍‌ଲେ । କେତେ ଲୋକ ଯେ ବହୁବାର ଚେଷ୍ଟା ସତ୍ତ୍ଵେ ନିଜର ରେଖାକୁ ସେ 
ନିକଷରେ ପକାଇ ନ ପାରି ନିରାଶ ହୋଇଅଛନ୍ତି ତାହାର ପରିମାଣ କିଏ କରିବ ? 
ଅନ୍ୟ କେତେକ ପତ୍ରିକାରେ ଯେଉଁ ସବୁ ପ୍ରବନ୍ଧକବିତାଦି ନିର୍ବିଚାରରେ ସ୍ଥାନ ପାଉଅଛି 
ସେଭଳି ଶତଶତ ଲେଖା ବିଶ୍ବନାଥ ପ୍ରତ୍ୟାଖ୍ୟାନ କରି ନିଜ ପତ୍ରିକାର ମର୍ଯ୍ୟାଦା 
ଅକ୍ଷୁଣ୍ଡ ରଖୁଥିଲେ ¦! ସେ ପ୍ରଥମରୁ ଯେଉଁ ମାନଦଣ୍ଡଧାରୀ ସମ୍ପାଦକୀୟ ଦାୟିତ୍ବ ଗ୍ରହଣ 
କରିଥ୍‌ଲେ, କେବେହେଁ ତା'ର ଖର୍ବତା ବିଧାନ କରି ନାହାନ୍ତି । ଆମ୍ଭେମାନେ ମୁକ୍ତ 
କଣ୍ଠରେ କହିପାରୁ ଯେ ଉକ୍ସଳ ସାହିତ୍ୟରେ ପ୍ରବନ୍ଧ ଲେଖୁ ପ୍ରତିଷ୍ଠା ଲାଭ କରିବା 
ପରେ ଆମ୍ଭମାନଙ୍କ ମଧ୍ଯରୁ ଅଧୁକାଂଶ ଲୋକହିଁ ସାହିତ୍ୟସେବୀ ବା ସାହିତ୍ୟିକ ବୋଲି 
ପରିଚିତ ହୋଇ ଅଛନ୍ତି । 


ବୃଦ୍ଧ ବୟସରେ ସୁଦ୍ଧା ତାଙ୍କର ଅଧ୍ଯୟନସ୍ଥହା ଅତ୍ଯନ୍ତ ପ୍ରବଳ ଥୁଲା । 
ବଙ୍ଗଳୀର ଅଧୁକାଂଶ ମାସିକ ପତ୍ରିକା ଓ କେତେକ ଇଂରେଜୀ ମାସିକ ପତ୍ରିକାର ସେ 
ନିୟମିତ ପାଠକ ଥୂଲେ । ତା” ଛଡ଼ା ପ୍ରାୟ ପ୍ରତି ମାସରେ ଇଂରେଜୀ ଓ ବଙ୍ଗଳା 
ପ୍ରକାଶିତ ଅଭିନବ ଗ୍ରନ୍ଧମାନ ସେ କିଣି ପଢ଼ୁଥିଲେ । କର ଫାମିଲି ଲାଇବ୍ବେରୀ'ରେ 
ଅନେକ ସୁଖପାଠ୍ୟ ଗ୍ରନ୍ଥ ରହିଅଛି; ସେଗୁଡ଼ିକ ଦେଖୁଲେ ବିଶ୍ଵନାଥବାବୁଙ୍କର ଗଭୀର 
ଜ୍ଞାନପିପାସାର ଜ୍ଵଳନ୍ତ ନିଦର୍ଶନ ମିଳେ । ଏହି ସବୁ ଅଧ୍ୟୟନ ହେତୁରୁ ସେ ସମ୍ବାଦକୀୟ 
ଦାୟିତ୍ଵବର ଗୁରୁତ୍ଵ କେତେ ତାହା ବେଶ୍‌ ହୃଦୟଙ୍ଗମ କରିପାରିଥ୍‌ଲେ । ଭାଷା ଓ ଭାବ 
ସାହିତ୍ୟର ଦୁଇଟି ଅଙ୍ଗ । ପ୍ରତ୍ୟେକ ପ୍ରବନ୍ଧର ସମ୍ପାଦନ ବେଳେ ସେ ଏହି ଦୁଇଟି ଅଙ୍ଗ 
ପ୍ରତି ତୀବ୍ର ଦୃଷ୍ଟି ରଖୁଥୁଲେ । ତାଙ୍କ ପତ୍ରିକାରେ ପ୍ରକାଶିତ ପ୍ରବନ୍ଧମାନଙ୍କରେ ଭାଷାଗତ 
ବା ବିରୁଦ୍ଧ ଭାବାତ୍ମକ ଦୋଷ ପ୍ରାୟଶଃ ଦୃଷ୍ଟିଗୋଚର ହେଉ ନ ଥୁଲା । ମଧୁସୂଦନଙ୍କ 
ଅନୁକରଣରେ ବିଶ୍ବନାଥ ହିଁ ନବ୍ୟ ଗଦ୍ୟ ସାହିତ୍ୟ ରାଜ୍ୟରେ ମାର୍ଜିତରୁଚି ଓ ଅଭିନବ 
ଶୈଳୀର ପ୍ରବର୍ଭକ । ଗତ କେତେକ ବର୍ଷ ହେଲା ନାନା ଅପ୍ରୀତିକର କାରଣରୁ ସେ 
ସମ୍ପାଦକୀୟ ଅଗ୍ରଲେଖ ଉକ୍ସଳ ସାହିତ୍ୟରେ ବନ୍ଦ କରିଦେଇଥୂଲେ ସତ୍ୟ, ମାତ୍ର ଯେଉଁ 
ସବୁ ଅଗ୍ରଲେଖ ପୂର୍ବେ ଉତ୍କଳ ସାହିତ୍ୟରେ ବାହାରୁଥିଲା ସେଭଳି ଲେଖୁବାର ଶକ୍ତି 
ବା ସାଧନା ଆମ୍ଭମାନଙ୍କ ସାହିତ୍ୟ କ୍ଷେତ୍ରରେ ଅନ୍ଯ କାହାରି ଅଳି କି ନା ସନ୍ଦେହ । 
ତାଙ୍କର ଏହି ସମସ୍ତ ଅଗ୍ର ଲେଖଦ୍ଧାରୀ ଅନେକ ପଦସ୍ଥ ଲୋକଙ୍କର ଜ୍ଞାନଚକ୍ଷୁ ଉନ୍ମୀଳିତ 
ହୋଇଥୁବା କଥା ଆମ୍ଭେମାନେ ଉତ୍ତମରୂପେ ଜାଣୁ । 


ସମାଲୋଚନା ସାହିତ୍ୟର ଗୋଟିଏ ବିଶିଷ୍ଟ ଅଙ୍ଗ । ବିଶ୍ଵନାଥଙ୍କ ଭଳି 
ନିରପେକ୍ଷ ସମାଲୋଚକ ଓଡ଼ିଶାରେ ଅନ୍ୟ କେହି ଦ୍ବିତୀୟ ଜନ୍ମିଅଛନ୍ତି କି ନା ସନ୍ଦେହ ! 

୫୨ ସାହିଁତ୍ୟଗୁରୁ ବାଗ୍ମୀ ବିଶ୍ଵନାଥ କର 


ଏକ ପକ୍ଷରେ ତାଙ୍କ ତୀନ୍ତ ସମାଲେ।ଚନ। ଭୟରେ ଯେପରି କେତେ ଲୋକ 
ଲେଖନୀଚାଳନା ବନ୍ଦ କରିବାକୁ ବାଧ୍ୟ ହୋଇଥୂଲେ, ଅନ୍ଯ କେତେକ ଲେଖକ 
ସେହିପରି ଉତ୍ସାହିତ ହୋଇ ନବ ଚିନ୍ତାଧାରାରେ ସାହିତ୍ୟ କ୍ଷେତ୍ରକୁ ଉର୍ବର କରିଥୁଲେ । 
ତାଙ୍କର ନିରପେକ୍ଷ ତୀନ୍ତବ ସମାଲୋଚନା ପଢ଼ି ତାଙ୍କର କେତେକ ବନ୍ଧୁ ତାଙ୍କୁ କ୍ଷତ୍ରିୟ” 
ନାମରେ ଅଭିହିତ କରୁଥୂଲେ । 


ସରଳ ମଧୁର ଭାବଗର୍ଭକ ଗଦ୍ୟ ରଚନା ହିଁ ବିଶ୍ବନାଥଙ୍କ ବିଶେଷତ୍ଵ । ଉତ୍କଳ 
ସାହିତ୍ୟର ଅନ୍ୟତମ ରଥୀ ସୁବିଦ୍ସାନ୍‌ ସୃକ୍ଷ୍ମଦର୍ଶୀ ସ୍ଵର୍ଗତ ଚନ୍ଦ୍ରମୋହନ ମହାରଣା ଅନେକ 
ସମୟରେ ପ୍ରକାଶ କରିଥଲେ ଯେ ବିଶ୍ବନାଥଙ୍କ ବିବିଧ ପ୍ରବନ୍ଧ ଭଳି ସ୍ଵଭାବସୁନ୍ଦର 
ଭାବଵୋଦ୍ଦୀପକ ଗଦ୍ୟ ରଚନା ଆମ ସାହିତ୍ୟରେ ଦ୍ଵିତୀୟ ନାହିଁ । ଚିନ୍ତା ଯେଭଳି ନିର୍ମଳ, 
ଭାଷା ଓ ଭାବ ସେହିପରି ନିର୍ମଳ । ଓଡ଼ିଆଭାଷା କିପରି ସମୁଳଭାବ ଧାରଣ କରିପାରେ, 
ବିବିଧ ପ୍ରବନ୍ଧରେ ତାହାର ଆଦର୍ଶ ରହିଅଛି । ତାଙ୍କ ଲେଖାବଳୀର ଶୈଳୀ ଯେପରି 
ବୈଚିତ୍ଧୁମୟ, ସେହିପରି ଚିତ୍ତାକର୍ଷକ ଓ ନିର୍ବାଧ । ସେ ସବୁ ପ୍ରବନ୍ଧ ପଢ଼ୁ ପଢ଼ୁ ମନେହୁଏ 
ସତେ ଯେପରି ଗୋଟିଏ ଅନାବିଳ ସ୍ଵଚ୍ଛ ପୟଃସ୍ତରୋତ ଅଭ୍ରଂକଷ ଗିରିଶୃଙ୍ଗରୁ କଳକଳ 
ନାଦରେ ବହି ଆସୁଅଛି । ଗଭୀର ଗବେଷଣାପୂର୍ବକ ଅଧ୍ୟୟନ ବିନା ସେଭଳି ଶୈଳୀ 
କେବେହେଁ ସମ୍ଭବପର ହୋଇ ନ ପାରେ । ସୂଳତଃ କହିଲେ ବିଶ୍ବନାଥହିଁ ନବଯୁଗର 
ଭାଷା ଓ ସାହିତ୍ୟର ସଂସ୍କାରକ ଓ ଆଦର୍ଶ ଗଦ୍ଯ ସାହିତ୍ୟର ସ୍ପଷ୍ଟା । 


ବିଶ୍ଵନ।ଥଙ୍କ ଭଳି ସୁବକ୍ତ। ଉତ୍କଳର ରଙ୍ଗମଞ୍ଚରେ ଅତ୍ଯନ୍ପ ଦେଖା 
ଦେଇଅଛନ୍ତି । ଶୃଦ୍ଧପୂତ ବେଶରେ ଭାବମୟୀ ଭାରତୀଙ୍କର ଅନର୍ଗଳ ସ୍ତୁରଣ ଦେଖୁ 
ଯଥାର୍ଥରେ ଶ୍ରୋତୃମଣ୍ଡଳୀ ସ୍ତନ୍ତ ଏବଂ ବିସ୍ପିତ ହୋଇଯାଉଥୂଲେ । ଶୁଷ୍ଠ ଇନ୍ଧନରେ 
ଅଗ୍ନି ସଞ୍ଚାରିତ ହେଲାପରି ଭାବର ମାଧୁରୀ ଓ ଭାଷାର ସ୍ବିଗ୍ରତା କ୍ରମେ ଶ୍ରୋତାର 
ମାନସପଟରେ ଅଙ୍କିତ ହୋଇ ରହି ଯାଉଥୁୂଲା । ବଙ୍ଗଦେଶରେ ନବ ଯୁଗରେ ମାନସ 
ବନ୍ଧୁ ସୁରେନ୍ଦ୍ର ନାଥ ବାନାର୍ଜୀ ଓ ବିପିନ ଚନ୍ଦ୍ର ଯେଉଳି ବକ୍ତା ଥୁଲେ, ଉତ୍କଳରେ 
ଏକମାତ୍ର ବିଶ୍ଵନାଥହିଁ ସେ ସ୍ଥାନର ଅଧ୍‌କାରୀ । ଏବେ ସେ ସ୍ଥାନ ଶୂନ୍ଯ ରହିଲା । 


ବିଶ୍ଵ ପ୍ରେମିକତା ଓ ଜନହିତୈଷୀ ବିଶ୍ଵନାଥଙ୍କ ଜୀବନର ବ୍ରତ ଥୁଲା । 
ଯେତେବେଳେ ଅତି ସାମାନ୍ୟ ବେତନରେ ସେ ଶିକ୍ଷକତା କରୁଥ୍‌ୂଲେ ସେତେବେଳେ 
ସୁଦ୍ଧା ସେ ବହୁ ଛାତ୍ରଙ୍କୁ ଆର୍ଥିକ ସାହାଯ୍ୟ ପ୍ରଦାନ କରୁଥିଲେ; ସେଗୁଡ଼ିକ ପୁଣି ଅତି 
ଗୋପନରେ । ରଣଗ୍ରସ୍ତ ହୋଇ ସୁଦ୍ଧା ସେ ସାଧାରଣ ହିତକର କାର୍ଯ୍ୟରେ ଦାନ 
କହିବାକୁ କେବେହେଲେ କୁଣ୍ଠିତ ହେଉ ନ ଥୁଲେ ! ତାଙ୍କ ହୃଦୟ ଯେପରି ଉଦାର ଓ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୫୩ 


ଉନ୍ନତ, ରୁଚି ମଧ୍ଯ ସେହିପରି ମାର୍ଜିତ ଥୁଲା ! ନୀଚକଥା ତାଙ୍କୁ କେବେହେଁ ଜୀବନରେ 
ସ୍ପର୍ଶ କରିପାରି ନ ଥୁଲା; ତାଙ୍କର ଆଚାର, ବ୍ୟବହାର ରୀତି, ନୀତି, ଖାଦ୍ୟ, ପରିଚ୍ଛଦ- 
ସବୁ ମାର୍ଜିତ ରୁଚିର ପରିଚାୟକ ଥୁଲା ଏବଂ ସେ ଭାବରେ ସେ ତାଙ୍କ ପରିବାରଟିକୁ 
ସେ ଗଢ଼ିଥୂଲେ । ତାଙ୍କର ପୁତ୍ରକନ୍ୟାମାନେ ମଧ୍ଯ ସେହିଭଳି ମାର୍ଜିତ ରୁଚିସମ୍ପନ୍ନ । 


ବିଶ୍ବନାଥଙ୍କ ନାଗରିକ ଜୀବନ ସମୁନ୍ନିତ ଥୁଲା । ସ୍ଥାନୀୟ ରାଜକର୍ମଚାରୀ- 
ମାନେ ତାଙ୍କ ପ୍ରତି ଅତ୍ଯନ୍ତ ସମ୍ମାନ ପ୍ରଦର୍ଶନ କରୁଥିଲେ ଏବଂ ବେଳେ ବେଳେ 
ଶାସନତନ୍ତ୍ରର ପରିଚାଳନା ପାଇଁ ତାଙ୍କ ପରାମର୍ଶ ଲୋଡ଼ୁଥ୍‌ଲେ । ବିହାରଓଡ଼ିଶାର 
ବ୍ୟବସ୍ଥାପକସଭାରେ ଗଭର୍ଣ୍ମେଣ୍ଟ ତାଙ୍କୁ ୫ ବର୍ଷ ପାଇଁ ସଦସ୍ୟରୂପେ ଗ୍ରହଣ 
କରିଥୁଲେ | ଏହାଛଡ଼ା ସେ ସ୍ଥାନୀୟ ରେଭେନ୍ସା କଲେଜର ପରିଚାଳକ ସଭାର ସଦସ୍ୟ 
କଟକ ଟ୍ରେନିଙ୍ଗ କଲେଜର ମାନେଜିଙ୍ଗ କମିଟିର ସଭ୍ୟ, ଡିଷ୍ଟିକ୍୍‌ ବୋର୍ଡ଼ ଓ ମ୍ୟୁନିସିପାଲିଟି 
ସଭାର ମେମ୍ବର, ଇଞ୍ଜିନିୟରିଙ୍ ସ୍ତୁଲ, ଟ୍ରେନିଙ୍ଗ ସ୍ତୁଲ ଏକାଡେମୀ, ମୋସଲେମ୍‌ 
ସେମିନାରୀ, ଭିକ୍ଟୋରିଆ ସ୍ତୁଲ ପରିଚାଳକ ସଭାର ମଧ୍ଯ ସଭ୍ଯ ଥୁଲେ । ଉଜ୍କଳ 
ସାହିତ୍ୟ ସମାଜର ସଭାପତି ରୂପେ ସେ ବହୁବର୍ଷଯାଏ କାର୍ଯ୍ୟ କରିଥୁଲେ ଏବଂ 
ସାହିତ୍ୟସମାଜ ହସ୍ତରେ ବିଶିଷ୍ଠ ପ୍ରବନ୍ଧ ଲେଖକଙ୍କ ପାଇଁ ସେ ବହୁଦିନ ପର୍ଯ୍ୟନ୍ତ ଗୋଟିଏ 
ପୁରସ୍କାର ଅର୍ପଣ କରିଆସୁଥିଲେ । ଏହିସବୁ ଜନାନୁରାଗ ଓ ଲୋକହିତୈଷିଣୀ ପାଇଁ 
ଗତ ୧୯୩୧ ସାଲରେ ଗଭର୍ଣ୍ଣମେଣ୍ଟ ତାହାଙ୍କୁ ରାୟସାହେବ ଉପାଧୂବରେ ମଣ୍ଡିତ କରିଥୁଲେ, 
ମାତ୍ର ସ୍ଵଭାବବଶତଃ ବିଶ୍ଵନାଥ ଉପାଧପ୍ରାପ୍ତ ହେବା ପରେ ଗଭର୍ଣ୍ମେଣ୍ଟଙ୍କୁ ଜଣାଇଲେ 
ଯେ ସେ ଯେଉଁ ସବୁ କାର୍ଯ୍ୟ କରିଅଛନ୍ତି ସେଥପାଇଁ ସେ କେବେହେଲେ ଉପାଧପ୍ରାପ୍ତିର 
ଆଶା ରଖୁ ନ ଥୁଲେ; ସମସ୍ତ କାର୍ଯ୍ୟ ଏକମାତ୍ର ପରମାତ୍ମାଙ୍କ ପ୍ରୀତି ଉତ୍ପାଦନ ଉଦ୍ଦେଶ୍ୟରେ 
ସମ୍ପାଦନ କରିଅଛନ୍ତି, ତେଣୁ ଗଭର୍ଣ୍ଣମେଣ୍ଟ ପ୍ରଦତ୍ତ ଉପାଧୂ୍‌ ସେ ଗ୍ରହଣ କରି ନ ପାରି 
ଦୁଃଖୁତ ହେଉଅଛନ୍ତି | ଏହି ସଭାରେ ସେ ଉପାଧ୍‌ ପ୍ରତ୍ୟାଖ୍ୟାନ କରିଥୁଲେ । ଏହି 
ଗୋଟିକ ଘଟଣାରୁ ତାଙ୍କ ହୃଦୟର ସତ୍ତ୍କତା ଓ ମହତ୍ତ୍ବର ଯଥେଷ୍ଟ ପ୍ରମାଣ ମିଳେ । 
ଗଭର୍ଣ୍ଣମେଣ୍ଟଙ୍କ ପ୍ରୀତିପାତ୍ର ହୋଇ ସୁଦ୍ଧା ଏଭଳି ଭାବରେ ଉପାଧ୍‌ ପ୍ରତ୍ୟାଖ୍ୟାନ କରିବାର 
ଅତ୍ୟଳ୍ପ ଚିତ୍ର ଆମ୍ଭମାନଙ୍କ ଚକ୍ଷୁରେ ପଡ଼ିଅଛି । ସେ କହୁଥ୍‌ଲେ “ କଇଉଁବ୍ୟସ୍ଥଳରେ ମୁଁ 
ଯାହା କରିଅଛି ସେଥୁପାଇଁ କାହାରିଠାରୁ କୌଣସି ପୁରସ୍କାର ପ୍ରତ୍ୟାଶା କେବେହେଲେ 
କରି ନାହିଁ । ସୂତରାଂ ଏ ଉପାଧ୍‌ କିପରି ଗ୍ରହଣ କରନ୍ତି ?”' 

ରାଜନୀତି କ୍ଷେତ୍ରରେ ବିଶ୍ବନାଥ ଉଦାରନୀତିକ ଥୁଲେ । ବଙ୍ଗ ବ୍ଯବଜ୍ଛେଦ 
ବେଳେ ସେ ସ୍ଵଦେଶୀ ପ୍ରଚାରର ପରମ ଭକ୍ତ ଥ୍‌ଲେ ଏବଂ ଆଜୀବନ ସ୍ଵଦେଶୀ ବସ୍ତୁ 

୫୪ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ବ୍ୟବହାର କରିଆସୁଥିଲେ । ଯେତେବେଳେ ଅସହଯୋଗ ଆନ୍ଦୋଳନ ଆରମ୍ଭ ହେଲା, 
ଦୂରଦର୍ଶୀ ବିଶ୍ଵନାଥ ତାହାର ପରିଣାମ ବେଶ୍‌ ଦେଖୁପାରିଲେ ଏବଂ ସେ ପଥରୁ 
ଅର୍ବାଚୀନମାନକ୍କୁ ଫେରାଇ ଆଣିବାକୁ ଯଥାଶକ୍ତି ଚେଷ୍ଟା କରିଥୁଲେ । ଅସହଯୋଗ 
ଆନ୍ଦୋଳନର ପରିଣତ ସାଧାରଣଙ୍କୁ ଜଣାଇବାହିଁ ତାଙ୍କ ସମ୍ପୀଦକତ୍ଵରେ ପରିଚାଳିତ 
ସତ୍ୟସମାଚାର” ପତ୍ରିକାର ଉଦ୍ଦେଶ୍ୟ ଥଲା । ଏଥ୍‌ପାଇଁ ବିରୁଦ୍ଧବାଦୀମାନେ ତାଙ୍କ 
ଉପରେ ଅଳ୍ପ ଗାଳି ବର୍ଷଣ କରି ନାହାନ୍ତି, କିନୁ ଦୂରଦର୍ଶୀ ବିଶ୍ଵନାଥ ତହିଁରେ ବିନ୍ଦଧୁମାତ୍ର 
ବିଚଳିତ ହୋଇ ନ ଥୁଲେ । 


ବିଶ୍ଵନାଥଙ୍କ ଭଳି ଗୁଣ ଗ୍ରାହୀ ପରୋପକାରୀ ସାଧୁ ଅତି ଅନ୍ଧ ଆମ୍ଭମାନଙ୍କ 
ମଧ୍ଯରେ ଅଛନ୍ତି । ବାହାରେ ଭିତରେ ଏକାଭଳି ହେବା ଏ ଯୁଗରେ ନାନା କାରଣରୁ 
ସମ୍ଭବପର ହୁଏ ନାହିଁ, କିନ୍ତୁ ବିଶ୍ବନାଥଙ୍କ ଜୀବନ ସର୍ବଥା ବାହାରେ ଯେପରି ଭିତରେ 
ସେହିପରି ଥୁଲା । କେବେହେଲେ ସେ ମିଥ୍ୟା ବା ଅସତ କଥା ଉଚ୍ଚାରଣ କରୁ ନ 
ଥୁଲେ | କେତେ ଭାବରେ କେତେ ଲୋକ ଯେ ତାଙ୍କ ଦ୍ଵାରା ଉପକୃତ ହୋଇଅଛନ୍ତି, 
ତାହା ଲେଖୁ ଶେଷ କରିହେବ ନାହିଁ । ଲୋକଙ୍କ ସଙ୍ଗେ ଆଳାପ ପରିଚୟ ହେବା 
ପରେ ସେ ତାଙ୍କ ସ୍ଵଭାବ ଉତ୍ତମରୂପେ ବୁଝିପାରୁଥ୍‌ଲେ, ତେଣୁ ଧର୍ମଧ୍ବଜୀ 
କୁଟିଳାନ୍ତଃକରଣ ଲୋକଙ୍କଠାରୁ ସେ ସର୍ବଦା ଦୂରରେ ରହିବାକୁ ସୁଖକର ମଣୁ ଥୂଲେ । 


ତାଙ୍କ ବଦନ ସର୍ବଦା ବ୍ରହ୍ନଜ୍ୟୋତିର୍ବିମଣ୍ଡିତ ଥଲା ପରି ଜଣାପଡୁଥଲା ! ତାଙ୍କ 
ସଙ୍ଗେ ଆଳାପ କରି ବହୁଲୋକ ନାନା କଥା ଶିକ୍ଷା କରୁଥୁଲେ । ପ୍ରଫ୍ଲଲ୍ଲମ ସ୍ଵଭାବ ଓ 
ସଂଯତ ଆହାର ତାଙ୍କୁ ଜରାର ଆକ୍ରମଣରୁ ସର୍ବଥା ରକ୍ଷା କରିଥୁଲା। ବୃଦ୍ଧ ବୟସରେ 
ସୁଦ୍ଧା ସେ ଅକ୍ଳାନ୍ତ ପରିଶ୍ରମ କରିପାରୁଥୁଲେ ଓ ଯୁବକମାନଙ୍କ ପରି ସବୁ କ୍ଷେତ୍ରରେ 
ଉତ୍ସାହ ସହକାରେ ଯୋଗ ଦେଉଥୁଲେ । ତାଙ୍କର ତେଜୋବୀର୍ଯ୍ୟ ଦେଖ୍‌, ଏତେ ଶୀଘ୍ର 
ସେ ଆମ୍ଭମାନଙ୍କୁ ଛାଡ଼ି ଚାଲି ଯିବେ ବୋଲି, କେବେହେଁ ଆଶଙ୍କା ହୋଇ ନ ଥୁଲା । 
ତାଙ୍କ ପାଦତଳେ ବସି ଆଉ କେତେ ଉପଦେଶ ପାଇବାର ଆଶା ଥୁଲା ! କିନ୍ତୁ 
ହାୟ ! ଦାରୁଣ ବିଧ୍ବ ତାହା କରିଦେଲା ନାହିଁ । ମୃତ୍ୟୁର ଦୁଇ ମାସ ପୂର୍ବେ ସେ କିମ୍ଭୂତ 
ଉଦର ଯନ୍ତ୍ରଣା ଅନୁଭବ କଲେ । ଡାକ୍ତରମାନଙ୍କ ପରାମର୍ଶରେ ପ୍ରାୟ ଦୁଇ ମାସ ସେ 
ଘରୁ ଅନ୍ୟତ୍ର ଯାଉ ନଥୁଲେ, କିନ୍ତୁ ସବୁବେଳେ ଶଯ୍ୟାରେ ପଡ଼ି ରହି ନ ଥଲେ । ଘର 
ମଧ୍ଯରେ ଆମ୍ମୀୟ ବନ୍ଧୁମାନଙ୍କ ସଙ୍ଗେ ଆଳାପ କରି ଓ ନାନାବିଧ ପୁସ୍ତକ ଓ ସମ୍ବାଦପତ୍ର 
ପାଠ କରି ସେ ସମୟ ଅତିବାହିତ କରୁଥ୍‌ଲେ । ପରେ ଡାକ୍ତରଙ୍କ ପରାମର୍ଶ ଅନୁସାରେ 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର ୫୫ 


ପଦାକୁ ବାହାରିଲେ ଓ ନିୟମିତ ରୂପେ କାର୍ଯ୍ୟ କରିବାକୁ ଲାଗିଲେ । ଅକ୍ଟୋବର ୧୭ 
ତାରିଖରେ ଦଶହରା ରାତ୍ରିରେ ତାଙ୍କର ସୁନିଦ୍ରା ହେଲା ନାହିଁ, ତେଣୁ ୧୮ ତାରିଖରେ 
ଟିକିଏ କ୍ଲାନ୍ତି ଅନୁଭବ କଲେ । ହଠାତ ଦେହରୁ ପ୍ରଚୁର ଘର୍ମୋଦ୍ଵମ ହେଲା । କଟକର 
ବଡ଼ ବଡ଼ ଡାକ୍ତରମାନେ ଡକାହୋଇ ଆସିଲେ, କ୍ରମେ ହୃତପିଣ୍ଡର କ୍ରିୟା ମନ୍ଦୀଭୂତ 
ହୋଇଆସିଲା, ନାଡ଼ୀର ଗତି କ୍ଷୀଣ ହୋଇଗଲା; ସେ ଏକପ୍ରକାର ଯନ୍ତ୍ରଣା ସର୍ବ 
ଶରୀରରେ ଅନୁଭବ କରିବାକୁ ଲାଗିଲେ । ଯନ୍ତ୍ରଣାର ଉପଶମ ପାଇଁ ଡାକ୍ତରମାନେ 
ଇଞ୍ଜେକ୍ସସନ ପ୍ରୟୋଗ କଲେ । ସମଗ୍ର ରାତ୍ରିଟି ଅଜ୍ଞାନ ଅବସ୍ଥାରେ ଯାପନ କରି ୧୯ 
ତାରିଖ ଭୋରୁ ୫-୧/୨ ଟା ବେଳେ ସେ ଇହଧାମରୁ ଚିରବିଦାୟ ନେଇ ଚାଲିଗଲେ । 


ଯାଅ ଗୁରୁଦେବ ! ନାନା ଭାବରେ ଆମ୍ଭେମାନେ ତୁମ୍ଭ ନିକଟରେ ରଣୀ । 
ଇହ ଜୀବନରେ ସେ ରଣର ପରିଶୋଧର ଆଶା ନାହିଁ । ଗଙ୍ଗାଜଳରେ ଗଙ୍ଗା ଦେବୀଙ୍କୁ 
ଅର୍ଚ୍ଚନା କଲାଭଳି ତୁମ୍ଭ ପ୍ରଦତ୍ତ ଶିକ୍ଷାଦ୍ଵାରା ତୁମ୍ଭ ଉଦ୍ଦେଶ୍ୟରେ ଶ୍ରଦ୍ଧାଞ୍ଜଳି ଅର୍ପଣ 
କରୁଅଛୁ, ଦୟା ବହି ଗ୍ରହଣ କର । ତୁମ୍ଭ ବିୟୋଗରେ ଆଜି ଆମ୍ଭମାନଙ୍କୁ ଚତୁର୍ଦିଗ 
ଅନ୍ଧକାରମୟ ଦିଶୁଅଛି । ତୁମ୍ଭଙ୍କୁ ହରାଇ ଉତ୍କଳଭୂମି ଆଜି ଶୋକରେ ଅଧୀର, ସାହିତ୍ୟ 
କ୍ଷେତ୍ର ପରିଚାଳକଶୂନ୍ୟ, ଧର୍ମସମାଜ ଆଚାର୍ଯ୍ୟଶୂନ୍ୟ, ଶିଷ୍ୟସମାଜ ଆଦର୍ଶ ଉପଦେଶକ 
ଶୂନ୍ଯ ଏବଂ ତୁମ ଅଧୁଷିତ ବାଣୀପୀଠ ସାଧକଶୂନ୍ୟ ହୋଇ ପଡ଼ିରହିଲା । ସେହି 
ପରମପିତା ପରମଦେବତାଙ୍କ କ୍ରୋଡ଼ରେ ଥାଇ ଆଶୀର୍ବାଦ କର ¬ ତୁମ୍ଭର ଶୂନ୍ୟସ୍ଥାନ 
ଅଚିରେ ପୂର୍ଣ୍ଣ ହେଉ । 

ଭ୍ରାତୃସ୍ମ୍‌ତି 


ଦ/ମେ/ଦର କର 


ଆଉ ଆମର ବିଶ୍ଵନାଥ ନନା ନାହାନ୍ତି । ସେ ସଂସାରର ସମସ୍ତଙ୍କୁ ପରିତ୍ୟାଗ 
କରି ଅମର ଧାମକୁ ଚାଲି ଯାଇଅଛନ୍ତି । ତାଙ୍କୁ ଦେଖୁ ଯେଉଁମାନଙ୍କ ବକ୍ଷ ଆନନ୍ଦରେ 
ସ୍ତୀତ ହେଉଥଲା, ସେମାନେ ଆଜି ତାଙ୍କ ବିୟୋଗରେ ମ୍ରିୟମାଣ । ତାହାଙ୍କଠାରେ 
ବି ଏକ ଅଭୁତ ଶକ୍ତି ଥଲା, ଯାହା ବଳରେ ସେ ଆବାଳବୃଦ୍ଧବନିତା ସମସ୍ତଙ୍କୁ ସ୍ବେହ 
ଡୋରରେ ବାନ୍ଧି ପକାଉଥ୍‌ଲେ । ଯେ ଥରେ ତାଙ୍କ ସଂସ୍ପର୍ଶରେ ଆସୁଥ୍‌ଲା, ସେ ସ୍ବତଃ 
ତାଙ୍କ ପ୍ରତି ଆକୃଷ୍ଟ ହେଉଥ୍‌ଲା ଏବଂ ତାଙ୍କର ସୁମଧୁର ହାସ୍ୟ ଓ ମନୋମୋହକର 
ଗାମ୍ଭୀର୍ଯ୍ୟ ଭୁଲିପାରୁ ନ ଥୁଲା । ସ୍ଵଭାବତଃ ସେ ସମସ୍ତଙ୍କୁ ସ୍ଵେହଚକ୍ଷୁରେ ଦେଖୁଥିଲେ । 
ତାହାର ଫଳସ୍ବରୂପ ଆଜି ତାଙ୍କ ବିୟୋଗରେ ସର୍ବସାଧାରଣ ବ୍ଯଥୁତ ମର୍ମାହତ 
ହୋଇଅଛନ୍ତି । 


ମୁଁ ତାଙ୍କର ଅନତିଦୂର ସମ୍ପର୍କୀୟ କନିଷ୍ଠ ଭାଇ । ତାଙ୍କର ଓ ମୋର 
ପିତାମହମାନେ ସହୋଦର ଥୂଲେ । ଆମ୍ଭେମାନେ ଏକା ଘରର ଲୋକ ପରି ପରସ୍ପର 
ପ୍ରତି ବ୍ଯବହାର କରିଆସୁଥୁଲୁ । ମୋ ଅପେକ୍ଷା ସେ ଦଶ ବର୍ଷ ବଡ଼ ଥଲେ । ଆମ 
ବଂଶ ମଧ୍ଯରେ ସେ ଜ୍ୟେଷ୍ଠ ଥଲେ । ଅନ୍ୟ ଭାଇମାନେ ତାଙ୍କୁ ସମ୍ପର୍ଣ୍ଣ ମୁରବିତୁଲ୍ୟଂ 
ଜ୍ଞାନ କରୁଥିଲେ, ତାଙ୍କର ମଧ୍ଯ ସମସ୍ତଙ୍କ ପ୍ରତି ପ୍ରଗାଢ଼ ସ୍ନେହ ଥଲା । ମୋତେ ସର୍ବଦା 
ସେ “ଦାମ” ବୋଲି ଡାକୁଥ୍‌ଲେ । ମୋର ଦୁର୍ଭାଗ୍ୟ ଯେ, ମୁଁ ତାଙ୍କର ଅନ୍ତିମ କାଳରେ 
ଉପସ୍ଥିତ ନ ଥୁଲି । ମୁମୂର୍ଷ ଅବସ୍ଥାରେ ଥାଇ ସୁଦ୍ଧା ସେ ମୋର ଉପସ୍ଥିତି ଲୋଡ଼ିଥ୍‌ଲେ । 
‘ମୁଁ ଘରକୁ ଯାଇଅଛି” ଉତ୍ତର ପାଇଲେ ସୁଦ୍ଧା “ଦାମକୁ ଡକାଅଂ କହିଥୁଲେ । କାହିଁକି 
ଡକାଉଥୂଲେ ଓ କଂଣ ବା କହିଥାନ୍ତେ, କିଛି ବ୍ଯକ୍ତ କରିପାରି ନାହାନ୍ତି । ମୋ 
ମନରେ ଗୋଟାଏ ଦୁଃଖ ଚିରଦିନ ପାଇଁ ରହିଗଲା ଯେ, ମୁଁ ତାଙ୍କର ଅନ୍ତିମ ସ୍ବେହନିଃସୃତ 
ପୁଣ୍ୟ କଥାଭାଷାରୁ ବଞ୍ଚତ ହେଲି । | 


ଉତ୍କଳ ସାହିତ୍ୟ” ପତ୍ରିକା ତାଙ୍କର ପ୍ରାଣ ଅପେକ୍ଷା ଅଧୁକ ପ୍ରିୟ ବସ୍ତୁ ଥଲା । 
ସେ ପତ୍ରିକା ପାଇଁ ଯେଉଁ ଯନ୍‌ ଓ ଭାବନା କରୁଥଲେ, ତାହା ବର୍ଣ୍ଣନାତୀତ । ନାନା 
ଅଭାବ ଓ ଅସୁବିଧାରେ ପଡ଼ି ସୁଦ୍ଧା ପତ୍ରିକା ରୀତିମତ ପ୍ରକାଶ କରିବାକୁ ଅକ୍କଟାନ୍ତ 
ପରିଶ୍ରମ କରୁଥ୍‌ଲେ ଓ ମୃତ୍ୟୁ ପର୍ଯ୍ୟନ୍ତ ବହୁ କ୍ଲେଶରେ ତାହା ଚଳାଇ ଆସିଥୁଲେ । 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୫୭ 


କେହି କେହି ମୋତେ ତାଙ୍କ ସମ୍ବନ୍ଧରେ ଯତ୍‌କିଞ୍ଚତ୍‌ ଲେଖୁବାକୁ ଅନୁରୋଧ 
କରି ଅଛନ୍ତି । ମୋର ଲେଖୁବାର ଆଦୌ ଅଭ୍ଯାସ ନାହିଁ । ମୋ ଜୀବନରେ ମୁଁ 
ଗୋଟିଏ ମାତ୍ର ପ୍ରବନ୍ଧ ଥରେ ଲେଖୁଥଲି । ପ୍ରବନ୍ଧଟିର ନାମ ଗତି ଓ ସ୍ଥିତି”, ତାହା 
ଉତ୍କଳ ସାହିତ୍ୟରେ ପ୍ରକାଶିତ ହୋଇଥଲା । ତାହା ଆଜିକି ପ୍ରାୟ ୩୦ ବର୍ଷ ତଳର 
କଥା । ଏପରି ସ୍ଥଳେ ବିଶେଷତଃ ଏଭଳି ବ୍ୟପାରରେ ମୋର ଲେଖୁବା ଧୃଷ୍ଟତା 
ମାତ୍ର, ଏହା ମୁଁ ହୃଦୟଙ୍ଗମ କରୁଅଛି । ତଥାପି ଅନୁରୋଧ ରକ୍ଷା ଏବଂ କର୍ଉବ୍ଯ 
ଦୃଷ୍ଟିରେ ଦୁଇ ଚାରି କଥା ଲେଖୁବାକୁ ପ୍ରୟାସୀ ହୋଇଅଛି । 


ଅନୁରୋଧର ବିଶେଷ କାରଣ ମୁଁ ତାଙ୍କର ନିକଟ ସମ୍ପର୍କୀୟ, ସୁତରାଂ ତାଙ୍କ 
ବିଷୟରେ ବିଶେଷ ଅଭିଜ୍ଞ; କିନ୍ତୁ ପ୍ରକୃତ କଥା କହିବାକୁ ଗଲେ, ତାଙ୍କର ଅନୁରକ୍ତ 
ବନ୍ଧୁମାନଙ୍କ ଅପେକ୍ଷା ମୁଁ ଯେ ଅଧକ ଜାଣେ ତାହା ମନେ କରୁ ନାହିଁ । ମୁଁ ମାଇନର 
ସ୍କୁଲର ୩ୟ ଶ୍ରେଣୀରେ ପଢ଼ୁଥୁଲାବେଳେ ସେ ବ୍ରାହ୍ମଧର୍ମରେ ଦୀକ୍ଷିତ ହୋଇ ଉପବୀତ 
ଛିଣ୍ଡାଇ ଦେଇଥ୍‌ଲେ, ତା” ପରେ ଗ୍ରାମ କି ପରିବାରବର୍ଗଙ୍କ ସହ ବିଶେଷ ସମ୍ପର୍କ ରଖୁ 
ନ ଥୁଲେ । ସେ ସର୍ବଦା କଟକରେ ରହୁଥୂଲେ, କ୍ଵଚିତ୍‌ ଗ୍ରାମକୁ ଦିନେ ଦୁଇଦିନ ପାଇଁ 
ଯାଉଥୂଲେ । ପ୍ରାୟ ଗତ ଦଶ ବର୍ଷ ହେବ ସେ କେବେ ଗ୍ରାମକୁ ଯାଇ ନ ଥୁଲେ-ତା' 
ପୂର୍ବେ ଯାହା କେବେ କେମିତି ଯିବା ଆସିବା ହେଉଥୁଲା । କଟକଠାରେ ତାଙ୍କର 
ଅନ୍ୟମାନଙ୍କ ସହ ଯେପରି ମୋ ସହିତ ସେହିପରି ଘନିଷ୍ଠତା ଥୁଲା । ଅତଏବ ମୁଁ 
ଅଭିଜ୍ଞ ନୁହେଁ । ତଥାପି ନାନା ସୂତ୍ରରେ ମୁଁ କେତେକ କଥା ଅବଗତ ହୋଇଥ୍‌ବି, 
ଯାହା କି ଅନ୍ୟମାନେ ପ୍ରାୟ ଆଦୌ ଜାଣି ନ ଥିବେ । ତହିଁରୁ କେତୋଟି କଥା 
ଏଠାରେ ଲେଖୁବି । 


ନନା ଆମର ବଡ଼ଲୋକ ଥୂଲେ, ଏଥ୍‌ରେ ମତଦ୍ଦୈଧି ହୋଇ ନ ପାରେ । 
ସେ ଯେପରି ଭାବରେ ଜୀବନଟା କଟାଇ ଆସିଲେ, ତାହା ଯେଉଁମାନେ ଦେଖୁଅଛନ୍ତି 
କି ଯେଉଁମାନେ କିଛିକାଳ ପାଇଁ ହେଲେ ତାଙ୍କ ସଂସ୍ପର୍ଶରେ ଆସିଅଚଳନ୍ତିୟ ସେମାନେ 
ନିଶ୍ଚୟ ଏହା ସ୍ଵୀକାର କରିବେ । ଏହି ବଡ଼ଲୋକୀ ତାଙ୍କ ପକ୍ଷରେ ସ୍ଵାଭାବିକ ଥୁଲା 
ଏବଂ ପିଲାଟି ଦିନରୁ ସେ ତହିଁର ପରିଚୟ ଦେଇଆସିଥ୍‌ଲେ । ଶୈଶବାବସ୍ଥାରେ ମଧ୍ଯ 
ତାଙ୍କର ରୂପ, ଢଙ୍ଗଢାଙ୍ଗରୁ ଲୋକେ ଅନୁମାନ କରୁଥିଲେ ଯେ, ସେ ଜଣେ ବଡ଼ଲୋକ 
ହେବେ । ବଡ଼ ହେବାର ଆକାଙ୍କ୍ଷା ତାଙ୍କର ବରାବର ରହିଥୂଲା । ଛୋଟ କଥା 
ତାଙ୍କ ଆଖୁକୁ ଜମା ଦିଶୁ ନ ଥୁଲା । ନାନା ଦିଗରେ ସେ ବଡ଼ଲୋକୀ ଦେଖାଇ 
ଯାଇଅଛନ୍ତି । ତାଙ୍କ ବଡ଼ଲୋକୀର ପ୍ରଧାନ ଅଙ୍ଗ ଥୁଲା । କର୍ଁବ୍ୟପରାୟଣତା 

୫୮ ସାହିତ୍ୟଗୁରୁ ବାଗୀ ବିଶ୍ଵନାଥ କର 


ଯେତେବେଳେ ସେ ଯାହା କର୍ଭବ୍ୟ ମନେ କରୁଥ୍‌ଲେ, ତାହା କାର୍ଯ୍ୟତଃ କରିବାରେ 
ଅଣୁମାତ୍ର କୁଣ୍ଠିତ ହେଉ ନ ଥୁଲେ, କି କୌଣସି ବାଧାବିଘ୍ନ ତହିଁରୁ ତାଙ୍କୁ ନିବୃତ୍ତ 
କରାଇପାରୁ ନ ଥୁଲା । ଯେତେ ବାଧା ଅସୁବିଧା ଥାଉ ପଚ୍ଥକେ, ସେ ସର୍ବଦା ସ୍ଵୀୟ 
କର୍ଭବ୍ୟରେ ବ୍ରତୀ ଥୂଲେ ଓ ପ୍ରାଣପଣରେ ତାହା କରିବାକୁ ଚେଷ୍ଟା କରୁଥ୍‌ଲେ । ତାଙ୍କ . 
ଜୀବନର କି ପ୍ରଧାନ କି ଅପ୍ରଧାନ ଘଟଣାମାନ ପର୍ଯ୍ୟାଲୋଚନା କଲେ ଦେଖାଯିବ, 
କର୍ଉବ୍ୟପରାୟଣତା ତହିଁର ମୂଳ କାରଣ । ତହିଁ ସଙ୍ଗେ ସଙ୍ଗେ ଦୃଢ଼ ଛଶ୍ଵରବିଶ୍ଵାସ 
ମଧ୍ଯ ଥଲା । ସେ ମନେ କରୁଥିଲେ, କର୍ରବ୍ୟ ସାଧନରେ ଭଗବାନ୍‌ ନିଶ୍ଚୟ ସହାୟ 
ହେବେ ଓ ସମସ୍ତ ବାଧାବିଘ୍ନ ଦୂର କରିବେ । ଏହି ଅଟଳ ବିଶ୍ଵାସ ଯୋଗେ କାର୍ଯ୍ୟ 
ଯେଡ଼େ ବଡ଼ ଓ ଗୁରୁତର ହେଲେ ସୁଦ୍ଧା କର୍ଭବ୍ଯମାନ କଲାମାତ୍ରେ ସେ ତହିଁରେ 
ହସ୍ତକ୍ଷେପ କରୁଥ୍‌ଲେ ଏବଂ କୌଣସି ଅଭାବ ଅସୁବିଧା ପ୍ରତି ଭୁକ୍ଷେପ କରୁ ନ 
ଥୁଲେ | କର୍ରବ୍ୟପରାୟଣତା ଓ ଛଶ୍ବରନିର୍ଭରଶୀଳତା ଏ ଦୁଇଟି ପ୍ରତି ଦୃଷ୍ଟି ଦେଲେ 
ତାଙ୍କର ଯାବତୀୟ କାର୍ଯ୍ୟ ସୁଚାରୁରୂପେ ବୁଝାଯିବ, ଆଉ କିଛି ମାତ୍ର ଵୈଚିତ୍ର୍ଯ 
ଦୃଷ୍ଟିଗୋଚର ହେବ ନାହିଁ । 


ନନାଙ୍କର ପିତା ନାରାୟଣଚନ୍ଦ୍ର କର ଓ ଖୁଡ଼ତା ମାଧବଚନ୍ଦ୍ର କର ଦୁଇ ସହୋଦର 
ଥୁଲେ ¦! ପିତାଙ୍କର ଦାଣ୍ଡୀ ପୋଥ୍‌ ରାମାୟଣ ମହାଭାରତ ଆଦି ବୋଲିବାରେ ବିଶେଷ 
ଦକ୍ଷତା ଥୁଲା; ଏପରି କି ଯେ କୌଣସି ଲୋକ ତାଙ୍କ ପୋଥ୍‌ ବୋଲିବା ଶୁଣି ସନ୍ତୁଷ୍ଟ 
ଓ ମୁଗ୍ଧ ହେଉଥୁଲେ । ବାସ୍ତବିକ ସେହି ବୈଶିଷ୍ଟ୍ୟ ଅନ୍ୟ ଲୋକଙ୍କ ପକ୍ଷରେ 
ଅନୁକରଣୀୟ ଥୁଲା । ସେ ଉଚ୍ଚ ସ୍ବରରେ ବୋଲି ପାରୁ ଥଲେ ଓ ବହୁଦୁର ପର୍ଯ୍ୟନ୍ତ 
ତାହା ସ୍ପଷ୍ଟ ଶୁଣାଯାଉଥୁଲା । ତାଙ୍କର ଗାନ୍ଭୀର୍ଯ୍ୟ ମଧ୍ଯ ଅନନ୍ୟ ସାଧାରଣ ଥୁଲା । 
ମାଧବଚନ୍ଦ୍ର ଧୀର ଶାନ୍ତ ଓ ସରଳ ପ୍ରକୃତିର ଲୋକ ଥୂଲେ । ଦୁଇ ସହୋଦରଙ୍କ 
ମଧ୍ଯରେ ପ୍ରଗାଢ଼ ସ୍ବେହ ବିଦ୍ୟମାନ ଥୁଲା । ନାରାୟଣ ବରାବର ଘରେ ରହି ଘର 
ଚଳାଉଥ୍‌ଲେ ଏବଂ ମାଧବଚନ୍ଦ୍ର ସୁଦୂର ସମ୍ବଲପୁର ଜିଲ। ବରଗଡ଼ରେ ତକ୍ରାଳୀନ 
ନର୍ମାଲ ଟ୍ରେନିଂ ସ୍କୁଲର ପ୍ରଧାନ ଶିକ୍ଷକତା କରୁଥିଲେ । ପରିଶେଷରେ ସେ ପେନସନ 
ଗ୍ରହଣ କରି ଘରେ ଆସି ରହିଥୂଲେ । ଦୁଇ ଭାଇଙ୍କ ମଧ୍ୟରେ କେବେହେଁ ମନୋମାଳିନ୍ୟ 
ଘଟି ନ ଥୁଲା । ମୃତ୍ୟୁପର୍ଯ୍ୟନ୍ତ ଏକାନ୍ନ ଏକବାସରେ ରହି ଆସିଥୂଲେ । ନନାଙ୍କର 
ଶିକ୍ଷାର ଖରଚ ମାଧବ କକେଇ ଚଳାଉଥ୍‌ଲେ ! ଏ ଦୁଇ କକେଇଙ୍କ ମଧ୍ଯରେ ଯେପରି 
ପ୍ରୀତି ଚିରନ୍ତନ ଥୁଲା, ସେହିପରି ସେମାନଙ୍କ ସନ୍ତାନମାନଙ୍କ ମଧ୍ୟରେ ସୌହାର୍ଘ୍ଯ 
ରହିଥୂଲା । ନନାଙ୍କର ତିନି ଭାଇ-ଲୋକନାଥ, ଭୋଳାନାଥ ଓ କୃଷ୍ଣଚନ୍ଦ୍ର । କନିଷ୍ଠ 

ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୫୯ 


କୃଷ୍ଣଚନ୍ଦ୍ର ଆମରି ବଂଶୀୟ ଅନ୍ଯ ଅଂଶରେ ପୋଷ୍ୟପୁତ୍ର ହୋଇଯାଇଥିଲେ ଓ ଅବଧ୍‌ 
ଜୀବିତ ଅଛନ୍ତି । ମାଧବ କଜେଇ ପେନ୍‌ସନ୍‌ ପାଇବା ପରେ ତାଙ୍କର ପନ୍ୀବିୟୋଗ 
ଘଟିଥ୍ଲା । ନାରାୟଣ ଦଦେଇ ଜିଗର କରି ତାଙ୍କୁ ପୁନର୍ବାର ବିବାହ କରାଇଥୂଲେ । 
ସେ ସ୍ତ୍ରୀ ବର୍ଉମାନ ଅଛନ୍ତି । ତାଙ୍କ ଗର୍ଭରୁ ରାମ ଓ ଲକ୍ଷଣ ନାମକ ଦୁଇ ପୁତ୍ର ଜାତ 
ହେବା ପରେ ମାଧବ କକେଇ ପରଲୋକ ଗମନ କରିଥୁଲେ । ନନାଙ୍କ ଯନୂରେ 
ସେହି ରାମ, ଲକ୍ଷ୍ମଣ ଉଚ୍ଚଶିକ୍ଷା ପ୍ରାପ୍ତ ହୋଇ ବର୍ଭମାନ ଉପାର୍ଜନ କରୁଅଛନ୍ତି । 
‘ଯେତେ ଭାଇ ସେତେ ଘର” ଏକଥା ଏଠାରେ ଅପ୍ରମାଣିତ ହୋଇଅଛି । 


ଆମ ଗ୍ରାମରୁ ନନା ସର୍ବପ୍ରଥମ ଇଂରାଜୀ ଶିକ୍ଷା ଆରମ୍ଭ କଲେ । ପ୍ରଥମେ 
ଗ୍ରାମ ନିକଟସ୍ଥ କୁଆଁପାଳ ମଧ୍ଯ ଇଂରାଜୀ ସ୍ତୁଲରେ ପଢ଼ିଥିଲେ ! ସେଠାରେ ପଢ଼ୁଥିବା 
ବେଳେ କୁଆଁପାଳର ବଙ୍ଗାଳୀ ପିଲାଙ୍କ ସହିତ ତାଙ୍କର ଖୁବ ଘନିଷ୍ଠତା ସ୍ଥାପିତ 
ହୋଇଥଲା । ସେତେବେଳେ ମଧ୍ଯ ବ୍ରାହ୍ମଣ କାୟସ୍ଥ ଭେଦଜ୍ଞାନ ରଖୁ ସେମାନେ 
ପରସ୍ତରର ଘରେ ଖାଇବାପିଇବା ଆଦି ଅବାଧରେ ସମାହିତ କରୁଥିଲେ । କୁଆପାଳରୁ 
ପାସ୍‌ କରି ଉଚ୍ଚଶିକ୍ଷା ପାଇଁ କଟକ ଆସି ସେ ପ୍ୟାରୀମୋହନ ଏକାଡେମୀରେ ନାମ 
ଲେଖାଇଥୁୂଲେ | ସେଠାରେ କେତେକ ଅସୁବିଧା ଦେଖୁ ପରେ ମିସନ ହାଇସ୍ଟୁଲରେ 
ଅଧ୍ୟୟନ କରିଥୁଲେ । ଏ ସମୟରେ ନନା ସମ୍ଭବତଃ ବଡ଼ଲୋକୀର ସାଧାରଣ ଅର୍ଥ 
ହୃଦୟଙ୍ଗମ କରିଥୁଲେ । ସାଧାରଣ ଲୋକେ ବାବୁଆନୀକୁ ବଡ଼ଲୋକୀ ମନେ 
କରିଥାନ୍ତି । ନନା ଆମର ସେତେବେଳେ ବାବୁଆନୀରେ ମତ୍ତ ଥୁଲେ । ଗ୍ରାମକୁ 
ଚୌକି ଟେବୁଲ୍‌ ପ୍ରଭୃତି ନେଇ ଯାଇଥୁଲେ । ଶୁଣିଛି ସ୍କୁଲକୁ ଗଲାବେଳେ ଜଣେ 
ତାଙ୍କର ଛତା ଧରୁଥଲା । ଖାଦ୍ୟପେୟ ମଧ୍ଯ ତାଙ୍କର ବାବୁଆନୀ ଧରଣର ଥୁଲା । 
ଧନପତ୍‌ ଲାଲ ନାମକ ଜଣେ ପଞ୍ଜାବୀ ସହିତ ତାଙ୍କର ଖୁବ୍‌ ଘନିଷ୍ଠତା ହୋଇଥୁଲା । 
ତାହାଠାରୁ ଟଙ୍କା ପଇସା ଆଣି ସେ ଖରଚ କରୁଥ୍‌ଲେ । ବୋଧହୁଏ ସେତେବେଳେ 
ବାଳୋଚିତ ବୁଦ୍ଧିରେ ଏହା କର୍ଁବ୍ୟ ମନେ କରିଥୁଲେ, ଆଉ ନିଜର ଆର୍ଥକ ଅବସ୍ଥା 
ପ୍ରତି ଦୃଷ୍ଟି ଦେଇ ନ ଥଲେ । ଫଳତଃ ମାଧବ କକେଇ ବାଧ୍ଯ ହୋଇ ସେ ସବୁ ଟଙ୍କା 
ପରିଶୋଧ କରୁଥିଲେ । ନନା ପଢ଼ା ଛାଡ଼ି ଚାକିରି ଚେଷ୍ଟା କରି ଶେଷରେ ବିରୋଳ 
ମଧ୍ଯ ଇଂରାଜୀ ସ୍କୁଲରେ ହେଡମାଷ୍ଟର କାର୍ଯ୍ୟ କଲେ । ସେ ସମୟରେ ଯୌବନର 
ପ୍ରାରମ୍ଭ । ସେତେବେଳେ ନନା ଭଞ୍ଜ କବିଙ୍କର କାବ୍ୟଗୁଡ଼ିକ ଅନୁଶୀଳନ କରୁଥୂଲେ ! 
ତାଙ୍କର ଅନ୍ୟ ଦୂଇ ଭାଇ ମଧ୍ଯରୁ ଲୋକନାଥ କଟକ ମେଡିକାଲ ସ୍କୁଲରେ ଏବଂ 
ଭୋଳାନାଥ ପ୍ୟାରୀମୋହନ ଏକାଡେମୀରେ ଅଧ୍ୟୟନ .କରୁଥୂଲେ ! 

୬୦ ସାହିତ୍ୟଗୁରୁ ବାଗ୍ମୀ ବିଶ୍ବନାଥ କର 


ଭୋଳାନାଥ ନନା ତକ୍ରାଳୀନ ଏକାହେମୀର ଶିକ୍ଷକ ସ୍ଵର୍ଗୀୟ ସାଧୁଚରଣ 
ରାୟଙ୍କ ପ୍ରତି ବିଶେଷ ଅନୁରକ୍ତ ଥୁଲେ; ଆଉ ମଧ୍ଯ ବ୍ରାହ୍ମଧର୍ମର ପ୍ରଭାବ ଯେତେବେଳେ 
ଖୁବ୍‌ ଥୁଲା । ମୁଁ ସେ ସମୟରେ ମଧୁବାବୁଙ୍କର ଟାଉନ ମଧ୍ଯଇଂରାଜୀ ସ୍କୁଲର ଚତୁର୍ଥ 
ଶ୍ରେଣୀରେ ପଢ଼ୁଥୁଲି । ମୋର ଜେଡ଼ୁତା ପୁଅ ଭାଇ ବର୍ରମାନ ପେନସନଭୋଗୀ 
ଭୂତପୂର୍ବ ତଥା ବର୍ଭମାନ ମୟୂରଭଞ୍ଜ ମହାରାଜାଙ୍କର ଅଭିଭାବକ ଶ୍ରୀ ଦୀନବନ୍ଧୁ କର 
ମିସନ ସ୍କୁଲର ୨ୟ ଶ୍ରେଣୀରେ ପଢ଼ୁଥୂଲେ । ଅବଶ୍ୟ ଲୋକନାଥ ନନା, ଭୋଳାନାଥ 
ନନା, ଦୀନବନ୍ଧୁ ନନା ଏବଂ ମୋର ଶିକ୍ଷାଦି ସମସ୍ତ କାର୍ଯ୍ୟ ନନାଙ୍କ ପ୍ରରୋଚନା ଓ 
ପ୍ରବର୍ଭନାରେ ହେଉଥଲା । ଆମ୍ଭେମାନେ କଟକରେ ବହି ପଢ଼ୁଥାଉଁ, ନନା ବିରୋଳଗୁ 
ପ୍ରାୟ ପ୍ରତି ଶନିବାର ଆସି ସବୁ ଖବର ଅନ୍ତର ବୁଝିଯାନ୍ତି । ଆମ୍ଭମାନଙ୍କ ସଙ୍ଗରେ 
ବଳଭଦ୍ର କର ନାମଧେୟ ଆମ ଗ୍ରାମର କୁଟୁମ୍ଭୀ ଭାୟା ଭୋଳାନାଥ ନନାଙ୍କର 
ବିଶେଷ ପ୍ରିୟ ଥୁଲେ ଓ ତାଙ୍କର ଅତି ପ୍ରିୟ ସଙ୍ଗୀ ଥୁଲେ । ସାଧୁବାବୁଙ୍କ ସହିତ 
ଘନିଷ୍ଠତା ବୃଦି ସଙ୍ଗେ ସଙ୍ଗେ ନନା, ଲୋକନାଥ ନନା ଓ ଭୋଳାନାଥ ନନା ତଥା 
ବଳଭଦ୍ରନନାଙ୍କର ବ୍ରାହ୍ମଧର୍ମ ପ୍ରତି ଆସ୍ଥା ଉତ୍ତରୋତ୍ତର ବୃଦ୍ଧିପ୍ରାପ୍ତ ହୋଇଥୁଲା । ମୁଁ 
ପ୍ରଥମେ କଟକ ଆସି ଚତୁର୍ଥ ଶ୍ରେଣୀରେ ନାମ ଲେଖାଇ ବାର୍ଷିକ ପରୀକ୍ଷାରେ ଉତ୍ତୀର୍ଣ୍ଣ 
ହେଇ ୩ୟ ଶ୍ରେଣୀକୁ ପ୍ରମୋସନ ପାଇଥୁଲି । ସେହି ବର୍ଷ ଭୋଳାନାଥ ନନା 
ଏକାଡେମୀରେ ପ୍ରଥମ ଶ୍ରେଣୀରେ ପଢ଼ି ଏଣ୍ଟ୍ରାନ୍ସ ପରୀକ୍ଷା ଦେଇଥୂଲେ । ଲୋକନାଥ 
ମେଡ଼ିକାଲ ସ୍ତୁଲରୁ ଶେଷ ପରୀକ୍ଷାରେ ଉତ୍ତୀର୍ଣ୍ଣ ହୋଇଥ୍‌ଲେ । ଗ୍ରୀଷ୍ମାବକାଶରେ ମୁଁ 
ଗ୍ରାମକୁ ଗଲି, ଅନ୍ୟମାନେ ସମସ୍ତେ କଟକରେ ଥୁଲେ ! ହଠାତ୍‌ ଗ୍ରାମରେ ଖବର 
ହେଲା ଯେ, ନନା, ଲୋକନାଥ ନନା, ଭୋଳାନାଥ ନନା ଓ ବଳଭଦ୍ର ନନା ଏ 
ଚାରି ଜଣ ପଇତା ଛିଣ୍ଡାଇ ଫିଟି ଦେଇ ବ୍ରାହ୍ମ ଧର୍ମ ଅବଲମ୍ବନ କରିଅଛନ୍ତି । ଏ ଆଜିକି 
ପ୍ରାୟ ୪୭ ବର୍ଷର କଥା । ଆଉ ମୁରବୀମାନେ ମୋତେ କଟକ ପଠାଇଲେ ନାହିଁ । 
ବାଧ୍ୟ ହୋଇ ମୁଁ ଟଳମଳ ଅବସ୍ଥାରେ ତଚ୍କାଳୀନ କୁଆଁପାଳ ସ୍କୁଲରେ ଅଧ୍ୟୟନ କଲି । 


ଏମାନଙ୍କର ବ୍ରାହ୍ମ ହେବା ସମ୍ବାଦ ଚାରିଆଡ଼େ କ୍ଷିପ୍ରଗତିରେ ରାଷ୍ଟ୍ର ହୋଇଗଲା । 
ପରିବାରବର୍ଗ ଶୋକରେ ବୁଡ଼ିଗଲେ, ସମାଜରେ ନାନା ଗଣ୍ଡଗୋଳ ଉପସ୍ଥିତ ହେଲା । 
ଲୋକେ ଏମାନଙ୍କୁ ବ୍ରାହ୍ମଣ ସମାଜରୁ ବିତାଡ଼ିତ କରିବାର ପନ୍ଥା ସ୍ଥିର କଲେ । 
ପିତାମାତାଙ୍କୁ ବାଧ୍ୟ ହୋଇ ସମାଜର ନିର୍ଦ୍ଦେଶ ପାଳିବାକୁ ଝେଲା । ଏପରି ଅଲୌକିକ 
ଘଟଣା ଘଟିଥ୍‌ଲେ ସୁଦ୍ଧା ଏମାନଙ୍କୁ ପୁନଶ୍ଚ ଉପବୀତ ଗ୍ରହଣ କରାଇବାକୁ ନାନାବିଧ 
ଚେଷ୍ଟା କରାଗଲା; କିନ୍ତୁ ନନା ବଜ୍ର ପରି ସ୍ଥିର ଅଟଳ ରହି ପୁନର୍ବାର ଉପବୀତ ଗ୍ରହଣ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୬୧ 


କରିବାକୁ ନାରାଜ ହେଲେ, ବରଂ ସେଥୁପାଇଁ ସମାଜର ସମସ୍ତ ସମ୍ପର୍କ ପରିହାର 
କରିବାକୁ କୁଣ୍ଠିତ ହେଲେ ନାହିଁ । କେତେବେଳେ ନନାଙ୍କ ଛଡ଼ା ଆଉ କେହି ହୋଇଥ୍‌ଲେ 
ସେ ନିଶ୍ଚୟ ଲୋକଙ୍କ ଇଚ୍ଛାର ଅନୁଗାମୀ ହୋଇଥାନ୍ତେ । ଏ ସମ୍ଚନ୍ଧରେ ଭୂତପୂର୍ବ 
କୋଠପଦା ମଠର ମହନ୍ତ ସ୍ଵର୍ଗୀୟ ରଘୁନାଥ ପୁରୀଙ୍କ ଉଦ୍ୟମ ସର୍ବଥା ପ୍ରଶଂସନୀୟ । 
କିନ୍ତୁ ତାଙ୍କର ସହସ୍ର ଚେଷ୍ଟା ନିଷ୍ତଳ ହେଲା । ନନା ଓ ତାଙ୍କର ଦୁଇ ସହୋଦର 
ଲୋକନାଥ ଓ ଭୋଳାନାଥ କେହି ସେଥ୍‌ରେ ମତ ଦେଲେ ନାହିଁ । ତଜ୍କାଳୀନ ବ୍ରାହ୍ମଣ 
ସମାଜର ବିଧ୍‌ ଅନୁଯାୟୀ ପିତାମାତାଙ୍କୁ ତ୍ଯାଗ ପ୍ରାୟଶ୍ଚିତ୍ତ କରିବାକୁ ପଡ଼ିଥୁଲୀ । 
ସେହି ଦୁଃଖରେ ତଦୀୟ ମାତା ଅଳ୍ପ ଦିନ ମଧ୍ୟରେ ପରଲୋକ ଗମନ କରିଥୁଲେ । 
ସେ ସମୟରେ ସେମାନେ ଯେତେ ଯେତେ ବିଦୁପ, ବାଧା ବିଘ୍ଵର ସମ୍ମୁଖୀନ 
ହୋଇଥ୍‌ଲେ, ଆଉ କେହି ହୋଇଥୂଲେ ତାହା ଏଡ଼ାଇ ପାରି ନ ଥାନ୍ତେ । ସେତେବେଳେ 
ନନା ଯେ କଠିନ କରଉଁବ୍ଯୟପରାୟଣତା ଦେଖାଇଥ୍‌ଲେ, ତାହା ଆଉ କେହି କେବେ 
ଦେଖାଇଥୁବା କଥା ମୁଁ ଆମ ଦେଶରେ ଜଣେ ନାହିଁ । ଏମାନଙ୍କର ସହକର୍ମୀ ବଳଭଦ୍ର 
ବିନା ପୁନଶ୍ଚ ଉପବୀତ ଗ୍ରହଣ କରି ସମାଜଭୁକ୍ତ ହେଲେ ସୁଦ୍ଧା ଏମାନେ ଟିକିଏ ମାତ୍ର 
ନିଜ ଲକ୍ଷ୍ୟରୁ ବିଚଳିତ ହେଲେ ନାହିଁ । 


ସେହି ସମୟର ପରେ ପରେ ନାନା ବିପଦ ଉପସ୍ଥିତ ହୋଇଥୁଲା, ତଥାପି 
ନନା ଅଟଳ ରହିଥ୍‌ଲେ-ଟିକିଏ ମାତ୍ର କ୍ଷୁକ୍ତ ହୋଇ ନ ଥିଲେ । ଉପବୀତ ପରିତ୍ୟାଗର 
ପ୍ରାୟ ୭/୮ ମାସ ପରେ ଲୋକନାଥ ନନା, ଯେ କି ସେତେବେଳେ ଯାଜପୁରରେ 
ଡାକ୍ତରୀ କରୁଥିଲେ, ସେ ମରିଗଲେ । ଠିକ୍‌ ତାହା ପରେ ଭୋଳାନାଥ ନନା, ଯେ କି 
ସେ ବର୍ଷ ଏଣ୍ଟାନ୍ସ ପରୀକ୍ଷାରେ ଦକ୍ଷତା ସହ ଉତ୍ତୀର୍ଣ୍ଣ ହୋଇ ଶୀର୍ଷ ସ୍ଥାନ ଅଧ୍‌କାର 
ପୂର୍ବକ ୧୫ ଟଙ୍କା ବୃତ୍ତି ପାଇଥ୍‌ଲେ, ତାଙ୍କର ମଧ୍ଯ ମୃତ୍ଯୁ ଘଟିଲା । ଏବେ ନନା 
ଏକାକୀ - ଆଉ କେହି ସାହା ନାହିଁ କି କୌଣସି ଆମ୍ମୀୟର ସହାନ୍ୁଭୁତି ମିଳିବାର 
ସମ୍ଭାବନା ନାହିଁ, ତଥାପି ତାଙ୍କ ମନରେ ଟିକିଏ ମାତ୍ର ଅନୁତାପର ଉଦୟ ହୋଇ ନ 
ଥିଲା । ସେହି ପରାପ୍ର ପରମେଶ୍ବରଙ୍କ ଉପରେ ନିର୍ଭର ରଖୁ ପକ୍ଷବିହୀନ ହେଲେ 
ସୁଦ୍ଧା ସ୍ଵଚ୍ଛନନ୍ଦ ମନରେ ସଂସାରରେ ଚଳବିଚଳ ହେବାକୁ ଲାଗିଲେ । ଧନ୍ଯ ତାଙ୍କର 
ଦମ୍ଭ ଓ ଲଶ୍ଵବରନିଷ୍ଠତା । ସେହି ସମୟର ସମସ୍ତ ଘଟଣା ଉଲ୍ଲେଖ କରି ବସିଲେ 
ଗୋଟିଏ ପ୍ରକାଣ୍ଡ ପୋଥ୍‌ ହେବ । ସେ ସବୁ ଲେଖୁବାର ଏ ସ୍ଥାନ ନୁହେ । 


ତପ୍ୃରେ କେତେ ବର୍ଷ ଅତୀତ ହୋଇଗଲା । ବ୍ରାହ୍ମ ହେବା ପୂର୍ବରୁ ଲୋକନାଥ 
ନନା ଓ ଭୋଳାନାଥ ନନା ଉଭୟ ବିବାହ କରିଥୁଲେ । ସେମାନଙ୍କର ସ୍ତ୍ରୀ ବାଳବିଧବା 

୬୨ ସାହିତ୍ୟଗୁରୁ ବାଗୀ ବିଶ୍ଵନାଥ କର 


ହେଲେ । ନାରାୟଣ ଦଦେଇ ପରେ ସେମାନଙ୍କୁ ଗୃହକୁ ଆଣି ଭରଣ ପୋଷଣ 
କରିଥୁଲେ । ନନାଙ୍କର ଘରେ ଥଲାବେଳେ ଗୋଟିଏ ପୁତ୍ର ଜାତ ହୋଇଥୁଲା । ସେହି 
ପିଲାଟିକୁ ଦେଖୁ ଲାଳନ ପାଳନ କରି ଦଦେଇ ଦିନ କାଟୁଥୁଲେ । ମାଧବ କକେଇ 
ପେନସନ୍‌ ନେଇ ଘରେ ଆସି ରହିଲେ । ପରେ ନନା ତାଙ୍କ ସ୍ତୀଙ୍କୁ ଆଣିବାକୁ ଇଚ୍ଛା 
କରିବାରୁ ପରିବାରବର୍ଗ ବିନା ଆପତ୍ତିରେ ତାଙ୍କୁ କଟକ ପଠାଇଦେଲେ । ତେବେ 
ସମସ୍ତେ ପୁଅଟିକୁ ବୁଢ଼ାଙ୍କ ନିକଟରେ ଛାଡ଼ି ଯିବାପାଇଁ କହିବାରୁ ନନା ତହିଁରେ ଦ୍ଵିରୁକ୍ତ 
ନ କରି ପୁଅକୁ ଛାଡ଼ିଦେଇ ଆସିଥୂଲେ ! ତାହାର ନାମ ମାୟାଧର । ସେ ଅବଧୂ 
ଆମ ସମାଜରେ ରହିଅଛି । ବର୍ଭମାନ ତା'ର ଦୁଇ ପୁତ୍ର ଓ ଏକ କନ୍ଯା । ଏହାର 
କେତେ ବର୍ଷ ଗଲାପରେ ମାଧବ କକେଇ ପୁତ୍ର ଦୁଇଟିଙ୍କୁ ପରିତ୍ୟାଗ କରି ପରଲୋକ 
ଗମନ କଲେ । ଦଦେଇ ଏକାକୀ ବୃଦ୍ଧାବସ୍ଥାରେ ସଂସାରର ସମସ୍ତ ଭାର ବହନ କରି 
ଯାବତୀୟ କାର୍ଯ୍ୟ ଚଳାଇ ଆସୁଥୁଲେ | ତାହାଙ୍କ ବିୟୋଗ ପରେ ନନା ଘରର ଯାବତୀୟ 
କାର୍ଯ୍ୟରେ ସାହାଯ୍ୟ ଦେଇ ସମସ୍ତଙ୍କର ଶିକ୍ଷାଦି ଭାର ବହନ କରି ମୃତ୍ୟୁ ପର୍ଯ୍ଯନ୍ତ 
ଯଥାସାଧ୍ଯ ଚଳାଇ ଆସିଥୁଲେ ! ବର୍ଭମାନ ନନାଙ୍କ ବିୟୋଗରେ ପରିବାରର୍ଗ ନିଃସହାୟ 
ହୋଇଅଛନ୍ତି କହିଲେ ଅତ୍ୟୁକ୍ତି ହେବ ନାହିଁ । 


ନନା ସ୍ତ୍ରୀଙ୍କୁ ଘରୁ ଆଣିଲାବେଳେ କଟକ ଟାଉନ ସ୍ତ୍ୁଲରେ ମିଃ ଇଃ ହେଡ଼ମାଷ୍ଟର 
କାର୍ଯ୍ୟ କରି ଜୀବିକା ନିର୍ବାହ କରୁଥିଲେ । ଯେଉଁମାନେ ତାଙ୍କ ନିକଟରେ ପଢ଼ି ଅଛନ୍ତି, 
ସେମାନେ ଅବଶ୍ୟ ସ୍ଵୀକାର କରିବେ, ତାଙ୍କର କି ଏକ ଆକର୍ଷଣୀ ଶର୍ତି ଥଲା, ଯଦ୍ଵାରା 
ସେ ସମସ୍ତ ଛାତ୍ରଙ୍କୁ ତାଙ୍କ ପ୍ରତି ଅନୁରକ୍ତ ଓ ଶ୍ରଦ୍ଧାନ୍ଧିତ କରିପାରୁଥୁଲେ-ଏପରି କି, 
କେତେକ ଛାତ୍ର ତାଙ୍କ ଧର୍ମାବଲମ୍ବୀ ହେବାକୁ ସ୍ଵତଃପ୍ରବୃତ୍ ହୋଇଥୁଲେ ! ତାଙ୍କର ଶିକ୍ଷକତା 
ଆଦର୍ଶସ୍ଥାନୀୟ ଥୁଲା । ଛାତ୍ରମାନଙ୍କର ଜ୍ଞାନପିପାସା ପ୍ରଜ୍ବଳିତ ହୋଇଉଠୁଥଲା । ଅନେକ 
ଛାତ୍ର ତାଙ୍କ ନିକଟରେ ପଢ଼ି ପରେ ଖୁବ୍‌ ଉଚ୍ଚପଦ ଅଧ୍ଵକାର କରିଥୁଲେ । 


ପିଲାଦିନରୁ ତାଙ୍କର ସାହିତ୍ୟ ପ୍ରତି ଆଦର ଥୁଲା, ସେ ବରାବର ସାହିତ୍ୟ 
ଚର୍୍ଟା କରୁଥିଲେ । ବ୍ରାହ୍ମ ହେବା ପରେ ସ୍ଵର୍ଗୀୟ ରାଧାନାଥ ଓ ମଧୁସୂଦନଙ୍କ ସଂସର୍ଗରେ 
ତାଙ୍କର ସାହିତ୍ୟାନୁରାଗ ଉତ୍ତରୋତ୍ତର ବୃଦ୍ଧିପ୍ରାପ୍ତ ହୋଇଥଲା । ବଙ୍ଗଳା ସାହିତ୍ଯ 
ପାଠ କରି ଉତ୍କଳ ସାହିତ୍ୟର ଅଭାବ ଅନୁଭବପୂର୍ବକ ସେ ସର୍ବଦା ଦୁଃଖ ପ୍ରକାଶ 
କରୁଥିଲେ । କିପରି ସେ ଅଭାବ ଦୂର ହେବ, ଏଥୁପାଇଁ ସେ ସର୍ବଦା ଚିନ୍ତା କରିଥୁଲେ । 
କ୍ରମଶଃ ଯେତିକି ଚିନ୍ତା କରିଥୁଲେ, ସେତିକି ତାଙ୍କର ସାହିତ୍ୟୋକ୍ତିର ଅକାହ୍ନା ପ୍ରବଳ 
ହୋଇଉଠିଥୂଲା । ପରିଶେଷରେ ‘ଉତ୍କଳ ସାହିତ୍ୟ” ପତ୍ରିକା ବାହାର କରିବାର ସଙ୍କଳ୍ପ 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର ୬୩ 


କରି ଚାକିରି ଛାଡ଼ି ବିଶିଷ୍ଟ ଲୋକଙ୍କ ନିକଟରେ ସାହାଯ୍ୟପ୍ରାର୍ଥୀ ହୋଇଥୁଲେ । ନନା 
ଯେ ଅବସ୍ଥାରେ ଏଭଳି ବ୍ୟୟସଙ୍କୁଳ କାର୍ଯ୍ୟରେ ହସ୍ତକ୍ଷେପ କରିଥୁଲେ, ତା” ଭାବିଲେ 
ସ୍ତମ୍ଭୀଭୂତ ହେବାକୁ ପଡ଼େ । ହାତରେ ଏକ କପର୍ଦକ ନାହିଁ, ପରିବାର ଭରଣପୋଷଣର 
ଏକମାତ୍ର ସମ୍ବଳ ଚାକିରି ଛଡ଼ା ଅନ୍ୟ କୌଣସି ଭରସା ନାହିଁ; ଅଥଚ ପତ୍ରିକା ବାହାର 
କରିବା କଉଁବ୍ୟ ମନେକରି ସେ ତତ୍‌ପ୍ରତି ଦୃଷ୍ଟି ନ ଦେଇ ହଠାତ୍‌ ଚାକିରି ଛାଡ଼ିଦେଲେ । 
ତାଙ୍କର ଦୃଢ଼ବିଶ୍ଵାସ ଥ୍ଲା ଯେ, ଭଲ କାର୍ଯ୍ୟରେ ଭଗବାନ୍‌ ନିଶ୍ଚୟ ସହାୟ ହେବେ । 
କେବଳ ଏହି ଦୃ ଢ଼ବି ଶ୍ଵାସ ହୃଦୟରେ ପୋଷଣ କରି ସେ ପତ୍ରିକା ପ୍ରତିଷ୍ଠାରେ 
ଲାଗିପଡ଼ିଲେ । ଚେଷ୍ଟାକ୍ରମେ ଟ.୧୦୦୦ ତାଙ୍କର ହସ୍ତଗତ ହେଲା । ସେହି ସମ୍ବଳରେ 
ସାହିତ୍ୟ ପ୍ରେସ୍‌ ସ୍ଥାପନ କରି ପତ୍ରିକା ବାହାର କରିଥୁଲେ । ସାହିତ୍ଯ ପ୍ରତି ତାଙ୍କର 
ନିଷ୍ଠାର ବିଷୟ ଭାବିଲେ ବାସ୍ତବିକ ଅବାକ୍‌ ହେବାକୁ ହୁଏ । ସମସ୍ତେ ଅଳ୍ପାଧୂକ 
ପରିମାଣରେ ତାଙ୍କର ସାହିତ୍ୟାନୁରାଗର ପରିଚୟ ପାଇଅଛନ୍ତି । 


ଅନ୍ୟାନ୍ୟ ବିଷୟ ଛାଡ଼ିଦେଇ କେବଳ ତାଙ୍କର ବ୍ରାହ୍ମଧର୍ମାବଲମ୍ବନ ଓ ସାହିତ୍ୟ 
ପ୍ରେସ ସଂସ୍ଥାପନ ଏହି ଦୂଇଟି ବିଷୟ ପର୍ଯ୍ୟାଲୋଚନା କଲେ ତାଙ୍କର କର୍ଇବ୍ୟ ଜ୍ଞାନ, 
ସତ୍‌ସାହସ ଓ ଲଶ୍ବରପରାୟଣତାର ଜ୍ଵଳନ୍ତ ପ୍ରମାଣ ମିଳିବ । ସେ କେତେ କେତେ 
ବିପଦରେ ପଡ଼ି ସୁଦ୍ଧା ଏ ଦୁଇଟିରୁ ଅଣୁମାତ୍ର କେବେହେଁ ବିଚଳିତ ହୋଇ ନ ଥୁଲେ | 
ତାଙ୍କର ସଙ୍କଳ୍ପ ସାହସ ଓ ବିଶ୍ଵାସ ଧନ୍ଯ । ଉଦାହରଣ ତାଙ୍କର ଅନ୍ୟତମ ଗୁଣ 
ଥୁଲା, ଯାହାକି କ୍ୃଚିତ୍‌ ଏ ଜଗତରେ ଦେଖାଯାଏ ! ସେ କଦାପି କାହାରି ପ୍ରତି ହିଂସା 
କରୁ ନ ଥୁଲେ । ଅତି ବିରକ୍ତ ହେଲେ “ଯାହା ପାରେ ତା କରୁ, ଆମର କ'ଣ 
ଯାଏ”? ଏତିକି ମାତ୍ର ବ୍ଯକ୍ତ କରୁଥୁଲେ । ଶତ୍ରୁ ତାଙ୍କ ନିକଟରେ ବୈରଭାବ ଭୁଲି 
ଯାଉଥୁୂଲା । ନନା ମଧ୍ଯ ତାହା ପ୍ରତି ଯେ ଶିଷ୍ଟାଚାର ଓ ମୈତ୍ରଭାବ ଦେଖାଉଥ୍‌ଲେ, 
ତାହା ଆଶ୍ଚର୍ଯ୍ୟଜନକ । ସେ କାହାରିକୁ ଶତୁ ମନେ କରୁ ନ ଥୂଲେ । କେହି ଅମୁକ 
ଶତୁତା' କରୁଅଛି” କହିଲେ, ସେ କହୁଥିଲେ, ବଇଉଁମାନ ବୁଝି ନାହିଁ ପରେ ତା'ର 
ଭୁଲ ସେ ବୁଝିପାରି ନିଜକୁ ସଂଶୋଧନ କରିବ ଯେ, ତାଙ୍କର ଉଦାରତା ଅତ୍ୟନ୍ତ 
ପ୍ରଶସ୍ତ ଓ ବହୁମୁଖୀ ଥୁଲା । ସଂକୀର୍ଣ୍ଣତା ତାଙ୍କୁ ତିଳେହେଁ ସ୍ପର୍ଶ କରି ନ ଥୁଲା କହିଲେ 
ଅତ୍ୟୁକ୍ତି ହେବ ନାହିଁ । ଉଦାରତା ଯୋଗୁଁ ସେ କାହାରିକୁ ହଠାତ୍‌ ଅବିଶ୍ବାସ କରୁ ନ 
ଥୁଲେ; ବରଂ ଅବିଶ୍ବାସ କାର୍ଯ୍ୟ ନ ଦେଖୁବା ପର୍ଯ୍ୟନ୍ତ ସମସ୍ତଙ୍କୁ ଯଥାରୀତି ବିଶ୍ଵାସ 
କରୁଥିଲେ । ଏଥୁ ଯୋଗୁଁ ତାଙ୍କୁ କେତେ ଯାତନା ଭୋଗିବାକୁ ହୋଇଥଲା; କିନ୍ତୁ ତହିଁ 
ପ୍ରତି ତାଙ୍କର ଭୁକ୍ଷେପ ସମ୍ର୍ଵନା ଥୁଲା | ତାଙ୍କ ଜୀବନର ଦୈନନ୍ଦିନ ଘଟଣା ଆଲୋଚନା 

D୪ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


କଲେ ଏକ ସୁବୃହତ୍‌ ପୁସ୍ତକ ହେବ । ଏଠାରେ ତାହା ପାଇଁ ସ୍ଥାନ ନାହିଁ । ଆଉ ପଦେ 
ଅଧେ ଲେଖ୍‌ କ୍ଷାନ୍ତ ହେବି । 


ନନାଙ୍କର ଅବସ୍ଥା ସେପରି ସ୍ବଚ୍ଛଳ ନ ଥୁଲା ଯେ, ସେ ଯାହା ଇଚ୍ଛା କରନ୍ତେ 
ତାହା ଅକ୍ଲେଶରେ କରିପାରନ୍ତେଓବରଂ ଅବସ୍ଥା ତହିଁର ବିପରୀତ ଥୂଲା । ସେ 
କୌଣସି କାର୍ଯ୍ୟ କରିବାକୁ କର୍ଁବ୍ଯ ମନେକଲେ, ଅଭାବର ବିଷୟ ବେଶୀ ଭାବୁ 
ନ ଥୁଲେ । କୌଣସି ପ୍ରକାରେ କାର୍ଯ୍ୟଟି ସମାହିତ ହେବାର ସମ୍ଭାବନା ଦେଖୁଲେ 
ତତ୍‌କ୍ଷଣାତ୍‌ ତାହା କରିବାରେ ତୁଟି କରୁ ନ ଥୁଲା ? ଯାହା ତାଙ୍କ ପକ୍ଷରେ ନିତାନ୍ତ 
ଅସମ୍ଭବ ବୋଧ ହେଉଥଲା, ତାହା କରିବାକୁ ସେ ସାହସୀ ହେଉ ନ ଥୁଲେ । 
ଆୟକୁ ଚାହିଁ ବ୍ୟୟ କରିବା ତାଙ୍କର ରୀତି ନ ଥୁଲା । କଇଁବ୍ୟାକର୍ଭବ୍ୟ ନିରୂପଣ 
କରି ସେ ଯଥାସମ୍ଭବ କଇଁବ୍ୟ ପାଳନରେ ବ୍ରତୀ ଥୂଲେ । ଏପରି କରିବାଦ୍ବାରା 
ଅନେକ ସମୟରେ ସେ ଅଭାବଗ୍ରସ୍ତ ହେଉଥ୍‌ଲେ; ତଥାପି କଉଁବ୍ୟଦୃଷ୍ଟିରେ ପୁନଶ୍ଚ 
ସେହିପରି କରିବାକୁ ପ୍ରବୃତ୍ତ ହେଉଥ୍‌ଲେ-କେବଳ ଇଶ୍ଵର ଭରସାରେ । ଅଭାବଗ୍ରସ୍ତ 
ହେଲେ ସୁଦ୍ଧା ସେ କୌଣସି କରଁବ୍ୟରେ କଦାପି ପରାଙ୍କୁଖ ହେଉ ନ ଥଲେ 
ନିତାନ୍ତ ସାଧ୍ୟାତୀତ ହେଲେ ଭିନ୍ନ କଥା । 


ପରିଶେଷରେ ତାଙ୍କର ଆଉ ଗୋଟିଏ ଗୁଣ କହିବି । ତାଙ୍କର ଭିତର ବାହାର 
ସମାନ ଥୁଲା | ସେ ହୃଦୟରେ ଯାହା ଭାବୁଥୂଲେ, ବାହାରେ ତାହା ପ୍ରକାଶ କରିବାକୁ 
ଟିକିଏ ହେଲେ ସଙ୍କୁଚିତ ହେଉ ନ ଥଲେ; ବରଂ ତାହା ସ୍ପଷ୍ଟ ପ୍ରକାଶ କରିଦେଉଥୁଲେ । 
ଆନ୍ତରିକ, ମାନସିକ ଓ କାୟିକ ତାଙ୍କର ସର୍ବତ୍ର ପରିଚ୍ଛନ୍ନତା ଅନୁଭୂତ ହେଉଥଲା । 
କୃଟକାପଟ୍ୟର ବହୁଦୂରରେ ସେ ଅବସ୍ଥାନ କରୁଥଲେ; ବରଂ ବକ୍ରନୀତିର ସେ ଘୋର 
ବିରୋଧୀ ଥୂଲେ । ସେ ନିଜେ ସରଳ ଥୁଲେ ଓ ଅନ୍ୟର ସରଳତାଦ୍ବାରା ମୁଗ୍ଧ 
ହେଉଥୂଲେ । ତାଙ୍କ ଆତ୍ମାର ସଦ୍‌ଗତି ହେଉ, ଏହାହିଁ ଭଶ୍ଵରଙ୍କ ନିକଟରେ ପ୍ରାର୍ଥନା 
କରିବା ଛଡ଼ା ମୋର ଅନ୍ଯ କାମନା ନାହିଁ । 


=) 

ପିତୃସ୍ ତି 
ସୁପ୍ରଭ/ ଦେବ! 


ଆମ୍ଭମାନଙ୍କର ପରମାରାଧ୍ଯ ପିତୃ ଦେବଙ୍କର ସଂଗ୍ରାମବହୁଳ ଜୀବନୀ 
ଲେଖିବାର ଇଚ୍ଛା ଆମ୍ଭମାନଙ୍କର ବହୁଦିନରୁ ଥଲା | ବାବା କହିଯିବେ ଆମେ ଲେଖିବା । 
କିନ୍ତୁ ବିଧାତାଙ୍କର ଇଚ୍ଛା ଅନ୍ୟରୂପ । ଆମ୍ଭମାନଙ୍କର ସେହି ଇଚ୍ଛା ପୂର୍ଣ୍ଣ ହୋଇପାରିଲା 
ନାହିଁ । ତାଙ୍କର ସେ ଜୀବନର ସଂଗ୍ରାମ ବିଷୟ ଆମେ କେତେ ଟିକିଏ ବା ଜାଣୁ । 
ସେଥୂପାଇଁ ମୋର ଜ୍ୟେଷ୍ଠା ଭଗିନୀଙ୍କୁ ସେ ସ୍ଵହସ୍ତରେ ଯାହା ଲେଖି ଦେଇଥୂଲେ, 
ସେଥୁରୁ କିଛି କିଛି ସଂଗ୍ରହ କରି ଆଜି ତାଙ୍କର ଜୀବନ ସନ୍ନ୍ଧରେ କେତୋଟି କଥା 
ମାତ୍ର କହିବି । 

ଦିବ୍ୟସିଂହ ଦେବଙ୍କ ୮ ଅଙ୍କ ପୌଷ ଶୁକ୍ଳ ନବମୀ ତିଥୂ୍‌ରେ ମୂଳବସନ୍ତ 
ଗ୍ରାମର ବିଖ୍ୟାତ କରବଂଶରେ ବାବାଙ୍କର ଜନ୍ମ । ବଂଶ ମଧ୍ଯରେ ବାବା ପ୍ରଥମ 
ପୁତ୍ରସନ୍ତାନ, ସେଥ୍‌ପାଇଁ ପିତାମାତା ଏବଂ ଅନ୍ୟାନ୍ୟ ଆମତ୍ମୀୟସ୍ଵଜନଙ୍କ ସ୍ଵେହ ସେ 
ବହୁତ ପାଇଥୂଲେ । ଆମ ପିତାମହ ନାରାୟଣ କର ଅତ୍ଯନ୍ତ ଉଗ୍ରପ୍ରକୃତିର ଲୋକ 
ଥୁଲେ । ହାତେ ମାପି ଚାଖଣ୍ଡକେ ଚାଲୁଥୂଲେ ।! କୌଣସି ପ୍ରକାର ଅନିୟମ ଓ ବିଶୃଙ୍ଖଳା 
ସେ ସହ୍ୟ କରିପାରୁ ନ ଥୁଲେ । ସେହିପରି ଘରେ ବାହାରେ କାହାରି କିଛି ଅନ୍ୟାୟ 
ଦେଖିଲେ ତୀବ୍ର ଘୃଣା ପ୍ରକାଶ କରୁଥୂଲେ । ଏପରି କି ବାହାରେ କାହାରି ସଙ୍ଗରେ 
କଳହ ଘଟିଲେ ଦୋଷ ଥାଉ ବା ନ ଥାଉ ପୁତ୍ରମାନଙ୍କୁ ଦଣ୍ଡଗ୍ର ହଣ କରିବାକୁ ହେଉଥୂଲା | 
ଏତେ ଉଗ୍ର ଥଲେ ମଧ୍ଯ ତାଙ୍କର ଭିତରଟା କୋମଳ ଥୁଲା ! ପିତାମହୀ ବୈଦେହୀ 
ଦେବୀଙ୍କ ହୃଦୟ ଥୁଲା ଦୟାର ନିର୍ବର । କାହାର କୌଣସି ଦୁଃଖ କଷ୍ଟ ସେ ସହିପାରୁ 
ନ ଥୁଲେ । ଗୋପନରେ ଗ୍ରାମର କେତେ ଲୋକଙ୍କୁ କେତେ ପ୍ରକାରେ ଯେ ସାହାଯ୍ୟ 
କରୁଥ୍‌ଲେ ତାହାର ଇୟତଉ୍ତା ନାହିଁ । ବାବାଙ୍କର ପିତୃବ୍ୟ ମାଧବଚନ୍ଦ୍ର କର ଥୂଲେ 
କରଉ୍ଉଁବ୍ୟପରାୟଣ ଭ୍ରାତା । ଭାତୁଷୁତ୍ରମାନଙ୍କ ପ୍ରତି ସ୍ବେହ ତାଙ୍କର ଥୁଲା ପ୍ରଚୁର ବାବାଙ୍କର 
ସ୍ଵଭାବଟି ହୋଇଥଲା ଏହି ତିନିଜଣଙ୍କର ସ୍ଵଭାବର ସଂମିଶ୍ରଣ, ପିତାଙ୍କର ତେଜସ୍ଵିତା, 
ମାତାଙ୍କର କୋମଳତା ଓ ପିଡତୃବ୍ୟଙ୍କର ସଦା ପ୍ରସନ୍ନଭାବ । ବାବାଙ୍କ ତଳେ ଆଉ 
ତିନି ଭାଇ । ଆତମ୍ଭମାନଙ୍କ ଜନ୍ମର ବହୁ ପୂର୍ବରୁ ହୁଇ ଜଣଙ୍କର ମୃତ୍ୟୁ ହୋଇଅଛି, 

DD ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ସର୍ବକନିଷ୍ଠ ଭ୍ରାତା କୃଷ୍ଣଚନ୍ଦ୍ର କର ବର୍ଭମାନ ଗ୍ରାମରେ ବାସ କରୁଅଛନ୍ତି । ପିତୃବ୍ୟ 
ଦୁହିଁଙ୍କର ଅକାଳବିୟୋଗ ବାବାଙ୍କୁ ଯେ କି ଦାରୁଣ ଆଘାତ କରିଥଲା, କେତେ 
ଆଶୀ ଆକାହ୍ଥାର ମୂଳରେ କୁଠାରାଘାତ କରିଥୂଲା, ସେ କାହାଣୀ ବାବାଙ୍କ ମୁହରୁ 
ଅନେକ ଥର ଶୁଣିଅନୁ । ତିନି ଭାଇଙ୍କ ମଧ୍ୟରେ ସଭାବ ଥୁଲା ଖୁବ୍ର ବେଶି । ଗୋଟିଏ 
ଉଦ୍ଦେଶ୍ୟ ଘେନି, ଗୋଟିଏ ପଥରେ ତିନି ଭାଇ ଏକାଠି ଚାଲିଥୂଲେ । ମଝି ବାଟରେ 
ବାବାଙ୍କୁ ଏକା ଛାଡ଼ି ଦେଇ ପିତୃବ୍ୟ ଦୁହେଁ ସଂସାରରୁ ବିଦାୟ ନେଲେ । ବାବା 
ଶୋକରେ ଭାଟଙ୍ଗିପଡ଼ିଲେ । 


ଖୁବ୍ଧ ଶୈଶବରେ ମୂଳବସନ୍ତ ଗ୍ରାମର ଗୋବିନ୍ଦ ଅବଧାନଙ୍କ ନିକଟରେ 
ବାବାଙ୍କର ଶିକ୍ଷାର ଆରମ୍ଭ । ତାଙ୍କ ନିକଟରେ କିଛିକାଳ ଶିକ୍ଷା କରି ଗ୍ରାମର ପଣ୍ଡିତ 
ଶ୍ରୀଯୁକ୍ତ ବ୍ରଜବନ୍ଧୁ କରଙ୍କ ନିକଟରେ ସଂସ୍କୃତ ଶିକ୍ଷା ଆରମ୍ଭ କଲେ । ସଂସ୍କୃତ ଶିକ୍ଷା 
ପ୍ରତି ଅନୁରାଗ ତାଙ୍କର ଏତେ ବେଶି ଥୁଲା ଯେ, ସେତିକିରେ ତୃପ୍ତ ନ ହୋଇ ବାବା 
ମୂଳବସନ୍ତର ନିକଟବର୍ରୀ ଭାକୁଡ଼ ଗ୍ରାମର ପ୍ରସିଦ୍ଧ ସଂସ୍କୃତଜ୍ଞ ମିଶ୍ର ବଂଶଙ୍କ ଚତୁଷ୍ଠାଠୀରେ 
ନିୟମିତରୂପେ ସଂସ୍କୃତ ବ୍ୟାକରଣ ଓ ସାହିତ୍ୟ ଅଧ୍ୟୟନ କରି ତାହା ଆୟତ୍ତ କଲେ । 
ବାବାଙ୍କ ସଂସ୍କୃତଜ୍ଞାନ ଖୁବ ବେଶି ଥୁଲା । କେହି କିଛି ପଡ଼ୁ ପତ଼୍ୁ ଭୁଲ କଲେ ସେହିକ୍ଷଣି 
ତାହା ସଂଶୋଧନ କରି ଦେଇ ବୁଝାଇ ଦେଉଥୁୂଲେ । ଏ ବୟସ ପର୍ଯ୍ୟନ୍ତ ସ୍ମ ତିଶକ୍ତି 
ଏପରି ପ୍ରଖର ଥୁଲା । 


ବାଲ୍ୟକାଳରୁ ସଂସ୍କୃତ ଶିକ୍ଷାରେ ମନ ଦେଇଥୁବା ହେତୁରୁ ଆଧୁନିକ ସ୍ତ୍ୁଲ 
ଶିକ୍ଷା ଆରମ୍ଭ କରିବାକୁ ବିଳମ୍ବ ଘଟିଲା । କୁଆଁପାଳର ମାଇନର ସ୍ତୁଲରେ ଶିକ୍ଷାକରୁଥୁବା 
ସମୟରେ ସେହି ତରୁଣ ବୟସରେ ଚାରିଆଡ଼ର ଅବସ୍ଥା ପରିଦର୍ଶନ କରି ପ୍ରଚଳିତ 
ଧର୍ମ ପ୍ରତି ଆସ୍ଥା ଓ ଜାତିଭେଦରେ ବିଶ୍ବାସ ତାଙ୍କର ପ୍ରାୟ ନିର୍ମଳ ହୋଇଯାଇଥ୍‌ଲା । 
ମୋର ଜ୍ୟେଷ୍ଠା ଭଗିନୀଙ୍କୁ ଖଣ୍ଡେ ଚିଠିରେ ବାବା ନିଜେ ଲେଖିଥୁଲେ ˆ ନାନା ପ୍ରକାର 
ଧର୍ମାନୁଷ୍ଠାନର ମହାଆଡ଼ତ୍ବର ପାଖେ ପାଖେ ଦୁର୍ନୀତି ଦୂରାଚାରର ଯେଉଁ ସବୁ କଦର୍ଯ୍ୟ 
ଚିତ୍ର ସେଠାରେ ଦେଖିଅଛି, ତାହା ଭାବିଲା ବେଳକୁ ଆଜି ହୃତ୍ଵକମ୍ପ ଜାତ ହେଉଅଛି ।” 


କୁଆଁପାଳର ଶିକ୍ଷା ଶେଷ କରି ବାବା ଉଚ୍ଚଶିକ୍ଷା ପାଇଁ କଟକ ଆସି 
ପ୍ୟାରୀମୋହନ ଏକାଡେମୀରେ ଭର୍ଭି ହେଲେ । ବାବା ପିଲାଦିନୁ ଯେତେବେଳେ 
ଯେଉଁଠାରେ ପଢ଼ିଥୂଲେ, ତୀକ୍ଷଧୀ ଛାତ୍ରରୁପେ ସବୁଠାରେ ଶିକ୍ଷକମାନଙ୍କ ଦୃଷ୍ଟି ଓ 
ସ୍ପେହ ଆକର୍ଷଣ କରି ଆସିଥ୍‌ଲେ । ଏକାଡେମୀରେ ଏଣ୍ଟ୍ରାନ୍ସ କ୍ଲାସ ପର୍ଯ୍ୟନ୍ତ ପଢ଼ି 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୬୭ 


ବାବା ନୂତନ ପ୍ରତିଷ୍ପିତ ମିସନ ସ୍ତୁଲରେ କିଛିକାଳ ଶିକ୍ଷା କଲେ । ସେହି ସମୟରେ 
କେତେକ ଗ୍ରୀଷ୍ଟୀୟ ସାଧୁ ଭକ୍ତଙ୍କର ସହବାସରେ ଖ୍ରୀଷ୍ଟଧର୍ମ ସମ୍ବନ୍ଧରେ ଅନେକ ତତ୍ତ୍ବ 
ଶିକ୍ଷାକରି ଧର୍ମ ସମ୍ବନ୍ଧରେ ଗୋଟିଏ ଉଦାରଭାବ ତାଙ୍କ ମନରେ ଜନ୍ମିଲା । କୁଆଁପାଳରେ 
ଥ୍ବା ସମୟରେ ପ୍ରଚଳିତ ଧର୍ମ ପ୍ରତି ତାଙ୍କର ଅନାସ୍ଥା ଆସିଥଲା ଓ ଜାତିଭେଦର 
ବନ୍ଧନ ଶିଥ୍ଳ ହୋଇଯାଇଥୂଲ।; ଦେବଦେବୀରେ ମଧ୍ଯ ବିଶ୍ଵାସ ନ ଥୁଲା । 
ପ୍ୟାରୀମୋହନ ଏକାଡେମୀରେ ପଢ଼ିବାବେଳେ ପ୍ଯୟାରୀମୋହନଙ୍କର ଜୀବନକଥା, 
ତାଙ୍କର ସାଧୁତା, ତ୍ଯାଗ, ସାହସ, ଜନପ୍ରୀତି ଇତ୍ଯାଦି ଶୁଣି ତାଙ୍କ ପ୍ରତି ଅନ୍ତରରେ 
ଶ୍ରଦ୍ଧା ଜନ୍ମିଥଲା । ଏହି ସମୟରେ ପ୍ୟାରୀମୋହନଙ୍କର ହୃଦୟବନ୍ଧୁ ବାବାଙ୍କର ଦୀକ୍ଷାଗୁରୁ 
ଭକ୍ତକବି ମଧୁସୂଦନଙ୍କ ସଙ୍ଗରେ ବାବାଙ୍କର ପରିଚୟ । 


ବାବାଙ୍କୁ ୧୮୮୪ ସାଲରେ ସ୍ତୁଲ୍‌ରୁ ବାହାରି ବର୍ଷାଧ୍ଵକ କାଳ ଚାକିରିର 
ଅନ୍ଵେଷଣରେ କଟକରେ ଅପେକ୍ଷା କରିବାକୁ ହେଲ। । ସେହି ସମୟରେ କଟକ 
ବ୍ରାହ୍ମ ସମାଜର ଜଣେ ପ୍ରଧାନ ସଭ୍ୟ ସ୍ଵର୍ଗୀୟ ଚତୁର୍ଭୁଜ ପଟ୍ଟନାୟକଙ୍କ ତର୍କାବଧାନରେ 
ସଂସ୍କାରକ ନାମରେ ଗୋଟିଏ କାଗଜର ସମ୍ପାଦକରୂପେ କିଛିକାଳ କାର୍ଯ୍ୟ କରି ବାବା 
ବ୍ରାହ୍ମସମାଜ ସହିତ ସାମାନ୍ଯ ହେଲେହେଁ ସମ୍ପର୍କ ସ୍ଥାପନ କଲେ । ୧୮୮୬ ସାଲର 
ଜାନୁଆରୀ ମାସରେ ମଫସଲର ଗୋଟିଏ ସ୍କୁଲରେ ପ୍ରଧାନ ଶିକ୍ଷକର ପଦ ଗ୍ରହଣ 
କରି ସେଠାକୁ ଯିବା ପୂର୍ବରୁ ବାବା ମାଘୋସ୍ସବ ଦିନ ସକାଳେ ବ୍ରାହ୍ମ ସମାଜକୁ 
ଯାଇଥୂଲେ । ସେଦିନ ଥୁଲା ମଧୁବାବୁଙ୍କର ଉପାସନା ! ତାଙ୍କର ଗମ୍ଭୀର ଭାବୋଦ୍ଦୀପକ 
ଉପାସନା ପ୍ରାର୍ଥନା ବାବାଙ୍କ ହୃଦୟରେ ଗଭୀର ରେଖାପାତ କଲା । ଯେଉଁ ନୂତନ 
ଭାବ ତାଙ୍କ ଅନ୍ତରରେ ପୂର୍ବରୁ ସ୍ଥାନ ପାଇଥୂଲା, ତାହା ଉନ୍ମଳତର ହୋଇଉଠିଲା; 
ଏତେ ଦିନର ଏତେ ଦ୍ବିଧା ଦ୍ଵନ୍ଦ୍ର ସବୁ ଦୂର କରି ଦେଇ ତାଙ୍କୁ ଗୋଟିଏ ନୂତନ ରାଜ୍ୟକୁ 
ନେଇଗଲ। । ମୋର ପିତୃବ୍ୟ ଦୁହେଁ ଏହି ସମୟରେ ବ୍ରାହ୍ମ ସମାଜ ସଂଲଗୁ 
ଛାତ୍ରସମାଜରେ ଯୋଗ ଦେଇ କ୍ରମେ ବ୍ରାହ୍ମସମାଜ ପ୍ରତି ଆକୃଷ୍ଠ ହେଲେ । ଏହିପରି 
ମନର ଅବସ୍ଥା ନେଇ ବାବାଙ୍କୁ କଟକ ତ୍ୟାଗ କରି କର୍ମସ୍ଥଳ ବିରୋଳକୁ ଯିବାକୁ 
ହେଲା, କିନ୍ତୁ ଏହି ଯେ ନୂତନ ଧର୍ମଭାବ ମନରେ ଜାଗି ଉଠିଥୂଲା, ସେଠାରେ 
ସମଭାବାପନ୍ନ ଜଣେ ବନ୍ଧୁ ପାଇ ସେ ଭାବ ଆହୁରି ବର୍ଦ୍ଧିତ ହେବାକୁ ଲାଗିଲା । 
ବାବାଙ୍କର ନିଜର ଲେଖା ଚିଠିରୁ ଜଣାଯାଏ ଯେ, ଏହି ସମୟରେ ନିର୍ଜନ ଚିନ୍ତା ଓ 
ପ୍ରାର୍ଥନା ତାଙ୍କ ମନରେ ବଳ ଆଣି ଦେଇଥୁଲା ! ଆମତ୍ଭୀୟସ୍ଵଜନଙ୍କର ଗୃହକୁ ଫେରାଇ 
ନେବାର ଚେଷ୍ଟା, ବହୁ ଲୋକଙ୍କର ବହୁ ବିରୁଦ୍ଧ ନିନ୍ଦାବାଦ ସମସ୍ତଙ୍କୁ ଏଡ଼ାଇ ଦେବାପାଇଁ 

D୮ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ବଳ ଦେଇଥ୍‌ଲା ନିର୍ଜନ ଚିନ୍ତା ଓ ବ୍ୟାକୁଳ ପ୍ରାଥନା ଆଉ କେଶବଚନ୍ଦ୍ରଙ୍କ ରଚିତ 
“କ୍ରୀବନ ବେଦ” ପୁସ୍ତିକା ଖଣ୍ଡି । ଇତି ମଧ୍ଯରେ ସ୍ଵର୍ଗୀୟ ମଧୁସୂଦନ ରାଓଙ୍କ ସହିତ 
ବାବାଙ୍କର ଘନିଷ୍ଠତା କ୍ରମେ ବଢ଼ି ପ୍ରଗାଢ଼ ସ୍ମେହର ଗୋଟିଏ ସମ୍ପର୍କ ଗଠିତ ହେଲା 
ଏବଂ ସ୍ଵର୍ଗୀୟ ସାଧୁଚରଣ ରାୟଙ୍କ ସହିତ ମଧ୍ଯ ପରିଚୟ ଘଟିଥୂଲା । ସେମାନଙ୍କ 
ସହିତ ଘନିଷ୍ଠତା ଏବଂ ବ୍ରାହ୍ମ ସମାଜର ନାନା ପୁସ୍ତକ ଅଧ୍ଯୟନଦ୍ଧାରା ବ୍ରାହ୍ମଧର୍ମ ସମ୍ବନ୍ଧରେ 
ତାଙ୍କ ମନରେ ଗୋଟିଏ ପରିଷ୍କାର ଧାରଣା ଜନ୍ମିଲା । ଏହି ସମୟରେ ବାବାଙ୍କ 
ଜୀବନରେ ଆସିଲା ଗୋଟିଏ କଠୋର ପରୀକ୍ଷା । କୁଆଁପାଳରେ ପଢ଼ିବା ସମୟରେ 
କଞ୍ଚଆ ଗ୍ରାମରେ ବାବାଙ୍କର ବିବାହ ହୋଇଥୁଲା । ମାଆଙ୍କର ବୟସ ସେତେବେଳେ 
୮ ବର୍ଷ ମାତ୍ର, ବାବାଙ୍କର ବୟସ ୧୨ । ୧୮୮୭ ସାଲର ଚୈତ୍ର ପୂର୍ଣ୍ଣିମା ଦିନ ମୋର 
ଜ୍ୟେଷ୍ଠ ଭ୍ରାତାଙ୍କର ଜନ୍ମ । ବାବା ସେତେବେଳେ ଗ୍ରାମରେ ଥୁଲେ । ପୁତ୍ରଜନ୍ମୋତ୍ସବ 
ଉପଲକ୍ଷରେ କଅଣ ଗୋଟିଏ ପୂଜା ଓ ଦାନ କରିବାପାଇଁ ଘରର ସମସ୍ତେ ବାବାଙ୍କୁ 
ଅନୁରୋଧ କଲେ, କିନ୍ତୁ ବାବା ସେ ଅନୁରୋଧ ରକ୍ଷା କରିପାରିଲେ ନାହିଁ | ଯାହା 
ବିଶ୍ଵାସ କରେ ନାହିଁ, ଯାହା ମିଥ୍ୟା ବୋଲି ଜାଣେ, ତାହା ଯେତେ ପ୍ରିୟଜନର 
ଅନୁରୋଧ ହେଉ ପନ୍ଛକେ ରକ୍ଷା କରିପାରିବି ନାହିଁ” ଏହା ଥଲା ବାବାଙ୍କର ନୀତି । 
ଆମ୍ଭମାନଙ୍କୁ ମଧ୍ଯ ସେହି ଶିକ୍ଷା ସେ ସର୍ବଦା ଦେଇଆସିଥୂଲେ । ବାବାଙ୍କର ଏପରି 
ବ୍ୟବହାରରେ ସମସ୍ତେ ତାଙ୍କର ମନର ଭାବ ସ୍ତଷ୍ଟରୁପେ ଜାଣିପାରି ବଡ଼ ଦୁଃଖ ପାଇଲେ । 
ଗ୍ରାମରେ ଅନେକ ଆନ୍ଦୋଳନ ମଧ୍ଯ ହେଲା । ତିନି ଭାଇ ବଡ଼ କରୁଣ ଭାବରେ ଘରୁ 
ବିଦାୟ ନେଇ ଆସିଲେ । ସେଠାରୁ ଆସି ବାବା ଉପବୀତ ତ୍ୟାଗ କଲେ । ତା” 
ପରେ କ୍ରମେ କ୍ରମେ ଆଗେ ପିତୃବ୍ୟ ଦୁହେଁ ପରେ ବାବା ନିଜେ ବ୍ରାହ୍ମଧର୍ମ ଗ୍ରହଣ 
କଲେ । ପିତାଙ୍କର କଠୋର ଶାସନବାଣୀ, ମାତାଙ୍କର କାତର ଅଶ୍ରୁଜଳ ଓ ଗ୍ରାମବାସୀ 
ବନ୍ଧିମାନଙ୍କର ସନିର୍ବନ୍ଧ ଅନୁରୋଧ ସମସ୍ତଙ୍କୁ ଏଡ଼ିଦେଇ ନିଜର ଧର୍ମବିଶ୍ଵାସ ଅନୁଯାୟୀ 
ଜୀବନ ଯାପନ କରିବାକୁ ଲାଗିଲେ ! ଏଥିପାଇଁ କେତେ ଆଡ଼ୁ ଯେ କେତେ ନିର୍ଯାତନ, 
କେତେ ଅପମାନ ଓ ଲାଞ୍ଚନା ଭୋଗ କରିବାକୁ ହୋଇଥଲା, ସେ କଥା ବାବାଙ୍କ 
ମୁହଁରୁ ଅନେକଥର ଶୁଣିଅଛୁ । ଗ୍ରାମକୁ ଗଲେ ଘର ଭିତରକୁ ଯିବାର ବା ଘରେ ବସି 
ଖାଇବା ତାଙ୍କର ଅଧୂବକାର ନ ଥୁଲା । ଅସ୍ତୃଶ୍ୟମାନଙ୍କ ପରି ବାହାରେ ସେମାନଙ୍କୁ 
ପତ୍ର ପକାଇ ଖାଇବାକୁ ଦିଆଯାଉଥୁଲା ! ଖାଇ ସାରି ଅଇଁଠା ମଧ୍ଯ ନିଜ ହାତରେ 
ଉଠାଇବାକୁ ହେଉଥୂଲା । ଏହି ସମୟରେ ପୁଣି ମୋର ପିତୃବ୍ୟ ଦୁହିଁଙ୍କର ବିୟୋଗ 
ଘଟିଲା । ଏହି ଦାରୁଣ ଦୁଃସମୟରେ ବାବା ମାଆଙ୍କୁ ଗ୍ରାମରୁ ଆଣିବାକୁ ଚେଷ୍ଟା 

କଲେ । ସେ ଆହୁରି ଗୋଟିଏ ବଡ଼ ସଂଗ୍ରାମ । ମାଆଙ୍କର ପିତୃକୁଳ ଧନଶାଳୀ 
ଥୁଲେ, ସେମାନେ ବାଧା ଦେଲେ । ମୋର ଅଗ୍ରଜଙ୍କୁ ସେତେବେଳେ ପାଞ୍ଚ ବର୍ଷ 
ମାତ୍ର । ତାଙ୍କୁ ପିତାମହ ଛାଡ଼ିପାରିଲେ ନାହିଁ । ଅଗ୍ରଜଙ୍କୁ ପିତାମହଙ୍କ ପାଖରେ ରଖି, 
ଶତ ବାଧାବିଘ୍ନ ଓ ଦୁଃଖ ମଧ୍ଯରେ ମନକୁ ସ୍ଥିର କରି ମା” ବାହାରି ପଡ଼ିଲେ । ସେହି 
ଦିନଠାରୁ ଆମତ୍ମୀୟସ୍ଵଜନଙ୍କ ସହିତ ସମସ୍ତ ସମ୍ପର୍କ ବିଚ୍ଛିନ୍ନ ହୋଇଗଲା । 


ସାହିତ୍ୟ ସାଧନା ବାବାଙ୍କ ଜୀବନର ଗୋଟିଏ ବ୍ରତ ଥଲା । ଏତେ ସଂଗ୍ରାମ 
ଭିତରେ ମଧ୍ଯ ସାହିତ୍ଯଚଙ୍ଚା କାମରେ ବିରାମ ନ ଥୁଲା । ସେହି ସମୟରେ ସମଗ୍ର 
ଉତ୍କଳଖଣ୍ଡରେ ଖଣ୍ଡିଏ ସୁଦ୍ଧା ସାହିତ୍ୟ ପତ୍ରିକା ସ୍ଥାୟୀ ନ ହେବାରୁ ସ୍ଵର୍ଗୀୟ ମଧୁସୂଦନ 
ରାଓଙ୍କର ପ୍ରବର୍ଭନାରେ ଉତ୍କଳ ସାହିତ୍ୟ ପତ୍ରିକାର ସୂଚନା ହେଲା ! ସ୍ଵର୍ଗୀୟ ମଧୁବାବୁ 
ଫକୀରମୋହନ ସେନାପତି, ଚନ୍ଦ୍ରମୋହନ ମହାରଣା, ସାଧୁଚରଣ ରାୟ ଓ କୃଷ୍ଣପ୍ରସାଦ 
ବାବୁ ଏବଂ ବାବା ସମସ୍ତେ ମିଳିତ ହୋଇ ବ୍ଯବସ୍ଥା ସ୍ଥିର କରି “ଉତ୍କଳ ସାହିତ୍ଯ! 
ପତ୍ରିକା ପ୍ରକାଶ କଲେ । କିନ୍ତୁ ବର୍ଷ ଦୁଇ ପରେ ନାନା ଅସୁବିଧା ହେତୁରୁ ଏହା 
ଚଳାଇବା ଅସମ୍ଭବ ହୋଇଉଠିଲା । ଏଥରେ କିଛିଦିନ ହତାଶ ହୋଇପଡ଼ିଲେ ମଧ୍ଯ 
ଉତ୍କଳ ସାହିତ୍ୟ” ପ୍ରକାଶର ଆଶା ବାବା ଛାଡ଼ି ପାରିଲେ ନାହିଁ । କେତେଗୁଡ଼ିଏ 
ଟଙ୍କା ରଣ କରି କାର୍ଯ୍ୟ ଆରମ୍ଭ କଲେ | ୧୯୦୦ ସାଲ୍‌ ଜାନୁଆରୀ ୧୦ ତାରିଖରେ 
ପ୍ରେସ୍‌ କାମ ଆରମ୍ଭ ହେଲା । ସେହି ଯେ ନାନା ପ୍ରତିକୂଳ ଅବସ୍ଥା ମଧ୍ୟରେ ଉତ୍କଳ 
ସାହିତ୍ୟ ପ୍ରକାଶ ଆରମ୍ଭ କଲେ, ଆଜୀବନ ତାହାରି ସେବାରେ ନିଜକୁ ନିୟୋଜିତ 
ରଖିଥୂ୍‌ଲେ । ଲାଭପ୍ରତି ତାଙ୍କର ଦୃଷ୍ଟି ନ ଥଲା, ଦୃଷ୍ଟି ଥଲା କେବଳ ସାହିତ୍ୟଚଙ୍ଟା 
ପ୍ରତି । ରୋଗଜୀର୍ଣ୍ଣ ଦେହରେ ଶଯ୍ୟାଗତ ହୋଇ ମଧ୍ଯ ସେହି ସାହିତ୍ୟର ଚିନ୍ତା । 
ଜୀବନ ଦେବତାଙ୍କ ଆହ୍ବାନରେ ପୂୁତ୍ରକନ୍ୟା ଭାଇବନ୍ଧୁ ସହିତ ଉଜ୍କଳ ସାହିତ୍ୟର ଚିନ୍ତା 
ମଧ୍ଯ ପରିତ୍ୟାଗ କରିଗଲେ ! 


ଜ୍ଞାନର ପିପାସା ବାବାଙ୍କର ଅତି ପ୍ରବଳ ଥୁଲା । ସବୁବେଳେ ଦେଖିଛୁ 
କୁଆଡ଼େ ଯିବାକୁ ହେଲେ, ବାବାଙ୍କର କେତେଗୁଡ଼ିଏ ବହି ଆଗ ଦରକାର । Emerson, 
Parker ଓ Garlyle ବାବାଙ୍କର ଅତ୍ଯନ୍ତ ପ୍ରିୟ ଥ୍‌ଲେ । କେଶବଚନ୍ଦ୍ରଙ୍କ ଜୀବନବେଦ 
ଓ ଖ୍ରୀଷ୍ଟୀୟ ଧର୍ମପୁସ୍ତକ ବାଇବେଲ ଏହି ଦୁଇଖଣ୍ଡ ବହି ବାବା ସବୁବେଳେ ପାଖରେ. 
ରଖିଥାଆନ୍ତି । ଅଳ୍ପ ଅନ୍ପ କରି ବହି କିଣି ସେ ଘରେ ଗୋଟିଏ ଉଚ୍ଚାଙ୍ଗର ଲାଇବ୍ରେରୀ 
କରିଥୂଲେ । ଲାଇବ୍ରେରୀ ପ୍ରତି ବାବାଙ୍କର କି ମମତା ! ଖଣ୍ଡେ ବହି ଯଦି ଆସ୍ଥାନରେ 
କେହି ରଖିଦିଏ ତ ବାବାଙ୍କର ସେଥୁଲାଗି କି ବ୍ୟସ୍ତତା । 


Digitized by srujanika@gmail.com 


୭୦ ସାହିତ୍ୟଗୁରୁ ବାଗ୍ନୀ ବିଶ୍ବନୀଥ କର 


ସ୍ଵଦେଶପ୍ରୀତି ବାବାଙ୍କର ଖୁବ୍‌ ବେଶି ଥୂଲ।। ୧୯୦୫ ସାଲରେ 
ଯେତେବେଳେ ସ୍ଵର୍ଗୀୟ ସୁରେନ୍ଦ୍ରନାଥ ବାନାର୍ଜି, ବିପିନଚନ୍ଦ୍ର ପାଲ ପ୍ରଭୃତି ନେତାମାନେ 
ବଙ୍ଗଦେଶରେ ରାଜନୈତିକ ଆନ୍ଦୋଳନ ଆରମ୍ଭ କଲେ, ସେତେବେଳେ ବାବା 
ଓଡ଼ିଶାରେ ଥାଇ ସେ ଆନ୍ଦୋଳନରେ ଯୋଗ ଦେଲେ । ଓଜସ୍ଵିନୀ ଭାଷାରେ ତାଙ୍କର 
ବକତା ଶୁଣି ଦେଶ ଜାଗିଲା । ତାଙ୍କର ବକ୍ତା ଶେଷରେ ସେ ଯେ ଘରକୁ ଫେରିବେ, 
ଘରର କାହାରି ମନରେ ଏପରି ଆଶା ରହୁ ନ ଥୁଲା । ସେହି ଦିନଠାରୁ ଆରମ୍ଭ 
କରି ଆଜି ପର୍ଯ୍ୟନ୍ତ ବାବାଙ୍କୁ ବିଲାତି ଜିନିଷ କିଣିବାକୁ କେହି ଦେଖି ନାହୁଁ । ସେହି 
ସ୍ଵଦେଶୀ ଯୁଗରେ ବାବା ହାଡ଼ର ବୋତାମ ବ୍ୟବହାର ଆରମ୍ଭ କରିଥୁଲେ, ଶେଷ 
ପର୍ଯ୍ୟନ୍ତ ସେହି ବୋତାମ । ତରୁଣ ଜୀବନର ସେହି ପ୍ରଥମ ଉଦ୍ଦୀପନା କମି ଯିବାରୁ 
ସେ ସ୍ଵଦେଶିକତାର ସତ୍ୟରୂପ ଅନୁଭବ କରି ପାରିଥ୍‌ଲେ ଏବଂ ସେହି ନୀତି ଅନୁଯାୟୀ 
ଜୀବନର ଶେଷ ଦିନ ପର୍ଯ୍ୟନ୍ତ କାମ କରିଯାଇଅଛନ୍ତି । ଏଥୁପାଇଁ ଅନେକ ଆଡ଼ୁ 
ଅନେକ ତୀବ୍ବ କଥା ତାଙ୍କୁ ଶୁଣିବାକୁ ହୋଇଅଛି, କିନ୍ତୁ ସେଥୁପାଇଁ ତାଙ୍କ ମନରେ 
କୌଣସି କ୍ଷୋଭ ନ ଥୂଲା। । ଲୋକଚକ୍ଷୁରେ ଖୁବ ମହାନ୍‌ ହୋଇଉଠିବା, 
ସମସ୍ତଙ୍କଠାରୁ ପ୍ରଶଂସାବାଦ ଶୁଣିବା ବାବାଙ୍କର ଇଚ୍ଛା କୌଣସି ଦିନ ନ ଥୁଲା । 
ସେଥ୍‌ପାଇଁ ନାନା ବିରୁଦ୍ଧ ଆଲୋଚନା ଶୁଣି ମଧ୍ଯ ସେ ତାଙ୍କ ମନୋଭାବ କାହାକୁ 
ଜଣାଇବାକୁ ବ୍ୟଗ୍ର ହୋଇ ନାହାନ୍ତି । ତାଙ୍କର କର୍ରବ୍ଯ ଯାହା ବୁଝିଅଛନ୍ତି, ସତ୍ଯ 
ବୋଲି ଯାହା ଜାଣିଅଛନ୍ତିୟ ନୀରବରେ ତାହା କରିଯାଇଅଛନ୍ତି- ଲୋକେ ଗ୍ରହଣ 
କଲେ ଭଲ, ନ କଲେ କ୍ଷତି ନାହିଁ । 


ବାବାଙ୍କର ସମସ୍ତ ଜୀବନଟା ସଂଗ୍ରାମମୟ । କିନ୍ତ କେବେ ତାଙ୍କୁ କାତର 
ହେବାର ଦେଖି ନାହୁଁ । ଆମେ କେବେ କୌଣସି ବିଷୟରେ ଅଧୀର ହୋଇ ପଡ଼ିଲେ 
ବାବା ତାଙ୍କର ଶାନ୍ତ ସ୍ଵରରେ ହସି ହସି କହୁଥଲେ, ˆ କାହିଁକି ଏମିତି ହୋଇପଡ଼ୁଛ ? 
ସବୁ ଠିକ ହୋଇଯିବ ।”” କେଜାଣି କିପରି ? ତାଙ୍କରି ଅଭୁତ ବିଶ୍ଵାସବଳରେ ସବୁ 
ଠିକ ମଧ୍ୟ ହୋଇଯାଉଥୁୂଲା । ଯେତେ ଦୁଃଖ ଆସୁ, ଦୈନ୍ୟ ଆସୁ, ଭଗବାନ୍‌ଙ୍କଠାରେ 
ବିଶ୍ଵାସ ତାଙ୍କର ତିଳେ କେବେ କମୁ ନ ଥୁଲା । 


ଅନେକ ଅଭାବ ମଧ୍ଯରେ ବାବା ଆମ ପାଞ୍ଚ ଭାଇଭଉଣୀଙ୍କୁ ମଣିଷ 
କରିଅଛନ୍ତି । କିନ୍ଧ ଦିନକ ପାଇଁ କୌଣସି ଅଭାବ ଆମକୁ ଜାଣିବାକୁ ଦେଇ ନାହାନ୍ତି । 


ଶୈଶବ ଅବସ୍ଥାରୁ ଆଜି ପର୍ଯ୍ୟନ୍ତ ଆମେ କେହି କୌଣସି ଅଭାବର ତାଡ଼ନା ଭୋଗ 
କରି ନାହୁଁ । 

ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର ୭୧ 


ଢି ଅପୂର୍ବ ସ୍ବେହମୟ ଥଲେ ବାବା ! କୌଣସି ଅପରାଧ ସନ୍ତାନମାନଙ୍କର 
ତାଙ୍କ ପାଖରେ ଅମାର୍ଜନୀୟ ନ ଥୁଲା । ଆମର ଯେତେଦୂର ମନେ ପଡ଼େ, ଅପରାଧ 
କଲେ ବାବାଙ୍କୁ ରାଗି କରି ଗାଳି ଦେବାର କେବେ ଶୁଣି ନାହୁଁ । ବଡ଼ ବେଶି କଷ୍ଟ 
ଅନୁଭବ କଲେ ବାବା ଚୁପ୍‌ କରି ରହୁଥଲେ; କିନ୍ତୁ ବାବାଙ୍କର ସେହି ନୀରବତା 
ଆମକୁ ପୀଡ଼ା ଦେଉଥୁଲା ବେଶି । ସେଥୁପାଇଁ ବାବାଙ୍କ ମନରେ କଷ୍ଟ ହେବ ବୋଲି 
ତାଙ୍କର ଅପ୍ରିୟ କାର୍ଯ୍ୟ କରିବାକୁ ମନରେ ସଙ୍କୋଚ ଓ ବେଦନା ଅନୁଭବ କରୁ । ସେ 
ଦୁଃଖ ଆଘାତ କିଛି କମ୍‌ ପାଇ ନାହାନ୍ତି ଜୀବନରେ, ସେଥୂପାଇଁ କେବେ କୌଣସି 
ଅଭିଯୋଗ କରି ନାହାନ୍ତି କିମ୍ବା ବିଚଳିତ ହୋଇପଡ଼ିବାର ତାଙ୍କୁ ଦେଖି ନାହୁଁ । କେତେଦିନ 
ବାବାଙ୍କର କେତେ ଅପ୍ରିୟ ଆଚରଣ କରିଅଛୁ, କିନ୍ତୁ ବ|ଂବ। କେବେ ଜୋର କରି 
ନିଷେଧ କରି ନାହାନ୍ତି, ଅନୁତପ୍ତ ହେବାକୁ ଅବସର ଦେଇଅଛନ୍ତି । 


ତିନି ମାସ ପୂର୍ବେ ବାବା ଦିନେ ବିଶେଷ ଅସୁସ୍ଥ ହୋଇପଡ଼ିଲେ । ତା’ 
ପରଠାରୁ ବାବା ଶଯ୍ୟାଗତ ଥୁଲେ । କୌଣସି କାମ ନ କରି ଶୋଇରହିବା ବାବାଙ୍କର 
ଅଭ୍ୟାସବିରୁଦ୍ଧ । ଏଥୁପାଇଁ ସେ ଅତ୍ୟନ୍ତ ଦୁଃଖ ବୋଧ କରୁଥଲେ | ଏତେ ଅସୁସ୍ଥତା 
ଭିତରେ ମଧ୍ଯ ବାବାଙ୍କର କି ପ୍ରଫୁଲ୍ଲ ଭାବ । କେତେ ବନ୍ଧୁ ସେହି ସମୟରେ ତାଙ୍କୁ 
ଦେଖିବାକୁ ଆସୁଥ୍‌ଲେ, ସେମାନଙ୍କୁ ଦେଖୁ, ବାବାଙ୍କର କି ଆନନ୍ଦ । କଥା ବେଶି 
କହିବାର ଶକ୍ତି ନାହିଁ, ତଥାପି ସମସ୍ତଙ୍କ ସାଙ୍ଗରେ କିଛି ନା କିଛି ଆଲୋଚନା ଲାଗିଥାଏ । 
ପ୍ରତିଦିନ ସନ୍ଧ୍ୟାରେ ଗୋରାକୁ (ପୌତ୍ରକୁ) ଡାକି ‘ନମି ସତ୍ୟ ସନାତନ ନିତ୍ୟଧନେ! 
ଭଜନଟି ଗୋରା ମୁହଁରୁ ଶୁଣିବାକୁ ବାବା ଖୁବ ସୁଖ ପାଉଥୂଲେ । ଗୋରା ତା ଛୋଟ 
ଗଳାରେ ଗାଏ, ବାବା ହାତ ଦିଓଟି ଯୋଡ଼ି କରି ଶୁଣନ୍ତି । ଗୋରାର ଗୀତ ସରିଯାଏ, 
ବାବା ସେହିପରି ହାତ ଦିଓଟି ଯୋଡ଼ିକରି ନୀରବରେ ପ୍ରାର୍ଥନା କରୁଥାଆନ୍ତି । କେତେ 
ସମୟରେ ଗୋଡ଼ ଚିପି ଚିପି ଘରେ ପଶିଛି, ଭାବିଛି, ବାବା ଶୋଇଛନ୍ତି ପରା ! 
କିଛିକ୍ଷଣ ପରେ ବାବା ଚାହିଁଲାରୁ ବୁଝୁଥୁଲି ବାବା ଶୋଇ ନ ଥୁଲେ, ଛାତି ଉପରେ 
ହାତ ଦିଓଟି ରଖି ଧ୍ୟାନ କରୁଥ୍‌ଲେ ! ସମସ୍ତଙ୍କୁ ଘେନି ପ୍ରତିଦିନ ସକାଳେ ପାରିବାରିକ 
ଉପାସନା ବାବା କରୁଥିଲେ । ଏହି ଅସୁସ୍ଥତା ପରେ ସ୍ବାସ୍ଥ୍ୟ ଭାଙ୍ଗିଯିବାରୁ ସେ ତାହା 
କରିପାରୁ ନ ଥଲେ । ୧୨ ତାରିଖ ଅକ୍ଟୋବର ଦିଦିଙ୍କ ଜନ୍ମଦିନରେ ବାବା ଆମ 
ସମସ୍ତଙ୍କୁ ନେଇ ଜନ୍ମଦିନର ଉପାସନା କଲେ । ଆମକୁ ଘେନି ବାବାଙ୍କର ସେହି 
ଶେଷ ଉପାସନା । ୧୮ ତାରିଖ ସକାଳୁ ବାବାଙ୍କର ଦେହ ଅସୁସ୍ଥ ହୋଇପଡ଼ିଲା । 
ବାବାଙ୍କୁ ଅନେକ ପ୍ରକାରରେ ଆରାମ ଦେବାପାଇ ଚେଷ୍ଟା କଲୁ । ହଠାତ୍ର ଦିନ ୩ଟା 

୭9 ସାହିତ୍ୟଗୁରୁ ବାଗ୍ୀ ବିଶ୍ଵନାଥ କର 


ବେଳଠାରୁ ତାଙ୍କର ଦୁର୍ବଳ ହୃଦ୍ଧଵଯନ୍ତ୍ରରେ ବେଦନା ଅନୁଭବ କରି ବାବା ବେଶି ଅସୁସ୍ଥ 
ହୋଇପଡ଼ିଲେ । ତା'ପରେ ଦେଖୁ ଦେଖୁ ଅଭିଜ୍ଞ ଚିକିତ୍ସକମାନଙ୍କର ସହସ୍ର ଚେଷ୍ଟା 
ନିଷ୍ତଳ କରି ଅଜ୍ଞୀନ ଅବସ୍ଥାରେ ବାବା ଆମକୁ ଛାଡ଼ିଗଲେ । 


ବାବା ! ଜୀବନର ଆରମ୍ଭରୁ କାମ କେବଳ କରିଆସିଥଲ, ବିଶ୍ରାମ କେବେ 
ହେଲେ କରି ନାହଁ । ମନେ ମନେ ବିଶ୍ରାମ ଖୋଜିଥଲ, ଚିର ବିଶ୍ରାମ ଲାଭ କଲ । 
କିନ୍ତୁ ଏତେ ହଠାତ କାହିଁକି ଚାଲିଗଲ ? ଅନ୍ୟାୟ ଅପରାଧ ତୁମ ପାଖରେ କରି 
ଆସିଅଛୁ, ତୁମ ପାଖରେ ବସି ଆମର ଅନ୍ୟାୟ ଅପରାଧ ଲାଗି କ୍ଷମା ମାଗି 
ନେଇଥାଆନ୍ତୁ । ତୁମେ ତା'ର ଅବସର ଯେ ଦେଲ ନାହିଁ ? ସବୁଦିନେ ଯେପରି 
ନୀରବରେ ପୁତ୍ରକନ୍ୟାଙ୍କର ସବୁ ଦୋଷ କ୍ଷମା କରୁଥିଲେ । ସେହିପରି ନୀରବରେ 
କ୍ଷମା କରିଚାଲିଗଲ । ଆଜି ଯେ କେତେ କଥା ମନେ ପଡ଼ୁଛି, କେତେଦିନର କେତେ 
ତୃଟି ଆଖି ଆଗରେ ଭାସିଉଠୁଛି । ଆମକୁ ଯେ ଏତେ ସ୍ଵବେହ କରୁଥୂଲ, ତୁମର ଏତେ 
ସ୍ଵହର ବୌମା, ତୁମର ଆଦରର ଗୋରା, ବାଦଲ, ବୁବୁ କାହାରି କଥା ଥରେ 
ଭାବିଲ ନାହିଁ । ବାବା ! ଆମ ସମସ୍ତଙ୍କୁ ଆଶୀର୍ବାଦ କର । ଆମେ ଯେପରି ତୁମରି 
ଆଦର୍ଶରେ, ତୁମରି ପ୍ରଦର୍ଶିତ ପଥରେ ଅଗ୍ରସର ହେଉ । ଦୁଃଖ, ଦୈନ୍ଯ, ବିପଦରେ 
ତୁମରି ସୌମ୍ୟ, ସହାସ୍ୟ ମୁହଁ ଆମ ଆଖି ଆଗରେ ଫ୍ରଟି ଉଠୁ । ତୁମର ଵାଦଲ, 
ବୁବୁ, ତୁମର ଗୋରାକୁ ତୁମେ ଯେପରି ଚାହିଁଥଲ, ସେହିପରି ମଣିଷ କରିପାରୁ ଏହି 
ଆଶୀର୍ବାଦ କର । 


କରୁଣାମୟ ଭଗବାନ୍‌ ! ତୁମେ କରୁଣାମୟ ସନ୍ଦେହ ନାହିଁ । କିନ୍ଧ ଆମର 
ଶୋକାର୍ଭ ହୃଦୟ ଯେ ତାହା ସ୍ଵୀକାର କରୁ ନାହିଁ । ତୁମେ ଆମର ଏପରି ବାବାଙ୍କୁ 
ଆମ ପାଖରୁ ନେଇଗଲ ଯେ । ତୁମର ଭକ୍ତ ସନ୍ତାନ ଶାନ୍ତି ଲୋଡ଼ିଥୂଲେ, ତୁମେ ତାଙ୍କୁ 
ତୁମରି ଚିରଶାନ୍ତିର ରାଜ୍ୟକୁ ନେଇ ଚିରବିଶ୍ରାମ ଦେଇଅଛ । ବାବା କର୍ମକ୍କାନ୍ତ ହୋଇ 
ତୁମରି କୋଳରେ ଶୋଇ ପଡ଼ିଛନ୍ତି ଆଜି ଏହି ଦାରୁଣ ଶୋକରେ ଏହା ଆମର 
ଏକମାତ୍ର ସାନ୍ତ୍ଵନା । ଆଜି ଯେ ଆମର ବାବା ନାହାନ୍ତି, ତୁମେ ଏହି ପିତୃହୀନଙ୍କର 
ପିତା । ଆମମାନଙ୍କର ବିଶ୍ଵାସ ଉନ୍ମଳ କର, ତୁମକୁ ସୂଖରେ ଦୁଃଖରେ ସମାନ 
ଭାବରେ ମଙ୍ଗଳମୟ ବିଧାତା ବୋଲି କହିବାର ଶକ୍ତି ହୃଦୟରେ ଦାନ କର । 


ଓ ଶାନ୍ତିଃ ! ଶାନ୍ତିଃ !! ଶାନ୍ତିଃ !!! 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୭୩ 


“ହେ ପରମଦେବତା ! ପୃଥ୍ବୀର ସମସ୍ତ ବନ୍ଧନରୁ ମୁକ୍ତ କରି ତୁମେ ଆଜି 
ଆମମାନଙ୍କ ପ୍ରାଣର ପରମ ପ୍ରିୟଜନଙ୍କୁ ସେହି ଅଦୃଶ୍ୟ ରାଜ୍ୟକୁ ଘେନି ଯାଇଅଛ । 
ତୁମେ ଦେଇଥ୍‌ୂଲ, ତୁମେ ଘେନି ଯାଇଅଛ । ସେ ରାଜ୍ୟର ସମ୍ବାଦ ଆମମାନଙ୍କୁ ଜଣା 
ନାହିଁ । ପୃଥ୍ବୀର କୌଣସି ଆତ୍ମୀୟଜନର ସେବା ସେଠାକୁ ଯାଇପାରେ ନାହିଁ । 
ସେ ରାଜ୍ୟରେ ତୁମେ ଏକା ଆତ୍ମାର ଆଶ୍ରୟ । ତୁମେ ଆମମାନଙ୍କ ପିତାଙ୍କୁ ତୁମରି 
ଅମୃତକ୍ରୋଡ଼ରେ ଆଶ୍ରୟ ଦେଇଅଛ, ଆଜି ସେ ଏହି ସଂସାରର ଦୁଃଖ, ତାପ, ପରୀକ୍ଷା, 
ପ୍ରଲୋଭନର ଅତୀତ ସେହି ଆନନ୍ଦଧାମର ଅଧୂବାସୀ ହୋଇଅଛନ୍ତି, ଏହି ଆମ୍ଭମାନଙ୍କ 
ସାନ୍୍ନା । ହେ ପରମପିତା ! ତୁମେ ତାଙ୍କ ନିକଟରେ ତୁମର ପ୍ରେମମୁଖ ଉନ୍ଜଳରୂପେ 
ପ୍ରକାଶ କର ଏବଂ ତୁମରି ପବିତ୍ର ସହବାସରେ ଦିନକୁଦିନ ପୁଣ୍ୟ ସୌନ୍ଦର୍ଯ୍ୟରେ 
ଭୂଷିତ କରି ତୁମର ପ୍ରେମାମୃତ ପାନରେ ତାକୁ ପରିତୃପ୍ତ କର । ହେ ଶୋକସନ୍ତାପହାରି 
ପରମେଶ୍ବର ! ଆଜି ତୁମେ ଆମମାନଙ୍କ ପ୍ରାଣରେ ଶାନ୍ତିବାରି ସେବନ କର । ତୁମରି 
କ୍ରୋଡ଼ରେ ଆମମାନଙ୍କ ପିତାଙ୍କୁ ଦର୍ଶନ କରି ଆମ୍ଭମାନଙ୍କର ସମସ୍ତ ସଂଶୟ, ଅବିଶ୍ବାସ, 
ଦୁଃଖ, ଶୋକ ଦୂର ହେଉ । ତୁମକୁ ଇହ ପରକାଳର ପରମ ଆଶ୍ରୟ ଜାଣି ତୁମରି 
ଚରଣରେ ଆମ୍ମସମର୍ପଣ କରି ଆମ୍ଭେମାନେ ନିର୍ଭୟ ନିଶ୍ଚିନ୍ତ ହେଉ । ଦେହର ମୃତ୍ୟୁ 
ଯଦିବା ଆଜି ଆମମାନଙ୍କୁ ପୃଥକ୍ଵ କରିଅଛି, ସେହି ଆତ୍ମା ସଙ୍ଗରେ ଆମେମାନେ 
ଯେପରି ଚିର ମିଳନରେ ବଦ୍ଧ ରହି ପାରୁ ଏବଂ ତାଙ୍କ ପ୍ରତି ଚିରଦିନ ହୃଦୟର ଶ୍ରଦ୍ଧା 
ପ୍ରୀତି ପ୍ରଦର୍ଶନ କରିପାରୁ, ତୁମେ ଆମମାନଙ୍କୁ ଏହି ଆଶୀର୍ବାଦ କର ।”' 


=) 

ବିଶ୍ଵନାଥ ସ୍ମତି 


ଫଢ୍ମଚରଣ ଫଙଟ୍ଗନ/ୟକ 


ଭଗବାନ୍‌ଙ୍କର ଲୀଳା ବିଚିତ୍ରଓ ତାକୁ ବୁଝିବାକୁ କାହାର କ୍ଷମତା ଅଛି ? ସେ 
ଲୀଳାରେ କେତେବେଳେ କ'ଣ ଘଟୁଅଛି, ତାହା ଦେଖୁଲେ ଅବାକ୍‌ ହେବାକୁ ହୁଏ । 
ଲୀଳାମୟଙ୍କର ସେହି ଲୀଳାର ବଶବର୍ରୀ ହୋଇ ଆଜି ଯେ ଉଚ୍ଚ କାଲି ସେ ନୀଚ, 
ଆଜି ଯେ ସୁନ୍ଦର କାଲି ସେ ଜୁସିତ, ଆଜି ଯେ ଯୁବକ କାଲି ସେ ବୃଦ୍ଧ ଆଜି ଯେ 
ଶ୍ରଦ୍ଧେୟ କାଲି ସେ ସ୍ଵର୍ଗୀୟ । ସେ ଲୀଳା କାହାରି ବୋଲ ମାନେ ନାହିଁ, କାହାରି 
ଡାକ ଶୁଣେ ନାହିଁ, କାହାରି ହାରିଗୁହାରିକୁ କାନ ଦେବାକୁ ସେ ଅଭ୍ୟସ୍ତ ନୁହେଁ । 
ସେହି ଲୀଳାର ଚକ୍ରରେ ଶିଶୁସନ୍ତାନକୁ ସୂତିକାଗାରରେ ଛାଡ଼ି ଦେଇ ଜନନୀ ଚାଲିଯାଏ, 
ତରୁଣ ଯୁବକ ତାହାର ସମସ୍ତ ଭୋଗତୃଷ୍ାକୁ ବିର୍ସଜନ ଦେଇ ଜୀବନସର୍ବସ୍ବ ତରୁଣୀ 
ସହଧର୍ମିଣୀଙ୍କୁ ରାଜଦାଣ୍ଡରେ ବସାଇ ଦେଇ ପରିବାରର ହାହାକାର ନ ଶୁଣି କେଉଁଆଡ଼େ 
ଉଭେଇଯାଏ, ସଂସାରଲିପ୍ତ ଦକ୍ଷ ଗୃହସ୍ଥ ତାହାର ପ୍ରାଣପ୍ରିୟ ପରିବାରର ମାୟାମମତାକୁ 
ନ ଅନାଇ ଚିରଦିନ ପାଇଁ ସଂସାରରୁ ବିଦାୟ ନେଇ ଚାଲିଯାଏ । ଏହାହିଁ ସଂସାର, 
ଏହାହିଁ ସଂସାର ଭୋଗ ! ତଥାପି ଏ ସଂସାରରେ ହଣାହଣିର ସୀମା ନାହିଁ, ଯୁଦ୍ଧବିଗ୍ରହର 
ବିରାମ ନାହିଁ, ବିବାଦ ବିସମ୍ବାଦରେ ଅବସର ନାହିଁ । ସମସ୍ତେ ନିଜ କଡ଼ାଗଣ୍ଡା ପାଇଁ 
ସଚେତନ, ଜାଗ୍ରତ ଓ ଅବହିତ ! 


କାହାରି ମୁଖରୁ ଶୁଣାଯାଉ ନାହିଁ, ଏ ସଂସାର କେତେଦିନର ? କେହି କହୁ 
ନାହିଁ କେତେଦିନର ଜୀବନ ଲାଗି କେତେ ଅପରାଧ କରିବା ? ସମସ୍ତଙ୍କର ଏକାନ୍ତ 
ବାସନା ଏ ପୃଥୁବୀଟାକୁ ଯେତେ ପାରିବା କିଣି ପକାଇବା, ଅଧ୍କାର କରିନେବା 
ଛଳେ ବଳେ କୌଶଳେ ଦଖଲ କରିନେବା । 


ମନୁଷ୍ୟର ଏ ଦୁର୍ବାର ଲାଳସା, ଏ ପ୍ରବଳ ବାସନାସନ୍ତ୍ଵେ ଏତକ ସ୍ଥିର ହୋଇଅଛି 
ଯେ ସମସ୍ତ ନଶ୍ବର, ଏ ସମସ୍ତ ସାଂସାରିକ ମାନସଂଭ୍ରମ, ବିପୁଳବିଭବ ଅଳ୍ପ ଦିନର 
ମାତ୍ର । କ୍ଷଣସ୍ଥାୟୀ ମାନବ ଜୀବନର ସଙ୍ଗେ ସଙ୍ଗେ ସମସ୍ତ ଧନ, ମାନ, ଯଶ 
କେଉଁଆଡ଼େ କାଳକ୍ରମେ ଉଦଭ୍େଇଯାଏ । ଫୁଲଟି ଅଜ୍ପକାଳ ଭିତରେ ମଉଳି ଯାଏ; 
ଯାହା ବା ଟିକିଏ ରହିଯାଏ, ତାହା ତା'ର ସୌରଭ । 

ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର ୭୫ 


ପୁଲ ପକ୍ଷରେ ଯାହା, ମାନବ ଜୀବନ ପକ୍ଷରେ ଠିକ୍‌ ସେହି କଥା । ଯାହାକୁ 
ଜୀବନକାଳ ପରେ ପାଞ୍ଚ ଜଣ ମନେରଖନ୍ତି, ଯେ ନିଜର କାର୍ଯ୍ୟ ଦ୍ଵାରା 
ଜନସାଧାରଣଙ୍କର ସ୍ବେହଶ୍ରଦ୍ଧା ଆକର୍ଷଣ କରିପାରେ ସେହି ଏକା ଏ ସଂସାରରେ 
ଧନ୍ୟ, ଏ ମରଣଶୀଳ ସଂସାରରେ ଅମର । 


ଆଜି ଯାହାଙ୍କର ଜୀବନର କଥା ଆଲୋଚନାର ବିଷୟ ହୋଇଅଛି ତାଙ୍କ 
ଜୀବନରେ ସେହିପରି ସୌରଭ ଥୁଲା । ଆଜି ତାଙ୍କ ମୃତ୍ୟୁ ପରେ ସେ ଜୀବନର 
ଗୌରବକୁ ଭାଳି ପାଞ୍ଚଜଣ ହାହାକାର କରୁଅଛନ୍ତି । ସ୍ଵର୍ଗୀୟ ବିଶ୍ବନାଥ ଆଉ ଯାହା 
ଥୁଲେ, ସେ କଥା ବାଦ୍‌ ଦେଲେ ସାହିତ୍ୟିକ ହିସାବରେ ତାଙ୍କର ସ୍ଥାନ ଏ ଉତ୍କଳ 
ଖଣ୍ଡରେ ଉଚ୍ଚ ଥୁଲା, ତାଙ୍କର ଉତ୍କଳ ସାହିତ୍ୟକୁ ଦାନ ସାମାନ୍ୟ ନୁହେଁ । 


ଜାତିର ପରିପୁଷ୍ଠି ଲାଗି ସାହିତ୍ୟର କାର୍ଯ୍ୟ ନଗଣ୍ଯ ନୁହେଁ । ରାଜନୀତିକ 
ବଵୀରମାନେ ସେମାନଙ୍କ ବଜ୍ରନାଦରେ ମେଦିନୀ କମ୍ପାଇ ଜାତିର ଓ ଦେଶର ଯେଉଁ 
ସବୁ ମଙ୍ଗଳ କରିଥାଆନ୍ତି, ନୀରବ ସାହିତ୍ୟସେବକ ତା” ଦରିଦ୍ର କୁଟୀରର ନିର୍ଜନ 
ଗୃହକୋଣରେ ବସି ତାଂ ଚିନ୍ତା ଦ୍ଵାରା ମଧ୍ଯ ଜାତିର ସେହିପରି କାର୍ଯ୍ୟ କରିଥାଏ । 
ସେହି ହିସାବରେ ସାହିତ୍ୟିକମାନେ ଜାତିର ଗତି ଓ ମୁକ୍ତିର ପ୍ରଧାନ ନିୟାମକମାନଙ୍କ 
ମଧ୍ୟରେ ଉଚ୍ଚ ଆସନ ଅଧୂକାର କରିବାର ଉପଯୁକ୍ତ ବ୍ଯକ୍ତି ଅଛନ୍ତି । ତେବେ 
ରାଜନୀତିକମାନଙ୍କ ବେଳକାଳ ମଧ୍ଯରେ ଲୋକେ ଯେପରି ସେମାନଙ୍କର କାର୍ଯ୍ୟ 
ଦେଖୁପାରନ୍ତି ସାହିତ୍ୟିକ ପଛରେ ସବୁ ସମୟରେ ତାହା ସହଜ ନୁହେଁ । ସାହିତ୍ୟକର 
କାର୍ଯ୍ୟ କ୍ରମେ କ୍ରମେ ଜାତିର ଛଳରେ କାର୍ଯ୍ୟ କରିଥାଏ । ଏହି ଭାବରେ ଦେଖୁବାକୁ 
ଗଲେ ସାହିତ୍ୟକର କାର୍ଯ୍ୟ ହଠାତ୍‌ ଲୋକଲୋଚନକୁ ଆସିପାରେ ନାହିଁ; ଯାହା ବା 
ଆସେ ତାହା ତା'ର କାର୍ଯ୍ୟର ଏକାଂଶ ମାତ୍ର । 


ସ୍ଵର୍ଗୀୟ ବିଶ୍ଵନାଥ ଗତ ପଚାଶ ବର୍ଷ ଜାତି ଓ ଜାତୀୟ ସାହିତ୍ୟର ମଙ୍ଗଳ 
ନିମନ୍ତେ ଯଥାଶର୍ତି କାର୍ଯ୍ୟ କରିଯାଇ ଅଛନ୍ତି । ସେ କି କାର୍ଯ୍ୟ କରିଅଛନ୍ତି, ତାହା 
ଆଜିକାଲିର ସାହତ୍ୟିକମାନେ ସହଜରେ ବୁଝିପାରିବେ ନାହିଁ । ସେ କାଳର ଅବସ୍ଥା 
ଆଜି କଳ୍ପନା କରିବା ମଧ୍ଯ କଠିନ । ଏ କାଳରେ ଛାପାଖାନା ବସାଇବା ଓ ମାସିକ 
ସାହିତ୍ୟ ପତ୍ର ଚଳାଇବା ସହଜ ହୋଇପଡ଼ିଛି । ସାଧାରଣଙ୍କର ଜାତୀୟ ସାହିତ୍ୟ 
ପ୍ରୀତି ଜାଗ୍ରତ ହୋଇଅଛି । ମାତ୍ର ୪୦ ବର୍ଷ ତଳେ ଯେତେବେଳେ ବିଶ୍ଵନାଥ ମାସିକ 
ସାହିତ୍ୟ ପତ୍ରର ପ୍ରତିଷ୍ଠା କରିବାକୁ ବାହାରିଲେ, ତାହା କିପରି କଷ୍ଟକର ବ୍ଯାପାର 
ଥୁଲା, ତାହା ଅନୁମାନ କଲେ କିୟତ୍ପରିମାଣରେ ହୃଦୟଙ୍ଗମ ହୋଇପାରେ । ସେ 
ଜାତୀୟ ସାହିତ୍ଯ ଜାଗରଣର ସେହି ଉପାଦାନରେ. ଅଗ୍ରଦୂତ ରୂପେ ଯାହା କରି 

ଯାଇଅଛନ୍ତି, ତାହା ହୋଇ ନ ଥୁଲେ ଆଜିର ଆମ୍ଭମାନଙ୍କର ଜାତୀୟ ସାହିତ୍ୟର କି 
ଦୁର୍ଦବଶା ହୋଇଥାନ୍ତା ତାହା ବୁଦ୍ଧିମାନ୍‌ ବ୍ଯକ୍ତି ମାତ୍ରକେ ବୁଝିପାରିବେ । ସେ କାଳର 
ମୁଷ୍ଟିମେୟ ସାହିତ୍ୟକଙ୍କୁ ନେଇ ସେ କିପରି ‘ଉତ୍କଳ ସାହିତ୍ୟ” ମାସିକ ପତ୍ର ଚଳାଇବାକୁ 
ଲାଗିଲେ ଏବଂ ତାହାର ବଳରେ ଦେଶରେ କିପରି ସାହିତିୟକ ଆଲୋଚନାର ଆରମ୍ଭ 
କଲେ ତାହା ଯେଉମାନେ ସେ ସମୟର ଉତ୍କଳ ସାହିତ୍ୟ” ଦେଖୁବେ, ବୁଝିପାରିବେ । 
ରାଧାନାଥ, ମଧୁସୂଦନ, ଫକୀରମୋହନ, ଭୋଳାନାଥ, କୃଷ୍ଣପ୍ରସାଦ, ସଦାଶିବ ଓ 
ରମାନାଥ ପ୍ରଭୃତିଙ୍କ ପ୍ରବନ୍ଧ ଓ କବିତା ସାହିତ୍ୟଂର ଅଙ୍ଗ ମଣ୍ଡନ କରୁଥଲା । ଏତେ 
ଶିକ୍ଷା ସଭ୍ଯତାର ବୃଦ୍ଧି ସତ୍ତ୍ରେ ଆଜିକାଲି ଯେଉଁମାନେ ୪୦ ବର୍ଷ ତଳର “ସାହିତ୍ୟ! 
ଦେଖୁବେ, ସେମାନେ ଜାଣିପାରିବେ ସେକାଳର “ସାହିତ୍ୟଂର ଆଦର୍ଶ କେଡ଼େ ଉଚ୍ଚ 
ଥିଲା ଏବଂ ସମ୍ପାଦକ କି ବିବେଚନା ଓ ବିଚକ୍ଷଣତାର ସହିତ ସେ ପତ୍ର ଖଣ୍ଡି 
ଚଳାଉଥ୍‌ଲେ । ‘ଉତ୍କଳ ସାହିତ୍ୟ” ଯୁଗ ପରେ ଯୁଗର ଲେଖକ ଓ କବି ସୃଷ୍ଟି କରି 
ଯାଇଅଛି । ଅବଶ୍ୟ ଏହା ସର୍ବବାଦିସମ୍ମତ ଯେ ଯେଉଁମାନେ କାଳକ୍ରମେ “ସାହିତ୍ୟର 
ଲେଖକ ହୋଇଅଛନ୍ତି ସେମାନେ ସମସ୍ତେ ସୁଲେଖକ ଓ ସୁକବି ନୁହନ୍ତି । ମାତ୍ର 
ସେମାନେ ଅନ୍ଜାଧ୍କ ପରିମାଣରେ ଜାତୀୟ ସାହିତ୍ୟର ଭାବଧାରାକୁ ପୁଷ୍ଟ ଓ ସଚଳ 
କରିଯାଇ ଅଛନ୍ତି ଏବଂ ଏହି ୪୦ ବର୍ଷ ଭିତରେ ଯେଉଁମାନେ ନିଜର ଲେଖାର କିଛି 
ବିଶେଷତ୍ସଦ୍ଧାରା ପାଠକ ସମାଜର ମନୋହରଣ କରିପାରି ଅଛନ୍ତି ସେମାନେ ପ୍ରାୟ 
ସମସ୍ତେ ‘ଉତ୍କଳ ସାହିତ୍ୟ” ନିକଷରେ ସେମାନଙ୍କର ସାହିତିୟକ ଉତ୍କର୍ଷ କଷି 
ଆସିଅଛନ୍ତି । ଏହି ହିସାବରେ “ଉତ୍କଳ ସାହିତ୍ୟ”ର କାର୍ଯ୍ୟ ଜାତୀୟ ସାହିତ୍ୟର ମଙ୍ଗଳ 
ନିମିତ୍ତ କମ୍‌ ମୂଲ୍ୟବାନ୍‌ ନୁହେଁ । ବହୁ ସଂଖ୍ଯକ ପାଠକ ଓ କେତେକ ଲେଖକ ସୃଷ୍ଟି 
କରି ‘ସାହିତ୍ୟ ଏ ଦେଶର ଆଧୁନିକ ଯୁଗର ଜାତୀୟ ସାହିତ୍ୟକୁ ପରିପୁଷ୍ଟ କରିବାରେ 
ବହୁ ପରିମାଣରେ ସାହାଯ୍ୟ କରିଅଛି । ସମ୍ପାଦକଙ୍କର ଆଲୋଚନା, ବିବିଧ ପ୍ରସଙ୍ଗ, 
ପୁସ୍ତକ ସମାଲୋଚନା ‘ଉତ୍କଳ ସାହିତ୍ୟର ଏକ ବିଶେଷତ୍ସ । ସେଥୁରେ ଏକାଧାରରେ 
ନିର୍ଭୀକତା, ତେଜସ୍ବିତା ଓ ଲିପିକୁଶଳତାର ଯେଉଁ ଚିହ୍ନ ଦେଖୁବାକୁ ମିଳୁଥଲା, ତାହା 
ଏତେ କାଳ ପରେ, ଏତେ ଶିକ୍ଷା ସଭ୍ୟତାର ବୃଵ୍ଧି ସତ୍ତ୍ଵେ ଆଧୁନିକ ସାହିତ୍ୟ ପତ୍ରରେ 
ମଧ୍ଯ ଦେଖୁବାକୁ ମିଳେ ନାହିଁ । ସ୍ଵନାମପ୍ରସିଦ୍ଧ କବି ନନ୍ଦକିଶୋର ଓ ଗଙ୍ଗାଧର 
ଉତ୍କଳ ସାହିତ୍ୟଂର ସଂଶ୍ରବରେ ଆସି ସେମାନଙ୍କର କବିଜୀବନର ପୂର୍ଣ୍ଣତା ଆଣି 
ପାରିଥୁଲେ । ଏମାନଙ୍କ: ବ୍ୟତୀତ ଆଉ କେତେ ଲେଖକ ଯେ “ଉଜ୍କଳ ସାହିତ୍ୟର 
ଅନୁଗ୍ରହରୁ ଆଜି ସୁଲେଖକ ବା ସୁକବି ହୋଇପାରି ଅଛନ୍ତି, ତାହା ଗଣନା କରିବା 
ସହଜ ନୁହେଁ । ଶକ୍ତିଶାଳୀ ଉଦୟମାନ ଲେଖକମାନଙ୍କ ପ୍ରତି ସାହିତ୍ୟ? ଯେପରି 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୭୭ 


ସସ୍ପେହ ଦୃଷ୍ଟି ଦେଇ ସେମାନଙ୍କୁ ସମାଦର କରୁଥଲା ତାହାର ଡ଼ୁଳନା ଆଜିକାଲି 
କାହିଁ ? ରୁଚି ଓ ନୀତିର ଆଦର୍ଶ ରକ୍ଷା କରିବାରେ “ସାହିତ୍ୟ? କେବେହେଁ ପଶ୍ଚାତ୍ପଦ 
ହୋଇ ନାହିଁ । ବ୍ୟକ୍ତିବିଶେଷର ମୁଖକୁ ଅନାଇ “ସାହିତ୍ୟ? ସମ୍ପାଦକ କେତେବେଳେ 
ସତ୍ୟର ଅପଳାପ କରିଅଛନ୍ତି ବୋଲି ଆମ୍ଭମାନଙ୍କର ମନେ ହେଉ ନାହିଁ । ରାଧାନାଥ, 
ମଧୁସୂଦନଙ୍କର ଶିଷ୍ୟତ୍ଵ ଗ୍ରହଣ କରି ମଧ୍ଯ ସେମାନଙ୍କର ଲେଖା, କାର୍ଯ୍ୟ ବା ମତାମତ 
ପ୍ରତି ତିଳେ ମାତ୍ର ପକ୍ଷପାତୀ ନ ହୋଇ ଯାହା ନ୍ୟାୟସଙ୍ଗତ ମନେ କରୁଥ୍‌ଲେ ଉତ୍କଳ 
ସାହିତ୍ୟର ସମ୍ପାଦକ ସେତକ ନିର୍ଭୀକଭାବରେ ଲେଖୁବାକୁ କେତେବେଳେ କୁଣ୍ଠିତ 
ହେଉ ନ ଥୁଲେ । ଏହି ତେଜସ୍ଵିତା ଏହି ନିର୍ଭୀକତା, ଏହି ପକ୍ଷପାତି- ଶୂନ୍ୟତା ‘ଉତ୍କଳ 
ସାହିତ୍ୟର ମୂଳମନ୍ତ୍ର । ଏହି ଉତ୍କଳ ଖଣ୍ଡରେ ଗତ ୪୦ ବର୍ଷ ମଧ୍ଯରେ ସାହିତ୍ୟ 
ସଂସାରରେ ଯାହା ସ୍ଵାଧୀନ ଚିନ୍ତା ବା ସ୍ଵାଧୀନ ଭାବ ପ୍ରକାଶର ରୀତିର ପ୍ରଚଳନ 
ହୋଇଅଛି, ‘ଉତ୍କଳ ସାହିତ୍ୟ ସମାଦରରେ ସେହିସବୁ ନୂତନତ୍ଵକୁ ସ୍ଥାନ ଦେଇ ଏ 
ଦେଶର ସାହିତ୍ୟିକ ସ୍ଵାଧୀନ ମତବାଦ ପ୍ରଚଳନରେ ଯଥେଷ୍ଟ ସାହାଯ୍ୟ କରିଅଛି । 
କବି ମଦନମୋହନ, ଲକ୍ଷ୍ମୀକାନ୍ତ, ବୈକୁଣ୍ଠନାଥ ଓ କାଳିନ୍ଦୀଚରଣ ପ୍ରଭୃତି କବିତା 
କ୍ଷେତ୍ରରେ ନୂତନ ରୀତି ଓ ନବୀନ ଭାବ ସମ୍ଭାର ଶେଷ ଯେତେବେଳେ ଉପସ୍ଥିତ 
ହେଲେ, ‘ଉତ୍କଳ ସାହିତ୍ୟ ସେ ସବୁକୁ ଆନନ୍ଦରେ ସର୍ବେ ନିମନ୍ତ୍ରଣ କରିଆସିଅଛି । 
ଆଜିର ପ୍ରସିଦ୍ଧ ସୁଲେଖକ-ଗୋପାଳଚନ୍ଦ୍ର ପ୍ରହରାଜ ମହାଶୟ ଯେତେବେଳେ ତାଙ୍କର 
ସରଳ ସହଜ ପ୍ରାକୃତିକ ରୀତିରେ କାହାଣୀ ଓ ପ୍ରବନ୍ଧ ସବୁ ଲେଖୁବାକୁ ଆରମ୍ଭ 
କଲେ, ଦେଶରେ ସେ ସବୁର ପ୍ରଚଳନ ବିରୋଧରେ ନାନା ଆପରଭି ଅଭିଯୋଗର 
ସୂତ୍ରପାତ ହୋଇଥ୍‌ଲେହେ, ‘ଉତ୍କଳ ସାହିତ୍ୟ ସେ ସବୁ ବିଶେଷତ୍ଵରେ ମୌଳିକତା 
ଦେଖୁ ଆଦରରେ ଗ୍ରହଣ କରିଅଛି । 


ସାହିତ୍ୟ କ୍ଷେତ୍ରରେ ବିଶ୍ବନାଥଙ୍କର ଏ ଯେଉଁ ତେଜସ୍ଵିତାର ଉଲ୍ଲେଖ କରାଇଲେ 
ଏହା ତାଙ୍କର ଜୀବନର ବିଶେଷତ୍ଵ । ଯାହା ଥରେ ସେ ସତ୍ଯ ଵୋଲି ବୁଝି ଗ୍ରହଣ 
କରୁଥ୍‌ଲେ, ସେଥ୍ରୁ ତାଙ୍କୁ ଫେରାଇ ନେବା ବଡ଼ ସହଜ ନଥୁଲା | ସେହି ତେଜସ୍ଵିତା 
ତାଙ୍କୁ ଅତି ତରୁଣ ବୟସରେ ହିନ୍ଦୁ ସମାଜର ରକ୍ଷଣଶୀଳ ଗଣ୍ଡିରୁ ଟାଣି ଆଣି ରାଜପଥରେ 
ଏକାକୀ ଓ ଅସହାୟ କରି ଠିଆ କରିଦେଇଥ୍‌ଲେ ମଧ୍ଯ ସେ ସେହି ଅବସ୍ଥାକୁ 
ପରମାନନ୍ଦରେ ବରଣ କରିଥୁଲେ । ଆଉ କେତେ ସହଯାତ୍ରୀ ` ସମାଜର ଲାଞ୍ଚନାକୁ 
ଡରି ମନର ଦୁଃଖ ମନରେ ମାରି ପୁଣି ପ୍ରାଚୀନ ସମାଜ ଗଣ୍ଡିକୁ ଫେରିଗଲେ, ମାତ୍ର 
ବିଶ୍ବନାଥ ଯେଉଁ ପ୍ରତିଜ୍ଞା କରି ବାହାରିଥ୍‌ଲେ, ସେହି ପ୍ରତିଜ୍ଞାହିଁ ତାଙ୍କର ଅଚଳ ଅଟଳ 
ରହିଲା । ସେ ଯୁଗରେ ରକ୍ଷଣଶୀଳ ବ୍ରାହ୍ମଣ ସମାଜରୁ ବାହାରିଆସି ସେ କେତେ 

୭୮ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


କ୍ଲେଶ, ନିର୍ଯାତନା ଭୋଗ କରିଥଲେ, ତାହା ଯେଉଁମାନେ ତାଙ୍କ ମୁଖରୁ ଶୁଣିଥ୍‌ବେ 
ସେହିମାନେ ଜାଣି ପାରିଥବେ । ସେହି ନିରାଶ୍ରୟ ଅବସ୍ଥାରୁ ସାମାନ୍ଯ ଶିକ୍ଷା ଲାଭ 
କରି ଏ ଉତ୍କଳଖଣ୍ଡରେ ସେ ଯେଉଁ ସ୍ଥାନ ଅଧୂୁକାର କରିଥୁଲେ, ତାହା ତାଙ୍କର ବ୍ୟକ୍ତିତ୍ଵର 
ପ୍ରଧାନ ପରିଚାୟକ । 


ତାଙ୍କର ବିଦ୍ୟାଳୟର ଶିକ୍ଷା ଅତି ସାମାନ୍ୟ ଥୁଲା | ମାତ୍ର ସେ ଆମ୍ମଚେଷ୍ଟାଦ୍ଵାରା 
ଓ ଖ୍ୟାତନାମା ବ୍ଯକ୍ତି ବର୍ଗଙ୍କର ସାହଚର୍ଯ୍ୟରେ ଆସି ଯାହା ଜ୍ଞାନାର୍ଜନ କରିଥ୍‌ଲେ 
ତାହା ସମଧୂକ ଥଲା । ସେ ଯୌବନରେ ଯେଉଁ ଞ୍ଞାନାର୍ଜନପିପାସା ଅର୍ଜନ କରିଥୂଲେ 
ତାଙ୍କର ବୃଦ୍ଧ ବୟସରେ ମଧ୍ଯ ତାହାର ହାନି ଘଟି ନ ଥଲା । ଓଡ଼ିଆ, ଇଂରେଜୀ, 
ବଙ୍ଗଳା ସଂସ୍କୃତର ଭଲ ଭଲ ବହି ଅଧ୍ୟୟନ କରିବା ତାଙ୍କର ଚିରନ୍ତନ ଅଭ୍ୟାସ 
ଥଲା ! ଛାପାଖାନାରୁ ଓଡ଼ିଆ, ଇଂରେଜ ଓ ବଙ୍ଗଳାର ପ୍ରସିଦ୍ଧ ପୁସ୍ତକମାନ ବାହାରିଲା 
କ୍ଷଣି ସେ ସେମାନେ ଆଦରରେ କିଣୁଥ୍‌ୁଲେ ଏବଂ ମନୋଯୋଗ ସହକାରେ ପାଠ 
କରୁଥିଲେ । କଟକ ସହରର ଜ୍ଞାନପିପାସୁ ଯୁବକମାନେ ତାଙ୍କର ଗୃହପୁସ୍ତକାଗାରରୁ 
ନୂତନ ନୂତନ ପୁସ୍ତକ ପାଇପାରୁଥଲେ । ଜ୍ଞାନାର୍ଜନ ସଙ୍ଗେ ସଙ୍ଗେ ସେ ଏକ ଅପୂର୍ବ 
ଲିପିକୁଶଳତାର ଅଧ୍କାରୀ ଥଲେ । ତାଙ୍କର ପ୍ରାଞ୍ଜଳ, ଓଜସ୍ଵିନୀ ଲିଖନଭଙ୍ଗୀର ତୁଳନା 
କେବଳ ତାଙ୍କରି ଲେଖାରେ ମିଳେ । ତାଙ୍କର ଲେଖା ଭିତରେ ଭାବ କିଛି ଲୁଚି ରହି 
ପାରୁ ନ ଥଲା । ତାଙ୍କର ଲେଖାର ଭଙ୍ଗୀ ବକ୍ତତାର ଭଙ୍ଗୀ ପରି ବିଶଦ, ପ୍ରାଞ୍ଜଳ ଓ 
ମର୍ମସ୍ପର୍ଶୀ । ଓଡ଼ିଶା ଖଣ୍ଡରେ ଆଉ କେହି ସେପରି ଲେଖା ଲେଖୁପାରନ୍ତି ବୋଲି 
ଆମ୍ଭମାନଙ୍କୁ ଜଣା ନାହିଁ । 


ତାଙ୍କର ଆଉ ଗୋଟିଏ ଅସାଧାରଣ ଶକ୍ତି ଥଲା ତାଙ୍କର ବାଗ୍ପିତା । ଉତ୍କଳ 
ଖଣ୍ଡରେ ତାଙ୍କ ପରି ବଜ୍ରନିର୍ଘୋଷରେ ଅନର୍ଗଳ ବକ୍ତୃତା କରିପାରିବାର ଶକ୍ତି ଆଉ 
କାହାର ନ ଥୁଲା । ତାଙ୍କର ବକ୍ତୃତାର ଭାଷା ଲେଖାର ଭାଷା ପରି ଓଜସ୍ଵିନୀ । 
ଆଗ୍ଵେୟଗିରିରୁ ତରଳ ଧାତୁ ସ୍ରୋତ ବହିଲା ପରି ତାଙ୍କର ବକ୍ତ୍ତାର ସ୍ରୋତ ଛୁଟି 
ଆସୁଥ୍ଲା । ଯେଉଁମାନେ ଉକ୍ସଳ ସମ୍ମିଳନୀ ଓ ଉତ୍କଳ ସାହିତ୍ୟ ସମାଜର ପ୍ରାରମ୍ଭିକ 
ଅବସ୍ଥା ଦେଖୁଅଛନ୍ତି, ସେମାନେ ଜାଣନ୍ତି ବିଶ୍ଵନାଥଙ୍କର ବକ୍ତ୍ତାରେ କି ଅଗ୍ନି ଓ ଆବେଗ 
ଥୁଲା ଏବଂ ସେ କାଳର ତାଙ୍କ ମୁଖରୁ ସେହି ଅମୃତନିସ୍ଯନ୍ଦିନୀ ବକ୍ତୃତା ଶୁଣି 
ଲୋକମାନଙ୍କ ମନ ଆଶା ଓ ଆନନ୍ଦରେ ଉତ୍‌ଫୁଲ୍ଲ ହୋଇଉଠୁଥଲା, ଯେ ଓଡ଼ିଆ 
ଭାଷା ବିପୁଳ ଭାବସମ୍ଭାରପୂର୍ଣ୍ଣ ବକ୍ତୃତା ଦେବା ପକ୍ଷରେ କେତେଦୂର ସମର୍ଥ । ବାସ୍ତବିକ 
ସେ କାଳର ଯେ କୌଣସି ସାଧାରଣ ସଭା ସମିତିରେ ବିଶ୍ବନାଥଙ୍କ ବକ୍ତୃତା ଶୁଣିବା 
ଗୋଟିଏ ପ୍ରୀତିକର ଓ ଉନ୍ନାଦକର ଘଟଣା ଥୁଲା । ଜନଗଣ ଅଧୂନାୟକ ମଧୁସୂଦନ 

ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୭୯ 


ଓ ଗୋପବନ୍ଧୁ ଉତ୍କଳ ଖଣ୍ଡରେ ବକ୍ତୃତା ଦେଇ ଜନ ମନ ହରଣ କରିପାରୁଥଲେ, ମାତ୍ର 
ବିଶ୍ଵନାଥଙ୍କ ବକ୍ତୃତାରେ ଯେଉଁ ଓଜସ୍ଵିତା ଥଲା ତାହା ଆଉ କାହାରିଠାରେ ଦେଖାଯାଇ 
ନାହିଁ । ସେ ବକ୍ତତା ଦେଲେ ସଭାମଣ୍ଡପରେ ସମସ୍ତେ ନୀରବ ନିଶ୍ଚଳ ହୋଇ ମନ୍ତ୍ରମୁଗ୍ଧ 
ପରି ବସି ରହୁଥ୍‌ଲେ । ବକ୍ତତାରେ ସେହି ତାନ ମାନ ଲୟ ପୂର୍ଣ୍ଣ ଭାଷାର ଝଙ୍କାର 
ବିଶ୍ଵନାଥଙ୍କ ଛଡ଼ା ଆଉ କାହାରିଠାରେ ଦେଖୁବାକୁ ମିଳି ନାହିଁ । 


ଓଜସ୍ଵିନୀ ଭାଷାରେ ଲେଖୁବା ଓ କହିବା ତାଙ୍କ ଜୀବନର ଶ୍ରେଷ୍ଠ ଦ୍ରବ୍ଯ ନ 
ଥୁଲା କେବଳ ଲେଖୁବା ଓ କହିବାର ବିଶେଷତ୍ଵ ଘେନି କେହି ଏ ସଂସାରରେ ବଡ଼ 
ହୋଇ ନ ପାରେ । ତାଙ୍କର ହୃଦୟରେ ପ୍ରେମର ଝରଣା ବୋହୂୁଥ୍‌ଲା । ସେହି ପ୍ରେମର 
ଝରଣାରେ ଯେ ଅବଗାହନ କରିଚି, ସେ ଜାଣେ ତାହା କେଡ଼େ କ୍ଲାନ୍ତିହର, କେଡ଼େ 
ମଧୁର ଓ ଶୀତଳ । ଭଗବାନ୍‌ଙ୍କ ପ୍ରତି ଭକ୍ତି ଓ ମାନବ ସମାଜପ୍ରତି ପ୍ରୀତି ତାଙ୍କୁ ଏତେ 
ପ୍ରିୟ କରିଥ୍୍‌ଲ। । ସେ ଯେପରି ସହାସ୍ୟବଦନରେ କଥା କହି କହି ଶ୍ରୋତାଙ୍କୁ 
ପ୍ରେମଡୋରରେ ବାନ୍ଧି ପକାଉଥୁଲେ ତାହା ବର୍ଭମାନ ମନେ କରି ତାଙ୍କର ଅସଂଖ୍ୟ 
ବନ୍ଧୁବାନ୍ଧବ ଅଶ୍ରପାତ କରୁଅଛନ୍ତି । ସେ ଧନଦୃଷ୍ଟିରେ ବଡ଼ ଦରିଦ୍ର ଥୁଲେ, ରଣଭାରରେ 
ଅବନତ ହୋଇ ପଡ଼ି ବୋଧହୁଏ ଶୀଘ୍ର ଏସଂସାର ପରିତ୍ୟାଗ କରିବାକୁ ତାଙ୍କୁ ପଡ଼ିଲା, 
ମାତ୍ର ତାଙ୍କର ଗୋଟିଏ ରାଜସୁଲଭ ମନ ଥୁଲା | ସେଠାରେ କ୍ଷୁଦ୍ଵତା, ନୀରବତା ସ୍ଥାନ 
ପାଉ ନ ଥୁଲା ! ଗରିବ ଦୁଃଖୀ ପ୍ରତି ତାଙ୍କର ଦୟା ଅସୀମ ଥୁଲା । କାହାକୁ ଜିଛି 
ଦେବାକୁ ହେଲେ ସେ ନିଜର ଦାରିଦ୍ର୍ୟ କଥା ଭୁଲି ଯାଉଥ୍‌ଲେ । ସେ ବୟସରେ 
ଅନେକ ବଡ଼ ଥଲେ ମଧ୍ଯ ସ୍କୁଲ୍‌ କଲେଜର ଛାତ୍ରମାନଙ୍କ ସଙ୍ଗେ ଏହି ପ୍ରେମର ବଳରେ 
ଅକ୍ଲେଶରେ ମିଳିମିଶି ପାରୁଥିଲେ । ଯୁବକମାନେ ତାଙ୍କ ସଙ୍ଗରେ ସମାଜ ଓ ସାହିତ୍ୟ 
ପ୍ରଭୃତି ବିଷୟରେ ଆଲୋଚନା କଲାବେଳେ ପରସ୍ପର ମଧ୍ଯରେ ବୟସର ପ୍ରଭେଦଟାକୁ 
ଭୁଲି ଯାଉଥୁଲେ । ଭଶ୍ବରଙ୍କ ପ୍ରତି ତାଙ୍କ ଭକ୍ତିର ପରିଚୟ ତାଙ୍କର ନିଜ ଜୀବନର 
କାର୍ଯ୍ୟକଳାପ । ସେହି ଭଶ୍ଵର ଭକ୍ତି ଓ ଗଭୀର ଧର୍ମପରାୟଣତା ବଳରେ ସେ ଅତି 
ତରୁଣ ବୟସରେ ଘରଦ୍ବାର ଛାଡ଼ି ଏକାକୀ ଅସହାୟ ଅବସ୍ଥାରେ ରାଜଦାଣ୍ଡରେ ଠିଆ 
ହୋଇଥ୍‌ଲେ, ଏବଂ ତାହାରି ଉପରେ ନିର୍ଭର କରି ସେ ନିଜର ଯନ୍‌ ଓ ବଳଦ୍ମାରା 
ସଂସାରରେ ଜଣେ ସୁପ୍ରତିଷ୍ଣିତ ବ୍ୟକ୍ତିର ସମ୍ମାନ ଲାଭ କରିବାକୁ ସମର୍ଥ ହୋଇଥୁଲେ । 
ତାଙ୍କର ସେହି ଭଗବଦ୍ଭକ୍ତି ତାଙ୍କର ପ୍ରତି କାର୍ଯ୍ୟକୁ ନିୟନ୍ତ୍ରିତ କରିଥଲା । ଜୀବନର 
ଶେଷ ମୁହୁର୍ଭ ପର୍ଯ୍ୟନ୍ତ ସେ ଲଶ୍ଵର ବିଶ୍ଵାସ ଓ ଧର୍ମପରାୟଣତାରୁ ତିଳେ ମାତ୍ର ବିଚ୍ୟୁତ 
ହୋଇ ନ ଥୁଲେ । ସଂସାରିକ ଲୋଭ ପ୍ରଲୋଭନ ତାଙ୍କୁ ସେ ଧମ ପଥରୁ ବିଚଳିତ 
କରିପାରି ନ ଥଲା । ସେ ମୁଖରୁ ଶୁଣିଅଛୁ ସରକାରୀ ଜର୍ମରେ ଓଡ଼ିଶା ଦୂରବର୍ରରୀ 

ro ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ସ୍ଥାନରେ ତାଙ୍କର ଯୌବନରେ ଶତାଧ୍‌କ ଟଙ୍କା ବେତନରେ ତାଙ୍କୁ କାର୍ଯ୍ୟଗ୍ରହଣ କରିବାର 
ଅନୁରୋଧ ଆସିଥୁଲା ଏବଂ ତାହା ଗ୍ରହଣ କରିଥୁଲେ ତାଙ୍କର ଉତ୍ତର ଜୀବନର ଦାରିଦ୍ର୍ୟ 
ଓ ରଣଭାରର ଅସହ୍ଯ ଯନ୍ତ୍ରଣା ତାଙ୍କୁ ଭୋଗ କରିବାକୁ ସମ୍ଭବତଃ ପଡ଼ି ନ ଥାନ୍ତା, 
ମାତ୍ର ସେ କଟକ ସହରରେ ରହି ସୁଧୀ ସଜ୍ଜନମାନଙ୍କ ସଙ୍ଗ ସୁଖରେ ଞ୍ାନାର୍ଜନ 
କରିବାର ପିପାସା ଓ ବ୍ରାହ୍ନସମାଜର ପରିଚାଳନା କାର୍ଯ୍ୟକୁ ପରିତ୍ୟାଗ କରି ଦୂରରେ 
ରହି ଅର୍ଥାର୍ଜନ କରିବାକୁ ମନ ବଳାଇ ନ ଥୁଲେ । 


ସେ ବନ୍ଧୁବାନ୍ଧବ ଓ ଆମତ୍ମୀୟସ୍ଵଜନମାନଙ୍କୁ ବଡ଼ ସ୍ବେହ କରୁଥୁଲେ । ସେ ବ୍ରାହ୍ମ 
ଧର୍ମ ଗ୍ରହଣ କରି କଟକରେ ରହିଥୂଲେ ସୁଦ୍ଧା ତାଙ୍କ ଗୃହ ତାଙ୍କର ରକ୍ଷଣଶୀଳ ହିନ୍ଦୁ 
ଆତ୍ମୀୟଜନଙ୍କ ଦ୍ଵାରା ପୂର୍ଣ୍ଣ ଥଲା, ଏବଂ ସେ ସେମାନଙ୍କର ଶିକ୍ଷା ଦୀକ୍ଷା ଚାକିରି 
ପ୍ରଭୃତି ସବୁ ବିଷୟ ବୁଝି ସେମାନଙ୍କର ସମସ୍ତ ବ୍ଯବସ୍ଥା କରିବାକୁ କେତେବେଳେ 
କୁଣ୍ିତ ହେଉ ନ ଥୁଲେ । ଆମତ୍ମୀୟସ୍ଵଜନଙ୍କ ଛଡ଼ା ସାଧାରଣ ବନ୍ଧୁବାନ୍ଧବମାନଙ୍କ ପ୍ରତି 
ତାଙ୍କର ସ୍ଵେହ ଅସାଧାରଣ ଥୁଲା, ସମସ୍ତଙ୍କ ପ୍ରତି ତାଙ୍କର ସହାସ୍ଯୟବଦନ, ସରସ 
କଥା ଓ ସରଳ ବ୍ୟବହାର ତାଙ୍କୁ ତାଙ୍କର ବନ୍ଧୁ ସମାଜରେ ବଡ଼ ପ୍ରିୟ କରିପାରିଥୁୂଲା । 
ମତାମତ ପ୍ରକାଶ କରିବା ବିଷୟରେ ସେ କେତେବେଳେ ଅଧାଅଧ୍‌ ପନ୍ଥା ଗ୍ରହଣ 
କରୁ ନ ଥଲେ । ସବୁ ବିଷୟରେ ତାଙ୍କର ମତ ସେ କାହାରି ଚକ୍ଷୁଇଚ୍ଛା ବା ଲୋକମତକୁ 
ଅପେକ୍ଷା ନ କରି ବଡ଼ ସ୍ଵାଧୀନ, ସତେଜ ଓ ନିର୍ଭୀକ ଭାବରେ ପ୍ରକାଶ କରୁଥିଲେ । 
ଯେଉଁମାନେ କିଛିଦିନ ତାଙ୍କୁ ଦେଖୁଅଛନ୍ତି ଏ ବିଷୟରେ ସେ କିପରି ଦୃଢ଼ ତାହା 
ସେମାନେ ଅନୁଭବ କରିପାରିଥୂବେ । 


ପରିବାରରେ ତାଙ୍କର ବ୍ୟବହାର ବଡ଼ କୋମଳ ଓ ମଧୁର ଥୁଲା । ସେ 
ସବୁପ୍ରକାର ଅଭାବ ଓ ଅସୁବିଧାରେ ପଡ଼ି ମଧ୍ଯ ନିଜର ପିଲାମାନଙ୍କୁ କୌଣସି ପ୍ରକାର 
ସୁଖସ୍ଵାଚ୍ଛନ୍ଦ୍ଯୟରୁ ବଞ୍ଚତ କରିବାକୁ କେବେ ହେଲେ ଇଚ୍ଛୁକ ନ ଥଲେ । ତାଙ୍କ ପରିବାରରେ 
ଶାନ୍ତି ଓ ଆନନ୍ଦ ରାଜତ୍ଵ କରୁଥଲା । ସେ ସନ୍ତାନସନ୍ତତିଙ୍କର ଶିକ୍ଷା ଲାଗି କୌଣସି 
ଖଙ୍ଟ ବହନ କରିବାକୁ ଅଧଵକ ମନେ କରୁ ନଥୂଲେ । ଅଧୀନସ୍ଥ କର୍ମଚାରୀ ଏବଂ 
ଭୃତ୍ୟମାନଙ୍କ ପ୍ରତି ତାଙ୍କର ବ୍ଯବହାର ଅତି ମଧୁର ଓ ସଦୟ ଥୁଲା । ଗୋଟିଏ 
ଗୋଟିଏ ଭୃତ୍ୟ ତାଙ୍କର ସ୍ବେହ ମମତାରେ ଆବଦ୍ଧ ହୋଇ ତାଙ୍କ ନିକଟରେ ୩୦।୪୦ 
ବର୍ଷ ରହି ଆଜି ତାଙ୍କ ବିଜ୍ଛେଦକୁ ଝୁରୁଅଛନ୍ତି । 


ଏ ସବୁ ଲେଖୁବା ପରେ ଆଉ ଗୋଟିଏ କଥା ମନେ ହେଉଅଛି । ତାହା 


ତାଙ୍କର ଯୁବକ ଲେଖକମାନଙ୍କ ପ୍ରତି ବ୍ୟବହାର | ‘ମୟୂରଭଞ୍ଜ ଗେଜେଟ୍‌'ରେ 
ଲେଖାଅଛି - 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର re 


"His youthful vigour and zeal and his fatherly treatment towards 
the inspact young writers will be lovingly remembered by all those who 
came in contact with him". 


କଥାଟି ଅତି ସତ୍ଯ ଓ ଅନୁଭବଲବ୍ଧ । ଉଦୟମାନ ଯୁବକ ଲେଖକମାନେ 
ତାଙ୍କରି ସସ୍ମେହ ପୁଣ୍ୟ ପ୍ରବର୍ରନାରେ ଆଧୁନିକ ଉତ୍କଳ ସାହିତ୍ଯ କ୍ଷେତ୍ରରେ ଯାହା 
କରିପାରି ଅଛନ୍ତି ତାହାର ତୁଳନା ନାହିଁ । କାହାରି ପ୍ରବନ୍ଧ ବା କବିତାରେ କିଛି ଟିକିଏ 
ବିଶେଷତ୍ଵ ବା ପ୍ରତିଭାର ଚିହ୍ନ ଦେଖୁଲେ ସେ କି ଆନନ୍ଦ ଅନୁଭବ କରୁଥିଲେ ତାହା 
ଅନ୍ୟ କେହି ଅନୁମାନ କରିପାରିବେ ନାହିଁ । ସେ ସମାଲୋଚନାରେ ବଡ଼ କଠୋର 
ଓ ନିର୍ମମ, ମାତ୍ର ଯେଉଁଠାରେ ଗୁଣ ଦେଖୁଥୁଲେ ତାହାକୁ ଆଦର କରି ସେ ଯେପରି 
ପ୍ରାଣ ଖୋଲି ମୁକ୍ତ କଣ୍ଠରେ ପ୍ରଶଂସା କରୁଥିଲେ, ଏ ଉତ୍କଳ ଖଣ୍ଡରେ ଆଉ ସେପରି 
କେହି କରିବାର ଦେଖୁ ନାହୁଁ । କବି ନନ୍ଦକିଶୋର ତାଙ୍କର ପ୍ରଥମ ବୟସରେ 
ଯେତେବେଳେ ଭାବ ଓ ଭାଷାର ନୂତନତ୍ଵ ନେଇ ଉ୍କଳ ସାହିତ୍ୟ ସଂସାରରେ ପଦାର୍ପଣ 
କଲେ ଏବଂ ତାଙ୍କର ଜ୍ଞାନପ୍ରଦ ଭାବପ୍ରଚୁର କବିତା ପୁସ୍ତକ ‘ପଲ୍ଲୀଚିତ୍ର' ଓ ନିର୍ଝରିଣୀ, 
ସୁନ୍ଦର ମଧ୍ଯରୁ ଗୀତିକବିତା “ବସନ୍ତ କୋକିଳ”ୀ ଯେତେବେଳେ ପ୍ରକାଶିତ ହେଲା, 
ସେତେବେଳେ କି ଆନନ୍ଦରେ କି ପରିପୂର୍ଣ୍ଣ ପ୍ରାଣରେ ସେ କବିତାଗୁଡ଼ିକୁ ପ୍ରଶଂସା 
କରି “ଉତ୍କଳ ସାହିତ୍ୟଂରେ ସମାଲୋଚନା କରିଥୁଲେ, ତାହା ସେ କାଳର ଅନେକ 
ସାହିତ୍ୟ ସେବକଙ୍କର ମନେଥ୍‌ବ । ସାହିତ୍ୟ କ୍ଷେତ୍ରରେ ଶକ୍ତିର ଅଙ୍କୁର ଦେଖୁପାରିଲେ 
ସେ ଯେଉଁ ଆନନ୍ଦରେ ତହିଁର ଆଦର କରୁଥିଲେ, ତାହାର ତୁଳନା ନାହିଁ । ସେହି 
ଆଦର ଅଭ୍ୟର୍ଥନା ପାଇ ନ ଥୁଲେ ଆଜିକାଲି ସାହିତ୍ୟ କ୍ଷେତ୍ରରେ ପରିଚିତ ଅନେକ 
ତରୁଣ ଯୁବକଙ୍କର ସାହିତ୍ଯ ପ୍ରୀତି ଅଙ୍କୁରରୁ ମଉଳି ପଡ଼ିଥାନ୍ତା । ଏହି ହିସାବରେ 
ଗୌଣ ଭାବରେ ତାଙ୍କର ଉତ୍କଳ ସାହିତ୍ୟ ପ୍ରତିଦାନର ମାତ୍ର କଳନା କରି ହେବ 
ନାହିଁ । ତାଙ୍କର ନିଜର ବିବିଧ ପ୍ରବନ୍ଧ ଓ ଅନ୍ୟାନ୍ୟ ଲେଖାଗୁଡ଼ିକ ପରି ତାଙ୍କର 
ସ୍ଵେହ ଆଦରରେ ଅନୁପ୍ରାଣିତ ଅନେକ ଯୁବକ ଲେଖକଙ୍କର ଲେଖାଗୁଡ଼ିକ ମଧ୍ଯ ବହୁକାଳ 
ପର୍ଯ୍ୟନ୍ତ ତାଙ୍କର ଗୁଣ ଗାନ କରୁଥିବ । ଉତ୍କଳ ଦେଶ, ବିଶେଷତଃ ଉତ୍କଳ ସାହିତ୍ୟ 
ତାଙ୍କ ପରି ଜଣେ ତେଜ୍ଚସ୍ବୀ ପୁରୁଷ ସିଂହଙ୍କୁ ହରାଇ ବାସ୍ତବିକ ଆଜି ଦରିଦ୍ରତର ହୋଇଅଛି । 
ଆମ୍ଭମାନଙ୍କ ପରି ତାଙ୍କର ଶତ ଶତ ଅନୁଗାମୀ ସହଚରଙ୍କର ଆଜି ତାଙ୍କର ପୁଣ୍ୟସ୍ମତି 
ଉଦ୍ଦେଶ୍ୟରେ ଶ୍ରଦ୍ଧା ପୁଷ୍ପାଞ୍ଜଳି ଅର୍ପଣ କରିବା ଛଡ଼ା ସେ ଅପରିଶୋଧନୀୟ ସ୍ଵେହରଣର 
ପ୍ରତିଦାନ ଦେବା ନିମିତ୍ତ ଆଉ କି ଉପାୟ ଅଛି ? 


=) 

ବିଶ୍ଵନାଥ କର 


ଲକ୍ଷ୍ମୀନାରାୟଣ ସାନୁ 


"Enough if something from our hands have power 

To live, and act, and serve the future hour 

And if, as towards the silent tomb we go, 

Through love, through hope, and faith'’s transcendant dower 
We feel that we are greater than we know" 


— Wordsworth. 


ଜୀବନର ଆନନ୍ଦ ଉପଭୋଗ କରି, ପୁଣି ଜୀବନର ସଂଗ୍ରାମରେ ଜୟୀ 
ହୋଇ ଯେଉଁ ଉଦାରଚେତା ବିଶ୍ବନାଥ କର ଇହଧାମରୁ ଚାଲିଗଲେ, ସେହି ବିଶ୍ଵନାଥ 
କରଙ୍କ ଜୀବନକାଳ ପ୍ରାୟ ସପ୍ତତିବର୍ଷ ପର୍ଯ୍ୟନ୍ତ ବ୍ୟାପିଥୁଲା । ସେଥୁପାଇଁ ମୋର 
ଦେଖିବା ଦିନଠାରୁ ମୁଁ ତାଙ୍କୁ ପ୍ରଣିପାତ କରିଆସିଛି । ୧୯୦୮ ସାଲରେ ମୁଁ ପ୍ରଥମେ 
କଟକ ଆସିଲି । ସେତେବେଳକୁ ମାଟ୍ରିକ୍ୟୁଲେଶନ ପାସ୍‌ କରିସାରିଥାଏ ଏବଂ ନୂଆ 
ହୋଇ କଟକର ରେଭେନ୍ସା କଲେଜରେ ଭର୍ଭି ହୋଇଥାଏ । ବିଶ୍ଵନାଥ କରଙ୍କୁ ଚିହ୍ନିବା 
ପୂର୍ବରୁ ମୁଁ ୪ ମଧୁସୂଦନ ରାଓଙ୍କୁ ଚିହ୍ନିଥୁଲିଓ ଅବଶ୍ଯ ତାଙ୍କର ବହି ପଢ଼ି ନୁହେଁ । 
ଯେଉଁଦିନ କଟକ ଆସିଲି, ସେହି ଦିନ ବାଲେଶ୍ବର ଷ୍ଟେସନଠାରେ ମଧୁବାବୁଙ୍କୁ ନମସ୍କାର 
କରିଥୁଲି । ସେ ମତେ ସ୍ବେହକରି ତାଙ୍କ ଘରକୁ କଟକ ଷ୍ଟେସନରୁ ରାତିରେ ନେଇ 
ଆସିଥୁଲେ । କାଳୀଗଳିରେ ତାଙ୍କ ଘରେ ଦିନେ ଥୁଲି । ମଧୁବାବୁଙ୍କୁ ଜାଣିବା ପୂର୍ବରୁ 
ମୁଁ ବ୍ରାହ୍ମସମାଜ ସମ୍ପର୍କରେ ଆସିସାରିଥ୍‌ଲି । ବାଲେଶ୍ବରରେ ଶ୍ରୀଯୁକ୍ତ ଭଗବାନଚନ୍ଦ୍ର 
ଦାସ ବ୍ରାହ୍ମ ସେ ଅଶୀତିପର ବୃଦ୍ଧ, ବର୍ଭମାନ ସୁଦ୍ଧା ଜୀବିତ ଅଛନ୍ତି । 


ତାଙ୍କ ଘର ଆମ ଘରକୁ ଲାଗିଛି । ବାରବାଟୀ ( ବାଲେଶ୍ଵର )ରେ ଆମ ଘର ! 


ଆମ ଘରେ ଗଣେଶପୂଜା କୌଳିକ ଭାବରେ ହୁଏ । ଏହାଛଡ଼ା ମୁଁ ପିଲାଦିନେ 
ନିଜେ ଆମ ଘରେ ସରସ୍ଵତୀପୂଜା କରାଇଥ୍‌ଲି । ଦୁର୍ଗାପୂଜା ମଧ୍ୟ କରାଇଥ୍‌ୁଲି । ମୁଁ 
କରାଇଥୁଲି- ହଁ, ମୁଁ କରାଇଥ୍‌ଲି; କାରଣ ମୋର ଆଗ୍ରହ, ମୋର ଉତ୍ସାହରେ ଏସବୁ 
ହୋଇଥଲା । ଥରେ ଅଧେ କାଉିକପୂଜା ମଧ୍ୟ ଆମ ଘରେ ହୋଇଥଲା | ଆଜିପର୍ଯ୍ୟନ୍ତ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୮୩ 


ଆମ ଘରେ ଠାକୁର ଅଛନ୍ତି । ଖଟୁଲିରେ ଅଛନ୍ତି, ପୂଜା ପାଉଛନ୍ତି । ନିତି ବ୍ରାହ୍ମଣ 
ଆସେ, ପୂଜା କରିଯାଏ । ଏହାଛଡ଼ା ଆମର ବଂଶର ସ୍ଵତନ୍ତ୍ର ଗୋପାଳମନ୍ଦିର ଅଛି 
ଡିଙ୍ଗାମାର ଡିଙ୍ଗାରେ (ଦିନାମାରୁ ଡିଙ୍ଗା ମଧ୍ଯ କହନ୍ତି) । ମୁଁ ସେତେବେଳେ ବେକରେ 
ମାଳି ଏବଂ ମୁଣ୍ଡରେ ଚୁଟି ରଖୁଥୁଲି । କେବଳ ଏତିକି ନୁହେଁ, ଯେଉଁ ପିଲାମାନେ, 
ସ୍ତ୍ୁଲ ଛାତ୍ରମାନେ ଚୁଟି ଏବଂ ମାଳି ରଖୁ ନ ଥଲେ, ମୁଁ ସେମାନଙ୍କୁ ଏକପ୍ରକାର ଜୋର 
ଜବରଦସ୍ତି କରି ମାଳି ପିନ୍ଧା ଉଥଲି, ମାଳି ନିଜେ କିଣି ଦେଉଥୁଲି, ଭଣ୍ଡାରି ପାଖରେ 
ବସି ଚୁଟି ରଖାଉଥୁଲି । 


କିନ୍ତୁ ବ୍ରାହ୍ନ ସମାଜର ମାଘୋସ୍ସବ ବେଳେ କଲିକତାରୁ ଲୋକ ଆସନ୍ତି 
ଏବଂ ଭଗବାନ୍‌ବାବୁଙ୍କ ଘରେ ଖୁବ୍ଧ ଉତ୍ସବ ହୁଏ । ମୋର ବନ୍ଧୁ ବସନ୍ତ ( ଭଗବାନ୍‌ 
ବାବୁଙ୍କର ଏକ ପୁତ୍ର] ମୋତେ ତାଙ୍କ ମାଘୋତ୍ସବ ଦେଖିବାପାଇଁ ପଠାଏ । ଏହିପରି 
ହେଉ ହେଉଁ ମୁଁ ଗୋଟିଏ ବର୍ଷ (ସେତେବେଳେ ମୁଁ ସେକେଣ୍ଡ କ୍ଲାସକୁ ଉଠିଛି, 
ବୟସ ୧୬ ବର୍ଷ) ଭଗବାନ୍‌ବାବୁଙ୍କ ଘରେ ମାଘୋତ୍ସବରେ ଯୋଗ ଦେଲି ଏବଂ 
ଉତ୍ସବ ପରେ ରାତି ୯ଟା ବେଳେ କଲିକତାର ବିଶିଷ୍ଟ ଲୋକ ଜଣେ ଦୁଇ ଜଣ 
ମୋତେ ବଡ଼ ସ୍ଵେହ କଲେ ଓ ଖାଇବାପାଇଁ ଆଦର କରି ଡାକିଲେ | ମାଉସ ଲୋଭରେ 
ହେଉ କି ବଡ଼ଲୋକଙ୍କ ସ୍ଵେହ, ମୋହରେ ହେଉ ମୁଁ ଶେଷରେ ଭୁଲିଗଲି ସେଠାରେ 
ତାଙ୍କ ପଡ୍‌କ୍ତିରେ ବସି ପଡ଼ିଲି । 

ଏଣେ ବାପା ଡାକପକାଇଲେ (କିଛିକ୍ଷଣ ପରେ) । ମୁଁ ତରତରରେ ଖାଇ 
ହାତ ଧୋଇ ଆସିଲି । ବାପା କହିଲେ, ‘ଭାତ ବଢ଼ା ହୋଇଛି, ଏତେ ଡାକୁଛି, କ'ଣ 
କରୁଥୁଲୁ କି ?' ମୁଁ ବାପାମାଂ ଙ୍କର ଗୋଟିଏ ପୁଅ ! ମୁଁ ତ ଖାଇ ସାରିଥୁଲି, ବାପାଙ୍କୁ 
କହିଲି, ମୁଁ ଭାତ ଖାଇସାରିଛି ।” 

ବାପା ତତୃକ୍ଷଣାତ୍ଵ ଚଟି କାଢ଼ି ମତେ ମାରିବାକୁ ବସିଲେ ଏବଂ କହିଲେ, 
କୁଳାଙ୍ଗାର, ବ୍ରାହ୍ମଘରୁ ଖାଇଲୁ !' ମୁଁ ସେ ଦିନ ରାତିସାରା ପଳେଇ ଯାଇ କୁଲିଛି, 
ଭାବିଛି, କାନ୍ଦିଛି କେତେ କ'ଣ ପାପ କଲି ବୋଲି ନିଜକୁ ଧୁକ୍କାର ଦେଇଛି, କେତେ 
କଥା ମନେ ମନେ ଭାଳିଛି । 

ଏହି ଅଭିଜ୍ଞତା ଘେନି ମଧୁବାବୁଙ୍କ ସଙ୍ଗରେ ଦେଖା, ପରେ ବିଶ୍ବନାଥବାବୁଙ୍କ 
ସଙ୍ଗେ । ସେମାନଙ୍କ ସୌଜନ୍ୟ ଓ ସ୍ଵେହରେ ମୁଁ କିଣି ହୋଇଗଲି । ମୋର ମନ 
ସେଆଡ଼କୁ ଥାଏ, ଧର୍ମ ବୁଝିବା ଆଡ଼କୁ ଆସେ । 

୮୪ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ସୁତରାଂ ବ୍ବାହ୍ନ ସମାଜରେ ମୋର ପ୍ରଥମ ! ସେଟା ମୋତେ ଘର ପରି 
ଜଣାଗଲା । ବ୍ରାହ୍ମସମାଜ ସଙ୍ଗରେ ସେ ସମୟରେ ଗୋଟିଏ ଛାତ୍ରସମାଜ ଥୁଲା । 
ସେଥୁରେ ଶ୍ରୀ ମହାନନ୍ଦ କର (ବିଶ୍ଵନାଥବାବୁଙ୍କ ମଧ୍ଯମ ପୁତ୍ର), ରବି (ଶ୍ରୀ ସଚ୍ଚିଦାନନ୍ଦ 
ରାୟ, ସ୍କୁଲ ବିଭାଗର ଇନ୍ସପେକ୍ଟର) ବାବୁ ପ୍ରଭୃତି ଥାଆନ୍ତି । ମୁଁ ଖୁବ୍ର ପ୍ରବନ୍ଧ ପଢ଼େ, 
ଇଂରାଜୀରେ, ଓଡ଼ିଆରେ ରବିବାର ଦିନ ପ୍ରାର୍ଥନା ଶୁଣିଯାଇ ରାତିରେ ଘରେ ସେହି 
ସବୁ ଭାବି ଭାବି ଲେଖେ । ମଧୁବାବୁଙ୍କ ପ୍ରାର୍ଥନା ବଡ଼ ମର୍ମସ୍ଥର୍ଶୀ ହେଉଥାଏ । ମୁଁ 
ଘରେ ଯାଇ ପ୍ରାର୍ଥନା କରିବାକୁ ଶିଖେ । ଏହିପରି ଚାଲିଲା ଅନେକ ଦିନ । ମୁଁ ବ୍ରାହ୍ମ 
ସମାଜରେ ଥାଏ; କିନ୍ତୁ ବ୍ରାହନସମାଜର କୌଣସି ଲୋକଙ୍କ ସଙ୍ଗରେ ଘନିଷ୍ଠ ଭାବରେ 
ସେପରି ମିଶେ ନାହିଁ ଟିକିଏ ଦୂରେଇ ଦୂରେଇ ଥାଏ । କିନ୍ଥ ମୋତେ ବଡ଼ ଆଶା 
କରିଥାନ୍ତି ଭଲ ପାଉଥାନ୍ତି ବେନିବାବୁ (ରେଭେନ୍ସା ସ୍ତୁଲର ଭୂତପୂର୍ବ ଶିକ୍ଷକ 
ଶ୍ରୀ ବେଣୀମାଧବ ଦାସ ବର୍ଭମାନ ସେ କଲିକତା ବାଲିଗଞ୍ଜରେ), ମଧୁବାବୁ (ସେ 
ସ୍ବର୍ଗରେ) ଏବଂ ବିଶ୍ଵନାଥବାବୁ (ଯାହାଙ୍କୁ ଭାବୁଛି ବର୍ଭମାନ ସୁଦ୍ଧା ମରି ନାହାନ୍ତି 
ବୋଲି ) । 


କିନ୍ତୁ ବ୍ବାହ୍ନ ସମାଜରୁ ମୁସଲମାନ ସମାଜ, ମୁସଲମାନ ସମାଜରୁ ଖ୍ରୀଷ୍ଟିଆନ 
ସମାଜ- ଏହିପରି ମୋର ଅଭିଜ୍ଞତାର ପରିଧୁ ବଢ଼ାଇଲି ଏବଂ ବିଶ୍ଵନାଥବାବୁଙ୍କ 
ଠାରୁ ଦୂରେଇ ଗଲି | ଏହି ହେଲା ମୋର ବିଶ୍ବନାଥବାବୁଙ୍କ ସଙ୍ଗରେ ପ୍ରଥମ ଅଧ୍ୟାୟର 
ମିଳନ ଓ ଦୂରତ୍ବ । ଏହି ସନମ୍ଚନ୍ଧଟା ୩ ବର୍ଷ ରହିଲା ୧୯୦୮ ରୁ ୧୯୧୧ ପର୍ଯ୍ୟନ୍ତ । 
୧୯୧୧ରେ ଇଞ୍ଜିନିୟରିଂ କଲେଜ ( ଶିବପୁର) ଚାଲିଗଲି- ସନ୍ଚନ୍ଧ ଛିଣ୍ଡିଗଲା । 


କିନ୍ତୁ ବିଶ୍ଵନାଥବାବୁଙ୍କ ଜ୍ୟେଷ୍ଠା କନ୍ଯା ନର୍ମଦା କରଙ୍କର ବି.ଏ. ପାସ୍‌ ଖବର 
ଶୁଣି ତାଙ୍କୁ ଚିଠି ଲେଖିଲି ଏବଂ ବିଶ୍ଵନାଥବାବୁଙ୍କୁ ସ୍ମରଣପଥରେ ଆଣିଲି । 

୧୯୧୩ରେ ମିଶନ ସ୍ତ୍ୁଲରେ ମାଷ୍ଟରି କଲି । ୧୯୧୩ରୁ ୧୯୧୬ ପର୍ଯ୍ୟନ୍ତ 
କଟକରେ ରହିଲି । ମିଶନ ସ୍ତୁଲର ହିନ୍ଦୁ ପିଲାଙ୍କୁ ନେଇ ବ୍ରାହ୍ମ ସମାଜକୁ ଯାଏଁ । 
ସେମାନଙ୍କୁ ଭଲଲାଗେ ନୂତନ ଅଭିଜ୍ଞତା ଲାଭ କରିବାପାଇଁ । ବିଶ୍ବନାଥବାବୁଙ୍କ ସଙ୍ଗରେ 
ପରିଚୟ କରାଇଦିଏ । ସେ ବରାବର ମତେ ସସ୍ତେହ ଅଭିବାଦନ କରନ୍ତି । 


ତା' ପରେ ତାଙ୍କ ‘ଉତ୍କଳ ସାହିତ୍ୟଂରେ ଲେଖିବାର ଇଚ୍ଛା । ଓଡ଼ିଆ ପୁସ୍ତକ 
ପ୍ରଣୟନ କରିବାର ଇଚ୍ଛା ତାଙ୍କ ପ୍ରେସରେ ମୋର ଖଣ୍ଡିଏ ଛୋଟିଆ ବହି ଛପାଇଲି- 
ନାରୀକବି ମାଧବୀ, ଓଡ଼ିଆ ପ୍ରୀତିରେ ମୂଗ୍ର ଓ ତନ୍ମୟ ହୋଇ । 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର ୮୫ 


୧୯୧୭ ରୁ ୧୯୨୦ ପର୍ଯ୍ୟନ୍ତ ମୁଁ କଟକରୁ ପୁଣି ବାହାରିଗଲି ପୁନା, 
ଆଲ୍ଲାହାବାଦ, ଗଢ଼ବାଲ ଜିଲ୍ଲା (ଯେଉଁଥ୍‌ରେ କେଦାର ବଦ୍ଵୀ ଅଛି), ଜାମସେଦପୁର, 
ବଙ୍ଗଦେଶ ଇତ୍ୟାଦି । 


ଏହି ସମୟର ଗୋଟିଏ ଘଟଣା କହିବି । ଗୌରୀଶଙ୍କରଙ୍କର ମୃତ୍ୟୁ ହୋଇ 
ଯାଇଥାଏ । ଗୋଟିଏ ବାର୍ଷିକ ସଭା କରିବାପାଇଁ କିଏ ଜଣେ ମତେ କହିଲେ । ମୁଁ 
କରିବାପାଇଁ ଲାଗିପଡ଼ିଲି । ସଭାପତି କରିବା ପାଇଁ ବିଶ୍ବନାଥବାଚୁ, ବ୍ରଜସୁନ୍ଦର ବାବୁ 
ପ୍ରଭୃତିଙ୍କୁ କହିଲି । ସେମାନେ ମାନ୍ୟବର ୪ ମଧୁସୂଦନ ଦାସଙ୍କୁ କର ବୋଲି କହିଲେ- 
କେହି କିନ୍ତୁ ତାଙ୍କ ପାଖକୁ ଯିବେ ନାହିଁ । ମୁଁ ଗଲି, ସଭା ହେଲା | 

କିନ୍ଥ ଟାଉନ ହଲରେ ସଭା ନ ହୋଇ ପୋଖରୀ ଆର ପଟରେ Domiciled 
Bengalee's Conference, ନ! Nee Settler's Conference ବୋଧହୁଏ 
ହେଉଥଲା । ଟାଉନହଲରୁ ସବୁ ଚୌକି ସେଠାକୁ ଆସିଥୁଲା । ମୁଁ ମଧୁବାବୁଙ୍କୁ କହି 
ଆସିଥାଏ, ଟାଉନ ହଲରେ ସଭା ବୋଲି । ୪ଟା ବେଳେ ଚୌକୀ ସେଠାରୁ ଉଠାଇଲା 
ବେଳକୁ ରାମଶଙ୍କରବାବୁ, ବିଶ୍ଵନାଥବାବୁ, ବ୍ରଜସୁନ୍ଦରବାବୁ ଆଦି ସମସ୍ତେ କହିଲେ, 
ଲକ୍ଷ୍ମୀନାରାୟଣ ! କାହିଁକି ଚୌକି ଉଠାଇ ଉଠାଇ ଟାଉନ ହଲକୁ ନେଉଅଛ ? 
ଏହିଠି ତ ଚୌକି ସଜା ହୋଇଅଛି- ଏହିଠାରେ ସଭାଟା କରିଦିଅ ।” ମୁଁ କହିଲି, 
“ ମଧୁବାବୁଙ୍କୁ ମୁଁ ଟାଉନ ହଲ ବୋଲି କହିଆସିଛି । ସେ କାଳେ ରାଗିବେ ।”' 
ସମସ୍ତେ କହିଲେ, ˆ ନା, ଆମେ ତାଙ୍କୁ କହିଦେବା ।” 


ମୁଁ ନିଶ୍ଚିନ୍ତ ହେଲି । ମଧୁବାବୁ ଆସିଲେ । ମୋତେ ଖୋଜିଲେ ଏବଂ ନିର୍ଧୁମ 
ଶୋଧୂଲେ । ସମସ୍ତେ ଥାଆନ୍ତି, କେହି କିଛି କହୁ ନ ଥାନ୍ତି । ମୁଁ ମଧ୍ଯ ମଥା ପୋତି 
ଗାଳି ଶୁଣୁଥାଏ । ବିଶ୍ବନାଥବାବୁ ହଠାତ କହି ଉଠିଲେ, “କାହିଁକି କେହି କହୁ ନାହଁ 
ଆମେ ତ ଲକ୍ଷ୍ମୀନାରାୟଣଙ୍କୁ ଏହିଠାରେ ସଭା କରିବାପାଇଁ କହିଥୁଲୁ !” ? ଏହିଠାରେ 


ହିଁ ବିଶ୍ଵନାଥଙ୍କ ସାହସର ପରିଚୟ ପାଇଥ୍‌ୁଲି । 

ବିଶ୍ବନାଥବାବୁଙ୍କ ମନରେ ମୁଁ କାର୍ଯ୍ୟକ୍ଷେତ୍ରରେ କେତେଥର ଅବଶ୍ୟ ଆଘାତ 
କରିଛି; କିନ୍ଧୁ ଯେତେବେଳେ ଦୁଃଖିତ ହୋଇ ଚିଠି ଲେଖିଛି, ସେତେବେଳେ ସେ 
ଉତ୍ତର ଦେଇ କ୍ଷମା କରିଛନ୍ତି । ଏହାହିଁ ଥୁଲା ତାଙ୍କର ମହତ୍ତ୍ର ! 

ବିଶ୍ଵନାଥବାବୁଙ୍କୁ ଥରେ ଦେଖିଥୁଲି, ବିହାର-ଓଡ଼ିଶା କାଉନ୍ସିଲରେ । ସେ 
ଓଡ଼ିଶା ଦେଶମିଶ୍ରଣ ପ୍ରସ୍ତାବ ସମ୍ବନ୍ଧରେ ଓଡ଼ିଆରେ ବକ୍ତା କରିଥୁଲେ । ମାନ୍ଯବର 

୮୬ ସାହିତ୍ୟଗୁରୁ ବାଗ୍ମୀ ବିଶ୍ବନାଥ କର 


ମଧୁସୂଦନ ଦାସ ଏହାର ମୂଳରେ ଥୁଲେ । ସଚ୍ଚିଦାନନ୍ଦ ସିଂହ ସେତେବେଳେ 
କାଉନ୍ସିଲଂର ପ୍ରେସିଡେଣ୍ଟ, ମଧୁବାବୁ ମନ୍ତ୍ରୀ, ଲର୍ଡ଼ ସିଂହ ଲାଟ । 


ବିଶ୍ଵନାଥବାବୁ ଯେତେବେଳେ କହିଲେ, ମୁଁ ଓଡ଼ିଆରେ ଏହି ଦେଶମିଶ୍ରଣ 
ପ୍ରସ୍ତାବ କରିବି, ସଜ଼ିଦାନନ୍ଦ ସିଂହ କହିଲେ, ତାହାହେଲେ ଗଭର୍ଣ୍ଣମେଣ୍ଟ ଏହାର ଉତ୍ତର 
ଦେଇପାରିବେ ନାହିଁ; କାରଣ ଗଭର୍ଣ୍ଣମେଣ୍ଟ ବୁଝିପାରିବେ ନାହିଁ, ଆପଣ କଂ ଣ କହିବେ । 


ମଧୁବାବୁ ଉଠି ତତୃକ୍ଷଣାତ୍ କହିଲେ ˆ ଆପଣ କିପରି କହିଲେ, ଗଭର୍ଣ୍ଣମେଣ୍ଟ 
ଉତ୍ତର ଦେଇପାରିବେ ନାହିଁ ??? ସେତେବେଳେ ସଚ୍ଚିଦାନନ୍ଦ ସିଂହ କଥାଟାକୁ ସମ୍ଭାଳି 
ନେଇ କହିଲେ, ˆ ତାହାହେଲେ ମିଷ୍ଟର ଦାସ ଗଭର୍ଣ୍ମେଣ୍ଟଙ୍କୁ ଉତ୍ତର ଦେବେ ।” 


ଜଷ୍ଟିସ୍‌ ଶଙ୍କର ବାଲାଜୀ ଧବ୍ରଲେ ଆଇ.ସି.ଏସ୍‌. ସେତେବେଳେ କାଉନ୍ଦିଲର 
ସେକ୍ରେଟେରି । ତାଙ୍କ ସଙ୍ଗରେ ମୋର ଚିହ୍ନା । ସେ ୪ ଗୋପାଳକୃଷ୍ଣ ଗୋଖଲେଙ୍କର 
ଜାମାତା । 


ବିଶ୍ଵନାଥବାବୁ ଓଡ଼ିଆରେ ବକ୍ତା ଆରମ୍ଭ କଲେ । ଏପରି ଓଜସ୍ଵିନୀ ସାଧୁ 
ସଂସ୍କୃତ ପରିମା୍ଜିତ ଭାଷାରେ ଏବଂ ଏପରି ଦମ୍ଭର ସହିତ ବକ୍ତା କଲେ ଯେ, 
ଧବଲେ ସାହେବ ମୋତେ କହିଲେ, “ମିଷ୍ଟର ସାହୁ, ମୁଁ ବିଲାତର ପାର୍ଲିଆମେଣ୍ଟରେ 
ଏବଂ ଭାରତରେ ଅନେକ ଲୋକଙ୍କର ବକ୍ତା ଶୁଣିଛି; କିନ୍ଥ ଏପରି ବକ୍ତା କେବେ 
ଶୁଣି ନ ଥ୍ଲି । କି ଶକ୍ତିଶାଳୀ ବିଶ୍ଵନାଥ କର !”? 


ନାରୀକବି ଅନ୍ନପୂର୍ଣ୍ଣାଙ୍କୁ ଥରେ ମାତ୍ର କଟକ ଅଣାଇଥ୍‌ଲି ଏବଂ ବିଶ୍ଵନାଥ 
ବାବୁଙ୍କ ଘରକୁ ନେଇଯାଇଥୁଲି । ସେ ସେତେବେଳେ ୧୯୧୩/୧୪ର କଥା; କିନ୍ତୁ 
ସେହି ଦିନଠାରୁ କାଲି ପର୍ଯ୍ୟନ୍ତ ବିଶ୍ବନାଥବାବୁ ସେହି ଦରିଦ୍ଵ ପରିବାର ଉପରେ 
ସ୍ଵେହ ଓ କରୁଣାଦୃଷ୍ଠି ରଖିଥ୍‌ୂଲେ ଏବଂ ନାରୀକବି ଅନ୍ନପୂର୍ଣ୍ଧାଙ୍କ କନ୍ଯା କୁମାରୀ 
ମନେ ।ରମା ଦେବୀ ବି.ଏ. (ଅନର୍ସ), ଏଲ୍‌ .ଟି. (ବର ମାନ ଜଳନ୍ଧର 
କନ୍ୟାମହାବିଦ୍ୟାଳୟର ଅଧାପିକା) ତାଙ୍କଠାରୁ ସାହାଯ୍ୟ ପାଉଥୂଲେ । 


ରକ୍ତମାଂସର ଶରୀର ଘେନି ଦୋଷ କାହାର ନାହିଁ ବୋଲି କିଏ କହିବ ? 
ବିଶ୍ଵନାଥ କରଙ୍କର ଦୋଷ ଯେ ଆଦୌ ନ ଥୂଲା ଏହା କହିବା ଆଉ ମନୁଷ୍ୟ ମନୁଷ୍ୟ 
ନୁହେଁ“ ଦେବତା କହିବା ଏକ କଥା । କିନ୍ତୁ ବିଶ୍ଵନାଥବାବୁଙ୍କର ଜ୍ରୋଧ, ମନ୍ୟୁ 
ଏକାବେଳକେ ଅତିଗ ନଥୁଲା । ସେ ଜ୍ରୋଧ ସମୟ ସମୟରେ ଉଜ୍ଜଳି ଉଠୁଥୁଲା, 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୮୭ 


ଧୂମାୟିତ ନ ହୋଇ କିମ୍ବା ଏକାବେଳକେ ଚତୁର୍ଦିଗରେ ବିକ୍ଷିପ୍ତ ଉତ଼କ୍ଷିପ୍ତ ନ ହୋଇ । 
ଶେଷ ଥର ବିଶ୍ବନାଥବାବୁଙ୍କୁ ସାହିତ୍ୟ ସମାଜର ଶ୍ରୀରାମଚନ୍ଦ୍ର ଭବନରେ ଦେଖିଥୁଲି । 
ଏ ପ୍ରାୟ ୫/୬ ମାସ ତଳର କଥା ହେବ । ତାଙ୍କୁ ଉପରେ ଲାଇବ୍ତେରୀ, ପାଠାଗାର 
ଆଦି ଦେଖିବାପାଇଁ ଅନୁରୋଧ କରିଥୁଲି । ଶରୀରର ଅସୁସ୍ଥତା ଯୋଗୁଁ ସେ ଉପରକୁ 
ଗଲେ ନାହିଁ । ଶ୍ରୀ ବୈକୁଣ୍ଠନାଥ ପଟ୍ଟନାୟକ, ମୁଁ ଶ୍ରୀ ବିଜଚ୍ଛନ୍ଦଚରଣ ପଟ୍ଟନାୟକ 
ଶ୍ରୀରାମଚନ୍ଦ୍ରଭବନର ବାରଣ୍ଡାରେ ବସିଥାଉଁ । ବିଶ୍ଵନ୍ୟଥବାବୁଙ୍କର ଗାଡ଼ି ଆସିବାର 
ବିଳମ୍ବ ଥଲା । 


ଉଜ୍କଳ ସାହିତ୍ୟ ସମାଜ ତରଫରୁ ତାଙ୍କୁ ବିଶେଷ ସମ୍ମାନ ପ୍ରଦର୍ଶନ କରିବାପାଇଁ 
ଗୋଟିଏ ସଭା କରିବାର ପ୍ରସ୍ତାବ ମୁଁ ନିଜେ କରିଥୁଲି ଏବଂ କାର୍ଯ୍ୟନିର୍ବାହିକା ସମିତିର 
ଗୋଟିଏ ସଭାରେ ଏହା ପାସ୍‌ ହୋଇଥଲା । ଅନେକ ଚେଷ୍ଟା କରିଥୁଲି, ଶ୍ରୀ ହରିହର 
ମହାପାତ୍ର ଏବଂ ଶ୍ରୀ ଚୈକୁଣ୍ଠନାଥ ପଟ୍ଟନାୟକ ମଧ୍ଯ ମୋର ହୋଇ ଚେଷ୍ଟା କରିଥୁଲେ; 
କିନ୍ତୁ ସେ ରାଜି ହେଲେ ନାହିଁ । ବିଶ୍ଵନାଥ କର ସମ୍ମାନ -ପ୍ରୟାସୀ ନ ଥୂଲେ, ସରକାର- 
ପ୍ରଦତ୍ତ ଂରାୟସାହେବ” ଉପାଧୂ ମଧ୍ଯ ସେ ଗ୍ରହଣ କରି ନ ଥୁଲେ । 


ବ୍ରାହ୍ମଧର୍ମରେ ସେ ଦୃଢ଼ ଥଲେ । ଗୋଟିଏ ଉପଲକ୍ଷରେ ତାହା ମୁଁ ଭଲ କରି 
ବୁଝିପାରିଥୁଲି । ତାହା ବିବାହପ୍ରସଙ୍ଗ ଘେନି । ବ୍ରାହ୍ମ ନ ହେଲେ ସେ କାହାରି ସହିତ 
ବିବାହ ପ୍ରସଙ୍ଗ କରିପାରିବେ ନାହିଁ, ଏକଥା ଆରନ୍ଭରେ ହିଁ କହିଥ୍‌ଲେ ! 


ହିନ୍ଦୁ ୍ରାହ୍ନ ହେଲେ ଯେଉଁ ଲାଞ୍ଚନା, ଦୁଃଖ, କଷ୍ଟ ବରଣ କରିବାକୁ ହେଉଥଲା, 
ତାହା ପ୍ରଥମେ ପ୍ରଥମେ ଯେଉଁମାନେ ବ୍ରାହ୍ମଧର୍ମରେ ପ୍ରବିଷ୍ଟ ହୋଇଥ୍‌ଲେ, ସେମାନେ 
ଜାଣନ୍ତି । ଆମ୍ଭେମାନେ ସମୟର ଏହି ଦୂରତା ଶେଷରେ ସେ କଥା ଠିକ ହୃଦୟଙ୍ଗମ୍‌ 
କରିପାରିବୁ ନାହିଁ । 

ବିଶ୍ବନାଥବାବୁ ଉତ୍କଳ ସାହିତ୍ୟର ଆଜୀବନ ସମ୍ପାଦକ ଥୂଲେ । ସେହି 
ସମ୍ପର୍କରେ ଅନେକ ଲୋକ ତାଙ୍କୁ ଜାଣିଛନ୍ତି । ପ୍ରତ୍ୟେକର କିଛି ନା କିଛି ଅଭିଜ୍ଞତା 
ତାଙ୍କ ସମ୍ବନ୍ଧରେ ଅଛି । ସେ ବିଷୟ ମୁଁ ଏଠାରେ କହି ପ୍ରବନ୍ଧ ଦୀର୍ଘ କରିବାକୁ ଇଚ୍ଛା 
କରୁ ନାହିଁ । ତେବେ ଏତିକି କହିପାରେ ଯେ, ସେ ଇଶ୍ବରବିଶ୍ଵାସୀ ଥ୍‌ଲେ ଏବଂ କେହି 
କୌଣସି ପ୍ରବନ୍ଧରେ ନାସ୍ତିକତା ପ୍ରଚାର କଲେ ଯେଡ଼େ ପ୍ରକାରାନ୍ତରରେ ହେଉ ପଛକେ, 
ତାହାର ପ୍ରତିବାଦ ପ୍ରବନ୍ଧ ସେ ହାତରେ ପାଇଲାକ୍ଷଣି ଛାପି ଦେଉଥ୍‌ଲେ । ଏଡ଼େ 
ଉତ୍ସୁକ ଥଲେ ସେ ସେ ବିଷୟରେ ! ଆଜି ବିଶ୍ଵବନାଥବାବୁ ଚାଲି ଯାଇଛନ୍ତି । ଆତ 

୮୮ ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର 


ପାଚି ଯେପରି ଖସିପଡ଼େ ଏବଂ ସେହି ଆତକୁ ଖାଇ ତାହାର ମିଷ୍ଟତା ଆସ୍ଵାଦ କରି 
ଲୋକେ ଯେପରି ମୁଗ୍ଧ ହୁଅନ୍ତି, ବିଶ୍ଵନାଥବାବୁଙ୍କ ତିରୋଧାନରେ ମୋ ମନରେ ଠିକ୍‌ 
ସେହିପରି ଦୁଃଖ ନ ଆସି ଏକ ଅନିର୍ବଚନୀୟ ଭାବ ଆସୁଛି । ଅମୃତର ଉପାସକ 
ସେ, ଆମମାନଙ୍କୁ ସେ ଅମୃତ ଦେଇଯାଇଅଛନ୍ତି । 


ଓଡ଼ିଶା ବୈଭବରେ ତାଙ୍କର ଦାନ କିଛି କମ୍‌ ନୁହେଁ । ମୁଁ ବିଶ୍ବନାଥବାବୁଙ୍କର 
ଯୌବନର କଥା ବିଶେଷ ଜାଣେ ନାହିଁ । କିନ୍ତୁ ୧୯୦୫ ସାଲର ବଙ୍ଗ ଭଙ୍ଗ ସମୟରେ 
ସେ ଦେଶହିତୈଷଣୀର ଯେଉଁ ପ୍ରଦୀପ୍ତ ଅଗ୍ନି ଓଡ଼ିଶାରେ ଜାଳିଥ୍‌ଲେ, ସେଥ୍‌ରେ ସରକାର 
ଭୀତ ହୋଇଥୁୂଲେ । ସେ ଶକ୍ତି ତାଙ୍କର ଥଲା | ଦରିଦ୍ର ଗୃହବିତାଡ଼ିତ ସନ୍ତାନ ଶକ୍ତିଧର 
ପୁରୁଷ ରୂପରେ ଜଗତର ରଙ୍ଗମଞ୍ଚରେ ଦେଖା ଦେଇ ନାମ ରଖି ଯାଇଅଛନ୍ତି । ବିଶ୍ଵନାଥ 
ବାବୁ ଏବଂ ମଧୁ ବାବୁ (ଉଭୟ ମଧୁ ବାଚୁ- ମଧୁସୂଦନ ରାଓ ଏବଂ ମଧୁସୂଦନ 
ଦାସ) ପୂର୍ଣ୍ଣ ଶୁଦ୍ଧ ବଙ୍ଗଳା କହି ପାରୁଥିଲେ । ତିନିଜଣ ଯାକ ଅଭ୍ରତ ସୁନ୍ଦର ବକ୍ତା 
ଥିଲେ । ଶେଷ କଥା, ଭାରତର ଅବସ୍ଥା ସେ ପର୍ଯ୍ୟବେକ୍ଷଣ କରୁଛି, ଯେ ପର୍ଯ୍ୟବେକ୍ଷଣ 
କରିବ, ସେ ଦେଖିବ ଯେ, ରାଜନୀତିରେ ଲଢ଼ାଇ କରୁ କରୁ ନେତାମାନେ ଅର୍ଥନୀତି 
ସଂଗ୍ରାମକୁ ଆସୁଛନ୍ତି ଏବଂ ଅର୍ଥନୀତି ସଂଗ୍ରାମ କରୁ କରୁ ସମାଜନୀତି ସଂଗ୍ରାମକୁ 
ଓହ୍ଲଉଛନ୍ତି । ଏହି ଅଭିଶପ୍ତ ଦେଶରେ ସମାଜ ଠିକ୍ସ ନ ହେବା ଯାଏ, ବର୍ଁମାନ 
ଶତଧା ସହସ୍ତରଧା ବିଚ୍ଛିନ୍ନ ଜାତି, ବିଭିନ୍ନ ସମାଜ କଦାପି ଶକ୍ତି ପାଇପାରିବ ନାହିଁ; 
ସୁତରାଂ କେବେହେଁ ମୁକ୍ତି ପାଇପାରିବ ନାହିଁ । ଏହିକଥା ବିଶ୍ବନାଥବାବୁ ମଧ୍ଯ ବୁଝିଥିଲେ 
ଏବଂ ତାଙ୍କର ଜୀବନକାଳରେ ଲୋକଙ୍କୁ ଯଥାସାଧ୍ୟ ବୁଝାଇଥିଲେ । ଏହି କାମ 
ଆମକୁ ମଧ୍ଯ କରିବାକୁ ପଡ଼ିବ । ସାହିତ୍ୟସେବୀ, ଉଦାରମନା, ସନ୍ତାନବସଳ ବିଶ୍ଵନାଥ 
କରଙ୍କର ତିରୋଧାନରେ ଏହି କଥା ଆମେ ଯେପରି ମର୍ମେ ମର୍ମେ ଉପଲବୃଧୂ କରୁ | 
ଆଜି ଏହିକଥା ଭାବି ତାଙ୍କୁ ଉଦ୍ଦେଶ୍ଯ କରି ମୁଁ ଶ୍ରଦ୍ଧାଞ୍ଜଳି ଦେଉଅଛି । ତୁଚ୍ଛବୁଦ୍ଧି ମୁଁ 
ଅନୁପମ ଭାଷାରେ କିଛି କହି ପାରିବି ନାହିଁ, ଏଥ୍‌ରେ ଅଣୁମାତ୍ର ସନ୍ଦେହ ନାହିଁ । 
ଉଚ୍ଚାତିଉଚ୍ଚ ବ୍ୟକ୍ତିମାନଙ୍କ ଉପରେ ସେ ଭାର ରହିଲା । ବିଶ୍ଵନାଥ ବାବୁଙ୍କୁ କି ଭାବରେ 
ସମ୍ବୋଧନ କରିବି, ଏହା ଜୀବନରେ କେବେ ହେଲେ ଠିକ କରିପାରିବି ନାହିଁ । ସେ 
ଉନ୍କଳ ସାହିତ୍ୟର ନିରନ୍ତର ହିତକାମୀ ଥୁଲେ, ଏଥରେ କି ଗୃଣାକ୍ଷରରେ କାହାରି 
ସନ୍ଦେହ ଥାଇପାରେ ? 

ବିଶ୍ବନାଥ କର ଜାତିଭେଦ ଉଠାଇଥୂଲେ । ମଦୁଆମାନେ ଏକ ସଙ୍ଗରେ 
ମଦ ପିଇ ଯେପରି ଜାତିଭେଦ ଉଠାନ୍ତି, ସେପରି ନୁହେଁ ସେ ସଂଯତ, ସଂଯମ, 
ଆଦର୍ଶ ଗୃହୀ ଥୂଲେ । 


ପରିଶେଷରେ କେବଳ ଏତିକି କହିବି- ରାମାୟଣବର୍ଣ୍ଣିତା ଉର୍ମିଳା ପରି 
କାବ୍ୟ ଉପେକ୍ଷିତା ବିଶ୍ବନାଥ କରଙ୍କ ସେହି ଧର୍ମପନ୍ନୀଙ୍କୁ ପ୍ରଣାମ କରି ବିଦାୟ ନେଉଛି । 
ସେ ଆଜି ପୁତ୍ରକନ୍ଯା ପରିବେଷ୍ଟିତା ହେଲେ ମଧ୍ଯ ଏକାକିନୀବତ୍ଵ । ଯାଜ୍ଞବଳ୍କ୍ୟର 
ବାତ୍ୟାୟନୀ ପରି ସେ ଅମାୟିକ ସରଳ ସାଧାରଣ; ସୁତରାଂ ନମସ୍ୟା ସେ ଆମର । 
ପୂର୍ବଜମାନ ଙ୍କର ରଣ ଆମ୍ଭେମାନେ ସେମାନଙ୍କର ଭଲଗୁଡ଼ିକ ଅନୁ କରଣକରି 
ପରିଶୋଧ କ୍ରରିବୁ । ବିଶ୍ଵନାଥବାବୁଙ୍କର ରଣ ପରିଶୋଧ ଆମେ ସେହି ବାଟରେହିଁ 
କରି ପାରିବୁ- ଅନ୍ୟ ବାଟରେ ନୁହେଁ । ବିଶ୍ବନାଥ ବାବୁ ସାହିତ୍ୟ ପ୍ରେମିକ ଥୁଲେ, 
ଆମକୁ ସେଇଆ ହେବାକୁ ହେବ । 


ସାହିତ୍ୟସଙ୍ଗୀତର ସାନଭିଜ୍ଞଃ 
ସାକ୍ଷାତ ପଶୁଃ ପୁଚ୍ଛବିଷାଣହୀନଃ । 


ବ୍ଵାହ୍ନ ସମାଜର ଆଚାର୍ଯ୍ୟତ୍ଵ ଆମକୁ ଗ୍ରହଣ କରିବାକୁ ହେବ । ଆଜି ଆମର 
ହୃଦୟହୀନତା, କୃତଘୁତା ଏବଂ କାବ୍ୟ ¬ ଜ୍ଞାନ ଶୂନ୍ୟତା ଯେପରି ବଢ଼ି ଚାଲିଛି, ସେଥୂରେ 
ବିଶ୍ଵନାଥ କରଙ୍କ ପରି ଅନେକ ସାହିତ୍ୟବୀରଙ୍କର ଜନ୍ମ ଦରକାର ଆଉ ଥରେ 
ଉତ୍କଳଧାମରେ । ସଂସାର ପ୍ରସିଦ୍ଧ ଗାୟକାଚାର୍ଯ୍ୟ ତାନସେନ, ବୈଷ୍ପବଶାସ୍ତ୍ର୍ଞ ବଳଭଦ୍ର 
ବିଦ୍ୟାଭୂଷଣ, ଉପେନ୍ଦ୍ର ଦୀନକୃଷ୍ଣ ସାରଳା, ଜଗନ୍ନାଥ, ପ୍ରତାପରୁଦ୍ର ରାମାନନ୍ଦ ଆଦି 
ପୁଣି ନବୀନ ଉତ୍କଳରେ ଦେଖା ଦିଅନ୍ତୁ । ବିଶ୍ବନାଥ କର ସେଥୂରେ ଜୀବନ ହୋଇ 
ରହନ୍ତୁ । ଉତ୍କଳରେ ବିଶ୍ବନାଥ କର ମହାଶୟ ପ୍ରାତଃସ୍ମରଣୀୟ ହୋଇ ରହନ୍ତୁ 


=) 

ପ୍ରଗତିଶୀଳ ବିଶ୍ବନାଥ 


ପ୍ରାଣକୃଷ୍ଣ ପରିଳା 


ସ୍ଵର୍ଗତ ବିଶ୍ବନାଥ କରଙ୍କ ପ୍ରତିଷ୍ଠିତ ଉତ୍କଳ ସାହିତ୍ୟ”? ମାଧ୍ଯମରେ ବିଶ୍ବନାଥଙ୍କ 
ପ୍ରଗତିଶୀଳତା ସମ୍ବନ୍ଧରେ ପଦେ ଅଧେ କହିବାର ଇଚ୍ଛା । କୌଣସି ବ୍ୟକ୍ତିଙ୍କର ଜୀବନର 
ବିଶେଷତ୍ଵ ପରିସ୍ତୁଟ କରିବାକୁ ହେଲେ, ତାଙ୍କର ସମସାମୟିକ ସାମାଜିକ ବେଷ୍ଟନୀ 
ପରୀକ୍ଷା କରିବାକୁ ହେବ । ବିଶ୍ବନାଥଙ୍କ ସମସାମୟିକ ସମାଜ ଯେ ରକ୍ଷଣଶୀଳ ଥୁଲା 
ଏହା ନିଃସନ୍ଦେହ । ଆଧୁନିକ ଶିକ୍ଷାର ପ୍ରାରମ୍ଭିକ ଅବସ୍ଥା ଏବଂ ସମାଜ, ପୁରାତନ 
ସମାଜ ଓ କୃଷ୍ଟିରେ ଆବଦ୍ଧ ! ଏହି ସୀମିତ ବେଷ୍ଟନୀରୁ କେହି ବାହାରକୁ ଗଲେ ବ୍ୟଙ୍ଗ 
କବିତା ଓ ବିଦୁପର ବିଷୟବସ୍ତୁ ହେଉଥ୍‌ଲେ । ତେଣୁ ସ୍ଵଭାବତଃ ଅଧୁକାଂଶ ଲୋକେ 
ଏ ଗଣ୍ଡିରୁ ବାହାରକୁ ଯିବାକୁ ସାହସ କରୁ ନ ଥୁଲେ କିମ୍ବା ସେମାନଙ୍କର ମନୋଭାବ 
ଏପରି ବେଷ୍ଟନୀଦ୍ଧାରୀ ସଙ୍ଗଠିତ ହୋଇଥୁଲା ଯେ ବହିରାଲୋକ ଆଡ଼କୁ ଦୃଷ୍ଟି ଫେରାଉ 
ନ ଥୁଲେ । ଭାରତର ପୁରାତନ ସଂସ୍କୃତିରେ ଏପରି ସୀମିତ ଦୃଷ୍ଟିକୋଣ ନ ଥୁଲା । 
ମଝିରେ ଭାରତ ଯେଉଁ ସବୁ ବାହାର ଲୋକଙ୍କ ସମ୍ପର୍କରେ ଆସିଲା, ସେମାନେ 
ଭାରତକୁ ନୂୃତନ ଭାବଧାରା ଆଣିଥ୍‌ଲେ ମଧ୍ଯ, ସେଗୁଡ଼ିକ ବିଜେତାମାନଙ୍କର 
ରାଜନୀତିରେ ମିଶି ଆବିଳ ହୋଇଥଲା, ତେଣୁ ଭାରତ ତହିଁରୁ ଦୂରରେ ରହି ବହୁ 
ପରିମାଣରେ ସଙ୍କୁଚିତ ହୋଇଥୂଲା ! ବିଶ୍ବନାଥଙ୍କ ସମୟରେ ନୂତନ ଭାବଧାରା 
ରାଜନୀତିରେ ମିଶି ଗୋଳିଆ ହୋଇ ନ ଥୁଲା ! ଏହା ଧର୍ମଯାଜକମାନଙ୍କଦ୍ଵାରା 
ଆନୀତ । ତେଣୁ ଏ ଭାବଧାରାକୁ ଭାରତ ଭିନ୍ନ ଦୃଷ୍ଟିରେ ଦେଖୁଥୁଲା । ତଥାପି ସମାଜର 
ସାଧାରଣ ଲୋକେ ଏହାକୁ ରକ୍ଷଣଶୀଳତା ଦୃଷ୍ଟିକୋଣରୁ ଦେଖୁ ଦୂରରେ ରହିବାକୁ 
ଚେଷ୍ଟା କରୁଥୁଲେ । ମୁଷ୍ଟିମେୟ ଲୋକେ ନିଜର ପ୍ରଗତିଶୀଳତାର ପ୍ରେରଣାରେ ଏହି 
ନୂତନ ଭାବଧାରା ଆଡ଼କୁ ଆକ୍ୃଷ୍ଣ ହେଉଥୁଲେ । ଓଡ଼ିଶାରେ ଏହି ଶ୍ରେଣୀର 
ଲୋକମାନଙ୍କ ମଧ୍ଯରେ ବିଶ୍ଵନାଥ ଅନ୍ୟତମ । ନୂତନ ଭାବଧାରାରେ ପ୍ରଶୋଦିତ 
ହୋଇ ସେ ସମାଜରୁ ସୀମିତ ବେଷ୍ଟନୀରୁ ବାହାରିପଡ଼ିଲେ । ଧର୍ମ ଓ ସମାଜ ବିଷୟରେ 
ତାଙ୍କର ଭାବ ପୁରାତନ ପନ୍ଥାରୁ ବଦଳି ଯିବାରୁ ତାଙ୍କୁ ନୂତନ ପନ୍ଷା ଗ୍ରହଣ କରିବାକୁ 
ପଡ଼ିଲା । ଥରେ ତାଙ୍କ ମନଭାବ ନୂତନ ଆଲୋକରେ ପ୍ରଭାବିତ ହେବାରୁ, ସେ କି 

ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୯୧ 


ସାହିତ୍ୟ କି ରାଜନୀତି ସବୁ ବିଷୟରେ ପ୍ରଗତିଶୀଳ ହେଲେ ଏବଂ ସାହିତ୍ୟର ଉନ୍ନତିକନ୍ତେ 
ନାନା ଉପାୟ ଅବଲନ୍ବନ କଲେ । ଜନ୍କଳ-ସାହିତ୍ୟ ଓ ସମସାମୟିକ ପତ୍ରପତ୍ରିକାରେ 
ଲେଖାମାନ ତାହାର ନିଦର୍ଶନ । ଖାଲି ଯେ ସାହିତ୍ୟ କ୍ଷେତ୍ରରେ ବିଶ୍ବନାଥଙ୍କର ନୂତନ 
ଚିନ୍ତାଧାରାର ପ୍ରଭାବ ପଡ଼ିଥୂଲା ତାହା ନୁହେଁ; ରାଜନୀତି କ୍ଷେତ୍ରରେ ମଧ୍ଯ ବିଶ୍ବନାଥ 
ପ୍ରଗତିଶୀଳ ଥୂଲେ । ସମସାମୟିକ ଉତ୍କଳୀୟ ରାଜନୀତି ମୋଟାମୋଟି ମଧ୍ଯମପନ୍ଚ୍ୀ 
ଥୁଲା । ବିଶ୍ବନାଥ କିନ୍ତୁ ସେ ସମୟର ମାପକାଠିରେ ଚରମପନ୍ଧୀ ଥଲେ ! ଯେତେବେଳେ 
ବିପିନଚନ୍ଦ୍ର ପାଲ ଆସି କଟକରେ ବକ୍ତୃତା ଦେଉଥ୍‌ଲେ, ବିଶ୍ଵନାଥ ଏ ବିଷୟରେ 
ପ୍ରଧାନ ଉଦ୍ୟୋକ୍ତା । କ୍ଷୁଦୀରାମ' ବୋଷ କଟକ ଆସି ବିଶ୍ଵନାଥଙ୍କର ଆତିଥ୍ୟ ଗ୍ରହଣ 
କରିଥୁଲେ । ଛାତ୍ରମାନଙ୍କୁ ଘେନି କ୍ଷୁଦୀରାମ ଯେଉଁ ଵବୈଠକଟି କରିଥଲେ, ତାହା 
ବିଶ୍ଵବନାଥଙ୍କର ବାଲୁବଜାର ବାସଭବନରେ ହୋଇଥୂୁବାର ଲେଖକ ଜାଣେ, କାରଣ 
ଲେଖକ ସେ ବୈଠକରେ ଯୋଗ ଦେଇଥ୍‌ୁଲା । 


ବିଶ୍ଵନାଥଙ୍କର ଅସାଧାରଣ ଓଜଃସ୍ବିନୀ ଭାଷା ଏସବୁ କ୍ଷେତ୍ରରେ ତାଙ୍କର ସହାୟ 
ହୋଇଥଲା । ଓଡ଼ିଶାର ପ୍ରଗତି ଦିଗରେ ବିଶ୍ଵନାଥଙ୍କ ଅବଦାନ ମୂଲ୍ୟବାନ୍‌ । ଆଜି 
ଜନ ସାଧାରଣ ଏ ପ୍ରବୃଦ୍ଧ ଯୁଗର ମାପକାଠି ପ୍ରୟୋଗ କରି ହୁଏତ ବିଶ୍ବନାଥଙ୍କ 
ପ୍ରଗ ତିଶୀଳତାର ପୂର୍ଣ୍ଣ ଆଭାସ ନ ପାଇପାରନ୍ତି; କିନ୍ଧୁ ତଦାନୀନ୍ତନ ବେଷ୍ଟନୀ ଓ ଯୁଗନୀତି 
ଆଗରେ ଥୋଇ ବିବେଚନା କଲେ ବିଶ୍ବନାଥଙ୍କ ପ୍ରଗତିଶୀଳ ଚିନ୍ତାଧାରାର ମୂଲ୍ଯ 
ସମ୍ୟକ୍‌ ଅନଭୂତ ହେବ । 


ଆଜି ଏହି ସ୍ମ ତିବାର୍ଷିକୀରେ ବିଶ୍ଵନାଥଙ୍କ ପ୍ରଗତିଶୀଳତାର ସାମାନ୍ୟ ପରିଚୟ, 
ମୋର ଶ୍ରଦ୍ଧାଞ୍ଜଳି । 

ସ୍ଵର୍ଗତ ବିଶ୍ଵନାଥ 


ଚନ୍ଦ୍ରଣେଝର ମିଶର 


ଅକ୍ଟୋବର ୧୯ ତାରିଖ ( ୧୯୩୪ ) ପ୍ରାତଃ ୫.୧/୨ ଘଣ୍ଟା ସମୟରେ କଟକ 
କାଳୀଗଳିରୁ ଓଡ଼ିଆ ଜାତିର ଗୋଟିଏ ଗୌରବଧନ ହଜି ଯାଇଅଛି, ଗୋଟିଏ ମହାପ୍ରାଣ 
ତିରୋହିତ ହୋଇଅଛି । ଉତ୍କଳଖଣ୍ଡରେ କଟକ ପ୍ରଧାନତମ ନଗର ଏବଂ କଟକରେ 
ଆଜି କାଳୀଗଳି ପ୍ରଧାନତମ ସ୍ଥାନ ! ଓଡ଼ିଆ ଜାତି ପକ୍ଷରେ ଆଜି କାଳୀଗଳି ଗୋଟିଏ 
ତୀର୍ଥଭୂମି କହିଲେ ଅତ୍ୟୁକ୍ତି ହେବ ନାହିଁ । କାଳୀଠାକୁରାଣୀଙ୍କ ପବିତ୍ର ମନ୍ଦିର ଯୋଗୁଁ 
କେବଳ ନୁହେଁ; ମାତ୍ର ଆଶ୍ଚର୍ଯ୍ୟର କଥା ଏହି ଯେ, ଏହି କାଳୀଗଳିରେ ଓଡ଼ିଆ ଜାତିର 
ଶ୍ରେଷ୍ଠ ଗୌରବ-ସ୍ମ ତି ବିଜଡ଼ିତ । ଓଡ଼ିଆ ସାହିତ୍ୟର ତିନି ମହାରଥୀ ବା ତ୍ରିନାଥ 
ଏହିଠାରେ ତାଙ୍କର ଜୀବନର ଲୀଳା ସାଙ୍ଗ କରିଅଛନ୍ତି, ସେମାନଙ୍କର ଅନ୍ତିମ ନିଃଶ୍ବାସ 
ଏହି ସ୍ଥାନରେ ଅନ୍ତ ବାୟୁମଣ୍ଡଳରେ ମିଶି ଯାଇଅଛି । 


ରାଧାନାଥ ଓ ମଧୁସୂଦନଙ୍କ ପଛକୁ ବିଶ୍ଵନାଥ ତାଙ୍କର ପଦଧୂଳି ଏହିଠାରେ 
ରଖ୍ଯାଇ ଅଛନ୍ତି । ଆଜି ଓଡ଼ିଆ ଜାତି ଏହାକୁ ମହାତୀର୍ଥ ମନେ କରି ଏହି ସ୍ଥାନର 
ଧୂଳି ମସ୍ତକରେ ବହନ କରିବ । ପ୍ରାଣବନ୍ତ ଓଡ଼ିଆ ଏହି ପଥ ଦେଇ ଗଲାବେଳେ 
ଭକ୍ତିତଦ୍‌୍ଗତ ଚିତ୍ତରେ ନିଶ୍ଚୟ ସେହି ତ୍ରିନାଥଙ୍କ ଉଦ୍ଦେଶ୍ୟରେ ଆନ୍ତରିକ ନମସ୍କାର ନ 
କରି ଯାଇପାରିବ ନାହିଁ । ଯେଉଁମାନେ ଆଧୁନିକ ଓଡ଼ିଆ ସାହିତ୍ଯର ସ୍ରଷ୍ଟା, 
ଯେଉଁମାନଙ୍କର ବିଶାଳ ଅଭିଜ୍ଞତା, ଏଶ୍ବରିକ କଳା ଏବଂ ଉନ୍ନତି ଉଦାର ପ୍ରାଣ ଓଡ଼ିଆ 
ସାହିତ୍ୟକୁ ନବଜୀବନ ଦାନ କରି ପତ୍ରପୁଷ୍ପିତ କରିଯାଇଅଛି, ସେହିମାନେ ଆଜି 
ତାଙ୍କର ମଧୁର ସ୍ମତି ଏହି ସ୍ଥାନରେ ରଖୁଯାଇ ଅଛନ୍ତି । ମନୁଷ୍ୟ ଚାଲିଯାଏ, ମାତ୍ର 
ଜାତି ଚିରଦିନ ରହିବ । ତାଙ୍କର ସାହିତ୍ୟ ଘେନି ଜାତି ଜୀବିତ ସିନା । ଓଡ଼ିଆ ସାହିତ୍ୟ 
ଯେତେଦିନ ଜୀବିତ, ସେତେଦିନ ଏହିମାନେ ଜୀବିତ ରହିବେ । ତେଣୁ ଓଡ଼ିଆ ଭାଇ ! 
ପାରିବ ତ, ଗଲାବେଳେ ଏହି ପୀଠରେ ନିଜର ପବିତ୍ର ଅଶ୍ରୁ ଓ ନମସ୍କାର ଦେଇଯିବ । 


ରାଧାନାଥ ଓ ମଧୁସୂଦନ ଆଜି ଓଡ଼ିଆ ହୃଦୟର ଦେବତା । ପଛକୁ ବିଶ୍ଵନାଥ 
ମଧ୍ଯ ସେହି ସିଂହାସନର ଏକ ଅଂଶ ଅଧୁକାର କରିଅଛନ୍ତି । ସେଦିନ ପ୍ରଭାତରେ 
ଉତ୍କଳସାହିତ୍ୟାକାଶରୁ ଯେ ଗୌରବ ଚନ୍ଦ୍ର ଅସ୍ତମିତ ହେଲା, ତାହାର ଉନ୍ଳ ଆଲୋକର 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର ୯୩ 


ଆଜି ସମଗ୍ର ଉତ୍କଳ ଆଲୋକିତ । ବ୍ୟସ୍ତ ହେଲେ ମଧ୍ଯ ତାଙ୍କର ନୂତନ ପ୍ରଭା ଆଦି 
ଆମ୍ଭମାନଙ୍କ ହୃଦୟକୁ ପ୍ଲାବିତ କରୁଅଛି । 


କିନ୍ଧୁ ବିଶ୍ବନାଥବାବୁ ଏତେ ନିକଟତମ ଓ ପ୍ରିୟତମ ଥୁଲେ ଯେ, ଆଜି ତାଙ୍କର 
ତିରୋଧାନ ଥୂଲେ ଯେ, ଆଜି ତାଙ୍କର ତିରୋଧାନ ବାର୍ଭା ସ୍ଵୀକାର କରିବାକୁ ମନ 
ବଳୁ ନାହିଁ । ତାଙ୍କର ସାରଲ୍ୟ ମାଧୂର୍ଯ୍ୟମିଶ୍ରିତ ହାସ୍ୟ, ସ୍ବେହପୂର୍ଣ୍ଣ ନିର୍ମଳ ଚକ୍ଷୁ ଦିଓଟି, 
ସତେ ଯେପରି ଦିଶି ଦିଶିଯାଉଛି । ଯେ ଥରେ ତାଙ୍କ ସମ୍ପର୍କରେ ଆସିଛି, ସେ ତାଙ୍କ 
ନିକଟରେ ବନ୍ଧା ହୋଇ ରହିଚି; ଯେ ଥରେ ବନ୍ଧା ହୋଇଚି, ସେ କିପରି ସେ ପ୍ରବଳ 
ବନ୍ଧନରୁ ନିଜକୁ ଛିଣ୍ଡାଇପାରିବ ? ବନ୍ଧନ ଯେତେବେଳେ ଦୃଢ଼ରୁ ଦୃଢ଼ତର ହୁଏ, 
ସେତେବେଳେ କିଏ ବିଶ୍ଵାସ କରିବ ଯେ, ବାନ୍ଧି ରଖୁବା ବ୍ୟକ୍ତି ଦୂର ହୋଇଯାଇଅଛି ? 


କି ଶକ୍ତିଶାଳୀ ବିରାଟ ଜୀବନ ସେ ! କର୍ମକ୍ଷେତ୍ରରେ ପ୍ରାୟ ଅର୍ଵଶତାବ୍ଦୀ କାଳ 
କେତେ ବୃଷ୍ଟିବଜ୍ରପାତ ଅଟଳ ଧୈର୍ଯ୍ୟର ସହିତ ମୁଣ୍ଡରେ ସମ୍ଭାଳି ଯାଇଚି; ଜାତିର 
ମାନ, ଗୌରବ ଓ ଜୀବନ ରକ୍ଷା କରିବାକୁ ଭଗ୍ଧ ଶରୀରରେ ସୁଦ୍ଧା କି ବୀର ପରି 
କାର୍ଯ୍ୟ କରିଯାଇଚି ! ଯେତେବେଳେ ଓଡ଼ିଶାରେ ଆଧୁନିକ ଶିକ୍ଷାର କେବଳ ଅରୁଣ 
ଆଭା ମାତ୍ର ପଡୁଥିଲା, ଆଦର୍ଶ ନ ଥୁଲା, ଉତ୍ସାହ ନ ଥୁଲା, ସୁଯୋଗ ବା ସୁବିଧା ନ 
ଥିଲା, ସେତେବେଳେ ସେ ଗୋଟିଏ ସାମାନ୍ୟ ପଲ୍ଲୀ ବେଷ୍ଟନୀରୁ ବାହାରି ପଡ଼ିଥୂଲେ 
ନେପୋଲିଅନଙ୍କ ପରି । ଯୌବନର ପ୍ରାରମ୍ଭରେ ସଖାସହାୟଶୂନ୍ଯ ହୋଇ 
ଯେତେବେଳେ ସେ ପ୍ରଥମେ କଟକ ନଗରର ଅଗଣିତ ଜନତା ମଧ୍ଯରେ ଆମ୍ମବିକାଶ 
କଲେ, ସତେ କିଏ ଜାଣିଥିଲା ଯେ, ସେ ଅବହେଳିତ ଜୀବନ ଦିନେ ପବିତ୍ର ସାହିତ୍ୟ 
କ୍ଷେତ୍ରରେ ଗୋଟାଏ, ବିପ୍ଲବ ସୃଷ୍ଟି କରିଯିବ ? 

ଅଗ୍ମି ଅଗ୍ନିରେ ମିଶେ, ଜଳ ଜଳରେ ମିଶେ ଏବଂ ବାୟୁ ବାୟୁ ଦେହରେ 
ମିଶିଯାଏ । ସେତେବେଳେ ଉତ୍କଳ ସାହିତ୍ୟକ୍ଷେତ୍ରରେ ପ୍ରଦୀପ ଧରି ଛିଡ଼ା ହୋଇଥ୍‌ଲେ 
ରାଧାନାଥ, ମଧୁସୂଦନ ଏବଂ ଫକୀରମୋହନ । ବିଶ୍ଵନାଥ କଟକରେ ଅଜ୍ଞାତ ବା 
ଅବହେଳିତ ହୋଇ ରହିପାରିଲେ ନାହିଁ, ସେହି ଉଜ୍ବଳ ଆଲୋକରେ ମିଶିଗଲେ । 
ସେ ମିଳନ ବି ଅପୂର୍ବ, କି ଉଦାର ! ସେ ମିଳନ ପରେ ଯେ ଫଳ ଫଳିଟି, ତାହା 
ଓଡ଼ିଆ ଜାତି ଚିରଦିନ ଉପଭୋଗ କରୁଥୁୂବ । ବିଶ୍ଵନାଥ ଯେତେବେଳେ କର୍ମକ୍ଷେତ୍ରରେ 
ପଦାର୍ପଣ କଲେ, ତାଙ୍କର ବଜ୍ରଗମ୍ଭୀର ଧ୍ବନି ସମସ୍ତଙ୍କୁ ବିସ୍ପିତ କରି ପକାଇଲା । 
ଉତ୍କଳର ତୁଙ୍ଗକୋଣାର୍କ, ବୀର ଓ ବରପୁତ୍ର “ମଧୁବାବୁ” ତାଙ୍କ ଧ୍ବନିରେ ଆକୃଷ୍ଟ 

୯୪ ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର 


ହୋଇ ପ୍ରଥମେ ତାଙ୍କ ଉପରେ ନଜର ପକାଇଥୁଲେ । ବିଶ୍ଵନାଥବାବୁଙ୍କର ମଧୁବାବୁଙ୍କ 
ସମ୍ପର୍କରେ ଆସିବା ଏକ ଅଭିନବ ଇତିହାସ । ମଧୁବାବୁଙ୍କର ତୀକ୍ଷ୍ମ ଅନ୍ତର୍ଦଧଷ୍ଠି ଯୁବକ 
ପ୍ରାଣରେ କି ଶକ୍ତିର ପରିଚୟ ପାଇଲା ଢେଜାଣି ? ସେହି ଦିନଠାରୁ ସେ ତାଙ୍କୁ 
ଆପଣାର କରିନେଲେ । ବିଶ୍ଵନାଥବାବୁଙ୍କର ଘଟଣାବହୁଳ ଜୀବନକୁ ଏହିପରି 
କେତୋଟି ତରଙ୍ଗ ଉଠାଇ ନେବାରେ ଆଜି କିଛି ଲାଭ ନାହିଁ । 


ବିଶ୍ଵନାଥବାବୁ ନବ୍ଯ ଉତ୍କଳ ସାହିତ୍ଯ ପଥରେ ଜଣେ ଅଗ୍ରଗାମୀ ପଥୁକ । 
ତାଙ୍କ ତିରୋଧାନ ପରେ ଉଚ୍କଳ- ସାହିତ୍ୟର ଗୋଟିଏ ଅଭିନବ ଯୁଗ ସମାପ୍ରି ପାଇଲା 
ବୋଲି କହିଲେ ଅତ୍ୟୁକ୍ତି ହେବ ନାହିଁ । ଏହି ଯୁଗର ଶେଷ ତାରାଟି ଅସ୍ତମିତ ହେଲା । 
ସେ ଜୀବିତ ଥୁଲା ପର୍ଯ୍ୟନ୍ତ ବଡ଼ ସଂଯତ ଓ ଅଟଳ ମାନଦଣ୍ଡ ଧରି ଆଧୁନିକ ଉତ୍କଳ 
ସାହିତ୍ୟର ଉଚ୍ଛଙ୍ଖଳ ଗତିକୁ ନିୟନ୍ତ୍ରିତ କରୁଥ୍‌ଲେ । ଆଜି ତାଙ୍କ ପରେ ସାହିତ୍ୟର 
ଅବସ୍ଥା ଯେ କ”'ଣ ହେବ, ତା” କିଏ କହିବ ? ବଙ୍ଗଳା ସାହିତ୍ୟ, ଇଂରାଜୀ ସାହିତ୍ୟ 
ଓ ଇଉରୋପୀୟ ସାହତ୍ୟର ଯେଉଟିକ ଫାଙ୍କା ଓ ଦୁର୍ବଳ ଅଂଶ, ସେହିଟିକ ଆଜି 
ଆମ ସାହିତ୍ୟର ଗଳା ଚିପି ଧରିଚି । ଯେତେବେଳେ ଉଚ୍ମଙ୍ଖଳତା, ଅବିମୃଶ୍ୟକାରିତା, 
ଶୂନ୍ୟତା ଓ ଚପଳତା ମହାନଦୀର ପ୍ରବଳ ବନ୍ୟାପରି ହଠାତ୍‌ ଆମ ସାହିତ୍ୟକୁ ପ୍ଲାବିତ 
କରିପକାଉଚି, ସେତେବେଳେ ବିଶ୍ଵନାଥବାବୁଙ୍କ ଭଳି ଜଣେ ଲବନ୍ତପ୍ରତିଷ୍ଠ ଅଥଚ ସଂଯତ 
ସାହିତି୍ୟକଙ୍କର ଆବଶ୍ୟକତା ଯେ କେତେ ବେଶୀ ଥଲା, ଏ କଥା ବୁଝାଇବା 
ନିଷ୍ପୟୋଜନ । ସେ ଆଜିର ଲେଖକମାନଙ୍କ ସଙ୍ଗେ ସଙ୍ଗେ ବନ୍ଧୁଭାବରେ ରହି 
ସେମାନଙ୍କୁ ଯେପରି ସ୍ବେହଗୁଣରେ ପରିଚାଳିତ କରୁଥିଲେ, ତାହା ଚିନ୍ତା କଲେ ବିସ୍ମିତ 
ହେବାକୁ ହୁଏ । ତାଙ୍କର ସପ୍ତତିବର୍ଷ ବୟସରେ ସୁଦ୍ଧା ଯେ ସେ ଯୁବକମାନଙ୍କ ମନୋଭାବ 
ସହିତ ନିଜର ମନୋଭାବ ମିଳାଇ ପାରୁଥ୍‌ଲେ, ତାହା ଆହୁରି ବିସ୍ମୟକର । ସେ 
ତରୁଣ ଲେଖକମାନଙ୍କୁ ଉପଯୁକ୍ତ ଲଗାମ ଦ୍ଵାରା ସଂଯତ କରିବା ସଙ୍ଗେ ସଙ୍ଗେ 
ସେମାନଙ୍କ ସହିତ ହସିଛନ୍ତି, କାନ୍ଦିଛନ୍ତିୟ କଥା କହିଛନ୍ତି ଏବଂ ଗୀତ ଗାଇଛନ୍ତି । 
ସେଥ୍‌ପାଇଁ ଆଜି ତାଙ୍କ ବିରହରେ ତାଙ୍କର ସମସାମୟିକ ବ୍ୟଯଭ୍ରିମାନେ ଯେପରି 
ଶୋକାକୁଳ, ତହୁଁ ବଳି ଶୋକାକୁଳ ହୋଇଛନ୍ତି ତାଙ୍କର ତରୁଣ ବନ୍ଧୁମାନେ । 


ପବିତ୍ର ସାହିତ୍ୟ କ୍ଷେତ୍ରରେ ପ୍ରାୟ ଅର୍ଵଶତାବ୍ଦୀ କାଳ ଅକାତର ଭାବରେ 
ବୀରପରି ଯୁଦ୍ଧ କରି ସେ ଦାନ ଦେଇଗଲେ କଅଣ ? ଏ ପ୍ରଶ୍ନ ଆଜି ପ୍ରତ୍ୟେକ ବ୍ୟକ୍ତି 
ପ୍ରାଣରେ ଉଇଁ ଉଠୁଛି । ସେ ସୃଷ୍ଟି କରିଗଲେ କଂଣ ? ସେ ଗ୍ରନ୍ଥାବଳୀ ରଖୁ ଯାଇ 

ସାହିଡ୍ୟଗୁରୁ ବାଗ୍ନୀ ବିଶ୍ବନାଥ କର ୯୫ 


ନାହାନ୍ତି, କାବ୍ୟକବିତା ବା ବିବିଧ ପୁସ୍ତକମାନ ରଖୁଯାଇ ନାହାନ୍ତି । ସେ ରଖୁ 
ଯାଇଛନ୍ତି ଗୋଟିଏ ବଳିଷ୍ଠ ଓ ଓଜସ୍ଵୀ ଗଦ୍ୟ ସାହିତ୍ୟର ଆଦର୍ଶ । ତାହା ଗଦ୍ୟ ପ୍ରାଣର 
ଉଚ୍ଛାସରେ, ଦେବତାଙ୍କ ଆଶୀର୍ବାଦ ପରି ପବିତ୍ର, ରଷିମୁଖନିଃସୃତ ଓଁକାର ନିନାଦପରି 
ରଜୁ ଓ ଗମ୍ଭୀର ଏବଂ ପ୍ରଣୟୀର ଲୋତକଧାରପରି ତରଳ । ତାହା ଏକାଧାରରେ 
କହିବା, ଗାଇବା ଓ ଉପଦେଶ ଦେବାଭଳି ମନେହୁଏ । 


ତାଙ୍କର ଏହି ସୃଷ୍ଟି କେବଳ ଶ୍ରେଷ୍ଠତର ନୁହେଁ । ନିର୍ଜୀବ ସାହିତ୍ୟସ୍ରଷ୍ଟା ବୋଲି 
ତାଙ୍କର ଖ୍ୟାତି ଯେତେ ବେଶି ନୁହେଁ, ସଜୀବ ସାହିତ୍ୟସ୍ରଷ୍ଟା ବୋଲି ତାଙ୍କର ଖ୍ୟାତି 
ବେଶୀ । ଆଜି ଉତ୍କଳଖଣ୍ଡରେ ଯେତେ କୃତୀ ସାହିତ୍ୟକମାନଙ୍କର ଆବିର୍ଭାବ ହୋଇଛି, 
ସେମାନଙ୍କ ମଧ୍ଯରୁ ଅଧୁକାଂଶ ବିଧାତା ବା ବିନ୍ଧାଣୀବିଶ୍ବନାଥ । ପ୍ରତ୍େକେ ତାଙ୍କର 
ରସାଣରେ ରସାଣିତ ହୋଇଅଛନ୍ତି, ତାଙ୍କର କରୁଣାକୋମଳ ହସ୍ତ ପ୍ରତ୍ୟେକ ଜଡ଼ 
ପିଣ୍ଡକୁ ନବୀନ ଜୀବନ ଦାନ କରିଅଛି । ‘ଉତ୍କଳ ସାହିତ୍ୟ” ଭଳି ଗୋଟିଏ ପ୍ରଶସ୍ତ 
ପବିତ୍ର କ୍ଷେତ୍ର ସୃଷ୍ଟି କଲା ପରେ, ଅଜ୍ଞାତ ଲେଖକମାନଙ୍କ ପ୍ରାଣର ଅଙ୍କୁର ସେଠାରେ 
ପ୍ରଥମେ ଗଜରୁ ଥିଲା । ତତ୍ପରେ ବିଶ୍ଵନାଥ ଉକ୍ତ ଅଙ୍କୁରକୁ ବର୍ବିତ, ପୁଷ୍ପିତ ଓ ଫଳବନ୍ତ 
କରୁଥିଲେ | ସେ ପ୍ରଦୀପ ଧରି ଲେଖକ ଲେଖୁକାମାନଙ୍କୁ ଆଲୋକକୁ ଟାଣି ଆଣିଛନ୍ତି । 
ତାଙ୍କରି ଉତ୍ସାହରେ ଉତ୍ସାହିତ ହୋଇ ପୁରପଲ୍ଲୀରୁ, ଏପରିକି ଅନ୍ତଃପୁରରୁ ମଧ୍ଯ ଲେଖକ 
ଓ ଲେଖୁକାମାନେ ସାହିତ୍ଯୟପୀଠରେ ପଦାର୍ପଣ କରିଅଛନ୍ତି । ଯେଉଁମାନଙ୍କ ଲାଗି 
ଆଜି ଓଡ଼ିଶା ଗର୍ବ କରୁଛି, ସେମାନଙ୍କ ମଧ୍ୟରୁ କେତେ ସମୁଜ୍ଵଳରନ୍‌ ଅକାଳେ 
ବନଫୁଲପରି ମଉଳି ଛିଡ଼ି ପଡ଼ିଥାଆନ୍ତେ, ତା'ର ଇୟଭ୍ତା ନାହିଁ । ବିଶ୍ଵନାଥ ସେମାନଙ୍କର 
ଅପ୍ରକଟିତ ପ୍ରତିଭା ଉଜ୍ବଳ କରିଯାଇ ଅଛନ୍ତି, ସେମାନେ ଚିରଜୀବନ ଦାନ କରିଯାଇ- 
ଅଛନ୍ତି । ଏହି କାର୍ଯ୍ୟ ଯେ କି ମହାନ୍‌ , କି ଉଦାର, କି ପବିତ୍ର ତାହା କହି ହେବ 
ନାହିଁ । ବିଶ୍ଵନାଥ ବାବୁ ଏ ଗୁରୁତ୍ଵର କାର୍ଯ୍ୟକୁ ଅକ୍ଲାନ୍ତ ଭାବରେ ପାଳନ କରି ଅକ୍ଷୟ 
କୀର୍ରଭି ରଖୁଯାଇଅଛନ୍ତି । ତାଙ୍କର ଭୌତିକ ଶରୀର ଚାଲିଯାଇଅଛି ସତ୍ଯ, କିନ୍ଧୁ ସେ 
ଅଗଣିତ ସାହିତ୍ୟିକ ଓ ଲେଖକମାନଙ୍କ ହୃଦୟରେ ପ୍ରତିବିତ୍ବପରି ପ୍ରତିଫଳିତ ହୋଇ 
ରହିଛ୍ଥନ୍ତି। ଗୋଟିଏ ଉନ୍ମଳ ଆଲୋକ ଲିଭି ଯାଇଅଛି, ତଥାପି ତାହାରି ସାହାଯ୍ୟରେ 
ସହସ୍ର ଆଲୋକ ଜଳିଉଠିଛି । ତାଙ୍କର ସୃଷ୍ଟି ଏକ ଅଭିନବ ସୃଷ୍ଟି । ସେ ଜଣେ ପରମ 
ସାଧକ ଓ ପରମ ସ୍ରଷ୍ଟା । 


ଏପରି ଜଣେ ନିଷ୍ଠାପର ବ୍ୟକ୍ତିଙ୍କର ଯେ ଶକ୍ତି, ମନୋବଳ, ଅଟଳତା ଓ 
ଉତ୍ସାହ ରହିବା ଆବଶ୍ଯକ, ତାହା ତାଙ୍କଠାରେ ପୂର୍ଣ୍ଣମାତ୍ରାରେ ବିଦ୍ୟମାନ ଥୁଲା । 

୯୬ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ସେ ଯାହାକୁ ପ୍ରବଚନରେ ସତ୍ୟ ବୋଲି ବୁଝିଥୁଲେ, ତାକୁ ଲକ୍ଷ୍ୟ କରି ଚାଲିଥୂଲେ । 
ତାଙ୍କର ଲକ୍ଷ୍ୟ ପଥରେ ସହସ୍ର ବାଧାବିଘ୍ନ ସତ୍ତ୍ଵେ ସେ ତିଳେମାତ୍ର କାତର ହୋଇ 
ନାହାନ୍ତି, ମାତ୍ର ନିଜ ପଥରେ ସମାଜର, ବେଷ୍ଟନୀର ଏବଂ ଦେଶର ସହସ୍ର ଲାଞ୍ଚନା 
ଓ ନିର୍ଯାତନାକୁ ହସି ହସି ମୁଣ୍ଡରେ ବହନ କରିନେଇଛନ୍ତି । ତାଙ୍କର ଏହି ବୀରୋଚିତ 
ସାହସ ଓ ପ୍ରତିଭା କି ସାମାଜିକ, କି ରାଜନୀତିକ, କି ସାହିତ୍ୟିକ, ପ୍ରତ୍ୟେକ କ୍ଷେତ୍ରରେ 
ବେଶ୍‌ ଫୁଟିଉଠିଛି । ଯେଉଁ ଲୋକ ଏ ଉଭସ୍କାବୃତ ବହ୍ିର ଅଥବା ଧୀର ଜଳସ୍ତ୍ରୋତର 
ପରିଚୟ ଲାଭ କରିଥୂବେ, ସେ ବୁଝିଥୂବେ ତାହାର ଜି ଅପ୍ରତିହତ ଶକ୍ତି ¦ ସେ ବନ୍ୟାଜଳ 
ପରି, ପ୍ରଭଞ୍ଜନ ପରି ଉଚ୍ଛଙ୍ଖଳ ନ ଥଲେ, କିମ୍ବା ବଜ୍ର ଶବ୍ଦପରି ଗର୍ଜନ କରି ନ ଥୂଲେ । 
କିନ୍ଧୁ ସେ ନୀରବ ନିର୍ବିକାର ଭାବରେ, ସରଳ ପ୍ରାଣରେ ନିଜର କର୍ବ୍ଯ କରିଚାଲି 
ଯାଉଥୂଲେ । ତାଙ୍କର ଘଟଣାବହୁଳ ଜୀବନପଥ ଆଡ଼କୁ ଦୃଷ୍ଟି ଫେରାଇଲେ ଜଣାପଡ଼େ 
ଯେ, ସେ ଦୀର୍ଘ ଦୁର୍ଗମପଥ ଅତିକ୍ରମ କରିଅଛନ୍ତି ! 


ସେ ପ୍ରଥମେ ହିନ୍ଦୁ ବ୍ରାହ୍ମଣ ଥୁଲେ ଏବଂ ନିଜର ଆମ୍ମୀୟସ୍ଵଜନ ଓ ପୁତ୍ରକଳତ୍ରଙ୍କୁ 
ନେଇ ପବିତ୍ର ସୁଖମୟ ସାଂସାରିକ ଜୀବନ ଯାପନ କରୁଥୁଲେ । ନିତାନ୍ତ ଚପଳ 
ତରୁଣ ଜୀବନରେ ନୁହେଁ, ବେଶ୍‌ ଧୀର ସ୍ଥିର ବୟସରେ ତାଙ୍କୁ ବ୍ରାହ୍ନ ସମାଜର ଆହ୍ଵାନ 
ହେଲା; ସେ ଆହ୍ବାନକୁ ଏଡ଼ି ପାରିଲେ ନାହିଁ । ସ୍ତ୍ରୀ ସେ ଯେତେବେଳେ ବୁଝିଲେ 
ଯେ, ସୃଷ୍ଟିର ଅନ୍ତରାଳରେ ଏକମାତ୍ର ବୈଦିକ ସନାତନ ବ୍ରାହ୍ମଙ୍କର ବିଦ୍ୟମାନ, ଏବଂ 
ସେହି ବ୍ରହ୍ମ କେବଳ ଅପ୍ରକଟିତ ହୋଇଥୁୂଲେ ସର୍ବତ୍ର ବିରାଜିତ, ସେତେବେଳେ ସେ 
ରକ୍ଷଣୀଶଳ ହିନ୍ଦୁର ପୌତ୍ତଳିକ ଓ ବହୁଳ ଗଣ୍ଡି ମଧ୍ୟରେ ରହିପାରିଲେ ନାହିଁ । ସୁତରାଂ 
ଜୀବନର ଏକ ଶୁଭ ମୁହ, ଇଁରେ ସ୍ଥିର କଲେ ଯେ, ସେହି ଏକମାତ୍ର ଆଦି ଓ ଅନାଦି 
ବ୍ରହ୍ମଙ୍କ ସେବାରେ ଜୀବନ ବ୍ୟୟ କରିବେ । ଦେଶର ନିତାନ୍ତ ଅନୁନ୍ନତ ଅବସ୍ଥାରେ 
ଗୋଟିଏ ସାମାନ୍ୟ ଗ୍ରାମ୍ୟ ଯୁବକର ଏପରି ସାହସ ବିଡ଼ମ୍ବନା କି ଅଭୁତ ! କି ସାହସର 
ବିଷୟ ! ଏହା ବୁଝିବା କଠିନ । ସେହି ବ୍ରହ୍ମ ଆହ୍ବାନରେ ଅଶବ୍ଦ ଶବ୍ଦର ସଙ୍କେତକୁ 
ଲକ୍ଷ୍ୟ କରି ସେ ଯେତେବେଳେ ଘରୁ ବାହାରି ଆସିଲେ, ସେତେବେଳେ ରକ୍ଷଣଶୀଳ 
ସମାଜ ଓ ପରିବାର ତାଙ୍କ ଆଗରେ ହିମାଳୟ ପର୍ବତ ଛିଡ଼ା କରାଇଦେଲେ । 
ସେତେବେଳେ ସେ ସନ୍ଧ୍ୟାସୀ ଗୌତମ ନ ଥଲେ, ଥଲେ ସଂସାରୀ ଗୌତମ । 
ସୁତରାଂ ତାଙ୍କର ଅଟଳତା ଓ ନିର୍ଭୀକତା ନିକଟରେ ସକଳ ପ୍ରତିବନ୍ଧକ କେଉଁଆଡ଼େ 
ଦୂର ହୋଇଗଲା । : 

ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୯୭ 


ଧର୍ମ ପରିବର୍ରନ ସମୟର କୌଣସି ଶତ୍ତୁ ପ୍ରତି ସେ କେବେହେଁ ବିଦ୍େଷଭାବ 
ପୋଷଣ କରି ନାହାନ୍ତି । ତାଙ୍କ ଚିର ସ୍ବେହମୟ ଜୀବନର ଏହାହିଁ ବିଶେଷତ୍ଵ । ସେ 
ନିଜର କୋମଳ ସ୍ବେହମୟ ଗୁଣରେ ସମସ୍ତଙ୍କୁ କିଣି ନେଇଥ୍‌ଲେ | ‘ସରଳ ସ୍ବେହମୟ' 
କହିଲେ ତାଙ୍କ ଚରିତ୍ରର ଯେତେ ବେଶୀ ଅଂଶ ଫୁଟିଉଠେ, ଅନ୍ଯ କୌଣସି ଶବ୍ଦରେ 
ବୋଧହୁଏ ସେପରି ହୋଇପାରିବ ନାହିଁ । ତାଙ୍କର ଏହି ସ୍ବେହଗୁଣ ଯୋଗୁଁ ଲୋକେ 
ତାଙ୍କ ପ୍ରତି ଅନ୍ୟାୟ ଆଚରଣ କଲେ ସୁଦ୍ଧା ସେ କାହାରି ପ୍ରତି ବିରକ୍ତ ହେଉ ନ 
ଥୁଲେ । ତାଙ୍କର ଏହି ଗୁଣ ତାଙ୍କୁ ଜୀବନ ପଥରେ ବରାବର ଆଲୋକସ୍ତମ୍ଭ ପରି 
ଚଳାଇ ନେଇଯାଇଅଛି । 


ଆଜି ନବ ଯୁଗରେ, ଜ୍ଞାନ ରାଶିର ନିତ୍ୟ ନବ ନବ ଉନ୍ମେଷ ସମୟରେ 
ନୂତନ ତଥ୍ୟ ବା ନୂତନ ଆଲୋକ ପାଇବା ସହଜ ହୋଇ ପଡ଼ିଅଛି, କିନ୍ଧୁ ସେତେବେଳେ 
ଯେ ଏହି ଭାବର ଉଦୟ ହେଉଥୁଲା, ତାହା କେବଳ ବ୍ଯକ୍ତିବିଶେଷର ପ୍ରେରଣାର 
ଫଳ ବୋଲିବାକୁ ହେବ । ବିଶ୍ବନାଥଙ୍କ ଜୀବନରେ ଦିନେ ଯେ ଏହି ସକଳ ସଜୀବ 
ପ୍ରେରଣା ଜାଗି ଉଠିଥଲା, ଏଥୁରେ ଆଉ ସହେହ ନାହିଁ । ତାଙ୍କ ପ୍ରାଣରେ ଏହି ଯେ 
ସନାତନ ବ୍ରାହ୍ମ ଭାବର ଉଦୟ ହେଲା, ତାହା କାହାର କୃତି ନୁହେଁ, ତାହା ସମ୍ପୂର୍ଣ୍ଣ 
ସ୍ଵାଭାବିକ; ତାହା କେବଳ ତାଙ୍କ ଆତ୍ମପ୍ରେରଣାର ଫଳ । ଜୀବନର ପ୍ରାରମ୍ଭରେ ଶୁଭ 
ମୁହୁର୍ଭରେ ଏହି ପବିତ୍ର ଭାବ ଜାଗ୍ରତ ହୋଇଥୁ୍‌ବାରୁ, ସେ ସାରା ଜୀବନ ପବିତ୍ର 
ଭାବରେ କଟାଇ ଯାଇଅଛନ୍ତି । ବାସ୍ତବିକ ତାଙ୍କର ସମସ୍ତ ପରବର୍ଉୀ ଜୀବନ ଆଲୋଚନା 
କଲେ ଦେଖାଯାଏ ଯେ, ସେ ସଂସାର ଆଶ୍ରମରେ ଜଣେ ପ୍ରକୃତ ସନ୍ନ୍ୟାସୀ । ସେ 
ସଂସାର ବନ୍ଧନ ମଧ୍ଯରେ ରହି ପ୍ରକୃତ ମୁକ୍ତିକାମୀ ଥ୍‌ଲେ । ସଂସାର ସହିତ ଆଜୀବନ 
ସଂଗ୍ରାମ କରି ସେ ଜଣେ ପ୍ରକୃତ ବୀରର ପରିଚୟ ଦେଇଯାଇଅଛନ୍ତି । 


ସେ ଯେ ଜଣେ ବୀର ଥୁଲେ, ତାହା କେବଳ ଅତିରିକ୍ତ ବ୍ରହ୍ମବିଶ୍ଵାସର ଫଳ । 
ଚକ୍ଷୁ ମୁଦ୍ରିତ କରି ଉପାସନାରେ ନିରତ ଥୁଲା ବେଳେ ବ୍ରହ୍ମଙ୍କର ପବିତ୍ର ଆଲୋକ ଓ 
ନିର୍ମଳ ଉତ୍ସ ତାଙ୍କ ହୃଦୟର ପ୍ରତ୍ୟେକ ତନ୍ତ୍ରୀ ଭେଦ କରି ବାହାରି ଆସୁଥୁଲା । 
ସେତେବେଳେ ତାଙ୍କୁ ଯେ ଦେଖୁଛି, ସେତେବେଳେ ତାଙ୍କର ମୁଖମଣ୍ଡଳକୁ ଯେ ଲକ୍ଷ୍ୟ 
କରିଛି, ସେ ଆଉ ସେ ଶୁଭ ମୁହୁର୍ଭ ଭୁଲି ପାରିବ ନାହିଁ । ରଷିମୁଖ ନିଃସୃତ ବେଦନିନାଦ 
ପରି ଯେତେବେଳେ ତାଙ୍କର ଗମ୍ଭୀର ଧ୍ବନି ଶ୍ରୋତାର କର୍ଣ୍ଣରେ ପ୍ରବେଶ କରୁଥଲା, 
ସେତେବେଳେ ମନେ ହେଉଥଲା ସତେ ଯେପରି ଦେବତାଙ୍କର ଶୁଭ ଆଶୀର୍ବାଦ 

୯୮ ସାହିଁତ୍ୟଗୁରୁ ବାଗ୍ମୀ ବିଶ୍ଵନାଥ କର 


ଅମୃତପ୍ରବାହରେ ବହିଆସୁଅଛି । ସେ କି ତନ୍ନୟତା, କି ଦୀପ୍ତି ! ସତେ ଯେପରି 
ଶିଶୁଟି ମାତୃକୋଳକୁ ଚାଲିଯିବା ଲାଗି ବ୍ୟାକୁଳ, ସତେ ଯେପରି ସେ ଆଉ ସଂସାରର 
କୌଣସି ଖେଳନାରେ ଭୁଲି ରହିବ ନାହିଁ । ସାମାଜିକ ଉପାସନା, ପାରିବାରିକ 
ଉପାସନା, ପ୍ରଭାତ ଉପାସନା, ସନ୍ଧ୍ୟା ଉପାସନା, ସବୁ ସମୟରେ ତାଙ୍କର ଏକ 
ଏକାନ୍ତିକତା, ତନ୍ମୟତା । 


ପ୍ରଭୁଙ୍କ ଅପାର କରୁଣା ଉପରେ ତାଙ୍କର ଅଟଳ ବିଶ୍ଵାସ ଥୁଲା । ସେଥୁଲାଗି 
ସେ କୌଣସି ବିପଦକୁ ଭୁକ୍ଷେପ କରୁ ନ ଥିଲେ । ଯେତେବେଳେ ତାଙ୍କ ପରିବାରବର୍ଗ 
କୌଣସି ବିପଦକୁ ସମ୍ମୁଖରେ ଦେଖୁ କାତର ହୋଇପଡ଼ୁଥ୍‌ଲେ, ସେ ହସି ହସି 
କହୁଥିଲେ; ¬ ଭୟ ନାହିଁ, “ସବୁ ସୁବିଧା ହୋଇଯିବ, କିଛି କ୍ଷତି ହେବ ନାହିଁ । 
ଆଷ୍ଚର୍ଯ୍ୟର ବିଷୟ ଯେ, ତାଙ୍କର ଅଟଳ ବିଶ୍ଵାସ ଫଳରେ ସବୁ ସୁବିଧା 
ହୋଇଯାଉଥୂଲା । ଶେଷରେ ଶୁଭ ଫଳ ଦେଇ ବିପଦ ଆପେ ଆପେ ଘୁଞ୍ଚଯାଏ । 
ଏହିପରି ଭୂରି ଭୂରି ଘଟଣା ତାଙ୍କ ପାରିବାରିକ ଜୀବନରୁ ଜଣାଯାଏ । ସେସବୁ 
ଶୁଣିଲେ ମନେହୁଏ, ବାସ୍ତବିକ ନିରହଙ୍କାର ନିରାଡ଼ମ୍ବର ଭାବରେ ଓ ନୀରବତା ମଧ୍ଯରେ 
କି ମହାନ୍‌ ଆତ୍ମା ନିଜର ଲୀଳାଖେଳା ସାଙ୍ଗ କରିଯାଇଅଛନ୍ତି । 


ସତ୍ୟହିଁ ତାଙ୍କର ଏକମାତ୍ର ଲକ୍ଷ୍ୟ ଥୁଲା । ସେହି ଲକ୍ଷ୍ୟ ଲାଗି ସେ ଆଜୀବନ 
ସଂଗ୍ରାମ କରିଯାଇ ଅଛନ୍ତି । ଜୀବନରେ ଯାହାକୁ ସେ ସତ୍ୟ ବୋଲି ମନେ କରିଥଲେ 
ସହସ୍ର ଘାତ ପ୍ରତିଘାତ ସନ୍ତ୍ରେ ସେ ତାହାକୁ ପରିତ୍ୟାଗ କରି ନାହାନ୍ତି । ଆଧୁନିକ 
ସଭ୍ୟତା ହେଲା ସମୟୋଚିତ ସୁଯୋଗୋଚିତ ଲକ୍ଷ୍ୟର ବା ମତର ପରିବର୍ଭନ । 
ଗୋଟିଏ ମତ ବା ଲକ୍ଷ୍ୟକୁ ଚିରଦିନ ଧରି ବସିଲେ ମନୁଷ୍ଯ ଚଳିପାରିବ ନାହିଁ; କିନ୍ତୁ 
ବିଶ୍ଵନାଥ ସେ କୁଟିଳ ପଥର ପଥ୍‌କ ନ ଥଲେ । ସେ ସଂସାରର କ୍ଷଣିକ ସମ୍ମାନ ଓ 
ସୁଖକୁ ବଡ଼ ବୋଲି ମନେକରି ନ ଥବାରୁ, ଏକମାତ୍ର ନିରାଟ ସତ୍ଯରେ ଚିରଶାନ୍ତି 
ଲୋଡ଼ୁଥ୍‌ଲେ ! ସେ ସମ୍ମାନଲାଳସୀ ନ ଥୂଲେ । ସମ୍ମାନ ତାଙ୍କ ହାତକୁ ଆପେ ଆପେ 
ଆସିଚି, କିନଧୁ ସେ ତାହାକୁ ତୁଚ୍ଛ ମନେ କରି ଫିଙ୍ଗି ଦେଇଅଛନ୍ତି । 

ସେ ନୀତିବିଦ୍‌ ଭର୍ଚ୍ଚହରିଙ୍କ ନୀତି ଶ୍ଲୋକକୁ ଜୀବନର ଲକ୍ଷ୍ଯ କରି ଚଳ୍ୁଥୁଲା 
ପରି ମନେ ହୁଏ । 

ନିନ୍ଦନୁ ନୀତିନିପୁଣାଃ ଯଦି ବା ସ୍ତୁବନ୍ଧୁ । 

ଲକ୍ଷ୍ମୀଃ ସମାବିଶତୁ ଗଳ୍ଛତୁ ବା ଯଥେଷ୍ଟମ୍‌, 

ସାହିଁତ୍ୟଗୁରୁ ବାଗ୍ମୀ ବିଶ୍ଵନାଥ କର ୯୯ 


ଅଦୈବ ବା ମରଣମସ୍ତୁ ଯୁଗାନ୍ତରେ ବା, 
ନ୍ୟାଯ୍ୟାତ୍‌ ପଥଃ ପ୍ରବିଚଳନ୍ତି ପଦଂ ନ ଧୀରାଃ ।”' 


ଏପରି ସତ୍ୟର ଆଶ୍ରୟୀ, ଏପରି ଚରିତ୍ସବାନ୍‌ ବ୍ଯକ୍ତି ଆଜି ଦେଖୁବା ବିରଳ । 
ସେ ଯେକୌଣସି ଦେଶରେ ଜନ୍ମ ହୋଇଥୁଲେ ଅଳଙ୍କାରସ୍ଵରୂପ ହୋଇଥାନ୍ତେ । 
ତାଙ୍କ ଜୀବନର ପ୍ରତ୍ୟେକ ସ୍ତର, ପ୍ରତ୍ୟେକ ବିଭାଗ ଆଦରଣୀୟ, ଅନୁକରଣୀୟ ଓ 
ଶିକ୍ଷଣୀୟ । ସେ ନୀରବ ଶକ୍ତି ସମଗ୍ର ଉତ୍କଳବାସୀଙ୍କ ଗୁଣରେ କି ପ୍ରଭାବ ବିସ୍ତାର 
କରିଥୁଲା, ତାହା ତାଙ୍କ ବିୟୋଗ ପରେ ବେଶ୍‌ ଜଣାପଡ଼ିଛି । ତାଙ୍କ ଲାଗି ଆଜି 
ଉତ୍କଳର ପୁରପଲ୍ଲୀ ସର୍ବତ୍ର ସେବକମାନେ ଶୋକାକୂଳ । ଏହା କ'ଣ ଯଥେଷ୍ଟ ପ୍ରମାଣ 
ନୂହେଁ ଯେ, ସେ ଉତ୍କଳର ଜଣେ ଶ୍ରେଷ୍ଠପୁରୁଷ ଥୁଲେ ? 

ସେ ମହାପୁରୁଷ ଆଜି ଆଉ ନାହାନ୍ତି ¦! କଟକର ଉପକଣ୍ଠରେ 'ସତୀଚଉରା'ର 
ପବିତ୍ର ଭୂମିରେ ତାଙ୍କର ଭୌତିକ ଶରୀର ସମାହିତ ହେଲା । ଜୀବନରେ ଯେଉଁ 
ମହାପୁରୁଷମାନେ ତାଙ୍କର ଯୋଗ୍ୟ ବନ୍ଧୁ ଥଲେ, ସେ ମରଣାୀନ୍ତେ ମଧ୍ଷ ତାଙ୍କରି ସାନିଧଧ 
ଲାଭକଲେ । ବାୟୁ ସ୍ଟୋତରେ, ପକ୍ଷୀର କାକଳିରେ, ମହାନଦୀର ପ୍ରବାହରେ ତାଙ୍କର 
ତିରୋଧାନ ବାର୍ଭା ସର୍ବତ୍ର ପ୍ରଚାରିତ ହେଲା । ସେ ଜୀବନବ୍ୟାପୀ ସଂଗ୍ରୀମ କରି କରି 
ଶେଷରେ ବିଶ୍ରାମ ନେଲେ, ଅନନ୍ତ ଭୂମା ମହାନ୍‌ ବିଧାତାଙ୍କର କରୁଣାକୋମଳ 
ଅଙ୍ଗରେ ସୁଖ ନିଦ୍ଵାଗଲେ । ସେ ବୃଦ୍ଧ ଦୁର୍ବଳ ଶରୀର ନେଇ ଆମ୍ଭମାନଙ୍କ ଲାଗି ଯୁଦ୍ଧ 
କରିବା ଅସୁନ୍ଦର ହେଉଥଲା । ସେ ଆମ୍ଭମାନଙ୍କୁ ଆଦର୍ଶ ଦେଇ ଯାଇଅଛନ୍ତି, ଶକ୍ତି 
ଦେଇଯାଇଅଛନ୍ତି । ତାକୁ ଆଶ୍ରା କରି, ତାକୁ ବଳ କରି ଯଦି ଉଜ୍କଳପୁତ୍ରମାନେ 
କର୍ମକ୍ଷେତ୍ରରେ ପ୍ରବେଶ କରନ୍ତି; ତେବେ ସେହି ବିଶ୍ଵନାଥ ପୁଣି ଶତ ଶତ ବିଗ୍ରହ ଧରି 
ଜନ୍ମଲାଭ କରିବେ, ସନ୍ଦେହ ନାହିଁ । 

ସେ ଆଜି ଯାଇଅଛନ୍ତି ! ଯାଆନ୍ତୁ । ତାଙ୍କର ସଦ୍‌ଗତି ହେଉ, ତାଙ୍କ ପରିବାରରେ 
ଶାନ୍ତି ବିରୀଜିତ ହେଉ ¬ ଏହାହିଁ କାମନା । 


ପ୍ରଭାତ-ଆଲୋକେ ସେ ଯେ ଜୀବନ- 


ଆଲୋକ ମିଶିଗଲା ସେହି ଦିନ, ଦେଇଗଲା ଶୋକ । 
ତାଙ୍କରି ଆଶିଷ ଯେହ୍ନେ ଦେବତାର ବର ବରଷ ଶିରେ, 
ହେ ପ୍ରଭୁ ମହାମହେଶ୍ବର ! 


=) 

ସଂସ୍କାରକ ବିଶ୍ବନାଥ 


ସରଳ/ ଦେବ! 
ମହାବେଗରେ କାଳସ୍ତୋତ ପ୍ରବାହିତ ଦିବା ନାହିଁ, ରାତ୍ରି ନାହିଁ, ନିରନ୍ତର 


ପ୍ରବାହିତ ¬ ଅବିଶ୍ରାନ୍ତ କି ଏକ ମହାନ୍‌ ଉଦ୍ଦେଶ୍ୟ ସାଧନରେ ତପୂର-ଥରେ ସୁଦ୍ଧା 
କାହାରି ଆଡ଼କୁ ଫେରି ଅନାଉ ନାହିଁ ।”” ଏହି ମହାସ୍ରୋତର କରାଳ ଗର୍ଭରେ ପଡ଼ି 
କେତେ କେତେ ବୀର, କେତେ କେତେ ମନୀଷୀ ଭାସି ଯାଇଛନ୍ତି । ସାଧ୍ଯ କାହାର, 
ଏହାର ଗତିର ପ୍ରତିକୂଳରେ ଯିବ ? ଜନ୍ମମୃତ୍ୟୁ ମାନବ ଜୀବନରେ ଏହି ମହାସ୍ରୋତର 


ଅଂଶବିଶେଷ ସିନା ! 


ବିଶ୍ଵନାଥ ଏହି ମହାସ୍ରୋତକୁ ଅଟକାଇ ପାରିଥାଆନ୍ତେ କି ? ମହାକାଳର 
ମହାସ୍ତ୍ରୋତ ଆଜି ମନୁଷ୍ଯକୁ ଚାହିଁ ଅଙ୍ଟହାସ୍ୟ କରୁଛି । 


ବିଶ୍ଵନାଥ-କର୍ମୀ ବିଶ୍ଵନାଥ-ସଂସ୍କାରକ-ବିଶ୍ବନାଥ ଆଜି ଚାଲି ଯାଇଛନ୍ତି । 
ସେ ମରହେଇ ତ୍ୟାଗ କରିଯାଇଛନ୍ତି ସତ୍ୟ, କିନ୍ତୁ ତାଙ୍କର ଅମର ଆମ୍ମା ଆମ୍ଭମାନଙ୍କ 
ନିକଟରେ ବରାବର ରହିଅଛି । 


ସେହି ଅମର ଆତ୍ମା ଉଦ୍ଦେଶ୍ୟରେ ଆଜି ଉତ୍କଳର ଜନସାଧାରଣ ଶ୍ରଦ୍ଧାଞ୍ଜଳି 
ଅର୍ପଣ କରୁଅଛନ୍ତି । ଆଜି ମୁଁ ମୋ କ୍ଷୁଦ୍ର ଡାଳରେ ମୋ କ୍ଷୁଦ୍ଵ ଶକ୍ତି ଅନୁସାରେ ପୁଷ୍ଠ 
ସଂଗ୍ରହ କରି ହୃଦୟର ଅଞ୍ଜଳି ଅର୍ପଣ କରୁଛି । ବିଶ୍ଵନାଥ ! ତୁମ୍ଭେ ତାହା ସାଦରେ 
ଗ୍ରହଣ କଲେ କୃତାର୍ଥ ହେବି । 


ଉନବିଂଶ ଶତାବ୍ଦୀର ଉତ୍ତରାର୍ଵରେ, ଯେତେବେଳେ ଉକ୍କଳ ଗଗନ ନାନା 
ରାଜନୀତିକ, ସାମାଜିକ, ଆର୍ଥକ କାରଣରୁ ତମସାଚ୍ଛନ୍ନ ଥୁଲା ସେତେବେଳେ 
ବିଶ୍ବନାଥଙ୍କ ଏହି ଧରାଧାମରେ ଆବିର୍ଭାବ । ଏଠାକୁ ଆଗମନ ବେଳେ ପୂର୍ବଜନ୍ମଂ 
ଫଳରୁ ସେ କିଛି ‘ସମ୍ବଳ? ସାଙ୍ଗରେ ଧରି ଆସି ନ ଥୁଲେ । ଜନ୍ମ ଗ୍ରହଣ କରିଥୁଲେ 
ସୁଦୂର ପଲ୍ଲୀରେ, ଜଣେ ନିର୍ଧନ ସମ୍ବଳହୀନ, ସନାତନ ବ୍ରାହ୍ମଣ ଗୃହରେ । ନିଜର 
ଅନ୍ତର୍ନିହିତ ଶକ୍ତି ବଳରେ, ନିଜର ପ୍ରଳୟରୂପିଣୀ ଚେଷ୍ଟାରେ ମନୁଷ୍ୟ କି ଉଚ୍ଚ ଆସନ. 
ଅଧ୍ବକାର କରିପାରେ, ବିଶ୍ବନାଥ ତାହା ନିଜ ଜୀବନରେ ଦେଖାଇ ଯାଇଅଛନ୍ତି । 

ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର ୧୦୧ 


ଜଣେ “ସମ୍ବଳହୀନ” ସନ୍ତାନ ଜାତିର ସାମାଜିକ ଇତିହାସରେ ପ୍ରାୟ ବିଂଶତି 
ବର୍ଷ ପର୍ଯ୍ୟନ୍ତ ଯୁବକମଣ୍ଡଳର ଆଦର୍ଶ ହୋଇପାରେ, ଏହା କେତେ ଲୋକର ଭାଗ୍ୟରେ 
ଘଟିଥାଏ ? ବିଶ୍ଵନାଥ ୧୯୦୦ ଠାରୁ ୧୯୨୦ ପର୍ଯ୍ୟନ୍ତ ଉତ୍କଳ ଯୁବକ ମଣ୍ଡଳିର 
ଆଦର୍ଶ ସ୍ଥାନୀୟ ଥୂଲେ, ଏହା କିଏ ନ ଜାଣେ ? 


କେଉଁ କାରଣରୁ ? ତାଙ୍କର କି ଗୁଣ ଦେଖୁ ? ଧନସଖମ୍ପଭିରେ ଗରିବ ଥଲେ ସୁଦ୍ଧା 
ହୃଦୟରେ, ମନରେ, କାର୍ଯ୍ୟରେ ଓ ନିର୍ଭୀକତାରେ ସେ ଗରିବ ନଥ୍‌ଲେ ବୋଲି ତ । 


ସମାଜ ଯାବତୀୟ କୁସଂସ୍କାରକୁ ବଜ୍ବଗମ୍ଭୀର ଭାଷାରେ ନିନ୍ଦା କରି ବଜ୍ରହସ୍ତରେ 
ନିଜ ଜୀବନରେ ସେ ଯେଉଁ କାର୍ଯ୍ୟ କରିଯାଇଛନ୍ତି ତାହା ଦେଖୁଲେ ଆଶ୍ଚର୍ଯ୍ୟାନ୍ଧିତ 
ହେବାକୁ ହୁଏ । ତାଙ୍କର ସେହି ତୁଙ୍ଗତା ସମକ୍ଷରେ ଆମ ମସ୍ତକ ସ୍ଵତଃ ନତମସ୍ତକ 
ହୋଇଯାଏ । କି ସାହସ ! କି ଦମ୍ଭ | ବିଧବା ବିବାହ ଓ ଯୁବତୀ ବିବାହ ସପକ୍ଷରେ 
ଜାତିଭେଦ ଓ ଅସ୍ବୃଶ୍ୟତାରୂପୀ ଅନ୍ଧ ବିଶ୍ଵାସ ରକ୍ଷଣ ସେ ଯେଉଁ ଭାଷାରେ ନିଜ ମତ 
ପ୍ରକାଶ କହି ଯାଇଛନ୍ତି, ତାହା କି ଜୀବନ୍ତ, କି ଅମର ! ଏହି ପ୍ରବନ୍ଧର କ୍ଷୁଦ୍ବ କଳେବରରେ 
ତାହା ଉଦ୍ଧାର କରି ନ ପାରି ମୁଁ ଦୁଃଖୁତ। ରକ୍ଷଣଶୀଳ, ଅନ୍ଧବିଶ୍ଵବାସୀ ଭାବିପାରୁ 
ନାହିଁ, ସେ କଅଣ କରୁଛି; ଲୌହକୁ କାଞ୍ଚନ, ଅଭ୍ରକୁ ଦର୍ପଣ ଓ ରାକ୍ଷସୀକୁ ସୀତା 
ବୋଲି ସେ ଭାବୁଛି । 


ମନୁଷ୍ୟ ଗରିବ ବୋଲି ଘୃଣିତ ହେବ ଏହା ଶୁଣିବାମାତ୍ରେ ସେ ଯେପରି 
ଆପାଦମସ୍ତକ କମ୍ପି ଉଠୁଥିଲେ । କେତେ କେତେ ଅଭାବଗ୍ରସ୍ତ ଦୁଃସ୍ଥ ଲୋକ ତାଙ୍କଠାରୁ 
ଅଯାଚିତ ଭାବରେ ସାହାଯ୍ୟ ପାଇ ନାହାନ୍ତି ? ତାଙ୍କ ହୃଦୟ କି ଦୟାର୍ଦ, କି ବିଶାଳ ! 


ନିଜର ବିଚକ୍ଷଣ ଶକ୍ତି ବଳରେ, ଗୁଣ ଚିହ୍ନିବା ଶକ୍ତିବଳରେ କେତେ କେତେ 
ଯୁବକ ତାଙ୍କର ସ୍ପର୍ଶରେ କବି ଓ ସାହିତ୍ୟିକ ମନୁଷ୍ୟ ହୋଇ ନାହାନ୍ତି ? ଆଧୁନିକ 
ଯୁଗର ଅଧୁକାଂଶ ସାହିତ୍ୟିକ ଓ କବି ଯେ ତାଙ୍କଠାରେ ବିଶେଷ ଭାବରେ ରଣୀ ଏହା 
କହିବା ବାହୁଲ୍ୟ ମାତ୍ର । ସେ ଦେଖୁବା କ୍ଷଣି ମନୁଷ୍ଯକୁ ଚିହ୍ନି ପାରୁଥୁଲେ ବୋଲି 
ଏତେ ଲୋକଙ୍କୁ ଗଢ଼ି ପାରିଥୁଲେ । ତାଙ୍କର ଏହି ଶକ୍ତି ସମ୍ବନ୍ଧରେ ଭାବିଲା ବେଳକୁ 
ଅମର କବି ସଦାନନ୍ଦଙ୍କ ସେହି ଅମର ପଂକ୍ତି ମନେ ପଡ଼ିଯାଏ 
ସ୍ପରଶମଣି ସ୍ପରଶେ 
ଯେହ୍ନେ ଲୌହ ସୁନା, 
ଯାହାକୁ ଯାହା ଭାଳି 
ଛୁଇଁଲେ ସେହି ସିନା ! 

୧୦୨ ସାହିତ୍ୟଗ୍ଧରୁ ବାଗ୍ଧୀ ବିଶ୍ଵନାଥ କର 


ଅବଶ୍ୟ ବିଶ୍ଵନାଥଙ୍କ ଶେଷ ଜୀବନରେ ରାଜନୀତିକ ମତଭେଦ ଯୋଗୁଁ 
ଅନେକେ ତାଙ୍କ ସତ୍ନ୍ଧରେ ଭିନ୍ନପ୍ରକାର ଧାରଣା ପୋଷଣ କରିଥୁଲେ । କିନ୍ଧ ଏହା 
ସତ୍ତ୍ଵେ ସ୍ଵୀକାର କରିବାକୁ ହେବ ବଙ୍ଗଭଙ୍ଗ ସମୟରେ ଓଡ଼ିଶାର ରାଜନୀତିକ ଗଗନରେ 
ବିଶ୍ଵନାଥ ଏକମାତ୍ର ଉନ୍ମଳ ଜ୍ୟୋତିଷ୍ଠରୂପେ ବିରାଜିତ ଥୁଲେ । ଆଜି ଶେଷ ଜୀବନରେ 
ତାଙ୍କ ରୀଜନୀତିକ ମତି ଦେଖୁଲେ ଆକାଶ ପାତଳର ଭେଦ ଦେଖୁବାକୁ ମିଳେ । 
ଏତିକିବେଳେ ମନରେ କରୁଣାର ସଞ୍ଚାର ହୁଏ, ମନେ ପଡ଼ିଯାଏ:- 


ମମତା କରିଣ ବଡ଼ ବୃକ୍ଷ ବୋଲି 
ଭ୍ରମନ୍ତେ ମୂଳେ କେ ବସିଲା, 
ତା” ଡାଳ ପଡ଼ିଲା ମୁଣ୍ଡ ଉଡ଼ିଗଲା, 


ଏ କଥା ସେହି ରୂପ ହେଲା । 
¬ କବିସୂର୍ଯ୍ୟ ସଦାନନ୍ଦ ବ୍ରହ୍ମା 
ମନୁଷ୍ୟ ଜୀବନରେ ଦୋଷଗୁଣ ଉଭୟ ଥାଏ । ବିଶ୍ଵନାଥଙ୍କ ଜୀବନରେ ଦୋଷ 
ଯେ କିଛି ନ ଥୁଲା ଏହା ନୁହେଁ; ତେବେ ତହିଁର ପରିମାଣ ଖୁବ୍‌ କମ୍‌ କହିଲେ ଚଳେ । 
ବିଶ୍ବନାଥ ଚାଲିଯାଇଛନ୍ତି । ସଂସ୍କାରକ ବିଶ୍ଵନାଥଙ୍କୁ ଆଜି ଉତ୍କଳ ଝୁରୁଛି । 
ସଂସ୍କାରକ ବିଶ୍ବନାଥ ବର୍ଁ ମାନ ଓ ସମାଲେ।ଚନା, ବିଦୁପର ଖୁବ୍‌ ଉଚ୍ଚରେ । 


ବିଦ୍ଧେଷରେ, ଉପହାସରେ, ସମାଲୋଚନାରେ ତାଙ୍କର ଆସନର ତୁଙ୍ଗତା ହ୍ଵାସ ପାଇବ 
ନାହିଁ; କେବଳ ଏହିତକ ସାର ହେବ ।- 


ଖଳ ଖର ବହିଲେ ଚନ୍ଦନ ଭାର 

ଗ୍ରାହକ ନୁହନ୍ତି ଅସାର ସାର ସମ୍ଭାର 
ଅପ୍ରଚୁର ସଂସ୍କୃତ ଚଣା ଚର୍ବଣ କୃତ 
ନିନ୍ଦିଲେ ବିଚାର ନାହିଁ ସେ ତାଙ୍କ ପ୍ରକୃତ । 


କବିସୂର୍ଯ୍ୟ ସଦାନନ୍ଦ ବ୍ରହ୍ମା 

ଗଦ୍ୟଶିନ୍ପୀ ବିଶ୍ଵନାଥ କର 


ନିବାସ ମିଣ଼ 
ବିସ୍ମୟକର ବ୍ୟକ୍ତତ୍ବ 


ଉନବିଂଶ ଶତାବ୍ଦୀର ଶେଷ ଦଶକରୁ ବିଂଶ ଶତାବ୍ଦୀର ଚତୁର୍ଥଦଶକ ପର୍ଯ୍ୟନ୍ତ 
ଅର୍ଵଶତାବ୍ଦୀକାଳ ବିଶ୍ଵନାଥ କର ଓଡ଼ିଆ ସାହିତ୍ୟ କ୍ଷେତ୍ରରେ ବିସ୍ମୟକର ସାଙ୍ଗଠନିକ 
ଶକ୍ତି, ଅପରିମିତ ସାହିତ୍ୟବୋଧ, ବଳିଷ୍ଠ ସାହିତ୍ୟିକ ନେତୃତ୍ଵସମ୍ଚନ୍ତ ଜଣେ ପ୍ରତିଷ୍ଠିତ 
ମନୀଷୀ । ଜୀବନର ଦୁର୍ଗମ ବନ୍ଧୁର ପଥରେ ଯାତ୍ରା, ପ୍ରଚଳିତ ଧର୍ମ ଓ ସମାଜର 
ବନ୍ଧନ ଛିନ୍ନ କରିବା ନିମନ୍ତେ ଉନ୍ମଖତା, ସତ୍ଯ ପ୍ରତି ଅବିଚଳିତ ଶ୍ରଦ୍ଧା, ସାମାଜିକ 
କୁସଂସ୍କାର ବିପକ୍ଷରେ ନିର୍ଭୀକ ବିଦ୍ରୋହ ସକଳ ମଧ୍ଯରେ ଅପୂର୍ବ ସାହସିକତା, ଅଟଳ 
ଆମତ୍ମପ୍ରତ୍ୟୟ ତାଙ୍କ ଆଦର୍ଶ ଓ ଜୀବନଦର୍ଶନର ଦୃଢ଼ତାର ପରିଚାୟକ । ସତ୍ୟଧର୍ମର 
ସମୁନ୍ମଳ ଶିଖାରେ ଅନ୍ତର ତାଙ୍କର ଆଲୋକିତ, ମନୁଷ୍ଯତ୍ଵର ମହିମା ଗାନରେ କଣ୍ଠ 
ଉଚ୍କସିତ, ସାଧୁତା, ଉଦାରତା ଓ ବିଶ୍ବପ୍ରୀତିରେ ଚରିତ୍ର ମହିମାନ୍ବିତ । ଉତ୍କଳୀୟ ସମାଜ, 
ଧର୍ମ, ସାହିତ୍ୟ, ଶିକ୍ଷା ସର୍ବକ୍ଷେତ୍ରରେ ବିଶ୍ରନାଥଙ୍କ ବିଶ୍ଵାସ ଓ ସାଧନାର ସଙ୍କେତ ବିଦ୍ୟମାନ । 


ବିଦ୍ୟାସାଗରଙ୍କ ପ୍ରସିଦ୍ଧ ଜୀବନୀ ଲେଖକ କହନ୍ତି, ଭଶ୍ଵବରଚନ୍ଦ୍ର ନିଜ ଗ୍ରାମରୁ 
ମାଇଲଖୁଣ୍ଟ ଗଣି କଲିକତା ଆସିବାବେଳେ ମଧ୍ଯଯୁଗୀୟ ଅଚଳତା, ସ୍ଥିତିଶୀଳତା ଓ 
ନିଶ୍ଚଳ ଶାସ୍ତ୍ୀୟ ଅନୁଶାସନକୁ ପଛରେ ପକାଇ ବିଚିତ୍ର ଜୀବନ ପ୍ରବାହପୁଷ୍ଟ, ଗତିଶୀଳ, 
ପ୍ରାଣଚଞ୍ଚଳ ଆଧୁନିକ କାଳର ବିଦ୍ୟାନଗରୀକୁ ଆସିଥୂଲେ ( ୧) । ଅନୁରୂପ ଭାବରେ 
ଏକ ଗ୍ରାମୀଣ ପରିବେଶରେ ଜନ୍ମଲାଭ କରି ବିଶ୍ଵନାଥ କେବଳ ଜ୍ଞାନଲାଭ ନିମନ୍ତେ 
କଟକ ସହରକୁ ଆସି ନ ଥୁଲେ । ବରଂ ମଧ୍ଯଯୁଗୀୟ ଅଚଳାୟତନ ଗ୍ରାମ୍ୟସମାଜରେ 
ଜୁସଂସ୍କାରର ପ୍ରବଳତା, ଲୌକିକ ଧର୍ମର ତାମସିକତା, ବାହ୍ୟାଡ଼ମ୍ବର, ଦୁର୍ନୀତି ଓ 
ଜାତିଭେଦ କଳୁଷିତ ପରିବେଶ ମଧ୍ଯରୁ ତାଙ୍କ ଚିତ୍ତ ମୁକ୍ତିଲାଭ ନିମନ୍ତେ ବ୍ୟାକୁଳ 
ହେ।ଇଥ୍ଲ। |! ପଣ୍ତିତ କପିଳେଶ୍ବର ବିଦ୍ୟାଭୂଷଣଙ୍କ ଠାରୁ ସାହିଁତ୍ଯଦୀକ୍ଷା, 


୧. ବିଦ୍ଯାସାଗର ଓ ବାଙ୍ଗାଲୀ ସମାଳ ( ୧ମ ଖଣ୍ଡ ) ବିନୟ ଘୋଷ-ପୂୃ. ୭ । 

e୧୦୪ ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର 


ପ୍ୟାରୀମୋହନଙ୍କ ସାଧୁତା, ସତ୍ୟନିଷ୍ଠା ଓ ଲୋକହିତୈଷଣାର ଆଦର୍ଶ, ମଧୁସୂଦନ 
ରାଓଙ୍କ ନୀତିମୟ ଜୀବନର ପବିତ୍ରତା, ସାଧୁ ଉଦାରଚିତତ ଇୟଂ ସାହେବଙ୍କ ସାହଚର୍ଯ୍ୟ 
ତାଙ୍କ ବ୍ୟକ୍ତିତ୍ଵ ଗଠନରେ ଅଖଣ୍ଡ ପ୍ରଭାବ ବିସ୍ତାର କଲା। ଇମର୍ସନ, କାର୍ଲାଇଲ ଓ 
ପୀର୍କରେ ପ୍ରଭୃତି ଇଂରେଜ ମନୀଷୀଙ୍କ ଗ୍ରନ୍ଥାବଳୀ ସଙ୍ଗକୁ ବହୁ ସଦ୍‌ଗ୍ରନ୍ତ ଅଧ୍ୟୟନ 
ଫଳରେ ସେହି ବ୍ୟକ୍ତିକୁ ହେଲା ପରିପୂର୍ଣ୍ଣ । ( ୨) । ପାରଞ୍ଚରିକ ରକ୍ଷଣଶୀଳତା ମୁକ୍ତ 
ଶୁଦ୍ଧ ବ୍ୟକ୍ତିତ୍ଵ ଗଠନ ନିମନ୍ତେ ତାଙ୍କୁ ଯଥେଷ୍ଟ ତ୍ୟାଗ ସ୍ଵୀକାର କରିବାକୁ ପଡ଼ିଥୁଲା । 
ସାମାଜିକ ଜୀବନରେ ବ୍ରାହ୍ମଣତ୍ବର ପ୍ରତିଷ୍ଠିତ ମର୍ଯ୍ୟାଦା, ପୈତୃକ ସମ୍ପଭିର ଉତ୍ତରାଧ୍‌କାର, 
ପିତାମାତାଙ୍କର ସ୍ନେହ ଆକର୍ଷଣ, ଶିଶୁପୁତ୍ରର ଅବିଚ୍ଛେଦ୍ୟ ମମତା ସମସ୍ତ ସେ ଅକୁଣ୍ଠ 
ଚିତ୍ତରେ ଛିନ୍ନ କରିଆସିଥୂ୍‌ଲେ ।! ଏହି ପାରିବାରିକ ବନ୍ଧନ ଛିନ୍ନ ଜୀବନରେ ନବରୂପ 
ସମାଜ ଜୀବନର ବୃହତ୍ତର ପରିବେଶ ମଧ୍ଯରେ ପ୍ରକଟିତ ହେଲା । ଧର୍ମ ଭାବନା, 
ସାହିତ୍ୟସାଧନା, ଅନ୍ତରର ଏଁକାନ୍ତିକ ପ୍ରାର୍ଥନା, ତତ୍ତ୍ରାନ୍ତେଷଣ, ଗ୍ରନ୍ଧ ଅଧ୍ୟୟନ ଓ 
ଚି୍ଶୁଦ୍ଧିରେ ଏହା ହେଲା ମହିମାନ୍ତିତ ଓ ବୈଚିତ୍ର୍ୟମୟ । ବିଶ୍ବନାଥଙ୍କ ଶୁଦ୍ଧ ବ୍ୟକ୍ିତ୍ଵର 
ଏ ରୂପ ଦର୍ଶନ ତାଙ୍କ ସାହିତ୍ୟାଲୋଚନା କାଳରେ ଏକାନ୍ତ ଉପଯୋଗୀ । 
ବିବିଧ ପ୍ରବନ୍ଧ 

ଉତ୍କଳ ସାହିତ୍ୟ ପତ୍ରିକା ସମ୍ପାଦନା ପୂର୍ବରୁ ବିଶ୍ବନାଥ କର ବିବିଧ ପ୍ରବନ୍ଧୀର 
ଲେଖକଭାବେ ସୁଖ୍ୟାତି ଲାଭ କରିଥୁଲେ । ବିବିଧ ପ୍ରବନ୍ଧ" ପୁସ୍ତକର ପ୍ରଥମ ସଂସ୍କରଣ 
୧୮୯୬ ଖ୍ରୀଷ୍ଟାବ୍ଦରେ କଟକ ରାୟ ପ୍ରେସ୍‌ରେ ମୁଦ୍ଵିତ ହୋଇଥଲା । ହୃଦୟର ଆବେଗରେ 
ବିଭିନ୍ନ ସମୟରେ ଲିଖୁତ ରଚନାଗୁଡ଼ିକ ଏଥୁରେ ସଙ୍କଳିତ । ଏହା କୋଡ଼ିଏଟି ପ୍ରବନ୍ଧର 
ସମାହାର । ସେଥୂରୁ ସ୍ଵାଧୀନଚିନ୍ତା। ଆଶା”ରେ ମହାସ୍ତୋତ”, ସ୍ଵାଧୀନତା”, 
‘ରାକ୍ଷସୀ ଲୀଳା”, “ସ୍ତ୍ରୀ ଶିକ୍ଷା? ଓ ‘ଅନନ୍ତ ପ୍ରେମ” ‘ଉତ୍କଳ ପ୍ରଭୀ'ରେ ଏବଂ ଅନ୍ୟ 
ସମସ୍ତ ପ୍ରବନ୍ଧ ସମ୍ବଲପୁର ହିତୈଷିଣୀ” ରେ ପ୍ରକାଶିତ ହୋଇଥୁଲା । ଭଞ୍ଜୀୟ ଆନ୍ଦୋଳନ 
ସମୟରେ ବିଶ୍ବନାଥଙ୍କ ଲିଖୁତ ‘କବି ଉପେନ୍ଦ୍ର ଭଞ୍ଜ, ଗୋଟିଏ ଉତ୍ତର’ ମଧ୍ଯ ପୁସ୍ତକରେ 
ଅପରିବର୍ଭିତଭାବେ ସନ୍ିବେଶିତ | (୩) । ପ୍ରଥମ ସଂସ୍କରଣ ପୁସ୍ତକର ଶେଷ ଆଡ଼କୁ 
ଥୁବା ଭାଷାର ଅପବ୍ୟବହାର, କଚେରିଆ ଭାଷା, ଧର୍ମ ଓ ଆମୋଦ, ବିଷମ ସଙ୍କଟ 
ଚାରୋଟି ପ୍ରବନ୍ଧ ନୂତନ ସଂସ୍କରଣ ବିବିଧ ପ୍ରବନ୍ଧରେ ନାହିଁ । ଉକ୍ତ ସ୍ଥାନରେ ସାହିତ୍ୟ 


୨. ଅଥପୁଣ୍ୟାତ୍ମା ବିଶ୍ବନାଥ” ପ୍ରବନ୍ଧ (କୁଳମଣି ଦାସ) - ଉ.ସା. ୩୮ । ୭ | 
୩. ବିବିଧ ପ୍ରବନ୍ଧ ଭୂମିକା - ଲେଖା ସମୟ ୧୩୮୧୦୧୮୯୬ ¦ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୧୦୫ 


ଓ ଜୀବନ, ରଘୁବଂଶର ଦିଲୀପ, ଜାତୀୟ ଜୀବନରେ ସାହିତ୍ୟର ସ୍ଥାନ ଏବଂ ଭାଷାଚର୍ଚ୍ା 
ଶୀଷକ ଚାରୋଟି ପ୍ରବନ୍ଧ ସନ୍ତିବେଶିତ । ଶେଷୋକ୍ତ ପ୍ରବନ୍ଧ ଉତ୍କଳ ସାହିତ୍ୟ ପତ୍ରିକାରେ 
ବିଭିନ୍ନ ସମୟରେ ପ୍ରକାଶିତ ହୋଇ ପରେ ପୁସ୍ତକରେ ସଂଯୋଜିତ ।( ୪) । 


“ବିବିଧ ପ୍ରବନ୍ଧଂ ପ୍ରଥମ ସଂସ୍କରଣରେ ଚାରୋଟି ଦୁର୍ଲଭ ପ୍ରବନ୍ଧ 


‘ବିବିଧ ପ୍ରବନ୍ଧ” ପ୍ରଥମ ସଂସ୍କରଣର ଏହି ଦୁଷ୍ଠାପ୍ୟ ଚାରୋଟି ପ୍ରବନ୍ଧ ମଧ୍ଯରୁ 
ଦୁଇଟି ଭାଷା ସମ୍ପର୍କୀୟ ପ୍ରସ୍ତାବ ଓ ଅନ୍ୟ ଦୁଇଟି ସମାଜ ଜୀବନର ସମସ୍ୟା 
ଅବଲନ୍ବନରେ ଲିଖୁତ । ବିଶ୍ବନାଥ କରଙ୍କ ବ୍ଯକ୍ତିଗତ ଜୀବନରେ ଭାଷାପ୍ରୟୋଗରେ 
ସ୍ଥଳେ ସ୍ଥଳେ ବଙ୍ଗୀୟ ପ୍ରଭାବ ପରିଲକ୍ଷିତ ହେଉଥବାରୁ ପଣ୍ଡିତ ନୀଳକଣ୍ଠଙ୍କ ଆକ୍ଷେପ 
ପ୍ରକାଶିତ । ( ୫) । କିନ୍ୁ ଉକକଳ ସାହିତ୍ୟ ପତ୍ରିକାର ବିଭିନ୍ନ ସମ୍ପାଦକୀୟ ଆଲୋଚନାରେ 
ବିଶ୍ଵନାଥ ଓଡ଼ିଆଭାଷାକୁ ବଙ୍ଗପ୍ରଭାବ ମୁକ୍ତ କରି ଏହାର ଶୁଦ୍ଧ ବ୍ଯବହାର ନିମନ୍ତେ 
ଆନ୍ଦୋଳନ କରିଛନ୍ତି । “ସଂକ୍ଷିପ୍ତ ସମାଲୋଚନା” ପର୍ଯ୍ୟାୟରେ ପୁସ୍ତକ ଆଲୋଚନା 
ଅବସରରେ ଏହି ବିଭାବ ଉପରେ ବହୁ ସ୍ଥଳରେ ଗୁରୁତ୍ଵ ଆରୋପିତ । ଭାବ ଓ 
ଭାଷାର ନିବିଡ଼ ଅବସ୍ଥାନ | କୁଭାବମାନଙ୍କଦ୍ଧାରୀ ମନ ବିକାରଗ୍ରସ୍ତ କଦର୍ଯ୍ୟ କଥା 
ଶୁଣିଲେ ମନ କଳୁଷିତ ହୁଏ । ଭାଷାର ସଦ୍‌ବ୍ୟବହାର ପ୍ରୟୋଜନ, ଅସାଧୁ ପ୍ରୟୋଗ 
ସର୍ବଥା ପରିହାର୍ଯ୍ୟ । ଏହାହିଁ ଭାଷାର ଅପବ୍ୟବହାର! ପ୍ରବନ୍ଧରେ ସୂଚିତ । ଭାଷା 
ବିଚାରମୂଳକ ଲେଖକଙ୍କର ଏକ ଉଚ୍କଷ୍ଟ ପ୍ରବନ୍ଧ ଂକଚେରିଆ ଭାଷା” ! ଶୁଦ୍ଧ ଭାଷା 
ବ୍ୟବହାର ନିମନ୍ତେ ସରକାରୀ ନିର୍ଦ୍ଦେଶ ଥଲେ ସୁଦ୍ଧା କଚେରିରେ ଭାଷାର ଯଥେଛ୍ଛା 
ଅପପ୍ର ୟୋଗ ତାଙ୍କ ମନରେ ବ୍ୟଥା ସଞ୍ଚାର କରିଥୁଲା । ଶିକ୍ଷିତ ଲୋକମାନେ 
ବ୍ୟାକରଣର ମସ୍ତକ ଚର୍ବଣ କରି ଆପଣା ଲେଖା ମଧ୍ଯରେ ମାଳ ମାଳ ବର୍ଣ୍ଣ ଶୁଦ୍ଧି 
ରଖୁଲେ ଭାଷାର ସଦ୍‌ବ୍ୟବହାର ଆଶା ବିଡ଼ମ୍ବନା ମାତ୍ର । କଚେରି ସିରସ୍ତାର ଭାଷାରେ 
କେତେଗୁଡ଼ିଏ ନିତାନ୍ତ ଅର୍ଥଶୂନ୍ଯ ବନ୍ଧାଗତର ପ୍ରୟୋଗ, ଦଲିଲ ଦସ୍ତାବିଜରେ ଅସଙ୍ଗତ 
ନିରର୍ଥକ ଶନ୍ଦାବଳୀ ବ୍ୟବହାର ଲେଖକଙ୍କ ଦୃଷ୍ଟିରେ ଦୋଷଯୁକ୍ତ । କେବଳ ପୋଥୂର 
ଭାଷା ନିମନ୍ତେ ବ୍ୟାକରଣ ସୃଷ୍ଟ ନୁହେଁ । ସମ୍ବାଦପତ୍ରଗୁଡ଼ିକରେ ବ୍ଯବହୃତ ଭାଷା 
କଚେରିଆ ଭାଷା ଅନୁକରଣରେ ଗଠିତ ହୋଇଥୁବାରୁ ଲେଖକଙ୍କ କ୍ଷୋଭ ପ୍ରକାଶିତ । 
ଏହା ଭାଷା ସରଳ, ସୁବୋଧ୍ୟ ଅଥଚ ନିର୍ଦ୍ଦୋଷ ହେବା ଉଚିତ ! ଉତ୍କଳୀୟ ସମ୍ବାଦ 
ସିରେ ଅର ର 5 ୧ ଓମର 6 ୧ © 


୪. ସାହିତ୍ଯ ଓ ଜୀବନ - ଉ.ସା. ୩!୨ ରଘୁବଂଶର ଦିଲୀପ ୮।୬ ¬ ୭, ଜାତୀୟ ଜ ବନରେ 
ସାହିତ୍ୟର ସ୍ଥାନ ୮। ୧୦-୧୧, ଭାଷା ଚର୍ଚ୍ଚା ୧୦।୬-୭ | 
୫. ଆମ୍ମଜୀବନୀ - ୧ମ ସଂସ୍କରଣ ¬ ପୃଷ୍ଠା ୨୭୯ । 


Digitized by srujanika@gmail.com 


୧୦୬ ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର 


ବିଶ୍ବନାଥ ଅତ୍ଯନ୍ତ ଦୁଃଖୀ । ଦୃଷ୍ଟେଇ ବିନୟତା, ସୌଜନ୍ଯତା, ଉଜ୍କର୍ଷତା, ପାୟାଯାଉ 
ନାହିଁ, କରା ଉଚିତ ଇତ୍ଯାଦିର ବ୍ଯବହାର ତାଙ୍କଦ୍ଵାରା ନିନ୍ଦିତ । (୬) ମାତୃଭାଷାର 
ଏ ଧରଣର ଯଥେଚ୍ଛା ଅପପ୍ରୟୋଗରେ ମର୍ମାହତ ହୋଇ ଲେଖକ ଯେଉଁ ମନ୍ତ୍ରବ୍ଯ 
ଦେଇଛନ୍ତି ତାହା ବେଶ୍‌ ତାପୂର୍ଯ୍ୟପୂର୍ଣଣ ॥ “ଇଂରାଜୀ” ଲେଖ୍ଲାବେଳେ ଲୋକେ ଯେତେ 
ସାବଧାନ ହୁଅନ୍ତି ନିଜର ମାତୃଭାଷା ଲେଖୁଲାବେଳେ ତାହାର ଶତାଂଶର ଏକାଂଶ 
ପରିମାଣରେ ସାବଧାନ ହେଉଥୂଲେ କଦାଚ ଏପରି ହେଉ ନ ଆନ୍ତା । ମାତ୍ର ଇଂରାଜୀ 
ବିଷୟରେ ବଡ଼ ବଡ଼ ହାକିମମାନଙ୍କର ଯେପରି ତୀକ୍ଷ୍ଣ ଦୃଷ୍ଟି ମାତୃଭାଷା ବିଷୟରେ 
ତ ସେପରି ଥାଏ ନାହିଁ । ନିମ୍ନ ଶ୍ରେଣୀର କର୍ମଚାରୀମାନେ ସେ ବିଷୟରେ ଏତେ 
କଷ୍ଟ ସ୍ଵୀକାର କରିବେ କାହିଁକି ?'” (୭) । ଉଚ୍ଚ ପଦାଧୁଷ୍ଠିତ ଶିକ୍ଷିତ ଦେଶୀୟ 
ଲୋକମାନଙ୍କର ଓଡ଼ିଆ ଲେଖାରେ ବହୁ ଭୁଲ୍‌, ସାହିତ୍ୟ ଚର୍ଚାର ଅଭାବ ହେତୁ 
ଭାଷାର ଅପବ୍ୟବହାର ବିଶ୍ବନାଥଙ୍କୁ ଦାରୁଣ ବ୍ୟଥା ଦେଇଥୂଲା । ଆଲୋଚ୍ୟ ପ୍ରବନ୍ଧର 
ପ୍ରାଣଧର୍ମ ହେଲା ଶୁଦ୍ଧ ଭାବେ ମାତୃଭାଷା ଲେଖୁବା ପ୍ରବୃଭିର ଉଦ୍‌ବୋଧନ । ଲେଖକ 
ଅନ୍ୟତ୍ର କଚେରିଆ ଭାଷା” ଶିରୋନାମାରେ ଏକ ଟିପ୍ପଣୀ ଲେଖୁଥିଲେ । (୮) । 
ଦେଶୀୟ ଭାଷାର ଅବିଶୁଦ୍ଧତା ଓ ବହୁ ସ୍ଥାନରେ ଅର୍ଥହୀନତା ଯୋଗୁଁ ସଂସ୍କାରର 
ଆବଶ୍ୟକତା ଏଥୁରେ ସ୍ଵୀକୃତ । ଏ ବିଷୟରେ ସରକାରଙ୍କ ଅନୁକୂଳ ମନୋଭାବ 
ହେତୁ ଲେଖକ ସନ୍ତୋଷ ପ୍ରକାଶ କରିଥୁଲେ । ଓଡ଼ିଶାର କମିଶନରଙ୍କ ସହକାରୀ 
ସମ୍ବାଦପତ୍ରରେ ବିଜ୍ଞାପନ ଦେଇ ଜଣାଇୁଥଲେ, ଆବେଦନପତ୍ର ପ୍ରଭୃତି ଶୁଦ୍ଧ ସୁସ୍ପଷ୍ଟ 
ଭାଷାରେ ଏବଂ ପରିଷ୍ଠତ ଭାବରେ ଲିଖୁତ ନ ହେଲେ ତାଙ୍କ ଅଫିସରେ ଗୃହୀତ 
ହେବ ନାହିଁ । ଏହି ବିଜ୍ଞାପନ ହେତୁ ଆନନ୍ଦ ପ୍ରକାଶ କରି ବିଶ୍ବନାଥ କମିସନରଙ୍କୁ 
ଧନ୍ୟବାଦ ଦେଇଥୁୂଲେ ! ‘ଧର୍ମ ଓ ଆମୋଦ)” ପ୍ରବନ୍ଧରେ ହିନ୍ଦୁସମାଜରେ ଧର୍ମୋସତ୍ସବର 
ଅପବ୍ୟବହାର, ଧର୍ମ ନାମରେ ଅସତ୍ୟ ଓ ଅନ୍ୟାୟର ଅଭିନୟ, ବହିରାନୁଷ୍ଠାନ ପ୍ରତି 
ଆଗ୍ରହ ଲେଖକଙ୍କଦ୍ଧାରା ନିନ୍ଦିତ । ଧର୍ମ ମାନବଜୀବନର ଶ୍ରେଷ୍ଠ ବସ୍ତୁ । ଏହାର ପବିତ୍ର 
ଆନନ୍ଦ ଅତୁଳନୀୟ | ବିଶ୍ଵାସ ଓ ଭକ୍ତିବଳରେ ଏହି ଆନନ୍ଦ ଲଭ୍ୟ । ପବିତ୍ରତା ରକ୍ଷାକରି, 
ଆନନ୍ଦ ଉପଭୋଗର ଉପାୟ ନିର୍ବାରଣ କରିବାକୁ ହେବ । ଧର୍ମ ବିଷମ ପଦାର୍ଥ, 
କ୍ରୀଡ଼ା ସାମଗ୍ରୀ ତୁଲ୍ୟ ଏହାର ବ୍ଯବହାର ଅବିବେକିତା । ଧର୍ମ ଜୀବନର ମହତ୍ତ୍ଵ 
ଉପଲବ୍ଧ ନିମନ୍ତେ ଲେଖକଙ୍କ ଭାବଧାରା ବିଷୟ ସଙ୍କଟ ଶୀର୍ଷକ ପ୍ରବନ୍ଧରେ ନିହିତ । 
୬. ବିବିଧ ପ୍ରବନ୍ଧ ଓ ୧ମ ସଂସ୍କରଣ ¬ ପୃ ୧୪୮୮ ଠ 
୭. କରେରିଆ ଭାଷା ପ୍ରବନ୍ଧ ¬ ବିବିଧ ପ୍ରବନ୍ଧ ¬ ୧ସଂ, ପୃ. ୧୪୯ । 

୮. ଉଜ୍କଳ ସାହିତ୍ୟ ୪।୧¬୨, ପୃଷ୍ଠା.୩୯ (ବିବିଧ ପ୍ରସଙ୍ଗ ପର୍ଯ୍ୟାୟ) । 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର e୦୦୭ 


ଇଶ୍ଵର ବିଶ୍ଵାସ, ପ୍ରାର୍ଥନା, ମାନବ ପ୍ରତି ସକଳଧର୍ମର ମୂଳ ସୂତ୍ର, ଅସାମ୍ପଦାୟିକ 
ବୈଶିଷ୍ଟ୍ୟ ! ଧର୍ମରକ୍ଷା ସହ ନୀତିପାଳନର ଘନିଷ୍ଠ ସମ୍ପର୍କ । ଓଦାସୀନ୍ୟ, କପଟତା ଓ 
ବାହ୍ୟାଡ଼ମ୍ବର ପରିହାର କରି ବିଶ୍ଵାସୀ ସାଧକ ହୋଇପାରିଲେ ଧର୍ମର ମହତ୍ତ ଅନୁଭୂତ 
ହେବ । ଜାତିର ପ୍ରକୃତ ଉନ୍ନତି ଓ ସୁଖଶାନ୍ତି ଧର୍ମଦ୍ଧାରା ସମ୍ଭବ | ଏହି ଦୁର୍ଲଭ ଚାରୋଟି 
ପ୍ରବନ୍ଧ ମଧ୍ଯରେ ଲେଖକଙ୍କ ଭାବାଦର୍ଶ ଓ ଜୀବନଦର୍ଶନ ଭାଷା ଓ ଧର୍ମସୂତ୍ର ଦୁଇଟି 
ଅବଲନ୍ବନପୂର୍ବକ ସୁନ୍ଦରଭାବେ ଅଭିବ୍ୟକ୍ତ । ସର୍ବତ୍ର ଏକ ପରିଚ୍ଛନ୍ନ ପରିବେଶର ସ୍ଵପ୍ନ 
ଲେଖକଙ୍କ ରୂଚିଗତ ଶୁଚିତା ଓ ପରିଶୁଦ୍ଧ ବ୍ୟକ୍ତିତ୍ଵର ପରିଚୟ ନିଏ ! 


ଅନ୍ୟ ପ୍ରବନ୍ଧଗୁଡ଼ିକର ବର୍ଗୀକରଣ ଓ ଆଭିମୁଖ୍ୟ 


ବିବିଧ ପ୍ରବନ୍ଧୀର ଆଧୁନିକ ସଂସ୍କରଣଗୁଡ଼ିକରେ ସନ୍ତିବେଶିତ ପ୍ରବନ୍ଧାବଳୀ 
ସାମାଜିକ, ରାଜନୀତିକ, ଦାର୍ଶନିକ ଓ ସାହିତ୍ୟାଲୋଚନାମୂଳକ ପର୍ଯ୍ୟାୟଭୁକ୍ତ 
ହୋଇପାରେ । ସମାଜ ଜୀବନର ପରିବରଁନମୁଖୀ କାଳରେ ବିଶ୍ଵନାଥ କର 
କୁସଂସ୍କାରମୁକ୍ତ, ନିର୍ମଳ ଓ ସୁସ୍ଥ ସମାଜର କଳ୍ପନା କରୁଥ୍‌ଲେ । ଏହି ସମାଜରେ 
ଶାସ୍ତ୍ରୀୟ ଅନୁଶାସନ ଅପେକ୍ଷା ଆତ୍ମଶକ୍ତି ହେବ ପ୍ରଧାନ, ଗତାନୁଗତିକ ଅନୁଚିକୀର୍ଷାର 
ସ୍ଥାନ ଗ୍ରହଣ କରିବ ସ୍ଵାଧୀନ ଚିନ୍ତା । ଉନବିଂଶ ଶତାହ୍ଦୀର ଦ୍ଵିତୀୟାର୍ଶରେ ଭାରତରେ 
ମାନବିକ ଚିନ୍ତା ଭାବଧାରା ଓ ଜୀବନ ପ୍ରତି ଦୃଷ୍ଟିଭଙ୍ଗୀରେ ବିପ୍ଳବାତ୍ମକ ପରିବର୍ଭନ 
ଦେଖାଯାଇଥ୍‌ଲା | ଦେଶର ସମାଜ, ଅର୍ଥନୀତି ଓ ରାଜନୀତି ଏହି ପରିବର୍ଭନର ବଳଶାଳୀ 
ପ୍ରଭାବମୁକ୍ତ ହେବା ଏକାନ୍ତ କଷ୍ଟସାଧ୍ୟ ବ୍ୟାପାର । ୟୁରୋପରେ ପ୍ରବାହିତ ବୁଦ୍ଧିବାଦର 
ତରଙ୍ଗ ଭାରତରେ ସ୍ପନ୍ଦନ ସୃଷ୍ଟି କଲା | ଅନ୍ଧବିଶ୍ଵାସ ଓ କୁସଂସ୍କାର ସ୍ଥାନରେ ମାର୍କ୍ସ, 
ସ୍ପେନ୍‌ ସର ପ୍ରଚାରିତ ଯୌଜ୍ତିକତା ପ୍ରତିଷ୍ଠିତ ହେଲା । ଧର୍ମ ହେଲା ପରୀକ୍ଷାର ସମ୍ମୁଖୀନ । 
ପ୍ରଗତିହୀନ, ଅସାମାଜିକ ଓ ଅବୈଜ୍ଞାନିକ ବିବେଚିତ ହୋଇ ଏହା ପରିବର୍ରନମୁଖୀ 
ହେବା ସ୍ଵାଭାବିକ । କେଶବ ଚନ୍ଦ୍ର ସେନ୍‌ ପ୍ରଖର ଯୁକ୍ତିବାଦ ସାହାଯ୍ୟରେ ଅନ୍ଧବିଶ୍ଵାସ 
ଉପରେ ତୀବ୍ବ ଆଘାତ ଦେଲେ । ପ୍ରକୃତ ଧର୍ମ ଓ ଅପଧର୍ମ ମଧ୍ଧରେ ପାର୍ଥକ୍ୟ ତାଙ୍କଦ୍ସାରା 
ନିର୍ଣ୍ଧୀତ ହେଲା । (୯) । ବିଶ୍ଵନାଥ କର କେଶବଚନ୍ଦ୍ର ସେନଙ୍କଦ୍ଵାରା ପ୍ରଭାବିତ । 
ପାଶ୍ଚାତ୍ୟ ଜ୍ଞାନଗରିମା ସଙ୍ଗକୁ ପ୍ରାଚ୍ୟ ଅଧ୍ଯାମ୍ପ୍‌ ସମ୍ପଦର ମିଳନ ସମ୍ପାଦନ ବ୍ରହ୍ମନିଷ୍ଠ 
ଗୃହସ୍ଥର ଆଦର୍ଶଭାବେ କେଶବଚନ୍ଦ୍ରଙ୍କ ଦ୍ଵାରା ଗୃହୀତ ! କେଶବଚନ୍ଦ୍ର ପ୍ରଭାବିତ ବିଶ୍ଵନାଥ 
ଜନସାଧାରଣଙ୍କ ଅଜ୍ଞାନତା, ନାରୀଜାତିର ହୀନତ୍ଵ, ଜାତିଭେଦ, ବାଲ୍ୟବିବାହ, 
ସୁରାପାନ, ବ୍ୟଭିଚାର ବିରୋଧରେ ସଂଗ୍ରାମ କରିବାର ଆହ୍ବାନ ଓ ସମାଜ ସଂସ୍କାରର 

eor ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ବାଣୀ ଶୁଣାଇଥୂଲେ । (୧୦) । ରାକ୍ଷସୀଲୀଳା, ସ୍ତୀଶିକ୍ଷା ପ୍ରବନ୍ଧ ଦୁଇଟିରେ ଏହି 
ବାଣୀ ଉଚ୍ଚାରିତ । ପାଶ୍ଚାତ୍ୟ ସଂସ୍ବବ ଓ ପାଶ୍ଚାତ୍ୟ ସଭ୍ୟତା ମୋହରେ ଦେଶରେ 
ନୂତନ ବିଳାସସୋତ୍ରର ଅବାଧ ପ୍ରବାହ ଦେଶର ଶକ୍ତି ଓ ସମ୍ପଦ କ୍ଷୟର ହେତୁ । ଏହି 
ବିଳାସ ସ୍ତୋତର ନଗ୍ନରୂପ ରାକ୍ଷସୀଲୀଳା? ପ୍ରବନ୍ଧରେ ପ୍ରକଟିତ । ସମସାମୟିକ 
ସମ୍ବାଦପତ୍ରରେ ପ୍ରକାଶିତ ମଦ୍ୟପାନ ବିରୋଧୀ ଓ ନାରୀଶିକ୍ଷା ସମର୍ଥନମୂଳକ ବିକ୍ଷିପ୍ତ 
ମନ୍ତବ୍ୟର ସାହିତ୍ୟିକ ଅଭିବ୍ୟକ୍ତି ସୂଚିତ ପ୍ରବନ୍ଧଦ୍ଧୟ । ଏଥୁରେ ଲେଖକଙ୍କ ସମାଜଚେତନା 
ଓ ସଂସ୍କାରଲିପ୍‌ସା ନିହିତ । ସ୍ଵାଧୀନଚିନ୍ତା ଓ ସ୍ଵାଧୀନତା ପ୍ରବନ୍ଧଦ୍ଧୟ ଲେଖକଙ୍କ 
ରାଜନୀତିକ ଚିନ୍ତାପ୍ରସୂତ । ରାଜନୀତି କ୍ଷେତ୍ରରେ ବିଶ୍ଵନାଥ ନରମପନ୍ଛୀ । ସାଂସ୍କୃତିକ 
ଚେତନାର ଉଦ୍‌ବୋଧନ, ଦେଶବାସୀଙ୍କ ଆଧୂମାନସିକ ବିକାଶ ସାଧନ, ସହିଷ୍ଣୁତା 
ଶିକ୍ଷା ତଥା ଆତ୍ମସମ୍ମାନବୋଧ ଜାଗ୍ରତ ନ ହେଲେ ସ୍ଵାଧୀନତା ନିରଥର୍କ । ସ୍ଵାଧୀନ 
ଚିନ୍ତା ମନୁଷ୍ୟର ସକଳ ଉନ୍ନତିର ମୂଳସୃୂତ୍ର । ସ୍ଵାଧୀନ ଚିନ୍ତା ଓ ବିବେକ ପ୍ରଦର୍ଶିତ 
ପନ୍ଥାନୁସରଣ ଜୀବନର ଉନ୍ନତ ଲକ୍ଷଣ । ପତିତ ଦେଶର ଉନ୍ନତି ନିମନ୍ତେ ସ୍ଵାଧୀନ 
ଚିନ୍ତାର ନିରପେକ୍ଷ ପ୍ରୟୋଗ ଏକାନ୍ତ ଆବଶ୍ୟକ । ସ୍ଵାଧୀନତା ଓ ସ୍ବାଧୀନ ଚନ୍ତା 
ପ୍ରବନ୍ଧଦ୍ଧୟ ପରସ୍ପରର ପରିପୂରକ । ଉନବିଂଶ ଶତାବ୍ଦୀର ଶେଷ ଦଶକରେ ରାଜନୀତିକ 
ସ୍ଵାଧୀନତାକୁ ଗୌଣ କରି ବିଶ୍ଵନାଥ ଦେଶବାସୀଙ୍କ ଆମ୍ଭିକ ସ୍ଵାଧୀନତା ଉପରେ 
ଗୁରୁତ୍ଵ ଦେବାର ଉପଯୋଗିତା ସମ୍ବନ୍ଧରେ ପାଠକଙ୍କ ମନରେ ସଂଶୟ ଜାତ ହେବା 
ସ୍ଵାଭାବିକ । କିନ୍ଧୁ ନିଜ ବକ୍ତବ୍ୟ ପ୍ରକାଶରେ ସେ ବିସ୍ମୟକର ଯୌକ୍ତିକତା ଦେଖାଇଛନ୍ତି । 
ଅନନ୍ତପ୍ରେମ, ମହାସ୍ରୋତ, ହିତବାଦନୀତି, ସାଧନା ଓ ସିବି', ‘ପୁରାତନ’ ଦାର୍ଶନିକ 
ପ୍ରବନ୍ଧ ପର୍ଯ୍ୟାୟଭୁକ୍ତ । ଚିନ୍ତାଶୀଳ ବିଶ୍ଵନାଥଙ୍କ ଚିତ୍ତକୁ ଆଲୋଡ଼ିତ କରିଥୁବା ଜୀବନ 
ଓ ଜଗତର ନାନା ପ୍ରସଙ୍ଗର ବିଶ୍ଳେଷଣ ଓ ସମାଧାନ ପ୍ରବନ୍ଧଗୁଡ଼ିକରେ ନିହିତ । 
ସ୍ଵର୍ଗରାଜ୍ୟ ସଂସ୍ଥାପନ ପୂର୍ଣ୍ଣ ସତ୍ୟ, ନ୍ୟାୟ ପ୍ରେମ ପୁଣ୍ୟ ରାଜ୍ୟର ପ୍ରତିଷ୍ଠା ମହାକାଳ 
ସ୍ରୋତର ଉଦ୍ଦେଶ୍ୟ । ଏହାର ନବୀକରଣ ପ୍ରକ୍ରିୟା ସମ୍ବନ୍ଧରେ ଅବହିତ ଥାଇ ମନୁଷ୍ୟତ୍ବର 
ଚରମ ଆଦର୍ଶ ଅନୁସରଣ ହିଁ ଏକାନ୍ତ କାମ୍ୟ । ଶାନ୍ତ ମନୁଷ୍ୟଠାରେ ନିହିତ ଅନନ୍ତ 
ପ୍ରେମ ହିଁ ତା'ର ହୃଦୟକୁ ଦେବଭାବ ମଣ୍ଡିତ କରେ । ଅନନ୍ତ ପ୍ରେମ! ପ୍ରବନ୍ଧ ଏମ ର୍ସନଙ୍କ 
ପ୍ରଭାବରେ ଲିଖୁତ । ହିତବାଦ ନୀତି ପ୍ରବନ୍ଧଟି ଗଣପତି ଦାସଙ୍କର ‘ହିତବାଦ କି ? । 
( ୧୧) । ପ୍ରବନ୍ଧର ପ୍ରତିବାଦ ରୂପେ ଲିଖୁତ ହୋଇଥଲା । ଏହି ପ୍ରବନ୍ଧର ବିଷୟବସ୍ତୁ 
ଉପସ୍ଥାପନ ମଧ୍ଯରେ ଲେଖକଙ୍କ ଯୁକ୍ତିନି ଷ୍ଠା, ବିଶ୍ଲେଷଣ ସାମର୍ଥ୍ୟ, ସିଦ୍ଧାନ୍ତ ପ୍ରତିପାଦନରେ 


୧୦. ମହାତ୍ମା କେଶବଚନ୍ଦ୍ର ସେନ୍‌ , ପ୍ରବନ୍ଧ ¬ ଉ. ସାହିତ୍ୟ ୧।୨ | 
୧୧. ଉକ୍କଳ ପ୍ରଭା ୧।୮, ୧୧୦, ୨19, ୨।୯, ୨।୧୦। ସଂଖ୍ୟାଗୁଡ଼ିକରେ କ୍ରମାନ୍ଵୟରେ ପ୍ରକାଶିତ । 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୦୯ 


ଜୁଶଳତା ପରିଦୃଷ୍ଟ । ଜେ.ଏସ୍‌. ମିଲଙ୍କର ଧାaାତର$m ପୁସ୍ତକଦ୍ଧାରା ଲେଖକ 
ପ୍ରଭାବିତ । ‘ସାଧନା ଓ ସିବି” ପ୍ରବନ୍ଧରେ ଜୀବନର ପ୍ରକୃତ ମନୁଷ୍ୟତ୍ଵ ଅର୍ଜନ, ସତ୍ୟ 
ଓ ନ୍ୟାୟର ସାଧନା ନିମେନ୍ତ ଦେବପ୍ରସାଦ ଲାଭ ଓ ସମ୍ମୁଖଦୃଷ୍ଠି ଉପରେ ପ୍ରାଧାନ୍ୟ 
ଦିଆଯାଇଛି । ରଚନାର ବିଷୟବସ୍ତୁ ହୃଦୟଗ୍ରାହୀ କରିବା ନିମନ୍ତେ ସ୍ଥଳେ ସ୍ଥଳେ 
ପୌରାଣିକ ଆଖ୍ୟାନ ସଂଯୋଜିତ । ପ୍ରବନ୍ଧରେ ନୀତିମୂଳକ ସ୍ଵର ସ୍ପଷ୍ଟ ଅନୁରଣିତ । 
ବିବିଧ ପ୍ରବନ୍ଧୀର ବହୁ ପ୍ରବନ୍ଧ ସାହିତ୍ୟ ସମ୍ପର୍କିତ, ସାହିତ୍ୟାଲୋଚନାମୂଳକ । 
ସାହିତ୍ୟଚର୍ଚଚ, ସାହିତ୍ୟ ଓ ସମାଲୋଚନା, ସାହିତ୍ୟ ଓ ଜୀବନ, ଜାତୀୟ ଜୀବନରେ 
ସାହିତ୍ୟର ସ୍ଥାନ, ଭାଷାଚର୍ଟ୍ଚା ପ୍ରବନ୍ଧଗୁଡ଼ିକରେ ସାହିତ୍ୟର ସ୍ଵରୂପ, ବୈଶିଷ୍ଟ୍ୟ, 
ଉପାଦେୟତା, ସାହିତ୍ୟସେବାର ଆବଶ୍ଯକତା, ଭାଷାସମ୍ପର୍କୀୟ ପ୍ରସ୍ତାବ ବିଚାରରେ 
ଲେଖକଙ୍କ ତଥ୍ୟନିଷ୍ଠା, ବିଶ୍ଲେଷଣାତ୍ମକ ପଦ୍ଧତି ଚିତ୍ତାକର୍ଷକ ଭାବେ ପ୍ରକଟିତ । ସ୍ଥଳେ 
ସ୍ଥଳେ ଓଡ଼ିଆଭାଷା ଓ ସାହିତ୍ୟର ସମକାଳୀନ ପରିସ୍ଥିତିର ସୂଚନା ଓ ଅନୁଶୀଳନ 
ହେତୁ ପ୍ରବନ୍ଧର ଉପାଦେୟତା ବୃଦ୍ଧିପ୍ରାପ୍ତ ହୋଇଅଛି । ‘ଉତ୍କଳ ସାହିତ୍ଯ” ପତ୍ରିକା ଓ 
‘ଉତ୍କଳ ସାହିତ୍ୟ ସମାଜ” ଅନୁଷ୍ଠାନ ସହ ବିଶ୍ଵନାଥଙ୍କ ଆମ୍ଭିକ ଯୋଗ ଅବିଚ୍ଛେଦ୍ୟ 
ଥଲା । ଉତ୍କଳ ସାହିତ୍ୟ ସମାଜର ଦ୍ଵିତୀୟ ବାର୍ଷିକ ଅଧଵବେଶନରେ ପ୍ରଦତ୍ତ ବକ୍ତ୍ତାର 
ସାରାଂଶରୂପେ ପ୍ରକାଶିତ ‘ଜାତୀୟ ଜୀବନରେ ସାହିତ୍ୟର ସ୍ଥାନ’ ପ୍ରବନ୍ଧରେ ଲେଖକ 
ସାହିତ୍ୟକୁ ଜାତୀୟ ଜୀବନର ପ୍ରଧାନ ବନ୍ଧନ ରନ୍ଧ ଆଶା ଓ ଆକାଙ୍‌କ୍ଷାର ବହିଃ ପ୍ରକାଶ, 
ନିର୍ମାତା ଓ ମାନମନ୍ଦିରର ସମ୍ମାନ ଦେଇଛନ୍ତି । ଭଞ୍ଜ ସାହିତ୍ୟ ଆନ୍ଦୋଳନ କାଳରେ 
ଲେଖକ ନିଜ ପକ୍ଷ ସମର୍ଥନ ନିମନ୍ତେ ‘କବି ଉପେନ୍ଦ୍ରଭଞ୍ଜ' ପ୍ରବନ୍ଧ ଲେଖୁଥୂଲେ । 
ଏଥୁରେ ଭଞ୍ଜସାହିତ୍ୟର ଦୁର୍ବେଧ୍ୟତା ଓ ରୁଚି ହୀନତା ଦର୍ଶାଇ ଭଞ୍ଜବିରୋଧୀ 
ରାମନାରାୟଣ ଲାଲାଙ୍କୁ ସେ ସମର୍ଥନ କରିଛନ୍ତି । ଭଞ୍ଜଙ୍କ ସପକ୍ଷବାଦୀ ଗୋଲକଥଧନ୍ଦାଙ୍କୁ 
ମଧ୍ଯ ଅନ୍ୟ ପ୍ରବନ୍ଧରେ ଉତ୍ତର ଦିଆଯାଇଛି । ସାହିତ୍ୟ ଇତିହାସରେ ଖ୍ୟାତ ଏହି 
ମହାସମରରେ ଆମତ୍ମପକ୍ଷ ସମର୍ଥନ ନିମନ୍ତେ ଲିଖୁତ ପ୍ରବନ୍ଧଗଡ଼ିକରେ ବିଶ୍ବନାଥଙ୍କ 
ଯୁକ୍ତିର ବଳିଷ୍ଠତା, ଦୃଷ୍ଟଭଙ୍ଗୀର ପରିଚ୍ଛନ୍ନତା, ଅନ୍ଯ ସାହିତ୍ୟରୁ ଦୃଷ୍ଟାନ୍ତ ସହ ସ୍ଵମତ 
ପ୍ରତିଷ୍ଠାର ପ୍ରୟାସ, ପରମତ ଖଣ୍ଡନ ଅବସରରେ ସଂଯମ ଓ ସହିଷ୍ଭୁତା ସବତ୍ର ପ୍ରକାଶିତ । 
ଶିକ୍ଷା, ବାଲ୍ୟଶିକ୍ଷା। ଇତିହାସ ଶୀର୍ଷକ ଅନ୍ୟ ତିନୋଟି ପ୍ରବନ୍ଧରେ ଜୀବନରେ ଶିକ୍ଷାର 
ଉପଯୋଗିତା, ଇତିହାସ ପାଠର ଉପାଦେୟତା ନିରୂପିତ | ସୂଳତଃ, ସହଜ, ପ୍ରାଞ୍ଜଳ 
ଭାଷାରୀତି, ଭାବ ବିକାଶରେ ସ୍ଵଚ୍ଛଦୃଷ୍ିଠୟ ଚିନ୍ତାଶୀଳତା, ତର୍ତ୍ରନିରୂପଣ ପ୍ରୟାସ, ଏକ 
ନିର୍ଜିଷ୍ଟ ସିଦ୍ଧାନ୍ତରେ ଉପନୀତ ହେବାର କ୍ରମିକତା, ବିଷୟ ପରିବେଷଣରେ ଯୁଲ୍ତିମୂଳକତା 
ଓ ସୌନ୍ଦର୍ଯ୍ୟ ସୃଷ୍ଟି ବିଶ୍ଵନାଥଙ୍କ ପ୍ରବନ୍ଧ ରଚନାର ବିଶିଷ୍ଟତା । ସମସାମୟିକ ସମସ୍ୟା 

୧୧୦ ସାହିଡ୍ୟଗୁରୁ ବାଗ୍ମୀ ବିଶ୍ଵନାଥ କର 


ଉପରେ ଆଲୋକପାତ, ସମାଧାନମୁଖୀ ନୀତିମୂଳକ ଦୃଷ୍ଟିଭଙ୍ଗୀ ସବୌପରି ସତ୍ଯ, 
ନ୍ୟାୟ, ମଙ୍ଗଳ ଓ ପ୍ରେମ ପ୍ରଭୃତି ମନୁଷ୍ୟତ୍ଵର ସାଧନ ଉପରେ ଲେଖକ ସର୍ବତ୍ର ଗୁରୁତ୍ବ 
ଆରୋପକରି ପାଠକଙ୍କ ମନନଶୀଳତାକୁ ଉଦ୍‌ବୁଦ୍ଧ କରିଛନ୍ତି । ବିଶ୍ଵନାଥ କରଙ୍କର 
ରଚନାର ଏ ମହତ୍ତ୍ର ନିର୍ବାରଣ କଲାବେଳେ ଉନବିଂଶ ଶତାବ୍ଦୀର ମଧ୍ୟଭାଗରେ ବଙ୍ଗୀୟ 
ବୁଦ୍ଧିଜୀବୀ ସମ୍ପଦାୟର ପ୍ରାଣଧର୍ମ ପ୍ରସଙ୍ଗ ସମାନ୍ତରାଳ ଭାବେ ଉତ୍‌ଥାପିତ ହୋଇପାରେ । 
ସେ କାଳରେ ବଙ୍ଗୀୟଙ୍କ ଚିତ୍ତଜାଗରଣ ବୁଦ୍ଧିର ଶାଣିତ ପଥ ଅବଲମ୍ବନ କରିଥୁୂଲା । 
ଧର୍ମ, ଭଶ୍ବର, ଅଧ୍ଯାମୁ ଚୈତନ୍ଯ ¬ ସର୍ବବିଧ ନିର୍ବିକଳନ୍ପ ଓ ନିର୍ବସ୍ତୁକ ଚିତ୍ତସାମଗ୍ରୀକୁ 
ବୁଵ୍ଧିଦ୍ଧାରା ବିଚାର ବିଶ୍ଲେଷଣ କରିବାକୁ ହେବ, ପ୍ରୟୋଜନ ହେଲେ ଦୀର୍ଘକାଳ ପ୍ରଚାରିତ 
ତତ୍ତ୍ଵସମୂହକୁ ମଧ୍ଯ ବୁଵ୍ଧିଦ୍ଧାରୀ ଖଣ୍ଡନ କରିବାକୁ ହେବ, ଏହାହିଁ ଥବଲା ଏ ଯୁଗର 
ବାଣୀ । (୧୨) । ଆତ୍ମବୃଦ୍ଧିର ଶ୍ରେଷ୍ଠତ୍ଵ, ବୁଦ୍ଧିକେନ୍ଦ୍ରରେ ବୈଜ୍ଞାନିକ ଯୌକ୍ତି କତା 
ଆବିଷ୍କାର ଏବଂ ସେହି ବୃଦ୍ଧି ଓ ବୂଦ୍ଧିଲନ୍ଧ ବିଜ୍ଞାନଦ୍ଵାରୀ ଜଗତ ଓ ଜୀବନକୁ ବିଚାର 
କରିବା ବୁଦ୍ଧିବାଦର ପ୍ରଧାନତଃ ତିନୋଟି ଲକ୍ଷ୍ଯ । ବଙ୍ଗ ସାହିତ୍ଯର ଜଣେ ବିଶିଷ୍ଟ 
ଗଦ୍ୟଶିଳ୍ପୀ, ବ୍ରାହ୍ମଧର୍ମାବଲମ୍ବୀ ଅକ୍ଷୟକୁମାର ଦତ୍ତଙ୍ଠାରେ ଏହି ନିଃସ୍ଟୃହ ବୁଦ୍ଧିବାଦ, 
ବିଶୁଦ୍ଧ ଜ୍ଞାନ ବାଦର ନୈର୍ବ୍ୟକ୍ତିକ ଚେତନା ଦେଖୁବାକୁ ମିଳେ । ବୁଵ୍ଧିବାଦର ଜୟ 
ଘୋଷଣାରେ ତାଙ୍କ ରଚନା ମୁଖର । ବିଶ୍ବନାଥଙ୍କ ପ୍ରବନ୍ଧ, ବିଭିନ୍ନ ସାମୟିକ ପ୍ରସଙ୍ଗ 
ଆଲୋଚନାରେ ଏହି ବୁଵ୍ଧିବାଦର ଉନ୍ମ୍ଳ ଜ୍ୟୋତି ବିକୀର୍ଣ୍ଣ । 


ବିକ୍ଷିପ୍ତ ରଚନାବଳୀର ବର୍ଗୀକରଣ : ବିବିଧ ପ୍ରସଙ୍ଗ 


ଉତ୍କଳ ସାହିତ୍ୟର ବିଭିନ୍ନ ସଂଖ୍ୟାରେ ବିଶ୍ବନାଥଙ୍କର ବହୁ ରଚନା ପ୍ରକାଶିତ 
ହୋଇଥଲା । ଏଗୁଡ଼ିକ ମଧ୍ଯରେ ପର୍ଯ୍ୟାୟକ୍ରମେ ପ୍ରକାଶିତ ବିବିଧ ପ୍ରସଙ୍ଗ” ଓ “ସଂକ୍ଷିପ୍ତ 
ସମାଲୋଚନା” ବିଷୟ ଉଲ୍ଲେଖ କରାଯାଇପାରେ । ବିବିଧ ପ୍ରସଙ୍ଗ” ବିଶ୍ରନାଥଙ୍କର 
ସାମ୍ବାଦିକ ଗଦ୍ୟରଚନାର ଦୃଷ୍ଟାନ୍ତ | ଏଥୁରେ ବିଷୟବସ୍ତୁ ବିଛ୍ଛିନ୍ନତା ସତ୍ତ୍ଵେ ଚିନ୍ତାଧାରାର 
ଘନନିବଦ୍ଧତା ଉଲ୍ଲେଖ୍ୟ ବୈଶିଷ୍ଟ୍ୟ । ଜାତୀୟ ଜୀବନର ବିବିଧ ସମସ୍ୟା-ଜାତି, ସମାଜ, 
ଧର୍ମ, ରାଜନୀତି, ଭାଷା, ସାହିତ୍ୟ, ସ୍ତ୍ରୀଶିକ୍ଷା ଓ ନାରୀ ଅଧୁକାର ପ୍ରଭୃତି ପ୍ରସଙ୍ଗ 
ସମ୍ପର୍କରେ ସମ୍ପାଦକଙ୍କ ଭାବପ୍ରବାହ ପ୍ରସୂତ ମୂଲ୍ୟବାନ୍‌ ମନ୍ତବ୍ୟ ଏଗୁଡ଼ିକରେ ନିହିତ । 
ଏଗୁଡ଼ିକର ପ୍ରଣାଳୀବଦ୍ଧ ଅନୁଶୀଳନ ବିଶ୍ବଵନାଥଙ୍କର ରୁଚି ଓ ଜୀବନାଦର୍ଶ ଉପରେ 


ଉନ୍ମଳ ଆଲୋକପାତ କରେ । ବିବିଧ ପ୍ରସଙ୍ଗ ରେ ସମ୍ପାଦକଙ୍କ ନିର୍ଭୀକ ମନ୍ତବ୍ଯ 


୧୨. ଉନବିଂଶ ଶତାହ୍ଦୀର ପ୍ରଥମାର୍ଵ ଓ ବାଙ୍ଗଲା ସାହିତ୍ୟ (୨ୟ ସଂ) ପୃ- ୧୭୭ ଡକ୍ଟର ଅସିତ 
କୁମାର ବନ୍ଦୋପାଧାୟ ! 


Digitized by srujanika@gmail.com 


ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୧୧ 


ପ୍ରକାଶ ହେତୁ କେହି କେହି ତାଙ୍କୁ ସମାଲୋଚନା କରିଥୁଲେ । କିନ୍ତୁ ମନୁଷ୍ଯର 
ବ୍ୟକ୍ତିଗତ ତଥା ଜାତୀୟ ଜୀବନରୁ ଅସତ୍ଯ, ଅନାଚାର, ଅବିଚାର, ସ୍ଵାର୍ଥପରତା, 
ହିଂସା ଓ ଦ୍ଵେଷ ପ୍ରଭୃତି ନିର୍ମଳ କରିବା ଦିଗରେ ଏହା ଆକାଙ୍କ୍ଷିତ ବୋଲି ସ୍ଵୀକାର 
କରି ବିଶ୍ଵନାଥ କର ଏ ଧରଣର ସାମାଲୋଚନାକୁ ‘ଅନ୍ୟାୟ ଅଭିଯୋଗ” କହିଥୂଲେ । 
( ୧୩) । ସମାଜରୁ ଜାତିଗତ ସଂକୀର୍ଣ୍ଣତା ବିଜାତୀୟ ଘୃଣା ଅପସାରଣ ନିମନ୍ତେ ସେ 
ବ୍ୟାକୁଳ |! ଜାତିଭେଦ ଓ ସମ୍ପଦାୟଭେଦ ଦୀର୍ଘକାଳ ଭାରତର ସାରସ୍ଵତ ହରଣ କରି 
ଜାତିକୁ ଅନ୍ତଃସାରଶୂନ୍ୟ କରିଅଛି । ସମାଜଜୀବନରେ ବହୁ କୁସଂସ୍କାର ମନୁଷ୍ଯତ୍ସ 
ଲାଭର ଅନ୍ତରାୟ । ଦେଶ ତତ୍ତ୍ଵଚିନ୍ତା, ସତ୍ଯସନ୍ଧାନର ଦୁୂରବର୍ଭୀ । ଦେଶବାସୀଙ୍କ 
ହସ୍ତପଦ କୁସଂସ୍କାରର ଶୃଙ୍ଖଳରେ ଆବଦ୍ଧ, ହୃଦୟ ଓ ମନର ଗତି ରୁଦ୍ଧ । ତେଣୁ 
ରାଜନୀତି ଅପେକ୍ଷା ସମାଜସଂସ୍କାର ଉପରେ ବିଶ୍ବନାଥଙ୍କଦ୍ଧାରା ଅଧୁକ ଗୁରୁତ୍ସ 
ଆରୋପିତ । ତାଙ୍କ କଥାରେ ‘ଯଥାର୍ଥ ଭାବରେ ଦେଖୁବାକୁ ଗଲେ ସମାଜ ସମସ୍ୟାର 
ସ୍ଥାନ ରାଜନୀତି ସମସ୍ୟାର ଉପରେ । ଆମ୍ଭମାନଙ୍କର ଅଧଃପତନର ବୀଜ ଆମ୍ଭମାନଙ୍କ 
ଭିତରେ -ସମାଜ ଦେହରେ ।' (୧୪) । ବିଶ୍ଵନାଥଙ୍କର ଏ ଧରଣର ଅନ୍ତର୍ମୁଖୀ ଚିନ୍ତାର 
ଗୁରୁତ୍ଵ ଉପେକ୍ଷଣୀୟ ନୁହେଁ । ଜୀବନ ଓ ସମାଜରୁ କୁସଂସ୍କାର ଉତ୍ପାଟିତ ନ ହେଲେ 
ଜାତିର ଉତ୍ଥାନ ସୁଦୂରପରାହତ । ଜାତିଭେଦ ପ୍ରଥାର ଉନ୍ଲଳନ, ନାରୀଜାତିର ଶିକ୍ଷା 
ଓ ସ୍ଵାଧୀନତାର ପ୍ରସାର, ଉପେକ୍ଷିତ ଜାତିର ଉତ୍ତୋଳନ ଓ ସେମାନଙ୍କୁ ମନୁଷ୍ୟୋଚିତ 
ଅଧ୍କାର ଦାନ ଏକାନ୍ତ ଆବଶ୍ୟକ । ଧର୍ମ ସମ୍ପର୍କରେ ବିଶ୍ଵନାଥଙ୍କ ଭାବଧାରା ଉଦାର | 
ଯଥାର୍ଥ ଧର୍ମ ସନାତନ, ମନୁଷ୍ୟର ପରମ ପ୍ରିୟ ବସ୍ତୁ ମାନବ ପ୍ରକୃତିର ଅନ୍ତର୍ନିହିତ । 
ଏକ ଦିଗରେ ଭଶ୍ବରବିଶ୍ଵାସ, ବିଭୁପ୍ରେମ, ଏଁଶୀଶକ୍ତି ଅପରଦିଗରେ ଦୟା, କ୍ଷମା, 
ଅହିଂସା ଓ ପବିତ୍ରତା ପ୍ରଭୃତି ସୁନୀତି ଓ ସଦାଚାରକୁ ଘେନି ଧର୍ମ । ଶାଶ୍ବତ ଧର୍ମ 
ରକ୍ଷଣଶୀଳତାକୁ ଧରି ରଖୁବା ପ୍ରୟାସ ମଧ୍ୟରେ ଆବଦ୍ଧ ନୁହେଁ । ଏହା ମନୁଷ୍ୟ 
ଜୀବନ ଓ ସମାଜର ସର୍ବବିଧ କଲ୍ୟାଣର ହେତୁ, ଚରମ ଶାନ୍ତିର ନିଦାନ ! ସତ୍ୟଲାଭର 
ଅନ୍ତରାୟ, ଉନ୍ନତି ପଥର କଣ୍ଟକ କୁସଂସ୍କାର ଧର୍ମ ଆସନରେ ବସି ମନୁଷ୍ୟତ୍ଵ ଲାଭ 
ପଥରେ ପରିପନ୍ଥୀ ହୁଏ । ବିଶ୍ଵବନାଥଙ୍କର ଅନ୍ଯ କେତେକ ପ୍ରାସଙ୍ଗିକ ଆଲୋଚନା 
ମନୁଷ୍ୟ ଜୀବନର ମହତ୍ତ୍ର ନିର୍ଣ୍ଠାୟକ । ‘ଜୀବନର ଅର୍ଥ ବୃଦ୍ଧି, ବିକାଶ, ସରସତା । 
× × × ମାନବ ଜୀବନ ବହୁଦୁରପ୍ରସାରୀ । ଗତିଶକ୍ତି, କର୍ମଚେଷ୍ଟା, ସ୍ର୍ଭି ଜୀବନର 
ଲକ୍ଷଣ । ନିତ୍ଯନୂତନ ଶକ୍ତି ସଞ୍ଚୟରେ, ନୂତନ ଜ୍ଞାନ, ... ଅର୍ଜନରେ, ନୂତନ ତଥ୍ୟ 
୧୪. ଉସା., ୨୦।୧୦। 

୧୧୨ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ସଂଗ୍ରହରେ, ନୂତନ ଭାବର ସ୍ଟର୍ଭିରେ, ନୂତନ କର୍ମର ସାଧନରେ ମାନବ ଜୀବନର 
ସାର୍ଥକତା ।” (୧୫) । ଏହି ଜୀବନରେ ଶକ୍ତିର ଯଥାର୍ଥ ପରିଚୟ ନ ପାଇଲେ 
ଆମତ୍ମାବମାନନୀ, ଆମ୍ପ୍ରବଞ୍ଚନ। ଓ ଆତ୍ମସମ୍ମାନ ବେଧର ଅଭାବ ଦେଖାଯିବ, 
ଆତ୍ମଜ୍ଞାନ ବିକଶିତ ହବ ନାହିଁ । ଯଥାର୍ଥରେ ହୃଦୟ ଓ ମନର ପ୍ରସାରଣ ମନୁଷ୍ୟ 
ଜୀବନର ଲକ୍ଷ୍ୟ । ସଙ୍କୁଚିତ, ଆମ୍ମପ୍ରସାରହୀନ ମନୁଷ୍ଯର ଦୃଷ୍ଟି ସଂକୀର୍ଣ୍ଣ । ତା'ର 
ଆଶା, ଆକାଙ୍କ୍ଷା, ଉଦ୍ୟମ, ଚରିତ୍ର ସବୁ କ୍ଷୀଣ, ଗତି ମୃଦୁ । ଜାତିଗତ ସଂକୀର୍ଣ୍ଣତା, 
ସ୍ବାର୍ଥଘଟିତ ବହୁ ବିରୋଧ ଅତିକ୍ରମ କରି ମାନବସମାଜ ପ୍ରଶସ୍ତତର ମିଳନଭୂମି ଆଡ଼କୁ 
ଅଗ୍ରସର ହେଉଥୁବାରୁ ବିଶ୍ଵନାଥ ଆନନ୍ଦିତ । ଏହି ମିଳନର ଆକାଙ୍କ୍ଷା ମୂଳରେ 
ମନୁଷ୍ୟର ଉନ୍ନତ ଜୀବନବୋଧ ନିହିତ । ( ୧୬ ) । ବିଶ୍ଵନାଥଙ୍କର ଏ ଧରଣର ମନ୍ତବ୍ୟ 
ସହ ରବୀନ୍ଦ୍ରନାଥଙ୍କ ଗୀତାଞ୍ଜଳିର ‘ହେ ମୋର ଚିତ୍ତ ପୁଣ୍ୟ ତୀର୍ଥେ ଜାଗରେ ଧୀରେ, 
ଏହି ଭାରତର ମହାମାନବରେ ସାଗର ତୀରେ! ପ୍ରସିଦ୍ଧ କବିତାର ଭାବସାମ୍ୟ ଲକ୍ଷ୍ୟ 
କରାଯାଇପାରେ । ଆର୍ଯ୍ୟ, ଅନାର୍ଯ୍ୟ, ବ୍ରାହ୍ମଣ, ଖ୍ରୀଷ୍ଟୀୟାନ୍‌ ସମସ୍ତେ ଅଭିମାନ ଛାଡ଼ି 
ମନର ଶୁଚିତା ସହ ମିଳିତ ହୁଅନ୍ତୁ ଏ ବାଣୀ ବିଶ୍ଵନାଥଙ୍କ ରଚନାର ଛଂବର୍ଷ ପୂର୍ବରୁ 
୧୩୧୭ରେ କବିଗୁରୁଙ୍କ କଣ୍ଠରୁ ଉଚ୍ଚାରିତ ହୋଇଥୁଲା । ମନୁଷ୍ଯଜୀବନରେ କଳ୍ପନା 
ଏକ ଉନ୍ନତ ବୃତ୍ତି । ଏହା ଅନ୍ତର୍ଦ୍ଷ୍ଟିକୁ ପ୍ରସାରିତ କରେ, ଅନ୍ତରରେ ସତ୍ୟର ଆଭାସ 
ଆଣିଦିଏ । ମାତ୍ର ଅସ୍ଵାଭାବିକ କଳ୍ପନାପ୍ରିୟତା, ଅସାର ଭାବୁକତା ଓ ଜାତୀୟ ଜୀବନର 
କପଟାଚାର ଅତ୍ୟନ୍ତ ନୈରାଶ୍ୟଜନକ । ଚିନ୍ତାବାକ୍ୟ କର୍ମାନୁଷ୍ଠାନରେ ଆନ୍ତରିକତା, 
ସତ୍ୟର ଉଜ୍ଜଳ ଜ୍ୟୋତି ପ୍ରକାଶିତ ନ ହେଲେ ଜୀବନର କ୍ଷୟ ନିଶ୍ଚିତ । ଜୀବନବିକାଶରେ 
ଚିନ୍ତାର ସ୍ଵାଧୀନତା ଏକ ଅପରିହାର୍ଯ୍ୟ ଅବଲମ୍ବନ ହୋଇଥୁବାରୁ ବିଶ୍ଵନାଥ ଚିନ୍ତାର 
ମୁକ୍ତି! ନାମ ଦେଇ ଏକାଧ୍‌କ ମନ୍ତବ୍ୟ ଲେଖୁଥୁଲେ । ( ୧୭) । ଆଦିମ ପ୍ରକୃତିପୂଜାର 
ଅଯୌକ୍ତିକତା ଅନୁଭବ କରି ମନୁଷ୍ୟଜୀବନରେ ଜ୍ଞାନର ବିକାଶ, ଚିନ୍ତାର ଘଟିଅଛି । 
ଚିନ୍ତାଶକ୍ତିର ସ୍କୁରଣରେ ମାନବତ୍ଵର ଯଥାର୍ଥ ଆରମ୍ଭ । ମୁକ୍ତଚିନ୍ତା ଜୀବନର ଗତି ଓ 
କର୍ମପନ୍ଧ୍ଧାକୁ ନିୟନ୍ରଣ କରି ଜୀବନର ମହତ୍ତ୍ର ବଢ଼ାଏ । ସାହିତ୍ଯ ଚିନ୍ତାର ପ୍ରକାଶ 
ମାତ୍ର । କିନ୍ତୁ ଚିନ୍ତାର ମୁକ୍ତି ଅଭାବରୁ ସାହିତ୍ୟ ଜୀବନଶକ୍ତିର ସଞ୍ଚାରକ ହୁଏ ନାହିଁ । 
ଚିନ୍ତାର ଏ ଜଡ଼ତାରୁ ରାମମୋହନ ରାୟ ଦେଶବାସୀଙ୍କୁ ମୁକ୍ତ କରିବାର ଉଦ୍ଯମ 
କରିଥ୍‌ଲେ । ଅନ୍ଧତା, ଜଡ଼ତା ଓ ଅବସାଦଗ୍ରସ୍ତ ଆତ୍ମଚୈତନ୍ଯଶୂନ୍ୟ ମନୁଷ୍ଯର ଦୃଷ୍ି 


୧୫. ଉ.ସା. ୨୦।୮୪। 
୧୬. ଉ.ସା, ୧୯୯ । 
୧୭. ଉନ୍କଳ ସାହିତ୍ୟ ୨୧।୭, ୨୨।୬-୭ | 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୧୩ 


ସୀମା ସଂକୀର୍ଣ୍ଡ ଗତିବିଧ୍ଵର ପରିସର ସଙ୍କୁଚିତ ଏଭଳି ଜନସମାଜ ପକ୍ଷରେ ଜାତୀୟତାର 
ବିକାଶ ବିଡ଼ମ୍ବନା । ମନୁଷ୍ଯ ସ୍ଵାଧୀନ ବିଚାରକର୍ଭ। ଓ କର୍ମକର୍ତା । ଏହି ସ୍ଵାଧୀନ 
ବିଚାର ଓ କର୍ମ ଉପରେ ତା'ର ଯଥାର୍ଥ ଜୀବନ, ବିକାଶ ଓ ପ୍ରତିଷ୍ଠା ନିର୍ଭରଶୀଳ । 
ମନୁଷ୍ୟତ୍ଵର ସମ୍ଭାବନା ସମ୍ପର୍କରେ ବିଶ୍ଵନାଥଙ୍କର ଏହି ପ୍ରତ୍ୟୟ ଯଥାର୍ଥରେ ଅତାନ୍ତ 
ପ୍ରେରଣାଦାୟକ ଓ ପାଠକପ୍ରାଣରେ ଆମ୍ମବିଶ୍ଵାସ ସଞ୍ଚାରକ । ରାଜନୀତି ବ୍ୟାପାରରେ 
ବିଶ୍ଵନାଥଙ୍କ ବ୍ୟାପକ ଚିନ୍ତା “ବିବିଧ ପ୍ରସଙ୍ଗରେ ପ୍ରକାଶିତ ନୁହେଁ, ତଥାପି ନବୋନ୍ଧେଷିତ 
ଜାତୀୟ ଭାବ ପ୍ରସାରରେ ସେ ଆଶାନ୍ସିତ । ଜାତି ମଧ୍ଯରେ ନବ ଆଶା, ପ୍ରେରଣା ଓ 
ଶକ୍ତିସଞ୍ଚାର ତାଙ୍କ ଅଭୀପ୍‌ସା । ଜାତୀୟ ଜୀବନର ସୁଷୁପ୍ତି ଭାଟି, ମୋହ ଅପସାରିତ 
ହୋଇ ପ୍ରତିଭା ଓ ସାଧନାର ବିକାଶ ଘଟିଲେ ଜାତି ଆତ୍ମଚୈତନ୍ୟ ପ୍ରବୃଦ୍ଧ ହେବ । 
ବିଶ୍ଵନାଥଙ୍କର ଦୃଷ୍ଟି ଅନ୍ତର୍ମୁଖୀ, ତେଣୁ ବହିର୍ମୁଖୀ ପ୍ରତ୍ଯକ୍ଷ ରାଜନୀତିକ ଆନ୍ଦୋଳନ 
ଅପେକ୍ଷା ଜାତିର ଆତ୍ମକଳହ ବର୍ଜନ, ଆମ୍ସମ୍ମାନ ବର୍ବନ ଓ ଆମ୍ମୋନ୍ନତି ବିଧାନ 
ଉପରେ ସେ ଗୁରୁତ୍ଵ ଦେଇଛନ୍ତି । ଓଡ଼ିଶା ସହ ବିଚ୍ଛିନ୍ନ ଅଞ୍ଚଳର ମିଶ୍ରଣ ଆନ୍ଦୋଳନ 
ତାଙ୍କଦ୍ଵାରା ପ୍ରଶଂସିତ । କିନ୍ତୁ ଜାତୀୟ ମହାସମିତିର ପ୍ରତିଷ୍ଠା ହେତୁ ଭାରତୀୟମାନେ 
ଜାତୀୟତା, ଅଭିମୁଖୀ ହେଉଥୂବାବେଳେ ଉତ୍କଳରେ ପ୍ରାଦେଶିକ ଭାବର ପ୍ରକାଶ, 
ବିଚ୍ଛିନ୍ନତା, ଆମ୍ମପରତନ୍ତ୍ରତା ଓ ଅସାର ଅଭିମାନ ଲେଖକ ସମର୍ଥନ କରି ନାହାନ୍ତି । 
ବରଂ ସେ କଟଂଗ୍ରେସମଣ୍ଡପରେ ବସି ଦୀନହୀନ ଭାରତଭୂମିର ଭବିଷ୍ଯତ୍‌ ଉଜ୍ଜଳ ଛବି 
ଦର୍ଶନରେ ଆଶ୍ବସ୍ତ ହୋଇଛନ୍ତି । ଉତ୍କଳବାସୀ କଂଗ୍ରେସ କାର୍ଯ୍ୟରେ ଉଦାସୀନ ଥୁବାରୁ 
ସେ ଦୁଃଖୁତ । ତଥାପି ଉତ୍କଳ ସମ୍ମିଳନୀ ପ୍ରତିଷ୍ଠାକାଳରେ ସେ କ୍ଷୁଦ୍ର ଜାତୀୟତା, 
ପ୍ରାଦେଶିକ ସମ୍ମିଳନ ଓ ଉନ୍ନତି ଚେଷ୍ଟାକୁ ମହାଜାତୀୟତା ବା ସାର୍ବଭୌମିକ ସମ୍ମିଳନର 
ପନ୍ଷ୍ାରୂପେ ଗ୍ରହଣ କରିଛନ୍ତି ଭାରତରେ ଇଂରେଜ ଶାସନର ପ୍ରତିଷ୍ଠା ତାଙ୍କ ଦୃଷ୍ଟିରୁ 
ବିଧାତାଙ୍କର ଆଶୀର୍ବାଦ । ବିଚ୍ଛିନ୍ନ ବିଭିନ୍ନ ଭାରତଭୂମିର ଏକ୍ୟବିଧାନ, ଧର୍ମସମନ୍ସୟ 
ସଂସ୍ଥାପନ ନିମନ୍ତେ ଇଂରେଜ ଶାସନର ଉପଯୋଗିତାକୁ ସାଧୁବାଦ ଜଣାଇଥୁୂଲେ 
ସୁଦ୍ଧା ବିଦେଶୀୟ ଶାସନକର୍ରାମାନଙ୍କ ଅନ୍ଧତା, ଅସହିଷ୍ଣୁତା, ଭାରତୀୟମାନଙ୍କ ପ୍ରତି 
ଅବିଶ୍ଵାସର ସେ ତୀନ୍ତ ସମାଲୋଚନା କରିଛନ୍ତି । ୧୯୦୬ ପରଠାରୁ କଂଗ୍ରେସର 
ରାଜନୀତିରେ ନରମପନ୍ଥୀ ଓ ଚରମପନ୍ଚୀଙ୍କର ଆବିର୍ଭାବ ଘଟିଥୁଲା । ବିଶ୍ବନାଥ କର 
ପ୍ରାଚୀନ ନରମପନ୍ଦ୍ୀଙ୍କର ଅନୁରୂପ ମତ ପୋଷଣ କରୁଥ୍‌ଲେ । ସାହିତ୍ୟ ସମ୍ପର୍କରେ 
ବିଶ୍ଵନାଥଙ୍କ ଚିନ୍ତା ପ୍ରଶସ୍ତ ଉଦାର । ସାହିତ୍ୟ ମାନବ ଚିଭତର ଏକ ଅପୂର୍ବ ସୃଷ୍ଟି । 
ହୃଦୟ ଓ ମନର ବିକାଶ ପଥରେ ଏହା ଉପାୟ ମାତ୍ର । ବୈଚିତ୍ର୍ଯୟ ହେତୁ ସାହିତ୍ଯ 
ମହତ୍‌, ଉଦାର ଓ ସୁନ୍ଦର ହୁଏ । ଏହାର ଗୌରବ, ମାଧୁୟୀ ଓ ଉପାଦେୟତା ମୂଳରେ 

୧୧୪ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ବୈଚିତ୍ର୍ୟ । ନିୟମତନ୍ତ୍ରତା ସାହିତ୍ଯସୃଷ୍ଟିର ମୂଲ୍ଯ ଯଥେଷ୍ଟ ବଢ଼ାଇଥାଏ । ସାହିତ୍ୟରେ 
ଵୈଚିତ୍୍ୟର ଅଭାବ, ଅରାଜକତାର ପ୍ରସାର ଶୁଭସୂଚକ ନୁହେଁ । ବୈଚିତ୍ର୍ୟ ଅଭାବରେ 
ସାହିତ୍ୟ ଜଡ଼ ହୁଏ । ପ୍ରାଣଶକ୍ତି ହରାଇବସେ । ନିୟମତନ୍ତ୍ରତା ଅଭାବରେ ସାହିତ୍ୟରେ 
ଅସଙ୍ଗତ କଳ୍ପନା, ଅସଂଲଗ୍ନ ଚିନ୍ତା, ଅସମୃଦ୍ଧ ଭାଷାର ପ୍ରସାର ଘଟେ । ଜାତି ପକ୍ଷରେ 
ଉଚ୍ଚ ସାହିତ୍ୟର ଅଧୁକାରୀ ହେବା ବିଡ଼ମ୍ଭିତ ବ୍ୟାପାର ହୁଏ । ତେଣୁ ଚିନ୍ତାର ପ୍ରଣାଳୀ, 
ଭାବର ବିକାଶ, ଭାଷାର ବିନ୍ଯାସରେ ଉନ୍ନତ ନିୟମ ଅନୁସରଣ କରିବାକୁ ହେବ । 
ସାହିତ୍ୟସାଧନାର ତିନୋଟି ପ୍ରଧାନ ଅଙ୍ଗଂଅଦଧ୍ଯୟନ, ଚିନ୍ତା ଓ ଆଲୋଚନା । ଏହି 
ତ୍ରିବିଧ ଅଙ୍ଗପୁଷ୍ଠି ନିମନ୍ତେ ସମାଜରେ ସାହିତ୍ଯକ କେନ୍ଦ୍ର ପ୍ରତିଷ୍ଠାର ଉପଯୋଗିତା 
ତାଙ୍କଦ୍ଵାରା ସ୍ଵୀକୃତ । ଦେଶବାସୀଙ୍କ ପ୍ରାଣରେ ସାହିତ୍ୟବୋଧ ସଞ୍ଚାର, ପାଶ୍ଚାତ୍ୟ 
ସାହିତ୍ୟ ପ୍ରତି ଅନୁରାଗ, ସମାଲୋଚନା ସାହିତ୍ୟ ପ୍ରତି ଶ୍ରଦ୍ଧା ଉନ୍ନତ ସାହିତ୍ୟ ପାଠ 
ଓ ପାଶ୍ଚାତ୍ୟ ମନୀଷୀମାନଙ୍କ ଲିଖୁତ ସମାଲୋଚନା ସାହିତ୍ୟ ଗଭୀରଭାବେ ଆଲୋଚନା 
ନିମନ୍ତେ ସେ ସାହିତ୍ୟସଙ୍ଗଠନ ପ୍ରୟାସୀଙ୍କୁ ଉଦ୍‌ବୋଧନ ଦେଇଛନ୍ତି । ସାହିତ୍ୟ ସମ୍ପର୍କିତ 
ଆଲେଚନାଗୁଡ଼ିକରେ ପ୍ରାସଙ୍ଗିକଭାବେ ଓଡ଼ିଆ ସାହିତ୍ୟର ସୂଚନା ଓ ପରିସ୍ଥିତି ବିଶ୍ଲେଷଣ 
ହେତୁ ଏହାର ଇଙ୍ଗିତ ଅଧକ ପ୍ରତ୍ୟକ୍ଷ ଓ ଚିତ୍ତାକର୍ଷକ ହୋଇଛି । ବିବିଧ ପ୍ରସଙ୍ଗଶୀର୍ଷକ 
ମନ୍ତବ୍ୟଗୁଡ଼ିକ ବିଭିନ୍ନ ସମୟରେ ଲିଖୁତ ହୋଇଥୁଲେ ସୁଦ୍ଧା ଏଗୁଡ଼ିକ ମଧ୍ୟରେ ଏକ 
ଭାବସଂହତି ବିଦ୍ୟମାନ । ସର୍ବତ୍ର ଲେଖକଙ୍କ ପୁରୋଦୃଷ୍ଟିୟ ସଂସ୍କାରଜାମୀ ଚିତ୍ତ ଆଦର୍ଶବାଦୀ 
ଆଭିମୁଖ୍ୟ, ଜାତୀୟ ଚରିତ୍ରର ଉନ୍ନତି ସାଧନ ନିମନ୍ତେ ଆନ୍ତରିକତା ପ୍ରକଟିତ । ପୁଣି 
ଏହାର ପଶ୍ତ୍ରାତ୍‌ରେ ଯୁକ୍ତିବାଦ, ମତପ୍ରକାଶ ନିର୍ଭୀକତା, ପ୍ରକାଶଭଙ୍ଗୀର ସ୍ପଷ୍ଟତା ନିହିତ । 


ସଂକ୍ଷିପ୍ତ ସମାଲୋଚନା 


ସଂକ୍ଷିପ୍ତ ସମାଲୋଚନା ପର୍ଯ୍ୟାୟରେ ବିଶ୍ଵନାଥ କର ସମକାଳୀନ ବହୁ ପ୍ରକାଶିତ 
ଗ୍ରନ୍ଞ ସମାଲୋଚନା କରିଛନ୍ତି । ‘ଉତ୍କଳ ସାହିତ୍ୟର ପ୍ରଥମ ବର୍ଷଠାରୁ ଦଶମବର୍ଷର 
ପ୍ରଥମ ସଂଖ୍ୟା ପର୍ଯ୍ୟନ୍ତ ବହୁ ପୁସ୍ତକ ଆଲୋଚନାରେ ପତ୍ରିକାର ଏହି ପର୍ଯ୍ୟାୟଟି ଏକ 
ମନୋଜ୍ଞ ରୂପ ଧାରଣ କରିଛି । ଏହି ପର୍ଯ୍ୟାୟ ଆରମ୍ଭ କଲାବେଳେ ସମ୍ପାଦକ ମାସିକ 
ପତ୍ରରେ ପୁସ୍ତକ ସମାଲୋଚନାର ଉପାଦେୟତା, ସମାଲୋଚନାର ପ୍ରଣାଳୀ ସମ୍ବନ୍ଧରେ 
କିଛି ସୂଚନା ଦେଇଥୁଲେ । ପୁସ୍ତକ ସମାଲୋଚନା ସମାଜ, ନୀତି, ଧର୍ମ, ଶିକ୍ଷା ପ୍ରଭୃତିର 
ଉନ୍ନତି ନିମନ୍ତେ ଉଦ୍ଦିଷ୍ଟ । ଓଡ଼ିଆ ସାହିତ୍ୟର ଉନ୍ନତିରେ ସହାୟକ ହେବା ଆଶାରେ 
ଉକ୍ସ୍ଷ୍ଟ ଇଂରାଜୀ ଓ ବଙ୍ଗଳା ପୁସ୍ତକର ସମାଲୋଚନା ନିମନ୍ତେ ତାଙ୍କ ମନୋଭାବ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୧୫ 


ପ୍ରକାଶିତ ହୋଇଥଲା । (୧୮) । ଏହି ସମାଲୋଚନା ବହୁସ୍ଥଳରେ ସମ୍ବାଦଧର୍ମୀ, 
ସମାଲୋଚ୍ୟ ପୁସ୍ତକ ଓ ରଚୟିତାଙ୍କର ସୂଚନା ମାତ୍ର; କିନ୍ତୁ ସ୍ରଳେ ସ୍ଥଳେ ପୁସ୍ତକ 
ବିଶେଷର ବ୍ୟାପକ ଆଲୋଚନାର ଲୋଭ ସମ୍ପାଦକ ସମ୍ଭରଣ କରିପାରି ନାହାନ୍ତି । 
ସାହିତ୍ୟ ଆଲୋଚନାରେ ତାଙ୍କ ନିଃସ୍ୃହ ପ୍ରୟାସ, ସାହିତ୍ୟ ପ୍ରତି ସହୃଦୟତା, ଭାଷାଗତ 
ବିଶୁଦ୍ଧତା ପ୍ରତି ସତର୍କ ଦୃଷ୍ଟି ନିହିତ । ଏ ପ୍ରସଙ୍ଗରେ ରାମଶଙ୍କରଙ୍କ କଂସବଧ ନାଟକର 
ଦୀର୍ଘ ସମାଲୋଚନା ସୂଚିତ ହୋଇପାରେ । ରାମଶଙ୍କରଙ୍କ ସହିତ ଜଗନ୍ଗମୋହନ 
ଲାଲାଙ୍କ ନାଟ୍ୟକ୍ୃୃତିର ତୁଳନାରୁ ଆଲୋଚନାର ଆରମ୍ଭ ! ବାବାଜୀ ଓ ସତୀ ନାଟକରେ 
ଲାଲାଙ୍କ ସ୍ଵଚ୍ଛଦୃଷ୍ଟି ମାନବଚରିତ୍ର ଅଧ୍ୟୟନ କୁଶଳତା, ଚିନ୍ତାଶୀଳତା ଓ ଚିତ୍ରନୈପୁଣ୍ଯ 
ପ୍ରଶଂସିତ; ବିଷୟବସ୍ତୁ ଚରିତ୍ର ଅଙ୍କନ, ଅଭିନୟୋପଯୋଗିତ୍ଵ ଏବଂ ନାଟକୋଚିତ 
ଭାଷା ପ୍ରୟୋଗ ଦୃଷ୍ଟିକୋଣରୁ କଂସବଧ ନାଟକର ବିଚାର ହୋଇଛି । ଏ 
ଆଲେ।ଚନାରେ ନାଟ୍ଯକାରଙ୍କ ଭାଷାପ୍ରୟୋଗର ଗୁରୁତର ଦେଷ ନିନ୍ଦିତ । 
ବ୍ୟକ୍ତ ବିଶେଷଙ୍କ ଭାଷାରେ ଅସାମଞ୍ଜସ୍ୟ, ଚ୍ର।ମ୍ୟଭାଷା। ସହ ସାଧୁଭାଷାର 
ସସମ୍ମିଶ୍ରଣ ଜନିତ ଅସୌନ୍ଦର୍ଯ୍ୟ ସମାଲୋଚିତ । ଦୃଷ୍ଟାନ୍ତ ସହ ଭାଷା ପ୍ରୟୋଗରୀତିର ଏ 
ଦୁର୍ବଳତା ପ୍ରଦର୍ଶିତ ହୋଇଛି । ବିଶ୍ବନାଥଙ୍କ ନିର୍ଭୀକ ସମାଲୋଚନାର ଦୃଷ୍ଟାନ୍ତ ଉପସ୍ଥାପିତ 
ହୋଇପାରେ । 'ଗଦ୍ୟରେ ପଦ୍ଯର ଭାଷା, ଅବ୍ୟାକରଣ ପ୍ରୟୋଗ, ବଙ୍ଗଳାର ବିକୃତ 
ଅନୁବାଦ, ଅନୁପଯୁକ୍ତ, ଅପ୍ରଚଳିତ ଓ ପ୍ରାଦେଶିକ କଥାର ବ୍ଯବହାର ଇତ୍ଯାଦି ନାନା 
ଦୋଷ ପୁସ୍ତକ ମଧ୍ଯରେ ପ୍ରଚୁର ରହିଅଛି । ଏତଦ୍ବାରା ପୁସ୍ତକର ସୌନ୍ଦର୍ଯ୍ୟ ଓ ମର୍ଯ୍ୟାଦା 
ବହୁ ପରିମାଣରେ ନଷ୍ଟ ହୋଇଅଛି । ଭାଷା ଅନେକ ଭାବଗତ ଦୋଷ ବା ତ୍ତୁଟିର 
ଆବରଣସ୍ଵରୂପ କାର୍ଯ୍ୟ କରେ । ପକ୍ଷାନ୍ତରରେ ଭାଷାର ଦୋଷରେ ଭାବର ଗୁରୁତ୍ଵ 
ନଷ୍ଟ ହୋଇଥାଏ । ରାମଶଙ୍କରବାବୁଙ୍କ ପରି ଜଣେ ଉତ୍ସାହୀ ସାହିତ୍ୟ ସେବକ ଏହି 
ଗୁରୁତର ଅଥଚ ସହଜ କଥାଟି ପ୍ରତି ଓଦାସୀନ୍ୟ ପ୍ରଦର୍ଶନ କରିଥ୍ବାର ଦେଖ୍‌ 
ଆମ୍ଭେମାନେ ଅତ୍ଯନ୍ତ ଦୁଃଖ୍ତ ।” (୧୯) । ଅନ୍ୟତ୍ର ବିଷମୋଦକଂ' ନାଟକର 
ଭାଷାଗତ ଦୁର୍ବଳତା ମଧ୍ଯ ସମାଲୋଚିତ ତଥାପି ରାମଶଙ୍କରଙ୍କ ସାହିତ୍ୟ ସାଧନା 
ସଞ୍ପାଦକଙ୍କଦ୍ଵାରା ପ୍ରଶଂସିତ । ଏହି ପ୍ରଶଂସାର ବାଣୀ ' ଯୁଗଧର୍ମ ନାଟକର ସମାଲୋଚନା 
ଅବସରରେ ଉଚ୍ଚାରିତ ହୋଇଅଛି ।! ନାଟ୍ଯକର ଗଳ୍ପଭାଗ, ଚରିତ୍ରବିକାଶ, ଭାଷା 
ପ୍ରସଙ୍ଗ ଆଲୋଚନା କରି ଏହାକୁ ସମ୍ପାଦକ ଓଡ଼ିଆଭାଷାରେ ସର୍ବୋକୁଷ୍ଟ ନାଟକର 
ସମ୍ମାନ ଦେଇଛନ୍ତି । ନାଟକାର ରାଜନୀତି, ସମାଜନୀତି ଓ ଧର୍ମନୀତିର ଉଦାର 


୧୮. ଉଜଜ଼ୁଳ ସାହିତ୍ୟ ୧।୬ ସଂଖ୍ଯା ! 
୧୯. ଉ୍କଳସାହିତ୍ୟ ୩।୧୧ ସଂଖ୍ଯା । ପୃଷ୍ଠା. ୨୬୩-୬୫ | 

୧୧୬ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ଭୂମିରେ ଅବସ୍ଥାନ କରିଥୁବାରୁ ପ୍ରଶଂସିତ । (୨୦) । ଏହି ପୁସ୍ତକ ସମାଲୋଚନା 
ମଧ୍ଯରେ କାମପାଳ ମିଶ୍ରଙ୍କ ସୀତାବିବାହ”, ନନ୍ଦକିଶୋରଙ୍କ ପଲ୍ଲାଚିତ୍ର, ନିର୍ଝରିଣୀ, 
ସୀତାବନବାସ ଓ ବସନ୍ତକୋକିଳ, ପଦ୍ମନାଭ ନାରାୟଣ ଦେବଙ୍କ ବିଭିନ୍ନ ନାଟକ, 
ମଧୁସୂଦନ ରାଓଙ୍କ ବସନ୍ତଗାଥା, ଗୋବିନ୍ଦଚନ୍ଦ୍ର ମହାପାତ୍ରଙ୍କ ମହାଭାରତ ସଭାପର୍ବ, 
ଗଙ୍ଗାଧର ମେହେରଙ୍କ କୀଚକ ବଧ ପୁସ୍ତକଗୁଡ଼ିକର ବିସ୍ତୃତ ଆଲୋଚନା ଅଛି । ପୁଣି 
ଅଧୁନା ଲୁପ୍ତ ବହୁ ପୁସ୍ତକର ସୂଚନା ଥୁବାରୁ ଓଡ଼ିଆ ସାହିତ୍ୟର ଇତିହାସ ରଚନା 
ଅବସରରେ ତଥ୍ୟ ସଂଗ୍ରହ ବ୍ୟାପାରରେ ଏହି ସାହିତ୍ୟ ସମାଲୋଚନା ଉପାଦେୟତା 
ଅପରିହାର୍ଯ୍ୟ । 


ଉତ୍କଳ ସାହିତ୍ୟ ପତ୍ରିକାର ବିଭିନ୍ନ ସଂଖ୍ୟାରେ ପ୍ରକାଶିତ ବିଶ୍ଵନାଥ କରଙ୍କର 
ବହୁ ପ୍ରବନ୍ଧ ବକ୍ତୃତା ଏକତ୍ର ସଙ୍କଳିତ ହୋଇ ନ ଥୁବାରୁ ଏ ପର୍ଯ୍ୟନ୍ତ ସେଗୁଡ଼ିକ 
ଯଥାଯଥ ଭାବେ ଆଲୋଚିତ ହୋଇ ନାହିଁ । ଏହି ପ୍ରବନ୍ଧଗୁଡ଼ିକ ମଧ୍ୟରୁ କେତେକ 
ଜୀବନୀମୂଳକ, କେତେକ ଜାତୀୟ ସମସ୍ୟା ଆଲୋଚନାମ୍ମକ । ବକ୍ତତା ସମୂହ ଜୀବନ, 
ସାହିତ୍ୟ ଓ ଧର୍ମପ୍ରସଙ୍ଗର ବିଶ୍ଳେଷଣ । 


ଜୀବନୀମୂଳକ ପ୍ରବନ୍ଧ 


ବିଶ୍ଵନାଥ କର ଜାତୀୟ ଜୀବନର ଉନ୍ନତିକାମୀ । ଦେଶବାସୀଙ୍କ ମୋହନିଦ୍ରା 
ଭଙ୍ଗପୂର୍ବକ ଦୃଢ଼ତା, ଅଧ୍ୟବସାୟ, ଆମ୍ଭମର୍ଯ୍ୟାଦା ପ୍ରଭୃତି ମନୁଷ୍ୟୋଚିତ ଗୁଣାବଳୀର 
ବିଜାଶ ନିମନ୍ତେ ପ୍ରେରଣା ତାଙ୍କ ରଚନାର ଅନ୍ତନିର୍ହିତ ସ୍ଵର । ସମକାଳୀନ ଜାତୀୟ 
ଜୀବନର ବିଭିନ୍ନ କ୍ଷେତ୍ରରେ ପ୍ରତିଷ୍ଠିତ ମନୀଷୀଙ୍କ ବ୍ୟକ୍ତିତ୍ଵର ମହିମାନ୍ବିତ ଆଦର୍ଶ ତାଙ୍କ 
ଜୀବନୀମୂଳକ ପ୍ରବନ୍ଧ ସମୂହରେ ଚିତ୍ରିତ । କେଶବଚନ୍ଦ୍ର ସେନ, ଆଚାର୍ଯ୍ୟ ଶିବନାଥ 
ଶାସ୍ତ୍ରୀ, ସାଧୁଚରଣ ରାୟ, ଜଗନ୍ମୋହନ ରାୟ, ପଦ୍ମନାଭ ନାରାୟଣଦେବ, କବିବର 
ରାଧାନାଥ, ମଧୁସୂଦନ ରାଓ, ପୁରୁଷସିଂହ ଗାନ୍ଧୀ, ସଚ୍ଚିଦାନନ୍ଦ ଦେବ ପ୍ରମୁଖଙ୍କ 
ଗୌରବମୟ ଜୀବନ ସାଧନାର ଚିତ୍ର ପ୍ରବନ୍ଧଗୁଡ଼ିକର ବିଷୟବସ୍ତୁ | ( ୨୧) 
ପ୍ରତିଭାପୂଜାର ଉନ୍ନଳ ଆଦର୍ଶ ଓ ଏହାର ଉପାଦେୟତା ସମ୍ବନ୍ଧରେ ତାଙ୍କର ଦୃଢ଼ ପ୍ରତ୍ୟୟ 
ଥୁବାରୁ ସେ ଆଧୁନିକ କାଳର ଏହି ସୁପୁରୁଷମାନଙ୍କ କୀରି ଓ କୃତିତ୍ଵ ବିଶ୍ଲେଷଣରେ 
ଉନ୍ମ୍‌ଖ । କୁସଂସ୍କାର ବିପକ୍ଷରେ କେଶବଚନ୍ଦ୍ରଙ୍କ ସଂଗ୍ରାମ ଓ ସମାଜସଂସ୍କାର ପ୍ରୟାସ, 
ବ୍ରାହ୍ମସମ୍ପଦାୟର ଜଣେ ପ୍ରତିଷ୍ଠିତ ମନୀଷୀ ଶିବନାଥ ଶାସ୍ତ୍ରୀଙ୍କ ସାଧନା, ଉତ୍କଳ ବ୍ରାହ୍ମ 


୨୦. ଉକ୍କଳ ସାହିତ୍ୟ ୬।୫ - ୬ ସଂଖ୍ୟା | 
୨୧. ଭସା. ୧୨, ୨୩୭.୮, ୨।୭, ୨1୧୧, ୫1୬-୭,୧୧/ ୧୧-୧୨, ୧୬ | ୯-୧୦, ୧୯1୧, ୧୯୧୨ | 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୧୧୭ 


ସମାଜର ସ୍ଵାଧୀନଚେତା ଉତ୍ସାହୀ ନିଷ୍ଠାବାନ୍‌ ସେବକ ସାଧୁଚରଣଙ୍କ ଜୀବନାଦର୍ଶ ଓ 
ସାହିତ୍ୟସେବା, ଜଗନ୍ମୋହନ ରାୟଙ୍କ ଶିକ୍ଷା ପ୍ରୀତି ସଙ୍ଗକୁ ଭଶ୍ବରବିଶ୍ବାସ, ଗାମ୍ଭୀର୍ଯ୍ୟ, 
ପ୍ରଶାନ୍ତଭାବ, ଦୟାଦାକ୍ଷିଣ୍ୟ, ଧର୍ମଭୀରୁତା ପ୍ରଭୃତି ସୁଗୁଣାବଳୀ, ପଦ୍ମନାଭ ନାରାୟଣ 
ଦେବଙ୍କ ଶିକ୍ଷାନୁରାଗ, ଭାଷାପ୍ରୀତି, ଦେଶହିତୈଷଣା ଆତିଥେୟତା ଓ ଉଦାରତା 
ଲେଖକଙ୍କ ସଶ୍ରଦ୍ଧ ପ୍ରଶଂସା ଲାଭ କରିଅଛି । ରାଧାନାଥ ଓ ମଧୁସୂଦନଙ୍କ ଉପରେ 
ଲିଖୁତ ପ୍ରବନ୍ଧ ଦୁଇଟି କବିଦ୍ଧୟଙ୍କ ସାହିତ୍ୟକୁ ଦେହାବସାନରେ ବିଶ୍ବନାଥଙ୍କ ଶ୍ରଦ୍ଧାଞ୍ଜଳିର 
ବାଣୀରୂପ । ତେଣୁ ଏଥୁରେ ପ୍ରଶଂସାବାଣୀର ଉଚ୍ଚାସ ପରିଲକ୍ଷିତ ହେବା ସ୍ଵାଭାବିକ । 
ତଥାପି ରାଧୀନାଥ ଓ ମଧୁସୂଦନଙ୍କ ସାହିତ୍ଯୁକ ପ୍ରତିଭାର ବିଶ୍ଲେଷଣ ଦିଗରୁ ପ୍ରବନ୍ଧ 
ଦୁଇଟିର ଗୁରୁତ୍ଵ ଅନସ୍ବୀକାର୍ଯ୍ୟ । ରାଧାନାଥଙ୍କ ବହୁଶାସ୍ତଦର୍ଶିତା, ଜ୍ଞାନାଲୋଚନା, 
ସାହିତ୍ୟଚର୍ଚ୍ଚାର ପ୍ରଗାଢ଼ ଅନୁରାଗ ଓ ଆତ୍ମ ବିସ୍କୃତି ମଧ୍ଯରେ ବିଶ୍ଵନାଥ ଆଧୁନିକ 
ଉତ୍କଳର ଜଣେ ସୁମନୁଷ୍ଯଙ୍କୁ ପ୍ରତ୍ଯକ୍ଷ କରିଛନ୍ତି । ସାହିତ୍ୟ ମାଧ୍ଯମରେ ଉତ୍କଳକୁ 
ଜାଗ୍ରତ, ଜଡ଼ ଉତ୍କଳ ଦେହରେ ପ୍ରାଣ ସଞ୍ଚାର ଓ ଉତ୍କଳର ଚକ୍ଷୁ ଉନ୍ମୀଳନ ନିମନ୍ତେ 
ସାଧନା କରିଥୁବାରୁ ନବଯୁଗ ପ୍ରବର୍କ କବି ଭାବେ ରାଧାନାଥ ବିଶ୍ଵନାଥ କରଙ୍କଦ୍ଵାରା 
ସମ୍ମାନିତ । ଜୀବନରେ ଜ୍ଞାନ, କର୍ମ, ପ୍ରେମ ତ୍ରିଧାରା ସମନ୍ସୟପୂର୍ବକ ଓଜସ୍ବିତା ଓ 
କୋମଳତାର ସୁନ୍ଦର ସାମଞ୍ଜସ୍ୟ ବିଧାନ କରିଥୁବା ମଧୁସୂଦନ ଲେଖକଙ୍କ ଦୃଷ୍ଟିରେ 
ଉତ୍କଳର ଜ୍ଞାନ, ଧର୍ମ, କର୍ମ ଓ ସାହିତ୍ୟ କ୍ଷେତ୍ରରେ ଗୁରୁ । ଜାତୀୟ ଜୀବନ ପଥର ସେ 
ପରମ ସହାୟ | ବୁଧଚକୋରଚନ୍ଦ୍ରମା ବାମଣ୍ଡା ନରପତି ସଚ୍ଚିଦାନନ୍ଦ ତ୍ରିଭୁବନଦେବଙ୍କ 
ବିୟୋଗରେ ସମ୍ପାଦକଙ୍କ ସମଦୁଃଖ ପ୍ରକାଶିତ | ସଥଳତଃ, ଏହି ଜୀବନୀମୂଳକ ପ୍ରବନ୍ଧର 
ପ୍ରାଣଧର୍ମ ହେଲା ଜାତିର ଉଦ୍‌ବୋଧନ, ବଳିଷ୍ଠ ଆଦର୍ଶ ଉପସ୍ଥାପନଦ୍ଵାରା ଜାତିର 
ଆମ୍ଭିକ କଲ୍ୟାଣ ସାଧନ । ଧର୍ମ ସାହିତ୍ୟ ସକଳ କ୍ଷେତ୍ରରେ ଜାତୀୟ ଜୀବନର 
ସମୁଚତ ଉନ୍ନତି ନିମନ୍ତେ ବିଭିନ୍ନ ସ୍ତରରୁ ସୁପୁରୁଷଙ୍କ ଜୀବନୀ ଗୃହୀତ । ଏହି ଜୀବନୀ 
ଚିତ୍ରଣର ଅନ୍ତରାଳରେ ଏକ ଅବନତ ଜାତି ପ୍ରତି ବିଶ୍ଵନାଥଙ୍କର ଅସୀମ ଶ୍ରଦ୍ଧା ଓ 
ଆନ୍ତରିକତା ନିହିତ । 


ଜାତୀୟତାର ଭାବନା 


“ଭାରତର ଜାତୀୟ ସମସ୍ୟା” ବିଶ୍ବନାଥଙ୍କର ଏକ ଦୀର୍ଘ ପ୍ରବନ୍ଧ । ( ୨୨) 
ଦୀର୍ଘକାଳବ୍ୟାପୀ ଭାରତର ମୋହନିଦ୍ରାଭଙ୍ଗ ହେବାରୁ, ପାର୍ାତ୍ୟ ସଭ୍ୟତାର ମୂଳଭାବ 
ଅଲକ୍ଷିତରେ ଜାତିପ୍ରାଣରେ ପ୍ରବେଶ କରି ଜାତିର ନବଶକ୍ତି ଓ ଜାତୀୟ ଜୀବନର ନବ 
Ce mene OOO Oe 


୨୨. ଉଜ୍କଳ ସାହିତ୍ୟ ୧୦/ ୧-୨, ୧୦/୩୪ | 

୧୧୮ ସାହିଁତ୍ୟଗୁରୁ ବାଗ୍ମୀ ବିଶ୍ଵନାଥ କର 


ଆଦର୍ଶ ସଞ୍ଚାର କରିଥୁବାରୁ ବିଶ୍ଵନାଥ ଆନନ୍ଦିତ । ଜାତୀୟ ସମସ୍ଯାଗୁଡ଼ିକୁ ସେ 
ରାଜନୀତି, ଦାରିଦ୍ୟୟୁ, ଶିକ୍ଷା ଓ ସମାଜ ଚାରି ଭାଗରେ ବିଭକ୍ତ କରିଛନ୍ତି । ପ୍ରାଚ୍ୟ ଓ 
ପ୍ରତୀଚ୍ୟ ସଭ୍ୟତାର ମୂଳ ପ୍ରକୃତି ଅବଗତ ହୋଇ ଉଭୟର ଶୁଭ ସମ୍ମିଳନରେ 
ନବଆଦର୍ଶର ପ୍ରତିଷ୍ଠା ତାଙ୍କ ଦୃଷ୍ଟିରେ ଭାରତୀୟ ସମାଜ ସମସ୍ୟାର ପ୍ରକୃତ ମୀମାଂସା । 
ସାମାଜିକ ଓ ଜାତୀୟ ଜୀବନରେ ସତ୍ଯାନୁପ୍ରାଣିତ, ବିଶୁଦ୍ଧ ଜ୍ଞାନାନୁ ମୋଦିତ, 
ପ୍ରେମପୁଣ୍ୟାନୁରଞ୍ଜିତ ଆଦର୍ଶ ପ୍ରତିଷ୍ଠା ହିଁ ମନୁଷ୍ଯ ସମାଜର ଲକ୍ଷ୍ୟ ହେବା ଉଚିତ । 
ଭାରତରେ ଜାତୀୟତାର ଅଭାବ ଦେଶର ପରାଧୀନତା ଓ ବିଜ୍ଜିନ୍ନତାର ମୂଳ ହେତ୍ତ । 
ସାର୍ବଭୌମ ଜାତୀୟତାର ଉନ୍ନତ ଆଦର୍ଶ ପ୍ରତିଷ୍ଠିତ ହେଲେ ଭାରତର ସର୍ବାଙ୍ଗୀଣ 
କଲ୍ୟାଣ । ହେବ । ପ୍ରସଙ୍ଗକ୍ରମେ ଉତ୍କଳର ଭାଗ୍ୟବିପର୍ଯ୍ୟୟ, ରାଜନୀତିକ ସମସ୍ୟାରେ 
ଉତ୍କଳର ଉଦାସୀନତା, ଶିକ୍ଷା ଓ ସାହିତ୍ୟ କ୍ଷେତ୍ରରେ ଉତ୍ସାହର ଅଭାବ ହେତୁ ଲେଖକଙ୍କ 
ଦୁଃଖ ପ୍ରକାଶିତ । ଭାରତର ନବ ଜାତୀୟ ଭାବ! ପ୍ରବନ୍ଧରେ ଭାରତରେ ନବ 
ଜାତୀୟତାର ପ୍ରାଣପ୍ରତିଷ୍ଠାରେ ଜାତୀୟ ମହାସମିତିର ସଫଳତା ହେତୁ ଲେଖକ 
ଆଶାନ୍ତିତ । ( ୨୩) । ମହାସମିତିର ପ୍ରସ୍ତାବ, ଆଲୋଚନା ଓ ପ୍ରସ୍ତାବରେ ନବ 
ଆଦର୍ଶର ପ୍ରାଧାନ୍ୟ ଦେଶ ପକ୍ଷରେ ଶୁଭଲକ୍ଷଣ । ପୁରାତନ ଓ ନିଦ୍ରିତ ଭାରତ ନବୀନ 
ଓ ପ୍ରବୁଦ୍ଧ ମୂର୍ରି ପରିଗ୍ରହ କରିଅଛି । ଏ ଶୁଭ ଅବସରରେ କ୍ଷୁଦ୍ର ସଂକୀର୍ଣ୍ଣ ସାମ୍ପଦାୟିକ, 
ବ୍ୟକ୍ତି ଓ ଜାତିର ସ୍ଵାଧୀନ ଜୀବନପଥର ପ୍ରତିକୂଳ ଉପାଦାନ ବିଧ୍ବସ୍ତ ହେବ, ଭାରତୀୟ 
ଜାତି ପୃଥବୀର ଜାତିମାନଙ୍କ ସଭାରେ ଆସନ ଲାଭ କରିବ ଏହି ଚରମ ଆଶାବାଦର 
ସ୍ଵରରେ ପ୍ରବନ୍ଧଟି ବେଶ୍‌ ଉଦ୍ଦୀପକ । ରାଜନୀତି ସମ୍ପର୍କୀୟ ଏହି ଉଦାର ଚିନ୍ତା ସମ୍ବଳିତ 
ପ୍ରବନ୍ଧ ଦୁଇଟିରେ ଲେଖକ କ୍ରମବର୍ବମାନ ଜାତୀୟ ଜାଗୃତିର ସ୍ଵରୂପ ବିଶ୍ଲେଷଣ କରିଛନ୍ତି । 
ପ୍ରାଣର ଉତ୍ସାହ ଭାବର ସ୍ପଷ୍ଟତା ଓ ଚିନ୍ତାର ପ୍ରବହମାନତାରେ ପ୍ରବନ୍ଧ ଦୁଇଟି ଓଜଗୁଣ 
ସମ୍ବଳିତ ରଚନାର ଗୌରବ ଲାଭ କରିଛି ! 


ବକ୍ତ୍ତାବଳୀ 

ବିଶ୍ଵନାଥ କର ଆଧୁନିକ ଉତ୍କଳର ଜଣେ ବିଶିଷ୍ଟ ଚିନ୍ତାନାୟକ । ବ୍ରାହ୍ମଧର୍ମର 
ପ୍ରବକ୍ତା ରୂପେ, ଉତ୍କଳ ସାହିତ୍ୟ ସମାଜର ପୃଷ୍ଠପୋଷକ ଓ ସଭାପତି ଭାବେ ଧର୍ମ, 
ଜୀବନ ଓ ସାହିତ୍ୟ ବିଷୟରେ ତାଙ୍କର କେତେକ ବକ୍ତ୍ତାର ସାରମର୍ମ ‘ଉତ୍କଳ ସାହିତ୍ୟ! 
ପତ୍ରିକାରେ ପ୍ରକାଶିତ | ଧର୍ମଘଟିତ ଏହି ଉଦ୍‌ବୋଧନଗୁଡ଼ିକ ସହ ମଧୁସୂଦନ ରାଓଙ୍କ 
ସମଧର୍ମୀ ବକ୍ତୃତାଗୁଡ଼ିକର ମାର୍ମିକ ସାମଞ୍ଜସ୍ୟ ନିହିତ । ବ୍ରାହ୍ମଧର୍ମର ବିଶ୍ଲେଷଣ, 


୨୩. ଉଜ୍କଳ ସାହିତ୍ୟ ୧୦।୯-୧୦ | 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର eec 


ମହତ୍ତ୍ଵ କଥନ ହିଁ ଧର୍ମ ସମ୍ଦନ୍ଧୀୟ ବକ୍ସ ତାଗୁଡ଼ିକର ଅନ୍ତର୍ନିହିତ ବିଷୟ । ବିଶ୍ଵନାଥ 
କରଙ୍କଦ୍ଵାରା ସଙ୍କଳିତ ବବ୍ରାହ୍ମଧର୍ମତତ୍' ନାମକ ପୁସ୍ତକ ଉତ୍କଳ ବ୍ରାହ୍ନସମାଜଦ୍ଵାରା ୧୯୧୮ 
ରେ ପ୍ରକାଶିତ ହୋଇଥଲା । ଆଧୁନିକ ଯୁଗର ବିଶୁଦ୍ଧ ସତ୍ୟାନୁପ୍ରାଣିତ ଧର୍ମଭାବେ 
ବ୍ରାହ୍ମର୍ଧର ପରିଚୟ, ପ୍ରଭାବ, ବିଶେଷତ୍ଵ, ବ୍ରହ୍ମୋପାସନା ପ୍ରଣାଳୀ ! ସାମାଜିକ ଆଚାର 
ସମ୍ପର୍କରେ ଆଲୋଚନା ଏଥୁରେ ଅଛି । ପରମାମ୍ଭାଙ୍କ ପ୍ରକାଶ, ନୂତନ ସମାଚାର, 
ସ୍ଵର୍ଗରାଜ୍ୟ ଏହି ଭାଷଣ ତିନୋଟି ମୁଦ୍ରିତ ହୋଇଅଛି । ( ୨୪) । ‘ପରମାତ୍ମାଙ୍କ 
ପ୍ରକାଶ” ଉତ୍କଳ ବ୍ରାହ୍ନସମାଜର ଅଷ୍ଟବିଂଶତି ବାର୍ଷିକ ଉତ୍ସବ ଉପଲକ୍ଷେ (୩।୯।୯୭) 
ପ୍ରଦତ୍ତ ଭାଷଣର ସାର । ଇଶ୍ଵର ମହାନ୍‌, ତାଙ୍କ ତତ୍ସ ଅନନ୍ତ, ମନୁଷ୍ୟର ଧାରଣାତୀତ । 
ସତ୍ୟ ପୁଣ୍ୟ ଓ ଧର୍ମର ଅନ୍ତରାଳରେ ବିଧାତାଙ୍କର ମଙ୍ଗଳମୟ ହସ୍ତ ନିହିତ । ବିଧାତାଙ୍କର 
ଇଙ୍ଗିତରେ ଅପୂର୍ବ କୌଶଳରେ ମାନବ ଜାତିର ସାର୍ବଭୌମିକ ମିଳନର ଦିନ 
ଅଦୂରବର୍ରୀ । ବିଧାତା ଏକ, ତାଙ୍କ ସମସ୍ତ ସନ୍ତାନ ଏକ ପରିବାରଭୁକ୍ତ ସେ ସମସ୍ତଙ୍କୁ 
ପ୍ରେମସୂତ୍ରରେ ଆବଦ୍ଧ କରି ପୃଥୁବୀରେ ସ୍ଵର୍ଗର ଛବି ପ୍ରକାଶ କରିବେ । 
ପାରଳାଖେମୁଣ୍ଡିରେ ପ୍ରଦତ୍ତ ଭାଷଣର ସାରମର୍ମ, ‘ନୂତନ ସମାଚାର”? ନାମରେ 
ପ୍ରକାଶିତ । ଏହା ବ୍ରାହ୍ମଧର୍ମର ମହତ୍ତ୍ର ସୂଚନାମୂଳକ । ବ୍ରାହ୍ମଧର୍ମ ହିଁ ବିଶ୍ଵନାଥଙ୍କ 
ଦୃଷ୍ଟିରେ ପୂର୍ଣ୍ଣଧର୍ମ । ଏହାହଁ ଏ ଯୁଗର ନବବିଧାନ । ମନୁଷ୍ଯ କ୍ଷୁଦ୍ର ଅପୂର୍ଣ୍ ସାନ୍ତ, 
କିନ୍ତୁ ସତ୍ଯ, ଜ୍ଞାନ, ପ୍ରେମ, ପୁଣ୍ୟ, ଶାନ୍ତି ଆନନ୍ଦର ଆଧାରପୂର୍ଣ୍ଣ ଅନନ୍ତ ପରମେଶ୍ବର 
ଡା” ଜୀବନର ଲକ୍ଷ୍ୟ । ଅନନ୍ତ ଉନ୍ନତିପ୍ରବଣ ଆତ୍ମାର ବିକାଶ ପାଇଁ ଧର୍ମ ପ୍ରୟୋଜନ । 
ମଧୁସୂଦନଙ୍କ ପୂର୍ଣ୍ଣଧର୍ମ' ଶୀର୍ଷକ ଭାଷଣ ( ନବସମ୍ବାଦ ୨୮୮୪୮୮୭) ସହ ବିଶ୍ବନାଥଙ୍କ 
ଏହି ଭାଷଣର ବହୁ ସାମ୍ୟ ଅଛି । “ସ୍ଵର୍ଗରାଜ୍ୟ ଶୀର୍ଷକ ଭାଷଣ ପାରଳାଖେମୁଣ୍ଡି 
ପ୍ରାର୍ଥନା ସମାଜର ଉତ୍ସବରେ ପଢ଼ା ହେବା ନିମନ୍ତେ ପ୍ରବନ୍ଧ ଆକାରରେ ଲିଖୁତ 
ହୋଇଥୁଲା । ସ୍ଵର୍ଗ କଳ୍ପନାର ବସ୍ତୁ ନୁହେଁ, ଭ୍ରାନ୍ତି ନୁହେଁ, ଇଶ୍ଵର ଆତ୍ମାପରି ସ୍ଵର୍ଗ 
ସତ୍ଯ ନିତ୍ୟ । ଏ ସ୍ଵର୍ଗ ପୁଣି ମନୁଷ୍ଯର ଅନ୍ତରରେ, ଇହକାଳରେ ଅନୁଭବଗମ୍ୟ । 
ଏହା ଜୀବନ୍ତ ଭଶ୍ଵର ବିଶ୍ଵାସ ଓ ଧର୍ମନିଷ୍ଠାର ଅମୋଘ ଅମୃତମୟ ଫଳ । ପୂର୍ଣ୍ଣ ସ୍ବର୍ଗ 
ଭଶ୍ଵର ସହବାସ । ବ୍ରାହ୍ନସମାଜ ଏହି ସ୍ଵର୍ଗର ଆକାଙ୍‌କ୍ଷା, ସବର୍ଗରାଜ୍ୟ ପ୍ରତିଷ୍ଠା ପ୍ରୟାସୀ ! 
ସ୍ଵର୍ଗରାଜ୍ୟର ବିରେୋଧୀଭାବ ଅସତ୍ୟ ଅଜ୍ଞାନତା କୁସଂସ୍କାର ମୋହ ଉପଧର୍ମ 
ଗୌଇ୍ଳିକତା ଜାତିଭେଦ ହିଂସା ଓ ବିଦ୍ଧେଷ । ଏଗୁଡ଼ିକର ପ୍ରଭୁତ୍ଵରୁ ମାନବାମ୍ଭାର 
ସ୍ଵାଧୀନତା ଆବଶ୍ୟକ । ଏ ଭାଷଣଗୁଡ଼ିକରେ କେବଳ ବ୍ରାହ୍ମଧର୍ମାଦର୍ଶ ନୁହେଁ, 
୨୪ ଉନ୍ଜଳ ସାହିତ୍ୟ ୧/୭, ୩/୩୦୪, ୪/ ୧୨ ସଂଖ୍ୟାଗୁଡ଼ିକରେ ଯଥାକ୍ରମେ ପ୍ରକାଶିତ । 

୧୨୦ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ବିଶ୍ଵନାଥଙ୍କର ସମାଜଦର୍ଶନ, ଜୀବନାଦର୍ଶ ହୃଦୟର ଦିବ୍ୟ ଅନୁଭୂତିର ତତ୍ତ୍ରମୁଖୀ ରୂପ 
ମନୋଜ୍ଞଭାବେ ପ୍ରକାଶିତ । 


ତଜ୍ରୀବନର ସମସ୍ଯା ଶୀର୍ଷକ ଦୀର୍ଘ ଭାଷଣଟି ମନୁଷ୍ଯ ଜୀବନ ସମ୍ପର୍କୀୟ 
ମତବାଦରେ ବିଶ୍ଲେଷଣ ଓ ମୀମାଂସା ! ( ୨୫) । ସିଵେଶ୍ଵରପୁରର ହରିଭକ୍ରି ପ୍ରଦାୟିନୀ 
ଓ ଶ୍ରିକ୍ଷାବିବର୍ିନୀ ସଭାର ତୃତୀୟ ବାର୍ଷିକ ଅଧୁ୍‌ବେଶନରେ ଏହା ୧୮୯୭ରେ ଦିଆ 
ହୋଇଥଲା । ଗୋପାଳ ଚନ୍ଦ୍ର ପ୍ରହରାଜ ଏ ଭାଷଣ ଟିପିରଖୁ ପତ୍ରିକାକୁ ପ୍ରକାଶ ନିମନ୍ତେ 
ଦେଇଥ୍ବା ସ୍ଵୀକାର କରିଥୁଲେ । (୨୬) । ଜୀବନ ସମ୍ପର୍କରେ ସୁଖଭୋଗମୂଳକ 
ଚାର୍ବାକ ଏପିକ୍ୟୁରିଆନପନ୍ଥୀ ଏବଂ ବୈରାଗ୍ୟମୂଳକ ମନୋଭାବର ଉପସ୍ଥାପନସହ 
ଲେଖକ ଆମ୍ମଦୃଷ୍ଟିସମ୍ଚନ ହେବ। ନିମନ୍ତେ ଇଙ୍ଗିତ ଦେଇଛନ୍ତି । ପ୍ରବନ୍ଧରେ 
ଉପନିଷଦାନୁସାରୀ ବ୍ରାହ୍ମଧର୍ମ ସମର୍ଥୃତ ଆନନ୍ଦବାଦୀ ଦୃଷ୍ଟିକୋଣ ନିହିତ । ଜୀବନସହ 
ଧର୍ମର ସମନ୍ସୟ ବିଧାନହିଁ ଲେଖକଙ୍କ ଭାବକଳ୍ପନା । 


ଉତ୍କଳ ସାହିତ୍ୟର ଉନ୍ନତି, ‘ଜାତୀୟ ଜୀବନରେ ସାହିତ୍ୟର ସ୍ଥାନ” ଭାଷଣ 
ଦୁଇଟିରେ ବିଶ୍ବନାଥଙ୍କ ସାହିତ୍ୟ ଚିନ୍ତା ପ୍ରକଟିତ । ( ୨୭) । ପ୍ରଥମଟି କଟକ ଆଲୋଚନା 
ସଭାରେ ( ୧୧।୩।୧୮୯୭) ଏବଂ ଦ୍ବିତୀୟଟି ଉତ୍କଳ ସାହିତ୍ୟ ସମାଜର ଦ୍ଵିତୀୟ ବାର୍ଷିକ 
ଅଧ୍ବେଶନରେ ( ୨୬।୧୨।୧୯୦୪) ପ୍ରଦତ୍ତ ଭାଷଣ | ଉତ୍କଳ ସାହିତ୍ୟର ଉନ୍ନତି 
ପ୍ରସଙ୍ଗ ଆଲୋଚନା ଅବସରରେ ଲେଖକ ସାହିତ୍ୟର ବ୍ୟାପକ ପରିସର ସମ୍ବନ୍ଧରେ 
ଉଲ୍ଲେଖ କରିଛନ୍ତି । ଶିକ୍ଷା ଶିଳ୍ପ ବିଜ୍ଞାନ ଦର୍ଶନ ଇତିହାସ ଜୀବନଚରିତ ସାହିତ୍ଯର 
ଅନ୍ତର୍ଭୁକ୍ତ । ପାଶ୍ଚାତ୍ୟ ଶିକ୍ଷା ହେତୁ ଦେଶରେ ନୂତନ ସାହିତ୍ଯଗଠନ ସ୍ଟୃହା ସଞ୍ଚାରିତ । 
ଉତ୍କଳରେ ନିଷ୍ଠାବାନ୍‌ ସାହିତ୍ୟସେବକଙ୍କର ଅଭାବ ଉପଲବଧ୍‌ ଓ ପ୍ରସଙ୍ଗକ୍ରମେ 
ଆଧୁନିକ ବଙ୍ଗ ସାହିତ୍ୟ ଉନ୍ନତିର ଚିତ୍ର ଉପସ୍ଥାପନ ପ୍ରବନ୍ଧରେ ମୂଲ୍ୟ ବଢ଼ାଇ ଅଛି । 
ବଙ୍ଗ ସାହିତ୍ୟର ପ୍ରସିଦ୍ଧ ଗଦ୍ୟଲେଖକ ରାମମୋହନ ରାୟ, ଅକ୍ଷୟକୁମାର ଦତ୍ତ, 
ଲଶ୍ଵରଚନ୍ଦ୍ର ଦେବେନ୍ଦ୍ରନାଥ, ବଙ୍କିମଚନ୍ଦ୍ର ପ୍ରଭୃତିଙ୍କ ସାହିତ୍ୟ ସାଧନାର ସୂଚନା ଦେଇ 
ଲେଖକ ଉତ୍କଳୀୟ ଲେଖକମାନଙ୍କୁ ମନନଶୀଳ ରଚନା ସୃଷ୍ଟି ନିମନ୍ତେ ଉଦ୍‌ବୁଦ୍ଧ 
କରିଛନ୍ତି । ଉଚ୍ଚ ଆକାଙ୍‌କ୍ଷା ଉନ୍ନତି ରୁଚି ଓ ଆନୁଷଙ୍ଗିକ ବିବିଧ ତତ୍ତ୍ଵାଲୋଚନା 


୨୫. ଉଜକଳ ସାହିତ୍ୟ ¬ ୧/୪-୫ ଓ ୧/୬ | 
୨୬. ଜଳ୍ସଳ ସାହିତ୍ୟ - ୩୮।୭ ପୃଷ୍ଠା ୨୭୯ | 
୨୭. ଉଜ୍କଳ ସାହିତ୍ୟ ¬ ୧୪-୫, ୮/ ୧୦-୧୧ | 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର ୧୨୧ 


ସାହିତ୍ୟସଙ୍ଗଠନ ଓ ଉନ୍ନତି ପ୍ରଧାନ ଉପାଦାନ । ପ୍ରବନ୍ଧଟି ଲେଖକଙ୍କ ଭାଷାପ୍ରୀତି, 
ସାହିତ୍ୟାନୁରାଗ, ସମକାଳୀନ ସାହିତ୍ୟ ପରିସ୍ଥିତି ବିଶ୍ଲେଷଣ ହେତୁ ହୃଦୟଗ୍ରାହୀ । 
ଉଭୟ ଭାଷଣର ଲେଖକଙ୍କ ଚିନ୍ତାର ବ୍ୟାପକତା, ଦୃଷ୍ଟିକୋଣର ଉଦାରତା, ବିଶ୍ଲେଷଣ 
ଭାବ, ସାହିତ୍ୟର ଜୀବନଧର୍ମିତା, ସମର୍ଥନସୂଚକ ମନୋଭାବର ମୁଦ୍ରା ଅଙ୍କିତ । 


ଗଦ୍ୟରଚନା ରୀତି 


ବିଶ୍ଵନାଥଙ୍କ ଗଦ୍ଯ ରଚନା ସରଳ, ମଧୁର, ସ୍ଵଭାବସୁନ୍ଦର, ଭାବଗର୍ଭକ ! 
ଉନବିଂଶ ଶତାବ୍ଦୀରେ ସଂସ୍କୃତାନୁରାଗ, ସାହିତ୍ୟିକ ଗଦ୍ୟ ଭାଷାରେ ‘ଘଟ ଅନ୍ତରାଳରେ 
ଘୃତ ଅବସ୍ଥିତ' ଯୁଗର ପ୍ରବଳତା ପରିଲକ୍ଷିତ ହେଉଥୂୁବା ବିଷୟ ଗୋପାଳଚନ୍ଦ୍ର ପ୍ରହରାଜ 
ସ୍ଵୀକାର କରିଥୁଲେ । ( ୨୮) । ଅବଶ୍ୟ ଲୌକିକ ଭାଷାର ଅନୁରୂପ 'ଘଡ଼ିରେ ଘିଅ 
ଅଛି” ଲେଖୁବାରେ ଫକୀରମୋହନ ଓ ତାଙ୍କ ଶିଷ୍ୟ ଗୋପାଳଚନ୍ଦ୍ର ପ୍ରହରାଜ ଅସାମାନ୍ୟ 
କୃତିତ୍ଵ ଓ ସାହସିକତା ଦେଖାଇଥ୍‌ଲେ । ଯଥାର୍ଥରେ ବିଶ୍ଵବନାଥଙ୍କ “ବିବିଧ ପ୍ରବନ୍ଧୀର 
ଭାଷା ଏଥ୍‌ନିମନ୍ତେ ପଥ ପରିଷ୍କାର କରିଥୂଲା । ପରିଚ୍ଛନ୍ନ ଚିନ୍ତା ସମୁ ଭାବ ସେ 
ଅବାଧ ପ୍ରାଞ୍ଜଳ ବିଦଗ୍ଧ ରୁଚିସମ୍ମତ ଗଦ୍ୟରେ ପ୍ରକାଶ କରିଥୁଲେ । ଏଥୂରେ ସଂସ୍କୃତ 
ପ୍ରଭାବାକ୍ରାନ୍ତ ତତ୍‌ସମ ଶହ୍ଦାବଳୀର ପ୍ରାଧାନ୍ୟ କିମ୍ବା ଲୌକିକ ଭାଷାର ଗ୍ରାମ୍ୟତା ନ 
ଥିଲା । ଲୋକବୋଧ୍ୟ ଚିତ୍ତାକର୍ଷକ ସବଳ ଭାଷା ରୀତି ସର୍ବତ୍ର ଶୃଙ୍ଖଳିତ ପରିବେଶ 
ମଧ୍ଯରେ ଅଭିବ୍ୟକ୍ତ । ପ୍ରକାଶର ସଂଯମ, ଭାବର ସ୍ପଷ୍ଟତା ମଧ୍ଯରେ ଅପୂର୍ବ କଳାପାଟବ, 
ପରିମିତିବୋଧ ଓ ଭାବ ଅଭିବ୍ୟକ୍ତି ସାମର୍ଥ୍ୟର ଦୃଷ୍ଟାନ୍ତ ରହିଅଛି । ଜଗତ ଜୀବନ 
ଧର୍ମ ଓ ସାହିତ୍ୟକୁ ଆଧାରକରି ନିଜ ବ୍ୟାପକ ଅନୁଭୂତି ପ୍ରକାଶ କରିବାରେ 
ଆନ୍ତରିକତା, ଯୁକ୍ତିର ନିକଷରେ ତାକୁ ଅଧୂକ ଉନ୍ମଳ କରିବାରେ ଲେଖକଙ୍କ କୃତିତ୍ଵ 
ପରିସ୍କଟ । ସାମ୍ବାଦିକ ଗଦ୍ଯୟରଚନା, ମନନଶୀଳ ପ୍ରବନ୍ଧ ସମାଲୋଚନା ଓ ଭାଷଣ 
ସକଳ ମଧ୍ଯରେ ଓଡ଼ିଆ ଗଦ୍ୟରୀତିର ବଳିଷ୍ଠ ମନୋଜ୍ଞ ଯୁକ୍ତିନିଷ୍ଠ ପ୍ରକାଶ ବିଶ୍ଵନାଥଙ୍କର 
ଅସାଧାରଣ ସଫଳତା । 


ee 
୨୮. ଉକ୍କଳ ସାହିତ୍ୟ ¬ ୩୮।୭ ପୃଷ୍ଠା ୨୮୦ | 

ସଂସ୍କାରକ ବିଶ୍ଵନାଥ କର 


ଅଫଠାଣି ପଟ୍ଟନାୟକ 


ବଙ୍ଗଦେଶର ସ୍ଵନାମଧନ୍ୟ ରାଜା ରାମମୋହନଙ୍କ ପରି ସାହିତ୍ୟରଥୀ ବିଶ୍ଵନାଥ 
କର ଜଣେ ପ୍ରବୀଣ ସମାଜସଂସ୍କାରକ ଥଲେ । କଟକ ଜିଲ୍ଲାର ବିରୂପା ନଦୀକୂଳରେ 
ମୂଳବସନ୍ତ ଗ୍ରାମରେ ବିଶ୍ବନାଥ ଜନ୍ମଗ୍ରହଣ କରିଥୁଲେ ୧୮୬୪ ସାଲ ଡିସେମ୍ବର ମାସରେ 
ପୌଷ ଶୁକ୍ଳ ନବମୀ ତିଥୂରେ ପ୍ରସିଦ୍ଧ କର ବଂଶରେ । ଗୁରୁବଂଶ ଭାବରେ କର ବଂଶ 
ପ୍ରସିଦ୍ଧି ଅର୍ଜନ କରିଥଲେ । ଏହି ବଂଶର ପୂର୍ବପୁରୁଷମାନେ ସମ୍ବଲପୁର ଅଞ୍ଚଳରେ 
ଏବଂ ଚବିଶ ଗଡଜାତରେ ଶିକ୍ଷକତା କରି ଅତ୍ଯନ୍ତ ଯଶସ୍ଵୀ ହୋଇଥଲେ । ବିଶ୍ବନାଥ 
ବାଲ୍ୟକାଳରେ ପଣ୍ଡିତ ବ୍ରଜବନ୍ଧୁ କରଙ୍କ ନିକଟରେ ସଂସ୍କୃତ ଶିକ୍ଷା ଲାଭ କରିଥୁଲେ । 
ଗ୍ରାମ ଚାଟଶାଳୀ ଏବଂ କୁଆଁପାଳ ଗ୍ରାମର ମଧ୍ଯ ଇଂରାଜୀ ବିଦ୍ୟାଳୟରେ ବାଲ୍ୟକାଳରେ 
ଶିକ୍ଷାଲୀଭ କରି କଟକ ସହରର ପ୍ୟାରୀମୋହନ ଏକାଡେମୀ ଓ ମିସନ୍‌ ସ୍କୁଲରେ 
କିଛିକାଳ ଅଧ୍ୟୟନ କରିଥୁଲେ | ମିସନ ସ୍କୁଲରେ ମିସନାରୀ ୟଙ୍ଗ ସାହେବଙ୍କ ସମ୍ପର୍କରେ 
ଆସି ହିନ୍ଦୁସମାଜର ଜାତିଭେଦ ବିରୋଧରେ ଅନୁପ୍ରାଣିତ ହୋଇଥୂଲେ । ସେହି 
ସମୟରେ ପ୍ରସିଦ୍ଧ ଶିକ୍ଷାବିତ୍‌ ଭକ୍ତକବି ମଧୁସୂଦନ ରାଓଙ୍କ ନିକଟ ସମ୍ପର୍କରେ ଆସି 
ବ୍ରାହ୍ମଧର୍ମ ପ୍ରତି ଆକୃଷ୍ଟ ହୋଇଥ୍‌ଲେ । ଏଥୁପାଇଁ ପଲ୍ଲୀଗ୍ରାମରେ ଚହଳ ପଡ଼ିଗଲା । 
ବିଶ୍ଵନାଥଙ୍କ ପ୍ରଭାବରେ ତାଙ୍କର ଦୁଇ ଅନୁଜ ଲୋକନାଥ ଓ ଭୋଳାନାଥ ବ୍ରାହ୍ମସମାଜ 
ପ୍ରତି ଆକୃଷ୍ଟ ହୋଇପଡ଼ିଲେ । ହିନ୍ଦୁସମାଜରେ ପ୍ରଚଳିତ ନାନା ବିଧ୍ବବିଧାନ ପ୍ରତି ବିଶ୍ଵନାଥ 
ବିଦ୍ରୋହ ଘୋଷଣା କଲେ । ଉପବୀତ ପରିତ୍ୟାଗ କରିବାରୁ ବ୍ରାହ୍ମଣ ସମାଜରେ 
ଚହଳ ପଡ଼ିଗଲା । ସମାଜପତିମାନେ ଅତି କଠୋର ଭାବରେ ଏହି ବ୍ରାହ୍ମ ଭାଇମାନଙ୍କୁ 
ନିନ୍ଦା କରିବାକୁ ଲାଗିଲେ । ବିଶ୍ଵନାଥ ୧୮୭୬ ସାଲରେ ବ୍ରାହ୍ମଣମାନଙ୍କ ପରମ୍ପରା 
ଅନୁସାରେ ବାଲ୍ୟବିବାହ କରିଥୁଲେ । ସେ କିଛିକାଳ ବିରୋଳ ମାଇନର ସ୍କୁଲରେ 
ଶିକ୍ଷକତା କରି ପରବର୍ଭୀ ସମୟରେ ମିସନ୍‌ ସ୍କୁଲରେ କିଛିକାଳ ସରକାରୀ ଶିକ୍ଷକ 
ଭାବରେ କାର୍ଯ୍ୟ କରିଥୁଲେ । ମଧୁସୂଦନ ରାଓଙ୍କ ପ୍ରତିଷ୍ଠିତ ଟାଉନ ସ୍କୁଲରେ ପ୍ରଧାନ 
ଶିକ୍ଷକ ହୋଇଥୁଲେ । ଏହି ସ୍କୁଲ ପରବରୀ କାଳରେ କିଛିକାଳ ଭିକ୍ଟୋରିଆ ସ୍ଟୁଲ 
ଭାବରେ ପରିଚୟ ଲାଭ କରି ବର୍ଭମାନ ଭକ୍ତମଧୁ ବିଦ୍ୟାପୀଠ ଭାବରେ ପ୍ରସିଦ୍ଧ 
ଅର୍ଜନ କରିଅଛି । 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୨୩ 


ବ୍ରାହ୍ମଧର୍ମ ଗ୍ରହଣ କରିବା ଯୋଗୁଁ ସମାଜ ଜୀବନରେ ନାନା ବିଦୁପ, ଲୋକଳନିନ୍ଦା 
ଓ ତାଚ୍ଛଲ୍ୟର ସୀମା ରହିଲା ନାହିଁ । କିନ୍ଗ୍‌ ଏ ସ୍ତୁଲକୁ ଭୁକ୍ଷେପ ନ କିରି ବିଶ୍ଵନାଥ ନିଜ 
ଆଦର୍ଶରେ ଆଗେଇ ଚାଲିଲେ । ସମାଜ ଜୀବନର ନାନା କୁପ୍ରଥା, ପୌରୋହିତ୍ଯ 
ପ୍ରଥା ଓ କୁସଂସ୍କାର ବିରୋଧରେ ସେ ଲେଖନୀ ଚାଳନା କରିଥଲେ । ସେ ଥୂଲେ 
ପ୍ରଚଣ୍ଡ ବକ୍ତା । ଉତ୍କଳ ସାହିତ୍ଯ ସମାଜର ସଭାପତି ଆସନ ଅଳଙ୍କତ କରିଥୁଲେ । 
କଟକର ବ୍ରାହ୍ମମନ୍ଦିରରେ ମଧୁସୂଦନ ରାଓ ଓ ଚତୁର୍ଭୁଜ ପଟ୍ଟନାୟକଙ୍କ ସହିତ ସେ 
ଥୁଲେ ଅନ୍ୟତମ ପ୍ରଧାନ ଉଦ୍ଯକ୍ତା । ବିଶ୍ଵନାଥଙ୍କ ଛାତ୍ର ନନ୍ଦକିଶୋର ବଳ ଶିକ୍ଷକଙ୍କ 
ପ୍ରେରଣାରେ ବ୍ରାହ୍ମଧର୍ମ ଗ୍ରହଣ କରିଥୁଲେ । ତାଙ୍କର ଗ୍ରାମରେ ଚହଳ ପଡ଼ିଗଲା । 
କୋଠପଦା ମହନ୍ତ ରାତି ଅଧରେ ସବାରିରେ ନନ୍ଦକିଶୋରଙ୍କୁ ବନ୍ଦୀ କରି ଗ୍ରାମକୁ 
ନେଇଗଲେ ଏବଂ ଧର୍ମ ସଭାରେ ପ୍ରାୟଶ୍ଚିତ କରି ତାଙ୍କୁ ହିନ୍ଦୁଧର୍ମକୁ ଫେରାଇନେଲେ । 


ବିଶ୍ଵନାଥ ବିହାର-ଓଡ଼ିଶା ଆସେମ୍ିର ସଭ୍ୟ ଥଲେ ଏବଂ ଓଡ଼ିଆରେ ଭାଷଣ 
ଦୈବାପାଇଁ ଜିଦ୍‌ କରି ସଫଳ ହୋଇଥୁଲେ । ଓଡ଼ିଶାରେ ବାଗ୍ନୀ ବିଶ୍ଵନାଥ ଭାବରେ 
ଥିଲେ ସୁପରିଚିତ । ସେ କାଳରେ ସେ ଥୂଲେ ଜଣେ ଖାଣ୍ଟି ପବ୍ଲିକମ୍ୟାନ । ରେଭେନ୍ସା 
କଲେଜ, ଟ୍ରେନିଂ କଲେଜ, ନର୍ମାଲ ସ୍କୁଲ, ମେଡ଼ିକାଲ ସ୍କୁଲ, ଇଞ୍ଜିନିୟରିଂ ସ୍କୁଲ, 
ପ୍ୟାରୀମୋହନ ଏକାଡେମୀ, ମୋସଲିମ୍‌ ସେମିନାରୀ ଓ ଭିକ୍ଟୋରିଆ ସ୍ତୁଲ ପ୍ରଭୃତି 
ଅନୁଷ୍ଠାନର ସେ ଥୂଲେ ପରିଚାଳନା ସମିତିର ବରେଣ୍ୟ ସଭ୍ଯ, ଉତ୍କଳ ସାହିତ୍ୟ 
ସମାଜ ଓ ଉତ୍କଳ ବ୍ରାହ୍ମ ସମାଜରେ ବରେଣ୍ୟ ସଭାପତି ରହିଥୂଲେ । ପ୍ରସିଦ୍ଧ 
ଜାତୀୟତାବାଦୀ ଅନୁଷ୍ଠାନ ଉତ୍କଳ ସମ୍ମିଳନୀର ଜଣେ ଶକ୍ତିଶାଳୀ କର୍ମୀ ହୋଇଥୁୂଲେ । 


ନିଜ ଗ୍ରାମ ମୂଳବସନ୍ତରେ କୌଣସି ଶିକ୍ଷାନୁଷ୍ଠାନ ନ ଥୁଲା । ବିଶ୍ଵନାଥ ଥୂଲେ 
ଶିକ୍ଷାପ୍ରେମୀ । ନିଜ ଗ୍ରାମରେ ଉଚ୍ଚ ପ୍ରାଥମିକ ବିଦ୍ୟାଳୟ ପ୍ରତିଷ୍ଠା କରିଥୁଲେ । ସେ 
ସହଶିକ୍ଷାର ପକ୍ଷପାତୀ ନ ଥଲେ । ତେଣୁ ନିଜ ଗ୍ରାମରେ ବାଳିକା ସ୍ତୁଲ ପ୍ରତିଷ୍ଠା 
କରିଥୁଲେ | ନିରକ୍ଷରତା ଦୂରୀକରଣ ଉଦ୍ଦେଶ୍ୟରେ ଆରମ୍ଭ କରିଥ୍‌ଲେ ନୈଶ 
ପ:ଠଶାଳା । କେବଳ ସେତିକି ନୁହେଁ, ଗ୍ରାମବାସୀଙ୍କର ପଠନସ୍ୃହା ବୃଦ୍ଧି କରିବା 
ଉଦ୍ଦେଶ୍ୟରେ ଏକ ଗ୍ରନ୍ଥାଗୀର ପ୍ରତିଷ୍ଠା କରିଥୂଲେ । 


୧୮୯୭ ସାଲରେ ପ୍ରକାଶିତ “ଉକ୍କଳ ସାହିତ୍ୟ ପତ୍ରିକା ତାଙ୍କର ଅମୂଲ୍ୟ କୀ । 
ଏହି ପତ୍ରିକା ପ୍ରତିଷ୍ଠାର ଅନ୍ତରାଳରେ ବିଶେଷ ଉଦ୍ୟମୀ ଥୂଲେ ଭକ୍ତକବି ମଧୁସୂଦନ 
ରାଓ, ଫକୀରମୋହନ ସେନାପତି, ସାଧୁଚରଣ ରାୟ, ଚନ୍ଦ୍ରମୋହନ ମହାରଣା ଓ 

୧୨୪ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


କୃଷ୍ଣପ୍ରସାଦ ଚୌଧୁରୀ ମେନେଜର ଥୁଲେ ଉକ୍ସଳ ସାହିତ୍ୟ ଅନୁଷ୍ଠାନର ସୁଲେଖକ 
କୃଷ୍ଣପ୍ରସାଦ ଚୌଧୁରୀ । ବିଶ୍ଵନାଥ ୧୯୩୪ ସାଲ ଅଗଷ୍ଟ ମାସ ଉଣେଇଶ ତାରିଖରେ 
ଇହଲୀଳା ସମ୍ବରଣ କରିଥଲେ । ଦୀର୍ଘ ସଇଁତିରିଶ ବର୍ଷକାଳ ଉତ୍କଳ ସାହିତ୍ୟ ଓଡ଼ିଆ 
ସାହିତ୍ୟର ସେବା କରିଥୁଲେ । ‘ଉଜ୍କଳ ସାହିତ୍ୟ? ଥୁଲା ଏକ ଲେଖକ ତିଆରି କର୍ମଶାଳା, 
ବିଶ୍ଵନାଥ ବହୁ ଲେଖକଙ୍କୁ ଉତ୍ସାହିତ କରିଥଲେ । ବିଶ୍ଵନାଥ ନବୀନ ଲେଖକମାନଙ୍କୁ 
ଉତ୍ସାହିତ କରୁଥିଲେ । ‘ଉକ୍କଳ ସାହିତ୍ୟ” ଜନ୍ମ ହେବା ପୂର୍ବରୁ ମୃଗାଙ୍କ ରାୟ ଚୌଧୁରୀ 
ଓ ଶରତ ଚନ୍ଦ୍ର ମୁଖାର୍ଜୀଙ୍କ ସମ୍ପାଦିତ ପ୍ରଦୀପ”, ଲଳିତ ମୋହନ ଚକ୍ରବର୍ର୍ରୀଙ୍କ 
“ସାମ୍ୟବାଦୀ”, ଅଭିନ ନାୟକଙ୍କ 'ମଧୁପ', ସାଧୁଚରଣ ରାୟଙ୍କ “ଆଶା”, ପ୍ରକାଶପାଇଁ 
କ୍ଷଣଜୀବୀ ଥୁଲେ । ଉଜ୍କଳ ସାହିତ୍ୟ ବିଶ୍ବନାଥଙ୍କ ସମ୍ପାଦନାରେ ଦୀର୍ଘକାଳ ସାରସ୍ଵତ 
ଆଲୋକ ବିଚ୍ଛୁରିତ କରିଥଲା । ୧୯୦୦ ଖ୍ରୀଷ୍ଟାବ୍ଦରେ ଜାନୁଆରୀ ମାସରେ ଉତ୍କଳ 
ସାହିତ୍ୟ ପ୍ରେସ ପ୍ରତିଷ୍ଠା ହେଲା । ଉତ୍କଳ, ସାହିତ୍ୟ ଥୁଲା ତକ୍ରାଳୀନ ଲେଖକ ଗୋଷ୍ଠୀର 
ପ୍ରଭାବଶାଳୀ କର୍ମଶାଳା । ‘ଉତ୍କଳ ସାହିତ୍ୟ” ପୃଷ୍ଠାରେ ଧାରାବାହିକ ଲେଖକ ଥୂଲେ 
ପଦ୍ମଚରଣ ପଟ୍ଟନାୟକ, ଜଗବନ୍ଧୁ ସିଂହ, ଦିବ୍ୟସିଂହ ପାଣିଗ୍ରାହୀ, ଶଶିଭୂଷଣ ରାୟ, 
ମୋହନୀ ମୋହନ ସେନାପତି, ବୈଷ୍ଣବ ଚରଣ ଦାସ, ରାମଶଙ୍କର ରାୟ, ଚିନ୍ତାମଣି 
ଆଚାର୍ଯ୍ୟ, ରନ୍‌ାକର ପତି, ଅଜୟ ଚନ୍ଦ୍ର ଦାସ, ଗିରିଜା ଶଙ୍କର ରାୟ, ମୃତ୍ୟୁଞ୍ଜୟ ରଥ, 
ଭିକାରୀ ଚରଣ ପଟ୍ଟନାୟକ, କୁଳମଣି ଦାସ ଓ କୃଷ୍ଣପ୍ରସାଦ ଚୌଧୁରୀ । ଏମାନଙ୍କ 
ବ୍ୟତୀତ ବିଶ୍ଵନାଥ କରଙ୍କ ତିନି କନ୍ଯା ନର୍ମଦା, ପ୍ରତିଭା ଓ ସୁପ୍ରଭା ମଧ୍ଯ ନିୟମିତ 
ଲେଖା ପ୍ରକାଶ କରୁଥୂଲେ ! ‘ଉତ୍କଳ ସାହିତ୍ୟରେ ଧାରାବାହିକ ପ୍ରକାଶ ପାଇଥୁଲା । 
ଗୋପାଳ ପ୍ରହରାଜଙ୍କ ବାଇନନାଙ୍କ ବୁଜୁଳି, ବିରାଜ ମୋହନ ସେନାପତିଙ୍କ କୃଷିତତ୍ତ୍, 
ବିରୂପାକ୍ଷ କରଙ୍କ ଉତ୍କଳରେ ବୌଦ୍ଧଯୁଗର ଇତିହାସ, ମୃତୁଞ୍ଜୟ ରଥଙ୍କ ବେଣୀସଂହାର, 
ଭକ୍ତକବି ମଧୁସୂଦନ ଓ ଅଭିମନ୍ସ୍ୟ ସାମନ୍ତସିଂହାର ! ଶଶିଭୂଷଣ ରାୟଙ୍କ ବିକ୍ଷିପ୍ତ ଚିନ୍ତା, 
ଯନାଥନ ମହାନ୍ତିଙ୍କ ନୈବେଦ୍ଯ, ଗିରିଜାଶଙ୍କର ରାୟଙ୍କ ନୀଳଚଢ଼େଇ ବିଶେଷ 
ଉଲ୍ଲେଖଯୋଗ୍ୟ । ଉତ୍କଳ ସାହିତ୍ୟ ତିନିଗୋଟି ସ୍ଵତନ୍ତ୍ର ସଂଖ୍ଯା ପ୍ରକାଶ କରିଥୁଲେ 
୧୯୦୮ରେ ରାଧାନାଥ ବିଶେଷାଙ୍କ, ୧୯୧୨ରେ ମଧୁସୂଦନ ରାଓ ବିଶେଷାଙ୍କ ଓ 
୧୯୧୮ରେ ଫକୀରମୋହନ ବିଶେଷାଙ୍କ । ଏହି ବିଶେଷାଙ୍କଗୁଡ଼ିକ ଥଲା ଅତ୍ଯନ୍ତ 
ଉଚ୍ଚକୋଟୀର ସାହିତ୍ୟ ସଙ୍କଳନ । 


ସମ୍ପାଦକ ବିଶ୍ବନାଥ ଜଣେ ପ୍ରଭାବଶାଳୀ ପ୍ରାବନ୍ଧିକ ଥୂଲ! “ସ୍ଵାଧୀନ ଚିନ୍ତା' 
ପ୍ରବନ୍ଧରେ ବିଶ୍ବନାଥ ପାଶ୍ଚାତ୍ୟ ସଭ୍ୟତାକୁ ସ୍ଵାଗତ କରିଥ୍‌ଲେ । “ମହାସ୍ରୋତ' ପ୍ରବନ୍ଧରେ 

ସାହିଁଡ୍ୟଗୁରୁ ବାଗ୍ନୀ ବିଶ୍ଵନାଥ କର ୧୨୫ 


ହିନ୍ଦୁ ସମାଜର ରକ୍ଷଣଶୀଳତାକୁ କଠୋର ଭାଷାରେ ସମାଲୋଚନା କରିଥୁଲା । 
ତକ୍ରାଳୀନ ଓଡ଼ିଆ ସାହିତ୍ୟର ଦାରିଦ୍ର୍ୟ ପ୍ରକାଶ ପାଇଥୁଲା “ସାହିତ୍ୟ ଚର୍୍ଟା' ପ୍ରବନ୍ଧରେ | 
ବିଶ୍ବନାଥ ଥୂଲେ ଭଞ୍ଜ ସାହିତ୍ୟର କଠୋର ସମାଲୋଚକ । ଲେଖୁଥ୍‌ଲେ - “ସେ 
ସବୁ ବିକୃତ ସାହିତ୍ୟର ଉନ୍ମଳ ଛବି । ଆମ୍ଭମାନଙ୍କ ଦେଶର ବର୍ଭମାନ ପ୍ରୀତି ଆଦ୍ଧକ 
ବିକାରଗ୍ରସ୍ତ ପାଠକର ଆଦର୍ଶ ସ୍ଵରୂପ । ମାନବ ଜୀବନର ଉଚ୍ଚ ଲକ୍ଷ୍ୟ ଓ ଭଞ୍ଜ କବିଙ୍କ 
କବିତା ଏ ଦୁହିଁଙ୍କ ମଧ୍ୟରେ ଆଲୋକ ଓ ଅନ୍ଧକାର, ସ୍ଵର୍ଗ ଓ ନରକର ପ୍ରଭେଦ 
ବିଦ୍ୟମାନ ।” 


୧୮୨୮ ମସିହା ଜାନୁଆରୀ ଅଠର ତାରିଖରେ ରାଜା ରାମମୋହନ ଏକ 
ଚିଠିରେ ଲେଖୁଥ୍‌ଲେ ଭାରତର ଜାତିପ୍ରଥା ବିରୋଧରେ ¬ "The distinction of 
castes introducing innumerable divisions and sub-divisions among than 
has entirely deprived them of patriotic feelings and mulitude of religious 
rites and ceremonies and the laws of purification have totally disqualified 
than from undertaking any difficult enterprise". 

ବ୍ରାହ୍ମଧର୍ମୀଗଣ ଏହି ଆଦର୍ଶରେ ପ୍ରଭାବିତ ହୋଇଥୁଲେ । ଏହି କାରଣରୁ 
ବିଶ୍ବନାଥ ଜାତିଭେଦ ଓ ହିନ୍ଦୁ ଆଚାର ବିଚାରକୁ ବିରୋଧ କରୁଥୁଲେ । ହିନ୍ଦୁଧର୍ମର 
ପିତୃକାପୂଜାକୁ ମଧ୍ଯ ସେ କଠୋର ସମାଲୋଚନା କରୁଥ୍‌ଲେ । କାରଣ ଜାତି ବିଭାଗ 
ଯୋଗୁଁ ଶାରୀରିକ ଶ୍ରମକୁ ହେୟଜ୍ଞାନ କରାଯାଉଥୁଲା । ସମୁଦ୍ର ଯାତ୍ରା ଥୁଲା ନିଷିଦ୍ଧ । 
ରକ୍ଷଣଶୀଳତା ଥଲା ପ୍ରଗତିର ବାଧକ । 


ଭଉକ୍କଳ ସାହିତ୍ୟ” ସମ୍ପାଦନା କରି ଓଡ଼ିଆ ଜାତିର ଜାଗ୍ରତ ପ୍ରହରୀ ଥୂଲେ 
ବିଶ୍ବନାଥ । ଦୀର୍ଘ ତିନିଦଶନ୍ଧି ଧରି ସେ ଜାତିକୁ ବିବେକର ବାଣୀ ଶୁଣାଇଥୂଲେ 
ସମ୍ପାଦକୀୟ ମାଧ୍ଯମରେ । ଏଠାରେ କେତୋଟି ଉଦାହରଣ ପ୍ରଦାନ କରାଯାଉଛି 
କିବିଧ ପ୍ରସଙ୍ଗ' ଶୀର୍ଷକରେ ସେ ଧାରାବାହିକ ସମ୍ପାଦକୀୟ ଟିସ୍ତଣୀ ପ୍ରକାଶ କରୁଥଲେ । 
ଏଥରେ ଦେଶର ଅନେକ ସମସ୍ୟା ଆଲୋଚନା କରାଯାଉଥୁଲା । ‘ସମାଜ ସଂସ୍କାର 
ସମିତି” ଶୀର୍ଷକରେ ସମ୍ପାଦକ ଲେଖୁଥିଲେ ¬ ଜାତିପ୍ରଥାର ତିରୋଧାନ, ପତିତ 
ଜାତିମାନଙ୍କର ଉଦ୍ଧାର । ନାରୀ ଜାତିର ଉନ୍ନତି ଓ ଅଧଵକାର ଲାଭ ବିନା ଏ ଦେଶରେ 
ଯଥାର୍ଥ ଜାତୀୟ ଜୀବନର ପ୍ରତିଷ୍ଠା ଓ ବିକାଶ ଏକ ପ୍ରକାର ଅସମ୍ଭବ | ××× 
ଆମ୍ଭମାନଙ୍କର ଦୃଢବିଶ୍ଵାସ, ନାରୀ ନିଜର ଶକ୍ତି ଓ ଅଧ୍କାର ଅନୁଭବ କରି ସମାଜର 
ନାନା କ୍ଷେତ୍ରରେ ପ୍ରଭାବ ବିସ୍ତାର କଲେ ଦେଶର ବହୁ ଦୁର୍ନୀତି ଦୁରାଚାର ଓ ଦୁଃଖଦୁର୍ଗତି 

୧୨୬ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ତିରୋହିତ ହୋଇଯିବ ।” ଅନ୍ୟ ଏକ ସମ୍ପାଦକୀୟରେ ଭାରତର ଜାତୀୟତା ସମ୍ପର୍କରେ 
ସେ ଲେଖ୍ଥ୍ଲେ- ˆ ଏହାର ସୃଳ ମର୍ମ ଏହି ଯେ, ଭାରତର ମୁସଲମାନଗଣ ଯେବେ 
ଅଶୋକ, ଚନ୍ଦ୍ରଗୁପ୍ତ, ପ୍ରଭୃତିଙ୍କ ମହତ୍ତ୍ଵ ଉପଲନ୍ତୁ କରି ନ ପାରନ୍ତି, ଅଜନ୍ତା ଏଲୋରା 
ପ୍ରଭୃତି ଜୀର୍ଭିରାଜିରେ ଗର୍ବ ଓ ଉଲ୍ଲାସ ଅନୁଭବ ନ କରନ୍ତି, ଜୟଦେବ, ତୁକାରାମ 
ପ୍ରଭୃତିଙ୍କ ଅପୂର୍ବ ସଭ୍ୟତାରୁ ପ୍ରେରଣ ଲାଭ କରିବାକୁ ସମର୍ଥନ ହୁଅନ୍ତି । କୃଷ୍ଣ ଓ ବୁଦ୍ଧ 
ପ୍ରଭୃତି ମହାତ୍ମାମାନଙ୍କ ଉ୍ତିରୁ ଗଭୀର ଚିନ୍ତାର ଉପାଦାନ ପାଇ ନ ପାରନ୍ତି, ତାହାହେଲେ 
ଭାରତର ଜାତୀୟତା ପକ୍ଷରେ ଏହା ନିଶ୍ଚୟ ମୃତ୍ଯୁର କାରଣ ହେବ । 


ଦୀର୍ଘ ୩୪ ବର୍ଷକାଳ ଦେଶର ନାନା ସମସ୍ଯା ବିଷୟରେ ସମ୍ପାଦକୀୟରେ 
ବିଶ୍ଵନାଥ ଗଠନମୂଳକ ଦିଗ୍ଦର୍ଶନ ପ୍ରଦାନ କରିଥଲେ । ବାସ୍ତବିକ ସେ ଥୁଲେ ଏ 
ଜାତିର ଜାଗ୍ରତ ପ୍ରହରୀ ଓ ପ୍ରଭାବଶାଳୀ ସଂସ୍କାରକ ଓ ସାହିତ୍ୟ ସମ୍ପାଦକ । 


=) 

ସାରସ୍ଵତ ମଦ୍ଯସ୍ଥି 


କୃଷଚରଣ ବେହେର/ 


“ମଧୟସ୍ଥିଃ ନାହିଁ କରିଛନ୍ତି ଅଗସ୍ତି ।”” ଆଚାର୍ଯ୍ୟ ଅଗସ୍ତିଙ୍କର ଏଭଳି ଏକ 
ଅନୁଶାସନ ଆମ ପ୍ରବଚନରେ ଚଳି ଆସିଥ୍‌ଲେହେଁ, ସମାଜ- ଜୀବନରେ ବରାବର 
ମଧ୍ଯସ୍ଥିର ଭୂମିକା ରହିଥ୍‌ବାର ଦେଖାଯାଉଛି । ମଧ୍ଯସ୍ଥି କଥାଟା ବେଳେ ବେଳେ 
ଅବମାନନାସୂଚକ ହେଉଥୁଲେହେ, ବିଭିନ୍ନ କାର୍ଯ୍ୟରେ ଜଣେ ତୃତୀୟ ପୁରୁଷଙ୍କର 
ଉପସ୍ଥିତି ଅନେକ ସମୟରେ ଅନୁଭୂତ ହେଉଛି । ଆପଣ ପୁଅ-ଝିଅଙ୍କର ବିବାହ 
ବ୍ୟବସ୍ଥା କରୁଛନ୍ତି, ମଧ୍ଯସ୍ଥ ନ ହେଲେ ନ ଚଳେ । ଆପଣ ମାଲିମକଦବ୍ଦମା ଲଢ଼ିବେ 
କିମ୍ବା ବାଦବିବାଦ ନିଷ୍ପି କରିବାକୁ ଯିବେ, ମଧସ୍ଥଙ୍କୁ ଉପେକ୍ଷା କରିପାରିବେ କି ? 
ବାଣିଜ୍ୟ ବ୍ୟବସାୟ କ୍ଷେତ୍ରରେ ଉତ୍ପାଦନକାରୀ ଓ ଖାଉଟୀଙ୍କ ମଧ୍ଯରେ ଅଛନ୍ତି - 
ପାଇକାରୀ ଓ ଖୁଚୁରା ବ୍ଯବସାୟୀ । ରାଜନୀତି କ୍ଷେତ୍ରରେ ଶାସକ ଓ ନାଗରିକଙ୍କ 
ମଧ୍ଯରେ ରହିଛନ୍ତି ଏମ୍‌:.ଏଲ୍‌:ଏ: ଓ ଏମ୍‌:ପି: । ଦିଅ ଦେବତା ପୂଜାଆରାଧନା କ୍ଷେତ୍ରରେ 
ସେଇଭଳି ଅଛନ୍ତି ପଣ୍ଡା "ପୁରୋହିତ । ମଧ୍ଯସ୍ଥିମଧ୍ଯସ୍ଥିମଦ୍ଯସ୍ଥି ! କିଏ କରିବ ନାସ୍ତି ? 

ସାହିତ୍ୟ କ୍ଷେତ୍ରରେ ମଧ୍ଯ ପରିସ୍ଥିତି ନିଆରା ନୁହେଁ । ଲେଖକ ଓ ପାଠକଙ୍କ 
ମଧ୍ଯରେ ରହିଛନ୍ତି ସମ୍ପାଦକ ଓ ସମାଲୋଚକ । ଏମାନେ ସାହିତ୍ୟ ସ୍ରଷ୍ଟା ଓ ସାହିତ୍ଯ 
ଗ୍ରହୀତାଙ୍କ ମଧ୍ଯରେ ମଧ୍ଧସ୍ଥି ନୁହନ୍ତି ତ ଆଉ କ”ଣ ? ସ୍ରଷ୍ଟାର ସୃଷ୍ଟିଂସମ୍ପଦକୁ ଗ୍ରହୀତାଙ୍କ 
ନିକଟରେ ପରିବେଷଣ କରିବା, ଦୁଇ ପକ୍ଷର ସୁଵିଧା- ଅସୁବିଧା ବୁଝି ସଂଯୋଗ 
ସେତୁ ରୂପେ କାର୍ଯ୍ୟ କରିବା, ଉଭୟ ପକ୍ଷଙ୍କୁ ବିଚାର “ପରାମର୍ଶ ଦେଇ ଠିକଣା ବାଟରେ 
ଚଳାଇବା, ଉଭୟଙ୍କ ମଧ୍ଯରେ ବୁଝାମଣା ସୁସଞ୍ପର୍କ ପ୍ରତିଷ୍ଠା କରିବା ଇତ୍ଯାଦି ବହୁବିଧ 
କାର୍ଯ୍ୟ ଏମାନଙ୍କଦ୍ଵାର। ସମାହିତ ହୋଇଥାଏ । ବିଶେଷତଃ ଏଠାରେ ଯେଉଁ 
ସାହିତ୍ୟପତ୍ରିକା ସମ୍ପାଦକଙ୍କ କଥା ଆମର ଆଲୋଚ୍ୟ, ମଧ୍ଯସ୍ଥି ହିସାବରେ ତାଙ୍କର 
ଗୁରୁତ୍ସପୂର୍ଣ୍ ଭୂମିକା ଅସ୍ଵୀକାର କରିବ କିଏ ? ଆଧୁନିକ କାଳରେ ବିଶ୍ବର ପ୍ରାୟ 
ପ୍ରତ୍ୟେକ ସାହିତ୍ୟରେ ଏହି ସାରସ୍ଵତ ମଧ୍ଯସ୍ଥିମାନଙ୍କର ଏକ ଗୌରବଜନକ ସ୍ଥାନ 
ନିରୂପିତ ହୋଇଯାଇଛି । ପତ୍ରିକା ସମ୍ପାଦକଙ୍କୁ ବାଦ୍‌ ଦେଇ ସାହିତ୍ୟ ପରିବେଷଣ ବା 
ସାହିତ୍ୟ ସଙ୍ଗଠନ କାର୍ଯ୍ୟ ଅନେକ ସମୟରେ କଷ୍ଟକର ହେଉଛି । 


Digitized by srujanika@gmail.com 


୧୨୮ ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର 


ସମାଜରେ ସାଧୀରଣ ମଧ୍ଯସ୍ଥିଙ୍କ ସମ୍ପର୍କରେ ଯେଉଁ ଉନ୍ମାସିକତା ଟିକକ ରହିଛି, 
ଏହି ସାରସ୍ଵତ ମଧ୍ଧସ୍ଥିଙ୍କ ସମ୍ପର୍କରେ ତାହା ନାହିଁ କହିଲେ ଚଳେ । ଦେଶର ସାଂସ୍କୃତିକ 
ଇତିହାସରେ ସେମାନେ ସୃହଣୀୟ ଓ ଅଭିନ ନ୍ଦନଯୋଗ୍ୟ । ଡକ୍ଟର ମାୟାଧର ମାନସିଂହ 
ଆପଣା “ଓଡ଼ିଆ ସାହିତ୍ୟ ଇତିହାସ”ରେ ଉଲ୍ଲେଖ କରିଛନ୍ତି ¬ ' କବି ଓ ଶିଳ୍ପୀ ଦରକାର 
କରନ୍ତି ପ୍ରଚାରକ । ଯୁଗେ ଯୁଗେ ଏମାନେ ଧରାଧରି ହୋଇ ଆସିଥାନ୍ତି ବୋଲି 
ମନେ ହୁଅନ୍ତି । ଓଡ଼ିଆ ସାହିତ୍ୟର ଆଧୁନିକ ଯୁଗର କବି ଓ ଲେଖକମାନେ ଏହି 
ପ୍ରକାର ଦୁଇଟି ପ୍ରଚାରକଙ୍କ ନିକଟରେ ବିଶେଷ ଭାବରେ ରଣୀ ! ଏମାନଙ୍କର ନିଜର 
କୌଣସି ସାହିତ୍ୟିକ ଅହମିକା ନଥୁଲା । ଏମାନଙ୍କର ଜୀବନବ୍ରତ ଥଲା ନୂତନ କବି- 
ଲେଖକମାନଙ୍କ ବାହାରକୁ ଆଣିବା ଓ ସେମାନଙ୍କର ରଚନାବଳୀକୁ ସାଧାରଣ ପାଠକ- 
ସମାଜରେ ଥୋଇବା । ଏ ଦୁହେଁ ହେଲେ ଶ୍ରୀ ବିଶ୍ଵନାଥ କର ଓ ଶ୍ରୀ ନୀଳମଣି 
ବିଦ୍ୟାରନ୍‌ ।”” (ପୃଷ୍ଠା୩୨୫) 


ସ୍ଵର୍ଗୀୟ ବିଶ୍ବନାଥ କର (୧୮୬୪-୧୯୩୪) ‘ଉକ୍ସଳ ସାହିତ୍ଯ” ପତ୍ରିକାର 
ପ୍ରାଣ ପ୍ରତିଷ୍ଠାତା, ଏବଂ ୧୮୯୬ ଠାରୁ ୧୯୩୪ ମସିହାରେ ଆପଣା ମୃତ୍ଯୁ ପର୍ଯ୍ଯନ୍ତ 
ପ୍ରାୟ ଚାଳିଶ ବର୍ଷ କାଳ ତାହାର ସମ୍ପାଦକ ଥଲେ । ପୂର୍ବରୁ କିଛି ଦିନ ଶିକ୍ଷକତା 
କରିବା ସଙ୍ଗେ ସଙ୍ଗେ ‘ସମାଜ ଓ “ସଂସ୍କାରକ” ନାମକ ଦୁଇଟି ପତ୍ରିକା ସହିତ ନିଜକୁ 
ଯୁକ୍ତ କରି ବିଶ୍ଵନାଥ ସମ୍ପାଦନା କାର୍ଯ୍ୟରେ ହାତ ପାକଳ କରିଥଲେ । ଭକ୍ତକବି 
ମଧୁସୂଦନଙ୍କର ବନ୍ଧୁତା ଓ ସାହଚର୍ଯ୍ୟ, ବ୍ରାହ୍ମଧର୍ମ ଗ୍ରହଣ ଆଦି ଘଟଣା ତାଙ୍କ ଜୀବନକୁ 
ଗଭୀରଭାବେ ଆଲୋଡ଼ିତ କରିଥଲା । ତକକାଳୀନ ପରିସ୍ଥିତିରେ ଧର୍ମାନ୍ତର ଗ୍ରହଣ 
ଫଳରେ ନିଜ ସମାଜ ଓ ଆମତ୍ମୀୟସ୍ଵଜନଙ୍କ ସହିତ ସେ କଠୋର ସଂଘର୍ଷର ସମ୍ମୁଖୀନ 
ହୋଇଥୂଲେ । ସେହିଦନ ଠାରୁ ଏକପ୍ରକାର ବିଦ୍ରୋହୀ ଓ ସଂଗ୍ରାମୀ ମନୋବୃତ୍ତି 
ବରାବର ତାଙ୍କ ଭିତରେ ପ୍ରକାଶ ପାଇଥୂଲା । ସେତେବେଳେ ସାହିତ୍ୟ -ସଙ୍ଗଁଠନ 
କ୍ଷେତ୍ରରେ ମଧ୍ଯ ବିଶ୍ଵନାଥ ସେହି ମନୋବୃଭି ପୋଷଣ କରୁଥୂଲେ । 


ସକଳ ପ୍ରକାର ମଧ୍ଯସ୍ଥିଙ୍କ କାର୍ଯ୍ୟସଦୃଶ ସାର ସ୍ଵତ ମଧ୍ଯସ୍ଥିଙ୍କର କାର୍ଯ୍ୟ ଖୁବ୍‌ 
କଠିନ । ଆଜିକାଲି ଏ ହତଭାଗ୍ୟ ଦେଶରେ ସାହିତ୍ୟ ପତ୍ରିକାର ସମ୍ପାଦନା କାର୍ଯ୍ୟ 
ଯିଏ ¬ ଇଚ୍ଛା-ସିଏ କରିପାରୁଛି । କାର୍ଯ୍ୟଟିକୁ ହୁଏତ ଅନେକେ ସହଜ ଓ ସୁକର ବୋଲି 
ମନେ କରୁଛନ୍ତି । ଶିକ୍ଷାଦୀକ୍ଷା ନାହିଁ, ସାହିତ୍ୟର ‘ସଂ ଅକ୍ଷର ଜାଣନ୍ତି ନାହିଁ, କେବଳ 
ଟଙ୍କା ପଇସା ବଳରେ ଧରାଧରି ଯୋଗାଡ଼ଯନ୍ତ୍ର କରି ପତ୍ରିକା ସମ୍ପାଦକଟିଏ ହୋଇ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୧୨୯ 


ଖ୍ୟାତିଲାଭ ଓ ପ୍ରତିପତି ଅର୍ଜନ କରିବା କେତେକଙ୍କର ମନୋବୃଭି ହୋଇ ଥ୍‌ବାର 
ଦେଖାଯାଉଛି । କିନ୍ତୁ ସାହିତ୍ୟ ପତ୍ରିକାର ପ୍ରକୃତ ସମ୍ପାଦକଟିଏ ହେବା କ'ଣ ସହଳ 
କଥା ? ପୃଥଵବୀର ବଡ଼ ବଡ଼ ନାମଳଜାଦା ପତ୍ରିକା ସମ୍ପାଦକଙ୍କ ବିଷୟ ବିଚାର କଲେ 
ଆମେ ଦେଖୁବା-ସେମାନଙ୍କ ପାଖରେ ରହିଛି ପାଣ୍ଡିତ୍ୟ, ବହୁଶାସ୍ତ୍ରଦର୍ଶିତା, ପୁରୋଦୃ୍ଟି 
ଓ ମାର୍ଜିତ ରୁଚିବୋଧ । ସେମାନେ ନୂଆ ନୂଆ ପ୍ରତିଭାର ଆବିଷ୍କାରକ, ପାଠକସମାଜର 
ସତର୍କ ପ୍ରହରୀ ଏବଂ ସାହିତ୍ୟିକ ଅଗ୍ରଗତିରେ ନବ ନବ ଦିଗନ୍ତର ଦିଶାରୀ । ସେମାନେ 
ବିଭିନ୍ନ କବି ଓ ଲେଖକଙ୍କଠାରୁ ଲେଖାଗୁଡ଼ିଏ ସଂଗ୍ରହ କରି ଆଣି କେବଳ ସଙ୍କଳନ 
କାର୍ଯ୍ୟ କରି ନାହାନ୍ତି । ସଙ୍କଳନ ଓ ସମ୍ପାଦନା ମଧ୍ଯରେ ପାର୍ଥକ୍ୟ ରହିଛି । ପ୍ରଥମ 
କାର୍ଯ୍ୟଟି କେବଳ ସଂଗ୍ରହ ବା ଏକତ୍ରୀକରଣରେ ପର୍ଯ୍ୟବସିତ । ମାତ୍ର ଦ୍ବିତୀୟ କାର୍ଯ୍ୟଟି 
ତାହାରି ଭିତିରେ ଅର୍ପଣଯୋଗ୍ୟ ସରସ ସୁନ୍ଦର ମଧୁକୋଷ ନିର୍ମାଣରେ ସୁସମାହିତ । 
ବର୍ରମାନ ଆମର ଅନେକ ସମ୍ପାଦକ କେବଳ ଜଣେ ଜଣେ ସଙ୍କଳୟିତା ମାତ୍ର । 
ଯଥାର୍ଥ ସମ୍ପାଦନାର କାଉଁରୀକାଠି ସେମାନେ ହାସଲ କରିଥୁବା ପରି ମନେହେଉ 
ନାହିଁ । ଏହି ଦୃଷ୍ଟିରୁ ବିଚାର କଲେ, ବିଶ୍ଵନାଥ ସାହିତ୍ଯ -ପତ୍ରିକା-ସମ୍ପାଦକର ଏକ 
ଆଦର୍ଶ ହିସାବରେ ଆଜି ଆମ ନିକଟରେ ବିଶେଷ ପ୍ରାସଙ୍ଗିକ ଓ ଉପଯୋଗୀ । 


ମାତ୍ର ବର୍ଷଟିଏ ‘ଉତ୍କଳ ସାହିତ୍ୟ” ସମ୍ପାଦନାପୂର୍ବକ ପ୍ରକାଶ କରିସାରିଲା ପରେ 
ଦ୍ଵିତୀୟ ବର୍ଷ (୧୮୯୮ ମସିହା) ପ୍ରଥମ ସଂଖ୍ୟାର ‘ଆତ୍ମକଥା'ରେ ବିଶ୍ଵନାଥ ସ୍ପଷ୍ଟ 
ଭାବରେ ଘୋଷଣା କରିଛନ୍ତି - ' ସାହିତ୍ୟ ପତ୍ରିକା ସମ୍ପାଦନ କେଡ଼େ ଗୁରୁତର କାର୍ଯ୍ୟ, 
ତାହା ଆମ୍ଭେମାନେ ବୁଝିଅଛୁଁ । ପୁଣି ଆମ୍ଭମାନଙ୍କର ଶକ୍ତି କେଡ଼େ କ୍ଷୁଦ୍ର ତାହା ମଧ୍ଯ 
ପଦେ ପଦେ ଅନୁଭବ କରିଅଛୁ । ବିନୟର ଅନୁରେ।ଧରେ ନୁହେଁ, ସତ୍ୟର 
ଅନୁରୋଧରେ କହୁଅନ୍ୁୁ - ଆମ୍ଭେମାନେ ଏ କାର୍ଯ୍ୟର ଯୋଗ୍ୟ ନୋହୁଁ - ଆମ୍ଭମାନଙ୍କର 
ବିଦ୍ୟା, ବୁଦ୍ଧି, ସମ୍ବଳ କିଛିହିଁ ଏହା ପକ୍ଷରେ ଯଥେଷ୍ଟ ନୁହେଁ । କେବଳ ସେହି 
ବଳବିଧାତା, ଆଲୋକଦାତା ପରମପ୍ରଭୁଙ୍କ ଆଡ଼କୁ ଅନାଇ ତାଙ୍କରି କୃପା ଓ ଆଶୀର୍ବାଦ 
ଉପରେ ନିର୍ଭର କରି ଆମ୍ଭେମାନେ କାର୍ଯ୍ୟ କ୍ଷେତ୍ରରେ ଅଗ୍ରସର ହେଉଅଛୁୁ। 
ଆମ୍ଭମାନଙ୍କର ଦୃଢ଼ବିଶ୍ଵବାସ, ଯଦି ଆମ୍ଭେମାନେ ପବିତ୍ର ନିଷ୍ଠା ସହକାରେ ସମଗ୍ର ଶକ୍ତି 
ନିୟୋଜିତ କରିପାଗୁଁ, ତେବେ ସେହି ଆମ୍ଭମାନଙ୍କର ସକଳ ଅମଯୋଗ୍ୟତା ଓ ତ୍ରୁଟି 
ଅପସାରିତ କରିବେ । × × × ଆମ୍ଭେମାନେ ଯେ ଦ୍ଵିତୀୟ ବର୍ଷରେ ପଦାର୍ପଣ କରିବ୍ଧ, 
ଏହା ବା କିଏ ଜାଣିଥଲା। ? ଅନେକେ ମୁହଁ ଉପରେ ସ୍ପଷ୍ଟାକ୍ଷରେ ଆମ୍ଭମାନଙ୍କ , 
ଅକାଳ ମୃତ୍ୟୁର ଭବିଷ୍ୟଦ୍‌ବାଣୀ ଉଚ୍ଚାରଣ କରିଅଛନ୍ତି । ସେମାନଙ୍କର ଏହି ନିର୍ମମ 

e୩୦ ସାହିତ୍ୟଗୁରୁ ବାଗ୍ମୀ ବିଶ୍ବନାଥ କର 


ବ୍ୟବହାରରେ ଆମ୍ଭେମାନେ ବିନ୍ଦୁ ମାତ୍ର ଦୁଃଖୁତ ବା ବିଚଳିତ ହୋଇ ନାହୁଁ । × × × 
କେହି ଆମ୍ଭମାନଙ୍କ ଦୋଷ ଗୁଣର ସମାଲୋଚନା କରି ଭ୍ରମପ୍ରମାଦ ଦେଖାଇ ଦେଲେ, 
ଆମ୍ଭେମାନେ ତାଙ୍କ ନିକଟରେ କୃତଜ୍ଞ ହେବୁ ଏବଂ ତାଙ୍କୁ ଆମ୍ଭମାନଙ୍କର ପରମ 
ହିତୈଷୀ ବନ୍ଧୁ ବୋଲି ମନେକରିବ୍ଧ । ଦୋଷ ଦୁର୍ବଳତା ନାହିଁ କାହାର ? ଆମ୍ଭେମାନେ 
କ୍ଷୁଦ୍ଧ ମନୁଷ୍ଯ, ଆମ୍ଭମାନଙ୍କର ନ ଥୁବା ବା କାହିଁକି ? ଆମ୍ଭେମାନେ ନିରପେକ୍ଷ 
ସମାଲୋଚନାର ଏକାନ୍ତ ପକ୍ଷପାତୀ ।”? ଇତ୍ୟାଦି । ଆପଣା କୃତିତ୍ଵ ସମ୍ପର୍କରେ ପ୍ରକୃତ 
ବିଦ୍ଧାନ୍‌ ଜନସୁଲଭ ନମ୍ରତା ପ୍ରକାଶ ଏବଂ ନାନା ବାଧାବିଘ୍ନ ମଧ୍ଯରେ କର୍ରବ୍ୟନି ଷ୍ଠାରେ 
ଅବିଚଳିତ ରହିବା ଆଜି କେତେ ଜଣ ସମ୍ପାଦକଙ୍କ ନିକଟରେ ଆମେ ଦେଖୁବାକୁ 
ପାଇବା ? ଏବେ ସମସ୍ତ ଅର୍ଥବଳ, ଧରାଧରି, ଯୋଗାଡ଼ଯନ୍ତ୍ର ସନ୍ତ୍ରେ ଗୋଟିଏ ଗୋଟିଏ 
ସାହିତ୍ୟ ପତ୍ରିକା କାହିଁକି ଦୀର୍ଘଜୀବୀ ହୋଇ ପାରୁ ନାହିଁ - ଏ କଥା: ଭାବିଲାବେଳେ 
ତେଣୁ ବିଶ୍ବନାଥଙ୍କ ବିଷୟ ହିଁ ବାରମ୍ବାର ମନେପଡ଼ିଯାଏ । 


ଗତ ଶତାବ୍ଦୀର ଅସ୍ତଲଗ୍ନଧରେ ଫକୀରମୋହନ, ମଧୁସୂଦନଙ୍କଠାରୁ ଆରମ୍ଭ 
କରି ଚଳିତ ଶତାହ୍ଦୀର ପୂର୍ବାହ୍ନରେ ରାଧାମୋହନ ଗଡ଼ନାୟକ -ସଚି ରାଉତରାୟଙ୍କ 
ପର୍ଯ୍ୟନ୍ତ ବିଭିନ୍ନ କାଳ ଓ ଗୋଷ୍ଠୀର ବହୁ କବି- ଲେଖକଙ୍କୁ ବିଶ୍ବନାଥ “ଉତ୍କଳ ସାହିତ୍ଯ! 
ପତ୍ରିକାରେ ଆମ୍ମପ୍ରକାଶର ସୁଯୋଗ ଦେଇଥୁଲେ । ସାହିତ୍ୟ କ୍ଷେତ୍ରରେ ନୂତନ ପ୍ରତିଭୀର 
ଆବିଷ୍କାର ତଥା ତରୁଣ ସ୍ତଷ୍ଟାମାନଙ୍କୁ ପ୍ରେରଣାଦାନ ସେ କରିଛନ୍ତି ସତ୍ଯ; କିନ୍ତୁ 
ସେମାନଙ୍କୁ ସେ ନିର୍ଭୀକ ଭାବରେ ନିୟନ୍ତ୍ରଣ କରିବାକୁ ପଶ୍ଚାତ୍‌ପଦ ହୋଇ ନାହାନ୍ତି । 
ଉଦୟମାନ କବି ଓ ଲେଖକମାନଙ୍କୁ ଉଚିତ ପରାମର୍ଶ ଦେଇ ଠିକ୍‌ ବାଟରେ ଚଳାଇବାର 
ଶକ୍ତି ଓ ସାହସ ଆଜିକାଲି କେତେଜଣ ପତ୍ରିକା ସମ୍ପାଦକଙ୍କର ରହିଛି ? ବିଶ୍ଵନାଥ 
ବାରମ୍ବାର ନୂତନ ଲେଖକମାନଙ୍କ ପ୍ରତି ଅପ୍ରିୟ ସତ୍ଯମୂଳକ ସତର୍କବାଣୀ ପ୍ରୟୋଗ 
କରି ସେମାନଙ୍କର ବିରାଗ -ଭାଜନ ହୋଇଛନ୍ତି । ଉତ୍କଳ ସାହିତ୍ଯ”ର ଦ୍ଵିତୀୟ ବର୍ଷ 
ଅଷ୍ଟମ ସଂଖ୍ୟାରେ ବିବିଧ ପ୍ରସଙ୍ଗ” ସ୍ତମ୍ଭରେ ସେ ମନ୍ତଚ୍ୟ ପ୍ରକାଶ କରିଛନ୍ତି - 
‘ଲେଖୂବାର ସୃହା ଆଜିକାଲି ଉତ୍କଳୀୟମାନଙ୍କ ମନରେ କେତେକ ପରିମାଣରେ 
ଜାଗ୍ରତ ହୋଇ ଥୂବାର ପ୍ରତ୍ୟକ୍ଷ କରି ଆମ୍ଭେମାନେ ଆନନ୍ଦିତ ହୋଇଅଛୁୁ । ଯଦିବା 
ପ୍ରବୀଣ ଲେଖକମାନଙ୍କ ମଧ୍ୟରେ ଅନେକ ନୀରବ ବା ଶିଥୂଳ, ଯୁବକଦଳ ମଧ୍ଯରୁ 
ଅନେକେ ଲେଖକ ହେବାକୁ ପ୍ରୟାସୀ । ପ୍ରଥମାବସ୍ଥାରେ ମନୁଷ୍ଯ. କିଛି ଲେଖୁବା 
ମାତ୍ରକେ ତାହା ସାଧାରଣରେ ପ୍ରକାଶ କରିବାକୁ ଆଗ୍ରହାନ୍ତବିତ ହୁଏ । ଏ ଆଗ୍ରହ 
ସ୍ଵାଭାବିକ । ମାତ୍ର ଏ ଆଗ୍ରହଟା ଟିକିଏ ସଂଯତ ହେବା ଆବଶ୍ୟକ । ନିଜ ଲେଖାର 

ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର ene 


ଦୋଷଗୁଣ ସହଜରେ ନିଜ ଚକ୍ଷୁରେ ପଡ଼େ ନାହିଁ ¬ ବିଶେଷତଃ ନୂତନ ଲେଖକ- 
ମାନଙ୍କର | ସୁତରାଂ ଏ ବିଷୟରେ ଟିକିଏ ବିନୟ ଅବଲମ୍ବନ କରି ବିଜ୍ଞ ଓ ବିଚକ୍ଷଣ 
ବ୍ୟକ୍ତିମାନଙ୍କର ପରାମର୍ଶ ଗ୍ରହଣ କରିବା ଉଚିତ । ଏତକ କରିବାକୁ ଅନେକ ନାରାଜ । 
ଏହାଦ୍ଵାରା ଯେ ସେମାନଙ୍କର ପ୍ରଭୂତ ଉପକାର ସାଧ୍ତ ହେବ, ଏବଂ ତାହା ସଙ୍ଗେ 
ସଙ୍ଗେ ପାଠକ-ସାଧାରଣ ଅନେକ ଉପଦ୍ରବରୁ ରକ୍ଷା ପାଇବେ, ଏ କଥାଟି ସେମାନେ 
ବୁଝନ୍ତି ନାହିଁ । ପୁଣି ନିଜର ଶକ୍ତି ଓ ଜାତୀୟ ସାହିତ୍ୟର ଯଥାର୍ଥ ଅଭାବ ପ୍ରତି ମଧ୍ଯ 
ଦୃଷ୍ଟି ଅତି ଅନ୍ପ ଲୋକଙ୍କର ଦେଖାଯାଏ । ଏହି କାରଣରୁ ଉତ୍କଳ ସାହିତ୍ଯ ସମୁଚିତ 
ରୂପେ ଶ୍ରୀସମନ୍ତ ଓ ଉପାଦେୟ ହୋଇପାରୁ ନାହିଁ । × × × ମାତୃଭାଷାର ଉନ୍ନତି 
ଚେଷ୍ଟା ଅବଶ୍ୟ ପ୍ରଶଂସନୀୟ । ମାତ୍ର ସେଥୁରେ ଆତ୍ମାଭିମାନ ମିଶିଲେ, ସେ ଚେଷ୍ଟା 
କଦାପି ଫୁଲବତୀ ହେବ ନାହିଁ । ଧୈର୍ଯ୍ୟ ଓ ସହିଷ୍ଣୁତା ଅବଲମ୍ବନ ପୂର୍ବକ ସାଧନାରେ 
ପ୍ରବ୍ଵତ୍ ହେଲେ, ସିବି ଅବଶ୍ଯ ମିଳିବ । ତଦଭାବରେ ନିଜର ଏବଂ ମାତୃଭାଷାର 
ଅନିଷ୍ଟ ଛଡ଼ା ଇଷ୍ଟ କଦାପି ସାଧୂତ ହେବ ନାହିଁ । ଏ କଥାଟି ସର୍ବଦା ସ୍ମରଣ ରଖୁବାକୁ 
ସମସ୍ତ ନବ୍ୟ ଲେଖକମାନଙ୍କୁ ଅନୁରୋଧ କରୁଅଛୁ ।” 


ସାହିତ୍ୟସ୍ରଷ୍ଠା ଓ ସାହିତ୍ଯ ଗ୍ରାହକର ପ୍ରେୟ ତଥା ଶ୍ରେୟ କାମନା ସଙ୍ଗେ 
ସଙ୍ଗେ ସମୁଦାୟ ସାହିତ୍ୟର ସର୍ବାଙ୍ଗୀଣ ଉନ୍ନତି ପ୍ରୟାସ ସାରସ୍ଵତ ମଧ୍ଯସ୍ଥିଙ୍କର କର୍ରବ୍ୟ; 
ଏବଂ ବିଶ୍ବନାଥ ସଫଳତାର ସହିତ ସେହି କର୍ଭବ୍ୟ କରିଯାଇଛନ୍ତି । ସମ୍ପତି ଏ ରାଜ୍ୟରେ 
ପ୍ରକୃତ ସାରସ୍ଵତ ମଧ୍ଯସ୍ଥିଙ୍କର ଅପ୍ରତୁଳତା ଭିତରେ ସେ ଏକ ଆଦର୍ଶ ହିସାବରେ ଆମ 
ଆଗରେ ଉଭା ହୋଇଛନ୍ତି । ସେହି ଆଦର୍ଶ ନୀତିକୁ ଆଜି ଉଦ୍‌ବୁଦ୍ଧ କରୁ ! ତଥାସ୍ତୁ ! 

ପରିଶିଷ୍ଟ 

ସମ୍ପୀଦକ-ସମାଲୋଚକଙ୍କ ଭଳି ପ୍ରକାଶକ, ମୁଦ୍ବାକର, ପୁସ୍ତକ-ବିକ୍ରେତା ପ୍ରମୁଖ 
“ସ୍ରାରସ୍ଵତ ମଞ୍ଯସ୍ଥି? ନୁହନ୍ତି ତ ଆଉ କ”ଣ ? ଗୋଟିଏ ପଟେ କବି ଓ ଲେଖକ, ଅନ୍ୟ 
ପଟରେ ପାଠକ ବା ଗ୍ରାହକ । ମଝିରେ ଏମାନେ ସାହିତ୍ୟ କ୍ଷେତ୍ରରେ ମଧ୍ଯସ୍ତତା ହିଁ 
କରିଥାଆନ୍ତି । ଯେ-କୌଣସି ପ୍ରକାର ମଧ୍ଯସ୍ଥି ହୁଅନ୍ତୁ ନା କାହିଁକି, ଭୂମିକା ତାଙ୍କର 
କମ୍‌ ଗୁରୁତ୍ଵପୂର୍ଣ୍ଣ ନୁହେଁ । ଦୁଇ ପକ୍ଷକୁ ଚାହିଁ ତାଙ୍କୁ ସତର୍କତାର ସହ ବାଟ ଚାଲିବାକୁ 
ହୁଏ । କଠିନ ଦାୟିତ୍ଵ ଘେନି କର୍ଉବ୍ୟ କରିବାକୁ ପଡ଼େ ।! ସେହି ଦୃଷ୍ଟିରୁ ଜଣେ ପ୍ରକାଶ 
କଲେ କୃତିତ୍ଵ ବିଚାର କରାଯାଇପାରେ । 

୧୩୨ ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର 


ସଭ୍ୟତା ପଥରେ ମଣିଷ ଜୟଯାତ୍ରା ଆରମ୍ଭ କଲାବେଳେ ସାହିତ୍ଯ ଥୁଲା 
ମୁଖ୍ୟତଃ ଶ୍ରାବ୍ୟ ଓ ମୌଖ୍ମକ । ସେତେବେଳେ ସାହିତ୍ୟସ୍ରଷ୍ଟା ତୁଣ୍ଡେ ତୁଣ୍ଡେ ସାହିତ୍ୟ 
ସୃଷ୍ଟି କରୁଥୁଲେ ଏବଂ ଗ୍ରାହକ କାନ ଦେଇ ସେହି ସାହିତ୍ଯକୁ ଗ୍ରହଣ କରୁଥୂଲେ । 
ସେତେବେଳେ ସମାଲୋଚକ, ପ୍ରକାଶକ ଆଦି ସାରସ୍ଵତ ମଧ୍ଯସ୍ଥିଙ୍କର ଲୋଡ଼ା ପଡୁ 
ନ ଥୁଲା । ସାହିତ୍ୟ ଲିଖୁତ ଆକାରରେ ପ୍ରଚଳିତ ହେଲା ଟିକିଏ ପରେ । ସେହି 
ଲିଖୁତ ସାହିତ୍ୟକୁ କାନ ଦେଇ ନୁହେଁ, ଆଖ୍‌ ଦ୍ଵାରା ହିଁ ଗ୍ରହଣ କରାଗଲା । ଅର୍ଥାତ୍‌ 
ସାହିତ୍ୟ କ୍ରମଶଃ ହୋଇ ଉଠିଲା ପାଠ୍ଯ । ପାଠ୍ୟ ଓ ଲିଖୁତ ସାହିତ୍ୟର ପ୍ରଚଳନ 
ପରେ କାଗଜ, ମୁଦ୍ରାଯନ୍ତ୍ରର ଆବିର୍ଭାବ ମାନବ ସଭ୍ଯତାର ଇତିହାସରେ ଏକ 
ଉଲ୍ଲେଖଯୋଗ୍ୟ ଘଟଣା । ସୂର୍ଯ୍ୟୋଦୟ ସଦୃଶ ଏହାର ଅଭ୍ୟୁଦୟ ହୋଇଥୁଲା ପ୍ରାଚ୍ୟ 
ଭୂଖଣ୍ଡର -ଏଁତିହାସିକ ଚୀନ୍‌ ଦେଶରେ । ଖ୍ରୀଷ୍ଟୀୟ ୮୬୮ ମସିହାର ଚୀନା ଭାଷାରେ 
ଲେଖା ହୀରକ ସୂତ୍ର' ଏପର୍ଯ୍ୟନ୍ତ ଆବିଷ୍କୃତ ହୋଇଥୁବା ପୃଥ୍ବୀର ପ୍ରାଚୀନତମ ମୁଦ୍ବିତ 
ଗ୍ରନ୍୍ର ବୋଲି ଜଣାପଡ଼ିଛି । ଏହି ଗ୍ରନ୍ଧଟି ଏବେ ବ୍ରିଟିଶ, ମ୍ୟୁଜିୟମ୍‌ରେ ସଂରକ୍ଷିତ ଅଛି । 
ମୁଦ୍ରଣ ଶିଳ୍ପର ବିକାଶ ପରେ ମୁଦ୍ବିତ ଗ୍ରନ୍ଧର ସଂଖ୍ୟା ବୃଦ୍ଧିଲାଭ କରିବାରୁ ଓ ଗୋଟିଏ 
ଗୋଟିଏ ଗ୍ରନ୍ଧୁ ହଜାର ହଜାର ସଂଖ୍ୟାରେ ଆମ୍ଭପ୍ରକାଶ କରିବାରକୁ ପୁସ୍ତକ ବିକ୍ରେତା 
ତଥା ପୁସ୍ତକ ପ୍ରକାଶକଙ୍କର ଆବଶ୍ୟକତା ଅନୁଭୂତ ହେଲା । ମୁଦ୍ରଣ ଶିଳ୍ପ ଓ ପ୍ରକାଶନ 
ସଂସ୍ଥାର ଇତିହାସରୁ ଜଣାପଡ଼େ -ପ୍ରଥମାବସ୍ଥାରେ ପୁସ୍ତକ ପ୍ରକାଶନ ବ୍ୟବସାୟ, 
ମୁଦ୍ରଣଶିଳ୍ପ ଠାରୁ ସ୍ଵତନ୍ତ୍ର ହୋଇ ରହି ନଥୁଲା ! କିନ୍ତୁ ସେତେବେଳେ ପୁସ୍ତକ- 
ବିକ୍ରେତାମାନେ ସ୍ଵତନ୍ତ୍ର ସଂସ୍ଥା ହିସାବରେ ଥୁଲେ ।! କେଉଁ ଗ୍ରନ୍ଧ ଛପା ଯିବ ବା ନ 
ଯିବ, ତାହା ସ୍ଵୟଂ ମୁଦ୍ରାକର ସ୍ଥିର କରୁଥୁଲେ ଏବଂ ଗ୍ରନ୍ଷ୍ର ଛପାଇସାରି ବିକ୍ରି ପାଇଁ 
ସିଧାସଳଖ ପୁସ୍ତକ -ବିକ୍ରେତାମାନଙ୍କୁ ଧରାଇ ଦେଉଥୁଲେ । ତେଣୁ ସେ କାଳର 
ମୁଦ୍ଵାକାରମାନେ ସାଧାରଣତଃ ଜଣେ ଜଣେ ପଣ୍ଡିତ ବ୍ଯକ୍ତି ଥୁଲେ ଏବଂ ପ୍ରକାଶକର 
ଭୂମିକା ମଧ୍ଯ ଗ୍ରହଣ କରୁଥୂଲେ ! ବିଲାତର ପ୍ରାଥମିକ ଯୁଗର ମୁଦ୍ଵାକର ଉଇଲିୟମ୍‌ 
କାକ୍ସଟ୍‌ ( ୧୪୨୨-୯୧) ଏହାର ଉଦାହରଣ । 


ସ୍ଵତନ୍ତ୍ର ବ୍ୟବସାୟୀ ସଂସ୍ଥା ହିସାବରେ ପୁସ୍ତକ ପ୍ରକାଶନ ଧୀରେ ଧୀରେ ବିକଶିତ 
ହେଲା । ଷୋଡ଼ଶ ଶତାବ୍ଦୀ ମଧ୍ୟୱଭାଗରେ ୟୁରୋପର ବିଭିନ୍ନ ଦେଶରେ ପୁସ୍ତକ 
ପ୍ରକାଶକମାନେ ଆମ୍ବପ୍ରକାଶ କରିବାକୁ ଲାଗିଲେ; ଏବଂ ଅଷ୍ଟାଦଶ ଶତାବ୍ଦୀ ଆରମ୍ଭ 
ବେଳକୁ ପୁସ୍ତକ ପ୍ରକାଶନ ଏକ ବିଧୂବଦ୍ଧ ଲାଭଜନକ ବ୍ୟବସାୟରେ ପରିଣତ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୧୩୩ 


ହୋଇଗଲା । ପୁସ୍ତକ ପ୍ରକାଶକମାନେ ସ୍ଵତନ୍ତ୍ର ଭୂମିକାରେ ଦଣ୍ଡାୟମାନ ହେଲେ ହେଁ 
ଅନେକେ ମଧ୍ଯ ପୁସ୍ତକ ବିକ୍ରେତା ଭାବରେ କାର୍ଯ୍ୟ କଲେ । କେହି କେହି ପୁଣି ନିଜର 
ମୁଦ୍ବାଯନ୍ତ୍ର ସ୍ଥାପନ କରି ମୁଦ୍ଵାକାର ଭୂମିକା ଗ୍ରହଣ କଲେ । ଅଦ୍ୟାବଧ୍‌ ପୁସ୍ତକ ମୁଦ୍ରଣ, 
ପ୍ରକାଶନ ଓ ବିକ୍ରୟ ଏହି ତିନିଟି କାର୍ଯ୍ୟ ପରସ୍ତରର ପରିପୂକ ହୋଇ ରହିଛି ଏବଂ 


ବ୍ୟକ୍ତିବିଶେଷ ବା ସଂସ୍ଥାବିଶେଷ ବହୁ କ୍ଷେତ୍ରରେ ତିନିଟିଯାକ କାର୍ଯ୍ୟ ଏକା ସାଙ୍ଗରେ 
କରୁଥିବାର ଦେଖାଯାଉଛି । 


ପ୍ରାଚୀନ ଭାରତରେ “ସାରସ୍ବତ ମଧ୍ଯସ୍ଥି” ହିସାବରେ ଟୀକାକାର ବା 
ଭାଷ୍ୟକାରମାନେ ଥୂଲେ ସତ୍ୟ (ଯଥା ମଲ୍ଲୀନାଥ) ମାତ୍ର ବର୍ଭମାନ ଭଳି ବିଧୁବଦ୍ଧ 
ପୁସ୍ତକ ପ୍ରକାଶକ ତଥା ବିକ୍ରେତା ଥଲେ କି ନା, ଜଣାଯାଉ ନାହିଁ । ସେତେବେଳେ 
ତାଳପତ୍ର, ଭୂର୍ଜପତ୍ର ବା କାଗଜରେ ( ଷୋଡ଼ଶ ଶତାବ୍ଦୀରେ ଭାରତରେ ପ୍ରଥମ କାଗଜର 
ପ୍ରଚଳନ ହୋଇଥ୍‌ବାର ଜଣାପଡ଼େ) ବିଭିନ୍ନ ଗ୍ରନ୍ତ୍ର ନକଲ କରିବାପାଇଁ ଭାରତର ଏକ 
ବିଶେଷ ଜାତି ବା ଗୋଷ୍ଠୀର ଲୋକେ ନିଯୁକ୍ତ ଥଲେ । ଗ୍ରନ୍ଥରପାଠ ବା ଶାସ୍ତ୍ରଚର୍ଚଚା ମଧ୍ଯ 
ସେତେବେଳେ ଜାତିବି ଶେଷର କାର୍ଯ୍ୟ ଥୁଲ। ଏବଂ ସାହିତ୍ୟ ଥୂଲ। ମୁଖ୍ୟତଃ 
ଶ୍ରବ୍ୟ ! ଯେଉଁ ବ୍ୟକ୍ତିମାନେ ସାହିତ୍ୟ ଗ୍ରନ୍୍ତ ଵା ଅନ୍ୟାନ୍ୟ ଲେଖା ନକଲ କରି ପ୍ରଚାର 
କରୁଥିଲେ, ସେମାନେ ଏହି କାର୍ଯ୍ୟ ଦ୍ଵାରା କୌଣସିମତେ ଜୀବିକାର୍ଜନ କରୁଥ୍‌ଲେ 
ମଧ୍ଯ କାର୍ଯ୍ୟଟିକୁ ଠିକ୍‌ ବ୍ୟବସାୟ ଭିଭିରେ ଚଳାଇ ନ ଥୁଲେ । ଯାବତୀୟ ଗ୍ରନ୍ଧର 
ନକଲ ଓ ପ୍ରଚାର କାର୍ଯ୍ୟ ସେତେବେଳେ ମୁଖ୍ୟତଃ ତ୍ୟାଗମୂଳକ ବୋଲି ବିବେଚିତ 
ହେଉଥୂଲା । ପ୍ରାଚୀନ ଗ୍ରୀସ୍‌ ଓ ରୋମ୍‌୍ର ଗ୍ରନ୍ଷରଚୟିତାଙ୍କ ଭଳି ଭାରତୀୟ 
କବିଲେଖକଙ୍କର ପୁରସ୍କାର ଥୁଲା ଖ୍ୟାତି ଓ ପ୍ରଶଂସା । ଗ୍ରନ୍ଥ ରଚନାରୁ ସେମାନେ 
କୌଣସି ବୈଷୟିକ ଲାଭ ପାଉ ନ ଥୁଲେ ! ରାଜା ଓ ଧନାଢ଼୍ୟ ବ୍ୟକ୍ତିମାନେ ହିଁ 
ସେମାନଙ୍କର ପୃଷ୍ଠପୋଷକତା କରୁଥ୍‌ଲେ । ଏହି ପରିସ୍ଥିତିରେ ଖ୍ରୀଷ୍ଟୀୟ ୧୫୬୧ 
ମସିହାରେ ପର୍ଜୁଗୀଜ ପାଦ୍ରିମାନେ ଭାରତର ପଶ୍ଚିମ ଉପକୂଳ ଗୋଆଠାରେ ପ୍ରଥମେ 
ମୁଦ୍ରଶଶିଳ୍ପର ପ୍ରବର୍ଭନ କରିଥଲେ । କାଳକ୍ରମେ ବିଭିନ୍ନ ଗ୍ରନ୍ଧ ମୁଦ୍ରିତାକାରରେ ପ୍ରକାଶିତ 
ହେଲ। ଏବଂ ଏ ଦେଶରେ ପାଶ୍ଚାତ୍ୟ ଶିକ୍ଷାଦୀକ୍ଷାର ପ୍ରସାର ଫଳରେ ଅଧକ ସଂଖ୍ୟକ 
ମୁଦ୍ରିତ ଗ୍ରନ୍ଧର ପ୍ରକାଶ, ଯୋଗାଣ ଓ ବିକ୍ରି ବ୍ୟବସ୍ଥା କରିବା ଲୋଡ଼ା ପଡ଼ିଲା । ଧୀରେ 
ଧୀରେ ଅଷ୍ଟାଦଶ ଶତାବ୍ଦୀବେଳକୁ ଏ ଦେଶରେ କେତେକ ବିଧୁବଦ୍ଧ ପୁସ୍ତକ ପ୍ରକାଶନ 
ତଥା ବିକ୍ରୟ ସଂସ୍ଥା ଗଢ଼ିଉଠିଲା । 

୧୩୪ ସାହିତ୍ୟଗୁରୁ ବାଗ୍ମୀ ବିଶ୍ବନାଥ କର 


ଓଡ଼ିଶାରେ ପ୍ରଥମେ ମୁଦ୍ରଣ ସଂସ୍ଥା ଓ ପ୍ରକାଶନ ସଂସ୍ଥା ଏକତ୍ର ହୋଇ ରହିଥୁୂଲା । 
ଇଉରୋପୀୟ ଷଖ୍ରୀଷ୍ଟୀୟାନ ପାଦ୍ଵିମାନଙ୍କ ଦ୍ଵାରା ୧୮୩୮ ମସିହାରେ କଟକରେ ଏକ 
ମୁଦ୍ଵଣ ସଂସ୍ଥା ଓଡ଼ିଶା ମିଶନ୍‌ ପ୍ରେସ୍‌' ପ୍ରତିଷ୍ଠିତ ହୋଇଥୂଲା ଏବଂ ତହିଁରୁ ‘ଜଗନ୍ନାଥ 
ତୀର୍ଥ ମାହାତ୍ମ୍” ନାମରେ ପ୍ରଥମ ପୁସ୍ତକ ପ୍ରକାଶ ପାଇଥୁଲା । ଅବଶ୍ଯ ତତ୍‌ପୂର୍ବରୁ 
ବଙ୍ଗଳାର ଶ୍ରୀରାମପୁରରୁ ସେହି ଖ୍ରୀଷ୍ଟିୟାନ୍‌ ପାଦ୍ରୀମାନଙ୍କଦ୍ଵାରା ବାଇବେଲ୍‌ର ଓଡ଼ିଆ 
ଅନୁବାଦ, ଦଶ ଆଞ୍ଞା, ପ୍ରଭୁଙ୍କ ପ୍ରାଥନା, ପ୍ରଶ୍ରୋତ୍ତରମାଳା ପ୍ରଭୃତି ପୁସ୍ତକ ଓ ପ୍ରଚାରପତ୍ର 
ପ୍ରକାଶିତ ହୋଇଥୁୂଲା । ବୋଲିବା ବାହୁଲ୍ୟ ଯେ¬ଏହି ମୁଦ୍ଵଣ ଓ ପ୍ରକାଶନ ସଂସ୍ଥା 
ବ୍ୟାବସାୟିକ ଭିତ୍ତିରେ ଆରମ୍ଭ କରାଯାଇ ନ ଥୁଲା । ଖ୍ରୀଷ୍ଟଧର୍ମର ପ୍ରଚାର ଥୁଲା 
ଏସବୁର ମୂଳ ଉଦ୍ଦେଶ୍ଯ । ବିଧଵବଦ୍ଧ ବ୍ୟାବସାୟିକ ଭିରିରେ ସର୍ବପ୍ରଥମ ଅନୁଷ୍ଠାନ 
ହେଉଛି ¬ ୧୮୬୪ ମସିହାରେ ପ୍ରତିଷ୍ଠିତ ‘ କଟକ ପ୍ରିଣ୍ଟିଂ କଞ୍ପାନୀ” । ଏହା ମୁଦ୍ରଣ, ପ୍ରକାଶନ 
ଓ ବିକ୍ରୟ - ଏହି ତ୍ରିବିଧ ସଂସ୍ଥାର କାର୍ଯ୍ୟ କରୁଥଲା । ପଞ୍ଜିକା, ପ୍ରାଚୀନ ସାହିତ୍ୟର 
କେତେଜ ପ୍ରାଥମିକ ପାଠ୍ୟପୁସ୍ତକ ଏହି କମ୍ପାନୀ ଦ୍ଵାରା ମୁଦ୍ବିତ ଓ ପ୍ରକାଶିତ ହୋଇ 
ପ୍ରଥମେ କଟକର ଆଲାମଚାନ୍ଦବଜାର ଏବଂ ପରେ ଦରଘାବଜାରସ୍ଥ କାର୍ଯ୍ୟାଳୟଠାରେ 
ବିକ୍ରୟ କରାଯାଇଥୁଲା । କମ୍ପାନୀ ପ୍ରକାଶିତ ବିଭିନ୍ନ ପୁସ୍ତକର ବିଜ୍ଞାପନ ସେତେବେଳେ 
ଉତ୍କଳ ଦୀପିକା? ପୃଷ୍ଠାରେ ଦିଆଯାଉଥୁବାର ଦେଖାଯାଏ । ୧୮୬୭ ମସିହା ବେଳକୁ 
‘କଟକ ସ୍କୁଲ ବୁକ୍‌ କମ୍ପାନୀ” ନାମରେ ଆଉ ଏକ ପ୍ରକାଶନ ସଂସ୍ଥା ସ୍ଥାପିତ ହୋଇଥୁବାର 
ଜଣାପଡ଼େ । “କଲିକତା ସ୍ଟୁଲ୍‌ ବୁକ୍‌ ସୋସାଇଟି” ଆଦର୍ଶରେ ଗଠିତ ଏହି କମ୍ପାନୀ 
ମୁଖ୍ୟତଃ ପାଠ୍ୟପୁସ୍ତକର ପ୍ରକାଶ ଓ ବିକ୍ରୟ ବ୍ଯବସ୍ଥା କରିଥୁଲ!। । କାଳକ୍ରମେ 
ବାଲେଶ୍ବର, ପୁରୀ, ଗଞ୍ଜାମ ପ୍ରଭୃତି ସ୍ଥାନରେ ତଥା ବାମଣ୍ଡା, ମୟୂରଭଞ୍ଜ ଆଦି 
ତତ୍‌କାଳୀନ ଗଡ଼ଜାତ ରାଜ୍ୟରେ ମୁଦ୍ରୀଯନ୍ତ୍ରମାନ ସ୍ଥାପିତ ହେଲା ଏବଂ ତହିଁରୁ ବିଭିନ୍ନ 
ଧରଣର ପୁସ୍ତକ ଓ ପତ୍ରପତ୍ରିକା ପ୍ରକାଶ ପାଇବାରେ ଲାଗିଲା । 


କିନ୍ତୁ ଚଳିତ ଶତାହୀ ପ୍ରାରମ୍ଭରୁ ହିଁ ଓଡ଼ିଶାରେ ବ୍ୟବସାୟୀ ସୂତ୍ରରେ ବିଧୁବଦ୍ଧ 
ଭାବେ ପୁସ୍ତକ ପ୍ରକାଶନ ଓ ବିକ୍ରୟ ବ୍ୟବସ୍ଥା ପ୍ରବର୍ଭିତ ହୋଇଛି- ବୋଲିବାକୁ ହେବ । 
୧୯୧୪ ମସିହାରେ ପଣ୍ଡିତ ଆକୁଳ ମିଶ୍ରଙ୍କ ଦ୍ଵାରା ' କଟକ ଟ୍ରେଡ଼ିଂ କମ୍ପାନୀ ପ୍ରତିଷ୍ଠା 
ଏ କ୍ଷେତ୍ରରେ ଏକ ବଳିଷ୍ଠ ପଦକ୍ଷେପ । ଅନୁଷ୍ଠାନଟି ଏପର୍ଯ୍ୟନ୍ତ କଟକ ବାଲୁବଜାରରେ 
ବିରାଜମାନ । ଗଞ୍ଜାମ ବ୍ରଦ୍ମପୁରଠାରେ ବିଖ୍ୟାତ ଷ୍କୃଡେଣ୍ଟସ୍‌ ଷ୍ଟୋର୍‌” ପ୍ରତିଷ୍ଠିତ ହୁଏ 
୧୯୧୯ ମସିହାରେ ଦାମୋଦର ରଥ ଓ ଗୋପୀନାଥ ଦାସଙ୍କ ମିଳିତ ପ୍ରଚେଷ୍ଟାରେ । 
ଏହାର ପ୍ରାୟ ଚାରି ବର୍ଷ ପରେ ଶଶିଭୂଷଣ ରଥଙ୍କ ସହାୟତାରେ ସାରଥ୍‌ୁ ସାହୁ ସେହି 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୩୫ 


ବ୍ରହ୍ମପୁରରେ ‘ଗଞ୍ଜାମ ଷ୍ଟୋର୍‌' (୧୯୨୩) ସ୍ଥାପନ କରିଥୂଲେ । ‘ଗଞ୍ଜାମ ଷ୍ଟୋର୍‌! 
୧୯୪୦ ବେଳକୁ ବନ୍ଦ ହୋଇ ଯାଇଥଲା । ଷୁଡେଣ୍ଟସ୍‌ ଷ୍ଟୋର୍‌' ୧୯୫୦ ବେଳକୁ 
ବିଭିନ୍ନ ଶାଖାରେ ବିଭାଜିତ ହୋଇ ବର୍ଭମାନର କେତେକ ବିଶିଷ୍ଟ ପୁସ୍ତକ ପ୍ରକାଶକ 
ଓ ବିକ୍ରେତାଙ୍କୁ ଜନ୍ମ ଦେଇଛି । 


ଓଡ଼ିଶାରେ ଆଧୁନିକ ପୁସ୍ତକ ପ୍ରକାଶନର ଇତିହାସ ପ୍ରାୟ ଏକଶହ ବର୍ଷର 
ଇତିହାସ । ଏହି ଇତିହାସରେ ରେଭରେଣ୍ଡ୍‌ କେରୀ, ରେଭରେଣ୍ଡ୍‌ ସଟନ୍‌ ପ୍ରମୁଖ 
ଖ୍ରୀଷ୍ଟିଆନ୍‌ ମୁଦ୍ରାକର ଓ ପ୍ରକାଶକବୁନ୍ଦ ¬ ପଞ୍ଚାନନ କର୍ମକାର ଏବଂ ତାଙ୍କର ଜାମାତା 
ମନୋହର କର୍ମକାର, ନାତି କୃଷ୍ଣଚନ୍ଦ୍ର କର୍ମକାର, ଅଧରଚନ୍ଦ୍ର କର୍ମକାର ପ୍ରମୁଖ ଓଡ଼ିଆ 
ଟାଇପ୍‌ ପ୍ରସ୍ତୁତକାରୀଗଣ ଗୌରୀଶଙ୍କର ରାୟ, ବିଚିତ୍ରାନନ୍ଦ ଦାସ, ପଣ୍ଡିତ ଆକୁଳ 
ମିଶ୍ର ପ୍ରମୁଖ ମୁଦ୍ରୀକର, ପ୍ରକାଶକ ତଥା ପୁସ୍ତକ ବିକ୍ରେତାଗଣ ଆମର ଚିରସ୍ପରଣୀୟ । 
ଏମାନେ ଉନବିଂଶ ଶତାବ୍ଦୀ ଶେଷଭାଗ ଓ ବିଂଶ ଶତାହୀ ପ୍ରଥମ ଭାଗର ସେହି 
ଅନ୍ଧକାର ଯୁଗ”ରେ ଆମ ସଂସ୍କୃତି କ୍ଷେତ୍ରରେ ନୂତନ ପଥର ଦିଶାରୀ ରୂପେ ସ୍ଥାନ 
ପାଇଛନ୍ତି ଏବଂ ଉପଯୁକ୍ତ ସାରସ୍ଵତ ମଧ୍ଯସ୍ଥି? ଭାବରେ କାର୍ଯ୍ୟ କରି ଯଶସ୍ଵୀ ହୋଇଛନ୍ତି । 
ଏମାନଙ୍କ ପ୍ରଦର୍ଶିତ ପଥରେ ସମ୍ପତି ରାଜ୍ୟରୁ ବିଭିନ୍ନ ସ୍ଥାନରେ ବହୁ ପ୍ରକାଶକ, ମୁଦ୍ଵାକର 
ଓ ପୁସ୍ତକ ବିକ୍ରେତା ସାହିତ୍ୟର ପ୍ରକାଶ ତଥା ପ୍ରସାର କାର୍ଯ୍ୟରେ ଅଗ୍ରଗତି କରି 
ଚାଲିନଛ୍ଥନ୍ତି । ଏବେ ମୁଖ୍ୟତଃ କଟକ ଓ ଗଞ୍ଜାମ ବ୍ରହ୍ମପୁରରେ ଆମେ ଏହି ସାରସ୍ଵତ 
ମଧ୍ଷସ୍ଥିତମାନଙ୍କୁ ବିଶେଷ କର୍ମତପୂର ଥୂବାର ଦେଖୁବା । ରାଜ୍ୟ ବାହାରେ କଲିକତା 
ଓ କାଳିମାଟି ଆଦି କେତେକ ସ୍ଥାନରେ ମଧ୍ଯ ଏମାନଙ୍କ କାର୍ଯ୍ୟ ନଗଣ୍ୟ ନୁହେଁ । 

ବିବିଧ ପ୍ରବନ୍ଧୀର ଶୈଳୀ 
ଜାଶରଥ ଦାସ 


ବ୍ୟାବହାରିକ ଜୀବନରେ ଏକାନ୍ତ ସ୍ଵକୀୟତା ଯେପରି ବ୍ୟକ୍ତିତ୍ଵର ପରିଚାୟକ, 
ସେହିପରି ସାହିତ୍ୟ କ୍ଷେତ୍ରରେ ଲେଖକର ବିଶିଷ୍ଟ ରଚନାଭଙ୍ଗି ତାଙ୍କର ମାନସ ବ୍ୟକ୍ତିତ୍ଵର 
ପରିଚାୟକ ।! ଜାତି ହିସାବରେ ସମସ୍ତ ଲୋକ ଏକ ହେଲେହେଁ ବ୍ୟକ୍ତି ହିସାବରେ 
ପ୍ରତ୍ୟେକର କିଛି ନା କିଛି ସ୍ଵାତନ୍ତ୍ଯ ଓ ବୈଶିଷ୍ଟ୍ୟ ରହିଛି । ବ୍ୟକ୍ତିବିଶେଷ ଯେଉଁଠି 
ସମସ୍ତଙ୍କ ସହିତ ଏକ ସେଠାରେ ସେ ବ୍ୟକ୍ରିତ୍ଵହୀନ, ଯେଉଁଠାରେ ସେ ଅନ୍ୟତର 
ସେଠାରେ ତାଙ୍କର ସ୍ଵକୀୟତା ବଳିଷ୍ଠ ବ୍ୟକ୍ତିତ୍ଵର ପରିଚୟ ଦିଏ । ସାହିତ୍ୟ ଜଗତରେ 
ଏହି ସ୍ଵକୀୟ ବୈଶିଷ୍ଟ୍ୟକୁ ଶୈଳୀ ବା ବାଣୀଭଙ୍ଗି କୁହାଯାଇଥାଏ । 'Style is the 
man’ ର ସାରବରଭ୍ତା ରହିଛି ଏଇଠି । କିନ୍ଧୁ କେବଳ ଶବ୍ଦ ଚୟନର ସ୍ଵକୀୟତା ବାଣୀଭଙ୍ଗି 
ବା ଶୈଳୀ ନୁହେଁ; ମାତ୍ର ଭାବ ଯେତେବେଳେ ଭାଷାର ରୂପ ପରିଗ୍ରହ କରେ, 
ସେତେବେଳେ ତାହା ବାଣୀ ନାମ ପାଏ । ଭାବର ଏ ଯେଉଁ ବାଙ୍ମୟ ରୂପ ବା 
ବାଣୀ-ଏହା ସମ୍ଭବ ହୁଏ ଯେତେବେଳେ ସେହି ଭାବ ବ୍ୟକ୍ତିବିଶେଷର ଭାବ । ଅତିଶୟ 
ମୌଳିକ ଓ ସ୍ଵତନ୍ତ୍ର ଏହି ବାଣୀ ବ୍ୟକ୍ତିର ହିଁ ଆତ୍ମପ୍ରକାଶ । ଏହାର ନାମ ହିଁ ଶୈଳୀ 
ବା |€ । ବ୍ୟକ୍ତିର ଯେଉଁ ଶୈଳୀ, ତାହାର ବୈଚିତ୍ର୍ୟ ଓ ବିସ୍ତାର ଯେପରି ହେଉ ନା 
କାହିଁକି ତାହା ସର୍ବତ୍ର ଏକ । ତାଙ୍କର ସମଗ୍ର ରଚନାରେ ଗୋଟିଏ ବ୍ୟକ୍ତିର ଆତ୍ମପ୍ରକାଶ । 
ତେଣୁ ଏକ ଭାଷାରେ ଏହିପରି ବହୁ ଶୈଳୀ ବା ବାଣୀ ଥାଇପାରେ । ସେହି ବ୍ଯକ୍ତିର 
ବ୍ୟକ୍ତିତ୍ଵ ଯେବେ ପୂର୍ଣ୍ଣ ବିକଶିତ ହୁଏ, ତାହାର ସମସ୍ତ ଭାବ, ଚିନ୍ତା, କଳ୍ପନା ଯେବେ 
ସେହି ବ୍ୟକ୍ତିଠାରେ ସୁସମାହିତ ହୁଏ, ତେବେ ତାଙ୍କର ସକଳ ରଚନାରେ ଏକ ଶୈଳୀ 
ବା Style ପରିସ୍ତୁଟ ହୁଏ | ଅର୍ଥାତ୍‌ ମାନସ ପଡ୍ମଦଳ ବିସ୍ତାର ସମୟରେ କେନ୍ଦ୍ର ହରାଏ 
ନାହିଁ । ପୁଷ୍ଠ ନବ ନବ ଦଳରେ ବିକଶିତ ହେଲେ ମଧ୍ଯ ବୃନ୍ତର ଚତୁଃପାର୍ଶ୍ଵରେ ମଣ୍ଡଳାୟିତ 
ହୋଇ ରହେ । ଏଣୁ ଉଚ୍ସଷ୍ଟ ପ୍ରତିଭାର ଶୈଳୀ-ସେହି ଏକ ବ୍ଯକ୍ରିର ଏକ ଭାବର 
ପ୍ରକାଶ ଏବଂ ତଦରଚିତ ସମସ୍ତ ସାହିତ୍ୟକୁ ଏକ ସ୍ଵତନ୍ତ୍ର ଶୈଳୀ ବୋଲିବାକୁ ହେବ । 
ସେହିପରି ବିଶ୍ଵନାଥ କରଙ୍କ “ବିବିଧ ପ୍ରବନ୍ଧୀର ଗଦ୍ଯଶୈଳୀ ଓଡ଼ିଆ ପ୍ରବନ୍ଧ ସାହିତ୍ୟ 
ଜଗତରେ ଜଣେ ବାଗ୍ଧୀ, ସଂସାରକ ଓ ମନସ୍ଵୀର ବ୍ୟକ୍ରିସତ୍ତୀ ସ୍ପନ୍ଦିତ କରି ଏକ ନୂତନ 
ଗଦ୍ୟ ଶୈଳୀର ସ୍ଵାକ୍ଷର ବହନ କରିଛି । 

ସାହିଁତ୍ୟଗୁରୁ ବାଗ୍ନୀ ବିଶ୍ବନାଥ କର € ୩୭ 


ବିବିଧ ପ୍ରବନ୍ଧ ନାନା ସମୟରେ ଲିଖୁତ କୋଡ଼ିଏଟି ପ୍ରବନ୍ଧର ଏକ ସଙ୍କଳନ । 
ଏହାର ଶୈଳୀ ସମୀକ୍ଷା କରିବା ପୂର୍ବରୁ ଓଡ଼ିଆ ସାହିତ୍ୟରେ ପ୍ରବନ୍ଧର ଇତିହାସ ପ୍ରତି 
ପଭ୍ତାତ୍‌ଦୃଷ୍ଟି ନିକ୍ଷେପ କଲେ ମନେହୁଏ, ସାହିତ୍ୟ ଯେତେବେଳେ ବାସ୍ତବାଭିମୁଖୀ 
ହୋଇ ଜାତୀୟ ଜୀବନର ସୁଖ, ଦୁଃଖ, ଅଭାବ, ଅନୁଭୂତି, ଆଶା- ଆକାଂକ୍ଷାକୁ 
ଜୀବନ୍ୟାସ ଦେବାକୁ ଆକୁଳ ହୋଇଉଠିଲା, ସେତେବେଳେ ପ୍ରବନ୍ଧର ସୃଷ୍ଟି । ତେଣୁ 
କନ୍ପନାମେଦୁର କବିତା ଅପେକ୍ଷା ଏହା ଅର୍ବାଚୀନ । ନିରାଟ ବସ୍ତୁତାନ୍ତିକ ସମାଜର 
ଅଭ୍ୟୁଦୟ ଓ ଅଭିବୃଦ୍ଧି ସଙ୍ଗେ ସଙ୍ଗେ ପ୍ରବନ୍ଧର ଉନ୍ନତି ଓ ଆଦର ବଢ଼ିଛି । ସାଧାରଣତଃ 
କଳ୍ପନା ଓ ବୁଦ୍ଧି ବୃତ୍ତିକୁ ଆଶ୍ରୟ କରି ଲେଖକ ଅନତିପରିସର ବନ୍ଧନ ମଧ୍ଯରେ କୌଣସି 
ବିଷୟରେ ନିଜର ବକ୍ତବ୍ୟ, ଆଲୋଚନା ଓ ମୀମାଂସାର ଯେଉଁ ଆତ୍ମସଚେତନ 
ସାହିତ୍ୟରୂପ ସୃଷ୍ଟି କରେ ତାକୁ ପ୍ରବନ୍ଧ ବୋଲାଯାଏ । ପ୍ରବନ୍ଧରେ କଳ୍ପନା ଅପେକ୍ଷା 
ଚିନ୍ତା, ହୃଦୟ ଅପେକ୍ଷା ମସ୍ତିଷ୍ ଓ ନିବେଦନ ଅପେକ୍ଷା ଯୁକ୍ତିର ପ୍ରାଧାନ୍ୟ ରହିଛି । 
ତେରୁ ସମାଜରେ ଚିନ୍ତାସମ୍ପନ୍ନ ମନସ୍ଵୀମାନଙ୍କର ଉଦୟ ସଙ୍ଗେ ସଙ୍ଗେ ପ୍ରବନ୍ଧର ପରିସର 
ପ୍ରସାରିତ ହୋଇଛି । ମାକଲେ, ଅଗଷ୍ଟାଇନ୍‌, ଲ୍ୟାମ୍ବ ହରବଟ୍‌, ଷ୍ଟିଭେନ୍‌ସନ୍‌, 
ଗୋଲ୍‌ଟସ୍ପିଥି ଚେଷ୍ଟରଟନ ଯେପରି ଇଂରେଜ ଗଦ୍ଯସାହିତ୍ୟର ସମୃଦ୍ଧି ସମ୍ପାଦନ 
କରିଛନ୍ତି, ସେହିପରି ଗୋପୀନାଥ ନନ୍ଦ, ମୃତ୍ୟୁଞ୍ୟ ରଥ, ବିଶ୍ଵନାଥ କର, ନୀଳଗଣ୍ଡ 
ଦାସ, ରନ୍ାକର ପତି, ବିପିନବିହାରୀ ରାୟ, ଗିରିଜାଶଙ୍କର ରାୟ, ଶଶିଭୂଷଣ ରାୟ 
ଓଡ଼ିଆ ସାହିତ୍ୟର ଗଦ୍ଯ ଦାରିଦ୍ର୍ୟ ଦୂରୀଭୂତ କରିବାକୁ ନିଜର ଗଭୀର ଚିନ୍ତାସମ୍ବଳିତ 
ଲେଖନୀ ଚାଳନା କରିଛନ୍ତି । ଯୁଗର ରୁଚି ଓ ପ୍ରକୃତି ପ୍ରବନ୍ଧର ଅନୁକୂଳ ଏକାନ୍ତ 
ପରିମିତାଙ୍ଗ, ବ୍ୟବହାରିକ ଜୀବନର ସକଳ ଅନୁଭୂତିର ସଫଳ ପ୍ରତିନିଧୁତ୍ଵ କରିବାକୁ 
ଏକମାତ୍ର ସମର୍ଥ ପ୍ରବନ୍ଧ । ଏହି ପ୍ରବନ୍ଧ ହିଁ କାବ୍ୟସାହିତ୍ୟର ଅପ୍ରତିହତ ଅଭିବୃଦ୍ଧିକୁ 
ବ୍ୟାହତ କରିଦେଇଛି, ସାହିତ୍ୟକୁ ଆଜି ସମଗ୍ର ଭାବରେ ରଵଦ୍ଧିମନ୍ତ କରିଛି । ପ୍ରବନ୍ଧର 
ଦାନ ଓଡ଼ିଆ ସାହିତ୍ୟର ସମ୍ମାନ ଓ ବିଭବ ବୃଦ୍ଧି କରିବା ସଙ୍ଗେ ସଙ୍ଗେ ଓଡ଼ିଆ! ଚିନ୍ତା, 
କତ୍ରନା ଓ ତୀକ୍ଷଣ ବୁଦ୍ଧି ବିବେଚନାର ମୁଦ୍ରା ବହନ କରି ଓଡ଼ିଆ ଜାତିକୁ ବିଶ୍ଵ ସମକ୍ଷରେ 
ଉପସ୍ଥାପିତ କରିପାରିଛି । ବିଶ୍ବନାଥ କର ଉତ୍କଳ -ସାହିତ୍ୟଂର ସମ୍ପାଦନା କରି ପ୍ରବନ୍ଧ 
ସାହିତ୍ୟର ବହୁଳ ପ୍ରସାର ଦିଗରେ ପ୍ରଯନ୍‌ କରିବା ସଙ୍ଗେ ସଙ୍ଗେ ତକ୍କାଳୀନ ଉଦୟମାନ 
ଲେଖମାନଙ୍କୁ ଉଦ୍‌ବୋଧୂତ କରିବା ଭିତରେ ମଧ୍ଯ ସମାଜରେ ଆବହମାନ କାଳରୁ 
ପ୍ରଚଳିତ, କେତେକ କୁସଂସ୍କାରର ବିଲୋପ ସାଧନ ନିମନ୍ତେ ତଥା ନୂତନ ଆଦର୍ଶର 
ମାର୍ଗରେ ଅନ୍ଧୀଭୂତ ଜନତାକୁ ଯୁକ୍ତିମୟୀ ବାଣୀ ପରମ୍ପରାର ବର୍ଭିକା ଦେଖାଇବାପାଇଁ 

୧୩୮ ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର 


ଯେଉଁ କେତୋଟି ପ୍ରବନ୍ଧ ରଚନା କରିଥୁଲେ, ସେଗୁଡ଼ିକ କେଉଁ ପରିମାଣରେ ଏକ 
ଦିଗରେ ସମାଜର କଲ୍ୟାଣ ସାଧନ କରିବା ସଙ୍ଗେ ସଙ୍ଗେ ଅନ୍ଯ ଦିଗରେ ପ୍ରବନ୍ଧ 
ସାହିତ୍ୟରେ ଏକ ନୃତନ ଶୈଳୀ ଅବଲମ୍ବନ କରି ଏକ ଅଭିନବ ପଦ୍ଧତିର ଦ୍ଵାର 
ଉଦ୍‌ଘାଟନ କରିଛି, ତାହାର ସମ୍ୟକ୍‌ ଆଲୋଚନା କରିବା ହିଁ ଏକ ପ୍ରବନ୍ଧର ଲକ୍ଷ୍ୟ | 


ବିଷୟବସ୍ତୁ ମାତ୍ରକେ ଚିର ପୁରାତନ ଓ ସୀମାବଦ୍ଧ । କେବଳ ଭଙ୍ଗି ବା ଶୈଳୀ 
ତାକୁ ଚଳିଷ୍ଣୁ ଓ ପ୍ରାଣବାନ୍‌ କରେ । ତେଣୁ ପ୍ରବନ୍ଧ ସାହିତ୍ୟରେ ବିଷୟବସ୍ତୁ ଅପେକ୍ଷା 
ବାଣୀଭଙ୍ଗୀ ମୁଖ୍ଯ । ବିଷୟବସ୍ତୁର ପ୍ରାଧାନ୍ୟ ସ୍ଵୀକାର କରି ଯେଉଁ ସମସ୍ତ ବସ୍ୁୁନିଷ୍ଠ 
ପ୍ରବନ୍ଧ ଲିଖୂତ, ତାହା କୌଣସି ସୁଚିନ୍ତିତ ସୁନିର୍ଦିଷ୍ଠ ସୀମାରେଖା ମଧ୍ଯରେ ଆଦି ଅନ୍ତ 
ମଧ୍ଯ ସମନ୍ବିତ ଚିନ୍ତାପ୍ରଧାନ ସୃଷ୍ଟି । ଲେଖକ ଅତିମାତ୍ରାରେ ସଂଯତ ଓ ନିଷ୍ଠାବାନ୍‌, 
ମାତ୍ର ଅନ୍ୟ ପକ୍ଷରେ ବ୍ୟକ୍ତିନିଷ୍ଠ ପ୍ରବନ୍ଧରେ ବ୍ୟକ୍ତିର ସ୍ଵକୀୟ ଅନୁଭୂତି ନୈର୍ବ୍ଯକ୍ତିକ 
ଅତିନ୍ଦ୍ରିୟ ଅନୁଭୂତିରେ ରୂପାୟିତ ହୋଇ ବିଷୟକୁ ଲଘୁ କଳ୍ପନା ପ୍ରଦୀପ୍ତ କରିପାରେ । 
ତେଣୁ ପ୍ରବନ୍ଧ ଜଗତ ବସ୍ତୁନିଷ୍ଠ ଚିନ୍ତାପ୍ରଧାନ ଗୁରୁ ପ୍ରବନ୍ଧ ଓ ବ୍ୟକ୍ତିଗତ ଭାବପ୍ରଧାନ 
ଲଘୁ ପ୍ରବନ୍ଧ ଭେଦରେ ଦ୍ବିଧା । ଅଧ୍ୟାପକ ପଠାଣି ପଟ୍ଟନାୟକ ଏହି ଦୁଇ ଶ୍ରେଣୀର 
ପ୍ରବନ୍ଧକାରଙ୍କର ସୀମାରେଖା ଟାଣିବାକୁ ଓଡ଼ିଆ ପ୍ରବନ୍ଧ ସାହିତ୍ୟର ସ୍ରଷ୍ଟାମାନଙ୍କ 
ମଧ୍ଯରୁ ଗୋପୀନାଥ ନନ୍ଦ, ନୀଳକଣ୍ଠ ଦାସ, ଗିରିଜାଶଙ୍କର ରାୟ, ଶଶିଭୂଷଣ ରାୟ 
ସମେତ ବିଶ୍ଵନାଥ କରଙ୍କୁ ପ୍ରଥମ ଶ୍ରେଣୀର ଅନ୍ତର୍ଭୁକ୍ତ କରି ଗୋପାଳଚନ୍ଦ୍ର ପ୍ରହରାଜ ଓ 
ଗୋବିନ୍ଦଚନ୍ଦ୍ର ତ୍ରିପାଠୀଙ୍କୁ ଦ୍ବିତୀୟ ଶ୍ରେଣୀର ପ୍ରବନ୍ଧକାର ଭାବରେ ଗ୍ରହଣ କରିଛନ୍ତି 
( ଓଡ଼ିଆ ସାହିତ୍ୟର ଭୂମିକା, ପୃ.୬୨ ଓ ୬୩) । ପ୍ରକୃତରେ ଓଡ଼ିଆ ସ୍ଵାଭାବିକ ଭାବରେ 
ଭାବୁକ ଓ ଦାର୍ଶନିକ ହୋଇଥବାରୁ ବ୍ୟଯକ୍ତିନିଷ୍ଠ ପ୍ରବନ୍ଧ ଅପେକ୍ଷା ବସ୍ତୁନିଷ୍ଠ ପ୍ରବନ୍ଧର 
ସଂଖ୍ୟା ଗରିଷ୍ଠ । ମାତ୍ର ବିଶ୍ବନାଥ କରଙ୍କର ପ୍ରବନ୍ଧ ଶୈଳୀ ଏକାନ୍ତ ଭାବରେ ବସ୍ତୁନିଷ୍ଠ 
ନୁହେଁ ବହୁ ପରିମାଣରେ ଆମତ୍ମନିଷ୍ଠ । ବହୁ ପୁରାତନ ବିଷୟବସ୍ତୁ ଓ ଦୈନନ୍ଦିନ ଜୀବନର 
ଲଘୁ କାର୍ଯ୍ୟକଳାପକୁ ସେ ଯେପରି ଆମ୍ମନିଷ୍ଠ କଳ୍ପନା ଦ୍ଵାରୀ ରଞ୍ଜିତ କରି ପ୍ରକାଶ 
କରିଛନ୍ତି, ତାହା ତାଙ୍କୁ କୌଣସି ସିଦ୍ଧାନ୍ତ ବା ସୀମାରେଖା ମଧ୍ଯରେ ବାନ୍ଧି ରଖୁବାକୁ 
ଦେବ ନାହିଁ । ତେଣୁ ଅଧ୍ୟାପକ ମହାଶୟଙ୍କର ଶ୍ରେଣୀ ବିଭାଗ ସମ୍ପର୍ଣ୍ଣ ଅଭ୍ରାନ୍ତ ନୁହେଁ । 
ଅବଶ୍ଯ ପାଣ୍ଡିତ୍ୟ, ବୁଦ୍ଧି ଓ ଜ୍ଞାନର ପରିଚୟରେ ଅଭିଷିକ୍ତ କେତେକ ପ୍ରବନ୍ଧ ବସ୍ତୁନିଷ୍ଠ 
ବୋଲି ପ୍ରତୀତ ହୁଅନ୍ତି । ମାତ୍ର ସେଗୁଡ଼ିକ ରନ୍‌।କର ପତିଙ୍କର ପ୍ରବନ୍ଧ ପ୍ରକାଶ”, 
ବିପିନ ବିହାରୀ ରାୟଙ୍କର ପ୍ରବନ୍ଧ ପ୍ରବେଶ” କିମ୍ବା ଶଶିଭୂଷଣ ରାୟଙ୍କର ପ୍ରବନ୍ଧ 
ପ୍ରବାହର ପ୍ରବନ୍ଧ ଭଳି ଜ୍ଞାନର ପରିଧ୍‌ ଅନନ୍ୟସାଧାରଣ ଚିନ୍ତାଶୀଳତା ତଥା ବୁଵିର 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର e୩୯ 


ପ୍ରଖରତା ଦେଖାଇ ଆମକୁ ସ୍ତମ୍ଭୀଭୂତ କରେ ନାହିଁ । ଏଥୁରେ ଯେଉଁ ବ୍ୟକ୍ତିତ୍ଵର 
ପରିଚୟ ମିଳେ, ତାହା ବୁଦ୍ଧି ଅପେକ୍ଷା ହୃଦୟ ସହିତ ଗଭୀର ସଂଯୋଗ ସ୍ଥାପନ 
କରେ । ଗୋପୀନାଥ ନନ୍ଦ, ରନ୍ଵାକର ପତି, ବିପିନ ବିହାରୀ ରାୟ ଓ ବ୍ରଜସୁନ୍ଦର 
ମହାନ୍ତିଙ୍କର ସ୍ଥାନ ପାଠକ ସହିତ ଏକାସନରେ ନୁହେଁ, ସେମାନେ ବେଦୀ ଉପରେ 
ସମାସୀନ ଆଚାର୍ଯ୍ୟଙ୍କ ପରି ପାଠକକୁ ଅପଗଣ୍ଡ ଶିଶୁ ମନେକରି ଜ୍ଞାନର ଆଲୋକକଣ 
ବିତରଣ କରିଛନ୍ତି; ମାତ୍ର ବିଶ୍ଵନାଥ କର ଅନେକ ପରିମାଣରେ ଗୁରୁଗମ୍ଭୀର ପ୍ରଶ୍ନ ଓ 
ଜୀବନ ସମସ୍ୟାକୁ ନେଇ ସ୍ପଷ୍ଟ ଆଲୋଚନା କରି ମୀମାଂସାର ସନ୍ଧାନ ଦେବା ସଙ୍ଗେ 
ସଙ୍ଗେ ବିଷୟବସ୍ତୁକୁ ନିବିଡ଼ ଭାବରସରେ ସ୍ବିଗ୍ଧ କରି ପାଠକ ସହିତ ଏକାମ୍ବମା ହୋଇ 
ଏକାନ୍ତ ବନ୍ଧୁ ପରି ଆପଣାର ଆମ୍ଭନିବେଦନ କରିଛନ୍ତି । ତେଣୁ ବିଶ୍ବଵନାଥଙ୍କର ପ୍ରବନ୍ଧ 
ଏକାଧାରରେ ଅଜ୍ଞାନ ଅନ୍ଧକାର ବିଦୂରିତ କରିବା ଭିତରେ ଆମକୁ ଆପଣାର ଆମ୍ବସ୍ପର୍ଶ 
ଦେଇ ବିଷୟବସ୍ତୁକୁ ହୃଦୟର୍ସଶୀ କରାଇଛି । ଏ ପ୍ରକାର ପ୍ରବନ୍ଧର ପ୍ରାଚୁର୍ଯ୍ୟ ଇଂରେଜୀ 
ସାହିତ୍ୟରେ ଲ୍ଯାମ୍ଭ ଏବଂ ଚେଷ୍ଟରଟନଙ୍କ କୃତିରେ ରହିଛି; ମାତ୍ର ଓଡ଼ିଆ ସାହିତ୍ୟରେ 
ବିରଳ । ବିଶ୍ଵନାଥ ଯଦିଓ ସମ୍ପୂର୍ଣ୍ଣ ଭାବରେ ଏହି ପ୍ରବନ୍ଧ ସୃଷ୍ଟି କରିବାକୁ ସକ୍ଷମ ହୋଇ 
ନାହାନ୍ତି ତଥାପି ଦୁଇ ଧାରାର ଶୁଭ ସଂଯୋଗ କରି ପାଠକକୁ ଓଡ଼ିଶାର ଜାତିସୁଲଭ 
ଭାବପ୍ରବଣତା ଓ ଅଧ୍ଯାମ୍ପବବାଦ ଭିତରେ ଆଦର୍ଶର ମହିମା ଶିକ୍ଷା ଦେବା ସଙ୍ଗେ ସଙ୍ଗେ 
ଜୀବନର ଆଶା, ଆକାଂକ୍ଷା ଓ ବେଦନା ମଧୁରତାର ବିପୁଳ ରହସ୍ୟକୁ ଆପଣା 
ମନର ମମତାମେଦୁର ମୃଦୁ ଆଲୋକ ସମ୍ପାତରେ ଉନ୍ଦ୍ଳ କରି ଦର୍ଶାଇଅଛନ୍ତି । 


ବ୍ୟକ୍ତିନିଶ୍ପ ପ୍ରବନ୍ଧର ଦୈର୍ଘ୍ୟ ସମ୍ବନ୍ଧରେ ବହୁ ମତଭେଦ ଦେଖାଯାଏ । 
ସାଧାରଣତଃ ଏହା ଅନତି ପରିସର ମଧ୍ଯରେ ସୀମିତ ହେବା ଉଚିତ | ମାତ୍ର Lଠkeଙ୍କର 
‘An essay on the Human understanding' ବା Mill ଇQର ‘Liberty’ ପଢ଼ିଲେ 
ମନେହୁଏ ଦୈର୍ଘ୍ୟ ପ୍ରବନ୍ଧ ପକ୍ଷରେ ଅଶୋଭନୀୟ ନୁହେଁ । ତଥାପି ବିଶ୍ଵନାଥ କର 
କେଉଁଠି ପାଠକର ଧଷୈର୍ଯ୍ୟବ୍ୟୁତି ହେଲାଭଳି ସୁଦୀର୍ଘ ପ୍ରବନ୍ଧ ଲେଖୁ ନାହାନ୍ତି । “ଅନନ୍ତ 
ଘ୍ରେମ”, “ସାଧନା ଓ ସିବି' ପ୍ରଭୃତିର ଯୁକ୍ତିସମ୍ବଳିତ ରଚନା ପ୍ରକୃତରେ ପାଠକକୁ ଅତି 
ମାତ୍ରାରେ ଆପ୍ଯାୟିତ କରିଥାଏ । ଶୈଳୀ କହିଲେ ଆମ୍ଭେ ବିଷୟବସ୍ତୁ ଲେଖକର 
ବ୍ୟକ୍ତିତ୍ଵ ଓ ପ୍ରକାଶଭଙ୍ଗୀକୁ ଅନୁଧ୍ୟାନ କରିଥାଉ । ବିଷୟବସ୍ତୁକୁ କେନ୍ଦ୍ର କରି କବି ବା 
ଲେଖକର କଳ୍ପନା ବିସ୍ତାର କରେ । ପ୍ରବନ୍ଧକାର ତାକୁ ସୁବିହିତ ଚିନ୍ତା ସାହାଯ୍ୟରେ 
କମନୀୟ ତଥା ନମନୀୟ କରେ । ଏଣୁ ବିଷୟବସ୍ତୁକୁ ଶୈଳୀ ପକ୍ଷରେ ବିଶେଷ 

୧୪୦ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ପ୍ରୟୋଜନୀୟ ମନେକରି Pater କହନ୍ତି, "The chief stimulus of good style is 
to possess a full rich complex matter to deal with" ମାତ୍ର ବ୍ୟକ୍ତିନିଷ୍ଠ ପ୍ରବନ୍ଧ 
ବିଷୟବସ୍ତୁ ସଂସ୍ଥାନରେ କୌଣସି ଆଡ଼ମ୍ବର ତଥା କୌଣସି ସଂକୀର୍ଣ୍ଣତା ନାହିଁ । ଆକାଶର 
ତାରକାଠାରୁ ମାଟିର ପ୍ରଦୀପ ପର୍ଯ୍ୟନ୍ତ ସବୁ ପ୍ରବନ୍ଧର ବିଷୟୀଭୂତ ହୋଇପାରେ । 


Robert Lynd କହନ୍ତି, "Sometimes it is a sermon, sometimes it is nearly 


a short story or a piece of nonsense. It may be satirical or vituperative 
or sentimental. It may deal with any subject from the day of judgement 


{0 a pair of scissors. ତେଣୁ କେତେକ ପ୍ରବନ୍ଧକାର ଏହି ସ୍ଵାଧୀନତାର ସୁଯୋଗ 
ନେଇ ଆପାତତଃ ଅସଂଲଟଗ୍ନ ରସକଳ୍ପନାରେ ଉନ୍ମତ୍ତ ହୋଇଉଠିଛନ୍ତି । ଏହି ପ୍ରବନ୍ଧକୁ 
Johnson "loose sally of the mind" - ହୁଗୁଳା ମନର ଅଭିବ୍ୟକ୍ତି ବୋଲି ଆକ୍ଷେପ 
କରନ୍ତି । ମାତ୍ର ବିଶ୍ବନାଥଙ୍କର ପ୍ରବନ୍ଧଗୁଡ଼ିକ ଏକାଧାରରେ ଚିନ୍ତାପ୍ରଧାନ ଓ ଅନୁଭୂତି 
ସରସ | “ସ୍ବାଧୀନତା”, ଂସ୍ତରୀଶିକ୍ଷା', ‘ହିତବାଦ ନୀତି! , ‘ସାହିତ୍ୟ ଓ ଜୀବନଂ କୁ Loose 
ally of the mind" କହି ହେବ ନାହିଁ । ସାହିତ୍ୟର ଯାହା ଚିରନ୍ତନ ଉଦ୍ଦେଶ୍ୟ, 
ସୌନ୍ଦର୍ଯ୍ୟ ସୃଷ୍ଟି ଓ ଆନନ୍ଦଦାନ, ତାହା ମଧ୍ୟ ଏହାର ଉଦ୍ଦେଶ୍ୟ । ବସ୍ତୁନିଷ୍ଠ ପ୍ରବନ୍ଧ 
ଭଳି ଏହା ଆମ୍ଭର ବୁଦ୍ଧିକୁ ତୀକ୍ଷଣ ଓ ଦୃଷ୍ଟିକୁ ଉତ୍କଳ କରି ତୋଳିବା ସଙ୍ଗେ ସଙ୍ଗେ 
ଜ୍ଞାନ ବିଷୟରେ ହାସ୍ୟରସବିମଣ୍ଡିତ ପୁଷ୍ଠପେଲବତା ଦାନ କରି ଆମକୁ ମୁଗ୍ଧ କରିଛି । 
‘ଭାଗବତ ଟୁଙ୍ଗୀରେ ସନ୍ଧ୍ୟା? କିମ୍ଭା ବାଇମାହାନ୍ତି ପାଞ୍ଜିଂ ଭଳି ଏହା ଜୀବନର 
ଆନନ୍ଦବେଦନାକୁ ଲଘୁକାନ୍ତ ହାସ୍ୟ ଉନ୍ମଳ ନ କଲେହେଁ ପାଠକର ଚାରିଦିଗରେ 
ଏକ ନିଭୃତ ଭାବମଣ୍ଡଳ ସୃଷ୍ଟି କରି ଜଣେ ସଂସ୍କାରକ ଓ ବାଗ୍ଧୀର କଞମ୍ପମାନ ବ୍ୟକ୍ତିଚିତତ 
ଅସୀମ ଆକ୍ତିରୂପେ ପାଠକର ପ୍ରାଣ ସ୍ପର୍ଶ କରିଛି । ବିଶ୍ଵନାଥ ସମଗ୍ର ମାନବସମାଜକୁ 
ସମ୍ବୋଧନ କରି ନିଜର ଯୁକ୍ତି ବାଡ଼ି ବସିଛନ୍ତି କେଉଁଠାରେ ନିଜର ଅଭିମତକୁ ଅନ୍ୟର 
ରୁଚି ଓ ସ୍ଵାଧୀନତା ଉପରେ ଲଦି ଦେଇ ନାହାନ୍ତି ଯାହା କହିଛନ୍ତି ତାକୁ ସମର୍ଥନ 
କଲାଭଳି ମନସ୍ବୀମାନଙ୍କର ଆପ୍ରବାକ୍ୟ, ଲୋକପ୍ରଚଳିତ କିମ୍ବଦନ୍ତୀ୍‌ ତଥା ସୁଦୃଢ଼ 
ଯୁକ୍ତିର ଭିତ୍ତି ସ୍ଥାପନ କରିଛନ୍ତି । ‘ସ୍ଵାଧୀନ ଚିନ୍ତା” ପ୍ରବନ୍ଧରେ ପାଠକକୁ ନିଜ ଅଭ୍ୟାସର 
ମୋହ ଓ ଓଦାସୀନ୍ୟ ପରିହାର କରି ଭଶ୍ଵରଦତ୍ତ ସ୍ଵାଧୀନ ଚିନ୍ତାଶକ୍ତିକୁ ଜାଗ୍ରତ ରଖୁବାକୁ 
ନିର୍ଦ୍ଦେଶ ଦେଇଛନ୍ତି । ପାଠକ ସମକ୍ଷରେ ପୂର୍ଣ୍ଣ ପରିଚ୍ଛନ୍ନ ଜ୍ଞାନର ନିବେଦନ ବ୍ୟର୍ଥ 
ହୋଇ ନାହିଁ । ତେଣୁ “ବିବିଧ ପ୍ରବନ୍ଧୀର ଶୈଳୀ Loose sally of the mind' ନୁହେଁ, 
ଏହା 'wisdom in a smiling mood' | 


Digitized by srujanika@gmail.com 


ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୧୪୧ 


ପ୍ରବନ୍ଧ ମଧ୍ୟରେ ଲେଖକର ବ୍ୟକ୍ତିତ୍ଵ ସୌରଭ ସଞ୍ଚାର କରିବାର କ୍ଷମତା ଉପରେ 
ହିଁ ବ୍ୟକ୍ତିଗତ ପ୍ରବନ୍ଧର ଉଜ୍କର୍ଷ ନିର୍ଭର କରେ । ଲେଖକ ଗୀତିକବି ପରି ଆତ୍ମସଚେତନ 
ଓ ଅହଂବିଦ୍ଧ କଳ୍ପନାପ୍ରବଣ । ତେଣୁ ଲେଖକର ଅହମିକା ପାଠକକୁ ପୀଡ଼ା ଦିଏ 
ନାହିଁ । ବାସୁଦେବ ମହାପାତ୍ରଙ୍କର ଶାନ୍ତି -ଧାର।ରେ ଲେଖକଙ୍କର ଆଦେଶ, 
ଉପଦେଶର ବେତ୍ରାଘାତରେ ପାଠକ ତ୍ରାହି ତ୍ରାହି ଡାକ ଛାଡ଼େ । ହେଲେ ବଵିବିଧ- 
ପ୍ରବନ୍ଧ ଆତ୍ମୀୟତା ସୃଷ୍ଟି କରିଛି । ବ୍ଯକ୍ତିଗତ ଭାବନା, କାମନା, ଜୀବନ ଦର୍ଶନ 
ଏପରି ଏଥ୍‌ରେ ରୂପାୟିତ ହୋଇଛି ଯେ ପାଠକ ଏହାକୁ ବ୍ଯକ୍ତିଗତ ଭାବନା ଚିନ୍ତା 
ବୋଲି ବିଶ୍ଵାସ କରିବାକୁ ବାଧ୍ଯ ହୁଏ । କେଉଁଠି ବିଷାଦ ଓ ବେଦନାରେ ଓଡ଼ିଆର 
ଦୁର୍ଘଶା। ଓ ନିଦାରୁଣ ଅଧୋଗତି ଦେଖୁ ଇଭଶ୍ଵରଙ୍କୁ ସମ୍ବୋଧନ କରି କହିଛନ୍ତି, 
“ ନୁଗ୍ରଦ୍ଧୀଶ୍ଵର ! ଏ ପତିତ ବିକାରଗ୍ରସ୍ତ ଜାତିକୁ ଉଦ୍ଧାର କରନ୍ତୁ ।”” କେଉଠି ଇଂରାଜୀ 
ଶିକ୍ଷା ବିସ୍ତାର ସଙ୍ଗେ ସଙ୍ଗେ ସ୍ଵାର୍ଥପରତା, କପଟତା, ନାସ୍ଥିକତା, ବିଳାସିତା, ଥିବ୍ଧତ୍ୟ 
ଓ ଅନାଚାର ବଢ଼ିବାର ଦେଖୁ ସେ ହାୟ ହାୟ କରିଛନ୍ତି । ପାଠକ-ଚିତ୍ତରେ ଏହି 
ଆନ୍ତରିକତାର ସୌରଭସ୍ର୍ଶ ଅବ୍ୟର୍ଥ । ପ୍ରଥମେ ସେ ସଂସ୍କାରକ ନୈଷ୍ଠିକ ବ୍ରାହ୍ମଣ 
ପରିବାରରେ ପ୍ରତିପାଳିତ ହୋଇ ସମାଜର ଜଘନ୍ୟ କୁସଂସ୍କାର ମଧ୍ଯରେ ନିଷ୍ଠୀଡ଼ିତ 
ଜନତାର ଦାରୁଣ ଦୁର୍ଦଶା ଦେଖୁ ସେ ସଂସ୍କାରମୁଖୀ ସଂଗ୍ରାମ ସାଧନା କଲେ ପ୍ରଥମେ 
ପିତାମାତାଙ୍କର ଅନ୍ଧ ପରମ୍ପରାର ବନ୍ଧନ ବିରୁଦ୍ଧରେ । ବର୍ଷାସ୍ତୀତ ଏକ ରଜନୀରେ 
ସେ ଗୃହତ୍ୟାଗୀ ହୋଇ ବ୍ରାହ୍ମଧର୍ମ ଗ୍ରହଣ କରି ବହୁ ଦେବବାଦୀ ଓ ବେଦବାଦୀ 
ହିନ୍ଦୁଧର୍ମକୁ ଜଳାଞ୍ଜଳି ଦେଲେ । ମାତ୍ର ଅସାଧାରଣ ରାଷ୍ଟ୍ରପ୍ରୀତିରେ ଉଦ୍‌ବୁଦ୍ଧ ହୋଇ 
ଓଡ଼ିଆ ଭାଷା, ସାହିତ୍ୟ, ସମାଜ, ଶିକ୍ଷା କ୍ଷେତ୍ରରେ ପରିବର୍ଭନ ଆଣି ଏକ ସଭ୍ୟଯୁଗର 
ରୁଚି ଅନୁକୂଳ ପରିସ୍ଥିତରେ ସୂତ୍ରପାତ କରିବାକୁ ଉଦ୍ଯମ ଚଳାଇଲେ । “ ପରିବର୍ରନ 
ହିଁ ଉନ୍ନତିର ଏକମାତ୍ର ଲକ୍ଷ୍ୟ... ପରିବର୍ଭନ ହିଁ ତୁମର ଲକ୍ଷ୍ୟ, ପରିବର୍ଭନ ହିଁ ତୁମ୍ଭର 
ଆଦି, ମଧ୍ଯ, ଅନ୍ତ' (ମହାସ୍ରୋତ) । “ପରିବର୍ଭନ ପ୍ରକୃତ ପକ୍ଷେ ମାନବୋନ୍ଧତିର 
ସୋପାନ, କିନ୍ତୁ ପ୍ରତ୍ୟେକ ପରିବର୍ଭନକାଳରେ ଅତି ସତର୍କତାର ସହିତ ପଦବିକ୍ଷେପ 
ନ କଲେ ପଦେ ପଦେ ବିପଦ (ସ୍ତ୍ରୀଶିକ୍ଷା ) ! ପ୍ରତ୍ୟେକ ସମାଜ ସଂସ୍କାରକ ସମାଜରେ 
ଯେ କୌଣସି ପରିବର୍ଭନ ଆଣିବାକୁ ବହୁକାଳରୁ ପ୍ରତିଷ୍ଠିତ ପରମ୍ପରୀର ସମ୍ମୁଖୀନ 
ହୁଅନ୍ତି, ପ୍ରାଚୀନତାକୁ ପଦରେ ଦଳିଦେଲାବେଳେ ପରମ୍ପରା ପ୍ରତିବାଦରେ ମୁଖର ଓ 
ପ୍ରତିରୋଧରେ ପ୍ରଚଣ୍ଡ ହୋଇଉଠେ । ତେଣୁ ସମାଜକୁ ଶିକ୍ଷିତ ଓ ଜାଗ୍ରତ କରି ପ୍ରାଚୀନ 
କୁସଂସ୍କାରସଙ୍କୁଳ ଏକ ଦୁର୍ଗମ ପଥରେ ନୂତନ କୁସଂସ୍କାରକୁ ଚଲାଇ ନେବାକୁ ହୁଏ । 

ତେଣୁ ଏହା ଦିନକର କଥା ନୁହେ । “ଆମ୍ଭେମାନେ ଇଚ୍ଛା କଲାମାତ୍ରେ ଏକ ରାତ୍ରିରେ 
ଭାରତ ଛାଡ଼ି ପଳାଇବ ନାହିଁ”? (ସ୍ତ୍ରୀ ଶିକ୍ଷା) । ରାକ୍ଷସୀଲୀଳା'ରେ ସେ ତକ୍ରାଳୀନ 
ବ୍ବିଟିଶ ସୁରା- ରାକ୍ଷସୀ ଓ ବେଶ୍ୟା -ରାକ୍ଷସୀର ନିରୀକରଣ ପାଇଁ ଜନତା ସମକ୍ଷରେ 
ସେମାନଙ୍କର କୁସିତରୂପ ଉଦ୍‌ଘାଟନ କରିଦେଇଛନ୍ତି । ସ୍ତ୍ରୀଶିକ୍ଷା ଓ ବାଲ୍ୟଶିକ୍ଷାର 
ଏକ ନୈତିକ ରୂପ ଦେବା ପାଇଁ ପ୍ରଚଳିତ କୁସଂସ୍କାର ବିରୁଦ୍ଧରେ ବିଦ୍ରୋହ କରିଛନ୍ତି । 
ଏହି କୁସ୍ପିତଶି କ୍ଷାର ପ୍ରଚଳନ ଦେଶରେ ଯୁବ-ସମାଜକୁ କିପରି କିରାନିଗିରି, ସୃଲମାଷ୍ଟରୀ, 
ଡେପୁଟିଗିରି ଓ ଓକିଲାତିପାଇଁ ଉପଯୁକ୍ତ କରି ପ୍ରକୃତ ମନୁଷ୍ୟତ୍ଵରୁ ବଞ୍ଚତ କରୁଛି, 
ତାହା ସେ ପ୍ରଥମେ ଓଡ଼ିଆ ଜାତିକୁ ଅଙ୍ଗୁଳି ନିର୍ଦ୍ଦେଶ କରି ଦର୍ଶାଇ ଅଛନ୍ତି । ସାଧନା 
ଓ ସିଵ୍ିଂରେ ଏସବୁ ଦୁର୍ବଶାରୁ ବିମୁକ୍ତି ଲାଭ କରିବାକୁ କିପରି ପୁଣ୍ୟ ଓ ସତ୍ଯର 
ସନ୍ଧାନୀ ହୋଇ ସଙ୍କଳ୍ପ, ବିଶ୍ବାସ ଓ ନିଷ୍ଠା ନେଇ ଅଦମ୍ଯ କର୍ମ ପ୍ରେରଣାରେ ଉଦ୍‌ବୁଦ୍ଧ 
ହେବାକୁ ପଡ଼ିବ, ତାହାର ଏକ ସୁଗମ ସରଣୀ ଉଦ୍‌ଘାଟନ କରିଛନ୍ତି । ସବୁଠାରେ 
ତାଙ୍କର ବଳିଷ୍ଠ ବ୍ୟକ୍ତିତ୍ଵ ଜାଗ୍ରତ ରହିଛି । ସତ୍ୟ ଓ ନ୍ୟାୟପଥରୁ ଅବିଚଳିତ ରହି ଭୀଷ୍ମ 
ପଣରେ କଟକ ରାଜପଥରେ ଲୋଷ୍ଟ୍ଵବୃଷ୍ଟି ମଧ୍ୟରେ ଦିଗ୍ଧକ ଭଳି ଚାଲି ପାରୁଥ୍‌ଲେ । 
ତାହାହିଁ ତାଙ୍କର ବ୍ୟକ୍ତିତ୍ଵର ସୁପରିଚାୟକ । ପୃଥ୍ବୀ ରସାତଳକୁ ଯାଉ, ନିଜର 
ଧନ, ମାନ, ପ୍ରାଣ ପର୍ଯ୍ୟନ୍ତ ଧ୍ବଂସପ୍ରାପ୍ତ ହେଉ ବା ଜନସମାଜ ଉଚ୍କନ୍ନ ହେଉ, ସତ୍ୟ ଓ 
ନ୍ଯୟାୟପଥରୁ ରେଖାମାତ୍ର ବିଚଳିତ ହେବ ନାହିଁ । ଏହାହିଁ ପ୍ରକୃତ ମନୁଷ୍ୟତ୍ବ ।'' 
(ସାଧନା ଓ ସିବି) । 


ପ୍ରଳୟକାଳରେ ବଟପତ୍ରପୁଟରେ ବାଳମୁକୁନ୍ଦ କ୍ରୀଡ଼ା କଲା ପରି ସେ ଓଡ଼ିଆ 
ସାହିତ୍ୟର ଘୋର ଦୁର୍ଦିନରେ ବାଣୀଦେବୀଙ୍କୁ ‘ଉତ୍କଳସାହିତ୍ଯ” ପୃଷ୍ଠାରେ ଆଶ୍ରୟ 
ଦେଇଥୁଲେ । ସର୍ବାଙ୍ଗୀଶ ସାହିତ୍ୟ ସଙ୍ଗଠନ ସୃହା ନେଇ ସେ ପ୍ରାଚୀନ ସାହିତ୍ୟର 
ହୀନ ଅନୈତିକତାକୁ ନିଷ୍କର ଭାବରେ ସମାଲୋଚନା କରିଥୁଲେ ମଧ୍ଯ ପ୍ରାଚୀନକୁ 
ଆଦର ଓ ସମ୍ମାନ ଦେବାକୁ ବିସ୍ତୃତ ହୋଇ ନ ଥୁଲେ । ଯେଉଁ ବିପୁଳ ସାଧନାରେ 
ପ୍ରାଚୀନ ଓଡ଼ିଆ ସାହିତ୍ୟ ପୁଷ୍ଠଳ ହୋଇଛି, ତାହା ରୁଚି ରସାଳ ନ ହେଲେହେଁ ଭାଷା- 
ବିଭବରେ ଓଡ଼ିଆ ସାହିତ୍ୟର ପ୍ରାଣପ୍ରତିଷ୍ଠା କରିଛି । ଆଦର୍ଶ ନାହିଁ, ବ୍ଯଞ୍ଜନା ନାହିଁ, 
କେବଳ ନାରୀର ରୂପ ସ୍ତୁତିରେ ମୁଖରିତ, ତଥାପି ସେ ସାହିତ୍ୟ ଆମ୍ଭର ଗୌରବ; 
କିନ୍ତୁ ତାହାର ଆଜି ଅନୁଗତ ହେବା ସମ୍ପୂର୍ଣ୍ଣ ଅବିବେଚନା । “ବିଂଶତିବର୍ଷୀୟ ଯୁବା 
ତାହାର ବାଲ୍ୟକାଳର ପରିତ୍ୟକ୍ତ ପରିଚ୍ଛଦ ଆଡ଼କୁ ଅନାଇ ଯେବେ କହେ ଯେ ଆହା 
କି ସୁନ୍ଦର, ଏହା ମୋ ଦେହରେ କେଡ଼େ ସୁନ୍ଦର ସାଜୁଥଲା ଏବଂ ତାହାକୁ ପରିଧାନ 

କରେ, ତେବେ ସେ କିପରି ସୁନ୍ଦର ଦିଶିବ ? ନ ଭୂତୋ ନ ଭବିଷ୍ୟତି ବୁଦ୍ଧିମାନ୍‌ 
ପ୍ରକୃତିସ୍ଥ ଦର୍ଶକବୃନ୍ଦ ଯୁବକର ବୁଦ୍ଧିର ପ୍ରଶଂସା କରିବେ ନା କିଞ୍ଚତ ନାରାୟଣ ତୈଳର 
ବ୍ୟବସ୍ଥା କରିବେ ।”' (ପୁରାତନ) ସେହିପରି ଆମେ ସମ୍ପ୍ରସାରିତ ଦୃଷ୍ଟି ଓ ମାର୍ଜିତ 
ରୁଚି ନେଇ ଅଷ୍ଟାଦଶ ଶତାଦ୍ଦୀର ସାହିତ୍ୟକୁ ଆଦର୍ଶ କରି ନିଜର ଲେଖନୀ ଚାଳନା 
କଲେ ଆମ ଲାଗି କେବଳ ନାରାୟଣ ତୈଳର ବ୍ଯବସ୍ଥା ହେବ ! ତେଣୁ ସେ ସବୁଜ 
ସାହିତ୍ୟ ସମିତିର ସଦସ୍ୟମାନଙ୍କୁ ଯତ୍‌ପରୋନାସ୍ତି ଉଦ୍‌ବୋଧନା ଦେଇ ଏକ ଅଭିନବ 
ସାହିତ୍ୟିକ ଆଦର୍ଶର ମୂଳପତ୍ତନ କରିଥୁଲେ । ସେ ସମୟର ପରିସ୍ଥିତିର ଆଜି ପୂର୍ଣ୍ଣ 
ପରିବର୍ଭନ ଘଟିଛି । ନର୍ମାଲ ସ୍କୁଲରେ ଚଳିବା ଭଳି ଖଣ୍ଡିଏ ଗଦ୍ଯ-ସାହିତ୍ଯ ଓଡ଼ିଆ 
ଭାଷାରେ ନ ଥୁଲା । ଏ ଅବସ୍ଥାରେ ଗଦ୍ଯ ସାହିତ୍ୟର ପ୍ରଭୂତ ଉନ୍ନତି ସାଧନ କରି 
ଓଡ଼ିଆ ଭାଷ। ଦାରିଦ୍ର୍ୟ ମୋଚନ କରି ପ୍ରାନ୍ତୀୟ ସାହିତ୍ୟ ସମାଜରେ ଓଡ଼ିଆର ଆସନ 
ଦାବି କରିଥଲେ । ଓଡ଼ିଆ ଭାଷାକୁ ସେ ପ୍ରାଣଠାରୁ ଗରୀୟାନ୍‌ ମନେ କରୁଥ୍‌ଲେ । 
“ମାତୃଭାଷା ପରିତ୍ୟାଗ କରିବା କି ଆମମାନଙ୍କ ପକ୍ଷେ ସମ୍ଭବ ! ହୃଦୟ ମନ ଅବସନ୍ନ 
ହୋଇ ଆସେ, ପିଣ୍ଡରୁ ପ୍ରାଣ କାଢ଼ିନେବା ଯାହା, ଜାତିରୁ ମାତୃଭାଷାକୁ ବିଦୂରିତ 
କରିବା ତାହା ।”? ତେଣୁ ଜାତୀୟ ଏକୀକରଣ ଦିନରେ ସେ ଭାଷାଗତ ବିଭିନ୍ନତା 
ବଢ଼ାଇବାର ପକ୍ଷପାତୀ ଥୁଲେ । ସାହିତ୍ୟର ଉନ୍ନତି ସମ୍ପାଦନ କରିବାକୁ ଉଚ୍ଚ ଶ୍ରେଣୀର 
ପୁସ୍ତକକାଠ, ସମାଲୋଚନା କରିବାର ସ୍ୃହା ବଢ଼ାଇବାକୁ “ସାହିତ୍ଯଚର୍ଚ୍ଚା' ପ୍ରବନ୍ଧରେ 
ନିର୍ଦ୍ଦେଶ ଦେଇଛନ୍ତି । ସମାଲୋଚନା ସାହିତ୍ୟ କ୍ଷେତ୍ରରେ ମଧ୍ଯ ତାଙ୍କର ସ୍ଥାନ ଅଛି । 
ମାତ୍ର ବିବିଧ ପ୍ରବନ୍ଧରେ ସନ୍ନିବେଶିତ କବି ଉପେନ୍ଦ୍ର ଭଞ୍ଜଂ ଓ ‘ଗୋଟିଏ ଉତ୍ତର” 
ପ୍ରବନ୍ଧରେ ସେ ନିରପେକ୍ଷ, ସହୁଦୟ ଓ ଉଦାର ସମାଲୋଚକର ଆସନ ନେଇପାରି 
ନାହାନ୍ତି । ତଥାପି ସେ “ସାହିତ୍ଯ ଓ ସମାଲୋଚନା” ପ୍ରବନ୍ଧରେ ସମାଲୋଚନାର 
ପ୍ରକୃଷ୍ଠ ମାର୍ଗ ଶେ ସମ୍ମୁଖରେ ଉପସ୍ଥାପିତ କରିଛନ୍ତି । ସବୁକ୍ଷେତ୍ରରେ ସେ ସଂସ୍କାର 
ମନୋବୃତ୍ତି ନେଇ ପ୍ରବନ୍ଧ ରଚନା କରୁଥ୍‌ଲେ । ତେଣୁ ସବୁଠାରେ ଗୋଟିଏ ବ୍ୟକ୍ତିର 
ଭାବନା, ଚିନ୍ତାଃ କଳପନା ସୁସମାହିତ ଭାବରେ ପରିସ୍ତୁଟ ହୋଇଅଛି । ଜୀବନର 
ସାଧାରଣ ଘଟଣାପୁଞ୍ଜକୁ ମାର୍ଜିତ ଓ ରୁଚିଅନୁକୂଳ କରିବାକୁ ସଂସ୍କାରର ଶାଣିତ ଛୁରିକା 
ଧରି ସମସ୍ତ କୁସିତ ଓ ଦୃଷ୍ଟ ବ୍ରଣକୁ ନିଷ୍କାସିତ କରି ଦେଇଛନ୍ତି । 

ପ୍ରକାଶଭଙ୍ଗୀରେ ବ୍ୟକ୍ତିତ୍ଵ ବି ଦୁୂରପନୟ ସ୍ଵାକ୍ଷର ଆଙ୍କିଛି । ବୀଜରୁ 
ଅଙ୍କୁରୋଦ୍‌ଗତ ବୃକ୍ଷ ଯେପରି ପରିଶେଷରେ ପୁଷ୍ପସ୍ତବକରେ ବିକଶିତ ହୋଇ ସୌନ୍ଦର୍ଯ୍ୟ 
ବିସ୍ତାର କରେ, ଲେଖକ ସେପରି ତାର ପ୍ରକାଶଭଙ୍ଗୀଦ୍ଵାରୀ ଭାବ ଓ କଳ୍ପନାର 

୧୪୪ ସାହିତ୍ୟଗୁରୁ ବାଗ୍ମୀ ବିଶ୍ବନାଥ କର 


ବୀଜକୁ ତନୁଶ୍ରୀ ଦାନ କରି ଏକ ଦିଗରେ ଯେପରି ବ୍ଯକ୍ରିଗତ ଭାବକନ୍ପନାର ବାହନ 
ରୂପେ ଉପସ୍ଥାପିତ କରେ, ଅନ୍ୟ ଦିଗରେ ସେପରି ନିର୍ବିଶେଷ ଭାବବ୍ୟଞ୍ଜନାର ଇଙ୍ଗିତ 
ପ୍ରଦାନ କରେ । ତେଣୁ ପ୍ରକାଶଭଙ୍ଗୀ ଶୈଳୀର ଆଦି ଆଉ ଅନ୍ତ ¦ ବିଶ୍ବନାଥଙ୍କର 
ପ୍ରକାଶଭଙ୍ଟୀ ତାଙ୍କୁ ପାଠକମ ହଲରେ ଆଦ୍ଧତ କରାଇଛି । ବକ୍ତା ଯେପରି ଚକ୍ଷୁ ସମକ୍ଷରେ 
ଶ୍ରୋତାମାନଙ୍କ ରଖୁ ଆପଣାର ବକ୍ତବ୍ଯ ପ୍ରକାଶ କରିଥାଏ, ସେପରି ବିଶ୍ଵନାଥ 
ପାଠକମାନଙ୍କ ହୃଦବୋଧ ହେଲାଭଳି ଭାଷାରେ ସେମାନଙ୍କ ସମ୍ମୁଖରେ ନିଜର ଚିନ୍ତା 
କଳ୍ପନା ବାଢ଼ି ବସିଛନ୍ତି । ନିଜର ଯୁକ୍ତିକୁ ଅନ୍ୟର ହୃଦୟଙ୍ଗମ କରାଇବାକୁ ଦୀର୍ଘ 
ଆଲୋଚନାକୁ ସ୍ଵୀକାର କରି ଗନ୍ପ ଛଳରେ ହେଉ ବା ଉପମା ଛଳରେ ହେଉ, 
ପାଠକକୁ ଆପ୍ୟାୟିତ କରିଛନ୍ତି । ଅନ୍ଯ ଭାଷାର ଓ ଦେଶର ସମାନ୍ତରାଳ ପରିସ୍ଥିତି 
ପାତକର ମନଭ୍କ୍ଷୁଃର ସମକ୍ଷରେ ଧରି ତାକୁ ନିଜ ଦେଶ ପ୍ରତି ଦୃଷ୍ଟିନିକ୍ଷେପ କରିବାକୁ 
ଅନୁରୋଧ କରିବା ଭିତରେ ଯଥାର୍ଥରେ ସ୍ଵଦେଶର ଦୁର୍ଦିନ ଓ ଦୁର୍ଦଶାକୁ ପାଠକ 
ପାଖରେ ଉପସ୍ଥାପିତ କରିପାରିଛନ୍ତି । ଚିନ୍ତାଶୂନ୍ଯ, ଅନ୍ଧବିଶ୍ଵାସୀ, ଦ୍ଵିଧାହୀନ ଜନତାର 
ହାସ୍ୟଜନକ ଅବିବେକିତାର ପରିଣାମ ଦର୍ଶାଇବାକୁ ଗରିବ ହୋସେନ ଗଧ ପ୍ରସଙ୍ଗ 
ଓ ଅଯୋଗ୍ୟ ବ୍ୟକ୍ତିର ଦୁର୍ବଦଧି ପ୍ରମାଣିତ କରିବାକୁ ନିର୍ବୋଧ ବ୍ରାହ୍ମଣ ବ୍ରାହ୍ମଣୀ ଗଳ୍ପର 
ଅବତାରଣା କରିଛନ୍ତି । ଅନ୍ୟ ଭାଷାର ଓ ଦେଶର ସାମନ୍ତରାଳ ପରିସ୍ଥିତି ପାତକର 
ମନଭ୍କ୍ଷୁର ସମକ୍ଷରେ ଧରି ତାକୁ ନିଜ ଦେଶ ପ୍ରତି ଦୃଷ୍ଟିନିକ୍ଷେପ କରିବାକୁ ଅନୁରୋଧ 
କରିବା ଭିତରେ ଯଥାର୍ଥରେ ସ୍ଵବଦେଶର ଦୁର୍ଦିନ ଓ ଦୁର୍ଦଶାକୁ ପାଠକ ପାଖରେ ଉପସ୍ଥାପିତ 
କରି ପାରିଛନ୍ତି । ଚିନ୍ତାଶୂନ୍ଯ, ଅନ୍ଧବିଶ୍ଵାସୀ, ଦ୍ଵିଧାହୀନ ଜନତାର ହାସ୍ଯଜନକ 
ଅବିବେକିତାର ପରିଣାମ ଦର୍ଶାଇବାକୁ ଗରିବ ହୋସେନ ଗଧ ପ୍ରସଙ୍ଗ ଓ ଅଯୋଗ୍ୟ 
ବ୍ୟକ୍ତିର ଦୁର୍ବୁଦ୍ଧି ଗନ୍ପର ଅବତାରଣା କରିଛନ୍ତି । ଏହି ଉଦାହରଣ ସମ୍ପୂର୍ଣ୍ଣ ପ୍ରକୃଷ୍ଠ ନ 
ହେଲେହେଁ ଗଭୀର ଚିନ୍ତା ଓ ଯୁକ୍ତିମୟୀ ବାକ୍ୟ ସ୍ରୋତ ମଧ୍ଯରେ ପାଠକକୁ ନିଶ୍ଵାସ 
ମାରିବାକୁ ସୁଯୋଗ ଦିଆଯାଇଛି । ଭାଷାର ପ୍ରୟୋଗ ସର୍ବତ୍ର ସଂଯତ ଓ ସଂହତ । 
ବଲ୍ତାର ଭଷା ଆଡ଼ମ୍ବରହୀନ, ତଥାପି ଚିନ୍ତା ଓ କଳ୍ପନାକୁ ରୂପାୟିତ କରିବାକୁ ସମ୍ପୂର୍ଣ୍ଣ 
ଉପଯୋଗୀ । ସବୁଠାରେ ସ୍ଵଚ୍ଛ ସାବଲୀଳ ଗତିଶୀଳତା ରହିଛି, ଯାହା ପାଠକକୁ 
ଏକ ଅପ୍ରତିହତ ଗତିସ୍ତୋତରେ ବହୁଦୂର ଟାଣି ନେଇଯାଏ । “ଏହି ଯେ ଘୃଣିତ 
ରମଣୀ ମୂର୍ଭି ନୃତ୍ୟ କରୁଅଛି, ତାହାର ମୁଖରେ ମଧୁର ହାସ୍ୟ ଓ ନୟନରେ 
ଜୁଟିଳକଟାକ୍ଷ । ଉପରେ ଦେଖୁବାକୁ ମଧୁରମୂର୍ଭି ମାତ୍ର ସେହି ଦୃଶ୍ୟମାନ ଆବରଣ 
ଭେଦ କରି ଦେଖ, ଅତି ଭୀଷଣ ପଦାର୍ଥ ତାହା ମଧ୍ଯରେ ଲୁକ୍କାୟିତ ରହିଅଛି । 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୪୫ 


ତାହାର ଚକ୍ଷୁରେ ନରକ, ବକ୍ଷ ଦେଶରେ ଗରଳସମୁଦ୍ର ମନୋହର କଟିଦେଶରେ 
ଭୀଷଣ ନରକାଗ୍ମି । ସରଳ ଓ ଅସତର୍କ ଦର୍ଶକର ପ୍ରାଣ ବିନାଶ କରିବାପାଇଁ ତା'ର 
ହସ୍ତ ଅଦୃଶ୍ୟ ନୁରିକା ସଞ୍ଚାଳନ କରୁଅଛି... ରାକ୍ଷସୀ, ମୁହୁର୍କେ ମନୁଷ୍ଯର ରକ୍ତ 
ଶୋଷଣ କର୍ୁଃ ତୋହର ବିଷଦୃଷ୍ଟି ଯାହା ଉପରେ ପଡ଼ିଲା ସେ ହତଭାଗ୍ଯର ଆଉ 
ଗତି କାହିଁ ¦! ଇଶ୍ଵର କୃପା ଭିନ୍ନ ତୋ ସମ୍ମୁଖରେ କାହାର ନିସ୍ତାର ନାହିଁ । ସେଥୁପାଇଁ 
କି ଯୁବକ, କି ବୃଦ୍ଧ, କି ବିବାହିତ, କି ଅବିବାହିତ ସମସ୍ତ ମନୁଷ୍ଯମାନଙ୍କୁ କହୁଅଛୁ ¬ 
ଏହି ରାକ୍ଷସୀ ନିରନ୍ତର ନରକାଗ୍ମି ଉଦ୍‌ଗିରଣ କରୁଅଛି । ଏହା ନିକଟରୁ ପଳାୟନ 
କର । ତ୍ରାହିଁ ଜଗଦୀଶ୍ବର ରବରେ ପଳାୟନ କର ।” ' ଏହି ଦୀର୍ଘ ଉଦ୍ଧୂତିରେ ତଜ୍କାଳୀନ 
ଯେଉଁ ଶିକ୍ଷିତ ସମାଜ ଭାରତୀୟ ସଂସ୍କୃତି ଓ ସଭ୍ୟତାକୁ ଜଳାଞ୍ଜଳି ଦେଇ ଦୁର୍ନୀତିପରାୟଣ 
ଇଂରେଜମାନଙ୍କୁ ଅନୁସରଣ କରି ନୈଶ ବ୍ୟଭିଚାରକୁ ଜୀବନର ସାର୍ଥକତା ମନେ 
କରୁଥ୍‌ଲେ, ସେହିମାନଙ୍କ ସମକ୍ଷରେ ଯେପରି ବିଶ୍ବନାଥ ଆବେଗମୟୀ, ଓଜସ୍ପିନୀ, 
ବାକ୍ଧୋରଣୀ ପ୍ରକାଶ କରି ସେମାନଙ୍କୁ ସଚେତ ଓ ଜାଗ୍ରତ କରିଦେଇଛନ୍ତି । ପ୍ରତି 
ପଂକ୍ତିରେ ବିରାଟ କ୍ରିୟାଶୀଳ ବ୍ୟକ୍ତିତ୍ଵର ସ୍ଥନ୍ଦନ ଜାଗ୍ରତ ରହିଛି । ପ୍ରକୃତ ପକ୍ଷେ ‘ବିବିଧ 
ପ୍ରବନ୍ଧୀର ପ୍ରତ୍ୟେକ ପ୍ରବନ୍ଧ ଜଣେ ସଂସ୍କାରକ, ବାଗ୍ଧୀ ଓ ଚିନ୍ତାଶୀଳ ମନସ୍ଵୀର ବିଷୟ 
ସଂସ୍ଥାନ, ବ୍ୟକ୍ତିତ୍ଵ ଓ କଳାକୁଶଳତାର ଗୋଟିଏ ଗୋଟିଏ ତ୍ରିବେଣୀ ସଙ୍ଗମ । 


( ଉକ୍କଳ ସାହିତ୍ୟ, ନୂଆପ୍ରସ୍ଥ ୪ର୍ଥଭାର, ୭ମ ସଂଖ୍ୟାରେ ପ୍ରକାଶିତ । କାଉଁକ 
୧୩୬୪ ସାଲ । ପ୍ରାୟ ୫୮ ବର୍ଷ ପୂର୍ବେ ଲେଖକ ଏମ.ଏ.ପଢ଼ୁଥ୍ଲାବେଳେ ଏହି 
ପ୍ରବନ୍ଧ ଲେଖୁଥୂଲେ । ) 

ଅନିର୍ବାଣ ଦୀପଶିଖା ବାଗ୍ନୀ ବିଶ୍ଵନାଥ କର 


କମଳାକ/ନ୍ କର 


ମାନବବାଦର ଏକ ଅନିର୍ବାଣ ଦୀପଶିଖା, ଇର୍ଷା, ଅସ୍ମିତା ଓ ପରଶ୍ରୀକାତରତା 
ଦ୍ଵାରା ଅକାଳ କୁହୁଡ଼ି ଭିତରେ ଫିକା ପଡ଼ିଯିବାର ଜ୍ଵଳନ୍ତ ଦୃଷ୍ଟାନ୍ତ ଥୁଲେ ବାଗ୍ଧୀ ବିଶ୍ଵନାଥ 
କର । ବ୍ରିଟିଶ ସରକାରଙ୍କର ସମ୍ପୂର୍ଣ୍ଣ ବିରୋଧୀ ଥୁବା ସତ୍ତ୍ଵେ ତାଙ୍କୁ ଦେଶ ସ୍ଵାଧୀନତାର 
ବିରୋଧୀ ବୋଲି ଚିତ୍ରଣ କରି, ତାଙ୍କ ବାଗ୍ିତାର ସଦୁପଯୋଗ ନ କରି ଏକଘରକିଆ 
କରିଦେଇଥୂଲେ ସେବେଳର ସ୍ଵାଧୀନତା ସଂଗ୍ରାମୀମାନେ “ସ୍ଵତନ୍ତ୍ର ଉତ୍କଳ? ଦାବୀର 
କାଣ୍ଡାରୀମାନଙ୍କ ଦ୍ଵାରା ଗଠିତ ଉତ୍କଳ ସମ୍ମିଳନୀ”କୁ କୋଳାଗ୍ରତ କରି । ଏହାର 
ଶିକାର ହୋଇଥ୍‌ଲେ “ଉତ୍କଳ ଗୌରବଂର ଅଧୂକାରୀଙ୍କଠାରୁ ସାହିତ୍ୟଗୁରୁ ବାଗ୍ଧୀ 
ପ୍ରବରଙ୍କ ପର୍ଯ୍ୟନ୍ତ । 


ଆମ୍ଭର ଏଭଳି ମତାମତ ଉତ୍କଳ ଗୌରବ ମଧୁବାବୁଙ୍କର ଏକ ମନ୍ତବ୍ୟର 
ଆଧାରରେ ୮ ସେ କହିଥୁଲେ, “ସଙ୍ଗଠନର ଶୃଙ୍ଖଳା ଦୃଷ୍ଟିରୁ କଂଗ୍ରେସ ଅବଶ୍ଯ 
ଭାଷା ସୂତ୍ରରେ ପ୍ରଦେଶ ଗଠନ ନୀତି ଘୋଷଣା କରିଛି । କିନ୍ଧ ଶାସନ କ୍ଷେତ୍ରରେ 
ସେପରି ଘୋଷଣାର କୌଣସି ଅର୍ଥ ନାହିଁ । ଶାସନ କ୍ଷେତ୍ରରେ ଏ ନୀତି କାର୍ଯ୍ୟକାରୀ 
ହେଲାବେଳେ ବିହାର, ମଧ୍ଯପ୍ରଦେଶ, ମାନ୍ଦ୍ରାଜ ଓ ବଙ୍ଗଳାର କଂଗ୍ରେସ ନେତାମାନେ 
ଓଡ଼ିଶା ଦାବିର ବିରୋଧ କରିବେ । ସେଥୁରେ ମୁଁ ନିଃସନ୍ଦେହ । ୧୯୦୩ ସାଇ 
ମାନ୍ଦ୍ରାଳ ଅଧ୍ଵବେଶନ କଥା ମୋ ମନରୁ ପାସୋରି ଯାଇ ନାହିଁ । କଂଗ୍ରେସ ସହିତ 
ଉତ୍କଳ ସମ୍ମିଳନୀର ବିରୋଧ ଏଇଠାରେ ଏଇଥ୍‌ୁପାଇଁ ।” ମଧୁବାବୁଙ୍କର ଏହି ଉକ୍ତି 
କେତେଦୂର ସତ୍ୟରେ ପରିଣତ ହୋଇଛି ତାହା ଷଢ଼େଇକଳା ଓ ଖରସୁଆଁର ବିହାରରେ 
ମିଶ୍ରଣ ଇତିହାସ ଏହାର ମୂକସାକ୍ଷୀ ! 


ପୁନଶ୍ଚ ବଙ୍ଗଭଙ୍ଗ ଆନ୍ଦୋଳନରୁ ଆରମ୍ଭ କରି, ବିହାର-ଓଡ଼ିଶା ବିଧାନସଭାରେ 
ଦଳିତଙ୍କ ପ୍ରତିନିଧ୍‌ତ୍ଵ କରୁଥ୍‌ବା ସମୟରେ ନିଜର ମାତୃଭାଷାରେ ବକ୍ତତା ଦେବାକୁ 
ନେଇ ଘଟଣା ସକଳ ଆଲେ।ଚନା କଲେ ବିଶ୍ଵନାଥ କରଙ୍କୁ ଏକ ଭାରତୀୟ 
ଜାତୀୟତାବାଦୀ ନେତା ଭାବରେ ଗ୍ରହଣ ନ କରି, ଜଣେ ଓଡ଼ିଆ-ଜାତୀୟତାବାଦୀ 
ସଂକୀର୍ଣ୍ଣ ମାନସିକତାଧାରୀ ଧାରଣାରେ ତାଙ୍କୁ ସ୍ଵାଧୀନତା ବିରୋଧୀ ବୋଲି କଳଙ୍କ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୪୭ 


ଲେପିବା କେତେଦୂର ଯଥାର୍ଥ ! ଏହା ମନଗଢ଼ା ଯୁକ୍ତି ବାଢ଼ିବା କଥା ନୂହେଁ । ଆମ 
ଓଡ଼ିଆଙ୍କ ହୀନମନ୍ୟତାର ଇତିହାସକୁ ଲକ୍ଷ୍ୟ ରଖୁ ଏଭଳି ମନ୍ତବ୍ଯର ଯଥାର୍ଥତା । 
ବିଭିନ୍ନ ଦିଗରୁ ଓଡ଼ିଶାର ବିପର୍ଯ୍ୟୟ ଘଟିଛି ଏହି କାରଣରୁ । ଏହା ଇତିହାସ ଓ 
କିମ୍ବଦନ୍ତୀ ହିଁ କହେ । କଳାପାହାଡ଼, ଶ୍ରୀଚୈତନ୍ୟଙ୍କଠାରୁ ଆରମ୍ଭ କରି ଖୋର୍ବାଗଡ଼ର 
ମଧୁ ପଟ୍ଟନାୟକ ଓ ଚରଣ ପଟ୍ଟନାୟକଙ୍କ କାରନାମା କେତେଦୂର ଉତ୍କଳୀୟ ଜାତୀୟ 
ନିଦର୍ଶନ ତାହା ଉତ୍କଳର ଦୁର୍ଘଶାକୁ ଆଖୁଆଗରେ ରଖୁ ଚିନ୍ତା କଲେ ଜଣାପଡ଼େ । 


ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କରଙ୍କ କିଛି ଲେଖାର ଉଦ୍ଧୃତି, ଆମ୍ଭର ଏହି 
ମତାମତ ପରିପ୍ରେକ୍ଷୀରେ ତାଙ୍କ ୧୫୦ତମ ଜନ୍ମ ସ୍ମ ତିଚାରଣ ଦିବସରେ, ଉଜ୍କଳୀଯୟପ୍ରାଣଙ୍କ 
ଦୃଷ୍ଟିକୁ ଆଣିବାକୁ ଚାହେଁ, କିଭଳି ମାନସିକ ଅବସ୍ଥାରେ ସେ କାଳାତିପାତ କରିଥୂଲେ 
ରାଜନୀତିକୁ ଫୁତ୍‌କାର ମାରି ଜୀବନର ଶେଷନିଶ୍ଵାସ ତ୍ୟାଗ ପର୍ଯ୍ୟନ୍ତ ଉତ୍କଳ ସାହିତ୍ୟର 
ପ୍ରଦୀପ ପ୍ରଜ୍ଵଳିତ ରଖୁବାର ବାସନା ସହିତ । 


‘ଭାଷା ଚର୍ଚ୍ଚା' ପ୍ରବନ୍ଧରେ ସେ ଲେଖୁଥିଲେ, ˆ ସମୟ ସମୟରେ ଆମ୍ଭେମାନେ 
ବର୍ଉମାନ ଅବସ୍ଥାର ଆଭାସ ଦେଇ କିଛି ତୀବ୍ତ ମନ୍ତବ୍ୟ ପ୍ରକାଶ କରିଥାଉ ବୋଲି 
ଅନେକଙ୍କ ବିଷଦୃଷ୍ଟିରେ ପତିତ ହୋଇଅଛ୍ୁଁ । ଏମନ୍ତ କି, ଅନେକେ ଆମ୍ଭମାନଙ୍କ ପ୍ରତି 
ନାନା ଦୁରଭିସନ୍ଧି ଆରୋପ କରିବାକୁ ମଧ୍ଯ କୁଣ୍ଠିତ ନୁହନ୍ତି । 

ଏଭଳି ସ୍ପଷ୍ଟ କଥା ହେତୁ ତକ୍ରାଳୀନ କଂଗ୍ରେସ ନେତାଏ ନିଜର ପ୍ରାଧାନ୍ୟ 
କ୍ଷୟର ଆଶଙ୍କାରେ ତାଙ୍କୁ ସ୍ଵାଧୀନ ଭାରତ ବିରୋଧୀ ବୋଲି ଚିତ୍ରଣ କରି ତାଙ୍କ 
ନାମରେ ନାନା ଅପଯଶ ପ୍ରଚାରିତ ହେଉଥୁବା ଦୃଷ୍ଟିରୁ, ବିଶ୍ଵନାଥ କରଙ୍କ ପରିବାର 
ସହିତ ଗୁରୁ ଛାତ୍ର ସମ୍ବନ୍ଧ ତଥା ‘ଉତ୍କଳ ସାହିତ୍ୟ? ପତ୍ରିକାର ୧୮୯୭ ପ୍ରଥମ ସଂଖ୍ୟାଠାରୁ 
୧୯୨୨ର ୨୬ତମ ଭାଗର ନବମ ସଂଖ୍ୟା ପର୍ଯ୍ୟନ୍ତ ଧାରାବାହିକ ଲେଖକ ହିସାବରେ, 
କବି ଗଙ୍ଗାଧର ମେହେରଙ୍କ ଏକ ଚିଠିର ଉତ୍ତରରେ ୨୧.୦୩.୧୯୧୪ରେ ବାଗ୍ନୀ 
ବିଶ୍ମନାଥ ଲେଖୁଥ୍‌ଲେ: 

“ମୁଁ ସ୍ଵାଧୀନତାର ଚିର ପକ୍ଷପାତୀ, ମାତ୍ର ବିଶ୍ୃଙ୍ଖଳାର ଘୋର ବିରୋଧୀ । 
ବର୍ଭମାନ ଉଚ୍ଛଙ୍ଖଳତାର ତାଣ୍ଡବନ୍ୃତ୍ୟ ଦେଖୁ ବ୍ଯଥ୍ତ । ମାତ୍ର ନିଜର କ୍ଷୁଦ୍ର ଶକ୍ତି ଓ 
ସାମାନ୍ୟ ଯୋଗ୍ୟତା କଥା ଭାବି ସର୍ବଦା ସଙ୍କୁଚିତ । ତେବେ ସ୍ଵୀୟ କର୍ଁବ୍ୟର ସୀମା 
ଭିତରେ ସ୍ଵାଧୀନ ଭାବରେ ସତ୍ଯକଥା କହିବାକୁ କଦାପି ପଶ୍ଚାତ୍‌ପଦ ହେବି ନାହିଁ । 
ଗଭୀର ମନୋଯୋଗ ସହିତ ଗତିବିଧ୍‌ ପର୍ଯ୍ୟବେକ୍ଷଣ କରିବାରେ ତୁଟି କରୁ ନାହିଁ ।”” 


Digitized by srujanika@gmail.com 


୧୪୮ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ପୁନଶ୍ଚ, ୧୯୨୦ ମସିହାର ଶେଷ ଦିନ କେଇଟାରେ, ଉତ୍କଳ: ବା ବରଉଁମାନର 
ଓଡ଼ିଶାର ବିଚ୍ଛିନ୍ନାଞ୍ଚଳ ଚକ୍ରଧରପୁରରେ “ଉତ୍କଳ ସମ୍ମିଳନୀର ଷୋଡ଼ଶ ଅଧୂବେଶନ 
ସମ୍ପର୍କରେ ତାଙ୍କର ଉଲ୍ଲେଖ କେତେ ବାସ୍ତବବାଦୀ ତାହା ଓଡ଼ିଶାର ତଥା ସର୍ବଭାରତୀୟ 
ସ୍ତରର ରାଜନୈତିକ ଚିତ୍ର ସହ ତୁଳନା କଲେ ବିଶ୍ଵନାଥଙ୍କ ରାଜନୈତିକ ଜୀବନର 
ଅବସରପ୍ରାପ୍ତିର କାରଣକୁ ପ୍ରମାଣିତ କରିବ । ସେ ଲେଖୁଥୁଲେ: 


ଭାରତରେ, ବର୍ଉମାନର ରାଜନୀତିର ପ୍ରକୃତ ଗତି ନିର୍ଣ୍ଣୟ କରିବା କାହାରି 
ସାଧ୍ଯ ନାହିଁ । ଅସହଯୋଗୀମାନେ ଏହି କେତେଟା ବର୍ଷ ମଧ୍ଯରେ କେତେ ରୂପ 
ଧରିଲେଣି ତାହାର ଇୟତଉ୍ତା ନାହିଁ । ସହଯୋଗୀମାନେ କେତେବେଳେ କଂ ଣ କରୁଛନ୍ତି 
ଓ କହୁଛନ୍ତି ତାହାର ମର୍ମ ବୁଝିବା ଦୁଃସାଧ୍ୟ । ଜନସାଧାରଣ କେତେବେଳେ କ'ଣ 
ବୁଝି କେଉଁ ଆଡ଼କୁ ଢଳୁଛନ୍ତି ତାହା ସେମାନେ ଜାଣନ୍ତି ନାହିଁ । ଅଥଚ ବ୍ରିଟିଶ୍‌ ରାଜତ୍ଵଟା 
ଦେଶରେ ପୂର୍ବେ ଯେପରି ଅଚଳ ଅଟଳ ଥୁଲା, ବର୍ଭମାନ ମଧ୍ଯ ସେହିପରି ରହିଅଛି । 
ସରକାରୀ କାର୍ଯ୍ୟଗୁଡ଼ିକ ଠିକ୍‌ ପୂର୍ବବତ୍‌ ମାମୁଲି ରୀତିରେ ଚାଲିଅଛି । ରାଜନୈତିକ 
ଆନ୍ଦୋଳନର ପ୍ରୟୋଜନୀୟତା ଆମ୍ଭେମାନେ ଅସ୍ଵୀକାର କରୁ ନାହୁଁ ବା ସର୍ବପ୍ରକାର 
ଆନ୍ଦୋଳନ ନିଷ୍କଳ ହୋଇଅଛି, ଏହା ମଧ୍ଯ କହୁ ନାହୁଁ । କଥା ଏତିକି ଯେ ବାସ୍ତବତାକୁ 
ଅଗ୍ରାହ୍ୟ କରି କଳ୍ପନାର ପାର୍ଚାତ୍ଯରେ ଧାଇଁବାରେ କେବଳ ଅକାରଣ ଶକ୍ତିକ୍ଷୟ ଛଡ଼ା 
ଅନ୍ୟକିଛି ଫଳ ନାହିଁ । ପରନ୍ତୁ ଏଥୁରେ ଯେଉଁ ଆମ୍ଲପ୍ରସାଦ ତାହା ଆମ୍ମପ୍ରତାରଣାର 
ନାମାନ୍ତର ମାତ୍ର । ବିଗତ ଛଅ ସାତବର୍ଷ କାଳ ଗୋଟାକ ପରେ ଗୋଟାଏ ଉତ୍ତେଜନା 
ସୃଷ୍ଟି କରି ଜନସାଧାରଣଙ୍କ ଚିତ୍ତରେ ମାଦକତା ଆନୟନ କରିବା ବର୍ଭମାନ ନେତୃତ୍ବ 
ଦଳର ପ୍ରଧାନ କାର୍ଯ୍ୟ ହୋଇଅଛି । ତାହାର ଫଳ ଦେଶବାସୀ ଯେ ନାନାଦିଗରେ 
ବହୁ ସୁଯୋଗ ହରାଇ ଅଛନ୍ତି, ଏଥୁରେ ସନ୍ଦେହ ନାହିଁ ।”' 

ଏ ଯେଉଁ ଅଙ୍ଗଚ୍ଛେଦ ଘଟଣା ଉତ୍କଳରେ ଘଟିଲ। ଓ ବର୍ଭମାନ ଓଡ଼ିଶାର 
ଭୌଗୋଳିକ ଚିତ୍ରକୁ ସେହି ଘଟଣା ସହିତ ଚର୍ଚା କଲେ, ଓଡ଼ିଆଙ୍କ ବାସ୍ତବ ଚରିତ୍ର 
ଯେ କେତେ ସ୍ଵାର୍ଥାନ୍ସେଷୀ, ପରଶ୍ରୀକାତର ଓ ସ୍ଵକୀୟ ପ୍ରମୁଖତା ରଚିବାର ବାସନାଗ୍ରାହୀ 
ତାହାହିଁ ପ୍ରମାଣିତ କରେ । 


ବିଶ୍ଵନାଥଙ୍କ ବାଗ୍ପିତା, ସମାଜସେବା, ବୈଧାନିକ କାର୍ଯ୍ୟଦକ୍ଷତା ଓ ଦୃଢ଼ତା 
ହେତୁ କାଳେ ସ୍ଵାର୍ଥାନ୍ନେଷୀଙ୍କ କବଳରୁ ନେତୃତ୍ଵ ଖସିଯିବ ସେଥୁପାଇଁ ତାଙ୍କୁ ବ୍ରିଟିଶ୍‌ 
ସରକାରଙ୍କର ପକ୍ଷପାତୀ ବୋଲି ଅଭିହିତ କରି ସ୍ଵାଧୀନତା ବିରୋଧୀ ଚରିତ୍ରରେ 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର ୧୪୯ 


ଚିତ୍ରଣ କରାଯାଇଥୁଲା । ସେ ଯଦି ବ୍ରିଟିଶ ସରକାରଙ୍କ ପକ୍ଷପାତୀ ଥଲେ ତାହାହେଲେ 
ସେ ବ୍ରିଟିଶ ସରକାର ପ୍ରଦତ୍ତ ସେ ବେଳର ସମ୍ମାନସୂଚକ ‘ରାୟସାହେବ୍‌' ଉପାଧୁକୁ 
ପ୍ରତ୍ୟାଖ୍ୟାନ କରିଥୂଲେ କାହିଁକି ? ପୁନଶ୍ଚ, ତାଙ୍କର ଏକ ଆଲେଖ୍ୟରୁ ତାଙ୍କ ମନୋଭାବ 
ବ୍ରିଟିଶ ଶାସନର ପକ୍ଷପାତୀ ନା ଏକ ବିଦ୍ରୋହୀର ମନୋଭାବ ତାହା ଏ ଦେଶର 
ସ୍ଵାଧୀନଚେତା ଜନସାଧାରଣ, ବର୍ରମାନର ଗଣତାନ୍ତିକ ସରକାରଙ୍କ କାର୍ଯ୍ୟାବଳୀ 
ସହିତ ତୁଳନା କଲେ ସହଜରେ ବୁଝାପଡ଼ିବ । ସେ ଲେଖୁଛନ୍ତି: 


“ ସୁରା-ରାକ୍ଷସୀ କଥା କ'ଣ ଉଲ୍ଲେଖ କରିବୁ ? ଦେଶର ରାଜା ଏହାର 
ପୃଷ୍ଠପୋଷକ । ନାନା ରଙ୍ଗରେ ରଞ୍ଜିତ ହୋଇ, ସାତସମୁଦ୍ର ପାର ହୋଇ: ଏ ରାକ୍ଷସୀ 
ଭାରତ ରୁଧ୍ବର ଶୋଷଣ କରିବାକୁ ଆସୁଅଛି । ଭାରତର ବହୁ ଶିକ୍ଷିତ ନାମଧାରୀ 
ମହାପୁରୁଷ ଷୋଡ଼ଶୋପଚାରରେ ଏହାର ପୂଜା କରୁଅଛନ୍ତି । ପୁଣି ବ୍ରିଟିଶ ଗଭର୍ଣ୍ବମେଣ୍ଟଙ୍କ 
ଅର୍ଥଲାଳସା ଓ ବାଣିଜ୍ୟ ନୀତି ପ୍ରଭାବରେ ସର୍ବତ୍ର ଏହାର ଆଧ୍ୂପତ୍ୟ ବିସ୍ତୃତ ହୋଇଅଛି । 
କେତେଦୂର ବ୍ୟାପିବ କିଏ କହିପାରେ: ? 


* ଯେଉଁମାନେ ଏହି ନରରକ୍ତଲୋଲୁପୀ ରାକ୍ଷସୀମାନଙ୍କୁ ପ୍ରଶ୍ରୟ ଦେଉଅଛନ୍ତି - 
ପ୍ରତ୍ୟକ୍ଷରେ ହେଉ ବା ପରୋକ୍ଷରେ ହେଉ ଉତ୍ସାହିତ କରୁଅଛନ୍ତି, ସେମାନେ କଦାପି 
ମନୁଷ୍ୟ ନାମର ଯୋଗ୍ୟ ନୁହନ୍ତି - ସେମାନେ ସୟତାନର ସହକାରୀ ବନ୍ଧୁ । ମନୁଷ୍ୟ 
ଯେ, ସେ କଦାପି ପୈଶାଚିକ କାଣ୍ଡକୁ ଅନୁମୋଦନ କରିପାରିବ ନାହିଁ । ଅବଶ୍ଯ 
ଆମ୍ଭମାନଙ୍କ ଦେଶ ମନୁଷ୍ଯଶୂନ୍ୟ ହୋଇ ନାହିଁ । ତେଣୁ ଆମ୍ଭେମାନେ କହୁ, ହେ 
ମନୁଷ୍ୟଗଣ ! ଏ ସମସ୍ତ ବ୍ୟାପାର ଚକ୍ଷୁ ସମ୍ମୁଖରେ ଦେଖ୍‌ ନୀରବ ରହ ନାହିଁ; 
ତୁମ୍ଭେମାନେ ଏମାନଙ୍କ ହସ୍ତରୁ ଉଦ୍ଧାର ପାଇଅଛ ବୋଲି ନିଶ୍ଚିତ ହୁଅ ନାହିଁ; ଦେଶର 
ଅବସ୍ଥା, ନିଜର ଭାବି ସନ୍ତାନସନ୍ତତିଙ୍କ ଅବସ୍ଥା ଭାବି ସମାଜ ବକ୍ଷରୁ ଏ କଳଙ୍କ 
ଅପନୋଦନ କାର୍ଯ୍ୟରେ ବ୍ରତୀ ହୁଅ-ବିଧାତାଙ୍କ କୃପା ଉପରେ ନିର୍ଭର କରି ଏ ଘୋର 
ଦୁର୍ନୀତିର ଉଚ୍ଛେଦ ସାଧନରେ ତପ୍ବର ହୁଅ ! 


ବାଗ୍ଧୀପ୍ରବରଙ୍କ ଉଲ୍ଲିଖ୍ତ ଆଲେଖ୍ୟ ସମସ୍ତ କେବଳ ବ୍ରିଟିଶ ଶାସକଙ୍କ 
ବିରୁଦ୍ଧରେ । ତେବେ ତାଙ୍କୁ ସ୍ଵାଧୀନତାର ବିରୋଧୀ ବୋଲି ସେ ସମୟର ସ୍ଵାଧୀନତା 
ଆନ୍ଦୋଳନର ଉତ୍କଳୀୟ ବରପୁତ୍ରମାନେ କଳଙ୍କ ଲେପିଥୂଲେ କେଉଁ ଉଦ୍ଦେଶ୍ୟରେ ? 
କ'ଣ “ଉତ୍କଳ ସମ୍ମିଳନୀ'କୁ ଭାରତର ସ୍ଵାଧୀନତା ସଂଗ୍ରାମର ପୃଷ୍ଠପୋଷକ 
କେଂଗ୍ରେସଂରେ ମିଶାଇବାର ବିରୁଦ୍ଧରେ ସ୍ଵର ଉତ୍ତୋଳନ କରିଥୁବାରୁ ? ଏହି 

୧୫୦ ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର 


ଆଲେଖ୍ୟର ପ୍ରଥମ ପାଦରେ ଦର୍ଶାଯାଇଥ୍‌ବା ଉତ୍କଳଗୌରବ ମଧୁସୂଦନଙ୍କ ମତାମତ 
କଂ ଣ ଏହାକୁ ପ୍ରମାଣିତ କରିନାହିଁ, ସ୍ବାଧୀନତା ଆନ୍ଦୋଳନ ମଧ୍ୟରେ ଓ ପରେ ଗଟିଥୁବା 
ସ୍ଵତନ୍ତ୍ର ଉଚ୍କଳର ଭୌଗୋଳିକ ସ୍ଥିତିକୁ ନେଇ ? 


ପୁନଶ୍ଚ, ବ୍ବିଟିଶ୍‌ ଶାସନର ସୁରାନୀତି ସମ୍ପର୍କରେ ଉପର୍ଯ୍ୟୁକ୍ତ ବିଶ୍ଵନାଥଙ୍କ ଆଲେଖ୍ୟ 
ବ୍ରିଟିଶ୍‌ ଶାସନ ବିରୋଧରେ ସଂଗ୍ରାମ କରି ଦେଶର ସ୍ଵାଧୀନତା ଆଣିଥୁବା ପ୍ରବାଦ 
ପୁରୁଷମାନଙ୍କର ବଂଶଧରମାନେ କିପରି ସମାନ ସ୍ତରରେ ପ୍ରଶାସନକୁ ପରିଚାଳନା 
କରୁଛନ୍ତି । ତାହା ଉତ୍କଳର ସାମ୍ଭୃତିକ ମଦ-ନୀତି ତଥା ବାଣିଜ୍ୟ-ନୀତି ପ୍ରମାଣ କରୁ 
ନାହିଁ ୨ କେବଳ ଏହା ନୁହେଁ, ତାଙ୍କର ଆଉ ଗୋଟିଏ ବକ୍ତବ୍ୟ ମଧ୍ଯ ପ୍ରଣିଧାନଯୋଗ୍ୟ 
ଓ ଚିନ୍ତନର ଆବଶ୍ୟକ । ଏହା କେତେ ବାସ୍ତବବାଦୀ ଆମ ସ୍ଵାଧୀନଙ୍କ ମାନସିକତାକୁ 
ନେଇ ! ସେ ଲେଖୁଛନ୍ତି, ' ସୁଖ ଯେଉଁମାନଙ୍କ ଜୀବନର ଲକ୍ଷ୍ୟ, ସ୍ବାର୍ଥ ଯେଉଁମାନଙ୍କର 
ପଥପ୍ରଦର୍ଶକ, . ତୁଳା ଦଣ୍ଡରେ ଓଜନ କରି ଯେଉଁମାନେ କର୍ରବ୍ୟାକର୍ଭବ୍ୟ ନିରୂପଣ 
କରନ୍ତି ଏବଂ ଜନହିତକର କାର୍ଯ୍ୟ କରନ୍ତି ସେମାନଙ୍କ ମତରେ ଧର୍ମନୀତିର ଉପଦେଶ 
ଏକପ୍ରକାର 'ତୁଳାଭିଣା ସଂସ୍କୃତି” ପରି !!” 


ବର୍ରମାନର ସମୟ, ପରାଧୀନ ଭାରତ ସମୟରେ ଜନ୍ମିଥବା ଦେଶବାସୀଙ୍କ 
ପାଇଁ ଅତ୍ୟନ୍ତ ଅସହ୍ୟ ହୋଇଉଠିଲାଣି । ˆ କାହିଁ ଅଇଲେ ବିଦେଶରୁ ବେପାରୀ, 
ସବୁନେଲେ, ଆମେ ହେଲୁ ଭିକାରୀ” ର ସ୍ଲୋଗାନ ବର୍ମାନ କେଉଁ ରୂପରେ ସ୍ଵାଧୀନତା 
ଆନ୍ଦୋଳନରେ ପ୍ରମୁଖ ଭୂମିକା ନେଇଥୁବା ଏହି ଗୀତଟି ବିଶ୍ଵନାଥଙ୍କ “ସୁରା ରାକ୍ଷସୀ’ 
ପ୍ରସଙ୍ଗର କେତେ ପରେ ଥୁଲା ! ତାହାହେଲେ ଏହା ମଧ୍ଯ ସ୍ଵାଧୀନତା ଆନ୍ଦୋଳନ 
ବିରୋଧୀ ଥୁଲା ବର୍ଭମାନର ସ୍ଵାଧୀନ ସରକାରଙ୍କ ‘ଛତରଖୁଆ!' କାର୍ଯ୍ୟାବଳୀକୁ ଅନୁଧ୍ୟାନ 
କଲେ !! ତେଣୁ ଉତ୍କଳୀୟ ଭାବନାରେ ଚିନ୍ତିତ ଓଡ଼ିଆମାନେ, ବାଗ୍ଧୀପ୍ରବରଙ୍କ 
ଚିନ୍ତାଧାରାରେ ଉତ୍ସାହିତ ହୋଇ ଓଡ଼ିଆ ଭାଷା ଓ ସାମାଜିକ ଶୃଙ୍ଖଳାକୁ ଆଉ ଅଧୁକ 
ବିନଷ୍ଟ ନ କରି ତାକୁ ସୁରକ୍ଷିତ କରିବା ପାଇଁ ପ୍ରୟାସ କରନ୍ତୁ । ଖାଲି ଉତ୍କଳ ସମ୍ମିଳନୀ! 
ନାମରେ ପୂର୍ବସୂରୀଙ୍କ ପ୍ରତିମୂର୍ଭିରେ ମାଲ୍ୟାର୍ପଣ କରିଦେଲେ ଉଜ୍କଳ ପ୍ରଦେଶ ତଥା 
ତା'ର ଭାଷା ସୁରକ୍ଷିତ ହୋଇପାରିବ ନାହିଁ । ଓଡ଼ିଆ ଭାଷାକୁ ନେଇ ବାଗ୍ମୀ ବିଶ୍ଵନାଥଙ୍କ 
ମତାମତକୁ ମଧ୍ଯ ଗୁରୁତ୍ଵ ଦେବାର ସମୟ ଆସିଛି । ସେ ଭାଷା ସମ୍ପର୍କରେ ଯାହା 
ଲେଖ୍ଥ୍୍‌ଲେ ତା'ର ବାସ୍ତବତା ଅଜି ସମସ୍ତଙ୍କର ଅଭିଜ୍ଞତ।ରେ ପରିଣତ 
ହୋଇସାରିଲାଣି । ସେ ଲେଖୁଥୁଲେ: 

ସାହିତ୍ୟଗୁରୁ ବାଗ୍ଧନୀ ବିଶ୍ଵନାଥ କର ୧୫୧ 


“ ଉତ୍କଳ ଭାଷାର ପ୍ରାଚୀନତା ଏବଂ ଉନ୍ନତ ଅବସ୍ଥା ସମ୍ବନ୍ଧରେ କାହାର ମତଦ୍ବୈଧ 
ନାହିଁ । ମାତ୍ର ପାଶ୍ଚାତ୍ୟ ଶିକ୍ଷା ଓ ପାଶ୍ଚାତ୍ୟ ଭାବର ବିସ୍ତାର ସଙ୍ଗେ ସଙ୍ଗେ ଏହା 
ନୂତନ ଆକାର ଧରିଅଛି ଏବଂ ନବ ଭାବରେ ଗଠିତ ହେଉଅଛି ।”' ଭାଷାର ନୂତନ 
ଶବ୍ଦ ପ୍ରୟୋଗରେ ଭାଷାର ଉନ୍ନତି ହୋଇଥାଏ । ମାତ୍ର ତା'ର ଅପପ୍ରୟୋଗ ଭାଷାକୁ 
କଳୁଷିତ କରୁଅଛି ବର୍ଉମାନର ଆମ୍ଭମାନଙ୍କ ସ୍ଵାଧୀନତା ପର ଶିକ୍ଷା ତଥା ଆଚରଣ 
ଦ୍ମାରା ।! 


ତେଣୁ ‘ଉତ୍କଳ ସାହିତ୍ୟ ସମାଜ"ର ପ୍ରତିଷ୍ଠାତାଙ୍କ ସ୍ମ ତି ଉଦ୍ଦେଶ୍ୟରେ ପ୍ରକାଶିତ 
ଏହି ସ୍ମରଣିକା ଯଦି ଏହି ଭଣ୍ଡଂଉତ୍କଳୀୟ ପୋଷାକ ସଜ଼ିତ ତଥାକଥୂତ ଓଡ଼ିଆମାନଙ୍କୁ 
ପ୍ରକୃତରେ ସଚେତନ କରାଯାଇପାରିବ, ତାହାହେଲେ ସ୍ମ ତିଚାରଣର ଏହା ସଫଳ 
ପ୍ରୟାସ ବୋଲି ଗ୍ରହଣୀୟ ହେବ । 


ଶେଷରେ ଉଜ୍କଳର ପ୍ରଥ୍ତଯଶା ଉତ୍କଳ ସାହିତ୍ୟ” ପତ୍ରିକାର ୧୯୨୬ ୨୭ରୁ 
୧୯୫୬-୫୭ ପର୍ଯ୍ୟନ୍ତ ଅବିରତ ଜଣେ ଶ୍ରେଷ୍ଠ ଲେଖକ ତଥା ସାହିତ୍ୟଗୁରୁ ବିଶ୍ଵନାଥଙ୍କ 
ନିକଟତମ ସେ ବେଳର ଯୁବକବି ମାୟାଧର ମାନସିଂହଙ୍କ ଭାଷାରେ ବିଶ୍ବନାଥ କରଙ୍କ 


~~ 


ପରିଚିତି ହେଉଛି: 


“ନର ଦେହ ହୀନ ମୃତିକା ନୁହେଁ 
ନାରାୟଣୀ ତା'ର ଜୀବନ ରସ । 
ମହା ଚେତନାର ଅଂଶ, ସେ ଏକ 
ବିକାଶପାଇଁକି ଶରୀର ବେଶ ।” 

ବିଶ୍ଵନାଥଙ୍କ ସାରସ୍ଵତ ଦୃଷ୍ଟିକୋଣ ଓ ଓଡ଼ିଆ ସାହିତ୍ୟର 
ନବ ନିର୍ମାଣରେ “ଉକ୍କଳ ସାହିତ୍ୟ”ର ଭୂମିକା 


ବୈଷବ ଚରଣ ସାମଲ 


ଓଡ଼ିଆ ସାହିତ୍ୟର ଭୀଷ୍ପ ଦେବ ସ୍ଵର୍ଗତ ବିଶ୍ବନାଥ କର ଉନବିଂଶ ଶତାବ୍ଦୀର 
ଶେଷ ଦଶକଠାରୁ ଆରମ୍ଭ କରି ବିଂଶ ଶତାବ୍ଦୀର ଚତୁଦର୍ଶକର ମଧ୍ଯଭାଗ ପର୍ଯ୍ୟନ୍ତ 
ଉତ୍କଳର ସାରସ୍ବତ ପୀଠରେ ଏକ ବିସ୍ମୟକର ପ୍ରତିଭା ଭାବରେ ପ୍ରତିଷ୍ଠା ଅର୍ଜନ 
କରିଥୁଲେ । ଏହି ଅବିଚଳ ଧୀର ଗମ୍ଭୀର ତେଜସ୍ଵୀ ପ୍ରତିଭା ଦୀର୍ଘ ଅର୍ଵ ଶତାଦ୍ଦୀ ବ୍ୟାପୀ 
ଓଡ଼ିଶାର ସାରସ୍ଵତ ସାଧକମାନଙ୍କୁ ନାନା ଭାବରେ ଉତ୍ସାହିତ ଓ ଆଲୋକିତ କରାଇ 
ଆଧୁନିକ ସାହିତ୍ୟର ଭିତ୍ତି ସ୍ଥାପନ କରିବାରେ ଅସପନ୍‌ ନେତୃତ୍ଵ ନେଇଥୂଲା- ଏହା 
ସର୍ବବାଦିସମ୍ମତ । ୧୮୮୬ ମସିହାରେ ଏହି ତେଜୋଦୀପ୍ତ ବ୍ରାହ୍ମଣଯୁବକ ସ୍କାନ୍ଧରୁ ଉପବୀତ 
ଛିନ୍ନ କରି ବ୍ରାହ୍ମଧର୍ମ ଗ୍ରହଣପୂର୍ବକ ଓଡ଼ିଶାର ସାମାଜିକ ¬ସାଂସ୍କୃତିକ କ୍ଷେତ୍ରରେ 
ଆଲୋଡ଼ନ ସୃଷ୍ଟି କରିଥୁଲେ ଏବଂ ସେହିଦିନରୁ ଏହି ସ୍ଵାଧୀନ ଚିନ୍ତାଶୀଳ ବ୍ୟକ୍ତି ବ୍ରାହ୍ମଧର୍ମ 
ପ୍ରଚାର ଆଲୋଚନା କ୍ଷେତ୍ରରେ ଯେ କେବଳ ନେତୃତ୍ଵ ନେଇଥିଲେ ତାହା ନୁହେଁ ତତ୍‌ 
ସହିତ ଉତ୍କଳର କଳା ସାହିତ୍ଯ ଓ ଜାତୀୟତା କ୍ଷେତ୍ରରେ ମଧ୍ଯ ନୂତନ ଦିଗ ଦର୍ଶନ 
ପ୍ରଦାନ କରିଥଲେ । ଉନବିଂଶ ଶତାବ୍ଦୀର ଶେଷ ତ୍ରିଦଶକ ଆଧୁନିକ ଓଡ଼ିଆ ସାହିତ୍ୟର 
ଆଦ୍ୟ ଉନ୍ନେଷ କାଳ । କେବଳ ସାହିତ୍ୟ ନୁହେଁ; ରାଜନୀତି, ଜାତୀୟ ଚେତନା, ଧର୍ମ 
ଆଜି କ୍ଷେତ୍ରରେ ଏହି ସମୟରେ ନବୀକରଣ ସୃଷ୍ଟି ହେଲା । ବିଶ୍ଵନାଥ ଏହି ସମୟର 
ପ୍ରାଣସ୍ଥନ୍ଦନରେ ନିଜର ବ୍ୟକ୍ତ ତ୍‌ କୁ ଗଠନ କଲେ । ପଣ୍ଡିତ କପିଳେଶ୍ବର 
ବିଦ୍ୟାଭୂଷଣଙ୍କଠାରୁ ସାହିତ୍ୟ ଦୀକ୍ଷା, ପ୍ୟାରୀମୋହନ ଆଚାର୍ଯ୍ୟଙ୍କଠାରୁ ସାଧୁତା, 
ସତ୍ୟନିଷ୍ଠତା, ନିର୍ଭୀକତା ଓ ଲୋକସେବାଦର୍ଶ, ମଧୁସୂଦନ ରାଓଙ୍କର ନୀତିମୟ ଜୀବନର 
ପବିତ୍ରତା, ଇୟଂ ସାହେବଙ୍କର ସାହଚର୍ଯ୍ୟ ବିଶ୍ଵନାଥଙ୍କ ବ୍ଯକ୍ରିତ୍ଵ ଭପରେ ଗଭୀର 
ପ୍ରଭାବ ପକାଇଥୁଲା । ଏହି ଜ୍ଞାନପିପାସୁ ସମାଜ ସଂସ୍କାରକାମୀ ମୁକ୍ତମନା ବ୍ଯକ୍ତି 
କ୍ରମେ ଇମସ୍ନ, କାର୍ଲାଇଲ ଓ ପାର୍କର ପ୍ରଭୃତିଙ୍କର ବିଶ୍ଵ ବିଖ୍ୟାତ ଗ୍ରନ୍ଧମାନ ଅଧ୍ୟୟନ 
କରି ନିଜର ବ୍ୟାକ୍ତିତ୍ଵକୁ ପରିମାର୍ଜିତ ଓ ପରିପୂର୍ଣ୍ଣ କରିଥୁଲେ । ବାହାରକୁ ଏହି ବ୍ୟାନ୍ତିତ୍ 
ରୁଦ୍ଧ“କଠୋର ହେଲେହେଁ ଭିତରକୁ ଏହା ନବନୀତ କୋମଳ ! ସମ୍ଭେଦନଶୀଳ 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୫୩ 


ମାନବିକତାରେ ଏହି ବ୍ୟକ୍ତିତ୍ଵ ଅଲା ରଵ୍ଧିମନ୍ତ “ଜାତୀୟତାର ମହନୀୟ ଭାବଧାରାରେ 
ଥଲା ଉଦ୍ଦୀପ୍ତ । ତେଣୁ ଡକ୍ଟର ଶ୍ରୀନିବାସ ମିଶ୍ର ଏ ପ୍ରସଙ୍ଗରେ ଲେଖୁଛନ୍ତି- ଉନବିଂଶ 
ଶତାବ୍ଦୀର ଶେଷ ଦଶକରୁ ବିଂଶ ଶତାଦ୍ଦୀର ଚତୁର୍ଥ ଦଶକ ପର୍ଯ୍ୟନ୍ତ ଅର୍ବଶତାନ୍ଦୀ କାଳ 
ଓଡ଼ିଆ ସାହିତ୍ଯ କ୍ଷେତ୍ରରେ ବିଶ୍ଵନାଥ କର ବିସ୍ମୟକର ସାଙ୍ଗଠନିକ ଶକ୍ତି, ଅପରିମିତ 
ସାହିତ୍ୟବୋଧ, ବଳିଷ୍ଠ ସାହିତ୍ୟିକ ନେତୃତ୍ବ ସଅନ୍ନ ଜଣେ ପ୍ରତିଷ୍ଠିତ ମନୀଷୀ । ଜୀବନର 
ଦୁର୍ଗମ ବନ୍ଧୁର ପଥରେ ଯାତ୍ରା, ପ୍ରଚଳିତ ଧର୍ମ ଓ ସମାଜର ବନ୍ଧନ ଛିନ୍ନ କରିବା 
ନିମନ୍ତେ ଉନ୍ଲ୍‌ ଖତା, ସତ୍ଯ ପ୍ରତି ଅବିଚଳିତ ଶ୍ରଦ୍ଧା, ସାମାଜିକ କୁସଂସ୍କାର ବିପକ୍ଷରେ 
ନିଭୀକ ବିଦ୍ରୋହ ସକଳ ମଧ୍ଯରେ ଅପୂର୍ବ ସାହସିକତା, ଅଟଳ ଆମ୍ପ୍ରତ୍ୟୟ ତାଙ୍କ 
ଆଦର୍ଶ ଓ ଜୀବନ ଦର୍ଶନର ଦୃଢ଼ତାର ପରିଚାୟକ । ସତ୍ୟ ଧର୍ମର ସମୁଜ୍ବଳ ଶିଖାରେ 
ଅନ୍ତର ତାଙ୍କର ଆଲୋକିତ, ମନୁଷ୍ୟତ୍ଵର ମହିମା ଗାନରେ କଣ୍ଠ ଉଚ୍ଳସିତ, ସାଧୁତା, 
ଉଦାରତା ଓ ବିଶ୍ବପ୍ରୀତିରେ ଚରିତ୍ର ମହିମାନ୍ବିତ । ଉତ୍କଳୀୟ ସମାଜ, ଧର୍ମ, ସାହିତ୍ୟ, 
ଶିକ୍ଷା ସର୍ବକ୍ଷେତ୍ରରେ ବିଶ୍ବନାଥଙ୍କ ବିଶ୍ଵାସ ଓ ସାଧନାର ସଙ୍କେତ ବିଦ୍ୟମାନ୍ତ' (୧) 
ବାସ୍ତବିକ ଏହି ଅନନ୍ୟ ସାଧାରଣ ପ୍ରତିଭାସମ୍ପନ୍ନ ବ୍ୟକ୍ତିର ଉତ୍କଳର ନବଯୁଗର ସଙ୍କେତ 
ବିଭିନ୍ନ କ୍ଷେତ୍ରରେ ପ୍ରଦାନ କରିଥ୍‌ୂଲେ । ଜଣେ ଉଚ୍ଚକୋଟୀର ମୌଳିକ ପ୍ରାବନ୍ଧିକ 
ଭାବରେ ସେ ଯେପରି ଖ୍ୟାତି ଅର୍ଜନ କରିଅଛନ୍ତି ସେହିପରି ଜଣେ ନିର୍ଭୀକ ସମ୍ପାଦକ 
ଓ ବାଗ୍ଧ1 ଭାବରେ ମଧ୍ଯ ଗୌରବ ଅର୍ଜନ କରିଅଛନ୍ତି । ତେଣୁ ବ୍ୟାସକବି 
ଫକୀରମୋହନ ତାଙ୍କୁ ‘ଉକ୍ସଳ ଭ୍ରମଣଂ'ରେ ପ୍ରଶଂସା କରି ଲେଖୁଛନ୍ତି 


“ଓଡ଼ିଶାର ଯୋଗ୍ୟପୁତ୍ର ଆହେ ବିଶ୍ବନାଥ 
ମାତ୍ୃସେବା ବିଷୟରେ ଦେଇଅଛ ହାତ, 
କେହିଦିନ ହେଲେ ପାଇପାର ବଡ଼ପଣ 
ଲେଖୁ ଲେଖୁ ଲୋକେ ସିନା ହୁଅନ୍ତି କରଣ ।” 


ବିଶ୍ଵନାଥଙ୍କ ସାହିତ୍ୟିକ ଆଭିମୁଖ୍ୟ 


ବିଶ୍ବନାଥ କର ନିଜେ ୧୮୯୬ ମସିହା ପୂର୍ବରୁ ବିଭିନ୍ନ ସମସ୍ୟା ନେଇ କେତୋଟି 
ପ୍ରବନ୍ଧ ରଚନା କରିଥୁଲେ । ନାରୀଶିକ୍ଷା, ସ୍ଵାଧୀନତା, ସମାଜ ସଂସ୍କାର, ସମାଜରୁ 
ମଦ୍ୟପାନ ବିଲୋପ, ଉତ୍କଳ ସାହିତ୍ୟର ଉନ୍ନତି ବିଷୟରେ ଏବଂ ସର୍ବୋପରି ଓଡ଼ିଆ 
ଭାଷାର ଉନ୍ନତି କଳ୍ପେ ସେ କେତୋଟି ମୌଳିକ ପ୍ରବନ୍ଧ ରଚନା କରିଥୁଲେ । ସାହିତ୍ୟ 


ସଂକ୍ରାନ୍ତୀୟ ସେ ଯେଉଁ କେତୋଟି ପ୍ରବନ୍ଧ ଲେଖୁଥୁଲେ ସେଗୁଡ଼ିକ ବେଶ୍‌ ଚିନ୍ତାଧମୀ 
te 
୧. ଡକ୍ଟର ଶ୍ରୀନିବାସ ମିଶ୍ର ¬ ଆଧୁନିକ ଓଡ଼ିଆ ଗଦ୍ୟ ସାହିତ୍ୟ ¬ ପୃ. ୨୧୩ । 

୧୫୪ ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର 


ଓ ଭାବଗର୍ଭକ । ଏହି ସମସ୍ତ ପ୍ରବନ୍ଧ ୧୮୯୬ରେ ବିବିଧ ପ୍ରବନ୍ଧରେ ସଙ୍କଳିତ 
ହୋଇଥଲା । ସେହି ପ୍ରବନ୍ଧଗୁଡ଼ିକରୁ ବିଶ୍ଵନାଥଙ୍କର ସାହିତ୍ୟ ସୃଷ୍ଟି ସମ୍ପକିତ ମାନସିକତାର 
ଯଥାର୍ଥ ପରିଚୟ ମିଳିଥାଏ । “ସାହିତ୍ୟ ଚର୍ଚ୍ଚା”, ସାହିତ୍ୟ ଓ ସମାଲୋଚନା”, ସାହିତ୍ୟ 
ଓ ଜୀବନଂ , ‘ଜାତୀୟ ଜୀବନରେ ସାହିତ୍ୟର ସ୍ଥାନ”, ‘କଚେରିଆ ଭାଷା”, ‘ଭାଷାର 
ଅପବ୍ୟବହାର”, ‘ଭାଷା ଚର୍ଚ୍ଚା, ‘ଉତ୍କଳ ସାହିତ୍ୟର ଉନ୍ନତି” ଆଦି ପ୍ରବନ୍ଧ ଓ 
ଅଭିଭାଷଣଗୁଡ଼ିକରେ ବିଶ୍ବନାଥ ନିଜର ସାହିତ୍ୟିକ ଆଭିମୁଖ୍ୟ ସମ୍ପର୍କରେ ଯଥାର୍ଥ 
ସୂଚନ। ପ୍ରଦାନ କରିଅଛନ୍ତି । ଲେଖକର କରଁବ୍ଯ ଓ ତକ୍ରାଳୀନ ଉତ୍କଳୀୟ 
ଲେଖକମାନଙ୍କର ଦୁର୍ବଳ ମାନସିକତା ବିଷୟରେ ସେ ଲେଖୁଛନ୍ତି “ ପୃଥ୍ବୀରେ 
ମନୁଷ୍ୟ ଯେତେ ପ୍ରକାର କାର୍ଯ୍ୟ କରେ, ତନ୍ମଧ୍ୟରେ ଲେଖକର କାର୍ଯ୍ୟ ସର୍ବାପେକ୍ଷା 
ଗୁରୁତର । ସର୍ବାପେକ୍ଷା ଏହାର ପ୍ରଭାବ ଅଧ୍‌କ ଦୂର ପ୍ରସାରିତ । ଏହା ହୃଦୟଙ୍ଗମ 
ନକରି ଯେଉଁମାନେ ଲେଖନୀ ଧାରଣ କରନ୍ତି, ସେମାନଙ୍କ ପ୍ରୟୀସ ସମ୍ପୂର୍ଣ୍ଣରୂପେ 
ସଫଳ ହୁଏ ନାହିଁ । ଆଜିକାଲି ଉତ୍କଳର ଲେଖକ ଶ୍ରେଣୀରେ ଅନେକେ ଏହି ହେତୁରୁ 
ବିଫଳ ପ୍ରୟାସ । ମାତୃଭାଷାର ଉନ୍ନତି ସାଧନ କରିବାର ଆକାଂକ୍ଷା ଅନେକଙ୍କ ମନରେ 
ଜାଗ୍ରତ ହୋଇଅଛି, କିନ୍ଧୁ ଉପଯୁକ୍ତ ଶକ୍ତି ନାହିଁ, କି ଉପଯୁକ୍ତ ସାଧନା ନାହିଁ ।”' ( ୨) 
ଏହି ପ୍ରବନ୍ଧରେ ବିଶ୍ଵନାଥ ସାହିତ୍ୟରେ ଯଥାର୍ଥ ଶର୍ତି ଜାଗ୍ରତ ହେବା ଉଚିତ ବୋଲି 
ମତ ଦେଇଅଛନ୍ତି । ବ୍ରାହ୍ମଧର୍ମର ବିକାଶ ଓ ପ୍ରସାର ଫଳରେ ଯେଉଁ ନୂତନ ସାହିତ୍ୟିକ 
ରୁଚିବୋଧ ସୃଷ୍ଟି ହୋଇଥୁଲା ସେହି ରୁଚିବୋଧକୁ ବିଶ୍ଵନାଥ ଗ୍ରହଣ କରିନେଇଥୁୂଲେ | 
ଉପେନ୍ଦ୍ର ଭଞ୍ଜଙ୍କର କାବ୍ୟ କବିତା ତଥା ମଧ୍ୟଯୁଗୀୟ କାବ୍ୟ ସକଳ ନାୟକ ଓ ନାୟିକାଙ୍କ 
ରତିକ୍ରୀଡ଼ାକୁ ନେଇ ମୁଖ୍ୟତଃ ରଚିତ ହୋଇଥୁଲା | ଏଥୁପାଇଁ ପ୍ୟାରୀମୋହନ ଆଚାର୍ଯ୍ୟ 
ଓଡ଼ିଶାର ଇତିହାସ” ପୁସ୍ତକରେ ଉପେନ୍ଦ୍ରଭଞ୍ଜଙ୍କ ସମ୍ପର୍କରେ ମନ୍ତବ୍ୟ ଦେଇଛନ୍ତି ¬ 
‘ତାଙ୍କ ରଚନାର ଅଧୁକାଂଶ ଭାଗ ଅଶ୍ଳୀଳ ଓ ଶବ୍ଦାଡ଼ମ୍ଚରରେ ପରି ପୂରିତ । ସେ 
ଭାବ ଅପେକ୍ଷା ଶବ୍ଦଚାତୁର୍ଯ୍ୟର ଅଧୂକ ପ୍ରିୟ ଥ୍‌ଲେ | ଆଧୁନିକ ଭାବ ପ୍ରିୟ ଶତାହ୍ଦୀକୁ 
ତାଙ୍କର ଶହ୍ଦାଡ଼ମ୍ଭର ଯୁକ୍ତ କବିତାଚୟ ରୁଚିସଙ୍ଗତ ହେଉନାହିଁ । × × × ଫଳତଃ 
ଉପେନ୍ଦ୍ରଭଞ୍ଜଙ୍କର କବିତ୍ଵ ଶକ୍ତି ଉଣା ନଥୁଲା; ମାତ୍ର ସଦ୍‌ରୁଚିର ଅଭାବ ଥୁଲା ।” 
(୩) ପ୍ୟାରୀମୋହନ ଯେଉଁ ମନ୍ତବ୍ୟ ଉପେନ୍ଦ୍ରଭଞ୍ଜଙ୍କ ଉପରେ ପ୍ରଦାନ କରିଛନ୍ତି 
ତାହା ପରବର୍ଭୀ କାଳରେ ଲାଲା ରାମନାରାୟଣ ରାୟ “କବି ଉପେନ୍ଦ୍ରଭ୍ଜ ପ୍ରବନ୍ଧରେ 
ମଧ୍ଯ ପରିଦୃଷ୍ଟ । ବିଶ୍ଵନାଥ କର ମଧ୍ଯ ସସାହିତ୍ଯ ଚର୍ଚ୍ଚା' ପ୍ରବନ୍ଧରେ ଉପେନ୍ଦ୍ରରଞ୍ଜଙ୍କ 


୨. ବିଶ୍ବନାଥ କର ¬ ବିବିଧ ପ୍ରବନ୍ଧ ¬ ନବମ ମୁଦ୍ଵଣ-ପୃ. ୬୩ | 
୩. ପ୍ୟାରୀମୋହନ ଆଚାର୍ଯ୍ୟ ¬ ଓଡ଼ିଶାର ଇତିହାସ - ୨ୟ ସଂସ୍ରଣ ପୃ.୧୨୩ । 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୧୫୫ 


କାବ୍ୟକବିତା ଉପରେ ନିଜର ମନ୍ତବ୍ୟ ଦେଇ ଲେଖୁଛନ୍ତି ¬ “ମାନବ ଜୀବନର ଉଚ୍ଚଲକ୍ଷ୍ୟ 
ଓ ଭଞ୍ଜକବିଙ୍କ କବିତା ଏ ଦୁହିଁଙ୍କ ମ{୍ୟରେ ଆଲୋକ ଓ ଅନ୍ଧକାର, ସ୍ଵର୍ଗ ଓ ନରକର 
ପ୍ରଭେଦ ବିଦ୍ୟମାନ । ତଥାପି ଅନେକେ ଏହି କବିତାକୁ ଆଦର୍ଶ ଉତ୍କଳ ସାହିତ୍ଯ 
ବୋଲି ମନେ କରୁଅଛନ୍ତି, ସେମାନଙ୍କ ମତରେ ଏପରି ସାହିତ୍ୟ ଆଉ ନାହିଁ, ନୋହିବ, 
ନ ଥୁବ ତିନିପୁରେ ।”” (୪) ଅତଏବ ବିଶ୍ବନାଥ କର ନିର୍ଭୀକ ଭାବରେ ସମାଜର 
ନୀତି ବିରୋଧୀ ଓ ମଣିଷ ଜୀବନ ଗଠନପାଇଁ ଅସମର୍ଥ ନୀତିପୀଡ଼ିତ ସାହିତ୍ୟକୁ 
ସମାଲୋଚନା କରିଅଛନ୍ତି । 


ବିଶ୍ବନାଥ କର ଓଡ଼ିଆ ସାହିତ୍ୟ ସମ୍ପର୍କରେ କେତେକ କଟୁ ମନ୍ତବ୍ୟ ପ୍ରକାଶ 
କରିଅଛନ୍ତି । ତାଙ୍କର ଏହି ମନ୍ତବ୍ୟ କୁତ୍ସାରଟନାଧର୍ମୀ ନୁହେଁ, ମାତ୍ର ସାହିତ୍ୟକୁ ମାର୍ଜିତ 
କରି ନୂତନ ଭାବରେ ଗଠନ କରିବା ଲାଗି ଅଭିପ୍ରେତ । ତେଣୁ ସେ ସାହିତ୍ୟରେ 
ସମାଲୋଚନାର ଆବଶ୍ଯକତା ସମ୍ପର୍କରେ ନିଜର ମତ ଦେଇଅଛନ୍ତି । ଉପଯୁକ୍ତ 
ସମାଲୋଚନା ଅଭାବରେ ସାହିତ୍ୟର ଉନ୍ନତି ହୋଇପାରେ ନାହିଁ । ସାହିତ୍ୟ କେବଳ 
କନ୍ପନାପ୍ରବଣତା ନୁହେଁ; ଏହାର ସାମାଜିକ ପ୍ରୟୋଜନୀୟତା ମଧ୍ଯ ଅଛି । “ମାନବ 
ସମାଜର ଅନ୍ୟ ସକଳ ବିଷୟ ପରି ପ୍ରୟୋଜନରୁ ଏହାର ଉତ୍ପରି ଏବଂ ସୌନ୍ଦର୍ଯ୍ୟ 
ଜ୍ଞାନରୁ ଏହାର ଉନ୍ନତି ।”' (୫) କାରଣ ଜୀବନ ହେଉଛି ‘ପ୍ରୟୋଜନ ଓ ସୌନ୍ଦର୍ଯ୍ୟର 
ଲୀଳାଭୂମି ।” ସାହିତ୍ୟର ଉତ୍ପତ୍ତି ଜୀବନରୁ ଏବଂ ସାହିତ୍ୟର ଉନ୍ନତି ମଧ୍ୟ ଜୀବନ 
ଉପରେ ନିର୍ଭର କରିଥାଏ । ‘ଯେଉଁ ସାହିତ୍ୟର ଯେଉଁ ପରିମାଣରେ ଜୀବନ ସଙ୍ଗେ 
ସମ୍ବନ୍ଧ ସେ ସାହିତ୍ୟ ସେହି ପରିମାଣରେ ଜୀବନ୍ତ ଓ ଉନ୍ନତ । × × × ଉଚ୍ଚାଙ୍ଗ 
ସାହିତ୍ୟ ମାନବଜୀବନ ସମକ୍ଷରେ ନୂତନ ରାଜ୍ୟ ବିସ୍ତାର କରିଦିଏ ଏବଂ ପ୍ରାଣରେ 
ନବଆଶା ଜାଗ୍ରତ କରି ସେହି ନୂତନ ରାଜ୍ୟରେ ପ୍ରବେଶ କରିବାର ପ୍ରବୃତ୍ତି ଜନ୍ମାଇ 
ଦେଇ ଜୀବନକୁ ଅଗ୍ରସର କରିଦିଏ । ଅତଏବ ସାହିତ୍ୟ ଓ ଜୀବନର ପରସ୍ପର ଘନିଷ୍ଠ 
ସମ୍ବନ୍ଧ ପ୍ରତ୍ୟେକ ଉନ୍ନତ ଯୁଗରେ ଏହି ଭାବ ସୁସ୍ପଷ୍ଟ ଲକ୍ଷିତ ହୁଏ । ଜୀବନ୍ତ ସମାଜ 
ମଧ୍ଯରେ ସାହିତ୍ୟ: ଓ ଜୀବନ କୌଣସି ସ୍ଥିର ଭାବରେ ଏକାକାରେ ରହେ ନାହିଁ । 
ଉଭୟର ଅଗ୍ରତି ନିଶ୍ଚିତ “ପରସ୍ପର ଆକର୍ଷଣଦ୍ଵାରା ଉଭୟର କ୍ରମୋନ୍ନତି ଓ କ୍ରମ 
ବିକାଶ ।”” (୬) ଏଥରୁ ବିଶ୍ଵନାଥ କରଙ୍କର ସାରସ୍ଵତ ଦୃଷ୍ଟିକୋଣର ଯଥାର୍ଥ ପରିଚୟ 
ମିଳିଥାଏ । ନୀତି-ବିହୀନ ଓ ଜୀବନ -ସମ୍ପର୍କ-ଶୂନ୍ୟ ସାହିତ୍ୟକୁ ସେ ଯଥାର୍ଥ ସାହିତ୍ୟ 
8. ବିଶ୍ଵନାଥ କର ସାହିତ୍ୟ ଓ ଜୀବନ ¬ ବିବିଧ ପ୍ରବନ୍ଧ ( ୯ମ ସଂସ୍କରଣ) ପୃ.୧୨୦ ! 
୬. ବିଶ୍ଵନାଥ କର ¬ ସାହିତ୍ୟ ଓ ଜୀବନ ବିବିଧ ପ୍ରବନ୍ଧ (୯ମ ସଂସ୍କରଣ) ପୃ.୧୨୯ ! 

କହିବାକୁ କୁଣ୍ଠିତ ହେଉଥ୍‌ଲେ ! ଯେଉଁ ସାହତ୍ୟ ଜୀବନରୁ ସୃଷ୍ଟି ହୋଇ ଜାତୀୟ 
ଜୀବନକୁ ଗଡ଼ିପାରେ ଓ ସମାଜର କଲ୍ୟାଣ ସାଧନ କରିପାରେ ତାହାହିଁ ଆଦର୍ଶ 
ସାହିତ୍ୟ । ଅଯଥା କଳ୍ପନା ବିଳାସ ସୃଷ୍ଟି କରି ଶ୍ରବଣ ସୁଖଦାୟୀ । ସାହିତ୍ୟ ସୃଷ୍ଟିକଲେ 
ତାର କୌଣସି ଚିରନ୍ତନ ମୂଲ୍ୟ ରହେ ନାହିଁ । ଅଯଥା ଅନୁକରଣ ଦ୍ଵାରା ସାହିତ୍ୟର 
ମଧ୍ୟ ଗୌରଵ ବୃଦ୍ଧି ହୁଏ ନାହିଁ । ଏହା ସାହିତ୍ୟର ଆତ୍ମହତ୍ୟା ସହିତ ସମାନ । 
ସାହିତ୍ୟରେ ସମାଲୋଚନାର ଆବଶ୍ଯକତାକୁ ଅସ୍ଵୀକାର କରାଯାଇ ନପାରେ । . 
ସମାଲୋଚନା ହିଁ ସାହିତ୍ୟର ନିୟନ୍ତ୍ରକ । ଲେଖକ ସମାଲୋଚନାକୁ ଭୁକ୍ଷେପ ନ କରି 
ଜୀବନ ବିମୁଖ ନୀତିହୀନ ସାହିତ୍ୟ ସୃଷ୍ଟିକଲେ ତାର କୌଣସି ମୂଲ୍ଯ ରହେ ନାହିଁ । 
“ଏପରି ସର୍ବଜ୍ଞମ୍ମନ୍ୟ ଲେଖକମାନଙ୍କର ଜାଣି ରଖୁବା ଉଚିତ ଯେ ତାଙ୍କର ଯେପରି 
ସ୍ବାଧୀନତା ଅଛି, ଅନ୍ଯର ମଧ୍ଯ ସେହିପରି ଅଛି । ଲେଖକ ଜଣେ; ପାଠକ ଅନେକ । 
ସମସ୍ତଙ୍କ ଦୃଷ୍ଟି ସମାନରୂପେ ତୀକ୍ଷ୍ଣ ନୁହେଁ, ସମସ୍ତଙ୍କ ରୁଚି ସମାନରୂପେ ମାର୍ଜିତ 
ନୁହେଁ, ସୁତରାଂ ସମସ୍ତଙ୍କ ଦ୍ଵାରା ପ୍ରକୃତ ସମାଲୋଚନା ସମ୍ଭବପର ନୁହେଁ । ସାଧାରଣ 
ସମାଲୋଚକ ସମସ୍ତଙ୍କର ହୋଇ ସେ କାର୍ଯ୍ୟ କରିଦିଅନ୍ତି । ସାଧାରଣଙ୍କର ଉପକାର 
କରିବାପାଇଁ ଜଣ ଅଧକର ଶତ୍ତୁ ହେବା ଅଶ୍ରେୟ ନୁହେଁ” । (୭) ଏଥୁରୁ ସ୍ଵର୍ଗତ 
ବିଶ୍ଵନାଥ କରଙ୍କର ସାହିତ୍ୟ ପ୍ରତି ଦୃଷ୍ଟିଭଙ୍ଗୀର ପରିଚୟ ମଧ୍ଯ ମିଳିଥାଏ । ଯେ କୌଣସି 
ସାହିତ୍ୟ ସୃଷ୍ଟିର ସେ ପକ୍ଷପାତୀ ନୁହନ୍ତି । ସ୍ଵାଧୀନତାର ଅପବ୍ଯବହାର କରି ଲେଖକ 
ଯେକୌଣସି ସାହିତ୍ୟ ସୃଷ୍ଟି କରିବା ଯେପରି ନିନ୍ଦନୀୟ ସେହିପରି ସମାଲୋଚକ 
ଏକ ଦେଶଦର୍ଶୀ ହୋଇ ସମାଲୋଚନା କଲେ ମଧ୍ଯ ସେହି ସମାଲୋଚନାର କୌଣସି 
ମୂଲ୍ୟ ହେବ ନାହିଁ । ତକ୍ରାଳୀନ ଓଡ଼ିଆ ସାହିତ୍ୟର ଗତି ଓ ପ୍ରକୃତିକୁ ଦେଖୁ ସ୍ଵର୍ଗତ 
ବିଶ୍ବନାଥ କର ମତ ଦେଇଥୂଲେ- ˆ ' ଅଳ୍ପକାଳି ମଧ୍ୟରେ ତାହା ଗୋଟିଏ କିମ୍ଭୃତକିମାକାର 
ପଦାର୍ଥ ହୋଇ ଉଠିବ ।” 


ସେହି ସମୟରେ ଦଳେ ପ୍ରାଚୀନ ସାହିତ୍ୟର ଗୌରବ ଗାନ କରୁଥିଲାବେଳେ 
ଦଳେ ନୂତନ ସାହିତ୍ୟର ବିଜୟ ଘୋଷଣା କରୁଥାନ୍ତି । ଉତ୍କଳରେ ଏହି ଘଟଣାକୁ 
ନେଇ ସଂଘର୍ଷ ଦେଖାଦେଇଥ୍‌ଲା | ବିଶ୍ବନାଥ କର ଏହି ଅବସ୍ଥାକୁ ଲକ୍ଷ୍ୟ କରି ଯୁକ୍ତିପୂର୍ଣ୍ଣ 
ଭାବରେ ଲେଖୁଥୁଲେ-  'ଉଚୁଳ ଭାଷା ପ୍ରାଚୀନ ସାହିତ୍ୟଶାଳିନୀ । ପ୍ରାଚୀନ ସାହିତ୍ୟ 
ଆଡ଼କୁ ଅନାଇଲେ ଗୌରବର କାରଣ ଯଥେଷ୍ଟ ମିଳିବ, ମାତ୍ର ପ୍ରାଚୀନ ଉତ୍କଳ 
ସାହିତ୍ୟ ଆମ୍ଭମାନଙ୍କ ଆଦର୍ଶର କେତେଦୂର ନିକଟବର୍ରୀ ସେ ବିଷୟ ଆଲୋଚନା 
କଲେ ନିରାଶ ହେବାକୁ ହୁଏ । ପ୍ରାଚୀନ ଉତ୍କଳ ସାହିତ୍ୟ ବର୍ଭମାନ ଆଦର୍ଶର ବହୁ 
୭. ବିଶ୍ଵନାଥ କର ¬ ସାହିତ୍ୟ ଓ ସମାଲୋଚନା - ବିବିଧ ପ୍ରବନ୍ଧ ( ୯ମ ସଂସ୍କରଣ) ପୃ.୭୫ । 

ନିମ୍ପରେ, ଏଥୁରେ ସନ୍ଦେହ ନାହିଁ । ଏହାଦ୍ଵାରା ଯେ ସେହି ସାହିତ୍ୟ ବା ତାହାର 
ପ୍ରଣେତାମାନଙ୍କ ପ୍ରତି କୌଣସି ପ୍ରକାରେ ଅସମ୍ମାନ ବା ତାହାର ପ୍ରଣେତାମାନଙ୍କ 
ପ୍ରତି କୌଣସି ପ୍ରକାରେ ଅସମ୍ମାନ ବା ଅବଜ୍ଞା ପ୍ରକାଶ କରାଯାଉଅଛି; ତାହା କଦାପି 
ନୂହେଁ । ଯେଉଁମାନେ ଶକ୍ତି ସାମର୍ଥ୍ୟ ବ୍ୟୟ କରି ଭାଷାକୁ ଜୀବନ ଦାନ କରିଅଛନ୍ତି 
ସେମାନେ ଆମ୍ଭମାନଙ୍କର ନମସ୍ଯ । ସେମାନଙ୍କ ପ୍ରତି ଅବଜ୍ଞା ପ୍ରକାଶ କରିବା 
ଘୋର କୃତଘ୍ଵତାର କାର୍ଯ୍ୟ ମାତ୍ର ସତ୍ୟର ଅନୁରୋଧରେ ଏକଥା ଅବଶ୍ଯ କହିବାକୁ 
ହେବ ଯେ, ମାନବ ଜୀବନର ମହୋଚ୍ଚ ଆଦର୍ଶ ଯେ ସାହିତ୍ୟରେ ନାହିଁ ତାହା ସର୍ବାଙ୍ଗୀଣ 
ସାହିତ୍ୟ ନୁହେଁ ।”' (୮) । ସର୍ବାଙ୍ଗୀନ ସାହିତ୍ୟରେ ଜାତୀୟ ଜୀବନର ଭାବ ଯଥାର୍ଥ 
ଭାବରେ ପ୍ରକଟିତ ହୋଇଥାଏ । ଇଂରେଜମାନଙ୍କର ଶାସନ ଓ ଶିକ୍ଷା ପ୍ରସାର ଫଳରେ 
ଭାରତ ବର୍ଷରେ ଏକ ନୂତନ ଜାତୀୟ ଚେତନା ସୃଷ୍ଟି ହୋଇ ୧୮୮୫ ବେଳକୁ ଏକ 
ନିର୍ଦ୍ଦିଷ୍ଟ ରୂପରେଖ ନେଇଥ୍‌ଲା । ସେହି ପ୍ରାଣସ୍ଥନ୍ଦନରୁ “ଆମ୍ଭେମାନେ ଏକ ଭାରତୀୟ 
ଜାତି” ? ଏହିଭାବ ପ୍ରକଟିତ ହୋଇଥଲା । କ୍ଷୁଦ୍ଧ ପ୍ରାଦେଶିକ ସଂକୀର୍ଣ୍ଣତତାକୁ ଦୂର କରି 
ଏକ ମହାଭାରତୀୟ ଜାତୀୟ ଭାବରେ ଉଦ୍‌ବୁଦ୍ଧ ହେବାକୁ ବିଶ୍ଵନାଥ କର ପ୍ରେରଣା 
ଦେଇଅଛନ୍ତି । ସେ କହନ୍ତି ¬ ˆ ଭାଷାଗତ ବିଭିନ୍ନତା ସତ୍ତ୍ଵେ ଜାତୀୟ ଆଦର୍ଶ ଯେ 
ଖର୍ବୀକୃତ ହେବ; ଏହା ମୁଁ ବିଶ୍ଵାସ କରୁ ନାହିଁ । ଯେବେ ଆମ୍ଭେମାନେ ଚରମ ଲକ୍ଷ୍ୟକୁ 
ହୃଦୟରେ ଜାଗ୍ରତ ରଖୁ ତହିଁ ଉପରେ ନିତ୍ୟ ଦୃଷ୍ଟି ରଖୁ କାର୍ଯ୍ୟରେ ପ୍ରବୃତ୍ତ ହେଉ, 
ତାହା ହେଲେ ଲକ୍ଷ୍ଯ ସାଧନାରେ କିଛି ବାଧା ଘଟିବ ନାହିଁ ।”” (୯) । ସାହିତ୍ୟରେ 
ଏକ ଚିରନ୍ତନ ଜୀବନବୋଧ ସୃଷ୍ଟି କରିବା ସଙ୍ଗେ ସଙ୍ଗେ ଜାତୀୟ ଜୀବନରୁ ସକଳ 
ସଂକୀର୍ଣ୍ଣତାକୁ ଦୂରୀଭୂତ କରି ଏକ ମହାନ ବିଶ୍ଵଜନୀନ ମାନବିକ ଆଦର୍ଶ ପ୍ରତିଷ୍ଠା 
କରିବାକୁ ସ୍ଵର୍ଗତ ବିଶ୍ବନାଥ କର ପ୍ରେରଣା ଦେଇଅଛନ୍ତି । ସେ କହନ୍ତି ସାହିତ୍ୟ ଜୀତୀୟ 
ଜୀବନର ପ୍ରଧାନ ବନ୍ଧନ ରନ୍ଧୁ । କେବଳ ଏତିକି ନୁହେଁ ସେ ସାହିତ୍ୟକୁ ଜାତୀୟ 
ଜୀବନର ଆଶା ଓ ଆକାଙ୍‌କ୍ଷାର ବହିଃପ୍ରକାଶ, ଜାତୀୟ ଜୀବନର ନିର୍ମାତା ଓ ଜାତୀୟ 
ଜୀବନର ମାନମନ୍ଦିର ଭାବରେ ମଧ୍ଯ ବିବେଚନା କରି ଅଛନ୍ତି । ସାହିତ୍ୟରୁ ସକଳ 
ସଂକୀର୍ଣ୍ଣତା, ରୁଚିହୀନତା ଓ ନୀତିହୀନତାକୁ ବିଲୋପ କରି ଜାତୀୟ ଜୀବନର କଲ୍ୟାଣ 
ଦିଗରେ ଏହାକୁ ମୁହାଁଇନେବା ଉଚିତ ବୋଲି ସ୍ଵର୍ଗତ ବିଶ୍ବନାଥ କର ମତ ଦେଇ 
ଅଛନ୍ତି । ତାଙ୍କର ଏହି ମତ ପରବର୍ଭୀ ସତ୍ୟବାଦୀ ଗୋଷ୍ଠୀର ଲେଖା ଓ ଆଦର୍ଶରେ 
ଅନୁରଣିତ । ବିଶ୍ବନାଥ ସ୍ଵାଧୀନଚିନ୍ତା' , ‘ମହାସ୍ରୋତ , ସ୍ଵାଧୀନତା”, ଅନନ୍ତ ପ୍ରେମ”, 

୮. ବିଶ୍ବନାଥ କର ¬ ସାହିତ୍ୟ ଓ ଜୀବନ ¬ ବିବିଧ ପ୍ରବନ୍ଧ (୯ମ ସଂସ୍ରଣ) ପୃ. ୧୩୨ । 
୯. ବିଶ୍ଵନାଥ କର ¬ ଜାତୀୟ ଜୀବନରେ ସାହିତ୍ୟର ସ୍ଥାନ ¬ ବିବିଧ ପ୍ରବନ୍ଧ ( ୯ମ ସଂସ୍କରଣ ) ପୃ.୧୫୨ । 

ଛୁତବାଦ ନୀତି”, “ସାଧନା ଓ ସିବି', ପୁରାତନ”, ଶିକ୍ଷା', ଇତିହାସ ଆଦି ନାନା 
ବସ୍ତୁନିଷ୍ଠ ମୌଳିକ ପ୍ରବନ୍ଧ ରଚନା କରି ନିଜର ବୁଵ୍ଧିଦୀପ୍ତ ଚିନ୍ତାଧାରାର ପରିଚୟ 
ଦେଇଅଛନ୍ତି । ସେ କହନ୍ତି ଯେତେଦିନ ଯାଏ ମଣିଷ ସ୍ଵାଧୀନ ଭାବରେ ଚିନ୍ତା କରିବାକୁ 
ଓ କାର୍ଯ୍ୟ କରିବାକୁ ଶିକ୍ଷା କରେ ନାହିଁ ସେତେଦିନ ଯାଏ ଏ ଦେଶର ଆଶା ଭରସା 
ତମସାଚ୍ଛନ୍ନ ହୌଇରହିବ । ( ସ୍ଵାଧୀନ ଚିନ୍ତା, ମହାସ୍ରୋତ” ପ୍ରବନ୍ଧରେ ସେ ପରିବର୍ଭନ 
ନାମରେ ଭୀତ ନ ହୋଇ ତାକୁ ସ୍ଵାଗତ କରିବାକୁ କହିଛନ୍ତି । ତାଙ୍କ ମତରେ ଯେଉଁଠାରେ 
ବିବେକର ସ୍ଵାଧୀନତା ସେହିଠାରେ ତେଜସ୍ଵିତା, ସେହିଠାରେ ମନୁଷ୍ଯତା ।' 


“ସ୍ଵାଧୀନତା” ପ୍ରବନ୍ଧରେ ସେ ସ୍ପଷ୍ଟ ଭାବରେ କହିଛନ୍ତି ଯେ ସ୍ଵାଧୀନତାର 
ପ୍ରଧାନ ଲକ୍ଷଣ ଆମ୍ମସମ୍ମାନବୋଧ । ଏ ସଂସାରରେ ଆମ୍ମଭିମାନୀ ଲୋକଙ୍କ ସଂଖ୍ଯା 
ଅନେକ ମାତ୍ର ପ୍ରକୃତ ଆମତ୍ମମାର୍ଯ୍ୟାଦାସମ୍ପନ୍ତ ବ୍ୟକ୍ତି ଖୁବ୍‌ ଅଳ୍ପ । ଯେଉଁମାନେ ବିବେକ 
ଭ୍ରଷ୍ଟ ଆମ୍ମମର୍ଯ୍ୟାଦୀ କ'ଣ ଜାଣନ୍ତି ନାହିଁ ସେମାନେ ଅହଙ୍କାର ପ୍ରମତ୍ତ ହୁଅନ୍ତି । 
ବକ୍ଷସ୍ତ୍ୀତ କରି ବିତରଣ କରନ୍ତି । ଏମାନଙ୍କର ବାକ୍ୟ ଓ କାର୍ଯ୍ୟରେ ଏକ୍ୟ ନ ଥାଏ । 
ତେଣୁ ଏମାନଙ୍କର ମନୁଷ୍ୟତା ନ ଥାଏ । ଯାହାଙ୍କର ଆତ୍ମସମ୍ମାନବୋଧ ଥାଏ, ବିବେକ 
ଜାଗ୍ରତ ଥାଏ, ସେହିମାନଙ୍କର ଥାଏ ସ୍ଵାଧୀନ ଚିନ୍ତା ଓ ସ୍ଵାଧୀନ କାର୍ଯ୍ୟ । ସେହିମାନଙ୍କୁ 
ନେଇ ଗୋଟିଏ ଜାତି ଧନ୍ୟ ହୁଏ । ଏପରି ବ୍ୟକ୍ତି ଯେଉଁ ସାହିତ୍ୟ ସୃଷ୍ଟି କରେ ତାହା 
କେବେ ରୁଚିଗର୍ହିତ ହୁଏ ନାହିଁ, ନୀତିବର୍ଜିତ ହୁଏ ନାହିଁ । ସେପରି ବ୍ଯକ୍ତି ଯେଉଁ 
ସାହିତ୍ୟ ସୃଷ୍ଟି କରନ୍ତି ତାହା ହୁଏ ଗୋଟିଏ ଜାତିର ପ୍ରେରଣା । ଏପିର ବ୍ୟକ୍ତି ସାହିତ୍ୟରେ 
ଯେଉ ପ୍ରେମର ଚିତ୍ର ଦିଏ ତାହା ଇନ୍ଦ୍ରିୟସର୍ବସ୍ଵ ନ ହୋଇ ଉଚ୍ଚତର ମାନବିକ ମୂଲ୍ୟବୋଧ 
ଉପରେ ଗୁରୁତ୍ଵ ଦିଏ । ସେଠି ପ୍ରେମ ହୁଏ ପବିତ୍ରତାର ପ୍ରକୃତ ପଥ । ତେଣୁ ବିଶ୍ବନାଥଙ୍କ 
ମତରେ ¬ ପ୍ରେମର ଧର୍ମ ହିଁ ଶ୍ରେଷ୍ଠ । ଯେଉଁଠାରେ ଏହାର ବିପରୀତ ଭାବ ସେଠାରେ 
ପ୍ରେମ ନାହିଁ ପ୍ରେମ ନାମରେ ଅନ୍ୟ ଗୋଟିଏ ବିକୃତ ବସ୍ତୁର ଆଧ୍ପତ୍ୟ ରହିଅଛି ! 
ଅଗ୍ନି ଅଛି ଉତ୍ତାପ ନାହିଁ; ସୂର୍ଯ୍ୟ ଅଛି, ତାହାର ଆଲୋକ ନାହିଁ; ଏହା ଯେପରି ଅର୍ଥ 
ଶୂନ୍ଯ କଥୀ, ପ୍ରେମ ଅଛି ଅଥଚ ପବିତ୍ରତା ନାହିଁ ଏହା ମଧ୍ଯ ସେହିପରି । ବସ୍ତୁତଃ 
ପ୍ରେମ ଓ ପବିତ୍ରତା ନିରବଚ୍ଛିନ୍ନ ଏକତ୍ର ବାସ କରନ୍ତି ।” ( ଅନନ୍ତ-ପ୍ରେମ ) 


ବିଶ୍ଵବନାଥଙ୍କ ମତରେ ଯେଉଁ ବ୍ୟକ୍ତି ଯେତିକି ବିବେକର ଆଦେଶ ପାଳନ 
କରେ ସେ ସେତିକି ଅଧୂକ ତାହାର ବାଣୀ ସୁସ୍ପଷ୍ଟ ରୂପେ ଶୁଣିପାରେ ।' (ହିତବାଦ 
ନୀତି) ‘ବାହାବା”ରେ ବଶୀଭୂତ ହୋଇ ଯିଏ କାର୍ଯ୍ୟ କରେ ସିଏ ସିଵି ପାଇପାରେ 

ନାହିଁ । ସେ ଗୋଟାଏ ମହାଉ୍ରାନ୍ତିରେ ପଡ଼ିଯାଏ । ଯିଏ ସତ୍ୟ ଓ ନ୍ୟାୟର ଅନୁଗତ 
ହୋଇ କାର୍ଯ୍ୟ କରେ ସିଏ ହୁଏ ପ୍ରକୃତ ମନୁଷ୍ଯ ପଦବାଚ୍ୟ । ସେପରି ବ୍ୟଲ୍ତିର 
ସାଧନା ହୁଏ ସିଦ୍ଧି ବିମଣ୍ଡିତ । ତାଙ୍କ ମତରେ “ବିନା ସାଧନାରେ କେହି ଏ ସଂସାରରେ 
ସତ୍ୟ ଓ ନ୍ୟାୟର ପଥରେ ଏକପଦ ଅଗ୍ରସର ହୋଇପାରିବ ନାହିଁ, କୌଣସି ପ୍ରକାର 
ମହତ୍‌ କାର୍ଯ୍ୟ ସାଧନ କରିପାରିବ ନାହିଁ । ସାଧନାର ମୂଳ ମନ୍ତ୍ର ସିଵି ଲାଭର 
ଏକମାତ୍ର ଉପାୟ ଅଟଳ ପ୍ରତିଜ୍ଞା । (ସାଧନା ଓ ସିଵି) ବିଶ୍ବନାଥ ଯେତିକି ପ୍ରବନ୍ଧ 
ରଚନା କରିଯାଇଛନ୍ତି ପ୍ରତ୍ୟେକଟି ଗୋଟିଏ ଗୋଟିଏ ଅମୃୂଲ୍ଯ ନିଧ୍‌ । ପ୍ରତ୍ୟେକରେ 
ଅଛି ଜୀବନ -ଗଠନ କରିବା ପାଇଁ ପ୍ରେରଣା, ଜାତି ନିର୍ମାଣପାଇଁ ସନ୍ଦେଶ | ସାହିତ୍ୟର 
ସୁସ୍ଥ ବିକାଶପାଇଁ ଯେପରି ସେ ସୁଚିନ୍ତି ମତ ପ୍ରଦାନ କରି ଅଛନ୍ତି ତାହା ବାସ୍ତବିକ 
ଅନନ୍ୟ । 


ସାହିତ୍ୟ ପ୍ରତି ତାଙ୍କର ଦୃଷ୍ଟିଭଙ୍ଗୀ ସ୍ପଷ୍ଟ ତୀକ୍ଷଣ ଓ ମାର୍ଜିତ | ଏହି ଦୃଷ୍ଟିକୋଣକୁ 
ସେ ତାଙ୍କର ପ୍ରବନ୍ଧମାନଙ୍କରେ ପ୍ରକାଶ କରିଅଛନ୍ତି । ସେ ଯାହା ଅନ୍ତରରେ ଅନୁଭବ 
କରିଛନ୍ତି ତାକୁ ସରଳ ତରଳ ସାବଲୀଳା ଭାଷା ମାଧ୍ଯମରେ ଓ ଯୁକ୍ତିଯୁକ୍ତ ଭାବରେ 
ଉପସ୍ଥାପନ କରିଛନ୍ତି । ଡକ୍ଟର ନଟବର ସାମନ୍ତରାୟ ତାଙ୍କର ପ୍ରବନ୍ଧ ସମ୍ପର୍କରେ ମତ 
ଦେ ଇଛନ୍ତି ¬ ˆ ସତ୍ୟ ପ୍ରଖ୍ୟାପନରେ ନି ର୍ଭୀକତ!ା, ବିଷୟବସ୍ତୁ ଉପସ୍ଥାପନ।ରେ 
ଚମଜ୍କାରିତା, ତା'ର ଅଭିବୃଦ୍ଧିରେ ନୂତନତା, ସର୍ବୋପରି ବିଷୟ ଆଲୋଚନାରେ 
ଯଥାର୍ଥ ବିଚାରବୋଧ, ଥିଚିତ୍ୟ ଜ୍ଞାନ ଓ ସଂକ୍ଷିପ୍ରତାଓଏସବୁ ତାଙ୍କ ପ୍ରବନ୍ଧର ଏକ ଏକ 
ବିଶିଷ୍ଟ ପ୍ରକୃତି ।”” ( ୧୦) ବାସ୍ତବିତ ସ୍ଵର୍ଗତ ବିଶ୍ଵନାଥ କର ତାଙ୍କର ପ୍ରବନ୍ଧମାନଙ୍କରେ 
ନିଜର ତୀକ୍ଷଣ ବିଚାରବୋଧ ଓ ଗଭୀରଜ୍ଞାନର ପରିଚୟ ଦେଇଥୁବା ସଙ୍ଗେ ସଙ୍ଗେ 
ସାହିତ୍ୟପ୍ରତି ଏକ ମହତ୍ତର ଦୃଷ୍ଟି କୋଣର ପରିଚୟ ଦେଇଅଛନ୍ତି । ଜୀବନର ଭିରିଭୂମି 
ଉପରେ ସାହିତ୍ୟର କଳା- କୋଣାର୍କ ସୃଷ୍ଟି କରି ଜୀବନର ବିକାଶପାଇଁ ଲକ୍ଷ୍ୟ ଦେବା 
ସର୍ବାଦୌ ଉଚିତ ବୋଲି ସେ ମତ ଦେଇଛନ୍ତି । ଏହି ଆଦର୍ଶର ଭିତିରେ ସେ ୧୮୯୭ସାଲ 
ଜାନୁୟାରୀ ମାସରେ ଉତ୍କଳ ସାରସ୍ଵତ ପୀଠକୁ ଏକ କ୍ରାନ୍ତିକାରୀ ନୂତନ ପତ୍ରିକା ପ୍ରଦାନ 
କଲେ । ଏହି ପତ୍ରିକାର ନାମ “ଉତ୍କଳ ସାହିତ୍ୟ” । ଶତାବ୍ଦୀର ଆଶା-ଆକାଂକ୍ଷା ନେଇ 
ଏହି ପତ୍ରିକାର ଜନ୍ମହେଲା ବିଂଶ ଶତାବ୍ଦୀ ଓ ଉନବିଂଶ ଶତାବ୍ଦୀର ସନ୍ଧି କ୍ଷଣରେ । ଏହି 
ପତ୍ରିକା ହେଲା ଯଥାର୍ଥରେ ଉତ୍କଳର ସାରସ୍ବତ କ୍ଷେତ୍ରରେ ଏକ ସାର୍ଥକ ପ୍ରତିନିଧ୍ୂ ଓ 
ମଧ୍ଷସ୍ଥି । 


୧୦. ଡ଼କ୍ଟର ନଟବର ସାମନ୍ତରାୟ ¬ ଓଡ଼ିଆ ସାହିତ୍ୟର ଇତିହାସ ¬ ପୃ. ୪୯୬ ! 

ଉତ୍କଳ ସାହିତ୍ୟର ସାରସ୍ଵତ ଦିଗ୍ଦର୍ଶନ 


ଉନବିଂଶ ଓ ବିଂଶ ଶତାବ୍ଦୀର ସନ୍ଧିକ୍ଷଣରେ ‘ଉତ୍କଳ ସାହିତ୍ୟ” ପତ୍ରିକାର ଜନ୍ମ । 
ଏହା ଏକ ନିର୍ଦିଷ୍ଟ ଆଭିମୁଖ୍ୟ ନେଇ ଆତ୍ମପ୍ରକାଶ କରିଥୁଲା । ଉନବିଂଶ ଶତାବ୍ଦୀର 
ଶେଷ ତ୍ରିଦଶକରେ ଆଧୁନିକ ଓଡ଼ିଶାର ସାହିତ୍ୟ, ରାଜନୀତି, ଧର୍ମଜିଜ୍ଞାସା, ଭାଷା- 
ବିକାଶ ଅଦି ବିଭିନ୍ନ କ୍ଷେତ୍ରରେ ଏକ ନୂତନ ଭାବ ସ୍ଥନ୍ଦନ ସୃଷ୍ଟି ହୋଇଥଲା ଏବଂ 
ସେହି ପ୍ରାଣସ୍ଥନ୍ଦନକୁ ତକ୍କାଳୀନ ବହୁ ପତ୍ରପତ୍ରିକା ରୂପାୟନ କରିଥୁଲେ । ପୁନଶ୍ଚ ଏହି 
ସମୟରେ “ଉତ୍କଳ ପ୍ରଭା” ଆଧୁନିକ ସାହିତ୍ୟର ଦୃଢ଼ ସମର୍ଥନ କରି ପ୍ରାଚୀନ ସାହିତ୍ୟର 
ତୀବ୍ତ ବିରୋଧ କରିଥୁୂଲା । ଏହା ଫଳରେ ପ୍ରାଚୀନପନ୍ଥୀ ଓ ନବୀନପନ୍ଛୀମାନଙ୍କ 
ମଧ୍ଯରେ ଦେଖାଦେଲା ତୀବ୍ର ମସୀଯୁଦ୍ଧ । ଗୋଟିଏ ପକ୍ଷରେ “ଉତ୍କଳ ହିତୈଷିଣୀ”, 
ଉତ୍କଳପ୍ରଭା' ଓ “ସଂସ୍କାରକ” ପତ୍ରିକାମାନ ଏହି ମସୀ ଯୁଦ୍ଧରେ ଲିପ୍ତ ହୋଇଗଲେ । 
ଏହି ସଂଘର୍ଷର ତୀବ୍ର ପ୍ରତିକ୍ରିୟା ପ୍ରକାଶିତ ହେଲା ୧୮୯୩-୯୪ ମସିହାର ଇନ୍ଦ୍ରଧନୁ 
ଓ “ବିଜୁଳିର? ସଂଘର୍ଷରେ । ସାହିତ୍ୟ କ୍ଷେତ୍ରରେ ପ୍ରାଚୀନ ଓ ନବୀନର ଦ୍ଵନ୍ଦ ନେଇ 
ଏପରି ଅଶୋଭନୀୟ ପରିସ୍ଥିତି ସୃଷ୍ଟି ହେଲା ଯାହାଦ୍ଵାରା ସେତେବେଳେ “ସମ୍ବାଦ 
ବାହିଁକା'ରେ ଏକ ମନ୍ତବ୍ୟ ପ୍ରକାଶିତ ହୋଇଥୁଲା¬- ହେ ଦୀପିକା ! ତୁମ୍ଭର ଗରୁଡ଼ 
ବେଶ୍‌ ଆଞ୍ଚଡ଼ି କାମୁଡ଼ିପାରେ ଏବଂ ତୁମେ ମଧ୍ଯ ବେଶ୍‌ ସର୍ପ ଭକ୍ଷଣ କରିପାର ହେ 
ଇନ୍ଦ୍ରଧନୁ ! ତୁମ୍ଭେ ଇନ୍ଦ୍ର ପୁତ୍ର ଅର୍ଜୁନଙ୍କ ଗାଣ୍ଡୀବଠାରୁ ବଳି ସନ୍ଧାନ କରିପାର । ହେ 
ବିଜୁଳି ! ତୁମ୍ଭର ଅଶନି ଘାତରେ ଏ ତିନିପୁର କ୍ଷଣକେ ଖଣ୍ଡ ଖଣ୍ଡ ହୋଇପାରେ । ହେ 
ହିତୈଷିଣୀ ! ତୁମ୍ଭେ ବେଶ୍‌ ପ୍ରସ୍ତରଖଣ୍ଡ ନିକ୍ଷେପ କରି ସଂସାରକୁ ଖଣ୍ଡବିଖଣ୍ଡ କରିପାର ! 
ହେ ପ୍ରଭା ! ତୁମ୍ଭ ପ୍ରଭାରେ ଯୁଦ୍ଧକ୍ଷେତ୍ର ଆଲୋକିତ । ତୁମ୍ଭେ କେହି କାହାରିକୁ ସାନ 
ନୁହଁ । ତୁମ୍ଭେ କେହି କାହାରିକୁ ପରାଜୟ କରିପାରି ନାହିଁ କି ପାରିବ ନାହିଁ । ଅତଏବ 
ତୁମ୍ଭେମାନେ ଏବେ ଶାନ୍ତିଲାଭ କର, ଶାନ୍ତିଲାଭ କର । ସ୍ଵସ୍ତି ସ୍ଵସ୍ତି ସ୍ଵସ୍ତି ।”” (୧୧) 
ଏହିପରି ଏକ ଏତିହାସିକ ଓ ସାହିତି୍ଯିକ ଆବଶ୍ୟକତା ଓ ଆହ୍ବାନରୁ ଉନବିଂଶ 
ଶତାବ୍ଦୀକୁ ବିଦାୟ ଓ ବିଂଶ ଶତାବ୍ଦୀକୁ ଅଭିନନ୍ଦନ ଜଣାଇ “ଉତ୍କଳ ସାହିତ୍ଯଂର ଜନ୍ମ 
ହେଲା ୧୮୯୭ ମସିହା ଜାନୁୟାରୀ ମାସରେ । ପ୍ରାଚୀନ ସାହିତ୍ୟର ଯଥାର୍ଥ ମୂଲ୍ୟାୟନ 
ଓ ତା'ର ଉତ୍ତମ ଗୁଣଗୁଡ଼ିକର ପ୍ରଶଂସା, ଏବଂ ନବୀନ ସୃଷ୍ଟି ପାଇଁ ପ୍ରେରଣା ଦେବା 
ହେଲା ଏହି ଏତିହାସିକ ସାହିତ୍ୟ ପତ୍ରିକାର ଲକ୍ଷ୍ଯ । ଦୀର୍ଘଦିନରୁ ଚାଲି ଆସିଥୁବା 
କଳଙ୍କିତ ମସୀଯୁଦ୍ଧ ଯଥାର୍ଥରେ ଉତ୍କଳ ସାହିତ୍ୟ ପ୍ରକାଶିତ ହେଲା ପରେ ଅବସାନ 


୧୧. ସନ୍ଭାଦ ବାହିଁକା ¬ ୧୨-୧୦-୧୮୯୩ 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୬୧ 


ହେଲା । “ଉନବିଂଶ ଶତାବ୍ଦୀର ଶେଷ ଆଡ଼କୁ ନବଯୁଗର ଆଗମନୀ ବାର୍ଭା ପ୍ରଚାର 
କରି ‘ଉକ୍କଳ ସାହିତ୍ୟ” ପତ୍ରିକା ପ୍ରକାଶିତ ହେବାରୁ ସାହିତ୍ଯ କ୍ଷେତ୍ରରେ ଏକ ଶାନ୍ତି ଓ 
ସଂଯତ ମନୋଭାବର ପରିଚୟ ମିଳିଲା । ଫଳତଃ ସାହିତ୍ୟିକମାନଙ୍କ ମତାନ୍ଧତା ବର୍ଜିତ 
କଳାଗତ ରୁଚି ଓ ବିଚାରବୋଧର ସମୁଚିତ ପ୍ରକାଶରେ ନେତୃତ୍ବ ନେଇଥୁଲା “ଉକ୍ସଳ 
ସାହିତ୍ୟ” ପତ୍ରିକା ।””? (୧୨) ବାସ୍ତବିକ ‘ଉତ୍କଳ ସାହିତ୍ୟ” ହିଁ ନବଉଜସଳର ଆଶା 
ଆକାଂକ୍ଷାର ଏକ ବାଣୀମୂର୍ର ଅଭିବ୍ୟକ୍ତି । 


' ଉତ୍କଳ ସାହିତ୍ୟ”? ଯଥାର୍ଥରେ ପ୍ରାଚୀନତା ଓ ନବୀନତାର ସଂଯୋଗ ସେତ୍ମ । 
ଏହି ପତ୍ରିକାର ସମ୍ପାଦକୀୟରୁ ତଥା ଏଥୁରେ ପ୍ରକାଶିତ ହେଉଥୁବା ଲେଖାମାନଙ୍କରୁ 
ସମ୍ପାଦନ ବିଶ୍ଵନାଥ କରଙ୍କର ସାରସ୍ଵତ ଦୃଷ୍ଟିଭଙ୍ଗୀର ଯଥାର୍ଥ ପରିଚୟ ମିଳିଥାଏ । 
ଏହି ସାରସ୍ଵତ ଦୃଷ୍ଟିକୋଣ ଉଦାର, ମହାନ, ଜାତୀୟ ସାହିତ୍ୟ ଗଠନପାଇଁ ଆଶାନ୍ସିତ, 
ପ୍ରାଚୀନ ସାହିତ୍ଯରୁ ଅମୂଲ୍ଯ ରନ୍‌ ଉଦ୍ଧାରପାଇଁ ଉତ୍କଣ୍ଠିତ ଓ ନବୀନତାର ମହାନତାକୁ 
ସ୍ଵୀକାର କରିବା ପାଇଁ ବ୍ୟଗ୍ର । ଏଥୁପାଇଁ ଉତ୍କଳ ସାହିତ୍ୟ? ଘୋଷଣା କରିଥୁଲା- 
“ପ୍ରାଚୀନତାର ଅନୁରୋଧରେ!” ଉନ୍ନତିର ପ୍ରତିରୋଧ କରିବା ସୁବୁଦ୍ଧିର କାର୍ଯ୍ୟ ନୁହେଁ । 
ପକ୍ଷାନ୍ତରେ ନୂତନତାର ଅନୁରୋଧରେ ପ୍ରାଚୀନ ପ୍ରତି ଅବଜ୍ଞା ବା ଅନାସ୍ଥା ନିତାନ୍ତ 
ନିନ୍ଦନୀୟ । ଯେଉଁମାନେ ଉଭୟ କୁଳ ରକ୍ଷାକରି ଚଳିପାରନ୍ତି, ସେହିମାନେ ବୁଦ୍ଧିମାନ୍‌ । 
ସମସ୍ତ ଉନ୍ନତ ଯୁଗର ଏବଂ ଉନ୍ନତ ଦେଶର ସାଧୁ ମହାଜନଗଣ ଏହି ଆଦର୍ଶ ଦେଖାଇ 
ଯାଇଅଛନ୍ତି । ଆମ୍ଭେମାନେ ଯେତେଦିନ ଜୀବିତ ଥବ୍ରୟ ନିଜର କ୍ଷୁଦ୍ଧଵ ସୀମା ମଧ୍ଯରେ 
ଏହି ନୀତି ଅନୁସରଣ କରି କାର୍ଯ୍ୟ କରିବ୍ଧ । ଉ୍ସଳର ପ୍ରାଚୀନ ସାହିତ୍ଯ ଭଣ୍ଡାରରେ 
ଗୌରବର ବିଷୟ ଯଥେଷ୍ଟ ନ ଥଲେହେଁ ତାହାର ଏକାନ୍ତ ଅଭାବ ନାହିଁ । ଅନ୍ଯ 
ଆଡ଼େ ନବଯୁଗର ସାହିତ୍ୟଓଗଠନର ଚେଷ୍ଟା ମଧ୍ଯ କିଞ୍ଚ୍‌ତ ପରିମାଣରେ ପରିଲକ୍ଷିତ 
ହେଉଅଛି । ‘ଉତ୍କଳ ସାହିତ୍ୟ? ଏହି ଉଭୟର ପ୍ରତିନିଧୁ ସ୍ଵରୂପ କାର୍ଯ୍ୟ କରିବାର 
ଆଶାରେ ଉପସ୍ଥିତ ହୋଇଅଛି । ଏକ ଆଡ଼େ ପ୍ରାଚୀନ ମଧ୍ଯରୁ ଗ୍ରହଣୀୟ ବସ୍ତୁ ଆହରଣ 
କରିବା, ଅନ୍ୟଆଡ଼େ ଉନ୍ନତ ଯୁଗର ଭାବ ଓ ଚିନ୍ତା ପାଠକ ସାଧାରଣଙ୍କ ନିକଟରେ 
ଉପସ୍ଥାପିତ କରିବା ଏକାନ୍ତ କର୍ବ୍ୟ । ଆମ୍ଭେମାନେ ବିଜ୍ଞ ଲେଖକମାନଙ୍କ ସାହାଯ୍ୟରେ 
ଏହି ପବିତ୍ର କର୍ଭବ୍ଯ ସାଧନ କରିବାର ଆଶା କରିଅଛୁ ।”” (୧୩) ଏହି ଲକ୍ଷ୍ଯ ଓ 
ଆଦର୍ଶ ନେଇ ବିଶ୍ଵନାଥ କ୍ରାନ୍ତିକାରୀ ପତ୍ରିକା “ଉତ୍କଳ ସାହିତ୍ୟ” ସମ୍ପାଦନା କଲେ । 
ଏଥ୍‌ ପୂର୍ବରୁ ସେ ନିଜେ ପ୍ରବନ୍ଧ ରଚନା କରୁଥିଲେ ମାତ୍ର ଏହି ପତ୍ରିକା ପ୍ରକାଶ ପରେ 
୧୨. ଡକ୍ଟର ଶ୍ରୀନିବାସ ମିଶ୍ର ˆ ଆଧୁନିକ ଓଡ଼ିଆ ଗଦ୍ୟ ସାହିତ୍ୟ ପୃ ୯୮॥ 
୧୩. ଉଜ୍କଳ ସାହିତ୍ୟ (ପ୍ରଥମ ସଂଖ୍ୟା) ସମ୍ପାଦକଙ୍କ ମନ୍ତବ୍ୟ "ଜାନୁୟାରୀ ୧୮୯୭ । 

୧୬୨ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ସେ ବହୁ ସାହିତ୍ଯକଙ୍କୁ ଜନ୍ମ ଦେଲେ । ସମାଲୋଚକ ସୁରେନ୍ଦ୍ର ମହାନ୍ତି । ତେଣୁ 
ଲେଖଛନ୍ତି, ଉତ୍କଳ ସାହିତ୍ୟ ବିଂଶ ଶତାବ୍ଦୀର ପ୍ରଥମ, ଦ୍ଵିତୀୟ ଓ ତୃତୀୟ ଦଶକରେ 
ଓଡ଼ିଆ ସାହିତ୍ୟର ଏକ ତୀର୍ଥକ୍ଷେତ୍ର ଥଲା କହିଲେ ଅତ୍ୟୁକ୍ତି ହେବ ନାହିଁ । ରୁଚି ଓ 
ମତବାଦ ନିର୍ବିଶେଷରେ ସେକାଳର ପ୍ରତ୍ୟେକ ଶିକ୍ଷିତ ସାହିତ୍ଯପ୍ରେମୀ ଓ ଲେଖକ 
ବିଶ୍ଵନାଥଙ୍କୁ କି ଭକ୍ତି, ଶ୍ରଦ୍ଧା ଓ ବିଶ୍ଵାସ ଚକ୍ଷୁରେ ଦେଖୁଥିଲେ, ତାହାର ପ୍ରମାଣ ସେ 
କେତେ ଖଣ୍ଡି ଚିଠିରୁ ମୁଁ ପାଇଥ୍‌ଲି । ସେ ଦିନର ଓଡ଼ିଆ ଲେଖକମାନେ ଥୂଲେ 
' ଯେପରି କି ଗୋଟିଏ ଗୋଷ୍ଠୀର, ଗୋଟିଏ ପରିବାରର । ଓଡ଼ିଆ ସାହିତ୍ୟର ଅଭିବୃଦ୍ଧି 
ଥୁଲା ସେମାନଙ୍କର ଏକମାତ୍ର କାମନା । ‘ଉତ୍କଳ ସାହିତ୍ୟ” ଥୁଲା, ସେ ସାଧନାର 
ଏକମାତ୍ର ପୀଠ ଓ ବିଶ୍ବନାଥ ଥୂଲେ ତାହାର ମନ୍ତ୍ରଗୁରୁ ।” ( ୧୪) | ବାସ୍ତବିକ ଉତ୍କଳ - 
ସାହିତ୍ୟର ପବିତ୍ର ସାରସ୍ଵତ ପୀଠରେ ପ୍ରାଚୀନ ଓ ନବୀନ, ପ୍ରବୀଣ ଓ ତରୁଣ, ସପକ୍ଷ 
ଓ ବିପକ୍ଷ ମତାବଲମ୍ବୀ ସମସ୍ତ ଲେଖକ ଏକତ୍ରିତ ହୋଇ ଓଡ଼ିଆ ସାହିତ୍ୟର ବୃହତ୍ତର 
ସ୍ଵାର୍ଥ ଦୃଷ୍ଟିରୁ କାର୍ଯ୍ୟ କରିଥ୍‌ଲେ । ଏହି ପତ୍ରିକାରେ ଯେପରି ରାଧାନାଥ ଯୁଗର କବି 
ଓ ଲେଖକମାନେ ଲେଖୁଥୂଲେ ସେହିପରି ସତ୍ୟବାଦୀ ଓ ସବୁଜ ଗୋଷ୍ଠୀର 
ଲେଖକମାନେ ମଧ୍ଯ ଲେଖୁଥୂଲେ । ଏହି ପତ୍ରିକା ଯେପରି ପ୍ରବୀଣମାନଙ୍କର ପ୍ରଞ୍ଚାଦୀପ୍ତ 
ରଚନାରେ ସମୃଦ୍ଧ ହେଉଥଲା ସେହିପରି ଜାତୀୟତାବାଦୀ ଲେଖକମାନଙ୍କ ଲେଖାରେ 
ନିଜର କଳେବରକୁ ମଣ୍ଡନ କରୁଥଲା ଓ ସବୁଜ କବିଙ୍କର ସବୁଜ ଉଚ୍ଚାସରେ ନବ 
ଯୁଗର ବାରଉଁ। ପ୍ରଦାନ କରୁଥୂଲା । ଅନ୍ଯ ଅର୍ଥରେ କହିବାକୁ ଗଲେ ଏହି ପତ୍ରିକା 
କିଭିନ୍ନ ଗୋଷ୍ଠୀର ଲେଖକମାନଙ୍କର ଥୁଲା ଏକ ସାରସ୍ଵତ ମଧ୍ଯସ୍ଥି । ଏଥୁରେ ରାଧାନାଥ, 
ଫକୀରମୋହନ, ମଧୁସୂଦନ ର।ଓ, ଗଙ୍ଗାଧର ମେହେର, ନନ୍ଦକିଶୋର ବଳ, 
ରାମଶଙ୍କର ରାୟ, ଚନ୍ଦ୍ରଶେଖର ନନ୍ଦ, ବାଙ୍କନିଧୁୂ ପଟ୍ଟନାୟକ, ଦୟାନିଧ୍‌ ମିଶ୍ର, 
ଶ୍ୟାମସୁନ୍ଦର ରାଜଗୁରୁ, ଗୋପାଳଚନ୍ଦ୍ର ପ୍ରହରାଜ, କୃଷ୍ଣପ୍ରସାଦ ଚୌଧୁରୀ, ମୃତ୍ୟୁଞ୍ଜୟ 
ରଥ, ତାରିଣୀ ଚରଣ ରଥ, ଜଳନ୍ଧର ଦେବ, ବିଶ୍ଵନାଥ କର, ଗୋପୀନାଥ ନନ୍ଦ, 
ଶଶିଭୂଷଣ ରାୟ, ଜଗବନ୍ଧୁ ସିଂହ, ମୋହିନୀମୋହନ ସେନାପତି, ଚିନ୍ତାମଣି ଆଚାର୍ଯ୍ୟ, 
ଚନ୍ଦ୍ରମୋହନ ମହାରଣା, ଦିବ୍ୟସିଂହ ପାଣିଗ୍ରାହୀ, ଭୋଳାନାଥ ସାମନ୍ତରାୟ, ରେବା 
ରାୟ, ସାଧୁଚରଣ ରାୟ ପ୍ରଭୃତି ପ୍ରବୀଣମାନେ ଯେପରି ଭାଷା, ସାହିତ୍ୟ ଓ ଦର୍ଶନକୁ 
ନେଇ ବିଭିନ୍ନ ଚିନ୍ତାମୂଳକ ଲେଖା ପ୍ରକାଶ କରୁଥ୍‌ଲେ ସେହିପରି ସତ୍ୟବାଦୀ ଗୋଷ୍ଠୀର 
ନୀଳକଣ୍ଠ ଦାସ, ଗୋଦାବରୀଶ ମିଶ୍ର ରନାକର ପତି, ପଦ୍ମଚରଣ ପଟ୍ଟନାୟକ ପ୍ରଭୃତି 
ଜାତୀୟତାବାଦୀ ଲେଖକମାନଙ୍କର ଲେଖା ମଧ୍ଯ ପ୍ରକାଶିତ ହେଉଥୁଲା । ପୁନଶ୍ଚ ଏହା 


୧୪. ସୁରେନ୍ଦ୍ର ମହାନ୍ତି - ଫକୀରମୋହନ ସମୀକ୍ଷା - (ଭୂମିକା) - ପୃ.୫ | 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୧୬୩ 


ସବୁଜ କବି ଅନ୍ନଦାଶଙ୍କର ରାୟ, କାଳିନ୍ଦୀଚରଣ ପାଣିଗ୍ରାହୀ ଓ ବୈକୁଣ୍ଠନାଥ ପଟ୍ଟନାୟକ 
ପ୍ରଭୃତିଙ୍କର ଲେଖାମାନ ପ୍ରକାଶ କରି ତରୁଣର ସ୍ବପ୍ନକୁ ପ୍ରବୀଣମାନଙ୍କ ନିକଟରେ 
ପହଞ୍ଚାଇବାରେ ସମର୍ଥ ହୋଇଥଲା ! ଏହି ପତ୍ରିକାରେ ମଧ୍ଯ କୁନ୍ତଳା କୁମାରୀ ସାବତ, 
ସରଳା ଦେବୀ, ହରିଶ୍ଚନ୍ଦ୍ର ବଡ଼ାଲ, ମାୟାଧର ମାନସିଂହ ପ୍ରମୁଖଙ୍କ ଲେଖା ପ୍ରକାଶ 
ପାଇଥୂଲା | ଏହି ପତ୍ରିକା ଓଡ଼ିଆ କାବ୍ୟକବିତା ପ୍ରକାଶନରେ ଯେ ନୂତନ ପଦକ୍ଷେପ 
ନେଇଥୁୂଲା ତାହା ନୁହେଁ; କ୍ଷୁଦ୍ରଗଳ୍ଛ ଉପନ୍ଯାସ, ଚିନ୍ତାମୂଳକ ପ୍ରବନ୍ଧ ସମାଲୋଚନା 
ଇତ୍ୟାଦି କ୍ଷେତ୍ରରେ ମଧ୍ଯ ବୈପ୍ଲବିକ ପଦକ୍ଷେପ ନେଇଥୁଲା । 


ବିଶ୍ଵନାଥ କର ନିଜେ କେବଳ ଜଣେ ପ୍ରାବନ୍ଧିକ ଥୁଲେ ମଧ୍ଯ ସେ ସାହିତ୍ୟର 
ଅନ୍ୟାନ୍ୟ ବିଭାଗର ଉନ୍ନତି ପାଇଁ ଯଥେଷ୍ଟ ପ୍ରେରଣା ଦେଇଅଛନ୍ତି । ଫକୀରମୋହନ 
ସେନାପତିଙ୍କର ସମସ୍ତ ଉପନ୍ୟାସ ଓ କ୍ଷୁଦ୍ରଗନ୍ପ ରଚନାର ପୃଷ୍ଠଭୂମିରେ ବିଶ୍ବନାଥ 
କରଙ୍କର ପ୍ରେରଣା ଓ ଉଜ୍କଳ ସାହିତ୍ୟର ଅବଦାନ ହିଁ ନିହିତ । ତା ୨୭।୦୬।୧୫ 
ରିଖରେ ଫକୀରମୋହନ ବିଶ୍ଵନାଥ କରଙ୍କ ନିକଟକୁ ଗୋଟିଏ ପତ୍ର ଲେଖୁଥିଲେ । 
ସେଥୂରେ ସେ ଲେଖୁଛନ୍ତି ¬ ଆପଣ ନିଶ୍ଚୟ ଜାଣିବେ ଉତ୍କଳ ସାହିତ୍ୟର ଉନ୍ନତି 
ଦେଖୁଲେ ମୋ ମନରେ ଅତ୍ୟନ୍ତ ଆନନ୍ଦ ଜାତହୁଏ ମାତ୍ର ମୋ ପରି ସାମାନ୍ୟ ଲୋକଙ୍କ 
ସହାନୁଭୂତି ତାହା ପକ୍ଷରେ ଉପକାର ସମ୍ଭାବନା ବିରଳ । ସାହିତ୍ୟ ଉତ୍କଳ ଭାଷା 
ତଥା ଉଜତ୍କଳୀମାନଙ୍କର ସମ୍ମାନ ରକ୍ଷା କରିଅଛି ।”' ଏହିପରି ସେ ବିଶ୍ଵନାଥ କରଙ୍କ 
ନିକଟକୁ ବହୁ ଚିଠିଦେଇ ଅଛନ୍ତି । ପ୍ରତ୍ୟେକ ଚିଠିରେ ସେ ଉତ୍କଳ ସାହିତ୍ୟ ପତ୍ରିକାର 
ଉନ୍ନତି ଆଶା କରିଛନ୍ତି । ତାଙ୍କର ଚିଠିଗୁଡ଼ିକରୁ ପ୍ରମାଣିତ ହୁଏ ଯେ ବିଶ୍ଵନାଥ କରଙ୍କର 
ଉତ୍ସାହ ହିଁ ତାଙ୍କୁ ଉପନ୍ୟାସ ଓ କ୍ଷୁଦ୍ଧଗନ୍ପ ରଚନା କରିବାକୁ ପ୍ରେରଣା ଦେଇଅଛି । 
କେବଳ ଫକୀରମୋହନ ନୁହନ୍ତି ସେ ସମୟର ସମସ୍ତ ଲେଖକ ବିଶ୍ଵନାଥ କରଙ୍କଠାରୁ 
ପ୍ରେରଣା ପାଇଛନ୍ତି । ତାଙ୍କର ଉଦାର ଦୃଷ୍ଟିକୋଣ ସମସ୍ତଙ୍କୁ ସ୍ଵୀଗତ ଜଣାଇଅଛି । 
ଯାହା ଯଥାର୍ଥ ଓ ସାରସ୍ଵତ ମୂଲ୍ୟବୋଧରେ ଦୀପ୍ତିମାନ ସେହିଗୁଡ଼ିକୁ ହଁ ସେ ପ୍ରକାଶ 
କରିଅଛନ୍ତି । ସବୁଜ ଗୋଷ୍ଠୀର ତରୁଣ ଲେଖକମାନେ ଯେତେବେଳେ ଅନ୍ୟମାନଙ୍କ 
ଦ୍ଵାରା ପରିତ୍ଯକ୍ତ ସେତିକିବେଳେ ବିଶ୍ଵନାଥ କର ସେମାନଙ୍କ ଭିତରର ସାରସ୍ଵତ 
ଭାବକୁ ଉପଲହ୍ୁ କରିଅଛନ୍ତି । ଏହି ତରୁଣ ଗୋଷ୍ଠୀ ଥଲେ ରିଭାଇଭାଲିଷ୍ଟ ବା 
ପୁନରୁଜ୍ୀବନ ବାଦୀ ଲେଖକଙ୍କର ବିରୋଧୀ । ତେଣୁ ଏମାନଙ୍କୁ କେହି ଉଦାର ଦୃଷ୍ଟିରେ 
ସେତେବେଳେ ଦେଖୁ ନ ଥୁଲେ । ବିଶ୍ଵନାଥ କର ହିଁ ପ୍ରଥମ ବ୍ୟକ୍ତି ଯେ କି, ଏହି 
ତରୁଣ କବିମାନଙ୍କର ଥଲେ ପ୍ରେରଣା ଦାତା । ଅନ୍ନଦାଶଙ୍କର ରାୟ ଏ ପ୍ରସଙ୍ଗରେ 
ଲେଖୁଛନ୍ତି- “ସବୁଜ ସାହିତ୍ୟ ସହିତ ବା ଯୁଗବୀଣା ସହିତ ସେ (ବିଶ୍ଵନାଥ କର) 

୧୬୪ ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଯୁକ୍ତ ନ ଥୁଲେ | ତଥାପି ସେ "riend philosopher, guide’ ଥଲେ ଆଜୀବନ । 
ବୈଜୁଣ୍ଡ, କାଳିନ୍ଦୀ ପ୍ରଭୃତି ବନ୍ଧୁମାନେ ଉତ୍କଳ ସାହିତ୍ଯର ନିୟମିତ ଲେଖକ ଥୁଲେ । 
ବିଶ୍ବନାଥବାବୁଙ୍କ ସ୍ପେହ ଆମ କାହାରି ପ୍ରତି କେବେ ଉଣା ନ ଥୁଲା । ଆନୁଷ୍ଠାନିକ 
ଭାବରେ ନ ହେଲେହେଁ ପ୍ରକୃତ ପକ୍ଷରେ ସେ ଥଲେ ସବୁଜ ଦଳର ପ୍ରଧାନ ପୃଷ୍ଠପୋଷକ, 
ତାଙ୍କର ମତବାଦ ଉଦାର ଥୁଲା ! ଅନେକ ପ୍ରବୀଣ ବ୍ୟକ୍ତି ସବୁଜ ଦଳର ଆତିଶଯ୍ୟରେ 
ଅସହିଷ୍ଣୁ ଥଲେ | ହେଲେ; ବିଶ୍ଵନାଥବାବ୍ୃ, କେବେ ଅସନ୍ତୋଷ ପ୍ରକାଶ କରି ନାହାନ୍ତି 
ମୋ ଜାଣିବାରେ ୧୯୨୩ ପରେ ସେ ଆମ କାହାରି ଲେଖାକୁ ଅମନୋନୀତ କରି 
ନାହାନ୍ତି । ଆମ ଯୋଗ୍ୟତା ଅପେକ୍ଷା ଅଧକ ସମାଦର ତାଙ୍କଠାରୁ ଆମେ ପାଇଥ୍‌ଲୁ । 
ତାଙ୍କ ସ୍ନେହ ଆମ୍ଭମାନଙ୍କ ଚିର ସ୍ମରଣୀୟ ସମ୍ପଦ ।”? ( ୧୫) ସବୁଜ କବିଙ୍କର ପ୍ରତିଷ୍ଠା 
ପାଇଁ ବିଶ୍ବନାଥ କର ହିଁ ମୁଖ୍ଯ ପ୍ରେରଣା । ତାଙ୍କପରି Sympathetic criticଙa୍କର 
ସହାନୁଭୂତି ପାଇ ନ ଥୂଲେ ହୁଏ ଏହି ସବୁଜ ପ୍ରାଣର ସାରସ୍ଵତ ସାଧନା ସମାଧୁ ଲଭି 
ଥାଆନ୍ତା । ଏହି କାରଣରୁ ବିଶ୍ଵନାଥ ବିଗତ ତିନି ପୁରୁଷର ସାହିତ୍ଯକଙ୍କର ବନ୍ଧୁ, 
ଦିଗ୍ଦର୍ଶକ ଓ ପ୍ରଚାରକ ହୋଇଥିଲେ । ତାଙ୍କର ସାରସ୍ଵତ ଦୃଷ୍ଟିକୋଣ କେବଳ ନିଜ 
ସାହିତ୍ୟ ସୃଷ୍ଟି ଭିତରେ ଆବଦ୍ଧ ନୁହେଁ ମାତ୍ର ଓଡ଼ିଶାର ବହୁ ସାହିତ୍ୟିକଙ୍କୁ ସୃଷ୍ଟି କରିବାପାଇଁ 
ସତତ ପ୍ରେରଣା ଦାୟକ ଥୁଲା । ଡଃ ମାୟାଧର ମାନସିଂହ ତେଣୁ ଯଥାର୍ଥରେ 
ଲେଖ୍‌ ଛନ୍ତି - ' “ବିଶ୍ଵନ।/ଥ ଥଲେ ରାଧାନାଥ, ଫକୀରମୋହନ, ମଧୁସୂଦନ ଙ୍କର 
ଏକାଧାରରେ ବନ୍ଧୁ ସମାଲୋଚକ ଓ ପ୍ରକାଶକ । ସେ ଏହି ଶତାବ୍ଦୀର ତ୍ରିଂଶ ଦଶକ 
ପର୍ଯ୍ୟନ୍ତ ସକଳ ମୁଖ୍ୟ ଓଡ଼ିଆ କବି ଓ ଲେଖକଙ୍କର ମଧ୍ଯ ଥୁଲେ ବନ୍ଧୁ ସମର୍ଥକ ଓ 
ସମାଲୋଚକ । ପ୍ରାୟ ପଚାଶ ବର୍ଷ କାଳ ବିଶ୍ଵନାଥ ଥୁଲେ, ଓଡ଼ିଆ ସାହିତ୍ୟର 
କେନ୍ଦ୍ରବିନ୍ଦୁ । ତାଙ୍କର ‘ଉତ୍କଳ-ସାହିତ୍ୟ” ଏପରି ସମ୍ମାନିତ ପତ୍ରିକା ଥଲା ଓ ତାଙ୍କର 
ମୂଲ୍ୟବୋଧର ମାନଦଣ୍ଡରେ ଲୋକଙ୍କର ଏପରି ବିଶ୍ଵାସ ଥୁଲା ଯେ, କୌଣସି ତରୁଣ 
ଲେଖକର କବିତାଟିଏ ବା ଗଳ୍ପଟିଏ ‘ଉତ୍କଳ ¬ ସାହିତ୍ୟରେ ପ୍ରକାଶିତ ହୋଇ ପାରିଲେ, 
କେବଳ ତାହାହିଁ ଧରା ଯାଉଥୁଲା ମହତ୍‌ ସାର୍ଟିଫିକେଟ୍‌ ଓ ସମ୍ମାନ, ଯାହାପାଇଁ ଲାଳାୟିତ 
ଥୁଲେ ବହୁ ବ୍ୟକ୍ତି, କିନ୍ତୁ ପାଉଥ୍‌ଲେ କେବଳ ସେହି, ଯିଏ ଥୁଲେ ପ୍ରକୃତ ଶକ୍ତିମାନ୍‌ ।” 
( ୧୬) ବିଶ୍ଵନାଥ କରଙ୍କର ସାରସ୍ଵତ ଦୃଷ୍ଟିକୋଣ ଥୁଲା ଅନ୍ତର୍ମୁଖୀ । ନିଜର ସାହିତ୍ଯ 
ସୃଷ୍ଟି ଭିତରେ ସେ ଯେପରି ଏହି ଅନ୍ତର୍ମୁଖୀ ଦୃଷ୍ଟିକୋଣକୁ ପ୍ରକାଶ କରୁଥ୍‌ଲେ 
ଅନ୍ୟମାନଙ୍କ ଲେଖାକୁ ସେହି ଦୃଷ୍ଟିରୁ ମଧ୍ଯ ବିଚାର କରୁଥ୍‌ଲେ । ବୃଦ୍ଧ ଫକୀରମୋହନ 
୧୫. ଅନ୍ନଦାଶଙ୍କର ରାୟ - ସବୁଜ ଅକ୍ଷର ପୃ.୨୪୯ । 
୧୬. ମାୟାଧର ମାନସିଂହ ଓଡ଼ିଆ ସାହିତ୍ୟର ଇତିହାସ ପୃ.୩୨୬- ୨୭ । 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୬୫ 


ତେଣୁ ' ଉତ୍କଳ ଭ୍ରମଣଂ” ରେ ବିଶ୍ଵନାଥ କରଙ୍କୁ ଓ ତାଙ୍କ ସମ୍ପାଦିତ ‘ଉକ୍କଳ ସାହିତ୍ୟକୁ 
ପ୍ରଶଂସା କରି ଲେଖଛନ୍ତି- 


ମାସିକ ପତ୍ରିକା ହେଲା ଦେଶର ଗୌରବ 
ଉତ୍କଳ ଦେଶରେ ଥୁଲା ତା” ନାମ ନୀରବ । 
ମାସିକ ପତ୍ରିକା ଢେର ସ୍ଵରୂପ ଦେଖାଇ 
ପାଣିର ଫୁଟୁକା ଗଲେ ପାଣିରେ ଉଦ୍ଭାଇ । 
କୋଡ଼ିଏ ବରଷ କାଳ ପାଖ ଲାଗି ଲାଗି 
ସାହିତ୍ୟ ପ୍ରଚାର ପାଇଁ ପଡ଼ିଅଛ ଲାଗି ।”' 


ଫକୀରମୋହନ ୧୯୧୬ ମସିହା ବେଳକୁ ଏକଥା ଲେଖୁ ଉତ୍କଳ ସାହିତ୍ଯଂ 
ପତ୍ରିକାର ପ୍ରଶଂସା କରିଥ୍‌ଲେ । କେବଳ ଏତିକି ନୁହେଁ, ଏହା ପୂର୍ବରୁ ସେ ତାଙ୍କର 
ନନାଙ୍କ ପାଞ୍ଜି'ରେ ଓ ‘ପେଟେଣ୍ଟ ମେଡ଼ିସିନ୍‌ ଗଳ୍ପରେ ମଧ୍ଯ ‘ଉତ୍କଳ ସାହିତ୍ୟ” ପତ୍ରିକାର 
ଗୌରବ ସମ୍ପର୍କରେ ସୂଚନା ଦେଇଥଲେ । ଏହା ପରେ ଉକ୍ତ ପତ୍ରିକା ୧୯୩୪ ମସିହା 
ପର୍ଯ୍ୟନ୍ତ ତା'ର ପ୍ରଭାବ ଓଡ଼ିଶାରେ ପକାଇଥୁଲା । ବିଶ୍ବନାଥ କରଙ୍କର ମୃତ୍ୟଯୁପରେ 
ଏହି ପତ୍ତିକା ହୁଏତ ବିଲୟ ହୋଇଗଲା ମାତ୍ର ଉକ୍ତ ପତ୍ରିକାର ଯେଉଁ ଆହ୍ବାନ ତାହା 
ବିଲୟ ହେଲା ନାହିଁ । ଓଡ଼ିଆ ସାହିତ୍ୟର ଗତିପଥରେ ଏହା ବାସ୍ତବିକ ଏକ ଅବିସ୍ମରଣୀୟ 
ତୀର୍ଥ ହୋଇ ରହିଗଲା । କେବଳ ଏତିକି ନୁହେଁ ଏହି ତୀର୍ଥରୁ ଯେଉଁ ସବୁ ଗବେଷଣା 
ଧର୍ମୀ ପ୍ରବନ୍ଧ ପ୍ରକାଶ ପାଇଥୂଲା । ସେସବୁ ହୋଇଗଲ। ଗୋଟିଏ ଗୋଟିଏ 
ଅମୂଲ୍ୟନିଧୂ । ଗୋପିନାଥ ନନ୍ଦଙ୍କ ସାରଳା ମହାଭାରତ ସମ୍ପକିତ ଆଲୋଚନା ପରବର୍ରୀ 
ସମୟରେ ଶ୍ରୀ ଭାରତ ଦର୍ପଣ! ଶୀର୍ଷକରେ ପ୍ରକାଶ ପାଇ ଓଡ଼ିଆ ସାହିତ୍ୟର ଗୌରବ 
ଅର୍ଜନ କଲା । ପଣ୍ଡିତ ମୃତ୍ଯୁଞ୍ଚୟ ରଥଙ୍କ ‘ସାରଳା ଚରିତ” ମଧ୍ଯ ଏହିପରି ଏକ 
ଅବଦାନ । ଫକୀରମୋହନଙ୍କ ସମସ୍ତ ଉପନ୍ୟାସ ଓ ଅଧୁକାଂଶ ଗଳ୍ପ, କବିତା, ପ୍ରବନ୍ଧ 
ଓ ରମ୍ୟ ରଚନା, ଗୋପାଳ ଚନ୍ଦ୍ର ପ୍ରହରାଜଙ୍କ ସମରସ୍ତ ରମ୍ୟ ରଚନା ହିଁ ‘ଉତ୍କଳ - 
ସାହିତ୍ୟ” ତୀର୍ଥର ଗୋଟିଏ ଗୋଟିଏ ବିଶିଷ୍ଟ ଅର୍ଘ୍ୟ । ଏହିପରି ନନ୍ଦକିଶୋର, ଗଙ୍ଗାଧର, 
ନୀଳକଣ୍ଟ, ଗୋଦାବରୀଶ, ଦିବ୍ୟସିଂହ ପ୍ରମୁଖ ବିଶିଷ୍ଠ ଲେଖକମାନେ “ଉତ୍କଳ 
ସାହିତ୍ୟଂର ବରଦାନର ମହାନ୍‌ ପ୍ରତିଶ୍ରୁତି । 

“ଉତ୍କଳ ସାହିତ୍ୟ” ଏକ ଏତିହାସିକ ସନ୍ଧିକ୍ଷଣରେ ଜନ୍ମ ! ସାମାଜିକ ଓ ସାଂସ୍କୃତିକ 
କ୍ଷେତ୍ରରେ ଯେଉଁ ଦୁର୍ନୀତି ଓ କୁସଂସ୍କାର ଦେଖା ଦେଇଥୁଲା ତା ବିରୋଧରେ ନିରବଚ୍ଛିନ୍ନ 
ସଂଗ୍ରାମକରି ସଦାଚାର ପ୍ରତିଷ୍ଠା କରିବାକୁ ଉତ୍କଳ ସାହିତ୍ଯ ଯେପରି ପ୍ରେରଣା 

୧୬୬ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ଦେଇଥ୍‌ଲା । ସେହିପରି ପ୍ରାଚୀନ ସାହିତ୍ୟର ଯଥାର୍ଥ ମୂଲ୍ୟାୟନ କରି ନୂତନ ସାହିତ୍ୟର 
ମଧ୍ଯ ମନ୍ତ୍ରଦାତା ହୋଇପାରି ନ ଥଲା । ଏକ ଅପୂର୍ବ ସଙ୍ଗଠନ ଶକ୍ତି ଯୋଗୁଁ ଉତ୍କଳ 
ସାହିତ୍ୟର ସାରସ୍ବତ ପୀଠରେ ସେ କାଳର ସମସ୍ତ ଲେଖକ ସମବେତ ହୋଇପାରି 
ଥିଲେ | ପାଶ୍ଚାତ୍ୟ ଚିନ୍ତାଧାରା ପ୍ରତି ଉଦାର ଦୃଷ୍ଟିକୋଣ ଓ ପାଶ୍ଚାତ୍ୟ ସାହିତ୍ୟ ଅନୁଶୀଳନ 
ଯୋଗୁଁ ପ୍ରାଚ୍ୟ ଚିନ୍ତାଧାରା ପ୍ରତି ସମନ୍ଵୟ ଭୀବ ସୃଷ୍ଟି ହୋଇ ପାରିଥୂଲା । ତେଣୁ 
‘ଉତ୍କଳ ସାହିତ୍ୟ” ଥଲା ସଙ୍ଗଠନ, ସଂସ୍କାର ଓ ସମନ୍ସୟର ଏକ ତ୍ରିବେଣୀ ସଙ୍ଗମ । 
ଆମ୍ମଜାଗରଣ, ଆମ୍ମଅନୁଶୀଳନ ଓ ଆମ୍ବପ୍ରତିଷ୍ଠାର ଏକ ସଚେତନ ଆହ୍ବାନ । ‘କଟକ 
ଟ୍ରେନିଂ ସ୍କୁଲର ଆଲୋଚନାସଭା' (ତା-୧୨।୧୨।୧୮୯୩)ର ସାହିତ୍ୟଚ୍ଚ୍ଚା ହିଁ ‘ଉ୍କଳ 
ସାହିତ୍ୟ” ପତ୍ରିକାର ପ୍ରସୂତି କ୍ଷେତ୍ର । ଏହି ଆଲୋଚନା ସଭା? ୧୯୦୩ ମସିହା 
ବେଳକୁ “ଉତ୍କଳ ସାହିତ୍ୟ ସମାଜ”ରେ ପରିଣତ ହୋଇ ଓଡ଼ିଆ ସାହିତ୍ୟର ଏକ 
ବୃହତ୍ତର ମିଳନ ଭୂମି ରୂପେ କାର୍ଯ୍ୟ କରିବାକୁ ସମର୍ଥ ହୋଇପାରିଥୁଲା । ବଙ୍ଗଦେଶର 
"The Bengal Academy of Literature" (୧୮୯୩) ହିଁ ଉତକଳ ସାହିତ୍ୟ ସମାଜଂ 
ଗଠନର ଥୁଲା ପ୍ରେରଣା ! ଏହି ଅନୁଷ୍ଠାନ ୧୮୯୪ ମସିହା ବେଳକୁ ‘ବଙ୍ଗୀୟ ସାହିତ୍ଯ 
ପରିଷଦ ନାମ ଧାରଣ କଲା ଓ ଏହାର ମୁଖପତ୍ର ହେଲା ସାହିତ୍ୟ ପରିଷଦ ପତ୍ରିକା” । 
ଏହି ଆଦର୍ଶରେ ଠିକ୍‌ ନ ହେଲେ ହେଁ; ବିଶ୍ଵନାଥ କରଙ୍କ ସମ୍ପାଦନାରେ “ଉତ୍କଳ 
ସାହିତ୍ୟ”? ପ୍ରକାଶିତ ହୋଇ ଉଭୟ ସର୍ଜନଶୀଳ ଓ ଗବେଷଣାଧର୍ମୀ ସାହିତ୍ୟ ସୃଷ୍ଟି 
ପାଇଁ ନେତୃତ୍ଵ ନେଇଥୁଲା । ଉନବିଂଶ ଶତାବ୍ଦୀର ଶେଷ କାଳରୁ ଦ୍ଵିତୀୟ ବିଶ୍ବ ମହାସମର 
ପର୍ଯ୍ୟନ୍ତ ଜାତୀୟ ଜୀବନର ଆଶା ଆକାଂକ୍ଷା, ଭାବ, ଭାବନା, ଧ୍ଯାନ କଳ୍ପନା ସବୂକିଛିର 
ଅନ୍ତଃସ୍ଵବର ଥୁଲା ‘ଉତ୍କଳ ସାହିତ୍ଯ” ! ଏହି ପତ୍ରିକା ଯୁଗରୁଚିର ମାର୍ମିକ ଆଲେଖ୍ୟ । 
ଏଥ୍‌ରେ ଯେପରି ସର୍ଜନଧର୍ମୀ ଲେଖାମାନ ପ୍ରକାଶିତ ହୋଇ ଗଳ୍ପ, ଉପନ୍ୟାସ, ଭ୍ରମଣ 
କାହାଣୀ, ଆତ୍ମଜୀବନୀ, ଜୀବନୀ, ରମ୍ୟରଚନା ଆଦି ପ୍ରକାଶିତ ହୋଇଥଲା ସେହିପରି 
ସାହିତ୍ୟ ତତ୍ତ୍ଵନିଷ୍ଠ ପ୍ରବନ୍ଧ ଓ ସମାଲୋଚନାଧର୍ମୀ ବିଭିନ୍ନ ଲେଖାମାନ ପ୍ରକାଶିତ ହୋଇ 
ଓଡ଼ିଆ ସାହିତ୍ୟରେ ଏହା ଗୁରୁତ୍ବପୂର୍ଣ୍ଣ ଭୂମିକା ଗ୍ରହଣ କରିବାକୁ ସମର୍ଥ ହୋଇ 
ପାରିଥୂଲା ! ତେଣୁ “ଉତ୍କଳ ସାହିତ୍ୟ ଏକ ଏତିହାସିକ ଆହ୍ବାନ ଏକ ସାରସ୍ଵତ 
ମଧ୍ୟସ୍ଥି ଜାତୀୟ ଜୀବନର ମାର୍ମିକ ଆଲେଖ୍ୟ, ନବରୁଚିର ଯଥାର୍ଥ ପ୍ରକାଶକ, କଳା- 
ସଂସ୍କୃତି ଓ ସାହିତ୍ୟର ଏକ ନବୀନ ଆଲୋକ । 


ଓଡ଼ିଆ ସାହିତ୍ୟ-ସାଧନାରେ ବିଶ୍ବନାଥଙ୍କ ଭାଷା ପ୍ରୟୋଗ ପ୍ରତି ଦୃଷ୍ଟିଭଙ୍ଗୀ 


ପ୍ରାଚୀନ ଓଡ଼ିଆ ସାହିତ୍ୟରେ ସାରଳା ଦାସ, ଜଗନ୍ନାଥ ଦାସ ଓ ବଳରାମ 
ଦାସ ଯେଉଁ ଭାଷାରେ ଶକ୍ତି ପରୀକ୍ଷା କରିଥୁଲେ ତାହା କ୍ରମେ ଲୋପ ପାଇଯାଇ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୧୬୭ 


ଆଳଙ୍କାରିକ ସଂସ୍କୃତ ଭାଷାର ବିକାଶ ହେଲା । ସାଧାରଣ ଜନତାର ଭାଷା ସାହିତ୍ୟରେ 
ହେଲା ବିବର୍ଜିତ । ଆଧୁନିକ ଯୁଗ ଆରମ୍ଭରେ ପୁନର୍ବାର ଏହି ଲୋକ ଭାଷା ପ୍ରତି 
ଲେଖକମାନଙ୍କର ଦୃଷ୍ଟିଭଙ୍ଗୀ ଆକୃଷ୍ଟ ହେବାକୁ ଲାଗିଲା । ଯେଉଁମାନେ ପ୍ରାଚୀନପନ୍ଧ୍ୀ 
ସେମାନେ ଏ ଧରଣର ଭାଷାକୁ ପ୍ରଶ୍ରୟ ଦେଲେ ନାହିଁ ମାତ୍ର ଯେଉଁମାନେ ନବୀନପନ୍ଧ୍ୀ 
ସେମାନେ ଏହି ଭାଷାକୁ ପ୍ରାଧାନ୍ୟ ଦେଲେ । ଖ୍ରୀଷ୍ଟିଆନ ମିସନାରୀମାନେ ପ୍ରଥମେ 
ଓଡ଼ିଆ ଗଦ୍ଯରେ ନୂତନ ଭାଷା ପ୍ରୟୋଗ କଲେ ମାତ୍ର ଏହା ବିକୃତ ରୂପ ଧାରଣ 
କଲା । ଜ୍ଞାନାରୁଣ, ପ୍ରବୋଧ ଚନ୍ଦ୍ରିକା ଅରୁଣୋଦୟ ଆଦି ମିସନାରୀ ପତ୍ରିକାରେ 
ଏହି ବିକୃତ ଗଦ୍ଯ ରୂପକୁ ଦେଖୁବାକୁ ମିଳିଲା । ପରେ ଉନବିଂଶ ଶତାବ୍ଦୀର ଶେଷ 
୩୫ ବର୍ଷ ମଧ୍ଯରେ ବହୁ ପତ୍ର ପତ୍ରିକା ପ୍ରକାଶିତ ହୋଇ ଓଡ଼ିଆ ଭାଷାର ସ୍ଵରୂପ 
ନିର୍ଣ୍ଣୟରେ ଯଥାର୍ଥ ପଦକ୍ଷେପ ନେଇଥୁଲା | ‘ଉଜ୍ଳ ପୁତ୍ରୀ, “ଉତ୍କଳ ମଧୂପ” “ଉତ୍କଳ 
ପ୍ରଭା' ଆଧୁନିକ ସାହିତ୍ୟର ସମର୍ଥନ କରିବା ସଙ୍ଗେ ସଙ୍ଗେ ଲୋକଭାଷା ଉପରେ 
ଗୁରୁତ୍ଵ ଆରୋପ କଲେ ।! “ସମ୍ବଲପୁର ହିତୈଷିଣୀ” ମଧ୍ଯ ସମ୍ବଲପୁରରେ ଓଡ଼ିଆ 
ଭାଷା ପରିବର୍େ ହିନ୍ଦୀ ଭାଷା ପ୍ରଚଳନ କରାଯିବାପାଇଁ ସରକାରୀ ସିଦ୍ଧାନ୍ତର 
ପ୍ରତ୍ରିକିୟାରେ ଓଡ଼ିଆ ଭାଷା ରକ୍ଷା କରିବାଲାଗି ବହୁ ଉପାଦେୟ ଲେଖା ପ୍ରକାଶ 
କରିଥଲା । ଅତଏବ ଉନବିଂଶ ଶତାବ୍ଦୀର ଶେଷ ତ୍ରିଦଶକରେ ଓଡ଼ିଆ ଭାଷାକୁ 
ଦରବାରରୁ ଅବତରଣ କରାଇ ଆଣି ଦାଣ୍ଡର ଧୂଳିଆ ରାସ୍ତା ମଧ୍ଯକୁ ନେବାପାଇଁ 
ଉଦ୍ୟମ ହୋଇଥୁଲା । ଏହି ଉଦ୍ୟମର ନେତୃତ୍ବ ନେଇଥୁଲା ‘ଉତ୍କଳ ସାହିତ୍ଯ” ପତ୍ରିକା । 
ଫକୀରମୋହନ ସେନାପତି, ଗୋପାଳଚନ୍ଦ୍ର ପ୍ରହରାଜ ପ୍ରଭୃତି କୃତବିଦ୍ୟ ଲେଖକମାନେ 
ଓଡ଼ିଆ ଭାଷାରେ ନୂତନତା ସୃଷ୍ଟିକଲେ ଏବଂ ଲୋକମୁଖର ଭାଷାକୁ ସାହିତ୍ୟରେ 
ପ୍ରାଧାନ୍ୟ ଦେଲେ,। ବିଶ୍ବନାଥ କର ଏଥୁ ପୂର୍ବରୁ ‘କଚେରିଆ ଭାଷା”, ‘ଭାଷାଚର୍ଚ୍ଚା' 
ଆଦି ପ୍ରବନ୍ଧରେ ଓଡ଼ିଆ ଭାଷାର ମୌଳିକତା ପ୍ରତି ସମସ୍ତଙ୍କର ଦୃଷ୍ଟି ଆକର୍ଷଣ 
କରିଥଲେ । ‘ଭାଷାର ଅପବ୍ୟବହାର! ପ୍ରବନ୍ଧରେ ସେ ନିଜର ତୀବ୍ର ପ୍ରତିକ୍ରିୟା ପ୍ରକାଶ 
କରିଅଛନ୍ତି । ‘ଉତ୍କଳ ସାହିତ୍ୟ? ପତ୍ରିକାର ବିଭିନ୍ନ ସମ୍ପାଦକୀୟରେ ଓଡ଼ିଆ ଭାଷାକୁ 
ବର୍ଗୀୟ ଭାଷା ପ୍ରଭାବରୁ ମୁକ୍ତ କରିବା ପାଇଁ ସେ ଆହ୍ଵାନ ଦେଇଥୁଲେ ! ସେ ଭାଷାର 
ସଦ୍ବ୍ୟବହାରର ପକ୍ଷପାତୀ । ଅସାଧୁ ପ୍ରୟୋଗ ବର୍ଜନ ଉପରେ ସେ ଗୁରୁତ୍ଵ ଆରୋପ 
କରିଥୁଲେ । ଏହି କାରଣରୁ ଭାଷାର ଯଥେଚ୍ଛା ପ୍ରୟୋଗ ଓ ମାଳ ମାଳ ବର୍ଣ୍ଣାଶୁଦ୍ଧି 
ତାଙ୍କୁ ବିଶେଷ ଆଘାତ ଦେଇଥୁଲା । ମାତୃଭାଷାର ଏ ଧରଣର ଅପପ୍ରୟୋଗରେ 
ବିବ୍ରତ ହୋଇ ସେ ଲେଖୁଛନ୍ତି ¬ ' ଇଂରାଜୀ ଲେଖ୍ଲାବେଳେ ଲୋକେ ଯେତେ ସାବଧାନ 
ହୁଅନ୍ତି, ନିଜର ମାତୃଭାଷା ଲେଖୁଲାବେଳେ ତାହାର ଶତାଂଶର ପରିମାଣରେ ସାବଧାନ 

୧୬୮ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ହେଉଥଲେ କଦାଚ ଏପରି ହେଉ ନ ଥାନ୍ତା, ମାତ୍ର ଇଂରାଜୀ ବିଷୟରେ ବଡ଼ ବଡ଼ 
ହାକିମ ମାନଙ୍କର ଯେପରି ତୀକ୍ଷ୍ଣଦୃଷ୍ଠୀ ମାତୃଭାଷା ବିଷୟରେ ତ ସେପରି ଦେଖଯାଏ 
ନାହିଁ । ନିମ୍ନ ଶ୍ରେଣୀର କର୍ମଚାରୀମାନେ ସେ ବିଷୟରେ ଏତେ କଷ୍ଟ ସ୍ଵୀକାର କରିବେ 
କାହିଁକି ??' ( ୧୭) ବିଶ୍ଵନାଥ ଭାଷୀର ଶୁଦ୍ଧତା ଉପରେ ଗୁରୁତ୍ଵ ଆରୋପ କରି 
ଓଡ଼ିଆ ସାହିତ୍ୟର ଉନ୍ନତି ଚାହିଁଛନ୍ତି । ଗଦ୍ଯରେ ପଦ୍ୟର ଭାଷା ବ୍ଯବହାର, ବଙ୍ଗଳା 
ଭାଷାର ବିକୃତ ପ୍ରୟୋଗ, ଅନୁପଯୁକ୍ତ ଓ ଅପ୍ରଚଳିତ ଆଞ୍ଚଳିକ ଭାଷାର ବ୍ଯବହାର, 
ଅବ୍ୟାକରଣ ଭୀଷା ପ୍ରୟୋଗ ଇତ୍ୟାଦିକୁ ବିଶ୍ଵନାଥ ନିନ୍ଦା କରିଅଛନ୍ତି । ପୁନଶ୍ଚ ସେ 
ସାହିତ୍ୟରେ ଭାଷାର ସ୍ଵାଭାବିକତାର ସପକ୍ଷବାଦୀ । ଏହି କାରଣରୁ ଫକୀରମୋହନ 
ଓଡ଼ିଆ ଉପନ୍ଯାସ ଓ କ୍ଷୁଦ୍ରଗନ୍ପରେ ଖାଣ୍ଟି ଘରୋଇ ଭାଷାର ପ୍ରୟୋଗ କରି ଏକ 
ନୂତନ ସାହିତ୍ୟିକ ପରମ୍ପରା ସୃଷ୍ଟି କଲେ | ସେହି ଆଦର୍ଶର ଅନୁବର୍ଉନରେ ଗୋପାଳଚନ୍ଦ୍ର 
ପ୍ରହରାଜ ଓ ନନ୍ଦକିଶୋର ବଳ ମଧ୍ଯ ସାହିତ୍ୟ ସୃଷ୍ଟି କରିଥ୍‌ଲେ । ଉନବିଂଶ ଶତାବ୍ଦୀର 
ଶେଷ ତିରିଶ ବର୍ଷରେ ଓଡ଼ିଆ ଭାଷାରେ ଅଣଓଡ଼ିଆ ଭାଷାର ଯେଉଁ ଅଶୋଭନୀୟ 
ଅଭିଯାନ ଚାଲିଥୂଲା ସେଥୁରେ ବୈପ୍ଲବିକ ପରିବର୍ଭନ ଆଣି ଫକୀରମୋହନ ସେନାପତି 
ଖାଣ୍ଟି ଓଡ଼ିଆ ଭାଷାର ପ୍ରୟୋଗ କଲେ । ବିଶ୍ଵନାଥ କର ହେଲେ ଶୁଦ୍ଧ ଓଡ଼ିଆ ଭାଷାର 
ପକ୍ଷପାତୀ । ସେ ଲୋକମୁଖର ଭାଷା ପ୍ରୟୋଗରେ ଆଦ୍ୟ ଆହ୍ବାନ ଦାତା ଏବଂ ଏହି 
ଆହ୍ବାନର ପ୍ରଥମ ସଫଳ ଉତ୍ତରଦାତା ଫକୀରମୋହନ ସେନାପତି । ଅତଏବ ବିଶ୍ଵନାଥ 
କର ଓଡ଼ିଆ ଭାଷାର ମାର୍ଜିତ ଓ ଶୁଦ୍ଧ ପ୍ରୟୋଗପାଇଁ ନିଜର ଲେଖା ମାଧ୍ଯମରେ 
ଯେଉଁ ଉଦ୍ୟମ କରିଥୁଲେ ତାହା “ଉତ୍କଳ ସାହିତ୍ୟ? ପତ୍ରିକାରେ ବହୁ ଲେଖକଙ୍କ 
ଲେଖନୀରେ ନିର୍ଦ୍ଦିଷ୍ଟ ରୂପରେଖ ନେଲା । ବିଶ୍ବନାଥଙ୍କର ଭାଷାପ୍ରତି ଦୃଷ୍ଟିଭଙ୍ଗୀ ସଂକୀର୍ଣ୍ଣ 
ନୁହେଁ; ଉଦାର | ଶୁଦ୍ଧ ଓଡ଼ିଆ ଭାଷାରେ ସେ ଓଡ଼ିଆ ଜାତିର ଆଶା ଆକାଂକ୍ଷାକୁ 
ରୂପ ଦେଇ ଏକ ସାରସ୍ଵତ ପରମ୍ପରା ସୃଷ୍ଟି କରିବା ଦିଗରେ ସମର୍ଥ ହୋଇପାରିଥୂଲେ । 


ବିଶ୍ଵନାଥ କରଙ୍କର ସାହିତ୍ୟର ଦୃଷ୍ଟିକୋଣ ବାସ୍ତବିକ ପ୍ରଶଂସନୀୟ । ତିନିପୁରୁଷ 
ସହିତ ନିବିଡ଼ ସମ୍ପର୍କ ସ୍ଥାପନ କରି ଦୀର୍ଘ ଅର୍ଵଶତାଦ୍ଦୀ ପର୍ଯ୍ୟନ୍ତ ‘ଉତ୍କଳ ସାହିତ୍ୟ! 
ବାଣୀପୀଠରେ ବହୁ ଲେଖକଙ୍କୁ ସେ ଏକତ୍ରିତ କରାଇପାରିଥୂଲୈ । ସମସ୍ତଙ୍କର 
ଦୃଷ୍ଟିଭଙ୍ଗୀକୁ ସେ ସ୍ଵାଗତ କରି ଏକ ନୂତନ ସାରସ୍ଵତ ପରମ୍ପରା ସୃଷ୍ଟି କରିବାକୁ କ୍ଷମ 
ହୋଇଥ୍‌ଲେ । ସମାଜ ଜୀବନ, ଜାତୀୟତା ଓ ଅନ୍ୟାନ୍ୟ ବସ୍ତୁର ବହିମୁଁଖୀ ଭାବଧାରାକୁ 
ଗ୍ରହଣ ନ କରି ସେସବୁର ଅନ୍ତର୍ମୁଖୀ ଭାବଧାରାକୁ ଗ୍ରହଣ କରି ଏକ କାଳଜୟୀ 
ସାରସ୍ଵତ ସ୍ରୋତସ୍ଵିନୀ ଉତ୍କଳରେ ପ୍ରବାହିତ କରିବାକୁ ସେ ଯେଉଁ ଉଦ୍ୟମ କରିଥୂଲେ 
୧୭. କରଚେରିଆ ଭାଷା ¬ ବିବିଧ ପ୍ରବନ୍ଧ-ବିଶ୍ବନାଥ କର, ( ୧ମ ସଂସ୍କରଣ) ପୃ. ୧୪୯ ! 

ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର e୧୬୯ 


ତାହା ଏବେ ମଧ୍ଯ ଯେକୌଣସି ସାରସ୍ଵତ ସାଧକର ଅନ୍ତରକୁ ଅଭିଭୂତ କରିବାକୁ 
ଯେ ସମର୍ଥ, ଏଥ୍‌ରେ ଅଣୁମାତ୍ର ସନ୍ଦେହ ନାହିଁ । ଆଧୁନିକ ଓଡ଼ିଆ ଗଦ୍ୟ ରଚନାର 
ବଳିଷ୍ଠ ମନୋଞ୍ଞ ପ୍ରକାଶ ବିଶ୍ଵନାଥଙ୍କଠାରୁ ଆରମ୍ଭ ହୋଇ ଆଧୁନିକ ଓଡ଼ିଆ ସାହିତ୍ୟରେ 
ବାସ୍ତବିକ ଏକ ନୂତନ ଦିଗ୍ଦର୍ଶନ ପ୍ରଦାନ କରିବାକୁ ସମର୍ଥ ହୋଇପାରିଥୁଲା । 
ବିଶ୍ବନାଥଙ୍କ ବିବିଧ ପ୍ରସଙ୍ଗ”: ଏକ ଦୃଷ୍ଟିପାତ 

ବିଶ୍ଵନାଥ କର କେବଳ ସାରସ୍ଵତ ସାଧକ ନ ଥଲେ; ନ ଥଲେ ମଧ୍ଧ ସାହିତ୍ୟ 
ପତ୍ରିକାର ସାଧାରଣ ଜଣେ ସମ୍ପାଦକ । ତାଙ୍କର ଉଦାର ସାରସ୍ଵତ ଦୃଷ୍ଟିକୋଣ ହିଁ ଭିନ୍ନ 
ଭିନ୍ନ ମତର ଲେଖକମାନଙ୍କୁ ଉତ୍କଳ ସାହିତ୍ଯ” ତୀର୍ଥକ୍ଷେତ୍ରରେ ଗୋଟିଏ ଭାବ- 
ବିନ୍ଦୁରେ ମିଳାଇ ଦେଇପାରିଥୁଲା । ତାଙ୍କର ରଷି ସୁଲଭ ଦୃଷ୍ଟିକୋଣଟି ଥୁଲା ଅତ୍ଯନ୍ତ 
ମାର୍ମିକ । ତାଙ୍କର ଲକ୍ଷ୍ୟ କେବଳ ଓଡ଼ିଆ ସାହିତ୍ୟର ବିବିଧ ଦିଗର ଉନ୍ନତି ମାତ୍ର 
ନଥୁଲା; ଜାତୀୟ ଜୀବନରୁ ସକଳ ଭ୍ରାନ୍ତିକୁ ଦୂର କରି ଗତିକୁ ପ୍ରଗତି ପଥରେ ଆଗେଇ 
ଦେବାକୁ ମଧ୍ଯ ଥୁଲା, ଏକାନ୍ତ ଭାବରେ ଥଲା ସତ ଆନ୍ତରିକ ପ୍ରେରଣା । ପ୍ରଥମେ 
ସେ “ସାମୟିକ ପ୍ରଥା' ଶୀର୍ଷକରେ ପତ୍ରିକାର ଅନ୍ତିମ ଭାଗରେ ନିଜର ଚିନ୍ତା ଓ ଚେତନାକୁ 
ସଂଯୋଗ କରୁଥ୍‌ଲେ । “ସଭ୍ୟତା ଓ ସ୍ଵାସ୍ଥ୍ୟ ଶୀର୍ଷକ ଆଲୋଚନାରେ ସେ ସୂଚାଇ 
ଦେଇଛନ୍ତି ¬ ‘ସୃବଦେଶ ଓ ସ୍ଵଜାତି ମଧ୍ଯରେ ସଭ୍ୟତା ବିସ୍ତାର ନିମିତ୍ତ ନରନାରୀ ସଦା 
ବ୍ୟାକୁଳ । କେବଳ ତାହା ନୁହେଁ; ସମଗ୍ର ପୃଥ୍ବୀ ମଧ୍ଯରେ ସଭ୍ୟତା ବୀଜ ବପନର 
ଆକାଂକ୍ଷା ଜନିତ ଜାତୀୟ ମାନବମାନଙ୍କ ପ୍ରାଣରେ ଅତ୍ଯନ୍ତ ବଳବତୀ ।” (ସାମୟିକ 
ପ୍ରସଙ୍ଗ, ଉ.ସା. ୧ମଖ, ୩ୟ ସଂ ) ଭିନ୍ନ ଭିନ୍ନ ଜାତିର ସଭ୍ୟତା ଭିନ୍ନ ଭିନ୍ନ । ସେ ସ୍ପଷ୍ଟ 
ଭାବରେ ଏହି ପ୍ରସଙ୍ଗରେ ସୂଚାଇ ଦେଇଛନ୍ତି ସଭ୍ୟତାର ବିକାଶ ଓ ପ୍ରସାର ପାଇଁ 
ସେହି ଜାତି ଅନ୍ତର୍ଗତ ମଣିଷମାନଙ୍କର ସ୍ଵାସ୍ଥ୍ୟ ଠିକ୍‌ ରହିବା ଉଚିତ । ସ୍ଵାସ୍ଥ୍ୟ ଅଭାବରେ 
ସବୁ ବୃଥା ହୋଇଯାଏ । ଉପଯୁକ୍ତ ଚିକିତ୍ସା ସହିତ ବିଶ୍ବନାଥ ଯେପରି ପରିବେଶର 
ସ୍ଵଚ୍ଛତା ଉପରେ ଗୁରୁତ୍ଵ ଦେଇଅଛନ୍ତି ତାହା ତାଙ୍କର ଦୁୂରଦୃଷ୍ଟିର ପରିଚୟ ଦିଏ, ଯାହା 
ଅତି ସ୍ଵଚ୍ଛ ଭାରତ ଅଭିଯାନରୁ ଜଣାଯାଏ । ଏହିପରି ମଧ୍ଯ ସେ ଦୁର୍ଭିକ୍ଷର ପ୍ରତିକାର 
ପାଇଁ ଏହି ପ୍ରସଙ୍ଗରେ ସୂଚନା ଦେଇଛନ୍ତି । ଉତ୍କଳ ସାହିତ୍ୟର ୧ମ ଖଣ୍ଡ ୫ମ ସଂଖ୍ୟାରେ 
ମଦ୍ଯ ସେ ମହାରାଣୀ ଭିକ୍ଟୋରିଆଙ୍କର ଡାୟମଣ୍ଡ ଜୁବୁଲି, ଦୁର୍ଭିକ୍ଷ ଓଡ଼ିଶାର ବନ୍ଦୋବସ୍ତ 
ଇତ୍ୟାଦି ସମ୍ପର୍କରେ ନିଜର ଅଭିମତ ପ୍ରକାଶ କରିବା ସହିତ ଭାରତବାସୀ ତଥା 
ଓଡ଼ିଆବାସୀଙ୍କୁ ଚେତେଇ ଦେଇଛନ୍ତି ଯଥାର୍ଥ ସ୍ଵଦେଶାନୁଭାୀଗ ଓ ମନୁଷ୍ଯତ୍ଵ ଶିକ୍ଷା 
କରିବାପାଇଁ । ଏହା ନ ହେଲା ଆମକୁ ଘୋର ବିପଦରେ ପଡ଼ିବାକୁ ହେବ । ତାଙ୍କ 
ଅଭିମତ- × × × ସତ୍ଵର ଆଳସ୍ୟ ଓ ଥିଦାସୀନ୍ୟ ପରିତ୍ୟାଗ କରି ପୁରୁଷକାର 

e୧୭୦ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଅବଲମ୍ବନ ନ କଲେ ଅବସ୍ଥା ଆହୁରି ଶୋଚନୀୟ ହୋଇଉଠିବ । (୧ମ,/୫ମ ସଂ) 
ସେ ମଧ୍ଯ ସମୟର ନାଟକାଭିନୟ ପ୍ରସଙ୍ଗରେ କହନ୍ତି ଯେ ତଥାକଥୂତ ଶିକ୍ଷିତ, ରାଜା, 
ଜମିଦାର ବୁଵ୍ଧି ବିବେକ ହରାଇ ଯେପରି ଅଭିନୟ ଭିତରେ ଅପବିତ୍ରତାକୁ ପୂରାଉଛନ୍ତି 
ତାହା ନିନ୍ଦନୀୟ । ଏହାଦ୍ଵାରା ଦେଶରେ ଦୁର୍ନୀତିର ସ୍ତୋତ ପ୍ରବାହିତ ହେବାକୁ ଲାଗୁଛି । 
ଭାରତୀୟ ସନ୍ତାନମାନେ ଆଖୁ ଥାଉ ଥାଉ ଅନ୍ଧ, କର୍ଣ୍ଣ ଥାଉ ଥାଉ ବଧୂର ହେଉଛନ୍ତି । 


କଟକରେ ସେକ୍ସପିୟରଙ୍କ ମାକ୍ବେଥ୍‌ ନାଟକର ଅଭିନୟକୁ ସେ ପ୍ରଶଂସା 
କରିବା ସଙ୍ଗେ ସଙ୍ଗେ ତାହାର ଆଦର୍ଶରେ ଓଡ଼ିଆ ନାଟକର ବିକାଶପାଇଁ ଦେଇଛନ୍ତି 
ପ୍ରେରଣା । ସେ ମଧ୍ଯ ଆମେରିକାରେ ବିବେକାନନ୍ଦଙ୍କର ହିନ୍ଦୁ ଧର୍ମ ସମ୍ପର୍କରେ ଭାଷଣ, 
ଉପନିଷଦକୁ ହିନ୍ଦୁ ଧର୍ମର ଶ୍ରେଷ୍ଠ ମାଗଦର୍ଶକ ଗ୍ରନ୍ଥ ଭାବରେ ବିଚାର ସମ୍ପର୍କରେ ଯେପରି 
ଟିପ୍ପଣୀ ପ୍ରଦାନ କରିଛନ୍ତି ତାହା ଅତ୍ୟନ୍ତ ତାପ୍ୂର୍ଯ୍ୟପୂର୍ଣ୍ଣ । ଅନଙ୍ଗ ମୋହନ ଚକ୍ରବର୍ରୀଙ୍କ 
ଦ୍ଵାରା ସଙ୍କଳିତ ସାଧୁ ଚରିତ ଗ୍ରନ୍ଥର ସେ ଭୂୟସୀ ପ୍ରଶଂସା କରି କହନ୍ତି ¬ ସାଧୁ 
ଜୀବନ ଏ ସଂସାରରେ ଅତି ଉକ୍ସୃଷ୍ଟ ସହାୟ - ବିପଦରେ, ପରୀକ୍ଷାରେ, ପ୍ରଲୋଭନରେ 
ସାଧୁଜୀବନର ବିଶେଷ ବିଶେଷ ଘଟଣା ସ୍ମରଣ କରି ମନୁଷ୍ଯ ହୃଦୟରେ ଆଶା ଓ 
ଉତ୍ସାହ ପ୍ରାପ୍ତ ହୁଏ-ସାଧୁ ଜୀବନ ପାଠ କରୁ କରୁ ମନୁଷ୍ଯ ପ୍ରାଣ ସତପଥ, ଆଡ଼କୁ 
ଆକୃଷ୍ଣ ହୁଏ । ସାଧୁ ଚରିତ ପାଠ ଏକପ୍ରକାର ସାଧୁସଂଶ । (ଉ.ସା.୧ମଖ / ୭ମ 
ସଂ) ବିଶ୍ଵନାଥ ନିଜେ ସାଧୁ ସ୍ଵଭାବର ହୋଇଥୁୂବାରୁ ଲୋକକୁ ସତ୍‌ମାର୍ଗକୁ ଆଣି 
ସେମାନଙ୍କ ଜୀବନର ଉତ୍ତୋଳନ ପାଇଁ ପ୍ରେରଣା ପ୍ରଦାନ କରିଅଛନ୍ତି । ଏହି ପୁସ୍ତକର 
ଭାଷାଗତ ତୁଟି ସମ୍ପର୍କରେ ମଧ୍ୟ ସେ ଚେତେଇ ଦେଇଛନ୍ତି । ସେ ମଧ୍ଯ ସମାଜରେ 
ପ୍ରଚଳିତ ଜାତିଗତ ବିଭିନ୍ନତା ସମ୍ପର୍କରେ କଟକ କଲେଜରେ ନୀଳକଣ୍ଠ ମନୁମଦାରଙ୍କ 
ଭାଷଣକୁ ଉଦ୍ଧାର କରି ଜାତିଗତ ପ୍ରଭେଦତାର ଅଯୌକ୍ତିକତା ଓ ଅନିଷ୍ଟକାରିତା 
ସମ୍ପର୍କରେ ସୂଚାଇ ଦେଇଛନ୍ତି । ଇଂରେଜମାନଙ୍କର ବିଜାତୀୟ ଘୃଣା ଓ ଅନାଦର ପ୍ରତି 
ସେ ଅଙ୍ଗୁଳି ନିର୍ଦ୍ଦେଶ କରିବା ସହିତ ହିନ୍ଦୁ ମୁସଲମାନ ବଙ୍ଗାଳୀ ଓ ଓଡ଼ିଆଙ୍କ ମଧ୍ଯରେ 
ଥିବା ପାରସ୍ପରିକ ବିଦ୍ଧେଷା ଓ ସଂଘର୍ଷକୁ ଦୂର କରିବାକୁ ଆହ୍ବାନ ଦେଇଛନ୍ତି । ହିନ୍ଦୁ 
ଧର୍ମରେ ଯେଉଁ ଜାତିଭେଦ ପ୍ରଥା ପ୍ରଚଳିତ ତାହାହିଁ ଧର୍ମ ନାମରେ ଅଧର୍ମର ରାଜତ୍ଵ ଓ 
ତାହାର ଉଚ୍ଛେଦ ଏକାନ୍ତ ଆବଶ୍ୟକ ବୋଲି ମତ ଦେଇଛନ୍ତି । ଭାରତବର୍ଷରେ 
ସେତେବେଳେ ଯେପରି ବ୍ରିଟିଶ୍‌ ଶାସନର ଅନ୍ଯାୟ ଓ ସ୍ବେଚ୍ଛଥାଚାର ବିରୋଧରେ 
ଆନ୍ଦୋଳନ ହେଲା ତାହାକୁ ରାଜଦ୍ରୋହ ଆଖ୍ୟା ଦେଇ ଦମନ କରାଗଲା, ବିଦ୍ବୋହୀଙ୍କୁ 
ନିଷ୍କୁର ଭାବରେ ଦଣ୍ଡ ଦିଆଗଲା, ସମ୍ବାଦପତ୍ରର ସ୍ଵାଧୀନତାକୁ କ୍ଷୁଣ୍ଡ କରାଗଲା ତାହାର 
ପ୍ରତିକ୍ରିୟାରେ ବିଶ୍ଵନାଥ ଯେଉଁ ଚିନ୍ତା ପ୍ରକଟ କରିଛନ୍ତି ତାହା ପ୍ରଶଂସନୀୟ ! ବାଣିଜ୍ୟ 

ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୧୭୧ 


କରିବାକୁ ଆସି ଇଂରେଜ ବଣିକମାନେ ଭାରତବର୍ଷକୁ ଅଧୂ୍‌କାର କରି ଶାସନ କଲେ । 
ଉଚ୍ଚ ଆସନର ଅଧ୍ୂଵକାର ଓ କ୍ଷମତା ହାତରେ ଥୁଵବାରୁ ସେମାନଙ୍କର ଅନ୍ଧତା ଓ 
ଅସହିଷୁତା ବୃଦି ପାଇଛି । ତେବେ ସେ ସୂଚାଇ ଦେଇଛନ୍ତି ଭାରତବର୍ଷର ଅଛି ପୂର୍ବ 
ଗୌରବ, ପ୍ରଚ୍ଛନ୍ନ ମହତ୍ତ୍ର ଓ ଶକ୍ତି । ଇଂରେଜମାନେ ଏ କଥା ନିଶ୍ଚୟ ବୁଝିପାରିବେ ଓ 
ସଂଯମତା ଆଚରଣ କରିବେ | ଭାରତବାସୀ ମଧ୍ଯ ନୀରବରେ ଅଶ୍ରୁ ପାତ କରି 
ଗୃହକୋଣରେ ବସି ରହିବା ଉଚିତ ନୂହେଁ । ସେମାନେ ନିଶ୍ଚୟ ପ୍ରତିବାଦ କରିବାକୁ 
ଆଗେଇ ଆସିବେ । (ଉ.ସା. ୧ମ ଖ/ମେ ସଂ). 


ବିଶ୍ଵନାଥ ମଧ୍ଯ ବିବିଧ ପ୍ରସଙ୍ଗ ଓ ସଂକ୍ଷିପ୍ତ ଆଲୋଚନା ପ୍ରସଙ୍ଗରେ କେତେ 
କବି ଓ ଲେଖକଙ୍କ ପ୍ରକାଶିତ ପୁସ୍ତକ ଉପରେ ସମୀକ୍ଷା କରି ନିଜର ସୁଚିନ୍ତିତ ମତ 
ଦେଇଅଛନ୍ତି । ସେ ପୁଣି କବିବର ରାଧାନାଥ ରାୟଙ୍କ ସାମୂହିକ ଶ୍ରାଦ୍ୋସ୍ସବ 
ଅବକାଶରେ ସତୀଚଉରାଠାରେ ଆୟୋଜିତ ସଭାରେ ଲୋକଙ୍କ ସ୍ଵଳ୍ପ ଯୋଗଦାନ 
ନେଇ କ୍ଷୋଭ ପ୍ରକାଶ କରିବା ସଙ୍ଗେ ସଙ୍ଗେ କହନ୍ତି- ‘ହୃଦୟ ଏକା ମାନବକୁ ଉର୍ଦ୍ଧକୁ 
ଉଠାଏ ଦେବତା ରୂପେ ପରିଣତ କରେ | ପୂଜା ମାନବ ଅନ୍ତରର ଗୋଟିଏ ମୌଳିକ 
ଭାବ । ବିଭିନ୍ନ ଯୁଗରେ, ବିଭିନ୍ନ ଅବସ୍ଥାରେ ପୂଜାର ପ୍ରଣାଳୀ ଭିନ୍ନ ହୋଇପାରେ 
ଏବଂ ହୋଇଥାଏ । ମାତ୍ର ପୂଜାର ଭାବଟି ହରାଇବା ମାନବ ପକ୍ଷରେ ଅତି ଦୁର୍ଭାଗ୍ୟ । 
ପୂଜ୍ୟ ପୂଜା ବ୍ୟତିକ୍ରମ କି ବ୍ୟକ୍ତି, କି ଜାତି, ସମସ୍ତଙ୍କ ପକ୍ଷରେ ଅକଲ୍ୟାଣ କର । 
ମହତ୍ତ୍ର ନିକଟରେ ମସ୍ତକ ଯେବେ ଆପେ ଅବନତ ନ ହେଲା, ଉପକାରୀ ପ୍ରତି 
ହୃଦୟ ଯେବେ ସ୍ଵତଃ କୃତାର୍ଥତାରେ ପୂର୍ଣ୍ଣ ନ ହେଲା, ତେବେ ମାନବର ଗୌରବ 
କେଉଁଠାରେ ? ମାନବର ଶିକ୍ଷା ଦୀକ୍ଷାର ମୂଲ୍ୟ କ'ଣ ?? (ଉ.ସା. ୧୮ଶ ରା/୧ମ 
ସଂ) ଆଜକୁ ଶହେ ବର୍ଷରୁ କିଛି ଅଧୁକ ବର୍ଷ ପୂର୍ବେ ବିଶ୍ଵନାଥ ଯେପରି ପୂଜ୍ୟ ପୂଜା 
ସମ୍ପର୍କରେ ମତ ଦେଇଥୁଲେ ତାହା କ'ଣ ଏବେ ଆମ ଓଡ଼ିଶା ପ୍ରତି ପ୍ରଯୁଜ୍ୟ ନୁହେଁ ? 
ଅଥଚ ସେତେବେଳେ କବିମାନଙ୍କର ଆସନକୁ ନେଇ ଲେଖକମାନଙ୍କ ଭିତରେ 
ବାଦାନୁବାଦ ହେଉଥଲା । ରାଧାନାଥ ଓ ମଧୁସୂଦନଙ୍କ ମୃତ୍ୟୁ ପରେ କିଛି ଲେଖକ 
ସମବେତ ହୋଇ ଯେପରି ସେମାନଙ୍କ ବିରୋଧରେ ବିଷ ଉଦ୍‌ଗାରଣ କଲେ ଓ 
ସେମାନଙ୍କ ସ୍ଥାନରେ କାହାକୁ କାହାକୁ ବସାଇବା ପାଇଁ କହିଲେ ବିଶ୍ଵନାଥ ଏଥ୍‌ରେ 
ମର୍ମାହତ ହୋଇ ବିବିଧ ପ୍ରସଙ୍ଗରେ ଲେଖୁଥୁଲେ¬- ଆମ୍ଭେମାନେ ପଚାରୁ', ସ୍ଵର୍ଗୀୟ 
କବିତ୍ଧୟଙ୍କୁ କିଏ କେଉଁଠାରେ କି ଆସନ ଦେଇଥୁଲା ? ଜାତି ପକ୍ଷରୁ ସେମାନଙ୍କ 
ପାଇଁ କି ବୃତ୍ତି ବାଡ଼ି ବ୍ୟବସ୍ଥା ହୋଇଥୁଲା ? କେଉଁ ରାଜସରକାର ସେମାନଙ୍କ 

୧୭୨ ସାହିଁତ୍ୟଗୁରୁ ଵାଗ୍ନୀ ବିଶ୍ଵନାଥ କର 


ନାମରେ କି ସମ୍ପଭି ଖଞ୍ଜି ଦେଇଥ୍‌ଲେ ? କାହିଁ କିଛି ନାହିଁ, ଶୂନ୍ୟରେ ଗୋଟାଏ 
ଅନେକ ହୋଇ ପରସ୍ପରକୁ ଅଭଦ୍ର ଭାଷାରେ ଗାଳି ଦେବାରେ କି ପୁରୁଷାର୍ଥ ଅଛି ?” 
(ଉ.ସା.୧୮ ଶଭା/୧ମସଂ) ଯେପରି ଭାବରେ ବିଶ୍ବନାଥ ନିର୍ଭୀକ ଭାବରେ ଲେଖକଙ୍କ 
ଆସନ କଳି ଓ ବିଗତ କବିଙ୍କ ପ୍ରତି କଟୁକ୍ତି ପ୍ରତି ସମାଲୋଚନା କରିଛନ୍ତି ତାହା 
ତାଙ୍କର ଉଦାର ସାରସ୍ବତ ପ୍ରୀତିକୁ ଦର୍ଶାଇଦିଏ ଓ ଏବର ଲେଖକମାନଙ୍କ ଦାୟିତ୍ଵବୋଧ 
ସମ୍ପର୍କରେ ଇଙ୍ଗିତ ଦିଏ । 


ଓଡ଼ିଶାର ଗୁହା ଚିତ୍ର, ସ୍ତୀ ଶିକ୍ଷା, ଅନ୍ତଃପୁର ଶିକ୍ଷା, ଉତ୍କଳରେ ସ୍ତ୍ରୀ ଶିକ୍ଷା, 
ଓଡ଼ିଶାରେ ବିଶ୍ବବିଦ୍ୟାଳୟ ପ୍ରତିଷ୍ଠା ପାଇଁ ପ୍ରସ୍ତାବ, ଇତ୍ଯାଦି ସମ୍ପର୍କରେ ବିଶ୍ଵନାଥ 
ଯୁଗୋପଯୋଗୀ ଚିନ୍ତା ପ୍ରକଟ କରିଛନ୍ତି । ସେ ଲକ୍ଷ୍ଯ କରିଥୁଲେ ଯେ ଓଡ଼ିଶାରେ 
ଜନମତ ନାହିଁ । ‘ଦୀପିକାଙ୍କ ମତକୁ ଉଦ୍ଧାର କରି ସେ ଲେଖଥ୍‌ଲେ- ଆମ ଭିତରେ 
କେହି କୁହାଳିଆ ନ ଥ୍ବାରୁ ଆମର ଏପରି ଦଶା ଘଟୁଅଛି । ଠିକ୍‌ କଥା । ଜନମତ 
ଗଠନ ଯେଉଁମାନଙ୍କର କାର୍ଯ୍ୟ ସେମାନଙ୍କର ସବୁ କଥା ସବୁ ସମୟରେ ବୁଝିବା 
କଠିନ । ଯଥାର୍ଥ କହିବାକୁ ଗଲେ ଓଡ଼ିଶାରେ ଜନମତ ଵୋଲି ଗୋଟାଏ କିଛି ଅଛି 
ବୋଲି ଏପର୍ଯ୍ୟନ୍ତ ବୁଝିଗଲା ନାହିଁ ।” (ଉ.ସା.୧୭ଶଭା/୨ୟ ସଂ) ଦୀର୍ଘ ବର୍ଷ 
ବିତିଯାଇଥୂଲେ ଓ ସ୍ଵାଧୀନତା ଲାଭ କରି ପ୍ରାୟ ୬୮ ବର୍ଷ ବିତାଇଥ୍‌ଲେ ମଧ୍ଧ ଓଡ଼ିଶାରେ 
କ'ଣ ପ୍ରକୃତ ଜନମତ ସୃଷ୍ଟି ହୋଇପାରିଛି ? ବିଶ୍ଵନାଥ ସତେ ଯେପରି ଏ ବିଷୟରେ 
ପ୍ରଥମ ସଚେତନ ବ୍ୟକ୍ତି । ଉତ୍କଳ ସାହିତ୍ୟର ବିବିଧ ପ୍ରସଙ୍ଗରେ ସେ ସେକାଳର 
ବିଶିଷ୍ଟ ବ୍ୟକ୍ତିମାନଙ୍କର ତିରୋଧାନଜନିତ ବିବରଣୀ ପ୍ରଦାନ କରିବା ସହିତ ସେମାନଙ୍କ 
ବ୍ୟକ୍ତିତ୍ଵ ଓ ଜାତି ପ୍ରତି ଅବଦାନକୁ ଉଲ୍ଲେଖ କରୁଥ୍‌ଲେ । ସେ ମଧ୍ଯ ହିନ୍ଦୁ ବିବାହ 
ପଦ୍ଧତି, ଓଡ଼ିଆ ଲିପି ସଂସ୍କାର, ଉତ୍କଳ ସାହିତ୍ଯର ଦୁରବସ୍ଥା ଓ ନୂତନ ସମ୍ଭାବନା, 
ସିଂହଭୂମିରେ ଓଡ଼ିଆ ଭାଷା, ଜାତୀୟ ଜୀବନରେ ଅଶାନ୍ତି, ଅସହଯୋଗ ଆନ୍ଦୋଳନ, 
ସ୍ଵରାଜ ମନ୍ଦିର, କନିକା ବିଦ୍ରୋହ, ଅନୁସନ୍ଧାନ ପର୍ବ, ଅସବର୍ଣ୍ଣ ବିବାହ, ଜାତିକୁ 
ଉଠେଇବାର ଦୃଶ୍ଡେଷ୍ଟା, ବଡ଼ ହେବାର ସହଜ ପନ୍ଥା, ପରାଧୀନ ଭାରତବର୍ଷରେ କଃ 
ପନ୍ଧା, ସାହିତ୍ୟରେ ଆଦର୍ଶ ରକ୍ଷା, ଚନ୍ଦ୍ରଶେଖର ସାମନ୍ତଙ୍କ ମୂର୍ଜି ପ୍ରତିଷ୍ଠା ସମାଜ 
ସଂସ୍କାର ସଂଘ, ଉତ୍କଳ ସମ୍ମିଳନୀ, ହରିବୋଲିଆ ଯୁଗରେ କାର୍ଯ୍ୟ ପଣ୍ଡ କରିବାର 
କୌଶଳ, ଉତ୍କଳରେ କର୍ମୀ ଓ କର୍ମବୀରଙ୍କ ଭେଳିକି, ପରନିନ୍ଦା ଓ ବ୍ୟକ୍ତିଗତ ଆକ୍ରମଣ, 
ଅସ୍କୃଶ୍ଯତା ନିବାରଣ, ନାରୀର ଅଧୁକାର ବିଜ୍ଞାନ ସଭା, ଅସବର୍ଣ୍ଣ ବିବାହ, ଓଡ଼ିଶାରେ 
ସ୍କାଉଟ ଦଳ, ପୂର୍ଣ୍ଣଚନ୍ଦ୍ର ଓଡ଼ିଆ ଭାଷା କୋଷ, ମହାଭ୍ରମ ଓ ଆମତ୍ମୋନ୍ନତି, ଓଡ଼ିଶାରେ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୭୩ 


ପାଠ୍ୟ ପୁସ୍ତକ ନିର୍ବାଚନ, ବର୍ଉମାନ ଭାରତର ପରିସ୍ଥିତି, ନୂତନ ଶାସନ - ସଂସ୍କାର, 
ଜାତୀୟ ଶିକ୍ଷା, ଓଡ଼ିଆ ସମସ୍ଯା, ବର୍ଉଁମାନ ସମସ୍ୟା, ଦେଶର ରାଜନୀତିକ ଅବସ୍ଥା, 
ବର୍ଜନ ନୀତି, ଅସଂଯତ ଭାଷା, ବର୍ଜନ ନୀତି, ମାଦକତା ନିବାରଣ, ରାଜନୀତିକ 
ମାୟାବାଦ, ଜାତୀୟ ପ୍ରଚେଷ୍ଟା । ବିଳାସୀ ଧନିକ ମାନଙ୍କର ଦେଖାଣିଆ ଦେଶାନୁରାଗ, 
ବନ୍ୟା ଓ ଦୁର୍ଭିକ୍ଷ ଉତ୍କଳର ଦାରିଦ୍ର୍ୟ ପୁରସ୍କାରର ପ୍ରତିଯୋଗିତା, ପ୍ରବାସୀ ଓଡ଼ିଆ, 
ନିର୍ବାଚନ ଦୁନ୍ଦ୍ର ଓ ନିଆଗିଳା ଲୋକଙ୍କର ବିଜୟ, କଂଗ୍ରେସ ବାନା, ପରନିନ୍ଦା, ସାହିତ୍ୟର 
ନୂତନ ରୂପ ଇତ୍ୟାଦି ନାନା ବିଷୟକୁ ଯେପରି ଆପଣାର ସ୍ଵାଧୀନ ନିରପେକ୍ଷ ଚିନ୍ତାରେ 
ବିଶ୍ଲେଷଣ କରି ସେଥୁରେ ନିଜର ସ୍ପଷ୍ଟ ମତ ପ୍ରଦାନ କରିଛନ୍ତି ତାହା ବାସ୍ତବିକ ଅଭିନବ 
ଓ ଏ ସମସ୍ତ ଦେଶ ଓ ମାନବ -ଚରିତ୍ନ ଗଠନ ପାଇଁ ଅଭିପ୍ରେତ । ରାଜନୀତିକ ବିଶ୍ଲେଷଣ 
ସହିତ ସାମାଜିକ, ସାଂସ୍କୃତିକ, ଆର୍ଥନୀତିକ ବିଶ୍ଳଲେଷ ମଧ୍ଯ ଗୁରୁତ୍ଵ ଲାଭ କରିଛି ଏ 
ସବୁଥୁରେ । ସାହିତ୍ୟ ପାଇଁ ଅଛି ସ୍ପଷ୍ଟ ନିର୍ଦ୍ଦେଶ । 


ବିଶ୍ଵନାଥ ଅନୁଭବ କରିଛନ୍ତି ଯେ¬ ଅନ୍ତରେ ଅନ୍ତରେ କାହାରି କାହାରି ପ୍ରତି 
ବିଶ୍ବାସ ନାହିଁ । ଚାରିଆଡ଼ୁ କେବଳ ଛକା ଛକି, ଜଗାଜଗି, ଆପଣା ଗଣ୍ଡାକ ଟାଣି 
ଧରିବାର ପ୍ରବଳ ଚେଷ୍ଟାଂ (ଉ.ସା: ୨୬ ଭା/୨ୟ ସଂ) ଏହି ମନୋଭାବ ଓଡ଼ିଶାର 
ଜାତୀୟ ଜୀବନକୁ କଳଙ୍କିତ କରିଦେଉଛି । କେତେ ଲୋକ ପୁଣି ନରହିତୈଷଣାର 
ଅବତାର ପରିଗ୍ରହ କରି ଅଶାନ୍ତିର ଅଗ୍ନି ଜାଳୁଛନ୍ତି । ଅସହଯୋଗ ଆନ୍ଦୋଳନକୁ ସେ 
ନିରପେକ୍ଷ ଦୃଷ୍ଟିରେ ସମାଲୋଚନା କରିଛନ୍ତି । ଅସହଯୋଗରେ ସଂଯମ ଓ ଶୃଙ୍ଖଳା 
ମୁଖ୍ୟ କଥା ହେଲେହେଁ କର୍ମୀମାନେ ତାହା ପାଳନ ନ କରି ବିଶୃଙ୍ଖଳତା ଆଚରଣ 
କଲେ । ଗାନ୍ଧିଜୀ ଏଥୁପାଇଁ ନିଜର ଭ୍ରମ ବୁଝିପାରିଲେ | “ସ୍ଵରାଜ ମନ୍ଦିର' କୁ ଶ୍ରୀକୃଷ୍ଣଙ୍କ 
ଜନ୍ମସ୍ଥାନ କରି ‘ପବିତ୍ର ତୀର୍ଥ ବୋଲି ଯ଼େତେ କୁହାଗଲେ ମଧ୍ଯ ବିଶ୍ବନାଥଙ୍କ ଦୃଷ୍ଟିରେ 
ତାହା ଥୁଲା ଲୋକଙ୍କୁ ଭୁଲାଇବାର ପ୍ରୟାସ ! ଭେଦବୁଵି ଏ ଦେଶର ନରନାରୀଙ୍କ 
ଭିତରେ ଯେପରି ଅସି ମଜାଗତ ହୋଇଯାଇଛି ଓ ଯାହା ଫଳରେ ଦେଶରେ ନାନା 
ଅଶାନ୍ତି ଓ ନାରକୀୟତା ସୃଷ୍ଟି ହେଉଛି ସେଥ୍‌ପ୍ରତି ବିବିଧ ପ୍ରସଙ୍ଗର ନାନା ଲେଖାରେ 
ବିଶ୍ବନାଥ ସଚେତନ ପାଠକମାନଙ୍କର ଦୃଷ୍ଟି ଆକର୍ଷଣ କରିଅଛନ୍ତି । 

ଓଡ଼ିଆ ସାହିତ୍ୟର ଆଧୁନିକ ନବଜାଗରଣ ପର୍ବରେ ବିଶ୍ଵନାଥ କର । ବାସ୍ତବିକ 
ଏକ ଅନ୍ୟ ଚିନ୍ତାନାୟକ । ନିଜ ପାଇଁ ନୁହେଁ । ସାରା ଦେଶ ଓ ଓଡ଼ିଶା ପାଇଁ ସେଥୂରେ 
ସାର୍ଥକ ସାରଥ୍‌ । ତାଙ୍କୁ କ୍ଷୁଦ୍ରତା ଓ ସଂକୀର୍ଣ୍ଣତା ସ୍ପର୍ଶ କରି ନ ଥୁଲା । ଏକ ବୃହତ୍ତର 
ମାନବିକ ଦୃଷ୍ଟିକୋଣରୁ ମୁକ୍ତ ମନ ନେଇ ସମସ୍ତ ପ୍ରସଙ୍ଗକୁ ସେ ବିଚାର କରିଛନ୍ତି । 

୧୭୪ ସାହିତ୍ୟଗୁରୁ ବାଗ୍ମୀ ବିଶ୍ଵନୀଥ କର 


ଯେଉଁଠି ଦୁଟି ଦେଖୁଛନ୍ତି ସେଠି ସେ ଦଶୀଇ ଦେଇଛନ୍ତି । ସେ ଅବିଚଳ ତାଙ୍କର ଚିନ୍ତା 
ଓ ସିଦ୍ଧାନ୍ତରେ । ସେ ପ୍ରଜ୍ଞାଦୀପ୍ତୟ ଅଥଚ ହୃଦୟବାନ | ସେ ବ୍ରାହ୍ମ ମାତ୍ର ଧର୍ମାନ୍ଧ 
ନୁହନ୍ତି । ସେ ସଂସ୍କାରକ; ସଂକୀର୍ଣ୍ଣ ନୁହନ୍ତି । ଓଡ଼ିଆ ଭାଷା ଓ ସାହିତ୍ଯ ପ୍ରତି ତାଙ୍କର 
ଗଭୀର ଅନୁରାଗ; ଅଥଚ ଯାହା ଅଛି, ତାହା ଆଉ ନୋହିବ ନୋହିଲା, ¬ ଏ 
ବିଶ୍ଵାସର ସେ ବିରୋଧୀ । ବିଶ୍ଵାୟନ ଦୃଷ୍ଟିରୁ ସାହିତ୍ଯକୁ ପ୍ରଗତି ପଥରେ ଆଗେଇ 
ନେବାପାଇଁ ସେ ସଙ୍କଳ୍ପ ବଦ୍ଧ । କେତେ କେତେ ବରେଣ୍ୟ ସାହିତି୍ୟକଙ୍କର ସେ 
ପ୍ରେରଣା ଦାତା । ପ୍ରକୃତରେ ସେ ନିଜେ ସ୍ରଷ୍ଟା, ପ୍ରେରଣାଦାତା, ବିଚାରକ । ସେହି 
ଦୃଷ୍ଟିରୁ ସେ ଜଣେ ବିଶିଷ୍ଟ ପ୍ରାବନ୍ଧିକ ଭାବରେ ସୁଖ୍ଯାତ । ଉତ୍କଳ ସାହିତ୍ଯ ପରି 
କ୍ରାନ୍ତିକାରୀ ପତ୍ରିକାର ପ୍ରକାଶକ ଓ ସମ୍ପାଦକ । ତାଙ୍କର ନିଷ୍ଠାପର ଉଦ୍ୟମରେ ' ଉତ୍କଳ 
ସାହିତ୍ୟ? ପାଲଟି ଯାଇଛି ଏକ ପବିତ୍ର ତୀର୍ଥ କ୍ଷେତ୍ର । ଏହି ପତ୍ରିକାର ସମ୍ପାଦକୀୟ ଓ 
ବିବିଧ ପ୍ରସଙ୍ଗ ବେଶ୍‌ ମାର୍ମିକ ଓ ଚିନ୍ତାଦ୍ବୈତକ । ପ୍ରତ୍ୟେକ ତାଙ୍କ ସ୍ଵାଧୀନ ଚିନ୍ତାର 
ମୁକ୍ତ ପ୍ରକାଶ । ଏପରି ଜଣେ ସାରସ୍ଵତ ସ୍ରଷ୍ଟା ଓଡ଼ିଆ ଜାତି ପାଇଁ ଚିର ନମସ୍ୟ; 
ଏଥୁରେ ସନ୍ଦେହ ନାହିଁ । ବିଶ୍ଵନାଥ ଓ ଉତ୍କଳ ସାହିତ୍ଯ ଓଡ଼ିଆ ଜାତି ଓ ସାହିତ୍ଯ ପାଇଁ 
ଏକ ଅନିର୍ବାଣ ଉନ୍ମବଳ୍ଳ ଦୀପଶିଖା । 

ବିଶ୍ଵନାଥ କର 


ମୂଳ ବଙ୍ଗଳା : ଅବଛ7 ଦେବୀ 
ଅନୁବାଦ : କୃଷ୍ଣଚନ୍ଦ୍ର ଭୂୟ/ 


 ୧୮୮୭ରେ ବିଶ୍ଵନାଥ କରଙ୍କ ଅନୁଜ ଦୂଇ ଭ୍ରାତା ଲୋକନାଥ ଓ ଭୋଳାନାଥ 
ବ୍ରାହ୍ମ ଧର୍ମ ଗ୍ରହଣ କରିଥୁଲେ | କୃଷ୍ଣଚନ୍ଦ୍ର ଥଲେ ବିଶ୍ଵନାଥ କରଙ୍କ ଅନ୍ୟତମ ଅନୁଜ । 
ସେ ଦୀର୍ଘଜୀବୀ ଥୁଲେ । ବିଶ୍ଵନାଥ ଉତ୍କଳ ବ୍ରାହ୍ମସମାଜ ସହିତ ଘନିଷ୍ଠଭାବେ ଯୁକ୍ତ 
ହୋଇ ଚତୁର୍ଭୁଜ ପଟ୍ଟନାୟକଙ୍କ ପରିଚାଳିତ ‘ସମାଜ’ ଓ “ସଂସ୍କାରକଂ ନାମକ ମାସିକ 
ପତ୍ରିକା ଦୁଇଟିର ସମ୍ପାଦନା କରିଥୁଲେ । ତାଙ୍କ ଜୀବନ ଚରିତରେ ଅଛି ନିରୋଳ 
ଗ୍ରାମରେ ଶିକ୍ଷକତା କରିବାପାଇଁ ତାଙ୍କୁ କଟକ ତ୍ଯାଗ କରିବାକୁ ହୋଇଥଲା । 
ସେତେବେଳେ ବ୍ରାହ୍ମ ସମାଜର ମାଘୋସସବ ପାଳିତ ହେଉଥୁୂଲା ! ରଷିପ୍ରାଣ 
ମଧୁସୂଦନଙ୍କର ପ୍ରାଣସ୍ପର୍ଶୀ ପ୍ରାଥନାରେ ସେଦିନ ସମାଜ ଗୃହ ମୁଖରିତ ହୋଇଥଲା । 
ମଧୁସୂଦନଙ୍କ ଗମ୍ଭୀର ଭାବପୂର୍ଣ୍ଣ ପ୍ରାର୍ଥନା ଓ ଉପଦେଶ ଶୁଣି ବିଶ୍ଵନାଥଙ୍କର ଭାବାନ୍ତର 
ସୃଷ୍ଟି ହେଲା । ତାଙ୍କର ମନେହେଲା, ଏହି ମୁହୂର୍କୁ ପାଇବାକୁ ସେ ଏତେ ଦିନ ଧରି 
ଅପେକ୍ଷା କରିଥୁଲେ । ବିଧାତାଙ୍କ କୃପାରୁ ସେ ତାହା ପାଇଗଲେ ! ଏହାପରେ ସେ 
ନିରୋଳରେ ଶିକ୍ଷକତା ପରିତ୍ୟାଗ କରି କଟକ ଚାଲିଆସିଲେ ଏବଂ ପ୍ରକାଶ୍ୟରେ 
ଉପବୀତ ପରିତ୍ୟାଗ କରି ବ୍ରାହ୍ମଧର୍ମରେ ଦୀକ୍ଷିତ ହେଲେ । ସେହିଦିନରୁ ସେ ବ୍ରାହ୍ମଧର୍ମର 
ନୀତି ନିୟମ ଓ ଆଦର୍ଶ ଅନୁସାରେ ଚିର ଜୀବନ ଅତିବାହିତ କଲେ । ଏହାପରେ ସେ 
ଓ ତାଙ୍କ ଦୁଇ ଅନୁଜ ବାହ୍ନଧର୍ମ ଗ୍ରହଣ କରିଥ୍‌ବାରୁ ରକ୍ଷଣଶୀଳ ହିନ୍ଦୁସମାଜର 
ମୁଖ୍ଆମାନେ ଯେଉଁ ନିଦାରୁଣ ଲାଞ୍ଚନା, ଅପମାନ ଓ ନିର୍ଯାତନ ସେମାନଙ୍କ ଉପରେ 
ବର୍ଷଣ କଲେ ତାହା ସେ ଅସୀମ ଧୈର୍ଯ୍ୟ ସହିତ ସହିଥୂଲେ । 


ଆଦର୍ଶ ଚରିତ୍ର ମଧୁସୂଦନଙ୍କ ସଦୁପଦେଶ ଓ ସମବିଶ୍ଵବାସୀ ସାଧୁଚରଣ, ଚତୁର୍ଭୁଜ 
ପଟ୍ଟନାୟକଙ୍କ ଉତ୍ସାହ ପାଇ ସେ ଦୃଢ଼ପ୍ରତିଜ୍ଞ ହୋଇ ରହିଲେ । କିନ୍ତୁ କିଛିଦିନ ପରେ 
ବିଶ୍ଵନାଥଙ୍କ ମାନସିକ ଦୃଢ଼ତା ଭାଇ୍ଗିଗଲା । ଭୋଳାନାଥ ଉଦର ଯନ୍ତ୍ରଣାରେ ପରଲୋକ 
ଗମନ କଲେ । ପରେ ପରେ ଲୋକନାଥ ବି ଚାଲିଗଲେ । ଲୋକନାଥ କଟକ 
ମେଡ଼ିକାଲରୁ ଡାକ୍ତରୀ ପାସ୍‌ କରି ଯାଜପୁରକୁ ଚାକିରି କରିବାକୁ ଯାଇଥୂଲେ । 

୧୭୬ ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର 


ସେଠାରେ ପହଞ୍ଚ୍ବାର ପରଦିନ ବିସୂଚିକାରେ ଆକ୍ରାନ୍ତ ହୋଇ ମୃତ୍ଯୁବରଣ କଲେ । 
ବ୍ରାହ୍ମ ଧର୍ମ ଗ୍ରହଣ କରିବା ପୂର୍ବରୁ ଲୋକନାଥ ଓ ଭୋଳାନାଥ ହିନ୍ଦୁ ସମାଜରେ 
ବିବାହ କରିଥୂଲେ | ମୃତ୍ୟୁ ବେଳକୁ ସେମାନଙ୍କ ପନ୍ନୀଙ୍କର ବୟସ ହୋଇଥଲା ଯଥାକ୍ରମେ 
ଏଗାର ବର୍ଷ ଓ ନଅ ବର୍ଷ । ଏହି ଆକସ୍ମିକ ଦୁର୍ଘଟଣା ବିଶ୍ଵନାଥଙ୍କୁ ପ୍ରଚଣ୍ଡ ଆଘାତ 
ଦେଲା । ସେ ଭାଙ୍ଗି ପଡ଼ିଲେ ସମ୍ପୂର୍ଣ ଭାବେ । କିନ୍ତୁ ଦୃଢ଼ ଧର୍ମ ବିଶ୍ଵାସ ବଳରେ ସେ 
କ୍ରମଶଃ ସ୍ଵାଭାବିକ ଜୀବନ ଫେରିପାଇଲେ । 


ତଜ୍କାଳୀନ ସାମାଜିକ ପ୍ରଥାନୁସାରେ ବିଶ୍ବନାଥ ମଧ୍ଯ ଅଳ୍ପ ବୟସରେ ବିବାହ 
କରିଥୂଲେ | ୧୮୮୭ରେ ତାଙ୍କର ପ୍ରଥମ ପୁତ୍ର ମାୟାଧରର ଜନ୍ମ ହେଲାଵେଳକୁ ତାଙ୍କୁ 
୨୩ ବର୍ଷ ବୟସ ହୋଇଥଲା । ବ୍ରାହ୍ମଧର୍ମ ଗ୍ରହଣ କରିବା ପରେ ସେ ତାଙ୍କ ପନ୍ନୀ 
ଜାନକୀ ଦେବୀଙ୍କୁ ଗାଆଁରୁ କଟକ ଆଣିବାକୁ ବାରମ୍ବାର ଇଚ୍ଛା ପ୍ରକାଶ କରିଥୂଲେ । 
କିନ୍ଧ ବୃଦ୍ଧପିତା ତାଙ୍କର ଏକମାତ୍ର ବଂଶଧର ଶିଶୁ ପୌତ୍ରକୁ ଛାଡ଼ିବାକୁ ଅନିଜ୍ଜୁକ ହେବାରୁ 
ପନ୍ନୀଙ୍କୁ କଟକ ଆଣିବା ସମ୍ଭବ ହୋଇ ନ ଥଲା । ଅବଶେଷରେ ଜାନକୀ ଦେବୀ 
ସ୍ବାମୀଙ୍କୁ ଅନୁଗମନ କରିବାକୁ କୃତସଙ୍କନ୍ପ ବୋଲି ବୁଝିପାରି ବୃଦ୍ଧ ଶ୍ଵଶୁର ପାଞ୍ଚ ବର୍ଷ 
ବୟସର ପୌତ୍ରକୁ ନିଜ ନିକଟରେ ରଖୁ ପୁତ୍ରବଧୁଙ୍କୁ କଟକ ଯିବାକୁ ଅନୁମତି 
ଦେଇଥ୍‌ଲେ । ସାଧ୍ବୀ ମହିଳା ପିତ୍ରାଳୟ ଓ ଶ୍ଵଶୁରୀଳୟର ସମସ୍ତ ଆତ୍ମୀୟଙ୍କ ସ୍ବେହ 
ବନ୍ଧନ ଛିନ୍ନ କରି ଓ ପୁତ୍ରକୁ ଶାଶୁ ଶ୍ବଶୁରଙ୍କ ହାତରେ ଅର୍ପଣ କରି ପତିଙ୍କ ନିକଟକୁ 
ଚାଲିଆସିଲେ । ଏହି ଅଶିକ୍ଷିତା ପଲ୍ଲୀବଧୃଙ୍କର ତ୍ୟାଗ ଓ ଆତ୍ମବିସର୍ଜନ ଏବଂ ଅକୁଣ୍ିତ 
ଚିତ୍ତରେ ସ୍ଵାମୀଙ୍କ ପଦାଙ୍କ ଅନୁସରଣ ପ୍ରକୃତରେ ପ୍ରଶଂସନୀୟ । 


ଓଡ଼ିଶାର ବିଭିନ୍ନ କ୍ଷେତ୍ରରେ ବିଶେଷକରି ସାହିତ୍ଯ କ୍ଷେତ୍ରରେ ବିଶ୍ଵନାଥ କରଙ୍କ 
ଅବଦାନ ଅସାମାନ୍ୟ । ୧୮୯୬ରେ ' ଉତ୍କଳ ସାହିତ୍ୟ” ମାସିକ ସାହିତ୍ୟ ପ୍ରତିଷ୍ଠା କରି 
ଦୀର୍ଘ ଅଠତ୍ରିଶ ବର୍ଷ କାଳ ନାନା ପ୍ରକାର ବାଧାବିଘ୍ନ ମଧ୍ଯରେ ତାହାର ପରିଚାଳନାରେ 
ସେ ଯେଉଁ ନିଷ୍ଠା, ଧୈର୍ଯ୍ୟ ଓ ମନୋବଳ ଦେଖାଇଥୂଲେ ତାହା ପ୍ରକୃତରେ 
ଉଲ୍ଲେଖଯୋଗ୍ୟ |! ଜୀବନବ୍ୟାପୀ ସଂଗ୍ରାମ କରି ଆଧୁନିକ ଓଡ଼ିଆ ସାହିତ୍ୟ କ୍ଷେତ୍ରରେ 
ସେ ଯେଉଁ ସାହିତ୍ୟିକ ଆଦର୍ଶ ସ୍ଥାପନ କରିଯାଇଛନ୍ତିୟ ସେ ଆଦର୍ଶରେ ଅନୁପ୍ରାଣିତ 
ହୋଇ ଏବଂ ତାଙ୍କର ଉତ୍ସାହରେ ଉତ୍ସାହିତ ହୋଇ ତାଙ୍କ ପତ୍ରିକା ମାଧ୍ଯମରେ ବର୍ଭମାନ 
ଓଡ଼ିଶାରେ ଯୁଗୋପଯୋଗୀ ଯେଉଁ ନୂତନ ସାହିତ୍ୟିକ ଦଳର ଆବିର୍ଭାବ ହୋଇଛି, 
ତାହାର ଲାଳନ ପାଳନରେ ବିଶ୍ବନାଥଙ୍କ ଅବଦାନ ଅନସ୍ବୀକାର୍ଯ୍ୟ । ବିଶ୍ବନାଥଙ୍କ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୭୭ 


ସୁଯୋଗ୍ୟ ସମ୍ପାଦନାରେ ‘ଉତ୍କଳ ସାହିତ୍ୟ ଅଚିରେ ଉତ୍କଳର ଶ୍ରେଷ୍ଠ ପତ୍ରିକା ରୂପେ 
ସର୍ବତ୍ର ଏଭଳି ସମାଦୃତ ହୋଇଥଲା ଯେ ଲେଖକମାନଙ୍କର କବିତା ବା ପ୍ରବନ୍ଧ ଉକ୍ତ 
ପତ୍ରିକାରେ ସ୍ଥାନିତ ହେଲେ ସେମାନେ ନିଜକୁ ଧନ୍ୟ ମନେ କରୁଥୁଲେ । ବିଶ୍ଵନାଥଙ୍କର 
ସାହସ, ପ୍ରତିଭା ଓ ବ୍ୟକ୍ତିତ୍ଵ ସାହିତ୍ଯିକ, ସାମାଜିକ ବି ରାଜନୈତିକ ହେଉ, ପ୍ରତ୍ୟେକ 
କ୍ଷେତ୍ରରେ ସୁପରିସ୍ତୁଚ ହୋଇଥଲା । ତାଙ୍କ ଜୀବନ କାଳରେ ବହୁଥର ସେ ପ୍ରାଦେଶିକ 
ବ୍ୟବସ୍ଥାପକସଭାର ସଦସ୍ୟ ମନୋନୀତ ହୋଇଥୁୂଲେ ଏବଂ ସେଠାରେ ସ୍ଵାଧୀନଭାବେ 
ନିଜର ବକ୍ତବ୍ୟ ଓଜସ୍ପିନୀ ଭାଷାରେ ପ୍ରକାଶ କରିବାକୁ କେବେହେଲେ ଦ୍ବିଧା କରୁ ନ 
ଥୁଲେ । ତାଙ୍କର ବକ୍ତତା କରିବାର କଳା ଥୁଲା ଅସାଧାରଣ ।” 


‘ଭକ୍ତକବି ମଧୁସୂଦନ ରାଓ ଓ ଉତ୍କଳେ ନବଯୁଗ” ଗ୍ରନ୍ଧର ଭୂମିକା ଲେଖୁଛନ୍ତି 
ସୁପ୍ରସିଦ୍ଧ ସାହିତି୍ଯିକ ଅନ୍ନଦାଶଙ୍କର ରାୟ, ଉଭୟ ମଧୁସୂଦନ ଓ ବିଶ୍ଵନାଥ କର ଥୂଲେ 
ତାଙ୍କର ଶ୍ରଦ୍ଧେୟ ଓ ସମ୍ମାନିତ । ଅନ୍ନଦାଶଙ୍କର ଜାଣିଥୂଲେ ବିଶ୍ଵନାଥ କର ଥୁଲେ 
ଜଣେ ନିରକ୍ଷେପ, ସୁଯୋଗ୍ୟ ଓ ଯଶସ୍ଵୀ ସମ୍ପାଦକ । ରେଭେନ୍ସା କଲେଜରେ ଛାତ୍ର 
ଥିବାବେଳେ ସେ ଉଜ୍କଳ ସାହିତ୍ୟକୁ ଯେଉଁ ଲେଖା ପଠାଉଥୁଲେ ତାହା ପ୍ରକାଶିତ 
ହେଉଥୂଲାବେଳେ ଗୋଦବରୀଶ ମିଶ୍ରଙ୍କ ଲେଖା ପ୍ରକାଶିତ ହେଉ ନ ଥୁଲା ଏବଂ 
ସମ୍ପାଦକଙ୍କ ମନ୍ତବ୍ୟ ସହିତ ଲେଖକଙ୍କ ନିକଟକୁ ଫେରିଯାଉଥୁଲା । ଅବଶ୍ୟ ପରବର୍ରୀ 
ସମୟରେ ଅନ୍ନଦାଶଙ୍କର ଓ ଗୋଦାବରୀଶ କାଳଜୟୀ ସାହିତ୍ୟ ସ୍ରଷ୍ଟା ଭାବରେ ପ୍ରତିଷ୍ଠିତ 
ହୋଇଥୁୂଲେ | 

ଗ୍ରନ୍ଧର ପ୍ରଥମ ପରିଚ୍ଛେଦରେ ଏତିହାସିକ ପଟ୍ଟ ଭୂମିକା” ଲେଖୁଛନ୍ତି ବିଶିଷ୍ଟ 
ଏତିହାସିକ ଦିଲୀପ କୁମାର ବିଶ୍ଵାସ । ଦିଲୀପ କୂମାର ହେଉଛନ୍ତି ବିଶ୍ଵନାଥ କରଙ୍କର 
ନାତି । ତାଙ୍କର ଜନ୍ମ ଶିକ୍ଷା ଦୀକ୍ଷା, ଅଧ୍ୟାପନା କଲିକତାରେ । ପଶ୍ଚିମବଙ୍ଗ ଉତ୍କଳ 
ସମାଜ ତରଫରୁ ବ୍ବାହ୍ମ ସମାଜ ସଭାରେ ଭକ୍ତ କବି ମଧୁସୂଦନଙ୍କ ଜୟନ୍ତୀ ଉତ୍ସବରେ 
ସେ ଓଡ଼ିଆ ଭାଷାରେ ଯେଉଁ ପାଣ୍ଡିତ୍ୟପୂର୍ଣ ଭାଷଣ ଦେଉଥ୍‌ଲେ ତାହା ସ୍ମରଣୀୟ । 
ବାଲ୍ୟକାଳରେ ବିଭିନ୍ନ ସମୟରେ ସେ ଯାଇ ମୂଳବସନ୍ତ ଗ୍ରାମରେ ମାସ ମାସ ଧରି 
ରହୁଥିଲେ । ସେହି ଗ୍ରାମ୍ୟ ପରିବେଶ, ସେହି ପ୍ରାକୃତିକ ସୌନ୍ଦର୍ଯ୍ୟ ସହିତ ତାଙ୍କର 
ଅନ୍ତରଙ୍ଗତା ସ୍ଥାପିତ ହୋଇଥୁଲା । ମାତାମହ ବିଶ୍ଵନାଥ କରଙ୍କ କଥା କହିଲାବେଳେ 
ସେ ଗର୍ବବୋଧ କରୁଥିଲେ । ତାଙ୍କ ଗର୍ବିତ ସ୍ଵରରୁ ଆମର ମନେ ହେଉଥୂଲା ସେ 
ବିଶ୍ଵନାଥକରଙ୍କ ନାତି ହୋଇଥୁବାରୁ ନିଜକୁ ଧନ୍ଯ ମନେକରୁଥୁଲେ । 

୧୭୮ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଭକ୍ତକବି ମଧୁସୂଦନ ଓ ଉତ୍ସଳେ ନବଯୁଗ” ରେ ପ୍ରସଙ୍ଗ କ୍ରମେ ନଗେନ୍ଦ୍ରନାଥ 
ଚାଟ୍ଟାର୍ଜୀଙ୍କ ସମ୍ପର୍କରେ କିଛି ଆଲୋଚନା ଅଛି । ନଗେନ୍ଦ୍ରନାଥ ଥୁଲେ କଟକ ଭକ୍ତ 
ମଧୁବିଦ୍ୟାପୀଠର ପ୍ରଧାନ ଶିକ୍ଷକ । ତାଙ୍କର ପୁତ୍ର ବୋଧାୟନ, ଉଦୟନ ଓ ସମ୍ବରଣ 
ଥୁଲେ ରେଭେନ୍ସା କଲେଜର ଛାତ୍ର । କଲେଜରେ ସମ୍ବରଣଙ୍କର ମୁଁ ଥଲି ସହକର୍ମୀ । 
ଥରେ ତାଙ୍କ ଛାତ୍ର ଜୀବନର କଥା କହୁ କହୁ ବିଶ୍ବନାଥ କରଙ୍କ ବାଗ୍ଧିତାର ଅବତାରଣା 
କଲେ । ବିଶ୍ଵବନୀଥ ଯେତେବେଳେ କଲିକତାରେ ସାଧାରଣ ବ୍ରାହ୍ମ ସମାଜର 
ଉପାସନାରେ ଓ ଆଲୋଚନା ସଭାରେ ଯୋଗ ଦେଉଥ୍‌ଲେ, ଭାଷଣ ଦେଲାବେଳେ 
ଇଂରାଜୀ, ବଙ୍ଗଳା ଓ ଓଡ଼ିଆ ଭାଷାରେ ଅନର୍ଗଳ କହିଯାଉଥୁଲେ । ଏହି ତିନି ଭାଷାରେ 
କହିଲାବେଳେ ଶ୍ରୋତାମାନେ ମୁଗ୍ଧ ହୋଇ ତାହା ଶୁଣୁଥୁଲେ । ତାଙ୍କର ଓଜସ୍ପିନୀ 
ଭାଷଣ ଶ୍ରୋତାମାନଙ୍କର ହୃଦୟକୁ ସ୍ପର୍ଶ କରୁଥଲା । ସେଭଳି ଚମଜ୍କାର ଭାଷଣ ସେ 
ବିହାର ¬ ଓଡ଼ିଶା ବ୍ୟବସ୍ଥାପକସଭାରେ ମଧ୍ଯ ଦେଉଥୂଲେ । ବଙ୍ଗଳାରେ ଯେତେବେଳେ 
ସ୍ବଦେଶୀ ଆନ୍ଦୋଳନ ଚରମ ଅବସ୍ଥାରେ ଗତି କରୁଥଲା ସେତେବେଳେ ସେ ଓଡ଼ିଶାରେ 
ସ୍ଵଦେଶୀ ଆନ୍ଦୋଳନର ନେତୃତ୍ଵ ଦେଉଥୁଲେ । ବାଗ୍ଧୀ ବିଶ୍ଵନାଥ ସୁବକ୍ତା ଭାବରେ 
ଓଡ଼ିଶା, ବିହାର ଓ ବଙ୍ଗଳାରେ ଥୁଲେ ଜଣେ ପ୍ରସିଦ୍ଧ ବ୍ୟକ୍ତି । 

ପ୍ରଜ୍ଞାପୁରୁଷ ବାଗ୍ଧୀ ବିଶ୍ଵନାଥ କର 


6ସେକ୍‌ ମତଲୁବ୍ବ ଅନି 
ଉନବିଂଶ ଶତାବ୍ଦୀର ଦ୍ଵିତୀୟାର୍ଶ ଓ ବିଂଶ ଶତାଦ୍ଦୀର ପ୍ରଥମାର୍ଵ ସମୟ 


କଟକ ଜିଲ୍ଲା ଅନ୍ତର୍ଗତ ବିରୂପା ଓ ପୁଣ୍ଯତୋୟା ଚିତ୍ରୋପୂଳାର ବିସ୍ତୃତ ଉର୍ବର 
ଶସ୍ୟଶାମଳା ତ୍ରିକୋଣଭୂମି ଏକ ଏତିହପୂର୍ଣ୍ଣ ଜନବହୁଳ ଅଞ୍ଚଳ । ବିଶେଷ ଭାବରେ 
ଏହି ତ୍ରି କୋଣଭୂମିରେ ଅବସ୍ଥିତ ମାହାଙ୍ଗା ଅଞ୍ଚଳ-ସାହତ୍ୟ, ସଂସ୍କୃତି ଓ ଜାତୀୟ 
ଆନ୍ଦୋଳନର ଅନନ୍ୟ ଭୂମି ଭାବରେ ଇତିହାସରେ ସ୍ଵତନ୍ତ୍ର ସ୍ଥାନର ଅଧୂକାରୀ । 
ପୁଣ୍ୟଭୂମି ମାହାଙ୍ଗାରେ ପବିତ୍ର ବିରୂପାର ଉପକଣ୍ଠରେ ଅବସ୍ଥିତ ଏତିହ ସମ୍ପନ୍ନ, ସଂଭ୍ରାନ୍ତ 
ଗ୍ରାମ ମୂଳବସନ୍ତ । ଏହି ଗ୍ରାମର ପ୍ରତିଷ୍ଠିତ କୁଳୀନ ବ୍ରାହ୍ମଣ ପରିବାରରେ ୧୮୬୪ 
ମସିହା ଡିସେମ୍ବର ୨୪ ତାରିଖରେ ପିତା ନାରାୟଣଚନ୍ଦ୍ର କର ଓ ମାତା ବୈଦେହୀୀ 
ଦେବୀଙ୍କର କୋଳମଣ୍ଡନ କରି ବିଶ୍ଵନାଥ କର ଜନ୍ମଗ୍ରହଣ କରିଥୁଲେ । ଗ୍ରାମ୍ଯ 
ପାଠଶାଳାରେ ଶିକ୍ଷା ଶେଷପରେ ସଂସ୍କୃତ ଟୋଲ ଏବଂ ପଡ଼ୋଶୀ ଭାକୃଡ଼ ଗ୍ରାମରେ 
ପରିଚାଳିତ ସଂସ୍କୃତ ଶିକ୍ଷାନୁଷ୍ଠାନରୁ ଶିକ୍ଷା ଲାଭ କରିଥୁଲେ । ବିଶେଷ ଭାବରେ 
ସଂସ୍କୃତ ବ୍ୟାକରଣ, ଅଳଙ୍କାର, କାବ୍ୟଶାସ୍ତ ଅନୁଧ୍ୟାନରେ ଅଗାଧ ପାଣ୍ଡିତ୍ୟ ସେ 
ଲାଭ କରିଥଲେ । ପରେ ନିକଟବର୍ରୀ ଓ କୁଅଁପାଳ ମଧ୍ଯଇଂରାଜୀ ବିଦ୍ୟାଳୟରେ 
ଶିକ୍ଷା ଲାଭ କରିଥୁଲେ । ଉଚ୍ଚଶିକ୍ଷା ନିମନ୍ତେ କଟକର ପ୍ୟାରୀମୋହନ ଏକାଡେମୀରେ 
୧୮୮୨ ମସିହାରେ ନାମ ଲେଖାଇଥ୍‌ଲେ ଏବଂ ଏଣ୍ଟ୍ରାନ୍ସ ଶିକ୍ଷା ପର୍ଯ୍ୟନ୍ତ ଏହି 
ଅନୁଷ୍ଠାନରେ ଶିକ୍ଷା ଲାଭ କରିଥୁଲେ । ବିଶ୍ଵନାଥ କର ଉକ୍ତ ସ୍କୁଲରେ ନାମ ଲେଖାଇବା 
ବର୍ଷ ସ୍କୁଲର ପ୍ରତିଷ୍ଠାତା କୁଆଁପାଳ ଗ୍ରାମ ନିକଟସ୍ଥ ପଶୁଲୁଣ୍ଡା ଗ୍ରାମ ନିବାସୀ ଏତିହାସିକ 
ପ୍ୟାରୀମୋହନ ଆଚାର୍ଯ୍ୟଙ୍କର ଦେହାନ୍ତ ହୋଇଯାଇଥୁଲା । ଏହି ଦେବାତ୍ମାଙ୍କ ସହିତ 
ତାଙ୍କର ସାକ୍ଷାତ ହୋଇ ନ ଥୁଲା ସତ, ହେଲେ ତାଙ୍କର ତ୍ୟାଗପୂତ ଜୀବନ ଦର୍ଶନ, 
ସାଧୁତା, ନିର୍ଭୀକତା, ସାଙ୍ଗଠନିକ ଦକ୍ଷତା, ବାଗ୍ଧିତା, ପତ୍ରିକା ସମ୍ପାଦନା ଦକ୍ଷତା ଏବଂ 
ଆଧ୍ଯାମ୍ଭିକତା କ୍ଷେତ୍ରରେ ସେ ବହୁ ଭାବରେ ତାଙ୍କ ଦ୍ଵାରା ପ୍ରଭାବିତ ହୋଇଥୂଲେ । 
ପରବର୍ରୀ ଅବସ୍ଥାରେ ଦେବାତ୍ମା ପ୍ୟାରୀମୋହନଙ୍କର ଅନ୍ତରଙ୍ଗ ବନ୍ଧୁ ରଷିପ୍ରାଣ କବି 

ero ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ମଧୁସୂଦନ ରାଓଙ୍କର ସେ ଅତ୍ୟନ୍ତ ଅନୁରକ୍ତ ହୋଇଯାଇଥୂଲେ । ୧୮୮୪ ମସିହାରେ 
ଅଭାବ ଅସହାୟ ଏବଂ ସମ୍ବଳ ଶୂନ୍ୟତା ହେତୁ ତାଙ୍କର ଶିକ୍ଷା ସମାପ୍ତ ହୋଇଥଲା । 


କଲିକତାରେ ପ୍ରତିଷ୍ଠିତ ରାଜାରାମମୋହନ ରାୟଙ୍କର ବ୍ରାହ୍ମ ଧର୍ମ ବିଶେଷ 
ଭାବରେ ସେତେବେଳେ କଟକ ସହରରେ ପ୍ରଚାର ଓ ପ୍ରସାର ଲାଭ କରିବା ସହିତ 
ଏହି ସମ୍ପର୍କିତ କେତୋଟି ପତ୍ରପତ୍ରିକା ମଧ୍ଯ ପ୍ରକାଶିତ ହେଉଥାଏ । ବ୍ରାହ୍ମଧର୍ମର ଅନ୍ୟତମ 
ପୁରୋଧା ଗଞ୍ଜାମର ଶ୍ରୀଯୁକ୍ତ ଚତୁର୍ଭୁଜ ପଟ୍ଟନାୟକ ନିଜସ୍ଵ ପ୍ରଚେଷ୍ଟାରେ ସଂସ୍କାରକ! 
(ଓ “ସେବକ” ନାମରେ ଦୁଇଟି ପତ୍ରିକା କଟକରୁ ପ୍ରକାଶ କରୁଥ୍‌ଲେ । ଏହି ସଂସ୍କାର 
ପତ୍ରିକାର ସମ୍ପାଦନା ଦାୟିତ୍ବ ବିଶ୍ବନାଥବାବୁ କିଛିଦିନପାଇଁ ଗ୍ରହଣ କରିଥୁଲେ । ବ୍ରାହ୍ମଧର୍ମ 
ସମ୍ବନ୍ଧୀୟ ବିଭିନ୍ନ ଉପାଦେୟ ପୁସ୍ତକ ପଠନର ସୁଯୋଗ ମଧ୍ଯ ତାଙ୍କୁ ଏହି ସମୟରେ 
ମିଳିଥୂଲା । ଛାତ୍ର ଅବସ୍ଥାରୁ ସନାତନ ହିନ୍ଦୁଧର୍ମ ପ୍ରତି ବିଶ୍ଵନାଥ କରଙ୍କର ବିଶେଷ 
ଆକର୍ଷଣ ନ ଥୁଲା । ସନାତନ ହିନ୍ଦୁ ଧର୍ମର କୁସଂସ୍କାର, ଅନ୍ଧବିଶ୍ବାସ, ଜାତିଆଣଭାବ, 
ବିଭିନ୍ନ ପ୍ରକାର କର୍ମକର୍ମାଣିର ବହୁଳତା ଓ ସ୍ବେଚ୍ଛାଚାରିତାକୁ ସଂସ୍କାରବାଦୀ ବିଶ୍ଵନାଥ 
କର ତୀବ୍ତ ବିରୋଧୀ ଥୂଲେ । ବିଶେଷଭାବରେ କଲିକତାର ବ୍ରାହ୍ମବାଦୀ ଚିନ୍ତକ 
କେଶବ ସେନଙ୍କର ‘ଜୀବନ ବେଦ” ପୁସ୍ତକ ଅଧ୍ୟୟନ ପରେ ବିଶ୍ବନାଥ କରଙ୍କର 
ଜୀବନର ଗତିପଥ ପରିବର୍ଭନ ହୋଇଯାଇଥୁଲା ! ଫଳରେ ବ୍ରାହ୍ମ ସମାଜର ଆଚାର୍ଯ୍ୟ 
ଭକ୍ତକବି ମଧୁସୂଦନ ରାଓଙ୍କ ସହିତ ତାଙ୍କର ସମ୍ପର୍କ ଆହୁରି ଘନିଷ୍ଠ ହୋଇ ଆତ୍ମୀୟତାରେ 
ପରିଣତ ହୋଇଥଲା । ୧୮୮୬ ମସିହାରେ ଉପବୀତ ପରିତ୍ୟାଗ କରି ସେ ବ୍ରାହ୍ମଧର୍ମରେ 
ଦୀକ୍ଷିତ ହୋଇଥୂଲେ । ସେ ହେଉଛନ୍ତି ପ୍ରଥମ ବ୍ଯକ୍ତି ବ୍ରାହ୍ମଣ ଭାବରେ ଉପବୀତ 
ତ୍ୟାଗକରି ବ୍ରାହ୍ମ ଧର୍ମ ଗ୍ରହଣ କରିଥଲେ । 


ଏକଥା ଚାରିଆଡ଼େ ବ୍ୟାପିଯାଇଥୁଲା। । ଯାହାଫଳରେ ରକ୍ଷଣଶୀଳ 
ବ୍ରାହ୍ମଣସମାଜ ଅତ୍ୟନ୍ତ କ୍ଷୁସ୍ତ ହୋଇଉଠିଲେ । ଆମ୍ମୀୟସ୍ଵଜନ, କୁଟୁମ୍ବ ସମସ୍ତଙ୍କ ଠାରୁ 
ସେ ଉପେକ୍ଷିତ ହେଲେ ପୁଣି ବାହାରେ କଟକରେ ତାଙ୍କୁ ନାନା ଭାବରେ ଅପମାନିତ 
ହେବାକୁ ପଡ଼ିଲା । ହେଲେ ଦୃଢ଼ମନା ବିଶ୍ଵନାଥ କର ସେଥ୍‌ୁପ୍ରତି ଭୁକ୍ଷେପ କରି ନ 
ଥିଲେ ! ନିଉଁୟ ଚିଉରେ ଏକାକୀ ପଥ୍‌କ ହୋଇ ତାଙ୍କର ନିଶ୍ଚିତ ପଥରେ ସେ 
ଚାଲିଥା'ନ୍ତି । ଜଗତସିଂହପୁର ଅନ୍ତର୍ଗତ ବିରୋଳ ସ୍ଟୁଲର ଶିକ୍ଷକ ଚାକିରି ଏହି ଦ୍ଵନ୍ଦ୍ର ଓ 
ଦ୍ବିଧା ମଧ୍ୟରେ ଛାଡ଼ିବାକୁ ପଡ଼ିଲା । କଟକରେ ଆମ୍ଭୀୟସ୍ବ ଜନଙ୍କଦ୍ଧାରୀ ପରିତ୍ଯକ୍ତ, 
ସମାଜତ୍ୟାଗୀ ବିଶ୍ଵନାଥବାବୁ ତାଙ୍କ ସ୍ତ୍ରୀ ଜାନକୀ ଦେବୀ, ଏକମାତ୍ର ପୁତ୍ର ଏବଂ ଦୁଇ 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର e୧୮୧ 


ଭାଇଙ୍କ ସହିତ ସ୍ଵନ୍ପବ୍ୟୟତା ମଧ୍ୟରେ କଟକରେ ବହୁ ଅସୁବିଧାରେ ଜୀବନଯାପନ 
କଲେ । 


ତା'ପରେ କିଛି ଦିନ କଟକ ମିସନ ସ୍ତୁଲରେ ଶିକ୍ଷକତା କରିଥଲେ । ହେଲେ 
ରଷିପ୍ରତିମ ଭକ୍ତକବି ମଧୁସୂଦନଙ୍କର ଅନୁରୋଧରେ ୧୮୮୭ ମସିହାରେ ତଜକାଳୀନ 
କଟକ ଟାଉନସ୍କୁଲରେ ( ବର୍ଉମାନର ଭକ୍ତମଧୁ ବିଦ୍ୟାପୀଠ) ଶିକ୍ଷକ ଭାବରେ 
ଯୋଗଦେଲେ । ବିଶ୍ଵନାଥବାବୁଙ୍କର ଦକ୍ଷତାପୂର୍ଣ୍ଣ ସାଙ୍ଗଠନିକ ପରିଚାଳନା, ଶିକ୍ଷା 
ପ୍ରଦାନର ଉଚ୍ଚମାନ ଏବଂ ଛାତ୍ରବସ୍ଳତା ପାଇଁ ସ୍କୁଲର ପରୀକ୍ଷା ଫଳ ଖୁବ ଭଲ 
ହେଲା । କଟକର ବୁଦ୍ଧିଜୀବୀ ଓ ଅଭିଭାବକ ମହଲରେ ବିଶ୍ଵନାଥବାବୁ ଜଣେ ସୁଦକ୍ଷ 
ଶିକ୍ଷକ ଭାବରେ ସୁନାମ ଅର୍ଜନ କଲେ । 


ଏହି ସମୟରେ ଉନବିଂଶ ଶତାବ୍ଦୀର ଶେଷ ଦଶକ ଓ ବିଂଶ ଶତାନ୍ଦୀର ପ୍ରଥମ 
କୋଡ଼ିଏ ବର୍ଷ ଭିତରେ ଉତ୍କଳୀୟ ସାମାଜିକ ଜୀବନରେ ବିପୁଳ ପରିବର୍ଭନ ସଙ୍ଗଠିତ 
ହୋଇଛି । ପାତ୍ତାତ୍ୟ ଶିକ୍ଷା ପ୍ରତି ଯେତିକି ଅଧୁକ ଆଗ୍ରହ ସୃଷ୍ଟି ହୋଇଛି ସମାଜ 
ଜୀବନରେ ଜଡ଼ତାର ଜାଗୃତି ପାଇଁ ବାତାବରଣ ସେତିକି ଅନୁକୂଳ ହୋଇଛି । 
ରାଜନୈତିକ ଓ ଅର୍ଥନୈତିକ ଭିତ୍ତିଭୂମି ସାମାଜିକ ଦୃଷ୍ଟିଭଙ୍ଗିକୁ ସକ୍ରିୟ ଓ ସଚେତନ 
କରିବାରେ ସକ୍ଷମ ହୋଇଛି । ଉନବିଂଶ ଶତାବ୍ଦୀର ପ୍ରଥମରେ ୧୯୦୩ ରେ ଏତିହାସିକ 
ଉତ୍କଳ ସମ୍ମିଳନୀ ଉତ୍କଳୀୟ ଜନଗଣଙ୍କ ମନରେ ଅପୂର୍ବ ଜାଗରଣ, ଆମ୍ପ୍ରତ୍ୟୟ ସୃଷ୍ଟି 
କରିଥୂଲା ! କଟକର ଇଦଗା ପଡ଼ିଆ ଉତ୍କଳ ସମ୍ମିଳନୀରେ ଜାତୀୟ ଗୌରବ ମଧୁସୂଦନ 
ଦାସଙ୍କର ଆହ୍ବାନ ଉତ୍କଳୀୟଙ୍କ ପ୍ରାଣରେ ଅଭୂତପୂର୍ବ ସ୍ବାଭିମାନର ବାର୍ଭା ପ୍ରଦାନ 
କରିଥ୍ଲା | ଭାଷାଭିଭିକ ପ୍ରଦେଶ ଗଠନର ସ୍ଵପ୍ନ ଦେଖୁଥ୍‌ଲେ ଉନ୍କଳବାସୀ । 


ଏହି ସମୟ ହେଉଛି ଉତ୍କଳରେ ରେନେସୀ ତଥା ନବଯୁଗର ସାହିତ୍ଯ 
ସାଧନା ପ୍ରାରମ୍ଭ ସମୟ |! ଉତ୍କଳ ସମ୍ମିଳନୀ ସହିତ ୧୯୦୩ ସାଲରେ କଟକ ଟ୍ରେନିଂ 
ସ୍କୁଲର ଆଲୋଚନା ସଭା ଉକ୍ସଳ ସାହିତ୍ଯ ସମାଜ ନାମରେ ପ୍ରତିଷ୍ଠା ହେଲା । ଉକ୍ତ 
ଅନୁଷ୍ଠାନର ସଭାପତି ଭାବରେ ମଧୁସୂଦନ ରାଓ ଏବଂ ବିଶ୍ବନାଥ କର ସମ୍ପାଦକ 
ଭାବରେ ମନୋନୀତ ହୋଇଥୁଲେ । ଏହି ସମୟରେ କେତୋଟି ପତ୍ରିକା ପ୍ରକାଶ 
ପାଇ ବିଭିନ୍ନ ଅସୁବିଧା ହେତୁ ତାହା ବନ୍ଦ ହୋଇଗଲା | ବିଶ୍ଵନାଥ ବାବୁ ଏହି ସମୟରେ 
ନିଜେ ଉଲ୍ଲେଖ କରିଛନ୍ତି ବ୍ରାହ୍ନ ସମାଜ ପକ୍ଷରୁ ପ୍ରକାଶିତ ହେଉଥୂବା ଦୂଇଟି ପତ୍ରିକା 
ଅଚଳ ହୋଇଯିବାରୁ ଏବଂ ସମସ୍ତ ଉତ୍କଳରେ ଖଣ୍ଡିଏ ମାତ୍ର ପତ୍ରିକା ସ୍ଥାୟୀ ନହେବାରୁ, 

er 9 ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର 


ଭକ୍ତକବି ମଧୁସୂଦନଙ୍କ ପରାମର୍ଶରେ ‘ଉତ୍କଳ ସାହିତ୍ୟ” ପ୍ରକାଶନର ପରିକଳ୍ପନା । 
ଭକ୍ତକବି ମଧୁସୂଦନ ରାଓ, ଫକୀରମୋହନ ସେନାପତି, ଚନ୍ଦ୍ରମୋହନ ମହାରଣା, 
ସାଧୁଚରଣ, କୃଷ୍ଣପ୍ରସାଦ ଚୌଧୁରୀ ଓ ମୁଁ ମିଳିତ ହୋଇ ପତ୍ରିକା ପ୍ରକାଶନର ସମସ୍ତ 
ବ୍ୟବସ୍ଥା ସ୍ଥିର କଲୁ । ମୁଁ ସମ୍ପାଦକ ହେଲି, ମୋର ସୋଦର ପ୍ରତିମ ବନ୍ଧୁ କୃଷ୍ଣପ୍ରସାଦ 
ମ୍ୟାନେଜର ହେଲେ । ୧୮୯୭ ମସିହାରେ “ଉତ୍କଳ ସାହିତ୍ଯ” ପତ୍ରିକା କଟକରୁ 
ପ୍ରକାଶ ପାଇଲା । ଏହି ପତ୍ରିକାର ପ୍ରକାଶନର ସୁବିଧାପାଇଁ ସମସ୍ତଙ୍କ ସହଯୋଗରେ 
ଉଜ୍କଳ ସାହିତ୍ଯ ପ୍ରେସ୍‌ ୧୯୦୦ ମସିହା ଜାନୁୟାରୀ ୧୦ ତାରିଖରେ କାର୍ଯ୍ୟ ଆରମ୍ଭ 
କରିଥଲା । ପତ୍ରିକା ପ୍ରକାଶନ ଓ ପ୍ରେସ୍‌ ପରିଚାଳନାରେ ଅନେକ ବ୍ୟାଘାତ ଘଟିବା 
ହେତୁ ବିଶ୍ବନାଥ କର ସ୍ତୁଲର ପ୍ରଧାନଶିକ୍ଷକ ଦାୟିତ୍ବରୁ ଅବ୍ୟାହତି ନେଇଥୁଲେ । 


ପ୍ରଥମ ପର୍ଯ୍ୟାୟରେ ଏହି ପତ୍ରିକାରେ ବ୍ରାହ୍ମଧର୍ମୀୟ ଲେଖା ଅଧୁକ ପ୍ରକାଶ 
ପାଉଥିଲା ! ହେଲେ ଭାଷାପ୍ରେମୀ ଅନନ୍ୟ ପ୍ରଜ୍ଞାପୁରୁଷ ବିଶ୍ଵନାଥ କର ଅଙ୍ଗୀକାରବଦ୍ଧ 
ହୋଇ ଓଡ଼ିଆ ସାହିତ୍ୟର ସେବା ଓ ସମୃଦ୍ଧି ପାଇଁ ଏହି ଉକ୍କଳ ସାହିତ୍ୟ? ପତ୍ରିକାକୁ 
 ଉତସର୍ଗ କରିଥ୍‌ଲେ । ଉଜ୍କଳ ସାହିତ୍ୟ ସମାଜର ବିଭିନ୍ନ ଅଧୁବେଶନରେ. ପଠିତ 
ପ୍ରବନ୍ଧଗୁଡ଼ିକ ‘ଉତ୍କଳ ସାହିତ୍ୟରେ ପ୍ରକାଶ ପାଇଲା । ଉତ୍କଳ ସାହିତ୍ୟର ଦୀର୍ଘ ୩୮ 
ବର୍ଷ ଜୀବନକାଳ ମଧ୍ଯରେ ଓଡ଼ିଆ ସାହିତ୍ୟରେ ଜାତୀୟତାର ପ୍ରଭାବ, ସତ୍ଯବାଦୀ 
ଆନ୍ଦୋଳନ, ସବୁଜ ଗୋଷ୍ଠୀର ଆନ୍ଦୋଳନ, ପ୍ରଗତୀଧର୍ମୀ ଆନ୍ଦୋଳନର ବିକାଶ ଓ 
ପ୍ରସାର କ୍ଷେତ୍ରରେ ଏହି ପତ୍ରିକା ଅନନ୍ୟ ଭୂମିକା ଗ୍ରହଣ କଲା । ସବୁଜ ଗୋଷ୍ଠୀର 
ଅନ୍ୟତମ ଲେଖକ ଅନ୍ନଦା ଶଙ୍କର ରାୟ ଲେଖୁଛନ୍ତି - ˆ ବିଶ୍ଵନାଥ କର ଥୁଲେ ତରୁଣ 
ଲେଖକମାନଙ୍କର "Friend, Philosopher and Guide" ପ୍ରକୃତରେ ମହାନ୍‌ ଚିନ୍ତକ 
ଉତ୍କଳ ସାହିତ୍ଯ ପତ୍ରିକାର ସମ୍ପାଦକ ବାଗ୍ଧୀ ବିଶ୍ବନାଥ କର ଥୂଲେ ¬ ଓଡ଼ିଶାର 
ତିନିପୁରୁଷର ସାରସ୍ଵତ ସାଧକମାନଙ୍କର ଦିଗଦର୍ଶକ, ବନ୍ଧୁ ତଥା ପ୍ରଚାରକ । 


ଉତ୍କଳ ସାହିତ୍ୟ ବିଂଶ ଶତାବ୍ଦୀର ପ୍ରଥମ, ଦ୍ଵିତୀୟ ଓ ତୃତୀୟ ଦଶକରେ ଓଡ଼ିଆ 
ସାହିତ୍ୟର ଏକ ତୀର୍ଥକ୍ଷେତ୍ର ଥୁଲା । ସେସମୟରେ ପ୍ରତ୍ୟେକ ଶିକ୍ଷିତ ସାହିତ୍ୟପ୍ରେମୀ 
ଓ ଲେଖକ ବିଶ୍ଵନାଥ କରଙ୍କୁ ଭକ୍ତି, ଶ୍ରଦ୍ଧା ଓ ବିଶ୍ଵାସ କରୁଥ୍‌ଲେ । ଓଡ଼ିଆ ସାହିତ୍ୟର 
ଅଭିବୃଦ୍ଧି ଥୁଲା ସେମାନଙ୍କର ଏକ ମାତ୍ର ଲକ୍ଷ୍ୟ । ଉତ୍କଳ ସାହିତ୍ଯ ଥୂଲା ସେହି 
ସାଧନାର ଏକମାତ୍ର ପୀଠ ଓ ପ୍ରଜ୍ଞାପୁରୁଷ ବିଶ୍ବନାଥ ବାବୁ ଥୁଲେ ତା”ର ମନ୍ତ୍ରଗୁରୁ । 
ପ୍ରକୃତରେ ଉନ୍କଳ ସାହିତ୍ୟ ଥୁଲା ଏକ ବିରାଟ ଅନୁଷ୍ଠାନ -ଲେଖକ ତିଆରି କାରଖାନା ! 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର er୩ 


ବିଶ୍ଵନାଥ କରଙ୍କର ନିଜର କିଛି ସାହିତ୍ୟିକ ଅହମିକା ନଥୁଲା | ତାଙ୍କ ସମ୍ପାଦକୀୟ 
ଜୀବନର ଏକ ମାତ୍ର ଲକ୍ଷ୍ୟ ଥୁଲା ନୂତନ କବି ଓ କଥାକାରମାନଙ୍କର ଲେଖା ପ୍ରକାଶ 
କରିବା, ତାଙ୍କର ପ୍ରଚାର କରିବା, ସାହିତ୍ୟିକ ଭାବରେ ପ୍ରତିଷ୍ଠା ହେବା |! ସମ୍ପାଦକୀୟ 
ପୃଷ୍ଠାରେ ବିଶ୍ବନାଥ କରଙ୍କର ନିର୍ଭୀକ ନିରପେକ୍ଷ ମନ୍ତବ୍ୟ ସାହିତ୍ୟିକ ଭାବରେ ପ୍ରତିଷ୍ଠା 
ଦେବା । ସମ୍ପାଦକୀୟ ପୃଷ୍ଠାରେ ବିଶ୍ବନାଥ କରଙ୍କର ନିର୍ଭୀକ ନିରପେକ୍ଷ ମନ୍ତବ୍ଯ- 
ସର୍ବତ୍ର ଆଦୃତ ଓ ପ୍ରଶଂସନୀୟ ହେଉଥଲା । ପ୍ରକୃତରେ ଉତ୍କଳ ସାହିତ୍ୟର ଏତି ହପୂର୍ୟ 
ଗୌରବମୟ ଇତିହାସକୁ ଆଧୁନିକ ଓଡ଼ିଆ ସାହିତ୍ୟର ଅର୍ଵଶତାଦ୍ଦୀର ଇତିହାସ କହିଲେ 
ଅତ୍ତ୍ଯୁକ୍ତି ହେବ ନାହିଁ । 

ଉତ୍କଳ ସାହିତ୍ଯ ପତ୍ରିକା ପ୍ରକାଶନ ପୂର୍ବରୁ ପ୍ରାବନ୍ଧିକ ଭାବରେ ତାଙ୍କର “ବିବିଧ 
ପ୍ରବନ୍ଧୀ ପୁସ୍ତକ ୧୮୮୬ ମସିହାରେ ପ୍ରକାଶିତ ହୋଇ ତାଙ୍କ ସୁନାମ ଓ ବିପୁଳ ପ୍ରତିଷ୍ଠା 
ପ୍ରଦାନ କରିଥୁଲା । ବିଶ୍ଵନାଥବାବୁଙ୍କର ପ୍ରବନ୍ଧ ରଚନାଶୈଳୀ ଅତ୍ୟନ୍ତ ଉନ୍ନତ, ଚିନ୍ତାଧାରା 
ସ୍ପଷ୍ଟ ବିଷୟବସ୍ତୁ ମଧ୍ଯ ଅତ୍ଯନ୍ତ ଶକ୍ତିଶାଳୀ ଓ ଯୁକ୍ତିନିଷ୍ଠ ଥୁଲ। । ଉତ୍କଳ ସାହିତ୍ୟର 
ସମ୍ପାଦକୀୟ ପୃଷ୍ଠାରେ ମଧ୍ଯ ତାଙ୍କର ମନ୍ତବ୍ୟ ଅତ୍ଯନ୍ତ ଶକ୍ତିଶାଳୀ ଥୂଲା । ବାସ୍ତବିକ୍‌ 
ଓଡ଼ିଆ ପ୍ରବନ୍ଧ ସାହିତ୍ୟର ସେ ଥୁଲେ ଅନନ୍ୟ ବିନ୍ଧାଣି । ଓଡ଼ିଆ ପ୍ରବନ୍ଧ ସାହିତ୍ୟ 
ଇତିହାସରେ ପ୍ରଜ୍ଞାପୁରୁଷ ବିଶ୍ଵନାଥ କର ଏକ ଅନନ୍ୟ ସ୍ରଷ୍ଟା । 


ଏଥୁପାଇଁ ବ୍ୟାସକବି ଫକୀରମୋହନ ଉଜ୍ଜଳ ଭ୍ରମଣରେ ଲେଖୁଥୁଲେ- 


ମାସିକ ପତ୍ରିକା ହେଲା ଦେଶର ଗୌରବ, ଉତ୍କଳ ଦେଶରେ ଥୂଲ। ତା' ନାମ ନୀରବ 
ମାସିକ ପତି କା ଢେର ସ୍ଵରୂପ ଦେଖାଇ, ପାଣିର ଫୁଟକା ଗଲେ ପାଣିରେ ଉଭାଇ। 
କୋଡ଼ିଏ ବରଷ କାଳ ପାଖ ଲାଗିଲାଗି, ସାହି ତ୍ୟ ପ୍ରଚାର ପାଇଁ ପଢ଼ି ଅଛ ଲାଗି । 
ଧନ ନାହିଁ, ସାହା ନାହିଁ, ତୃଚୁ। ସାହସରେ, ଦିନରାତି ଲାଗି ପଡ଼ିଅଛ ସାହିତ୍ୟରେ ! 
ଦେଶେ ଲୁଚି ରହିଥ୍୍‌ଲେ କେତେ କବି ଜ୍ଞାନୀ, ସାହିତ୍ୟ ଆଣିଲା ତାଙ୍କୁ ବାହାରକୁ ଟାଣି ।! 


୧୯୧୨ ମସିହାରେ ବାଗ୍ମୀ ବିଶ୍ଵନାଥ କର ବିହାର-ଓଡ଼ିଶା କାଉନ୍‌ସିଲ୍‌କୁ 
କ୍ରମାଗତ ଭାବରେ ନିର୍ବାଚିତ ହୋଇଥୁଲେ । ସ୍ଵଦେଶୀ ଆନ୍ଦୋଳନରେ ଯୋଗଦେବା 
ଦିନଠାରୁ ଜାତୀୟତା ରକ୍ଷା ଓ ଜାତିର ସମ୍ମାନ ବୃଦି ପାଇଁ ଅଙ୍ଗୀକାରବଦ୍ଧ ହୋଇ 
କାର୍ଯ୍ୟ କରୁଥିଲେ । ବିଦେଶୀ ବସ୍ତ୍ର ପରିବର୍ରେ ସର୍ବଦା ସ୍ଵଦେଶୀ ବସ୍ତ ପରିଧାନ 
କରୁଥିଲେ । କାନ୍ଧରେ ଚଦର ରହୁଥୁଲା ! ବିଶ୍ଵନାଥ କରଙ୍କର ଗୁରୁ ଗମ୍ଭୀର ସୌମ୍ୟମୂରି 
ଦେଖୁ ସମସ୍ତେ ବିସ୍ମିତ ହୋଇଯାଉଥୂଲେ । ଏହାବ୍ୟତୀତ ଓଡ଼ିଆ ଭାଷାର ସମ୍ମାନ, 

୧୮୪ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଗୌରବ ରକ୍ଷା କରିବାକୁ ସେ ସଙ୍କନ୍ପବଦ୍ଧ ଥୁଲେ । ବିଶ୍ଵନାଥ କର ବିହାର ¬ ଓଡ଼ିଶାର 
ବ୍ୟବସ୍ଥାପକ ସଭାରେ ପ୍ରଥମେ ଯେଉଁଦିନ ଭାଷଣ ଦେଲେ - ତାହା ପ୍ରକୃତରେ 
ଅଵିସ୍ପରଣୀୟ ଦିବସ । କାରଣ ବ୍ଯବସ୍ଥାପକସଭାରେ ଇଂରାଜୀରେ ଭାଷଣ ଦେବାର 
ନିୟମ ଥୁଲା । କିନ୍ତୁ ଜାତୀୟତାବାଦୀ, ସ୍ଵାଭିମାନୀ, ଭାଷାପ୍ରେମୀ ବିଶ୍ବନାଥବାବୁ 
ନିଜର ମାତୃଭାଷା ଓଡ଼ିଆରେ ବକ୍ତା ଦେବାକୁ ଆରମ୍ଭ କଲେ । ଅନ୍ୟ ସଭ୍ୟମାନେ 
ଅଭିଯୋଗ କଲେ “ମାନ୍ୟବର ସଭ୍ୟ ଓଡ଼ିଆରେ କହିପାରିବେ ନାହିଁ, ଇଂରାଜୀରେ 
କୁହନ୍ତୁ” । 

ନିର୍ଭୀକ ବିଶ୍ବନାଥ କର କହିଥୂଲେ¬ ମୁଁ ଓଡ଼ିଆ-ମୋର ଭାଷା ଏକ ସ୍ବୀକୃତ 
ଓଡ଼ିଆ ଭାଷା । ମୋ ଭାଷାରେ ମୁଁ କହିବି-ମତେ ସେଥ୍‌ରୁ ନିବୃତ୍ତ କରିବାର କାହାରି 
ଅଧୁକାର ନାହିଁ ।” ? ଜଟିଳ ପରିସ୍ଥିତି ସୃଷ୍ଟି ହେଲା ! ସ୍ଵୟଂ ଲାଟସାହେବ ଏହି ବିବାଦୀୟ 
ପ୍ରଷ୍ଠିର ସମାଧାନ କରି କହିଥୂୁଲେ-¬ ଗୃହର ସୁବିଧା ଦୃଷ୍ଟିରୁ ଇଂରାଜୀ ଭାଷାରେ 
ଭାଷଣ ଦେବା ପରମ୍ପରା ରହିଛି । ଏହା ବିଧ୍ଗତ ବାଧ ବା ବାଧକତା ଦ୍ଵାର! ନିୟନ୍ତ୍ରିତ 
ନୁହେଁ । ମାନ୍ୟବର ସଭ୍ୟ ନିଜ ମାତୃଭାଷାରେ ଭାଷଣ ଦେବାକୁ ଇଚ୍ଛା କଲେ ସେଥୁପାଇଁ 
ବୈଧାନିକ ବାଧା ନାହିଁ । ତେଣୁ ମାନ୍ଯବର ସଭ୍ଯ ସ୍ଵମାତୃ ଭାଷାରେ ଭାଷଣ 
ଦେଇପାରିବେ ।” 


ସେ ଦିନ ବିଶ୍ବନାଥ କରଙ୍କର ଓଜସ୍ଵିନୀ, ଭାବଗମ୍ଭୀର ଭାଷଣ ଶୁଣି ଉପସ୍ଥିତ 
ଅଣଓଡ଼ିଆ ସଭ୍ୟ ମଧ୍ଯ ଅଭିଭୂତ ହୋଇପଡ଼ିଲେ । ଗୋପାଳକୃଷ୍ଣ ଗୋଖଲେଙ୍କ ଜାମାତା 
ଆଇସିଏସ୍‌ ଜଷ୍ଟିସ୍‌ ଶଙ୍କର ବାଲାଜୀ କାଉନ୍‌ସିଲ୍‌ର ସେକ୍ରେଟେରୀ ଥୁଲେ । ବିଶ୍ଵନାଥ 
କରଙ୍କର ଓଜସ୍ଵିନୀ ସଂସ୍କୃତ ପରିମାର୍ଜିତ ଭାଷା ଏବଂ ଗାମ୍ଭୀର୍ଯ୍ୟପୂର୍ଣ୍ଣ ଓଡ଼ିଆ ବକ୍ତୃତା 
ଶୁଣି ବିସ୍ମିତ ହୋଇଥଲେ ଏବଂ ତତ୍‌କ୍ଷଣାତ୍‌ ଅନ୍ଯତମ ଓଡ଼ିଶାର ସଦସ୍ଯ ଡଃ.ଲକ୍ଷ୍ମୀ 
ନାରାୟଣ ସାହୁଙ୍କୁ କହିଥ୍‌ଲେ - “ମୁଁ ବିଲାତ ପାର୍ଲିଆମେଣ୍ଟ ଏବଂ ଭାରତରେ ବହୁ 
ଖ୍ୟାତିମାନ ମନୀଷୀଙ୍କର ବକ୍ତୃତା ଶୁଣିଛି - ହେଲେ ଏପରି ଓଜସ୍ଵିନୀ, ବଜ୍ର ନିର୍ରୋଷ 
ବକ୍ତବ୍ୟ କାହାଠାରୁ ଶୁଣି ନାହିଁ ।”? 


କେବଳ ବ୍ୟବସ୍ଥାପକସଭାରେ ନୁହେଁ ¬ ଉତ୍କଳ ସମ୍ମିଳନୀ, ଉତ୍କଳ ସାହିତ୍ୟ 
ସମାଜ ବୈଠକରେ ¬ ବିଭିନ୍ନ ସଭାସମିତିରେ ଏବଂ ବିଚ୍ଛିନ୍ନ ଅଞ୍ଚଳରେ ବିଶ୍ବନାଥଙ୍କର 
ମର୍ମସ୍ପର୍ଶୀ ଆବେଗମୟ ବକ୍ତୃତା ଶୁଣି ଶ୍ରୋତୃମଣ୍ଡଳୀ ଭାବବିଭୋର ହେବା ସହିତ, 
ପ୍ରଚଣ୍ଡ ଭାବରେ ପ୍ରଭାବିତ ହେଉଥୁଲେ । ଯାହାଫଳରେ ପ୍ରତିଭାଧାରି ଏହି ମହାନ୍‌ 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର ୧୮୫ 


ମନୀଷୀଙ୍କୁ ଉତ୍କଳର ଜନସମାଜ ବବାଗ୍ଧୀ” ଆଖ୍ୟା ଦେଇ ସମ୍ମାନିତ କରିଥୁଲେ | ଏହି 
ବାଗ୍ଧୀତାକୁ ଉଚ୍ଚପ୍ରଶଂସା କରି ‘ଉତ୍କଳ ଭ୍ରମଣ” ପୁସ୍ତକରେ ଫକୀରମୋହନ ସେନାପତି 
ଲେଖୁଥ୍‌ଲେ- 


“' ଢେରଦିନ ଭାବି ଭାବି ବୁଝିଛି ମନରେ, ଲେୋକପରି ଲୋକଟାଏ ବିଶ୍ଵନାଥ କରେ । 
ସଭାସମିତିରେ ଯେବେ ଦେବତାଙ୍କୁ ଛାଡ଼ି, ବଲ ତ।ଟା ବଢ଼ି ପାଣି ପରି ଯିବ ମାଡ଼ି । 
ବାଟୁଳି ବାଜିବ ନାହିଁ କଥା ଗଲେ କହି , ଉଗୁଡ଼ା ମାଠିଆ ମୁହଁ ପାଣିପରି ବହି ।” 


ବିହାର-ଓଡ଼ିଶା ବ୍ୟବସ୍ଥାପକସଭାରେ ବାଗ୍ଧୀ ବିଶ୍ବନାଥ କର ରାଜ୍ୟର ଶିକ୍ଷା, 
ସ୍ଵାସ୍ଥ୍ୟ ବନ୍ଯା ଓ ମରୁଡ଼ିର ସ୍ଥାୟୀ ପ୍ରତିକାର ଏବଂ ବାର୍ଷିକ ବଜେଟର ସମୀକ୍ଷା ଇତ୍ୟାଦି 
ସମ୍ପର୍କରେ ଗୁରୁତ୍ଵପୂର୍ଣ ମତ ପ୍ରଦାନ କରି ସର୍ବଦା ସରକାରଙ୍କର ଦୃଷ୍ଟି ଆକର୍ଷଣ 
କରୁଥ୍‌ଲେ | ସଂସଦରେ ସଭ୍ୟପଦ ପାଇଁ ନିର୍ବାଚନରେ ଅଂଶ ଗ୍ରହଣ କରିବା ନିମନ୍ତେ 
ମହିଳାମାନଙ୍କୁ ଦେବା ପାଇଁ ବ୍ୟବସ୍ଥାପକ ଗୃହରେ ବିଶ୍ବନାଥବାବୁ ୧୯୨୫ ମସିହା 
ମାର୍ଚ୍ଚମାସ ୨୧ ତାରିଖରେ "Franchise for Women" ସମ୍ଷନ୍ଧୀୟ ଆଲୋଚନାରେ 
ଅଂଶଗ୍ରହଣ କରି ଦୃଢ଼ ଦାବୀ କରିଥଲେ । ଯାହାଫଳରେ ସମଗ୍ର ନାରୀ ସମାଜର ସେ 
ଏକାନ୍ତ ଭାବରେ ଶ୍ରଦ୍ଧେୟ ମନିଷୀ ହୋଇ ପାରିଥୂଲେ । 


ବାଗ୍ଧୀ ବିଶ୍ବନାଥ କର ବ୍ଯବସ୍ଥାପକସଭାରେ ପୁରୀ ଜଗନ୍ନାଥ ମନ୍ଦିରର 
ପରି ଚାଳନା ସମ୍ପର୍କରେ ଅନେକ ପ୍ରଶ୍ବ ଉଦ୍ଥାପନ କରିଥ୍‌ଲେ । ବିଶେଷଭାବରେ 
ସରକାର ପୁରୀ ମନ୍ଦିରର ଆର୍କିୟୋଲୋଜି ବିଭାଗ ତରଫରୁ ରକ୍ଷଣାବେକ୍ଷଣ ଏବଂ 
ଏହାର ପରିଚାଳନା ଦାୟିତ୍ଵ ନିଜ ନିୟନ୍ତ୍ରଣକୁ ନେବାକୁ ସରକାର ଚାହୁଁଛନ୍ତି କି ? ଯଦି 
ଏହା ସରକାରଙ୍କ ଲକ୍ଷ୍ୟ ଥାଏ, ତେବେ ସେ ସମ୍ପର୍କରେ ସରକାର ଗୃହରେ ସ୍ପଷ୍ଟୀକରଣ 
ଦିଅନ୍ତୁ । ସ୍ପଷ୍ଟୀକରଣ ନ ଦେଇ ସରକାର ନୀରବ ରହିଥୂଲେ । 

ସେ ସମୟରେ ନାରୀ ଶିକ୍ଷାର ସେ ଦୃଢ଼ ସମର୍ଥକ ଥଲେ ତାଙ୍କର ଦୁଇ କନ୍ୟା 
ପ୍ରତିଭା ଦେବୀ ଓ ସୁପ୍ରଭା ଦେବୀଙ୍କୁ କଲିକତାର ବେଥୁନ କଲେଜରେ ପାଠ ପଢ଼ାଇ 
ଥଲେ । 

ତାଙ୍କ ଜାତୀୟଭାବ ଧାରାର ଆଉ ଏକ ସ୍ମରଣୀୟ ଉଦାହରଣ ହେଉଛି ¬ 
ବଙ୍ଗ ଉତ୍କଳର ସମ୍ପର୍କକୁ ଦୃଢ଼ କରିବାରେ ସେ ଏବଂ ଭକ୍ତକବି ମଧୁସୂଦନ ସକ୍ରିୟ ଅଂଶ 
ଗ୍ରହଣ କରିଥୁଲେ । ବ୍ରାହ୍ମ ସମାଜ ମାଧ୍ଯମରେ ମଧୁସୂଦନ ରାଓ ତାଙ୍କର ଚାରିକନ୍ୟା 
ବାସନ୍ତୀ ଦେବୀ, ଅବନ୍ତୀ ଦେବୀ, ଶାନ୍ତି ଦେବୀ, ଶାନ୍ତ୍ରନା ଦେବୀଙ୍କୁ କଲିକତାରେ 


Digitized by srujanika@gmail.com 


୧୮୬ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ବଙ୍ଗୀୟ ସମାଜରେ ବିବାହ ଦେଇଥୁୂଲେ ଏବଂ ବିଶ୍ଵନାଥ କର ତାଙ୍କର ଜ୍ୟେଷ୍ଠା କନ୍ୟା 
ନର୍ମଦାଙ୍କୁ କଲିକତାରେ ବଙ୍ଗ ସମାଜରେ ମଧ୍ଯ ବିବାହ ଦେଇ ଉଭୟେ ସାମାଜିକସ୍ତରରେ 
ଏକ ବୈପ୍ଲବିକ ପରିବର୍ଭନର ଭିତ୍ତିଭୂମି ସ୍ଥାପନ କରିଥୁଲେ । ପୁନଶ୍ଚ ବିଶ୍ଵନାଥବାବୁ 
ନିଜର ପୁତ୍ର ମହାନନ୍ଦଙ୍କର ସହିତ ଦୃଢ଼ ସମ୍ପର୍କ ସ୍ଥାପନରେ ସକ୍ଷମ ହୋଇଥୂଲେ । 
ରାଜ୍ୟର ବିକାଶ ପଇଁ ବିଶ୍ବନାଥ କର ଏକପ୍ରକାର ନିଜକୁ ଉତ୍ସର୍ଗ କରିଥ୍‌ଲେ । ବିଶ୍ଵନାଥ 
ବାବୁଙ୍କର ସାଙ୍ଗଠନିକ ଦକ୍ଷତାପାଇଁ ରେଭେନ୍ସା କଲେଜର ପରିଚାଳନା କମିଟିର 
ସଭ୍ୟ, ବିହାର ଓଡ଼ିଶା ପାଠ୍ୟପୁସ୍ତକ ସଂସ୍ଥା B20 Text Book Committe ର ସୈ 
ସଦସ୍ୟ ଥଲେ । କଟକ ଜିଲ୍ଲାବୋର୍ଡ଼, ମ୍ୟୁନି ସି ପାଲିଟିର ସଭାର ସଦସ୍ଯ ମଧ୍ଯ 
ହୋଇଥୂଲେ । ଏହା ବ୍ୟତୀତ କଟକ ଇଞ୍ଜିନିୟରିଂ ସ୍କୁଲ, କଟକ ଟ୍ରେନିଂ କଲେଜର 
ମ୍ୟାନେଜିଂ କମିଟିର ସଦସ୍ୟ ଭାବରେ କାର୍ଯ୍ୟକରିଥୂଲେ । ସେତେବେଳର ଅଧୁକାଂଶ 
କଟକ ମହାନଗରର ପ୍ରତିଷ୍ଠିତ ହାଇସ୍କୁଲ ପରିଚାଳନା କମିଟିର ସେ ସଭାପତି ବା 
ସମ୍ପାଦକ ଦାୟିତ୍ବରେ ରହିଥୂଲେ । ମହାନ ସଙ୍ଗଠକ, ସଂସ୍କାରକ, ଉତ୍କଳ ସାହିତ୍ଯ 
ପତ୍ରିକାର ସମ୍ପାଦକ, ବିହାର ¬ ଓଡ଼ିଶା କାଉନ୍‌ସିଲ୍ର ସଦସ୍ୟ ବାଗ୍ନୀ ବିଶ୍ବନାଥ କରଙ୍କୁ 
୧୯୩୧ ମସିହାରେ ତଢ଼ାଳୀନ ଇଂରେଜ ସରକାର ତାଙ୍କୁ ରାୟ ସାହେବ ଉପାଧ୍‌'ରେ 
ବିଭୂଷିତ କରିଥଲେ । ଭାଷାପ୍ରେମୀ ଉତ୍କଳ ସମ୍ମିଳନୀର ଅନ୍ୟତମ କର୍ଣ୍ଣ ଧାର 
ଜାତୀୟତାବାଦୀ ସ୍ଵାଭିମାନୀ ନେତା ପ୍ରଜ୍ଞାପୁରୁଷ ବିଶ୍ବନାଥ କର କିନ୍ଗୁ ଏହି ଉପାଧୁକୁ 
ଗ୍ରହଣ କରିପାରି ନ ଥଲେ, ପ୍ରତ୍ୟାଖ୍ୟାନ କରିଦେଇଥୂଲେ । 


ବିଶିଷ୍ଟ ପ୍ରଜ୍ଞାପୁରୁଷ ଶିକ୍ଷାବିତ୍‌ ବାଗ୍ମୀ ବିଶ୍ବନୀଥ କର ଏକଦା ମୂଳବସନ୍ତ ଗ୍ରାମରୁ 
ଓ ତାଙ୍କର ଆମ୍ମୀୟସ୍ଵଜନଙ୍କ ଠାରୁ ପରିତ୍ଯକ୍ତ ହୋଇଯାଇଥୂଲେ । ସମୟ ଅତ୍ଯନ୍ତ 
ବଳବାନ୍‌, ସମୟର ପ୍ରଭାବରେ ଚିନ୍ତା ଓ ଚେତନାର ପରିବର୍ଉନରେ ଆଜି ସ୍ଵରୂପା 
ଵିରୂପା ତଟିନୀକୂଳସ୍ଥ ତାଙ୍କର ଜନ୍ମଭୂମି ସଂଭ୍ରାନ୍ତ ମୂଳୁବସନ୍ତ ଗ୍ରାମରେ ସ୍ଥାନୀୟ 
ଶିକ୍ଷାପ୍ରେମୀମାନଙ୍କଦ୍ଵାରା ତାଙ୍କ ନାମରେ ପ୍ରତିଷ୍ଠିତ ହୋଇଛି ହାଇସ୍କୁଲ ବାଗ୍ନୀ ବିଶ୍ଵନାଥ 
କର ଵିଦ୍ୟାନିକେତନ ନାମରେ ଏହା ନାମିତ ହୋଇଛି ଏବଂ ରାଜ୍ୟ ସଂସ୍କୃତି ବିଭାଗ 
ତରଫରୁ ସେଠାରେ ବିଶ୍ଵନାଥ କରଙ୍କର ଏକ ସୁଦୃଶ୍ୟ ଆବକ୍ଷ ପ୍ରତିମୂର୍ରି ପ୍ରତିଷ୍ଠା 
ହୋଇଛି । ମୋର ଯେତେଦୂର ମନେହୁଏ ଉକ୍ତ ପ୍ରତିମୂର୍ରି ଉନ୍ମୋଚନ ଉତ୍ସବରେ ମୋ 
ସହିତ ବିଶ୍ବନାଥ କରଙ୍କ ଅତ୍ଯନ୍ତ ଗୁଣଗ୍ରାହୀ ଓଡ଼ିଶାର ଦୁଇ ଜଣ ପ୍ରଖ୍ୟାତ ଲେଖକ 
ପଦ୍ମଭୂଷଣ କାଳିନ୍ଦୀଚରଣ ପାଣିଗ୍ରାହୀ ଏବଂ ପଢ଼ଶ୍ରୀ କବି ରାଧାମୋହନ ଗଡ଼ନାୟକ 
ଯୋଗଦେଇ ଉକ୍ତ ସମାରୋହରେ ସେମାନେ ଆନନ୍ଦ ବିଭୋର ହୋଇ ଯାଇଥୁୂଲେ । 

ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର ୧୮୭ 


ସେ ଦୃଶ୍ଯ ଏକାନ୍ତ ସ୍ମରଣୀୟ ! ଉକ୍ତ ଉତ୍ସବକୁ ଆମେ ମଧ୍ଯ ଆମନ୍ତ୍ରଣ କରିଥୁଲୁ 
ବିଶ୍ଵନାଥ କରଙ୍କର ନାତି (ନର୍ମଦା ଦେବୀଙ୍କର ପୁତ୍ର] କଲିକତା ବିଶ୍ଵବିଦ୍ୟାଳୟର 
ଇତିହାସ ବିଭାଗର ମୁଖ୍ୟ ପ୍ରଫେସର ଡଃ ଦିଲୀପ ବିଷ୍ମାସଙ୍କୁ । ସେ ସେତେବେଳେ 
ବଙ୍ଗୀୟ ସାହିତ୍ୟ ସମ୍ମିଳନୀର ମୁଖ୍ୟ ସମ୍ପାଦକ ଦାୟିତ୍ବରେ ମଧ୍ଯ ଥୁଲେ । ସ୍ଵାସ୍ଥ୍ୟଗତ 
ଅସୁବିଧା ହେତୁ ସେ ଆସିପାରି ନ ଥୂଲେ, ଉତ୍ସବ ସମ୍ପର୍କରେ ଏକ ବାର୍ରଭା ପ୍ରେରଣ 
କରିଥୁଲେ | 


ଉତ୍କଳ ସାହିତ୍ୟ ସମାଜ ପ୍ରତିଷ୍ଠା କ୍ଷେତ୍ରରେ ରଷିପ୍ରତିମ ମଧୁସୂଦନ ରାଓଙ୍କ 
ସହିତ ଉତ୍ସର୍ଗୀକୃତ ସାହିତ୍ୟପ୍ରାଣ, ବାଗ୍ନୀ ବିଶ୍ଵନାଥ କର ଅନ୍ୟତମ କର୍ଣ୍ଣଧାର ଥଲେ । 
୧୯୦୩ରେ ସେ ଏହି ଅନୁଷ୍ଠାନ ସମ୍ପାଦକ ଭାବରେ ନିର୍ବାଚିତ ହୋଇଥୂଲେ | 
ଉତ୍କଳଭାଷା ଓ ସଂସ୍କୃତିର ସମୃଦି, ପ୍ରସାର, ପ୍ରଚାର ପାଇଁ ନିଜକୁ ଉତ୍ସର୍ଗ କରିବା 
ସହିତ ‘ଉତ୍କଳ ସାହିତ୍ୟ” ପତ୍ରିକ। ଓଡ଼ିଆ ଲେଖକ ସୃଷ୍ଟି କରିବାର କେନ୍ଦ୍ର ସ୍ଥଳୀ 
ହେ।ଇଥୂଲା । ଉତ୍କଳ ସାହିତ୍ୟ ସମାଜର ବାଣୀପୀଠ ଶ୍ରୀରାମଚନ୍ଦ୍ର ଭବନର 
ପରିବେଶରେ ତାଙ୍କ ସମସାମୟିକ ସମସ୍ତ ସାରସ୍ଵତ ସାଧକମାନଙ୍କର ପ୍ରତିମୂର୍ି ପ୍ରତିଷ୍ଠା 
ହୋଇପାରିଛି । ସୁଖର କଥା ବାଗ୍ନୀ ବିଶ୍ଵନାଥ କରଙ୍କ ୧୫୦ତମ ଜୟନ୍ତୀ ଅବସରରେ 
( ୨୦୧୫) ତାଙ୍କ ପ୍ରତିମୂରଭି ଉତ୍କଳ ସାହିତ୍ୟ ସମାଜ ପରିସରରେ ଉନ୍ମୋଚିତ ହୋଇଛି । 
ଏହା ପୂଜ୍ୟପୂଜାର ସ୍ମାରକୀ ବହନକରେ । 


nm) 

ରଷିପ୍ରାଣ ବିଶ୍ଵନାଥ କର 


ଅର୍ଚ୍ଚନା ନାୟକ 


ବିଂଶ ଶତାବ୍ଦୀର ଆଦ୍ୟଭାଗରେ ଓଡ଼ିଆ ଭାଷା ସାହିତ୍ୟରେ ନୂତନ ସଞ୍ଜୀବନୀ 
ଶର୍ତିର ସଞ୍ଚାର କରି ତାକୁ ରଵ୍ଧିମନ୍ତ ଓ ପୁଷ୍କଳ କରିବାରେ ତାଙ୍କର ଥୁଲା ମୁଖ୍ୟ 
ଭୂମିକା, ନବଜାଗରଣ କାଳରେ ସେ ଥୁଲେ ଜାତୀୟତାର ପ୍ରଣବ ଧ୍ବନି ତୋଳୁଥ୍‌ବା 
ରତିକ, ତାଙ୍କ ନିକଟରେ ଥୁଲା ତପସ୍ଵୀର ତେଜ, କର୍ମଯୋଗୀର ନିଷ୍କାମ କର୍ମ, ସାଧକର 
ଅନଳସ ସାଧନା, ଦଷ୍ଟାର ଦିବ୍ୟଦୃଷ୍ଟି ଓ ଦାର୍ଶନିକର ଯୁକ୍ରିନିଷ୍ଠତା । ସେ ବ୍ରାହ୍ମ ଥ୍‌ଲେ 
ତେଣୁ ସଂସ୍କାରକ ଥୁଲେ, ସେ ସମ୍ପାଦକ ଥଲେ ତେଣୁ ବିଚାରକ ଥଲେ, ସେ ବାଗ୍ଧୀ 
ଥଲେ ତେଣୁ ଥଲେ ଜନପ୍ରିୟ ଓ ସର୍ବୋପରି ଜଣେ ଆମ୍ବତ୍ୟାଗୀ ସାଧକ ପୁରୁଷର 
ମହୀୟାନ୍‌ ବ୍ୟକ୍ତିତ୍ଵର ଅଧ୍ଵକାରୀ ଥଲେ ରଷିପ୍ରାଣ ବିଶ୍ବନାଥ କର । 


୧୮୬୪ ମସିହା ଡିସେମ୍ବର ମାସ ୨୪ ତାରିଖ ଦିନ କଟକ ସହରର ଅନତି 
ଦୂରରେ ଥୁବା ବିରୂପା ନଦୀ ତଟବର୍ଭୀ ମୂଳବସନ୍ତ ନାମକ ଗ୍ରାମରେ ଏକ କୁଳୀନ 
କର ବ୍ରାହ୍ମଣ ପରିବାରରେ ସେ ଜନ୍ମଗ୍ରହଣ କରିଥୁଲେ । କୁହାଯାଏ ଉତ୍କଳର ଗଜପତି 
ମହାରାଜା ପ୍ରତାପରୁଦ୍ରଙ୍କ ଶାସନ କାଳରେ ତାଙ୍କର ଅନୁରୋଧକ୍ରମେ ମହାରାଷ୍୍ରରୁ 
ଏହି କରବଂଶୀୟ ବ୍ରାହ୍ମଣମାନଙ୍କର ଆଗମନ ହୋଇଥଲା ଓ ଏହି ଗ୍ରାମରେ ହିଁ 
ସେମାନେ ପ୍ରଥମେ ଅବସ୍ଥାନ କରିଥୁବାରୁ ଏହାର ନାମ ଥଲା ମୂଳବସତି ଓ ପରେ 
ଏହା ମୂଳବସନ୍ତ ନାମରେ ପରିଚିତ ହୋଇଥୁଲା । 


ବିଶ୍ଵନାଥ ଥୂଲେ ପିତା ନାରାୟଣ ଚନ୍ଦ୍ର କର ଓ ମାତା ବୈଦେହୀଙ୍କର ଜ୍ୟେଷ୍ଠ 
ସନ୍ତାନ । ଏକ ଯୌଥ ପରିବାରରେ ପ୍ରଥମ ପୁତ୍ର ସନ୍ତାନ ରୂପେ ଜନ୍ମଗ୍ରହଣ କରିଥୁବାରୁ 
ସେ ଶୈଶବ କାଳରୁ ଅମାପ ପାରିବାରିକ ସ୍ଵେହ ଶ୍ରଦ୍ଧା ପାଇଥୂଲେ । ତାଙ୍କର 
ବାଲ୍ୟକାଳରୁ ପିତା ନୀରାୟଣ ଚନ୍ଦ୍ର ଓ ପିତୃଵ୍ୟ ମାଧବଚନ୍ଦ୍ର ତାଙ୍କୁ ମଣିଷ ପରି ମଣିଷଟିଏ 
କରି ଗଢ଼ିବାର ସ୍ବପ୍ନକୁ ରୂପାୟିତ କରିବାର ଉଦ୍ୟମ ଆରମ୍ଭ କରିଥୁଲେ । ତେଣୁ 
ତାଙ୍କର ଉପଯୁକ୍ତ ଶିକ୍ଷାଲାଭ ଦିଗରେ ଉଭୟେ ବେଶ୍‌ ସଚେତନ ଉଦ୍ୟମ କରିଥୁଲେ । 


ତାଙ୍କର ଶୈଶବ କାଳରେ ଉତ୍କଳରେ ଯେଉଁ ପ୍ରାଚୀନ ଶିକ୍ଷାପଦ୍ଧତି ପ୍ରଚଳିତ 
ଥୁଲା ସେହି ପଦ୍ଧତିରେ ସମସ୍ତେ ଅଧ୍ୟୟନ କରୁଥଲେ । ବିଶ୍ବନାଥଙ୍କର ପିତା ମଧ୍ଯ ଏହି 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର e୧୮୯ 


ପ୍ରାଚୀନ ଗୀତିରେ ଶିକ୍ଷାପ୍ରାପ୍ତ ଜଣେ ଗୀତଗାୟକ ଓ ପୁରାଣ ବ୍ୟାଖ୍ୟାକାରୀ ଥୂଲେ | 
ଅପରପକ୍ଷରେ ତାଙ୍କର ପିତୃବ୍ୟ ମାଧବଚନ୍ଦ୍ର କର ବିହାରର ଏକ ନର୍ମାଲ ସ୍କୁଲରୁ 
ଉତ୍ତୀର୍ଣ୍ଣ ହୋଇ ଇଂରାଜୀ ପ୍ରତିଷ୍ଠିତ ସ୍କୁଲରେ ଶିକ୍ଷକତା କରୁଥିଲେ । ତେଣୁ ତାଙ୍କର 
ଆଦ୍ୟ ଛାତ୍ରଜୀବନ ଉଭୟ ଗ୍ରାମ୍ୟ ଚାହାଳି ଓ ଇଂରାଜୀ ସ୍କୁଲରେ କଟିଥୁୂଲା । ସେଥୁପାଇଁ 
ସେ ପ୍ରାଚୀନ ଭାଷା ଓ ସଂସ୍କୃତି ପ୍ରତି ଯେତେ ପରିମାଣରେ ସଚେତନ ଥୁଲେ ଆଧୁନିକ 
ଇଂରାଜୀ ଶିକ୍ଷା ପ୍ରତି ମଧ୍ୟ ସେ ସେତିକି ପରିମାଣରେ ଯନ୍‌ବାନ ହୋଇପାରିଥୂଲେ । 


ବାଲ୍ୟକାଳର ଶିକ୍ଷା ଅପେକ୍ଷା ବିଶ୍ଵନାଥଙ୍କର ଜୀବନଧାରାକୁ ଅଧକ ପ୍ରଭାବିତ 
କରିଥୂଲା ପିତାଙ୍କର ନ୍ୟାୟପରାୟଣତା ଓ ନିଷ୍ଠାପର ଦୈନନ୍ଦିନ ଜୀବନଯାପନର 
ଧାରା । କଠୋର ନୀତି ଓ ନିୟମର ଅନୁଶାସନରେ ସାରା ପରିବାରକୁ ସେ ବାଛି 
ରଖୁଥ୍‌ଲେ ଓ କୌଣସି ପ୍ରକାର ବିଶୂଙ୍ଖଳାକୁ ସେ ଆଦୌ ପ୍ରଶ୍ରୟ ଦେଉ ନ ଥୂଲେ । 
ତାଙ୍କର ଏକମାତ୍ର କନିଷ୍ଠ ଭ୍ରାତା ମାଧବଚନ୍ଦ୍ର ଥୁଲେ ତାଙ୍କର ସମ୍ପୂର୍ଣ୍ଣ ଆଜ୍ଞାଧୀନ 
ତାଙ୍କର ସମସ୍ତ ଉପାର୍ଜନ ସେ ନିଜର ଜ୍ୟେଷ୍ଠଭ୍ରାତାଙ୍କ ହାତରେ ସମର୍ପଣ କରି 
ଦେଉଥୂଲେ । ତକ୍ରାଳୀନ ସମୟରେ ତାଙ୍କର ପିତା ଜଣେ ନେତୃସ୍ଥାନୀୟ ଆଦର୍ଶ ବ୍ୟକ୍ତି 
ଭାବରେ ପରିଚିତ ଥୂଲେ | 


ଏହି ପ୍ରକାର ଏକ ଉଚ୍ଚାଦର୍ଶ ଭାବାପନ୍ନ ପରିବାରରେ ବିଶ୍ଵନାଥ କର ଜନ୍ମ 
ହୋଇଥୁବାରୁ ସେହି ଚିନ୍ତାଧାରା ପରବର୍ଭୀ ଜୀବନରେ ତାଙ୍କୁ କରିଥୂଲା ନ୍ୟାୟନିଷ୍ଠ ଓ 
ଶୃଙ୍ଖଳିତ । ସେ ସାରା ଜୀବନ ନାନା ଘାତ ପ୍ରତିଘାତ ମଦ୍ଧଦେଇ ଗତି କରିଥୂଲେ ମଧ୍ଯ 
କୌଣସି ସମୟରେ ବି ଆଦର୍ଶ ଓ ସତ୍‌ମାର୍ଗରୁ ବିଚ୍ୟୁତ ହୋଇ ନ ଥୁଲେ । 


ମୂଳବସନ୍ତ ଗ୍ରାମର ଅଧ୍‌ବାସୀ ଗୋବିନ୍ଦ ଅବଧାନଙ୍କ ନିକଟରେ ତାଙ୍କର 
ପ୍ରାଥମିକ ଶିକ୍ଷା ଆରମ୍ଭ ହୋଇଥଲା । ଏଠାରେ ସଂସ୍କୃତ ଅକ୍ଷର ଶିକ୍ଷା ଓ ସାମାନ୍ୟ 
କଥନ ବ୍ୟତୀତ ଅଧକ କିଛି ଶିକ୍ଷା କରିବାର ନଥୁଲା । ତେଣୁ ତା'ପରେ ସେ ସଂସ୍କୃତ 
ଟୋଲର ଜଣେ ସ୍ଵନାମଧନ୍ୟ ପଣ୍ଡିତ ବ୍ରଜବନ୍ଧୁ କରଙ୍କ ନିକଟରେ ପ୍ରକୃତ ସଂସ୍କୃତ ଶିକ୍ଷା 
ଆରମ୍ଭ କଲେ ଓ ପରେ ତାଙ୍କ ଗ୍ରାମ ସନିକଟ ଭାକୁଡ଼ ଗ୍ରାମରେ ପ୍ରସିଦ୍ଧ ସଂସ୍କୃତ 
ଚତୃଷ୍ଠାଠୀରେ ଅଧ୍ୟୟନ କରିଥୁଲେ । ସେଠାରେ ସେ ସଂସ୍କୃତ ବ୍ୟାକରଣ ଓ ସାହିତ୍ୟରେ 
ନିଜର ଦକ୍ଷତା ପ୍ରମାଣ କରି ସମସ୍ତଙ୍କର ଦୃଷ୍ଟି ଆକର୍ଷଣ କରିବାକୁ ସମର୍ଥ ହୋଇଥୂଲେ । 
ବିଦ୍ୟାଳୟର ଶିକ୍ଷକମାନେ ତାଙ୍କର ଅସାଧାରଣ ଧୀଶକ୍ତି, ପ୍ରଖର ସ୍ମରଣଶକ୍ତି, ପାଭିତ୍ୟ 
ଓ ଦୁରୂୁହ ବିଷୟାବଳୀକୁ ସହଜରେ ବୁଝି ତାକୁ ଆତ୍ମସଥ କରିପାରିବାର ଅପୂର୍ବ କ୍ଷମତା 

୧୯୦ ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର 


ଲକ୍ଷ୍ୟକରି ବିସ୍ପିତ ହୋଇଥୂଲେ । ଏହି ସମୟ ମଧ୍ଯରେ ସେ ଆୟରଉ୍ତ କରିଥୁବା ସଂସ୍କୃତ 
ଜ୍ଞାନ ତାଙ୍କର ପରବର୍ୀ ପ୍ରାବନ୍ଧିକ ଜୀବନକୁ ବହୁଭାବରେ ପ୍ରଭାବିତ କରିଥୁଲା । 
ତାଙ୍କର ଗୁରୁଗମ୍ଭୀର ଶବ୍ଦ ପ୍ରୟୋଗ ଓ ସୁବିନ୍ୟସ୍ତ ବାକ୍ୟଗଠନ -କୌଶଳର ନିପୁଣତା 
ପଛରେ ରହିଥୁଲା ପ୍ରାଥମିକ ସଂସ୍କୃତ ଶିକ୍ଷାର ବଳିଷ୍ଠ ପ୍ରଭାବ । ଏହାକୁ ଲକ୍ଷ୍ଯକରି 
ଆଲୋଚକ କୁଳମଣି ଦାସ ମନ୍ତବ୍ୟ ଦେଇଥ୍‌ଲେ ଯେ ‘ଆମ୍ଭମାନଙ୍କର ମଧ୍ଯ ଧାରଣା 
ବିଶ୍ବନାଥ ସଂସ୍କୃତ ଜାଣି ନ ଥୁଲେ କେବେ ହେଁ ଉତ୍କଳ ସାହିତ୍ୟ କ୍ଷେତ୍ରରେ ଯୁଗାନ୍ତର 
ଆଣିପାରି ନ ଥାନ୍ତେ କିମ୍ବା ସୁବକ୍ତା ଓ ସୁଲେଖକ ବୋଲି ପ୍ରତିଷ୍ଠା ଲାଭ କରି ପାରି ନ 
ଥାନ୍ତେ ।' 


ସଂସ୍କୃତ ଶିକ୍ଷା ସମାପ୍ତି ପରେ ବିରୂପା ନଦୀର ଅପରପାର୍ଶ୍ବସ୍ଭ କୁଆଁପାଳ ଗ୍ରାମର 
ମଧ୍ଯଇଂରାଜୀ ବିଦ୍ୟାଳୟରେ ବିଶ୍ବନାଥଙ୍କର ଆରମ୍ଭ ହୋଇଥଲା ଇଂରାଜୀ ଶିକ୍ଷା । 
ମଧ୍ଯଇଂରାଜୀ ବିଦ୍ୟାଳୟରେ ସେ ଅନ୍ୟାନ୍ୟ ଛାତ୍ରମାନଙ୍କଠାରୁ ବୟସରେ ଅଧୁକ 
ଥିଲେ ବୋଲି ଯେଉଁ ସଙ୍କୋଚ ଟିକକ ତାଙ୍କ ମନରେ ଥୁଲା ତାହା ନୂତନ ଶିକ୍ଷା ଲାଭ 
ପାଇଁ ଥୁବା ଆଗ୍ରହ ଯୋଗୁଁ ଦୂର ହୋଇଯାଇଥୁଲା । ଦୀର୍ଘ ପାଞ୍ଚବର୍ଷ କାଳ ମନୋଯୋଗ 
ସହକାରେ ଅଧ୍ୟୟନ କରି ସେ ଛାତ୍ର ଓ ଶିକ୍ଷକମାନଙ୍କର ବିଶେଷ ପ୍ରଶଂସାଭାଜନ 
ହୋଇପାରିଥୂଲେ | 


କୈଶୋରର ଚପଳତା ତାଙ୍କ ନିକଟରୁ ଖୁବ୍‌ ଶୀଘ୍ର ଦୂରେଇ ଯାଇଥଲା । ଏକ 
ପ୍ରବୀଣର ଦୃଷ୍ଟିଭଙ୍ଗୀ ଦେଇ ସେ ସମାଜକୁ ନିରୀକ୍ଷଣ କରିବା ଆରମ୍ଭ କରିଥୂଲେ । 
ବିଶେଷକରି ତଢ୍କାଳୀନ ସାମାଜିକ ପରମ୍ପରା ଦୃଷ୍ଟିରୁ ସେ ମାତ୍ର ଦ୍ଵାଦଶ ବର୍ଷ ବୟସରେ 
ଅଷ୍ଟମବର୍ଷୀୟା କନ୍ୟା ଜାନକୀଙ୍କର ପାଣି ଗ୍ରହଣ କରିଥୁଲେ । ଜୀବନ ସମ୍ବନ୍ଧୀୟ 
ସଚେତନତା ତେଣୁ ତାଙ୍କର ଖୁବ୍‌ ଅଳ୍ପ ବୟସରୁ ଆରମ୍ଭ ହୋଇଯାଇଥୁୂଲା । ଅନେକ 
ପ୍ରକାରର ଅନ୍ଧ ରୀତିନୀତିକୁ ଅନୁସରଣ କରୁଥୁବା ଓ କୁସଂସ୍କାରଗ୍ରସ୍ତ ଉତ୍କଳୀୟ ସମାଜ 
ବ୍ୟବସ୍ଥାକୁ ନେଇ ସେ ପ୍ରଶ୍ନ ଉଠାଇବାକୁ ଆରମ୍ଭ କଲେ ।! ସେ ଲକ୍ଷ୍ୟ କରିଥୁଲେ 
ଉତ୍କଳର ପୁରପଲ୍ଲୀରେ ତୀବ୍ବ ଭାବରେ କାର୍ଯ୍ୟ କରୁଥଲା ଜାତିଆଣ ଭାବ । ତେଣୁ 
ଉଚ୍ଚବର୍ଗର ଲୋକେ ଓ ପୁରୋହିତ ମଣ୍ଡଳୀ ସାମନ୍ତବାଦୀ ପରମ୍ପରାର ଛତ୍ରଛାୟା 
ତଳେ ନିଜକୁ ସୁରକ୍ଷିତ ରଖୁବା ସଙ୍ଗେ ସମାଜରେ ନିଜର ଆଧ୍ୂପତ୍ୟ ବିସ୍ତାର କରିଥୁଲେ । 
ଧର୍ମ ପ୍ରତି ଥ୍ବା ସାଧାରଣ ମଣିଷର ଦୁର୍ବଳତା ଓ ଭୟର ସୁଯୋଗ ନେଇ ସେମାନେ 
ନାନାପ୍ରକାର ଶୋଷଣ ଓ ଅତ୍ୟାଚାର ଚଳାଇଥୁୂଲେ । ତଜ୍କାଳୀନ ସାମାଜିକ -ଅବସ୍ଥାର 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର e୯e 


ଏକ ସୂଚନା ଦେଇ କୃଷ୍ଣଚନ୍ଦ୍ର କର ଲେଖୁଛନ୍ତି, ସାମନ୍ତବାଦର ନିରଙ୍କୁଶ ସ୍ବୈରାଚାର 
ନିକଟରେ ଅସହାୟ ଜନସମାଜ ନୀରବର ମଥାପାତି ଅକଥନୀୟ ଅତ୍ଯାଚାର 
ସହୁଥୂବାବେଳେ ରାଜା ମହାରାଜା ଜମିଦାର ଆଦି ଅଖଣ୍ଡ କ୍ଷମତାଶାଳୀ ସାମନ୍ତ 
ଗୋଷ୍ଠୀର ଛତ୍ରଛାୟା ତଳେ ଅଭୟାଶ୍ରୟ ପାଇ ଧର୍ମଧ୍ବଜୀ ବ୍ୟବସ୍ଥାଦାତା ଓ ପୁରୋହିତବର୍ଗ 
ସମେତ ସମସ୍ତ ବ୍ରାହ୍ମଣଜାତି ନିଜ ଉପବୀତ ସୂତ୍ରରେ ' ଛତିଶ ପାଟକର ରାଜା” ଆଖ୍ୟାର 
ଛାପମାରି ଲକ୍ଷ ଲକ୍ଷ ନିରୀହ ନରନାରୀଙ୍କ ସାମାଜିକ ଜୀବନଧାରା ଉପରେ ଏକ 
ସମାନ୍ତରାଳ ଧର୍ମୀୟ ଶାସନ ଚାଲୁ ରଖୁଥୁଲେ' । ଏହି ଉଚ୍ଚବର୍ଗୀୟ ଗ୍ରାମବାସୀଙ୍କର 
ଆଚରଣ ଓ ନୈତିକ ସ୍ତଳନ ଦେଖୁ ତାଙ୍କର ବିଦ୍ରୋହୀ ତରୁଣ ପ୍ରାଣ ଯେପରି ପ୍ରତିକ୍ରିୟା 
ପ୍ରକାଶ କଲା ତାଙ୍କୁ ତଦନୁରୂପ ତୀବ୍ର ବିରୋଧର ସମ୍ମୁଖୀନ ହେବାକୁ ମଧ୍ଯ ପଡ଼ିଥୁଲା । 


ସେହି ଅପ୍ରୀତିକର ଜୀବନ ଯାତ୍ରାରୁ ଦୂରେଇ ଆସି ବିଶ୍ଵନାଥ ୧୮୮୨ ମସିହାରେ 
ଉଚ୍ଚଶିକ୍ଷା ଲାଭ କରିବାପାଇଁ କଟକ ପ୍ୟାରୀମୋହନ ଏକାଡେମୀରେ ପ୍ରବେଶ କଲେ ! 
ତାଙ୍କର ଶି କ୍ଷାଜୀବନର ସ୍ମରଣୀୟ ତିନିବର୍ଷ ଏହିଠାରେ ଅତିବାହିତ ହୋଇଗଲା । 
କିନ୍ତୁ ଏଣ୍ଟାନସ ପରୀକ୍ଷା ଦେବା ପୂର୍ବରୁ ଜଣେ ଶିକ୍ଷକଙ୍କର ଅନ୍ଯାୟ ଆଚରଣ ତାଙ୍କୁ 
ବିଚଳିତ କରିଥଲା । ସେ ଏହା ପ୍ରତିଵାଦସ୍ଵରୂପ ବନ୍ଧୁ ଓ ପରିବାର ବର୍ଗଙ୍କର ଶତ 
ଅନୁରୋଧସନତ୍ତ୍ଵେ ଏକାଡେମୀ ସ୍କୁଲ ପରିତ୍ୟାଗ କରିଥୂଲେ । 


କିନ୍ତୁ ଉକ୍ତ ବିଦ୍ୟାଳୟରେ ପାଠ ପଢୁଥୁବାବେଳେ ତାହାର ପ୍ରତିଷ୍ଠାତା 
ପ୍ୟାରୀମୋହନଙ୍କର ସାଧୁତା, ସତ୍ଯନିଷ୍ଠା ଉଦାହରଣ ଓ ଜନାନୁରାଗର କଥା 
ଲୋକମୁଖରୁ ଶୁଣିଶୁଣି ସେ ତାଙ୍କୁ ନିଜ ଜୀବନର ଆଦର୍ଶ ଭାବରେ ଗ୍ରହଣ କରିଥୂଲେ 
ଓ ସେହି ସମୟରେ କଟକର ଜଣେ ବିଖ୍ଯାତ ପଣ୍ଡିତ କପିଳେଶ୍ବର ବିଦ୍ଯାଭୂଷଣଙ୍କ 
ପ୍ରତ୍ୟକ୍ଷ ସମ୍ପର୍କରେ ଆସି ସେ ସାହିତ୍ୟ ଚଟା ପ୍ରତି ଆଗ୍ରହୀ ହୋଇଉଠିଥୂଲେ । 


ଏହି ସମୟରେ ତାଙ୍କ ଜୀବନରେ ଆବିର୍ଭୂତ ହୋଇଥ୍‌ଲେ ଦେବୋପମ ଭକ୍ତ 
କବି ମଧୁସୂଦନ ରାଓ । ଯେଉଁଦିନ ସେ ଏକ ପ୍ରାର୍ଥନା ସଭାରେ ମଧୁସୂଦନଙ୍କର 
ସୌମ୍ୟ ଶାନ୍ତ ମୂର୍ଭି ପ୍ରଥମେ ଦେଷୁବାର ଓ ତାଙ୍କର କୋମଳ ମଧୁର କଣ୍ଠରୁ ବ୍ରାହ୍ମଧର୍ମ 
ସମ୍ପର୍କିତ ଆଲୋଚନା ଶୁଣିବାର ସୁଯୋଗ ପାଇଲେ, ସେହି ମୁହୂଉଁରୁ ତାଙ୍କର ଅନ୍ତରାମ୍ଭା 
ମଧୁସୂଦନଙ୍କୁ ହିଁ ନିଜ ଜୀବନର ଦିଗ୍ଦର୍ଶକ ଓ ଧର୍ମଗୁରୁ ରୂପେ ସ୍ଵତଃ ସ୍ଵୀକାର କରିଥଲା । 

ବିଶ୍ବନାଥଙ୍କ ସମୟରେ ବ୍ରାହ୍ମ ଧର୍ମର ଅଭ୍ୟୁଦୟ ଭାରତୀୟ ସମାଜରେ ଏକ 
ବୈପ୍ଲବିକ ପରିବର୍ଭନ ଆଣିଥଲା । ଏହାର ନୂତନ ଚିନ୍ତାଧାରା ସମାଜରେ ଲୋକପ୍ରିୟ 

୧୯୨ ସାହିତ୍ୟଗୁରୁ ବାଗ୍ୀ ବିଶ୍ଵନାଥ କର 


ହେବାକୁ ଆରମ୍ଭ କରିଥଲା । ରାଜା ରାମମୋହନ ରାୟଙ୍କ ଦ୍ଵାରା ପ୍ରତିଷ୍ଠିତ ଏହି 
ବ୍ଵାହ୍ମସମାଜର ଲକ୍ଷ୍ୟ ଥୁଲା ହିନ୍ଦୁଧର୍ମ କ୍ଷେତ୍ରରେ ନବଜାଗରଣ ଆଣିବା ଓ ଲୋକମାନଙ୍କ 
ମଧ୍ଯରୁ ଅନ୍ଧବିଶ୍ଵାସ ଓ କୁସଂସ୍କାର ଦୂର କରିବା । ଏହି ନୂତନ ବ୍ରାହ୍ମଧର୍ମ ସମାଜରେ 
ବ୍ବାହ୍ମଣମାନଙ୍କର ଆଧୂପତ୍ଯ, ଜାତିପ୍ରଥା ଓ ମୂର୍ଭିପୂଜାର ଘୋର ବିରୋଧୀ ଥୁଲା । 
ରାଜା ରାମମୋହନ ରାୟ ଏହି କାର୍ଯ୍ୟକ୍ରମକୁ ସୁଦୂରପ୍ରସାରୀ କରିବାପାଇଁ ୧୮୨୭ 
ମସିହାରେ କଲିକତାରେ ବବ୍ରାହ୍ମସଭା' ଆରମ୍ଭ କରିଥୁଲେ । ଦେଖାଗଲା ନବଶିକ୍ଷିତ 
ମହଲରେ ଏହି ଧର୍ମୀୟ ଚିନ୍ତାଧାରା ବେଶ୍‌ ଆଦୃତ ହୋଇଛି । ଫଳରେ ଭାରତବର୍ଷର 
ବିଭିନ୍ନ ପ୍ରଦେଶରେ ଏହା ନିଜର ଶାଖାପ୍ରଶାଖା ପ୍ରସାରିତ କରି ନବଧର୍ମ ଜାଗରଣରେ 
ସକ୍ରିୟ ଭୂମିକା ନେଲା । ୧୮୬୯ ମସିହାରେ ଓଡ଼ିଶାର କଟକ ସହରରେ ‘କଟକ 
ବ୍ରାହ୍ନସମାଜ”' ପ୍ରଥମେ ପ୍ରତିଷ୍ଠିତ ହୋଇଥଲା । 


ବିଶ୍ଵନାଥ କରଙ୍କର କଟକ ଆଗମନ ବେଳକୁ ବ୍ରାହ୍ମସମାଜର ଅଗ୍ରଣୀ 
ବ୍ୟକ୍ତିମାନେ ଥୁଲେ ମଧୁସୂଦନ ରାଓ, ଚତୁର୍ଭୁଜ ପଟ୍ଟନାୟକ ଓ ସୀଧୁଚରଣ ରାୟ 
ପ୍ରଭୃତି । ଦୀର୍ଘ ଏକ ବର୍ଷ କାଳ ବିଶ୍ଵନାଥ କେବଳ ବ୍ରାହ୍ମଧର୍ମ ସମ୍ବନ୍ଧୀୟ ବିଭିନ୍ନ ପୁସ୍ତକ 
ଅଧ୍ୟୟନରେ ମନୋନିବେଶ କଲେ । ଏହି ନୂତନ ଧର୍ମ ସମ୍ପର୍କରେ ଥୁବା ତାଙ୍କର 
ସମସ୍ତ ଜିଜ୍ଞାସା ପରିତୃପ୍ତ ହେଲା ଓ ସେ ବ୍ରାହ୍ମଧର୍ମକୁ ଜୀବନର ଶ୍ରେଷ୍ଠ ଧର୍ମ ଭାବରେ 
ଗ୍ରହଣ କଲେ । ଏହି ସମୟ ମଧ୍ଯରେ ସେ ଚତୁର୍ଭୁଜ ପଟ୍ଟନାୟକଙ୍କର ସମାଜ” ଓ 
‘ସଂସ୍କାରକ? ନାମକ ଦୁଇଟି ପତ୍ରିକାର ସମ୍ପାଦନା ଦାୟିତ୍ବ ଗ୍ରହଣ କରିଥୁଲେ । ଶିକ୍ଷକତା 
କରିବା ପାଇଁ ସେ କଟକସହର ଛାଡ଼ିବା ପର୍ଯ୍ୟନ୍ତ ବ୍ବାହ୍ମସମାଜର ସମସ୍ତ କାର୍ଯ୍ୟକ୍ରମ 
ସହିତ ଜଡ଼ିତ ଥଲେ । ସେଥ୍‌ପାଇଁ ହିନ୍ଦୁସମାଜ ତାଙ୍କ ଧର୍ମଦ୍ରୋହୀ ବୋଲି ଯେତେ 
ଘୃଣା ଓ ତାଚ୍ଛଲ୍ୟ କରୁଥୁଲେ ମଧ୍ଯ ସେ ନିଜ ନିଷ୍ପତ୍ତିରେ ଥଲେ ଅଟଳ । 


I ବିଶ୍ଵନାଥଙ୍କର କର୍ମମୟ ଜୀବନର ଅୟମାରମ୍ଭ ହୁଏ ୧୮୮୬ ମସିହା ଜାନୁୟାରୀ 
ମାସରେ । ଜଗତସିଂହପୁର ଅଞ୍ଚଳର ବିରୋଳ ଗ୍ରାମରେ ଥୁବା ସ୍କୁଲରେ ସେ ପ୍ରଧାନ 
ଶିକ୍ଷକ ଭାବରେ ଯୋଗଦେଲେ । କିନ୍ତୁ ସେଠାରେ ତାଙ୍କର ନୂତନ ଧର୍ମାଚରଣରେ 
ନାନା ସମସ୍ୟା ଦେଖାଦେଲା । ସେ ଅନୁଭବ କଲେ ସେଠାରେ ଥବା ପର୍ଯ୍ୟନ୍ତ ସେ 
ବ୍ରାହ୍ମଧର୍ମରେ ଦୀକ୍ଷିତ ହୋଇପାରିବେ ନାହିଁ । ତେବେ ୧୮୮୭ ଚୈତ୍ର ପୂର୍ଣ୍ଣମୀ ଦିନ 
ତାଙ୍କର ଜନ୍ମଗ୍ରହଣ କରିଥୁବା ପ୍ରଥମ ପୁତ୍ରର ଜନ୍ମୋତ୍ସବ ପାଳନରେ ସେ ସମସ୍ତ 
ରୀତିନୀତିକୁ ଭାଙ୍ଗି ତାଙ୍କର ସଂସ୍କାର ମନୋଭାବର ସ୍ତଷ୍ଠ ପରିଚୟ ଦେଇଥ୍‌ଲେ । 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନୀଥ କର ୧୯୩ 


ସେହିବର୍ଷ ସେ ବିରୋଳ ପରିତ୍ୟାଗ କଲେ ଓ କଟକର ମିସନ ସ୍କୁଲରେ 
ସହକାରୀ ଶିକ୍ଷକ ଭାବରେ କାର୍ଯ୍ୟ ଆରମ୍ଭ କଲେ | ଏହି ସମୟରେ ହିଁ ସେ ନିଜ 
ସ୍କନ୍ଧକୁ ବ୍ରାହ୍ମଣର ଉପବୀତ ଛିନ୍ନ କରି ବ୍ରାହ୍ମଧର୍ମ ଗ୍ରହଣପୂର୍ବକ ଏହାର ପ୍ରସାର କର୍ମରେ 
ନେତୃତ୍ଵ ଗ୍ରହଣ କରିଥୁଲେ । ପୁଣ୍ୟାତ୍ମା ମଧୁସୂଦନଙ୍କର ଅନୁରୋଧ ରକ୍ଷାକରି ସେ 
ମିସନ୍‌ ସ୍କୁଲର ଶିକ୍ଷକତା ଛାଡ଼ି ଟାଉନ୍‌ ସ୍କୁଲର ପ୍ରଧାନ ଶିକ୍ଷକର ଦାୟିତ୍ବ ଗ୍ରହଣ 
କରିଥୂଲେ । 


ବ୍ରାହ୍ମଧର୍ମରେ ଦୀକ୍ଷିତ ତାଙ୍କର ଦୁଇ ଅନୁଗତ ଭ୍ରାତା ଭୋଳାନାଥ ଓ ଲୋକନାଥ 
ବିଶ୍ଵନାଥଙ୍କ ସହିତ ଆଲାମଚାନ୍ଦ ବଜାରର ଏକ ଭଡ଼ାଘରେ ରହୁଥିଲେ । କିନ୍ୁ ୧୮୮୯ 
ମସିହାର ପ୍ରାୟ ଏକ ସମୟରେ ଦୁଇ ଅନୁଜଙ୍କର ଆକସ୍ମିକ ମୃତ୍ୟୁ ତାଙ୍କୁ ମ୍ରିୟମାଣ 
କରିଦେଇଥୁୂଲା । ଏପରି ଅବସ୍ଥାରେ ସମାଜ ତାଙ୍କୁ ଧର୍ମଦ୍ରୋହୀ ଭାବରେ ଚିତ୍ରଣ କରି 
ସାମାଜିକ ବାସନ୍ଦ କରିଥ୍‌ବାରୁ ସେ ଗ୍ରାମକୁ ଗଲେ ନିଜ ଘର ଭିତରେ ବସି ଖାଇବାର 
ସୁଯୋଗ ପାଉ ନ ଥଲେ । ଅସ୍କୃଶ୍ୟ ପରି ସେ ବାହାରେ ପତ୍ର ପକାଇ ଖାଉଥୂଲେ । 
ତଥାପି ସମସ୍ତ ଘାତ ପ୍ରତିଘାତ ମଧ୍ଯରେ ମଧ୍ଯ ସେ ଥୁଲେ ସମ୍ପୂର୍ଣ୍ଣ ଅବିଚଳିତ । 


୧୮୯୧ ମସିହାରେ ପିତାଙ୍କଠାରୁ ଅନୁମତି ଆଣି ସେ ତାଙ୍କର ପନ୍ନୀ ଜାନକୀଙ୍କୁ 
ତାଙ୍କର କଟକ ବସାକୁ ନେଇଆସିଥୁଲେ ! ତାଙ୍କର ପାରିବାରିକ ଜୀବନ ଶାନ୍ତିପୂର୍ଣ୍ଣ 
ଥଲା । ପରବର୍ଭୀ ସାତ ବର୍ଷ ଭିତରେ ତାଙ୍କର ଆଉ ଦୁଇଟି ପୁତ୍ର ଓ ଦୁଇଟି କନ୍ଯା 
ସନ୍ତାନ ଜନ୍ମଗ୍ରହଣ କରିଥଲେ । 


ଟାଉନ୍‌ ସ୍କୁଲରେ ଶିକ୍ଷକତା କରୁଥ୍ବାବେଳେ ସେ ଛାତ୍ରମାନଙ୍କର ଚରିତ୍ରଗଠନ 
ଉପରେ ବିଶେଷ ଗୁରୁତ୍ଵ ଦେଉଥ୍‌ଲେ । ତାଙ୍କୁ ଶିକ୍ଷକ ଭାବରେ ପାଇ ଛାତ୍ରମାନେ 
ନିଜକୁ ଗୌରବାନ୍ଧିତ ମନେ କରୁଥ୍‌ଲେ । ଏହି ସମୟ ମଧ୍ଯରେ ପାଟନାର ବ୍ରାହ୍ମ 
ସମ୍ମିଳନୀରେ ଯୋଗଦେବା ଥୁଲା ତାଙ୍କ ପାଇଁ ଏକ ଗୁରୁତ୍ଵପୂର୍ଣ ଘଟଣା । ଟ୍ରେନିଂ 
ସ୍କୁଲର ଅଧ୍ଯକ୍ଷ ଭକ୍ତକବି ମଧୁସୂଦନ ରାଓଙ୍କ ଦ୍ଵାରା କଟକରେ ବ୍ରାହ୍ମଧର୍ମାବଲନ୍ତୀଙ୍କ 
ପାଇଁ ଏକ ଆଲୋଚନା ସଭା ସ୍ଥାପିତ ହୋଇଥ୍‌ଲା । ଏହି ସମୟଭାର ସମ୍ପାଦକ 
ଥଲେ ଚନ୍ଦ୍ରମୋହନ ମହାରଣା ଓ ବିଶ୍ବନାଥ ଏହାର ପରିଚାଳନାରେ ସକ୍ରିୟ ଭୂମିକା 
ଗ୍ରହଣ କରିଥୁଲେ । ଏହାବ୍ୟତୀତ ସେ କଟକରୁ ବାହାରି କୋତରୀ, ଦେବଗଡ଼ ଓ 
ଢେଙ୍କାନାଳ ପ୍ରଭୃତି ଅଞ୍ଚଳରେ ବ୍ରାହ୍ମଧର୍ମ ଉପରେ ବକ୍ତତାମାନ ପ୍ରଦାନ କରିଥୁଲେ । 
ସମ୍ବଲପୁର ହିତୈଷିଣୀରେ ଏହି ସମୟକାଳ ମଧ୍ଯରେ ତାଙ୍କର ବ୍ରାହ୍ମଧର୍ମ ଉପରେ 


କେତେକ ଗୁରୁତ୍ବପୂର୍ଣ ରଚନା ପ୍ରକାଶ ପାଇଥ୍‌ଲା । 

୧୯୪ ସାହିତ୍ୟଗୁରୁ ବାର୍ଧୀ ବିଶ୍ଵନାଥ କର 


ବିଶ୍ଵନାଥ କର ଓଡ଼ିଆ ପ୍ରବନ୍ଧ ସାହିତ୍ୟ ଇତିହାସରେ ଜଣେ ସ୍ମରଣୀୟ ପ୍ରତିଭା । 
ଉତ୍କଳ ସାହିତ୍ୟର ସମ୍ପାଦନା ପୂର୍ବରୁ ସେ ଜଣେ ଯଶସ୍ବୀ ପ୍ରାବନ୍ଧିକ ଭାବରେ ଓଡ଼ିଆ 
ସାହିତ୍ୟରେ ନିଜର ବଳିଷ୍ଠ ପରିଚୟ ଦେଇସାରିଥୁୂଲେ । ତାଙ୍କର ଶିକ୍ଷକତାର ଶେଷ 
ଦ୍ଵାଦଶବର୍ଷ ଭିତରେ ମୁଖ୍ୟତଃ ରଚିତ ପ୍ରବନ୍ଧଗୁଡ଼ିକର ସଙ୍କଳନ ବିବିଧ ପ୍ରବନ୍ଧ ନାମରେ 
୧୮୯୬ ମସିହାରେ କଟକ ରାୟ ପ୍ରେସ୍‌ରେ ମୁଦ୍ଵିତ ହୋଇ ଆମ୍ମପ୍ରକାଶ କରିଥୁଲା । 
ଏଥୁରେ ପ୍ରକାଶିତ ହୋଇଥୁୂଲା କୋଡ଼ିଏଟି ପ୍ରବନ୍ଧ । ତନ୍ମଧ୍ୟରୁ ସ୍ଵାଧୀନ ଚିନ୍ତା 
‘ଆଶା”ରେ, ସ୍ଵାଧୀନତା, ମହାସ୍ତୋତ, ରାକ୍ଷସୀ ଲୀଳା, ସ୍ତୀ ଶିକ୍ଷା ଓ ଅନନ୍ତ ପ୍ରେମ 
ପ୍ରଭୃତି ପାଞ୍ଚଟି ପ୍ରବନ୍ଧ ଉତ୍କଳ ପ୍ରଭା'ରେ ଓ ଅନ୍ୟ ସମସ୍ତ ପ୍ରବନ୍ଧ ପ୍ରକାଶିତ ହୋଇଥଲା 
ସମ୍ବଲପୁର ହିତୈଷିଣୀ? ପତ୍ରିକାରେ । ଶେଷୋକ୍ତ ପତ୍ରିକାରେ ଏକ୍ର ଦୀର୍ଘ ଭ୍ରମଣ 
କାହାଣୀ ଓ ଭଶ୍ଵରଚନ୍ଦ୍ର ବିଦ୍ୟାସାଗରଙ୍କ ଉପରେ ଏକ ଦୀର୍ଘ ଜୀବନୀମୂଳକ ପ୍ରବନ୍ଧ 
ମଧ୍ଯ ଏହି ସମୟରେ ବିଶିଷ୍ଟ କୃତି ଭାବରେ ବିବେଚିତ ହୁଏ । 


ବିଶ୍ବନାଥଙ୍କର ଗଦ୍ୟଶୈଳୀ ସ୍ପଷ୍ଟ, ସ୍ଵଚ୍ଛନ୍ଦ ଓ ବଳଶାଳୀ । ତାଙ୍କ ପୂର୍ବରୁ ଓଡ଼ିଆ 
ସାହିତ୍ୟରେ ଏହିପରି ଉଚ୍ଚମାନର ଭାବୋଦ୍ଦୀପକ ପ୍ରବନ୍ଧରେ ଯେ ଅଭାବ ଥୁଲା ଏହା 
ନିଃସନ୍ଦେହରେ କୁହାଯାଇପାରେ ! 


ଓଡ଼ିଶାର ପତ୍ରପତ୍ରିକାର ଇତିହାସରୁ ଜଣାଯାଏ “ଉତ୍କଳ ସାହିତ୍ଯ” ପ୍ରକାଶ 
ପୂର୍ବରୁ ଓଡ଼ିଆ ସାହିତ୍ୟର ବିକାଶ କନ୍ଧେ ଯେଉଁ ସାହିତ୍ୟ ପତ୍ରିକାମାନ ଆତ୍ମପ୍ରକାଶ 
କରିଥୂଲା ସେଗୁଡ଼ିକ ବେଶିଦିନ ତିଷ୍ଠି ରହିପାରିଲା ନାହିଁ । ଏହାର ମୁଖ୍ୟ କାରଣ 
ଥୁଲା ସାଙ୍ଗଠନିକ ଦକ୍ଷତାର ଅଭାବ, ଆର୍ଥକ ସଙ୍କଟ ଓ ଉଚ୍ଚମାନ ଲେଖାର ଅଭାବ । 
ସେ ସମୟରେ ଗତ୍ରିକାଟିଏ ପ୍ରକାଶ କରିବା ଅପେକ୍ଷା ତାକୁ ବଞ୍ଚାଇ ରଖୁବା ଥୁଲା 
ଅଧ୍କ ଗୁରୁତ୍ଵପୂର୍ଣ୍ଣ । 

ସେହି ସମୟରେ ପ୍ରକାଶିତ ପତ୍ରିକାମାନ ଙ୍କ ମଧ୍ଯରେ ଉତ୍କଳ ଦୀପିକା 
( ୧୮୬୬), ସତ୍ବାଦବାହିକା ( ୧୮୬୯), ଉତ୍କଳ ଦର୍ପଣ ( ୧୮୭୧), ଉତୁଳ ହିତୈଷିଣୀ 
( ୧୮୬୯), ଉତୁଳ ପୁତ ( ୧୮୭୩), ଉତକଳ ମଧୁପ ( ୧୮୬୮), ଓଡ଼ିଆ (୧୮୮୭), 
ଓଡ଼ିଆ ଓ ନବସମ୍ବାଦ (୧୮୮୮), ଆଶା, (୧୮୮୮), ସମ୍ବଲପୁର ହିତୈଷିଣୀ 
(୧୮୮୯) ଓ ଉଜୁଳ ପ୍ରଭା ( ୧୮୯୧) ପ୍ରଭୃତି ପ୍ରଧାନ ଥୁଲା । ବ୍ରାହ୍ମଧର୍ମର ମହଭ୍ତଵ 
ପ୍ରତିଷ୍ଠା ଉଦ୍ଦେଶ୍ୟରେ କେତେକ ପତ୍ରିକା ସେବକ ( ୧୮୮୩), ନବବିଧାନ (୧୮୮୪), 
ବାହନ ( ୧୮୯୪), ଶୁଭଂକରୀ ( ୧୮୬୯) ଓ ଧର୍ମବୋଧ୍ନୀ ( ୧୮୭୪) ପ୍ରଭୃତି ଯେପରି 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୧୯୫ 


ପ୍ରକାଶ ପାଉଥୁଲା ସେହିପରି ହିନ୍ଦୁଧର୍ମର ପ୍ରସାର ପାଇଁ ଅନୁରୂପ ଭାବରେ ଭାଗବତି 
ଭକ୍ତି ପ୍ରଦାୟିନୀ ( ୧୮୭୩), ଚନ୍ଦିକା ( ୧୮୭୪), ହରିଭକ୍ତି ପ୍ରଦାୟିନୀ ( ୧୮୮୫) ଓ 
ଭକ୍ତିତତ୍ତ୍ର ( ୧୮୯୨ ) ପ୍ରଭୃତି ପତ୍ରିକାମାନ ମଧ୍ଯ ପ୍ରକାଶ ପାଉଥୁଲା । 


ଓଡ଼ିଆ ସାହିତ୍ୟର ବିକାଶ ଓ ପ୍ରସାର ଦିଗରେ ଉପଯୁକ୍ତ କୌଣସି ଗୋଟିଏ 
ପତ୍ରିକା ଆଶାନୁରୂପ ଭୂମିକା ଗ୍ରହଣ କରିପାରି ନ ଥୁଲା । ବରଂ ଇନ୍ଦ୍ରଧନୁ ଓ ବିଜୁଳିର 
ସାମୟିକ ଆବିର୍ଭାବ ଓଡ଼ିଆ ସାହିତ୍ୟରେ ଏକ ନୂତନ ସମାଲୋଚନାର ଦିଗ ଉନ୍ମୋଚନ 
କରିବାରେ ସଫଳ ହୋଇଥୁୂଲା । ଏହା ପରେ ପରେ ଉତ୍କଳର ବରେଣ୍ଯ ସାହିତ୍ଯକ 
ରାଧାନାଥ ରାୟ, ମଧୁସୂଦନ ରାଓ, ଫକୀରମୋହନ ସେନାପତି, ଚନ୍ଦ୍ରମୋହନ 
ମହାରଣା ଓ କୃଷ୍ଣପ୍ରସାଦ ଚୌଧୁରୀ ପ୍ରଭୃତିଙ୍କ ସହଯୋଗରେ ଓ ବିଶ୍ଵନାଥ କରଙ୍କ 
ସମ୍ପାଦନାରେ ୧୩୦୪ ସାଲ ( ୧୮୯୭) ବୈଶାଖ ପ୍ରଥମ ଦିନ ପଵିତ୍ର ପଣା ସଂକ୍ରାନ୍ତିରେ 
ଏକ ମାସିକ ସାହିତ୍ୟ ପତ୍ରିକା ଭାବରେ ଉତ୍କଳ ସାହିତ୍ୟ” ଆତ୍ମପ୍ରକାଶ କରିଥୁଲା । 


ମାତ୍ର ଦୁଇ ବର୍ଷ ନ ପୂରୁଣୁ ପତ୍ରିକା ପ୍ରକାଶନରେ ନାନା ସମସ୍ୟା ସୃଷ୍ଟି ହେଲା, 
ସମ୍ପାଦକ ଭାବରେ ବିଶ୍ଵନାଥ କରଙ୍କର ଦାୟିତ୍ଵ ଥୁଲା ସବୁଠାରୁ ବେଶି । ଏହାକୁ 
ବଞ୍ଚାଇ ରଖୁବାପାଇଁ ସେ ଟାଉନ୍‌ ସ୍କୁଲର ହେଡ଼ମାଷ୍ଟର ପଦବୀ ପରିତ୍ଯାଗ କରି 
ତାଙ୍କର ସମସ୍ତ ସମୟ ପତ୍ରିକା ପାଇଁ ନିୟୋଜିତ କଲେ ଓ ପ୍ରତିଜ୍ଞା ମଧ୍ଯ କଲେ ଯେ, 
“ମୋ ଅନ୍ତେ ଯାହା ହେଉ ପଛେ, ମୁଁ ବଞ୍ଚଥବା ଯାକେ ମୋ ହାତରେ ଶେଷ 
କପର୍ଦଦକର ସଂସ୍ଥାନ ଥିବା ଯାକେ ଉକ୍ସଳ ସାହିତ୍ୟ? କଦାପି ବନ୍ଦ ହେବ ନାହିଁ ।” 

ପ୍ରକାଶନର ପ୍ରଧାନ ପ୍ରତିବନ୍ଧକ ଅର୍ଥସଙ୍କଟ ଦୂର କରିବାପାଇଁ ସେ ପତ୍ରିକା 
ମାଧ୍ଯମରେ ଯେଉଁ ଆର୍ଥକ ସହାୟତା ଲୋଡ଼ିଥ୍‌ଲେ ତାହା ଫଳପ୍ରଦ ହେଲା ନାହିଁ । 
ତଥାପି ଏହି ଏକନିଷ୍ଠ ସାଧକ ନିରାଶ ନ ହୋଇ ନିଜର ବନ୍ଧୁ ପରିଜନ, ବିଶିଷ୍ଟ 
ବ୍ୟକ୍ତିବିଶେଷ ଓ ରାଜା ମହାରାଜାଙ୍କର ଦ୍ବାରସ୍ଥ ହୋଇ ସହାୟତା ପାଇଁ ନିବେଦନ 
କଲେ; ଏଥର ତାହା ବ୍ୟର୍ଥ ହେଲା ନାହିଁ । ୧୯୦୦ ମସିହା ଜାନୁୟାରୀ ମାସ ୧୦ 
ତାରିଖ ଦିନ ବାଲୁବଜାରର ଗୋଟିଏ ପକ୍କାଘରେ “ଉତ୍କଳ ସାହିତ୍ୟ ପ୍ରେସ” ଅବସ୍ଥାପିତ 
ହେଲା । ଏହାଫଳରେ ପତ୍ରିକା ପ୍ରକାଶର ମାର୍ଗ ଅନେକ ପରିମାଣରେ ସୁଗମ 
ହୋଇଯାଇଥୁଲା । 

ଭକ୍କଳ ସାହିତ୍ୟ” ପତ୍ରିକା ମାଧ୍ଯମରେ ଓଡ଼ିଆ ସାହିତ୍ୟକୁ ସବୁମନ୍ତେ ଉନ୍ନତ 
କରିବାକୁ ଆପ୍ରାଣ ଉଦ୍ୟମ କରୁଥୁବା ବିଶ୍ବନାଥଙ୍କୁ ଲକ୍ଷ୍ଯକରି ବିଶିଷ୍ଟ ସାହିତ୍ୟିକ 

e୧୯୬ ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର 


ମାୟାଧର ମାନସିଂହ ଲେଖୁଥିଲେ, “ସେ ଏହି ଶତାବ୍ଦୀର ତ୍ରିଂଶ ଦଶକ ପର୍ଯ୍ୟନ୍ତ 
ସକଳ ମୁଖ୍ୟ ଓଡ଼ିଆ କବି ଓ ଲେଖକଙ୍କର ମଧ୍ଯ ଥୂଲେ ବନ୍ଧୁ ସମର୍ଥକ ଓ ସମାଲୋଚକ । 
ପ୍ରାୟ ପଚାଶ ବର୍ଷ କାଳ ବିଶ୍ବନାଥ ଥୁଲେ ଓଡ଼ିଆ ସାହିତ୍ୟର କେନ୍ଦ୍ରବିନ୍ଦୁ । ତାଙ୍କର 
‘ଉତ୍କଳ ସାହିତ୍ୟ” ଏପରି ସମ୍ମାନିତ ପତ୍ରିକା ଥୁଲା ଓ ତାଙ୍କର ମୂଲ୍ୟବୋଧର 
ମାନଦଣ୍ଡରେ ଲୋକଙ୍କର ଏପରି ବିଶ୍ବାସ ଥୁଲା ଯେ, କୌଣସି ତରୁଣ ଲେଖକର 
କବିତାଟିଏ ବା ଗଳ୍ପଟିଏ ଉତ୍କଳ ସାହିତ୍ୟ”ରେ ପ୍ରକାଶିତ ହୋଇପାରିଲେ କେବଳ 
ତାହାହିଁ ଧରା ଯାଉଥୂଲା ମହତ ସାର୍ଟିଫିକେଟ ଓ ସମ୍ମାନ । ଯାହାପାଇଁ ଲାଳାୟିତ 
ଥୁଲେ ବହୁ; କିନ୍ତୁ ପାଉଥ୍‌ଲେ କେବଳ ସେହି ଯିଏ ଥୁଲେ ପ୍ରକୃତ ଶକ୍ତିମାନ ।” ( ଓଡ଼ିଆ 
ସାହିତ୍ୟର ଇତିହାସ ) 


ପତ୍ରିକା ସମ୍ପାଦନା ହେଉଛି ତାଙ୍କ କର୍ମମୟ ଜୀବନର ଶ୍ରେଷ୍ଠାଂଶ । ତଢାଳୀନ 
ଭାଷା ଓ ସାହିତ୍ୟ କ୍ଷେତ୍ରରେ ଯେଉଁ ସଙ୍କଟ ଦେଖାଦେଇଥ୍‌ଲା ତାହାକୁ ପ୍ରତିହତ 
କରିବାପାଇଁ ସେ ପ୍ରଥମେ ଅନ୍ୟମାନଙ୍କୁ ସଚେତନ କରାଇଲେ ଓ ନିଜେ ତାହାର 
ନେତୃତ୍ଵ ନେଇଥୂଲେ । ରାଧାନାଥ ରାୟଙ୍କଠାରୁ ଆରମ୍ଭ କରି ସଚ୍ଚି ରାଉତରାୟଙ୍କ 
ପର୍ଯ୍ୟନ୍ତ ଉତ୍କଳର ବହୁ ବିଶିଷ୍ଟ ସାହିତ୍ୟିକ ତାଙ୍କଠାରୁ ଲେଖୁବାର ପ୍ରେରଣା ଲାଭ 
କରିଥୂଲେ । ପୂର୍ଣ୍ଣଚନ୍ଦ୍ର ଭାଷାକୋଷ ”ର ପ୍ରଶେତା ସ୍ଵନାମଧନ୍ଯ ପ୍ରାବନ୍ଧିକ ଗୋପାଳ 
ଚନ୍ଦ୍ର ପ୍ରହରାଜ ସ୍ଵୀକାର କରିଛନ୍ତି, ମୁଁ ତାଙ୍କ ବଚନରେ ଉତ୍ସାହିତ ହୋଇ କାହାଣୀ 
ଲେଖୁବା ଆରମ୍ଭ କଲି । ଏଠାରେ କହିରଖୁବା ଉଚିତ ଯେ ମୁଁ ଜଣେ ଇଂରାଜୀ 
ଉଚ୍ଚଶିକ୍ଷାପ୍ରାପ୍ତ ଓଡ଼ିଆ ଯୁବକ ଥଲି । ତଥାପି ମୋ ଲେଖାରେ ଇ, ଭ, ଉ, ଉ, ଶ, 
ଷ, ସ ଆଦି ବିଷୟରେ ଶତ ଶତ ବର୍ଣ୍ଣାଶୁଦି ଓ ବ୍ୟାକରଣ ଦୋଷଯୁକ୍ତ ପଦ, ବାଚ୍ୟ 
ଓ ପ୍ରୟୋଗମାନ ରହୁଥୂଲା । ମୋ ଲିଖୁତ ସନ୍ଦର୍ଭଗୁଡ଼ିକ ସେ ସହାସ୍ୟ ବଦନରେ 
ମୋ ଉପସ୍ଥିତିରେ ସଂଶୋଧନ କରିବା ପରେ ଉକ୍ସଳ ସାହିତ୍ଯ ପତ୍ରିକାରେ ମୁଦିତ 
ହେବାକୁ ଦେଉଥୁଲେ ।”” 


ଗଦ୍ୟ ସାହିତ୍ୟର ବିକାଶଧାରାରେ ଉତ୍କଳ ସାହିତ୍ୟର ଅବଦାନ ବିଶେଷ 
ଉଲ୍ଲେଖଯୋଗ୍ୟ ! ବିଶ୍ବନାଥ କରଙ୍କର ଭାରତର ଜାତୀୟ ସମସ୍ଯା”, ‘ଭାରତର 
ନବ ଜାତୀୟ ଭାବ”, ଫକୀରମୋହନଙ୍କ ଆତ୍ମଚରିତ”, ଗୋପାଳ ପ୍ରହରାଜଙ୍କର 
‘ବାଇନାନୀଙ୍କ କୁହୁକ” ଗିରିଜା ଶଙ୍କର ରାୟଙ୍କର ବିଭିନ୍ନ ଅନୁବାଦ, ଶଶିଭୂଷଣଙ୍କର 
ପ୍ରାଚ୍ୟ ପ୍ରସାଧନ କଳା । ଜଗବନ୍ଧୁ ସିଂହଙ୍କର ପଲ୍ଲୀସାହିତ୍ୟ”, ମୋହିନୀ ମୋହନ 

ସେନାପତିଙ୍କର ‘ବିବାହର ଇତିହାସ”, ମୃତୁ୍ୟୁଞଜାୟ ରଥଙ୍କ “କୃଷକ ଜୀବନ”, 
ଗୋଦାବରୀଶ ମିଶ୍ରଙ୍କର ଶିକ୍ଷା ଓ ତାହାର ଅର୍ଥମୂଲ୍ୟ”, ରନ୍‌ାକର ପତିଙ୍କ ଆଦର୍ଶ ଓ 
ଉନ୍ନତି? ଓ ରାମଚନ୍ଦ୍ର ଆଚାର୍ଯ୍ୟଙ୍କର ‘ପ୍ରାଚୀନ ଓ ମଧ୍ଯଯୁଗ ଭାରତରେ ଲୋକସଶିକ୍ଷା' 
ପ୍ରଭୃତି ବହୁ ଉଚ୍ଚକୋଟୀର ରଚନା ଓଡ଼ିଆ ଗଦ୍ଯସାହିତ୍ୟର ଭିଭିକୁ ବେଶ୍‌ ବଳିଷ୍ଠ 
କରିଥଲା ।! 


p 
(aa 


“ଉତ୍କଳ ସାହିତ୍ୟରେ ପ୍ରକାଶିତ ସମ୍ପାଦକ ବିଶ୍ଵନାଥ କରଙ୍କର “ବିବିଧ ପ୍ରସଙ୍ଗ” 
ଏକ ଆକର୍ଷଣୀୟ ବିଭାଗ ଥୁଲା । ଏଥୁରେ ସାଧାରଣ ସମସ୍ୟାଠାରୁ ଜାତୀୟ ସମସ୍ୟା 
ପର୍ଯ୍ୟନ୍ତ ଅନେକ ବିଷୟରେ ସମସାମୟିକ ସାଂସ୍କୃତିକ ଘଟଣାର ବିବରଣୀ ମଧ୍ଯ 
ଏଥୁରେ ଆନ୍ତରିକ ଭାବରେ ରୂପ ପାଉଥୁଲା । ଶଶିଭୂଷଣଙ୍କର ବିକ୍ଷିପ୍ତ ଚିନ୍ତା? ଶୀର୍ଷକରେ 
ସାଧାରଣ ଜୀବନର ସତ୍ୟକୁ ଆଧାର କରି ପ୍ରକାଶ ପାଉଥୂବା ଛୋଟ ଛୋଟ 
ଲେଖାମାନ ୧୯୧୮ ମସିହାରୁ ପ୍ରାୟ ୨୭ ବର୍ଷ କାଳ ପ୍ରକାଶିତ ହୋଇ ପାଠକୀୟ 
ଆଦର ଲାଭରେ ସମର୍ଥ ହୋଇଥୂଲା ଏବଂ “ସମସାମୟିକ ପ୍ରସଙ୍ଗ ଶିରୋନାମରେ 
ପ୍ରକାଶିତ ସ୍ଵତନ୍ତ୍ର ବିଭାଗରେ ସମକାଳୀନ ଓଡ଼ିଶାର ବିଭିନ୍ନ ବିଷୟରେ ଯଥୋଚିତ 
ବିଚାର ସ୍ଥାନ ପୀଉଥୁଲା | ଏହାବ୍ୟତୀତ ସମ୍ପାଦକ “ସଂକ୍ଷିପ୍ତ ସମାଲୋଚନା” କ୍ରମରେ 
ବିଭିନ୍ନ ସାହିତ୍ୟ ପୁସ୍ତକ ଉପରେ ସୁଚିନ୍ତିତ ଓ ନିରପେକ୍ଷ ସମାଲୋଚନାମୂଳକ ବକ୍ତବ୍ୟ 
ପ୍ରଦାନ କରୁଥିଲେ । ତନ୍ମଧ୍ୟରୁ ଫକୀରମୋହନ ସେନାପତିଙ୍କର ‘ଛମାଣ ଆଠଗୁଣ୍ଡ 
ଓ ଗଙ୍ଗାଧର ମେହେରଙ୍କର ‘ତପସ୍ଵିନୀ? ବିଶେଷ ଭାବରେ ଉଲ୍ଲେଖଯୋଗ୍ୟ । 


ଦେଶର କୁସଂସ୍କାର ଦୂରୀକରଣ ଓ ନବସଂସ୍କାର ପ୍ରବର୍ଭନ ଦିଗରେ ଉତ୍କଳ 
ସାହିତ୍ୟଂର ଭୂମିକା ଥୁଲା ବେଶ୍‌ ଗୁରୁତ୍ଵପୂର୍ଣ । ଏହି ଦୃଷ୍ଟିରୁ ନନ୍ଦକିଶୋର ବଳଙ୍କର 
ବ୍ୟଙ୍ଗ କବିତା ‘ଓଡ଼ିଆ ଲଳନା” ଓ ଗୋପାଳଚନ୍ଦ୍ର ପ୍ରହରାଜଙ୍କର ଭାଗବତ ଟୁଙ୍ଗୀରେ 
ସନ୍ଧ୍ୟା? ଭଳି ଉଚ୍ଚମାନର ରଚନା ଉଲ୍ଲେଖଯୋଗ୍ୟ । ବିଶ୍ବଵନ।ଥ କର ଓଡ଼ିଆ 
' ଲୋକସାହିତ୍ୟଯର ମଧ୍ଯ ଥୁଲେ ଜଣେ ସହୃଦୟ ପୃଷ୍ଠପୋଷକ । 


ଉତ୍କଳ ସାହିତ୍ୟ ୧୯୨୦ ମସିହା ବେଳକୁ ଖ୍ୟାତିର ସର୍ବୋଚ୍ଚ ଶିଖର ଆରୋହଣ 
କରିଥଲା । ରାଧାନାଥ, ଫକୀରମୋହନ ଓ ମଧୁସୂଦନଙ୍କର ମୃତ୍ୟୁ ପରେ ଓଡ଼ିଆ 
ସାହିତ୍ୟରେ ଯେଉଁ ବ୍ୟାପକ କ୍ଷତି ଘଟିଲା ବିଶ୍ଵନାଥ କର ସେହି ଶୂନ୍ୟତାକୁ ପୂରଣ 
କରି ବାପାଇଁ ପତ୍ରିକା ମାଧ୍ଯମରେ ସାହିତ୍ୟ ସ୍ରଷ୍ଟାମାନଙ୍କୁ ଉତ୍ସାହ ଓ ପ୍ରେରଣା 
ଯୋଗାଇଥ୍‌ଲେ । ପରବର୍ଭୀ ସମୟରେ ସତ୍ୟବାଦୀର ସାଧକତ୍ରୟ, ସବୁଜ ପଞ୍ଚସଖା, 

e୧୯୮ ସାହିତ୍ୟଗୁରୁ ଵାଗ୍ନୀ ବିଶ୍ଵନାଥ କର 


ମାୟାଧର ମାନସିଂହ, କୁନ୍ତଳା କୁମାରୀ ସାବତ, ରାଧାମୋହନ ଗଡ଼ନାୟକ, 
ସଜଚିରାଉତରାୟ ଓ ପଦ୍ମଚରଣ ପଟ୍ଟନାୟକ ପ୍ରଭୃତି ଉତ୍କଳ ସାହିତ୍ଯ ପୃଷ୍ଠାକୁ ବିମଣ୍ଡିତ 
କରିଥୁଲେ । କବି ଅନ୍ନଦାଶଙ୍କର ରାୟ ସ୍ଵୀକାର କରିଥୁଲେ ¬ ˆ ‘ତଥାପି ସେ ଆପଣମାନଙ୍କର 
ଫ୍ରେଣ୍ଡ ଫିଲସଫର ଓ ଗାଇଡ୍‌ ଥୁଲେ ଆଜୀବନ । × × × ତାଙ୍କର ସ୍ନେହ ଆମ୍ଭମାନଙ୍କର 
ଚିରସ୍ମରଣୀୟ ସମ୍ପଦ ।” (ସାହିତ୍ୟ ସ୍ମ ତି, ସବୁଜ ଅକ୍ଷର, ପୃ- ୨୪୯) 


ବାସ୍ତବିକ ଉତ୍କଳ ସାହିତ୍ୟର ସାରସ୍ବତ ପୀଠରେ ପ୍ରବୀଣ ଓ ତରୁଣ ଉଭୟ 
ପିଢ଼ିର ସାହିତ୍ୟକଙ୍କୁ ଏକତ୍ର କରି ଓଡ଼ିଆ ସାହିତ୍ୟର ସାମୂହିକ ବିକାଶ ଉପରେ ସେ 
ଧ୍ୟାନ ଦେଇଥ୍‌ଲେ । ଉଜ୍ଵଳ ସାହିତ୍ୟର ମୁଦ୍ରକ ଭାବରେ ସେ ଥୁଲେ ଅତୁଳନୀୟ 
ଆଦର୍ଶର ଅଧ୍ବକାରୀ । ତାଙ୍କର ସାରସ୍ଵତ ପରିବାରରେ ପାରସ୍ପରିକ ମତଭେଦ ଥୁବା 
ସତ୍ତ୍ଵେ ସମସ୍ତେ ଓଡ଼ିଆ ସାହିତ୍ୟର ଗୁଣାତ୍ମକ ତଥା ପରିମାଣାତ୍ମକ ବିକାଶକୁ ଏକ 
ଜାତୀୟ କର୍ରବ୍ୟ ବୋଲି ମନେ କରୁଥୂଲେ । 


ଦୀର୍ଘ ୩୮ ବର୍ଷ କାଳ ବିଶ୍ଵନାଥ କର ଥୁଲେ ଓଡ଼ିଆ ଜାତୀୟ ଜୀବନର ଅନ୍ୟତମ 
ସାରଥ୍‌ । କେବଳ ପ୍ରାଦେଶିକ ସ୍ତରରେ ନୁହେଁ, ଜାତୀୟ ସ୍ତରରେ ମଧ୍ଯ ସେ ବିଭିନ୍ନ 
ଆନ୍ଦୋଳନକୁ ଆନ୍ତରିକ ଓ ଦୃଢ଼ ସମର୍ଥନ ଜଣାଉଥ୍‌ଲେ । ୧୯୦୫ରେ ବଙ୍ଗଭଙ୍ଗ 
ପରେ ସେ ଏହାର ତୀବ୍ର ପ୍ରତିବାଦ କରି କଟକ ସହରରେ ଆନ୍ଦୋଳନକୁ ଭିନ୍ନ ରୂପ 
ଦେଉଥୂଲେ । ୧୯୧୧ ପରଠାରୁ ସେ ପାଞ୍ଚ ବର୍ଷ ପାଇଁ ବିହାର-ଓଡ଼ିଶା କାଉନ୍‌୍ସିଲର 
ଜଣେ ସଭ୍ୟଭାବରେ ନିର୍ବାଚିତ ହୋଇଥ୍‌ଲେ । ବ୍ୟବସ୍ଥାପକସଭାରେ ପ୍ରଥମେ ଓଡ଼ିଆରେ 
ବକ୍ତୃତା ଦେଇ ସେ ନିଜର ମାତୃଭାଷା ପ୍ରତି ମମତା ଓ ସମ୍ମାନ ପ୍ରଦର୍ଶନ କରିଥୂଲେ! 
ସେଜକାଳର ବ୍ୟବସ୍ଥାପକ ସଭାରେ ସେପର୍ଯ୍ୟନ୍ତ କେବଳ ଇଂରାଜୀରେ ଭାଷଣ ଦେବାର 
ରୀତି ଚାଲିଥୂଲା । ତେଣୁ ବିଶ୍ବନାଥ କରଙ୍କର ଓଡ଼ିଆ ଭାଷଣ ବିରୋଧରେ ଅଣଓଡ଼ିଆ 
ସଭ୍ୟମାନେ ପ୍ରତିବାଦର ସ୍ଵର ଉଠାଇବାରୁ ବିଶ୍ବନାଥ ଦୃଢ଼ତାର ସହିତ ତାହା ଖଣ୍ଡନ 
କରି କହିଥୂଲେ, ° ଓଡ଼ିଆ ଏକ ପ୍ରାଚୀନ ଭାଷା; ମୁଁ ଓଡ଼ିଆ, ମୋର. ଭାଷା ଓଡ଼ିଆ, 
ମୋର ଓଡ଼ିଆ ଜିଭ ଜିଭକୁ କାଟିଦେବାର ଅଧ୍ଵକାର ଏଠାରେ କୌଣସି ମାନ୍ଯବର 
ସଭ୍ୟଙ୍କର ନାହିଁ, ମୋତେ ଓଡ଼ିଆ ଭାଷାରେ କୁହାଇ ନ ଦେବାକୁ ଅପଚେଷ୍ଟା କରିବାର 
ପରୋକ୍ଷ ଅର୍ଥ ଯେ ମୋର ପରମାରାଧ୍ଯା ଉତ୍କଳମାତା ଓ ଉତ୍କଳଭାରତୀଙ୍କ ପ୍ରତି 
ଉପେକ୍ଷା ଓ ଅସମ୍ମାନ ପ୍ରଦର୍ଶନ ଛଡ଼ା କିଛି ନୂହେଁ, ଏହା ବିରୋଧକାରୀ ସଭ୍ୟବନ୍ଧୁମାନେ 
ଶୀତଳ ମସ୍ତିଷ୍କରେ ହୃଦୟଙ୍ଗମ କରିବା ଉଚିତ ।”' ( ଆତ୍ମପରିଚିତି; ବିଶ୍ବନାଥ କର) । 

ସ୍ବୟଂ ଲାଟସାହେବ ଏ ବିବାଦର ସମାଧାନ କରି ବିଶ୍ଵନାଥଙ୍କୁ ଓଡ଼ିଆରେ 
କହିବାର ସୁଯୋଗ ଦେଲେ । ଯେଉଁ ବକ୍ତା ପ୍ରସଙ୍ଗରେ ଥରେ ଧବଲେ ସାହେବ 
ଲକ୍ଷ୍ମୀନାରାୟଣ ସାହୁଙ୍କୁ କହିଥ୍‌ଲେ, ମିଷ୍ଟର ସାହୁ ମୁଁ ବିଲାତର ପାର୍ଲିଆମେଣ୍ଟରେ 
ଏବଂ ଭାରତର ଅନେକ ଲୋକଙ୍କର ବକ୍ତତା ଶୁଣିଛି; କିନ୍ଧ ଏପରି ବକ୍ତୃତା କେବେ 
ଶୁଣି ନ ଥ୍ଲି । କି ଶକ୍ତିଶାଳୀ ବିଶ୍ଵନାଥ କର ।”' 

ତାଙ୍କ ସମୟରେ ଉଜ୍କଳ ପ୍ରଦେଶରେ ସୁବକ୍ତା ରୂପେ ପରିଚିତ ଥ୍‌ବା ଗୋପବନ୍ଧୁ 
ଦାସ, ନୀଳକଣ୍ଠ ଦାସ ଓ ମଧୁସୂଦନ ଦାସଙ୍କ ପରି ସେ ଥଲେ ଅତି ଉଚ୍ଚକୋଟୀର 
ବକ୍ତା । ବିଭିନ୍ନ ସଭାସମିତିରେ ସମବେତ ହୋଇଥବା ବିପୁଳ ଜନତାଙ୍କୁ ସେ ନିଜର 
ସ୍ଵଭାବଗନ୍ଭୀର ସ୍ଵରରେ ପ୍ରାଣସ୍ପର୍ଶୀ ଭାଷଣ ଦ୍ଵାରା ସ୍ତମ୍ଭୀଭୂତ କରିଦେଇ ପାରୁଥ୍‌ଲେ । 
ଓଡ଼ିଶାର ବହୁ ସରକାରୀ ବେସରକାରୀ ସଂସ୍ଥା, ଜାତୀୟ ଅନୁଷ୍ଠାନ ଓ ସାଧାରଣ 
ସଭାସମିତି ତାଙ୍କର ଅନନ୍ୟ ଭାଷଣ ଶୁଣି ଫକୀରମୋହନ ସେନାପତି ସ୍ଵରଚିତ 
“ଉତ୍କଳ ଭ୍ରମଣରେ ତାଙ୍କର ଅନାବିଳ ଶ୍ରଦ୍ଧା ଜଣାଇ ଲେଖୁଥଲେ- 


“ଢେର ଦିନ ଭାବି ଭାବି ବୁଝିଛି ମନରେ 
ଲୋକ ପରି ଲୋକଟାଏ ବିଶ୍ଵନାଥ କରେ । 
ସଭା ସମିତିରେ ଯେବେ ଦେବ ତାଙ୍କୁ ଛାଡ଼ି 
ବକ୍ତ୍ତାଟା ବଢ଼ିପାଣି ପରି ଯିବ ମାଡ଼ି । 
ତାଙ୍କର ବକ୍କୃତାମାନ ଏତେ ସାରଗର୍ଭକ ଥୁଲା ଯେ ଆଜି କେତେକ ବକ୍ତୃତା 
ସୁନ୍ଦର ପ୍ରବନ୍ଧରୂପେ ଆତ୍ମପ୍ରକାଶ କରି ଓଡ଼ିଆ ସାହିତ୍ୟକୁ ସମୃଦ୍ଧ କରଛି । 
ସମାଜର ବିଭିନ୍ନ କ୍ଷେତ୍ରରେ ସେ ନିଷ୍ଠାପର ଭାବରେ କାର୍ଯ୍ୟ କରିଛନ୍ତି । 
କଟକର ରେଭେନ୍‌ସା କଲେଜ, ମେଡ଼ିକାଲ ସ୍କୁଲ, ଇଞ୍ଜିନିୟରିଂ ସଲୁଲ, ପ୍ୟାରୀମୋହନ 
ଏକାଡେମୀ, କଟକ ନର୍ମାଲ ସଲ ଓ ଟ୍ରେନିଂ କଲେଜ ପ୍ରଭୃତି ଶିକ୍ଷାନୁଷ୍ଠାନର ମ୍ୟାନେଜିଂ 
କମିଟି ଏବଂ ଜିଲ୍ଲାବୋର୍ଡ଼ ମ୍ୟୁନିସିପାଲିଟି ଓ ବିହାର-ଓଡ଼ିଶା ପାଠ୍ୟପୁସ୍ତକ ସଭାର 
ସେ ଥଲେ ସଦସ୍ୟ । ବ୍ରାହ୍ମ ସମାଜର ସଭାପତି ଓ ଉତ୍କଳ ସାହିତ୍ୟ ସମାଜର ଉପସଭାପତି 
ଭାବରେ ସେ କାର୍ଯ୍ୟ କରିଥିଲେ । ଓଡ଼ିଆ ଜାତିର ମିଳନପୀଠ ଉତ୍କଳ ସମ୍ମିଳନୀର 


ସେ ଥୁଲେ ଅନ୍ୟତମ ପ୍ରବକ୍ତା ଓ ପୃଷ୍ଠପୋଷକ | 


Digitized by srujanika@gmail.com 


୨୦୦ ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର 


୧୯୨୭ ବେଳକୁ ବିଶ୍ବନାଥ କର କଟକର କାଳିଗଳିରେ ଜମିକ୍ରୟ କରି ପ୍ରେସ୍‌କୁ 
ନୂତନ ଭାବରେ ଅବସ୍ଥାପିତ କଲେ । ତା'ପରେ ସେଠାରେ ସେ ନିଜ ପରିବାର ସହ 
ମଧ୍ଯ ବାସ କରୁଥଲେ । ଏହାପୂର୍ବରୁ ତାଙ୍କ ଗ୍ରାମବାସୀଙ୍କ ସହିତ ତାଙ୍କର ଯଥେଷ୍ଟ 
ସୁସମ୍ପର୍କ ପ୍ରତିଷ୍ଠା ହୋଇସାରିଥୁଲା । ତାଙ୍କର ଧର୍ମ ତ୍ୟାଗଜନିତ ସୃଷ୍ଟି ହୋଇଥୁବା 
ବିରୋଧଭାବ ଗ୍ରାମଲୋକଙ୍କ ମନରୁ ଦୂର ହୋଇଯାଇଥ୍‌ଲା । ଫଳରେ ଯେଉଁମାନେ 
ଏକଦା ତାଙ୍କର ନିନ୍ଦା କରୁଥ୍‌ଲେ ସେହିମାନେ ହିଁ ତାଙ୍କର ପ୍ରଶଂସାରେ ଶତମୁଖ 
ହୋଇଉଠିଥୁଲେ । ବିଶ୍ଵନାଥ ବିଶ୍ଵାସ କରୁଥିଲେ ଯେ କେବଳ ସହରୀ ଲୋକ ଶିକ୍ଷିତ 
ହୋଇଗଲେ ଏ ଦେଶର ଭାଗ୍ୟ ପରିବର୍ଭନ ହୋଇଯିବ ନାହିଁ । ଗ୍ରାମାଞ୍ଚଳରେ ଶିକ୍ଷାର 
ପ୍ରସାର ହେବା ସର୍ବାଦୌ ଆବଶ୍ଯକ । ସେଥୂପାଇଁ ସେ ନିଜ ଗ୍ରାମ ମୂଳବସନ୍ତରେ 
ପ୍ରଥମେ ଗୋଟିଏ ଉଚ୍ଚ ପ୍ରାଥମିକ ବିଦ୍ୟାଳୟ ପ୍ରତିଷ୍ଠା କଲେ ଓ ପରେ ଝିଅମାନଙ୍କପାଇଁ 
ମଧ୍ଯ ସ୍ଵତନ୍ତ୍ର ବିଦ୍ୟାଳୟ ପ୍ରତିଷ୍ଠିତ ହୋଇଥଲା । ଏଥୁରେ କ୍ରମେ ପାଠ ପଢ଼ିବାପାଇଁ 
ପିଲାଙ୍କ ସଂଖ୍ୟା ବୃଦ୍ଧି ପାଇଥୁଲା ! ଏହି ବିଦ୍ୟାଳୟ ଦୁଇଟିର ଉଲ୍ଲେଖଯୋଗ୍ୟ ବୈଶିଷ୍ଟ୍ୟ 
ଥୁଲା ଏଥୁରେ ସବର୍ଣ୍ଣ ଓ ଅସବର୍ଣ୍ଣ ଉଭୟ ଜାତିର ପିଲା ଏକତ୍ର ଶିକ୍ଷାଗ୍ରହଣ କରୁଥୁଲେ । 
ଗ୍ରାମବାସୀଙ୍କ ଉପକାରାଥୈ ସେ ଏକ ନୈଶ ବିଦ୍ୟାଳୟ ଓ ଲୋକଙ୍କର ପଠନ ସୃହା 
ବୃଦ୍ଧି ନିମନ୍ତେ ‘କର ବଂଶ ଗ୍ରନ୍ଦରାଗାର”ଟିଏ ମଧ୍ଯ ସ୍ଥାପନ କରିଥୁଲେ । 


୧୯୩୧ ମସିହାରେ ଇଂରେଜ ସରକାର ତାଙ୍କୁ ସମ୍ମାନ ଜନକ ‘ରାୟ ସାହେବ! 
ଉପାଧୂରେ ଭୂଷିତ କରିଥୂଲେ ମଧ୍ଯ ସେ ତାକୁ ପ୍ରତ୍ୟାଖ୍ୟାନ କରିଥୁଲେ । ୧୯୩୪ 
ମସିହା ଅଗଷ୍ଟ ମାସରେ ତାଙ୍କର ଶରୀର ଅସୁସ୍ଥ ହେବାକୁ ଆରମ୍ଭ କଲା । ବିଶ୍ଵନାଥ 
କର ତାଙ୍କର ‘ ଆତ୍ମପରିଚିତି”'ର ଶେଷ ଭାଗରେ ଉଲ୍ଲେଖ କରିଛନ୍ତି ତାଙ୍କର ମାନସିକ 
ସ୍ଥିତିର କଥା-  ' ଜାଣିବାର ବୁଝିବାର ପାଇବାର କେତେ ଥଲା ଓ କେତେ ଅଛି, ଲାଭ 
ହୋଇଅଛି ସାମାନ୍ୟ କରିବାର ଯାହା ଥୁଲା ସେଥୁରୁ କିଛି ସେ ହୋଇପାରିନାହିଁ । 
ପ୍ରତିକୂଳ ଅବସ୍ଥା ସାଙ୍ଗରେ ସଂଗ୍ରାମ କରୁ କରୁ ଜୀବନଟା ଯେ ଶେଷ ହୋଇଆସିଲା । 
ଆଜି ଏ ବୟସରେ ଜୀବନର ବହୁ ବ୍ୟର୍ଥତା ଚକ୍ଷୁ ସମ୍ମୁଖରେ ପ୍ରତିଭାତ ହୋଇ ଅନେକ 
ସମୟରେ ପ୍ରାଣକୁ ବ୍ୟାକୁଳ କରିପକାଏ ।”? 


ଜୀବନର ଶେଷ ମୁହୁର୍ଭ ପର୍ଯ୍ୟନ୍ତ ସେ ଉଜ୍କଳ ସାହିତ୍ୟର ଭବିଷ୍ଯତ କଥା ହିଁ 
ଚିନ୍ତା କରୁଥିଲେ । ନିକଟରେ ଉପସ୍ଥିତ ପୂତ୍ରଙ୍କୁ ନିଜର ଶେଷ କଥା କହିବାକୁ ଯାଇ 
ସେ ସାହିତ୍ୟ ପ୍ରେମ ପ୍ରତି ତାଙ୍କର ଶ୍ରଦ୍ଧା କେତେ ପ୍ରକାଶ କରି କହିଥ୍‌ଲେ, ˆ ଏହାରି 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୦୧ 


ଭିତରେ ମୋ ଜୀବନର ସତ୍ତା, ମୋର ଅସ୍ତିତ୍ଵଓଏ ଥଲେ ମୁଁ ଅଛି, ଏ ନ ଥୁଲେ ମୁଁ 
ନାହିଁ । ମୋ ଅନ୍ତେ ଏହା ଯଦି ବଞ୍ଚରହେ ତା' ହେଲେ ମୋର ସେହି ଅଶରୀରୀ 
ବଞ୍ଚବା ହିଁ ପ୍ରକୃତରେ ହେବ ମୃତ୍ଯୁହୀନ ।” 


୧୯୩୪ ମସିହା ଅକ୍ଟୋବର ମାସ ୧୯ ତାରିଖରେ ସେହି ବ୍ରାହ୍ମ ମୁହୁର୍ଉରେ 
ଏହି ମହାନ୍‌ ପ୍ରତିଭାଧର ବ୍ୟକ୍ତିତ୍ଵଙ୍କର ଦେହାବସାନ ଘଟିଲା । 


ବିଶ୍ଵନାଥ କରଙ୍କର ଜୀବନ ଥୁଲା ଏକ ବିପ୍ଲବୀ ସଂଗ୍ରାମର ଜୀବନ । ସେ 
ସାରା ଜୀବନ ପରମ୍ପରା ନାମରେ ପ୍ରଚଳିତ ଗୁଡ଼ାଏ କୁସଂସ୍କାରକୁ ସ୍ଵୀକାର କରି ନ 
ଥିଲେ ଯେ ନିଜେ ହିଁ ଗଢ଼ିଥିଲେ ଏକ ତପସ୍ୟାର ପରମ୍ପରା ! ସତ୍ୟର ସାଧନା ପାଇଁ 
ସେ ନିଜ ଜୀବନକୁ ଆହୁତି ଦେବାକୁ କୁଣ୍ଠା ପ୍ରକାଶ କରି ନ ଥୁଲେ । ଧର୍ମ ନାମରେ 
ଘଟୁଥିବା ବ୍ୟଭିଚାର ଓ କୁସଂସ୍କାରର ପ୍ରତିବାଦ କରି ଅନ୍ତରର ଆଦର୍ଶରେ ଏକେଶ୍ଵର 
ବ୍ରହ୍ମବାଦର ସେ ଥୂଲେ ଏକନିଷ୍ଠ ଉପାସକ । 

ଜାତି, ଭାଷା ଓ ସାହିତ୍ୟକୁ ଭଲ ପାଇ ସେ ହୋଇଥୁଲେ ସ୍ବଦେଶ ପ୍ରେମିକ ! 
ବ୍ରାହ୍ମ ଧର୍ମ ଓ ପାଶ୍ଚାତ୍ୟ ଶିକ୍ଷା ତାଙ୍କୁ ଦେଇଥ୍‌ଲା ଉଦାର ମାନବିକ ଦୃଷ୍ଟି । ସଂସ୍କାର ମୁକ୍ତ 
ନିର୍ମଳ ସାମାଜିକ ଧାରା ପ୍ରତିଷ୍ଠା ପାଇଁ ସେ ଗ୍ରହଣ କରିଥଲେ ସଂସ୍କାରାଭିମୁଖୀ 
ବ୍ରାହ୍ମଧର୍ମ । ସେ ଦୀର୍ଘ ଅଠତିରିଶ ବର୍ଷ କାଳ ଥୁଲେ ଏକାଧାରରେ ଓଡ଼ିଶାର ଶ୍ରେଷ୍ଠ 
ସମ୍ପାଦକ, ବାଗ୍ମୀ, ସଂସ୍କାରକ ଓ ସାହିତ୍ୟର ଆଦର୍ଶ ଗୁରୁ ଓ କର୍ଣ୍ଣଧାର । 

ସୃଷ୍ଟି ସମାଲୋଚନା ଓ ସମ୍ପାଦନାର 
ମୁଗ୍ର ଉଚ୍ଚାରଣ 


ସଂସଥମିତ୍ରା ମିଶ 

ରଷିପ୍ରାଣ ବାଗ୍ଧୀ ବିଶ୍ଵନାଥ କର ଓଡ଼ିଆ ସାହିତ୍ଯର ଏକ ବିସ୍ମୟ । ତାଙ୍କର 
ଜୀବନ ସାଧନାର ଜୀବନ ! ଦେଶ, ଜାତି ଓ ଭାଷା ପାଇଁ ସ୍ଵପ୍ନ ଦେଖୁଥୁବା ଓ 
ତଦନ୍ଧୁଯାୟୀ ନିଜର ସାମର୍ଥ୍ୟ ଉପଯୋଗ କରିଥୁବା ଏହି ମହାମାନବ ପ୍ରାଚ୍ୟ ଓ 
ପାଶ୍ଚାତ୍ୟ ସଂସ୍କୃତିର ସୁଷମ ସମନ୍ଵୟ । ୧୮୬୪ ଡିସେମ୍ବର ୨୪ ତାରିଖରେ କଟକ 
ଜିଲ୍ଲାର ବିରୂପା ନଦୀ ତଟବର୍ଭୀ ମୂଳବସନ୍ତ ଗ୍ରାମରେ ଜନ୍ମ ଏହି ପ୍ରତିଭା ପିତାଙ୍କ 
ନ୍ୟାୟପରାୟଣତା ଓ ନିଷ୍ଠାପର ଜୀବନଧାରାଦ୍ଵାରା ଅନୁପ୍ରାଣିତ ହୋଇଥ୍‌ଲେ ଓ 
କଠୋର ଅନୁଶାସନ ଭିତରେ ଏହି ପିତୃବ୍ୟଙ୍କ ଆଜ୍ଞାଧୀନ ହୋଇଥୁୂଲେ । ସଂସ୍କୃତ 
ଟୋଲ ଓ ଚଉପାଢ଼ୀରେ ସଂସ୍କୃତ ଶିକ୍ଷା ଗ୍ରହଣ କରିବା ପରେ ସେ କୁଆଁପାଳ 
ମଧ୍ଯଇଂର।ଜୀ ବିଦ୍ୟାଳୟରେ ପାଠ ପଢ଼ିଲେ ତେଣୁ ସେ ସ୍ଵାଭାବିକଭାବେ 
ସହପାଠୀମାନଙ୍କଠାରୁ ବୟସ୍କ ଥଲେ । ୧୨ ବର୍ଷ ବୟସରେ ତକ୍କାଳୀନ ପରମ୍ପରା 
ଅନୁଯାୟୀ ସେ ଆଠବର୍ଷର ଗୌରୀକନ୍ୟା ବିବାହ କରିଥ୍‌ଲେ । ୧୮୮୨ରେ କଟକର 
ପ୍ୟାରୀମୋହନ ଏକାଡେମୀରେ ପଢ଼ୁଥବା ସମୟରେ ଶିକ୍ଷକଙ୍କ ଅନ୍ୟାୟର ପ୍ରତିବାଦ 
କରି ପରୀକ୍ଷା ପୂର୍ବରୁ ସ୍କୁଲ ଛାଡ଼ିଥିଲେ । ଏହି ସମୟରେ ଆଚାର୍ଯ୍ୟ ପ୍ୟାରୀମୋହନ, 
କପି ଳେଶ୍ବର ବିଦ୍ୟାଭୂଷଣ ପ୍ରଭୃତିଙ୍କ ସଂସ୍ପର୍ଶରେ ଆସିଲେ । ମଧୁସୂଦନ ରାଓଙ୍କ ବ୍ରାହ୍ମ 
ସଙ୍ଗୀତ ଓ ବ୍ରାହ୍ମଧର୍ମ ଆଲୋଚନା, ଚତୁର୍ଭୂଜ ପଟ୍ଟନାୟକ, ସାଧୁଚରଣ ରାୟ 
ପ୍ରଭୃତିଙ୍କଦ୍ଧାରା ପ୍ରଭୀବିତ ହୋଇ ସେ ୧୮୬୯ରୁ କଟକରେ ପ୍ରତିଷ୍ଠିତ ବ୍ରାହ୍ମସମାଜ 
ସହିତ ସମ୍ପୃକ୍ତ ହୋଇପଡ଼ିଲେ । ୧୮୮୬ରେ ଜଗତ୍‌ସିଂହପୁର ବିରୋଳ ଗ୍ରାମ ସ୍କୁଲର 
ପ୍ରଧାନଶିକ୍ଷକ ଭାବେ କର୍ମମୟ ଜୀବନ ଆରମ୍ଭ କରିଥଲେ ହେଁ ୧୮୮୭ରେ ନିଜର 
ପ୍ରଥମ ପୁତ୍ସ ସନ୍ତାନର ଜନ୍ମଦିନରେ ସମସ୍ତ ପାରିବାରିକ ସଂସ୍କାର ଭାଙ୍ଗି ବିରୋଳ 
ଛାଡ଼ି କଟକ ମିସନ୍‌ ସ୍ବୁଲ ଆସିଲେ ଓ ପ୍ରଥମେ ବ୍ରାହ୍ମଣପଣର ସଙ୍କେତ ପଇତା କାଢ଼ି 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୦୩ 


ଦେଇ ବ୍ରାହମଧର୍ମ ପ୍ରଚାରର ନେତୃତ୍ଵ ନେଲେ । ଟାଉନ୍‌ ସ୍କୁଲରେ ପ୍ରଧାନ ଶିକ୍ଷକ ଥବା 
ସମୟରେ ସେ ପାଟଣାର ବ୍ରାହ୍ମ ସସ୍ମିଳନୀରେ ଯୋଗ ଦେଇଥ୍‌ଲେ । 


ବିଶ୍ଵନାଥ କରଙ୍କ ଜୀବନର ଏହି ପଟ୍ଟପରିବର୍ଉନ ତାଙ୍କ ବିଚାରଧାରାକୁ ବ୍ୟାପକ 
ତଥା ଗଭୀର କରିଥୁଲା । ବିଂଶ ଶତାଦ୍ଦୀର ଗୁରୁତ୍ଵପୂର୍ଣ୍ଣ ସାହିତ୍ୟିକ ବିଭାଗ ପ୍ରବନ୍ଧ 
ପାଲଟିଥୁଲା ତାଙ୍କ ମନୀଷାର ପ୍ରତିଲିପି । ଯୁକ୍ତିସଙ୍ଗତି ସହିତ ସେ ନିଜର ମତ ଉପସ୍ଥାପନ 
କରୁଥ୍‌ଲେ । କଥାରେ ତାଙ୍କର ବହୁପାଠିତା ତାଙ୍କ ପ୍ରାଚୀନ ସାହିତ୍ୟ ସହିତ ସମ୍ୁକ୍ତି 
ବାରି ହୋଇପଡ଼ୁଥ୍‌ଲା । ସେ ସମୟର ପତ୍ରପତ୍ରିକାରେ ଏସବୁ ପ୍ରବନ୍ଧ ସ୍ଥାନିତ ହୋଇ 
ତକ୍କାଳୀନ ଶିଷ୍ଟମହଲରେ ଆଲୋଚିତ ହେଉଥଲା, ତକ୍ରାଳୀନ ଉତ୍କଳ ଦୀପିକା, 
ବାଲେଶ୍ଵର ସମ୍ବାଦବାହିକା, ଉତ୍କଳ ଦର୍ପଣ, ଉତ୍କଳ ମଧୁପ, ଓଡ଼ିଆ ଓ ନବସନ୍ବାଦ, 
ଆଶା, ସମ୍ବଲପୁର ହିତୈଷିଣୀ, ଉକକଳ ପ୍ରଭା ପ୍ରଭୃତିରେ ବିଶ୍ବନାଥ କରଙ୍କର 
ଚିନ୍ତାଦ୍ୟୋତକ ପ୍ରବନ୍ଧମାନ ପ୍ରକାଶିତ ହେଉଥଲା, ଏହି ସମସ୍ତ ପ୍ରବନ୍ଧରୁ ୨୦ଟି ମାତ୍ର 
ଏକତ୍ର ହୋଇ ବିବିଧ ପ୍ରବନ୍ଧ ଶୀର୍ଷକରେ କଟକର ରାୟ ପ୍ରେସରୁ ପ୍ରକାଶିତ 
ହୋଇଥଲା । ଏତଦ୍‌ବ୍ୟତୀତ ସେ ଲଶ୍ବର ଚନ୍ଦ୍ର ବିଦ୍ୟାସାଗରଙ୍କ ଜୀବନୀ ଓ କେତେକ 
ଭ୍ରମଣ କାହାଣୀ ରଚନା କରିଛନ୍ତି । ପ୍ରବନ୍ଧ ଓ ସଞମ୍ପାଦକୀୟଗୁଡ଼ିକ ତାଙ୍କର ବ୍ୟକ୍ତିତ୍ଵ ଓ 
ଅନୁଭବର ଝଲକ ନେଇ ଆଜି ପର୍ଯ୍ୟନ୍ତ ଅତିକ୍ରମଣୀୟ ହୋଇରହିଛନ୍ତି । 


ପତ୍ରପତ୍ରିକା ପ୍ରକାଶନ ଓଡ଼ିଶାରେ ଶିକ୍ଷାର ମାନଦଣ୍ଡ ମଜବୁତ କରିବା ସହିତ 
ଶିକ୍ଷିତ ଜନସାଧାରଣଙ୍କୁ ପରସ୍ପର ମତ ଆଦାନ ପ୍ରଦାନ ନିମନ୍ତେ ପରିବେଶ ସୃଷ୍ଟି 
କରିଥଲା । ସେହି ଆହ୍ବାନ ବିଶ୍ଵନାଥ କର ଶୁଣିଥ୍‌ଲେ । ୧୮୯୭ର ପବିତ୍ର ପଣା 
ସଂକ୍ରାନ୍ତିରେ ‘ଉତ୍କଳ ସାହିତ୍ୟ” ମାସିକ ପତ୍ରିକା ଭାବେ ଆମ୍ବପ୍ରକାଶ କରିଥୁଲା । 
ପତ୍ରିକାକୁ ବଞ୍ଚାଇବାକୁ ଯାଇ ବିଶ୍ଵନାଥ କର ଓଡ଼ିଶାର ଲେଖକମାନଙ୍କୁ ପ୍ରବନ୍ଧ ରଚନା 
ପାଇଁ ଆହ୍ଵାନ ଦେଇଥୁଲେ, ଯାହାର ଫଳସ୍ବରୂପ ଓଡ଼ିଶାର ପ୍ରଥମ ପିଢ଼ିର ପ୍ରାବନ୍ଧିକମାନେ 
ଆମ୍ମପ୍ରକାଶ ପାଇଁ ସୁଯୋଗ ପାଇଥ୍‌ଲେ । ୧୮୬୬ର ନଅଙ୍କ ଦୁର୍ଭିକ୍ଷ ପରେ 
ଇଜ୍କଳଦୀପିକା” ଓଡ଼ିଆ ଜନଜୀବନକୁ ପୁନର୍ଗଠିତ କରିଥୂଲା ¦ ୧୮୯୭ର ଉଜ୍କଳସାହିତ୍ୟ 
ସେହି ଜୀବନକୁ ସମ୍ମାନାସଦ ଓ ଅର୍ଥମୟ କରିବାପାଇଁ ସାଧୁ ଉଦ୍ୟମ କରିଥଲା । 
ଉଳ୍କଳସାହିତ୍ୟ” ପାଇଁ ବିଶ୍ବନାଥ କର ମହାଶୟ ଟାଉନ୍‌ ସ୍କୁଲର ପ୍ରଧାନ ଶିକ୍ଷକ ପଦ 
ତ୍ୟାଗ କରିଥଲେ । ୧୯୦୦ ମସିହା ଜାନୁୟାରୀ ଓ ୧୦ ତାରିଖରେ ବାଲୁବଜାରରେ 


ଉଜ୍କଳ ସାହିତ୍ୟ ପ୍ରେସ୍‌ ସ୍ଥାପିତ ହେଲା । 

୨୦୪ ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର 


ଲେଖକଟିଏ ନିଜେ ଲେଖୁ ଆମ୍ମଉନ୍ନତି ସାଧନ କରେ ମାତ୍ର ସମ୍ପାଦକଟିଏ 
ଗୋଟିଏ ଲେଖକପିଡ଼ି ସୃଷ୍ଟି କରେ । ସେ ନିଜ ରଚନା ପ୍ରତି ଅନୁରକ୍ତ ରହି 
ସମଧର୍ମାମାନଙ୍କୁ ଏକତ୍ର କରି ସାହିତ୍ଯିକ ବଳୟଟିଏ ଗଢ଼ିପାରେ । ଉତ୍କଳସାହିତ୍ଯ 
ସେହି ପରି ସଚେତନ ଲେଖକ / ପାଠକଗୋଷ୍ଠୀ ଗଢ଼ିଥୁଲ। । ରାଧାନାଥ ରାୟ, 
ଫକୀରମୋହନ ସେନାପତି, ଗିରିଜାଶଙ୍କର ରାୟ, ଶଶିଭୂଷଣ ରାୟ, ମାୟାଧର 
ମାନସିଂହ, ଜଗବନ୍ଧୁ ସିଂହ, ମୃତ୍ୟୁଞ୍ାୟ ରଥ, ଗୋଦାବରୀଶ ମିଶ୍ର ଗୋପାଳଚନ୍ଦ୍ର 
ପ୍ରହରାଜ, ରନ୍‌।କର ପତି ଓ ରାମଚନ୍ଦ୍ର ଆଚାର୍ଯ୍ୟଙ୍କ ଭଳି ପ୍ରଣମ୍ୟ ଲେଖକମାନଙ୍କ 
ପାଇଁ ଉତ୍ତରଣର ମାର୍ଗ ପ୍ରଦର୍ଶନ କରିଥଲା ଉତ୍କଳସାହିତ୍ୟ-” । ଓଡ଼ିଆ ସାହିତ୍ୟର 
ଇତିହାସ”ରେ ମାୟାଧର ମାନସିଂହଙ୍କ ଉକ୍ତି × × ସେ ଏହି ଶତାବ୍ଦୀର ତ୍ରିଂଶ ଦଶକ 
ପର୍ଯ୍ୟନ୍ତ ସକଳ ମୁଖ୍ୟ ଓଡ଼ିଆ କବି ଓ ଲେଖକଙ୍କର ଥୁଲେ ବନ୍ଧୁ ସମର୍ଥକ ଓ 
ସମାଲୋଚକ । ପ୍ରାୟ ପଚାଶବର୍ଷ କାଳ ବିଶ୍ଵନାଥ ଥୁଲେ ଓଡ଼ିଆ ସାହିତ୍ୟର କେନ୍ଦ୍ରବିନ୍ଦୁ । 
ତାଙ୍କର ଉତ୍କଳ ସାହିତ୍ୟ” ଏପରି ସମ୍ମାନିତ ପତ୍ରିକା ଥୁଲା ଓ ତାଙ୍କର ମୂଲ୍ୟବୋଧର 
ମାନଦଣ୍ଡରେ ଲୋକଙ୍କର ଏପରି ବିଶ୍ଵାସ ଥୁଲା ଯେ, କୌଣସି ତରୁଣ ଲେଖକର 
କବିତାଟିଏ ବା ଗଳ୍ପଟିଏ “ଉତ୍କଳ ସାହିତ୍ୟରେ ପ୍ରକାଶ ହୋଇପାରିଲେ କେବଳ 
ତାହାହିଁ ଧରାଯାଉଥୂଲା ମହତ୍‌ ସାର୍ଟିଫିକେଟ୍‌ ଓ ସମ୍ମାନ, ଯାହାପାଇଁ ଲାଳାୟିତ 
ଥୁଲେ ବହ କିନ୍ତୁ ପାଉଥ୍‌ଲେ କେବଳ ସେହି, ଯିଏ ଥୁଲେ ପ୍ରକୃତ ଶକ୍ତିମାନ୍‌ ।”” 


ବିଶ୍ଵନାଥ କର ଥୂଲେ ସାହିତ୍ଯ ଜଗତର ମୁରବୀ । ଗୋପାଳ ପ୍ରହରାଜଙ୍କ 
ଭଳି ଲେଖକଙ୍କ ଉପସ୍ଥିତିରେ ସେ ତାଙ୍କର (ପ୍ରହରାଜଙ୍କ) ରଚନାର ବର୍ଣ୍ଣଶୁଦ୍ଧି, 
ବ୍ୟାକରଣ ତୁଟି ପ୍ରଭୃତି ସଂଶୋଧନ କରୁଥ୍‌ଲେ ଓ ପରେ ସେଗୁଡ଼ିକ ପ୍ରକାଶପାଇଁ 
ଦେଉଥ୍ଲେ । ଏହି ସର୍ବମାନ୍ୟ ମୁରବୀପଣ ହିଁ ତାଙ୍କର ସମ୍ପାଦକୀୟଗୁଡ଼ିକରେ ପ୍ରତିଫଳିତ 
ହେଉଥଲା । ଆଜି ଅନେକ ସୁମୁଦ୍ରିତ ସୁଗ୍ରଥୃତ ପତ୍ରପତ୍ରିକା ପ୍ରକାଶିତ ହେଉଥ୍‌ଲେ ହେଁ 
ସେହି ମୁରବୀପଣର ଅଭାବ ପରିଲକ୍ଷିତ ହେଉଛି । 


କେବଳ ଯେ ସେ ସାହିତ୍ୟଜଗତର ମୁରବୀ ଥଲେ ତାହା ନୁହେଁ । ୧୯୦୫ରେ 
ହୋଇଥୁବା ‘ବଙ୍ଗଭଙ୍ଗଂର ସେ ପ୍ରତିବାଦ କରିଥୁଲେ । ୧୯୧୧ରୁ ପାଞ୍ଚବର୍ଷ ପାଇଁ 
ବିହାର ¬ ଓଡ଼ିଶା କାଉନ୍‌ସିଲର ସଭ୍ୟ ମଧ୍ଯ ହୋଇଥୁୂଲେ । ତେଣୁ ସାଧାରଣ ଜନଜୀବନ 
ଓ ରାଜନୀତି ସହିତ ସମ୍ପର୍କିତ ହେବାର ସୁଯୋଗ ତାଙ୍କୁ ମିଳିଥୂଲା । ବ୍ଯବସ୍ଥାପକ 
ସଭାରେ ଓଡ଼ିଆରେ ଭାଷଣ ଦେଇ ସେ ଲାଟ୍ଟସାହେବ ( ଅବ୍ଲେସାହେବ)ଙ୍କୁ ଚକିତ 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର ୨୦୫ 


କରିଥୁଲେ | ତାଙ୍କର ଓଜସ୍ଵିନୀ ଭାଷଣ ଗୋପବନ୍ଧୁ ନୀଳକଣ୍ଠ ଓ ମଧୁସୂଦନ ଦାସଙ୍କ 
ସମକକ୍ଷ ଥୁଲା ବୋଲି କୁହାଯାଏ । ଅନ୍ନଦାଶଙ୍କର ତାଙ୍କର 'ସାହିତ୍ୟସ୍ମତି'ରେ 
ବିଶ୍ଵନାଥଙ୍କୁ ତାଙ୍କର ଫ୍ରେଣ୍ଟ୍‌ ଫିଲୋସଫର ଓ ଗାଇଡ୍‌ ଭାବରେ ମର୍ଯ୍ୟାଦା ପ୍ରଦାନ 
କରିଛନ୍ତି । ପରବର୍ରୀକାଳର ସତ୍ୟବାଦୀର ସାହିତ୍ୟ ସାଧକଗଣ, ସବୁଜଯୁଗର 
ସ୍ପଷ୍ଟାବର୍ଗ, କୁନ୍ତଳାକୁମାରୀ ସାବତ, ମାୟାଧର ମାନସିଂହ, ପଦ୍ମଚରଣ ପଟ୍ଟନାୟକ 
ଓ ରାଧାମୋହନ ଗଡ଼ନାୟକ ପ୍ରଭୃତି ତାଙ୍କଦ୍ଧାରା ବହୁଭାବରେ ପ୍ରଭାବିତ ହୋଇଛନ୍ତି । 
କବି ଫକୀରମୋହନ “ଉତ୍କଳ ଭ୍ରମଣଂ”ରେ ଲେଖୁଲେ- 


ଢେର ଦିନ ଭାବି ଭାବି ବୁଝିଲୁ ମନରେ, ଲୋକପରି ଲୋକଟାଏ ବିଶ୍ବନାଥ କରେ 
ସଭାସମିତିରେ ଯେବେ ଦେବ ତାଙ୍କୁ ଛାଡ଼ି, ବକ୍ତତାଟା ବଢ଼ିପାଣି ପରି ଯିବ ମାଡ଼ି । 


ନିର୍ଭୀକ ମତପ୍ରକାଶ କରିବା ଥୁଲା କର ମହାଶୟଙ୍କର ସ୍ଵାତନ୍ତ୍୍ୟ । ‘ଉତ୍କଳସାହିତ୍ୟ'ର 
ସମ୍ପାଦକୀୟମାନ ଏହାର ଉନ୍ନଳ ଦୃଷ୍ଟାନ୍ତ । ତଢ୍କାଳୀନ ରାଜନୀତିକ, ସାହିତ୍ୟିକ ତଥା 
ସାସ୍କୃତିକ ସମସ୍ୟା ସମ୍ପର୍କରେ ସେ ଏହି ସମ୍ପାଦକୀୟଗୁଡ଼ିକରେ କଠୋର ସମାଲୋଚନା 
କରୁଥିଲେ । ନିଜ ଗ୍ରାମରେ ଶିକ୍ଷାବ୍ୟବସ୍ଥାର ଉନ୍ନତି, ନୈଶ ବିଦ୍ୟାଳୟ ପ୍ରତିଷ୍ଠା, 
ବାଳିକା ବିଦ୍ୟାଳୟ ପ୍ରତିଷ୍ଠା ଏପରି କି ପାଠାଗାର ପ୍ରତିଷ୍ଠାପାଇଁ ସେ ପ୍ରୟାସ କରିଥୂଲେ । 
ଲକ୍ଷ୍ୟ ଥୁଲା ଶିକ୍ଷାର ଆଲୋକ ବିତରଣ ଓ ପାରସ୍ପରିକ ସୁସମ୍ପର୍କ ନେଇ ଗ୍ରାମ୍ୟ 
ଜୀବନର ମାନବୃଦ୍ଧି କରିବା, ଅନ୍ଧବିଶ୍ଵାସ ଦୂର କରିବାପାଇଁ ସର୍ବଦା ଶିକ୍ଷା ହିଁ ସହାୟକ 
ଓ ମୁକ୍ତି ସହିତ ବୈଜ୍ଞାନିକ ମତପ୍ରକାଶଦ୍ଵାରା ଉଦାର ମାନବିକତା ପ୍ରତିଷ୍ଠା ସମ୍ଭବ । 
ଏହା ସେ ନିଜ ଆଚରଣରେ ପ୍ରତିଫଳିତ କରି ଉଦାହରଣ ସୃଷ୍ଟି କରିଥୂଲେ । 


ତାଙ୍କ ଜୀବନ ଓ ସାହିତ୍ୟ ଥୁଲା ସେ ସମୟପାଇଁ ଏକ ଆହ୍ବାନ । ତାଙ୍କ 
ଜୀବନ ଧର୍ମାନ୍ତରୀକରଣଦ୍ଵାରା ପ୍ରଭାବିତ ହୋଇଛି ! ପରିବାରର ଧକ୍କା ପରେ 
ପ୍ରସାରିତ ଦୃଷ୍ଟିଭଙ୍ଗୀ ନେଇ ସେ ଧର୍ମଜଗତକୁ ଅନୁଧ୍ୟାନ କରିଛନ୍ତି । ମଧୁସୂଦନଙ୍କ 
ନୀତିମୟ ଜୀବନ, ପବିତ୍ରତା ତଥା ସାଧୁତା, ପ୍ୟାରୀମୋହନଙ୍କର ସତ୍ୟଯନିଷ୍ଠା ନେଇ 
ସେ କେଶବଚନ୍ଦ୍ର ସେନଙ୍କ ପ୍ରଦର୍ଶିତ ମାର୍ଗକୁ ହିଁ ବାଛି ନେଇଛନ୍ତି । ସୁନୀତି ସହିତ 
ସୁରୁଚି ମିଶି ତାଙ୍କ ବ୍ୟକ୍ତିତ୍ଵ ନିର୍ମାଣ କରିଛନ୍ତି । ପ୍ରାଚ୍ୟ ଓ ପାଶ୍ଚାତ୍ୟ ଦର୍ଶନରେ ଗଭୀର 
ପ୍ରବେଶ ତାଙ୍କ ରଚନାକୁ ସ୍ଵାତନ୍ତ୍ଧ୍ୟ ପ୍ରଦାନ କରିଛି । ଭାଷା ସାହିତ୍ୟ ତଥା ପରମ୍ପରା 
ସମ୍ପର୍କରେ ସେ ସ୍ଵତନ୍ତ୍ର ଅନୁଧ୍ୟାନ କରିଛନ୍ତି । ସେ ସମୟରେ କିଏ ବ୍ରାହ୍ମଧର୍ମ ଗ୍ରହଣ 
କରିଛନ୍ତି ବା କିଏ କରି ନାହାନ୍ତି ମାତ୍ର ପ୍ରତ୍ୟେକ ସ୍ରଷ୍ଟାଙ୍କ ରଚନାରେ ଧର୍ମୀୟ ଉଦାରତାର 

୨୦୬ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ପରିପ୍ରକାଶ ଘଟିଛି । ତେଣୁ ନବଜୀବନର ବାଉଁ।ବହ ଏହି ଲେଖକଗଣଙ୍କ ମଧ୍ଯରେ 
ବିଶ୍ଵନାଥ କର ନିଜର ପରିହାସପ୍ରିୟତା, ବହୁପାଠିତା, ଦାର୍ଶନିକଭାବଧାରା ତଥା 
ଜନଜୀବନ ପ୍ରତି ସହାନୁଭୂତି ନେଇ ନିଜର ସ୍ଵାତନ୍ତ୍ର୍ୟ ସୃଷ୍ଟି କରିପାରିଛନ୍ତି । 


‘ଉତ୍କଳ ସାହିତ୍ୟ? ପ୍ରକାଶନ ଅନ୍ତରାଳରେ ୧୮୯୩ରେ ପ୍ରତିଷ୍ତିତ 
'ଆଲୋଚନାସଭା'ର ଅବଦାନ ରହିଛି । ଏହି ଆଲୋଚନାସଭା ତତ୍‌କାଳୀନ ଟ୍ରେନିଂ 
ସ୍କୁଲ୍‌ ଅଧ୍ଯକ୍ଷ ମଧୁସୂଦନଙ୍କ ନେତୃତ୍ବରେ ପରିଚାଳିତ ହେଉଥୁଲା । ଏହାର ସମ୍ପାଦକ 
ଥିଲେ ଶିକ୍ଷକ ଚନ୍ଦ୍ରମୋହନ ମହାରଣା । ଏହି ସଭାରେ ବିଭିନ୍ନ ସମୟରେ ବିଶ୍ଵନାଥ 
କର, ଶ୍ୟାମସୁନ୍ଦର ନନ୍ଦ, କୃଷ୍ଣପ୍ରସାଦ ଚୌଧୁରୀ, ମୃତ୍ଯୁଞ୍ଜୟ ରଥ ପ୍ରଭୃତି ଯୋଗ 
ଦେଇଥ୍‌ଲେ । ରେଭେନ୍ସା କଲେଜରେ ରାତ୍ର ଥ୍ବା ଅଭିରାମ ଭଞ୍ଜ, ଗୋପାଳ ପ୍ରହରାଜ, 
କାମପାଳ ମିଶ୍ର ଓ ବ୍ରଜସୁନ୍ଦର ଦାସ ମଧ୍ଯ ଏହି ସଭାକୁ ଆସୁଥୁଲେ ! ‘ଉତ୍କଳ ସାହିତ୍ୟ! 
ମୁଦ୍ରଣରେ କୃଷ୍ଣ ପ୍ରସାଦ ଚୌଧୁରୀ ସମ୍ପୃକ୍ତ ଥୁଲେ । ମୁଦ୍ରଣ ଠାରୁ ଅଙ୍ଗସଭା, ପ୍ରଚାର ଓ 
ପ୍ରସାର କାର୍ଯ୍ୟ ସେ ଏକୁଟିଆ ସମ୍ଭାଳୁଥୁଲେ । ୧୯୩୪ ଯାଏ ବିଶ୍ଵନାଥ କର ଏହାର 
ସମ୍ପାଦକ ହେଲେ । ୧୯୪୩ ପର୍ଯ୍ୟନ୍ତ ମହାନନ୍ଦ କର ଏହାର ସମ୍ପାଦକ ହୋଇଥୂଲେ 
ହେଁ ଏହାର ପ୍ରକାଶନ ଅନିୟମିତ ହୋଇଥଲା । ପୂନର୍ବାର ୧୯୫୩ରେ ସୁନନ୍ଦ କର 
କିଛିଦିନ ଏହାର ସମ୍ପାଦକ ଥଲେ । ୧୯୭୩ରେ ଜ୍ଞାନୀନ୍ଦ୍ର ବର୍ମା ଏହାର ପୁନଃପ୍ରକାଶନ 
କରିଥୁଲେ | ଏସବୁ ଉଲ୍ଲେଖ କରିବାର ଯାଥାର୍ଥ୍ୟ ହେଉଛି ଯେ କ୍ରମେ ' ଉତ୍କଳସାହିତ୍ୟ”ର 
ମାନ ଉଣା ହୋଇଥୁୂଲା ଓ ଏହା ପରିଚାଳନାଗତ ଦୁର୍ବଶା ଭୋଗିଥୁଲା । 


ଯେଉଁ ପ୍ରାବନ୍ଧିକମାନେ ଉତ୍କଳସାହିତ୍ୟ”ର ଶ୍ରୀବୃଦି କରିଥୁଲେ ସେମାନେ 
ଓଡ଼ିଆ ସାହିତ୍ଯର ନମସ୍ଯ ବିନ୍ଧାଣି । ଗୋପୀନାଥ ନନ୍ଦ, ଶ୍ୟାମସୁନ୍ଦର ରାଜଗୁରୁ, 
ମୃତ୍ୟୁଞ୍ଜୟ ରଥ ପ୍ରଭୃତିଙ୍କର ଓଡ଼ିଆ ଭାଷା ସମ୍ପର୍କୀୟ ଗବେଷଣାଧର୍ମୀ ପ୍ରବନ୍ଧ ସହିତ 
ପ୍ରାଚୀନ କବି ଶୃଦ୍ବମୁନି ସାରଳାଦାସ, ଦୀନକୃଷ୍ଣ ଦାସ, ବଳରାମ ଦାସ ଓ ଧନଞ୍ଜୟ 
ଭଞ୍ଜ ପ୍ରଭୃତିଙ୍କ ସମ୍ପର୍କୀୟ ପ୍ରବନ୍ଧ ପ୍ରକାଶିତ ହୋଇଥୂଲା । କୃଷ୍ଣପ୍ରସାଦ ଚୌଧୁରୀ, 
ମଧୁସୂଦନ ରାଓ, ଅଭିରାମ ଭଞ୍ଜ, ରାଧାନାଥ ରାୟ, ପଦ୍ମଚରଣ ପ୍ରଭୃତିଙ୍କର ଓଡ଼ିଆ 
ଭାଷାର ଉନ୍ନତି ତଥା ଭାଷା ସମ୍ପର୍କୀୟ ସମସ୍ୟାର ଆଲୋଚନା “ଉକ୍ସଳ ସାହିତ୍ୟ”ରେ 
ମୁଦ୍ବିତ ହୋଇଥୁଲା ! ତାରିଣୀ ଚରଣ ରଥ, ନୀଳକଣ୍ଠ ଦାସ, ଭୋଳାନାଥ ସାମନ୍ତ 
ରାୟ, କୁଳମଣି ଦାସ, ଚିନ୍ତାମଣି ଆଚାର୍ଯ୍ୟ, ଗିରିଜା ଶଙ୍କର ରାୟ, ମୋହିନୀ ମୋହନ 
ସେନାପତି, ବିପିନ୍‌ ବିହାରୀ ରାୟ, ରନ୍ବାକର ପତି ପ୍ରଭୃତିଙ୍କର ସୃଜନଶୀଳ ପ୍ରବନ୍ଧ 

ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର ୨୦୭ 


' ଉତ୍କଳସାହିତ୍ୟ”କୁ ନୂତନ ଦିଶା ପ୍ରଦାନ କରିଥୁଲା । ବିରୂପାକ୍ଷ କରଙ୍କର ପ୍ରାଚୀନ 
ଉତ୍କଳରେ ଜଳଯାତ୍ରା, ଉଳ୍କଳରେ ବୌଦ୍ଧଯୁଗର ଇତିହାସ ଓ ବିପିନ୍‌ ବିହାରୀ ସେନ୍‌ଙ୍କର 
ଜୁଜଙ୍ଗର ଇତିହାସର ନାମ ଏ ପ୍ରସଙ୍ଗରେ ଉଲ୍ଲେଖଯୋଗ୍ୟ, ସାଧୁଚରଣ ରାୟଙ୍କର 
ରାଜନୀତି ଓ ପ୍ରଜାଶକ୍ତି, ପ୍ରାଣକୃଷ୍ଣ ପରିଜା ଓ ବିରାଜ ମୋହନ ସେନାପତିଙ୍କର 
ବୈଜ୍ଞାନିକ ପ୍ରବନ୍ଧ ଶଶିଭୂଷଣ ରାୟ, ପ୍ରାଣକୃଷ୍ଣ ପରିଜା, ଶୈଳବାଳା ଦାସ ଓ 
ଭୁବନାନନ୍ଦ ଦାସଙ୍କର ଭ୍ରମଣ କାହାଣୀ ପ୍ରଭୃତି ଏହି ପତ୍ରିକାରେ ସ୍ଥାନିତ ହୋଇଥଲା | 


ଫକୀରମୋହନଙ୍କର କ୍ଷୁଦ୍ଧଗନ୍ପ ଉପନ୍ଯାସ, ଦୟାନିଧ ମିଶ୍ରର ଜଳନ୍ଧର ଦେବ, 
ଦିବ୍ୟସିଂହ ପାଣିଗ୍ରାହୀ, ବାଞ୍ଚାନିଧୁ ପଟ୍ଟନାୟକ, ଲକ୍ଷ୍ମୀକାନ୍ତ ମହାପାତ୍ର କମଳାକାନ୍ତ 
ଦାସ ଓ ହରିଶ୍ଚନ୍ଦ୍ର ବଡ଼ାଳଙ୍କର ଗଦ୍ଯ ରଚନା ଉତ୍କଳସାହିତ୍ୟଂର ଗୌରବ ବୃି 
କରିଥୂଲା । ରାଧାନାଥଙ୍କର ଦରବାର, ଗଙ୍ଗାଧରଙ୍କର ମହିମା, ନନ୍ଦକିଶୋରଙ୍କର 
ପୁଷ୍ପ, ପଦ୍ମଚରଣଙ୍କର ତ୍ରିବେଣୀତଟେ, ଅନ୍ନଦାଶକରଙ୍କର ପରୀମହଲ, ବୈକୁଣ୍ଠନାଥଙ୍କର 
ସବୁଜବନ୍ଧୁ ପ୍ରତି ପ୍ରଭୃତି ଉଲ୍ଲେଖଯୋଗ୍ୟ କବିତା । ଏସବୁ ଉଲ୍ଲେଖ କରି ଉତ୍କଳ 
ସାହିତ୍ୟ ତଥା ଓଡ଼ିଆ ସାହିତ୍ୟର ଆଦି ଯୁଗର ନିର୍ମାତାଙ୍କ ଯଶକୀର୍ଭିର ନୀରାଜନାମାତ୍ର 
କରାଯାଉଛି । ତାଙ୍କର ପ୍ରବନ୍ଧଗୁଡ଼ିକର କିଞ୍ଚତ ଆଲୋଚନା କରିବା ଏ ପ୍ରବନ୍ଧର 
ଉଦ୍ଦେଶ୍ୟ । ଏହି ପ୍ରବନ୍ଧଗୁଡ଼ିକ ଚିନ୍ତାପ୍ରସୂତ ତଥା ଅନୁଭୂତିସିଦ୍ଧ । ସେ ସମୟରେ 
ପାଠ୍ୟପୁସ୍ତକ ଲିଖନ ଓ ପ୍ରକାଶନ ଥୁଲା ଗୁରୁତ୍ଵପୂର୍ଣ ବ୍ୟାପାର । ଇତିହାସ, ଭୂଗୋଳ, 
ଗଣିତ ପ୍ରଭୃତି ପୁସ୍ତକ ନିର୍ମାଣରେ ପ୍ରତିଷ୍ଠିତ ଲେଖକମାନେ ହାତ ଦେଉଥ୍‌ଲେ । କିନ୍ତୁ 
ଉନ୍ନତମାନର ପ୍ରବନ୍ଧ, ବଳିଷ୍ଠ ଗଦ୍ୟ ଶୈଳୀର ଅଭାବ ଥୁଲା । ପଦ୍ୟମୟ ପ୍ରାଚୀନ 
ସାହିତ୍ୟରେ ଥୁବା ଗଦ୍ଯ ପାଠ୍ୟପୁସ୍ତକ ପାଇଁ ଉପଯୁକ୍ତ ନ ଥୁଲା । ସେହି ଅଭାବ 
ପୂରଣ କରିବାକୁ ଯାଇ କର-ମହାଶୟ ଯେଉଁ ପ୍ରବନ୍ଧମାନ ଲେଖୁଥୁଲେ ତାହା ଆଜି 
ମଧ୍ଯ ଅନତିକ୍ରମ୍ୟ ହୋଇରହିଛି । 


ତାଙ୍କର ସାହିତ୍ୟ ସମ୍ପର୍କୀୟ ଅନେକ ପ୍ରବନ୍ଧ ରହିଛି । ତାଙ୍କ ମତରେ ଜୀବନଟା 
ପ୍ରୟୋଜନ ଓ ସୌନ୍ଦର୍ଯ୍ୟର ଲୀଳାଭୂମି । ସାହିତ୍ୟରେ ଏଭଳି ଜୀବନୀଶକ୍ତି ରହିଛି 
ଯାହା ଜାତୀୟ ଜୀବନକୁ ପ୍ରାଣବନ୍ତ କରିପାରେ । ତାଙ୍କ ମତରେ ଯଦି କଳ୍ପନା ମୂଳରେ 
ସତ୍ୟ, ପ୍ରେମ ଓ ପୁଣ୍ୟ ରହିବ ନାହିଁ ତେବେ ତାହା ବିକୃତ ହୁଏ ଓ ବିକୃତ କଳ୍ପନାରୁ 
ସୃଷ୍ଟି ସାହିତ୍ୟଦ୍ଧୀରା ମାନବଜୀବନର ଉତ୍କର୍ଷ ସାଧ୍ୃତ ହୋଇପାରେ ନାହିଁ । “ମାନବ 
ଜାତି ମଧ୍ଯରେ କବି ହିଁ ସ୍ଥର୍ଶମଣି ସଦୃଶ । ସେ ଯହିଁରେ ହାତ ଦେବେ ସେ ସୁନା 

୨୦୮ ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ହେବ, ଆମେମାନେ ଯାହାକୁ ମାଙ୍କଡ଼ା ପଥର ବୋଲି ଗୋଡ଼ରେ ଆଡ଼େଇଦେଉ, 
କବି ଯେବେ ସେଥ୍‌ରେ ଥରେ ଅଙ୍ଗୁଳି ସ୍ପର୍ଶ କରନ୍ତି, ତେବେ ସେହି ପୁଣି ଆମ୍ଭମାନଙ୍କ 
ନିକଟରେ ମରକତ ମଣି ହୋଇ ଉପସ୍ଥିତ ହୁଏ ।”” ସେ ପ୍ରଥମ ଶ୍ରେଣୀର କବିଙ୍କୁ 
ସୌନ୍ଦର୍ଯ୍ୟ ଓ ଜୀବନର ଅନନ୍ତ ସ୍ତୋତ, ଦ୍ଵିତୀୟ ଶ୍ରେଣୀର କବିଙ୍କୁ ସୌନ୍ଦର୍ଯ୍ୟ ପରିସ୍ତୁଟନ 
ପାଇଁ ଯେକୌଣସି ମାର୍ଗ ଆପଣେଇବାକୁ ପ୍ରସ୍ତୁତ ଓ ତୃତୀୟ ଶ୍ରେଣୀର କବିଙ୍କୁ କଳ୍ପନା 
ସହିତ ଶିକ୍ଷା ଓ ଅନୁକରଣରେ ପାରଦର୍ଶୀ ବୋଲି କହିଛନ୍ତି । ତକୁାଳିକ ଆନନ୍ଦ 
ପ୍ରଦାନରେ ସାହିତ୍ୟ ସମର୍ଥ ନୁହେଁ । କୁରୁଚିପୂର୍ଣ୍ଣ ସାହିତ୍ୟ ମନୁଷ୍ୟର ଚିନ୍ତାକୁ କଳୁଷିତ 
କରିଥାଏ । ସେ ସ୍କୁଲ କଲେଜରେ ପଡଢ଼ାକୁ ‘ପାସ୍ପଢ଼ା' କହିଛନ୍ତି । ପଠନ ଓ ଆଲୋଚନା 
ପାଇଁ ସମୟ ନାହିଁ ବା ଅର୍ଥ ନାହିଁ କହିବାକୁ ଲଜାଜନକ ବୋଲି ବିଶ୍ବାସ କରନ୍ତି । 
ସେମିତି ସାହିତ୍ୟର ନିରପେକ୍ଷ ସମାଲୋଚନା ସାହିତ୍ୟର ଦୁଟି ସଂଶୋଧନ କରିଥାଏ 
ବୋଲି ମତପ୍ରକାଶ କରିଛନ୍ତି । ଜାତୀୟଜୀବନରେ ସାହିତ୍ୟର ସ୍ଥାନ ସମ୍ପର୍କରେ 
ଉତ୍କଳସାହିତ୍ୟ ସମାଜର ଦ୍ଵିତୀୟ ବାର୍ଷିକ ଅଧ୍ଵବେଶନରେ ପ୍ରଦାନ କରିଥୁବା ବକ୍ତ୍ତାର 
ସାର କଥା ହେଉଛି ପିଣ୍ଡରୁ ପ୍ରାଣ କାଢ଼ିନେବା ଯାହା, ଜାତିଠାରୁ ମାତୃଭାଷାକୁ ଅଲଗା 
କରିନେବା ତାହା । ଜାତୀୟଜୀବନ ସାହିତ୍ୟଦ୍ଵାରୀ ପରିପୁଷ୍ଟ ହୁଏ । ଧର୍ମଗତ ସମ୍ବନ୍ଧ, 
ଶାସନଗତ ସମ୍ବନ୍ଧ ଓ ଭାଷାଗତ ସନ୍ଚନ୍ଧ ପ୍ରାଦେଶିକତାକୁ ବିଶ୍ଵଜନୀନ ସ୍ତରକୁ ଉନ୍ନୀତ 
କରିପାରେ । ଓଡ଼ିଶାରେ ଭାଷାଚର୍ଟା ଦୁର୍ବଳ ବୋଲି ସେ ସୂଚିତ କରିଛନ୍ତି । ଭାଷାର 
ଉନ୍ନତିପାଇଁ ଅନ୍ୟଠାରୁ ଭାବିବାରୀତି ଗ୍ରହଣ କରିବା ଅନିଷ୍ଟକର ନୁହେଁ ବୋଲି ଯୁକ୍ତି 
କରିଛନ୍ତି । ଇନ୍ଦ୍ରଧନୁ ଓ ବିଜୁଳିର ବିବାଦ ସମୟରେ ‘ଗୋଲକଧଦା” ଛଦ୍ମ ନାମରେ 
ସେ ଭଞ୍ଜଙ୍କ ସପକ୍ଷରେ ଆଲୋଚନା କରିଥୁଲେ ହେଁ ଉପେନ୍ଦ୍ର ଭଞ୍ଜଙ୍କ ସାହିତ୍ୟର ତୁଟି 
ପ୍ରଦର୍ଶନ କରିଛନ୍ତି ଯାହା ଜଣେ ସମାଲୋଚକର କର୍ଭବ୍ଯ । ସାହିତ୍ୟ ପ୍ରତି ସମାଜ 
ସହିତ ତା'ର ଦୁର୍ବଳତାର ଉଲ୍ଲେଖ କରିବାର ଦମ୍ଭ ବିଶ୍ବନାଥ କରଙ୍କର ରହିଥୁଲା, 
ଯାହା ଆଜି ଦେଖୁବାକୁ ବିରଳ । ସମାଲୋଚନା ଆଜି ସମ୍ୟକ୍‌ ଆଲୋଚନା ନୁହେଁ 
ବରଂ ଦୋଷଦର୍ଶନ ବା ଗୁଣଗାନର ଭିନ୍ନ ନାମ ପାଲଟିଯାଇଛି । 


ଶିକ୍ଷା ସମ୍ପର୍କରେ ତାଙ୍କର ବକ୍ତବ୍ଯ ବେଶ୍‌ ପ୍ରାଞ୍ଜଳ ଓ ଚିନ୍ତାଦ୍ୟୋତକ, ଶିକ୍ଷା 
ମାନବ ସମାଜର ଉନ୍ନତିପାଇଁ ସବୁଠାରୁ ଗୁରୁତ୍ବପୂର୍ଣ ବିଭାବ । ବିଷୟୋନ୍ନତି, କାଳୋନତି 
ଓ ଧର୍ମୋନ୍ନତିର ମୂଳ ଶିକ୍ଷାରେ ହିଁ ନିହିତ । ବିଦ୍ୟାଳୟ ଶିକ୍ଷା କିନ୍ତୁ ଢେର ନୁହେଁ । 
ବିଦ୍ୟାଳୟରେ ନୀତିଶିକ୍ଷା ଦେବା ସର୍ବ।ଦୌ ବାଞ୍ଚନୀୟ । ଶିଶୁର ଜିଜ୍ଞାସା ପ୍ରବଳ 

ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର ୨୦୯ 


ହେଲେ ତା'ର ଚିନ୍ତାଶକ୍ତି ବିକଶିତ ହେବ । ବାଲ୍ୟ ଶିକ୍ଷା ମାତୃଗର୍ଭରୁ ଆରମ୍ଭ 
ହୋଇଥାଏ । ଗୃହରେ ସତ୍ଶିକ୍ଷାର ବାତାବରଣ ଉପରେ ସେ ଗୁରୁତ୍ଵ ଦେଇଛନ୍ତି । 
ବାଲ୍ୟଜୀବନର କୌତୁହଳ ପ୍ରକାଶନ ପାଇଁ ପରିବାର ସଚେତନ ରହିବା ଲୋଡ଼ା । 
ସ୍ତ୍ରୀ ଶିକ୍ଷା ସମ୍ପର୍କରେ ମଧ୍ଯ ସେ ଚନ୍ତା କରିଥୁଲେ । ପ୍ରାଚୀନ ନାରୀମାନେ ରାଜକାର୍ଯ୍ୟ 
ପରିଚାଳନା, ଯୁଦ୍ଧ ସହିତ ଗଣିତ ଜ୍ୟୋତିଷ ଏପରିକି ବ୍ରହ୍ମତତ୍ତ୍ଵରେ ପାରଦର୍ଶିନୀ ଥଲେ । 
ମଧ୍ଯକାଳୀନ ନାରୀ ନିରକ୍ଷରା ଓ ଅନ୍ୟ ଉପରେ ନିର୍ଭରଶୀଳ ହୋଇପଡ଼ିଲେ । ସ୍ତ୍ରୀ 
ଶିକ୍ଷା ସମାଜର ଉନ୍ନତିପାଇଁ ଏକାନ୍ତ ପ୍ରୟୋଜନୀୟ ବୋଲି ବିଶ୍ବନାଥ କର କହୁଥିଲେ । 
ପାଶ୍ଚାତ୍ୟ ସଭ୍ୟତାର ଆଲୋକ ବିଚ୍ଛୁରିତ ମାତ୍ର ଆମେ କେତେ ଗ୍ରହଣ କରିବା ବା 
କେତେ ବର୍ଜନ କରିବା ତାହା ଆମ ଉପରେ ନିର୍ଭର କରେ । ସତେ ଯେପରି ତାଙ୍କର 
ଚିନ୍ତାଧାରା ନାରୀର ଆଧୁନିକ ବିଚାରକୁ ଗ୍ରହଣ କରୁଛି ମାତ୍ର ଆଧୁନିକତା ନାମରେ 
ସ୍ବେଚ୍ଛାଚାରକୁ ବର୍ଜନ କରିବାକୁ ଇଙ୍ଗିତ ଦେଉଛି । 


ସ୍ଵାଧୀନତା କେବଳ ରାଜନୀତିକ ସ୍ଵାଧୀନତା ନୁହେଁ । ବ୍ଯକ୍ତି ଯେଉଁଦିନ ନିଜକୁ 
ସ୍ଵାଧୀନ ଭାବିପାରିବ ସେହିଦିନ ହିଁ ସ୍ଵାଧୀନତାର ଅର୍ଥ ବୁଝାଯିବ । ଯେଉଁଠାରେ 
ବିବେକର ସ୍ଵାଧୀନତା ରହିଛି ସେଠାରେ ଚାରିତ୍ରିକ ତେଜସ୍ଵିତା ପରିଦୃଷ୍ଟ ହୁଏ । ଅନ୍ୟର 
ମତକୁ ସମ୍ମାନ ଦେବା, ନିଜକୁ ଯୋଗ୍ଯ କରି ଉପସ୍ଥାପିତ କରିବା ହିଁ ସ୍ଵାଧୀନତା । 
ସ୍ଵାଧୀନ ମାନବ ବିବେକର ବଶୀଭୂତ । ଭୀତିଶୂନ୍ଯ ହୃଦୟରେ କଇଁବ୍ଯ ସାଧନକୁ 
ସେ ପ୍ରକୃତ ସ୍ଵାଧୀନତା ମନେକରନ୍ତି । ବିଶ୍ବନାଥ କର ଥୁଲେ ପ୍ରଚଣ୍ଡ ସ୍ଵାଭିମାନୀ । 
ତେଣୁ ତାଙ୍କ ଚିନ୍ତାରେ ନିଜକୁ ଅଧମ ନିକୃଷ୍ଟ ଅପାରଗ କହିବାଠାରୁ ଗ୍ଲାନିକର ଆଉ 
କିଛି ନାହିଁ । ଶିକ୍ଷିତ ମଣିଷର ଉଦାସୀନତା ଗ୍ରହଣୀୟ ନୁହେଁ । 


କିଛି ଦାର୍ଶନିକ ପ୍ରବନ୍ଧରୁ କର ମହାଶୟଙ୍କର ଜୀବନ ଦୃଷ୍ଟି ଲକ୍ଷ୍ଯ କରାଯୀଇ¬ 
ପାରେ । ବିଶ୍ବରାଜଙ୍କ ରାଜଦୂତ ଭାବରେ ସେ ମହାକାଳର ସ୍ତୋତକୁ ଗ୍ରହଣ କରନ୍ତି । 
ଅନନ୍ତପ୍ରେମଂରେ ସମଗ୍ର ପୃଥ୍ବୀ ଆମର ଶିକ୍ଷାଳୟ ବୋଲି ସେ ପ୍ରମାଣ କରିଛନ୍ତି । 
ଂବୁତବାଦୀ ନୀତି” ପ୍ରବନ୍ଧର ବକ୍ତବ୍ୟ ହେଉଛି ଜୀବନର ନୈତିକ ମତଭେଦ ଅବଶ୍ଯ 
ରହିବ । ସମସ୍ତଙ୍କ ବିବେକ ନିର୍ଦିଷ୍ଟ ଘଟଣା ତଥ୍ୟ ନେଇ ସମାନ ଭାବରେ ପ୍ରଭାବିତ 
ହୁଏ ନାହିଁ । ତେଣୁ ତଚ୍କାଳିକତା ଆମକୁ ନିୟନ୍ତ୍ରଣ କରିଥାଏ । ସାଧନା ଓ ସିବିଂ 
ପ୍ରବନ୍ଧରେ ତାଙ୍କର ବକ୍ତବ୍ୟ ହେଉଛି ସୂଳବୁଦ୍ଧି ମନୁଷ୍ୟପାଇଁ ଜୀବନ କେତେବେଳେ 
ଛାୟା ତ କେତେବେଳେ ମାୟା ମାତ୍ର ଚିନ୍ତାଶୀଳ ମନୁଷ୍ୟ ପାଇଁ ଜୀବନ ଉଦ୍ଦେଶ୍ୟ”ପୂର୍ଣ୍ 

୨୧୦ ସାହିତ୍ୟଗୁରୁ ବାଗୀ ବିଶ୍ଵନାଥ କର 


ମହତ୍‌ ଓ ଅମୂଲ୍ୟ । ପୁରାତନକୁ ସେ ନମସ୍ଯ ବୋଲି କୁହନ୍ତି କିନ୍ତୁ ଆଧୁନିକତା 
ଆଡ଼କୁ ଅଗ୍ରସର ହେବା ସମୟର ଆବଶ୍ୟକତା ବୋଲି ବାରମ୍ବାର ପ୍ରମାଣ କରନ୍ତି । 
ତେଣୁ ସର୍ବଜନଗ୍ରାହ୍ୟ ହେବାଭଳି ସାହିତ୍ୟ ସେ ସୃଷ୍ଟି କରି ନାହାନ୍ତି । ସାହିତ୍ୟ କେବଳ 
ଆନନ୍ଦଦାନ ବା ଅବସର ବିନୋଦନର ବ୍ୟାପାର ନୁହେଁ ତାହା ମନୁଷ୍ୟର ଅନ୍ତଃକରଣକୁ 
ଆଲୋକିତ କରିବାର ସାମର୍ଥ୍ୟ ରଖେ ବୋଲି ସେ ବିଶ୍ଵାସ କରୁଥିଲେ ଓ ତଦନୁଯାୟୀ 
ସାହିତ୍ୟ ସେ ସୃଷ୍ଟି କରିଛନ୍ତି । 

‘ଇତିହାସ ପ୍ରବନ୍ଧରେ ସେ କୁହନ୍ତି ଯେ ଇତିହାସ କିଛି ଘଟଣାର ସମଷ୍ଟି ମାତ୍ର 
ନୁହେଁ । ତା' ପଛରେ ପ୍ରକୃତି ଓ ଭଶ୍ବରଙ୍କ ନିୟମ କ୍ରିୟାଶୀଳ ! ଇତିହାସ ହିଁ ପ୍ରାଚୀନ 
ଶାସ୍ତ, ଧର୍ମ ଓ ସତ୍ୟକୁ ଧରି ରଖୁଛି । ଶରୀରକୁ ସେ ପବିତ୍ର ମନ୍ଦିର ଭାଵେ ପରିକଳ୍ପନା 
କରିଛନ୍ତି । ଶରୀର ଓ ଆତ୍ମାର ରକ୍ଷଣାବେକ୍ଷଣ ଲୋଡ଼ା ଓ ସେଥୁପାଇଁ ସଚେତନ 
ଭାବରେ ପରିବେଶ ନିର୍ମାଣ କରିବା ଦରକାର । 


‘ଅଭୁତ ଆମ୍ଭୋସ୍ଥର୍ଗ'ରେ ରାଣୀ ପ୍ରତାପ ଓ ତାଙ୍କର ଭାଇ ଶକ୍ଜିସିଂହଙ୍କର 
ପରୋପକାର କଥା କୁହାଯାଇଛି । ସେମିତି ରଘୁବଂଶର ରାଜା ଦିଲୀପଙ୍କ ସମ୍ପର୍କରେ 
ଉଲ୍ଲେଖ କରି ସେ କୁହନ୍ତି ଯେ ସାଧାରଣ ସମ୍ପତ୍ତି ଉପଯୁକ୍ତ ପରିଚାଳକ ନ ପାଇ 
ଦୁର୍ଶାଗ୍ରସ୍ତ ହୋଇପଡ଼େ । କବି ଉପେନ୍ଦ୍ର ଭଞ୍ଜଙ୍କୁ ସେ ଦେଶକାଳତୀତ!' କହି 
‘ଦେଶକାଳ”ର କବି ବୋଲି କୁହନ୍ତି । ଭାଷାନ୍ତର କଲେ ଭଞ୍ଜ ସାହିତ୍ୟର ମର୍ଯ୍ୟାଦାହାନି 
ହେବ ବୋଲି ତାଙ୍କର ମତ । ମିବାରର ଶେଷ ସ୍ଵାଧୀନ ରାଜା ବୀରବର ଅମରସିଂହଙ୍କ 
ସମ୍ପର୍କରେ ସେ ଇତିହାସର ତଥ୍ୟ ସହିତ ନିଜର ଚିନ୍ତା ଏକତ୍ର କରି ପ୍ରବନ୍ଧ ଲେଖୁଛନ୍ତି । 
ସେମିତି ମହାତ୍ମା କେଶବ ଚନ୍ଦ୍ର ସେନ୍‌ଙ୍କ ଜୀବନୀ ଓ ତାଙ୍କର ଜନ୍ମ ଦେବା ପାଇଁ 
କିଭଳି ଶୁଭଙ୍କର ତା'ର ଉଲ୍ଲେଖ କରିଛନ୍ତି । 


ବାଇନାଚ ଓ ଗଭର୍ଣ୍ମେଣ୍ଟ, ଏକପୁରୁଷିଆ କୀର୍ି ପ୍ରଭୃତିରେ ତାଙ୍କର ବ୍ୟଙ୍ଗାତ୍ମକ 
ଦୃଷ୍ଟିକୋଣ ପ୍ରତିଫଳିତ । ତାଙ୍କର ସମ୍ପାଦକୀୟ ସମ୍ପର୍କରେ ପୂର୍ବରୁ କିଞ୍ଚୁତ ଉଲ୍ଲେଖ 
କରାଯାଇଛି । ସେ ଭିତରୁ କେତୋଟିର ଆଲୋଚନାରୁ କର ମହାଶୟଙ୍କର ଚିନ୍ତାଧାରାର 
ବ୍ୟାପକତା ତଥା ଗଭୀରତାର ପ୍ରମାଣ ମିଳିପାରିବ । ଦାବୀ ଓ ଦାୟିତ୍ଵ ତରୁଣର 
ଦାବୀ, ଲେଖକର ଦାବୀ, ସାହିତ୍ୟ ବ୍ୟବସାୟ, ନାରୀର ଉଚ୍ଚଶିକ୍ଷା, ସ୍ତ ଶିକ୍ଷା ପ୍ରସଙ୍ଗ, 
ରମଣୀର ଅଧ୍କାର, ଓଡ଼ିଆ ଦେଶ ମିଶ୍ରଣ, ରାଜନୀତି ଓ ସମାଜ ପ୍ରଭୃତି ସମ୍ପାଦୀକୟ 
ଭାବେ ଆଲୋଚନା କରାଯାଉଛି । ସାମଞ୍ଜସ୍ଯ ଓ ଶୃଙ୍ଖଳା ନ ରହିଲେ ଲେଖା 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୨୧୧ 


ଆବର୍ଜନା ସୃଷ୍ଟି କରେ । “ରାସ୍ତା ପରିଷ୍ଠାର କରି ପେଟ ପୋଷିବା ବରଂ ଭଲ, 
ତଥାପି ସାହିତ୍ୟକୁ ବ୍ୟବସାୟ କରିବା କଦାପି ଉଚିତ ନୁହେଁ । ଆଦର୍ଶ କ୍ଷୁଣ୍ଣ ହେଲେ 
ହିଁ ଅର୍ଥାଗମ ପନ୍ଥା ସୁଗମ ହେବ । ସେ ଲକ୍ଷ୍ମୀ ସରସ୍ଵତୀ ବିବାଦର ଉଲ୍ଲେଖ କରି 
‘ମାନେ ବହି”ର ଅପକାରିତା କଥା ବ୍ଯାଖ୍ଯା କରିଛନ୍ତି । 


ନାରୀର ଉଚ୍ଚଶିକ୍ଷା ହିଁ ଜାତୀୟ ଜୀବନର ମାନ ଉନ୍ନତ କରିପାରେ । ସ୍ତୀ 
ଶିକ୍ଷାପ୍ରସଙ୍ଗରେ ସେ ଛାତ୍ରୀଙ୍କ ସଂଖ୍ୟାବୃଦ୍ଧି, ଛାତ୍ରୀନିବାସରେ ସ୍ଥାନାଭାବ ଓ ଭଲ 
ଶିକ୍ଷୟିତ୍ରୀ ଅଭାବର ଚିତ୍ର ଦେଇଛନ୍ତି । ରମଣୀର ଅଧ୍ୂକାର! ପ୍ରସଙ୍ଗରେ ସେ ନାରୀଜାତି 
ପ୍ରତି ସମ୍ମାନ ଓ ଆଦର ଅବଶ୍ୟ ଜାତିର ମର୍ଯ୍ୟାଦା ବୃଦିରେ ସହାୟକ ବୋଲି ମତ 
ଦିଅନ୍ତି । ପୁଣି ଆଶ୍ଵାସନା” ଶୀର୍ଷକ ସମ୍ପାଦକୀୟରେ ସେ ଇଂରାଜୀ ଦକ୍ଷ ହିନ୍ଦୁ ବାଳିକା 
ତଥା ଭଲ ନମ୍ବର ରଖୁ ଉତ୍ତୀର୍ଣ୍ଣ ହୋଇଥୁବା ବାଲ୍ୟ ବିଧବାଙ୍କୁ ପ୍ରଶଂସା କରିଛନ୍ତି । 
ଏହି ରଚନାଗୁଡ଼ିକ ତାଙ୍କର ଅଗ୍ରଗାମୀ ଚିନ୍ତାଧାରାର ପରିଚାୟକ । କୈଫିୟତ ୧,୨ 
ରେ ସେ ଗୋପାଳ ପ୍ରହରାଜଙ୍କ ଭାଷାତରତ୍ତ୍ର ସମ୍ପର୍କରେ ଉଲ୍ଲେଖ କରିଛନ୍ତି । ତେଣୁ 
ଏକଥା କୁହାଯିବା ଦରକାର ଯେ ସେ ତକ୍ରାଳୀନ ସାହିତ୍ୟର ଗତି ଓ ପ୍ରକୃତି ସହିତ 
ପରିଚିତ ଥୁଲେ । ନିଜ ରଚନାରେ ମୁଗ୍ଧ ହୋଇ ପ୍ରଶଂସା ପାଇବାର ଲୋଭ ଛାଡ଼ି ସେ 
ଓଡ଼ିଆ ସାହିତ୍ୟ ଜଗତକୁ ନିଜର ପ୍ରଜ୍ଞା ଓ ପ୍ରତିଭା ବଳରେ ଉଭାସିତ କରିବାର 
ପ୍ରୟାସ କରିଥୁଲେ । 


ବ୍ରାହ୍ମ ଧର୍ମର ଏକମେ ବା ଦ୍ବିତୀୟମ୍‌'ରେ ସେ ବିଶ୍ଵାସ କରୁଥ୍‌ଲେ ଓ 
ତଦନୁଯାୟୀ ନିଜର ଜୀବନକୁ ପରିଚାଳିତ କରିଥଲେ ! ପାରିବାରିକ ଜୀବନର ବିପର୍ଯ୍ୟୟ 
ତାଙ୍କୁ ଏକ ବ୍ୟାପକ ସମାଜର ନିକଟତର କରିଥୂଲା ଓ ସେ ସାହିତ୍ୟ ତଥା ସମାଜ 
ଜୀବନର ମୁରବୀଭାବେ ସ୍ଵୀକୃତ ହୋଇଥୁୂଲେ । ମହାସ୍ରୋତ” ପ୍ରବନ୍ଧର ବକ୍ତବ୍ଯ 
ସହିତ ଭକ୍ତ କବି ମଧୁସୂଦନଙ୍କର” ଜୀବନଚିନ୍ତା'ର ବକ୍ତବ୍ୟ ପ୍ରାୟ ସମ୍ପାରେ ଆମ୍ମନ୍‌ 
ନିଦ୍ଵା ପରିହରି × × 

“କ୍ଖି ବେଗରେ ଯାଉଅଛ ଚାଲି 

ସେହି ସ୍ରୋତ ସଙ୍ଗେ ଭାସି 

ଜୀବନର ସୁଖରାଶି 

ଯାହାର ସ୍ମରଣେ ନର ଶୋକୋଛ୍ାସ ଢାଳି 

ଅତୀତକୁ ଉଦ୍‌ବୋଧଇ ବୃଥା ଭାଳି ଭାଳି ।”” 

୨୧୨ ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ପୁଣି ଅନ୍ୟତ୍ର ତାଙ୍କ ରଚନା ମିଛମାୟା ନୃହେଁ ଏ ଭୁବନ- 

ଏ ମହାଶିକ୍ଷାର ନିନେଦନ - “ଅନନ୍ତ ପ୍ରେମର “ପୃଥ୍ବୀ ଆମର ଶିକ୍ଷାଳୟ' 
ନଥାଟିର ଗୁରୁତ୍ଵ ପ୍ରତିପାଦିତ କରୁନି । ବ୍ଵାହ୍ମଧର୍ମର ଅଭ୍ୟୁତ୍‌ଥାନ ଓ ଦେଶକାଳପାତ୍ର 
ଂଟବନ୍ଧର ବକ୍ତବ୍ୟ ସଡିତ ରାମଶଙ୍କର ରାୟଙ୍କର ଯୁଗଧର୍ମ' ନାଟକର ସାମଞ୍ଜସ୍ୟ 
ଦୃଷ୍ଟିଗୋଚର ହୋଇଥାଏ । ‘ଶଲୀର ବ୍ରଦ୍ମମନ୍ଦିର' କଥାର ଗୁରୁତ୍ଵ ଏତେ ଅଧଵକ ଯେ 
ତାହା ଆମ ଭାଷାର ଏଳାଧୂକ କବି ଲେଖକ ଗ୍ରହଣ କରି ନେଇଛନ୍ତି । ମାୟାଧର 
ମାନସିଂହଙ୍କର”? ବାପୁନୀ “ଳବିତାରେ ଏହି ଚେତନାର ପ୍ରତିଧ୍ଵନି: 

ନରଦେହ ହୀନ ମୃଭିକା ନୁହେଁ ନାରାୟଣ ତା'ର ଜୀବନ ରସ 

ମହାଚେତନାର ଅଂଶ ସେ ଏକ ବିକାଶପାଇଁ ବି ଶରୀର ବଶ 

ଖୋଲିଲେ ଜବାନ ଉଠିବେ ଦେବତା ପୁଣ୍ୟେ ଉଠିବ ପରାଣ ପୂରି 

ଅମୃତ ସେହୁ ତିହ୍ମି ନିକଟରେ ନ ଡରିବ କା'ର କମାଣ ଗୁଳି । 

ନିଜ ରଚନାରେ ସେ ସମକାଳୀନ ଅନେକ ବଡ଼ ଲେଖକଙ୍କୁ ପ୍ରଶଂସା କରିଛନ୍ତି । 
ସୁଲକ୍ଷଣା ଦେବୀଙ୍କର ପାରିଜାତମାଳା ତଥା ଅନଙ୍ଗମୋହନ ଚକ୍ରବର୍ରୀଙ୍କର ଜୀବନ 
ସଙ୍ଗୀତର ଉଲ୍ଲେଖ ତାଙ୍କର ଲେଖଖକୀୟ ଉଦାରତାର ପରିଚାୟକ । 


ବହୁପାଠୀ ଝିଂଶଝ୍ନାଥ ଜର ନିଜର ଏକାଧଵକ ରଚନାରେ ପାଶ୍ଚାତ୍ୟ ଦାର୍ଶନିକ - 
ମାନଙ୍କର ଭକ୍ତିର ଉଦାହରଣ ଦେଇଛନ୍ତି । କାର୍ଲାଇଲ, ଇମରସନ୍‌, ପାର୍କର, ଜନ୍‌ 
ଷ୍ୁୁଆଟଁ ମିଲ ପ୍ରଭୃତିଙ୍କୁ ସେ ବ୍ଯାପକ ଭାବେ ଅଦଧ୍ଯୟନ କରିଥୁଲେ ଓ ତାଙ୍କ ପ୍ରବନ୍ଧଗୁଡ଼ିକ 
ବେଶ୍‌ ଉଚ୍ଚଜୋଟିର ଥଲା ଏହା ଆମେ ଏହି କ୍ଷୁଦ୍ଧ ଆଲୋଚନାରୁ ହୃଦୟଙ୍ଗମ କରିଛୁ । 
ରାଜାରାମମୋହନ ରାୟ, କେଶନ ଚନ୍ଦ୍ର ସେନ୍‌, ଶିବନାଥ ଶାସ୍ତୀ ପ୍ରଭୃତିଙ୍କ ବ୍ରାହ୍ମଧର୍ମ 
ସମ୍ପର୍କୀୟ ରଚନାଦ୍ଧଵାରା ସେ ବହୁ ଭାବରେ ପ୍ରଭାବିତ ହୋଇଥୁଲେ । 


ଉତ୍କଳ ସାହିତ୍ୟର ଚିଡ଼ିଧ ପ୍ରସଙ୍ଗ ଶୀର୍ଷକ ଚର୍ଚ୍ଚାରେ ସେ ନିଜେ ଖୁବ୍‌ କ୍ଷୁଦ୍ର 
ଅଥଚ ଶକ୍ତିଶାଳୀ ଘଟଣାର ଅଦକତାରଣା କରିଛନ୍ତି । ଏଥୁରେ ଶଶିଭୂଷଣ ରାୟଙ୍କର 
ବିକ୍ଷିପ୍ର ଚିନ୍ତାଂ ଶୀର୍ଷକରେ ଅନେକ କ୍ଷୁଦ୍ବ ଘଟଣା ସ୍ଥାନିତ ହୋଇଥୁଲା । ପୁସ୍ତକ 
ଆଲୋଚନା ସହିତ ଏଇ ଡ୍ରିଲ୍‌ ଶିକ୍ଷାସାଜୀ ଭଳି ସମାଲୋଚନା ତଥା ବ୍ଯଙ୍ଗ ବିକ୍ଷିପ୍ତ 
ଚିନ୍ତାରେ ପ୍ରକାଶିତ ହେଉଥଲା । ମୋଟ ଉପରେ ଉଜ୍ଜଳ ସାହିତ୍ୟ ଓଡ଼ିଆ ସାହିତ୍ୟକୁ 
ଭାବ ଓ ଭାଷାରେ ହା ଉରିଥଲା ! ପ୍ରାଚୀନ ଓ ଆଧୁନିକ ସାହିତ୍ୟ ଭିତରେ ସୁବର୍ଣ୍ଣ 

ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୨୧୩ 


ସେତୁ ପାଲଟି ନିଜର ଗୌରବ ବୃଦ୍ଧି ସହିତ ଆମ ାଦିତ୍ୟର ପ୍ରଥମ ପୀଢ଼ିର ମତେ 
ଲେଖନୀମାନଙ୍କୁ ସୃଷ୍ଟି କରିଥୂଲା ! 


ତାଙ୍କ ରଚନାଗୁଡ଼ିକ ପାଠ କଲେ ମନେହୁଏ ଯେ “ଏହାର ପ୍ରତ୍ୟେକ ଆଡ଼ି 
ଉଲ୍ଲେଖଯୋଗ୍ୟ । ତଥାପି ତାଙ୍କର ଦୁଇଟି ଉଙ୍ବତି ସହିତ ¬ ପ୍ରବନ୍ଧ ଶେଷ କରିବି । 
‘କଚେରିଆ ଭାଷା” ପ୍ରବନ୍ଧରେ ସେ କୁହନ୍ତି “ଇଂରାଜୀ ଲେଖଲ। ବେଳେ ଲୋକେ 
ଯେତେ ସାବଧାନ ହୁଅନ୍ତି, ନିଜର ମାତୃଭାଷା ଲେଖୁଲାବେଳେ ତାହାର ଶତାଂଶର 
ଏକାଂଶ ପରିମାଣରେ ସାବଧାନ ହେଉଥ୍‌ଲେ କଦାଚ ଏପରି ହେଉନଥାନ୍ତା । ମାତ୍ର 
ଇଂରାଜୀ ବିଷୟରେ ବଡ଼ ବଡ଼ ହାକିମ ମାନଙ୍କର ଯେପରି ତୀକ୍ଷ୍ଣ ଦୃଷ୍ଟି ମାତୃଭାଷା 
ବିଷୟରେ ତ ସେପରିଥାଏ ନାହିଁ । ନିମ୍ନଶ୍ରେଣୀର କର୍ମଚାରୀମାନେ ସେ ବିଷୟରେ 
ଏତେ କଷ୍ଟ ସ୍ଵୀକାର କରିବେ କାହିଁକି ୨?” ଏକଥା ଆଜି ଆମ ମାତୃଭାଷାର ବ୍ୟବହାର 
କ୍ଷେତ୍ରରେ ମଧ୍ଯ ପ୍ରଯୁଜ୍ୟ, ଅନ୍ୟତ୍ର ସେ ଲେଖକର ସ୍ଵାଧୀନତାକୁ ଗୁରୁତ୍ଵ ଦେଇ କୁହନ୍ତି 
“ ଦୁରିିଆତନ୍ତୀ' ‘ବୋହଝୁୂନାଟୀ'ଠାରୁ ‘ମହାଯାତ୍ରୀ' ପର୍ଯ୍ୟନ୍ତ ଯେ କୌଣସି ପୁସ୍ତକ 
ଆମ୍ଭମାନଙ୍କର ହସ୍ତଗତ ହେବ ସେ ସକାଳ ପୁସ୍ତକର ସମାଲୋଚନା କରିବାକୁ ଯେ 
ଆମ୍ଭେମାନେ ବାଧ୍ଯ ହେବୁ ତାହା ମନେକରିବା ଭୁଲ ।” 

ମାନବବାଦୀ ବିଶ୍ଵନାଥ କର 


ଶିଶିର 6ବ ହେର! 


ବିଶ୍ନୋନ୍ଲଟ୍‌ ଖୀ ଚେତନା, ସଂସ୍କାରକାମୀ ଅଭିଳାଷ, ମାନବଧର୍ମର ଜୟଗାନରେ 
ବିଶ୍ଵାସ ରଖୁ ଯାବଜ୍ଜୀବନ କର୍ମ ଓ ସାଧନାରେ ବ୍ୟାପୃତ ଥବା ପ୍ରାଜ୍ଞ ମନୀଷୀ ହେଉଛନ୍ତି 
ବାଗ୍ନୀ ବିଶ୍ବନାଥ କର । ଚିନ୍ତାଶୀଳ ପ୍ରାବନ୍ଧିକ ଆଦର୍ଶ ଶିକ୍ଷକ, ସମାଜ ସଂସ୍କାରରେ 
ଉଦ୍ଯୋଗୀ, ଜାତି ଓ ଭାଷାପ୍ରତି ସମର୍ପିତ ପ୍ରାଣ ସର୍ବୋପରି ଉଦାର ଧର୍ମନୀତିର 
ପ୍ରବକ୍ତା ବ୍ରହ୍ନବାଦୀ ବିଶ୍ଵନାଥ ଜାତୀୟ ଜୀବନର ଏକ ଆଦର୍ଶ ଚରିତ୍ର । ଉନବିଂଶ 
ଶତାହୀର ଏହି ରଷିପ୍ରାଣ ବ୍ୟକ୍ତିତ୍ଵଙ୍କ ତ୍ୟାଗ ନିଷ୍ଠା ଜାତି ଓ ଜୀବନକୁ ଦେଇଛି ଦିଗ୍ଦର୍ଶନ | 
ପ୍ରଚଳିତ ସାମାଜିକ ବ୍ୟବସ୍ଥାରେ ତାଙ୍କର ସଂସ୍କାରଶୀଳ ପ୍ରତିବାଦ, ଧାର୍ମିକ ଜାଗରଣ 
ଓ ମାନବିକ ମୂଲ୍ୟବୋଧର ଅନ୍ତର୍ନିହିତରୂପ ତାଙ୍କ ସାଧନା ଓ ସଂଘର୍ଷପୂର୍ଣ୍ଣ ଜୀବନକୁ 
ପ୍ରଭାବିତ କରିଛି । ସେଥ୍‌ପାଇଁ ଓଡ଼ିଶାର ଜାତୀୟ ଜୀବନରେ ଏକ ଆଦର୍ଶ ପ୍ରତିଭୂ 
ରୂପେ ବିଶ୍ଵନାଥ କର ସମ୍ମାନିତ ଓ ସ୍ଵୀକୃତ । ନିର୍ଦ୍ଦିଷ୍ଟ ପରିସର ଭିତରୁ ମୁକୁଳି ବୃହତ୍‌ 
ଜଗତର ଚିନ୍ତାଚେତନା ଓ ଆଦର୍ଶବୋଧକୁ ଆପଣାଇ ନେଇଛନ୍ତି ସେ । ରକ୍ଷଣଶୀଳ 
ପାରମ୍ପରିକ ଶୃଙ୍ଖଳ ଭିତରୁ ସମାଜ ଓ ଜୀବନକୁ ମୁକ୍ତ କରାଇବାପାଇଁ ନବଜାଗରଣର 
ବୈପ୍ବିକ ଝଙ୍କାର ଶୁଣାଇଛନ୍ତି । ବେଦ, ବେଦାନ୍ତ, ଉପନିଷଦ, ପୁରାଣ, ଧର୍ମଶାସ୍ତ, 
ଇତି ହାସ, ବାଇବେଲ ଆଦି ଗ୍ରନ୍ଧର ଅଧ୍ଯୟନ ପୂର୍ବକ ତହିଁର ସାରବତ୍ତାକୁ ସେ 
ବିଶ୍ନୋନ୍ୁୁ ଖୀ କରାଇବାରେ ପ୍ରୟାସ କରିଅଛନ୍ତି । ମାନବଧର୍ମର ପ୍ରତିଷ୍ଠା ଲାଗି ସେ 
ସାହିତ୍ୟ, ଧର୍ମ ଓ ଜୀବନକୁ ଏକ ସୂତ୍ରରେ ଗ୍ରଥ୍ତ କରି ନୂତନ ଦୃଷ୍ଟି କୋଣର ପରିଚୟ 
ଦେଇଛନ୍ତି । ଏହି ପରିଶୀଳିତ ମାନସିକତା ବିଶ୍ଵନାଥ କରଙ୍କୁ ଦେବୋତ୍ତର ଗୌରବଵବରେ 
ଅଧୂଷ୍ଠିତ କରାଇଛି । ସାଧାରଣ ମୂନୁଷ୍ଯ ଯେତେବେଳେ ନିଜର ମହତ୍ନାକାଂକ୍ଷାକୁ 
ସାର୍ବଜନୀନ କରିବାଲାଗି ଅସାଧାରଣ ଭୂମିକା ନିର୍ବାହ କରନ୍ତି ସେତେବେଳେ ସେ 
ପାଲଟିଯାଂନ୍ତି ମହତ୍‌ ପୁରୁଷ । ମହାମନୀଷୀ ଭାବରେ ଏ ଜାତି ତାଙ୍କର ଅର୍ଚ୍ଚନା 
କରିଥାଏ । ସେମାନଙ୍କ ଜୀବନର ସାଧନା, ସିବି ଓ ସଂଘର୍ଷ ସମଗ୍ର ମାନବଜାତି ଓ 
ଜୀବନ ଲାଗି ଆଦର୍ଶ ପାଲଟିଯାଏ । ଯେଉଁ ଆଦର୍ଶ ଜନ୍ମଦିଏ ସାମାଜିକ ପରିବର୍ଭନ 
ଓ ସଂସ୍କାରମନୋସ୍କାମୀ ବୈପ୍ଲବିକ ଚିନ୍ତାଧାରାକୁ । ବାଗ୍ଧୀବିଶ୍ବନାଥ କର ଏହିଭଳି 

ସାହିଁତ୍ୟଗୁରୁ ବାଗ୍ମୀ ବିଶ୍ବନାଥ କର ୨୧୫ 


ଜଣେ ମହାନ୍‌ ରଷିପ୍ରତିମ ସାରସ୍ଵତ ସାଧକ । ବାଣୀ ଆରାଧନା ଭିତରେ ଓଡ଼ିଆ 
ଭାଷା ସାହିତ୍ୟର ଉନ୍ନତି ସହିତ ସମାଜ ସଂସ୍କାରର ବ୍ବତକୁ ସେ ସମ୍ପାଦିତ କରିଅଛନ୍ତି । 
ତାଙ୍କର ଏହି ଦୃଢ଼ ମାନସିକତା ଓ ପ୍ରତିବଦ୍ଧ ବ୍ୟକ୍ତିତ୍ଵ ଯେତିକି ପ୍ରଶଂସନୀୟ, ସାରସ୍ଵତ 
ସାଧକ ଭାବରେ ବାଣୀସେବା ସହିତ ସଂସ୍କାରପୂର୍ଣ୍ଣ ସମାଜର ପରିକଳ୍ପନା ତାଙ୍କ 
ବାଗ୍ଧୀଚେତନାର ଯଥାର୍ଥ ଅଭିବ୍ୟକ୍ତି । ଉଭୟ କ୍ଷେତ୍ରରେ ସେ ନେଇଛନ୍ତି କର୍ଣ୍ଣଧାରର 
ଭୂମିକା । ˆ ତାଙ୍କ ଜୀବନ ଓ ସାଧନାକୁ ଲକ୍ଷ୍ଯକଲେ ଜଣାପଡ଼େ ଯେ ଉତ୍କଳର 
ନବଜାଗରଣ ପର୍ବରେ ସେ ଥୁଲେ ଅଗ୍ରଣୀ ନେତା । ପ୍ରକୃତରେ ସେ ଥୁଲେ ଓଡ଼ିଆ 
ଜାତିର ସାହିତ୍ୟ, ସାମାଜିକ, ଜୀବନ ସର୍ବୋପରି ଜାତୀୟ ଜୀବନର ସାଥ୍ଥକ 
ପ୍ରତିନିଧ୍ ।' (୧) 

ଓଡ଼ିଶାର ଜାତୀୟ ଜୀବନରେ ନବଜାଗରଣର ପ୍ରମୁଖ ସୂତ୍ରଧର ଥୂଲେ ବିଶ୍ବନାଥ 
କର । ରାଜା ରାମମୋହନ ରାୟଙ୍କ ପ୍ରତିଷ୍ଠିତ ‘ବ୍ରାହ୍ନ ସମାଜ'ର ଅଭିମୁଖ୍ୟ, 
ସଂସ୍କାରଧର୍ମୀ କାର୍ଯ୍ୟକ୍ରମ, ହିନ୍ଦୁଧର୍ମରେ ପରିଦୃଷ୍ଟ ପୁତ୍ତଳିକା ପୂଜା, ନାନା ଅନ୍ଧବିଶ୍ବାସ, 
ଜୁସଂସ୍କାର ବିରୋଧରେ ପ୍ରତିବାଦର ସ୍ଵରକୁ ବିଶ୍ବନାଥ ଓଡ଼ିଶାରେ ସର୍ବତୋଭାବେ 
ପ୍ରସାରିତ କରିଅଛନ୍ତି । ଏକ ବୃହତ୍ତର ମାନସିକତା ଭିତରେ ନିଜର ସ୍ଵାଭିମାନ ଏବଂ 
ଦେଶ ଓ ଦଶର ମଙ୍ଗଳ ଲାଗି ସାମାଜିକ ସଂସ୍କାରକୁ ସେ ଦେଉଥୁଲେ ପ୍ରାଧାନ୍ୟ । 
ତ୍କାଳୀନ ସମାଜରେ ପ୍ରଚଳିତ ବ୍ରାହ୍ମ ଣବାଦ, ଲେ।କାଚାର, ଧର୍ମଧାରଣା, 
ଦେବଦେବୀଙ୍କୁ କେନ୍ଦ୍ରକରି ଗଢ଼ି ଉଠିଥୂବା କୁସଂସ୍କାରକୁ ସେ ପ୍ରତ୍ଯକ୍ଷ କରୁଥୂ୍‌ଲେ । 
ନୈଷ୍ଠିକ ବ୍ଵାହ୍ମଣ ହୋଇ ସୁଦ୍ଧା ଧର୍ମ ନାମରେ ଧର୍ମାନ୍ଧତା ଓ ବ୍ରାହ୍ମଣମାନଙ୍କର ବହୁ 
ନୀତି-ଅନୀତିର ସେ ଥିଲେ ବିରୋଧୀ ! ଏହାହିଁ ଥୁଲା ବିଶ୍ବନାଥ କରଙ୍କ ସ୍ଵାଭିମାନୀ 
ସଂସ୍କାରଶୀଳ ବ୍ୟକ୍ତିତ୍ଵର ପରିଚୟ । ଏ ସମସ୍ତ ପରିବେଶରୁ ମୁକୁଳି ଏକ ସୁସ୍ଥ ସମାଜ 
ପ୍ରତିଷ୍ଠା କରିବା ଦିଗରେ ଉଭୟ ବ୍ରାହ୍ମଧର୍ମ ଓ ମାନବବାଦର ପ୍ରତିଷ୍ଠା କରିବାରେ ସେ 
ପ୍ରୟୀାସୀ ହୋଇଛନ୍ତି । ଦେବାତ୍ମା ପ୍ୟାରୀମୋହନ ଆଚାର୍ଯ୍ୟଙ୍କ ଜୀବନ ¬ସାଧୁତା, 
ତ୍ୟାଗ ମାନବପ୍ରୀତି ତାଙ୍କୁ ଯେପରି ଆକର୍ଷିତ କରିଛି, ପ୍ୟାରୀମୋହନ ଏକାଡେମୀରେ 
ଅଧ୍ୟୟନ କାଳରେ ବ୍ରହ୍ମଜ୍ଞ କବି ମଧୁସୂଦନଙ୍କୁ ଶିକ୍ଷକ ଭାବରେ ପାଇ ପ୍ରାଣରେ ନୂତନ 
ସ୍ଥନ୍ଦନକୁ ନିବିଡ଼ ଭାବରେ ଅନୁଭବ କରିଛନ୍ତି । ତାଙ୍କର ରଷିପ୍ରତିମ ବ୍ୟକ୍ତିତ୍ଵ ଉଦାର 
ଭାବନା, ନିରଳସ ବ୍ୟକ୍ତିତ୍ଵ ସହିତ ବ୍ରାହ୍ମଧର୍ମର ସଂସ୍କାରଶୀଳ କାର୍ଯ୍ୟକ୍ରମ ପ୍ରତି କ୍ରମଶଃ 
ଶ୍ରଦ୍ଧା ନିବେଦନ କରିଛନ୍ତି । ସକଳ ବାଧା ବନ୍ଧନକୁ ଛିନ୍ନ କରି, ଉପବୀତ ତ୍ୟାଗ 
କରି, ବଂଶ-ଜାତିରୁ ପ୍ରତ୍ୟାଖ୍ୟାତ ହୋଇ ସୁଦ୍ଧା ନିଜର ସଂକଳ୍ପ ଓ ସାଧନାରୁ ବିଚ୍ୟୁତ 

୨୧୬ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ହୋଇ ନାହାନ୍ତି । ବରଂ, ଏକଦେଶଦର୍ଶୀ ମାର୍ଗକୁ ପରିହାର କରି ବିଶ୍ଵାୟନମୁଖୀ 
ଚେତନାରେ ସେ ହୋଇଛନ୍ତି ଉଦ୍‌ବୁଦ୍ଧ । ସମାଜକୁ ନୂତନ ଦିଗ୍‌ଦର୍ଶନ ଦେବାପାଇଁ 
ସେ ନିଜକୁ ଯଥୋଚିତ ଭାବରେ ପ୍ରସ୍ତୁତ କରିଅଛନ୍ତି । ଚତୁର୍ଭୁଜ ପଟ୍ଟନାୟକ, କେଶବ 
ଚନ୍ଦ୍ର ସେନ, ସାଧୁଚରଣ ରାୟ, ମଧୁସୂଦନ ରାଓ ପ୍ରମୁଖ ମନୀଷୀମାନଙ୍କ ଆଦର୍ଶରେ 
ଅନୁପ୍ରାଣୀତ ହୋଇ ବିଶ୍ଵନାଥ ଗ୍ରହଣ କରିଛନ୍ତି ବ୍ରାହ୍ମଧର୍ମ । ଏକ ନିର୍ଦ୍ଦିଷ୍ଟ କୁଳଶୀଳ 
ଭିତରେ ପ୍ରଚଳିତ ବ୍ୟବସ୍ଥାକୁ ଜାବୋଡ଼ି ନ ଧରି ହିନ୍ଦୁଧର୍ମର ସାର୍ବଜନୀନତା, 
ଉଦାରଭାବନା ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ମାନବ କଲ୍ୟାଣ ଲାଗି ତାହାର 
ନୂତନ ମୂଲ୍ୟବୋଧକୁ ପ୍ରଚାର କରିଛନ୍ତି । ନିଜର ବାଗ୍ପିତା ସହିତ ‘ଉତ୍କଳ ସାହିତ୍ୟ? 
ପତ୍ରିକାର ସମ୍ପାଦନା ଏଥୁନିମନ୍ତେ ପ୍ରମୁଖ ମାଧ୍ଯମ ହୋଇଛି । ବିବିଧ ପ୍ରସଙ୍ଗ” 
ଶିରୋନାମରେ ପ୍ରକାଶ ପାଉଥ୍‌ବା ସମ୍ପାଦକୀୟ ଲେଖାରେ ତାଙ୍କର ସେହି ସଂସ୍କାରଶୀଳ 
ଅବବୋଧ ଏବଂ ଜାତି ଗଠନରେ ନବଜାଗରଣର ପ୍ରମୁଖ ଉପାଦାନକୁ ପ୍ରତ୍ଯକ୍ଷ 
କରିହୁଏ । ଏତଦ୍‌ବ୍ୟତୀତ ୧୮୯୬ ମସିହାରେ ପ୍ରକାଶିତ ବିବିଧ ପ୍ରବନ୍ଧ ସଂକଳନସ୍ଥ 
ପୁସ୍ତକର ପ୍ରବନ୍ଧମାନଙ୍କରେ ସାମାଜିକ ବିପ୍ୃବ, ନବଜାଗରଣ, ସମାଜ ସଂସ୍କାରର 
ପ୍ରମୁଖ ରୂପକୁ ସ୍ପଷ୍ଟ ଦେଖୁହୁଏ । ତ୍କାଳୀନ ସାମାଜିକ, ଅଥନୈତିକ, ସାଂସ୍କୃତିକ, 
ରାଜନୀତିକ ଓ ସାହିତ୍ୟିକ ସମସ୍ୟା ଉପରେ ନିଜର ସୁଚିନ୍ତିତ ନିର୍ଭୀକ ମତ ଉପସ୍ଥାପନ 
କରିବା ସହିତ ସମାଜ ସଂସ୍କାରରେ ଜାତିଆଣ ଭେଦ, ଧାର୍ମିକ କୁସଂସ୍କାର, ବିଶ୍ଵାସ 
ଓ ସ୍ତ୍ରୀ ଶିକ୍ଷା ଉପରେ ଦୃଢ଼ ମତ ବ୍ୟକ୍ତ କରିଛନ୍ତି । “ତାଙ୍କ ଅଧୁକାଂଶ ପ୍ରବନ୍ଧ ଭିତରେ 
ତାଙ୍କର ବିଚାରବନ୍ତ ନିରପେକ୍ଷ ଦୃଷ୍ଟିକୋଣ ଓ ସମାଜ-ସଚେତନତାଜନିତ ସଂସ୍କାରଲିପ୍‌ସା 
ଭାସ୍ଵର । ତାଙ୍କ ଦୃଷ୍ଟିଭଙ୍ଗୀ ଏକାନ୍ତଭାବେ ତୀର୍ଯ୍ୟକ୍‌ । ସେ ବହୁ ସମୟରେ ଯେଉଁ ମତ 
ଅଭିବ୍ୟକ୍ତ କରିଛନ୍ତି ତାହା ଯେ କେବଳ ଦୃଢତାର ସହିତ କରିଛନ୍ତି ତା” ନୁହେଁ , 
ସେଥୁରେ ହୃଦୟର ଉତ୍ତାପ ଓ ଆବେଗର ସ୍ମରଣୀୟ ସ୍ପର୍ଶ ମଧ୍ୟ ଦେଇଛନ୍ତି ।” ( ୨) ସର୍ବୋପରି 
ବ୍ୟର୍ତିଚେତନାର ବିକାଶ ସହିତ ତା'ର ସର୍ବାଙ୍ଗୀଣ କଲ୍ୟାଣ ସାଧନ ଏବଂ ସୁସ୍ଥ ସମାଜ 
ଗଠନରେ ସଂସ୍କାରଶୀଳ ଜାଗରଣର ବହ୍ଧିକୁ ପ୍ରଜ୍ବଳିତ କରିବା ଥୁଲା ବିଶ୍ଵନାଥ କରଙ୍କ 
ଅଫୁରନ୍ତ ନିଷ୍ଠା ଓ ସାଧନାର ଯଥୋଚିତ ଜୀବନ ସଂଗ୍ରାମ ¦ 


ଜୀବନ ଓ ଜଗତକୁ ନିବିଡ଼ ଭାବରେ ଭଲ ପାଉଥୁଲେ ବିଶ୍ବନାଥ । ପ୍ରକୃତି 
ଭିତରେ ଅନନ୍ତ ମହିମା ଓ ଅମୃତର ଧାରାକୁ ସେ ପ୍ରତ୍ୟକ୍ଷ କରୁଥ୍‌ୂଲେ । ସେଥୁପାଇଁ 
ଉଭୟ ବ୍ୟକ୍ତି ଓ ସାମାଜିକ ଜୀବନଚର୍ଯ୍ୟାରେ ଶୃଙ୍ଖଳିତ ଅଥଚ ପବିତ୍ର ମାନସିକତାକୁ 
ବିଭିନ୍ନ ଉତ୍ସରୁ ଆହରଣ କରି ବୃହତ୍‌ ଜଗତର ମଙ୍ଗଳ ସାଧନ ନିମନ୍ତେ ସେସବୁର 

ସାହିତ୍ୟଗୁରୁ ବାଗୀ ବିଶ୍ବନାଥ କର ୨୧୭ 


ଆବଶ୍ୟକତାକୁ ପ୍ରଶଂସୋଚିତ ଉଦାହରଣ ମାଧ୍ଯମରେ ସ୍ପଷ୍ଟ କରିଅଛନ୍ତି ବାଗ୍ଧୀ 
ବିଶ୍ଵନାଥ । ସଂସ୍କାରଧର୍ମୀ ମନନଶୀଳତା, ବ୍ରହ୍ନବାଦର ଦର୍ଶନ ସହିତ ମାର୍ଜିତ -ସଂସ୍କାରିତ 
ଜୀବନଧାରାରେ ପରିବର୍ଉନ, ବିପୃବମୁଖୀ ଆଭିମୁଖ୍ୟ, ଧର୍ମନିରପେକ୍ଷ ମାନବବାଦୀ 
ଚେତନା ହିଁ ତାଙ୍କ ବ୍ୟକ୍ତି ଭାବନା ଓ ରଚିତ ପ୍ରବନ୍ଧାବଳୀରେ ପ୍ରତିଫଳିତ । ଏହାହିଁ 
ବିଶ୍ଵନାଥଙ୍କ ସଂସ୍କାରପ୍ରାଣର ସମୁଚିତ ପରିପ୍ରକାଶ । ବିଶ୍ବାସରେ ସୂସ୍ଥ ପରମ୍ପରାର 
ବିଶ୍ଵାସ ରଖୁଥୁବା ବିଶ୍ଵନାଥ ସାମାଜିକ ଜୀବନର ସାମୂହିକ ଉନ୍ନତି ସହିତ ମାନସିକ 
ପରିବର୍ଭନ ଉପରେ ଯାବଡଜ୍ୀବନ ପ୍ରୟାସ କରିଅଛନ୍ତି । ବେଦ, ଉପନିଷଦ, ବାଇବେଲ, 
ଗୀତା, ପୁରାଣ, ଶାସ୍ତ୍ରାଦିର ବହୁ ପ୍ରସଙ୍ଗ ଚରିତ୍ରର ଉଦ୍ପାପନ ମାଧ୍ଯମରେ ଜୀବନର 
ତର୍ତକୁ ସେ ସରଳୀକରଣ କରିଅଛନ୍ତି । ତାଙ୍କ ରଚିତ ପ୍ରବନ୍ଧରେ ଏହି ସମସ୍ତ ଅବବଵୋଧକୁ 
ପ୍ରତ୍ୟକ୍ଷ କରିହୁଏ । ବହୁ ମହାମନୀଷୀମାନଙ୍କ ଅମୃତବାଣୀ ଓ ଜୀବନୀର ଆଧାରରେ 
ସେ ଜୀବନର ସାମଗ୍ରିକ ଲକ୍ଷ୍ଯ ଓ ଉନ୍ନତିର ମାର୍ଗକୁ ମଧ୍ଯ ଉନ୍ମୋଚିତ କରିଛନ୍ତି । 
ନିର୍ଦ୍ଦିଷ୍ଟ ପରିସଂସ୍ଥାନରୁ ମୁକୁଳିଆସି ସୁସ୍ଥ -ମସ୍ତିଷରେ ଜଗତ ଓ ଜୀବନକୁ ଉପଲବ୍ଧ 
କରିବା, ବ୍ୟକ୍ତି ସ୍ବାତନ୍ତ୍ଧ୍ୟକୁ ପ୍ରାଧାନ୍ୟ ଦେବା ସର୍ବୋପରି ସାମାଜିକ ଉନ୍ନତିରେ ନିଜକୁ 
ପ୍ରତ୍ୟକ୍ଷ ଓ ପରୋକ୍ଷ ଭାବରେ ଅଂଶୀଦାର କରାଇବାର ବାଉ ବିଶ୍ଵନାଥଙ୍କ 
ଲେଖାମାନଙ୍କରୁ ଅନୁମିତ ହୋଇଥାଏ । ସେଥୁପାଇଁ ସେ ଜଗତର ଶ୍ରେଷ୍ଠ ପ୍ରାଣୀ 
ମନୁଷ୍ୟକୁ ଏକ ସାର୍ବଜନୀନ ତଥା ପୂର୍ଣ୍ଣାଙ୍ଗ ମଣିଷରେ ରୂପାନ୍ତରିତ କରାଇବାର ସ୍ଵପ୍ନ 
ଦେଖୁଥିଲେ । ତାଙ୍କର ବକ୍ତବ୍ୟ ଥୁଲା- ˆ "ମନୁଷ୍ୟ କେବଳ ବହିର୍ଜଗତର ଜୀବ ନୁହେଁ 
କେବଳ ଆହାର ବିହାର ପ୍ରଭୃତି ବହିର୍ବ୍ୟାପାରରେ ତାହାର ଜୀବନ ପର୍ଯ୍ୟବସିତ 
ନୁହେଁ; ସ୍ବେହ, ପ୍ରୀତି, ଦୟା, କ୍ଷମା, ବିଶ୍ଵାସ, ଭକ୍ତି ପ୍ରଭୃତିର ବୀଜ ତାହାର ପ୍ରାଣରେ 
ନିହିତ ରହିଅଛି । ସକଳ ବିଷୟରେ ଅନନ୍ତ-ଉନ୍ନତି- ପ୍ରବଣତା ମାନବର ଗୋଟିଏ 
ଲକ୍ଷଣ ।” (୩) 

ମାନବିକତାଵୋଧ ପ୍ରତିଷ୍ଠାର ମୂଳ ଉତ୍ସ ହେଉଛି ମନୁଷ୍ୟପ୍ରୀତି । ସଭିଙ୍କୁ ଲଶ୍ବରଙ୍କ 
ସନ୍ତାନ ଜ୍ଞାନକରି ସେମାନଙ୍କ ସର୍ବାଙ୍ଗୀଣ କଲ୍ୟାଣ କାମନା କରିବା ହିଁ ମାନବିକ 
ମୂଲ୍ୟବୋଧର ଯଥାର୍ଥ ପରିଚୟ । ସେଥୁପାଇଁ ହୃଦୟରେ ସ୍ଵେହ, ପ୍ରେମ, ଦୟା, 
କରୁଣା, ସୌହାର୍ଵ୍ୟ, ଆନ୍ତରିକତା ଭାବକୁ ମଧ୍ଯ ଜାଗ୍ରତ କରିବାକୁ ହେବ । ‘ବସୁଧୈବ 
କୁଟ୍ୁମ୍ବମକମ୍‌' ନ୍ୟାୟରେ ସଭିଙ୍କୁ ଆପଣାର କରିବାକୁ ହେବ । ସେଥୁପାଇଁ ଅନ୍ତରରେ 
ପ୍ରେମ ରହିବା ଆବଶ୍ୟକ । ବିଶ୍ଵନାଥ କର ଏହି ଅବବୋଧ ପ୍ରତି ଯଥେଷ୍ଟ ଆଗ୍ରହ 
ପ୍ରକାଶ କରିଛନ୍ତି । ମନୁଷ୍ଯକୁ ଶ୍ରଦ୍ଧା ଓ ଭଲ ପାଇବାରେ ସେ ବିଶ୍ଵାସ ରଖୁଛନ୍ତି । 

୨୧୮ ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର 


ତାଙ୍କର ପ୍ରବନ୍ଧ ତଥା ରଚନାମାନଙ୍କରେ ମାନବପ୍ରୀତିର ବହୁୂରୂପ ଭିନ୍ନ ଭିନ୍ନ ମାଧ୍ୟମ ଓ 
ପ୍ରସଙ୍ଗ ଦେଇ ଆତ୍ମପ୍ରକାଶ ଲାଭ କରିଛି । ଜୀବନ ସହିତ ପ୍ରେମର ଅବିଚ୍ଛେଦ୍ୟ ସମ୍ପର୍କ 
ଓ ଆବଶ୍ଯକତା ସମ୍ପର୍କରେ ସେ ଗୁରୁତ୍ବାରୋପ କରିଅଛନ୍ତି । ପ୍ରେମର ସାରବଭ୍ତାକୁ 
ପ୍ରକାଶ କରିବାକୁ ଯାଇ ସେ ଅନନ୍ତ ଜୀବନରେ ଏହାର ଅପରିହାର୍ଯ୍ୟତାକୁ ପ୍ରତିପାଦିତ 
କରିଅଛନ୍ତି । ପ୍ରେମ ହିଁ ମନୁଷ୍ୟକୁ ପୂର୍ଣୃତା ଆଣିଦିଏ ବିଶ୍ଵଜନ ପ୍ରାଣୀଙ୍କ ନିକଟତର 
କରାଇଥାଏ । ଯାହାଦ୍ଵାରା ସର୍ବମାନବ ଏ କଭଳି ପ୍ରତୀୟମାନ ହୋଇପାରନ୍ତି । ଏହି 
ଅନନ୍ତ ସତ୍ୟ ଉଦ୍‌ଘାଟିତ ହୋଇଛି ତାଙ୍କର ‘ଅନନ୍ତ ପ୍ରେମ” ପ୍ରବନ୍ଧରେ । ମନୁଷ୍ଯ 
ଭିତରେ ଏହି ଦିବ୍ୟସତ୍ତାର ଅବତରଣକୁ ସ୍ପଷ୍ଟ କରିବାକୁ ଯାଇ ବିଶ୍ବନାଥ କହିଛନ୍ତି - 
“ପ୍ରେମ ବିନା ପ୍ରକୃତ ମନୁଷ୍ୟତ୍ଵ ଅସମ୍ଭବ -ପ୍ରେମଶୂନ୍ଯ ହୃଦୟ ପ୍ରେତ -ପିଶାଚର 
ଲୀଳାଭୂମି । ଯାହା ଇନ୍ଦ୍ରିୟାସକ୍ତି ଜଡ଼ିତ ବା ସୁଖଲାଳସା ପ୍ରସୂତ, ତାହା ପ୍ରେମ ନାମର 
ଯୋଗ୍ୟ ନୂହେଁ-ସେ କେବଳ ସୁଖର ସ୍ଥାନ ଖୋଜି ବୁଲେ । ଯେଉଁ ପ୍ରେମ ମନୁଷ୍ୟ 
ହୃଦୟରେ ଦେବଭାବ ବିକଶିତ କରେ, ତାହାକୁ ଅନନ୍ତ ଲକ୍ଷ୍ୟଯପଥରେ ଅଗ୍ରସର କରେ । 
ତାହାହିଁ ପ୍ରକୃତ ପ୍ରେମ ।” (୪) ତେଣୁ ପ୍ରକୃତିର ନାନା ଉପାଦାନ, ବେଦ-ପୁରାଣର 
ବହୁ ପ୍ରସଙ୍ଗର ଅବତାରଣା ସହିତ ସେହି ଦିବ୍ୟ ଚେତନା ପ୍ରକାଶ ପାଇଛି ପ୍ରବନ୍ଧରେ । 
ଅନ୍ତରରେ ପ୍ରେମର ସେହି ଭାବଧାରା କ୍ରମଶଃ ଅନନ୍ତ ପ୍ରେମ ଆଡ଼କୁ ପ୍ରସାରିତ 
ହୋଇଛି । ବ୍ଯକ୍ତି ଜୀବନ ସହିତ ବ୍ରହ୍ମଚେତନ। ଏକୀଭୂତ ହେବା ସଙ୍ଗେ ମନୁଷ୍ଯ 
ପ୍ରେମ ସହିତ ଦିବ୍ୟ ପ୍ରେମର ମିଳନ ସାଧବତ ହୋଇପାରିଛି । ବ୍ୟକ୍ତିଗତ ଦୁଃଖ ଯନ୍ତ୍ରଣା, 
ବ୍ୟକ୍ତିକାତରଭାବ ଓ ସ୍ଵାର୍ଥପୂର୍ଣ୍ଣ ଆଚାରବେୋଧ ଭିତରୁ ମୁକ୍ତ ହୋଇ ମନୁଷ୍ଯକୁ 
ଦିବ୍ୟମାର୍ଗର ସନ୍ଧାନୀ ହେବାଲାଗି ଆହ୍ବାନ ଜଣାଇଛନ୍ତି ବିଶ୍ବନାଥ । ଇନ୍ଦ୍ରିୟ ଭ୍ରମରେ 
ନିରୁଦିଷ୍ଟ ବ୍ଯକ୍ତିଚେତନାକୁ ପ୍ରେମ ବନ୍ଧନୀରେ ସନ୍ଧାନ କରିଛନ୍ତି ସେ । ମାନବପ୍ରୀତିର 
ଏଭଳି ଜ୍ଵଳନ୍ତ ଉଦାହରଣ ଆଉ ବା କ'ଣ ହୋଇପାରେ ! ବ୍ୟକ୍ତି ସୁଖ ସହିତ ଦିବ୍ୟସୁଖର 
ସ୍ପର୍ଶକୁ ସେ ମନୁଷ୍ୟ ମଧ୍ଯରେ ସମ୍ପ୍ରସାରିତ କରାଇବା ପାଇଁ ଚେଷ୍ଟାରତ । ସେଥୁନିମନ୍ତେ 
ପ୍ରେମକୁ ସାଧନା ଭାବରେ ଗ୍ରହଣ କରିନେଇଛନ୍ତି ଏବଂ ବ୍ୟକ୍ତି ଜୀବନର ବାସ୍ତବ 
ସୁଖର ସନ୍ଧାନ ଦେଇଛନ୍ତି ¬ “ଅନନ୍ତ ପ୍ରେମରେ ଦୀକ୍ଷିତ ନ ହେଲେ ମାନବାତ୍ମାର 
ସୁଖ ନାହିଁ, ଶାନ୍ତି ନାହିଁ, ଗତି ନାହିଁ, ମୁକ୍ତି ନାହିଁ, ଦୁର୍ବୁଦ୍ଧି ମାନବ ଏକଥା ବୁଝି ସୁଦ୍ଧା 
ବୁଝେ ନାହିଁ । କିଏ କହିପାରେ କେତେଦିନେ ପୃଥ୍‌ବୀର ପ୍ରତ୍ୟେକ ନରନାରୀ ଅସାର 
ପରିହାର କରି ସାର ସତ୍ଯବସ୍ତୁ ଧରିବେ ¬ ଭ୍ରାନ୍ତି ମୋହ ପରିତ୍ଯାଗ କରି ପ୍ରକୃତ 
ଲକ୍ଷ୍ଯପଥ ଅବଲମ୍ବନ କରିବେ ? ସେତେବେଳେ ଏକା ନରହୃୃଦୟ ଦେବଭାବରେ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୧୯ 


ପୂର୍ଣ୍ଣ ହେବ । ପୃଥୁବୀ ସ୍ଵର୍ଗରେ ପରିଣତ ହେବ ।”' ମାନବାଦୀ ବ୍ୟକ୍ତି ବ୍ୟତିରକ । (୫ ) 
ଏହି ଚେତନା କିଏ ବା ପ୍ରକାଶ କରିପାରେ ? ବିଶ୍ବନାଥ କର ହିଁ ଏହାର ଯଥାର୍ଥ 
ଜନନାୟକ ଏବଂ କର୍ମଦୀପ୍ତ ସାଧକ । ବ୍ରହ୍ମବାଦୀ କବି ମଧୁସୂଦନ ରାଓଙ୍କ 'ରଷିପ୍ରାଣେ 
ଦେବାବତରଣ” ଭଳି ବିଶ୍ବନାଥ କର ସକଳ ମାନବ ଅନ୍ତରରେ ସେହି ଦିବ୍ୟପ୍ରେମର 
ଧାରାକୁ ଅନୁଭବ କରିଛନ୍ତି । ଅମୃତର ସନ୍ତାନ ଭିତରେ ଦେବତ୍ବ ଭାବର ବିକାଶ 
ଘଟାଇବା ନିମନ୍ତେ ସେ ଆହ୍ଵାନ ଜଣାଇଛନ୍ତି । ବିଶେଷତଃ ମନୁଷ୍ଯକୁ ମାର୍ଜିତ ଓ 
ସଂସ୍କୃତିସମ୍ଚନ କରାଇବା ଏବଂ ତାହାର ଆମ୍ଭିକ ଚେତନାରେ ପରିବର୍ଭନ ଆଣିବା 
ଲାଗି ସମାଜସଂସ୍କାରକମାନେ ଦାୟିତ୍ବ ନିର୍ବାହ କରିଥାନ୍ତି । ସେହି ପରମ୍ପରାରେ ବାଗ୍ନୀ 
ବିଶ୍ଵନାଥ କର ସାହିତ୍ୟ ମାଧ୍ୟମରେ ଜାତି ଓ ଦେଶ ନିମନ୍ତେ ଜଣେ ବହୁଦର୍ଶୀ 
ମାର୍ଗଦର୍ଶକର ଭୂମିକା ସମ୍ପାଦନ କରିଅଛନ୍ତି । ଯେଉଁ ପରିବର୍ଭନ ଓ ସଂସ୍କାର 
ଆନ୍ଦୋଳନର ପ୍ରମୁଖ ସ୍ଵର ହୋଇଛି ମାନବବାଦୀ ଆବେଦନ । 


ଏକ ବୃହତ୍ତର ଜଗତରେ ମନୁଷ୍ୟର ଅବସ୍ଥାନ ଏବଂ ସୁସ୍ଥ ଜୀବନ ପ୍ରଣାଳୀର 
ସ୍ଵପ୍ନ ଦେଖୁଛନ୍ତି ବିଶ୍ଵନାଥ କର । ତାଙ୍କ ପ୍ରବନ୍ଧଗୁଡ଼ିକ ଯେଭଳି ବୁଦ୍ଧିଦୀପ୍ର ସେହିପରି 
ଜ୍ଞାନଗର୍ଭକ । ବ୍ରଦ୍ନବାଦୀ ଦର୍ଶନ, ହିନ୍ଦୁଧର୍ମର ମୂଳ ଆଦର୍ଶ, ସଂସ୍କାର ଆନ୍ଦୋଳନର 
ଆବଶ୍ୟକତା ସର୍ବୋପରି ମାନବବାଦର ଜୟଗାନରେ ବିଶ୍ବନାଥ ନିଜର ସମଗ୍ର ଜୀବନକୁ 
କରିଛନ୍ତି ନିବେଦିତ । ବ୍ୟକ୍ତିଗତ ଜୀବନରେ ସେହି ଆଦର୍ଶ ଓ କର୍ମ ନିଷ୍ଠାକୁ ସମ୍ପାଦିତ 
କରିବା ସହିତ ସାମାଜିକ ଜୀବନରେ ମଧ୍ଯ ସେସବୁର ଆବଶ୍ୟକତାକୁ ସାର୍ବଜନୀନ 
କରିଛନ୍ତି । ଭଶ୍ଵର ଚନ୍ଦ୍ର ବିଦ୍ୟାସାଗର, ରାଜା ରାମମୋହନ ରାୟ, କେଶବ ଚନ୍ଦ୍ର 
ସେନ, ସାଧୁଚରଣ ରାୟଙ୍କ ପରି ଓଡ଼ିଶାରେ ବିଶ୍ବନାଥ କର ନେଇଛନ୍ତି ଯଥାର୍ଥ 
ନେତୃତ୍ଵ । ସକଳ ଆନ୍ଦୋଳନ ଓ ସଂସ୍କାର ଭିତରେ ସେହି ମାନବବାଦର ସ୍ଵର 
ଶୁଣାଯାଇଛି । ବର୍ଣ୍ଣବୈଷମ୍ୟ, ଜାତିଗତ ମୋହ, ଧାର୍ମିକ ସଂକୀର୍ଣ୍ଣତାରୁ ଉର୍ଦ୍ଧକୁ ଉଠି 
ସେ ବ୍ୟର୍ତି ଓ ବ୍ୟକ୍ତିତ୍ଵର ଜୟଗାନ କରିଛନ୍ତି । ଦର୍ଶନ ସୁଲଭ ପ୍ରକାଶ ଭଙ୍ଗୀରେ 
ଇତିହାସ, ପରମ୍ପରା ଓ ପ୍ରାଚୀନ ପୁରାଣ ପୋଥୁର ଅବତାରଣା କରିଅଛନ୍ତି । ସବୁରି 
ଭିତରେ ସେ ସନ୍ଧାନ କରିଛନ୍ତି ମନୁଷ୍ୟର ମଙ୍ଗଳ ବିଧାନ । ବାସ୍ତବ ମଣିଷର ସ୍ଵରୂପକୁ 
ସେ ଚିହ୍ନାଇ ଅଛନ୍ତି । ଏହି ସମ୍ପର୍କରେ ତାଙ୍କର ମତ- ବୈଷମ୍ୟର ମାତ୍ରା । ଯେତେ 
ଅଧ୍କ ହେଉ ପଛକେ, ମୂଳରେ ମାନବ ପ୍ରକୃତି ଏକ । ଏକା ମାନବ ପ୍ରକୃତି କାହିଁକି, 
ସମଗ୍ର ବ୍ରହ୍ମାଣ୍ଡର ଅନ୍ତରତମ ପ୍ରଦେଶରେ ଏପରି ଏକ ସାଧାରଣ ଭୂମି ଅଛି, ଯେଉଁଠାରେ 
କୌଣସି ପ୍ରକାର ଭେଦ ବା ବୈଷମ୍ଯ ପରିଦୃଷ୍ଟ ହୁଏ ନାହିଁ । ସେହି ଭୂମି ଉପରେ 

୨9୦ ସାହିତ୍ୟଗ୍ୂରୁ ବାଗ୍ମୀ ବିଶ୍ଵନାଥ କର 


ଦଣ୍ଡାୟମାନ ହୋଇପାରିଲେ ମନୁଷ୍ୟ ଆପଣା ଭିତରେ ସମସ୍ତ ବ୍ରହ୍ମାଣ୍ଡ ପ୍ରତ୍ୟକ୍ଷ କରିବାକୁ 
ସମର୍ଥ ହୁଏ ଏବଂ ସର୍ବତ୍ର ସର୍ବମଙ୍ଗଳମୟ ବିଧାତାଙ୍କ ପ୍ରତ୍ୟକ୍ଷହସ୍ତ ଦର୍ଶନ କରି ସ୍ତମ୍ଭିତ 
ଓ ମୋହିତ ହୁଏ । ସୁତରାଂ ସେଠାରେ ଦେଶକାଳର ଦୂରତ୍ବ ବିନଷ୍ଟ ହୋଇଯାଏ !”' (୬ ) 


ସମାଜରେ ସଂସ୍କାର ଆଣିବାରେ ନିରନ୍ତର ପ୍ରୟାସୀ ଥୁଲେ ବିଶ୍ଵନାଥ । 
ସେଥୁପାଇଁ ସେ ସମାଜର ମେରୁଦଣ୍ଡ ସ୍ଵରୂପ ଦୁଇ ପ୍ରଧାନ ଶକ୍ତିକୁ ବିକଶିତ କରାଇବା 
ପାଇଁ ଉଦ୍ୟମ କରିଛନ୍ତି । ପ୍ରଥମଟି ବ୍ୟକ୍ତିଚେତନାରେ ସଂସ୍କାର, ଅପରଟି ସ୍ତ୍ରୀଶିକ୍ଷା ଓ 
ନାରୀ ସ୍ଵାଧୀନତା । ଦୀର୍ଘ ତିନି ଦଶନ୍ଧିରୁ ଉର୍ଦ୍ଧକାଳ ଏ ଜାତିକୁ ବିବେକର ବାଣୀ 
ଶୁଣାଇ ଅଛନ୍ତି । ବିବିଧ ପ୍ରସଙ୍ଗ” ଶୀର୍ଷରେ ନିଜର ଧାରାବାହିକ ସମ୍ପାଦକୀୟ ରଚନାରେ 
ଯେଉଁ ମତ -ମନ୍ତବ୍ୟ ପ୍ରକାଶ କରୁଥିଲେ ତାହା ବାସ୍ତବରେ ଉଲ୍ଲେଖଯୋଗ୍ୟ । ତାଙ୍କର 
ଆଭିମୁଖ୍ୟ ଥୁଲା ନିର୍ଭୀକ ଓ ସ୍ପଷ୍ଟ ଚାରିତ୍ରିକ ଅନମନୀୟତା ଓ ସଂସ୍କାର ମନସ୍କାମୀ 
ଉଦ୍ୟମ ତାଙ୍କୁ ଏ କ୍ଷେତ୍ରରେ ପ୍ରଭାବିତ ହେବାପାଇଁ ସୁଯୋଗ ସୃଷ୍ଟି କରିଛି । ସେହି 
ମନୋବଳ ଓ ସାହସକୁ ପାଥେୟ କରି ବିଶ୍ଵନାଥ ନିରନ୍ତର ସାଧନା ଓ କର୍ମରେ 
ନିଜ୍ମନଜିତ ରହିଛନ୍ତି । ଏହି ସତ୍ୟର ପ୍ରମାଣିତ ରୂପ ଦେଖୁବାକୁ ମିଳିଛି ବିଶ୍ବନାଥ କରଙ୍କ 
ଆଦ୍ୟଜୀବନରେ । ପ୍ରଚଳିତ ସାମାଜିକ ବିଧ ବ୍ୟବସ୍ଥା, ବ୍ରାହ୍ମଣବାଦର ପ୍ରାଧାନ୍ୟ, 
ଧର୍ମନୀତିରେ ଥୁବା କୁସଂସ୍କାରକୁ ସେ ବିରୋଧ କରିବା ସହିତ ନିଜକୁ ସେଥୁରୁ ମୁକ୍ତ 
କରି ସତ୍ୟ ସନ୍ଧାନୀ ମାର୍ଗର ପଥୁକ ସାଜିଛନ୍ତି । ଏହି ଅନମନୀୟ ବ୍ୟକ୍ତିତ୍ଵ ସମ୍ପର୍କରେ 
ପଦ୍ମଚରଣ ପଟ୍ଟନାୟକ ଯେଉଁ ମତବ୍ୟକ୍ତ କରିଅଛନ୍ତି, ତହିଁରୁ ସଂସ୍କାରୀ ପୁରୁଷ ବିଶ୍ଵନାଥ 
କରଙ୍କୁ ବୁଝି ହୁଏ । ତାଙ୍କର ଉକ୍ତିଓ ଯାହା ଥରେ ସେ ସତ୍ୟ ବୋଲି ବୁଝି ଗ୍ରହଣ 
କରୁଥ୍‌ଲେ, ସେଥୁରୁ ତାଙ୍କୁ ଫେରାଇନେବା ବଡ଼ ସହଜ ନଥୁଲା । ସେହି ତେଜସ୍ବିତା 
ତାଙ୍କୁ ଅତି ତରୁଣ ବୟସରେ ହିନ୍ଦୁ ସମାଜର ରକ୍ଷଣଶୀଳ ଗଣ୍ଡିରୁ ଟାଣିଆଣି ରାଜପଥରେ 
ଏକାକୀ ଓ ଅସହାୟ କରି ଠିଆ କରିଦେଇଥ୍‌ଲେ ମଧ୍ଯ ସେ ସେହି ଅବସ୍ଥାକୁ 
ପରମାନନ୍ଦରେ ବରଣ କରିଥୁଲେ । × × × ସେ ଯୁଗରେ ରକ୍ଷଣଶୀଳ ବ୍ରାହ୍ମଣ ସମାଜରୁ 
ବାହାରି ଆସି ସେ କେତେ କ୍ଲେଶ, ନିର୍ଯ୍ୟାତନା ଭୋଗ କରିଥୂଲେ, ତାହା ଯେଉଁମାନେ 
ତାଙ୍କ ମୁଖରୁ ଶୁଣିଥ୍‌ବେ ସେହିମାନେ ଜାଣିପାରିଥ୍‌ବେ ! ସେହି ନିରାଶ୍ରୟ ଅବସ୍ଥାରୁ 
ସାମାନ୍ୟ ଶିକ୍ଷାଲାଭ କରି ଏ ଉତ୍କଳ ଖଣ୍ଡରେ ସେ ଯେଉଁ ସ୍ଥାନ ଅଧ୍‌କାର କରିଥୁଲେ, 
ତାହା ତାଙ୍କର ବ୍ୟକ୍ତିତ୍ଵର ପ୍ରଧୀନ ପରିଚାୟକ ।”' (୭) 


ନାରୀ ଶିକ୍ଷା ଓ ଅଧୁକାର ପ୍ରତି ଗୁରୁତ୍ବାରୋପ କରୁଥଲେ ବିଶ୍ବନାଥ । ତାଙ୍କର 
ପ୍ରବନ୍ଧ “ସ୍ତ୍ରୀ ଶିକ୍ଷା, ସମ୍ପାଦକୀୟରେ “ସ୍ତ୍ରୀ ଶିକ୍ଷା ପ୍ରସଙ୍ଗ, ‘ନାରୀର ଉଚ୍ଚଶିକ୍ଷା”, 


Digitized by srujanika@gmail.com 


ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର ୨୨୧ 


‘ରମଣୀର ଅଧୂକାର' ଆଦି ଲେଖାଗୁଡ଼ିକ ବାସ୍ତବ ଦୃଷ୍ଟିରୁ ଗୁରୁତ୍ଵପୂର୍ଣ୍ଣ ମନେହୁଏ । 
ଏଥୁରେ ନାରୀ ଶିକ୍ଷାର ଅଧୁକାର ସହିତ ପାରିବାରିକ ଓ ସାମାଜିକ ଜୀବନରେ 
ସେ ସବୁର ଉପଯୋଗିତା ସମ୍ପର୍କରେ ଆଲୋଚନା କରାଯାଇଛି । ସମାଜର ମୁଖ୍ୟ 
ସ୍ରୋତରେ ନାରୀକୁ ସାମିଲ କରି ବ୍ୟକ୍ତିତ୍ଵ ବିକାଶର ପ୍ରମୁଖ ଅଂଶୀଦାର ଭାବରେ 
ସେ ନାରୀକୁ ସମ୍ମାନିତ କରିଅଛନ୍ତି । ଶିକ୍ଷାକ୍ଷେତ୍ରରେ ନାରୀ ଶିକ୍ଷାର ଅନିବାର୍ଯ୍ୟତାକୁ 
ସେ ପ୍ରାଥମିକତା ଦେବା ପାଇଁ ପ୍ରବନ୍ଧର ସ୍ଵରୋତ୍ତଳନ କରିଛନ୍ତି । ଏଥୁପାଇଁ ସେ 
ପ୍ରାଚୀନ ଭାରତର ବିଦୂଷୀ ଗାଗୀ, ମୈତ୍ରେୟୀ, ଖନା, ଲୀଳାବତୀ ପ୍ରଭୃତି ରମଣୀଙ୍କ 
ସାଧନା ଓ ସିଦ୍ଧିର ପ୍ରସଙ୍ଗ ଉତ୍‌ଥାପନ କରିଅଛନ୍ତି । ତେଣୁ ତାଙ୍କର ଯୁକ୍ତି ¬ ' ନାରୀ 
ପୁରୁଷର ଅର୍ଵାଙ୍ଗ ବୋଲି ପ୍ରସିଦ୍ଧ ପରସ୍ତର ପରସ୍ଥରଙ୍କର ଜୀବନ ପଥର ସଙ୍ଗୀ ଓ 
ସହାୟ । ଉଭୟେ ମିଳିତ ହୋଇ ସଂସାରର ସୁଖଦୁଃଖ ଭୋଗ କରିବେ, ବିପଦ 
ପରୀକ୍ଷା ବହନ କରିବେ । ଏପରି ଅବସ୍ଥାରେ ଯେବେ ପରସ୍ତରଙ୍କ ହୃଦୟର ଭାବ ଓ 
ଚିନ୍ତା ବିନିମୟ କରିବାର ପନ୍ଥା ନ ରହିଲା, ଜଣେ ଅନ୍ଯ ଜଣକର ଭାବଗ୍ରହଣରେ 
ଅସମର୍ଥ ହେଲ।-ଯେବେ ଅର୍ବଵାଙ୍ଗ ଅକର୍ମଣ୍ୟ ହୋଇ ପଡ଼ିରହିଲା, ତେବେ ସେ 
ସଂସାରରେ ସୁଖଶାନ୍ତିର ଆଶା କେଉଁଠାରେ ? ତାହା କି ରୂପେ ବା ମନୁଷ୍ୟର 
ଉନ୍ନତିରେ ସହାୟ ହେବ ୨?” (୮) ନିର୍ଜୀବ ପାଷାଣବତ୍‌ ଗୃହାଙ୍ଗନରେ ଆବଦ୍ଧ ନ 
ରଖୁ ନାରୀମାନଙ୍କୁ ଉଚ୍ଚଶିକ୍ଷା ଲାଭ କରିବାକୁ ପଡ଼ିବ । ଏଥୁ ସହିତ ପୁରୁଷର 
କାର୍ଯ୍ୟସର୍ଗିନୀ ସାଜି ପରିବାର ଓ ସମାଜକୁ ଅଗ୍ରଗାମୀ କରିବା ନିମନ୍ତେ ବିଶ୍ଵନାଥ 
କର ଆହ୍ବାନ ଜଣାଇଥୁଲେ । ତଜ଼ାଳୀନ ରକ୍ଷଣଶୀଳ ବ୍ୟବସ୍ଥା ଭିତରେ ଏହିଭଳି ଏକ 
ସଂସ୍କାରୋଚିତ ମାନସିକତା ଓ ନାରୀ ସ୍ଵାଧୀନତା ବିଷୟକ ଆଲୋଚନା-ମନ୍ତବ୍ଯ 
ନିଶ୍ଚିନ୍ତ ଭାବରେ ଆଲୋଚନାର ବିଷୟ । ସ୍ତ୍ରୀଏପୁରୁଷର ବାଛବିଚାରର ଉର୍୍ଧର ଯାଇ 
ମାନବ କଲ୍ୟାଣରେ ଅଭିପ୍ରେତ ମହତ୍‌ ଗୁଣକୁ ଆୟତ୍ତ କରିବାଲାଗି ତାଙ୍କର ଯେଉଁ 
ନିରନ୍ତର ସାଧନା ଅବ୍ୟାହତ ରହିଥୁଲା, ତାଙ୍କୁ ଯଥାର୍ଥରେ ମାନବବାଦୀ ବ୍ୟକ୍ତି ଭାବରେ 
ସ୍ଵୀକାର କରିବାକୁ ହୋଇଥାଏ । 


ଧର୍ମ ସମ୍ପର୍କରେ ବିଶ୍ଵନାଥଙ୍କ ମତ ଓ ଭାବନା ଥୁଲା ଅସାଧାରଣ । ନିଜେ 
ବ୍ରାହ୍ମଧର୍ମ ଗ୍ରହଣ କରିଥ୍‌ଲେ ମଧ୍ଯ ସକଳ ଧର୍ମ ପ୍ରତି ତାଙ୍କର ଉଦାର ମନୋଭାବ 
ରହିଥୁଲା । ହିନ୍ଦୁଧର୍ମରେ ସଂସ୍କାର ଆଣିବାରେ ତାଙ୍କର ନିଷ୍ଠାପର ଉଦ୍ୟମ ବାସ୍ତବିକ 
ପ୍ରଶଂସନୀୟ । ସର୍ବତ୍ର ମଣିଷ ସହିତ ଯୁକ୍ତ ହେବାର ଗଭୀର ଆକୁତ ବିଶ୍ବନାଥ ପ୍ରବନ୍ଧରେ 
ବିଦ୍ୟମାନ । ବ୍ରହ୍ମଦର୍ଶନର ନିବିଡ଼ ତତ୍ତ୍ବକୁ ସରଳୀକରଣ କରି ସେ କେବଳ ତାହାକୁ 

୨99 ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ସାର୍ବଜନୀନ କରିବାକୁ ପ୍ରୟାସ କରିଅଛନ୍ତି ତାହା ନୁହେଁ; ବରଂ ଏହାରି ଭିତରେ 
ମନୁଷ୍ୟର ଉନ୍ନତି ଓ ଚାରିତ୍ରିକ ବିକାଶ ସନମ୍ଚନ୍ଧୀୟ ବହୁ ପ୍ରସଙ୍ଗ ମଧ୍ଯ ସ୍ଥାନ ପାଇଛି । 
ଏହି ଧର୍ମୀୟ ଭାବନା ସାମାଜିକ ରକ୍ଷଣଶୀଳତାର ଅନ୍ଧାନୁସରଣରେ ବିକ୍ଷିପ୍ତ 
ମାନସିକତାକୁ ପରିବର୍ଭନ କରିବାରେ ଯେତିକି ସହାୟକ, ସେହିପରି ବ୍ୟକ୍ତି ଚେତନା 
ସହିତ ତାହା ଓତପ୍ରୋତ । ମନୁଷ୍ୟର ଜୀବନ ଓ ଜଗତରେ ଧର୍ମର ବାସ୍ତବ ରୂପକୁ 
ସ୍ପଷ୍ଟ କରିଛନ୍ତି ବିଶ୍ଵନାଥ କର । ତାଙ୍କ ଶରୀର ବୃଦ୍ଧ ମନ୍ଦିରଂ', ଅଭୁତ ଆମ୍ମୋସ୍ଥଗ', 
ପ୍ରଭୃତି ପ୍ରବନ୍ଧମାନଙ୍କରେ ଏହି ସତ୍ଯ ଉପସ୍ଥାପିତ । ସୁସ୍ଥ ଶରୀର ଧାରଣ ସହିତ 
ସୁରମାନ ସିକତାର ଆବଶ୍ୟକତାକୁ ସେ ମନୁଷ୍ୟଠାରେ ଦେଖୁବାପାଇଁ ଚାହିଁଛନ୍ତି । 
ତେଣୁ ତାଙ୍କର ବକ୍ତବ୍ୟ- ଶରୀର ସଙ୍ଗେ ମନର ଘନିଷ୍ଠ ସମ୍ବନ୍ଧ । ଶରୀର ଅସୁସ୍ଥ 
ହେଲେ ମନ କଦାପି ସୁସ୍ଥିର ରହି ନ ପାରେ ଏବଂ ମନର ଅସୁସ୍ଥତା ଶାରୀରିକ 
ସୁସ୍ଥତାର ହାନିକରେ । ସେହିପରି ଶାରୀରିକ ଅବିଶୁଦ୍ଧତା ନିଶ୍ଚିନ୍ତରୂପେ ମନକୁ କଳୁଷିତ 
କରେ । ହସ୍ତ, ପଦ, ଚକ୍ଷୁ, କର୍ଣ୍ଣ ରସନା ସମସ୍ତ ସେହି ପରିମାଣରେ ଦେବ ମନ୍ଦିରର 
ଅଂଶ । ଯେଉଁ ବ୍ୟକ୍ତି ଯନୁପୂର୍ବକ ଏମାନଙ୍କ ବ୍ୟବହାର ନ କରେ ବା ଇଚ୍ଛାପୂର୍ବକ 
ଅପବ୍ୟବହାର କରେ ସେ ମହାପାପୀ, ସେ ନିତାନ୍ତ କୃପାପାତ୍ର । × × × ଶରୀର 
ମନ୍ଦିର ଦେବନିବାସର ଅଯୋଗ୍ୟ ହେଲେ ସେଥୂରେ କାମକ୍ରୋଧାଦି ଲୀଳା କରନ୍ତି । 
ମନ୍ଦିର ରକ୍ଷାର ଭାର ଆମ୍ଭମାନଙ୍କ ଉପରେ ଅର୍ପିତ ହୋଇଅଛି - ବିଧାତାଙ୍କ ବଳରେ 
ବଳୀୟାନ ହୋଇ ଆମ୍ଭେମାନେ ସର୍ବଦା ଜାଗ୍ରତ ରହି ଶତ୍ରୁର ଆକ୍ରମଣରୁ ଏହାକୁ 
ରକ୍ଷା କରିଟ୍ଛ, ଏହା ଆମ୍ଭମାନଙ୍କର ଶ୍ରେଷ୍ଠ କର୍ଭବ୍ଯ”' (୯) 


ଉଦାର ଧର୍ମନୀତିରେ ବିଶ୍ବାସ ରଖୁଥ୍‌ବା ବିଶ୍ଵନାଥ କର ସକଳ ଧର୍ମପ୍ରତି ମଧ୍ଯ 
ସହନଶୀଳ ଥୁଲେ । ମାନବ କଲ୍ୟାଣରେ ଆମ୍ମୋସ୍ର୍ଗ କରିଥ୍‌ବା ବହୁ ମହାପୁରୁଷ, 
ଧର୍ମଗୁରୁମାନଙ୍କ ଅମୂଲ୍ୟ ଉପଦେଶ -ବାଣୀର ଉଦ୍ଧୃତିକୁ ଉଦ୍ଧାର କରି ପ୍ରବନ୍ଧରେ ଦିବ୍ୟ 
ଭାବନାକୁ ବ୍ୟକ୍ତ କରିଅଛନ୍ତି । ସକଳ ମନୁଷ୍ଯ ସେହି ଦେବଅଂଶୀ ଏବଂ ସଭିଏଁ ଯେ 
ଅମୃତର ସନ୍ତାନ, ତାହା ଥୁଲା ତାଙ୍କର ବିଶ୍ଵାସ ! ଏହି ମାନସିକତା ହିଁ ତାଙ୍କୁ ମାନବବାଦୀ 
ପ୍ରାବନ୍ଧିକ ରୂପେ ଠିଆ କରାଇଛି ଓଡ଼ିଆ ସାହିତ୍ୟ ଜଗତରେ । ତାଙ୍କର ଏହି ମହନୀୟ 
ବ୍ୟକ୍ତିତ୍ଵର ମୂଲ୍ୟାୟନ କରି ବିଶିଷ୍ଟ ସାହିତ୍ୟିକ ଶଶିଭୂଷଣ ରାୟ କହିଥୁଲେ ¬ ˆ ତାହାଙ୍କର 
ଧର୍ମପ୍ରାଣତା ହିଁ ତାହାଙ୍କ ଅପରୂପ ଜୀବନର ଶ୍ରେଷ୍ଠ ସୌନ୍ଦର୍ଯ୍ୟ । ସେ ଅତି ଉଚ୍ଚତମ 
ଅର୍ଥରେ ଧାର୍ମିକ ଥୂଲେ । ସମସ୍ତ ଧର୍ମର ସାରାସାରରେ ତାହାଙ୍କ ହୃଦୟ ମନ୍ଦିର ପୂର୍ଣ୍ଣ 
ହୋଇ ରହିଥୂଲା । ସେ ଧର୍ମଜ୍ଞାନ ଏଭଳି ଉଦାର ଓ ମଧୁର, ସାର୍ବଭୌମିକ ଓ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୨୩ 


ସାର୍ବଜନୀନ ଯେ ସାମ୍ପଦାୟିକ କ୍ଷୁଦ ଭାବର କଣାମାତ୍ର ତାହାକୁ ସ୍ପର୍ଶ କରୁ ନ ଥୁଲା; 
ସାମ୍ପଦାୟିକତା ସେହି ମହତ୍ତର ଧାରଣାରେ ବିଲୀନ ହୋଇଯାଇଥ୍‌ୁଲା । ଖ୍ରୀଷ୍ଟୀୟମାନେ 
ବିଶ୍ବନାଥଙ୍କ ମୁହଁରେ ଆମ୍ମତ୍ୟାଗମୟ ଖ୍ରୀଷ୍ଟ ଚରିତ୍ରର ଭକ୍ତିପୂର୍ଣ୍ଣ ଗୁଣଗାଥା ଶୁଣି ତାହାଙ୍କୁ 
ଖ୍ରୀଷ୍ଟଧର୍ମନିଷ୍ଠଜ୍ଞାନ କରି ଆତ୍ମସଂପ୍ରତି ଲାଭ କରୁଥିଲେ । ବ୍ରାହ୍ମ ଏବଂ ଥୁଅଜପିଷ୍ଟଗଣ 
ତାହାଙ୍କର ବିଶ୍ଵାସ ଓ ଆଶକ୍ତ ଦର୍ଶନରେ ତାହାଙ୍କୁ ପରମ ପବିତ୍ର ଧର୍ମନିଷ୍ଠ ବ୍ଯକ୍ତି 
ବୋଲି ବୁଝୁଥିଲେ ।”? ( ୧୦) ଏହାହିଁ ବାସ୍ତବରେ ବିଶ୍ଵନାଥ କରଙ୍କ ବ୍ୟକ୍ତିତ୍ଵର ଯଥାଥଥ 
ପରିଚୟ । ଆଦ୍ୟଜୀବନରୁ ସଂସ୍କାରାଭିମୁଖୀ ତାଙ୍କର ପ୍ରାଣ ପରେ ସମାଜ ସଂସ୍କାର 
ପ୍ରତି ଉନ୍ଲୁଖ ହୋଇଛି । ନିଜେ ଯେପରି ଏକ ସୁସ୍ଥ ପରମ୍ପରା ଭିତରେ ସାଧାରଣ 
ଜୀବନ ଅତିବାହିତ କରିଅଛନ୍ତି, ସେହିପରି ସମାଜର ବ୍ୟକ୍ତିବର୍ଗଙ୍କ ପାଇଁ ସେହି ଉପଲବ୍ଧ 
ଅନୁଭବର ସଞ୍ଚତ ବାଣୀକୁ ସାହିତ୍ୟ ମାଧ୍ୟମରେ ପରିବେଷଣ କରି ଜାତି ଓ ଜୀବନର 
ସେବାରେ ପ୍ରମୁଖ ଅଂଶୀଦାର ହୋଇଅଛନ୍ତି । 


ବିବିଧ ପ୍ରବନ୍ଧୀ ବ୍ୟତୀତ 'ଉଜ୍କଳ ସାହିତ୍ୟ” ପତ୍ରିକାର ସମ୍ପାଦକୀୟ ଲେଖାରେ 
ବିଶ୍ଵନାଥଙ୍କ ପ୍ରତ୍ଯୁପୂନ୍ଧମତିତାର ପରିଚୟ ଦେଖୁବାକୁ ମିଳିଥାଏ । ଜୀବନ ଓ ଜଗତ 
ପ୍ରତି ତାଙ୍କର ଦୃଷ୍ଟିକୋଣ ଭିନ୍ନ ଓ ନିଆରା । ମଣିଷକୁ ଭଲ ପାଇବା, ଜାତି-ଧର୍ମ- 
ବର୍ଣ୍ଣ ଓସମ୍ପଦାୟ ନିର୍ବିଶେଷରେ ସକଳଙ୍କୁ ସୁମ ଭାବରେ ସାମାଜିକ ଜୀବନରେ ସମଭାଗୀ 
କରାଇବାରେ ସେ ଥୁଲେ ବିଶ୍ବାସୀ । ବ୍ରହ୍ମ ଦର୍ଶନର ତନ୍ତ୍ର ସହିତ ଜୀବନ ଦଶର୍ନର 
ମହତ୍ତ୍ରକୁ ଯେଭଳି ଉପସ୍ଥାପିତ କରିପାରୁଥଲେ ତାହା ତାଙ୍କ ବାଗ୍ପିତାର ପରିଚୟ ଦିଏ । 
ବକ୍ତୃତା, ସମ୍ପାଦକୀୟ, ପ୍ରବନ୍ଧ ରଚନା ଓ ସ୍ଵାଧୀନ ଭାବରେ ବକ୍ତବ୍ଯ ଉପସ୍ଥାପନ 
କରିବା ଶୈଳୀ ମଧ୍ଯରେ ତାଙ୍କର ଏହି ଅବଵୋଧକୁ ବୁଝିହୁଏ । ଜୀବନରେ ଲୁକ୍କାୟିତ 
ଅନନ୍ତ ସୁଖର ସନ୍ଧାନ ଏବଂ ତାହାର ବ୍ରହ୍ମ "ସ୍ଵାଦ ଆହରଣ କରିବା ନିମିତ୍ତ ସେ 
ଜଗତବାସୀଙ୍କ ପ୍ରତି ନିଜର ସାଧନା ଓ ବାଣୀ ଆରାଧନାକୁ ନିବେଦିତ କରିଅଛନ୍ତି । 
ସେଥପାଇଁ ବିଶ୍ବନାଥଙ୍କୁ ଯଥାର୍ଥରେ ମାନବବାଦୀ ବ୍ୟକ୍ତିତ୍ଵର ପ୍ରମୁ୍ଭ ସାଧକ ଭାବରେ 
ସ୍ଵୀକାର କରାଯାଇପାରେ । ଉନବିଂଶ ଶତାବ୍ଦୀରେ ମଣିଷର ଜୟଗାନ ଓ ସେମାନଙ୍କ 
ପ୍ରତି ଶ୍ରଦ୍ଧା,ସଦିଚ୍ଛା ଜ୍ଞାପନ କରିବାରେ ବୋଧହୁଏ ବିଶ୍ଵନାଥ କର ଜଣେ ମାତ୍ର ସ୍ପଷ୍ଟ 
ଓ ନିର୍ଭିକ ମଣିଷ । ସେହି ବ୍ୟକ୍ତିତ୍ଵର ପ୍ରତିଫଳନ ତାଙ୍କ ରଚନାରେ ସବତ୍ର ପରଦୃଷ୍ଟ । 
କବି ରାଧାମୋହନ ଗଡ଼ନାୟକଙ୍କ ନିବେଦିତ ଏକ କବିତା ହିଁ ମାନବବାଦୀ ବିଶ୍ବନାଥ 
କରଙ୍କ ପ୍ରତି ଯଥାର୍ଥ ଶ୍ରଦ୍ଧାଞ୍ଜଳି ଓ ସମ୍ମାନକୁ ସ୍ଵୀକାର କରାଇଦିଏ ¬ 

୨୨୪ 


ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର 


ଅନ୍ତରରେ ଯାହା ତୁମେ ଭାବୁଥଲ ସତ୍ୟ ଓ ସୁନ୍ଦର 


ତହିଁରେ ଜୀବନ ଭରି ରହିଥ୍ଲ ଅଚଳ ଅଟଳ, 

ପ୍ରାଣପ୍ରିୟତମ କରି ଏକେଶ୍ଵରବାଦ, 
ବ୍ରହ୍ମପଦେ ଭୁଞ୍ଜଥୁଲ ଜୀବନର ଅମୃତ ଆସ୍ଵାଦ । 
ହେ ପ୍ରତିଭାଶାଳି ! ରେନି ପ୍ରତିଭାର ଜ୍ଵଳନ୍ତ ବର୍ରିକା, 
ଜାଳିଲ ଜୀବନ ପଥେ ବହୁ ଦୀପ ବହୁତ ଦୀପିକା, 

ସେ ସବୁ ଜଳୁଛି ଆଜି କାନ୍ତ-ଦୀପ୍ତଓ ଆଖ, 
ରହିଅଛି ରହିଥୂବ ତୁମର ସେ ପ୍ରତିଭାର ସାକ୍ଷୀ ।”? (୧୧) 


ସଙ୍କେତ ଟୀକା 

(୧) ‘ଜାତୀୟ ଅନୁଷ୍ଠାନର ପ୍ରଥମ ସମ୍ପାଦକ’ -ଶତାଦୀ ସ୍ବାକ୍ଷର - ଡକ୍ଟର ବିଜୟାନନ୍ଦ ସିଂହ, ଓଡ଼ିଶୀ 
ବୁକ୍‌ ଷ୍ଟୋର, କଟକ- ୨୦୦୪, ପୃ- ୧୬୩ 1 

(୨) ଓଡ଼ିଆ ପ୍ରବନ୍ଧ ସାହିତ୍ୟର ଇତିହାସ - ଡକ୍ଟର ଅସିତ କବି ¬ ଗୁନ୍ଧମନ୍ଦିର, କଟକ | 

(୩) ସାହିତ୍ୟ ଓ ଜୀବନ! ନିର୍ବାଚିତ ରଟନାବଳୀ ବିଶ୍ଵନାଥ କର -ସଂ.ଅର୍ଚ୍ଚନା ନାୟକ ସାହିତ୍ୟ 
ଅକାଦେମୀ., ୧୯୯୯, ପୃ-୨୦ | 

(୪) ଅନନ୍ତ ପ୍ରେମଂ ¬ ନିର୍ବାଚିତ ରଚନାବଳୀ ବିଶ୍ବନାଥ କର, ପୃ- ୯୯ । 

(୫) ତତ୍ତୈବ, ପୃଓ୧୦୩। 

(୬) ଇତିହାସ ନିର୍ବାଚିତ ରଚନାବଳୀ ବିଶ୍ବନାଥ କର, ପୃ-୧୨୬ । 

(୭) ବିଶ୍ଵନାଥ ସ୍ମତି ¬ ପଦ୍ମଚରଣ ପଟ୍ଟନାୟକ, ଉତ୍କଳ ସାହିତ୍ୟଓ୩୮ଶ ଭାଗ, ୭ମ ସଂଖ୍ୟା, 
ପୃ-୩୩୯ । 

(୮) ସ୍ତ ଶିକ୍ଷା ¬ ନିର୍ବାଚିତ ରଚନାବଳୀ ବିଶ୍ବନାଥ କର, ପୃ ୬୪-୬୫ | 

(୯) ଶରୀର ବ୍ରହ୍ମମନ୍ଦିରଂ ¬ ନିର୍ବାଚିତ ରଚନାବଳୀ ବିଶ୍ଵନାଥ କର, ପୃ- ୧୩୭ । 

( ୧୦) ବିଶ୍ଵନାଥ ଶୋକସ୍ମ ତି ¬ ଶଶୀଭୂଷଣ ରାୟ, ଉତ୍କଳ ସାହିତ୍ୟ ଓ୩୮ଶ ଭାଗ, ୭ମ ସଂଖ୍ୟା, 
ପୃଓ୩୦୩ | 

( ୧୧୦) ସ୍ଵର୍ଗତ ବିଶ୍ଵନାଥ “¬ ରାଧାମୋହନ ଗଡ଼ନାୟକ -ଉକୁଳ ସାହିତ୍ୟ -୩୮ଶ ଭାଗ, ୭ମ ସଂମଖ୍ୟା, 


ପୃତ୩୦୮ | 


=| 

ଉତ୍କଳ ସାହିତ୍ୟ ସମାଜର ପ୍ରତିଷ୍ଠା-ପର୍ବ 
ଓ ବିଶ୍ଵନାଥ କର 


ଦେବେନ୍ଦ୍ର କୁମାର ଦାଶ 
।॥ ଏକ ॥| 


ପଣ୍ଡିତ ମୃତ୍ୟୁଞ୍ରାୟ ରଥ କବି ମଧୁସୂଦନଙ୍କ ଜୀବନୀ-ରଚନା ଅବସରରେ 
ଲେଖ୍‌ଥୁ୍‌ଲେ: 


ବିଦ୍ୟାଳୟରେ [ କଟକ ନର୍ମାଲ ସ୍କୁଲରେ ] ଏସବୁ ଶିକ୍ଷା ବ୍ୟତୀତ 
ଛାତ୍ରମାନଙ୍କର ରଚନାଶକ୍ତିରେ ପଟୁତା ଲାଭ ଓ ସେମାନଙ୍କ ମନରେ ଉଚ୍ଚ 
ଭାବର ବିକାଶର ସାହାଯ୍ୟ ନିମିତ୍ତ ମଧୁସୂଦନ ଏକ ‘ଆଲୋଚନା ସଭା 
ସ୍ଥାପନର ପ୍ରୟୋଜନ ଉପଲହ୍ବୁ କରି ଏ ନଗରର କେତେକ ଜଣ ସାହିତ୍ୟାନୁରାଗୀ 
ବନ୍ଧୁଙ୍କୁ ଘେନି ୧୮୯୪ ଖ୍ରୀଷ୍ଟାବ୍ଦରେ ଟ୍ରେନିଙ୍ଗ ସ୍କୁଲରେ ଗୋଟିଏ ‘ଆଲୋଚନା 
ସଭା” ପ୍ରତିଷ୍ଠିତ କରାଇଥୁଲେ । ... ଗଞ୍ଜାମ ସମ୍ମିଳନୀରୁ ନବୀନ ଉତ୍ସାହ 
ହୃଦୟରେ ଧାରଣ କରି ଆସି କେତେଜଣ ସାହିତ୍ଯାନୁରାଗୀ ବନ୍ଧୁ ଉତ୍କଳରେ 
ଗୋଟିଏ ସାଧାରଣ ସାହିତ୍ୟିକ ସଭାର ପ୍ରୟୋଜନୀୟତା ଉପଲହ୍ଲୁରେ ଗୋଟିଏ 
ବଡ଼ ସାହିତିୟକ ସଭା ସ୍ଥାପନର ପରାମର୍ଶ କଲେ । ତଦନୁସାରେ ଉକ୍ତ 
ଆଲୋଚନା ସଭା ୧୯୦୩ ଅବ୍ଦର ମେ ମାସର ସପ୍ତମ ଦିବସରେ ପ୍ରଶସ୍ତତର 
ଭିତ୍ତିରେ ସ୍ଥାପିତ ହୋଇ “ ଉଜ୍କଳ ସାହିତ୍ୟ ସମାଜ” ନାମରେ ଉତ୍କଳର ସାଧାରଣ 
ସାହିତ୍ୟିକ ସଭା ରୂପେ ପ୍ରଚାରିତ ହେଲ। । ଏ ସଭା ବରଣ ଓ ତାହାର 
ନାମକରଣ ସ୍ଵସ୍ତିବାଚନ ପ୍ରଭୃତି ସବୁ ସେହି କରିଅଛନ୍ତି ଏବଂ ଆମରଣ 
ସଭାପତିର କର୍ମ ସେହି ରୋଗକ୍ଷୀଣ ଦୁର୍ବଳ ଦେହରେ ସୁଚାରୁରୂପେ ସମ୍ପାଦନ 
କରିଅଛନ୍ତି । (ରଥ: ୨୦୦୫:ପୃ. ୪୬-୪୭) 


ମୃତ୍ୟୁଞ୍ଜୟ ରଥ ନର୍ମାଲ ସ୍କୁଲର ଛାତ୍ର । ଉଭୟ ‘ଆଲୋଚନା ସଭା” ଓ ‘ଉତ୍କଳ 
ସାହିତ୍ୟ ସମାଜ” ସହ ତାଙ୍କର ସମ୍ପୃକ୍ତି ଥଲା ଘନିଷ୍ଠ । ‘ଉତ୍କଳ ସାହିତ୍ୟ ସମାଜ! 
ପ୍ରତିଷ୍ଠାର ବିବରଣୀ ତାଙ୍କ ସ୍ଵାକ୍ଷରରେ ହିଁ ପ୍ରଚାରିତ ହୋଇଥଲା । ତେଣୁ କାଳିନ୍ଦୀ ଚରଣ 
ପାଣିଗ୍ରାହୀ, ଅବନ୍ତୀ ଦେବୀ ଓ ଚିନ୍ତାମଣି ଦାଶ ପ୍ରମୁଖ ଯେଉଁମାନେ ମଧୁସୂଦନଙ୍କ 

୨୨୬ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ଜୀବନୀ ରଚନା କରିଛନ୍ତି, ସମସ୍ତେ ମୃତ୍ୟୁଞ୍ଜୟଙ୍କ ବାକ୍ୟକୁ ବେଦବାକ୍ୟ ବୋଲି ଗ୍ରହଣ 
କରିନେଇଛନ୍ତି । କେବଳ ମଧୁସୂଦନଙ୍କ ଜୀବନୀକାର ନୁହନ୍ତି; ଉତ୍କଳ ସାହିତ୍ୟ 
ସମାଜ'ର ଇତିହାସ ବି ଯେଉଁମାନେ ଲେଖୁଛନ୍ତି, ସେମାନେ ମୃତ୍ୟୁଞ୍ଜୟଙ୍କ ବକ୍ତବ୍ୟକୁ 
ଅକ୍ଷରତଃ ଅନୁସରଣ କରିଛନ୍ତି । ଦୃଷ୍ଟାନ୍ତସ୍ଵରୂପ ପ୍ରଖ୍ୟାତ ଗବେଷକ ଓ ସାହିତ୍ଯ 
ସମାଜର ପୂର୍ବତନ ସମ୍ପାଦକ ତଥା ସଭାପତି ସୁଧାକର ପଟ୍ଟନାୟକଙ୍କ ' ଉତ୍କଳ ସାହିତ୍ୟ 
ସମାଜ ଏକ ପରିଚୟ! ପ୍ରବନ୍ଧକୁ ନିଆଯାଇପାରେ । ପଟ୍ଟନାୟକ ମହାଶୟ ଲେଖୁଛନ୍ତି: 


ଉତ୍କଳ ସାହିତ୍ୟ ସମାଜ ସନ୍ଚନ୍ଧରେ କିଛି ଭାବିଲାବେଳେ ସର୍ବପ୍ରଥମେ 
ମନେପଡ଼େ ସେହି ରଷିପ୍ରତିମ ଭକ୍ତକବି ମଧୁସୂଦନ ରାଓଙ୍କ କଥା ! ତାଙ୍କରି 
କାର୍ଯ୍ୟକାଳ [ କଟକ ଟ୍ରେନିଂ ସ୍କୁଲରେ ] ମଧ୍ଯରେ ସରକାରୀ କାର୍ଯ୍ୟର ପରିସର 
ବାହାରେ ଆମ୍ଭେମାନେ ଦେଖୁ, ମଧୁବାବୁ ତାଙ୍କର ଛାତ୍ରମାନଙ୍କ ମଧ୍ଯରେ 
ସାହିତ୍ୟଚର୍ଚଚାର ବିକାଶ ନିମିତ୍ତ ଗୋଟିଏ ଆଲୋଚନା ସଭା ସ୍ଥାପନ କଲେ । 
ଏହିଠାରେ ହିଁ ଶୁଭ ମୁହୁର୍ଇରେ ଉତ୍କଳର ପ୍ରାଚୀନତମ ସାହିତ୍ୟ ଅନୁଷ୍ଠାନ ଉତ୍କଳ 
ସାହିତ୍ୟ ସମାଜର ଭିତ୍ତପତ୍ତନ ହୋଇଥଲା । ମଧୁବାବୁଙ୍କ ପ୍ରଯନ୍‌ରେ ଧୀରେ 
ଧୀରେ ଏ ଆଲୋଚନା ସଭାର ସମ୍ପରସାରଣ ହେଲ। ଏବଂ ଶେଷକୁ ଏହା 
ଟ୍ରେନିଂ ସୁଲର ଚତୁଃସୀମା ମଧ୍ଯରେ ସୀମାବଦ୍ଧ ହୋଇ ରହିବା ଉଚିତ 
ମନେହେଲା ନାହିଁ । ଏହିପରି ଭାବରେ ଆମ୍ଭେମାନେ ଦେଖୁ ୧୯୦୩ ସାଲ 
ମେ ମାସ ୭ ତାରିଖରେ ଟ୍ରେନିଂ ସ୍କୁଲର ଆଲୋଚନାସଭା ଉତ୍କଳ ସାହିତ୍ଯ 
ସମାଜ ନାମରେ ପ୍ରତିଷ୍ଠିତ ହେଲା। । ମଧୁବାବୁ ସେଥର ସଭାପତି ରୂପେ 
ଏବଂ ଶ୍ରୀ ବିଶ୍ଵନାଥ କର ସମ୍ପାଦକ ରୂପେ ମନୋନୀତ ହୋଇଥୂଲେ । 

( ପଟ୍ଟନାୟକ : ୧୯୬୬ : ପୃ.୫) 
ସ୍ଵର୍ଗତ ପଟ୍ଟନାୟକ “ଉତ୍କଳ ସାହିତ୍ୟ ସମାଜ! ଟ୍ରେନିଂ [ ନର୍ମାଲ ] -ସକଲ'ରେ ଥୁବା 
ଆଲୋଚନା ସଭାର ବିକଶିତ ରୂପ ବୋଲି କେବଳ କହି ନାହାନ୍ତି, ଗଞ୍ଜାମ ସମ୍ମିଳନୀ 
ସହିତ ଏହାକୁ ଅସମ୍ପକ୍ତ କରିଛନ୍ତି । ଉତ୍କଳ ସାହିତ୍ୟ ସମାଜ” କେଉଁ ପରିପ୍ରେକ୍ଷୀରେ 
ଗଠିତ ହେଲା ଓ ଏଭଳି ଗଠନ ପଶ୍କାତରେ କେବଳ ମଧୁସୂଦନ ଥଲେ ନା ଏଥୁରେ 
ଅନ୍ୟମାନଙ୍କର କିଛି ଭୂମିକା ଥୁଲା ସେ ସମ୍ପର୍କରେ ସମ୍ପୂର୍ଣ୍ଣ ନିରବ ରହିଛନ୍ତି । “ଉତ୍କଳ 
ସାହିତ୍ୟ ସମାଜର ପ୍ରଥମ ସମ୍ପାଦକ ଭାବରେ କାହିଁକି ବିଶ୍ବନାଥ କର ମନୋନୀତ 
ହୋଇଥୂଲେ, ସେ ବିଷୟ ମଧ୍ଯ ପଟ୍ଟନାୟକ ମହାଶୟ ଆଲୋଚନା କରି ନାହାନ୍ତି । 
ଏଠାରେ ସୂଚନାଯୋଗ୍ୟ ଯେ ମୃତ୍ୟୁଞ୍ଜୟ ମଧୁସୂଦନ ରାଓଙ୍କ ଜୀବନୀ ଲେଖୁଥ୍‌ଲେ - 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୨୨୭ 


“ଉତ୍କଳ ସାହିତ୍ୟ ସମାଜ”ର ଇତିହାସ ଲେଖୁ ନ ଥୁଲେ; ମଧୁସୂଦନଙ୍କ ଗୌରବକୀର୍ଭନ 
ଥୁଲା! ତାଙ୍କର ମୌଳ ଉଦ୍ଦେଶ୍ଯ । ତେଣୁ ସ୍ଵାଭାବିକ ଭାବରେ ଉଳ୍କଳ ସାହିତ୍ଯ 
ସମାଜ)! ପ୍ରତିଷ୍ଠାରେ ଅନ୍ୟମାନଙ୍କର ଓ ଏପରିକି ଆପଣାର ଭୂମିକା ନେଇ ସେ 
ନିରବ ରହିଛନ୍ତି । ଦ୍ଵିତୀୟତଃ ସ୍ମ ତିରୁ ଲେଖୁଲଲାବେଳେ ଛୋଟ ଛୋଟ ତଥ୍ଯଗତ ଭୁଲ 
କରିଛନ୍ତି -ଯେଭଳିକି ‘ଆଲୋଚନା ସଭା' ୧୮୯୪ ମସିହାରେ ପ୍ରତିଷ୍ଠା ହୋଇଥୁବା 
କଥା ସେ ଲେଖୁଛନ୍ତି । ମଜା କଥା ହେଉଛି, ‘ଗଞ୍ଜାମ ସମ୍ମିଳନୀ” ରେ ଯୋଗଦେଇଥବା 
ବ୍ୟକ୍ତିମାନଙ୍କର ଉତ୍ସାହ ଓ ସାହିତ୍ଯ ସମାଜ ପ୍ରତିଷ୍ଠାରେ ସେମାନଙ୍କର ଯୋଗଦାନ 
ନେଇ ସେ ଯେଉଁ ଇଙ୍ଗିତ ଦେଇଛନ୍ତି ତାହାକୁ ସ୍ଵର୍ଗତ ପଟ୍ଟନାୟକ ଗୁରୁତ୍ଵ ଦେଇ ନାହାନ୍ତି । 
ଏହାର କାରଣ ହେଉଛି, ସୁଧାକର ପଟ୍ଟନାୟକ ବା ‘ଉତ୍କଳ ସାହିତ୍ୟ ସମାଜ” ତରଫରୁ 
ତା'ର ଇତିହାସ ଲେଖୁଥ୍‌ବା ଲେଖକମାନେ ଉକ୍ସଳ ସାହିତ୍ୟ ସମାଜର ପ୍ରାରମ୍ଭିକ 
ଅବସ୍ଥାର ଇତିହାସ ସହିତ ପରିଚିତ ନୁହନ୍ତି । ଦୃଷ୍ଟାନ୍ତସ୍ଵରୂପ ସ୍ଵର୍ଗତ ପଟ୍ଟନାୟକ ଲେଖୁଛନ୍ତି: 


... ସାହିତ୍ୟ ସମାଜର ଆର୍ଥକ ଅବସ୍ଥା କଦାପି ସ୍ବଚ୍ଛଳ ନ ଥୁଲା; ବିଶେଷତଃ 
ପ୍ରଥମ ଭାଗରେ ଏହାର ଅବସ୍ଥା ଆଦୌ ସ୍ୃୃହଣୀୟ ନ ଥୁଲା । ଏପରିକି 
ବାର୍ଷିକ ବିବରଣୀ ଛାପିବାକୁ ମଧ୍ୟ ସେତେବେଳେ ସମର୍ଥ ହୋଇପାରୁ ନ 
ଥଲା । ଏଣୁ ଆମ୍ଭେମାନେ ଦେଖୁଁ ତା ୨୬.୦୪.୧୯୧୩ରିଖରେ ଅନୁଷ୍ଠିତ 
ସମାଜର ୯ମବର୍ଷ ବାର୍ଷିକ ଅଧୁବେଶନର ବିବରଣୀଟି ଥୁଲା ସମାଜର 
ସର୍ବପ୍ରଥମ ମୁଦ୍ଵିତ ବିବରଣୀ | (ପଟ୍ଟନାୟକ: ୧୯୬୬:ପୃ.୫) 


ଏହା ସତ୍ୟ ଯେ ୧୯୧୨ ମସିହାବେଳକୁ ସାହିତ୍ୟ ସମାଜର ଆର୍ଥକ ଅବସ୍ଥା 
ଶୋଚନୀୟ ଥୁଲା । ତେବେ ନବମ ବର୍ଷର ବିବରଣୀ ଏହାର ପ୍ରଥମ ମୁଦ୍ରିତ ବିବରଣୀ 
ନ ଥୁଲା । ଏହାର ପ୍ରଥମ ଦୁଇ ବର୍ଷର ବିବରଣୀ ପୁସ୍ତକାକାରରେ ମୁଦ୍ରିତ ହୋଇ 
ତୃତୀୟ ବାର୍ଷିକ ଅଧୁବେଶନ ମଣ୍ଡପରେ ବିତରିତ ହୋଇଥଲା । ପ୍ରଥମ ତିନି / ଚାରି 
ବର୍ଷ ପରେ ସମାଜ ପ୍ରାୟ ମୃତ ପ୍ରାୟ ହୋଇଯାଇଥୁଲା ଓ ମଧୁସୂଦନଙ୍କ ଦେହାନ୍ତ 
ବେଳକୁ (୧୯୧୨ ମସିହା ଡିସେମ୍ବର) ଏହା ନାମ ମାତ୍ର ବଞ୍ଚଥୁଲା କହିଲେ ଅତ୍ୟୁକ୍ତି 
ହେବ ନାହିଁ । ତେବେ ଏଠାରେ ପ୍ରଶ୍ନ ଆସେ ମଧୁସୂଦନଙ୍କ ଜୀବିତାବସ୍ଥାରେ ସାହିତ୍ଯ 
ସମାଜ ରୁଗ୍ମ ହେବାର କାରଣ କ'ଣ ? 

ଏଠାରେ ସ୍ପଷ୍ଟ କହିଦେବା ଉଚିତ ଯେ କୌଣସି ଅନୁଷ୍ଠାନ କେବଳ ସଭାପତିଙ୍କୁ 
ନେଇ ବଞ୍ଚୁରୁହେ ନାହିଁ । ଅନେକ ସମୟରେ ସଭାପତିଙ୍କ ଅପେକ୍ଷା ସମ୍ପାଦକ ଓ 


ଅନ୍ଯ କର୍ମକର୍ଭାଙ୍କ ଉଦ୍ୟମ ତଥା ଆଗ୍ରହ ହେତୁ ଅନୁଷ୍ଠାନ ବଞ୍ଚରୁହେ ଓ ତାହାର 
ବିକାଶ ସମ୍ଭବପର ହୋଇଥାଏ । ଉଜ୍ଜଳ ସାହିତ୍ୟ ସମାଜ କ୍ଷେତ୍ରରେ ମଧ୍ଯ ତାହା 

୨୨୮ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଘଟିବା ଥୁଲା ସ୍ଵାଭାବିକ । ଆନୁପୂର୍ବିକ ତାହାର ଇତିହାସ ଆଲୋଚନା ନ କଲେ 
ଏହାର ପ୍ରାଣପ୍ରତିଷ୍ଠାରେ କେଉଁମାନେ ମୁଖ୍ୟ ଭୂମିକା ନେଇଥୂଲେ ଓ ତାହାର ପ୍ରଥମ 
ଦୁଇ / ତିନି ବର୍ଷ କାହିଁକି କର୍ମଚଞ୍ଚଳ ଥୁଲା, ତାହା ସଷ୍ଟ ହେବ ନାହିଁ । 


| ଦୃଇ | 


୧୯୦୩ ମସିହା ଏପ୍ରିଲ ୧୧ ଓ ୧୨ ତାରିଖରେ ବ୍ରହ୍ମପୁର ସହରରେ ଗଞ୍ଜାମ 
ଜାତୀୟ ସମ୍ମିଳନୀ” ମହାସମାରୋହରେ ଆୟୋଜିତ ହୋଇଥୁଲା, ଉକ୍ତ ସମ୍ମିଳନୀର 
ଆବାହକ ଥଲେ ଦେବଗଡ଼ରୁ ପ୍ରକାଶିତ ସମ୍ବଲପୁର ହିତୈଖିଣୀର ପୂର୍ବତନ ସମ୍ପାଦକ 
ନୀଳମଣି ବିଦ୍ୟାରନ୍‌ (୧୯୦୨ ମସିହାରେ ବିଦ୍ୟାରନ୍‌ ସମ୍ବଲପୁର ହିତୈଷଣୀର 
ସମ୍ପାଦକ ପଦରୁ ଅବ୍ଯାହିତ ପାଇ ଖଲ୍ଲିକୋଟ ଚାଲି ଆସିଥୂଲେ) ଓ ପୃଷ୍ଠପୋଷକ 
ଥୁଲେ ଖଲ୍ଲିକୋଟର ରାଜା ହରିହର ମର୍ଦ୍ଦରାଜ । ସେମାନଙ୍କର ଆମନ୍ତ୍ରଣକ୍ରମେ କଟକରୁ 
ଉକ୍ତ ସମ୍ମିଳନୀରେ ଯୋଗଦାନ କରିଥୂ୍‌ଲେ ଉତ୍କଳଗୌରବ ମଧୁସୂଦନ ଦାସ, ଉତ୍କଳ 
ସାହିତ୍ୟର ସମ୍ପୀଦକ ବିଶ୍ଵନାଥ କର, କବି ନନ୍ଦକିଶୋର ବଳ, ପ୍ରାବନ୍ଧିକ ଓ ଉକ୍କଳ 
ସାହିତ୍ୟର ପରିଚାଳନା ସହ ସମ୍ପୃକ୍ତ କୃଷ୍ଣପ୍ରସାଦ ଚୌଧୁରୀ, ସାହିତ୍ୟିକ ଗୋପାଳଚନ୍ଦ୍ର 
ପ୍ରହରାଜ ଓ ପ୍ରଖ୍ୟାତ ଫକୀରମୋହନ ସେନାପତି । (ଦାଶ:୨୦୦୫: ପୃ.୧୦ ଓ 
ପୃ.୧୨) । ପୁରୀରୁ ମଧ୍ଯ ମୁକ୍ତାର ରାମଚନ୍ଦ୍ର ଦାସ, ବକ୍ଷି ଲୋକନାଥ ବିଦ୍ୟାଧର 
ମହାପାତ୍ର, କବି ଗୋପବନ୍ଧୁ ଦାସ, ପଣ୍ଡିତ ବାସୁଦେବ କାବ୍ୟତୀର୍ଥ ଓ ରଘୁନାଥ ରାଓ 
ଏହି ସମ୍ମିଳନୀରେ ଯୋଗ ଦେଇଥୁଲେ । 


‘ଗଞ୍ଜାମ ଜାତୀୟ ସମ୍ମିଳନୀ”ର ପ୍ରଥମ ଦିନର ଅଧ୍ବବେଶନରେ ଶ୍ୟାମସୁନ୍ଦର 
ରାଜଗୁରୁ ଅଧ୍ଯକ୍ଷତା କରିଥଲା ବେଳେ ଦ୍ଵିତୀୟ ଦିନର ଅଧୂବବେଶନରେ ଅଧ୍ଯକ୍ଷତା 
କରିଥୁଲେ ମଧୁସୂଦନ ଦାସ । ‘ଗଞ୍ଜାମ ଜାତୀୟ ସମ୍ମିଳନୀ”ରେ ଦୁଇଦିନ ଧରି ଯେଉଁ 
ଆଲୋଚନା ହୋଇଥୁୂଲା ସେଥ୍‌ରେ କଟକରୁ ଯାଇଥ୍‌ବା ଫକୀରମୋହନ ଓ ବିଶ୍ଵନାଥ 
ପ୍ରମୁଖ ସକ୍ରିୟ ଅଂଶ ଗ୍ରହଣ କରିଥ୍‌ଲେ ଓ ଦଶଟି ପ୍ରସ୍ତାବ ସେଥୁରେ ଗୃହୀତ ହୋଇଥଲା । 
ସମ୍ପୃକ୍ତ ଦଶଗୋଟି ପ୍ରସ୍ତାବ ମଧ୍ଯରୁ ତୃତୀୟ, ପଞ୍ଚମ ଓ ଷଷ୍ଠ ପ୍ରସ୍ତାବ ଥୁଲା ଓଡ଼ିଆ 
ଭାଷା ଓ ସାହିତ୍ୟ ସମ୍ପର୍କିତ । ଏହି ପ୍ରସ୍ତାବଗୁଡ଼ିକ ହେଲା: 


... ସାହିତ୍ୟର ଉନ୍ନତି ନିମନ୍ତେ ପରସ୍ପରର ଆଳାପ ଓ ଲିଖନ ପଠନର ଭାଷା 
ଓଡ଼ିଆ ହେବା ଆବଶ୍ଯକ । 


... ପ୍ରାଚୀନ ଅପ୍ରକାଶିତ ଉକ୍ସଷ୍ଟ ଗ୍ରକ୍ଥମାନ ସଂଗୃହୀତ ଓ ମୁଦିତ ହେବା, ଉତ୍କଳର 
ସୁଲେଖକମାନଙ୍କ ଦ୍ଵାରା ଲିଖୂତ ଓ ସମ୍ପାଦିତ ପୁସ୍ତକାଦି ବହୁଳ ପ୍ରଚାରିତ ହେବା, 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୨୯ 


ସ୍ଥାନେ ସ୍ଥାନେ ପୁସ୍ତକାଗାର ସ୍ଥାପିତ ହେବା ଏବଂ ପୁରସ୍କାର ଘୋଷଣାଦିଦ୍ଧାରା 
ଲେଖକଙ୍କ ସଂଖ୍ୟା ବୃଦି ହେବାର ଚେଷ୍ଟା କରାଯାଉ । 


... ପ୍ରାଚୀନ ଓ ଆଧୁନିକ ପ୍ରତିଭାଶାଳୀ ଲେଖକଙ୍କ ସମାଦର ଓ ସ୍ମ ତିରକ୍ଷାର୍ଥେ 
ବିହିତ ଉପାୟ କରାଯାଉ । (ଏକ୍ସ: ପୃ. ୧୭-୧୮) 


ଏହି ପ୍ରସ୍ତାବଗୁଡ଼ିକର ଆଲୋଚନାରେ ପଣ୍ଡିତ ନୀଳମଣି ଵିଦ୍ଯାରନୁ ଓ ଶ୍ଯାମସୁନ୍ଦର 
ରାଜଗୁରୁଙ୍କ ବ୍ୟତୀତ ପ୍ରମୁଖ ଭୂମିକା ଗ୍ରହଣ କରିଥ୍‌ଲେ ଫକୀରମୋହନ ଓ ବିଶ୍ଵନାଥ 
କର । ନନ୍ଦକିଶୋର ବଳ, କୃଷ୍ଣପ୍ରସାଦ ଚୌଧୁରୀ, ଗୋପାଳଚନ୍ଦ୍ର ପ୍ରହରାଜ ଓ 
ଗୋପବନ୍ଧୁ ଦାସ ମଧ୍ୟ ଆଲୋଚନାରେ ଭାଗ ନେଇଥ୍‌ୁଲେ । 


ଗଞ୍ଜାମ ଜାତୀୟ ସମ୍ମିଳନୀରୁ ଫେରି ମଧୁସୂଦନ ଦାସ ‘ଉତ୍କଳ ସଭା'ର ଏକ 
ଅଧୁବେଶନର ଆୟୋଜନ ତା ୨୨.୦୪.୧୯୦୩ରିଖରେ କରିଥୂଲେ । ସଭାର ଉଦ୍ଦେଶ୍ୟ 
ଥିଲା ଗଞ୍ଜାମର ଓଡ଼ିଆମାନଙ୍କ ଦାବିକୁ ସମର୍ଥନ କରି କଟକରେ ଜନମତ ସୃଷ୍ଷି 
କରିବା ଓ ‘ଗଞ୍ଜାମ ଜାତୀୟ ସମ୍ମିଳନୀରେ ଆଲୋଚିତ ଦେଶମିଶ୍ରଣ ନେଇ କଟକରେ 
ସଚେତନତା ସୃଷ୍ଟି କରିବା । ଉତ୍କଳଗୌରବ ମଧୁସୂଦନଙ୍କ ସଭାପତିତ୍ବରେ ଅନୁଷ୍ଠିତ 
‘ ଭଉଚ୍କଳସଭା'ର ଏହି ଅଧୁବେଶନରେ ପାଞ୍ଚଟି ପ୍ରସ୍ତାବ ଗୃହୀତ ହୋଇଥୁଲା ଓ ଦ୍ଵିତୀୟ 
ପ୍ରସ୍ତାବର ଅନୁମୋଦକ ଥୁଲେ ବିଶ୍ଵନାଥ କର । (ଏଢ୍ସ:ପୃ. ୧୩-୧୭) ଉନବିଂଶ 
ଶତକରେ ବହୁ ସଭାସମିତି ଗଢ଼ି ଉଠିଥୂଲେ ବି ‘ଗଞ୍ଜାମ ଜାତୀୟ ସମ୍ମିଳନୀ” ବୃହତ୍ତର 
ପରିଧୂରେ ଓଡ଼ିଆ ଜାଗରଣକୁ ଅବସ୍ଥାପିତ କରିବାପାଇଁ ଯେଭଳି ଆହ୍ବାନ ଦେଇଥୁଲା, 
ପୂର୍ବରୁ ପ୍ରତିଷ୍ଠିତ ଅନୁଷ୍ଠାନଗୁଡ଼ିକ ସେଭଳି ଆହ୍ବାନ ସୃଷ୍ଟି କରିପାରି ନ ଥୁଲା । ବିଶେଷତଃ 
ଗୋପବନ୍ଧୁ ନନ୍ଦକିଶୋରଙ୍କ ଭଳି ତରୁଣମାନଙ୍କ ପ୍ରାଣକୁ ତାହା ଗଭୀର ଭାବରେ 
ସନ୍ଦିତ କରିଥଲା । ଗୋପବନ୍ଧୁ ତେଣୁ ଲେଖୁଥୁଲେ: 


ଦେଖାଇଲ ଯେ ଉତ୍ସାହ ଉଦ୍ୟମ ଶକତି, 

ମାତୃଭାଷୀ ମାତୃଭୂମି ଅଟଳ ଭକତି । 

ଦେଲ ଯେ ଜାତୀୟ ଭାବ ଦୃଢ ପରିଚୟ, 

ଚିରଦିନ ଗାଇବେ ତା” ଉତ୍କଳ ତନୟ; 

ଉତ୍କଳର ଇତିହାସେ ପାଇବ ତା! ସ୍ଥାନ, 

ଭାବୀ ବଂଶ ଦେଖାଇବେ ସାଦର ସମ୍ମାନ । 

ଜାତୀୟ ଜୀବନେ ଏହି ପ୍ରଧାନ ଘଟନା, 

ସ୍ଥାନେ ସ୍ଥାନେ ଓଡ଼ିଆଏ କରିବେ ବନ୍ଦନା । (ଦାଶ:୨୦୦୩:ପୃ.୯୩) 

୨୩୦ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ଜାତୀୟ ଜୀବନର ଏହି ପ୍ରଧାନ ଘଟନା” ଦ୍ଵାରା ଉଦ୍‌ବୁଦ୍ଧ ହୋଇ ରାଜନୈତିକ 
ପ୍ରସଙ୍ଗଠାରୁ ପ୍ରାୟ ଦୂରେଇ ରହୁଥ୍‌ବା ବିଶ୍ବନାଥ ଏପ୍ରିଲ ୨୨ ତାରିଖରେ ଅନୁଷ୍ଠିତ 
ଭଉତ୍କଳସଭା'ରେ ଯୋଗଦେଇ ଆଲୋଚନାରେ ଅଂଶ ଗ୍ରହଣ କରିଥିଲେ | ତୃତୀୟ 
ପ୍ରସ୍ତାବ ନେଇ ନେତୃସ୍ଥାନୀୟ ବ୍ଯକ୍ତିମାନଙ୍କ ମଧ୍ୟରେ କଥା କଟାକଟି ଦେଖୁ ଓ 
ଉତ୍କଳସଭା'ର ନିର୍ଦ୍ଦିଷ୍ଟ ଭବିଷ୍ୟତରେ କୌଣସି ସମ୍ପରସାରଣର ଯୋଜନା ନ ଦେଖୁ 
ଭାଷା ଓ ସାହିତ୍ୟ କ୍ଷେତ୍ରରେ ନୂତନ କିଛି କରିବାକୁ ଯୋଜନା କରିଛନ୍ତି ବିଶ୍ଵନାଥ । 
କୃଷ୍ଣପ୍ରସାଦ, ନନ୍ଦକିଶୋର ଓ ଗୋପାଳଚନ୍ଦ୍ର ପ୍ରମୁଖଙ୍କର ସେ ଥୁଲେ ବନ୍ଧୁ ଓ ନେତା | 
ତେଣୁ ଏହି ଗୋଷ୍ଠୀର ନେତା ଭାବରେ ଫକୀରମୋହନଙ୍କ ସହଯୋଗରେ କଟକ 
ନର୍ମାଲ ସ୍ତୁଲ ପରିସରରେ କାର୍ଯ୍ୟ କରୁଥୁବା ‘ଆଲୋଚନା ସଭା! ସମ୍ପରସାରଣ ସେ 
ପରିକଳ୍ପନା କରିଛନ୍ତି ଓ ‘ଆଲୋଚନା ସଭା'ର ସଭାପତି ମଧୁସୂଦନଙ୍କ ରାଓଙ୍କ 
ପୌରୋହିତ୍ୟରେ ୧୯୦୩ ମସିହା ମେ ମାସ ୭ ତାରିଖରେ ଏକ ବୃହତ୍ତର ସାହିତ୍ୟ 
ସଭା ଅନୁଷ୍ଠିତ ହୋଇଛି । ଏହି ବିଷୟରେ ବିଶ୍ବନାଥ “ଉତ୍କଳ ସାହିତ୍ୟ -ସମାଜଂ 
ଶୀର୍ଷକରେ ଲେଖଛନ୍ତି । (୩) 


କଟକର ଆଲୋଚନା ସଭା ଉକ୍ସଳ ସାହିତ୍ୟର ପାଠକବର୍ଗଙ୍କ ନିକଟରେ 
ଅପରିଚିତ ନୁହେ । ପ୍ରାୟ ୯ ବର୍ଷ ହେଲା ଏହି ସଭାଟି ଆପଣାର କ୍ଷୁଦ୍ଵ ସୀମା 
ମଧ୍ଯରେ କାର୍ଯ୍ୟ କରିଆସୁଥୁଲା । ବର୍ଉମାନ ଉତ୍କଳ ସାହିତ୍ୟର ଚର୍ଚ୍ଚା ଓ ଶ୍ରୀବୃଦି 
ସାଧନ ବିଷୟରେ ପ୍ରାୟ ସର୍ବତ୍ର ଅନ୍ପାଧଵକ ଜାଗରଣ ଲକ୍ଷଣ ପ୍ରକାଶ ପାଉଅଛି । 
ସୁତରାଂ ଏତେବେଳେ ସମଗ୍ର ଉତ୍କଳସ୍ପର୍ଶୀ ଗୋଟିଏ ସାହିତ୍ୟିକ ସଭା ସଂସ୍ଥାପନ 
ନିତାନ୍ତ ଅସଙ୍ଗତ ନୁହେଁ ବରଂ ଜାଗରଣର ମାତ୍ରାବୃଦ୍ି ଓ କାର୍ଯ୍ୟକ୍ଷେତ୍ରର 
ଦ୍ଵାରୋନ୍ମୋଚନ ନିମିତ୍ତ ଏପ୍ରକାର ଗୋଟିଏ ସଭା ନିତାନ୍ତ ପ୍ରୟୋଜନୀୟ 
ବୋଲି ବୋଧ ହେଉଅଛି । ଅଧବକନ୍ଧୁ ବର୍ଭମାନ ଜାତୀୟ ସମ୍ମିଳନ ବିଷୟରେ 
ଚାରିଆଡ଼େ ଚର୍ଚ୍ଚା ଲାଗିଅଛି । ରାଜନୈତିକ ସମ୍ମିଳନ ପରହସ୍ତରେ ଏବିଂ 
ସମୟସାପେକ୍ଷ । ସାହିଁତ୍ୟକ୍ଷେତ୍ର ପରି ମିଳନର ପ୍ରଶସ୍ତ ଭୂମି ଦ୍ଵିତୀୟ ନାହିଁ 
ଏବଂ ଏହା ଜାତୀୟ ଜୀବନର ସର୍ବପ୍ରଧାନ ଭିତ୍ତି । କୌଣସି ପ୍ରକାର ବାହ୍ଯ 
ସହାୟତା ବ୍ୟତିରେକେ ସମସ୍ତ ଉତ୍କଳ ସନ୍ତାନ ଏ କ୍ଷେତ୍ରରେ ସମ୍ମିଳିତ ହୋଇ 
ଆମ୍ମୋନ୍ନତିର ମାର୍ଗ ପରିଷ୍କାର କରିପାରନ୍ତି । ଏହି ସମସ୍ତ ବିଷୟ ଆଲୋଚନା 
କରି ଆଲୋଚନା ସଭାକୁ “ଉତ୍କଳ ସାହିତ୍ୟ ସମାଜୀ ନାମ ଦେଇ ତାହାକୁ 
ପ୍ରଶସ୍ତତର ଭିତ୍ତି ଉପରେ ପ୍ରତିଷ୍ଠିତ କରିବାର ଆୟୋଜନ ହୋଇଅଛି । ଏହି 
ଉଦ୍ଦେଶ୍ୟରେ ଚଳିତ ମାସ ୭ ତାରିଖ ଦିନ ଶ୍ରୀଯୁକ୍ତ ବାବୁ ମଧୁସୂଦନ ରାଓଙ୍କ 
ସଭାପତିତ୍ଵବରେ ଗୋଟିଏ ସାଧାରଣ ସଭା ହୋଇଯାଇଅଛି । ଉକ୍ତ ସଭାର 

ସାହିଁତ୍ୟଗୁରୁ ଵାଗ୍ଧୀ ବିଶ୍ଵନାଥ କର ୨୩୧ 


କାର୍ଯ୍ୟବିବରଣ ଶୀଘ୍ର ସମଗ୍ର ଉତ୍କଳଭାଷୀ ପ୍ରଦେଶର ସାହିତ୍ୟାନୁରାଗୀ 
ବନ୍ଧୁମାନଙ୍କ ନିକଟକୁ ପ୍ରେରିତ ହେବ । ଆମ୍ଭେମାନେ ବର୍ଜମାନ ସେ ସନ୍ଚନ୍ଧରେ 
ଅଧୁକ କିଛି କହିବାକୁ ପ୍ରସ୍ତୁତ ନୋହୂ । ଏତିକି କହିପାରୁ ସଭା ଉତ୍ସାହ ସହକାରେ 
କାର୍ଯ୍ୟକ୍ଷେତ୍ରରେ ଅବତୀର୍ଣ୍ଣ ହେଲେ ଏବଂ ବିଭିନ୍ନ ସ୍ଥାନରେ ବନ୍ଧୁମାନେ ସହଯୋଗ 
କଲେ ଅବଶ୍ଯ ବହୁ ସୁଫଳ ଆଶା କରାଯାଇପାରେ । ସଭାର ପ୍ରସ୍ଥାବ ଗୁଡ଼ିକ 
ସ୍ଵତନ୍ତ୍ର ଆକାରରେ ମୁଦ୍ରିତ ହୋଇ ଏହି ସଂଖ୍ଯା ସହିତ ପ୍ରଦତ୍ତ ହେଲା । 
( ଉତକଳ ¬ସାହିତ୍ୟ-୭ / ୧; ଏପ୍ରିଲ, ୧୯୦୩) 
ଉଜ୍କଳ -ସାହିତ୍ୟ “ସମାଜର ପ୍ରତିଷ୍ଠା ସମ୍ପର୍କରେ ବିଶ୍ଵନାଥଙ୍କ ବକ୍ତବ୍ୟ ଓ ପୂର୍ବ 
ଘଟଣାବଳୀରୁ ନିମ୍ନ କେତେକ ବିଷୟ ସ୍ପଷ୍ଟ ହୁଏ: (କ) ଗଞ୍ଜାମ ଜାତୀୟ ସମ୍ମିଳନୀରେ 
ଯେଉଁମାନେ କଟକରୁ ଯୋଗଦେବାକୁ ଯାଇଥ୍‌ଲେ, ସେମାନେ ହିଁ ପ୍ରଥମେ ସମଗ୍ର 
ଓଡ଼ିଶା ପାଇଁ ଏକ ସାହିତ୍ଯସଭାର ସ୍ଵପ୍ନ ଦେଖୁଥିଲେ ଓ ଏହି ସ୍ଵପ୍ରଦ୍ଦଷ୍ଠାଙ୍କ ମଧ୍ଯରେ 
ଆଗରେ ଥୁଲେ ବିଶ୍ଵନାଥ କର ଓ ଫକୀରମୋହନ, (ଖ) ଏମାନେ କୌଣସି ନୂତନ 
ଅନୁଷ୍ଠାନ ନ ଗଢ଼ି ପୂର୍ବରୁ ଥବା ଆଲୋଚନା ସଭାକୁ ‘ଉତ୍କଳ ସାହିତ୍ୟ ସମାଜରେ 
ରୂପାନ୍ତରିତ କରିବାକୁ ଚାହିଁଥ୍‌ଲେ, (ଗ) ଫଳରେ ‘ଆଲୋଚନା ସଭା'ର ସଭାପତି 
ମଧୁସୂଦନ ରାଓଙ୍କ ସହ ଯୋଗାଯୋଗ କରି ୧୯୦୩ ମସିହା ମେ ୭ ତାରିଖରେ 
ଏକ ସାଧାରଣ ଅଧବେଶନର ଆୟୋଜନ କରାଯାଇଥୂଲା ଓ ଏହି ଆୟୋଜନରେ 
ସ୍ଵାଭାବିକ ଭାବରେ ବିଶ୍ଵନାଥ କର ହିଁ ପ୍ରମୁଖ ଭୂମିକା ନେଇଥୂଲେ, (ଘ) ମେ ୭ 
ତାରିଖରେ ଯେଉଁ ଅନୁଷ୍ଠାନ ଗଢ଼ି ଉଠିଲା ସେଥୁରେ ‘ଆଲୋଚନା ସଭା'ର ସଭାପତି 
ନୂତନ ଅନୁଷ୍ଠାନରେ ସଭାପତି ଓ ଆଲୋଚନା ସଭା”'ର ସମ୍ପାଦକ ମୃତ୍ଯୁଞ୍ଜୟ ରଥ 
ନୂତନ ଅନୁଷ୍ଠାନର ସହକାରୀ ସମ୍ପାଦକ ପଦରେ ମନୋନୀତ ହୋଇଥୁଲାବେଳେ 
ଅନ୍ୟତମ ଆୟୋଜକ ଫକୀରମୋହନ ସହକାରୀ ସଭାପତି, ମୁଖ୍ୟ ଆୟୋଜକ 
ବିଶ୍ବନାଥ କର ସମ୍ପାଦକ, ଗଞ୍ଜାମ ସମ୍ମିଳନୀରେ ବିଶ୍ଵନାଥଙ୍କ ସହ ଯୋଗଦେଇଥୁବା 
ଅନ୍ୟ ତିନିଜଣ ସାହିତ୍ୟିକ ଗୋପାଳଚନ୍ଦ୍ର ପ୍ରହରାଜ, କୃଷ୍ଣପ୍ରସାଦ ଚୌଧୁରୀ ଓ 
ନନ୍ଦକିଶୋର ବଳ ଯଥାକ୍ରମେ ସହକାରୀ ସମ୍ପାଦକ, କୌୋଷାଧ୍ଯକ୍ଷ ଓ କାର୍ଯ୍ୟନିର୍ବାହିକା 
ସମିତିର ସଭ୍ୟରୂପେ ମନୋନୀତ ହୋଇଥୂଲେ । ‘ଆଲୋଚନା ସଭା” ସହ ସମ୍ପୃକ୍ତ 
ଥୁବା ମଧୁସୂଦନ ଦାସ (ଶିକ୍ଷକ) କାର୍ଯ୍ୟନିବୀହୀ ସମିତିର ସଭ୍ଯରୂପେ ମନୋନୀତ 
ହୋଇଥୂଲାବେଳେ ଗଞ୍ଜାମ ସମ୍ମିଳନୀରେ ଯୋଗଦେଇ ନଥୁୂବା ଅଥଚ କଟକରେ 
ସାହିତ୍ୟ / ସଂସ୍କୃତି କ୍ଷେତ୍ରରେ ପରିଚିତ ନାଟ୍ୟକାର ରାମଶଙ୍କର ରାୟ ସହକାରୀ ସଭାପତି; 
ଅଭିରାମ ଭଞ୍ଜ, ବ୍ରଜାନନ୍ଦ ଦାସ, ଦିବ୍ୟସିଂହ ମିଶ୍ର ରାଘବନନ୍ଦ ଦାସ ଓ ଗୋବିନ୍ଦ ଚନ୍ଦ୍ର 
ପତି କାର୍ଯ୍ୟନିର୍ବାହିକା ସମିତିର ସଭ୍ୟରୂପେ ବରିତ ହୋଇଥୁଲେ ! (ରଥ:୧୯୦୩) 

୨୩୨ ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର 


ଉପରୋକ୍ତ ଆଲୋଚନାରୁ ସ୍ପଷ୍ଟ ହୁଏ ଯେ ମଧୁସୂଦନ ରାଓ ଉଜ୍କଳ ସାହିତ୍ଯ 
ସମାଜ'ର ପ୍ରଥମ ସଭାପତି ହେଲେହେଁ ଏହି ଅନୁଷ୍ଠାନର ପରିକଳ୍ପନା ଓ ସେହି 
ପରିକଳ୍ପନାକୁ କାର୍ଯ୍ୟକାରୀ କରିବାରେ ପ୍ରମୁଖ ଭୂମିକା ଗ୍ରହଣ କରିଥୁଲେ ବିଶ୍ବନାଥ 
କର । ସେହିଁ ଆଲୋଚନା ସଭା” ଓ “ଉତ୍କଳ ସାହିତ୍ୟ ସମାଜ” ମଧ୍ଯରେ ଥୂଲେ 
ଯୋଗସୂତ୍ର । ତେବେ ଏଠାରେ ପ୍ରଶ୍ନ ଆସେ, ବିଶ୍ଵନାଥ ପ୍ରମୁଖ ଏକ ନୂତନ ଅନୁଷ୍ଠାନ 
ନ ଗଢ଼ି ଏକ ପୁରୁଣା ଅନୁଷ୍ଠାନକୁ ରୂପାନ୍ତରିତ କରିବାପାଇଁ କାହିଁକି ସିଦ୍ଧାନ୍ତ ନେଲେ ? 
ଦ୍ଵିତୀୟତଃ ମଧୁସୂଦନଙ୍କୁ ସଭାପତି କରିବା ଏକ ବାଧ୍ଯବାଧ୍ଯକତା ଥୂଲା ନା ବିଶ୍ଵନାଥ 
ପ୍ରମୁଖଙ୍କର ସେ ଥୁଲେ ଲପ୍‌ସିତ ନେତା ? ଏହି ଦୁଇ ପ୍ରଶ୍ବର ଉତ୍ତର ଖୋଜିବାକୁ 
ହେଲେ ଆମକୁ ୧୯୦୩ ମସିହାର କିଛି ବର୍ଷ ପୂର୍ବକୁ ଫେରିବାକୁ ପଡ଼ିବ । 

!1 ତିନି |। 

୧୮୬୪ ମସିହା ଡିସେମ୍ବର ୨୪ ତାରିଖରେ କଟକ ଜିଲ୍ଲା ଅନ୍ତର୍ଗତ ମାହାଙ୍ଗା 
ଥାନାର ମୂଳବସନ୍ତ ଗ୍ରାମରେ ବିଶ୍ବନାଥ କରଙ୍କର ଜନ୍ମ । ଗ୍ରାମ୍ୟ ଚତୁଷ୍କାଠୀରେ ସଂସ୍କୃତ 
ଶିକ୍ଷା ତଥା ଗ୍ରାମନିକଟ ବିଦ୍ୟାଳୟରୁ ମିଡ଼ିଲ ଭର୍ଣ୍ଣାକ୍ୟୁଲାର ପରୀକ୍ଷାରେ ଉତ୍ତୀର୍ଣ୍ଣ 
ହେଲା ପରେ ୧୮୮୨ ମସିହାରେ କଟକ ଏକାଡ଼େମୀ( ପରେ ପ୍ୟାରୀମୋହନ 
ଏକାଡେମୀ )ରେ ଉଚ୍ଚ ବିଦ୍ୟାଳୟ ଶିକ୍ଷାଲାଭ ପାଇଁ ଯୋଗ ଦେଇଥ୍‌ଲେ । କଟକ 
ଆସିଲାପରେ ମଧୁସୂଦନ ରାଓ, ଭାବଗ୍ରାହୀ ଦାସ, ଚତୁର୍ଭୁଜ ପଟ୍ଟନାୟକ ଓ ରାଧାନାଥ 
ରାୟଙ୍କ ସହ ସେ ପରିଚିତ ହୁଅନ୍ତି ଓ ବିଶ୍ଵନାଥଙ୍କ ଯୁବକସୁଲଭ ଉତ୍ସାହ, କର୍ମନିଷ୍ଠା ଓ 
ପାଣ୍ଡିତ୍ୟ ସମସ୍ତଙ୍କୁ ମୁଗ୍ଧ କରେ । ନିଜର ଅନମନୀୟ ବ୍ୟକ୍ତିତ୍ଵ ପାଇଁ ସେ କଟକ 
ଏକାଡ଼େମୀ ତ୍ୟାଗ କରି ମିଶନ ସ୍କୁଲରେ ଯୋଗ ଦେଇଥୁୂଲେ । ସେଠାରେ ମଧ୍ଯ ସେ 
ଅଧ୍କ ଦିନ ତିଷ୍ଠି ପାରନ୍ତି ନାହିଁ । ଫଳରେ ଏଣ୍ଟ୍ରାନ୍ସ ପରୀକ୍ଷା ଦେବା ତାଙ୍କ ପକ୍ଷରେ 
ସମ୍ଭବ ହୁଏ ନାହିଁ । ପୂର୍ବରୁ ବ୍ରାହ୍ନନେତା ଚତୁର୍ଭୁଜ ପଟ୍ଟନାୟକଙ୍କ ସହ ପରିଚୟ ଥୁବାରୁ 
ତାଙ୍କର ପରୋକ୍ଷ ପରିଚାଳନାରେ ଥୁବା ସଂସ୍କାରକ ଓ ସେବକ ସାପ୍ତାହିକ ପତ୍ର 
କାର୍ଯ୍ୟରେ ବିଶ୍ବନାଥଙ୍କୁ ପଟ୍ଟନାୟକ ନିୟୋଜିତ କରନ୍ତି । 


୧୮୮୫ ମସିହା ଦ୍ଵିତୀୟାର୍ଶରେ ସଂସ୍କାରକ ଓ ସେବକର ସହ-ସମ୍ପାଦକ ଥୁଲା 
ବେଳେ ସେ ରାଧାନାଥଙ୍କର ନିକଟ ପରିଚୟରେ ଆସନ୍ତି ଓ ସେହି ପରିଚୟ ହେତୁ 
ଜଗତସିଂହପୁର ନିକଟବର୍ଭୀ ବିରୋଳ ପ୍ରାଥମିକ ବିଦ୍ୟାଳୟରେ ପ୍ରଥମ ଶିକ୍ଷକ ରୂପେ 
କୋଡ଼ିଏ ଟଙ୍କା ଦରମାରେ ତାଙ୍କୁ ନିଯୁକ୍ତି ମିଳେ । ସଂସ୍କାରକ ଓ ସେବକର ସମ୍ପାଦକ 
ପଦ ତ୍ୟାଗ କରି ସେ ୧୮୮୬ ରେ ବିରୋଳ ଚାଲିଆସନ୍ତି । ଅଳ୍ପଦିନ ବିରୋଳରେ 
ରହିଲା ପରେ ମଧୁସୂଦନ ରାଓଙ୍କ ଟାଉନ ସ୍ତୁଲରେ ତୃତୀୟ ଶିକ୍ଷକ ରୂପରେ ସେ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୩୩ 


ଯୋଗ ଦିଅନ୍ତି ଅପେକ୍ଷାକୃତ କମ୍‌ ଦରମାରେ ! ‘ଉତ୍କଳ ସାହିତ୍ୟ ପ୍ରେସଂର ପରିଚାଳନା 
ପାଇଁ ଟାଉନ୍‌ ସ୍କୁଲ( ପରେ ଟାଉନ ଭିକ୍ଟୋରିଆ ସ୍କୁଲ ଓ ଏବର ଭକ୍ତମଧୁ ବିଦ୍ୟାପୀଠ )ର 
ଚାକିରି ସେ ଛାଡ଼ିବାକୁ ବାଧ୍ଯ ହୁଅନ୍ତି । ଟାଉନ ସ୍ଟୁଲରେ ଶିକ୍ଷକତା କଲାବେଳେ ସେ 
ଉପବୀତ ତ୍ୟାଗ କରି ବ୍ରାହ୍ମଧର୍ମ ବିଧ୍ବଦ୍ଧ ଭାବରେ ଗ୍ରହଣ କରନ୍ତି । ବ୍ୟକ୍ତିଗତ ଆଦର୍ଶ, 
ଧର୍ମଗତ ନିଷ୍ଠା ହେତୁ ବିଶ୍ବନାଥଙ୍କର ଆଦର୍ଶ ପୁରୁଷ ଥ୍‌ଲେ କବି ମଧୁସୂଦନ ଓ 
ମଧୁସୂଦନଙ୍କ ଦେହାନ୍ତ ପର୍ଯ୍ୟନ୍ତ ଉଭୟଙ୍କ ସମ୍ପର୍କ ଥୁଲା ନିବିଡ଼ । ମଧୁସୂଦନଙ୍କର ଶିକ୍ଷାଗୁରୁ 
ଓ ଘନିଷ୍ଠ ଥୁଲେ କବି ରାଧାନାଥ । ବିଶ୍ବନାଥ ମଧ୍ଯ ଥୁଲେ ରାଧାନାଥଙ୍କର ଏକାନ୍ତ 
ଅନୁଗତ | ରାଧାନାଥ "ସପକ୍ଷବାଦୀ ଆନ୍ଦୋଳନର ସେ ଥୁଲେ ଅନ୍ୟତମ ନେତା ଓ 
ବିଜୁଳି ସାମୟିକ ପତ୍ର ସହ ଘନିଷ୍ଠ ଭାବରେ ସଂଯୁକ୍ତ । ଆପଣାର ଦୃଢ଼ତା ଓ 
ଅନମନୀୟତା ପାଇଁ ବିଶ୍ଵନାଥ ଅନେକ ସମୟରେ ବିରୋଧୀମାନଙ୍କ ଦୃଷ୍ଟିରେ ଥ୍‌ଲେ 
ଖଳନାୟକ | ରାୟ ଓ ରାଓଙ୍କ ପ୍ରତି ଥ୍‌ବା ବଶମ୍ବଦତା ଓ ନିଷ୍ଠା ହେତୁ ତରୁଣ ବୟସରେ 
ଆପଣା ପାଇଁ ଅନାବଶ୍ୟକ ବିବାଦକୁ ସେ ଆମନ୍ତ୍ରଣ କରି ଆଣୁଥ୍‌ଲେ । ଏହାର 
ପରିଣତିରେ ରାଧାନାଥ ଓ ମଧୁସୂଦନ ଲାଭବାନ ହୋଇଛନ୍ତି ଓ ଓଡ଼ିଶାର ବିଦ୍ଧତ 
ସାହିତି୍ଯକ- ସଂସ୍କୃତିର ବିକାଶରେ ସେମାନେ ଯୋଗଦାନ ମଧ୍ଯ କରିପାରିଛନ୍ତି । “କଟକ 
ନର୍ମାଲ ସ୍ତୁଲ' ସମ୍ପର୍କରେ ବିଶ୍ଵନାଥ ସୃଷ୍ଟି କରିଥୁ୍‌ବା ବିବାଦ ଏହାର ଦୃଷ୍ଟାନ୍ତ । 


୧୮୯୧ ମସିହା ଜୁଲାଇ ମାସରେ ମଧୁସୂଦନ ରାଓ ରେଭେନ୍ସା କଲେଜିଏଟ 
ସ୍କୁଲରେ ଅସ୍ଥାୟୀ ଭାରପ୍ରାପ୍ତ ପ୍ରଧାନ ଶିକ୍ଷକ ଭାବରେ ଯୋଗଦେଇଦେଲେ । ୧୮୯୨ 
ମସିହା ମାର୍ଚ୍ଚ ବେଳକୁ ପଦୋନ୍ନତି ପାଇ ଦ୍ଵିତୀୟ ଶ୍ରେଣୀକୁ ଉତ୍ତୀର୍ଣ୍ଣ ହେଲେ ଓ ସେହି 
ପଦରେ ସ୍ଥାୟୀ ହେଲେ । ରେଭେନ୍ସା କଲେଜ ଓ କଲେଜିଏଟ୍‌ ସ୍ତୁଲ ଦୁଇଟି ସ୍ଵତନ୍ତ୍ର 
ଅନୁଷ୍ଠାନ ହେଲେ ହେଁ କଲେଜର ଅଧ୍ଯକ୍ଷଙ୍କ କର୍ଟ୍ଚତ୍ଵ ଉଭୟ ଅନୁଷ୍ଠାନ ଉପରେ ରହିଥୁଲା । 
ତଜ୍କାଳୀନ ଅଧ୍ଯକ୍ଷ ଏନ୍‌.ଏଲ୍‌.ହଲଞାର୍ଡ଼ ଥୁଲେ ଏକାବାଗିଆ ଓ ଶୃଙ୍ଖଳା ଆଦି ପ୍ରସଙ୍ଗରେ 
ଥିଲେ ଆପୋସହୀନ । ତାଙ୍କର ସିଦ୍ଧାନ୍ତ ପାଇଁ ମଧୁସୂଦନଙ୍କୁ ବହୁ ଅଡ଼ୁଆ ପରିସ୍ଥିତିର 
ସମ୍ମୁଖୀନ ହେବାକୁ ପଡ଼ୁଥିଲା । ମଧୁସୂଦନଙ୍କ ପ୍ରତି ଅତ୍ୟଧୁକ ଶ୍ରଦ୍ଧାବଶତଃ ବିଶ୍ଵନାଥ 
କର ଭାବି ବସିଲେ ଯଦି ମଧୁସୂଦନ ରେଭେନ୍ସା କଲେଜିଏଟ୍‌ ସ୍ତୁଲ୍‌ରୁ କଟକ ନର୍ମାଲ 
ସ୍କୁଲର ପ୍ରଧାନ ଶିକ୍ଷକ ପଦରେ ସ୍ଥାନାନ୍ତରିତ ହୋଇପାରନ୍ତେ, ତେବେ ମଧୁସୂଦନଙ୍କ 
ସମସ୍ୟା ସମାଧାନ ହୋଇଯାନ୍ତା ଓ ମଧୁସୂଦନ ମଧ୍ଯ ଆପଣାର ଦକ୍ଷତା ପ୍ରମାଣ 
କରିପାରନ୍ତେ । କିନ୍ତୁ ଏସବୁକୁ ସମ୍ଭବ କରିବା ପାଇଁ ଆବଶ୍ଯକ ନମୀଲ୍‌ ସ୍କୁଲର 
ସୁପରିଣ୍ଢେଣ୍ଡେଣ୍ଟ୍‌ ଦ୍ଵାରକାନାଥ ଚକ୍ରବର୍ଭୀଙ୍କର ଅନୁକ୍ପାବର୍ଦିତ ଚାକିରିର ସମାପ୍ରି ଅଥବା 
ସ୍ଥାନାନ୍ତର । ଏହି ଉଦ୍ଦେଶ୍ୟ ଆଖୁ ଆଗରେ ରଖୁ ନର୍ମାଲ୍‌ ସ୍କୁଲର କୁପରିଚାଳନା 

୨୩୪ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ସମ୍ପର୍କରେ ଏକ ଦୀର୍ଘ ପ୍ରବନ୍ଧ ସମ୍ବଲପୁର ହିତୈଷିଣୀର ଚତୁର୍ଥ ବର୍ଷ ସପ୍ତଦଶ ସଂଖ୍ୟା 
( ୨୮.୦୯.୧୮୯୨)ରେ ସେ “କଟକ ନର୍ମାଲ୍‌ ସ୍କୁଲ” ଶୀର୍ଷକରେ ଲେଖୁଥୁଲେ । ଏହି 
ପ୍ରବନ୍ଧରେ ତାଙ୍କର ବକ୍ତବ୍ୟ ହେଲା: 


... ଶିକ୍ଷାବିଭାଗର କଳଙ୍କ କାହାଣୀ କହିଲେ ସରିବ ନାହିଁ... ଆଜି ଆମ୍ଭେମାନେ 
କଟକ ନର୍ମାଲ ସ୍କୁଲ ସମ୍ମନ୍ଧରେ ଦୁଇ ଚାରି କଥା କହିବୁ । ... ଆମ୍ଭମାନଙ୍କ 
କଥାରେ କର୍ତ୍ତୃପକ୍ଷ କାନ ଦେବେ କି ? ଆମେମାନେ ଯେଉଁସବୁ ତୁଟି ଓ ଅଭାବ 
ଦେଖାଇବୁ ତାହାର ପ୍ରତିବିଧୀନ କରିବାକୁ ଯନ୍‌ବାନ୍‌ ହେବେ କି ... ? 


ନର୍ମାଲ୍‌ ସ୍ବୁଲ ଦେଶୀୟ ଭାଷାର କଲେଜ । ଏଥୁ ଉପରେ ଏହାର 
ବିଶେଷତ୍ଵ ଏହି ଯେ, ଏହାର ଛାତ୍ରବୃନ୍ଦ କେବଳ ଅଧ୍ୟାପନା କାର୍ଯ୍ୟ ନିମିତ୍ତ 
ପ୍ରସ୍ତୁତ ହେବେ ! ଅଧାପନା କାର୍ଯ୍ୟ ତୁଲ୍ଯ ଗୁରୁତର ଦାୟିତ୍ଵ ଏ ସଂସାରେ 
ଆଉ କଂଣ ଅଛି, ଆମ୍ଭମାନଙ୍କୁ ଜଣା ନାହିଁ । କିନ୍ତୁ ଆମ୍ଭମାନଙ୍କ ଶସ୍ତାଖୁଆ 
ଗଭର୍ଣ୍ଣମେଣ୍ଟ ଏହି କାର୍ଯ୍ୟଟା ସବୁଠୁ ଶସ୍ତା। ଦରରେ କରାଇବାକୁ ବ୍ଯସ୍ତ । ... 
ଗବର୍ଣ୍ଣ ମେଣ୍ଟ ଶସ୍ତା ଦରରେ ପଣ ପଣ ଶିକ୍ଷକ ବର୍ଷକୁ ବର୍ଷ ଗଢ଼ି ନେବାକୁ 
ଚାହାନ୍ତି । ନର୍ମାଲ୍‌ ସ୍ବୁଲ ସେହିପରି ଗୋଟିଏ କାରଖାନା-ସମସ୍ତେ ଜାଣନ୍ତି 
ସେହି କାରଖାନା ଘରେ ମାଲ ମସଲା, ମିସ୍ତ୍ରୀ, ଅସ୍ତ୍ର ଶସ୍ତ ସର୍ବଦା ମହଜୁତ୍‌ । 
କିନ୍ତୁ ଆମ୍ଭମାନଙ୍କର ଜିଜ୍ଞାସା ଏହି, ମିସ୍ତ୍ରୀମାନେ କିପରି କାର୍ଯ୍ୟ କରୁଅଛନ୍ତି, 
କିପରି ଜିନିଷ ଗଢ଼ୁଅଛନ୍ତିୟ ଆଉ ମାଲ ମସଲା ଠିକ୍‌ ଅଛି କିଂ ନା, ଏ ସମସ୍ତ 
ଯାହାଙ୍କର ଦେଖୁବା ଉଚିତ, ସେ ତାହା ଭଲକରି ଦେଖୁ ଅଛନ୍ତି ତ ? 
ଆମ୍ଭେମାନେ ଦେଖୁଅଛୁ ବର୍ଷକୁ ବର୍ଷ ସେହି କାରଖାନାରୁ ଜିନିସ ଆମଦାନୀ 
ଖୁବ୍‌ ହେଉଅଛି; କିନ୍ତୁ ମାଲଗୁଡ଼ିକ ସବୁ ସଚ୍ଚା ନା ଝୁଟା ? ଆମ୍ଭମାନଙ୍କ 
ବିବେଚନାରେ ଅନେକ ପରିମାଣରେ ଝୁଟା... ( ସତ୍ମଲପୁର ହିତୈଷିଣୀ - 
୪୧୭; ୨୮.୯.୧୮୯୨; ପୃ.୬୬-୬୭) । 


ଓଡ଼ିଆ ଭାଷା ଓ ସାହିତ୍ୟ ଅଧ୍ୟୟନ / ଅଧ୍ୟାପନାପାଇଁ ସେ ସମୟରେ ଓଡ଼ିଶାର 
ସର୍ବଶ୍ରେଷ୍ଠ ଓ ସର୍ବୋଚ୍ଚ ଶିକ୍ଷାନୁଷ୍ଠାନ ଥୁଲା କଟକ ନର୍ମାଲ୍‌ ସ୍କୁଲ । ଏହାର ଦୁରବସ୍ଥା 
ଓଡ଼ିଆ ଭାଷା ଓ ସାହିତ୍ୟର ଅଧ୍ୟୟନ / ଅଧ୍ଯାପନାକୁ କରିଥୁୂଲା ରୁଗ୍ଧ । ଏଠାର ସାହିତ୍ୟ 
ଶିକ୍ଷା ସମ୍ପର୍କରେ ମତଦେଇ ସେ ଲେଖୁଥୁଲେ: ˆ ନର୍ମାଲ ସ୍କୁଲ ଛାତ୍ରମାନଙ୍କର ସାହିତ୍ୟ 
ଜ୍ଞାନ କିପରି ହୋଇଥାଏ, ତାହା ଯେ ଦେଖୁ ନାହିଁ ସେ ବୁଝିପାରିବ ନାହିଁ । ଅଧ୍‌କାଂଶ 
ଛାତ୍ରଙ୍କର ରଚନା ପ୍ରକୃତପକ୍ଷେ ରଞ୍ଚନା | କିନ୍ଧୁ ସେମାନଙ୍କର ଦୋଷ କଣ ? ଯେଉଁ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୩୫ 


ଶିକ୍ଷା ପାଆନ୍ତି ସେଥୁରେ ଅଧୁକ କଣ ଅଶା କରାଯାଇପାରେ ?”” (ଏଳ୍ସ:ପୃ.୬୭) 
ନର୍ମାଲ୍‌ ସ୍ତୁଲର ଶିକ୍ଷାଦାନରେ ଉନ୍ନତି ଆଣିବାପାଇଁ ଓ ବିଦ୍ୟାଳୟର ସାମଗ୍ରିକ ବିକାଶ 
ପାଇଁ ‘ତିନିଗୋଟି ଉପାୟ” ସମ୍ପର୍କରେ ବିଶ୍ଵନାଥ ସୂଚନା ଦେଇଛନ୍ତି । ସେଥ୍‌ର ଶେଷ 
ଉପାୟ ହେଲା: 


... ଉପଯୁକ୍ତ ଶିକ୍ଷକର ନିର୍ବାଚନ । ବର୍ଭମାନ ସୁଖ୍ୟାତିପ୍ରାପ୍ତ ବୃଦ୍ଧ ସୁପରିଣ୍ଢେଣ୍ଡେଣ୍ଟ 
ମହାଶଙ୍କର ବିଦାୟ ନେବାର ସମୟ ହୋଇଅଛି । ସେ ଇତି ମଧ୍ଯରେ ଦୂଇ 
ବର୍ଷ ଅଧୁକ ସମୟ (Extension) ପାଇଅଛନ୍ତି - ଏଥୁ ଉପରେ ଅନୁଗ୍ରହଟା 
ବୋଧହୁଏ ବେଜାଏ ହେବ ! ଅତଏବ ଏହି ସୁଯୋଗରେ ଜଣେ ସର୍ବାଂଶରେ 
ସୁଯୋଗ୍ୟ ଲୋକ ତାଙ୍କ ସ୍ଥାନରେ ନିଯୁକ୍ତ ହେଉନ୍ତୁ |... ମୂଳ ଟାଣ ହେବା 
ବଡ଼ ଦରକାର ପଡ଼ିଅଛି । (ତତ୍ରୈବ ) । 


“ସର୍ବାଂଶରେ ସୁଯୋଗ୍ୟ ଲୋକ” ଯେ “ଟାଣୁଆ ମୂଳ' ହୋଇପାରିବେ, ସେ 
ହେଉଛନ୍ତି ମଧୁସୂଦନ ରାଓ ! ତାଙ୍କୁ କଟକ ନର୍ମାଲ ସ୍କୁଲର ପ୍ରଧାନ ଶିକ୍ଷକ କରିବା 
ଉଦ୍ଦେଶ୍ୟରେ ଯେ ବିଶ୍ବନାଥ କରଙ୍କ ଲେଖାଟି ପ୍ରାୟୋଜିତ ତାହା ପରବତ୍ତୀ 
ବାଦାନୁବାଦରୁ ସ୍ପଷ୍ଟ ହୋଇଯାଏ । ବିଶ୍ବନାଥ ଓ ବହୁ ଲୋକଙ୍କ ସମର୍ଥନ ସତ୍ତ୍ବେ 
୧୮୯୨ ମସିହାରେ ମଧୁସୂଦନ ନର୍ମାଲ୍‌ ସ୍ତୁଲ୍‌କୁ ସ୍ଥାନାନ୍ତରିତ ହୋଇନାହାନ୍ତି ଓ ଅଧ୍ଯକ୍ଷ 
ହଲଞୱାର୍ଡ଼ଙ୍କ ବିଷଦୃଷ୍ଟିରେ ପଡ଼ି ଡେପୁଟୀ ଇନିସ୍‌ପେକ୍ଟର ଭାବରେ ତାଙ୍କର ବାଲେଶ୍ବରକୁ 
ବଦଳି ହୋଇଛି । ଦ୍ଵାରିକାନାଥ ଚକ୍ରବର୍ଭୀଙ୍କର ବର୍ବିତ କାର୍ଯ୍ୟକାଳ ଶେଷ ହେଲାପରେ 
ମଧୁସୂଦନ କଟକ ନର୍ମାଲ ସ୍କୁଲର ପ୍ରଧାନ ଶିକ୍ଷକ ଭାବରେ ନିଯୁକ୍ତି ପାଇଛନ୍ତି ଓ 
୧୮୯୩ ମସିହା ଅକ୍ଟୋବର ଛବିଶ ତାରିଖରେ ଏହି ନୂତନ କର୍ମରେ ସେ ଯୋଗ 
ଦେଇଛନ୍ତି । 


ନର୍ମାଲ୍‌ ସ୍କୁଲରେ ଯୋଗଦେବା ପରେ ମଧୁସୂଦନଙ୍କ ପ୍ରଥମ ପଦକ୍ଷେପ ହୋଇଛି 
ପ୍ରଶିକ୍ଷଣ ନେଉଥୁବା ବିଦ୍ୟାର୍ଥୀମାନଙ୍କର ସାହିତ୍ୟଜ୍ଞାନର ବିକାଶ । ବିଶ୍ବନାଥ କରଙ୍କ 
ସୂଚନା ଯେଭଳି ମଧୁସୂଦନଙ୍କୁ ପଥ ଦେଖାଇଚି, ଶ୍ରେଣୀଗୃହ ବାହାରେ ବିଦ୍ଯାର୍ଥୀ ଓ 
ଶିକ୍ଷକମାନଙ୍କର ସାହିତ୍ୟ ଚର୍ଚ୍ଚା ପାଇଁ ନର୍ମାଲ୍‌ ସ୍ତୁଲ ପରିସରରେ ୧୮୯୩ ମସିହା 
ଡିସେମ୍ବର ୧୬ ତାରିଖରେ ସେ ପ୍ରତିଷ୍ଠା କରିଛନ୍ତି ଆଲୋଚନା ସଭା” - ଯୋଗଦେବାର 
ଠିକ୍‌ ମାସେ କୋଡ଼ିଏ ଦିନ ଭିତରେ । ତେଣୁ ମନେହୁଏ, ବିଶ୍ବନାଥଙ୍କର ଯାହା ଥୁଲା 
ଅଭିଯୋଗ ଅଥବା ପ୍ରସ୍ତାବ, ନର୍ମାଲ୍‌ ସ୍କୁଲର ଯୋଗଦେବା ପରେ ପରେ ମଧୁସୂଦନ 
ତାହାକୁ କାର୍ଯ୍ୟରେ ପରିଣତ କରିଛନ୍ତି । ପ୍ରତ୍ୟକ୍ଷରେ ନ ହେଲେ ବି ପରୋକ୍ଷରେ 

୨୩୬ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


‘ଆଲେୋ।ଚନ! ସଭା” ଥୁଲା ବିଶ୍ଵନାଥଙ୍କର ମାନସ ସନ୍ତାନ | ନର୍ମାଲ ସ୍କୁଲର 
ଶିକ୍ଷାର୍ଥୀମାନଙ୍କ ପାଇଁ ଆଲୋଚନା ସଭା” ଉଦ୍ଦିଷ୍ଟ ଥୁଲେ ହେଁ ମଧୁସୂଦନ ଅନ୍ଯ 
ସାହିତ୍ୟିକମାନଙ୍କପୀଇଁ ଏହାର ଦ୍ଵାର ଉନ୍‌ କ୍ତ ରଖୁଥ୍‌ଲେ ! ଏହାର ଆଲୋଚନାଚକ୍ରରେ 
ବିଶ୍ବନାଥ କରଙ୍କ ସହିତ ସାଧୁଚରଣ ରାୟ, ନନ୍ଦକିଶୋର ବଳ ଓ କୃଷ୍ଣପ୍ରସାଦ ଚୌଧୁରୀ 
ପ୍ରମୁଖ ଶିକ୍ଷକ ଓ ଆଗ୍ରହୀ ଛାତ୍ରମାନେ ବରାବର ଯୋଗ ଦେଉଥ୍‌ଲେ । ଏମାନଙ୍କର 
ବହୁ ପ୍ରବନ୍ଧ ଆଲୋଚନା ସଭା'ରେ ପଠିତ ଓ ଆଲୋଚିତ ହୋଇଥୁଲା । ନର୍ମାଲ 
ସ୍କୁଲର ଜଣେ ଛାତ୍ର ଓ ଗୋଟିଏ ଶାଖା ସମିତିର ସମ୍ପାଦକ ପ୍ରିୟନାଥ ସେନ ଉକ୍ସଳ 
ଦୀପିକା-( ୨୯୨୩, ୩୧.୩. ୧୮୯୪)ରେ ଗୋଟିଏ ପତ୍ର ଲେଖ୍‌ ' ଆଲୋଚନା ସଭା' 
ସାହିତ୍ୟ ସେବା ସହିତ ସମାଜ ସେବାକୁ ଆପଣାର ଲକ୍ଷ୍ୟ ରୂପେ ଗ୍ରହଣ କରିଥୁବା 
ପ୍ରକାଶ କରିଛନ୍ତି । 


ଆଲୋଚନା ସଭାର ପ୍ରତିଷ୍ଠା ସମୟରେ ଓଡ଼ିଶାର ବିଦ୍ଧତ୍‌ଗୋଷ୍ଠୀ ଦୁଇ 
ଭାଗରେ ବିଭକ୍ତ ହୋଇ ଆମତ୍ମକଳହରେ ଲିପ୍ତ ହୋଇପଡ଼ିଥ୍‌ଲେ । ଗୋଟିଏ ପକ୍ଷରେ 
ଥିଲେ ଗୌରୀଶଙ୍କର ରାୟ, ମଧୁସୂଦନ ଦାସ, ଗୋପାଳବଲ୍ଲଭ ଦାସ, ଗୋବିନ୍ଦ ରଥ 
ପ୍ରମୁଖ ନବ ଉତ୍କଳର ଅଗ୍ରଣୀ ବୁଦ୍ଧିଜୀବୀ ଓ ଅନ୍ୟ ପକ୍ଷରେ ଥଲେ ବାସୁଦେବ ସୁଢଳ 
ଦେବ, ଶ୍ରୀରାମଚନ୍ଦ୍ର ଭଞ୍ଜଦେବ, ରାଧାନାଥ ରାୟ ,ନୀଳମଣି ବିଦ୍ୟାରନ୍‌ ଓ ବିଶ୍ଵନାଥ 
କର ପ୍ରମୁଖ ରାଜପୁରୁଷ, ଶିକ୍ଷା ବିଭାଗର କର୍ଭଁ। ତଥା ତରୁଣ ସାହିତିଯକବୃନ୍ଦ । 
ସେମାନଙ୍କର ମୁଖପାତ୍ର ଥ୍ଲା ଯଥାକ୍ରମେ ଇନ୍ଦ୍ରଧନୁ ଓ ବିଜୁଳି । ମଧୁସୂଦନ ରାଓ 
ଦ୍ଵିତୀୟ ଗୋଷ୍ଠୀର ଘନିଷ୍ଠ ଥୁଲେ ଓ ଭଞ୍ଜ ତଥା ପ୍ରାଚୀନ ସାହିତ୍ୟ ପ୍ରତି ତାଙ୍କର ଉଚ୍ଚ 
ମତ ନ ଥୁଲେ ସୁଦ୍ଧା ସେ ନିଜକୁ ଏହି ବିବାଦ ସହିତ ଜଡ଼ିତ କରି ନ ଥୁଲେ; ବରଂ 
ନିରାପଦ ଦୂରତା ରକ୍ଷା କରିବାକୁ ଚେଷ୍ଟା। କରିଥ୍‌ଲେ । ‘ଆଲୋଚନା ସଭା”ର ପ୍ରଥମ 
ବାର୍ଷିକ ଅଧ୍‌ବେଶନକୁ ସେ ଶିକ୍ଷାବିଭାଗର ସର୍ବେ କର୍ଭ। ଓ ଆପଣାର ଗୁରୁ 
ରାଧାନାଥଙ୍କୁ ସଭାପତି ଓ ଅତିଥ୍‌ ଭାବରେ ନିମନ୍ତ୍ରଣ ନ କରି, ନିମନ୍ତ୍ରଣ କରିଥ୍‌ଲେ 
ଇନ୍ଦ୍ରଧନୁର ମୁଖ୍ୟ ଲେଖକ ଗୋପାଳବଲ୍ଲଭ ଦାସଙ୍କୁ । (ଗୋପାଳବଲ୍ଲଭ ଗୋଲକଧନ୍ଦା 
ଛଦ୍ମ ନାମରେ ଭଞ୍ଜଙ୍କ ସପକ୍ଷରେ ବିରୋଧୀମାନଙ୍କୁ ଉତ୍ତର ଦେଇଥୂଲେ) ! ୧୮୯୫ 
ମସିହା ଜାନୁଆରୀ ୭ ତାରିଖରେ ଅନୁଷ୍ଠିତ ଏହି ଉତ୍ସବରେ ଅନ୍ୟତମ ଅତିଥ୍‌ ଥଲେ 
ଫକୀରମୋହନ । (ଉକୁଳ ଦୀପିକା-୩୦/୭, ୧୨.୧୧.୧୮୯୫) ବିଶ୍ଵନାଥ 
ରାଧାନାଥଙ୍କ ପକ୍ଷ ନେଇ ସେତେବେଳେ ଘୋର ବିବାଦୀୟ ହୋଇଥୁଲେ ମାତ୍ର 
ମଧୁସୂଦନ ଚତୁରତାର ସହ ରାଧାନାଥ ବିରୋଧୀ ଗୋଷ୍ଠୀ ସହ କେବଳ ସାଲିସ୍‌ 
କରି ନ ଥୁଲେ, ସମସ୍ତଙ୍କ ଦ୍ଵାରା ଗ୍ରହଣୀୟ ହେବାର ପରିବେଶ ମଧ୍ଧ ପ୍ରସ୍ତୁତ କରିଥୂଲେ । 

ସାହିତ୍ୟଗୁରୁ ବାଗୀ ବିଶ୍ଵନାଥ କର ୨୩୭ 


୧୯୦୩ ମସିହାରେ ସମଗ୍ର ଓଡ଼ିଆ ଭାଷାଭାଷୀ ଅଞ୍ଚଳକୁ ନେଇ ଗୋଟିଏ 
ସାହିତ୍ୟ- ଅନୁଷ୍ଠାନରେ ପରିକଳ୍ପନା ଯେତେବେଳେ କରାଗଲା, ସେତେବେଳେ 
ବିଶ୍ଵନାଥ ପ୍ରମୁଖ ମଧୁସୂଦନଙ୍କୁ ସଭାପତିର ଆସନରେ ବସାଇବାକୁ ଚାହୁଁଥଲେ । 
ଗୋଟିଏ ପକ୍ଷରେ କବି, ନୀତିନିଷ୍ଠ ପୁରୁଷ ଓ ଶି କ୍ଷାବିଭାଗର ଉଚ୍ଚତର କର୍ରା ଭାବରେ 
ତାଙ୍କର ଖ୍ୟାତି ଥଲା, ଅପରପକ୍ଷରେ ବ୍ରାହ୍ମନେତା ଭାବରେ ବିଶ୍ବନାଥଙ୍କର ସେ ଥୁଲେ 
ଆଦର୍ଶ ପୁରୁଷ । ‘ଉଜ୍କଳ ସାହିତ୍ୟ ସମାଜର ବିଭିନ୍ନ ପଦବୀ ଗ୍ରହଣ କରିଥୁବା କେତେ 
ଜଣ ସାହିତ୍ୟିକ ଆଲୋଚନା ସଭା” ସହ ସମ୍ପକ୍ତ ଥଲେ | ତେଣୁ କୌଣସି ସମ୍ପୂର୍ଣ୍ଣ 
ନୂତନ ଅନୁଷ୍ଠାନ ନ ଗଢ଼ି ଆଲୋଚନା ସଭା ଭଳି ପୁରୁଣା ଅନୁଷ୍ଠାନର ଭିତ୍ତି ଉପରେ 
ନୂଆ ଅନୁଷ୍ଠାନଟିକୁ ବିଶ୍ଵନାଥ ଛିଡ଼ା କରାଇଛନ୍ତି । ଏଭଳି ସିଦ୍ଧାନ୍ତ ପଛ ଆଡ଼େ ଥୁଲା 
ନିର୍ଦ୍ଦିଷ୍ଟ ଯୋଜନା ¬ ଅନୁଷ୍ଠାନଟିକୁ ସମ୍ପୂର୍ଣ୍ଣ ଭାବରେ ଅକ୍ତିଆରରେ ରଖୁବା । 
ଫକୀର ମୋହନ ବିଶ୍ଵନାଥ କରଙ୍କ ଗୋଷ୍ଠୀଭୁକ୍ତ ନ ଥୁଲେ ବି ଉଭୟଙ୍କର ସମ୍ପର୍କ 
୧୯୦୩ ମସିହା ବେଳକୁ ଥଲା ନିବିଡ଼ । (ଉଭୟଙ୍କ ମଧ୍ଯରେ ଥୁବା ସମ୍ପର୍କରେ ୧୯୦୫ରୁ 
୧୯୧୨ ମଧ୍ଯରେ ଶିଥୂଳତା ଆସିଥୁବାର ଜଣାଯାଏ) ପୁଣି ଫକୀରମୋହନଙ୍କର 
ଯୁବଗୋଷ୍ଠୀ ପ୍ରତି ଶ୍ରଦ୍ଧା ଓ ବିଶ୍ଵାସ ଥଲା ଗଭୀର । ସମଗ୍ର ଘଟଣାବଳୀ ଅନୁଧ୍ୟାନ 
କଲେ ଦେଖାଯାଏ ଯେ “ଉଜ୍କଳ ସାହିତ୍ୟ ସମାଜ'ର ପରିକଳ୍ପନା, ଆଲୋଚନା 
ସଭାକୁ ବିସ୍ତାରିତ କରି ସାହିତ୍ୟ ସମାଜକୁ ପ୍ରତିଷ୍ଠା କରିବା ଓ ମଧୁସୂଦନଙ୍କ ସଭାପତି 
ଆସନରେ ବସାଇ ଅନୁଷ୍ଠାନଟିକୁ ସମ୍ପାଦକ ଭାବରେ ନିଜ ଅନୁସାରେ ପରିଚାଳିତ 
କରିବା - ଏହି ସମସ୍ତ ଥୁଲା ବିଶ୍ବନାଥଙ୍କର ମସ୍ତିଷ- ପ୍ରସୂତ । ପରବର୍ରଭୀ ଘଟଣାବଳୀ 
ଏହି ସିଦ୍ଧାନ୍ତକୁ ଅଧୁକ ସ୍ପଷ୍ଟ କରେ । 

| ଚାରି || 


କବି ମଧୁସୂଦନଙ୍କର ଦେହାନ୍ତ ହେଲ। ୧୯୧୨ ମସିହା ଡିସେମ୍ବର ୨୮ 
ତାରିଖରେ | ମୃତ୍ୟୁ ପର୍ଯ୍ୟନ୍ତ ସେ ଥୁଲେ ‘ଉତ୍କଳ ସାହିତ୍ୟ ସମାଜ'ର ସଭାପତି । 
ତେଣୁ ସଭାପତି ଆସନରେ ସେ ଥୂଲେ ନଅ ବର୍ଷ ସାତ ମାସ ଏକୋଇଶ ଦିନ । 
ସାଧୁ, କର୍ଭବ୍ୟନିଷ୍ଠ ଓ ସୁସଙ୍ଗଠକ ଭାବରେ ମଧୁସୂଦନଙ୍କର ଖ୍ୟାତି ଥୁଲା ଅସପନ୍‌ ଓ 
କଳଙ୍କରହିତ । ତାଙ୍କରି ଉଦ୍ୟମରେ କଟକ ଟାଉନ ସ୍କୁଲ୍‌ ପ୍ରାଥମିକ ବିଦ୍ୟାଳୟ ସ୍ତରରୁ 
ଉଠି ଉଚ୍ଚ ବିଦ୍ୟାଳୟରେ ପରିଣତ ହୋଇଥଲା । ଓଡ଼ିଶାର ବ୍ରାହ୍ମସମାଜର ସେ 
ଯଥାର୍ଥରେ ଥୁଲେ ପ୍ରାଣପୁରୁଷୱ କିନ୍ତୁ ତାଙ୍କ ଦେହାନ୍ତ ବେଳକୁ ଉତ୍କଳ ସାହିତ୍ୟ ସମାଜ'ର 
ଅବସ୍ଥା ଥଲା ଶୋଚନୀୟ । ସେତେବେଳକୁ ସାହିତ୍ୟ ସମାଜର ସମ୍ପାଦକ ଥୂଲେ 
ଶିକ୍ଷକ ଓ ପ୍ରାବନ୍ଧିକ ମଧୁସୂଦନ ଦାସ । ବିଶ୍ଵନାଥ କର କୌଣସି କାରଣରୁ ସାହିତ୍ୟ- 

୨୩୮ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ସମାଜ ସହିତ ବିଶେଷ ସମ୍ପର୍କ ରଖୁ ନ ଥଲେ ! ଫକୀରମୋହନ ଶଯ୍ୟାଶାୟୀ ହୋଇ 
ସମାଜଠାରୁ ଦୂରେଇ ଯାଇଥୁଲେ | ମୃତ୍ୟୁଞ୍ଜୟ ରଥ ମଧ୍ଯ ' ଆଲୋଚନା ସଭା” ନାମରେ 
ଏକ ନୂତନ ଅନୁଷ୍ଠାନ ରେଭେନ୍ସା କଲେଜିଏଟ୍‌ ସ୍କୁଲ୍‌ ପରିସରରେ ଆରମ୍ଭ କରିଥୂଲେ 
୧୯୦୮ ମସିହାର ଫେବୃଆରୀ ମାସରେ । ୨୫.୦୪.୧୯୧୩ ତାରିଖରେ ଲିଖୂତ ନବମ 
ବର୍ଷର ବିବରଣୀ ଉପସ୍ଥାପନ କରି ସମ୍ପାଦକ ଦାସ କହିଥୁଲେ : 


୧୯୦୩ ମସିହା ମଇ ମାସର ୭ମ ଦିବସରେ ଏହି ସମାଜ ପ୍ରତିଷ୍ଠିତ 
ହୋଇଥଲା; ସୁତରାଂ ଗଣନାନୁସାରେ ଆଗାମୀ ମାସ ୬ ତାରିଖକୁ ଏହି 
ସମାଜର ଆୟୁଃକାଳ ୧୦ ବର୍ଷ ପୂର୍ଣ୍ଣ ହେବ । ମାତ୍ର ଏହି କାର୍ଯ୍ୟ ବିବରଣଟି 
ସାହିତ୍ୟ ସମାଜର ନବମ ବର୍ଷର ହେବାର କାରଣ ଏହି ଯେ ବାର୍ଷିକ 
ଅଧ୍ବେଶନ ଠିକ୍‌ ବାର ମାସ ମଧ୍ୟରେ ନ ହୋଇ କୌଣସି ବର୍ଷ ୧୩ ମାସ 
କୌଣସି ବର୍ଷ ୧୪ ମାସ ପରେ ହୋଇଛି । ବର୍ଭମାନ ଅଧ୍‌ବବେଶନଟି ସୁଦ୍ଧା 
୧୨ ମାସ ମଧ୍ଯରେ କରାଯାଇପାରି ନାହିଁ । (ଉତ୍କଳ ସାହିତ୍ୟ ସମାଜ ନବମ 
ବର୍ଷର କାର୍ଯ୍ୟ ବିବରଣୀ ଏବଂ ପଠିତ ପ୍ରବନ୍ଧାବଳୀ:ପୃ. ୧) 


ସମାଜର ଆର୍ଥକ ସ୍ଥିତି ସମ୍ପର୍କରେ ଦାସ ମହାଶୟ ଯାହା କହିଥୂଲେ, ତାହା ଆହୁରି 
ଉଦ୍‌ବେଗଜନକ: ˆ ବିଗତ ବର୍ଷର ଶେଷରେ ସମାଜପାଣ୍ତି ଅର୍ଥଶୂନ୍ୟ ଥଲା ଏବଂ 
ସମ୍ପାଦକଙ୍କ ହସ୍ତରୁ ଟ୧୨ଙ୍କା ଖର୍ଚ୍ଚ ହୋଇଥୁଲା ।”? (ଏକୁ:ପୃ.୪) ଏଠାରେ 
ସୂଚନାଯୋଗ୍ୟ ଯେ ଉତ୍କଳ -ସାହିତ୍ୟ-ସମାଜ”' ପ୍ରାରମ୍ଭରୁ ଖୁବ ସ୍ବଚ୍ଛଳ ନ ଥୁଲା । 
ଏହାର ଅଭିଭାବକ ସଭ୍ୟ ଥୂଲେ ରାଜା ଜମିଦାର, ଗୌରୀଶଙ୍କର ରାୟ ତଥା ମଧୁସୂଦନ 
ଦାସ (ଉତ୍କଳ ଗୌରବ ) । ପରେ ସେହି ତାଲିକାରେ ଯୋଡ଼ି ହୋଇଥୁଲେ କବି 
ରାଧାନାଥ ରାୟ । କିନ୍ତୁ ଏମାନଙ୍କ ମଧ୍ଯରୁ ଦୁଇଜଣଙ୍କୁ ବାଦ୍‌ ଦେଲେ ଅନ୍ଯ କେହି 
କୌଣସି ସାହାଯ୍ୟ ଦେଇନଥୁଲେ । ବାଲେଶ୍ବରରେ ଅନୁଷ୍ଠିତ ତୃତୀୟ ଅଧ୍ବବେଶନର 
ମଣ୍ଡପରୁ ଯେଉଁ ଚାନ୍ଦା ସଂଗ୍ରହ ହୋଇଥୁଲା, ସେତେବେଳେ ବୈକୁଣ୍ଠ ନାଥ ଦେ 
ଶହେ ଟଙ୍କା ଦାନ ଦେଇଥୁଲେ । ପ୍ରାଚୀନ ଗ୍ରନ୍ ସମ୍ପାଦନା ପାଇଁ ‘ଉତ୍କଳ ସମ୍ମିଳନୀ ? 
ତରଫରୁ ଶହେ ଟଙ୍କା ଅନୁଦାନ ଦେଇଥୂଲେ ମଧୁସୂଦନ ଦାସ । ଏଭଳି ଆଥ୍ଥକ 
ଅସହଯୋଗ ସନ୍ତ୍ଵେ ଚତୁର୍ଥ ବାର୍ଷିକ ଅଧୁୟବେଶନ ସମୟକୁ ( ୧୩.୪.୧୯୦୭) ସମସ୍ତ 
ଖର୍ଚ୍ଚ ଯାଇ ୧୮୨ ଟଙ୍କା ସମାଜପାଣ୍ଡିରେ ଗଳ୍ଛିତ ଥଲା । ୧୯୦୭ ମସିହା ପରେ 
ସମାଜ ବିଶେଷ କୌଣସି କାର୍ଯ୍ୟ କରି ନ ଥୁଲା ଓ ବାର୍ଷିକ ଅଧୂବେଶନଗୁଡ଼ିକ 
ପ୍ରାୟତଃ ଉତ୍କଳ ସମ୍ମିଳନୀ ମଣ୍ଡପରେ ( କେବଳ ଚତୁର୍ଥ ଓ ଅଷ୍ଟମ ବାର୍ଷିକ ଅଧ୍‌ବେଶନ 
ସ୍ଵତନ୍ତ ଭାବରେ ହୋଇଥୁଲା ) ଅନୁଷ୍ଠିତ ହେଉଥୂଲା । ତେଣୁ ମନେହୁଏ କେବଳ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୨୩୯ 


ସାଧାରଣ ସଭ୍ଯ ଚାନ୍ଦା ବ୍ୟତୀତ ୧୯୦୭ ମସିହାପରେ ଅନ୍ଯ କୌଣସି ସୂତ୍ରରୁ 
ସାହିଁତ୍ୟଓସମାଜ କିଛି ଆୟ କରି ନ ଥୁଲା ! ସାହିତ୍ୟଓସମାଜର ଷଷ୍ଠ ବାର୍ଷିକ 
ଅଧୂବେଶନ ଅନୁଷ୍ଠିତ ହୋଇଥଲା ୩୧.୧୨.୧୯୦୮ ତାରିଖରେ କଟକ ସହରରେ ଓ 
ଏଥୁରେ ସଭାପତିତ୍ଵ କରିଥୁଲେ ଫକୀରମୋହନ ସେନାପତି । ସମ୍ପୃକ୍ତ ଅଧ୍ବେଶନ 
ସମ୍ପର୍କରେ କୁହାଯାଇଥୁଲା: 


ଉତ୍କଳ ସମ୍ମିଳନୀର ଦ୍ଵିତୀୟ ଦିନର କାର୍ଯ୍ୟ ଶେଷ ଘ ୫ ଣ୍ଟା, ଉତ୍ତାରୁ 
ସେହି ମଣ୍ଡପରେ ଉକ୍ରଳ ସାହିତ୍ୟ ସମାଜର ଷଷ୍ଠ ବାର୍ଷିକ ଅଧୂବେଶନ 
ହୋଇଥଲା । ଶ୍ରୀଯୁକ୍ତ ଫକୀରମୋହନ ସେନାପତି ମହାଶୟ ସଭାପତିର 
ଆସନ ଗ୍ରହଣ କରିଥଲେ | ଅନେକ କ୍ଷଣରୁ ଆସିଥୂବା ହେତୁ ଅଧୁକାଂଶ 
ଲୋକ ଚାଲିଗଲେ । କେବଳ ଉତ୍ସାହୀ ବ୍ୟକ୍ତିଙ୍କୁ ଘେନି ସଭାର ପ୍ରୟୋଜନୀୟ 
କାର୍ଯ୍ୟ ସମାହିତ ହୋଇଥଲା | (ଉକୁଳ ଦୀପିକା-୪୪।୧,୦୨.୦୧.୧୯୦୯) 


୧୩/୧୪ ମାସରେ ଥରେ ନୁହେଁ ୧୯୦୯ରୁ ୧୯୧୨ ମସିହା ¬ ଏହି ଚାରିବର୍ଷ 
ମଧ୍ଯରେ ସମାଜର ବାର୍ଷିକ ଅଧ୍‌ବେଶନ ଦୂଇ ଥର ମାତ୍ର ଅନୁଷ୍ପିତ ହୋଇଥଲା । 
ସମ୍ପୃକ୍ତ କାଳରେ ବିଶ୍ବନାଥ ଓ ଫକୀରମୋହନ ସାହିତ୍ୟ -ସମାଜଠାରୁ ଅନେକାଂଶରେ 
ଦୂରେଇ ଯାଇଥ୍‌ଲେ | ବିଶ୍ଵନାଥ ଦୂରେଇ ଯିବାର ବଡ଼ କାରଣ ଥୁଲା ଅର୍ଥସମସ୍ୟା । 
ମଧୁସୂଦନ ଟାଉନ ଭିକ୍ଟୋରିଆ ସ୍କୁଲ ପାଇଁ ଅର୍ଥ ସଂଗ୍ରହରେ ଏତେ ବ୍ୟସ୍ତ ଥୁଲେ ଯେ 
ସାହିତ୍ୟ ସମାଜ କଥା ଭୁଲିଯାଇଥ୍‌ଲେ | ପ୍ରଥମ ତିନି ବର୍ଷ ଶେଷହେଲା ବେଳକୁ 
ସମାଜର ଆର୍ଥକ ସ୍ଵାସ୍ଥ୍ୟ ଆପେକ୍ଷିକ ଭାବରେ ଭଲ ଥୁଲା ଓ ପ୍ରଥମ ଦୁଇ ବର୍ଷର 
ବିବରଣୀ ମଧ୍ଯ ମୁଦ୍ରିତ ହୋଇ ତୃତୀୟ ବାର୍ଷିକ ଅଧୁବେଶନରେ ବିତରିତ ହୋଇଥୁଲା ¬ 
ଏସବୁର ଏକମାତ୍ର କାରଣ ଥୁଲା ବିଶ୍ଵବନାଥଙ୍କର ଅକ୍ଟାନ୍ତ ପରିଶ୍ରମ ଓ ତ୍ଯାଗ ତଥା 
ଫକୀରମୋହନଙ୍କ ଦିଙ୍‌ ନିର୍ଦ୍ଦେଶ । ବାସ୍ତବତା ହେଲା, କବି ମଧୁସୂଦନ ଥଲେ 
ସାହିତ୍ୟ ଓସମାଜର ଆଳଙ୍କାରିକ ସଭାପତି । ଏହାର ଯଥାର୍ଥ ପ୍ରାଣ ପ୍ରତିଷ୍ଠାତା ଓ 
ପ୍ରଥମ ବର୍ଷଗୁଡ଼ିକର ପରିଚାଳକ ଥୁଲେ ବିଶ୍ବନାଥ କର । ବିଶ୍ବନାଥ ସାହିତ୍ୟ ସମାଜର 
ସମ୍ପାଦକ ଥୁବା ପର୍ଯ୍ୟନ୍ତ ଏହାର କାର୍ଯ୍ୟ ନେଇ ସକଳ ବିବରଣୀ ଉତ୍କଳ ସାହିତ୍ୟ 
ପୃଷ୍ଠାରେ ପ୍ରକାଶିତ ହୋଇଥଲା । କିନ୍ତୁ ସେହି ବିଶ୍ବଵନ।ଥ କରଙ୍କ ସମ୍ପାଦିତ 
ଉତ୍କଳସାହିତ୍ୟ ପୃଷ୍ଠାରେ ପୂଜ୍ୟ ପୂଜାର ଆବଶ୍ୟକତାକୁ ପୂରଣ କରିବାକୁ ଯାଇ 
ମୃତ୍ୟୁଞ୍ଜାୟ ଯେଉଁ ଇତିହାସ ଲେଖୁଗଲେ, ତାହାକୁ ଭଲ ଭାବରେ ନ ବୁଝି ସୁଧାକର 
ପଟ୍ଟନାୟକ ଓ ଅନ୍ୟ ଏଡତିହାସିକଗଣ ବିଶ୍ବନାଥଙ୍କୁ ତାଙ୍କର ପ୍ରାପ୍ୟରୁ ବଞ୍ଚତ କରିଛନ୍ତି 
¬ ଏହାହିଁ ହେଉଛି ବିଡ଼ମ୍ବନା । 

୨୪୦ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ପ୍ରାନ୍ତଟୀକା: 


(୧) ରାଧାନାଥଙ୍କ ପରିବାରବର୍ଗ ( ତାଙ୍କର ପୁତ୍ର ଶଶିଭୂଷଣ ରାୟ ଓ ପୁତ୍ର -ଜାମାତା 
ଦୁର୍ଗୀଚରଣ ରାୟ) ଉତ୍କଳ ସାହିତ୍ୟ ସମାଜ ପ୍ରତିଷ୍ଠାରେ ମଧୁସୂଦନ ଭୂମିକାକୁ 
ପରୋକ୍ଷରେ ଖର୍ବ କରିବାକୁ ଚାହିଁଛନ୍ତି ଓ ଫକୀରମୋହନ ବିଶ୍ବନାଥ ପ୍ରମୁଖଙ୍କ ନାମ 
ମଧ୍ଯ ଉଚ୍ଚାରଣ କରିବାକୁ ଉଚିତ ମନେ କରିନାହାନ୍ତି । ଶଶିଭୂଷଣ ରାୟ “ଉତ୍କଳ 
ସାହିତ୍ୟ ସମାଜ'ର ଅତୀତ ଓ ବର୍ଉମାନ”' ଶୀର୍ଷକ ପ୍ରବନ୍ଧରେ ଲେଖୁଥଲେ : 


ଏ ସମାଜର ଜନ୍ମ ବରେଣ୍ଯ ଭକ୍ତକବି ସ୍ଵର୍ଗତ ମଧୁସୂଦନଙ୍କର ପ୍ରତିଷ୍ଠିତ କଟକ 
ଟ୍ରେନିଂ ସ୍ତୁଲର ଆଲୋଚନା ସଭାରୁ । ଆଲୋଚନା ସଭାର ବିସ୍ତୃତି ଉଦ୍ଦେଶ୍ୟରେ ଏ 
ସମାଜ ସୃଷ୍ଟି ହୋଇଥୂଲା । ୧୯୦୩ ସାଲରେ ଏ ସମାଜ ସୃଷ୍ଟି ହୋଇ ୧୯୦୩ 
ସାଲ୍‌ର ଡିସେମ୍ବର ୨୯ ତାରିଖରେ ଏହାର ପ୍ରଥମ ବାର୍ଷିକ ଅଧ୍୍‌ବେଶନ ଅନୁଷ୍ଠିତ 
ହୋଇଥଲା । କବିଗୁରୁ ସ୍ଵର୍ଗତ ରାଧାନାଥ ଏଥ୍‌ରେ ସଭାପତିର ଆସନ ଅଳଙ୍କତ 
କରିଥଲେ । (ରାୟ:୧ ୯୩୩:ପୃ.୫୩୮ ) 


ମଧୁସୂଦନ ରାଓ ଉଜ୍କଳ ସାହିତ୍ୟ ସମାଜର ସଭାପତି ଥୁଲେ ଓ ପ୍ରଥମ ବାର୍ଷିକ 
ଅଧ୍ବେଶନରେ ନିମନ୍ତିତ ସଭାପତି ଥୁଲେ ରାଧାନାଥ ରାୟ । ତାଙ୍କୁ ଏହି ସୁଯୋଗ 
ଦେଇଥୂଲେ ମଧୁସୂଦନ ରାଓ ଓ ବିଶ୍ଵନାଥ କର । ଶଶିଭୂଷଣ ଇତିହାସକୁ ବିକୃତ କରି 
ଉତ୍କଳ -ସାହିତ୍ୟ “ସମାଜର ସଭାପତି ମର୍ଯ୍ୟାଦା ସହ ଅନୁଷ୍ଠାନରେ ଯାହା କିଛି ହୋଇଛି; 
ସେ ସମସ୍ତର ଗୌରବ ଆପଣା ପିତାଙ୍କୁ ତଥା ନିଜକୁ ଦେଇଛନ୍ତି । ପ୍ରକୃତରେ ସାହିତ୍ୟ - 
ସମାଜ ପ୍ରତିଷ୍ଠାରେ ରାଧାନାଥଙ୍କର କୌଣସି ଭୂମିକା ନ ଥୁଲା ! ( ମୃତ୍ୟୁଞ୍ଜୟ ରଥଙ୍କର 
ମେ ୦୮, ୧୯୦୩ର ବିବରଣୀ ଦ୍ରଷ୍ଟବ୍ୟ । ପଟ୍ଟନାୟକ ଓ ସିଂହ : ୨୦୦୪ :; ପୃ.୩୨- 
୩୪ ରେ ଏହି ବିବରଣୀ ପୁନଃମୁଦ୍ରିତ) ପରବର୍ଭୀ ସମୟରେ ରାଧାନାଥଙ୍କ ଉତ୍କଳ 
ସାହିତ୍ୟ “ସମାଜ ଅନ୍ୟତମ ଅଭିଭାବକ ରୂପରେ ଗ୍ରହଣ କରିଥଲା ! ' ଉତକଳ ସମ୍ମିଳନୀ 
ଭଳି ' ଉତ୍କଳ ସାହିତ୍ୟ “ସମାଜକୁ ମଧ୍ଯ ରାଧାନାଥ ଏକ ପଇସା ଦାନ ଦେଇ ନାହାନ୍ତି 
ଅଥଚ ଶଶିଭୂଷଣ ରାଧାନାଥଙ୍କ ମହିମାକୁ ଉନ୍ମଳ କରିବାପାଇଁ ମଧୁସୂଦନ ରାଓ 
ଉତ୍କଳ ସାହିତ୍ୟ ସମାଜ'ର ସ୍ଥାୟୀ ସଭାପତି ଥୁଲେ ଏହା କହିବାପାଇଁ ପରାଙ୍ମୁଖ । 
ଠିକ୍‌ ସେହିଭଳି ଶଶିଭୂଷଣଙ୍କ ଜାମାତା ଦୁର୍ଗାଚରଣ ରାୟ ଲେଖୁଛନ୍ତି 


୧୯୦୩ ସାଲର ଡିସେମ୍ବର ୩୦ ତାରିଖରେ ପ୍ରଥମ ଉଜ୍ସଳ ସମ୍ମିଳନୀର 
ଅଧ୍ବେଶନ ହେଲା । ଏହି ଉପଲକ୍ଷରେ କଟକରେ ଉତ୍କଳର ବିଭିନ୍ନ ଅଞ୍ଚଳରୁ 
ଏବଂ ଗଞ୍ଜାମରୁ ବହୁ ପ୍ରତିନିଧୁ ଓ ଆଗନ୍ତୁକ ରୁଣ୍ଡ ହୋଇଥୂଲେ । ଅନେକ 

ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର ୨୪୧ 


ରାଜା, ମହାରାଜା, ଜମିଦାରବର୍ଗଙ୍କର ମଧ୍ଯ ସମାଗମ ହୋଇଥଲା । ସମ୍ମିଳନୀର 
ପୂର୍ବଦିନ ଅର୍ଥାତ୍‌ ଡିସେମ୍ବର ୨୯ ତାରିଖ ସନ୍ଧ୍ୟାରେ କଟକସ୍ଥ ବିନୋଦବିହାରୀ 
ନିକଟସ୍ଥ ଟାଉନ ଭିକ୍ଟୋରିଆ ସ୍କୁଲ ଗୃହରେ “ଉତ୍କଳ ସାହିତ୍ୟ ସମାଜ'ର 
ପ୍ରଥମ ବାର୍ଷିକ ଅଧ୍‌ବେଶନ ହୋଇଥଲା । କଟକ ଟ୍ରେନିଂ ସ୍କୁଲରେ ସ୍ଵର୍ଗତ 
ଭକ୍ତକବି ମଧୁସୂଦନଙ୍କ ପ୍ରତିଷ୍ଠିତ ଆଲୋଚନା ସଭାଂରୁ ଏହି ସମାଜର ଜନ୍ମ 
୧୯୦୩ ସାଲରେ ହୋଇଥୂଲା; ସୁତରାଂ ଉତ୍କଳ ସମ୍ମିଳନୀ ସମୟରେ କଟକରେ 
ସୁଧୀବୃନ୍ଦଙ୍କର ସମାଗମର ସମ୍ଭାବନ। ଦେଖୁ ଏହି ସମାଜର ବାର୍ଷିକ 
ଅଧୂବେଶନ ୨୯ ତାରିଖ ଡିସେତ୍ବରରେ ଅନୁଷ୍ଠିତ ହୋଇଥିଲା... 


. ଏ ଅଧ୍ବେଶନରେ ରାଧାନାଥ ଦଣ୍ଡାୟମାନ ହୋଇ କହିଲେ, 
ମୋ ଭଳି ଅକର୍ମଣ୍ୟ ଆଳଙ୍କାରିକ ସଭାପତି ମନୋନୀତ କରି ଆପଣମାନେ 
ବିଷମ ଭ୍ରମ କରିଅଛନ୍ତି...” (ରାୟ:୧୯୪୧:ପୃ. ୪୩୫) ।! 


ଦୁର୍ଗାଚରଣଙ୍କର ଏହି ବର୍ଣ୍ଣନା ମଧ୍ଯ ସାହିତ୍ୟ ସମାଜର ଆରମ୍ଭ, କ୍ରିୟାକଳାପ 
ଓ କର୍ମକର୍ଭାଙ୍କ ସମ୍ପର୍କରେ ନିରବ । ସେ ମଧ୍ଯ ଆପଣା ଶ୍ବଶୁରଙ୍କ ଭଳି, ‘ଆଲୋଚନା 
ସଭା'ରୁ ‘ଉତ୍କଳ ସାହିତ୍ୟ ସମାଜ! ଜନ୍ମ ନେଇଥୁଲା ଏତିକି କହି ରାଧାନାଥ ପ୍ରସଙ୍ଗକୁ 
ଆସିଛନ୍ତି । ରାଧାନାଥଙ୍କ ଗୌରବ ପ୍ରତିଷ୍ଠାପାଇଁ ଓ ମିଥ୍ୟା ¬ ଇତିହାସ ସୃଷ୍ଟିକୁ ସୁଯୋଗ 
ଦେବାପାଇଁ ବହୁ ବିଷୟ ଜ୍ଞାତସାରରେ ଅନୁକ୍ତ ରଖାଯାଇଛି । 


ସମାଜ ସମ୍ବାଦପତ୍ରର ପୂର୍ବତନ ସମ୍ପାଦକ ସ୍ଵର୍ଗତ ରାଧାନାଥ ରଥ ଓଡ଼ିଆ 
ଭାଷା, ସାହିତ୍ୟ ଓ ଉତ୍କଳ ସାହିତ୍ୟ ସମାଜ” ଶୀର୍ଷକ ପ୍ରବନ୍ଧରେ ଲେଖୁଛନ୍ତି: 


ଏହିପରି ସମୟରେ ୧୮୯୭ରେ କଟକରେ ସ୍ଵର୍ଗୀୟ ମଧୁସୂଦନ ରାଓ, 

ଗୌରୀଶଙ୍କର, ଗୋବିନ୍ଦ ରଥ, ରାଧାନାଥ ରାୟ, ଚନ୍ଦ୍ରମୋହନ ମହାରଣା 

ପ୍ରମୁଖ ଉତ୍କଳ ସାହିତ୍ୟ ସମାଜ ନାମରେ ଗୋଟିଏ ସମିତି ଗଢିଲେ । ଏ 

ସମିତି ବର୍ଷକୁ ଏକାଧୁକବାର ବସି ସାହିତ୍ୟ ଆଲୋଚନା କରୁଥାନ୍ତି । 
(ରଥ:୧୯୭୨:ପୃ.ଞ ) 

ଶଶିଭୂଷଣ ଓ ଦୁର୍ଗାଚରଣ ମିଥ୍ୟା ସୃଷ୍ଟି ପାଇଁ ଯେଉଁ ଶୂନ୍ୟସ୍ଥାନ ଛାଡ଼ିଥ୍‌ଲେ 

ତାକୁ ଅନ୍ଯ ତଥ୍ଯରେ ପୂର୍ଣ୍ଣ କରିଛନ୍ତି ରାଧାନାଥ ରଥ । ଉତ୍କଳ ସାହିତ୍ୟ ସମାଜ 

ସମ୍ପର୍କରେ ଯେଉଁ ତଥ୍ଯ ସବୁ ସେ ଦେଖୁଛନ୍ତି, ତାହା ସବୁ ଦୃଷ୍ଟିରୁ ଭୁଲ । ସାହିତ୍ଯ 

ସମାଜ” ବା ଆଲୋଚନା ସଭାଂ କୌଣସିଟି ୧୮୯୭ ମସିହାରେ ଆରମ୍ଭ ହୋଇ ନ 

ଥୁଲା । ଗୌରୀଶଙ୍କର, ଗୋବିନ୍ଦ ରଥ, ରାଧାନାଥ ରାୟ ଓ ଚନ୍ଦ୍ରମୋହନ ମହାରଣା 

୨୪୨ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


- ଏମାନଙ୍କ ମଧ୍ଯରୁ କେହି ‘ଉତ୍କଳ ସାହିତ୍ଯ ସମାଜର ପ୍ରତିଷ୍ଠା ସହ ଜଡ଼ିତ ନ 
ଥିଲେ । ଓଡ଼ିଶାର ଦୁର୍ଭାଗ୍ୟ ହେଉଛି ସମ୍ମାନନୀୟ ଲୋକମାନେ ମିଛ ଓ ମନଗଢ଼ା 
କଥା କୁହନ୍ତି ଓ ଲେଖନ୍ତି । ସବୁଠୁ ବିଡ଼ମ୍ଭନାର ବିଷୟ ହେଉଛି ପଣ୍ଡିତ ବୋଲେଇ 
ହେଉଥ୍‌ବା ଅଧମମାନେ ଏମାନଙ୍କ ବାକ୍ୟକୁ ବେଦବାକ୍ୟ ବୋଲି ମନେ କରିଥାନ୍ତି । 


(୨) “ଗଞ୍ଜାମ ଜାତୀୟ ସମ୍ମିଳନୀକୁ ନେଇ ଆମର ନେତୃସ୍ଥାନୀୟ ବ୍ଯକ୍ତି ଓ 
ଏତିହାସିକମାନେ ଭୁଲ୍‌ ତଥ୍ୟ ଦେଇ ବସିଥାନ୍ତି । କେହି କେହି ଏହା ରମ୍ଭାରେ ବସିଥୂଲା 
ବୋଲି କହିଲାବେଳେ ଓ ଅଧ୍ବକାଂଶ ଏହା ‘ଉତ୍କଳ ସମ୍ମିଳନୀର ପ୍ରାରମ୍ଭିକ ଅଧ୍ବବେଶନ 
ବୋଲି କହିଥାନ୍ତି । ଖଲ୍ଲିକୋଟର ରାଜା ହରିହର ମର୍ଦ୍ଦରାଜଙ୍କ ପୃଷ୍ଠପୋଷକତା ଓ 
ନୀଳମଣି ବିଦ୍ୟାରନ୍‌ଙ୍କ ଉଦ୍ୟମରେ ହୋଇଥୁବା ଏହି ସମ୍ମିଳନୀର “ଉତ୍କଳ ସମ୍ମିଳନୀ’ 
ସହ କୌଣସି ସମ୍ପର୍କ ନାହିଁ । ‘ଉତ୍କଳ ସମ୍ମିଳନୀ 'ର ଆରମ୍ଭ ୧୯୦୩ ମସିହା ଅକ୍ଟୋବର 
୨୫ ତାରିଖରେ । ଦ୍ଵିତୀୟତଃ ‘ଗଞ୍ଜାମ ଜାତୀୟ ସମ୍ମିଳନୀ” ରମ୍ଭାରେ ନୁହେଁ, ବୃହ୍ମପୁର 
ସହରରେ ୧୯୦୩ ମସିହା ଏପ୍ରିଲ ୧୧ ଓ ୧୨ରେ ଅନୁଷ୍ଠିତ ହୋଇଥଲା । (ବିଶେଷ 
ଆଲୋଚନା ପାଇଁ ବ୍ରଷ୍ଟବ୍ୟଂଦାଶ: ୨୦୦୫) | 

( ୩) ଉଚ୍କଳ-ସାହିତ୍ଯର ବିବିଧ ପ୍ରସଙ୍ଗ” ସ୍ତମ୍ଭରେ ପ୍ରକାଶିତ ଏହି ରଚନା “ଉତ୍କଳ 
ସାହିତ୍ୟ ସମାଜ” ସମ୍ପର୍କରେ ପ୍ରଥମ ଉପସ୍ଥାପନା । ମୃତ୍ୟୁଞ୍ଜୟ ରଥଙ୍କଦ୍ଧାରା ପ୍ରସ୍ତୁତ 
ବିବରଣୀର ତାରିଖ ଯଦିଓ ୦୮.୦୫.୧୯୦୩ ରହିଛି; ତେବେ ତାହା ଉନ୍କଳ ସାହିତ୍ଯ 
ସପ୍ତମ ବର୍ଷ ପ୍ରଥମ ସଂଖ୍ୟା ସହ ବିତରିତ ହୋଇଥଲା । ବିଶ୍ଵନାଥ ତାଙ୍କ ଲେଖାରେ 
ଏହି ବିବରଣୀ ଂଶୀଘ୍ର ପ୍ରେରିତ ହେବଂ ଏହିଭଳି ଭବିଷ୍ୟତମୂଳକ ସୂଚନା ମଧ୍ଯ 
ଦେଇଛନ୍ତି । ତେଣୁ ମୃତ୍ଯୁଞ୍ଜୟଙ୍କ ବିବରଣୀକୁ “ଉତ୍କଳ ¬ସାହିତ୍ଯଚସମାଜ” ସମ୍ପର୍କିତ 
ଦ୍ଵିତୀୟ ଲେଖା ବୋଲି କୁହାଯାଇପାରିବ । 


ସହାୟକ ଗ୍ରନ୍ଧସୂଚୀ: 


(କ ) ପତ୍ରପତ୍ରିକା ଓ ସାମୟିକ ସଙ୍କଳନ: 
ଉତ୍କଳ ଦୀପିକା ( ସଂ.ଗୌରୀଶଙ୍କର ରାୟ ) 
ଉତ୍କଳ ସାହିତ୍ୟ (ସଂ. ବିଶ୍ଵନାଥ କର) 
ଉତ୍କଳ ସାହିତ୍ୟ ସମାଜର ଇତିବୃତ୍ତ ( ୧୯୭ ୨:ଉଜୁଳ ସାହିତ୍ୟ ସମାଜ) 
ଉତ୍କଳ ସାହିତ୍ୟ -ସମାକ-ନବମ ବର୍ଷର କାର୍ଯ୍ୟ ବିବରଣୀ ଏବଂ ପଠିତ 
ପ୍ରବନ୍ଧାବଳୀ ( ଉତ୍କଳ ସାହିତ୍ୟ ସମାଜ କର୍ଚ୍ତକ ପ୍ରକାଶିତ) । 
ଉଜ୍କଳ ସାହିତ୍ୟ ପ୍ରେସରେ ମୁଦ୍ରିତ : କଟକ, ୧୯୧୪ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


(ଖ) 


୨୪୩ 


ବାଲେଶ୍ଵର ସମ୍ବାଦବାହିକା (ସଂ. ନିମାଇବଲ୍ଲଭ ଘୋଷ) 
ସମ୍ବଲପୁର ହିତୈଷିଣୀ (ସଂ. ନୀଳମଣି ବିଦ୍ୟାରନ୍‌ ) 
ସ୍ମରଣିକା : ଉକକଳ ସାହିତ୍ୟ ସମାଜ, କଟକ, ୧୯୬୬ 
ସ୍ମରଣିକା : ଉତ୍କଳ ସାହିତ୍ୟ ସମାଜ, କଟକ, ୧୯୭୨ 


ପୁସ୍ତକ ଓ ପ୍ରବନ୍ଧାବଳୀ: 


° ଦାଶ, ଦେବେନ୍ଦ୍ର କୁମାର ¬୨୦୦୩ 

- 9୦008 

ପଟ୍ଟନାୟକ, ସୁଧାକର -୧୯୬୬ 

ପଟ୍ଟନାୟକ, ପଠାଣି - 900୪ 
ଓ ବିଜୟାନନ୍ଦ ସିଂହ 

ରଥ, ମୃତ୍ୟୁଞ୍ଜୟ - ୧୯୦୩ 

- 9୦୦୫ 

ରଥ, ରାଧାନାଥ: - ୧୯୭୨ 

ରାୟ, ଦୁର୍ଗାଚରଣ - ୧୯୪୧ 

ରାୟ, ଶଶିଭୂଷଣ - ୧୯୩୩ 


(ସଂ. ) ଗୋପବନ୍ଧୁ ଗ୍ରନ୍ଧାବଳୀ: 
ପ୍ରଥମ ଖଣ୍ଡ ଗ୍ରନ୍ଧମନ୍ଦି, କଟକ 


: (ସଂ) ଉକୁଳ ସମ୍ମିଳନୀ ( ୧୯୦୩ 


୧୯୩୬): ପ୍ରଥମ ଖଣ୍ଡ 
ପ୍ରଗତି ଉତ୍କଳ ସଂଘ, ରାଉରକେଲା 


: 'ଉତୁଳ ସାହିତ୍ୟ ସମାଜ ଏକ ପରିଚୟ 


ଅନ୍ତର୍ଭୁକ୍ତ: ସ୍ମରଣିକା ( ଉତ୍କଳ ସାହିତ୍ୟ 
ସମାଜ) 


: (ସଂ ) ଶତାବ୍ଦୀ ସ୍ବାକ୍ଷର 


ଓଡ଼ିଶା ବୁକ୍‌ ଷ୍ଟୋର, କଟକ 


: ‘ଉତ୍କଳ ସାହିତ୍ୟ ସମାଜ! ଅନ୍ତର୍ଭୁକ୍ତ 


ଉତ୍କଳ -ଦୀପିକା-୩୮।୨୦ 


: ବୃହୁଜ୍ଞ ମଧୁସୂଦନ ( ୧୬.୫.୧୯୦୩) 


( ସଂ) ମହେଶ୍ବର ମହାନ୍ତି ଓ ସ୍ମରଣ କୁମାର 
ନାୟକ; ଫ୍ରେଣ୍ଡସ୍‌ ପବ୍ଲିଶସ , କଟକ 


; ଓଡ଼ିଆ ଭାଷା, ସାହିତ୍ୟ ଓ ଉତ୍କଳ 


ସାହିତ୍ୟ ସମାଜ! ଅନ୍ତର୍ଭୁକ୍ତ ସ୍ମରଣିକା 
( ଉତ୍କଳ ସାହିତ୍ୟ ସମାଜ ) 


: ରାଧାନାଥ ଜୀବନୀ 


ଉତ୍କଳ ସାହିତ୍ୟ ପ୍ରେସ, କଟକ 


: ଉତ୍କଳ ସାହିତ୍ୟ - ସମାଜର ଅତୀତ 


ଓ ବରଁ ମାନ! ଅନ୍ତଭୂ କ୍ତ ସହକାର- 
୧୩୮୬ 

ଚନ୍ଦ୍ରମୋହନ ଓ ବିଶ୍ଵନାଥ କର 
ଅରବିନ୍ଦ ଗିରି 
ବିଶିଷ୍ଟ ଶିକ୍ଷାବିତ, ସୁସାହିତି୍ଯକ ଚନ୍ଦ୍ରମୋହନ ମହାରଣା ଉନବିଂଶ ଶତାବ୍ଦୀର 


ଶେଷ ପାଦରେ ଓଡ଼ିଆ ମାତୃଭାଷା ସାହିତ୍ୟର ଏକ ସଂକଟମୟ କାଳରେ ସାରସ୍ଵତ 
ସାଧନାରେ ରତ ଥାଇ ଏଜାତି ଓ ଜାତୀୟ ସାହିତ୍ୟର ଅଶେଷ ହିତ ସାଧନ କରିଥୁଲେ | 


ଚନ୍ଦ୍ରମୋହନ ଯଦିଓ ଫକୀରମୋହନ ସେନାପତି, ରାଧାନାଥ ରାୟ, ମଧୁସୂଦନ 
ରାଓ, ବିଶ୍ଵନାଥ କରଙ୍କ ଅନ୍ଧ ପରବର୍ରୀ କିନ୍ତୁ ସାହିତ୍ୟ ସାଧନା କ୍ଷେତ୍ରରେ ଥୂଲେ 
ସମସାମୟିକ । ପାଶ୍ଚାତ୍ୟ ଶିକ୍ଷାରୀତି ପ୍ରଚଳନ, ପାର୍ଚାତ୍ୟଯ ଜ୍ଞାନବିଜ୍ଞାନର ପ୍ରସାର, 
ମୁଦ୍ରଣଯନ୍ତ୍ର ( ପ୍ରେସ୍‌) ପ୍ରତିଷ୍ଠା, ପତ୍ରପତ୍ରିକା ପ୍ରକାଶନ, ସାଂସ୍କୃତିକ ଅନୁଷ୍ଠାନ ଗଠନ ଏ 
ଦେଶର ସାମାଜିକ ଜୀବନ ଧାରାରେ ବହୁବିଧ ଉନ୍ନତି ସାଧନ କରିଥୁଲା । ପାର୍ଚାତ୍ୟ 
ଶିକ୍ଷାପୁଷ୍ଠଟ ଏ ଦେଶର ଏକ ମଧ୍ଯବିତ୍ତ ଗୋଷ୍ଠୀ ପାର୍ଚାତ୍ୟ ଜ୍ଞାନବିଜ୍ଞାନ ପ୍ରତି ଯେତିକି 
ଆକ୍ଟଷ୍ଠ ହୋଇଥ୍‌ଲେ, ମାତୃଭାଷା ସାହିତ୍ୟ ଓ ସଂସ୍କୃତିର ସୁରକ୍ଷା ପ୍ରତି ତତୋଦ୍ଧଧୁକ 
ସଚେତନ ହୋଇଉଠିଥୁୂଲେ । ଅନ୍ତର୍ବ।ଣିଜ୍ୟ ଓ ବହିର୍ବ।ଣିଜ୍ୟର ବିକାଶ ସହିତ 
ଦେଶପର୍ଯ୍ୟଟନ କ୍ଷେତ୍ରରେ ଉତ୍କଳୀୟମାନଙ୍କ ମଧ୍ଯରେ ଆମତ୍ମପ୍ରତ୍ୟୟ ଦେଖାଦେଲା ଏବଂ 
ଆର୍ଥନୀତିକ ଓ ରାଜନୀତିକ ସ୍ଵାଧୀନତା ପ୍ରତି ସେମାନେ ବିଶେଷ ଯନ୍ଶୀଳ ହେଲେ । 
ପରନ୍ତୁ ଉତ୍କଳୀୟ ସାମାଜିକ ଜୀବନରେ ଆବର୍ଜନା ସ୍ଵରୂପ ଜମାଟ ବାନ୍ଧିଥୁବା ବହୁ 
ପ୍ରାଚୀନ କୁସଂସ୍କାର, ଅନ୍ଧବିଶ୍ଵାସ ପ୍ରଭୃତି ପ୍ରତି ଶିକ୍ଷିତ ଯୁବଗୋଷ୍ଠୀର ଯୁକ୍ତିନିଷ୍ଠ ଅବଜ୍ଞା 
ଓ ଭୁକୁଞ୍ୁତ ମନୋଭାବ ଏବଂ ସମାଜରେ ଖ୍ରୀଷ୍ଟ ଓ ବ୍ରାହ୍ମଧର୍ମର ପ୍ରଭାବ ଏସବୁର 
ମୂଳୋତ୍ପାଟନ କରି ଏକ ସୁସ୍ଥ ପରମ୍ପରା ପ୍ରବ୍ଭନ କଲା । ଉପଭୋକ୍ତ ଶିକ୍ଷାବିତ୍‌ ଓ 
ସାରସ୍ବତ ସାଧକମାନେ ଏହି ପରମ୍ପରାକୁ ସାଦରେ ବରଣ କରିନେଇଥୁଲେ । 


ଚନ୍ଦ୍ରମୋହନଙ୍କ ବାଲେଶ୍ବର ଜିଲ୍ଲାସ୍କୁଲରୁ ପ୍ରବେଶିକା ପରୀକ୍ଷାରେ ବିହାର- 
ଓଡ଼ିଶାରୁ ଚତୁର୍ଥ ସାନ ପାଇ ଉତ୍ତୀର୍ଣ୍ଣ ହୋଇ ରେଭେନ୍ମା କଲେଜରେ ନାମଲେଖାଇଲେ । 
ଉକ୍ତ କଲେଜରୁ ସେ “ଏ” ଗ୍ରେଡ୍‌ରେ ଏଫ୍‌.ଏ ଏବଂ ବି.ଏ ପାସ୍‌ କରିଥ୍‌ଲେ । କଲେଜରେ 
ପଢ଼ିଲାବେଳେ ତାଙ୍କର କବି ଜୀବନର ବିକାଶ ଘଟିଥୁଲା । ତାଙ୍କ ରଚିତ “ବସନ୍ତ, 
ମଲ୍ଲିକା, ଶରତ, ଅପୂର୍ବ କାରାରୁଦ୍ଧ ପୁରୁଷର ପତ୍ରର ମଳୟାନୀଳ ପ୍ରତି, ଜୁବୁଲି ସଙ୍ଗୀତ, 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୪୫ 


ଶଯ୍ୟାସ୍ଥ ଆଶାମୁଗ୍ର ବ୍ୟକ୍ତି ଆଦି କବିତା ମଧୁସୂଦନ ରାଓଙ୍କ ସମ୍ପାଦିତ ସଂସ୍କାରକ” 
ପତ୍ରିକାରେ ପ୍ରକାଶ ପାଇଥୂଲା । ଉପରୋକ୍ତ କବିତା ସହିତ ମୋଟ୍‌ ପନ୍ଦରଟି କବିତାକୁ 
ନେଇ ‘ନବୋଦ୍ୟଯମ” କବିତା ପୁସ୍ତକଟି ସେ ୧୮୮୮ ମସିହାରେ ପ୍ରକାଶ କରିଥୁଲେ ! 
କବିତାଗୁଡ଼ିକ ପ୍ରକୃତି ବର୍ଣ୍ଣନା ଓ କରୁଣରସାଶ୍ରିତ । ସରଳ ଭାଷା-ବିନ୍ୟାସ, ସହଜ 
ଭାବ ପ୍ରକାଶ ବର୍ଣ୍ଣନାନୈପୁଣ୍ୟ ଓ ଅଳଙ୍କାର ପରିପାଚୀ ‘ନବୋଦ୍ୟମଂକୁ ଅଭିନବ 
କାବ୍ୟକୃତିର ଗୌରବ ପ୍ରଦାନ କରିଥଲା । ଫଳରେ ଚନ୍ଦ୍ରମୋହନ ତକ୍ରାଳୀନ ସାହିତ୍ୟିକ 
ମଣ୍ଡଳୀ ବିଶେଷକରି ମଧୁସୂଦନ ଓ ବିଶ୍ଵନାଥ କର ଖୁବ୍‌ ପ୍ରିୟପାତ୍ର ହୋଇପାରିଥୂଲେ । 
ଛାତ୍ର ଚନ୍ଦ୍ରମୋହନଙ୍କ କାବ୍ଯପତ୍ରିଭା ପ୍ରତି ମଧୁସୂଦନ ରାଓଙ୍କର ଗଭୀର ଆସ୍ଥା ସୃଷ୍ଟି 
ହେୋଇଥୁୂଲ। । ଏ ବିଷୟରେ ନିଜେ ବିଶ୍ଵନାଥ କରଙ୍କର ମହାଶୟ ଲେଖୁଛନ୍ତି, 
ବାଲେଶ୍ବରରୁ ପ୍ରବେଶିକା ପରୀକ୍ଷାରେ ଉତ୍ତୀର୍ଣ୍ଣ ହୋଇ ଚନ୍ଦ୍ରମୋହନ ଯେତେବେଳେ 
ରେଭେନ୍ସା କଲେଜରେ ଭର୍ଜି ହେଲେ, ସେହି ସମୟରୁ ତାଙ୍କ ସହିତ ଆମ୍ଭମାନଙ୍କର 
ପରିଚୟ ଓ ବନ୍ଧୁତା । ସେ ସମୟରେ କେତେ ନିଭୃତ ସନ୍ଧ୍ଯା ତାଙ୍କ ସହିତ ନାନା 
ବିଷୟକ ଆଲୋଚନା ଓ ଭାବର ଆଦାନ ପ୍ରଦାନରେ ଅତିବାହିତ ହୋଇଛି ଏବଂ 
ତତ୍ଵାରା ପରସ୍ପର କିପରି ନିକଟରୁ ନିକଟତର ହୋଇଅଛୁ, ସେ ସବୁ ଆଜି ସ୍ମତି 
ପଥରେ ଉଦିତ ହେଉଅଛି । ପରବର୍ଭୀ ଜୀବନରେ ସେ ବନ୍ଧୁତା ଅଧୁକରୁ ଅଧୁକ 
ଘନିଷ୍ଠ ହୋଇଛି - କଦାପି କ୍ଷୁଣ୍ଡ ହୋଇ ନାହିଁ । ସେତିକିବେଳେ ଉତ୍କଳ ବରେଣ୍ୟ 
କବିବର ରାଧାନାଥ ଓ ଭକ୍ତକବି ମଧୁସୂଦନ ଚନ୍ଦ୍ରମୋହନଙ୍କ ଜୀବନର ଭବିଷ୍ଯତ 
ସମ୍ଭାବନା ଦର୍ଶନରେ ତାଙ୍କ ପ୍ରତି ଯଥେଷ୍ଟ ଆଦର ଓ ଅନୁକୂଲ୍ୟ ପ୍ରଦର୍ଶନ କରିଥୂଲେ । 
ସେଭଳି ଚିହ୍ନରା ଗ୍ରାହକ ବା ଆଉ କାହୁଁ ମିଳିବେ ! ବୟସରେ ତରୁଣ ହେଲେ ମଧ୍ଯ 
ସାହିତ୍ୟ କ୍ଷେତ୍ରରେ ଶିଷ୍ୟ ସ୍ଥାନୀୟ ହେଲେ ମଧ୍ଯ ଚନ୍ଦ୍ରମୋହନଙ୍କ ମତ ପ୍ରତି ଏମାନଙ୍କର 
କି ଗଭୀର ଆସ୍ଥା ଦେଖାଯାଇଅଛି ! ସେ ଦୃଷ୍ଟାନ୍ତ ଆଦି ସାହିତ୍ୟ କ୍ଷେତ୍ରରେ କାହିଁ ? 


ଚନ୍ଦ୍ରମୋହନ ରେଭେନ୍ସା କଲେଜରୁ ଏ” ଗ୍ରେଡରେ ୧୮୯୦ ମସିହାରେ 
ବି.ଏ.ପାସ୍‌ କରି ସେହି ବର୍ଷ ଇନ୍‌ସପେକ୍ଟର ଅଫ୍‌ ସ୍କୁଲର କବିବର ରାଧାନାଥ ରାୟଙ୍କ 
ଦ୍ଵାରା ବାଲେଶ୍ଵର ଜିଲ୍ଲାସ୍କୁଲର ଦ୍ଵିତୀୟ ଶିକ୍ଷକ ରୂପେ ନିଯୁକ୍ତି ପାଇଥୁଲେ । ଉକ୍ତ 
ସ୍କୁଲରେ ଦୀର୍ଘ ଦୁଇବର୍ଷକାଳ ଅତିବାହିତ କରି ନିଜର କର୍ମଦ କ୍ଷତାର ପରିଚୟ 
ଦେଇଥୁଲେ । ଫଳରେ ସେପ୍ଟେମ୍ବର ୧୮୯୨ ମସିହାରେ ତାଙ୍କର କଟକ ନର୍ମାଲ 
ଟ୍ରେନିଂ ସ୍କୁଲକୁ ଦ୍ଵିତୀୟ ଶିକ୍ଷକ ରୂପେ ବଦଳି ହୋଇଥଲା । ପ୍ରଧାନ ଶିକ୍ଷକ ମଧୁସୂଦନ 
ରାଓ ଚନ୍ଦ୍ରମୋହନଙ୍କ ଭଳି କୃତୀ ଶିକ୍ଷକଙ୍କୁ ସହକର୍ମୀ ରୂପେ ପାଇ ଖୁବ୍‌ ଆତ୍ମସନ୍ତୋଷ 

୨୪୬ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ଲାଭ କରିଥୁଲେ । ଏହି ନର୍ମାଲ ଟ୍ରେନିଂସ୍କୁଲକୁ କେନ୍ଦ୍ରକରି ୧୮୯୩ ଡିସେମ୍ବର ମାସରେ 
ଗଢ଼ି ଉଠିଥଲା ‘ଆଲୋଚନା ସଭା” । ଉକ୍ତ ଆଲୋଚନା ସଭାର ପ୍ରତିଷ୍ଠାତା ଥଲେ 
ଭକ୍ତକବି ମଧୁସୂଦନ ରାଓ ଏବଂ ପ୍ରଥମ ସମ୍ପାଦକ ଥୁଲେ ଚନ୍ଦ୍ରମୋହନ ମହାରଣା । 


ଯୁବ ଶକ୍ତିକୁ ପବିତ୍ର ଶିକ୍ଷାଦାନ ପ୍ରତି ଆକୃଷ୍ଠ କରିବା ସଙ୍ଗେ ସଙ୍ଗେ ସେମାନଙ୍କ 
ହୃଦୟରେ ସାହିତ୍ୟ ଲିପ୍ସା ଜାଗ୍ରତ କରିବା ଥୁଲା ଏଂବଂ ‘ଆଲୋଚନା ସଭା'ର 
ମୁଖ୍ୟ ଉଦ୍ଦେଶ୍ୟ । ସପ୍ତାହର ପ୍ରତି ଶନିବାର ଉଭୟ ଶିକ୍ଷକ ଏବଂ ଛାତ୍ରମାନଙ୍କୁ ନେଇ 
ଏହି ସଭା ବସୁଥଲା । ବହିରାଗତ ଅନେକ ସାହିତ୍ୟିକ ବନ୍ଧୁ ଏହି ସଭାରେ ଯୋଗଦେଇ 
ଆଲୋଚନାରେ ସକ୍ରିୟ ଅଂଶ ଗ୍ରହଣ କରୁଥିଲେ । ସେମାନଙ୍କ ମଧ୍ଯରେ ଥୁଲେ 
ସାହିତ୍ୟିକ ବିଶ୍ଵନାଥ କର, ରାଜମୋହନ ବସ, ନନ୍ଦକିଶୋର ବଳ, ମିଛୁ ନନ୍ଦ, 
କୃଷ୍ଣପ୍ରସାଦ ଚୌଧୁରୀ ଓ ଗୋପାଳ ଚନ୍ଦ୍ର ପ୍ରହରାଜ । ଶିକ୍ଷକମାନଙ୍କ ମଧ୍ଯରେ ଜଗନ୍ନାଥ, 
ତ୍ରିପାଠୀ, ଆର୍ରତ୍ରାଣ ଶତପଥୀ ଏବଂ ଛାତ୍ରମାନଙ୍କ ମଧ୍ଯରେ ମୃତ୍ୟୁଞ୍ଜୟ ରଥ, ରନ୍।କର 
ଗରାବଡୁଙ୍କ ନାମ ଉଲ୍ଲେଖଯୋଗ୍ୟ । ଟ୍ରେନିଂ ସ୍କୁଲର ସମସ୍ତ ଶିକ୍ଷକ ଓ ଛାତ୍ରମାନେ 
ଥୁଲେ ଏହାର ସଭ୍ୟ । ୧୮୯୪ ମସିହା ଆଲୋଚନା ସଭା'ର ଅଧ୍‌ଵବେଶନରେ 
ଚନ୍ଦ୍ରମୋହନ ସଭାପତି ଆସନ ଅଳଙ୍କୃତ କରି ସାହିତ୍ଯ”? ଶୀର୍ଷକ ଏକ ଉପାଦେୟ 
ପ୍ରବନ୍ଧ ପାଠ କରିଥୁଲେ । ଏହା 'ଶିକ୍ଷାବନ୍ଧୁ ପତ୍ରିକାର ପ୍ରଥମ ବର୍ଷ ପ୍ରଥମ ସଂଖ୍ୟାରେ 
ପ୍ରକାଶ ପାଇଥୁଲା । ଦ୍ଵିତୀୟ ଅଧୂବେଶନରେ ବିଶ୍ବନାଥ କର ଶିକ୍ଷକ? ଶୀର୍ଷକ ଅନ୍ୟ 
ଏକ ପ୍ରବନ୍ଧ ମଧ୍ୟ ପାଠ କରିଥୁଲେ । ନର୍ମାଲ ସ୍କୁଲର ଏଭଳି ସାହିତ୍ୟିକ ବାତାବରଣ 
ଉଭୟ ଶିକ୍ଷକ ଓ ଛାତ୍ରମାନଙ୍କ ପ୍ରାଣରେ ସତ୍‌ସାହିତ୍ୟ ପ୍ରତି ବିଶେଷ ଅନୁରାଗ ସୃଷ୍ଚି 
କରୁଥଲା । ସେଥପଇଁ ‘ଆଲୋଚନା-ସଭାଂର ତୃତୀୟ ଅଧ୍‌ବେଶନରେ ବିଶ୍ବନାଥ 
କର ଉକ୍ତ ଅନୁଷ୍ଠାନକୁ ଲକ୍ଷ୍ଯ କରି କହିଥୂଲେ “ଏହି ଆଲୋଚନ-ସଭା ଉପଯୁକ୍ତ 
କ୍ଷେତ୍ରରେ ସଂସ୍ଥାପିତ ହୋଇ ଅଛି । ନର୍ମାଲ ସ୍କୁଲ ଓଡ଼ିଆ ଭାଷାର ସର୍ବୋଚ୍ଚ ବିଦ୍ୟାଳୟ । 
ଏହାର ଛାତ୍ରମାନେ ଉତ୍କଳ ଭୂମିର ନାନାସ୍ଥାନରେ କାର୍ଯ୍ୟ କରିବାକୁ ଯିବେ । ସେମାନେ 
ଯେବେ ସାହିତ୍ୟ ସେବାର ଉନ୍ନତଭାବ ଓ ଆକାଂକ୍ଷା ପ୍ରାଣରେ ପୋଷଣ କରି କଇଁବ୍ୟ 
ସାଧନରେ ତପୁର ହୁଅନ୍ତି ତା? ହେଲେ ସେମାନଙ୍କଦ୍ଧାରା ଦେଶର ଅଶେଷ କଲ୍ୟାଣ 
ସାଧୂତ ହୋଇପାରିବ । ସେମାନେ ନିଜେ ସାହିତ୍ୟ ସେବା କରି ଜୀବନ କୃତାର୍ଥ 
କରିପାରିବେ ଏବଂ ଅନ୍ୟ ଶତ ଶତ ପ୍ରାଣରେ ସାହିତ୍ୟ ସେବାର ଭାବ ଜାଗ୍ରତ 
କରିବାକୁ ସମର୍ଥ ହେବେ ।”” ବିଶ୍ବନାଥ କରଙ୍କ ଏଭଳି ଉକ୍ତି ଏବଂ ମଧୁସୂଦନ ଓ 
ଚନ୍ଦ୍ରମୋହନଙ୍କ ଏହି ଉଦ୍ଦେଶ୍ଯ ଯଥାର୍ଥରେ କାର୍ଯ୍ୟକାରୀ ହୋଇଥଲା । ଏହି ସ୍କୁଲର 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୪୭ 


ଛାତ୍ରମାନଙ୍କ ମଧ୍ଯରୁ ପରବର୍ଉୀକାଳରେ ଅନେକେ ମଧ୍ଯ ସାହିତ୍ୟ କ୍ଷେତ୍ରରେ ସୁନାମ 
ଅର୍ଜନ କରିଥୁଲେ | 


‘ଆଲେ।ଚନ। ସଭାର ବିବିଧ ଅଧୂବେଶନ ପରିଚାଳନା କରିବାରେ 
ଚନ୍ଦ୍ରମୋହନଙ୍କ ସର୍ବାଧଵକ ଭୂମିକା ଥୁଲା । ତାଙ୍କ ରଚିତ ‘ଭୂଗୋଳ ବିଦ୍ୟା” ପ୍ରବନ୍ଧଟି 
ମଧ୍ଯ 'ଆଲୋଚନାସଭା”'ରେ ପଠିତ ହୋଇଥଲା ! କର୍ମକ୍ଷେତ୍ରର ସ୍ଥାନାନ୍ତର ପାଇଁ 
ସେ ପୂରୀ ଜିଲ୍ଲାର ଡେପୁଟୀ ଇନ୍‌ସପେକ୍ଟର ଅଫ୍‌ ସ୍ୁଲସ୍‌ (ଜୁଲାଇ-୧୮୯୯ ରୁ 
ଅକ୍ଟୋବର ୧୯୦୨ ମସିହା ), ବାଲେଶ୍ଵର ଜିଲ୍ଲାର ଡେପୁଟୀ ଇନ୍‌ସପେକ୍ଟର ଅଫ୍‌ 
ସ୍କୁଲସ୍‌ ( ଅକ୍ଟୋବର ୧୯୦୨ ରୁ ୧ ମାର୍ଚ ୧୯୦୪ ମସିହା), ପୁରୀ ଜିଲ୍ଲାସ୍କୁଲର 
ହେଡ୍‌ ମାଷ୍ଟରେ (୩ ମାର୍ଚ୍ଚ ୧୯୦୪ରୁ ୧୯୦୨ ମସିହା) ଅବସ୍ଥାନ କରିଥୁଲେ କିନ୍ତୁ 
‘ଆଲୋଚନା-ସଭା” ସହିତ ତାଙ୍କ ସମ୍ପର୍କ ଅତୁଟ ଥୁଲା । ବିଶ୍ଵନାଥ କର ମହାଶୟ 
ଲେଖୁଛନ୍ତି ˆ ଅନେକ ଦିନ ପର୍ଯ୍ୟନ୍ତ ଚନ୍ଦ୍ରମୋହନ ଏହି ଆଲୋଚନା-ସଭା ସହିତ 
ସଂଶ୍ଲିଷ୍ଟ ଥୁଲେ । ସେ ସ୍ଵଭାବତଃ ସ୍ଵନ୍ଥଭାଷୀ ବୋଲି ଅନ୍ପ କଥାରେ ସମଗ୍ର ପ୍ରାଣଟି 
ଢାଳିଦେଇପାରୁଥିଲେ ଏବଂ ସେଥୁପାଇଁ ତାଙ୍କ କଥାଗୁଡ଼ିକ ଗଭୀର ଅର୍ଥପୂର୍ଣ୍ଣ ଥୁଲା । 
ତାଙ୍କ ରଚନାଗୁଡ଼ିକର ପ୍ରକୃତି ପର୍ଯ୍ୟାଲୋଚନ। କଲେ ଏହି ଲକ୍ଷଣ ସହଜରେ 
ଧରାପଡ଼ିବ । ଆଲୋଚନା ସଭାର ଆଲୋଚନାରେ ସେ ଅନେକ ସମୟରେ ଦୁଇ 
ଚାରୋଟି କଥାରେ ପ୍ରଚୁର ପ୍ରାଣ ଓ ଆଲୋକ ସଞ୍ଚାର କରିଦେଇପାରୁଥ୍‌ଲେ !” (୩) 
ପ୍ରାଚୀନ ଏବଂ ଆଧୁନିକ ଉତ୍କଳ ସାହିତ୍ୟର ଆଲୋଚନା ଏବଂ ଉତ୍କଳ ଭାଷା ଓ 
ସାହିତ୍ୟର ଉନ୍ନତି ଚିନ୍ତା ଉକ୍ତ ଅନୁଷ୍ଠାନର ମୁଖ୍ୟ ଉଦ୍ଦେଶ୍ୟ ଥୁଲା । ସାହିତ୍ୟ ବିଷୟରେ 
ନୂତନ ତଥ୍ୟର ଅନୁସନ୍ଧାନ, ପ୍ରାଚୀନ ପୁସ୍ତକ ଓ ପତ୍ରପତ୍ରିକାର ସଂରକ୍ଷଣ ପ୍ରତି ବିଶେଷ 
ଧ୍ୟାନ ଦିଆଯାଇଥୁଲା । 


କଟକ ନର୍ମାଲ ଟ୍ରେନିଂ ସ୍କୁଲରେ ସୃଷ୍ଟି ହୋଇଥୁବା ' ଆଲୋଚନା-ସଭା' ୧୯୦୩ 
ମେ ମାସ ୭ ତାରିଖରେ ଉତ୍କଳ -ସାହିତ୍ଯୟଓୱସମାଜ” ନାମରେ ନାମିତ ହେଲା । 
ଚନ୍ଦ୍ରମୋହନ ସେତେବେଳେ ବାଲେଶ୍ବର ଜିଲ୍ଲାର ଡେପୁଟୀ ଇନ୍‌ସପେକ୍ଟର ଅଫ୍‌ ସ୍ଟୁଲ୍‌ 
ହୋଇ ବାଲେଶ୍ବରରେ ଅବସ୍ଥାନ କରୁଥିଲେ । ୧୯୦୭ରୁ ୧୯୧୯ ମସିହା ପର୍ଯ୍ଯନ୍ତ 
ଚନ୍ଦ୍ରମୋହନ ଟ୍ରେନିଂ ସ୍କୁଲର ସ୍ଥାୟୀ ହେଡ଼ମାଷ୍ଟର ହୋଇଥୂଲେ । ‘ଉତ୍କଳ ସାହିତ୍ଯ 
ସମାଜ” ସହିତ ତାଙ୍କର ପ୍ରତ୍ୟକ୍ଷ ସମ୍ପର୍କ ଥୁଲା । ଚନ୍ଦ୍ରମୋହନ ଉକ୍ତ ଅନୁଷ୍ଠାନର 
ସହ-ସଭାପତି ଭାବରେ ୧୯୧୨ ମସିହାରୁ ୧୯୨୨ ମସିହା ପର୍ଯ୍ୟନ୍ତ ଦଶବର୍ଷକାଳ 
ଦୀୟିତ୍ଵରେ ରହି ସୁଚାରୁରୂପେ କାର୍ଯ୍ୟ ସମ୍ପାଦନ କରିଥ୍‌ଲେ । ଅନୁରୂପ ଭାବରେ 

୨୪୮ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ବିଶ୍ଵନାଥ କର ମଧ୍ଯ ଚନ୍ଦ୍ରମୋହନଙ୍କ ସହିତ ଉକ୍ତ ଅନୁଷ୍ଠାନର ସହ -ସଭାପତି ଭାବରେ 
୧୯୧୪ ମସିହାରୁ ୧୯୨୬ ମସିହା ପର୍ଯ୍ୟନ୍ତ ଦାୟିତ୍ଵ ନିର୍ବାହ କରିଥୁଲେ । ପରସ୍ତର 
ମଧ୍ଯରେ ବନ୍ଧୁତ୍ରପୂର୍ଣ୍ଣ ସମ୍ପର୍କ ଅନୁଷ୍ଠାନର କର୍ମଧାରାକୁ ଶୃଙ୍ଖଳିତ ଓ ଗତିଶୀଳ କରିଥଲା । 
ଚନ୍ଦ୍ରମୋହନ ଗବେଷଣାଧର୍ମୀ ନାନା ଉପାଦେୟ ପ୍ରବନ୍ଧମାନ ରଚନା କରି ବିଭିନ୍ନ 
ଅଧବବେଶନରେ ପାଠ କରୁଥିଲେ । ତାଙ୍କ ରଚିତ ' ଇତିହାସ ପ୍ରବନ୍ଧଟି ତା୯- ୨¬୧୯୦୭ରେ 
ଏବଂ “ସାହିତ୍ୟ ଦର୍ପଣକାର” ପ୍ରବନ୍ଧଟି ତା୧୫¬୧୨-୧୯୨୧ରେ ଉତ୍କଳ ସାହିତ୍ୟ 
ସମାଜର ୯ମ ବାର୍ଷିକ ଦ୍ଵିତୀୟ ଅଧ୍‌ବେଶନରେ ପଠିତ ଓ ଆଲୋଚିତ ହୋଇଥଲା । 
ତାଙ୍କ ଆଲୋଚନା ଯେଭଳି ଅର୍ଥପୂର୍ଣ୍ଣ ସେଭଳି ତଥ୍ୟବହୁଳ ଥୁଲା । 


ଚନ୍ଦ୍ରମୋହନ ବାଲେଶ୍ବର ଜିଲ୍ଲାସ୍କୁଲର ହେଡ଼ମାଷ୍ଟର ଦାୟିତ୍ସରୁ ମାଇଁ ୧୫ ତାରିଖ 
୧୯୨୪ ମସିହାରେ ଅବସର ଗ୍ରହଣ କରିଥଲେ । ଅକ୍ଟୋବର ୫ ତାରିଖ ୧୯୨୬ 
ମସିହାରେ ଉତ୍କଳ ସାହିତ୍ଯ ସମାଜ'ର ଏକ-ବିଂଶତମ ବାର୍ଷିକ ଅଧ୍ବେଶନରେ 
ସଭାପତି ଆସନ ବରଣ କରି ସ୍ଵୀୟ ଅଭିଭାଷଣରେ ଉଲ୍ଲେଖ କରିଥୁଲେ, 
 ଆଲୋଚନା-ସଭା'ରେ (ଅବଶ୍ୟ କ୍ଷୁଦ୍ଧ ସୀମା ମଧ୍ଯରେ ) ଉତ୍କଳ ସାହିତ୍ୟ ଚର୍ଚ୍ଚା 
ହେଉଥଲା । ସାହିତ୍ୟ ସମାଜରେ ଏହି ଚର୍ଚ୍ଚା ବୃହଦାକାର ଧାରଣ କରିଅଛି ଏବଂ 
ଯେଉଁମାନେ ପ୍ରଥମୋକ୍ତ ସଭାର ଆଦ୍ୟ ସଭ୍ୟ ସେମାନଙ୍କ ମଧ୍ଯରୁ ଅଧୁକାଂଶ ଏହି 
ସମାଜର ମଧ୍ଯ ଆଦ୍ୟ ସଭ୍ଯ । ଏହି ସମାଜର କତିପୟ ସଭ୍ଯ ଏହାର କାର୍ଯ୍ୟକୁ 
ଜୀବନରେ ଗୋଟିଏ ବ୍ରତ କରି ଜ୍ଵଳନ୍ତ ଉତ୍ସାହରେ କର୍ମକ୍ଷେତ୍ରରେ ଅଗ୍ରସର ହେଉଅଛନ୍ତି । 
‘ ଆଲୋଚନାସଭା”ର ସୃଷ୍ଟି ସମୟରେ ସେମାନଙ୍କର ଧୂଳିଖେଳ ସମାପ୍ତ ହୋଇ ନ 
ଥୁବ | (୪) ବନ୍ଧୁ ବିଶ୍ଵନାଥ କର ଲେଖୁଛନ୍ତି, ସାଧାରଣ ସଭା-ସମିତିରେ ଯୋଗ 
ଦେବା ତାଙ୍କ ପକ୍ଷରେ ବିରଳ ଥୁଲା | ମାତ୍ର ସାହିତ୍ୟ -ସମାଜ ପ୍ରତି ଅନୁରାଗ ଚିରଦିନ 
ଅକ୍ଷୁଣ୍ଡ ଥଲା । ସେଥୁପାଇଁ ରୁଗ୍ଣ ଭଗ୍ଧ ଶରୀରରେ ଦୁଇବର୍ଷ ପୂର୍ବେ କଟକ ଆସି 
ସମାଜର ବାର୍ଷିକ ଅଧୁବେଶନରେ ସଭାପତି କାର୍ଯ୍ୟ ନିବୀହ କରିଯାଇଥ୍‌ଲେ । (୫) 
ଚନ୍ଦ୍ରମୋହନ ଓ ବିଶ୍ଵନାଥ କର ମହାଶୟ “ଉତ୍କଳ ସାହିତ୍ୟ ସମାଜ'ର ସହ 
ସଭାପତି ଥବାକାଳୀନ ବହୁ ପ୍ରାଚୀନ ପୁସ୍ତକ ଓ ପୋଥ୍‌ ସଂଗ୍ରହ ଏବଂ ଏହାର ସଂସ୍କରଣ, 
ଓଡ଼ିଆ ଭାଷା ସାହିତ୍ୟର ଇତିହାସ ତଥା ଶବ୍ଦ କୋଷ ପ୍ରଣୟନ ଆଦି ଅନେକ କାର୍ଯ୍ୟ 
ସମ୍ପାଦନ କରିଥୂଲେ । ବହୁ ରାଜା, ଉତ୍କଳହିତୈଷୀ, ସାହିତ୍ୟ ଅନୁରାଗୀ ଏହି ଅନୁଷ୍ଠାନର 
ସଭ୍ୟ ହୋଇ ସାମୟିକ ସାହିତ୍ୟ ଚର୍ଚ୍ଚାରେ ଆନନ୍ଦ ଲାଭ କରୁଥିଲେ । 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୪୯ 


ଇନ୍ଦ୍ରଧନୁ ବିଜୁଳି ବିବାଦ ଓଡ଼ିଆ ସାହିତ୍ୟ କ୍ଷେତ୍ରରେ ଏକ ସ୍ମରଣୀୟ ଘଟଣା । 
‘ଉତ୍କଳ ପ୍ରଭା” ମାସିକ ପତ୍ରିକାରେ ଲାଲା ରାମନାରାୟଣ ରାୟଙ୍କ “କବି ଉପେନ୍ଦ୍ର 
ଭଞ୍ଜ” ଶୀର୍ଷକ ଧାରାବାହିକ ଆଲୋଚନା ଭଞ୍ଜଙ୍କ କବି ପ୍ରତିଭାକୁ ବହୁ ପରିମାଣରେ 
ନ୍ୟୁନ କରିଥଲା । ଫଳରେ ଏହାକୁ କେନ୍ଦ୍ରକରି ଉଚ୍କଳର ଦୂୁଇଗୋଷ୍ଠୀମାନଙ୍କ ମଧ୍ଯରେ 
ତୁମୁଳ ମସ୍ସୀ ଯୁଦ୍ଧ ଆରମ୍ଭ ହୋଇଥଲା । ଦଳେ ହେଲେ ଭଞ୍ଜ ସାହିତ୍ୟ ସପକ୍ଷପନ୍ଚୀ 
ଏବଂ ଅନ୍ଯ ଦଳ ଆଧୁନିକ ସାହିତ୍ୟ ସମର୍ଥକ ରାଧାନାଥପନ୍ଥୀ ।! ଯାହା ଫଳରେ 
ଭଞ୍ଜ ସାହିତ୍ୟକୁ ସମର୍ଥନ କରି ଇନ୍ଦ୍ରଧନୁ' କଟକରୁ ଏବଂ ରାଧାନାଥ ସାହିତ୍ଯକୁ 
ସମର୍ଥନ କରି ବିଜୁଳି” ବାମଣ୍ଡାରୁ ଆତ୍ମପ୍ରକାଶ ପାଇଲା । ଉଭୟ ପକ୍ଷ ପରସ୍ପର 
ସପକ୍ଷ ଯୁକ୍ତିମାନ ବାଢ଼ି ଉପରୋକ୍ତ ପତ୍ରିକା ଦୁଇଟିରେ ଲେଖାମାନ ପ୍ରକାଶ କଲେ । 
ଉପେନ୍ଦ୍ରଭଞ୍ଜ ଓ ରାଧାନାଥଙ୍କ ସାହିତ୍ୟକୁ ପରସ୍ତର ଗୋଷ୍ଠୀ ତୀବ୍ର ସମାଲୋଚନା 
କରିବା ବା ନିମ୍ନମାନର ବିଚାର କରିବାଦ୍ଧାରା ସାହିତ୍ୟ ଜଗତରେ ଏକ କଳୁଷିତ 
ପରମ୍ପରା ସୃଷ୍ଟିକଲା । ତକ୍ରାଳୀନ ସମାଜର ଅନେକ ବିଜ୍ଞ ଓ ବିଚାରବନ୍ତ ସାହିତ୍ୟିକ 
ଓ ବୁଵିଜୀବୀ ସାହିତ୍ୟ ଜଗତର ଏଭଳି ବାତାବରଣକୁ ସମର୍ଥନ ଜଣାଇ ନ ଥୁଲେ । 
କାରଣ ପ୍ରତ୍ୟେକ କବି ବା ସ୍ରଷ୍ଟା ସମୟ ଖଣ୍ଡରେ ନିଜ ନିଜ ସୃଷ୍ଟି ପାଇଁ ପୂଜ୍ୟ ବା 
ମହାନ୍‌ । ତେଣୁ ତୁଳନାତ୍ମକ ଭାବରେ ବଡ଼ ସାନର ବିଚାର ଜାତୀୟ ସାହିତ୍ଯ ପ୍ରତି 
ଏକ ବିଡ଼ମ୍ବନା କହିଲେ ଚଳେ । ବାଗ୍ଧୀ ବିଶ୍ଵନାଥ କର ମହାଶୟ ଲେଖୁଛନ୍ତି, 
ଚନ୍ଦ୍ରମୋହନ ଏ ଆନ୍ଦୋଳନ ସହିତ ସାକ୍ଷାତ ଭାବରେ ସଂଶ୍ଜିଷ୍ଟ ନ ଥଲେ ମଧ୍ଯ 
ପଶ୍ଚାତରେ ଥାଇ ପୁରୋବର୍ଭୀ ବିଜୁଳି ଦଳକୁ ଯଥେଷ୍ଟ ପ୍ରେରଣା ଦାନ କରିଥଲେ 
ଏବଂ ତାଙ୍କର ପ୍ରବର୍ଭନାରେ ଅନେକେ ନିଜ ନିଜ ଲେଖନୀକୁ କିୟତ୍‌ ପରିମାଣରେ 
ହେଲେ ସଂଯତ କରିବାକୁ ବାଧ୍ୟ ହୋଇଥୁଲେ ।”” (୬) 


ଚନ୍ଦ୍ରମୋହନଙ୍କ ସୃଜନ ପ୍ରତିଭାର ପରିପ୍ରକାଶ ପାଇଁ ତଜ୍କାଳୀନ ସାହିତ୍ୟ ପତ୍ରିକା 
ଗୁଡ଼ିକ ମାଧ୍ୟମ ଥୁଲା । “ସଂସ୍କାରକ”, ଶିକ୍ଷାବନ୍ଧୁ, ନବସନ୍ବାଦ”, ଓଡ଼ିଆ ଓ 
ନବସମ୍ବାଦ' , 'ଉତୁଳପ୍ରଭା”, ' ଉଜୁଳ ସାହିତ୍ୟ”, ସମ୍ବଲପୁର ହିତୈଷିଣୀ? ଆଦି ସାହିତ୍ୟ 
ପତ୍ରିକା ତଥା ଆଲୋଚନା ସଭା” ଏବଂ “ଉତ୍କଳ ସାହିତ୍ୟ ସମାଜ? ଆଦି ସାରସ୍ଵତ 
ଅନୁଷ୍ଠାନ ଦ୍ଵାରା ଚନ୍ଦ୍ରମୋହନଙ୍କ ସୃଜନ ପ୍ରତିଭାର ବିକାଶ ଘଟିଥୂଲା । ଆଧୁନିକ 
ଶିକ୍ଷାସମ୍ଚନତ ଯୁବମାନସ ମାତୃଭାଷା- ସାହିତ୍ୟ ଓ ସଂସ୍କୃତିର ବିକାଶ ପାଇଁ ସଚେତନ 
ହୋଇଥୂଲେ । ପ୍ରେସ୍‌ ପ୍ରତିଷ୍ଠା, ପାଠ୍ଯପୁସ୍ତକ ରଚନା, ପତ୍ରପତ୍ରିକା ପ୍ରକାଶନଦ୍ଵାରା 
ଉତ୍କଳ ଭାଷା ସାହିତ୍ୟର ସୁରକ୍ଷା ପ୍ରତି ବିଶେଷ ଧ୍ଯାନ ଦେଇଥୁଲେ । ଚନ୍ଦ୍ରମୋହନଙ୍କ 

୨୫୦ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଅଗ୍ରଜ ଫକୀରମୋହନ, ରାଧାନାଥ, ମଧୁସୂଦନ ରାଓ, ଗଙ୍ଗାଧର ଏବଂ ସମସାମୟିକ 
ନନ୍ଦକିଶୋର, ବିଶ୍ବନାଥ କର, ଗୋପାଳ ପ୍ରହରାଜ, ନୀଳମଣି ବିଦ୍ୟାରନ୍‌, ସାଧୁଚରଣ 
ରାୟ, ମୃତ୍ୟୁଞ୍ଜୟ ରଥ ସାହିଁତ୍ୟିକମାନେ ନିଜ ନିଜର ଉପାଦେୟ ରଚନା ଉପରୋକ୍ତ 
ପତ୍ରିକାରେ ପ୍ରକାଶ କରି ଉଜ୍କମଳ ଶିକ୍ଷା, ସଂସ୍କୃତି ଓ ସାହିତ୍ୟର ଅଭିବୃଦ୍ଧି ଘଟାଇଥୁଲେ । 

ସାହିତ୍ୟପ୍ରାଣ ବାଗ୍ମୀ, ବିଶ୍ବନାଥ କରଙ୍କ ବଳିଷ୍ଠ ସମ୍ପାଦନାରେ ୧୮୯୭ ମସିହା 
ଜାନୁଆରୀ ମାସରେ ପ୍ରକାଶ ପାଇଥୂଲା ଉନ୍କଳ ସାହିତ୍ୟ ପତ୍ରିକା । ସାହିତ୍ୟ ଜଗତରେ 
ଏକ ବୌଦ୍ଧିକ ସମ୍ଭାବନା ସୃଷ୍ଟିକରି, ଉତ୍କଳୀୟ ସାଂସ୍କୃତିକ ଜୀବନକୁ ସୁନିର୍ମାଣ 
ଉଦ୍ଦେଶ୍ୟରେ ଏହା ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଥୂଲା । ଚାଳିଶ ବର୍ଷରୁ ଅଧୂକ 
କାଳ “ଉତ୍କଳ-ସାହିତ୍ୟ' ନିୟମିତ ପ୍ରକାଶପାଇଁ ସାହିତ୍ୟ ଆଲୋଚନାଦ୍ଵାରା ଉତ୍କଳ 
ଜାତୀୟ ଜୀବନର ଅବୃଦ୍ଧି ଘଟାଇଥୁଲା । ବିଶ୍ବନାଥ କର “ଉତ୍କଳ ସାହିତ୍ଯ” ପତ୍ରିକା 
ସୃଷ୍ଟି ମୂଳରେ ଚନ୍ଦ୍ରମୋହନ ମହାରଣାଙ୍କ ଅଶେଷ ପ୍ରେରଣା ଥୁବା କଥା ନିଜେ ସ୍ଵୀକାର 
କରିଛନ୍ତି । ସେ ଲେଖୁଛନ୍ତି, ““ ଯେଉଁ ୭ ଜଣଙ୍କୁ ଘେନି ‘ଉତ୍କଳ ସାହିତ୍ୟ” ପତ୍ରିକାର 
ସୂତ୍ରପାତ ହୋଇଥଲା, ଚନ୍ଦ୍ରମୋହନ ଥୁଲେ ଅନ୍ୟତମ । ଅନ୍ପକାଳ ମଧ୍ଯରେ କର୍ମସୂତ୍ରରେ 
ବା ଅନ୍ୟ କୌଣସି କାରଣରୁ ସମସ୍ତେ କ୍ରମେ କ୍ରମେ ଅନ୍ତର ହୋଇଗଲେ । ଶେଷକୁ 
ସବୁ ଜଞ୍ଜାଳ ସହିବା-ସବୁ ବୋଝ ବୋହିବାର ଭାର ଏହି ଦୁର୍ବଳ ମସ୍ତକରେ ଆସି 
ପଡ଼ିଲା, କିନ୍ତୁ ଚନ୍ଦ୍ରମୋହନ ଚିର ଦିନ ପତ୍ରିକା ପ୍ରତି ସ୍ବେହଦୃଷ୍ଟି ସ୍ଥିର ରଖୁଥୁଲେ । (୭) 

ଉତ୍କଳ ସାହିତ୍ୟ” ପତ୍ରିକାର ପ୍ରଥମ ବର୍ଷ ପ୍ରଥମ ସଂଖ୍ୟାରେ ଚନ୍ଦ୍ରମୋହନ 
ମହାରଣାଙ୍କ ‘ସାହିତ୍ୟ ପତ୍ରିକାର ଉପଯୋଗିତା” ଏକ ଉପାଦେୟ ଆଲୋଚନା ଏବଂ 
ମାଧୁରୀ” କବିତା ପ୍ରକାଶ ପାଇଥୁଲା | ଉକ୍ତ ପତ୍ରିକାରେ ଚନ୍ଦ୍ରମୋହନ ଥୁଲେ ଜଣେ 
ନିୟମିତ ପ୍ରବନ୍ଧ ଲେଖକ । ସାହିତ୍ୟ ପତ୍ରିକାର ଉପଯୋଗିତା ବିଷୟରେ ଚନ୍ଦ୍ରମୋହନ 
ଲେଖୁଥଲେ, ˆ ଜ୍ଞାନ ମନୁଷ୍ୟ ଜାତିର ବିଶେଷତ୍ଵ ଏବଂ ସର୍ବାପେକ୍ଷା ଅଧୂବକ ସ୍ବୃରଣୀୟ | 
ଏହି ଜ୍ଞାନ ଲାଭ କରିବାର ନାନା ଉପାୟ ଅଛି । ଉକ୍ତ ଉପାୟମାନଙ୍କୁ ଦୁଇଟି ପ୍ରଧାନ 
ଭାବରେ ବିଭକ୍ତ କରାଯାଇପାରେ-ଅନୁଭବ ଓ ଅଧ୍ୟୟନ | ଅଭିନିବେଶ ଓ ବିଚାର 
ସହକାରେ ଉକ୍ତ ଉଭୟ ଉପାୟରେ ଲବ୍ଧ ଜ୍ଞାନ ମାର୍ଜିତ ଓ ପୁଷ୍ଟ ହୋଇଥାଏ ! ପ୍ରତ୍ୟେକ 
ଉପାୟ ଅପରର ସାହାଯ୍ୟ ସମ୍ପାଦନ କରେ | ଅଧ୍ଯୟନଦ୍ଧାରା ଅନ୍ୟୋପାର୍ଜିତ ଜ୍ଞାନ 
ଯେପରି ଲାଭ କରାଯାଏ, ସେହିପରି ଅନୁଭବ ଓ ପରିଦର୍ଶନର ପ୍ରଣାଳୀ ମଧ୍ଯ ଶିକ୍ଷା 
କରାଯାଏ | × × × ଖଣ୍ଡିଏ ପୁସ୍ତକରେ ସାଧାରଣତଃ ଗୋଟିଏ ବିଷୟରେ ଆଲୋଚନା 
କରାଯାଇଥାଏ । କିନ୍ଧୁ ଖଣ୍ଡିଏ ପତ୍ରିକାରେ ନାନା ବିଷୟର ଆଲୋଚନା ଥାଏ, ସୁତରାଂ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୨୫୧ 


ଖଣ୍ଡିଏ ପତ୍ରିକା-ପାଠରୁ ନାନା ପୁସ୍ତକ- ପାଠର ଜ୍ଞାନ ନ୍ୟୁନାଧ୍‌କ ପରିମାଣରେ ମିଳେ | 
× × × ମାସିକ ପତ୍ରିକା ବିଜ୍ଞାନ, ଇତିହାସ ଓ ସାହିତ୍ୟର ଅନ୍ତର୍ଗତ ଅନ୍ୟାନ୍ୟ ବିଷୟରେ 
ଲୋକମାନଙ୍କୁ ଅନଳ୍ପତଃ ଶିକ୍ଷାଦିଏ ଏବଂ ଶିକ୍ଷିତ ମଣ୍ଡଳୀର ସାହିତ୍ୟ ଲାଲସା କିୟତ୍‌ 
ପରିମାଣରେ ତୃପ୍ତ କରେ । ମାସିକ ପତ୍ର ମଧ୍ଯ ସାହିତ୍ୟଓ ବିକାଶର ନାୟକ, ଏବଂ 
ତାହା ସମାଜର ସାହିତ୍ୟ-ବୃଦିର ପରିଚାୟକ ।”” (୮) 


‘ଉତ୍କଳ ସାହିତ୍ୟ” ପତ୍ରିକାରେ ଚନ୍ଦ୍ରମୋହନଙ୍କ ‘ଭୂଗୋଳ ବିଦ୍ୟା” ( ୧ମ/୮ମ 
ସଂ. “ବାଣିଜ୍ୟ (୨ୟ ଭା/୧୧ସଂ), ନିର୍ବାସିତା ସୀତାର ସ୍ଵଗତ (କବିତା- ୪ 
ଭା/୧ମ ସଂ), ସଙ୍ଗୀତ (୪ର୍ଥ ଭା/୨ୟ ସଂ) “କୈଫିୟତ୍‌' (୬ଷ୍ଠ ସ/୩ୟ ସଂ), 
‘ପ୍ରାପୀର ଆଶା” (କବିତା-୬ଷ୍ଠ ଭା/୩ୟ ସଂ), ଶ୍ରୀଧରସ୍ବାମୀ' (୬ଷ୍ଠ ଭା/୪ର୍ଥ 
ସଂ), ‘ଇତିହାସ? (୧୦ମ ଭା/୧୦ମ ସଂ), ସ୍ପ” (୧୧ଭ!/୯ମ ସଂ), 
‘ପରଲୋକଗତ ରାଧାନାଥ ରାୟ” (୧୧ଶ ଭା/୧୨ଶ ସଂ), ‘ଫକୀର ମୋହନ! 
( ୨୨ଭା/୪ର୍ଥ ସଂ) ଆଦି ପ୍ରକାଶ ପାଇଥୂଲା । ଓଡ଼ିଶାର ସର୍ବତ୍ର ଏହି ପତ୍ରିକାର 
ପ୍ରସାର ଘଟିଥୂଲା ଏବଂ ବୌଦ୍ଧିକ ପାଠକ ମଣ୍ଡଳୀ ସୃଷ୍ଟି କରିଥଲା । ଏଥୁ ସହିତ ବହୁ 
ନବୀନ ସାହିତ୍ୟସ୍ତଷ୍ଟାମାନଙ୍କୁ ଜନ୍ମ ଦେବାର ପ୍ରେରଣା ଯୋଗାଇଥିଲା । 


ଚନ୍ଦ୍ରମୋହନ ୧୮୯୦ ମସିହାରୁ ଦୀର୍ଘଦିନ ହେବ ଓଡ଼ିଆ ପତ୍ରିପତ୍ରିକା ଦିଗରେ 
ଲେଖାଲେଖୁ ବନ୍ଦ କରିଦେଇଥଲେ । ଏଥୁପାଇଁ “ଉତ୍କଳ ସାହିତ୍ୟ” ପତ୍ରିକାର ସମ୍ପାଦକ 
ବିଶ୍ଵନାଥ କର ମହୋଦୟ ଚନ୍ଦ୍ରମୋହନଙ୍କୁ ବ୍ଯକ୍ରିଗତ ଭାବରେ ଏବଂ ପତ୍ର ମଧ୍ଯରେ 
ବାରମ୍ବାର ଲେଖା ପଠାଇବା ପାଇଁ ଅନୁରୋଧ କରିଥୁଲେ । ଚନ୍ଦ୍ରମୋହନ ପତ୍ରିକା 
ପାଇଁ ନ ଲେଖୁବାରୁ ମଧ୍ଯ ବ୍ୟଥୃତ ହୋଇଥୁଲେ । ଚନ୍ଦ୍ରମୋହନ କେଉଁ କାରଣପାଇଁ 
ଲେଖାଲେଖୁ ଅଭ୍ଯାସ ତ୍ଯାଗ କରିଥୁଲେ, ସେ ବିଷୟରେ ସମ୍ପାଦକ ମହାଶୟଙ୍କୁ 
କୈଫିୟତ୍‌' ପତ୍ରରେ ଲେଖୁଥିଲେ, ˆ ଏକଥା ଅନେକ ସମୟରେ ମୋହର ମନେପଡ଼େ 
ଓ ତାହା ସହିତ ସମୟ ସମୟରେ ଯେଉଁ ଭାବର ଉଦୟ ହୁଏ ତାହା ଆଜି ଏହି 
ପତ୍ରରେ ଆପଣଙ୍କଠାରେ ବ୍ୟକ୍ତ କଲି । ଆପଣଙ୍କ ପତ୍ରିକାରେ ଏହା ପ୍ରକାଶ କରିବାକୁ 
ଇଚ୍ଛାକଲେ ପ୍ରକାଶ କରିପାରନ୍ତି । କେଉଁ କାରଣରୁ ମୁଁ ଲେଖ୍‌ବାର ଅଭ୍ୟାସ ପରିତ୍ୟାଗ 
କରିଅଛି ତାହା ମୁଁ ବର୍ଭମାନ ଆପଣଙ୍କଠାରେ ବ୍ଯକ୍ତି କରିବାକୁ ଅସମର୍ଥ । 


× × ସୁତରାଂ ଉଦ୍ଦୀପନାର ଅଭାବରେ, ଭାବର ଅଭାବରେ ପ୍ରକୃତ କାବ୍ୟ- 
କବିତା ପ୍ରଭୃତି ଅସମ୍ଭବ । ଏ ପ୍ରଦେଶର ଲୋକେ ପ୍ରଗାଢ଼ ଅଦ୍ଧାବସାୟ ସହକାରେ 

୨୫୨ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ନାନା ଶାସ୍ତ୍ରାଲୋଚନା, ଉଚ୍ଚ ବିଷୟ ଚିନ୍ତନ ଏବଂ ବିଦ୍ୟା, ବାଣିଜ୍ୟ ପ୍ରଭୃତି ଉଦ୍ଦେଶ୍ୟରେ 
ବିଦେଶ ଗମନ କରି ଦ୍ଵିଜତ୍ଵୀ ଲାଭ ନ କଲେ ସାହିତ୍ଯ-ବିକାଶ ପକ୍ଷରେ ଅନକୂଳ 
ପବନର ଆଶା ଦୁରପରାହତ । 


ଆଳସ୍ୟ ଓ ବ୍ୟସନରେ ବର୍ଭମାନ ଉତ୍କଳ ଜଡ଼ୀଭୂତ । ଯେଉଁ ଉତ୍କଳୀୟମାନେ 
କୃତୀ ବା କୃତୀକଳନ୍ପ ବୋଲି ଗଣ୍ୟ, ସେମାନେ ଏ ଦିଓଟି ଶିକୁଳିରୁ ଆପଣାକୁ ବିମୁକ୍ତ 
ନ କଲେ ଉଜ୍ଳର ଜଡ଼ତ୍ଵ ଘୁଞ୍ବ ନାହିଁ, ଏ ପ୍ରଦେଶ ବିଦ୍ୟାଗୌରବରେ ମହୀୟାନ୍‌ ଓ 
ଧନବଳରେ ବଳୀୟାନ୍‌ ହୋଇପାରିବ ନାହିଁ ।” (୯) ଚନ୍ଦ୍ରମୋହନଙ୍କ ଦୂରଦୃଷ୍ଟିସମ୍ପନ 
ଏଭଳି ମନ୍ତବ୍ୟଟି ସେ ସମୟରେ ଯେ କେତେ ଯଥାର୍ଥ ଥୁଲା, ସେ ଜଥା ଆଜି ମଧ୍ଯ 
ଯେ କେହି ସଚେତନ ବ୍ୟକ୍ତି ଅନୁଭବ କରି ପାରିବେ । ବନ୍ଧୁ ବିଶ୍ବନାଥ କରଙ୍କ ଅନୁରୋଧ 
ରକ୍ଷାକରି ପରବର୍ରଭୀ ସମୟରେ ଚନ୍ଦ୍ରମୋହନ ଉତ୍କଳ ସାହିତ୍ୟରେ ଅନେକ ରଚନା 
ମଧ୍ଯ ଲେଖୁଥୁଲେ । 


ଚନ୍ଦ୍ରମୋହନଙ୍କ ବ୍ଯକ୍ରିଗତ ଜୀବନ ନୀତି, ନିୟମ ଓ ଶୃଙ୍ଖଳା ମଧ୍ୟରେ ଆବଦ୍ଧ 
ଥିଲା, ସେ ଶାନ୍ତିପ୍ରିୟ ଜୀବନ ଯାପନକୁ ଅତ୍ୟନ୍ତ ଭଲ ପାଉଥୂଲେ । ସେହିଭଳି ପ୍ରତ୍ୟେକ 
ଛାତ୍ରକୁ ଉତ୍ତମ ଶିକ୍ଷା, ସତ୍ଚରିତ୍‌, ସଦ୍‌ ଆଚରଣ ଦୃଷ୍ଟିରୁ ନିଜଠାରୁ ଅଧ୍କ ଯୋଗ୍ୟତମ 
କରି ଗଢ଼ିତୋଳିବା ତାଙ୍କ ଆନ୍ତରିକ ଅଭିଳାଷ ଥୁଲା । ତାଙ୍କର ସରଳ, ନିରାଡ଼ମ୍ବର 
ଜୀବନଧାରା, ସରସ ସୁଖାଳାପ, ସ୍ବେହବତ୍ସଳ ସେବାମୂର୍ଭି ଯେଉଁମାନେ ଦର୍ଶନ 
କରିଛନ୍ତି, ସେମାନେ ତାହା ମର୍ମେ ମର୍ମେ ଅନୁଭବ କରିଛନ୍ତି । ସେ ଉଦାର ହୃଦୟରେ 
ଛାତ୍ରବର୍ଗକୁ ପୁତ୍ରବତ ସ୍ବେହ କରୁଥ୍‌ଲେ ଏବଂ ସେମାନଙ୍କର ନୈତିକ, ଚାରିତ୍ରିକ ଓ 
ଜ୍ଞାନଗତ ବିକାଶ ପାଇଁ ଯତ୍‌ପରୋନାସ୍ତି ଚେଷ୍ଟା କରୁଥୁଲେ । ସାରସ୍ଵତ ବନ୍ଧୁ ବିଶ୍ବନାଥ 
କର ଲେଖୁଛନ୍ତି, ଚନ୍ଦ୍ରମୋହନ ସ୍ଵଭାବତଃ ଗମ୍ଭୀର ପ୍ରକୃତିର ! କିନ୍ତୁ ତାଙ୍କ ହୃଦୟ 
ଯେପରି ପୂର୍ଣ୍ଣ ରସର ଆଧାର ଥୁଲା, ତାଙ୍କର ଅନ୍ତରଙ୍ଗ ବନ୍ଧୁମାନେ ତାହା ଉତ୍ତମ 
ରୂପେ ଅନୁଭବ କରିପାରୁଥ୍‌ଲେ । ସାମୟିକ ଆଳାପ ଆଲୋଚନାରେ ସେହି 
ରସଧାରା ସେ ଅକାତରରେ ଢାଳି ଦେଉଥୂଲେ ।”? (୧୦) 


ଚନ୍ଦ୍ରମୋହନ ଥୂଲେ ଜାତୀୟତାବାଦୀ ଶିକ୍ଷକ । ମାତୃଭୂମି, ମାତୃଭାଷା, ସାହିତ୍ୟ 
ସଂସ୍କୃତି ପ୍ରତି ତାଙ୍କର ଗଭୀର ମମତା ଥୁଲା । ସେ ଥୂଲେ ଜାତୀୟତାବାଦୀ ଯୁଗର 
ନିର୍ମାତା । ସତ୍ୟବାଦୀ ଯୁଗର ପଞ୍ଚସଖା ନୀଳକଣ୍ଟୟ ଗୋଦାବରୀଶ, କୃପାସିନ୍ଧୁ ଆଚାର୍ଯ୍ୟ 
ହରି ହରଙ୍କର ଶିକ୍ଷକ । ସେମାନଙ୍କ ମଧ୍ଯରେ ଜାତି ପ୍ରୀତି ସୃଷ୍ଟି କରିବାର ସେଥ୍‌ରେ 
ପ୍ରେରଣାର ଉତ୍ସ । ଚନ୍ଦ୍ରମୋହନଙ୍କ ରଚନାରେ ଉଜ୍କଳର ପ୍ରକୃତି, ଇତିହାସ ଓ ଏତିହ୍ୟ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୫୩ 


ସୁନ୍ଦର ଭାବରେ ପ୍ରତିଫଳିତ । ବିଶ୍ବନାଥ କରଙ୍କ ଉକ୍ତିରେ ˆ ଜାତୀୟ ମମତା 
ଚନ୍ଦ୍ରମୋହନଙ୍କ ରକ୍ତମାଂସରେ ମିଶି ରହିଥୁଲା, ମାତ୍ର ଯୁଗୋଚିତ ଆସ୍ତ୍ାଳନ ବା ପ୍ରଦର୍ଶନ 
ସୃହା ସେ ସୀମା ସ୍ପର୍ଶ କରି ନ ଥୁଲା ।”” (୧୧) 


ଚନ୍ଦ୍ରମୋହନ ନିଜକୁ ଏବଂ ନିଜର ବ୍ୟକ୍ତିତ୍ସକୁ ବିଦ୍ୟାଳୟର ଚାରି କାନ୍ଷ୍ର ମଧ୍ଧରେ 
ଆବଦ୍ଧ ନ ରଖୁ ସାହିତ୍ୟ ସାଧନା ଏବଂ ସମାଜ କଲ୍ୟାଣ ଉଦ୍ଦେଶ୍ୟରେ ନିୟୋଜିତ 
କରିଥୁଲେ । ତାଙ୍କ ଅଧ୍ଯବସାୟୀ ଛାତ୍ରଜୀବନ, ଆଦର୍ଶ ଶିକ୍ଷକ ଜୀବନ, ସୁଦକ୍ଷ ପରିଦର୍ଶକ 
ଜୀବନ, ନୀତିନିଷ୍ଠ ବ୍ୟକ୍ତିଗତ ଜୀବନ, ଶାନ୍ତିପ୍ରିୟ ଆଧ୍ଯାମ୍ବିକ ଜୀବନ ଓ ସାହତଚର୍ଯ୍ୟ 
ସାହିତ୍ୟିକ ଜୀବନକୁ ଅନୁଧ୍ୟାନ କଲେ ଏକଥା ସ୍ପଷ୍ଟ ଜଣାଯାଏ । ସେ ସର୍ବଦା ˆ ନିଷ୍ଠାପର, 
ସାଧନାପୂତ, ନିରଳସ ଓ କୁସଂସ୍କାରମୁକ୍ତ ଜୀବନ କଟାଇଥ୍‌ବାରୁ ଛାତ୍ର ଓ ଶିକ୍ଷକ ମଣ୍ଡଳୀରେ 
ଚନ୍ଦ୍ରମୋହନବାବ୍ୁଙ୍କ ବ୍ଯକ୍ରିତ୍ଵ ହମାଳୟପରି ଉନ୍ନତ ଥୁଲା ।”? (୧୨) ପ୍ରିୟ ବନ୍ଧୁ ବିଶ୍ଵନାଥ 
କରଙ୍କ ଭାଷାରେ, ˆ ସର୍ବୋପରି ତାଙ୍କର ପ୍ରବଳ ବ୍ୟକ୍ତିତ୍ୃଟି ଆଜି ଆମ୍ଭମାନଙ୍କ ଚକ୍ଷୁରେ 
ଅଧ୍କ ପ୍ରତିଭାତ ହୋଇଉଠୁଅଛି । ଅଧ୍ୟୟନ ଠାରୁ ଆରମ୍ଭ କରି ଅଧ୍ୟାପନା, ପରିଦର୍ଶନ, 
ରଚନା ପଦ୍ଧତି ଭାଷା ପ୍ରୟୋଗ ସର୍ବତ୍ର ସେ ନିଜର ବ୍ୟକ୍ତିତ୍ଵ ଅକ୍ଷୁଣ୍ଠ ରଖୁ ଜୀବନ 
ପଥରେ ଚାଲିଥୂଲେ ! ସେଥୁପାଇଁ ତାଙ୍କୁ କେତେବେଳେ କାହାରିଠାରେ ମୁଣ୍ଡ ନଇଁବାକୁ 
ହୋଇ ନାହିଁ । ଆଜିକାଲି ଶିକ୍ଷିତ ମହଲରେ ଏହି ବସ୍ତକୁଟିର କି ଶୋଚନୀୟ ଅଭାବ 
ଘଟିଅଛି ।”? ( ୧୩) ଅତଏବ ଓଡ଼ିଶାର କୃତବିଦ୍ଯ ବହୁ ସାହିତ୍ଯିକଙ୍କ ସ୍ମତିରେ 
ଅସାଧାରଣ ଶିକ୍ଷକ ଚନ୍ଦ୍ରମୋହନ ମହାରଣାଙ୍କ ନିର୍ଭୀକ ବ୍ୟକ୍ତିତ୍ଵ ଯେଉଁ ମୁଦ୍ରା ଅଙ୍କନ 
କରିଛି, ତାହା ଓଡ଼ିଶାର ଅଧ୍ୟାପନା ଇତିହାସ ଏକ ଉଲ୍ଲେଖଯୋଗ୍ୟ ଅଧ୍ୟାୟ ନିଶ୍ଚୟ । 


ଏତଦ୍‌ଭିନ୍ନ ଚନ୍ଦ୍ରମୋହନ ବାଲେଶ୍ଵର ଜିଲ୍ଲା ସ୍କୁଲର ହେଡ଼ମାଷ୍ଟର ହୋଇ 
୧୯୧୯ରୁ ୧୯୨୬ ପର୍ଯ୍ୟନ୍ତ ବାଲେଶ୍ଵରରେ ଅବସ୍ଥାନ କରୁଥୁଲେ । ବିଶ୍ଵନାଥ କର 
ମହାଶୟ ‘ଉତ୍କଳ ସାହିତ୍ୟ” ପତ୍ରିକାର ପ୍ରସାର ଓ ପ୍ରଚାର ଉଦ୍ଦେଶ୍ୟରେ ଏବଂ ପତ୍ରିକାର 
ଗ୍ରାହକ ବୃଦ୍ଧିପାଇଁ ବାଲେଶ୍ବର ଆସିଲେ ବନ୍ଧୁ ଚନ୍ଦ୍ରମୋହନଙ୍କ ଆତିଥ୍ୟ ଗ୍ରହଣ 
କରୁଥିଲେ । ବାଲେଶ୍ବର ବ୍ରାହ୍ମ ସମାଜର ସାନ୍ଧ୍ୟ ଉପାସନା ଏବଂ ଆଲୋଚନାରେ 
ମଧ୍ଯ ଅଂଶ ଗ୍ରହଣ କରୁଥ୍‌ଲେ । ବାଲେଶ୍ଵର ରହଣି ମଧ୍ଯରେ ବ୍ୟାସକବିଙ୍କ ଶାନ୍ତିକାନନ, 
ରାଜା ବୈକୁଣ୍ଠନାଥ ଦେ, ଦାମୋଦର ପ୍ରସାଦ ଦାସ, ଭଗବାନ ଚନ୍ଦ୍ର ଦାସ, ଭୋଳାନାଥ 
ସାମନ୍ତରାୟଙ୍କ ବାସଭବନକୁ ସୌଜନ୍ଯମୂଳକ ଗମନ କରୁଥୁଲେ । ଉତ୍କଳର ବରପୁତ୍ର 
ଭାରତ ବିଖ୍ୟାତ ଶ୍ରୀଧର ସ୍ଵାମୀ, ବଳଦେବ ବିଦ୍ୟାଭୂଷଣ, କବିବର ରାଧାନାଥ, 
ବ୍ୟାସକବି ଫକୀରମୋହନ, ମହାରାଜା ବୈକୁଣ୍ଠ ନାଥ ଦେ ଓ ଚନ୍ଦ୍ରମୋହନ 

୨୫୪ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ମହାରଣାଙ୍କୁ ଜନ୍ମ ଦେଇଥ୍‌ବା ଏହ ବାଲେଶ୍ଵର ମାଟିର ମୋହନୀୟ ଆକର୍ଷଣ ଯାହା 
ବାଗ୍ନୀ ବିଶ୍ବନାଥ କରଙ୍କୁ ବାରମ୍ବାର ଆକୃଷ୍ଟ କରିଥଲା | 


୧୯୨୯ ମସିହା ଏପ୍ରିଲ ୯ ତାରିଖ, ମଙ୍ଗଳବାର ଚୈତ୍ର ଅମାବାସ୍ୟାରେ 
ଚନ୍ଦ୍ରମୋହନଙ୍କ ମୃତ୍ଯୁ ହୁଏ । ଜଣେ ଅନ୍ତରଙ୍ଗ ସାରସ୍ଵତ ବନ୍ଧୁଙ୍କ ବିୟୋଗରେ ବ୍ଯଥୃତ 
ହୋଇ ବିଶ୍ବନୀଥ କର ଲେଖୁଥିଲେ, “ଆଜି ଉତ୍କଳର ସୁପରିଚିତ ପ୍ରବୀଣ ସାହିତ୍ୟିକ 
ଚନ୍ଦ୍ରମୋହନ ମହାରଣାଙ୍କ ବିୟୋଗ ବାର୍ରା ଶୁଣି ଆମ୍ଭେମାନେ ପ୍ରାଣ ମଧ୍ଯରେ ଗୋଟିଏ 
ଗଭୀର ଶୂନ୍ୟତା ଅନୁଭବ କରୁଅଛୁ । ଚନ୍ଦ୍ରମୋହନଙ୍କ ପରି ସୁପଶ୍ଡିତ, ସୁକବି, ସୁନିପୁଣ 
ସମାଲୋଚକ, ସୁଗଭୀର ଚିନ୍ତାଶୀଳ ବ୍ୟକ୍ତି ସମଗ୍ର ଉତ୍କଳ ଖଣ୍ଡରେ ବିରଳ । ତାଙ୍କପରି 
ସୁଶିକ୍ଷକ ଓ ସୁଦକ୍ଷ ପରିଦର୍ଶନ କର୍ମଚାରୀ ମଧ୍ଯ ଅଳ୍ପ ଦେଖାଯାଇଅଛନ୍ତି ।”' (୧୪) 


ବାସ୍ତବିକ୍‌ ତାଙ୍କଭଳି ସୁଦକ୍ଷ ଶିକ୍ଷକଙ୍କ ଆଜିର ସମାଜରେ ଘୋର ଅଭାବ 
ପରିଲକ୍ଷିତ ହେଉଛି । 
ସହାୟକ ଗ୍ରନ୍ଛସୂଚୀ: 


ବିୟୋଗ ବାର୍ରା ( ପ୍ରବନ୍ଧ ) - ବିଶ୍ଵନାଥ କର ¬ ଉକୁଳ ସାହିତ୍ୟ -୩୩ ଭାଗ / ୧ମ ସଂ | 
ଶତାବ୍ଦୀ ସ୍ମରଣିକା ( ୧୯୭୦ ) - ସେକେଣ୍ଡାରୀ ଟ୍ରେନିଂ ସ୍କୁଲ, କଟକ-ପୃ.୬୦ | 
ଚନ୍ଦ୍ରମୋହନ ପରିକ୍ରମା ( ୧୯୮୧ ) - ପରିଶିଷ୍ଠାଂଶ-ପୃ.୨ । 

ଚନ୍ଦ୍ରମୋହନ ଗ୍ରନ୍ଥାବଳୀ ( ୧୯୯୧ ) -ଅଭିଭାଷଣ-ପୃ. ୨୫୨ । 

ଚନ୍ଦ୍ରମୋହନ ପରିକ୍ରମା ( ୧୯୮୧) ¬ ପରିଶିଷ୍ଟାଂଶ-ପୃ.୨ । 

ତତ୍ରୈବ ପରିକ୍ରମା ( ୧୯୮୧) - ପରିଶିଷ୍ଠାଂଶ-ପୃ.୨ | 

ତଙତ୍ରୈବ ପରିକ୍ରମା ( ୧୯୮୧) ¬ ପରିଶିଷ୍ଟାଂଶ-ପୃ. ୨-୩ । 

ଚନ୍ଦ୍ରମୋହନ ଗ୍ରନ୍ଧାବଳୀ ( ୧୯୯୧ ) ପ୍ରବନ୍ଧ ବିଭାଗ ପୃ. ୨୦୯-୨୧୦ | 

୯. ଚନ୍ଦ୍ରମୋହନ ଗ୍ରନ୍୍ରାବଳୀ - କୈଫିୟତ୍‌ - ୨୨୦ | 

୧୦. ଚନ୍ଦ୍ରମୋହନ ପରିକ୍ରମା ( ୧୯୮୧) ¬ ପୃ.୩ | 

୧୧. ତତ୍ତରୈବ ପରିକ୍ରମା ପୃଟ.୩ ! 

୧୨. ଶତାବ୍ଦୀ ସ୍ମରଣିକା ( ୧୯୭୦)-ପୃ.୫୯/୬୦ | 

୧୩. ଚନ୍ଦ୍ରମୋହନ ପରିକ୍ରମା ( ୧୯୮୧ )-ପୃ.୩ ! 

୧୪. ଚନ୍ଦ୍ରମୋହନ ପରିକ୍ରମା ( ୧୯୮୧ )-ପୃ.୧ । 

ଉଜ୍କଳ ସାହିତ୍ୟ 


ମାସିକ ପତ୍ରିକା ହେଲା ଦେଶର ଗୌରବ 
ଉତ୍କଳ ଦେଶରେ ଥୁଲା ତା” ନାମ ନୀରବ । 
ମାସିକ ପତ୍ରିକା ଢେର ସ୍ଵରୂପ ଦେଖାଇ 
ପାଣିର ଫୁଟୁକା ଗଲେ ପାଣିରେ ଉଭାଇ । 
କୋଡ଼ିଏ ବରଷ କାଳ ପାଖ ଲାଗି ଲାଗି 
ସାହିତ୍ୟ ପ୍ରଚାର ପାଇଁ ପଡ଼ିଅଛି ଲାଗି । 
ଧନ ନାହିଁ, ସାହା ନାହିଁ ତୁଚ୍ଛା ସାହସରେ 
ଦିନରାତି ଲାଗି ପଡ଼ିଅଛି ସାହିତ୍ୟରେ । 
ଦେଶେ ଲୁଚି ରହିଥୂଲେ କେତେ କବି ଜ୍ଞାନୀ 
ସାହିତ୍ୟ ଆଣିଲା ତାଙ୍କୁ ବାହାରକୁ ଟାଣି । 
ଦେଶ ଉପକାର ଅର୍ଥେ ସତାଂ ହି ଜୀବନ, 
ବିଶ୍ବନାଥ ଦେଖାଇଲେ ସଫା ନିଦର୍ଶନ ।” 


ବ/ଜରୀବନ୍ଧୁ କର 


( ଉତ୍କଳ ଭ୍ରମଣଂ - ଫକୀରମୋହନ ) 


ଓଡ଼ିଆ ସାହିତ୍ୟର ଅନ୍ୟତମ ପ୍ରସିଦ୍ଧ ମାସିକ ପତ୍ରିକା ଭାବରେ ' ଉତ୍କଳ ସାହିତ୍ୟ! 


ଥୁଲା ସୁପରିଚିତ । ଏହି ପତ୍ରିକାଟିର ନାମ ଏବେ ବି ଓଡ଼ିଶାର ସୁଧୀମଣ୍ଡଳୀରେ ସାହିତ୍ୟ, 
ସଂସ୍କୃତି ଆଲୋଚନା ସମୟରେ ବାରମ୍ବାର ଉଚ୍ଚାରିତ ହୋଇଥାଏ । ସେକାଳର 
ପ୍ରକାଶିତ ମାସିକ ପତ୍ରିକା ମଧ୍ୟରେ ବୋଧହୁଏ ଉତ୍କଳ ସାହିତ୍ୟ ବେଶୀ ବର୍ଷ ତିଷ୍ପିଥଲା । 
ଆଧୁନିକ ଓଡ଼ିଆ ସାହିତ୍ୟର ବିକାଶରେ ଏଇ ପତ୍ରିକାଟି ସବୁଠାରୁ ଗୁରୁତ୍ବପୂର୍ଣ୍ଣ ଭୂମିକା 
ଗ୍ରହଣ କରିଥୁଲା । ପ୍ରବୀଣ ଓ ତରୁଣ ଉଭୟ ଲେଖକମାନଙ୍କ କଳରବରେ ଉତ୍କଳ 
ସାହିତ୍ୟର ପ୍ରତ୍ୟେକଟି ପୃଷ୍ଠା ମୁଖରିତ ହେଉଥଲା । ଏ ପତ୍ରିକା ସମ୍ପର୍କରେ ସ୍ଵମନ୍ତବ୍ୟ 
ପ୍ରଦାନପୂର୍ବକ ଡକ୍ଟର ମାୟାଧର ମାନସିଂହ ଲେଖୁଛନ୍ତି, ସେ କାଳରେ ବିଶ୍ବନାଥଙ୍କ 
ଉତ୍କଳ ସାହିତ୍ୟରେ କୌଣସି ନୂତନ ଲେଖକର ଲେଖା ପ୍ରକାଶିତ ହେବା, 
ରାଜଦରବାରରେ ସମ୍ମାନ ପାଇବା ସଙ୍ଗେ ସମାନ ଥୁଲା । ତାଙ୍କର ପରେ ଅନେକ 

୨୫୬ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ମାସିକ ପତ୍ରିକା ଦେଖୁଲୁଣି କିନ୍ଧୁ କୌଣସି ସମ୍ପୀଦକ ନିଜ ବିଚାର ଓ ନିର୍ବାଚନକୁ ସେ 
ପ୍ରକାର ସମ୍ମାନାହଁ କରିପାରି ନାହାନ୍ତି, ଯେପରି ଥୁଲା ବିଶ୍ଵନାଥ କରଙ୍କର । ତାଙ୍କର 
ନିର୍ବାଚନର ପଛରେ ଥୁଲେ ପରିପୂର୍ଣ୍ଣ ଅପକ୍ଷପାତିତା ସଙ୍ଗେ ପୁଇ୍ଗାନୁପୁଙ୍ଖ ଅଦଧ୍ଯୟନ, 
ପୁଣି ବିଚାରରେ ଥଲା ବିସ୍ତୃତ ଜ୍ଞାନର ଉଦାରତା ଓ ପ୍ରକୃତ ସାହିତ୍ଯକର ପ୍ରାଣବନ୍ତ 
ସହାନୁଭୂତି । ସେହି ଯୋଗୁଁ ପ୍ରତ୍ୟେକଟି ଉତ୍କଳ ସାହିତ୍ୟ ସଂଖ୍ୟା ଗୋଟିଏ ସ୍ଵୟଂସମ୍ପୂ୍ଣ୍ 
ସୁରଚିତ ପୁସ୍ତକପରି ଥୁଲା ଓ ଯାହାର ଲେଖା ସେଥୁରେ ସ୍ଥାନ ପାଉଥୂଲା, ଉତ୍ତମତର 
ସଖ୍ୟ ଓ ସମାସନ ପାଇବାରେ ଯେଉଁ ସ୍ଵାଭାବିକ ଆନନ୍ଦ ଓ ଗୌରବ, ତାହା ସେ 
ପାଉଥୁଲା ।” ? (ଉତ୍କଳ ସାହିତ୍ୟ -ନୂଆପ୍ରସ୍ଥ-୩ୟ ଭାଗ - ୧ମ ସଂଖ୍ୟା ପୃ.୧-୨) 


ଉତ୍କଳ ସାହିତ୍ୟ ପତ୍ରିକା ପ୍ରଥମେ ୧୮୯୭ ମସିହା ଜାନୁଆରୀ ମାସରେ 
ଆତ୍ମପ୍ରକାଶ କରିଥୁଲା । ଏହି ପତ୍ରିକା ପ୍ରକାଶ ଅନ୍ତରାଳରେ ଆଲୋଚନା ସଭା” 
(ଛାପିତ- ୧୮୯୩)ର ପରୋକ୍ଷ ପ୍ରେରଣାକୁ ଅସ୍ଵୀକାର କରିହେବ ନାହିଁ । 
ସେତେବେଳେ ଏହି ସଭାଟି ଟ୍ରେନିଂସ୍କୁଲର ତକ୍ରାଳୀନ ଅଧ୍ଯକ୍ଷ ଭକ୍ତକବି ମଧୁସୂଦନ 
ରାଓଙ୍କ ନେତୃତ୍ବରେ ସୁପରିଚାଳିତ ହେଉଥୁଲା । ଏହି ଆଲୋଚନା ସଭା” ଥୁଲା 
ସାହିତ୍ୟ ଆଲୋଚନାର ପୁଣ୍ୟପୀଠ । ଏହି ସଭାର ସମ୍ପାଦକ ଥୁଲେ ସେସମୟର 
ସୁପରିଚିତ ଶିକ୍ଷକ ଚନ୍ଦ୍ରମୋହନ ମହାରଣା । ଏହି ସଭାର ବିଭିନ୍ନ ଅଧୁବେଶନରେ 
ବିଶ୍ବନାଥ କର, ଶ୍ଯାମସୁନ୍ଦର ନନ୍ଦ, କୃଷ୍ଣପ୍ରସାଦ ଚୌଧୁରୀ, ମୃତ୍ୟୁଞ୍ଜୟ ରଥ ପ୍ରମୁଖ 
ଯୋଗ ଦେଇଥୂଲେ । ଏହି ସଭା ପ୍ରତି ସମୟକ୍ରମେ ରେଭେନ୍ସା କଲେଜର ତରୁଣ 
ଛାତ୍ର ଅଭିରାମ ଭଞ୍ଜ, ଗୋପାଳଚନ୍ଦ୍ର ପ୍ରହରାଜ, କାମପାଳ ମିଶ୍ର, ବ୍ରଜସୁନ୍ଦର ଦାସ 
ପ୍ରଭୃତି ସେତେବେଳେ ଆକୃଷ୍ଠ ହୋଇଥୁଲେ |! ଏହି ସମୟରେ କଲିକତାରେ “ବଙ୍ଗୀୟ 
ସାହିତ୍ୟ ପରିଷଦ” ( ୧୮୯୪) ସାହିତ୍ୟର ବିକାଶ ନିମନ୍ତେ ବହୁବିଧ କାର୍ଯ୍ୟ କରୁଥଲା 
। ‘ବଙ୍ଗୀୟ ସାହିତ୍ଯ ପରିଷଦ” ପକ୍ଷରୁ ବାହାରୁଥ୍‌ବା ବଙ୍ଗଳା ସାହିତ୍ଯ ପତ୍ରିକା ଦ୍ଵାରା 
ଅନୁପ୍ରାଣିତ ହୋଇ ଓଡ଼ିଆ ଭାଷାରେ ସଫଳ ପତ୍ରିକାଟିଏ ପ୍ରକାଶ ପାଇଁ ଆଲୋଚନା 
ସଭାର ଶୁଭଚିନ୍ତକ-ମାନେ ଚେଷ୍ଟା କରିଥୁଲେ । ଏ ସକାଶେ ଆଲୋଚନା ସଭାର 
କର୍ମକର୍ରାମାନେ ବିଶ୍ଵନାଥ କରଙ୍କୁ ଦାୟିତ୍ଵ ଦେଇଥିଲେ । କାରଣ ସେତେବେଳକୁ 
ବିଶ୍ଵନାଥ କର ଜଣେ ପ୍ରାବନ୍ଧିକ ଭାବରେ ଓଡ଼ିଆ ସାହିତ୍ୟରେ ସ୍ଵକୀୟ ଯଶ ଚିହ୍ନିତ 
କରିସାରିଥୂଲେ ।! ପୁସ୍ତକ ଆକାରରେ ତାଙ୍କର ବିବିଧ ପ୍ରବନ୍ଧ (୧୮୯୬) ପ୍ରକାଶ 
ପାଇଥୂଲେ ସୁଦ୍ଧା, ସେଥୁରେ ଥୁବା ପ୍ରବନ୍ଧଗୁଡ଼ିକ ବହୁ ପୂର୍ବରୁ ପତ୍ରପତ୍ରିକାରେ ପ୍ରକାଶ 
ପାଇଥୂଲା । ବିଶ୍ବନାଥ କର ଆଲୋଚନା ସଭାର କର୍ମକର୍ରାଙ୍କ ଆହ୍ଵାନକୁ ଯଥାର୍ଥ 
ରୂପରେଖ ଦେଇ ୧୮୯୭ ମସିହାରେ ଉତ୍କଳ ସାହିତ୍ୟ” ପତ୍ରିକା ପ୍ରକାଶ କଲେ । 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୨୫୭ 


ଏହି ପତ୍ରିକାଟି ପ୍ରଥମେ ରାୟ ପ୍ରେସ୍‌ କଟକରୁ ଆମ୍ମପ୍ରକାଶ କରିଥୁଲା । ବିଶ୍ଵନାଥ 
କରଙ୍କ ସହିତ ଏହାର ପରିଚାଳନାରେ କୃଷ୍ଣପ୍ରସାଦ ଚୌଧୁରୀ ସମ୍ପୃକ୍ତ ଥୁଲେ । ଚୌଧୁରୀ 
ମହାଶୟ ଏହାର ମୁଦ୍ରଣ, ଅଙ୍ଗସଜ଼ା, ସଂଶୋଧନ, ପ୍ରସାର ଓ ପ୍ରଚାର ଦାୟିତ୍ଵ ବହନ 
କରିଥ୍‌ଲେ । ସେ ଥୁଲେ ଉଜ୍କଳ ସାହିତ୍ୟର କାର୍ଯ୍ୟାଧ୍ଯକ୍ଷ । ୧୮୯୭ ମସିହାରୁ ବିଶ୍ଵନାଥ 
କର ତାଙ୍କ ମୃତ୍ୟୁ ୧୯୩୪ ପର୍ଯ୍ୟନ୍ତ ଏହାର ସମ୍ପାଦକ ଥୁଲେ । ତାଙ୍କର ମୃତ୍ୟୁପରେ 
ଉତ୍କଳ୍ବ ସାହିତ୍ୟର ସମ୍ପାଦନା ଦାୟିତ୍ଵ ମହାନନ୍ଦ କର ବହନ କରିଥୁଲେ । ଏହାଙ୍କ 
ସମ୍ପାଦନାରେ ଅନିୟମିତ ହେଲେ ସୁଦ୍ଧା ଏହା ୧୯୪୩ ମସିହା ପର୍ଯ୍ୟନ୍ତ ପ୍ରକାଶ 
ପାଇଥୁୂଲା । ପୁଣି ସୁନନ୍ଦ କରଙ୍କ ଉଦ୍ୟମରେ ଏହି ପତ୍ରିକା ୧୯୫୩ ମସିହାରୁ ବାହାରି 
କିଛିଦିନ ଚାଲିଥୁୂଲା । କିନ୍ତୁ ବିଶ୍ଵନୀଥ କର ଏହାର ଯେଉଁ ଉଚ୍ଚମାନ ପ୍ରତିଷ୍ଠା କରିଥୁଲେ, 
ତାହାକୁ ଏମାନେ ରଖୁପାରି ନ ଥୁଲେ । ଉତ୍କଳ ସାହିତ୍ଯ” ପତ୍ରିକାଟିକୁ ବଞ୍ଚାଇ 
ରଖୁବାପାଇଁ ୧୯୭୩ ମସିହାରେ ଶ୍ରୀ ଜ୍ଞାନୀନ୍ଦ୍ର ବର୍ମାଙ୍କ ଦ୍ଵାରା ଉଦ୍ୟମ ହୋଇଥଲା । 
ଅଳ୍ପ କେତେଗୋଟି ସଂଖ୍ୟା ପ୍ରକାଶିତ ହେବା ପରେ ଏହା ବିଲୟ ଉଜିଲା । ପୁନଶ୍ଚ 
ଭବିଷ୍ୟତରେ ' ଉତ୍କଳ ସାହିତ୍ୟ” ପତ୍ରିକା ଯେକୌଣସି ସାହିତ୍ୟପ୍ରେମୀଦ୍ରାରା ନ ବାହାରିବ 
ଏ ସମ୍ଭାବନାକୁ ଏଡ଼ାଇ ଦିଆଯାଇ ନ ପାରେ । ଉଳ ସାହିତ୍ଯ ପତ୍ରିକା ବିଭିନ୍ନ 
ସମୟରେ ବିଭିନ୍ନ ସମ୍ପାଦକଙ୍କ ସମ୍ପାଦନାରେ ଆତ୍ମପ୍ରକାଶ କରିଥୁଲେ ସୁଦ୍ଧା ବିଶ୍ବନାଥ 
କରଙ୍କ ସମ୍ପାଦିତ ଉତ୍କଳ ସାହିତ୍ୟର ସ୍ଵତନ୍ତ୍ର ମର୍ଯ୍ୟାଦା ଥଲା । ତେଣୁ ଉତ୍କଳ ସାହିତ୍ଯ 
କହିଲେ ବିଶ୍ବନାଥ କରଙ୍କ ସମ୍ପାଦିତ ଏହି ପତ୍ରିକାକୁ ସାଧାରଣତଃ ବୁଝାଇଥାଏ । 


ଉତ୍କଳ ସାହିତ୍ୟ ପତ୍ରିକାରେ ବିଭିନ୍ନ କିସମର ଲେଖା ଆମ୍ମପ୍ରକାଶ କରୁଥୂଲା । 
ଆଲେ।ଚନାର ସୁବିଧା ସେସବୁକୁ ନିମ୍ନମତେ ବିଭାଜନ କରାଯାଇପାରେ । 
(କ) ବାହୁଧର୍ମ ସମ୍ପର୍କୀୟ ରଚନାବଳୀ (ଖ) ସାହିତ୍ୟ, ଦର୍ଶନ, ରାଜନୀତି, ଇତିହାସ, 
ବିଜ୍ଞାନ ପ୍ରଭୃତି ବିଷୟରେ ପ୍ରବନ୍ଧ (ଗ ) ଜୀବନୀ ଓ ଭ୍ରମଣ ବୃତ୍ତାନ୍ତ (ଘ ) ଆଧୁନିକ 
ଗଳ୍ପ ଓ ଉପନ୍ୟାସ (ଡ ) କବିତା (ଚ) ନିୟମିତ ପ୍ରକାଶିତ ବିବିଧ ପ୍ରସଙ୍ଗ 
(ଛ) ଶଶିଭୂଷଣ ରାୟଙ୍କ ବିକ୍ଷିପ୍ତ ଚିନ୍ତା (ଜ) ନୂତନ ପୁସ୍ତକମାନଙ୍କର ସଂକ୍ଷିପ୍ତ 
ସମାଲୋଚନା (ଝ) ପରଲେୋକଗତ କବି, ରାଜନୀତିଜ୍ଞ ନେତା ଓ ସ୍ମରଣୀୟ 
ଘଟନାବଳୀ ସମ୍ପର୍କରେ ବିସ୍ତୃତ ବିବରଣୀ ଏଥୁରେ ସ୍ଥାନ ପାଉଥୁଲା । 

( କ ) ବ୍ରାହୁଧର୍ମ ପ୍ରତି ଏହି ପତ୍ରିକା ବେଶ୍‌ ଆନ୍ତରିକତା ପୋଷଣ କରିଥୁଲା । ସମ୍ପାଦକ 
ଓ କାର୍ଯ୍ୟାଧ୍ଯକ୍ଷ ଉଭୟ ବ୍ରାହ୍ମଧର୍ମରେ ଦୀକ୍ଷିତ ହୋଇଥୁ୍‌ବାର ପତ୍ରିକାରେ ସେମାନଙ୍କ 
ଚିନ୍ତାଧାରୀ ପ୍ରତିଫଳିତ ହେଉଥଲା । ବିଭିନ୍ନ ସଭା ସମିତିରେ ବ୍ରାହ୍ମଧର୍ମ ସମ୍ପର୍କରେ 
ପଠିତ ପ୍ରବନ୍ଧଗୁଡ଼ିକ ଏଥୁରେ ବାହାରୁଥିଲା । ଏହି ପ୍ରବନ୍ଧମାନଙ୍କରେ ହିନ୍ଦୁ ଧର୍ମର ଏକ 

୨୫୮ ସାହିତ୍ୟଗୁରୁ ବାଗ୍ୀ ବିଶ୍ଵନାଥ କର 


ମାର୍ଜିତ ରୂପ ଭାବରେ ଵ୍ରାହ୍ମଧର୍ମକୁ ଦେଖାଇବାର ଚେଷ୍ଟା କରାଯାଇଥୂଲା । ଏ ଧରଣର 
ପ୍ରବନ୍ଧମାନଙ୍କ ମଧ୍ୟରେ ମଧୁସୂଦନ ରାଓଙ୍କ ଅଧ୍ଯାତ୍ମତତ୍ତ୍ର ଚିନ୍ତା? (ଉ.ସା.୧/୨), 
ଅନନ୍ତ ଅଶାନ୍ତି (ଉ.ସା.- ୧/୪) କୃଷ୍ଣପ୍ରସାଦ ଚୌଧୁରୀଙ୍କ ହିନ୍ଦୁଧର୍ମର ପୁନରୁତ୍ଥାନ” 
(ଉ.ସା.- ୧/୧), ‘ଆତ୍ମପରୀକ୍ଷା' (ଉ.ସା.¬ ୧/୪), ଆର୍ଯ୍ୟ ପ୍ରତିଭା' (ଉ.ସା.- 
୧/୫), “କଳ୍ପବଟ ହିନ୍ଦୁ ଧର୍ମୀ (ଉ.ସା.¬ ୧/୧୦), ବିଶ୍ଵନାଥ କରଙ୍କ 'ମହାମ୍ଭା 
କେଶବଚନ୍ଦ୍ର ସେନ୍‌' (ଉ.ସା.- ୧/୨), “ଜୀବନ ସମସ୍ୟା (ଉ.ସା.-୧/୫-୧/ 
୬), ‘ପରମାତ୍ମାଙ୍କ ପ୍ରକାଶ” (ଉ.ସା.¬ ୧/୭) ପ୍ରଭୃତି ଉଲ୍ଲେଖଯୋଗ୍ୟ । ଏହି 
ପତ୍ରିକାର ପ୍ରଥମ ବର୍ଷର ସଂଖ୍ୟଯାଗୁଡ଼ିକରେ ଯେତେ ଲେଖା ବାହାରିଥୁୂଲା, ପ୍ରାୟ 
ସେଗୁଡ଼ିକ ମଧ୍ୟରୁ ଏକ ତୃତୀୟାଂଶ ଥୁଲା ବ୍ରାହ୍ମଧର୍ମ ଦର୍ଶନ ସମ୍ପକିତ ଲେଖା । ଏହାର 
ପ୍ରଥମ ବର୍ଷରେ ଏତେଗୁଡ଼ିଏ ବ୍ରାହ୍ମଧର୍ମ ଦର୍ଶନ ଆଧାରିତ ଲେଖା ବାହାରିଥ୍‌ବାରୁ 
ଏହାକୁ ସେତେବେଳେ “ଉଜ୍କଳ ଦୀପିକା”, ‘ଓଡ଼ିଆ ଓ ନବସନ୍ବାଦ' ପତ୍ରିକା ବିଶେଷ 
ସମାଲୋଚନା କରିଥୁଲେ । ବୋଧହୁଏ ଏଇ ସମାଲୋଚନା ହେତୁ ପରବର୍ତୀ 
ବର୍ଷମାନଙ୍କରେ ବ୍ରାହ୍ମଧର୍ମ ସମ୍ପର୍କିତ ଲେଖ। ଅଧୁକ ବାହାରି ନ ଥଲା । କେବଳ 
ମଝିରେ ମଝିରେ ରାଜା ରାମମୋହନ ରାୟ, ମହାତ୍ମା କେଶବଚନ୍ଦ୍ର ସେନ ପ୍ରମୁଖଙ୍କ 
ଉଦ୍ଦେଶ୍ୟରେ ସ୍ମ ତିଚାରଣମୂଳକ ଲେଖାମାନ ଦେଖୁବାକୁ ମିଳୁଥୁଲା । ପ୍ରଥମ ବର୍ଷରେ 
ଯେପରି ମାତ୍ରାଧଵକ ଲେଖା ବ୍ରାହ୍ମଧର୍ମ ଦର୍ଶନ ସମ୍ପର୍କରେ ବାହାରିଥୁଲା, ସେଇ ଧାରା 
ଅବ୍ୟାହତ ରହିଥ୍‌ଲେ ବୋଧହୁଏ ପତ୍ରିକାଟି ଉଧେଇ ପାରି ନ ଆନ୍ତା । ଏହା ଉତ୍କଳରେ 
ସାହିତ୍ୟର ପ୍ରସାର ପରିବର୍ଭେ ବ୍ରାହ୍ମଧର୍ମର ପ୍ରଚାର ପତ୍ରର ଭୂମିକା ନେଇଥାନ୍ତା । 
ଯାହାହେଉ ବିଶ୍ବନାଥ କର ପରବର୍ଭୀ ସମୟରେ ବ୍ରାହ୍ମଧର୍ମ ସମ୍ବନ୍ଧରେ ଆଉ ଅଧ୍‌କ 
ଲେଖ। ନ ଦେବାରୁ ପତ୍ରି କାଟି ସମସ୍ତଙ୍କର ପ୍ରିୟପାଡ୍ର ହୋଇପାରିଥ୍‌ଲା ଓ ଏକ 
ମର୍ଯ୍ୟାଦାବନ୍ତ ସାହିତ୍ୟ ପତ୍ରିକା ରୂପେ ଗୌରବାନ୍ଧିତ ହୋଇଥୁଲା । 


( ଖ ) ଓଡ଼ିଆ ପ୍ରବନ୍ଧ ସାହିତ୍ୟକୁ ସମୃଦ୍ଧ କରିବାରେ ଉତ୍କଳ ପତ୍ରିକା ବିଶେଷ ସହାୟକ 
ହୋଇଥୂଲା । ଏଥ୍‌ରେ ଯାବତୀୟ ପ୍ରସଙ୍ଗକୁ ନେଇ ପ୍ରବନ୍ଧ ଲେଖାଯାଉଥଲା | ସାହିତ୍ୟ 
ସମ୍ପର୍କରେ ଏଥ୍‌ରେ ବହୁସଂଖ୍ୟକ ପ୍ରବନ୍ଧ ପ୍ରକାଶିତ । ଏହି ସାହିତ୍ୟ ସମ୍ପର୍କିତ ପ୍ରବନ୍ଧଗୁଡ଼ିକୁ 
ସମାଲୋଚନା ଶିରୋନାମରେ ଆଲୋଚନା କରାଯାଇପାରେ । ନୂତନ ଭାବରେ 
ଏହି ପତ୍ରିକାରେ ଦର୍ଶନ, ରାଜନୀତି, ଇତିହାସ, ବିଜ୍ଞାନ ପ୍ରଭୃତି ବିଷୟରେ ଚିନ୍ତାନ୍ବେଷୀ 
ପ୍ରବନ୍ଧମାନ ମଧ୍ଯ ବାହାରୁଥୁଲା । ପ୍ରବନ୍ଧ ଥଲା ଏହି ପତ୍ରିକାର ବିଶେଷ ଆକର୍ଷଣ । 


ଏହି ପତ୍ରିକାରେ ପ୍ରକାଶିତ ସମାଲୋଚନାଗୁଡ଼ିକରେ ଓଡ଼ିଆ ସାହିତ୍ଯ ପ୍ରତି 
ଆନ୍ତରିକତା ପ୍ରକାଶ ପାଇଥୁଲା । ଓଡ଼ିଆ ସାହିତ୍ୟର ଅତୀତ, ବର୍ଭମାନ ଓ ଉନ୍ନତି 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର 9୫୯ 


ସମ୍ପର୍କରେ ଏଥୁରେ କେତେଗୁଡ଼ିଏ ଲେଖା ଦେଖୁବାକୁ ମିଳେ । ଏ ଧରଣର 
ଲେଖାଗୁଡ଼ିକରେ ଆମ ସାହିତ୍ୟ ପ୍ରତି ଶ୍ରଦ୍ଧା ଓ ସମ୍ମାନବୋଧ ଦେଖୁବାକୁ ମିଳେ । 
ଏହିପରି ଲେଖାମାନଙ୍କ ମଧ୍ଯରେ ବିଶ୍ବନାଥ କରଙ୍କ ସାହିତ୍ୟର ଉନ୍ନତି (ଉ.ସା.୧/ ୪-୫), 
କୃଷ୍ଣପ୍ରସାଦ ଚୌଧୁରୀଙ୍କ ‘ଉତ୍କଳ ସାହିତ୍ୟ ଓ ଉତ୍କଳୀୟ ପାଠକ” (ଉ.ସା.୨/୮), 
ମଧୁସୂଦନ ରାଓଙ୍କ ଓଡ଼ିଆ ଭାଷା” (ଉ.ସା.୧/୨), ଅଭିରାମ ଭଞ୍ଜଙ୍କ ‘ଉକ୍କଳ 
ସାହିତ୍ୟର ବର୍ଭମାନ ଓ ଭବିଷ୍ଯତ” (ଉ.ସା.୭/୧୧), ମୃତ୍ୟୁଞୟ ରଥଙ୍କ ଓଡ଼ିଆ 
ଭାଷାର ମୂଳ” (ଉ.ସା.୭/୧୧) ରାଧାନାଥ ରାୟଙ୍କ ‘ଉତ୍କଳ ସାହିତ୍ୟର ଉନ୍ନତି' 
(ଉ.ସା.୭ / ୧୧), ଫକୀରମୋହନ ସେନାପତି ‘ଉତ୍କଳ ଭାଷାର ଭୂତ ଭବିଷ୍ଯତ 
(ଉ.ସା.୩/୧୧ ), ଗୋପାଳଚନ୍ଦ୍ର ପ୍ରହରାଜଙ୍କ ‘ଉତ୍କଳ ସାହିତ୍ୟର ଆଧୁନିକ ଗତି' 
(ଉ.ସା.୯/୧୨), ପଦ୍ମଚରଣ ପଟ୍ଟନାୟକଙ୍କ ‘ଆମ୍ଭମାନଙ୍କ ମାତୃଭାଷା ଅବସ୍ଥା 
(ଉ.ସା.୧୬/୭-୮) ପ୍ରଭୃତି ଉଲ୍ଲେଖଯୋଗ୍ୟ ¦ 


ଉତ୍କଳ ସାହିତ୍ୟ ପତ୍ରିକାରେ ଶ୍ରୀ ଗୋପୀନାଥ ନନ୍ଦ, ଶ୍ୟାମସୁନ୍ଦର ରାଜଗୁରୁ, 
ମୃତ୍ୟୁଞ୍ଜୟ ରଥ ପ୍ରମୁଖ ବିଶିଷ୍ଟ ଗବେଷକମାନଙ୍କର ସାହିତ୍ୟ ସମ୍ପର୍କୀୟ ଗବେଷଣାମୂଳକ 
ଲେଖାମାନ ପ୍ରକାଶିତ ହୋଇଥଲା । ଶ୍ରୀ ଗୋପୀନାଥ ନନ୍ଦଙ୍କ “ରଣ ନିୟମ କବିତା’ 
(ଉ.ସା.୯/୭) ତ୍ରେଲଙ୍ଗ ଭୋଜ ଓ ତ୍ରୈଲଙ୍ଗ ସାହିତ୍ୟ? (ଉ.ସା.୧୪/୧), ‘ସାରଳା 
ମହାଭାରତର ସମାଲୋଚନା’ (ଉ.ସା.୧୫,/୧ରେ ଆରମ୍ଭ ହୋଇ ଉ.ସା.୧୯/୪ ରେ 
ଶେଷ ହୋଇଥଲା ) ଏହି ପତ୍ରିକାରେ ପ୍ରଥମେ ଆମ୍ମପ୍ରକାଶ କରିଥୁଲା | ଉତ୍କଳ ସାହିତ୍ୟ 
ପତ୍ରିକାର ବିଭିନ୍ନ ସଂଖ୍ୟାରେ ଶ୍ରୀନନ୍ଦଙ୍କ ଓଡ଼ିଆ ଭାଷାତର୍ବ' ସମ୍ବନ୍ଧୀୟ ଆଲୋଚନାଗୁଡ଼ିକ 
ମଧ୍ଯ ବାହାରିଥୁଲା । ଦୀର୍ଘ ଛଅ ବର୍ଷରୁ ଉର୍୍ଧକାଳ ଧରି ତାଙ୍କର ଭାଷାତତ୍ଵ ବିଷୟକ 
ଗବେଷଣାମୂଳକ ଆଲୋଚନା ଏଥୁରେ ସ୍ଥାନ ପାଇଥୁଲା । ଶ୍ୟାମସୁନ୍ଦର ରାଜଗୁରୁଙ୍କ 
ପ୍ରବନ୍ଧାବଳୀର ଅଧ୍ଵକାଂଶ ପ୍ରବନ୍ଧ ଏଥୁରେ ମଧ୍ଯ ପ୍ରକାଶିତ ହୋଇଥଲା । ଂଶୃଦ୍ରମୁନି 
ସାରଳା ଦାସ” (ଉ.ସା.୭/ ୪), ‘ଦୀନକୃଷ୍ଣ ଦାସ” (ଉ.ସା. ୭/୫) ‘ବଳରାମ ଦାସ” 
(ଉ.ସା.୭/୭), “ଧନଞ୍ଜୟ ଭଞ୍ଜ (ଉ.ସା.୭/୮) ଏଥୁରେ ପ୍ରକାଶିତ । ମୃତ୍ୟୁଞ୍ଜୟ 
ରଥଙ୍କ ଭାଷା ସମ୍ବନ୍ଧୀୟ ରଚନା 'ଶହ୍ଦାର୍ଥ ଚର୍ଚ୍ଚା! (ଉ.ସା.୬୧,୬/ ୨,୬ /୫,୬/୯ 
ସଂଖ୍ୟାରେ ପ୍ରକାଶିତ), “ଧ୍ୂନ୍ୟାମ୍ଵକ ଭାଷା” (ଉ.ସା.୬/୧୧), ଗ୍ରାମ୍ୟଭାଷା' 
(ଉ.ସା. ୭/ ୨), ‘ଶବ୍ଦ ରହସ୍ୟ (ଉ.ସା.୯/୪ ) ଏହି ଆଲୋଚନାଗୁଡ଼ିକ ତଳୁାଳରେ 
ସୁଧୀ ମହଲରେ ବିଶେଷ ଆଦୃତ ହୋଇଥଲା । ମୃତ୍ୟୁଞ୍ଜୟ ରଥଙ୍କ ବ୍ରହ୍ମଜ୍ଞ ମଧୁସୂଦନ! 
ଶୀର୍ଷକ ଆଲୋଚନା ଉତ୍କଳ ସାହିତ୍ଯ ପତ୍ରିକାରେ ଷୋଡ଼ବର୍ଷ ସଂଖ୍ୟାରୁ ଅଷ୍ଟାଦଶ 
ବର୍ଷ ପର୍ଯ୍ୟନ୍ତ ଧାରାବାହିକ ବାହାରିଥିଲା । ଏହି ପତ୍ରିକାଦ୍ଵାରା ତାଙ୍କର ‘ଅଭିମନ୍ୟୁ 

ସାମନ୍ତସିଂହାର” (ଉ.ସା. ୧୮/୧.ଉ.ସା. ୧୮/୨), “ଉନବିଂଶ ଶତାବ୍ଦୀର ଉତ୍କଳ 
ପତ୍ରିକା (ଉ.ସା. ୨୩/୪) ପରି ପ୍ରସିଦ୍ଧ ଆଲୋଚନାଗୁଡ଼ିକ ଲୋକଲେ।ଚନକୁ 
ଆସିଥୁୂଲା । ତାରିଣୀଚରଣ ରଥ, ନୀଳକଣ୍ଠ ଦାସ, ଭୋଳାନାଥ ସାମନ୍ତରାୟ, କୁଳମଣି 
ଦୀସ, ଚିନ୍ତାମଣି ଆଚାର୍ଯ୍ୟ, ଗିରିଜାଶଙ୍କର ରାୟ, ବିଦ୍ୟାବିନୋଦ ମଧୁସୂଦନ ଦାସ 
ପ୍ରମୁଖ ଲେଖକଗଣ ଓଡ଼ିଆ ସାହିତ୍ୟର ଦିଗ ଦିଗନ୍ତ ସମ୍ପର୍କରେ ବିଭିନ୍ନ ଆଲୋଚନା 
ଏହି ପତ୍ରିକାରେ କରିଥଲେ । ଓଡ଼ିଆ ସମାଲୋଚନା ସାହିତ୍ୟର ସମୃଦ୍ଧ ଆଲୋଚନା 
ଏହି ପତ୍ରିକାରେ କରିଥ୍‌ଲେ । ଓଡ଼ିଆ ସମାଲୋଚନା ସାହିତ୍ୟର ସମୃଦ୍ଧ ପରମ୍ପରା 
ଏହି ପତ୍ରିକା ହିଁ ସୃଷ୍ଟି କରିଥଲା । ଓଡ଼ିଆ ସାହିତ୍ୟର ଏତିହାସିକ ଅନୁଶୀଳନ କ୍ଷେତ୍ରରେ 
ଏହାର ଭୂମିକା ଅତ୍ୟନ୍ତ ତାପ୍ୂର୍ଯ୍ୟପୂର୍ଣ୍ଣ । କାରଣ ମୃତ୍ୟୁଞ୍ୟ ରଥ, ଗୋପୀନାଥ ନନ୍ଦ, 
ଶ୍ୟାମସୁନ୍ଦର ରାଜଗୁରୁ ପ୍ରମୁଖଙ୍କ ସମାଲୋଚନାର ଧାରା ଥଲା ମୁଖ୍ୟତଃ ଏତିହାସିକ । 
ଓଡ଼ିଆ ଭାଷା ଚର୍ଚା କ୍ଷେତ୍ରରେ ମଧ୍ଯ ଏହି ପତ୍ରିକା ନୂତନ ଆଲୋକପାତ କରିଥୁଲା । 


ସାହିତ୍ୟ ସମାଲୋଚନା ବ୍ୟତୀତ ଅନ୍ୟ ବିଷୟରେ ଏଥୁରେ ନିୟମିତ ପ୍ରବନ୍ଧମାନ 
ବାହାରୁଥିଲା । ଦର୍ଶନ ସମ୍ପର୍କରେ କେତେକ ଲୋକପ୍ରିୟ ପ୍ରବନ୍ଧ ଏଥରେ ପ୍ରକାଶିତ । 
ରନ୍‌ ।କର ପତି, ମୋହିନୀମୋହନ ସେନାପତି, ବିପିନବିହାରୀ ରାୟଙ୍କ ଭଳି 
ଦର୍ଶନଶାସ୍ତରର ଅଧ୍ୟାପକମାନେ ସେମାନଙ୍କ ସୃଜନଶୀଳ ସ୍ରଷ୍ଟାମାନସର ପରିଚୟ ଏହି 
ପତ୍ରିକାରେ ପ୍ରଥମେ ହିଁ ପ୍ରକାଶ କରିଥୁଲେ । ମୋହିନୀମୋହନ ସେନାପତିଙ୍କ 
‘ ଜନ୍ମାନ୍ତରବାଦ? (ଉ.ସା.୮/୯), ‘ଇଉରେୋପୀୟ ମହାସମର ନୀତି ବିଜ୍ଞାନ! 
(ଉ.ସା. ୨୦/୩) “ବର୍ରଁମାନ ଯୁଗର ଆକାଂକ୍ଷା ଓ ଉଦ୍ଦେଶ୍ୟ? (ଉ.ସା.୯/୧), 
‘ଭାଗ୍ୟ? (ଉ.ସା. ୨୦/୬), ଅତିପ୍ରାକୃତ' (ଉ.ସା.୨୧/୪) ପରି ବୈପୃବିକ 
ପ୍ରବନ୍ଧଗୁଡ଼ିକୁ ବିଶ୍ଵନାଥ କର ଅତି ଆଗ୍ରହର ସହିତ ପ୍ରକାଶ କରିଥୁଲେ । ଏହା କହିଲେ 
ଅଯଥାର୍ଥ ହେବ ନାହିଁ ସେ ମୋହିନୀମୋହନଙ୍କ ନାସ୍ତିକ ଭାବଧାରାକୁ ଉତ୍କଳ ସାହିତ୍ୟ 
ପତ୍ରିକା ପ୍ରଥମେ ସ୍ଵାଗତ କରିଥୁଲା । ବିଶ୍ଵନାଥ କରଙ୍କ ବ୍ଯତୀତ ଅନ୍ଯ କେହି ମୋହିନୀ 
ମୋହନଙ୍କ ଏଭଳି ଲେଖାକୁ ତଚ୍ାଳରେ ପ୍ରକାଶ କରିବାକୁ ସାହସ କରି ନ ଥଲେ । 
ଫକୀରମୋହନଙ୍କ ‘ଯୋଗଶାସ୍ତ' ପ୍ରବନ୍ଧ ମଧ୍ଯ ଏହି ପତ୍ରିକାରେ ପ୍ରଥମ ବର୍ଷ ସଂଖ୍ୟାରେ 
ଧାରାବାହିକ ବାହାରିଥୁଲା । 


ଉତ୍କଳ ସାହିତ୍ୟ ପତ୍ରିକା ଓଡ଼ିଶା ଇତିହାସ ସମ୍ପର୍କରେ ଗବେଷଣା ପାଇଁ ଏକ 
ଅନୁକୂଳ ବାତାବରଣ ସୃଷ୍ଟି କରିଥଲା । ବିଭିନ୍ନ ଅଞ୍ଚଳର ଇତିହାସ ସମ୍ପର୍କରେ କେତେକ 
ଅଜ୍ଞାତ ତଥ୍ୟ ଏହି ପତ୍ରିକାର ପ୍ରାଚୀନ ପୃଷ୍ଠାରୁ ଦେଖୁବାକୁ ମିଳେ । ବିପିନ ସେନ୍‌ଙ୍କର 

ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର ୨୬୧ 


କୁଜଙ୍ଗର ଇତିହାସ”, ବିରୂପାକ୍ଷ କରଙ୍କ ‘ଉତ୍କଳରେ ବୌଦ୍ଧ ଯୁଗରେ ଇତିହାସ', 
‘ପ୍ରାଚୀନ ଉଜ୍କଳରେ ଜଳଯାତ୍ରା', ‘ଗଜସିଂହ ଓ କେଶରୀବଂଶ', ଚିନ୍ତାମଣି ଆଚାର୍ଯ୍ୟଙ୍କ 
‘ପ୍ରାଚୀନ ଭାରତର ଏତିହାସିକ ଉପାଦାନ”, ସତ୍ୟନାରାୟଣ ରାଜଗୁରୁଙ୍କ ଉତ୍କଳରେ 
ବୌଦ୍ଧ ଯୁଗର ପ୍ରଭାବ” ପରି ଦୀର୍ଘ ପ୍ରବନ୍ଧଗୁଡ଼ିକ ଏହାର କଳେବର ମଣ୍ଡନ କରିଥଲା | 
ଉତ୍କଳ ସାଂସ୍କୃତିକ ଇତିହାସ ସନ୍ଚନ୍ଧରେ ବହୁ ଅଜ୍ଞାତ ତଥ୍ୟ ଏଥୁରେ ପ୍ରକାଶିତ 
ପ୍ରବନ୍ଧମାନଙ୍କରୁ ଦେଖୁବାକୁ ମିଳେ । ପୁରାଣ ଓ କିତ୍ଭଦନ୍ତୀରୁ ଓଡ଼ିଶାର ଇତିହାସ 
ସଂଗ୍ରହର ଧାରା ଏଥୁରେ ପ୍ରକାଶିତ କେତେକ ଲେଖାରୁ ଦେଖୁବାକୁ ମିଳେ । 


ଉତ୍କଳ ସାହିତ୍ୟ ପତ୍ରିକାରେ ରାଜନୀତି ସମ୍ପର୍କରେ କମ୍‌ ଚର୍ଚ୍ଚା ହୋଇ ନାହିଁ । 
ସାଧୁଚରଣ ରାୟଙ୍କ ‘ରାଜଶକ୍ତି ଓ ପ୍ରଜାଶକ୍ତି” (ଉ.ସା. ୧/୧୦), ରାଜନାରାୟଣ 
ଦାସଙ୍କ 'ରାଜକର” (ଉ.ସା. ୧/୫), ଧୀରେନ୍ଦ୍ର ନାଥ ଚୌଧୁରୀଙ୍କ ‘ଭାରତର 
ରାଜନୀତି” (ଉ.ସା. ୯/୪), ‘ଭାରତର ପ୍ରଜାନୀତି' (ଉ.ସା. ୯/୫) ପ୍ରବନ୍ଧରୁ 
ଭାରତର ତଦାନୀନ୍ତନ ରାଜନୀତିକ ଦୃଶ୍ୟପଟ୍ଟ ସମ୍ପର୍କରେ କେତେ କଥା ଜାଣିବାକୁ 
ମିଳେ । ଏହି ପ୍ରବନ୍ଧଗୁଡ଼ିକରେ ଲେଖକମାନଙ୍କ ସ୍ବଦେଶ ପ୍ରୀତି ଓ ସମାଜ ମଙ୍ଗଳ 
ଚିନ୍ତାଧାରା ମଧ୍ଯ ପ୍ରତିଫଳିତ । 


ଏହି ପତ୍ରିକା ବିଜ୍ଞାନର ଲୋକପ୍ରିୟ ପ୍ରସଙ୍ଗଗୁଡ଼ିକ ପ୍ରକାଶ କରିବାରେ 
କେବେହେଲେ ବିମୁଖ ନ ଥଲା । ଉଚ୍ଚଶିକ୍ଷିତ ବିଜ୍ଞାନପ୍ରେମୀମାନଙ୍କ ଲେଖାଗୁଡ଼ିକୁ 
ସେ ଏଥୁରେ ସ୍ଥାନ ଦେଇଥୂଲେ । ଅଖୁଳଚନ୍ଦ୍ର ପାଲିତଙ୍କ ଫଳିତ ଜ୍ୟୋତିଷ, ପ୍ରାଣକୃଷ୍ଣ 
ପରିଜାଙ୍କ ବୁଧ”, ମଙ୍ଗଳ”, ବିରାଜମୋହନ ସେନାପତିଙ୍କ “କୃଷିତତ୍ତ୍ୀ ପରି ବିଜ୍ଞାନ 
ବିଷୟକ ପ୍ରବନ୍ଧ ଏଥରେ ସ୍ଥାନ ପାଇଥୁଲା । ସାଧାରଣ ପାଠକକୁ ବିଜ୍ଞାନ ସମ୍ପର୍କରେ 
ପରିଚିତ କରାଇବା ଓ ବିଜ୍ଞାନର ଜନମଙ୍ଗଳ ଦିଗପ୍ରତି ସମସ୍ତଙ୍କୁ ସଚେତନ କରିବା 
ଏହି ପ୍ରବନ୍ଧଗୁଡ଼ିକର ଲକ୍ଷ୍ୟ ଥୁଲା । 


ଉତ୍କଳ ସାହିତ୍ୟ ପତ୍ରିକାରେ, ଶିକ୍ଷା, ସଂସ୍କୃତି, ପ୍ରନ୍ତତ୍ତ୍ ଜ୍ୟୋତିଷ, ଯୁଦ୍ଧ 
ବିଦ୍ୟା ପ୍ରଭୃତି ଯାବତୀୟ ବିଷୟରେ ଚିନ୍ତାନ୍ନେଷୀ ଲେଖା ପ୍ରକାଶିତ । କାମପାଳ 
ମିଶ୍ରଙ୍କ ଶିକ୍ଷା ଓ ସମାଲୋଚନା”, ଚନ୍ଦ୍ରମୋହନ ମହାରଣାଙ୍କ ଭୂଗୋଳ ବିଦ୍ୟା, 
ପାରେଶ୍ବର ମହାନ୍ତିଙ୍କ ଦୈହିକ ଶକ୍ତି, ଯୁବକମାନଙ୍କ ଶିକ୍ଷା', ‘ଉତ୍କଳ ରମଣୀ ଓ 
ସେମାନଙ୍କ ଶିକ୍ଷା” ପ୍ରଭୃତି ପ୍ରବନ୍ଧ ଏହାର କଳେବରକୁ ସମୃଦ୍ଧ କରିଥୂଲା । ଓଡ଼ିଆ 
ପ୍ରବନ୍ଧ ସାହିତ୍ୟକୁ ଏକ ନୂତନ ରୂପ ଦେବାରେ ଏହି ପତ୍ରିକାର ଗୁରୁତ୍ଵ ଅନସ୍ବୀକାର୍ଯ୍ୟ । 
ନାନା ବିଷୟରେ ଶହ ଶହ ପ୍ରବନ୍ଧ ଉଜ୍କଳ ସାହିତ୍ୟ ପତ୍ରିକାରେ ଆତ୍ମପ୍ରକାଶ କରିଛି । 


Digitized by srujanika@gmail.com 


୨୬୨ ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର 


(ଗ ) ଭ୍ରମଣ କାହାଣୀ, ଆତ୍ମଜୀବନୀ ଓ ଚିଠି ପ୍ରକାଶରେ ଉଜ୍କଳ ସାହିତ୍ୟ ପତ୍ରିକାରେ 
ଯଥେଷ୍ଟ ଆଗ୍ରହ ଥଲା । ଦେଶ ବିଦେଶରେ ଭ୍ରମଣଜନିତ ଅନୁଭୂତି ଏଥୁରେ ଧାରାବାହିକ 
ଭାବରେ କେତେକ ଲେଖକଙ୍କର ପ୍ରକାଶିତ । ଏଥୁରେ ପ୍ରକାଶିତ ସଫଳ ଭ୍ରମଣ ବୃତ୍ତାନ୍ତ 
ଭାବରେ “ଡାଏରୀର କିୟଦଂଶ”, ‘ଶଶିଭୂଷଣ ରାୟଙ୍କ ଚିକିଟିରେ ଚାରିଦିନ ', 
ଶୈଳବାଳା ଦାସଙ୍କ ‘ବିଲାତ ପ୍ରବାସ”, ଭୁବନାନନ୍ଦ ଦାସଙ୍କ ବିଲାତ ପତ୍ର ପ୍ରଭୃତିର 
ନାମ ସ୍ମରଣୀୟ । ପ୍ରାଣକୃଷ୍ଣ ପରିଜାଙ୍କ କେମ୍ବିଜ ବିଶ୍ଵବିଦ୍ୟାଳୟରେ ଅଦ୍ଷୟନ ଅନୁଭୂତି 
ମଧ୍ଧ ପ୍ରକାଶିତ ହୋଇଥଲା । ଏହି ଭ୍ରମଣ ବୃତ୍ତାନ୍ତଗୁଡ଼ିକରେ ଲେଖକମାନଙ୍କ ଅନୁଭୂତି 
ସହିତ ସ୍ବଦେଶ ଉନ୍ନତି ଭାବନାର ପରିପ୍ରକାଶ ହୋଇଛି । ତଦାନୀନ୍ତନ ସମୟରେ 
ଏଗୁଡ଼ିକ ବିଶେଷ ଆଦୃତ ହୋଇଥଲା । 


ଏଥ୍‌ରେ ଦେଶବିଦେଶରେ ବିଶିଷ୍ଟ ବ୍ୟକ୍ତିମାନଙ୍କ ଜୀବନୀ ଓ ଓଡ଼ିଶାର ପ୍ରତିଷ୍ଠିତ 
ଲେଖକମାନଙ୍କ ଆତ୍ମଜୀବନୀ ସ୍ଥାନ ପାଉଥୁଲା । ରାଧାନାଥ, ମଧୁସୂଦନ, ସାମନ୍ତ 
ଚନ୍ଦ୍ରଶେଖରଙ୍କ ସମ୍ପର୍କରେ ପଣ୍ଡିତ ନୀଳକଣ୍ଡଙ୍କ ଦ୍ଵାରା ଲିଖୁତ ଜୀବନୀ ତିନୋଟି ପ୍ରଥମେ 
ଏଥୁରେ ବାହାରି ପାଠକମାନଙ୍କୁ ଉଚ୍ଚକୋଟୀର ଜୀବନୀ ପାଠର ସ୍ଵୀଦୂ ଚଖାଇଥୁଲା । 
ଫକୀରମୋହନ ସେନାପତିଙ୍କ ପ୍ରସିଦ୍ଧ ଆତ୍ମଜୀବନୀ ପୁସ୍ତକଟି କ୍ରମାନ୍‌ୟରେ 
‘ସେନାପତିଙ୍କ ଆତ୍ମଚରିତ” ଶିରୋନାମରେ ଉତ୍କଳ ସାହିତ୍ୟରେ ବାହାରୁଥଲା । ଏହାର 
ଆରମ୍ଭ ଉତ୍କଳ ସାହିତ୍ୟର ଉନବିଂଶ ବର୍ଷ ପଞ୍ଚମ ଓ ଷଷ୍ଠ ସଂଖ୍ୟାରେ ହୋଇଥଲା । 
ଏ ସମ୍ପର୍କରେ ସାହିତ୍ୟ ସମ୍ବାଦରେ ଏଥୁରେ ବାହାରିଥୂଲା, ˆ ପାଠକବର୍ଗ ଶୁଣି ଆନନ୍ଦିତ 
ହେବେ ଯେ ଉଜ୍କଳର ବରେଣ୍ଯ ସାହିତ୍ୟିକ ଶ୍ରୀଯୁକ୍ତ ଫକୀରମୋହନ ସେନାପତି 
ମହାଶୟ ବହୁ ବନ୍ଧୁଙ୍କ ଅନୁରୋଧରେ ଆତ୍ମଜୀବନୀ ଲେଖୁବାକୁ ଆରମ୍ଭ କରିଛନ୍ତି ।”? 
ଫକୀରମୋହନଙ୍କ ଦେହାନ୍ତ ପରେ ଏହା ଉଜ୍କଳ ସାହିତ୍ଯର ଦ୍ଵାବିଂଶବର୍ଷ ସଂଖ୍ୟାରୁ 
ଚତୁର୍ବିଂଶ ବର୍ଷ ସଂଖ୍ୟା ପର୍ଯ୍ୟନ୍ତ ଧାରାବାହିକ ବାହାରିଥ୍‌ଲା । ଅବଶ୍ୟ ତାଙ୍କ 
ଆମ୍ମଜୀବନରେ କେତେକ ଅଂଶ ସତ୍ଯବାଦୀରେ ବାହାରିଥୁଲା । ଆତ୍ମଜୀବନୀରେ 
ଥୁବା ଭୋଳାନାଥକୁ ଚିଠି ‘ସମ୍ବଲପୁର ହିତୈଷିଣୀ? ଓ “ବାଲେଶ୍ବର ସମ୍ବାଦ ବାହିଁକା”'ରେ 
୧୮୯୨ ମସିହା ବେଳକୁ ପ୍ରକାଶ ପାଇଥୂଲା । ‘ଆତ୍ମଚରିତ? ଲେଖକମାନଙ୍କର ପ୍ରକାଶ 
କରିବାପାଇଁ ଏହି ପତ୍ରିକା ପ୍ରଥମେ ଉଦ୍ଯମ କରିଥଲା କହିଲେ ଭୁଲ୍‌ ହେବ ନାହିଁ । 
ପରବର୍ରଭୀ ସମୟରେ ସେନାପତିଙ୍କ ‘ଆତ୍ମଚରିତ? ଓଡ଼ିଶାରେ ଅନ୍ଯ ଲେଖକମାନଙ୍କ 
ଆତ୍ମଜୀବନୀ ଲେଖୁବାପାଇଁ ଯଥେଷ୍ଟ ଉତ୍ସାହିତ କରିଥୁଲା । 

ସାହିଁତ୍ୟଗୁରୁ ବାଗ୍ନୀ ବିଶ୍ବନାଥ କର ୨୬୩ 


( ଘ ) ଓଡ଼ିଆ କ୍ଷୁଦ୍ରଗଳ୍ପ ଓ ଉପନ୍ୟାସ ରଚନାକୁ ଏହି ପତ୍ରିକା ଯଥେଷ୍ଟ ଉତ୍ସାହ ଦେଇଛି । 
ଫକୀରମୋହନଙ୍କୁ ଗାନ୍ପଧିକ ଓ ଓିପନ୍ୟାସିକ ଭାବରେ ଏହି ପତ୍ରିକା ଆବିଷ୍କାର କରିଛି, 
କହିଲେ ଅଯଥାର୍ଥ ହେବ ନାହିଁ । ଏହି ପତ୍ରିକାର ଲୋକପ୍ରିୟତାରେ ଫକୀରମୋହନଙ୍କ 
ଗଳ୍ପ, ଉପନ୍ୟାସ ମଧ୍ଯ ବେଶ୍‌ ସହାୟତା କରିଥଲା । ଏ ସମ୍ପର୍କରେ ସୁରେନ୍ଦ୍ର ମହାନ୍ତିଙ୍କ 
ଉକ୍ତି ସ୍ମରଣୀୟ, ' ଫକୀରମୋହନଙ୍କ କ୍ଷୁଦ୍ରଗନ୍ପଗୁଡ଼ିକ ଉତ୍କଳ ସାହିତ୍ଯକୁ ଲୋକପ୍ରିୟ 
କରିବା ଉଦ୍ଦେଶ୍ୟରେ ଲିଖୁତ ହୋଇଥଲା ।” ଫକୀରମୋହନ ଲେଖୁଥୁଲେ, “ମୁଁ 
ଦେଖୁଲି ଗନ୍ପ ସକାଶେ ବଙ୍ଗଳାର ଅନେକ ମାସିକ ପତ୍ରିକା ଉନ୍ନତ । ସେଥୁ୍‌ ସକାଶେ 
ଗନ୍ଧ ଲେଖୁ ବାକୁ ଚେଷ୍ଟା କରିବେ । ମୋ ବାସନା ସଫଳ ହୋଇଛି । ଗତସଂଖ୍ୟା 
ସାହିତ୍ୟର ଗଳ୍ପ ଯୋଡ଼ିକ ନିତାନ୍ତ ଆଶାପ୍ରଦ ।” ' (ଫକୀରମୋହନ ସମୀକ୍ଷା ( ୧୯୭୨ 
ପୃ.୧୩) ଫକୀରମୋହନ ଚାକିରିରୁ ଅବସର ନେଇ ବୃଦ୍ଧ ବୟସରେ କେବଳ ବିଶ୍ବନାଥ 
କରଙ୍କ ଉତ୍ସାହରେ ଗଳ୍ପ ଲେଖୁଥ୍‌ଲେ । ଏ ସମ୍ପର୍କରେ ଫକୀରମୋହନ ସମୀକ୍ଷାଂରେ 
ଲିଖୁତ ସୁରେନ୍ଦ୍ର ମହାନ୍ତିଙ୍କ ଉକ୍ତିକୁ ପୁନଶ୍ଚ ଉଦ୍ଧାର କରାଇପାରେ, ˆ ଫକୀରମୋହନଙ୍କ 
କ୍ଷୁଦ ଗଳ୍ପଗୁଡ଼ିକ ଶେଷଜୀବନରେ ରେୋଗଶଯ୍ୟା ଲିଖୁତ ହେୋଇଥୁୂଲ। । କିନ୍ତୁ 
ସେତେବେଳେ ସେ ଗନ୍ଧ ଲେଖୁବାର ମାନସିକ ଅବସ୍ଥାରେ ନ ଥୂଲେ । ଉଜ୍ଵଳ 
ସାହିତ୍ୟ” ପାଇଁ ବିଶ୍ଵନାଥଙ୍କ ବାଧ୍ଯବ।ଧକତାରେ ଫକୀରମୋହନ ଗନ୍ପଗୁଡ଼ିକ 
ଲେଖ୍ଥ୍ଲେ ।”' (ଫକୀରମୋହନ ସମୀକ୍ଷା ( ୧୯୭୨ )- ପୃ.୧୫) ଉତ୍କଳ ସାହିତ୍ୟ 
ପତ୍ରିକାରେ ଫକୀରମୋହନଙ୍କ ‘ରେବତୀ”ଠାରୁ ଆରମ୍ଭ କରି ଗାରୁଡ଼ି ମନ୍ତ୍ରୀ ପର୍ଯ୍ୟନ୍ତ 
ଗନଳ୍ପଗୁଡ଼ିକ ପ୍ରକାଶିତ ହୋଇଥଲା । ଫକୀରମୋହନଙ୍କ ଉପନ୍ଯାସଗୁଡ଼ିକୁ ପ୍ରଥମେ 
ଲୋକଲୋଚନକୁ ଆଣିବାରେ ଉଜ୍କଳ ସାହିତ୍ଯର ଅବଦାନ ଅବିସ୍ମରଣୀୟ । ତାଙ୍କର 
ଉପନ୍ୟାସଗୁଡ଼ିକ ଏହି ପତ୍ରିକାକୁ ଜନପ୍ରିୟ କରିବାରେ ବେଶ୍‌ ସହାୟକ ହୋଇଥଲା । 
ଏପରିକି ଏହି ପତ୍ରିକାରେ ଧାରାବାହିକ ପ୍ରକାଶିତ ଛମାଣ ଆଠଗୁଣ୍ଠ ' ଉପନ୍ୟାସ 
ପାଠ କରି କଚେରିକୁ ଗୀର ଲୋକେ କୁଆଡ଼େ ଉପନ୍ୟାସ ବର୍ଣ୍ଣିତ ମୋକବ୍ଦମାକୁ ସତ 
ମନେ କରି ଦେଖୁବାକୁ ଆସିଥୁଲେ । ଏଥୁରୁ ପତ୍ରିକା ଓ ଏଥୁରେ ପ୍ରକାଶିତ ଲେଖାର 
ପ୍ରଭାବ କିପରି ଥୁଲା, ତାହା ଅନୁମାନ କରାଯାଇପାରେ । ଏହି ପତ୍ରିକାରେ ଅନ୍ୟ 
ଯେଉଁମାନଙ୍କ ଗଳ୍ପ ଉପନ୍ୟାସ ପ୍ରକାଶିତ ସେମାନଙ୍କ ମଧ୍ଯରେ ଜଳନ୍ଧର ଦେବ, 
ଦୟାନିଧ୍‌ ମିଶ୍ର, ଦିବ୍ୟସିଂହ ପାଣିଗ୍ରାହୀ, ବାଙ୍କନିଧ୍‌ ପଟ୍ଟନାୟକ, ଲକ୍ଷ୍ମୀକାନ୍ତ ମହାପାତ୍ର, 
କମଳାକାନ୍ତ ଦାସ, ହରିଶ୍ଚନ୍ଦ୍ର ବଡ଼ାଳ ପ୍ରମୁଖଙ୍କ ନାମ ଉଲ୍ଲେଖଯୋଗ୍ୟ । 


( ଙ ) କବିତା ପ୍ରତି ବିଶ୍ବନାଥ କରଙ୍କ ଏକ ଭିନ୍ନ ଦୃଷ୍ଟି ଥଲା ! ସେ ଅନ୍ୟ ସମ୍ପାଦକମାନଙ୍କ 
ପରି ବହୁସଂଖ୍ୟକ କବିତାକୁ ତାଙ୍କ ପତ୍ରିକାରେ ସ୍ଥାନ ଦେଉ ନ ଥଲେ । ସଂଖ୍ୟା 

୨୬୪ ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଦୃଷ୍ଟିରୁ ସ୍ଵନ୍ଥସଂଖ୍ୟକ କବିତା ଏଥରେ ହେଉଥ୍‌ଲେ ସୁଦ୍ଧା କବିତାଗୁଡ଼ିକ ଥୂଲା ସୁନିର୍ବାଚିତ । 
କାମପାଳ ମିଶ୍ରଙ୍କ ବନେ ବନମଲ୍ଲୀ', ରୀଧାନାଥ ରାୟ “ଦରବାର”, ଗଙ୍ଗାଧର 
ମେହେରଙ୍କ “ମହିମା”, ନନ୍ଦକିଶୋର ବଳଙ୍କ ପୁଷ୍ପୀ ପ୍ରଭୃତି କବିତା ଏଥୁରେ ପ୍ରକାଶ 
ପାଇଥୁଲା । ପଦ୍ମଚରଣଙ୍କ ‘ତ୍ରିବେଣୀ ତଟେ”, ‘ଧଉଳି ପାହାଡ଼, ‘ଖୋରଧା ପ୍ରଥମ 
ଦର୍ଶନେଂ' ପରି ଜାତୀୟ ଭାବୋଦ୍ଦୀପକ କବିତା ଏଇ ପତ୍ରିକାର ଅଙ୍ଗମଣ୍ଡନ କରିଥୁଲା 

। ତରୁଣ କବିମାନଙ୍କ ପ୍ରତିଭାକୁ ଏଇ ପତ୍ରିକା ଦେଇଥ୍‌ଲା ଯଥୋଚିତ ସମ୍ମାନ । 
ଅନ୍ନଦାଶଙ୍କର ରାୟଙ୍କ 'ପରୀମହଲ' କବିତା ଓ ବୈକୁଣ୍ଠନାଥଙ୍କ ସବୁଜ ବନ୍ଧୁପ୍ରତି' 
କବିତା ଏଥ୍‌ରେ ସ୍ଥାନପାଇ ସବୁଜ କବିଙ୍କୁ ଯଥେଷ୍ଟ ଉତ୍ସାହିତ କରିଥୁଲା । ଏଥରେ 
ସେତେବେଳର ପ୍ରତିଭାଶାଳୀ ଛାତ୍ରମାନଙ୍କ କବିତାକୁ ସେ ଗୁରୁତ୍ଵର ସହିତ ସ୍ଥାନ 
ଦେଉଥ୍ଲେ । ଏ ପ୍ରସଙ୍ଗରେ ଡକ୍ଟର ମାୟାଧର ମାନସିଂହଙ୍କ ସ୍ଵୀକାରୋକ୍ତି ଏଠାରେ 
ଉଲ୍ଲେଖନୀୟ । “ˆ କବିତାର ପୁଣି କି ପ୍ରାଚୁର୍ଯ୍ୟ ! ପ୍ରତି ସଂଖ୍ୟାରେ ଅନବଚ୍ଛିନ୍ନ ଭାବରେ 
ଵୈକୁଣ୍ଠ କାଳିନ୍ଦୀ“ ଅନ୍ନଦାଶଙ୍କର କବିତା ନିର୍ବର ବାରି ପରି ବୋଧହୁଏ । ବାସ୍ତବିକ 
ଓଡ଼ିଆ ସାହିତ୍ୟର ସେ ଏକ ବସନ୍ତକାଳ । ସବୁଜ କବିତାର ସେଇ ପ୍ରାବୃଟ ପ୍ରାଚୁର୍ଯ୍ୟ 
ମଧ୍ଯରେ, ଏଇ ଲେଖକ ପରି ସେ କାଳରେ ଅନାମଧେୟ, ଅଜ୍ଞାତ, ଅପରିଚିତ, 
ଆମତ୍ମଗ୍ଲାନିମୟ ପ୍ରଥମ ବାର୍ଷିକ ଶ୍ରେଣୀର ଜଣେ ଛାତ୍ରର କବିତାକୁ ବିଶ୍ବନାଥ ଯେ ତାଙ୍କ 
ପ୍ରସିଦ୍ଧ ପତ୍ରିକାରେ ସ୍ଥାନ ଦେଲେ, ଏ ଲେଖକ ମନେକରେ ତା'ର ସାମାନ୍ୟ ସାହିତ୍ୟିକ 
ଜୀବନରେ ସେ ଏକ ବିଶିଷ୍ଟ ଘଟଣା ।”? (ଉତ୍କଳ ସାହିତ୍ୟ-ନୂଆପ୍ରସ୍ଥଟ୩ୟ ଭାଗ 
୧ମ-ସଂଖ୍ୟା-ପୃ.୩) 

ଏହି ପତ୍ରିକାରେ କବିତା ଲେଖୁ ଯେଉଁମାନେ ଏହାକୁ ସମୃଦ୍ଧ କରିଛନ୍ତି, 
ସେମାନଙ୍କ ମଧ୍ଯରେ ଚନ୍ଦ୍ରମୋହନ ମହାରଣା, ଚିନ୍ତାମଣି ମହାନ୍ତି, ନ୍ଵବଜମୋହନ ପଣ୍ଡା, 
ଲକ୍ଷ୍ମୀକାନ୍ତ ମହାପାତ୍ର, ଶଚୀନ୍ଦ୍ରଚନ୍ଦ୍ର ଦାସ, ଗୋପବନ୍ଧୁ ଦାସ, କୁନ୍ତଳାକୁମାରୀ ସାବତ, 
ଗୋଦାବରୀଶ ମିଶ୍ର, କାଳିନ୍ଦୀଚରଣ ପାଣିଗ୍ରାହୀ, ହରିହର ମହାପୀତ୍ରୟ ଶରତ ମୁଖାର୍ଜୀ, 
ମାୟାଧର ମାନସିଂହ, ରାଧାମୋହନ ଗଡ଼ନାୟକ, ସଚ୍ଚିଦାନନ୍ଦ ରାଉତରାୟ ପ୍ରମୁଖ 
ପ୍ରଧାନ । ଆଧୁନିକ ଓଡ଼ିଆ କବିତାର ଅଧୁକାଂଶ ପ୍ରତିନିଧୁସ୍ଥାନୀୟ କବିତା ଏହି 
ପତ୍ରିକାରେ ପ୍ରକାଶିତ । 

(ଚ) ବିଶ୍ଵନାଥ କରଙ୍କ ଦ୍ଵାରା ଲିଖୂତ “ବିବିଧ ପ୍ରସଙ୍ଗ ଉତ୍କଳ ସାହିତ୍ୟ ପତ୍ରିକାର 
ଏକ ବିଶିଷ୍ଟ ଅଂଶ ଥୁଲା । ଏଥୁରେ ସାଧାରଣ ସମସ୍ୟାମାନଙ୍କଠାରୁ ଆରମ୍ଭ କରି 
ବିଶ୍ଵସମସ୍ୟା ପର୍ଯ୍ୟନ୍ତ ଅନେକ ବିଷୟ ସ୍ଥାନ ପାଉଥୁଲା । ଏଠାରେ ପ୍ରସଙ୍ଗକ୍ରମେ 
ଶଶିଭୂଷଣ ରାୟଙ୍କ ଉକ୍ତି “ବିବିଧ ପ୍ରସଙ୍ଗ” ସମ୍ପର୍କରେ ସ୍ମରଣ କରାଯାଇପାରେ । ସେ 

ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୨୬୫ 


ଲେଖ୍‌ଛନ୍ତି, “ ଉଚ୍କଳ ସାହିତ୍ୟରେ ପ୍ରକାଶିତ “ବିବିଧପ୍ରସଙ୍ଗରେ ତୁମ୍ଭର ସ୍ଵାଭାବିକତା 
ସର୍ବଦା ହିଁ ସୁପରିସ୍ତୁଟ ହେଉଥୁଲା । ଯେପରି ଭାଷାର ବିଶୁଦ୍ଧତା ଓ ଲାଳିତ୍ୟ, ସେହିପରି 
ମତର ଉଦାରତା ଓ କଟ୍ୁକ୍ତି ¬ ଯୁକ୍ତତା, ସେଭଳି ନୀତିର ଉକ୍କର୍ଷ ସମପରିମାଣରେ 
ତହିଁରେ ବିଦ୍ୟମାନ ଥୁଲା । ଚିତ୍ତର ଏକାଗ୍ରତା ହିଁ ଏହି ବିବିଧ ପ୍ରସଙ୍ଗ ପ୍ରକାଶର 
ମୂଳରେ ଥୁଲା । ବିବିଧ ପ୍ରସଙ୍ଗରେ ତୁମ୍ଭେ ଯାହା ଲେଖୁଥଲ ତାହାର ଏକ ପଟଚ୍ରିସୁଦ୍ଧା 
କାହାର ତୁଷ୍ଟିସାଧନ ପ୍ରତି ଦୃଷ୍ଟି ରଖ୍‌ ଲେଖୁ ନାହିଁ । ଲୋକ ସମାଜରେ ଆଦୃତ ହେବାର 
ଲୋଭରେ, ଲୋକଙ୍କ ରୁଚି ଅଥବା ସଂସ୍କାରର ଅନୁରୂପ କରି ତୁମ୍ଭେ କହୁ ନ ଥଲ । 
ସ୍ଵୟଂ ଯାହା ସମଗ୍ର ହୃଦୟ ସହିତ ବିଶ୍ଵାସ କରୁଥୁଲ, ତାହା ହୃଦୟ ନିଃସୃତ ଅକପଟ 
ଭାଷାରେ ବ୍ୟକ୍ତ କରୁଥୂଲ । ଏହା ବିବିଧ ପ୍ରସଙ୍ଗ' ପ୍ରତି ସର୍ବପ୍ରଧାନ ଆକର୍ଷଣ ସିନା ?”' 
( ଉତ୍କଳ ସାହିତ୍ୟ -୩୮ଶ ଭାଗ / ୭ମ ପୃ-୩୦୭) ଅତି ନିର୍ଭୀକ ଭାବରେ ଯୁକ୍ତି ଛଳରେ 
ସେ ଏଥୁରେ ସମସ୍ଯାଗୁଡ଼ିକ ସମ୍ପର୍କରେ ସର୍ବସାଧାରଣଙ୍କୁ ଅବଗତ କରାଉଥୁଲେ । 
ସବୁ କ୍ଷେତ୍ରରେ ତାଙ୍କର ନିଜସ୍ଵ ମତ ପ୍ରକଟିତ ହେଉଥୁୂଲା । ଏଠାରେ ବିବିଧ ପ୍ରସଙ୍ଗର 
ଏକ ନମୁନା ଦେଖନ୍ତୁ । ତବ ବାଧତେ” ¬ କବି କାଳିଦାସଙ୍କ ସମ୍ବନ୍ଧରେ ଧରାହୋଇ 
ଭୋଜରାଜଙ୍କ ଶୁଆରି କାନ୍ଧେଇ ଯାଉଥୂଲେ | ଅନଭ୍ୟାସ ଯୋଗୁଁ ଏପାଖ ସେପାଖ 
କରୁଥାନ୍ତି । ରାଜା କିଛି ବୁଝି ନ ପାରି କହିଲେ, ତୁମ୍ଭମାନଙ୍କ କାନ୍ଧକୁ ଯେତେବେଳେ 
ବାଧୁଅଛି, କିଛିକ୍ଷଣ ବିଶ୍ରାମ କରିପାର । ରାଜା ସଂସ୍କୃତ ଭାଷାରେ ଏକଥା କହିବାକୁ 
ଯାଇ ‘ଯଦି ବାଧତି' ବୋଲି କହି ପକାଇବାକୁ କାଳିଦାସ ତତ୍କ୍ଷଣାତ୍‌ ଉତ୍ତର ଦେଲେ । 
ସ୍କନ୍ଧେ ବାଧତେ ରାଜନ୍‌ ତବ ବାଧତି ବାଧତେ” । କାନ୍ଧକୁ ବାନ୍ଧୁ ନାହିଁ ଯେ ତୁମେ 
ଯାହା ‘ବାଧତି' କହିଲେ, ସେଇଟା ଏକା ବାଧୁଅଛି । ଆଜିକାଲି ଓଡ଼ିଆରେ ସାହିତ୍ୟ 
ସମାଲୋଚନା ନାମରେ ଯାହା ସବୁ ବାହାରୁଅଛି, ତାହା ପାଠକରି କାଳିଦାସଙ୍କ 
ସେହି ଉକ୍ତିଟି ସ୍ଵତଃ ମନରେ ଉଦିତ ହୁଏ । ସମାଲେଚନାରେ ସ୍ଵାଧୀନ ମତବ୍ୟକ୍ତ 
କରିବାର ଅଧୂକାର ସମସ୍ତଙ୍କର ଅଛି । ସେଥୁପାଇଁ କିଛି କଥା ନାହିଁ । କେବଳ 
ତାହାର ଭାଷାଭଙ୍ଗୀ ଦେଖୁ କହିବାକୁ ଇଚ୍ଛା ହୁଏ - ‘ତବ ବାଧତି ବାଧତେ”? । 
(ଉ.ସା.୨୭/୫ ପୃ.୧୯୩) ସାଧାରଣ ଭାଷାରେ ଆତ୍ମୀୟତାର ସହିତ ସମସାମୟିକ 


ସାଂସ୍କୃତିକ ଘଟଣାମାନଙ୍କୁ ଏହି ବିବିଧ ପ୍ରସଙ୍ଗରେ ସେ ଦକ୍ଷତା ସହକାରେ ଆଲୋଚନା 
କରୁଥିଲେ । 

(ଛ ) ଶଶିଭୂଷଣ ରାୟଙ୍କ ବବିକ୍ଷିପ୍ତ ଚିନ୍ତା। ଉତ୍କଳ ସାହିତ୍ୟ ପତ୍ରିକାରେ ବହୁକାଳ 
ଧରି ପ୍ରକାଶିତ ହୋଇଥୁଲା ! ସାଧାରଣ ଜୀବନର ସତ୍ଯକୁ ନେଇ ଛୋଟ ଛୋଟ 
ଲେଖା ଏହି ସ୍ତମ୍ଭରେ ବାହାରୁଥିଲା । ଏ ଧରଣର ଗଦ୍ଯର ସରଳ ଭାଷା ସମସ୍ତଙ୍କୁ 

ଛୁଉଁଥିଲା । ଏହାର ଶିରୋନାମା ମଧ୍ଯ ଆକର୍ଷଣୀୟ । “ବଡ଼ ଲୋକଙ୍କ ବଡ଼ ଆଖ୍‌', 
ଦ୍ରାକିମଙ୍କ ସାହିତ୍ୟ ଚର୍ଚା”, ‘ପରବୁଦ୍ଧି ପ୍ରଳୟ”, ‘କହିଲେ ଏ ଘରେ ରହିବି ନାହିଁ 
ଏଭଳି ନୀରେ ସେ ଆମର ସାମାଜିକ ଓ ସାଂସ୍କୃତିକ ସମସ୍ୟାମାନଙ୍କୁ ବିକ୍ଷିପ୍ତ ଚିନ୍ତା'ରେ 
ଆଲେ।ଚନା କରୁଥ୍ଲେ ! ଏ ଲେଖାଗୁଡ଼ିକ ଯେପରି ସୁଖପାଠ୍ୟ, ସେହି ପରି 
ମନୋରଞ୍ଜକ । ତାଙ୍କ ସାଧନାର ଯଥାର୍ଥ ପରିଚୟ ତାଙ୍କର ଏଇ ଲେଖାଗୁଡ଼ିକରୁ 
ଉପଲଭ୍ୟ । କାରଣ ବିକ୍ଷିପ୍ତ ଚିନ୍ତାରେ ତାଙ୍କ ପ୍ରବନ୍ଧରୁ ଗୁରୁ ଗମ୍ଭୀର ଭାବ ନାହିଁ କିମ୍ବା 
ଆଳଙ୍କାରିକ ଭାଷା ନାହିଁ । ସାଧାରଣ ମଣିଷର ଅନ୍ତରଙ୍ଗ ଭାଷାରେ ଏହା ଲିଖୁତ 
ହେଉଥଲା । ଏଠାରେ 'ପରବୁଦ୍ଧି ପ୍ରଳୟ” ନାମରେ ବିକ୍ଷିପ୍ତ ଚିନ୍ତାରେ ପ୍ରକାଶିତ ଲେଖାରୁ 
କିୟଦଂଶ ଉଦ୍ଧାର କରାଯାଉଛି । ଏଥୁରୁ ଏହାର ରଚନା ଶୈଳୀ ସମ୍ପର୍କରେ ପାଠକଗଣ 
ସହଜରେ ଅବଗତ ହେବେ । “ଓଡ଼ିଆରେ ଗୋଟିଏ ପ୍ରବାଦ ଅଛି ¬ ନିଜ ବୁଦ୍ଧିରେ 
ଘାସ କାଟିବ ପର ବୁବ୍ଧିରେ ଘୋଡ଼ା ଚଢ଼ିବ ନାହିଁ । ଏହା ଖାଣ୍ଜି ସତ୍ଯ । ସଂସାରର 
ବହୁ କ୍ଷେତ୍ରରେ ଏହାର ଯଥାର୍ଥ ଉପଲବ୍ଧ କରି ସୁଦ୍ଧା ମନୁଷ୍ଯ ଏପରି ବିବେକହୀନ 
ଯେ ଏ ପ୍ରବାଦକୁ ତାତ୍ସଲ୍ୟ କରିଥାଏ । କ୍ଷମତାଦୃପ୍ତ ଧନିକମାନଙ୍କର ଏ ପ୍ରବାଦ ପ୍ରତି 
ଅନାସ୍ଥା ଦେଖୁ ସମୟ ସମୟରେ ନିରାଶ ହେବାକୁ ହୁଏ ।””? ଉତ୍କଳ ସାହିତ୍ୟ ପୃଷ୍ଠାରେ 
୧୯୧୮ ମସିହାରୁ ପ୍ରାୟ ୨୭ ବର୍ଷ ଧରି ୧୯୩୪ ମସିହା ପର୍ଯ୍ୟନ୍ତ ଶଶିଭୂଷଣଙ୍କ 
ବିକ୍ଷପ୍ର ଚିନ୍ତାଂ ଧାରାବାହିକ ବାହାରିଥୁଲା । 


( ଜ ) ଉକୁଳ ସାହିତ୍ୟ ପତ୍ରିକାରେ ସାହିତ୍ୟ ପୁସ୍ତକମାନଙ୍କର ଦୀର୍ଘ ସମାଲୋଚନା 
ଅନେକ ସମୟରେ ବାହାରୁଥଲା ! ଏହି ଦୀର୍ଘ ସମାଲୋଚନାଗୁଡ଼ିକୁ କାହିଁକି କେଜାଣି 
ଏହାର ସମ୍ପାଦକ “ସଂକ୍ଷିପ୍ତ ସମାଲୋଚନା” ନାମ ଦେଇ ଏକ ବିଭାଗରେ ଛ୍ାପୁଥ୍‌ଲେ । 
ସମୟ ସମୟରେ ଏହି ବିଭାଗରେ ସାହିତ୍ୟିକ ମର୍ଯ୍ୟାଦାବିହୀନ ବହିମାନଙ୍କର 
ସମାଲୋଚନା ମଧ୍ଯ ଦେଖୁବାକୁ ମିଳୁଥିଲା । ଏଇ ସଂକ୍ଷିପ୍ତ ସମାଲୋଚନା ପର୍ଯ୍ୟାୟରେ 
ଶ୍ରୀମତୀ ସୁଲୋଚନା ଦେବୀଙ୍କ ‘ପାରିଜାତ ମାଳା”, ସାଧୁଚରଣ ରାୟଙ୍କ ‘ଭାବନାଂ, 
ଫକୀରମୋହନଙ୍କ ଛମାଣ ଆଠଗୁଣ୍ଡଂ, ଗଙ୍ଗାଧର ମେହେରଙ୍କ ତପସ୍ବିନୀ” ଆଦି 
ଉଚ୍ଚକୋଟିର ପୁସ୍ତକମାନଙ୍କର ଆଲୋଚନା ହୋଇଥଲା । ଏଥୁରେ ବେଳେବେଳେ 
ଚିକିତ୍ସା”, “ସୁଲଡ଼ିଲ ଶିକ୍ଷା', ସାଥୀ” ପ୍ରଭୃତି ପୁସ୍ତକର ସମାଲୋଚନା ମଧ୍ଯ ଦେଖୁବାକୁ 
ମିଳୁଥୂଲା । ଏପରି ବହିମାନଙ୍କର ଆଲୋଚନା ଥୁଲା ବିରକ୍ତିକର ! 


ସମ୍ପାଦକ ମହାଶୟ ଏହି ବିଭାଗରେ ବିଭିନ୍ନ ପତ୍ରପତ୍ରିକାର ଆଲୋଚନା କରିବାକୁ 
ଭୁଲି ନ ଥୁଲେ | ସେ ପତ୍ରପତ୍ରିକା ଆଲୋଚନାବେଳେ ନିଜର ଭିନ୍ନରୂପ ଦେଖାଉଥୁଲେ । 
ସେ ନିଜେ ଜଣେ ସମ୍ପାଦକ ହୋଇଥ୍‌ବାରୁ ଅନ୍ଯ କୌଣସି ପତ୍ରିକାକୁ ଶୁଭ ଦୃଷ୍ଟିରେ 

ଦେଖୁନ ଥୁଲେ । ତାଙ୍କର ଅନ୍ୟ ପତ୍ରିକା ପ୍ରତି ବିମୁଖ ଭାବରେ ଚୂଡ଼ାନ୍ତ ନିଦର୍ଶନ 
ହେଉଛି ‘ନବ ଭାରତ! ପତ୍ରିକାରେ ଆଲୋଚନା । ମୃତ୍ୟୁର ଅବ୍ୟବହିତ ପୂର୍ବର “ନବ 
ଭାରତ'କୁ ବେଶ୍‌ ବିଦ ପକରି ସେ ଏକ ସମାଲେୋ।ଚନା ଲେଖୁଥୁଲେ । ସେହି 
ଆଲୋଚନାଟିରୁ ଅନ୍ୟ ପତ୍ରିକା ପ୍ରତି ତାଙ୍କର ଅନୁଦାର ମନୋଭାବର ଯଥାର୍ଥ ପରିଚୟ 
ମିଳେ | ସ୍ଵରୂପ ଥୁଲା ଏହିପରି, ପୂର୍ବରୁ ଆମ୍ଭମାନଙ୍କର ଯାବତୀୟ ଚେଷ୍ଟା ମୂଳରେ 
ଆମ୍ମାଭିମାନ, ପ୍ରବଞ୍ଚନା ଓ ଛଳନା ପ୍ରଚ୍ଛନ୍ନ ଥୁବାର କଥା ଲେଖାଅଛି । ‘ନବଭାରତ! 
ପକ୍ଷରେ କଥାଟି ମଧ୍ଯ ସମ୍ପୂର୍ଣ୍ଣ ପ୍ରଯୋଜ୍ୟ । ନୂତନ ସମ୍ପାଦକ ମହାଶୟ ଆଜୀବନ 
ଅହମିକାର ନିଷ୍ଠାପର ଉପାସକ ଏବଂ ସେ ମୁଁ (Eg) ବ୍ୟତୀତ କଥା କହନ୍ତି ନାହିଁ । 
ଏ ସ୍ଥଳରେ ସେ ସମ୍ପାଦକ ହୋଇ ସୁଦ୍ଧା ସେ କଥାଟି ଭୁଲି ନାହାନ୍ତି । ପତ୍ରି କାଟି 
ଖୋଲିବସିଲେ ଅନ୍ୟୁନ ଦୁଇପଣରୁ ଅଧୁକ “ମୁଁ ଥୁଲି' ଇତ୍ଯାଦି ଆମତ୍ମାଭିମାନପୂର୍ଣଣ 
ଦାମ୍ଭିକତା ତା” ପକ୍ଷରେ ଏକାନ୍ତ ଅଶୋଭନୀୟ ଏବଂ ତାହା ଯେ ସମ୍ପାଦକୀୟ ଶିଷ୍ଟାଚାର 
ବିରୁଦ୍ଧ ସେ କଥା ଶିଶୁ ପତ୍ରିକାର ସମ୍ପାଦକ ମହାଶୟ ଜାଣନ୍ତି ନାହିଁ ।” (ଉ.ସା- 
୩୮/୩-ପୃ. ୧୧୩) ଉତ୍କଳ ସାହିତ୍ଯ ପତ୍ରିକାରେ ଅନେକ ସମୟରେ ସହଯୋଗୀ 
ପତ୍ରପତ୍ରିକା ସମ୍ପର୍କରେ ଶିଷ୍ଟାଚାରବର୍ଜିତ, କଟୁ ଓ ଲର୍ଷାପୂର୍ଣ୍ଣ ମନ୍ତବ୍ଯମାନ ଦେଖୁବାକୁ 
ମିଳୁଥିଲା । ଏହାସନ୍ତ୍ଵେ ପୁସ୍ତକ ଆଲୋଚନା କ୍ଷେତ୍ରରେ ଏହି ପତ୍ରିକାର ଭୂମିକାକୁ 
ଏଡ଼ାଇ ହେବ ନାହିଁ । 

( ଝ ) ଉଚୁଳ ସାହିତ୍ୟ ପତ୍ରିକାରେ ସାହିତ୍ୟ, ଇତିହାସ, ଧର୍ମ, ଦର୍ଶନ ପ୍ରଭୃତି ବିଷୟରେ 
ଅନେକ ଜାଣିବା କଥା ବାହାରୁଥିଲା । ସମକାଳୀନ ଓଡ଼ିଶାର ସମସ୍ଯା ପ୍ରତି ମଧ୍ଯ 
ଏଥୁରେ ସମ୍ପାଦକ ଆଲୋକପାତ କରୁଥିଲେ । ପରଲୋକଗତ କବି, ସଭା ସମିତିର 
ବକ୍ତ୍ତା, ସାମୟିକ ପ୍ରସଙ୍ଗ, ରଙ୍ଗରସ ଓ ଦୁନିଆଁର ହାଲଚାଲ ଇତ୍ଯାଦି ବିଷୟକୁ 
ଏଥୁରେ ସମ୍ପାଦକ ଯନୁ୍‌ର ସହିତ ପ୍ରକାଶ କରିଥୁଲେ । ରାଧାନାଥ, ଫକୀରମୋହନ, 
ଗୌରୀଶଙ୍କର, ଗଙ୍ଗାଧର, ଅଭିରାମ ଭଞ୍ଜ ପ୍ରଭୃତି ସାହିତ୍ୟ ସାଧକମାନଙ୍କ ଉଦ୍ଦେଶ୍ୟରେ 
ବହୁସଂଖ୍ୟକ ଶୋକଗୀତିକା ଏହାର ପୃଷ୍ଠା ମଣ୍ଡନ କରିଥୁଲା । ଏଥୁରେ ପ୍ରକାଶିତ 
ଶୋକ ସମ୍ବାଦଗୁଡ଼ିକ ବେଶ୍‌ ସାହିତ୍ୟିକ ଢଙ୍ଗରେ ପ୍ରକାଶ ପାଉଥୂଲା । ଏଠାରେ 
ଗଙ୍ଗାଧର ମେହେରଙ୍କ ମୃତ୍ୟୁ ଉପଲକ୍ଷେ ଉତ୍କଳ ସାହିତ୍ୟରେ ପ୍ରକାଶିତ ଶୋକ ସମ୍ବାଦର 
ସ୍ଵରୂପ ଦେଖନ୍ତୁ, ପ୍ରକୃତ ପକ୍ଷରେ ଗଙ୍ଗାଧର ଯେତେବଡ଼ କବି, ତଦପେକ୍ଷା ଅନେକ 
ଗୁଣରେ ବଡ଼ ଜଣେ ମନୁଷ୍ଯ । ଚରିତ୍ରଗୁଣରେ ସେ ସମ୍ବଲପୁରବାସୀଙ୍କ ନିକଟରେ 
ଦେବତା ରୂପରେ ଆଦୃତ ଓ ସମ୍ମାନିତ । ତାଙ୍କ ଗୃହରେ ଅତିଥ୍‌ ହୋଇ ଏବଂ ଏକାଧୁକ 

ଥର ତାଙ୍କୁ ନିଜ ଗୃହରେ ଅତିଥ୍‌ ରୂପରେ ପାଇ ତାଙ୍କର ସ୍ବେହ, ସୌଜନ୍ୟ, ସରଳତା, 
ଉନ୍ନତ ଜୀବନ ଓ ଉଦାରଭାବର ପରିଚୟ ପ୍ରାପ୍ତିର ସୁଯୋଗ ଆମ୍ଭେମାନେ ପାଇଅଛୁ । ଏ 
ଜୀବନରେ ଚିରଦିନ ତାହା ସ୍ମ ତିର ଅମୂଲ୍ୟ ସଦ ହୋଇ ରହିବ ।” (ଉ.ସ. ୨୦/୧୨ 
ପୃ-୪୬୨ ) ପ୍ରତ୍ୟେକ ସାହିତ୍ୟିକର ମୃତ୍ୟୁ ଉପଲକ୍ଷେ ଲିଖ୍ତ ଶୋକ ସମ୍ବାଦରେ ବିଶ୍ଵନାଥ 
କର ପରଲୋକଗତ ଲେଖକର ବ୍ୟକ୍ତିତ୍ଵ ସହିତ ସାହିତ୍ୟିକ କୃତିତ୍ଵର ସୁସମନ୍ଵୟ ପୂର୍ବକ 
ଶୋକ ସମ୍ବାଦ ଲେଖୁଥୁଲେ । 


ସଭାସମିତି ଅଭିଭାଷଣଗୁଡ଼ିକୁ ପ୍ରବନ୍ଧ ଆକାରରେ ଉଜ୍କଳ ସାହିତ୍ୟ ଆଗ୍ରହର 
ସହିତ ପ୍ରକାଶ କରୁଥିଲେ । ଏକ ସ୍ଵତନ୍ତ୍ର ବିଭାଗ ରୂପେ “ସାମୟିକ ପ୍ରସଙ୍ଗ” ପତ୍ରିକାର 
ଶ୍ରୀବର୍ବନ କରୁଥଲା | ‘ପଞ୍ଚାବନ, ଧୂର୍ଜଟି' , “ଶ୍ରୀସା' ଏଇଭଳି ଛଦ୍ମନୀମରେ ଅସଂଖ୍ୟ 
ଲେଖା ଏଥୁରେ ସ୍ଥାନ ପାଉଥୁଲା । ଧ୍ଵର୍ଜଟି” ଅବଶ୍ଯ ଫକୀରମୋହନଙ୍କ ଛଦ୍ମନାମ 
ଥୁଲା । ଉତ୍କଳ ସାହିତ୍ୟରେ ଗୋପାଳଚନ୍ଦ୍ର ପ୍ରହରାଜଙ୍କ ରମ୍ୟରଚନା ଅନେକ କାଳ 
ଧରି ପ୍ରକାଶିତ ହୋଇଥଲା । ଶ୍ରୀ ପ୍ରହରାଜ ଏଥୁରେ ଯାବତୀୟ ବିଷୟକୁ ବିଶ୍ଲେଷଣ 
କରି ପାଠକମାନଙ୍କୁ ଭଲଭାବେ ବୁଝାଉଥୂଲେ । ‘ଦୁନିଆର ହାଲଚାଲ।ର ପ୍ରତ୍ୟେକ 
ଅଂଶ ଥୁଲା ଅତ୍ଯନ୍ତ ହୃଦୟଗ୍ରାହୀ । ସେ ସକାଶେ ଗୋପାଳଚନ୍ଦ୍ର ପ୍ରହରାଜ ତାଙ୍କ 
ସମ୍ପର୍କରେ ଲେଖଛନ୍ତି, “ ଉକ୍କଳ ସାହିତ୍ୟ ପତ୍ରିକାର ସମ୍ପାଦକ ରୂପେ ସେ ମୋ ଭଳି 
ବହୁ ଲେଖକଙ୍କର କର୍ଣ୍ଣଧାର, ସଂଶୋଧକ, ଉତ୍ସାହଦାତା ଓ ଗୁରୁସ୍ଥାନ ଅଧୁକାର 
କରିଥ୍‌ଲେ । ଯେଉଁ ସମୟର କଥା ମୁଁ କହୁଅଛି, ସେ ସମୟରେ ଉକ୍କଳଖଣ୍ଡରେ 
ଉତ୍କଳ ସାହିତ୍ୟ ହିଁ ଏକମାତ୍ର ସ୍ଥାୟୀ ସାହିତ୍ୟିକ ପତ୍ରିକା ଥୁଲା ଓ ଉତ୍କଳର ତଦାନୀନ୍ତନ 
ପ୍ରାୟ ସମସ୍ତ ସାହିତ୍ଯ ସେବକଙ୍କର ପ୍ରବନ୍ଧ ଓ କବିତା ତହିଁର କଳେବରକୁ ପୁଷ୍ଟ 
କରୁଥଲା । ପତ୍ରିକାରେ ସମ୍ପାଦକ ରୂପେ ବିଶ୍ଵନାଥ ଯେଉଁସବୁ ସମାଲୋଚନା, 
ସମ୍ପାଦକୀୟ ଲେଖା ଓ ଟିପ୍ପଣୀମାନ ସମ୍ପାଦନ କରୁଥ୍‌ଲେ ସେମାନେ ଉକ୍ରଳ 
ସାହତ୍ଯର ସମ୍ପଦରୂପେ ଚିରକାଳ ବିରାଜୁଥବ । ବିଶ୍ବନାଥବାବୁଙ୍କ ଚକ୍ଷୁରେ ପତ୍ରିକାର 
ସମ୍ପାଦନର ଅର୍ଥ ଥୁଲା ଧର୍ମ ଦୃଷ୍ଟିରେ କର୍ଭବ୍ଯସାଧନ ଓ ସାହିତ୍ୟ ସେବା । ପତ୍ରିକା 
ସମ୍ପାଦନର ଅର୍ଥ ନ ଥଲା ଆମ୍ଭବଡ଼ିମା ପ୍ରକାଶ, ନିଜର ଅଦଉତି ସାଧନ, ସୋଧା 
ସୋଧ୍‌ । ସାହିତ୍ୟିକ ପତ୍ରିକାର ସମ୍ପାଦକଙ୍କ ପୂତ କର୍ଭବ୍ୟ ସେତେବେଳେ ପୂତିଗନ୍ଧମୟ 
ସ୍ବାର୍ଥସ୍ତାଳନକୁ ଖସି ଆସିନଥୁଲା । ବିଶ୍ଵନାଥବାବୁଙ୍କ ମନ ବ୍ୟକ୍ତିଗତ ଅଦଉତି ସାଧନର 
ବହୁ ଉଚ୍ଚସ୍ତରରେ ଅବସ୍ଥାନ କରୁଥୁଲା । ତଥାପି ନିର୍ଭୀକ ସମାଲୋଚନା ସତ୍ୟର ଜୟ 
ଘୋଷଣା, ନ୍ୟାୟ ମାର୍ଗାନୁସରଣରୁ ସମ୍ପାଦକରୂପେ ସେ ତିଳେମାତ୍ର ବିଚଳିତ ହୋଇ 

ନ ଥୁଲେ ।”” (ଉ.ସା.୩୮/୭ ପୃ.¬ ୨୮୧) ଏଥିରୁ ବିଶ୍ଵନାଥ କରଙ୍କ ସମ୍ପାଦକ ଭାବେ 
ବ୍ୟକ୍ତିତ୍ଵକୁ ବୁଝିହୁଏ । 

' ଉତ୍କଳ ସାହିତ୍ୟ” ପତ୍ରିକା ବଙ୍ଗଳା ପ୍ରବାସୀ” ପତ୍ରିକା ଉଭୟ ଏକାଧରଣର 
ପତ୍ରିକା ଥୁଲା ! ବିଶ୍ଵନାଥ କର ଓ ରାମାନନ୍ଦ ଚଟ୍ଗୋପାଧ୍ଯାୟ ଉଭୟ ସମ୍ପାଦକ 
ବ୍ରାହ୍ମଧର୍ମରେ ଦୀକ୍ଷିତ ହୋଇଥୁଲେ । “ବିବିଧ ପ୍ରସଙ୍ଗ ଥଲା ମଧ୍ଯ ଉଭୟ ପତ୍ରିକାର 
ବିଶେଷ ଆକର୍ଷଣ । ତରୁଣ ଲେଖକମାନଙ୍କୁ ଉଭୟ ପତ୍ରିକା ଉତ୍ସାହ ଦେବାରେ 
ଅଗ୍ରଗାମୀ ଭୂମିକା ଗ୍ରହଣ କରିଥୁଲେ । ବ୍ରାହ୍ମଧର୍ମ ସମ୍ବନ୍ଧୀୟ ଲେଖା ପ୍ରକାଶରେ ଉଭୟ 
ପତ୍ରିକା ଆନ୍ତରିକତା ପୋଷଣ କରିଥୁଲେ । ବିଶ୍ଵନାଥ ଓ ରାମାନନ୍ଦ ଦୁହେଁ ବନ୍ଧୁ 
ଥୁଲେ ! ସୁତରାଂ, ଉତ୍କଳ ସାହିତ୍ୟ ପତ୍ରିକା ସମ୍ପର୍କରେ ପୁଇ୍ଗାନୂପୁଖ ଅନୁଶୀଳନ 
କଲାବେଳେ ଏହାକୁ ପ୍ରବାସୀ ସହ ତୁଳନାତ୍ମକ ଭାବେ ଆଲୋଚନା କରିବାର 
ଆବଶ୍ୟକତା ରହିଛି । 


ବିଶ୍ଵନାଥ କର ଥଲେ ନବଜୀବନର ଉପାସକ । ସେ ମୁକ୍ତ ମନରେ ଜୀବନର 
କଥା କହିଛନ୍ତି । ନାରୀକୁ ସେ ସ୍ଵତନ୍ତ୍ର ମର୍ଯ୍ୟାଦା ଦେଇଛନ୍ତି । ତାଙ୍କର ଲେଖାରେ 
ପବିତ୍ର ଜୀବନ, ନିର୍ମଳ ହୃଦୟ, ଆଦର୍ଶ ଭାବନା ଓ ସତ୍ୟପ୍ରିୟତା ପରିଲକ୍ଷିତ । ପୁଣି 
ସାହିତ୍ୟ ସମ୍ପାଦକ ଭାବେ ସେ ଯେପରି ନିର୍ଭୀକ, ସେହିପରି ଉଦାର । ତାଙ୍କର ତରୁଣ 
ଲେଖକମାନଙ୍କ ପ୍ରତି ଥଲା ଅପରସୀମ ଶ୍ରଦ୍ଧା । ତାଙ୍କର ‘ଉତ୍କଳ ସାହିତ୍ୟ” ପତ୍ରିକା 
ଥିଲା ଯଥାର୍ଥରେ ଲେଖକ ତିଆରି କାରଖାନା । ଏଥ୍‌ପାଇଁ ଏହି ପତ୍ରିକାର ଇତିହାସକୁ 
ବିଂଶଶତକ ଓଡ଼ିଆ ସାହିତ୍ୟର ଅର୍ଵଶତକର ଇତିହାସ କହିଲେ ଭୁଲ ହେବ ନାହିଁ । 
ଆଧୁନିକ ଓଡ଼ିଆ ସାହିତ୍ୟର ଇତିହାସ ସଙ୍କଳନରେ ଏହି ପତ୍ରିକା ଗୌରବମୟ 
ଅବଦାନକୁ କେବେହେଲେ ଅପେକ୍ଷା କରିହେବନାହିଁ । ଓଡ଼ିଶାର ସାଂସ୍କୃତିକ ଇତିହାସ 
ରଚନା ପାଇଁ ଏଥୁରେ ପ୍ରଚୁର ଉପାଦାନ ରହିଛି । ଏହେତୁ ଏହାର ଏକ ସ୍ଵତନ୍ତ୍ତ 
ମର୍ଯ୍ୟାଦା ରହିଛି । ଦୁଃଖର ବିଷୟ ଉତ୍କଳ ସାହିତ୍ୟର ପ୍ରାଚୀନ ସଂଖ୍ୟାଗୁଡ଼ିକ କାଳକ୍ରମେ 
କୀଟମୁଖରେ ନଷ୍ଟ ହୋଇଯାଉଛି । ବୋଧହୁଏ ଆଉ କିଛି କାଳପରେ ବିଶ୍ବନାଥ 
କରଙ୍କ ସମ୍ପାଦିତ ‘ଉନ୍ଳ ସାହିତ୍ୟ” ପତ୍ରିକା ଦେଖୁବାକୁ ଦୁର୍ଲଭ ହୋଇ ପଡ଼ିବ । ଏହାର 
ସୁରକ୍ଷା ସହିତ ଏହାର ଯଥାର୍ଥ ଅଧ୍ୟୟନ ପାଇଁ ସୁଧୀ ଗବେଷକମାନେ ଯନ୍‌ବାନ 
ହେବା ଉଚିତ । 


nm) 

ଓଡ଼ିଆ ଭ୍ରମଣ ସାହିତ୍ୟର ଆଦିପର୍ବ 
ଓ ବିଶ୍ଵନାଥ କରଙ୍କର ଭ୍ରମଣ ବୃତ୍ତାନ୍ତ 


ଶୀଚରଣ ମହାଳି 


11 ଏକ |! 


ଆଧୁନିକ ଓଡ଼ିଆ ଭାଷା! ଓ ସାହିତ୍ୟର ଏକ ସନ୍ଧିକ୍ଷଣରେ ୧୮୬୪ ମସିହା 
ଡିସେମ୍ବର ମାସ ୨୪ ତାରିଖରେ ବିଶ୍ଵନାଥ କରଙ୍କର ହୁଏ ଆବିର୍ଭାବ । ୧୮୦୩ 
ମସିହାରେ ଇଷ୍ଟ ଇଣ୍ଡିଆ କମ୍ପାନୀ ଓଡ଼ିଶା ଅଧଵକାର କରିଥୁଲେ ବି ପ୍ରାୟ ୫୦/୬୦ 
ବର୍ଷ ମଧ୍ୟରେ ସରକାରଙ୍କର ସୁଦୃଷ୍ଠି ପଡ଼ି ନ ଥାଏ ଓଡ଼ିଶା ଉପରେ । ସୁଯୋଗକୁ 
ନୂତନ ଉତ୍କଳର ଯୁଗପୁରୁଷମାନଙ୍କର ଆବିର୍ଭାବ ହୋଇଛି ଠିକ୍‌ ଏଇ ସମୟରେ । 
୧୮୩୮ରେ ଭୂମିଷ୍ଠ ହୁଅନ୍ତି ଶତାବ୍ଦୀର ନାୟକ କର୍ମବୀର ଗୌରୀଶଙ୍କର | ୧୮୪୩ରେ 
ଜନ୍ମଲାଭ କରନ୍ତି ବ୍ୟାସକବି ସରସ୍ଵତୀ ଫକୀରମୋହନ, ୧୮୪୮ରେ ଶତାବ୍ଦୀର ସୂର୍ଯ୍ୟ, 
ଉତ୍କଳଗୌରବ ମଧୁସୂଦନ ଦାସ ଓ କବିବର ରାଧାନାଥ ରାୟ । ୧୮୫୩ରେ ଜନ୍ମଲାଭ 
କରନ୍ତି ରଷିକବି ମଧୁସୂଦନ ରାଓ । ଏହି କ୍ରମରେ ୧୮୬୨ରେ ସ୍ଵଭାବକବି ଗଙ୍ଗାଧର 
ମେହେର ଡଥା ୧୮୬୪ରେ ଭୂମିଷ୍ଠ ହୁଅନ୍ତି ଜାଡିର ଜୀବନକୁ ସଜାଇବା ତଥା ଭାଷାକୁ 
ସମୃଦ୍ଧ କରାଇବାର କର୍ଣ୍ଣଧାର ବାଗ୍ମୀ ବିଶ୍ଵନାଥ କର । 


ଉନବିଂଶ ଶତକର ଦ୍ଵିତୀୟାର୍ଵ ଓଡ଼ିଆ ଭାଷା ଓ ସାହିତ୍ୟପାଇଁ ବେଶ ଗୁରୁତ୍ଵପୂର୍ଣ୍ଣ । 
ଗୌରୀଶଙ୍କରଙ୍କର ଭାଷା ସାହିତ୍ୟର ପୃଷ୍ଠପୋଷକଡା ପାଇଁ ଯେପରି ନିଷ୍ଠା ରହିଥୁଲା, 
ବିଶ୍ଵନାଥ କରଙ୍କର ସାହିତ୍ୟ ଓ ସାହିତ୍ୟକମାନଙ୍କୁ ନିର୍ମାଣ ପାଇଁ ଭୂମିକା ଥୁଲା ସେହିପରି 
ଗୁରୁତ୍ଵପୂର୍ଣ । କଥ୍ତ ସମୟରେ ଗୌରୀଶଙ୍କରଙ୍କ ପରି ବିଶ୍ଵନାଥ ଅନେକ ମୌଳିକ 
ପ୍ରବନ୍ଧ ଓ ଉତ୍କଳ ସାହିତ୍ୟର ସମ୍ପାଦକୀୟ ସହିତ ସାହିତ୍ୟକମାନଙ୍କୁ ପ୍ରେରଣା ଦେବାରେ 
ବିଶେଷ ଭୂମିକା ଗ୍ରହଣ କରିଛନ୍ତି । 


ସମ୍ପାଦନା ଓ ଲେଖାଲେଖୁ ସହିତ ସଭାସମିତିରେ ଭାଷଣ ପ୍ରଦାନ ବିଶ୍ଵନାଥଙ୍କର 
ଥୁଲା ଅନ୍ୟତମ ବୈଶିଷ୍ଟ୍ୟ । ସେଥୁପାଇଁ ବିଶ୍ବନାଥଙ୍କୁ କୁହାଯାଉଥୁଲା ବାଗ୍ଧୀବିଶ୍ଵନାଥ । 
ଫକୀରମୋହନଙ୍କ ‘ଉତ୍କଳ ଭ୍ରମଣଂ”'ରେ ତାଙ୍କ ବିଷୟରେ ଲେଖୁଥିଲେ- 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର ୨୭୧ 


“ଢେର ଦିନ ଭାବି ଭାବି ବୁଝିଛି ମନରେ 

ଲୋକପରି ଲୋକଟାଏ ବିଶ୍ଵନାଥ କରେ । 

ସଭାସମିତିରେ ଯେବେ ଦେବ ତାଙ୍କୁ ଛାଡ଼ି 

ବକ୍ତ୍ତାଟା ବଢ଼ିପାଣି ପରି ଯିବ ମାଡ଼ି ।”” 
ବିଶ୍ଵନାଥଙ୍କର ବକ୍ତୃତା ହିଁ ପରବର୍ଭୀ ସମୟରେ ଲିଖୁତ ରୂପ ନେଇ ପ୍ରବନ୍ଧ ଭାବରେ 
ପ୍ରକାଶିତ । ଏହା ସହିତ ସେ ସ୍ଵତନ୍ତ୍ର ଭାବରେ ଅନେକ ପ୍ରବନ୍ଧ ରଚନା କରିଛନ୍ତି । 
‘ଭ୍ରମଣ ବୃତ୍ତାନ୍ତ' ତାଙ୍କର ଅନ୍ୟତମ ସୃଷ୍ଟି । 


| ଦୁଇ |1 
ଅନାଦି କାଳରୁ ମଣିଷ ନାନା ଲକ୍ଷ୍ଯନେଇ ଭ୍ରମଣ କରିଚାଲିଛି । କିଏ ହୁଏତ 
ସେ ସମ୍ପର୍କରେ ଲିଖୁତ ରୂପ ଦେଇଛି, ବା କିଏ କେବଳ ଭ୍ରମଣ କରି କରି ଯାଇଛି । 
ଯେତେବେଳେ କୌଣସି ଲକ୍ଷ୍ୟ ରଖୁ ଭ୍ରମଣ କରି ତଥ୍ଯ ବା ତତ୍ତ୍ବ ପ୍ରଦାନ କରାଯାଏ 
ତାହାର କୌଣସି ମୂଲ୍ୟ ମିଳିଥାଏ । ଅନୁଭୂତିସ୍ଚନ୍ନ ବ୍ଯକ୍ରିମାନେ ହିଁ ଲୋକମାନଙ୍କ 
ପାଇଁ ଲେଖାରେ କିଛି ବାଉଁ। ଦେଇଥାନ୍ତି । ଭାରତରେ ବୌଦ୍ଧ ପର୍ଯ୍ୟଟକମାନେ 
ଧର୍ମପ୍ରଚାର ଓ ଜ୍ଞାନଆହରଣ ନିମିତ୍ତ ଭ୍ରମଣ କରୁଥିଲେ । ଇତିହାସରେ ମେଘାସ୍ଥିନିସ୍‌, 
ହୁଏନ୍‌ସାଂ ତଥା ଫାୟିହାନଙ୍କ ଭଳି ପର୍ଯ୍ୟଟକ ଭାରତର ଗୌରବମୟ କାହାଣୀକୁ 
ନିଜ ନିଜ ଭାଷାରେ ଲେଖୁ ଯାଇଅଛନ୍ତି । ସାହିତି୍ଯିକମାନେ ବିଭିନ୍ନ କ୍ଷେତ୍ର ଭ୍ରମଣ 
କରି ନିଜର ଅନୁଭୂତିକୁ ବୟାନ କରିଯାଇଛନ୍ତି । ଏ ସବୁ ଅନୁଭବର କଥା ଆଗାମୀ 
ଦିନ ପାଇଁ ସାହିତ୍ୟ ଓ ଇତିହାସର ବିଭବ ହୋଇ ରହିପାରିଛି । 


ଆଧୁନିକ ଓଡ଼ିଆ ସାହିତ୍ୟରେ ପର୍ଯ୍ୟଟକମାନଙ୍କର ପରିଚୟ ସମ୍ପର୍କରେ ନାନା 
ମତ ଆସିଛି । କିଏ ପ୍ରଥମ ଭ୍ରମଣକାରୀ ସେ ସମ୍ପର୍କରେ ଭିନ୍ନ ଭିନ୍ନ ମତ ଉପସ୍ଥାପନ 
କରାଯାଇଛି । ଡକ୍ଟର କୁଞ୍ଜବିହାରୀ ଦାଶଙ୍କ ସମ୍ପାଦନାରେ ୧୯୬୨ରେ ଓଡ଼ିଶା ସାହିତ୍ୟ 
ଏକାଡେମୀ ପ୍ରକାଶିତ ‘ଆଧୁନିକ ଓଡ଼ିଆ ସାହିତ୍ୟର ଭୂମି ଓ ଭୂମିକା” ପୁସ୍ତକରେ 
ଆମ ପର୍ଯ୍ୟଟନ ସାହିତ୍ୟ ଆଲୋଚନରେ ଶ୍ରୀ ବିନୋଦ ରାଉତରାୟ ଓଡ଼ିଶାରେ 
କିଏ ପର୍ଯ୍ୟଟନ ସାହିତ୍ୟର ସୂତ୍ରପାତ କଲା ତାହା ନିର୍ଣ୍ଣୟ କରିବା କଠିନ”? ବୋଲି 
ମନ୍ତବ୍ୟ ପ୍ରକାଶ କରିଛନ୍ତି । ଡକ୍ଟର ନଟବର ସାମନ୍ତରାୟ ତାଙ୍କର ଗବେଷଣା ସନ୍ଦର୍ଭ 
‘ଆଧୁନିକ ଓଡ଼ିଆ ସାହିତ୍ୟର ଇତିହାସ” ( ୧୯୬୪) ପୃ.୫୩୬-୫୪୦ ରେ ଉଲ୍ଲେଖ 
କରିଛନ୍ତି ˆ ରେମୁଣାର କୌଣସି ଲୋକ ଆସାମରେ କୁଲିଥୁଲାବେଳେ ତାଙ୍କର 
ସାନଭାଇପାଖକୁ ଯେଉଁସବୁ ପତ୍ର ଲେଖୁଥ୍‌ଲେ, ସେ ସବୁ ଭ୍ରମଣକାରୀଙ୍କ ପତ୍ର” 

୨୭୨ ସାହିତ୍ୟଗୁରୁ ବାଗୀ ବିଶ୍ଵନାଥ କର 


ଶୀର୍ଷକରେ “ବାଲେଶ୍ଵର ସମ୍ବାଦ ବାହିକା'ରେ ୦୨.୦୪.୧୮୮୬ ତାରିଖଠାରୁ କ୍ରମଶଃ 
ପ୍ରକାଶିତ ଓ ତାହା ଓଡ଼ିଆ ସାହିତ୍ଯ “ପ୍ରଥମ ଭ୍ରମଣ କାହାଣୀ”? ଡକ୍ଟର ନଟବର 
ସାମନ୍ତରୀୟ ଯେଉଁ ମତ ଉପସ୍ଥାନ କରିଥ୍୍‌ଲେ, ସେ ସମ୍ପର୍କରେ ଅଧ୍ୟାପକ 
ଦେବେନ୍ଦ୍ବକୁମାର ଦାଶ ଫକୀରମୋହନ ଗ୍ରନ୍ଥାବଳୀ ୩ୟ ଖଣ୍ଡ ଭ୍ରମଣ କାହାଣୀ ବିଭାଗ 
(ପୃ.୧୮୧)ରେ ବ୍ୟାପକ ଆଲୋଚନା କରି ଲେଖୁଛନ୍ତି - ‘ଓଡ଼ିଆ ଭ୍ରମଣ କାହାଣୀର 
ଇତି ହାସ ଆଲେ।ଚନ। କଲ।ବେଳେ ପରବରଁୀ ସମସ୍ତ ଆଲେ।ଚକ ଡକ୍ଟର 
ସାମନ୍ତରାୟଙ୍କୁ ନିର୍ବିବାଦରେ ଗ୍ରହଣ କରିଛନ୍ତି । ଡଃ ଶ୍ରୀନିବାସ ମିଶ୍ର ‘ବାଲେଶ୍ଵର 
ସମ୍ବାଦ ବାହିଁକା'ରେ ତା ୦୨.୦୪.୧୮୮୬ ରିଖରେ ପ୍ରକାଶିତ ରଚନାକୁ ପ୍ରଥମ ଭ୍ରମଣ 
କାହାଣୀର ମାନ୍ୟତା ଦେଇ ଲେଖୁଛନ୍ତି: ଜଣେ ଅଞଜ୍ଞାତନାମା ଲେଖକଙ୍କ ' ଭ୍ରମଣକାରୀଙ୍କ 
ପତ୍ର' ରଚନାରୁ ଓଡ଼ିଆ ଗଦ୍ଯରେ ପ୍ରଥମେ ଭ୍ରମଣ ବୃତ୍ତାନ୍ତ ସୃଷ୍ଟିର ସୂତ୍ରପାତ ।” 
(୧୯୭୮:ପୃ. ୪୭୧ ) । 

ସେହିପରି ଅନ୍ୟ ଏକ ଉଦାହରଣ ହେଉଛି - ଓଡ଼ିଆ ଭୁମଣ ସାହିତ୍ୟ ସମ୍ପର୍କରେ 
ଗବେଷଣା କରିଥୁବା ଡକ୍ଟର ବଂଶୀଧର ଚୌଧୁରୀଙ୍କ ମନ୍ତବ୍ୟ: ବାଲେଶ୍ଵର ନିକଟବର୍ରୀ 
ରେମୁଣା ଅଞ୍ଚଳର ଜଣେ ଅଜ୍ଞାତନ।ମା ଲେଖକଙ୍କ ଭୂ ମଣକାରୀର ପତ୍ର” 
ତା:୦୨.୦୪.୧୮୮୬ରିଖରୁ ‘ବାଲେଶ୍ଵର ସମ୍ବାଦ ବାହିଁକା'ରେ କ୍ରମଶଃ ପ୍ରକାଶ 
ପାଇଥୂଲା । ଲେଖକ ନିଜ ଆସାମ ଅନୁଭୂତିକୁ ଚିଠି ମାଧ୍ୟମରେ ତାଙ୍କ ସାନଭାଇ 
ନିକଟକୁ ଲେଖୁ ପଠାଇଥୁଲେ । ଭାରତ ଭ୍ରମଣ ମୂଳକ ଏହି ଭ୍ରମଣକାରୀଙ୍କ ପତ୍ରଂ 
ଓଡ଼ିଆ ଭ୍ରମଣ ସାହିତ୍ୟର ଆଦି ସୃଷ୍ଟି । ( ୨୦୦୨: ପୃ.୭୦) ଏ ଉଦ୍ଧୃତିରେ ମଧ୍ଯ 
ଡକ୍ଟର ନଟବର ସାମନ୍ତରାୟଙ୍କ ବକ୍ତବ୍ଯକୁ ଗ୍ରହଣ କରାଯାଇଛି । ଲେଖାଯାଇଥୁବା 
ମୂଳ ପତ୍ରିକା ଦେଖୁବା ବା ବିଷୟବସ୍ତୁ ଉପରେ ତଥ୍ଯ ଅନୁସନ୍ଧାନ କରିବାକୁ କେହି 
ଦୃଷ୍ଟି ଦେଇ ନ ଥୁଲେ । 

ଅଧ୍ୟାପକ ଦେବେନ୍ଦ୍ର କୂମାର ଦାଶ ଓ ଏ ସମ୍ପର୍କରେ ' ବାଲେଶ୍ଵର ସମ୍ବାଦ ବାହିକା'ର 
ଉପଲବ୍ଧ ୧୪ଟି ସଂଖ୍ୟାକୁ ନେଇ ବିଚାର କରିଛନ୍ତି ଯେ ଭ୍ରମଣକାରୀଙ୍କ ପତ୍ର 
ଫକୀରମୋହନଙ୍କ ରଚନା |! “ଓଡ଼ିଆ ଭାଷାରେ ଭ୍ରମଣ ଅନୁଭୂତିକୁ ଆଧାର କରି 
ଲିଖୁତ ପ୍ରଥମ ପୁସ୍ତିକା ହେଉଛି ଗୋବିନ୍ଦ ରଥଙ୍କ “କଲିକତା ବର୍ଣ୍ଣନ' ( ୧୮୭୫) । କିନ୍ନ 
ଗଦ୍ୟରେ ଆପଣା ଅନୁଭୂତିକୁ ପ୍ରକାଶ କରିବାକୁ କୌଣସି ଓଡ଼ିଆ ଲେଖକ ୧୮୮୪ 
ମସିହା ପର୍ଯ୍ୟନ୍ତ ଆଗେଇ ଆସି ନ ଥୁଲେ ।”' ( ଫକୀରମୋହନ ଗ୍ରନ୍ଧାବଳୀ ୩ୟ ପୃ.୧୮୩) । 


୧୮୮୩ ମସିହା ଡ଼ିସେମ୍ବର ମାସରେ ଗୋବିନ୍ଦଚନ୍ଦ୍ର ପଟ୍ଟନାୟକ, ଫକୀରମୋହନ 
ସେନାପତି ଓ ଗୋବିନ୍ଦ ରଥ କଲିକତାର ଆନ୍ତର୍ଜାତିକ ପ୍ରଦର୍ଶନୀ ଦେଖୁବାକୁ ଯାଇଥୁୂଲେ । 


Digitized by srujanika@gmail.com 


ସାହିତ୍ୟଗୁରୁ ବାଗ୍ୀ ବିଶ୍ଵନାଥ କର ୨୭୩ 


ପ୍ରଦର୍ଶନୀର ଅନୁଭୂତିକୁ ଗୋବିନ୍ଦ ରଥ କବିତାରେ ଓ ଗୋବିନ୍ଦଚନ୍ଦ୍ର ପଟ୍ଟନାୟକ ଗଦ୍ୟରେ 
ପରିବେଷଣ କରିଥୂଲେ । ଗୋବିନ୍ଦ ରଥଙ୍କ ପଦ୍ଯରଚନା ୧୯.୦୧.୧୮୮୪ରୁ ‘ଉତ୍କଳ 
ଦୀପିକା'ରେ 'ମହାମେଳା ଦର୍ଶନ ନାମରେ ଚଉଦଟି ଛେକରେ ପ୍ରକାଶ ପାଇଥୁଲା । 
ସ୍ବରେତେବେଳେ ଗୋବିନ୍ଦ ପଟ୍ଟନାୟକଙ୍କ କଲିକତା ଅନୁଭୂତି ‘ମହାପ୍ରଦର୍ଶନୀ' ନାମରେ 
‘ବାଲେଶ୍ଵର ସମ୍ବାଦ ବାହିଁକା'ର ଦୁଇଟି ସଂଖ୍ୟାରେ ପ୍ରକାଶିତ ହୋଇଥଲା | ଅଧ୍ୟାପକ 
ଦେବେନ୍ଦ୍ର କୁମାର ଦାଶଙ୍କ ପ୍ରମାଣ ଅନୁସାରେ ଂମହାପ୍ରଦର୍ଶନୀ' ଓଡ଼ିଆ ଭାଷାରେ 
ପ୍ରଥମ ଭ୍ରମଣ-ଅନୁଭୂତିମୂଳକ ଗଦ୍ୟ ରଚନା ଓ ତାହା ୦୩.୦୧.୧୮୮୪ ଓ 
୧୦.୦୧.୧୮୮୪ ରେ ମୁଦ୍ରିତ । 


ଏହାପରେ ରମାନାଥ ଦାସଙ୍କ ଗଦ୍ୟରେ ରଚିତ ଦୂଇଟି ଭ୍ରମଣ ଅନୁଭୂତି ହେଲା 
‘ନୀଳଗିରିର ପ୍ରାତଃକାଳୀନ ଶୋଭା” (ସମ୍ବାଦ ବାହିକା ୧୭/୩୩.୧୪.୮.୧୮୮୪) 
‘ଇନ୍ଦୋରର ରାକ୍ଷୀପୂର୍ଣ୍ଣିମା! (ସମ୍ବାଦ ବାହିକା- ୧୭/୩୪) । 


ଭୋଳାନାଥ ଦାସ ବାମଣ୍ଡାରେ ଥାଇ ମଧ୍ଯଫପ୍ରଦେଶ ଅନୁଭୂତି ସମ୍ପର୍କରେ 
ଏକ ଗଦ୍ଯ ରଚନା ସମ୍ବାଦ ବାହିଁକା ( ୦୪.୦୯.୧୮୮୪)ରେ ପ୍ରକାଶ କରିଛନ୍ତି । 


ଅଧ୍ୟାପକ ଦାଶ ଭ୍ରମଣକାରୀର ପତ୍ରୀ ଫକୀରମୋହନଙ୍କର ବୋଲି ସାବ୍ୟସ୍ତ 
କରିବାପାଇଁ ଯଥାଯଥ ପ୍ରମାଣ ଉପସ୍ଥାପନ କରିଛନ୍ତି । 


( ୧) ଏହା ୧୮୮୪ ମସିହା ନଭେମ୍ବର ୧୩ ତାରିଖରେ ଆରମ୍ଭ ହୋଇଥ୍‌ଲେ ବି 
ଧାରାବାହିକ ଭାବେ ପ୍ରକାଶିତ ହୋଇ ନାହିଁ । କେତେକ ସମୟରେ କିଛି 
କିଛି ସଂଖ୍ଯା ଛାଡ଼ି ପ୍ରକାଶ ପାଇଛି । 

( ୨) ଏ ଦୀର୍ଘ ଲେଖାଟି ବିଭିନ୍ନ ଦର୍ଶନୀୟ ସ୍ଥାନ ବୈଦ୍ୟନାଥଧାମ, ସାରନାଥ, 
କାଶୀ, ଚୁନାର, ମିର୍ଜାପୁର, ଏଲାହାବାଦ, କାନପୁର, ଲକ୍ଷୌ ଓ ପୂର୍ଣ୍ଣିଆର 
ବର୍ଣ୍ଣନା କରାଯାଇଛି । ସ୍ଥାନ ଭେଦରେ କେତେକ ସ୍ଥାନ ପାଇଁ ପତ୍ରିକାର 
ଏକାଧୂବକ ସଂଖ୍ୟା ନିଆଯାଇଥ୍‌ଲାବେଳେ କେତେକ ସ୍ଥାନ ଗୋଟିଏ ସଂଖ୍ୟାରେ 
ଶେଷ ହୋଇଛି । 


(୩) ଏହି ଲେଖା ଜଣେ ଲୋକଙ୍କଦ୍ଧାରା ଲିଖୁତ, ତାହା ବର୍ଣ୍ଣନା ଶୈଳୀ ତଥା 
ଭାଷାରୁ ସ୍ପଷ୍ଟ । 

(୪) ଏଥ୍‌ରେ ଆସାମ ସମ୍ପର୍କରେ କୌଣସି ବର୍ଣ୍ଣନା ନାହିଁ । ଏଣୁ ରେମୁଣାର 
କୌଣସି ଲୋକ କୁଲିଭାବରେ ଆସାମରେ ଥାଇ ତା” ସାନଭାଇ ପାଖକୁ 
ଲେଖୁଥିବା ପତ୍ରର ପ୍ରସଙ୍ଗ ଉଠୁ ନାହିଁ । 

୨୭୪ ସାହିତ୍ୟଗୁରୁ ବାଗ୍ୀ ବିଶ୍ବନାଥ କର 


( ୫) ଏ ଲେଖା ଫକୀରମୋହନଙ୍କର ବୋଲି ସିଦ୍ଧାନ୍ତ ଆଣିବାପାଇଁ ଅଧ୍ୟାପକ ଦାଶଙ୍କ 
ଦ୍ଵାରା ଦୀର୍ଘ ଆଲୋଚନା ମଧ୍ଯରେ ବହୁ ତଥ୍ଯ ପ୍ରଦାନ କରାଯାଇଛି । 


ଫକୀରମୋହନଙ୍କ ଭ୍ରମଣକାରୀର ପତ୍ର ନିଜ ନାମରେ ଲେଖାଯାଇ ନ ଥୁଲା 
ମାତ୍ର ତାଙ୍କର ‘ଓୟାଲଟେୟାର ଦର୍ଶନ? ଗଳ୍ପଟି ପରେ ଏପ୍ରିଲ ୧୯୦୩ରେ ଉଜ୍କଳ 
ସାହିତ୍ୟରେ ପ୍ରକାଶିତ । 


କବି ରାଧାନାଥ ୧୮୮୩ ମସିହା ଡିସେମ୍ବର ମାସରେ ତିନି ମାସର ଛୁଟିନେଇ 
ଉତ୍ତର ଓ ପଶ୍ଚିମ ଭାରତ ପରିଭ୍ରମଣରେ ଯାଇଥୂଲେ । ରାଧାନାଥଙ୍କ ଭ୍ରମଣକାରୀର 
ପତ୍ର' ୩ୟ ଲେଖା ଭାବରେ ପ୍ରକାଶିତ ହୋଇଛି । ଏହା ୧୮୮୭ ମସିହାରେ 
ନବସନମ୍ବାଦରେ ପ୍ରକାଶ ପାଇଥୁଲା । ତାଙ୍କ ଭ୍ରମଣ ସ୍ଥାନ, ତାଳଚେର, ବାମଣ୍ଡା, 
ଲହଡ଼ା ଓ କେନ୍ଦୁଝର । ଏହା ମଧ୍ଯ ବିଶେଷ ବଡ଼ ଲେଖା ନୁହେଁ । 


ଚତୁର୍ଥ ଲେଖା ଭାବରେ ସଚ୍ଚିଦାନନ୍ଦ ତ୍ରିଭୁବନ ଦେବଙ୍କ ଭ୍ରମଣ ବୃତ୍ତାନ୍ତ 


ସମ୍ବଲପୁର ହିତୈଷିଣୀ ୧୮୯୦ରେ ପ୍ରକାଶିତ । 


ବନ୍ଧେ ଭ୍ରମଣ ୧୮୯୦ରେ ସାର୍‌ ବାସୁଦେବ ସୁଢ଼ଳ ଦେବ ରାଜକୁମାର 
ସଚ୍ଚିଦାନନ୍ଦଙ୍କୁ ଧରି ବମ୍ତେ ଓ ଦାକ୍ଷିଣାତ୍ୟଯ ଭ୍ରମଣରେ ଯାଇଥ୍‌ଲେ । ସେ ୧୮୯୧ 
ଫେବୃୟାରୀ ମାସରେ କାଶୀ ଯାତ୍ରା କରିଥୁଲେ । ପ୍ରଥମ ଯାତ୍ରା ମାତ୍ର ୧୩ ପୃଷ୍ଠା ଓ 
୨ୟ ଛାତ୍ର ମାତ୍ର ୮ ପୃଷ୍ଠାର ଅସମ୍ପୂର୍ଣ୍ଣ ରଚନା । 


୩H 


ବିଶ୍ଵନାଥ କରଙ୍କ ଭ୍ରମଣ ବୃତ୍ତାନ୍ତ” ତାଙ୍କ ପୂର୍ବବର୍ଭୀ ଭ୍ରମଣ କାହାଣୀ ମଧ୍ଯରେ 
ଏକ ଦୀର୍ଘତମ ରଚନା । ବିଶ୍ବନାଥଙ୍କ କର୍ରବ୍ୟପରାୟଣତା ତଥା କର୍ମନିଷ୍ଠା ଏହି ଭ୍ରମଣ 
କାହାଣୀରେ ପ୍ରତିଫଳିତ । ଭ୍ରମଣଘଟଣାଟି ଘଟିଛି ୧୮୯୫ ମସିହାରେ । ବିଶ୍ଵନାଥ 
ସେତେବେଳେ ୩୦ ବର୍ଷର ଯୁବକ । ଏ ସମୟର ଅନେକ ପୂର୍ବରୁ ବିଶ୍ବନାଥ ବ୍ରାହ୍ମଧର୍ମ 
ଗ୍ରହଣ କରିସାରିଥୂଲେ । ବ୍ରାହ୍ମଧର୍ମ ଗ୍ରହଣ କରିବାର ଏକବର୍ଷ ପୂର୍ବରୁ ସେ ନାନା 
ଗ୍ରନ୍ଥ ଅଧ୍ୟୟନ ଓ ଏ ଧର୍ମର ଦୀକ୍ଷିତ ବିଶିଷ୍ଟ ବ୍ୟକ୍ତିମାନଙ୍କ ଠାରୁ ଧର୍ମ ସମ୍ପର୍କରେ 
ଗଭୀର ଆଲୋଚନା କରିଥ୍‌ଲେ | ଯେତେବେଳେ ତାଙ୍କ ମନର ସମସ୍ଥ ଦ୍ଵନ୍ଦରର ସମାଧାନ 
ହେଲା ତାଂ ପରେ ସେ ବ୍ରାହ୍ମଧର୍ମକୁ ଜୀବନର ଶ୍ରେଷ୍ଠ ଧର୍ମ ଭାବରେ ଗ୍ରହଣ କଲେ । 


ଏ ଯାତ୍ରାର ମୂଳଲକ୍ଷ୍ଯୟ କେତେକ ସ୍ଥାନ ଭ୍ରମଣ ଓ ବ୍ରାହ୍ମଧର୍ମ ସମ୍ପର୍କରେ ପ୍ରଚାର । 
ସେ ପୂର୍ବରୁ ଏଥୁପାଇଁ ଯାତ୍ରା ସମ୍ପର୍କରେ ଭଲ ଖସଡ଼ା ପ୍ରସ୍ତୁତ କରିଥୁଲେ । ବ୍ବାହ୍ମଧର୍ମ 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୭୫ 


ପ୍ରଚାରପାଇଁ କେତେଗୋଟି ମୁଖ୍ୟ ସ୍ଥାନ ପରିକ୍ରମା ତାଙ୍କର ଲକ୍ଷ୍ୟ ଥଲା । ପ୍ରଥମ 
ଯାତ୍ରା କଟକରୁ କୋତରୀ ଦ୍ଵିତୀୟ ଲକ୍ଷ୍ଯସ୍ଥଳ କୋତରୀରୁ ସୋନପୁର ତୃତୀୟ ସ୍ଥାନ 
ସୋନପୁରରୁ ଧମା ଚତୁର୍ଥ ସ୍ଥଳ ସମ୍ବଲପୁର, ପଞ୍ଚମ ସ୍ଥାନ ବାମଣ୍ଡା, ଷଷ୍ଠ ସ୍ଥଳ ବାମଣ୍ଡାରୁ 
ଢେଙ୍କାନାଳ ଓ ଶେଷରେ କଟକ ପ୍ରତ୍ୟାବର୍ଭନ । 


ଭ୍ରମଣ କାଳ ଥୁଲା ଜ୍ୟେଷ୍ଠମାସ । ଯୁବକ ବିଶ୍ବନାଥଙ୍କର ମନରେ ଯେପରି 
ଦମ୍ଭ ଭାଷାରେ ସେପରି ଚାତୁରୀ ରହିଛି । ଭ୍ରମଣ - ବିଷୟ ଆରମ୍ଭ କରିଛନ୍ତି ଏଇପରି 
“ ଜ୍ୟେଷ୍ଠ ମାସର ପ୍ରଚଣ୍ଡ ଉତ୍ତାପରେ ଏହି ଗ୍ରୀଷ୍ମ ପ୍ରଧାନ ଦେଶର ଅରଣ୍ୟ ଓ ପର୍ବତମୟ 
ପ୍ରଦେଶରେ ଦୀର୍ଘ ଭ୍ରମଣରେ କି ସୁଖ ତାହା ସହଜରେ ଅନୁମିତ ହୋଇପାରେ । 
ଯେଉଁ ବଙ୍ଗାଳୀ ଓ ଓଡ଼ିଆମାନେ ସାଧାରଣତଃ ଗୃହର କୋଣରେ ସ୍ତ୍ରୀର ବସ୍ତରାଞ୍ଚଳରେ 
ଅଙ୍ଗ ଆଚ୍ଛାଦନ କରି ଦିନ କଟାଇବାକୁ ଜୀବନର ପରମ ସୁଖ ମଣନ୍ତି, ଆମ୍ଭେମାନେ 
ସେହି ଜାତୀୟ ଜୀବ । ସୁତରାଂ ବହୂ ଆନ୍ଦୋଳନ, ଆଲୋଡ଼ନ, ଆସ୍ତାଳନ, କଳ୍ପନା 
ଜଳ୍ପମନା ପରେ ଗୃହ ପରିତ୍ୟାଗ କରିବାକୁ ହୋଇଥୁଲା ।”? 


ମଇ ମାସ ୧୦ ତାରିଖରେ ଗୋ-ଶକଟ ଆରୋହଣ କରି ଅଜଣା ଦୁର୍ଗମ 
ବାଟରେ ସେମାନେ ଯାତ୍ରା କଲେ । ଏପରି ଦୀର୍ଘ ବାଟ ଯିବା ଲେଖକଙ୍କ ଜୀବନରେ 
ପ୍ରଥମ । ମଧୁସୂଦନ ର।ଓଙ୍କ ସମେତ ଅନେକ ସାଥୀ ଏହି ଯାତ୍ରାରେ ସାମିଲ 
ହୋଇଥୂଲେ । କଟକରୁ ରାତି ଗୋଟାଏ ବେଳେ ଭଗବାନଙ୍କୁ ଆରାଧନା କରି ଗୋ 
ଶକଟ ଆରୋହଣ କରି ଗମନ କଲେ । ବାବୁ ରାଜମୋହନ ବସୁଙ୍କ ସହିତ ଲେଖକ 
ଗୋଟିଏ ଶଗଡ଼ରେ ବସିଲେ । ସକାଳ ୬ଟାରେ ବୋଡ଼ି ସାହିରେ ଓ ଦିନ 
୧୧ଟାବେଳେ ପାଥପୁରରେ ପହଞ୍ଚଲେ । ପୂର୍ବରୁ ଫକୀରମୋହନ ସେନାପତି ସମସ୍ତ 
ବ୍ୟବସ୍ଥା ସହିତ ଏମାନଙ୍କୁ ଚର୍ଚ୍ଚା କଲେ । 


ମଧ୍ଯାହ୍ନରେ ଦୁଧ, ଆମ୍ଭ ଓ ମିଷ୍ଟାନ୍ନ ପାନୀୟ ଜଳର ବ୍ଯବସ୍ଥା କରିଥୁଲେ । 
ଅପରାହ୍ନରେ ଚା ଓ ପୁରି ତରକାରୀ ଖାଇ ସନ୍ଧ୍ଯା ୬ଟା ବେଳେ ପୁଣି ଯାତ୍ରା ଆରମ୍ଭ 
ହେଲା | ରାତି ୧୦ଟାବେଳେ ବାଙ୍କିରେ ବାବୁ ବଳରାମ ଦାସଙ୍କ ଆତିଥ୍ଯ ଗ୍ରହଣ 
କଲେ | ଏହି କ୍ରମରେ ୧୨ ତାରିଖରେ ବାଙ୍କୀ ୧୩ ତାରିଖରେ ଖଣ୍ଡପଡ଼ା ୧୪ ତାରିଖରେ 
ଦଶପଲ୍ଲା ୧୫ତାରିଖ ୮ଟା ବେଳେ ବରମୂଳ ଘାଟୀରେ ପରେ ସାତକୋଶିଆ ଯିବାକୁ 
ବେଳ ୧୧ଟା ବେଳେ କୁତୁରୀ କୋଠିରେ ସେମାନେ ଯାଇ ପହଞ୍ଚଲେ । ଏହି ଯାତ୍ରା 
କାଳରେ ପ୍ରକୃତିର ସୁନ୍ଦର ରୂପ ଓ ଅଧ୍ଵବାସୀମାନଙ୍କର ବ୍ୟବହାର ତଥା ତାଙ୍କ ଅବସ୍ଥାକୁ 
ସୁନ୍ଦର ଭାବରେ ବର୍ଣ୍ଣନା କରିଛନ୍ତି । ତାଙ୍କ ସାଥୂମାନଙ୍କ ସହିତ ୧୬ ତାରିଖରେ 

୨୭୬ ସାହିତ୍ୟଗୁରୁ ବାଗ୍ୀ ବିଶ୍ଵନାଥ କର 


ଦଶପଲ୍ଲା ସୀମା ଅତିକ୍ରମ କରି ବୌଦ ମଧ୍ଯରେ ପ୍ରବେଶ କଲେ । ୧୭ ତାରିଖରେ 
ଧଳପୁରରେ ତଥା ୧୮ ତାରିଖରେ ବୋଦଗଡ଼ରେ ଅବସ୍ଥାନ କଲେ । 


ଲେଖକଙ୍କର ବର୍ଣ୍ଣନାରୁ ଜଣାଯାଏ ଯେ ଏ ସମସ୍ତ ସ୍ଥାନ ପରିଭ୍ରମଣ ପାଇଁ 
ପୂର୍ବରୁ ବ୍ଯବସ୍ଥା କରାଯାଇଥୁଲା । ଧର୍ମ ସମ୍ପର୍କରେ ଚର୍ଚ୍ଚା ଓ ପ୍ରାକୃତିକ ଦୃଶ୍ୟ ଦର୍ଶନ 
ଲେଖକଙ୍କ ଅନ୍ୟତମ ଲକ୍ଷ୍ୟ ଥୁଲା । ବିଭିନ୍ନ ଅଞ୍ଚଳରେ ପ୍ରଚଳିତ ଲୋକ ଚଳଣି ସମ୍ପର୍କରେ 
ବି ଲେଖକ ବର୍ଣ୍ଣନା କରିଛନ୍ତି । 


ସୋନପୁରରୁ ଧମା ଯିବା ବାଟରେ ସେମାନଙ୍କ ଦଳରେ ଏକ ଅଘଟଣ ଘଟିଲା ! 
ଏକେତ ଖରାଦିନ, ପୁଣି ପାହାଡ଼ିଆ ବାଟ । କେତେ ଦିଦ ଦେହ କଷ୍ଟ ଭୋଗିବା 
ସମୟରେ ସାଥୁମାନେ ଦେଶୀୟ ଚିକିତ୍ସା କରିଥ୍‌ଲେ | ବିଶ୍ବନାଥ କର ସାଥୂରେ ଆଣିଥ୍‌ବା 
କେତେକ ଞିଷଧ ମଧ୍ଯ କାମ କଲାନି । ଶେଷରେ ସେହି ଅସୁସ୍ଥ ଗାଡ଼େ।ଆନ 
ପ୍ରାଣତ୍ୟାଗ କଲା । 


ଯାତ୍ରା ସମୟରେ ବିଭିନ୍ନ ଗ୍ରାମରେ କିପରି ଧର୍ମସଭା କରାଯାଉଥୁଲା ତା'ର 
ଏକ ନମୁନା ଲେଖକଙ୍କ ରଚନାରୁ ଉଦ୍ଧାର କରୁଅଛୁ । 


“ ସନ୍ଧ୍ୟା ସମୟରେ ଗ୍ରାମ ମଧ୍ୟରେ ଏକ ସ୍ଥାନରେ ହରିନାମ ସଂକୀର୍ଭନ କଲୁ । 
ଶ୍ରେୟ ରାଜମୋହନବାବୁ ଓ ନନ୍ଦଲାଲବାବୁ ଧର୍ମ ସମ୍ବନ୍ଧରେ ଉପସ୍ଥିତ ଲୋକମାନଙ୍କୁ 
କିଛି ଉପଦେଶ ଦେଇଥ୍‌ୂଲେ । ତତ୍ପରେ ଗ୍ରାମବାସୀମାନଙ୍କ ସହିତ ‘ନିରାକାର ଇଶ୍ଵର 
ଦର୍ଶନ? ସମ୍ବନ୍ଧରେ ଆଲୋଚନା ହୋଇଥଲା । ଲୋକଗୁଡ଼ିକ ସରଳମନା । କେବଳ 
ଜଣେ ଟିକିଏ ପଣଶ୍ଡିତଭିମାନୀ ଲୋକ ଥୂଲେ-ସୁତରାଂ ଟିକିଏ ବିତଣ୍ଡା ଯୁକ୍ତି ଆରମ୍ଭ 
କରିଥୂଲେ ! ଯାହାହେଉ ସମସ୍ତେ ଶେଷରେ ଏକାବାକ୍ୟରେ ସ୍ବୀକାର କଲେ ଯେ 
ନିରାକାର ଉପାସନା ହିଁ ଶ୍ରେଷ୍ଠ ଧର୍ମ । ଆଲୋଚନା ଶେଷରେ ସଂକୀର୍ଉନ ଗାନ କରି 
ବସାକୁ ଫେରିଆସିଲୁ ।'' 

ମେ ୨୪ ତାରିଖରୁ ୨୯ ତାରିଖ ଯାଏ ସେମାନେ ସମ୍ବଲପୁରରେ ବିଭିନ୍ନ 
ସ୍ଥାନରେ ଧର୍ମ ଚର୍ଚା ଓ ଆଳାପ ଆଲୋଚନା କରିଥୁଲେ | ଭାଷା ଓ ସାହିତ୍ୟ ସମ୍ପର୍କରେ 
ଅନେକ ସ୍ଥାନରେ ଆଲୋଚନା ସଭାମାନ କରାଯାଇଥ୍‌ୁଲା । 


“ ଏଠାରେ ସମ୍ବଲପୁରୀ ଓଡ଼ିଆ ସମ୍ବନ୍ଧରେ ସଭାମାନ କିଛି କହିବା ଆବଶ୍ୟକ । 
ଆମ୍ଭମାନଙ୍କର ମଧ୍ଯ ପୂର୍ବେ ଧାରଣା ଥୁଲା ଯେ ସମ୍ବଲପୁରର ଓଡ଼ିଆ ଏକପ୍ରକାର 
ଅଭୁତ ପଦାର୍ଥ । ତାହାର କାରଣ ଯେ ଏ ଅଞ୍ଚଳରୁ ନିମ୍ନ ଶ୍ରେଣୀର ଲୋକମାନେ 
କଟକ ଯାଆନ୍ତି, ଆମ୍ଭେମାନେ କେବଳ ସେହିମାନଙ୍କ କଥା ଶୁଣିଥୁଲୁ । ଅତ୍ରତ୍ୟ 

ସାହିତ୍ୟଗୁରୁ ବାଗୀ ବିଶ୍ଵନାଥ କର ୨୭୭ 


ଭଦ୍ରବ୍ୟକ୍ରିମାନଙ୍କ ସଙ୍ଗେ ବକ୍ୟାଳାପକରି ଆମ୍ଭମାନଙ୍କ ଭ୍ରାନ୍ତି ଦୂର ହୋଇଅଛି । ପ୍ରଭେଦ 
ଯେ କିଛିମାତ୍ର ନାହିଁ, ତାହା ନୁହେଁ । ତେବେ କଟକର ଓଡ଼ିଆ ସଙ୍ଗେ ବାଲେଶ୍ବରର 
ଓଡ଼ିଆ ଯେତେ ପ୍ରଭେଦ ସମ୍ବଲପୁରର ଭଦ୍ର ସମାଜର ଓଡ଼ିଆ ସଙ୍ଗେ ସେତେ ପ୍ରଭେଦ 
ମଧ୍ଯ ହୁଏ ନାହିଁ ।”' 

ସମ୍ବଲପୁର ଛାଡ଼ି ୩୦ ତାରିଖରେ ବାମଣ୍ଡାର ଗୌଡ଼ପାଲିରେ ଯାଇ ପହଞ୍ଚଲେ । 
୩୧ ତାରିଖରେ ଘୋର ଅରଣ୍ୟ ମଧ୍ଯରେ ଯାତ୍ରା କଲେ ଜୁନ୍‌ ୬ ତାରିଖରେ ସେମାନେ 
ବାମଡ଼ା ଛାଡ଼ିଲେ । ଏହି ସାତଦିନ ବାମପୁର ଅବସ୍ଥାନ କାମଳ ସେମାନଙ୍କପାଇଁ 
ବେଶ ସୁଖକର ହୋଇଥଲା ମହାରାଜଙ୍କ ସହିତ ସଭାସଦ୍‌ ଓ ପଣ୍ଡିତ ନୀଳମଣି ବିଦ୍ୟାରନ୍‌ 
ଓ ଅନ୍ୟାନ୍ୟ ଭଦ୍ବମଣ୍ଡଳି ସହିତ ବେଶ ଆଳାପ ଧର୍ମ ଚର୍ଚା ଆଦି ପ୍ରସଙ୍ଗରେ ଉତ୍ତମ 
ଅଭିବ୍ୟକ୍ତି ପ୍ରଦୀନ କରିଛନ୍ତି । ଏ ସମ୍ପର୍କରେ ଲେଖକ ଦୀର୍ଘ ଆଲୋଚନା କରିଛନ୍ତି । 


ସେମାନେ ବିଦାୟ ନେବା ସମୟରେ ରାଜଦରବାରରୁ ଉପହାର ଜିନିଷପତ୍ର 
ବୋହିନେବା ପାଇଁ ୮/୯ ଜଣ ବାହକ ।! ସେ ବାହକମାନେ ନିର୍ଦ୍ଦିଷ୍ଟ ସ୍ଥାନରେ ଜିନିଷ 
ରଖୁ ଆସନ୍ତି ଓ ସେ ସ୍ଥାନର ଲୋକେ ଅନ୍ୟ ସ୍ଥାନ ଘେନି ଯାଆନ୍ତି । ବାମଣ୍ଡାରେ 
ପ୍ରକୃତରେ ବେଗାରୀ ନାହିଁ । ଶ୍ରମିକ ଶ୍ରେଣୀର ଲୋକମାନେ କାମ କଲେ ପାରିଶ୍ରମିକ 
ପାଆନ୍ତି । 

ଭ୍ରମଣରେ ଯାଇଥୁ୍‌ବା ଅତିଥୂୁମାନେ ନାନା ଉପଢୌକନ ସହିତ ହାତୀ ଉପରେ 
ବସି ବିଦାୟ ନେଇ ଫେରିଲେ । ପାଲଲହଡ଼ା, ରେଙ୍ଗାଳୀ, ବଜ୍ରକୋଟ, ହୋଇ 
ତାଳଚେରରେ ପହଞ୍ଚଲେ ! ସେଠାରେ ମେନେଜର ଉମେଶ ଚନ୍ଦ୍ର ସରକାରଙ୍କ ସହିତ 
ସାକ୍ଷାତ ହେଲା । ଉମେଶଚନ୍ଦ୍ର ପଦ୍ମମାଳୀ ପୁସ୍ତକର ଲେଖକ ତଥା ପ୍ରଥମ ଓଡ଼ିଆ 
ଥିପନ୍ୟାସିକ । 

ଜୁନ୍‌ ୧୨ ତାରିଖରେ ଢେଙ୍କାନାଳ, ୧୩ ତାରିଖରେ ଆଠଗଡ଼ ତଥା ୧୪ 
ତାରିଖରେ କଟକରେ ଆସି ପହଞ୍ଚଲେ । 

ବିଶ୍ଵନାଥ କରଙ୍କର ଏହି ଭ୍ରମଣ ୩୬ ଦିନ । ତାଙ୍କ ଭ୍ରମଣ ବୃତ୍ତୀନ୍ତ ମଧ୍ଯ ବେଶ 
ସୁଖପାଠ୍ୟ । 

ଆଧୁନିକ ଓଡ଼ିଆ ସାହିତ୍ୟର ଆଦିପର୍ବରେ ଯେତେ ଭ୍ରମଣ କାହାଣୀ ଲେଖା 
ହୋଇଛି, ସେ ସବୁ ମଧ୍ଯରେ ବିଶ୍ଵନାଥ କରଙ୍କର ଭ୍ରମଣ ବୃତ୍ତାନ୍ତ ଅନ୍ୟମାନଙ୍କଠାରୁ 
ଆକାରରେ ବଡ଼ ଓ ଉପସ୍ଥାପନା ତଥା ଭାଷା ଦୃଷ୍ଟିରୁ ବେଶ ଉଚ୍ଚକୋଟୀର । 

=) 

ପ୍ରାବନ୍ଧିକ ଓ ସଂପାଦକ ବିଶ୍ଵନାଥ କର 


କୃଷ୍ଣଚନ୍ଦ୍ର ପ୍ରଧା/ନ 


ଯେତେବେଳେ ସମାଜ ସଙଙ୍କଟାବସ୍ଥା ଦେଇ ଗତି କରୁଥାଏ, ଠିକ୍‌ ସେହି 
ସମୟରେ ହୁଏ ଜଣେ ଜଣେ ଯୋଗଜନ୍ସାଙ୍କର ଆବିର୍ଭାବ । ସେମାନଙ୍କ ନେତୃତ୍ବ, 
ପ୍ରତିଭା, ପ୍ରେରଣା, କର୍ମ ପ୍ରବଣତା, ଅସ୍ମିତା ଓ ସର୍ବୋପରି ନିଃସ୍ଵାର୍ଥପର ସେବା ସମାଜକୁ 
ସଙ୍କଟାବସ୍ଥାରୁ ରକ୍ଷା କରିଥାଏ ଓ ସମାଜ ନୂଆ ଜୀବନ ଲାଭକରି ନିଜସ୍ଵ ପରିଚୟରେ 
ଦୀପ୍ତିମାନ୍‌ ହୋଇଉଠିଥାଏ । ଉନବିଂଶ ଶତକର ଓଡ଼ିଶାର ସାମାଜିକ ଜୀବନରେ 
ଯେଉଁ ସ୍ଵଜ୍ଥ କେତେଜଣ ପ୍ରତିଭା ଓଡ଼ିଶାର ସମାଜ, ସଂସ୍କୃତି ଓ ସାହିତ୍ଯକୁ ନୂତନ 
ଦିଗ୍ଦର୍ଶନ ଦେଇପାରିଥ୍‌ଲେ, ତନ୍ମଦଧ୍ଯରେ ବାଗ୍ଧୀ, ସଂସ୍କାରକ ବିଶ୍ବାନାଥ କର ଅନ୍ୟତମ । 
୧୮୬୬ ସାଲର ନଅଙ୍କ ଦୁର୍ଭିକ୍ଷ ଓ ୧୮୬୯ ସାଲର ଭାଷା ସୁରକ୍ଷା ଆନ୍ଦୋଳନ 
ଓଡ଼ିଶାର ସାମାଜିକ ଜୀବନରେ ଥବା ଦୁଇଟି ବଡ଼ ବିପର୍ଯ୍ୟୟ । ଏହି ଦୁଇଟି ବିପର୍ଯ୍ୟୟ 
ସମୟକୁ ବିଶ୍ବନାଥ କରଙ୍କ ବୟସ ଯଥାକ୍ରମେ ଦୁଇ ବର୍ଷ ଓ ପାଞ୍ଚ ବର୍ଷ । ଏହାର ତିକ୍ତ 
ଅନୁଭୂତି ହୁଏତ ସେତେବେଳେ ତାଙ୍କର ନ ଥୁଲା; କିନ୍ତୁ ସେହି ସଂକଟର ସଂପୂର୍ଣ୍ଣ 
ଅବସାନ ଘଟି ନ ଥୁଲା; ବରଂ ତାହା ବିଭିନ୍ନ ରୂପରେ ଓଡ଼ିଶାର ସାମାଜିକ ଓ ସାଂସ୍କୃତିକ 
ଜୀବନକୁ ପ୍ରଭାବିତ କରିଚାଲିଥୂଲା । ବିଶ୍ଵନାଥ କର ବୟସ ବୃଦ୍ଧି ସଙ୍ଗେ ସଙ୍ଗେ 
ଅତୀତର ସେହି ଘଟଣାବଳୀ ସଂପର୍କରେ ଅବଗତ ହୋଇଥୂ୍‌ଲେ ଏବଂ ଓଡ଼ିଶାର 
ସମାଜ ଓ ସାହିତ୍ୟ ପାଇଁ ତାଙ୍କର ଯେ ଏକ ଗୁରୁତ୍ଵପୂର୍ଣ୍ଣ କର୍ରବ୍ୟ ରହିଛି, ତାହା 
ଅନୁଭବ କରିଥୁଲେ । ଓଡ଼ିଶା ପାଇଁ କିଛି କରିବାର ଦୃଢ଼ସଂକଳନ୍ପ ସେ ମନେ ମନେ 
ନେଇସାରିଥୂଲେ । ରକ୍ଷଣଶୀଳ ବ୍ରାହ୍ମଣ ପରିବାରରେ ତାଙ୍କର ଜନ୍ମ ! ଛାତ୍ରାବସ୍ଥାରୁ 
ପ୍ରତ୍ୟକ୍ଷ କରିଥୁଲେ ଅନ୍ଧବିଶ୍ନାସ ଓ କୁସଂସ୍କାର ବଶବର୍ରୀ ଗ୍ରାମବାସୀଙ୍କ ନୈତିକ ସ୍ତଳନ, 
ଧର୍ମନାମରେ ଧର୍ମାନ୍ଧତା ଓ କୁସିତ କାର୍ଯ୍ୟାନୁଷ୍ଠାନ; ନିଜକୁ ସମ୍ଭାନ୍ତ ବୋଲାଉଥୁବା 
ବ୍ରାହ୍ଣମାନଙ୍କର ଅନୈତିକ ଆଚରଣ | ପ୍ୟାରୀମୋହନ ଏକାଡେମୀରେ ଅଧ୍ଯୟନ 
ସମୟରେ ଏହିପରି ଅନେକ ଅଧର୍ମାଚାର ଦେଖି ଛାତ୍ରାବସ୍ଥାରେ ବି ହିନ୍ଦୁଧର୍ମ 
ବିରୋଧରେ ପ୍ରତିକ୍ରିୟାଶୀଳ ହୋଇପଡ଼ିଥିଲେ । ପରବର୍ଭୀକାଳରେ ତାଙ୍କର ସେହି 


Digitized by srujanika@gmail.com 


ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୭୯ 


ଅତୀତ ଅନୁଭୂତିକୁ ବର୍ଣ୍ଣନା କରି ଜ୍ୟେଷ୍ଠାକନ୍ୟା ନର୍ମଦାଙ୍କ ନିକଟକୁ ଚିଠିରେ ଲେଖିଥ୍‌ଲେ 
- “ନାନା ପ୍ରକାର ଧର୍ମାନୁଷ୍ଠାନର ମୋହ ଆଡ଼ମ୍ବର ପାଖେ ପାଖେ ଦୁର୍ନୀତି ଦୁରାଚାରର 
ଯେଉଁସବୁ କଦର୍ଯ୍ୟଚିତ୍ର ସେଠାରେ ଦେଖିଛି, ଭାବିଲା ବେଳକୁ ଆଜି ହୃଦ୍ଧକମ୍ପଳାତ 
ହେଉଛି ।”? (ଉକୁଳ ସାହିତ୍ୟ, ୩୮ ଭାଗ -୭ମ ସଂଖ୍ୟା ପିଡୃସ୍ମ ତି¬ ଶ୍ରୀମତୀ 
ସୁପ୍ରଭା ଦେବୀ, ପୃ- ୨୭୨ ) ପ୍ୟାରୀମୋହନ ଏକାଡେମୀର ଛାତ୍ରଥ୍ବାବେଳେ ବ୍ର୍ମଜ୍ଞ 
ମଧୁସୂଦନଙ୍କ ସହ ପରିଚୟ ଓ ତାଙ୍କ ବ୍ୟକ୍ତିତ୍ଵ ପ୍ରତି ଆକର୍ଷିତ ହେବା ସହିତ ବ୍ରାହ୍ମଧର୍ମର 
ଉଦାର ଦୃଷ୍ଟିଭଙ୍ଗୀ ପ୍ରତି ପ୍ରଭାବିତ ହୋଇଥ୍‌ଲେ ଏବଂ ପରବର୍ରଭୀ ଜୀବନରେ ବ୍ରାହ୍ମଧର୍ମ 
ଗ୍ରହଣ କରିବାଦ୍ଧାରା ନିଜ ଘରେ ରହିବାର ଅଧୂ୍‌କାର ହରାଇ ବସିଥୂଲେ । ଏହା 
ସତ୍ତ୍ଵେ ସେ ନିଜ ନିଷ୍ପରିରେ ଥିଲେ ଅଟଳ । ସମାଜରେ ପରିପୂରିତ କୁସଂସ୍କାର ଓ 
ବ୍ୟଭିଚାର ଦୂରୀକରଣ କରିବା ଥୁଲା ତାଙ୍କର ଲକ୍ଷ୍ୟ ! ପୁଣି ଓଡ଼ିଆ ସାହିତ୍ଯ ପାଇଁ 
କିଛି କରିବାର ଦୃଢ଼ ମାନସିକତାହିଁ ତାଙ୍କୁ ଉତ୍କଳ ସାହିତ୍ୟ” ପରି ପତ୍ରିକାଟିଏ ପ୍ରକାଶ 
କରିବାକୁ ବାଧ୍ଯ କରିଥୁଲା । ଓଡ଼ିଆ ସାହିତ୍ୟ ଓ ସଂସ୍କୃତି ପ୍ରତି ରହିଥୁବା ତାଙ୍କର 
କନିଷ୍ଠ ଭାବନାହିଁ ତାଙ୍କୁ ଜଣେ ବିପୁବୀର ମର୍ଯ୍ୟାଦା ପ୍ରଦାନ କରିଥଲା । ଏତଦ୍ଵବ୍ୟତୀତ 
ମୂଲ୍ୟବୋଧ ଭିତ୍ତିକ ରାଜନୀତି ଥୁଲା ତାଙ୍କ ଜୀବନର ଅନ୍ୟ ଏକ ଆଦର୍ଶ | ସାହିତ୍ୟ 
ସଂସ୍କୃତି-ରାଜନୀତି; ବିଶ୍ଵନାଥଙ୍କ ଜୀବନ ସ୍ରୋତସ୍ବଵିନୀର ତିନୋଟି ଅବିଚ୍ଛେଦ୍ୟ ଧାରା । 


ବିଶ୍ଵନାଥ କରଙ୍କ ବ୍ୟକ୍ତିତ୍ଵର ବିଭିନ୍ନ ଦିଗକୁ ଆଲୋଚନା କରିବା ଏହି ପ୍ରବନ୍ଧର 
ସୀମିତ କଳେବର ମଧ୍ଯରେ ସମ୍ଭବ ନୁହେଁ । ତେଣୁ ଏଠାରେ କେବଳ ପ୍ରାବନ୍ଧିକ ଓ 
ସଂପାଦକ କରଙ୍କ ସଂପର୍କରେ ସାମାନ୍ୟ ଆଲୋକପାତ କରାଯିବାର ଉଦ୍ୟମ 
ହୋଇଛି । ବିଶ୍ବନାଥ କର ଥୁଲେ ବାଚ୍ଧୀ, ସଂଗଠକ, ବହୁଶାସ୍ତୀଭିଜ୍ଞ । ଏହା ସତ୍ତେ 
ମୌଳିକ ପ୍ରବନ୍ଧ ରଚନାରେ ସେ ନିଜର ପ୍ରତିଭାକୁ ଅଧୂକାଂଶତଃ ନିୟୋଜିତ କରିଛନ୍ତି । 
ପ୍ରବନ୍ଧ ରଚନା ନିଶ୍ଚିତ ଭାବରେ କଷ୍ଟସାଧ୍ୟ । ଏଥୁରେ ପ୍ରଜ୍ଞା ଓ ପ୍ରତିଭାର ସୁନ୍ଦର 
ସଂଶ୍ଲେଷଣ ହୋଇଥାଏ । ସେଥପାଇଁ ବିଶିଷ୍ଟ ଲେଖକ ଆଚାର୍ଯ୍ୟ ଶୁକ୍ଳ କୁହନ୍ତି “ୟଦି 
ଗଦ୍ୟ କବିୟୌକୀ କସୌଟି ହୈ, ତୋ ନିବନ୍ଧ ଗଦ୍ଯୟକି କସୌଟି ହୈ ।”” ବିଶ୍ଵନାଥ 
କରଙ୍କ ଲକ୍ଷ୍ୟଥଲା ଓଡ଼ିଆ ସାହିତ୍ୟର ବିକାଶ ସାଧନ । ଏଥୁପାଇଁ ବିଭିନ୍ନ ସମୟରେ 
ବହୁ ପ୍ରତିକୂଳ ପରିବେଶର ସାମ୍ନା କରିବାକୁ ପଡ଼ିଛି; ତଥାପି ସେ ତାଙ୍କ ଲକ୍ଷ୍ଯରୁ 
ବିଚ୍ୟୁତ ହୋଇ ନାହାନ୍ତି । ପ୍ରବନ୍ଧକୁ ସେ ନିଜର ଆମ୍ଭାଭିବ୍ୟକ୍ତର ମାଧ୍ୟମ ରୂପେ 
ଗ୍ରହଣ କରିଛନ୍ତି । ବିଶ୍ଵନାଥ କରଙ୍କ ଠାରୁ ଓଡ଼ିଆ ପ୍ରବନ୍ଧ ସାହିତ୍ଯ ଅନେକ କିଛି 
ଆଶା ରଖିଥୁଲା; କିନ୍ତୁ ସେ ମାତ୍ର (ବିବିଧ ପ୍ରବନ୍ଧ ଶିରୋନାମରେ ଗୋଟିଏ ମାତ୍ର 

ସଂକଳନ ପ୍ରଦାନ କରିଛନ୍ତି । ସେଥୁପାଇଁ ବିଜ୍ଛନ୍ଦ ଚରଣ ପଟ୍ଟନାୟକ କହି ଛନ୍ତି 
ସାହିତିୟକ ଭାବରେ ବିଶ୍ବନାଥ ଦେଶକୁ ନିଜସ୍ଵ ରୂପେ ବେଶି କିଛି ଦେଇପାରି 
ନାହାନ୍ତି । ତାଙ୍କ ବିବିଧ ପ୍ରବନ୍ଧୀ ପୁସ୍ତିକା ଓ ଉତ୍କଳ ସାହିତ୍ୟ” ପତ୍ରିକାରେ ସାମୟିକ 
ସଂପାଦକୀୟ ଟିପ୍ପଣୀମାନ ଦେଖିଲେ ଗଭୀର କ୍ଷୋଭ ହୁଏ ଯେ ଦେଶ ତାଙ୍କ ଓଜସ୍ବିନୀ 
ଲେଖନୀରୁ କେତେ କମ୍‌ ଜିନିଷ ପାଇଲା ଓ ଇଚ୍ଛା କରିଥୁଲେ ତାଙ୍କଭଳି ଅସାଧାରଣ 
ଶକ୍ତିଶାଳୀ ପୁରୁଷ କେତେ କ”ଣ ଦେଇଯାଇଥାନ୍ତେ; କିନ୍ତୁ ଗତ ଚାଳିଶ ବର୍ଷ ହେଲା 
ସେ ଯେ ଓଡ଼ିଆ ସାହିତ୍ୟର କର୍ଣ୍ଣଧାର ରୂପେ ରହି ଅନ୍ୟୁନ ତିରିଶ ବର୍ଷ ଓଡ଼ିଆ 
ସାହିତ୍ୟର ମାନ (standard) ନିୟନ୍ତିତ କରିଆସିଛନ୍ତି, ଏଥୁରେ ବିନ୍ଦୁମାତ୍ର ସନ୍ଦେହ 
ନାହିଁ ।” (ଉତ୍କଳ ସାହିତ୍ୟ- ୩୮ ଭାଗ, ୮ମ ସଂଖ୍ୟା- ସ୍ମ ତି ତର୍ପଣ- ପୃ. ¬ ୩୬୭) ! 

‘ବିବିଧ ପ୍ରବନ୍ଧ ପ୍ରକାଶପାଏ ୧୮୯୬ ମସିହା ଅକ୍ଟୋବର ମାସରେ । 
ପ୍ରବନ୍ଧଗୁଡ଼ିକ ସଂକଳିତ ହୋଇ ପ୍ରକାଶ ପାଇବା ପୂର୍ବରୁ ଆଶା', ଉଚକଳପ୍ରଭା', 
‘ସମ୍ବଲପୁର ହିତୈଷିଣୀ”? ଆଦି ପତ୍ରିକାରେ ପ୍ରକାଶ ପାଇସାରିଥୂଲା । ଅବଶ୍ୟ ସଂକଳନ 
ପ୍ରକାଶ ପାଇବା ପରେ ତାଙ୍କର ଅନ୍ଯ କେତେକ ପ୍ରବନ୍ଧ ବିଭିନ୍ନ ପତ୍ର “ପତ୍ରିକାରେ 
ପ୍ରକାଶ ପାଇଥଲା । ସେଗୁଡ଼ିକୁ ସଂକଳିତ କରାଯାଇପାରି ନାହିଁ । ମୌଳିକ ପ୍ରବନ୍ଧ 
ବ୍ୟତୀତ ତାଙ୍କର ସଂପାଦକୀୟ ଅଭିଭାଷଣଗୁଡ଼ିକ ମଧ୍ଯ ଚିନ୍ତା ଉଦ୍ରେକକାରୀ ଗୋଟିଏ 
ଗୋଟିଏ ଉଚ୍ଚକୋଟୀର ଗଦ୍ଯ ରଚନା । ତାଙ୍କ ଅଭିଭାଷଣଗୁଡ଼ିକ ମଧ୍ଯରେ ରହିଛି 
ଭାରତର ଜାତୀୟ ସମସ୍ଯା, ତରୁଣର ଦାବୀ, ସାହିତ୍ୟର ବ୍ୟବସାୟ, ଦାବୀ ଓ 
ଦାୟିତ୍ଵ ରମଣୀର ଅଧ୍ଵକାର, ଦାରିଦ୍ର୍ୟ, ନାରୀର ଉଟ୍ଟଶିକ୍ଷା, ଜାତୀୟ ଦୀନତା, ଉକ୍କଳ 
ସାହିତ୍ୟ ସେବକ, ଓଡ଼ିଶା ଦେଶ ମିଶ୍ରଣ, ରାଜନୀତି ଓ ସମାଜ, ସେକାଳ ଓ ଏକାଳ, 
ବନ୍ଯା ଓ ଦୁର୍ଭିକ୍ଷ କୈଫିୟତ, ସମାଜ ସଂସ୍କାର, ଓଡ଼ିଆ ଭାଷାର ଶବ୍ଦ ଆମଦାନୀ, 
ଭାରତର ନବ ଜାତୀୟଭାବ, ଉତ୍କଳ ସମ୍ମିଳନୀ ନିକଟରେ ତିନୋଟି ପ୍ରସ୍ତାବ, ଲେଖକର 
ଦାବୀ, ପାଠ୍ୟ ପୁସ୍ତକର ଭାଷା, ଅସବର୍ଣ୍ଣ ବିବାହ, ସଂସ୍କାର ପ୍ରଚେଷ୍ଟା, ପ୍ରାଚୀନ ଗ୍ରନ୍ଚ 
ପ୍ରକାଶ ଇତ୍ଯାଦି । ସେ ମଧ୍ଯ “ଉତ୍କଳ ସାହିତ୍ୟ” ପୃଷ୍ଠାରେ “ସଂକ୍ଷିପ୍ତ ସମାଲୋଚନା! 
ଶିରୋନାମରେ ପ୍ରାଚୀନ ଓ ଆଧୁନିକ ସାହିତ୍ୟ ସୃଷ୍ଟିର ସମାଲୋଚନା ଲେଖୁଥୂଲେ । 
ମଧୁସୂଦନ ରାଓ ତଥା ଅନ୍ଯ କେତେକଙ୍କ ସହିତ ବ୍ରାହ୍ମଧର୍ମ ପ୍ରଚାର ଉଦ୍ଦେଶ୍ୟରେ 
କଟକରୁ ବାମଣ୍ଡା ଯାଉଥ୍‌ବା ସମୟର ଅନୁଭୂତିକୁ ଅବଲମ୍ବନ କରି ଭ୍ରମଣ ବୃତ୍ତାନ୍ତ 
ଶିରୋନାମରେ ତାହାକୁ ‘ସମ୍ବଲପୁର ହିତୈଷିଣୀ” ପତ୍ରିକାରେ ପ୍ରକାଶ କରୁଥୂଲେ । 
ବବ୍ଵାହ୍ମ ସଙ୍ଗୀତ” ସଂକଳନ ସହିତ ବବ୍ରାହ୍ମଧର୍ମ ତତ୍ତ' ( ୧୯୧୮) ନାମରେ ପୁସ୍ତକଟିଏ 

ମଧ୍ଯ ରଚନା କରିଥୁଲେ ! ନିଜର ଆତ୍ମଜୀବନୀ ଆମ୍ଭ ପରିଚିତି” ଲେଖିଥୂଲେ । 
ସେତେବେଳେ ଶ୍ରୀ ସାଧୁଚରଣ ରାୟଙ୍କ ସଂପାଦିତ ‘ନବ ସମ୍ବାଦରେ ବ୍ରାହ୍ମଧର୍ମ 
ସମ୍ବନ୍ଧୀୟ ପ୍ରବନ୍ଧ ପ୍ରକାଶ ଉପରେ ଗୁରୁତ୍ଵ ପ୍ରଦାନ କରାଯାଉଥୁଲା । ମଧୁବାବୁ, ବିଜୟ 
ବାବୁଙ୍କ ସହିତ ବିଶ୍ଵନାଥ କର ସେଥୁରେ ପ୍ରବନ୍ଧ ରଚନା କରି ପତ୍ରିକାଟିର ଗୁଣାତ୍ମକମାନ 
ସଂବୃଦ୍ଧିରେ ସହାୟତା କରିଥଲେ । ଏହାସତ୍ତବେ ବିଶ୍ଵନାଥଙ୍କ ଶ୍ରେଷ୍ଠ ପରିଚୟ ଥୁଲା 
ଜଣେ ପ୍ରାବନ୍ଧିକ ଓ ପତ୍ରିକା ସଂପାଦକ ରୂପେ । ତାଙ୍କର ସେହି ଦୁଇଟି ଦିଗର ସୂଚନା 
ଏଠାରେ ଯତଡ଼ୁକିଞ୍ଚତ ପ୍ରଦାନ କରାଯାଉଛି । 


ବିଶ୍ବନାଥଙ୍କ ପ୍ରବନ୍ଧ ପ୍ରତିଭା : ବିଶ୍ବନାଥ କର ଓଡ଼ିଆ ସାହିତ୍ୟରେ ପ୍ରଥମ 
ପ୍ରବନ୍ଧ ରଚୟିତା ନୁହନ୍ତି । ତାଙ୍କ ପୂର୍ବରୁ ରାଧାନାଥ, ମଧୁସୂଦନ, କପିଳେଶ୍ବର 
ବିଦ୍ୟାଭୂଷଣ ଆଦି ପ୍ରବନ୍ଧ ରଚନା କରିଥୁଲେ । ମାତ୍ର ବିଶ୍ଵନାଥ କରଙ୍କ ଲେଖନୀରେ 
ଓଡ଼ିଆ ପ୍ରବନ୍ଧ ସାହିତ୍ୟ ପରିପୁଷ୍ଟତା ଲାଭ କରିଥୂଲା । ସଂସ୍କୃତ ଓ ଇଂରାଜୀ ଭାଷାରେ 
ଥିବା ଅଗାଧ ପାଣ୍ଡିତ୍ୟ ଏ କ୍ଷେତ୍ରରେ ତାଙ୍କୁ ସହାୟତା କରିଥୂଲା । ପଡ଼ୋଶୀ ବଙ୍ଗଳା 
ସାହିତ୍ୟର ପ୍ରେରଣା ମଧ୍ଯ ଏ କ୍ଷେତ୍ରରେ କମ୍‌ ନ ଥୁଲା । ବିବିଧ ପ୍ରବନ୍ଧୀର ପ୍ରଥମ 
ସଂସ୍କରଣରେ ଯେଉଁ ପ୍ରବନ୍ଧଗୁଡ଼ିକ ଏହାର କଳେବର ମଣ୍ଡନ କରିଥୁଲା, ସେଗୁଡ଼ିକ 
ହେଉଛି- ୧- ସ୍ଵାଧୀନ ଚିନ୍ତା, ୨- ମହାସ୍ତୋତ, ୩- ସ୍ଵାଧୀନତା, ୪- ରାକ୍ଷସୀ 
ଲୀଳା, ୫- ସ୍ତ୍ରୀଶିକ୍ଷାୟ ୬- ଅନନ୍ତ ପ୍ରେମ, ୭- ହିତବାଦ ନୀତି, ୮- ସାଧନା ଓ 
ସିଵି, ୯- ସାହିତ୍ୟ ଚର୍ଚା, ୧୦- ସାହିତ୍ୟ ସମାଲୋଚନା, ୧୧- ପୁରାତନ, 
୧୨- କବି ଉପେନ୍ଦ୍ର ଭଞ୍ଜ, ୧୩- ଗୋଟିଏ ଉତ୍ତର, ୧୪- ଶିକ୍ଷା, ୧୫- ଇତିହାସ, 
୧୬- ବାଲ୍ୟଶିକ୍ଷାୟ ୧୭- ଭାଷାର ଅପବ୍ଯବହାର, ୧୮- କଚେରିଆ ଭାଷା, 
୧୯- ଧର୍ମ ଓ ଆମୋଦ ଏବଂ ୨୦- ବିଷମ ସଂକଟ । ବିବିଧ ପ୍ରବନ୍ଧୀର ନୂତନ 
ସଂସ୍କରଣରେ ଶେଷ ଚାରୋଟି ପ୍ରବନ୍ଧ ପରିବର୍ଭ ସ୍ଥାନ ପାଇଛି ସାହିତ୍ୟ ଓ ଜୀବନ, 
‘ରଘୁବଂଶର ଦିଲୀପ, ‘ଜାତୀୟ ଜୀବନରେ ସାହିତ୍ୟର ସ୍ଥାନ” ଓ “ଭାଷା ଚ୍ଟା' ¬ 
ଏହିପରି ଅନ୍ୟ ଚାରୋଟି ପ୍ରବନ୍ଧ ! ପ୍ରାବନ୍ଧିକ ସ୍ଵୀକାର କରିଛନ୍ତି ଯେ, ତାଙ୍କର ପ୍ରବନ୍ଧଗୁଡ଼ିକ 
ହୃଦୟର ଆବେଗରୁ ଜନ୍ମ । ଏହି ଆବେଗ ସହିତ ମିଶିଯାଇଛି ପ୍ରାବନ୍ଧିକଙ୍କ ମୌଳିକ 
ବିଚାରଭଙ୍ଗୀ, ସୂକ୍ଷ୍ମ ଅନୁସନ୍ଧିସ୍ଥାୟ ବହୁପାଠିତା, ଦାର୍ଶନିକତା ଓ ଜୀବନ ଦୃଷ୍ଟି । 

ବିଶ୍ଵନାଥଙ୍କ ପ୍ରବନ୍ଧ ସମୂହକୁ ପାଞ୍ଚ ଭାଗରେ ବିଭକ୍ତ କରି ଆଲୋଚନା 
କରାଯାଇପାରେ !। ସେହି ପାଞ୍ଚୋଟି ବିଭାଗ ହେଉଛି- (କ) ଶିକ୍ଷା ଓ ସଂସ୍କାର 
ସଂପର୍କୀୟ ପ୍ରବନ୍ଧ ( ଖ) ଭାଷା- ସାହିତ୍ୟ ସମ୍ବନ୍ଧୀୟ ପ୍ରବନ୍ଧ, (ଗ) ସମାଜ ଓ ରାଜନୀତିକ 

୨୮୨ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ସମସ୍ୟାମୂଳକ ପ୍ରବନ୍ଧ (ଘ) ଦାର୍ଶନିକ ତଭ୍ତ୍ରମୂଳକ ପ୍ରବନ୍ଧ ଓ (ଙ) ଜୀବନୀମୂଳକ 
ପ୍ରବନ୍ଧ । ବିଶ୍ବନାଥଙ୍କ ପ୍ରତିଟି ପ୍ରବନ୍ଧ ଗଭୀର ଚିନ୍ତାମୂଳକ ଓ ଭାବ ଉଦ୍ରେକକାରୀ । 
ଅନୁଭୂତି ଓ ଅଭିଜ୍ଞତାର ମଧୁର ସଂଶ୍ଳେଷଣ ହେଉଛି ତାଙ୍କର ପ୍ରବନ୍ଧ । ଏଠାରେ ତାଙ୍କ 
ପ୍ରବନ୍ଧଗୁଡ଼ିକର ବିଭିନ୍ନ ଦିଗକୁ ସଂକ୍ଷେପରେ ଆଲୋଚନା କରାଯାଉଛି । 
(କ) ଶିକ୍ଷା ଓ ସଂସ୍କାରମୂଳକ ପ୍ରବନ୍ଧ: 

ପୂର୍ବରୁ ସୂଚନା ପ୍ରସଙ୍ଗରେ କୁହାଯାଇଛି ଯେ, ହିନ୍ଦୁଧର୍ମର କୁସଂସ୍କାର, 
ଧର୍ମନାମରେ ଶଠତା, ଧର୍ମାନୁଷ୍ଠାନମାନଙ୍କର କୁସିତ କାର୍ଯ୍ୟକଳାପ ତାଙ୍କୁ ହିନ୍ଦୁଧର୍ମ 
ପ୍ରତି ବିଦ୍ରୋହୀ କରିଥୁଲା | ବ୍ରାହ୍ମଧର୍ମର ଉଦାରତା, କୁସଂସ୍କାର ତଥା କୁପ୍ରଥା ପ୍ରତି 
ନକାରାତ୍ମକ ଦୃଷ୍ଟିଭଙ୍ଗୀ ଏହି ଧର୍ମ ପ୍ରତି ତାଙ୍କୁ ଆକୃଷ୍ଟ କରିଥଲା । ସମସ୍ତ ବିରୋଧ ଓ 
ପ୍ରତିକୂଳ ପରିସ୍ଥିତି ସନ୍ଗେ ସେ ବ୍ରାହ୍ମଧର୍ମ ଗ୍ରହଣ କରିଥୁଲେ । ଏଥୁପାଇଁ ପରିବାରର 
ସହଯୋଗ ପରିବର୍ଜେ ଗୃହର ଦ୍ଵାର ସବୁଦିନ ପାଇଁ ବନ୍ଦ ହୋଇଯାଇଥ୍‌ୁଲା | ଶିକ୍ଷକତା 
ଜୀବନରେ ସେ ଉପଲବ୍ଧ କରିଥୁଲେ ଶିକ୍ଷାର ମହତ୍ତ୍ର । ଉପଯୁକ୍ତ ଶିକ୍ଷା ମାଧ୍ୟମରେ 
ସମାଜକୁ ସୁସଂସ୍କ୍ୃତ ଓ କୁସଂସ୍କାରମୁକ୍ତ କରାଯାଇପାରିବ ବୋଲି ତାଙ୍କର ଧାରଣା 
ହୋଇଥଲା । ସେ ତାଙ୍କର ଏ ପ୍ରକାର ଉପଲବ୍ରଧ୍ବକୁ ତାଙ୍କର ବିଭିନ୍ନ ପ୍ରବନ୍ଧ ମାଧ୍ଯମରେ 
ପ୍ରକାଶ କରିଥୁଲେ । ବିଶ୍ଵନାଥ ଥୁଲେ ସମାଜ ସଂସ୍କାରକ । ବ୍ରାହ୍ମଧର୍ମ ତାଙ୍କର ସେହି 
ସଂସ୍କାର ଭାବନାକୁ ଅଧୁକ ଦୃଢ଼ କରିଥୁଲା ! ହିନ୍ଦୁଧର୍ମର ରକ୍ଷଣଶୀଳତା ଓ ଅନାଚାର 
ତାଙ୍କ ପାଇଁ ଆଦୌ ଗ୍ରହଣୀୟ ହୋଇପାରି ନ ଥୁଲା । ସେ ଥୁଲେ ଆଧୁନିକ ଶିକ୍ଷା ଓ 
ନାରୀ ଶିକ୍ଷାର ସମର୍ଥକ । ସେ ଅନୁଭବ କରିଥୁଲେ ନାରୀଜାତିର ଉନ୍ନତି ବ୍ୟତିରେକେ 
ସମାଜର ବିକାଶ ସମ୍ଭବ ନୁହେଁ । ନାରୀ ପୁରୁଷ ସହିତ ସମକକ୍ଷ ହୋଇପାରିଲେହିଁ 
ସାମାଜିକ କୁସଂସ୍କାର ଅଚିରେ ଦୂର ହୋଇପାରିବ । ସେଥୁପାଇଁ ସେ ବିଧବା ବିବାହର 
ସମର୍ଥନ ଓ ବାଲ୍ୟବିବାହର ବିରୋଧ କରୁ ଥୁଲେ । ତତ୍ଵ କାଳୀନ ଶିକ୍ଷାବ୍ୟବସ୍ଥା 
ସଂପର୍କରେ ତାଙ୍କର ଗଭୀର ଅବବୋଧ ରହିଥୂଲା ଏବଂ ଶିକ୍ଷାର ମୌଳିକ ଉଦ୍ଦେଶ୍ଯ 
ସଂପର୍କରେ ତାଙ୍କର ଚମକ୍କାର ଅବଧାରଣା ରହିଥୁଲା । ଏଣୁ ଂଶିକ୍ଷା' ପ୍ରବନ୍ଧରେ 
କହିଛନ୍ତି ¬ ମଣି ଷର ସକଳ ପ୍ରକାର ଉନ୍ନତି ଶିକ୍ଷାସାପେକ୍ଷ । ସେହିଁ ପ୍ରକୃତ 
ଶିକ୍ଷାନାମରେ ଯୋଗ୍ୟ, ଯାହାଦ୍ଵାରା ମାନବ ଜୀବନର ସମୁଦାୟ ବୃତ୍ତିଗୁଡ଼ିକ ଉପଯୁକ୍ତ 
ଚାଳନାଦ୍ଧଵାରା ସମ୍ୟକୂ ରୂପେ ବିକାଶପ୍ରାପ୍ତ ହେବାର ସୁବିଧା ଓ ଅବସରପ୍ରାପ୍ତ ହୁଅନ୍ତି ।”? 
(ବିବିଧ ପ୍ରବନ୍ଧଂ କଟକ ଷ୍ୁଡ଼େଣ୍ଟସ୍‌ ଷ୍ଟୋର, ବାଲୁବଜାର, କଟକ, ୯ମ ସଂସ୍କରଣ, ପୃ 
୮୮) ଅର୍ଥ ଉପାର୍ଜନ ଓ ସମ୍ମାନଲାଭ ଉଦ୍ଦେଶ୍ୟରେ ଅର୍ଜିତ ଶିକ୍ଷାକୁ ସେ ପ୍ରକୃତ ଶିକ୍ଷା 

ସାହିତ୍ୟଗୁରୁ ଵାଗ୍ନୀ ବିଶ୍ଵନାଥ କର ୨୮୩ 


ଭାବରେ ଗ୍ରହଣ କରୁ ନ ଥଲେ । କାରଣ ମାନବର ସାମଗ୍ରିକ ଉନ୍ନତି କ୍ଷେତ୍ରରେ ଏ 
ପ୍ରକାର ଶିକ୍ଷାର କୌଣସି ଉପଯୋଗିତା ନାହିଁ । ମୂଲ୍ୟବୋଧଭିଭ୍ତିକ ଶିକ୍ଷା ହିଁ ପ୍ରକୃତ 
ଶିକ୍ଷା, ଯାହା ଯଥାର୍ଥ ଜ୍ଞାନାର୍ଜନରେ ସହାୟତା କରିଥାଏ । ଶିକ୍ଷାଦାନର ବିଭିନ୍ନ ପ୍ରଣାଳୀ 
ସମ୍ବନ୍ଧରେ ସେ ଟୁରୁତ୍ଵପୂର୍ଣ୍ଣ ଆଲୋଚନା କରିଛନ୍ତି । ଏ ଦୃଷ୍ଟିରୁ ବାଲ୍ଯଶିକ୍ଷା' ତାଙ୍କର 
ଏକ ଚମଜ୍କାର ପ୍ରବନ୍ଧ । ବାଲ୍ୟକାଳରେ ଶିଶୁମାନଙ୍କର ଜିଜ୍ଞାସା ବୃତ୍ତି ବେଶ୍‌ ସକ୍ରିୟ 
ରହିଥାଏ । ଶିକ୍ଷା ସେହି ପ୍ରବୃତ୍ତିକୁ ଅଧୁକ ଶାଣିତ ଓ ବିକଶିତ କରିଥାଏ । ଉପଯୁକ୍ତ 
ଶିକ୍ଷା ମାଧ୍ୟମରେ ସେହି ବୃତ୍ତିକୁ ଗତିଶୀଳ କରାଯାଇପାରିଲେ, ଶିଶୁମାନଙ୍କର ଚିନ୍ତାଶକ୍ତିକୁ 
ତାହା ପ୍ରସାରିତ ଓ ବିକଶିତ କରିପାରିବ । ଶିଶୁ ବିଦ୍ୟାଳୟକୁ ଯିବା ପୂର୍ବରୁ ପିତାମାତା, 
ପରିବାର ଓ ସମାଜ ନିକଟରୁ ଅନେଙ୍କ ଜ୍ଞାନ ଆହରଣ କରିଥାଏ | ପ୍ରାବନ୍ଧିକ ବିଶ୍ଵାସ 
କରୁଥୂଲେ, ପ୍ରାକୃତିକ ଶିକ୍ଷା ହିଁ ଶିଶୁର ମାନସିକ ଗଠନରେ ଗୁରୁତ୍ବପୂର୍ଣ୍ଣ ଭୂମିକା 
ଗ୍ରହଣ କରେ । ଏହି ସମସ୍ତ ଦିଗପ୍ରତି ତୀକ୍ଷ୍ଣ ଦୃଷ୍ଟି ରଖି ଶିଶୁକୁ ଶିକ୍ଷା ପ୍ରହାନ କରାଗଲେ 
ତାହା ଉଭୟ ସମାଜ ଓ ରାଷ୍ଟ୍ରର ହିତସାଧନ୍ଧ କରିପାରିବ । 

“ସ୍ପୀ ଶିକ୍ଷା” ପ୍ରବନ୍ଧରେ ନାରୀଶିକ୍ଷାର ବିଭିନ୍ନ ଦିଗର ତାପୂର୍ଯ୍ୟପୂର୍ଣ୍ଣ ବିଚାର 
ହୋଇଛି । ଆମ. ସମାଜରେ ନାରୀର ସ୍ଥିତି ଓ ଦୁଃସ୍ଥିତି ସଂପର୍କରେ ସୂଚନା ଦେବା 
ସମୟରେ ଭାରତୀୟ ସମାଜରେ ମୁସଲମାନ ଶୀସନ କାଳରୁ ନାରୀଙ୍କୁ ଏକ 
ଭୋଗ୍ୟବସ୍ତୁ ରୂପେ ବିଚାର କରାଯାଉଥୂଲା ବୋଲି ସେ କହ୍ଭିଛନ୍ି । ନାରୀମାନେ 
ସତେଯେପରି ଆମ ସମାଜରେ ଦ୍ଵିତୀୟ ଶ୍ରେଣୀର ନାଗରିକ । ଇଂରେଜମାନଙ୍କ ଶାସନ 
କାଳରେ ମଧ୍ଯ ସେସ୍ପାନଙ୍କ ଅବସ୍ଥାର ବିଶେଷ କିଛି ଉନ୍ନତି ସଂସାଧୁତ “ହୋଇପାରି ନ 
ଥଲା । ଅଥଚ ପ୍ରାଚୀନକାଳରେ ଆମ ସମାଜରେ ନାରୀର ସ୍ଥାନ ଥୁଲା ବେଶ୍‌ ଉଚ୍ଚରେ । 
ମନୁ କହିଥିଲେ “ଯତ୍ର ନାର୍ଯ୍ୟସ୍ତୁ ପୂଜ୍ୟନ୍ତେ ରମନ୍ତେ ତତ୍ର ଦେବତା” । କୁସଂସ୍କାର ଓ 
ଅନ୍ଧବିଶ୍ଵାସର ବଶବର୍ରୀ ହୋଇଥୁବାରୁ ନାରୀ ହୋଇଛି ହେୟ ! ନାରୀ ସମାଜର 
ଅର୍ଵାଟ୍ଗ । ଅର୍ଵାଙ୍ଗ. ଅଶିକ୍ଷିତ ହେଲେ ସମାଜ୍ଚର ଉନ୍ନତି ଓ ବିକାଶ ସୁଦୂରପରାହତ । 
ନାରୀର ଉପଯୁକ୍ତ ଶିକ୍ଷା ଜାତିର ମହତ୍ତ୍କୁ ପ୍ରକାଶ କରିଥାଏ । ତେଣୁ ପ୍ରାଛନ୍ଧିକ କୁହନ୍ତି - 
‘ଯେଉଁ ଜାତି ମଧ୍ୟରେ ଉପଯୁକ୍ତ ରୂପେ ମାତୃ ଧର୍ମ ପାଳିତ ହୁଏ, ସେହିଂ ଜାତି ଧୀର, 
ବୀର, ଜ୍ଞାନୀ ଓ ସତଟରିତ୍ର ।”” ବାଲ୍ୟବିବାହ ଓ ଅବରୋଧ ପ୍ରଥା ନାରୀ ବିକାଶର 
ପଥ ଅବରୋଧ କରୁଥିବାରୁ ଏହି ପ୍ରଥାକୁ ସେ ବିରୋଧ କରୁଥୂଲେ । ନାରୀଶିକ୍ଷା 
ପ୍ରତି ସମ୍ମାନ ଥୁବାରୁ ସେ ତାଙ୍କର ପ୍ରଥମକନ୍ୟା ନର୍ମଦାକୁ ଓଡ଼ିଶାର ପ୍ରଥମ ନାରୀ 
ସ୍କାତକ ଧାରିଣୀ କରାଇପାରିଥୂଲେ । ନାରୀଶିକ୍ଷାର ପ୍ରଚାର ପ୍ରସାର ପାଇଁ ସେ 

୨୮୪ ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର 


ଝିଅମାନଙ୍କ ନିମିତ୍ତ ସ୍ଵତନ୍ତ୍ର ବିଦ୍ୟାଳୟ ସ୍ଥାପନ କରିଥୁଲେ । ତାଙ୍କର ଦୃଢ଼ ମନୋବଳ 
ଓ ପ୍ରସାରିତ ଦୃଷ୍ଟିଭଙ୍ଗୀ ଯୋଗୁଁ ପ୍ରଥମରୁ ବିରୋଧର ସମ୍ମୁଖୀନ ହୋଇଥ୍‌ଲେ ହେଁ 
ଶେଷରେ ସବୁ ଜାତିର ଝିଅପିଲ। ସେଠାରେ ପଢ଼ିବାର ସୁଯୋଗ ପାଇଥୂଲେ । 
“ସ୍ପ ଶ୍ନିକ୍ଷାଂ ପ୍ରବନ୍ଧରେ ଆମ ସମାଜର ରକ୍ଷଣଶୀଳ ମନୋବୃତ୍ତିକୁ ସେ ବିରୋଧ 
କରିବା ସହିତ ନାରୀଶିକ୍ଷାର ପ୍ରସାର ନ ହେଲେ ସମାଜ ଜୀବନ କିପରି ସ୍ଥାଣୁ 
ହୋଇପଡ଼ିବ, ତାହା ଦର୍ଶାଇ ଦେଇଛନ୍ତି । 


ବିଶ୍ଵନାଥ ପାଶ୍ଚାତ୍ୟ ଶିକ୍ଷାର ବିରୋଧୀ ନ ଥୁଲେ; ବରଂ ତାକୁ ସ୍ଵାଗତ 
କରୁଥିଲେ | ମାତ୍ର ଯେଉଁଠି ପାଶ୍ଚାତ୍ୟ ଶିକ୍ଷା ନାମରେ ଅନାଚାର ଓ ଅବୈଧ ଆଚରଣ 
ଲକ୍ଷ୍ୟ କରିଛନ୍ତି, ସେଠାରେ ସେ ତା'ର ତୀବ୍ର ସମାଲୋଚନା କରିଛନ୍ତି । ଯେଉଁଠାରେ 
ପାଶ୍ଚାତ୍ୟ ଶିକ୍ଷା ସମାଜ ଜୀବନକୁ ବ୍ୟାଧଗ୍ରସ୍ତ କରିଥ୍‌ବାର ଅନୁଭବ କରିଛନ୍ତି, ସେଠାରେ 
ସେ ପ୍ରତିକ୍ରିୟାଶୀଳ ହୋଇଛନ୍ତି । ପାଶ୍ଚାତ୍ୟ ଶିକ୍ଷା ସଂସ୍ରବରେ ଆସି ଯେଉଁମାନେ 
‘ସୁରା' ଓ “ସାକୀ”କୁ ଜୀବନର ଆଦର୍ଶ ରୂପେ ଗ୍ରହଣ କରିଛନ୍ତି, ପ୍ରାବନ୍ଧିକ 
ରାକ୍ଷସୀଲୀଳା' ପ୍ରବନ୍ଧରେ ସେହି କୁପ୍ରଥା ଯୋଗୁଁ ଜାତିର ପ୍ରଗତିରଥ କିପରି ବାଧାପ୍ରାପ୍ତ 
ହେବ ତାହା ଦର୍ଶାଇଦେବା ସହିତ ବିଭିନ୍ନ ଉଦାହରଣ ଓ ଉପଦେଶ ମାଧ୍ଯମରେ 
ସେହି କୁପ୍ରଥାଠାରୁ ଯଥାସମ୍ଭବ ଦୂରରେ ରହିବାକୁ ସୂଚାଇ ଦେଇଛନ୍ତି । ସେ ସତର୍କ 
କରାଇ ଦେଇ କହିଛନ୍ତି ଯେ, ପାପ ପ୍ରବୃତ୍ତି ମଣିଷକୁ ଅଧ୍‌କ ଆକର୍ଷିତ କରେ । ତା'ର 
ବାହ୍ୟ ଆବରଣ ଯେତେ ମନୋହର ଦେଖାଯାଉଥୁଲେ ହେଁ, ତା'ର ଅନ୍ତଃରୂପ ସଂପୂର୍ଣ୍ଣ 
ବିକଟାକର । ବାହ୍ୟ ପ୍ରଲୋଭନରୁ ମୁକ୍ତ ରହି ଉଚିତ ଧର୍ମ ପଥରେ ଗତି କରିପାରିଲେ 
ମଣିଷ ଜୀବନ ଧନ୍ଯ ହୋଇଥାଏ ! “ଯେଉଁମାନେ ଏହି ପ୍ରଲୋଭନୀୟ ଭୀଷଣ 
ସଂସାର କ୍ଷେତ୍ରରେ ନିଜର ଚରିତ୍ର ରକ୍ଷାକରି ଧର୍ମ ପଥରେ କର୍ରଭବ୍ୟ ପଥରେ ଅଗ୍ରସର 
ହୋଇପାରନ୍ତି ସେମାନେ ଧନ୍ୟ, ସେମାନଙ୍କ ଜନ୍ମ ସାର୍ଥକ ।' ' (ନିର୍ବାଚିତ ରଚନାବଳୀ- 
ବିଶ୍ଵନାଥ କର; ସଂ ଅର୍ଚ୍ଚନା ନାୟକ, ସାହିତ୍ୟ ଏକାଡେମୀ, ୧ମ ପ୍ରକାଶ- ୧୯୯୯, 
ପୃ ¬ ୭୦) ନବ୍ଯ ଶିକ୍ଷିତ ଇଂରାଜୀ ପାଠୁଆ ଆଧୁନିକ ଯୁବକ ପାଶ୍ଚାତ୍ୟ ଶିକ୍ଷା 
ସଂପର୍କରେ ଆସି ଯେଉଁ ମୋହାନ୍ଧତା ଲାଭ କରିଥଲେ, ତଦ୍ଵାରୀ ଭାରତୀୟ ସାମାଜିକ 
ଓ ସାଂସ୍କୃତିକ ଜୀବନରେ ଏକ ଆମୋଦ ଜନ୍ମ ନେଇଥୁଲା ଏବଂ ତା'ର ଫଳାଫଳ 
କ”ଣ ହୋଇଥୁଲା, ତା'ର ସ୍ଵରୂପ ପରିଲକ୍ଷିତ ହୋଇଥାଏ ଧର୍ମ ଓ ଆମୋଦ! 
ପ୍ରବନ୍ଧରେ । ଧର୍ମ ମଣିଷ ଜୀବନର ଶ୍ରେଷ୍ଠବନ୍ଧୁ । କିନ୍ତୁ ପ୍ରାବନ୍ଧିକ ଲକ୍ଷ୍ଯ କରିଛନ୍ତି 
ସାଂପ୍ରତିକ ସମାଜରେ ତାହା ତା'ର ମୂଲ୍ୟବୋଧ ହରାଇ ବସିଛି । ତା'ର ଅପବ୍ୟବହାର 

ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୨୮୫ 


ସମାଜ ଜୀବନକୁ କଳୁଷିତ କରୁଛି; ଧର୍ମ ନାମରେ ଅଧର୍ମ ଆଚରଣର ପ୍ରାବଲ୍ୟ ଘଟୁଛି । 
ଯେଉଁମାନେ ଆମୋଦ - ପ୍ରମୋଦକୁ ଜୀବନର ପରମ ଲକ୍ଷ୍ୟ ଭାବରେ ଗ୍ରହଣ କରିଥାନ୍ତି, 
ଧର୍ମ ଓ ଆମୋଦ” ପ୍ରବନ୍ଧରେ ପ୍ରାବନ୍ଧିକ ସେମାନଙ୍କୁ କୃପାପାତ୍ର ବୋଲି ମନେ 
କରିଛନ୍ତି । ଆମ ସାମାଜିକ ଜୀବନରେ ଧର୍ମ ଉତ୍ସବର ପ୍ରକୃତ ବ୍ୟବହାର କରା ନ 
ଯାଇ ବରଂ ବହିରାନୁଷ୍ଠାନ ମାଧ୍ୟମରେ ଅସତ୍ୟ ଓ ଅନ୍ୟାୟକୁ ଗୁରୁତ୍ଵ ଦିଆଯାଇଚାଲିଛି । 
ଏପରି ମନୋବୃତ୍ତିକୁ ପ୍ରାବନ୍ଧିକ ଗ୍ରହଣ କରିପାରି ନାହାନ୍ତି । ବିଷମ ସଂକଟ! ପ୍ରବନ୍ଧରେ 
ଠିକ ସେହିକଥା କୁହାଯାଇଛି । ଧର୍ମରକ୍ଷା ନିମିତ୍ତ ନୀତିନିୟମ ପାଳନର ଆବଶ୍ଯକତା 
ରହିଛି ବୋଲି ସେ ଅନୁଭବ କରିଥୁଲେ । ଧର୍ମର ମହତ୍ତ୍ବ ବାହ୍ୟାଡ଼ମ୍ବରରେ ନ ଥାଏ; 
ବରଂ ପବିତ୍ର ଆଚରଣରେ ଏହା ପ୍ରକାଶିତ ହେବା ଉଚିତ ବୋଲି ସେ ବିଶ୍ଵାସ କରୁଥୁଲେ | 

ବିଶ୍ବନାଥ ଅନୁଭବ କରିଥୁଲେ ସାମାଜିକ ପ୍ରଗତିର ପ୍ରଥମ ପ୍ରତିବନ୍ଧକ ହେଉଛି 
ମଣିଷର ଅଜ୍ଞାନତା ଓ ଅନ୍ଧବିଶ୍ବାସ । ସମାଜ ଜୀବନକୁ ପଟ୍ଦୁ କରୁଥ୍‌ବା ଏହି ଦୁଇଟି 
ବ୍ୟାଧୁର ସଂପୂର୍ଣ୍ଣ ବିଲୋପପାଇଁ ସେ ଶିକ୍ଷାକୁ ମହୌଷଧ୍‌ ଭାବରେ ଗ୍ରହଣ କରିଥୁଲେ । 
ଶିକ୍ଷା, ବାଲ୍ୟଶିକ୍ଷା, ସ୍ତ୍ୀଶିକ୍ଷା ଆଦି ପ୍ରବନ୍ଧରେ ଶିକ୍ଷାର ମହତ୍ତ୍ବ ସଂପର୍କରେ ଯେପରି 
ଗୁରୁତ୍ଵ ଦିଆଯାଇଛି; ରାକ୍ଷସୀ ଲୀଳା, ଧର୍ମ ଓ ଆମୋଦ, ବିଷମ ସଂକଟ ଆଦି ପ୍ରବନ୍ଧରେ 
ସେହିପରି ତାଙ୍କର ସଂସ୍କାର ଭାବନା ଗୁରୁତ୍ଵ ପାଇଛି । 

ବିଶ୍ଵନାଥ ଜୀବନରେ ଧର୍ମର ଉପାଦେୟତାକୁ ବିଶେଷ ମହତ୍ତ ପ୍ରଦାନ 
କରୁଥିଲେ । ଧର୍ମ ଅର୍ଥ ଦେବାର୍ଚ୍ଚନ ବୋଲି ସେ ଭାବୁ ନ ଥୁଲେ । ଇଶ୍ଵର କୌଣସି 
ନିର୍ଦିଷ୍ଟ ଧର୍ମର ନୁହନ୍ତି । ପ୍ରତ୍ୟେକ ଧର୍ମରେ ଭଶ୍ଵର ଅଛନ୍ତି । ପ୍ରାର୍ଥନା ଓ ମାନବ ପ୍ରୀତି 
ମଧ୍ଧରେ ତାଙ୍କର ସ୍ଵରୂପକୁ ଉପଲବ୍ୃଧ୍‌ କରାଯାଇପାରେ । ସେ ସଂସ୍କାରକ ହୋଇଥୁବାରୁ 
ପ୍ରାଚୀନ ଧର୍ମଧାରଣା ଓ ବିଶ୍ବାସକୁ ନେଇ ତାଙ୍କ ମନରେ ଅସଂଖ୍ୟ ପ୍ରଶ୍ନ ସୃଷ୍ଟି 
ହୋଇଥଲା । ଏ କ୍ଷେତ୍ରରେ ବ୍ରାହ୍ମଧର୍ମ ଓ ରାଜା ରାମମୋହନ ରାୟ ଥୁଲେ ତାଙ୍କର 
ଆଦର୍ଶ । ରାଜା ରାମମୋହନ ହିଁ ପ୍ରଥମେ ପ୍ରାଚୀନ ଧାରଣା, ଧର୍ମ ଓ ବିଶ୍ବାସକୁ 
ନେଇ ପ୍ରଶ୍ନ ଉଠାଇଥୁଲେ । ବ୍ରାହ୍ମଧର୍ମ ଏକ ନୂତନ ସଂସ୍କାର ପାଇଁ ପଥ ଉନ୍ମୋଚନ 
କରିଥଲା । ଜାତିଭେଦ, ବାଲ୍ୟବିବାହ, ସୁରାପାନ, କୁସଙ୍ଗ, ନାରୀଜାତି ପ୍ରତି ହୀନ 
ମନୋଭାବ ବିରୋଧରେ ଏହା ସଂଗ୍ରାମ କରିଥଲା । ବ୍ରାହ୍ମଧର୍ମର ଏହି ଆଦର୍ଶଦ୍ଵାରା 
ପ୍ରଭାବିତ ହୋଇ ଅସ୍ତୃଶ୍ୟତାରୂପକ ବ୍ଯାଧୁକୁ ନିର୍ମଳ କରିବାକୁ ଚେଷ୍ଟା କରିଛନ୍ତି । 
ଜାତିଭେଦ ପ୍ରଥା ବିରୋଧରେ ଠିଆ ହେବାକୁ ଯାଇ ସେ ନିଜ କନ୍ଯା, ପୁତ୍ର ଓ 
ପୁତୁରାକୁ ବଙ୍ଗାଳୀ ଘରେ ବିବାହ ଦେଇଛନ୍ତି । ବ୍ରାହ୍ମଧର୍ମର ଉଦାରନୀତିର ପ୍ରଶଂସା 

୨୮୬ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


କରିବା ଉଦ୍ଦେଶ୍ୟରେ ସେ ଲେଖିଛନ୍ତି ବବ୍ରାହ୍ମଧର୍ମର ଅଭ୍୍ୟୁତୃଥାନ ଓ ଦେଶକାଳ ପାତ୍ର 
ପ୍ରବନ୍ଧ । ତାଙ୍କ ମନରେ ସୃଷ୍ଟିର ପ୍ରୟୋଜନ ଅନୁଯାୟୀ ଏହି ଧର୍ମର ଆବିର୍ଭାବ ଘଟିଛି । 
ବ୍ରାହ୍ମଧର୍ମ ସମସ୍ତ ଧର୍ମର ସାରଜ୍ଞାନ ଆତ୍ମସ୍ଥ କରିଛି । ଭାରତ ଯେତେବେଳେ କୁସଂସ୍କାର, 
ଅନ୍ଧବିଶ୍ବାସରେ ମୁହ୍ୟମାନ, ସେତେବେଳେ ରାଜା ରାମମୋହନ ରାୟଙ୍କ ଦୂରଦୂଷ୍ଟିରୁ 
ଜନ୍ମ ନେଇଛି ବ୍ରାହ୍ମଧର୍ମ ଯେଉଁଠି ବିଜ୍ଞାନ ଓ ଶାସ୍ତ୍ର ଚମକ୍କାର ସମ୍ମେଳନ ଘଟିଛି । 
ଏହି ଧର୍ମ ସଂପର୍କରେ ସେ କୁହନ୍ତି- “ ଏକମେବା ଦ୍ଵିତୀୟଂ ନିରାକାର ପରମବ୍ରହ୍ମଙ୍କର 
ଉପାସନା ଏହାର ପ୍ରାଣ ଓ ତାଙ୍କ ସହିତ ସାକ୍ଷାତ୍ଵ ସନ୍ଚନ୍ଧହି ବ୍ରାହ୍ମଧର୍ମର ବିଶେଷତ୍ସ । 
ଏ ଧର୍ମ ଗ୍ରହଣ ପାଇଁ ଗୁରୁ ନାହିଁ, ଶାସ୍ତ୍ର ନାହିଁ, କୌଣସି ମଧ୍ଯବର୍ଭୀ ନାହିଁ, ପାପୀ, 
ପୁଣ୍ୟାତ୍ମା, ଜ୍ଞାନୀ, ମୂର୍ଖ, ବ୍ରାହ୍ମଣ ଚାଣ୍ଡାଳ ସମସ୍ତେ ଯୋଗ୍ୟ । ଏହି ଉପାସନାର ଦୁଇ 
ଅଂଶ ହେଲା ଇଶ୍ବରଙ୍କୁ ଭକ୍ତି କର ଓ ତାଙ୍କ ପ୍ରିୟକାର୍ଯ୍ୟ ସାଧନ କର । 6 ତସ୍ମିନନ ପ୍ରୀତି 
ସ୍ତସ୍ୟ ପ୍ରିୟକାର୍ଯ୍ୟ ସାଧନଞ୍ଚ ତଦୁପାସନ ମେବଃ । ସୂଳତଃ ଛଶ୍ବର ପିତୃତ୍ଵବ ଓ ମାନବର 
ଭ୍ରାତୃତ୍ବ ବ୍ରାଦ୍ମଧର୍ମର ସାର ଏବଂ ଏହାହିଁ ବର୍ମାନ ଯୁଗଧର୍ମ ଓ ପୃଥ୍‌ବୀର ଭବିଷ୍ୟର୍ଵର୍ମ ।” 
(ନିର୍ବାଚିତ ରଚନାବଳୀ, ପୃ- ୧୩୪) ବ୍ରାହ୍ମଧର୍ମ ତାଙ୍କ ମନ୍ତର ସୃଷ୍ଟି କରିଥୂଲା 
ସଂସ୍କାର ଭାବନା ଏବଂ ଏହି ସଂସ୍କାର ଭାବନାହିଁ ନାରୀ ଶିକ୍ଷା, ଶିକ୍ଷା ତଥା କୁସଂସ୍କାର 
ବିରୋଧରେ ପ୍ରବନ୍ଧ ଲେଖିବାକୁ ପ୍ରେରିତ କରିଥଲା । 


(ଖ) ଭାଷା ଓ ସାହିତ୍ୟ ସଂପର୍କୀୟ ପ୍ରବନ୍ଧ : 


ବିଶ୍ଵନାଥ କରଙ୍କ ସାହିତ୍ୟ ସର୍ଜନା ସମୟକୁ ଓଡ଼ିଆ ଭାଷାକୁ ନେଇ ଆନ୍ଦୋଳନ 
କରିବାର ଆବଶ୍ୟକତା ନ ଥୂଲେ ହେଁ, ଓଡ଼ିଆ ଭାଷା ଓ ସାହିତ୍ୟ ଯେଉଁ ସମୃଦ୍ଧି 
ପଥରେ ଗତି କରିବା କଥା, ତାହା କରିପାରି ନ ଥୁଲା । ଶ୍ରୀଯୁକ୍ତ କର ଅନୁଭବ 
କରିଥ୍‌ଲେ ଭାଷା ଓ ସାହିତ୍ୟର ସମୃଦ୍ଧି ବ୍ଯତିରେକେ ଗୋଟିଏ ଜାତିର ବୌଦ୍ଧିକ 
ବିକାଶ ସମ୍ଭବ. ନୁହେଁ । ସେତେବେଳେ କିଛି ସ୍ରଷ୍ଟାଙ୍କ ସୃଷ୍ଟିରେ ପ୍ରବନ୍ଧ ସାହିତ୍ୟର 
ମୂଳଭିତ୍ତି ପଡ଼ି ସାଗିଥ୍‌ଲେ ମଧ୍ଯ, ଗୁଣାମ୍ୂବକ ଦୃଷ୍ଟିରୁ ତାହା ଯେତେ ସମୃଦ୍ଧ ହେବାକଥା, 
ହୋଇପାରି ନାହିଁ" [- .ସେଥ୍ପାଇଁ ଵିଶ୍ଵନାଥ କର ଏହି ଦିଗଟି ପ୍ରତି, ଅଧୁକ ସଚେତନ 
ହୋଇ ପ୍ରବନ୍ଧ ଛଚନାର ଶୁଣାମ୍ମକମାନ .ବିକାଶରେ ସହାୟତା: କରିଛନ୍ତି । ସେ ଉଭୟ 
ଭାଷା ଓ ସାହିତ୍ୟ ସଂପର୍କରେ ଆଲୋଚନା କରିଛନ୍ତି, ମୌଳିକ. ପ୍ରବନ୍ଧ ଲେଖିଛନ୍ତି 
ଏବଂ ଅନ୍ୟମାନଙ୍କ, ,କୁତି ସଂପର୍କରେ ନିଜସ୍ଵ ମନ୍ାମତ ଦେଇଛନ୍ତି । ଙ୍କର ପ୍ରଜ୍ଞାଦୀପ୍ 
ଦୃଷ୍ଟିଭଙ୍ଗୀ, ଞିତିଡ୍ୟପୂର୍ଣ୍ ବିଚାରଦୃଷ୍ଠି ଏବଂ ମନନଶୀଳତା ' ତାଙ୍କ ପ୍ରବନ୍ଧକୁ ଦେଇଛି 
ନୂତନଶକ୍ତି । ଭାଷା ଓ ସାହିତ୍ୟ ସଂପର୍କରେ ତାଙ୍କର ଅନେକ ପ୍ରବନ୍ଧ ପ୍ରକାଶିତ । 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୨୮୭ 


ସାହିତ୍ୟ ଓ ସମାଲୋଚନା, କବି ଉପେନ୍ଦ୍ରଭଞ୍, ସହିତ୍ୟ ଓ ଜୀବନ, ଜାତୀୟ ଜୀବନରେ 
ସାହିତ୍ୟର ସ୍ଥାନ, ଉତ୍କଳ ସାହିତ୍ୟର ଉନ୍ନତି, ସାହିତ୍ୟ ଚର୍ଟ୍ଟାୟ ଉତ୍କଳ ସାହିତ୍ୟ ସେବକ, 
ଅନଧ୍କାର ଚର୍ଚା, ଗୋଟିଏ ଉତ୍ତର, ଭାଷାର ଅପବ୍ୟବହାର, କଚେରିଆ ଭାଷା, 
ଭାଷାଚର୍୍ଚା ଆଦି ପ୍ରବନ୍ଧଗୁଡ଼ିକ ଏ କ୍ଷେତ୍ରରେ ବିଚାର୍ଯ୍ୟ ॥ ସେ ଅନୁଭବ କରିଥୁଲେ 
ଭାଷା ଓ ସାହିତ୍ୟ ଗୋଟିଏ ଜାତିର ପ୍ରାଣସ୍ଵରୂପ । ତେଣୁ ସାହିତ୍ୟ ମାଧ୍ଯମରେ ସେ 
ଦେଶ ଓ ଦଶର ସେବା କରିବାକୁ ଚେଷ୍ଟା କରିଅଛନ୍ତି । 


ମାନବର ଜୀବନ ସହିତ ସାହିତ୍ୟ କିପରି ଜଡ଼ିତ, ତା'ର ସୁନ୍ଦର ଆକଳନ 
ପ୍ରସ୍ତୁତ ହୋଇଛି ସାହିତ୍ୟ ଓ ଜୀବନ! ପ୍ରବନ୍ଧରେ । ମଣିଷ ଜୀବନ ପାଇଁ ନାନ୍ଦନିକତାର 
ପ୍ରୟୋଜନ ରହିଛି, ଯାହା କେବଳ ସାହିତ୍ୟ ମାଧ୍ଯମରେ ସମ୍ଭବ । ପ୍ରୟୋଜନ ଓ 
ସୌନ୍ଦର୍ଯ୍ୟର ଲୀଳାଭୂମି ହେଉଛି ମଣିଷ ଜୀବନ । ସାହିତ୍ୟ ସୃଷ୍ଟି ମଧ୍ୟରେ ଏଶୀଶକ୍ତିର 
ପରିପ୍ରକାଶ ଘଟିଥାଏ । ଜୀବନ ସହିତ ସାହିତ୍ୟ ଅଙ୍ଗାଙ୍ଗୀଭାବେ ଜଡ଼ିତ । ସେଥୁପାଇଁ 
ଭକ୍ତ ପ୍ରବନ୍ଧରେ ପ୍ରାବନ୍ଧିକ କୁହନ୍ତିଓ ' ଜୀବନର ଯେପରି ସାହିତ୍ୟର ଉତ୍ପତ୍ତି, ସାହିତ୍ୟ 
ସେହିପରି ଜୀବନର ପ୍ରବର୍ଭକ । ଜୀବନର ପ୍ରୟୋଜନ ସାଧନ ଉଦ୍ଦେଶ୍ୟରେ ମନୁଷ୍ୟ 
ନାନା ସ୍ଥାନରେ ଭ୍ରମଣକରି ନାନା ବ୍ଯକ୍ରିଙ୍କ ସଙ୍ଗେ ମିଳିତ ହୋଇ ନାନା ବିଷୟ 
ଆବିଷ୍କାର କରିଅଛି ଏବଂ ନାନା ଭାବ ଲାଭ କରିଅଛି ଏବଂ ଏହି ସମସ୍ତ ବିଷୟ ଓ 
ଭାବପ୍ରକାଶ କରିବାର ଚେଷ୍ଟାରୁ ସାହିତ୍ୟ ଉତ୍ପତ୍ତି ।”? (ବିବିଧ ପ୍ରବନ୍ଧଓ ପୃ.¬ ୧୩୦) 
ଓଡ଼ିଆମାନଙ୍କର ଅଳ୍ପ ସନ୍ତୁଷ୍ଟୀକରଣ ନୀତି ପ୍ରାବନ୍ଧିଙ୍କୁ ଦୁଃଖ ଦେଇଛି । ଓଡ଼ିଆମାନଙ୍କର 
ବିଭିନ୍ନ ପ୍ରତିଯୋଗିତାରେ ପଛରେ ପଡ଼ିଯିବାର ଏକମାତ୍ର କାରଣ ହେଉଛି ଏହି ଅନ୍ପ 
ସନ୍ତୁଷ୍ଟୀକରଣ ଗୁଣ । ଯେଉଁଥୂପାଇଁ ଉଚ୍ଚାଙ୍ଗ ସାହିତ୍ୟ ସୃଷ୍ଟିରେ ବାଧା ସୃଷ୍ଟି ହେଉଛି । 
ତେଣୁ ସେ କୁହନ୍ତିଓ “ପ୍ରକୃତ କଥା ଏହି ଯେ ଆମ୍ଭମାନଙ୍କ ସାହିତ୍ୟରେ କିପରି 
ଜୀବନୀଶର୍ତି ସଂଚାରିତ ହେବ, ଏଥୁପାଇଁ ସାଧନାରେ ପ୍ରବୃତ୍ତ ହେବା ଆବଶ୍ୟକ । 
ତାଙ୍କ ଦୃଷ୍ଟିରେ ସାହିତ୍ୟ କେବଳ କଳ୍ପନାର ବିଷୟବସ୍ତୁ ନୁହେଁ, ଏହା ଗଭୀର ଭାବରେ 
ଜୀବନ ସହିତ ମଧ୍ଯ ସଂପୃକ୍ତ । ଜାତୀୟ ଜୀବନ ଗଠନରେ ମଧ୍ଯ ସାହିତ୍ୟର ଗୁରୁତ୍ଵପୂର୍ଣ 
ଭୂମିକା ରହିଛି ବୋଲି ସେ ବିଶ୍ଵାସ କରନ୍ତି । ସେହି “ସାହିତ୍ୟ ଓ ଜୀବନ! ପ୍ରବନ୍ଧରେ 
ପୁଣି କୁହନ୍ତି, “ ଯେଉଁ ସାହିତ୍ୟର ଯେଉଁ ପରିମାଣରେ ଜୀବନ ସଙ୍ଗେ ସମ୍ବନ୍ଧ ସେ 
ସାହିତ୍ୟ ସେହି ପରିମାଣରେ ଜୀବନ୍ତ ଓ ଉନ୍ନତ । ଉଚ୍ଚାଙ୍ଗ ସାହିତ୍ୟ ମାନବ ଜୀବନ 
ସପକ୍ଷରେ ନୃତନ ରାଜ୍ୟ ବିସ୍ତାର କରିଦିଏ । ଅତଏବ ସାହିତ୍ୟ ଓ ଜୀବନର ପରସ୍ପର 
ଘନିଷ୍ଠ ସମ୍ବନ୍ଧ ପ୍ରତ୍ୟେକ ଉନ୍ନତ ଯୁଗରେ ଏହି ଭାବ ସୁସ୍ପଷ୍ଟ ଲକ୍ଷିତ ହୁଏ ।”” ଯେଉଁ 

9୮୮ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ସାହିତ୍ୟ ଜୀବନ ଓ ସମାଜ ପାଇଁ ଯେତିକି ଅଙ୍ଗୀକାରବଦ୍ଧ, ସେହି ସାହିତ୍ୟ ସେହିପରି 
ବାସ୍ତବ ଓ ଜନକଲ୍ୟାଣକାରୀ ବୋଲି ପ୍ରାବନ୍ଧିକଙ୍କ ବିଶ୍ଵାସ । 


ସାହିତ୍ୟ ଚର୍ଚ୍ଚା' ପ୍ରବନ୍ଧରେ ସାହିତ୍ୟର ଉଦ୍ଦେଶ୍ଯ, ପ୍ରୟୋଜନ, ସ୍ଵରୂପାଦି 
ସଂପର୍କରେ ତାର୍ଵିକ ବ୍ୟାଖ୍ୟା ରହିଛି । ସେ ଅନୁଭବ କରିଥ୍‌ଲେ ସମାଜର ଗୁଣାତ୍ମକ 
ବିକାଶ କ୍ଷେତ୍ରରେ ଲେଖକଙ୍କର ସ୍ଵତନ୍ତ୍ର କରଁବ୍ୟବୋଧ ରହିଛି ଏବଂ ସମାଜର ଜଣେ 
ଦାୟିତ୍ସପୂର୍ଣ୍ଣ ବ୍ୟକ୍ତି ଭାବରେ ସେହି ଦାୟିତ୍ଵ ଓ କରଁବ୍ୟବୋଧରୁ ପଳାୟନ କରିବା 
ଅନୁଚିତ ! ତାଙ୍କ ମତରେ ଉଚ୍ଚତର ସାହିତ୍ୟ ସୃଷ୍ଟି ସହଜସାଧ୍ୟ ନୁହେଁ । ଏହା ସର୍ବଦା 
ପ୍ରତିଭାକୁ ଅପେକ୍ଷା ରଖିଥାଏ । ଉପଯୁକ୍ତ ଶକ୍ତି ଓ ସାଧନାର ଅଧ୍କାରୀ ବ୍ୟାକ୍ତିହିଁ 
କେବଳ ଉଚ୍ଚତର ସାହିତ୍ୟ ସୃଷ୍ଟି କରିବାକୁ ସମର୍ଥ ହୋଇଥାନ୍ତି । ପୁଣି ଉଚ୍ଚତର ପ୍ରତିଭା 
ହେଉଛି ଭଶ୍ଵର ଦତ୍ତ । ମାତୃଭାଷାର ଉନ୍ନତି ନିମିତ୍ତ ଅନେକଙ୍କର ଆକାଂକ୍ଷା ରହିଥ୍‌ଲେହେଁ 
ପ୍ରତିଭା ଓ ସାଧନାଭାବରୁ ଅସମର୍ଥ ହୋଇଥାନ୍ତି । ସେଥୁପାଇଁ ପ୍ରତିଭାବାନ୍‌ କବିଙ୍କୁ 
ସେ ସ୍ଥର୍ଶମଣି ରୂପେ ଆଖ୍ୟାୟିତ କରିଛନ୍ତି । କାରଣ ସେ ଯେଉଁଥ୍‌ରେ ହାତ ଦିଏ, 
ତାହା ସୁନା ହୋଇଯାଏ । କବିମାନଙ୍କ ସଂପର୍କରେ ତାଙ୍କର ବକ୍ତବ୍ୟ ହେଉଛି, କବି 
ଏ ସଂସାରରେ ଜନ୍ମନ୍ତି ସୌନ୍ଦର୍ଯ୍ୟ ଦେଖିବାକୁ ଏବଂ ତାହା ଜଗତରେ ଦେଖାଇବାକୁ । 
ସାଧାରଣ ମନୁଷ୍ୟର ଚକ୍ଷୁରେ ଯେଉଁ ପଦାର୍ଥର କିଛି ମାତ୍ର ସୌନ୍ଦର୍ଯ୍ୟ ନାହିଁ, କବିର 
ଚକ୍ଷୁ ସେଠାରେ ଅତୁଳ ଶୋଭା ସନ୍ଦର୍ଶନ କରି ବିମୋହିତ ହୁଏ । ପୁଣି ଜଗତକୁ ତାହା 
ନ ଦେଖାଇଲେ ତାହାର ପ୍ରାଣ ତୃପ୍ତ ହୁଏ ନାହିଁ । ଆଉ ଗୋଟିଏ କଥା ଏହି ଯେ 
କବିର ଦୃଷ୍ଟି ଅନ୍ତରଭେଦୀ । ଆମ୍ଭମାନଙ୍କ ଚକ୍ଷୁ ଯେଉଁଠାରେ ଜଡ଼ ଦେଖେ, କବି 
ସେଠାରେ ଚୈତନ୍ୟ ଦେଖନ୍ତି ।”' ( ବିବିଧ ପ୍ରବନ୍ଧ ¬ ପୃ. ୬୦) କବିମାନଙ୍କ ପ୍ରତିଭା 
ଅନୁଯାୟୀ ସେ ତାଙ୍କୁ ତିନୋଟି ଶ୍ରେଣୀରେ ବିଭକ୍ତ କରିଛନ୍ତି । ପ୍ରଥମ ଶ୍ରେଣୀର କବିଙ୍କ 
ଜୀବନ ଓ ସୃଷ୍ଟି ମଧ୍ୟରେ କୌଣସି ତଫାତ଼ ନ ଥାଏ | ତାଙ୍କ କବିତାରେ ସୌନ୍ଦର୍ଯ୍ୟାନୁଭୂତି 
ସହିତ ଅନନ୍ତ ଜୀବନର ସ୍ରୋତ ସ୍ଵତଃ ପରିଲକ୍ଷିତ ହୋଇଥାଏ । ଦ୍ଵିତୀୟ ଶ୍ରେଣୀର 
କବି ସୌହନ୍ଦର୍ଯ୍ୟସ୍ତଟନ ଉପରେ ଗୁରୁତ୍ଵ ପ୍ରଦାନ କରୁଥୁବା ସମୟରେ ତୃତୀୟ ଶ୍ରେଣୀର 
କବିମାନଙ୍କ ଭିତରେ ଏହି ଦୁଇପ୍ରକାର ମିଶ୍ରିତ ରୂପ ଦେଖିବାକୁ ମିଳେ ଓ ସ୍ଵାଭାବିକ 
ଭାବରେ ଏମାନେ ସଂଖ୍ୟାଧୁକ । 


ଉପେନ୍ଦ୍ର ଭଞ୍ଜ ଓ ରାଧାନାଥଙ୍କୁ କେନ୍ଦ୍ରକରି ଏକଦା ଏକ ବିତର୍କର ସୂତ୍ରପାତ 
ହୋଇଥୂଲା । ଏପ୍ରକାର ଅଯଥା ବିତର୍କ ବିଶ୍ଵନାଥଙ୍କୁ ବିରକ୍ତ କରିଥୁଲା । ଶ୍ରୀଯୁକ୍ତ 
କରଙ୍କ ଉଭୟ ପ୍ରାଚୀନ ଓ ଆଧୁନିକ ସାହିତ୍ଯ ପ୍ରତି ସମ୍ମାନ ରହିଥୂଲା । ସେସମୟର 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୮୯ 


ପାଣିପାଗକୁ ଦୃଷ୍ଟିରେ ରଖି ସେ “କବି ଉପେନ୍ଦ୍ର ଭଞ୍ଜ” ପ୍ରବନ୍ଧରେ ଲେଖିଥ୍‌ଲେ- 
‘ବାଦ ପ୍ରତିବାଦ, ଉଦ୍ଵତା ଓ ସୁରୁଚିର ସୀମା ଲଂଘନ କରି ବ୍ଯକ୍ତିଗତ ଆକ୍ରମଣରେ 
ପରିଣତ ହେଲେ, ସେଥୁରୁ ସୁଫଳର ଆଶା ଅନେକ ପରିମାଣରେ ତିରୋଵହିତ ହୁଏ ! 
ସ୍ଵାଧୀନ ଭାବରେ ମତବ୍ଯକ୍ତ କରିବାର ଅଧ୍ବକାର ସମସ୍ତଙ୍କର ଅଛି, ସେ ମତ ଗ୍ରହଣ 
ବା ପରିତ୍ୟାଗ କରିବାର ଅଧ୍‌କାର ମଧ୍ଯ ସାଧାରଣଙ୍କର ଅଛି । ଆପଣାର ମତ 
ବଜାୟ ରଖିବାକୁ ଚେଷ୍ଟା ନ କରି ସତ୍ୟର ଜୟପ୍ରତି ଦୃଷ୍ଟି ରଖି ସରଳ ଓ ବିଶୁଦ୍ଧ 
ଯୁକ୍ତିମାର୍ଗ ଅବଲମ୍ବନ କରିବା ପ୍ରକୃତ ମହତ୍ତ୍ଵର ପରିଚାୟକ ।” (ନିର୍ବାଚିତ ରଚନାବଳୀ- 
ପୃ.-¬ ୧୬୦) | ପୁନରାୟ ସେହି ପ୍ରବନ୍ଧରେ କହିଥ୍‌ଲେ- ˆ କୌଣସି ବ୍ୟକ୍ତିକୁ ନ୍ୟାଯ୍ୟ 
ଅଧୁବକାର ବା ଉଚିତ ପ୍ରାପ୍ୟରୁ ବଞ୍ଚତ କରିବା ଯେପରି ଗରହିଁତ, କାହାରିକୁ ଅତିରିକ୍ତ 
ପ୍ରଶଂସା ବା ସମ୍ମାନ ଦେବା ମଧ୍ଯ ସେହିପରି ଗରହିଁତ ।”” ରାଧାନାଥ ଓ ଉପେନ୍ଦ୍ରଙ୍କୁ 
କେନ୍ଦ୍ରକରି ଯେଉଁ ତାମସା ଓଡ଼ିଆ ସାହିତ୍ୟରେ ଆରମ୍ଭ ହୋଇଥୁଲା ଶ୍ରୀଯୁକ୍ତ କର 
“କବି ଉପେନ୍ଦ୍ର ଭଞ୍ଜ ଓ “ଗୋଟିଏ ଉତ୍ତର” ଶୀର୍ଷକରେ ଦୁଇଟି ପ୍ରବନ୍ଧ ରଚନା କରି 
ଯୁଗର ଅବସାନ ଘଟାଇବାରେ କେତେକାଂଶରେ ସମର୍ଥ ହୋଇପାରିଥୂଲେ ! ‘ଗୋଟିଏ 
ଉତ୍ତର! ପ୍ରବନ୍ଧରେ ସେ ଗୋଲକ ଧନ୍ଦାଙ୍କ ଆଲୋଚନାର ନକାରାତ୍ମକ ଦିଗକୁ ଆଦୌ 
ଗ୍ରହଣ କରିପାରି ନ ଥୁଲେ । 


‘ଜାତୀୟ ଜୀବନରେ ସାହିତ୍ୟର ସ୍ଥାନ? ଶୀର୍ଷକ ପ୍ରବନ୍ଧରେ ପ୍ରଥମେ “ଜାତି'ର 
ସଂଜ୍ଞାଟିଏ ପ୍ରସ୍ତୁତ କରି ଏହାର ଗଠନ ପଶ୍ତାତ୍ୂରେ ତିନୋଟି ସନ୍ଚନ୍ଧକୁ ନିର୍ଦିଷ୍ଟ କରିଛନ୍ତି । 
ସେହି ତିନୋଟି ସମ୍ବନ୍ଧ ହେଲା- ଧର୍ମଗତ ସନ୍ଚନ୍ଧ ଶାସନଗତ ସମ୍ବନ୍ଧ ଓ ଭାଷାଗତ 
ସମ୍ମନ୍ଧ । ସେ ବୁଝିଥିଲେ ଯେ କୌଣସି ଜାତିରୁ ତା'ର ମାତୃଭାଷାକୁ ବିଦୂରିତ କରିବାର 
ଅର୍ଥ 'ପିଣ୍ଡରୁ ପ୍ରାଣକୁ କାଢ଼ିଦେବା । ତାଙ୍କ ଦୃଷ୍ଟିରେ ସାହିତ୍ୟ ହେଉଛି ଜାତୀୟ ଜୀବନର 
ଅବିଚ୍ଛେଦ୍ୟ ଅଙ୍ଗ । ତାଙ୍କ ମତରେ “ସାହିତ୍ୟ ଜାତୀୟ ଜୀବନର ପ୍ରଧାନ ମଣ୍ଡନ 
ରଜ । ଜାତୀୟ ଜୀବନର ସୂତ୍ରପାତ ଅନେକ ଆଡ଼ୁ ହୋଇଥାଏ, କିନ୍ତୁ ମାତୃଭାଷା ଓ 
ମାତୃଭାଷାର ସାହିତ୍ୟ ଜାତୀୟ ଜୀବନର ପ୍ରଧାନ ବନ୍ଧନ !” (ବିବିଧ ପ୍ରବନ୍ଧ ପୃ 
୧୫୩) ଗୋଟିଏ ଜାତିର ସାହିତ୍ୟରେ ସେହି ଜାତିର ଜାତୀୟ ଜୀବନ, ଆଶା- 
ଆକାଂକ୍ଷା ପ୍ରତିଫଳିତ ହୋଇଥାଏ । ଏହା ମାଧ୍ୟମରେ ଜାତୀୟ ଜୀବନର ନିର୍ମାଣ 
ସମ୍ଭବ ହୁଏ । ସେଥ୍‌ପାଇଁ ସେ ସାହିତ୍ୟକୁ ଜାତୀୟ ଜୀବନର ପରିମାପକ ଓ ମାନମନ୍ଦିର 
ରୂପେ ଗ୍ରହଣ କରିଥୂଲେ । ଓଡ଼ିଆ ସାହିତ୍ୟ ସଂପର୍କରେ ତାଙ୍କର ଅନ୍ୟ ଏକ ମନନଶୀଳ 
ପ୍ରବନ୍ଧ ହେଉଛି ‘ଉତ୍କଳ ସାହିତ୍ୟର ଉନ୍ନତି ପ୍ରବନ୍ଧଟିରେ ଓଡ଼ିଆ ସାହିତ୍ୟର ଅତୀତ ଓ 

୨୯୦ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ବର୍ରଁ ମାନ ଉପରେ ଆଲୋକପାତ କରାଯାଇଛି । ପଡ଼ୋଶୀ ବଙ୍ଗଳା ସାହିଁତ୍ଯର 
ଗୁଣାତ୍ମକ ମାନ ସମ୍ବନ୍ଧରେ ସୂଚନା ଦେଇ ଓଡ଼ିଆ ଭାଷାରେ ସେହି ମାନର ସାହିତ୍ୟର 
ଆବଶ୍ୟକତା ରହିଛି ବୋଲି ମତପୋଷଣ କରିଛନ୍ତି ସେ କୁହନ୍ତି ଆମର ପ୍ରାଚୀନ 
ସାହିତ୍ୟ ମୁଖ୍ୟତଃ ସୌଖୀନ ଓ ଭକ୍ତିମୂଳକ ଏବଂ ତା'ର କୌଣସି ଆଦର୍ଶ ନାହିଁ । 
ଜନସାଧାରଣଙ୍କୁ ଆମୋଦ ପ୍ରଦାନ କରିବା ଏହାର ମୂଳଲକ୍ଷ୍ଯ । ସେ ଉପେନ୍ଦ୍ର, 
ବଳଦେବ ରଥ ଆଦିଙ୍କ ସୃଷ୍ଟିକୁ ଏହାର ଅନ୍ତର୍ଦକ୍ତ କରିଛନ୍ତି । ଅନ୍ଯ କେତେକ ସ୍ରଷ୍ଟା, 
ଯଥା- ବଳରାମ ଦାସ, ଦୀନକୃଷ୍ଣ ଇତ୍ୟାଦି ସେମାନେ ନିଜର ଇଷ୍ଟ ଦେବଦେବୀଙ୍କୁ 
ପ୍ରଚାର କରିବାକୁ ଉଚିତ ମଣିଛନ୍ତି । ଉପରୋକ୍ତ ଦୁଇପ୍ରକାର ସ୍ରଷ୍ଟା ଆମ ସାହିତ୍ୟକୁ 
ସମୃଦ୍ଧ କରିଥୂଲେହେଁ ବର୍ରମାନ ପ୍ରେକ୍ଷାପଟ୍ଟରେ ସେଗୁଡ଼ିକୁ ଆଦର୍ଶ ଭାବରେ ଗ୍ରହଣ 
କରିବା ଅନୁଚିତ । ସର୍ବାଙ୍ଗ ସୁନ୍ଦର ସାହିତ୍ୟ ସୃଷ୍ଟି ଲେଖକର ଉଦ୍ଦେଶ୍ୟ ହେବା ଉଚିତ, 
ଯାହାଦ୍ଵାରା ଉଚ୍ଚମାନର ଜାତୀୟ ସାହିତ୍ୟ ସୃଷ୍ଟି ସମ୍ଭବ ହୋଇପାରିବ । କିନ୍ତୁ ଓଡ଼ିଶାରେ 
ସେହିପରି ନିଷ୍ଠାବାନ୍‌ ସାହିତ୍ଯ ସ୍ରଷ୍ଟା ପରିଲକ୍ଷିତ ହେଉ ନ ଥୁବାରୁ ସେ ଦୁଃଖିତ 
ହେବା ସହିତ ସାଙ୍ଗଠନିକ କାର୍ଯ୍ୟରେ ବ୍ରତୀ ହେବାକୁ ଉପଦେଶ ଦେଇଛନ୍ତି । ‘ଉକକଳର 
ସାହିତ୍ୟ ସେବକ?” ପ୍ରବନ୍ଧରେ ସାହିତ୍ୟ ସେବା ନିମିତ୍ତ ଅଙ୍ଗୀକାରବଦ୍ଧ ହେବାର କି 
ଆବଶ୍ୟକତା ରହିଛି, ସେ ସଂପର୍କରେ ଆଲୋଚନା କରି ସାହିତ୍ୟ ସେବକର ଉଦ୍ଦେଶ୍ୟ 
ସଂପର୍କରେ କହିଛନ୍ତି “ମାତୃଭାଷାର ପୁଷ୍ଟି କାମନା ଏବଂ ହୃଦୟର ଭାବ ଓ ଚିନ୍ତା 
ଜନସାଧାରଣରେ ପ୍ରଚାର କରିବାର ଆକାଂକ୍ଷା ମନୁଷ୍ୟକୁ ଯଥାର୍ଥ ସାହିତ୍ୟ ସେବକ 
ପଦରେ ପ୍ରତିଷ୍ଠିତ କରେ ।” ' (ବିବିଧ ପ୍ରବନ୍ଧ ପୃ- ୨୪୨) ସେ ଲକ୍ଷ୍ୟ କରିଛନ୍ତି ସାହିତ୍ୟ 
ସେବା ପାଇଁ ଆମର ଯେତିକି କର୍ରବ୍ୟନିଷ୍ଠାଃ ଆତମ୍ମୋସର୍ଗ ରହିବା କଥା, ତାହା 
ନାହିଁ । ଉତ୍କଳୀୟମାନଙ୍କର ବିମୁଖଭାବ ଏହାର କାରଣ । ସେଥୁପାଇଁ ସେ କୁହନ୍ତି, 
' ପ୍ରତିକୂଳ ଅବସ୍ଥା ସଙ୍ଗେ ସଂଗ୍ରାମ କରି ଜୟଲାଭ କରି ନ ପାରିଲେ ତୁମ୍ଭର ବାହାଦୁରିଟା 
କଂ ଣ ରହିଲା ? ଯେଉଁମାନେ ଏହିପରି କରିପାରିଅଛନ୍ତି, ସେହିମାନେ ଜାତିର ଯଥାର୍ଥ 
ହିତ ସାଧନ କରିବାକୁ ସମର୍ଥ ହୋଇଅଛନ୍ତି । ଏ ପୃଥୁ୍‌ବୀରେ ଅକ୍ଷୟକୀର୍ରି ସ୍ଥାପନ 
କରିଯାଇଅଛନ୍ତି । କିନ୍ତୁ ଏ ଦୁର୍ଭାଗ୍ୟ ଦେଶର କ”ଣ ହେଉଅଛି ।”' (ବିବିଧ ପ୍ରବନ୍ଧ 
ପୃ ୨୪୪) 


ସାହିତ୍ୟର ଗୁଣାମ୍ମକମାନ ପ୍ରତିଷ୍ଠାରେ ସମାଲୋଚନାର ଯେଉଁ ଗୁରୁତ୍ଵପୂର୍ଣ୍ଣ 
ଭୂମିକା ରହିଛି ତାହାକୁ ସେ “ସାହିତ୍ୟ ଓ ସମାଲୋଚନା! ପ୍ରବନ୍ଧରେ ଉଲ୍ଲେଖ କରିବା 
ସହିତ ସମାଲେ।ଚନାର ଉପାଦେୟତା ସମ୍ଚନ୍ଧରେ ଆଲେୋକପାତ କରିଛନ୍ତି । 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର ୨୯୧ 


ମନୁଷ୍ୟଠାରେ ଏହି ଗୁଣ ଥ୍‌ବାରୁ ସେ ପଶୁମାନଙ୍କଠାରୁ ଭିନ୍ନ । ତାଙ୍କରି ଭାଷାରେ 
କହିଲେ ˆ 'ପଶୁଠାରୁ ମନୁଷ୍ୟର ପୃଥକ୍‌ କେତେଗୁଡ଼ିଏ ବୃତ୍ତି ଅଛି, ଏହି ସମାଲୋଚନା 
ପ୍ରବୃତ୍ତି ତନ୍ମଧ୍ୟରୁ ଗୋଟିଏ । ମନୁଷ୍ୟ ଯେତିକି ପଶୁତ୍ବର ସୀମାରୁ ଉର୍ଦ୍ଧକୁ ଉଠୁଥବ ଏହି 
ପ୍ରବୃତ୍ତି ସେତିକି ତାହାର ପ୍ରାଣରେ ବୃଦ୍ଧିପ୍ରାପ୍ତ ହେଉଥୂବ ।”? (ବିବିଧ ପ୍ରବନ୍ଧଓ ପୃ- 
୭୨) ସମାଲୋଚନାକୁ ନକାରାତ୍ମକ ଦିଗରୁ ବିଚାର ନ କରି ବରଂ ସକାରାମ୍ବକ 
ଦିଗରୁ ବିଚାର କଲେ ଏହାର ମହତ୍ତ୍କୁ ଉପଲବ୍ଧ କରିହେବ । ଲେଖକର ଦାୟିତ୍ବବୋଧ 
ଏବଂ କାର୍ଯ୍ୟର ପରିସର ସଂପର୍କରେ ସଚେତନ କରାଇଦେବା ସମାଲୋଚକର ଧର୍ମ । 
ସାହିତ୍ୟର ମର୍ଯ୍ୟାଦା ଜାଣିଥ୍‌ବା ବ୍ୟକ୍ତି ସମାଲୋଚନାର ଗଠନାମ୍ମକ ଦିଗପ୍ରତି ଆଜୃଷ୍ଟ 
ହୋଇଥାନ୍ତି । ଉଭୟ ପାଠକ ଓ ଲେଖକଙ୍କ କ୍ଷେତ୍ରରେ ଏହାର ଉପାଦେୟତା ରହିଛି, 
କାରଣ ଉଭୟଙ୍କ ମଧ୍ଯରେ ସମାଲୋଚନା ଏକ ସେତୁର ଭୂମିକା ତୁଲାଇଥାଏ । 
ବିଶ୍ବନାଥଙ୍କ ମତରେ ଲେଖକର ଯେପରି ନିଜ ସୃଷ୍ଟିରେ ନିଜର ସ୍ଵାଧୀନ ମତଦେବାର 
ଅଧୁଵକାର ରହିଛି, ଅନୁରୂପ ପାଠକର ମଧ୍ଧ ସ୍ଵାଧୀନ ଭାବରେ ସମାଲୋଚନା କରିବାର 
ଅଧ୍ବକାର ଅଛି । ଲେଖକ ମଧ୍ଯରେ ଏହାର ଏକପ୍ରକାର ଦାୟିତ୍ସଜ୍ଞାନ ସୃଷ୍ଟି କରିଥାଏ ।! 
ସାହିତ୍ୟର ଗୁଣାତ୍ମକ ମାନ ଅଭିବୃଦ୍ଧିରେ ଏହାର ଭୂମିକା ବେଶ୍‌ ମହତ୍୍ପୂର୍ଣ୍ଣ ! ପ୍ରସଙ୍ଗକ୍ରମେ 
ସମକାଳୀନ ସମୟରେ ସୃଷ୍ଟିଲାଭ କରିଥୁବା କିଛି ଅନୁନ୍ନତମାନର ସାହିତ୍ଯ ପ୍ରତି 
ମଧ୍ଯ ସେ ଏଥୁରେ ଟିପ୍ପଣୀ ପ୍ରଦାନ କରିଛନ୍ତି । ତାଙ୍କର ଅନଧୂବକାର ଚର୍ଚ୍ଚା! ମଧ୍ଯ 
ସେହିପରି ଏକ ସମାଲୋଚନାମ୍ମକ ପ୍ରବନ୍ଧ । ପ୍ରାବନ୍ଧିକଙ୍କ ମତରେ “ˆ ଯାହାର ଯେଉଁ 
ବିଷୟରେ ଅଧ୍ଵକାର ନାହିଁ, ତାହାର ସେ ବିଷୟରେ ପ୍ରବୃତ୍ତ ହେବା ବିଡ଼ମ୍ବନା ମାତ୍ର ।” 
ସେ ଏ କ୍ଷେତ୍ରରେ ଚାରୋଟି ପ୍ରସଙ୍ଗ ଉପରେ ଗୁରୁତ୍ଵପ୍ରଦାନ କରିଛନ୍ତି । କବିତା 
ସଂପର୍କରେ ଆଲୋଚନା କରିବାବେଳେ କୁହନ୍ତି କବିତା ବିଶେଷ ବ୍ଯକ୍ରିସାପେକ୍ଷ । 
କେବଳ ପଦବିନ୍ୟାସ, ଯତିପାତ ବା ମିତ୍ରାକ୍ଷର ମିଳନ କରାଇଦେଲେ ଜଣେ କବି 
ହୋଇପାରିବ ନାହିଁ । ଯିଏ ସେହି ଏଶୀ ପ୍ରତିଭାର ଅଧ୍କାରୀ ନୁହେଁ ସେ କବିତା 
ରଚନା କଲେ କବିତାର ଓ କବିର ସମ୍ମାନହାନି ହୋଇଥାଏ ।! 'ଉତ୍କଳପ୍ରଭା' ପତ୍ରିକାର 
ଉପଯୁକ୍ତ ସଂପାଦନାର ଅଭାବ ଦେଖି କ୍ଷୋଭ ପ୍ରକାଶ କରିଛନ୍ତି । ପତ୍ରିକାକୁ ଠିକ 
ଭାବେ ସଂପାଦନା ନ କରି ତାହା ପ୍ରକାଶ କରୁଥବାରୁ, ତାହାକୁ ସେ ଅନଧ୍ଵକାର 
ଚର୍ଚ୍ଚା ବୋଲି କହିଛନ୍ତି । 

ଭାଷା ସଂପର୍କରେ ମଧ୍ଯ ସେ କେତୋଟି ପ୍ରବନ୍ଧ ରଚନା କରିଛନ୍ତି । ସେହି 
ପ୍ରବନ୍ଧଗୁଡ଼ିକ ହେଉଛି ଭାଷାଚର୍ଚ୍ଚା', ‘ଭାଷାର ଅପବ୍ୟବହାର”, ‘କଚେରିଆ ଭାଷା” 

ଇତ୍ୟାଦି । ପ୍ରତ୍ୟେକ ସାହିତ୍ୟର ମୂଳପିଣ୍ଡ ହେଉଛି ଭାଷା । ଭାଷାର ଉନ୍ନତି ହିଁ ସାହିତ୍ୟକୁ 
ଉଚ୍ଚ ଗୁଣସଂପନ୍ନ କରିଥାଏ । ଓଡ଼ିଆ ଭାଷା ଦୁର୍ବଳ ହେବାର କାରଣସ୍ଵରୂପ ସେ 
ଇଂରାଜୀ ଭାଷାକୁ ନିର୍ଦ୍ଦେଶ କରିଛନ୍ତି । ଇଂରାଜୀ ଭାଷାର ଅନୁପ୍ରବେଶ ଓଡ଼ିଆଭାଷାକୁ 
ବିକୃତ କରିଦେଉଛି । ଓଡ଼ିଶାର ତିନି ପଡ଼ୋଶୀଭାଷା ପ୍ରଭାବରୁ ଓଡ଼ିଆ ଭାଷା ମୁକ୍ତ 
ହୋଇପାରୁ ନ ଥୁବାରୁ ଏହି ଭାଷା ଅଶୁଦ୍ଧ ହୋଇଯାଉଛି । ଏତଦ୍ବ୍ୟତୀତ ସ୍ବେଚ୍ଛାଚାରିତା 
ଯୋଗୁଁ ଭାଷାର ଅପବ୍ୟବହାର ହୋଇଥାଏ । ଲେଖିବା ସମୟରେ ବ୍ୟାକରଣ ଶୁଵି, 
ଶୁଦ୍ଧ ପ୍ରୟୋଗ ଓ ରୀତିରକ୍ଷା ଏହି ତିନୋଟି ଉପରେ ଗୁରୁତ୍ଵ ପ୍ରଦାନ କରାଯିବା ଉଚିତ 
ବୋଲି ସେ ମନେ କରନ୍ତି । ଶବ୍ଦକୋଷରେ ଲେଖକଙ୍କର ପ୍ରବେଶ ନ ଥୁବାରୁ ଶହ 
ବ୍ୟବହାର ଓ ରୀତିରକ୍ଷାରେ ବିଭ୍ରାଟ ହୋଇଥାଏ । ଭାଷା ଏବଂ ଭାବ ସର୍ବଦା ଏକତ୍ର 
ସହାବସ୍ଥାନ କରିଥାନ୍ତି ବୋଲି ଲେଖକ କୁହନ୍ତି । ଯେପରି¬- ˆ ପ୍ରତ୍ୟେକ କଥା 
କହିବାବେଳେ ବା ଶୁଣିବାବେଳେ ଅବଶ୍ୟ ଆମ୍ଭମାନଙ୍କ ମନରେ ଗୋଟିଏ ଭାବ 
ଜାତ ହୁଏ । ବାରମ୍ବାର ଆବୃତ୍ତି ଦ୍ଵାରା ସେହି ଭାବ ମନରେ ଦୃଢ଼ ରୂପେ ମୁଦ୍ରିତ 
ହୁଏ ।”” (ଭାଷାର ଅପବ୍ୟବହାର- ବିବିଧ ପ୍ରବନ୍ଧ ପୃ ୧୪୩) ଭାଷା ସଭ୍ଯତାର 
ବସ୍ତ ସ୍ଵରୂପ । ସେହି ପ୍ରବନ୍ଧରେ ପୁଣି ସେ କୁହନ୍ତି “ଲଜ଼ା ସମ୍ଭମ ନିମିତ୍ତ ଯେପରି 
ବସ୍ତ ବ୍ୟବହାର ପ୍ରୟୋଜନ, ଭାଷାର ମଧ୍ଯ ସେହିପରି ସଦ୍ଵବ୍ଯବହାର ପ୍ରୟୋଜନ । 
ଭାଷା ମଧ୍ଯରେ କୁ? “ସୁ” ସକଳ ପ୍ରକାର ବ୍ୟବହାର୍ଯ୍ୟ ବିଷୟରେ ଶହ୍ଦ ଅବଶ୍ଯ 
ରହିବ, କିନ୍ଧୁ ତାହା ବୋଲି ସକଳ ପ୍ରକାର କଥାର ଯଥେଳଚ୍ଛା ବ୍ୟବହାର କି ସୁସଂଗତ ।” 
ଓଡ଼ିଆ ଭାଷାର ମୌଳିକତା ସର୍ବଦା ରକ୍ଷା କରାଯିବା ଉଚିତ ବୋଲି ସେ ମତଦେବା 
ସହିତ ଅନ୍ୟ ଭାଷାର ପ୍ରଭାବରୁ ଓଡ଼ିଆ ଭାଷାକୁ କିପରି ମୁକ୍ତ କରାଯ଼ାଇପାରିବ ସେ 
ସଂପର୍କରେ କେତେକ ପରାମର୍ଶ ପ୍ରଦାନ କରିଛନ୍ତି । ସେ ତାଙ୍କର ଦୀର୍ଘ ଅଭିଜ୍ଞତାରୁ 
ଜାଣିଥ୍‌ଲେ ଏହି ଅପଭାଷା କେବଳ ସାହିତ୍ୟ ବା ସାମାଜିକ କ୍ଷେତ୍ରରେ ପ୍ରବେଶ କରି 
ନାହିଁ, କୋର୍ଟ କଚେରିରେ ମଧ୍ଯ ତା'ର ଅବାଧ ପ୍ରବେଶ ଗଟିଛି । ଅନ୍ୟ ଭାଷା 
ବ୍ୟବହାର କରିବା ସମୟରେ ଆମେ ଯେତିକି ସତର୍କତା ଅବଲମ୍ବନ କରିଥାଉ, ଓଡ଼ିଆ 
କ୍ଷେତ୍ରରେ ତାହା ହୋଇ ନ ଥାଏ । ତେଣୁ ‘କଚେରିଆ ଭାଷା! ପ୍ରବନ୍ଧରେ କୁହନ୍ତି 
“ଇଂରାଜୀ ଲେଖିଲାବେଳେ ଲୋକେ ଯେତେ ସାବଧାନ ହୁଅନ୍ତି, ନିଜର ମାତୃଭାଷା 
ଲେଖିଲାବେଳେ ତାହା ଶତାଂଶର ପରିମାଣରେ ସାବଧାନ ହେଉଥ୍‌ଲେ କଦାଚ ହେଉ 
ନ ଆନ୍ତା ।”' ବିଭିନ୍ନ କ୍ଷେତ୍ରରେ ଏପରିକି କୋର୍ଟକଚେରିରେ ଶୁଵ ଭାଷା ପ୍ରୟୋଗ 
ପାଇଁ ନିର୍ଦ୍ଦେଶ ଥୁବା ସତ୍ତ୍ଵେ ତାହା ସବୁ କ୍ଷେତ୍ରରେ ସମ୍ଭବ ହୋଇପାରୁ ନାହିଁ । ତେଣୁ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୨୯୩ 


‘କଚେରିଆ ଭାଷା! ପ୍ରବନ୍ଧରେ କୁହନ୍ତି! ˆ ଅଶିକ୍ଷିତ ଲୋକମାନେ ବ୍ୟାକରଣର ମସ୍ତକ 
ଚର୍ବଣ କରି ଯେପରି ଭାଷା ଅନେକ ସମୟରେ ବ୍ୟବହାର କରିନ୍ତି, ଶିକ୍ଷିତ ନାମରେ 
ଯେଉଁମାନେ ପରିଚିତ ସେମାନେ ଯେବେ ସେହିପରି କରିବେ ଏବଂ ମାଳମାଳ 
ବର୍ଣ୍ଣାଶୁଦି ଆପଣା ଆପଣା ଲେଖା ମଧ୍ଯରେ ରଖିଦେ, ତେବେ ଆଉ ଭାଷାର 
ସଦ୍୍‌ବ୍ୟବହାର କିଏ କରିବ ?” ( ବିବିଧ ପ୍ରବନ୍ଧଥ ପୃ ୧୪୬) ଭାଷାର ଏହି ବିକୃତି 
ପାଇଁ ସେ ଉଚ୍ଚପଦରେ ଅଧ୍ଷ୍ପିତ ଦେଶୀୟ ଲୋକଙ୍କୁ ଦାୟୀ କରିଥାନ୍ତି । ‘ଭାଷାଚର୍ଚଚା' , 
ପ୍ରବନ୍ଧରେ ସେ ବ୍ୟାକରଣିକ ଶୁଦ୍ଧତା, ରଚନାର ଶୁଦ୍ଧତା, ଶବ୍ଦ ପ୍ରୟୋଗର ଉିଚିତ୍ଯ 
ସର୍ବୋପରି ଭାଷାର ସୌନ୍ଦର୍ଯ୍ୟ ଏବଂ ଗାନ୍ଭୀର୍ଯ୍ୟ ରକ୍ଷା ଉପରେ ଗୁରୁତ୍ବ ପ୍ରଦାନ କରିଛନ୍ତି । 
ଭାଷା ଓ ଭାବ ଗ୍ରହଣ କ୍ଷେତ୍ରରେ ସେ ଆଦୌ ସଂକୀର୍ଣ୍ଣମନା ନ ଥୁଲେ । ତେଣୁ 
କହୁଥ୍‌ଲେ- ˆ ଉନ୍ନତଶୀଳ, ବର୍ବନଶୀଳ ଭାଷା ପକ୍ଷରେ ଅନ୍ୟଠାରୁ ଭାବ, ରୀତି ବା 
ଶବ୍ଦ ଗ୍ରହଣ କରିବା ଅନିଷ୍ଟଠକର ନୁହେଁ । ବରଂ ତା'ନ ହେଲେ ଉନ୍ନତିର ପଥ ସୁଗମ 
ହୁଏ ନାହିଁ ।”? ଶ୍ରୀଯୁକ୍ତ କରଙ୍କ ଭାଷା ଓ ସାହିତ୍ୟ ସଂପର୍କୀୟ ପ୍ରବନ୍ଧଗୁଡ଼ିକରୁ ତାଙ୍କ 
ପ୍ରସାରିତ ଦୃଷ୍ଟିଭଙ୍ଗୀର ପ୍ରଭୂତ ପରିଚୟ ମିଳିଥାଏ । 


(ଗ) ସମାଜ ଓ ରାଜନୀତିକ ସମସ୍ୟାମୂଳକ ପ୍ରବନ୍ଧ : 


ବିଶ୍ଵନାଥ କର ଥଲେ ଜଣେ ସମାଜ ଓ ରାଜନୀତିକ ସଚେତନ ବ୍ୟକ୍ରିତ୍ଵ । 
ସମାଳ ପ୍ରତି ରହିଥୁବା ତାଙ୍କ କରଉଁବ୍ୟ ପ୍ରତି ସେ ବେଶ୍‌ ଅବଗତ ଥୂଲେ ଓ ମୂଲ୍ୟବୋଧ 
ଭିତ୍ତିକ ରାଜନୀତିକୁ ଗୁରୁତ୍ଵ ଦେଉଥୁୂଲେ । ରାଜନୀତି ସହିତ ସେ ପ୍ରତ୍ଯକ୍ଷ ଭାବରେ 
ସଂପୃକ୍ତ ହୋଇପଡ଼ିଥ୍‌ଲେ ! ତତ୍କାଳୀନ ରାଜନୀତିକ ବାତାବରଣ ଯୋଗୁଁ ପ୍ରଥମେ 
ସେ ଜଣେ ନରମପନ୍ଥୀ ଭାବରେ କଂଗ୍ରେସରେ ଯୋଗ ଦେଇଥୁଲେ । ମାତ୍ର ପରବର୍ରୀ 
ସମୟରେ ସେ ଚରମପନ୍ଦ୍ରାକୁ ଆପଣେଇ ନେଇଥୂଲେ । ୧୯୦୫ରେ ବଙ୍ଗ ଭଙ୍ଗ 
ଯୋଗୁଁ ଯେଉଁ ଆନ୍ଦୋଳନ ଆରମ୍ଭ ହୋଇଥଲା ଏବଂ ସେହି କାରଣରୁ ବଙ୍ଗଳାରେ 
ମୁଣ୍ଡ ଟେକି ଉଠିଥ୍‌ବା ରାଜନୀତିକ ଆନ୍ଦୋଳନକୁ ବିଶ୍ଵନାଥ ଓଡ଼ିଶାରେ ପ୍ରଚାର ଓ 
ପ୍ରସାର କରିବା କ୍ଷେତ୍ରରେ ଉଲ୍ଲେଖନୀୟ ଭୂମିକା ଗ୍ରହଣ କରିଥୁଲେ । ଜଣେ ସ୍ଵାଭିମାନୀ 
ଓଡ଼ିଆ ଭାବରେ ସେ ଓଡ଼ିଆ ଭାଷାକୁ ନେଇ ଗର୍ବ କରୁଥ୍‌ଲେ ! ବିହାର-ଓଡ଼ିଶା 
କାଉନସିଲ ବା ବ୍ୟବସ୍ଥାପକସଭାର ସଭ୍ୟରୂପେ ସେ ପାଞ୍ଚ ବର୍ଷ କାର୍ଯ୍ୟ କରିଥ୍‌ଲେ । 
ବ୍ୟବସ୍ଥାପକସଭାରେ ଓଡ଼ିଶା ଦେଶମିଶ୍ରଣ ଆଲୋଚନା ପ୍ରସଙ୍ଗରେ ଇଂରାଜୀ ପରିବର୍ରଗେ 
ମାତୃଭାଷାରେ ଭାଷଣ ଦେବାକୁ ପ୍ରସ୍ତାବ ଦେବାରୁ ଆପର୍ତି ଉଠିଥୂଲା । ସେହି ଆପରିର 
ଦୃଢ଼ ଜବାବ୍ଧ ଦେଇ ସେ କହିଥ୍‌ଲେ- “ଓଡ଼ିଆ ଏକ ସ୍ଵୀକୃତ ପ୍ରାଚୀନ ଭାଷା; ମୁଁ 

୨୯୪ ସାହିଁତ୍ୟଗୁରୁ ବାଗ୍ମୀ ବିଶ୍ଵନାଥ କର 


ଓଡ଼ିଆ । ମୋର ଭାଷା ଓଡ଼ିଆ । ମୋର ଓଡ଼ିଆ ଜିଭକୁ କାଟିଦେବାର ଅଧୁକାର 
ଏଠାରେ କୌଣସି ମାନ୍ଯବର ସଭ୍ଯଙ୍କର ନାହିଁ ।”” (ନାୟକ, ଡକ୍ଟର ରାଘବାନନ୍ଦଓ 
ସାହିତ୍ୟ ସାଧକ ବିଶ୍ଵନାଥ କର; ଓଡ଼ିଶା ସାହିତ୍ଯ ଏକାଡେମୀ, ଭୁବନେଶ୍ବର, ୧ମ 
ସଂ- ୧୯୯୬); ପୃ- ୪୨ ) ତାଙ୍କ ପ୍ରସ୍ତାବର ଉତ୍ତର ଓଡ଼ିଆ ଭାଷାରେ ଦେବା ସରକାରଙ୍କ 
ଦ୍ବାରା ସମ୍ଭବ ନ ଥବାରୁ, ଉତ୍କଳ ଗୌରବ ମଧୁସୂଦନ ଦାସ ସରକାରଙ୍କ ତରଫରୁ 
ଉତ୍ତର ଦେବାର ପ୍ରସ୍ତାବ ଦେବାରୁ ଲାଟ୍‌ ସାହେବ ତାଙ୍କୁ ଓଡ଼ିଆରେ କହିବାକୁ ଅନୁମତି 
ଦେଇଥୁୂଲେ । 


ବିଭିନ୍ନ ଜାତୀୟ ଓ ରାଜନୀତିକ ସମସ୍ୟାକୁ ନେଇ ପ୍ରବନ୍ଧ ରଚନା ସହିତ 
ସମାଜ ପ୍ରତି ତାଙ୍କର ରହିଥୁବା ପ୍ରତିବଦ୍ଧତାକୁ ସେ ପ୍ରମାଣିତ କରିଛନ୍ତି । 'ଭାରତର 
ଜାତୀୟ ସମସ୍ୟା”, ‘ଭାରତର ନବଜାତୀୟ ଭାବ, “ସ୍ବାଧୀନ ଚିନ୍ତା”, “ସ୍ଵାଧୀନତା” 
ଆଦି ପ୍ରବନ୍ଧରେ ପ୍ରାବନ୍ଧିକ ଏହି ଆଭିମୁଖ୍ୟ ବେଶ୍‌ ସ୍ପଷ୍ଟ । ସମାଜ ଓ ରାଜନୀତି 
ସଂପର୍କରେ ଚିନ୍ତା କରିବା ବେଳେ ଜାତୀୟ ସମସ୍ୟାଗୁଡ଼ିକୁ ସେ ଆଖିବୁଜି ଦେଇନାହାନ୍ତି; 
ବରଂ ସେହି ସମସ୍ୟାଗୁଡ଼ିକୁ ସେ ସାମାଜିକ ସମସ୍ୟା ଭାବରେ ଉପସ୍ଥାପିତ କରି ନିଜ 
ମୌଳିକ ଦୃଷ୍ଟି ଭଙ୍ଗୀର ପରିଚୟ ପ୍ରଦାନ କରିଛନ୍ତି । ଜାତୀୟ ସମସ୍ଯା ସଂପର୍କରେ 
ରଚିତ ପ୍ରବନ୍ଧଗୁଡ଼ିକ ତତକାଳୀନ ରାଜନୀତି, ଅର୍ଥନୀତି, ଶିକ୍ଷା ଓ ସମାଜକୁ ଆଧାର 
କରି ଗଢ଼ିଉଠିଛି । ସେ ଅନୁଭବ କରିଥୁଲେ ଭାରତୀୟଙ୍କ ମଧ୍ଯରେ ଯେତିକି ଜାତୀୟ 
ଭାବ ରହିବାକଥା, ତା'ର ଅଭାବ ରହିଛି । ଏହି ଅଭାବ ହିଁ ଭାରତୀୟମାନଙ୍କୁ 
ପରାଧୀନତାର ଶୃଙ୍ଖଳରେ ବାନ୍ଧିଦେବା ପାଇଁ ସମର୍ଥ ହୋଇଛି । ‘ଭାରତର ଜାତୀୟ 
ସମସ୍ୟା” ପ୍ରବନ୍ଧରେ ଏହି ଆଭିମୁଖ୍ଯଟି ସ୍ପଷ୍ଟ ହୋଇଉଠିଛି । ବିଶ୍ଵନାଥଙ୍କ ଦୃଷ୍ଟିଭଙ୍ଗୀ 
ସେହିକାଳ ମଧ୍ଯରେ ସୀମିତ ନ ଥୁଲା; ବରଂ ତାଙ୍କର ସମସ୍ତ ଯୋଜନା ଉଦ୍ଦିଷ୍ଟ ଥୁଲା 
ଭବିଷ୍ୟତ ପାଇଁ । ସେଥୁପାଇଁ ଭାରତର ନବ ଜାତୀୟ ଭାବ ପ୍ରବନ୍ଧରେ ଆଗାମୀ 
ଦିନର ସ୍ଵପ୍ନ ପ୍ରତିଫଳିତ ହୋଇଛି । ତାଙ୍କର ବିଶ୍ଵାସ ଥଲା ‘ଜାତୀୟ ସମିତିର ସଫଳତା 
ମାଧ୍ୟମରେ ଆଗାମୀ ଆକାଂକ୍ଷାକୁ ଗୋଟିଏ ସାକାର ରୂପ ପ୍ରଦାନ କରାଯାଇପାରିବ । 
କଠୋର ରକ୍ଷଣଶୀଳତାକୁ ଦୂର କରି ଏକ ଉଦାର ଦୃଷ୍ଟିରେ ଯୋଜନାକୁ କାର୍ଯ୍ୟକାରୀ 
କରିବାର ସକାରାତ୍ମକ ନିଷ୍ପତ୍ତି ଗ୍ରହଣ କରିପାରିଲେ, ସମସ୍ତ କିଛି ସାକାର ହୋଇପାରିବ 
ବୋଲି ତାଙ୍କର ଧାରଣା ହୋଇଛି । ତାଙ୍କରି ଭାଷାରେ କହିଲେ, ˆ ସମସ୍ତ ବିଭାବରେ 
ସମସ୍ତ ଅନୁଷ୍ଠାନରେ ନବ ଆକାଂକ୍ଷା, ନବଭାବ, ନବ ଉଦ୍ଦୀପନାର ଲକ୍ଷଣ ପ୍ରକାଶିତ 
ହୋଇଅଛି । କଠୋର ରକ୍ଷଣଶୀଳତା ମଧ୍ୟରେ ଉଦାରତାର ପ୍ରତିବିମ୍ବ ପତିତ 

ସାହିତ୍ୟଗୁରୁ ବଵାଗ୍ଧୀ ବିଶ୍ଵନାଥ କର ୨୯୫ 


ହୋଇଅଛି । ପ୍ରବଳ ବିରୋଧ ମଧ୍ଯରେ ମିଳନର ମହାମନ୍ତ୍ର ଉଚ୍ଚାରିତ ହୋଇଅଛି, 
ମହାବାତ୍ୟା ମଧ୍ଯରେ ଶାନ୍ତିର ଆଭାସ ଅନୁଭୂତ ହୋଇଅଛି, ରୋଗ ମଧ୍ଯରେ ସ୍ଵାସ୍ଥ୍ୟର 
ପୂର୍ବଲକ୍ଷଣ ପ୍ରକାଶିତ ହୋଇଅଛି, ଦୁର୍ଭେଦ୍ୟ ଅନ୍ଧକାର ମଧ୍ଯରେ ଉନ୍ମଳ ଆଲୋକର 
ରେଖାପାତ ହୋଇଅଛି | ଫଳତଃ ଭାରତରେ ଜାତୀୟତା ଏକପ୍ରାଣତା ଆଡ଼କୁ ଅଗ୍ରସର 
ହୋଇଅଛି, ତାହା ସୁସ୍ପଷ୍ଟ ନିଦର୍ଶନ ମିଳିଅଛି ।”' (ଉକ୍କଳ ସାହିତ୍ୟ, ୧୦ମ ଭାଗ, 
୯-୧୦ ସଂଖ୍ୟା, ପୃ ୩୦୨ ) 


ଶାରୀରିକ ନୁହେଁ; ଆତ୍ମାର ସ୍ଵାଧୀନତାକୁ ସେ ସର୍ବଦା ଗୁରୁତ୍ଵ ପ୍ରଦାନ କରୁଥଲେ । 
ଏହି ଆମ୍ଭିକ ସ୍ଵାଧୀନତା ବ୍ୟତିରେକେ ମଣିଷର ବୌଦ୍ଧିକ ବିକାଶ ଅସମ୍ଭବ ବୋଲି 
ତୀଙ୍କର ଧାରଣା ଥୁଲା । “ସ୍ଵାଧୀନତା” ପ୍ରବନ୍ଧରେ ଏକ ମହତ୍ବ ଦୃଷ୍ଟିଭଙ୍ଗୀ ପ୍ରତିଫଳିତ 
ହୋଇଥୂବାର ପରିଲକ୍ଷିତ ହୁଏ । ସ୍ଵାଧୀନତାର ଅର୍ଥ ସେ ଆଦୌ ରାଜନୀତିକ 
ପରାଧୀନତା ବୋଲି ଗ୍ରହଣ କରିବାକୁ ରାଜି ନ ଥୁଲେ । ବାସ୍ତବରେ “ସ୍ଵାଧୀନତା” 
କହିଲେ ମଣିଷର ଆଧୂମାନସିକ ବିକାଶ ଓ ଆତ୍ମସମ୍ମାନ ବୋଲି ମନେ କରୁଥଲେ । 
ସେଥୁପାଇଁ ସେ କହୁଥଲେ “ˆ ବାକ୍ୟ ଓ କାର୍ଯ୍ୟ ଏକ ନ ହେଲେ ମନୁଷ୍ୟର ମନୁଷ୍ୟତ୍ର 
କେଉଁଠାରେ ? ଯେଉଁ ବ୍ୟକ୍ତିର ଆତ୍ମସମ୍ମାନବୋଧ ଜନ୍ମିଅଛି ସେ ଅନ୍ୟର ସ୍ଵାଧୀନ 
ଚିନ୍ତା ଓ ସ୍ଵାଧୀନ କାର୍ଯ୍ୟ ପ୍ରତି ସମ୍ମାନ ପ୍ରଦର୍ଶନ କରିପାରେ ।”” (ବିବିଧ ପ୍ରବନ୍ଧ 
ପୃ- ୨୪) ଯେଉଁ ଜାତିର ମାନସିକତା ଯେତେ ଉଚ୍ଚରେ, ଯା'ର ବିବେକ ପରାୟଣତା 
ଯେତେ ଉଦାର, ସେହି ଜାତି ସ୍ଵାଧୀନତାର ମୂଲ୍ଯ ସେହି ପରିମାଣରେ ବୁଝିଥାଏ । 


ସ୍ଵାଧୀନ ଚିନ୍ତା” ପ୍ରବନ୍ଧରେ ମଧ୍ଯ ସେ ଅନୁରୂପ ମାନବର ଚେତନାଗତ 
ସ୍ଵାଧୀନତା ଉପରେ ଗୁରୁତ୍ଵ ଦେଇଛନ୍ତି । ସ୍ଵାଧୀନ ଚିନ୍ତା ବ୍ୟତିରେକେ ମାନବର ବିକାଶ 
ଅସମ୍ଭବ । କେବଳ ମାନବର ନୁହେଁ, ସମଗ୍ର ମାନବ ସମାଜର ମଧ୍ଯ କ୍ଷତି ସାଧନ 
ହୋଇଥାଏ ସ୍ଵାଧୀନ ଚିନ୍ତା। ଅଭାବରୁ । ବିଭିନ୍ନ ଉଦାହରଣ ମାଧ୍ଯମରେ ପ୍ରାବନ୍ଧିକ 
ତାଙ୍କର ମତାମତକୁ ବଳିଷ୍ଠ ଯୁକ୍ତି ଦେଇ ଉପସ୍ଥାପନା କରିଛନ୍ତି । ଉଦାସୀନତା, 
ଆଳସ୍ୟପରାୟଣତା, ସ୍ଵାର୍ଥ ଓ ସଂକୀର୍ଣ୍ଣ ଚିନ୍ତାଧାରାରୁ ମୁକ୍ତ ହୋଇ ଏକ ଉଦାର, 
ମହତ୍ଵ ଦୃଷ୍ଟି ଭଙ୍ଗୀର ପରିଚୟ ପ୍ରଦାନରେ ହିଁ ସ୍ଵାଧୀନ ଚିନ୍ତା ନିହିତ ଥାଏ ବୋଲି 
ପ୍ରାବନ୍ଧିକ ବିଶ୍ଵାସ କରିଛନ୍ତି । ପ୍ରବନ୍ଧଟିରେ ମଣିଷର ସେହି ଆମ୍ଭିକ ଉନ୍ନତି ଉପରେ ହିଁ 
ଗୁରୁତ୍ଵ ପ୍ରଦାନ କରାଯାଇଛି । ମଣିଷ ବୃତ୍ତିର ବିକାଶ ହେଲେ ଯାଇ ମାନବାତ୍ମାର 
ଚିନ୍ତା ଶକ୍ତିର ଉଦ୍ଧେକ ସମ୍ଭବ ହୋଇଥାଏ । ତେଣୁ ସେ ବାରମ୍ବାର ସତର୍କ କରାଇଦେଇ 
ଅଛନ୍ତି, ଉପଦେଶ ପ୍ରଦାନ କରିଛନ୍ତି ମଣିଷ ପ୍ରଥମେ ନିଜକୁ ଜାଣିବାକୁ ଚେଷ୍ଟା କରୁ । 

ଯେଉଁ ମାର୍ଗ ଦ୍ଵାରା ମଣିଷର ଉନ୍ନତିର ପଥ ଉତ୍ତରିତ ହୋଇଥାଏ, ଯେଉଁ ବିବେକଦ୍ଵାରା 
ମଣିଷର ହିତାହିତ ଜ୍ଞାନ ମାର୍ଜିତ ହୋଇଥାଏ, ପ୍ରାବନ୍ଧିକଙ୍କ ମ୍ତରେ ତାହାହିଁ ହେଉଛି 
ସ୍ଵାଧୀନ ଚିନ୍ତା । ଯେପର୍ଯ୍ୟନ୍ତ ଦେଶର ଶି କ୍ଷିତଗୋଷ୍ଠୀ ଉଦାର ଦୃଷ୍ଟିଭଙ୍ଗୀର ପରିଚୟ 
ଦେଇ ସଂକୀର୍ଣ୍ଣ ଚିନ୍ତାଧାରାର ଉର୍୍ଧକୁ ଉଠି ନ ପାରିଛନ୍ତି, ସେତେଦିନ ପର୍ଯ୍ୟନ୍ତ ସାମାଜିକ 
ବିକାଶ ଅସମ୍ଭବ । ପ୍ରାବନ୍ଧିକ ଭାଷାରେ- “ଯେତେଦିନ ଯାଏ ଏ ଦେଶୀୟ ଶିକ୍ଷିତ 
ସମାଜ ଏହି ଥିଦାସିନ୍ୟ ତ୍ୟାଗକରି, ଏ ମୋହବନ୍ଧନ ଛିନ୍ନ କରି ସ୍ଵାଧୀନ ଭାବରେ 
ଚିନ୍ତା କରିବାକୁ ଓ କାର୍ଯ୍ୟ କରିବାକୁ ଶିକ୍ଷା ନ କରିବେ, ତେତେଦିନ ଯାଏ ଏ ଦେଶର 
ଆଶା, ଭରସା ଘୋର ତମସାଳଚ୍ଛନ୍ନ ।” (ବିବିଧ ପ୍ରବନ୍ଧ ¬ ପୃ- ୧୦) ପ୍ରଗତିର ପ୍ରଥମ 
ଅନ୍ତରାୟ ହେଉଛି ମୋହ ଓ ସ୍ଵାର୍ଥସର୍ବସ୍ବ ଚିନ୍ତାଧାରା । ଅନ୍ଯକୁ ନିଜ ପରି ଜ୍ଞାନ 
କଲେ ଉଦାରପଣ ପ୍ରକାଶିତ ହୋଇଥାଏ; ମାତ୍ର ଅନ୍ୟକୁ ଶତ୍ରୁ ଭାବରେ ମନେ କଲେ 
ଅଥବା ଆମ୍ମଗରିମା ଦେଖାଇ ନିଜର ପ୍ରାଧାନ୍ୟ ପାଇଁ ଚେଷ୍ଟାକଲେ ଉନ୍ନତିର ସ୍ତୋତ 
ବାଧାପ୍ରାପ୍ତ ହେବ । ଜାତିର ବିକାଶରେ ବ୍ଯକ୍ତିର ବିକାଶ ! ତେଣୁ ବ୍ଯକ୍ତି ଜାତି 
ଉଦ୍ଦେଶ୍ୟରେ ସମର୍ପଣ ପ୍ରାଣ ହେବା ଉଚିତ । ବିଶ୍ଵନାଥ ସର୍ବଦା ବ୍ଯକ୍ରିର ଉତ୍ତରିତ 
ଚିନ୍ତା ଓ ଚେତନା ଉପରେ ଗୁରୁଦ୍ଧ ଦେଉଥଲେ । ସେ ଜାଣିଥୁଲେ ବ୍ୟକ୍ତି ପ୍ରଥମେ 
ନିଜର ଇନ୍ଦ୍ରିୟ ଉପରେ ନିୟନ୍ତ୍ରଣ ରଖିବା ଆବଶ୍ଯକ । ବିବେକର ସ୍ଵାଧୀନତା, 
ଚିନ୍ତାଧାରାରେ ଦୂରଦୃଷ୍ଟିପଣ ଦେଶର ପ୍ରଗତି ରଥକୁ ତ୍ରରାନ୍ଧିତ କରିଥାଏ । ବ୍ୟକ୍ତିଙ୍କ 
ସ୍ଵାଧୀନତା କହିଲେ ସେ ବ୍ୟକ୍ତିଗତ ସ୍ଵାଧୀନତା ଭାବୁ ନ ଥଲେ; ବରଂ-ତାହା ସାମୂହିକ 
ବିକାଶର ଏକ ଅଙ୍ଗ ଭାବରେ ପରିଗଣିତ କରୁଥଲେ | ସ୍ଵାଧୀନତାର ଅଭାବ ହିଁ ସମାଜର 
ଅଧୋଗତିର କାରଣ । ଆର୍ଯ୍ୟ ଜାତିର ଉଦାହରଣ ମାଧ୍ଯମରେ ସ୍ଵାଧୀନତା ଚିନ୍ତାର 
ମହତ୍ତ୍ବକୁ ସେ ପ୍ରକାଶ କରିଛନ୍ତି । ଆର୍ଯ୍ୟମାନେ ଥଲେ ସ୍ଵଭାବତଃ ଉଦାର । ସ୍ଵାଧୀନ 
ଚିନ୍ତାଧାରାର ସେମାନେ ଥଲେ ଏକ ଏକ ମୂର୍ଭିମନ୍ତ ବିଗ୍ରହ । କିନ୍ତୁ କିଛି ସ୍ବାର୍ଥପର 
ବ୍ଵାହ୍ମଣମାନଙ୍କର ସଂକୀର୍ଣ୍ଣ ଚିନ୍ତାଧାରା ଓ ବ୍ଯକ୍ତି ଭାବନା ଏହି ଚିନ୍ତାଧାରାକୁ ବିପର୍ଯ୍ୟସ୍ତ 
କରିଦେଇଥୂଲା । ମଣିଷର ସ୍ଵାଧୀନ ଚିନ୍ତାର ଅଧୋଗତି ମୂଳରେ ପ୍ରାବନ୍ଧିକ ଏହି 
ସଂକୀର୍ଣ୍ଣ ବ୍ୟକ୍ତି ମାନସିକତାକୁ ଦାୟୀ କରି ଲେଖିଛନ୍ତି" ଯେତେବେଳେ କେତେଗୁଡ଼ିଏ 
ସ୍ଵାର୍ଥାନ୍ସେଷୀ ସଂକୀର୍ଣ୍ଣ ହୃଦୟ ଆର୍ଯ୍ୟ ନାମରେ ଅଯୋଗ୍ୟ ବ୍ୟକ୍ତି ବଂଶ ପରଂପରାକ୍ରମେ 
ଆମତ୍ମପ୍ରାଧୀନ୍ଯ ସ୍ଥାପନ ଉଦ୍ଦେଶ୍ୟରେ ଅନ୍ଯାନ୍ଯ ଜାତିମାନଙ୍କୁ ( ଯେଉଁ ଜାତିମାନଙ୍କୁ 
ସେମାନେ ନୀଚ, ଅଧର୍ମ, ପଶୁତୁଲ୍ୟ ଜ୍ଞାନ କରୁଥଲେ ) ଏହି ସ୍ଵାଧୀନ ଚିନ୍ତାରୂପ 
ଅମୂଲ୍ୟ ଅଧ୍ବକାରରୁ ବଞ୍ଚତ କରି ଆପଣାର ଦାସାନୁଦାସ କରି ରଖିବାକୁ ଯନଶୀଳ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୨୯୭ 


ହେଲେ ଏବଂ ଯେତେବେଳେ ସେମାନଙ୍କ କୁଅଭିସନ୍ଧି କିଞ୍ଚତ୍‌ କାର୍ଯ୍ୟରେ ପରିଣତ 
ହେବାକୁ ଲାଗିଲା ସେତେବେଳେ ସେହି ଉନ୍ନତି ସ୍ରୋତ କ୍ରମେ କ୍ରମେ ମନ୍ଦଗତି ହୋଇ 
ଅବଶେଷରେ ପଛକୁ ଫେରିବାକୁ ଲାଗିଲା ।'' ପ୍ରାବନ୍ଧିକଙ୍କ ଏହିପରି ବିଭିନ୍ନ ମନ୍ତବ୍ୟରୁ 
ସମାଜ, ସଂସ୍କୃତି ଓ ଜାତୀୟତା ପ୍ରତି ରହିଥ୍‌ବା ତାଙ୍କ ମନୋଭାବର ପ୍ରକୃତ ପରିଚୟ 
ମିଳିଥାଏ । 

(ଘ) ଦାର୍ଶନିକ ତତ୍ତ୍ରମୂଳକ ପ୍ରବନ୍ଧ : 


ଜୀବନ, ଜଗତ ଓ ସମୟକୁ ଯିଏ ଯେତିକି ଅନ୍ତର୍ଦ୍ଧଷ୍ଠି ନେଇ ଦେଖିପାରେ, ସେ 
ସେହି ପରିମାଣରେ ଦାର୍ଶନିକ । କୌଣସି ବିଷୟକୁ ସ୍ଥଳ ଭାବରେ ବିଚାର ନ କରି 
ସୃକ୍ଷ୍ମଭାବରେ ପର୍ଯ୍ୟବେକ୍ଷଣ କରିବାହିଁ ଦର୍ଶନ । ‘ସତ୍ୟ ପଥେ, ଧର୍ମ ପଥେ ରେନିଯାଅ 
ମୋତେ”ର ଭାବବିନ୍ଧୁରେ ବିକଶିତ ମଧୁସୂଦନଙ୍କ ବ୍ୟକ୍ତିତ୍ଵର ଏକ ଉଚ୍ଚାଙ୍ଗ ଦାର୍ଶନିକ 
ତତ୍ତ୍ଵ ବୋଧ ଉପରେ ଗଢ଼ି ଉଠିଥୁଲା ବିଶ୍ବନାଥଙ୍କର ଜୀବନାଦର୍ଶ । ସତ୍ଯ, ନ୍ୟାୟ, 
ନିଷ୍ଠା୍‌ ଆଦର୍ଶ ଆଦିକୁ ସେ ତାଙ୍କ ଜୀବନରେ ଯେପରି ପ୍ରାଧାନ୍ୟ ଦେଇଥ୍‌ଲେ ଅନୁରୂପ 
ଭାବେ ପ୍ରାଧାନ୍ୟ ଦେଇଥୁଲେ ତାଙ୍କ ସାହିତ୍ଯ ଜଗତରେ । ତେଣୁ ତାଙ୍କ ପ୍ରବନ୍ଧରେ 
ଆଧ୍ଧାମ୍ମିକ ଚିନ୍ତା ଚେତନା ସନ୍ଚନ୍ଧିତ ନ୍ୟାୟ ଓ ନୀତିପୂର୍ଣ୍ଣ ଭାବାଦର୍ଶ ମଣ୍ଡିତ ଏକ 
ଉଚ୍ଚକୋଟିର ଦାର୍ଶନିକ ଭାବାବେଗ ପ୍ରବାହିତ ହୋଇଥୁବାର ଲକ୍ଷ୍ୟ କରାଯାଏ ।”” 
( ରାଉତ, ଡକ୍ଟର ଭାଗ୍ୟଧର- ଆଧୁନିକ ଓଡ଼ିଆ ସାହିତ୍ୟରେ ନବଜାଗରଣ ଓ ବିଶ୍ବନାଥ 
କର; ପ୍ରକାଶକ- ଇଂ. ଶାରଦା ପ୍ରସାଦ ରାଉତ, ମାହାଙ୍ଗା, କଟକ- ପୃ- ୨୫୯) 
ଧର୍ମ, ଇତିହାସ, ଜୀବନ ଦୃଷ୍ଟି ଆଦିକୁ ଆଧାର କରି ତାଙ୍କର ଦାର୍ଶନିକ ତତ୍ତ୍ରସମ୍ବଳିତ 
ପ୍ରବନ୍ଧଗୁଡ଼ିକ ଗତିଶୀଳ | ଇତିହାସ ପଠନ-ପାଠନ ଉପରେ ସେ ଗୁରୁତ୍ଵ ଦେଉଥୁଲେ । 
ଇତିହାସ ଗୋଟିଏ ଜାତିର ଜୀବନ ଧାରାକୁ ଶୃଙ୍ଖଳିତ ଓ ଗଠନ କରିବାରେ ଗୁରୁତ୍ଵପୂର୍ଣ 
ଭୂମିକା ଗ୍ରହଣ କରିଥାଏ । ଇତିହାସ ମାଧ୍ୟମରେ ଅତୀତ ସହିତ ଯୋଡ଼ିହୁଏ, ତା'ପ୍ରତି 
ସହାନୁଭୂତି ସୃଷ୍ଟି ହୁଏ । ଇତିହାସର ଉତ୍ତମ ଚରିତ୍ର ମାଧ୍ଯମରେ ମଣିଷ ନିଜ ଚଚିତ୍ର 
ଗଠନ କରିବାକୁ ଆଗ୍ରହ ପ୍ରକାଶ କରିଥାଏ । ଏହା ଦୃଷ୍ଟିକୁ ତୀକ୍ଷ୍ଣ, ବୁଵିକୁ ମାର୍ଜିତ 
କରିଥାଏ । ପ୍ରାବନ୍ଧିକଙ୍କ ମତରେ, ˆ ସର୍ବତ୍ର ସତ୍ୟର ଜୟ, ମଙ୍ଗଳର ଜୟ, ପୁଣ୍ୟର 
ଜୟ ପ୍ରତ୍ୟକ୍ଷ କରି ପ୍ରାଣ ଆଶା ଓ ବିଶ୍ବାସରେ ପୁଲକିତ ହୁଏ । ବାସ୍ତବିକ ଉପଯୁକ୍ତ 
ଭାବରେ ପାଠ କରିବାକୁ ଶିକ୍ଷାକଲେ ଇତିହାସତୁଲ୍ୟ ଦ୍ଵିତୀୟ ଶିକ୍ଷକ କୁତ୍ରାପି ଦୃଷ୍ଟି 
ହେବ ନାହିଁ ।” 

୨୯୮ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ତାଙ୍କର ବ୍ୟକ୍ତିଗତ ଜୀବନ ଦୃଷ୍ଟି ଦାର୍ଶନିକତା ମଧ୍ଯ ଦେଇ କେତେକ ପ୍ରବନ୍ଧରେ 
ପ୍ରତିଫଳିତ । କା୍ଲଇଲ୍‌, ଇମର୍‌ ସନ୍‌, ସ୍ପେନ୍‌ ସର, କାମାର୍କସଙ୍କ ପରି ବିଶିଷ୍ଟ 
ଦାର୍ଶନିକମାନଙ୍କର ଦର୍ଶନକୁ ନିଜ ପ୍ରବନ୍ଧରେ ପ୍ରତିଫଳିତ କରାଇଛନ୍ତି ବିଶ୍ବନାଥ । 
ବ୍ରାହ୍ନବାଦୀ ଚେତନା, ବହୁଶାସ୍ତ୍ର ଅଧ୍ୟୟନ, ବିଶାଳ ଦୃଷ୍ଟିଭଙ୍ଗୀଜନିତ ଅବବୋଧ ତାଙ୍କ 
ସୃଷ୍ଟିରେ ଚମକ୍କାର ଭାବରେ ପ୍ରତିଫଳିତ ! ‘ମହାସ୍ତୋତ' ପ୍ରବନ୍ଧ ଏ ଦୃଷ୍ଟିରୁ ଏକ 
ଉନ୍ମଷ୍ଟ ପ୍ରବନ୍ଧ । ଏଥୁରେ ଭାରତୀୟ ଚିନ୍ତନ ଓ ଦର୍ଶନର ମହତ୍ତ୍ପୂର୍ଣ୍ଣ ଦିଗ ଉଦ୍ଧଭାସିତ । 
ମହାସ୍ରୋତ ସର୍ବଦା ପ୍ରଖର ଗତିରେ ଗତିଶୀଳ । ସେ ତା'ର ପ୍ରବାହରେ ସବୁକିଛି 
ନିମିଷକେ ଭସାଇ ନିଏ । ଏହା ହେଉଛି ତା'ର ଧର୍ମ । ତା'ର ଏହି ପ୍ରବାହର ପଛରେ 
ରହିଛି ସ୍ରଷ୍ଟାଙ୍କ ପରୋକ୍ଷ ଇଙ୍ଗିତ, ଯାହାକୁ ପାଳନ କରିବାକୁ ସେ ବାଧ୍ଯ । ସେ ନିଜେ 
ଏକ ଆଦର୍ଶଜୀବନକୁ ଗ୍ରହଣ କରି ନେଇଥୂଲେ ସମସ୍ତ ପ୍ରତିକୃଳତା ସତ୍ତ୍ଵେ । ସତ୍ୟ, 
ନିଷ୍ଠା ଓ ନ୍ୟାୟକୁ ସେ ଜୀବନର ଆଦର୍ଶ ଭାବରେ ଗ୍ରହଣ କରିନେଇଥ୍‌ଲେ । ବ୍ରାହ୍ମଧର୍ମ 
ତାଙ୍କ ଦୃଷ୍ଟି ଓ ଚିନ୍ତନରେ ଆଣିଥୂଲା ପରିବଇ୍ଁନ । ତାଙ୍କର ଆମ୍ଭିକ ଅନୁଭବ ସହିତ 
ଆଧାମ୍ଭିକ ଭାବନା ମିଶିଯାଇ ଚମକ୍ରାର ଦର୍ଶନରେ ପରିଣତ ହୋଇଛି । ମହାସ୍ତୋତ 
ମଧ୍ଯରେ ତେଣୁ ସେ ମହାକାଳକୁ ଇଙ୍ଗିତ କରିଛନ୍ତି । ସୃଷ୍ଟିର ରହସ୍ୟ ଏହି ମହାସ୍ରୋତ 
ମଧ୍ଯରେ ପ୍ରଚ୍ଛନ୍ନ ଭାବରେ ସଂଗୁପ୍ତ । ସ୍ରୋତର ପ୍ରତିକୃଳରେ ଗତି କରିବା ସମ୍ଭବ 
ନୁହେଁ, ବରଂ ତାକୁ ଆପଣେଇ ନେଲେ ହିଁ ଜୀବନର ସାର୍ଥକତା । ମହାସ୍ତୋତର 
ଗତିରୋଧ କରିବା ଯେହେତୁ ସମ୍ଭବ ନୁହେଁ, ବରଂ ସେଥୁରେ ସାମିଲ୍‌ ହୋଇଯିବା 
ଅଧୁକ ମହତ୍ତ୍ପୂର୍ଣଣ । ସେ ପ୍ରଗତି ଓ ବିକାଶର ପ୍ରତୀକ ଭାବରେ ମହାସ୍ତୋତକୁ ଗ୍ରହଣ 
କରିଛନ୍ତି । ତେଣୁ ଉଦାର ହୃଦୟରେ ସେଥୁରେ ମିଶିଗଲେ ଜୀବନର ସାର୍ଥକତା ରହିଛି । 
ସେଥୁପାଇଁ ସେ କହିଛନ୍ତି- ବୁଝିରଖ ଏ ତୁମର ଶତ୍ତୁ ନୁହେଁ, ବିଶ୍ବେଶ୍ବର ପ୍ରେରିତ 
ପରମ ବନ୍ଧୁ ।” ତେଣୁ ସେ କହିଛନ୍ତି, ସାରର ଯେପରି ମହାଦେଶର ତୀରରେ ଭଗ୍ନ 
ମୃତ୍ତିକାଂଶ ସଂଗ୍ରହ କରି ଅଟଳ ଜଳରାଶି ମଧ୍ଯରେ ନୂତନ ମହାଦେଶର ସୂତ୍ରପାତ 
କରେ ଏ ମହାସ୍ରୋତ ସେହିପରି ଏକ ରାଜ୍ୟ, ଏକ ସମାଜ ଭଗ୍ନାବଶେଷଦ୍ଵାରା 
ନବୀନ ଓ ସୁନ୍ଦରତର ରାଜ୍ୟ ଏବଂ ସମାଜ ଗଠନ କରୁଅଛନ୍ତି ।” ମଣିଷକୁ ଏକ ପୂର୍ଣ୍ଣ 
ସତ୍ୟ, ନ୍ଯାୟ ପ୍ରତି ସଚେତନ କରାଇବା, ସତ୍ୟପ୍ରତି ଅନୁ ବର୍ଭୀ କରାଇବା ଏହି 
ମହାସ୍ରୋତର ଉଦ୍ଦେଶ୍ୟ ବୋଲି ପ୍ରାବନ୍ଧିକ ସୂଚନା ଦେଇଛନ୍ତି । ତାଙ୍କରି ଭାଷାରେ 
କହିଲେ - ˆ ତେବେରେ ମାନବ ଦୁରବୃଵି ତ୍ୟାଗ କର; ବିଶ୍ଵରାଜଙ୍କୁ ରାଜଦୂତକୁ ଅବମାନିତ 

ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର ୨୯୯ 


କରିବ, ଏ ଆସ୍ପର୍ା ଛାଡ଼ । ପରିବର୍ରନର ନାମରେ ଭୀତ ହୁଅ ନାହିଁ, ପରିବର୍ଉନହିଁ 
ଉନ୍ନତିର ଏକମାତ୍ର ପଥ- ପରିବର୍ଭନ ସୃଷ୍ଟିର ସ୍ଵାଭାବିକ ଅବସ୍ଥା ।”' 


“ଅନନ୍ତ ପ୍ରେମ” ମଧ୍ଯ ସେହିପରି ଏକ ଦାର୍ଶନିକ ତତ୍ତ୍ବ ସମ୍ବଳିତ ଉଚ୍ଚମାନର 
ପ୍ରବନ୍ଧ । ମାନବ ଜୀବନର ପୂର୍ଣ୍ଣତା କ୍ଷେତ୍ରରେ ଏହି ଅନନ୍ତ ପ୍ରେମର କିପରି ଗୁରୁତ୍ଵପୂର୍ଣ 
ଭୂମିକା ରହିଛି, ତାହା ଆଲୋଚନା କରାଯାଇଛି । ଜୀବନର ମହତର ଉପଲବ୍ଧ 
ଆସିଥାଏ ପବିତ୍ର ପ୍ରେମ ସଂପର୍କରେ ଆସିବାଦ୍ଵାରା । ପ୍ରେମ ଭାବର ନିଗୂଢ଼ ତତ୍ତ୍ବ 
ସଂପର୍କରେ ସେତିକିବେଳେ ଅବଗତି ଆସିଥାଏ, ଯେତେବେଳେ ମଣିଷ ସଂକୀର୍ଣ୍ଣ, 
ସ୍ବାର୍ଥପର ଦୃଷ୍ଟିକୁ ସଂପୂର୍ଣ୍ଣ ପରିହାର କରି ପ୍ରସାରିତ ଦୃଷ୍ଟିରେ ବିଶ୍ଲୋପଲବ୍ୃଧ୍୍‌ କରିଥାଏ । 
ଭଶ୍ବରଙ୍କ ପ୍ରତି ଅପ୍ରାକୃତ ଆମ୍ଭିକ ପ୍ରେମହିଁ ଜୀବନ୍ନକୁ ସିଦ୍ଧି ପ୍ରଦାନ କରିଥାଏ । ପ୍ରାବନ୍ଧିକଙ୍କ 
ଭାଷାରେ- “ଦୈହିକ ପ୍ରେମ ପ୍ରେମ ନୁହେଁ, ଅନନ୍ତ ପ୍ରେମ ବା ଏଶ୍ବରିକ ପ୍ରେମ 
ଯଥାର୍ଥରେ ପ୍ରେମ ।”” ଏହି ପ୍ରେମର ଉଦ୍ଦେଶ୍ୟ ହେଉଛି ଅନନ୍ତ ମୁଧ୍ୟ ଆମତ୍ମନିମଗ୍ନ ରହି 
ଆମତ୍ମବିସ୍ମ ତ ହେବା । ଅବଶ୍ୟ ବିଶ୍ଵନାଥଙ୍କ ଏହି ପ୍ରବନ୍ଧରେ ଇମର୍ସନଙ୍କ ପ୍ରଭାବ ବିଶେଷ 
ଭାବରେ ପରିଲକ୍ଷିତ ହୋଇଥାଏ । ବିଶ୍ଵନିୟନ୍ତା ହେଉଛନ୍ତି ଅନନ୍ତ ପ୍ରେମର ଆଧାର । 
ମଣିଷ ଭିତରେ ପରିପୂରିତ ଆତ୍ମସଅହଂକାର ଓ ସଂକୀର୍ଣ୍ଣତାକୁ ଦୂରକରି ତା'ମନରେ 
ଆଧ୍ଯାମ୍ଭିକ ଭାବ ସୃଷ୍ଟି କରିବା ହେଉଛି ବିଶ୍ଵନାଥ କରଙ୍କ ଅନନ୍ତ ପ୍ରେମ” ପ୍ରବନ୍ଧର 
ଉଦ୍ଦେଶ୍ୟ । ଇନ୍ଦ୍ରିୟ ପ୍ରେମାସକ୍ତ ମଣିଷକୁ ଅତୀନ୍ଦ୍ରିୟ ପ୍ରେମର , ମହାନନ୍ଦ .(ଓ ମହତ୍ତ 
ସଂପର୍କରେ ଅବଗତ କରାଇବା ହେଉଛି ଏହାର ଲକ୍ଷ୍ୟ ! ମାନବନ୍ଦୀବନର ସର୍ବଶ୍ରେଷ୍ଠ 
ପବିତ୍ର ଓ ସୁକୁମାର ଅନୁଭବ ହେଉଛି ପ୍ରେମ; ଯାହା ସଂକୀର୍ଣ୍ଣତାର ଗଣ୍ଡି ମଧ୍ଯରେ 
ଆବଦ୍ଧ ନୁହେଁ | ଜ୍ଞାନ ଓ ପବିତ୍ରତାର ତାହା ହେଉଛି ଏକ ସମ୍ମିଳିତ ବିଗ୍ରହ । ତେଣୁ 
ସେ କୁହନ୍ତିଓ ' ପ୍ରେମ ବିନା ପ୍ରକୃତ ମନୁଷ୍ୟତ୍ଵ ଅସମ୍ଭବ । ପ୍ରେମ ଶୂନ୍ୟ ହୃଦୟ ପ୍ରେତ 
ପିଶାଚ ଲୀଳାଭୂମି । ଯାହା ଇତ୍ଦ୍ରିୟାଶକ୍ତି ଜଡ଼ିତ ବା ସୁଖ ଲାଳସା ପ୍ରସୂତ, ତାହା 
ପ୍ରେମ ନାମରେ ଯୋଗ୍ୟ ନୁହେଁ । ତାହା ଅସ୍ଥାୟୀ, ସୁଖର ଆଶା ଶେଷ ହେଲେ 
ତାହାର ଅସ୍ତିତ୍ଵ ପ୍ରାୟ ବିଲୁପ୍ତ ହୁଏତ ସେ କେବଳ ସୁଖର ସ୍ଥାନ ଖୋଜି ବୁଲେ, ଯେଉଁ 
ପ୍ରେମ ମନୁଷ୍ୟ ହୃଦୟରେ ଦେବଭାବ ବିକଶିତ କରେ ତାହାକୁ ଅନନ୍ତ ଲକ୍ଷ୍ଯ ପଥରେ 
ଅଗ୍ରସର କରେ, ତାହା ପ୍ରକୃତ ପ୍ରେମ ।”' ତେଣୁ ଏହି ଅନନ୍ତ ପ୍ରେମ ଚିରନ୍ତନ ସୁଖର 
ଆଧାର । ମନକୁ ସ୍ଥିର ରଖି ଆଧ୍ଯାତ୍ବିକ ଭାବନାର ବଶବର୍ଭୀ ହୋଇ ସେହି ଅନନ୍ତ 
ପ୍ରେମର ସ୍ରୋତରେ ନିଜକୁ ଭସାଇଦେଇପାରିଲେ ମଣିଷ ଜୀବନର ସାର୍ଥକତା 
ପ୍ରତିପାଦନ ହୋଇପାରିବ ବୋଲି ପ୍ରାବନ୍ଧିକ ଆଶା ପ୍ରକାଶ କରିଛନ୍ତି । 

୩୦୦ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ବିଶ୍ଵନାଥଙ୍କ ଅନ୍ତର୍ଦଧଷ୍ଠି ଧର୍ମଠାରୁ ଆରମ୍ଭ କରି ସମାଜ ପର୍ଯ୍ୟନ୍ତ ସବୁ କ୍ଷେତ୍ରକୁ 
ବିସ୍ତାରିତ ହୋଇଯାଇଥୁଲା । ‘ହିତବାଦ ନୀତି! ପ୍ରବନ୍ଧରେ ଧର୍ମ ସହିତ ନୀତିର ଅଭେଦ୍ୟ 
ସଂପର୍କ ନିରୂପିତ ହୋଇଛି । ଅବଶ୍ଯ ଏହି ପ୍ରବନ୍ଧଟି ରଚନା ପଛରେ ଅନ୍ଯ ଏକ 
କାରଣ ରହିଛି । ‘ଉତ୍କଳ ପ୍ରଭା'ରେ ଶ୍ରୀଯୁକ୍ତ ଗଣପତି ଦାସଙ୍କ ହିତବାଦ କି ? 
ଶିରୋନାମରେ ଗୋଟିଏ ପ୍ରବନ୍ଧ ପ୍ରକାଶ ପାଇଥୁଲା । ତା'ର ପ୍ରତିକ୍ରିୟାରେ ସେ 
ବୁତବାଦ ନୀତି ପ୍ରବନ୍ଧ ରଚନା କରିଥଲେ । ଏହି ପ୍ରବନ୍ଧରେ ଜେ. ଏସ୍‌. ମିଲରଙ୍ଗ 
ୟୁଟିଲିଟିରିୟାନିୟମ୍‌' ଗ୍ରଛର ପ୍ରଭାବ ପରିଲକ୍ଷିତ ହୋଇଥାଏ | ସୁଖବାଦର ପରିଣତିରୁ 
ହିତବାଦର ସୃଷ୍ଟି ବୋଲି ସେ ବିଶ୍ଵାସ କରନ୍ତି । ଅବଶ୍ୟ ପାଶ୍ଚାତ୍ୟ ହିତବାଦୀ ଦର୍ଶନର 
ସନ୍ଦେହାତ୍ମକ ଓ ବିଭ୍ରାନ୍ତିକର ବ୍ୟଯାଖ୍ୟାକୁ ସେ ଗ୍ରହଣ କରି ନାହାନ୍ତି । ବରଂ ଏହି 
ପ୍ରବନ୍ଧରେ ସେ ଧର୍ମ ସହିତ ନୀତିର ଅଭେଦ୍ୟ ସଂପର୍କକୁ ଦେଖାଇ ଦେଇଛନ୍ତି | ତାଙ୍କର 
ଧାରଣା ହୋଇଛି ଧର୍ମ ହିଁ ଜୀବନ ଏବଂ ନୀତି ହେଉଛି ସେହି ଧର୍ମର ବାହି୍ୟକ 
ପରିପ୍ରକାଶ ମାତ୍ର । ନୀତି ବ୍ୟତିରେକେ ମଣିଷ ସ୍ଥିତିହୀନ ଓ ପରିଚୟହୀନ | ଅନୁରୂପ 
ଭାବରେ “ସାଧନା ଓ ସିଵିଂ ପ୍ରବନ୍ଧରେ ଆମତ୍ଭିକ ପ୍ରଚେଷ୍ଟା ମାଧ୍ୟମରେ ମାନବିକତା, 
ସତ୍ୟ, ନ୍ୟାୟ ଓ ନୀତିକୁ ଜୀବନର ସିଦ୍ଧି ଭାବରେ ଗ୍ରହଣ କରାଯାଇପାରିବ ବୋଲି 
ମତ ଦେଇଛନ୍ତି । ଯେଉଁଠାରେ ସାଧନା, ସେହିଠାରେ ସିବି ! କିଛ୍ନି ବ୍ଯକ୍ତି ଅଛନ୍ତି 
ଯେଉଁମାନେ ବିନା ସାଧନାରେ ସିଵି ଅର୍ଜନର ଆଶା ପୋଷଣ କରିଥାନ୍ତି । ସେହିପରି 
ବ୍ୟକ୍ତିମାନଙ୍କପାଇଁ ପ୍ରବନ୍ଧରେ ସତର୍କ କରାଇଦିଆଯାଇଛି । 


‘ପୁରାତନ?! ପ୍ରବନ୍ଧରେ ମଧ୍ଯ ପ୍ରାବନ୍ଧିକ ସେହି ଦାର୍ଶନିକ ଚିନ୍ତାଧାରାର ପ୍ରତିଫଳନ 
ଘଟିଛି । ପୁରାତନ ଆମ ଜୀବନର ଏକ ପଥ, ମାର୍ଗଦର୍ଶକ । ତେଣୁ ପୁରାତନ ପ୍ରତି 
ଉଦାସୀନତା ପ୍ରକାଶ କରିବା ଅନୁଚିତ । ଏହାଦ୍ଵାରା ଆମେ ଆମ ପ୍ରଗତିର ପଥକୁ 
ପରୋକ୍ଷରେ ଅବରୋଧ କରୁଛୁ । ଏହି ପୁରାତନ ମଣିଷ ସମାଜର ମଙ୍ଗଳ ସାଧନା 
କରୁଥୁବାରୁ ତାଂ ପ୍ରତି ସମ୍ମାନ ପ୍ରଦର୍ଶନ କରିବା ଉଚିତ । ସେଥୁପାଇଁ ସେ କୁହନ୍ତି - 
“ ପୁରାତନ ସ୍ମ ତି ଅନେକ ସମୟରେ ସୁଖ ବିଧାନ, ଅନେକ ସମୟରେ ଉନ୍ନତିର 
ସୋପାନ । ମଣିଷ ଯେତେବେଳେ ଅତୀତ ଜୀବନର କୌଣସି ଗୌରବାନ୍ଧିତ କାର୍ଯ୍ୟର 
କଥା ସ୍ମରଣ କରି ବୀର ହୃଦୟ ଦ୍ଵିଗୁଣିତ ଉତ୍ସାହ ସହକାରେ ସଂଗ୍ରାମରେ ପ୍ରବୃତ୍ତ ହୁଏ, 
ପୂର୍ବପୁରୁଷଙ୍କ ଗୌରବ ଚିନ୍ତାକଲେ ମନୁଷ୍ୟ ମହତ୍ତ୍ବଲାଭ କରିବାପାଇଁ ଉତ୍କଣ୍ଠିତ ହୁଏ । 


ବ୍ରାହ୍ମଧର୍ମ ଗ୍ରହଣ ତାଙ୍କ ଆଧ୍ଯାମ୍ବିକ ଭାବ ଭାବନାକୁ ଉଚ୍ଚ ସୋପାନରେ ଅଧ୍ବରୂଢ଼ 
କରିଥୂଲା । ଆଧ୍ଯାମ୍ମିକଜତା ମାଧ୍ୟମରେ ସେ କେତେକ ପ୍ରବନ୍ଧରେ ଜୀବନର ଗଢ଼ 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର ୩୦୧ 


ଦାର୍ଶନିକତାକୁ ପ୍ରକାଶ କରିଛନ୍ତି । “ଜୀବନ ସମସ୍ୟା” ହେଉଛି ସେହିପରି ଏକ ପ୍ରବନ୍ଧ ! 
ସଂସାରର କୌଣସି ବସ୍ତୁ ନିତ୍ୟ ଓ ସ୍ଥାୟୀ ନୁହଁ, ଅନିତ୍ୟ ଓ କ୍ଷଣଭଙ୍ଗୁର ! ଏହି 
ଅନିତ୍ୟ ସଂସାରରେ ଜୀବନର ଲକ୍ଷ୍ୟ କ'ଣ ତାକୁ ନେଇ ଅନେକ ପ୍ରଶ୍ନ । ପରିଦୃଶ୍ୟମାନ 
ଜଗତରେ ଏହି ଭାବନାକୁ ନେଇ ଦୁଇଟି ମତ ପରିଲକ୍ଷିତ ହୋଇଥାଏ । ଗୋଟିଏ 
ଗୋଷ୍ଠୀର ମତ ହେଉଛି ଜୀବନ ଓ ସଂସାର ଅନିତ୍ୟ ହୋଇଥୁ୍‌ବାରୁ ସଂସାରରେ 
ଯେତିକି ଦିନ ବଞ୍ଚୁବ, ଉପଭୋଗରେ ବଞ୍ଚବା ଉଚିତ । ଏହା ହେଉଛି ଭୋଗବାଦୀ 
ନୀତି । ଚାର୍ବାକ୍ପନ୍ଷୀମାନେ ତାହାହିଁ କହିଥାନ୍ତି ˆ ଯାବଡ଼ ଜୀବନମ୍‌ ସୁଖଂ ଜୀବେଡ଼ । 
ରଣଂ କୃତ୍ନା ଘୃତଂ ପିବେତ | ଭସ୍ପୀଭୂତସ୍ୟ ଦେହସ୍ୟ ପୁନରାଗମନ କୁତଃ” ? । ଏ ନୀତି 
ପରିପୋଷଣ କରୁଥିବା ବ୍ୟକ୍ତି ଧର୍ମ ଓ ବିଧୁ ଉପରେ କୌଣସି ଗୁରୁତ୍ଵ ଦେଇ ନ 
ଥାନ୍ତି । ଅନ୍ୟ ଗୋଟିଏ ଗୋଷ୍ଠୀ ଠିକ ଏହାର ବିପରୀତ ଆଚରଣ କରିଥାନ୍ତି । ସଂସାର 
ଅନିତ୍ୟ ଓ କ୍ଷଣସ୍ଥାୟୀ ଜାଣିଥ୍‌ବାରୁ ସେଥ୍‌ରେ ଆସକ୍ତି ପ୍ରକାଶ ନ କରି ସମସ୍ତ ସାଂସାରିକ 
ମାୟା ଛିନ୍ନ କରି ବିଫଳ ହେବାପରେ ସଂଶୟାଳଚ୍ଛନ୍ନ ହୋଇପଡ଼ନ୍ତି । ପ୍ରାବନ୍ଧିକ ଜୀବନର 
ଉଦ୍ଦେଶ୍ୟ ସଂପର୍କରେ ନିଜସ୍ବ ବକ୍ତବ୍ୟ ଦେଇ କୁହନ୍ତି- ମହତ ଉଦ୍ଦେଶ୍ଯ ପୁଣ୍ୟ 
ଅନନ୍ତକୁ ଲାଭ କରିବା, ଅନନ୍ତ ଉନ୍ନତି ପଥରେ ଅଗ୍ରସର ହେବା × × × | ସଂସାର 
ହେଉଛି ଧର୍ମ ସାଧନାର ଉପଯୁକ୍ତ କ୍ଷେତ୍ର । ସଂସାର ମଧ୍ଯରେ ଥାଇ ଜୀବନକୁ ଧର୍ମମୟ 
କରିବା ଉଚିତ ! କାରଣ ଧର୍ମନିମିତ୍ତ ସଂସାର, ସଂସାର ନିମିତ୍ତ ଧର୍ମ ନୁହେଁ । ଜୀବନର 
ସମସ୍ତ କ୍ଷେତ୍ରରେ ଧର୍ମର ଆଦେଶକୁ ଅନୁସରଣ କରି କାର୍ଯ୍ୟ କରିବାକୁ ହେବ । 


ପ୍ରାବନ୍ଧିକ ଆଧ୍ଯାମ୍ଭିକ ଦର୍ଶନର ଚମଜ୍କାର ପ୍ରତିଫଳ ଦେଖିବାକୁ ମିଳେ 
‘ପରମାତ୍ମାଙ୍କ ପ୍ରକାଶ ପ୍ରବନ୍ଧରେ । ସଂସାରରେ ପରମାତ୍ମାଙ୍କ ତିନୋଟି ପ୍ରକାଶ 
ଘଟିଛି ବୋଲି ସେ ମନେ କରନ୍ତି । ˆ ପ୍ରକୃତି ରାଜ୍ୟରେ ତାଙ୍କର ଶକ୍ତି, ଜ୍ଞାନ ଓ 
କୌଶଳର ମାହାତ୍ମ୍ୟ, ଆତ୍ମାରାଜ୍ୟରେ ତାଙ୍କର ପ୍ରେମ ଓ ପୁଣ୍ୟର ବିକାଶ, ମାନବ 
ଇତିବୃତ୍ତରେ ତାଙ୍କର ମଙ୍ଗଳ ଭାବ ଓ ନେତୃତ୍ବର ପ୍ରଭାବ ଦର୍ଶନ କରି ବିଶ୍ଵାସୀ ଭକ୍ତଗଣ 
ଚିରଦିନ ମୋହିତ ଓ ପୁଲକିତ ହେଉଅଛନ୍ତି । ମହିମାମୟ ପରମେଶ୍ବର ସ୍ଵୀୟ ଅନନ୍ତ 
ମହିମାରେ ପ୍ରକାଶିତ ଥାଇ ସମସ୍ତଙ୍କର ପ୍ରାଣର ଅଭାବ ପୂରଣ କରୁଅଛନ୍ତି ଏବଂ 
ପ୍ରତ୍ୟେକ ମାନବ ସନ୍ତାନ ସ୍ଵୀୟ ପ୍ରେମ କ୍ରୋଡ଼କୁ ଆହ୍ବାନ କରୁଅଛନ୍ତି ।”” ସେହିପରି 
ତା'ର ସୁନୀତି ଓ ସୁରୁଚି ଦୃଷ୍ଟିକୋଣର ସୁନ୍ଦର ପରିପ୍ରକାଶ ଘଟିଛି ଶରୀର ବ୍ରହ୍ମ 
ମନ୍ଦିର ପ୍ରବନ୍ଧରେ । ଶରୀରକୁ ସେ ଦେବମନ୍ଦିର ସହିତ ତୁଳନା କରିଛନ୍ତି । ମଣିଷର 
ଶରୀର କ୍ଷଣଭଜ୍ଜୁର । ହୁଏତ ଆଜି ଅଛି, କାଲି ନ ଥାଇପାରେ । ମାଟିର ଶରୀର 

୩o୨ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ମାଟିରେ ମିଶିଯିବ । ଅଥଚ ଏହି କ୍ଷଣଭଙ୍ଗୁର ଅନିତ୍ୟ ଶରୀରକୁ ନେଇ ମଣିଷ ମନରେ 
କେତେ ଅହଂକାର ପୂରି ରହିଛି । ମାତ୍ର ବିଶ୍ଵପତିଙ୍କ ମନ୍ଦିର ସର୍ବଶ୍ରେଷ୍ଠ । ଶରୀର 
ହେଉଛି “ଚିନ୍ମୟ ଆତ୍ମାର ଲୀଳାକ୍ଷେତ୍ର । ଦୟା, କ୍ଷମା, ଥିଦାର୍ଯ୍ୟ, ସ୍ଵେହ, ପ୍ରୀତି 

ପ୍ରଭୃତି ଦେବଭାବରେ ସଜିତ ଆତ୍ମା ଏ ଦେହରେ ବାସ କରୁଅଛି ଏବଂ ସେହି 
ସର୍ବମୂଳାଧାର ପରମ ଆମ୍ମା ରୂପେ ବିଦ୍ୟମାନ ରହିଅଛି ।”” ଶରୀର ଏବଂ ମନ- 
ଗୋଟିଏ ମୁଦ୍ରାର ଦୁଇଟି ପାର୍ଶ୍ଵ । ଗୋଟିକର ପ୍ରଭାବ ଅନ୍ୟ ଉପରେ ପଡ଼ିଥାଏ । ସୁସ୍ଥ 
ଶରୀର ଓ ଆତ୍ମାର ଉଚ୍ଚବୃତ୍ତି ଉଭୟ ପ୍ରତି ସମାନ ଦୃଷ୍ଟିରଖି କାର୍ଯ୍ୟକରେ ମଣିଷ 
ଜୀବନ ସାର୍ଥକ ହୋଇପାରିବ ବୋଲି ପ୍ରାବନ୍ଧିକ ବିଶ୍ଵାସ ରଖିଛନ୍ତି । ତେଣୁ ବିଶ୍ଵନାଥଙ୍କ 
ଦାର୍ଶନିକ ପ୍ରବନ୍ଧଗୁଡ଼ିକର ଦୃଷ୍ଟିଭଙ୍ଗୀ ଯେପରି ପ୍ରସାରିତ, ତା'ର ଅନ୍ତଃରୂପ ସେହିପରି 
ଗଭୀର ଚିନ୍ତାଦ୍ୟୋତିକ । 


(ଡ) ଜୀବନୀମୂଳକ ପ୍ରବନ୍ଧ : 


ଜାତୀୟ ଜୀବନକୁ ଯେଉଁମାନଙ୍କ ନିଃସ୍ବାର୍ଥପରି ଅବଦାନ ସମୃଦ୍ଧ କରିଛି, 
ସେମାନଙ୍କ ସଂପର୍କରେ ପାଠକମାନଙ୍କୁ ଅବଗତ କରାଇଦେବା ବିଶ୍ବନାଥଙ୍କର ନୈତିକ 
କର୍ଁବ୍ୟ ବୋଲି ମନେ କରିଛନ୍ତି । ଜାତୀୟ ଜୀବନକୁ ସମୃଦ୍ଧ ଓ ପ୍ରତିଷ୍ଠିତ କରିଥୁବା 
କିଛି ବିଶିଷ୍ଟ ବ୍ଯକ୍ରିମାନଙ୍କ ଜୀବନଚରିତ ଅବଲମ୍ବନରେ ସେ କେତେଗୁଡ଼ିଏ ପ୍ରବନ୍ଧ 
ରଚନା କରିଛନ୍ତି । ବିଶିଷ୍ଟ ବ୍ୟକ୍ତିମାନଙ୍କ ଜୀବନୀ ପ୍ରତ୍ୟେକ ଜାତିପାଇଁ ଆଦର୍ଶ ନିଶ୍ଚୟ । 
କାରଣ ଏମାନେ ନିଜର ଉଚ୍ଚ ଚିନ୍ତାଧାରା ମାଧ୍ୟମରେ ସମାଜ ଜୀବନରେ ଆଦର୍ଶ 
ପ୍ରତିଷ୍ଠା କରିଥାନ୍ତି । ତେଣୁ ସେହି ମହାପୁରୁଷ ମାନଙ୍କ ସଂପର୍କରେ ଜାଣିବା ଆମମାନଙ୍କ 
ନୈତିକ କର୍ଭବ୍ୟ । କବି ଲଙ୍ଗ୍‌ ଫେଲୋ ଥରେ କହିଥ୍‌ଲେ ¬ 


oo 

Lives of Greatman all reminds us 
We can make our lives sublime. 
And departing leave behind us 
Foot prints on the sands of time. 
ଭାରତ ଓ. ଓଡ଼ିଶାର ଜାତୀୟଂ ଜୀବନରେ ଯେଉଁମାନେ ନିଜ କାର୍ଯ୍ୟାବଳୀ 
ଦ୍ଵାରା ସ୍ଵତନ୍ତ୍ର ଆସନ ସଂରକ୍ଷିତ କରିପାରିଛନ୍ତି, ସେହିପରି କେତେଜଣ ବ୍ୟକ୍ତିଙ୍କ ଜୀବନକୁ 
ଅବଲନ୍ବନ କରି ସେ ପ୍ରବନ୍ଧ ରଚନା କରିଛନ୍ତି । ତନ୍ମଧ୍ୟରୁ କେତୋଟି ବିଶିଷ୍ଟ ପ୍ରବନ୍ଧ 
ହେଉଛି ପଦ୍ମନାଭ ନାରାୟଣ ଦେବ, କବିବର ରାଧାନାଥ ରାୟ, ମଧୁସୂଦନ ରାଓ, 

ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର mo୩ 


କବି ଉପେନ୍ଦ୍ର ଭଞ୍$ ମହାତ୍ମା କେଶବ ଚନ୍ଦ୍ର ସେନ, ସାଧୁଚରଣ ରାୟ, ଆଚାର୍ଯ୍ୟ 
ଶିବନାଥ ଶାସ୍ତ୍ରୀ ଜଗନ୍ମୋହନ ରାୟ, ପୁରୁଷସିଂହ ଗାନ୍ଧୀୟ ଗୋପାଳ ଭଣ୍ଡାରକର, 
ଇଶ୍ଵର ଚନ୍ଦ୍ର ବିଦ୍ୟାସାଗର ଇତ୍ଯାଦି । ଏମାନଙ୍କ ମଧ୍ଯରେ ଅଛନ୍ତି ଦାର୍ଶନିକ, ସମାଜ 
ସଂସ୍କାରକ, ସାହିତ୍ୟିକ, ଧର୍ମ ସଂସ୍କାରକ ପ୍ରଭୃତି । କେଶବ ଚନ୍ଦ୍ର ସେନ୍ଙ୍କୁ ବିଶ୍ବନାଥ 
ତାଙ୍କ ଜୀବନରେ ଶ୍ରେଷ୍ଠ ସମ୍ମାନ ପ୍ରଦର୍ଶନ କରିଛନ୍ତି । ତାଙ୍କର ନୀତି ଓ ଆଦର୍ଶକୁ 
ଅନୁସରଣ କରିଛନ୍ତି । ତେଣୁ ତାଙ୍କ ପ୍ରବନ୍ଧରେ ସେ କେଶବଚନ୍ଦ୍ରଙ୍କୁ ମହାତ୍ମା ଭାବରେ 
ସମ୍ବୋଧନ କରିଛନ୍ତି । ତାଙ୍କ ଜୀବନର ବିଶିଷ୍ଟ ଗୁଣାବଳୀର ଆଲୋଚନା କରିଛନ୍ତି । 
ସେହିପରି ଅନ୍ୟମାନଙ୍କ ଜୀବନର ବିଶିଷ୍ଟ ଦିଗଗୁଡ଼ିକୁ ମଧ୍ଯ ଆଲୋକିତ କରିବା ସହିତ 
ସମାଜ ଜୀବନରେ ତାଙ୍କର କାର୍ଯ୍ୟକଳାପ କିପରି ମହନୀୟ ଭାବଧାରା ସୃଷ୍ଟି କରିପାରିଛି, 
ସେ ସନ୍ମନ୍ଧରେ ବିସ୍ତାରିତ ଆଲୋଚନା କରିଛନ୍ତି । ବିଶ୍ବନାଥ ଥଲେ ପ୍ରତିଭାର ପୂଜାରୀ ! 
ଯାହା ନିକଟରେ ସେ ପ୍ରତିଭା ଦେଖିଛନ୍ତି, ତାଙ୍କୁ ସେ ନିଜ ଜୀବନର ଆଦର୍ଶ ଭାବରେ 
ଗ୍ରହଣ କରିଛନ୍ତି । ସେ ପ୍ରତିଭା ଯେକୌଣସି କ୍ଷେତ୍ରରେ ହୋଇଥାଉନା କାହିଁକି । ଏହି 
ପ୍ରବନ୍ଧଗୁଡ଼ିକର ସାହିତ୍ୟିକ ମୂଲ୍ୟ ଅପେକ୍ଷା ସାମାଜିକ ମୂଲ୍ୟ ଯଥେଷ୍ଟ ଅଧୁକ । ତେଣୁ 
ସେହିପରି ବ୍ୟକ୍ତିମାନଙ୍କର ଜୀବନୀଜୁ ପ୍ରବନ୍ଧାକାରରେ ଉପସ୍ଥାପିତ କରି ବିଶ୍ବନାଥ 
କର ଓଡ଼ିଆ ଜାତିର ଅଶେଷ ଉପକାର ସାଧନ କରିଛନ୍ତି । 


ଗୁଣାତ୍ମକମାନ ଦୃଷ୍ଟିରୁ ବିଶ୍ଵନାଥ କରଙ୍କ ପ୍ରବନ୍ଧଗୁଡ଼ିକ ବେଶ୍‌ ଉଚ୍ଚମାନର । 
ଓିଚିତ୍ୟବୋଧତା ସହିତ ସଂକ୍ଷିପ୍ତତା ତାଙ୍କ ପ୍ରବନ୍ଧର ଗୁରୁତ୍ଵ ବୃଦି କରିଥାଏ । ସ୍ଵଚ୍ଛନ୍ଦ 
ଗଦ୍ୟଶୈଳୀ ଯୋଗୁଁ ତାହା ପାଠକକୁ ଆଜୃଷ୍ଠ କରିଥାଏ । ଭାଷାର ଶୁଦ୍ଧତା, ଲାଳିତ୍ୟ 
ଓ ସ୍ଵାଭାବିକତୀ ଏହାର ଗୁରୁତ୍ଵ ବଢ଼ାଇ ଦେଇଥାଏ । ମୌଳିକ ଚିନ୍ତା, ଯୁକ୍ତିପୂର୍ଣ୍ଣ 
ଦୃଷ୍ଟିଭଙ୍ଗୀ ଯୋଗୁଁ ସମସାମୟିକ କାଳରେ ସେ ସ୍ଵତନ୍ତ୍ର ବାରିହୋଇ ପଡ଼ିଥାନ୍ତି । 
ଅଧ୍ଯୟନର ବିସ୍ତାରିତ ଏବଂ ଅନୁଭବର ଗଭୀରତା ଯୋଗୁଁ ତାଙ୍କ ପ୍ରବନ୍ଧଗୁଡ଼ିକର 
ସାର୍ବକାଳୀନ ମୂଲ୍ୟ ରହିଛି । ବସ୍ତୁନିଷ୍ଠତା ତାଙ୍କ ପ୍ରବନ୍ଧର ଅନ୍ୟତମ ବୈଶିଷ୍ଟ୍ୟ । ମାତ୍ର 
ତନ୍ମଧ୍ୟରେ ଅନ୍ତଃସଲିଳା ଫଲ୍‌ଗୁ ପରି ପ୍ରବାହିତ ହୋଇ ଚାଲିଥାଏ ମନ୍ମୟତା । 
ଚିନ୍ତାଧାରାର ଘନ ନିବଦ୍ଧତ। ଓ ଭାବସଂହତି ତାଙ୍କ ପ୍ରବନ୍ଧଗୁଡ଼ିକୁ ଗୁଣାତ୍ମକ 
ମୂଲ୍ୟବୋଧରେ ଦୀକ୍ଷିତ କରିପାରିଛି ! 


ସଂପାଦକ ବିଶ୍ଵନାଥ : ଓଡ଼ିଆ ଭାଷାରେ ଯେଉଁ ଅନ୍ଧ କେତେଜଣ ପ୍ରତିଭାବାନ 
ସଂପାଦକଙ୍କ ସଂପାଦକୀୟତ୍ବରେ ଓଡ଼ିଆ ଭାଷା ଓ ସାହିତ୍ୟ ଯଥେଷ୍ଟ ଉନ୍ନତି ସାଧନ 
କରିପାରିଥୁଲା, ତନ୍ମଧ୍ଯରେ ବିଶ୍ଵନାଥ କର ଅନ୍ୟତମ । କର୍ମସଂସ୍ଥାନ ଉଦ୍ଦେଶ୍ୟରେ 

୩୦୪ ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର 


ସେ ଇତସ୍ତତଃ ବୁଲ୍ମଥୁବା ସମୟରେ ୧୮୮୪ ମସିହାରେ କଟକ ବ୍ରାହ୍ମ ସମାଜ'ର 
ମୁଖ୍ୟ ଚତୁ ଜ ପଟ୍ଟନାୟକଙ୍କ ସଂସ୍ପର୍ଶରେ ଆସିଥୁଲେ । ତାଙ୍କ ଦ୍ଵାରା ସଂପାଦିତ 
“ସେବକ' ଓ “ସଂସ୍କାରକ” ପତ୍ରିକାର ସଂପାଦନା ଦାୟିତ୍ବ କିଛିଦିନ ପାଇଁ ନେଇଥୂଲେ । 
ଏହି ପତ୍ରିକା ସଂପାଦନା ସମୟରେ ସେ ବ୍ରାହ୍ମଧର୍ମ ସଂପର୍କରେ ଅନେକ କିଛି ଜାଣିବାକୁ 
ପାଇଥୂଲେ ଏବଂ ବ୍ରାହ୍ମଧର୍ମ ସଂପର୍କରେ ଗଭୀର ଅଭିନିବେଶ ଆସିବାରୁ ବବ୍ରାହ୍ମ'ର 
ସଂପାଦକ ପଦବୀ ମଣ୍ଡନ କରିବାକୁ ସମର୍ଥ ହୋଇଥୂଲେ । ବଙ୍ଗ ଭଙ୍ଗ ସମୟରେ 
ଅସହଯୋଗ ଆନ୍ଦୋଳନ ତୀବ୍ରତର ହେବାରୁ ଲୋକମାନଙ୍କୁ ସଚେତନ କରାଇବା 
ଉଦ୍ଦେଶ୍ୟରେ “ସତ୍ୟ- ସମାଚାର” ନାମରେ ଏକ ରାଜନୈତିକ ପତିକ୍ରାର ସଂପାଦନା 
କରିଥୁଲେ ! ପ୍ରକୃତରେ ବିଶ୍ଵନାଥ କରଙ୍କ ସିଵି ରହିଛି ‘ଉତ୍କଳ ସାହିତ୍ୟ” ପତ୍ରିକା 
ସଂପାଦନାରେ । ଏହି ପତ୍ରିକାର ସଂପାଦକ ରୂପେ ଓଡ଼ିଆ ସାହିତ୍ଯରେ ସେ ଚିର 
ଅମର ହୋଇ ରହିବେ । ବ୍ରାହ୍ମସମାଜ ଦ୍ଵାରା ପ୍ରକାଶିତ ସେବକ” ଓ “ସଂସ୍କାରକ” 
ପତ୍ରିକାଦ୍ଵୟ ବନ୍ଦ ହୋଇଯିବାରୁ ଏବଂ ସେତେବେଳେ ଉତ୍କଳରେ ଗୋଟିଏ ଭଲ ପତ୍ରିକା 
ନ ଥୁବାରୁ ବିଶ୍ବନାଥ କର ପତ୍ରିକାଟିଏ ସଂପାଦନା କରିବାକୁ ସ୍ଥିର କରିଥଲେ | ଏ 
ସଂପର୍କରେ ସେ ନିଜେ କୁହନ୍ତି- ‹ ବ୍ଵାହସମାଜ ପକ୍ଷରୁ ଉପର୍ଯ୍ୟୁପରି ଦୁଇ ଖଣ୍ଡ ପତ୍ରିକା 
ଅଚଳ ହୋଇଯିବାରୁ ଏବଂ ସମଗ୍ର ଉତ୍କଳରେ ଖଣ୍ଡିଏ ସୁଦ୍ଧା ପତ୍ରିକା ସ୍ଥାୟୀ ନ ହେବାରୁ 
ମଧୁସୂଦନଙ୍କ ପ୍ରବର୍ଭନାରେ ' ଉତ୍କଳ ସାହିତ୍ୟ ପ୍ରକାଶନର ସୂଚନା ହେଲା | ମଧୁସୂଦନ 
ରାଓ, ଫକୀରମୋହନ, ଚନ୍ଦ୍ରମୋହନ, ସାଧୁଚରଣ, କୃଷ୍ଣପ୍ରସାଦ ଓ ମୁଁ ମିଳିତ ହୋଇ 
ସମସ୍ତ ବ୍ୟବସ୍ଥା ସ୍ଥିର କଲୁ । ମୁଁ ସଂପାଦକ ହେଲି ଓ ମୋର ସୋଦର ପ୍ରତିମବନ୍ଧୁ 
କୃଷ୍ଣପ୍ରସାଦ ମ୍ୟାନେଜର ହେଲେ ।”” (ଉତ୍କଳ ସାହିତ୍ୟ [ନବପ୍ରସ୍ଥା ¬ ବିଶ୍ବନାଥ କର 
ବିଶେଷାଙ୍କ, ୨ୟ ବର୍ଷ, ୮ମ ସଂଖ୍ୟାଓ ୧୯୬୭; ପୃଂ ୧୦) “ଉତ୍କଳ ସାହିତ୍ଯ” 
ପତ୍ରିକାର ସଂପାଦନାହିଁ ତାଙ୍କୁ ଦେଇଥଲା ଖ୍ଯାତି ଓ ସମ୍ମାନ । ଏହି ପତ୍ରିକାଟି ଜନ୍ମ 
ନେଇଥୂଲ। ୧୮୯୭ ମସିହା ଜାନୁୟାରୀ ମାସରେ । ବିଶ୍ବନାଥଙ୍କ ପ୍ରେରଣାରେ 
ବିଦ୍ୟାଳୟ ଓ ମହାବିଦ୍ୟାଳୟର ଛାତ୍ର ଛାତ୍ରୀମାନଙ୍କ ମଧ୍ଯରେ ସାହିତ୍ଯ ସ୍ଟୃହା ଜାଗ୍ରତ 
ପାଇଁ ପ୍ରକାଶ ଲାଭ କରିଥଲା ଆଲୋକ, ଜ୍ୟୋସ୍ଥା, “କୌମୁଦୀ' । 


‘ଉତ୍କଳ ସାହିତ୍ୟ” ପତ୍ରିକା ପ୍ରକାଶ ସମୟରେ ସେ ଶିକ୍ଷକତା କରୁଥଲେ । 
ସ୍ତ୍ୁଲ କାର୍ଯ୍ୟ ଯୋଗୁଁ ପତ୍ରିକା ସଂପାଦନା ପାଇଁ ଯଥେଷ୍ଟ ସମୟ ଦେଇ ନ ପାରିବାରୁ 
୧୮୯୯ ମସିହା ନଭେମ୍ବର ପହିଲାରୁ ସ୍ତ୍ରଲ କାର୍ଯ୍ୟରୁ ବିଦାୟ ନେଇଥ୍‌ଲେ । ଓଡ଼ିଆ 
ସାହିତ୍ୟର ଏକ ସନ୍ଧିକ୍ଷଣରେ “ଉତ୍କଳ ସାହିତ୍ୟ”ର ଜନ୍ମ । ପତ୍ରିକାଟିର ସଂପାଦନା 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୩୦୫ 


କାଳରେ ସେ ତିନୋଟି ଭୂମିକା ନିର୍ବାହ କରିଥଲେ । ପ୍ରଥମତଃ, ସଂଗଠକ ଭାବରେ 
ବିଭିନ୍ନ ଲୋକକଙ୍କୁ ଏକତ୍ର କରାଉଥୁଲେ । ଦ୍ଵିତୀୟତଃ, ସଂସ୍କାରକ ଭାବରେ ପ୍ରଚଳିତ 
କୁସଂସ୍କାର, ଅନ୍ଧବିଶ୍ଵାସ ବିରୋଧରେ ସ୍ଵର ଉତ୍ତୋଳନ କରୁଥ୍‌ଲେ ଏବଂ ତୃତୀୟରେ 
ପାଶ୍ଚାତ୍ୟ ଚିନ୍ତାଧାରା ସହିତ ପ୍ରାଚ୍ୟ ଚିନ୍ତାଧାରାର ସମନ୍ଵୟ ସାଧନ କରୁଥୁୂଲେ । 
ସେତେବେଳେ କଲିକତାସ୍ଥିତ ବଙ୍ଗୀୟ ସାହିତ୍ୟ ପରିଷଦ” ବଙ୍ଗଳା ସାହିତ୍ୟ କ୍ଷେତ୍ରରେ 
ଆଣିଥୁଲା ଏକ କ୍ରାନ୍ତିକାରୀ ପରିବର୍ଭନ । ତାହାଦ୍ଵାରା ପ୍ରଭାବିତ ହୋଇ ମଧୁସୂଦନ 
ରାଓଙ୍କ ପ୍ରେରଣାରେ ଗଠିତ ହୋଇଥୁଲା ଆଲୋଚନା ସଭା” । ଏହି ଆଲୋଚନା 
ସଭା ବାସ୍ତବରେ ଜନ୍ମ ଦେଇଥୂଲା ୧୮୯୭ ମସିହାରେ “ଉତ୍କଳ ସାହିତ୍ୟ”କୁ ! ‘ଉତ୍କଳ 
ସମ୍ମିଳନୀ” ମଧ୍ଯ ଏହି ଆଲୋଚନା ସଭାର ଅନ୍ୟ ଏକ ପ୍ରସାରିତ ରୂପ । ପତ୍ରିକା ଦୁଇ 
ବର୍ଷ ପରେ ଆର୍ଥକ ସଂକଟର ସମ୍ମୁଖୀନ ହେଲା ! ଅନ୍ୟମାନେ ଧୀରେ ଧୀରେ 
ଦୂରେଇଗଲେ । ବିଶ୍ଵନାଥ କର ଯଥାସମ୍ଭବ ପତ୍ରିକାଟିକୁ ବଞ୍ଚାଇବାକୁ ଚେଷ୍ଟା କରିଥୁଲେ |! 
ବିଭିନ୍ନ ଗଡ଼ଜାତ ରାଜା, ଜମିଦାର, ଶିକ୍ଷିତ ଧନାଢ଼୍ୟ ବ୍ୟକ୍ତିଙ୍କୁ ପତ୍ରିକାଟିକୁ ବଞ୍ଚାଇବାକୁ 
ସହାୟତାର ହାତ ବଢ଼ାଇବାକୁ ଅନୁରୋଧ କରିଥୁଲେ । ସମସ୍ତ ଉଦ୍ୟମ ତାଙ୍କର 
ବ୍ୟର୍ଥ ହୋଇଥୁଲା । ତାଙ୍କରି ଉଦ୍ୟମରେ ସ୍ଥାପିତ ହୋଇଥୁୂଲ। ଉତ୍କଳ ସାହିତ୍ଯ 
ମୁଦ୍ଧଣାଳୟ । ମୃତ୍ୟଯୁଶଯ୍ୟା ନିକଟରେ ନିଜ ପୁତ୍ରକୁ କହିଥୂଲେ- “ˆ ଭାବିବାକୁ ବେଳ 
ଆଉ ନାହିଁ ? × × “ସାହିତ୍ୟ”, “ସାହିତ୍ୟ ପ୍ରେସ୍‌' ମୋର ସର୍ବାଧ୍‌କ ପ୍ରିୟ । ମୋ 
ଆଖିରେ ଦୁଇଟିଯାକ ଏକ ଓ ଅଭିନ୍ନ । ଏହାରି ଭିତରେ ମୋ ଜୀବନର ସତ୍ତା, ମୋ 
ଅସ୍ତିତ୍ଵ“ ଏଥୁରେ ମୁଁ ଅଛି । ଏ ନ ଥୁଲେ ମୁଁ ନାହିଁ । ମୋ ଅନ୍ତେ ଏହା ଯଦି ବଞ୍ଚୁରହେ, 
ତାହାହେଲେ ମୋର ସେହି ଅଶରୀରୀ ବଞ୍ଚୁବା ପ୍ରକୃତରେ ହେବ ମୃତ୍ୟୁହୀନ ।” 
( ସାହିତ୍ୟ ସାଧକ ବିଶ୍ଵନାଥ କର- ନାୟକ, ଡକ୍ଟର ରାଘବାନନ୍ଦ; ଓ.ସା.ଏକାଡେମୀ, 
୧୯୯୬, ପୃ- ୫୦) ବିଶ୍ଵନାଥ କରଙ୍କ ପରେ ମହାନନ୍ଦ କର, କୃଷ୍ଣଚନ୍ଦ୍ର କର, 
ରାୟବାହାଦୁର ଚିନ୍ତାମଣି ଆଚାର୍ଯ୍ୟ, ସୁନନ୍ଦ କର, ଞ୍ଞାନୀନ୍ଦ୍ର ବର୍ମାଙ୍କ ପରି ବ୍ୟକ୍ତିମାନେ 
ଅନିୟମିତତା ସର୍ତେ ଉତ୍କଳ ସାହିତ୍ୟ” ପତ୍ରିକାର ସଂପାଦନା କରିଛନ୍ତି । ୧୯୭୩ 
ମସିହାରେ ଉତ୍କଳ ସାହିତ୍ୟ ପ୍ରେସ୍‌ର ଅସ୍ତିତ୍ଵ ବିଲୋପ ସହିତ ପତ୍ରିକାଟି ଚିରଦିନ ପାଇଁ 
ଵିସ୍ମ ତିର ଗର୍ଭକୁ ଚାଲିଗଲା । 

ଉତ୍କଳ ସାହିତ୍ୟ’ ପ୍ରକାଶନ ପଶ୍ତ୍ରାତୂରେ ବିଶ୍ବନାଥ କରଙ୍କର ତିନୋଟି ଲକ୍ଷ୍ଯ 
ରହିଥୁଲା 1 ପ୍ରଥମଟି ହେଉଛି ଓଡ଼ିଆ ସାହିତ୍ୟର ଗୁଣାତ୍ମକ ଅଭିବୃଦ୍ଧି । ଦ୍ଵିତୀୟଟି 
ହେଉଛି ପ୍ରାଞ୍ଞ ପ୍ରତିଷ୍ଠିତ ଲେଖକଙ୍କ ସହିତ ନୂଆ ଲେଖକଙ୍କର ପ୍ରତିଭାକୁ ଲୋକଲୋଚନକୁ 


Digitized by srujanika@gmail.com 


୩୦୬ ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର 


ଆଣିବା ଏବଂ ତୃତୀୟଟି ହେଉଛି ଲେଖକଙ୍କ ସହିତ ପାଠକମାନଙ୍କର ଯୋଗାଯୋଗ 
ସୃଷ୍ଟି କରିବା । ବିଶ୍ଵନାଥ କରଙ୍କ ସଂପର୍କରେ ମତପ୍ରଦାନ କରିବାକୁ ଯାଇ ମାୟାଧର 
ମାନସିଂହ କୁହନ୍ତି “କବି ଓ ଶିଳ୍ପୀ ଦରକାର କରନ୍ତି ପ୍ରଚାରକ । ଯୁଗେ ଯୁଗେ 
ଏମାନେ ଧରାଧରି ହୋଇ ଆସିଥାନ୍ତି ବୋଲି ମନେ ହୁଅନ୍ତି । ଓଡ଼ିଶା ସାହିତ୍ୟର 
ଆଧୁନିକ ଯୁଗର କବି ଓ ଲେଖକମାନେ ଏହି ପ୍ରକାର ଦୁଇଟି ପ୍ରଚାରକଙ୍କ ନିକଟରେ 
ବିଶେଷ ଭାବରେ ରଣୀ । ଏମାନଙ୍କର ନିଜର କୌଣସି ସାହିତ୍ୟିକ ଅହମିକା ନ 
ଥୁଲା । ଏମାନଙ୍କର ଜୀବନ ବ୍ରତ ଥୂଲା ନୂତନ କବି ଲେଖକଙ୍କୁ ବାହାରକୁ ଆଣିବା ଓ 
ସେମାନଙ୍କ ରଚନାବଳୀକୁ ସାଧାରଣ ପାଠକ ସମାଜରେ ଥୋଇବା । ଏ ଦୁହେଁ 
ହେଲେ ବିଶ୍ଵନାଥ କର ଓ ଶ୍ରୀ ନୀଳମଣି ବିଦ୍ୟାରନୁ ।”” (ଉକ୍କଳ ସାହିତ୍ୟଓ ୨୪/ 
୧୧, ପୃ- ୨୭୭-୭୮) 


ଉତ୍କଳ ସାହିତ୍ୟ” ବାସ୍ତବରେ ଓଡ଼ିଶାରେ ଏକ ସାହିତ୍ୟିକ ଆନ୍ଦୋଳନର 
ସୂତ୍ରପାତ କରିଥୂଲା । ଓଡ଼ିଶାରେ ଅନେକ ଲେଖକ ସୃଷ୍ଟି କରିବା ସହିତ ଲେଖକ ଓ 
ପାଠକମାନଙ୍କ ମଧ୍ଯରେ ସାହିତ୍ୟିକ ବାତାବରଣଟିଏ ସୃଷ୍ଟି କରିପାରିଥୁଲା । ଫକୀର ମୋହନ 
ସେତେବେଳେ 'ଉନ୍କଳ ସାହିତ୍ଯ”କୁ ପ୍ରଶଂସା କରି ଲେଖିଥଲେ- 


ଦେଶେ ଲୁଚି ରହିଥୂୁଲେ କେତେ କବି ଜ୍ଞାନୀ 
ସାହିତ୍ୟ ଆଣିଲା ତାଙ୍କୁ ବାହାରକୁ ଟାଣି । 


‘ଆଲୋଚନା ସଭା” ଏବଂ “ଉତ୍କଳ ସାହିତ୍ୟ ସମାଜ'ର ପରୋକ୍ଷ ମୁଖପତ୍ର 
ରୂପେ ଏହା କାର୍ଯ୍ୟ ସାଧନ କରିଥଲା । ଯେଉଁମାନଙ୍କ ରଚନା ଏଥୁରେ ପ୍ରକାଶିତ 
ହେଉଥଲା, ସେମାନେ ନିଜକୁ ଗୌରବାନ୍ଧିତ ମନେ କରୁଥୁଲେ । କୌଣସି ରଚନାର 
ଗୁଣାମ୍ମକମାନ ସହିତ ସେ ସାଲିସ୍‌ କରୁ ନ ଥଲେ । ବ୍ୟକ୍ତିବିଶେଷଙ୍କ ଉପାଧ୍‌ ବା 
ଆଭିଜାତ୍ୟକୁ ଗୁରୁତ୍ଵ ନ ଦେଇ ସେ ସର୍ବଦା ରଚନାର ଗୁଣାତ୍ମକମାନ ଉପରେ ଗୁରୁତ୍ଵ 
ଦେଉଥୁୂଲେ । ଲେଖାର ମାନ ଅନୁଯାୟୀ ସେ ଉଭୟ ପ୍ରାଚୀନ ଓ ଆଧୁନିକ ଲେଖାକୁ 
ସମଗୁରୁତ୍ଵ ପ୍ରଦାନ କରୁଥୁୂଲେ । ନିଜେ ବିଶ୍ବନାଥ “ଉତ୍କଳ ସାହିତ୍ୟ” ପ୍ରଥମ ଖଣ୍ଡ 
ପ୍ରଥମ ସଂଖ୍ୟାର ସଂପାଦକୀୟରେ ଲେଖିଛନ୍ତି ‹ 'ପ୍ରାଚୀନତାର ଅନୁରୋଧରେ ଉନ୍ନତିର 
ପଥରୋଧ କରିବା ସୁବୁଦ୍ଧିର କାର୍ଯ୍ୟ ନୁହେଁ । ପକ୍ଷାନ୍ତରରେ ନୂତନର ଅନୁରୋଧରେ 
ପ୍ରାଚୀନ ପ୍ରତି ଅବଜ୍ଞା ବା ଅନାସ୍ଥା ନିତାନ୍ତ ନିନ୍ଦନୀୟ । ଯେଉମାନେ ଉଭୟ କୁଳ 
ରକ୍ଷାକରି ଚଳିପାରନ୍ତି ସେହିମାନେ ବୁଦ୍ଧିମାନ୍‌ | × × ‘ଉଜୁଳ ସାହିତ୍ୟ? ଏହି ଉଭୟର 
ପ୍ରତିନିଧ୍‌ ସ୍ଵରୂପ କାର୍ଯ୍ୟ କରିବାର ଆଶାରେ ଉପସ୍ଥିତ ହୋଇଅଛି ।'' ତାଙ୍କର ନିର୍ଭୀକ 

ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୩୦୭ 


ସଂପାଦକୀୟ ଉପରେ ସମସ୍ତଙ୍କର ଭରସା ରହିଥୁବାରୁ ଶ୍ରୀ ପଦ୍ମଚରଣ ପଟ୍ଟନାୟକ 
ଲେଖିଥୂଲେ ¬ ˆ 'ବ୍ୟକ୍ତିବିଶେଷର ମୁଖକୁ ଅନାଇ “ସାହିତ୍ୟ? ସଂପାଦକ କେତେବେଳେ 
ସତ୍ୟର ଅପଳାପ କରିଛନ୍ତି ବୋଲି ଆମ୍ଭମାନଙ୍କର ମନେହେଉ ନାହିଁ । ରାଧାନାଥ, 
ମଧୃସୂଦନଙ୍କର ଶିଷ୍ଯତ୍ଵ ଗ୍ରହଣ କରି ମଧ୍ଯ ସେମାନଙ୍କର ଲେଖାକାର୍ଯ୍ୟ ବା ମତାମତ 
ପ୍ରତି ତିଳେମାତ୍ର ପକ୍ଷପାତୀ ନ ହୋଇ ଯାହା ନ୍ୟାୟସଂଗତ ମନେ କରୁଥ୍‌ଲେ “ଉତ୍କଳ 
ସାହିତ୍ୟର ସଂପାଦକ ସେତକ ନିର୍ଭୀକ ଭାବରେ ଲେଖିବାକୁ କେତେବେଳେ କୁଣ୍ଠିତ 
ହେଉ ନ ଥୁଲେ । ଏହି ତେଜସ୍ଵୀତା, ଏହି ନିର୍ଭୀକତା, ଏହି ପକ୍ଷପାତିଶୂନ୍ୟତା ‘ଉତ୍କଳ 
ସାହିତ୍ୟର ମୂଳପିଣ୍ଡ ।”” (ବିଶ୍ଵନାଥ ସ୍ମ ତିର ଉତ୍କଳ ସାହିତ୍ୟ ୩୮ଭାଗ ୭ମ ସଂଖ୍ୟା, 
ପୃତ ୩୩୮) । 

ବିଶ୍ଵନାଥ ଥଲେ ଗୁଣ ଚିହ୍ନରା ଗୁଣିଆ । ଯାହାଙ୍କ ନିକଟରେ ପ୍ରତିଭା ଦେଖୁଥିଲେ, 
ତାଙ୍କୁ ଆଦର କରୁଥଲେ | ତେଣୁ ଯେତେବେଳେ ସବୁଜ ସାହିତ୍ୟ ସ୍ରଷ୍ଟାମାନଙ୍କୁ 
ଯେତେବେଳେ ଅନ୍ୟମାନେ ପସନ୍ଦ ଓ ଆଦର କରୁ ନ ଥୂଲେ, ସେତେବେଳେ 
ବିଶ୍ଵନାଥ ସେମାନଙ୍କୁ ଉତ୍ସାହ ଦେବା ସହିତ ତାଙ୍କ ସୃଷ୍ଟିକୁ ନିଜ ପତ୍ରିକାରେ ସ୍ଥାନ 
ଦେଉଥୁୂଲେ । ଏ ସଂପର୍କରେ ଅନ୍ନଦାଶଙ୍କର ‘ସବୁଜ ଅକ୍ଷର”ରେ ଲେଖିଛନ୍ତି- “ସବୁଜ 
ସାହିତ୍ୟ ସହିତ ବା ଯୁଗବୀଣା ସହିତ ସେ (ବିଶ୍ଵନାଥ ) ଯୁକ୍ତ ନ ଥୂଲେ । ତଥାପି ସେ 
Friend, Philosopher, Guide ଥଲେ ଆଜୀବନ । ବୈକୁଣ୍ଠ, କାଳିନ୍ଦୀ ପ୍ରଭୃତି 
ବନ୍ଧୁମାନେ ଉତ୍କଳ ସାହିତ୍ୟର ନିୟମିତ ଲେଖକ ଥୁଲେ । ବିଶ୍ଵନାଥବାବୁଙ୍କ ସ୍ବେହ 
ଆମ କାହାରି ପ୍ରତି ଉଣା ନ ଥୁଲା । ଆନୁଷ୍ଠାନିକ ଭାବରେ ନ ହେଲେ ହେଁ ପ୍ରକୃତ 
ପକ୍ଷରେ ସେ ଥୂଲେ ସବୁଜ ଦଳର ପ୍ରଧାନ ପୃଷ୍ଠପୋଷକ ।” 

ବିଶ୍ଵନାଥଙ୍କ ସ୍ଵାଭିମାନ ହିଁ ‘ଉତ୍କଳ ସାହିତ୍ୟ” ପତ୍ରିକାକୁ ଏକ ଶ୍ରେଷ୍ଠ ପତ୍ରିକା 
ଭାବରେ ଖ୍ୟାତି ପ୍ରଦାନ କରିଥୁଲା । ମୁଦ୍ରଣ ତୁଟି ବା ଅଶୁଦ୍ଧ ଲେଖାକୁ ସେ ଆଦୌ 
ପ୍ରକାଶ କରିବାକୁ ଦେଉ ନ ଥଲେ । ସେ ସର୍ବଦା ତାଙ୍କର ଆମ୍ମସମ୍ମାନକୁ ସୁଉଚ୍ଚ 
ରଖିବାକୁ ଯଥାସାଧ୍ଯ ଚେଷ୍ଟା କରୁଥ୍‌ଲେ । ସେଥୁପାଇଁ ଓଡ଼ିଶାର ପତ୍ରିକା ସାହିତ୍ୟ 
ପରଂପରାରେ ଉନ୍କଳ ସାହିତ୍ୟ' ଥୁଲା ଏକ ଅନନ୍ୟ ଓ ଆଦର୍ଶ ପତ୍ରିକା । ଏହି 
‘ଉତ୍କଳ ସାହିତ୍ୟ” କଥାସ୍ରଷ୍ଟା ଫକୀରମୋହନଙ୍କୁ ଜନ୍ମ ଦେଇଥୁଲା ! ଏଥୁରେ ପ୍ରବନ୍ଧ, 
ଉପନ୍ୟାସ, ଗଳ୍ପ, କବିତା, ଭ୍ରମଣ ସାହିତ୍ୟ, ଜୀବନୀ, ସଂକ୍ଷିପ୍ତ ସମାଲୋଚନା, ନୂଆ 
ପୁସ୍ତକ ସଂପର୍କରେ ସୂଚନା ଆଦି ପ୍ରକାଶ ପାଉଥୁଲା । ରାଧାନାଥ, ଫକୀରମୋହନ, 
ମଧୁସୂଦନ ରାଓ, ସାଧୁଚରଣ ରାୟ, ଗୋପାଳ ଚନ୍ଦ୍ର ପ୍ରହରାଜ, କୃଷ୍ଣପ୍ରସାଦ ଚୌଧୁରୀ, 

ଗୋପୀନାଥ ନନ୍ଦ, ଶ୍ୟାମସୁନ୍ଦର ରାଜଗୁରୁ, ମୃତ୍ୟୁଞୟ ରଥ, ମୋହିନୀ ମୋହନ 
ସେନାପତି, କାମପାଳ ମିଶ୍ର, ସତ୍ୟନାରାୟଣ ରାଜଗୁରୁ, ଚିନ୍ତାମଣି ଆଚାର୍ଯ୍ୟ, ବିରୂପାକ୍ଷ 
କର, ଚନ୍ଦ୍ରମୋହନ ମହାରଣା, ପ୍ରାଣକୃଷ୍ଣ ପରିଜା, ବିରାଜ ମୋହନ ସେନାପତି, 
ଅଖିଳ ଚନ୍ଦ୍ର ପାଲ, ଗୋପବନ୍ଧୁ ଦାସ, ରନ୍ଧାକର ପତି, ପରମାନନ୍ଦ ଆଚାର୍ଯ୍ୟ ଆଦି 
ପ୍ରବନ୍ଧ ରଚନା କରୁଥ୍‌ବା ସମୟରେ ଗନ୍ପଂଉପନ୍ୟାସ- କବିତାଦି ରଚନା କରୁଥ୍‌ଲେ- 
ଫକୀରମୋହନ, ଜଳଧର ଦେବ, ଚନ୍ଦ୍ରଶେଖର ନନ୍ଦ, ହରିହର ମହାପାତ୍ର, କାଳିନ୍ଦୀଚରଣ 
ପାଣିଗ୍ରାହୀ, ଲକ୍ଷ୍ମୀକାନ୍ତ ମହାପାତ୍ର ରାଧାନାଥ ରାୟ, ଗଙ୍ଗାଧର ମେହେର, 
ନନ୍ଦକିଶୋର ବଳ, ପଦ୍ମଚରଣ ପଟ୍ଟନାୟକ, ନୀଳକଣ୍ଠ, ଚନ୍ଦ୍ରମୋହନ, ଗୋଦାବରୀଶ 
ମିଶ୍ର, ଚନ୍ଦ୍ରଶେଖର ମିଶ୍ରର ଅନ୍ନଦାଶଙ୍କର ରାୟ, ବୈକୁଣ୍ଠନାଥ ପଟ୍ଟନାୟକ, ରେବା 
ରାୟ, କୁନ୍ତଳା କୁମାରୀ ସାବତ, ମାୟାଧର ମାନସିଂହ, ରାଧାମୋହନ ଗଡ଼ନାୟକ, 
ପ୍ରତିଭା କର, ହରିଭାନ୍ଦ୍ର ବଡ଼ାଲ ଇତ୍ୟାଦି । ସେହିପରି ଜୀବନୀ ଓ ଭ୍ରମଣମୂଳକ ସାହିତ୍ୟ 
ରଚନା କରୁଥ୍‌ଲେ ଶୈଳବାଳା ଦାସ, ଜଳନ୍ଧର ଦେବ, ମୃତ୍ୟୁଞ୍ଜୟ ରଥ, ଚନ୍ଦ୍ରମୋହନ 
ମହାରଣା, ଭଗବତୀ ଚରଣ ପାଣିଗ୍ରାହୀ ଇତ୍ୟାଦି । 


‘ଉତ୍କଳ ସାହି ତ୍ୟ ୟର ସଂପାଦକୀୟ ପୃଷ୍ଠାରେ ସେ ବିଭିନ୍ନ ବିଷୟରେ 
ଲେଖୁଥୁଲେ । କିନ୍ତୁ ମୌଳିକ ପ୍ରବନ୍ଧ ସହିତ “ବିବିଧ ପ୍ରସଙ୍ଗ ଶୀର୍ଷକରେ କ୍ଷୁଦ୍ଵ ପ୍ରବନ୍ଧ 
ମଧ୍ଯ ରଚନା କରୁଥ୍‌ଲେ । ଏଥରେ ସମସାମୟିକ ବହୁ ପ୍ରସଙ୍ଗ ସ୍ଥାନ ପାଉଥୁଲା । ଏହି 
ବିଭିନ୍ନ ପ୍ରବନ୍ଧମାନଙ୍କ ମଧ୍ଯରେ ରହିଛି ତରୁଣର ଦାବି, ସୁସମ୍ବାଦ, ଦାବି ଓ ଦାୟିତ୍ଵ, 
ଲେଖକର ଦାବି, ନାରୀର ଉଚଙ୍ଟଶିକ୍ଷା, ସାହିତ୍ୟର ବ୍ୟବସାୟ, ଓଡ଼ିଶା ଦେଶ ମିଶ୍ରଣ, 
ରାଜନୀତି ଓ ସମାଜ, ସେଦିନ ନାହିଁ, ଦାରିଦ୍ୟ, ଗୋପାଳବାବୁଙ୍କ ଅଭିଧାନ, କୈଫିୟତ, 
ଉତ୍କଳ ସାହିତ୍ୟ ସେବକ, ଅନୁକରଣ ଓ ଅନୁସରଣ, ପରମାତ୍ମାଙ୍କ ପ୍ରକାଶ, ଜୀବନ 
ସମସ୍ୟା, ସମାଜ ସଂସ୍କାର, ନୈରାଶ୍ୟବାଦ, ଦେଶବନ୍ଧୁ ଚିତ୍ତରଞ୍ଜନ, ସାର ସୁରେନ୍ଦ୍ରନାଥ, 
ଅସବର୍ଣ୍ଣ ବିବାହ, ମଧୁସୂଦନ ର।ଓଙ୍କ ମହାପ୍ରୟାଣ ଉପଲକ୍ଷେ, ଭାରତରେ 
ନବଜାତୀୟତା, ଜାତୀୟହୀନତା, ଲେଖକର ଦାବି, ପାଠ୍ୟପୁସ୍ତକର ଭାଷା, ଓଡ଼ିଆରେ 
ଏମ୍‌.ଏ., ଅସବର୍ଣ୍ଣ ବିବାହ, ସଂସ୍କାର ପ୍ରଚେଷ୍ଟା ଇତ୍ଯାଦି । 


ସଂକ୍ଷିପ୍ତ ସମାଲୋଚନା ପ୍ରସଙ୍ଗରେ ବିଭିନ୍ନ ପୁସ୍ତକମାନଙ୍କର ଆଲୋଚନା 
ହେଉଥଲା । ବିଶ୍ଵନାଥ କରଙ୍କ ଆଲୋଚନାର ମୌଳିକତା ଓ ଦୃଷ୍ଟିଭଙ୍ଗୀ ସଂପର୍କରେ 
ସୂଚନା ଦେବାକୁ ଯାଇ ମୃତ୍ୟୁଞ୍ଜୟ ରଥ ଲେଖିଥ୍‌ଲେ- “ଶ୍ରୀଯୁକ୍ତ ବିଶ୍ବନାଥ କରଙ୍କ 
ନାନା ବିଷୟରେ ପ୍ରବନ୍ଧ ଓ ସମାଲୋଚନା ଧାରାବାହିକ ରୂପେ ପ୍ରକାଶିତ ହୋଇଥଲା ! 

ଶ୍ରଦ୍ଧେୟ ବିଶ୍ଵବନାଥବାବୁଙ୍କୁ ଲେଖକ ନ କହି ସୁନିପୁଣ ସମାଲୋଚକ କହିଲେ ବୋଧହୁଏ 
ଅଧୁକ ସଂଗତ ହେବ । ଉତ୍କଳ ସାହିତ୍ୟ କ୍ଷେତ୍ରରେ ସେ ପ୍ରଥମ ସମାଲୋଚକ ନ 
ହୁଅନ୍ତୁ, କିନ୍ତ ସମାଲୋଚନାର ପ୍ରକୃତି ବିଚାରରେ ସେ ପ୍ରଥମସ୍ଥାନ ଅଧ୍‌କାର କରିବେ 
ବୋଲି ବିଶ୍ଵାସକଲେ ତାଙ୍କ ଓଜସ୍ଵିନୀ ସମାଲୋଚନା ପ୍ରଭାବରେ ତେତେବେଳେ 
ଅନେକ ସଂପ୍ରଦାୟରେ ତୈତନ୍ୟୋଦୟ ହୋଇଥଲା ।”? (ଉନବିଂଶ ଶତାବ୍ଦୀର ଉତ୍କଳ 
ସାହିତ୍ୟ; ଉତ୍କଳ ସାହିତ୍ୟ ୩୮ ଭାଗ ୮ମ ସଂଖ୍ୟା, ପୃ-୩୪୧ ) । ସଂକ୍ଷିପ୍ତ ସମାଲୋଚନା 
ପ୍ରସଙ୍ଗରେ ସ୍ଥାନ ପାଇଛି ଫକୀରମୋହନଙ୍କ ଛ'ମାଣ ଆଠଗୁଣ୍ଠ ଠାରୁ ଆରମ୍ଭ କରି 
ଗଙ୍ଗାଧରଙ୍କ ‘ତପସ୍ବିନୀ, ରାମଶଙ୍କରଙ୍କ ‘କାଞ୍ଚନମାଳା', ଫକୀରମୋହନଙ୍କ 
ମହାଭାରତ ବନପର୍ବ” ଅନୁବାଦର ସମୀକ୍ଷା, ବିଜୟ ଚନ୍ଦ୍ର ମଜୁମଦାରଙ୍କ ବଙ୍ଗଳା 
ପୁସ୍ତକ ଯଜ୍ଚଭସ୍ପ ଦୟାନିଧ୍‌ ମିଶ୍ରଙ୍କ କବିତା”, ଚିନ୍ତାମଣି ମହାନ୍ତିଙ୍କ ନଳିତା ଚାଷ”, 
ଅନ୍ନପୂର୍ଣ୍ଣାଙ୍କ (ପଦ୍ୟମାଳା”, ସୁଲୋଚନା ଦେବୀଙ୍କ ‘ପାରିଜାତମେଳା” ଆଦି ବହୁ 
ପୁସ୍ତକର ସମୀକ୍ଷା । ବିଭିନ୍ନ ପରଲୋକଗତ ବିଶିଷ୍ଟ ବ୍ୟକ୍ତିଙ୍କ ସ୍ମରଣୀୟ ଘଟଣା ମଧ୍ଯ 
ପ୍ରକାଶିତ ହେଉଥ୍‌ୁଲା । ପୁଣି ଏଥୁରେ ବିଭିନ୍ନ ରଙ୍ଗରସ, ସାମୟିକ ପ୍ରସଙ୍ଗ, ସଭାସମିତିର 
ବିଭିନ୍ନ ବ୍ୟକ୍ତିଙ୍କଦ୍ଧାରା ପ୍ରଦତ୍ତ ବକ୍ତୃତା, ବହୁ ଶୋକଗୀତ ପ୍ରକାଶ ପାଉଥୁଲା | ବାସ୍ତବରେ 
‘ଉତ୍କଳ ସାହିତ୍ୟ? କେବଳ ମାତ୍ର ପତ୍ରିକାଟିଏ ନ ଥଲା, ଥଲା ଏକ ସାହିତ୍ୟିକ ଓ 
ସାଂସ୍କୃତିକ ଆନ୍ଦୋଳନ । 


ବିଶ୍ବନାଥ କରଙ୍କ ପ୍ରବନ୍ଧ ଯେପରି ଓଡ଼ିଶାରେ ଏକ ବୌଦ୍ଧିକ ଆନ୍ଦୋଳନର 
ସୂତ୍ରପାତ କରିଥୂଲା, ସେହିପରି ତାଙ୍କ ‘ଉତ୍କଳ ସାହିତ୍ୟ? ଓଡ଼ିଶାରେ ନୂଆ ଲେଖକ 
ସୃଷ୍ଟି ସହିତ ପତ୍ରିକା ସାହିତ୍ୟରେ ଅନେକ ନୂତନ ସଂଯୋଜନା କରି ପତ୍ରିକା ସାହିତ୍ୟ 
କ୍ଷେତ୍ରରେ ଏକ କ୍ରାନ୍ତିକାରୀ ପରିବର୍ଭନ ଆଣିଥୂଲା । ଉତ୍କଳ ସାହିତ୍ଯ ପ୍ରେସ୍‌ ପ୍ରତିଷ୍ଠା 
ତାଙ୍କର ଅନ୍ଯ ଏକ ବିଶିଷ୍ଠ ଅଵଦାନ । ବିଶ୍ଵନାଥ କର, ତାଙ୍କର ପ୍ରବନ୍ଧ, ଉତ୍କଳ 
ସାହିତ୍ୟ ସତେ ଯେପରି ଓଡ଼ିଶା, ଓଡ଼ିଆ ଭାଷା ଓ ଓଡ଼ିଶାର ସଂସ୍କୃତି ତଥା ସମାଜ 
ପାଇଁ ଥୂଲା। ଗୋଟିଏ ଗୋଟିଏ ଅମୂଲ୍ୟ ଅବଦାନ । ସମୟ ସ୍ରୋତରେ ଅନେକ 
ପରିବର୍ନ ହୋଇଯାଇଛି; ମାତ୍ର ବିଶ୍ବନାଥ କର ଓ ଉନ୍କଳ ସାହିତ୍ଯ ଏବେ ମଧ୍ଯ 
ଜୀବିତ ରହିଯାଇଛନ୍ତି ଓଡ଼ିଆ ପ୍ରାଣରେ ଚିରଦିନ ପାଇଁ । 


=) 


Digitized by srujanika@gmail.com 

ବିଜୟାନନ୍ଦ ସିଂହ 


ଓଡ଼ିଆ ସାହିତ୍ୟର ଇତିହାସରେ ବିଶ୍ଵନାଥ କର ଯଥାର୍ଥରେ ଏକ ବିସ୍ମୟ । 
ତାଙ୍କ ପରି ଜାତୀୟ ବ୍ୟକ୍ତିତ୍ଵ ବାସ୍ତବରେ ବିରଳ । ମାତୃଭୂମି ଓ ମାତୃଭାଷାର ସେବାରେ 
ତାଙ୍କର ସମଗ୍ର ସଂଗ୍ରାମମୟ ଜୀବନ ନିବେଦିତ । ମାନବିକ ମୂଲ୍ୟବୋଧର ସୁରକ୍ଷାପାଇଁ 
ସେ ହୋଇଛନ୍ତି ସଂସ୍କାରକ । ନିଜର ଅପୂର୍ବ ସାଙ୍ଗଠନିକ ଶକ୍ତିର ପରିଚୟ ଦେବାସହ 
ଏକ ସଙ୍କଟ କାଳରେ ଓଡ଼ିଆ ସାହିତ୍ୟରେ ସେ ସଫଳ ନେତୃତ୍ବ ପ୍ରଦାନ କରିଛନ୍ତି । 
ଆଧୁନିକ ଓଡ଼ିଆ ସାହିତ୍ୟର ବିକାଶରେ ବିଶ୍ବନାଥ କରଙ୍କ ଅବଦାନର ପଟାନ୍ତର 
ନାହିଁ । ସେ ଥଲେ ଅନନ୍ୟ ସମ୍ପାଦକ, ଚିନ୍ତାଶୀଳ ପ୍ରବନ୍ଧ ଲେଖକ, ବାଗ୍ଧୀ ଓ 
ଦେଶସେବକ | ସତରେ ବିଶ୍ଵନାଥଙ୍କ ଜୀବନ ଥୁଲା ବିପ୍ନବୀର ଜୀବନ । ତାଙ୍କ ପ୍ରାଣ 
ପରିପୂର୍ଣ୍ଣ ଥଲା ସାହିତ୍ୟରେ । ଜୀବନର ଶେଷନିଃଶ୍ଵାସ ନେବାପର୍ଯ୍ୟନ୍ତ ଓଡ଼ିଆ 
ସାହିତ୍ୟର ଚିନ୍ତାରେ ସେ ଥୁଲେ ନିମଗ୍ନ । ୧୯୩୪ ମସିହା ଅକ୍ଟୋବର ୧୯ ତାରିଖରେ 
ଏହି ସାରସ୍ଵତ ଯୋବ୍ଧାଙ୍କର ପରଲୋକ ହୋଇଥଲା । କିନ୍ତୁ ଅକ୍ଟୋବର ୧୭ ତାରିଖରେ 
ଅର୍ଥାତ୍‌ ମୃତ୍ୟୁର ଦି' ଦିନ ପୂର୍ବରୁ ସେ ଯେପରି ଓଡ଼ିଆ ସାହିତ୍ୟର ଉନ୍ନତିପାଇଁ ଭାବୁଥୁଲେ, 
ତାହାକୁ ଅନୁଶୀଳନ କଲେ ଜଣାପଡ଼େ ଯେ ବିଶ୍ବଵନାଥଙ୍କ ଜୀବନ ଥୁଲା ସାହିତ୍ୟମୟ । 
“ଅକ୍ଟୋବର ୧୭ ତାରିଖ ସନ୍ଧ୍ୟା ପ୍ରାୟ ସାତଟା, ଶଯ୍ୟାରେ ଅଙ୍ଗଢାଳି ବିଶ୍ରମିଥ୍‌ବା 
ଅବସ୍ଥାରେ ସେ ଉଜ୍କଳ ସାହିତ୍ୟର ନିକଟ ପ୍ରକାଶିତ ସଂଖ୍ୟାଟିକୁ ଉପାଧାନ ତଳୁ 
ଧୀରେ କାଢ଼ିଆଣିଲେ ଏବଂ ବକ୍ଷରେ ରଖ୍‌ ତା” ଉପରେ କିୟତ୍‌କ୍ଷଣ ଦୃଷ୍ଟି 
ଜଡ଼ାଇରଖୁଲେ ¦! ସେତେବେଳେ ତାଙ୍କ ନୟନକୋଣରୁ କେତୋଟି ଅଶ୍ରଟୋପା 
ଖସିଆସିଲା । ଏହା ଦେଖୁ ଉପସ୍ଥିତ ପୁତ୍ର କନ୍ଯୟାଆଦି ଆତଙ୍କିତ ହୋଇଉଠିଲେ । 
ସେହି ସମୟରେ ବିଶ୍ଵନାଥଙ୍କ ଉନ୍ମବଳ ଡୋଳାଦିଓଟି କ୍ଷଣକପାଇଁ ଉର୍୍ଧକୁ ବିସ୍ତାରିତ 
ହୋଇ ପୁଣି ବକ୍ଷରେ ସ୍ଥାପିତ ପତ୍ରିକାଟି ଉପରେ ଆସି ନିବଦ୍ଧ ହେଲା । ପିତୃଭକ୍ତ 
ମହାନନ୍ଦ ଶଙ୍କି ଶଙ୍କି ନିମ୍ନସ୍ପରରେ କହିଲା ବାବା ସାହିତ୍ୟ କଥା ଭାବୁଚ ? ଆଗ 
ଭଲ ହୋଇସାର, ତା'ପରେ ଭାବିଲେ ହେବ ନାହିଁ ? ଆଲୋକପଥ ଯାତ୍ରୀ ବକ୍ଷୋନ୍ୟସ୍ତ 
ପତ୍ରିକାଟି ଉପରେ କରତଳ ଥାପି ଅପେକ୍ଷାକୃତ ଦୁର୍ବଳ ସ୍ଵରରେ ଉତ୍ତର ଦେଲେ, 
“ ଭ୍ରାବିବାକୁ ବେଳ ଆଉ କାହିଁ ୨ ଏଇ ତ ଶେଷ ଅବସର । ସାହିତ୍ୟ, ସାହିତ୍ୟ 

ପ୍ରେସ, ମୋର ସର୍ବାଧୂକ ପ୍ରିୟ । ମୋ ଆଖୁରେ ଦିଓଟିଯାକ ଏକ ଓ ଅଭିନ୍ନ । ଏହାରି 
ଭିତରେ ମୋ ଜୀବନର ସତ୍ତା, ମୋର ଅସ୍ତିତ୍ଵ । ଏ ଥଲେ ମୁଁ ଅଛି, ଏ ନ ଥୂଲେ ମୁଁ 
ନାହିଁ । ମୋ ଅନ୍ତେ ଏହା ଯଦି ବଞ୍ଚରହେ, ତାହା ହେଲେ ମୋର ସେହି ଅଶରୀରୀ 
ବଞ୍ଚୁବାହିଁ ପ୍ରକୃତରେ ହେବ ମୃତ୍ୟୁହୀନ? । (୧) ଏହି ସାହିତ୍ୟ ସାଧକଙ୍କ ଜୀବନ 
ଘଟଣାବହୁଳ । ତାଙ୍କ ଜୀବନ ଓ ସାଧନାକୁ ଲକ୍ଷ୍ୟଯକଲେ ଜଣାପଡ଼େ ଯେ ଉତ୍କଳର 
ନବଜାଗରଣ ପର୍ବରେ ସେ ଥୂଲେ ଅଗ୍ରଣୀ ନେତା । ପ୍ରକୃତରେ ସେ ଥୁଲେ ଓଡ଼ିଆ 
ଜାତିର ସାହିତ୍ୟ, ସାମାଜିକ ଓ ଜୀବନ ସର୍ବୋପରି ଜାତୀୟ ଜୀବନର ସାର୍ଥକ ପ୍ରତିନିଧ୍‌ । 
ସେଥୁପାଇଁ ବ୍ୟାସକବି ଫକୀରମୋହନ ସେନାପତି ବିଶ୍ବନାଥଙ୍କ ସମ୍ପର୍କରେ ଲେଖୁଛନ୍ତି 


 “ କୋଡ଼ିଏ ବରଷକାଳ ପାଖେ ଲାଗିଲାଗି 

ସାହିତ୍ୟ ପ୍ରଚାର ପାଇଁ ପଡ଼ିଅଛି ଲାଗି । 

ଧନ ନାହିଁ, ସାହା ନାହିଁ, ତୁଳା ସାହସରେ 

ଦିନ ରାତି ଲାଗି ପଡ଼ିଅଛ ସାହିତ୍ୟରେ । 

ଦେଶେ ଲୁଚି ରହିଥୂଲେ କେତେ କବି ଜ୍ଞାନୀ 
ସାହିତ୍ୟ ଆଣିଲା ତାଙ୍କୁ ବାହାରକୁ ଟାଣି । 

ଛାଡ଼ିଲ ପୈତୃକ ବିତ୍ତ ଧର୍ମ ରକ୍ଷା ପାଇଁ 

ଛାଡ଼ କଥା ଧର୍ମ ଫର୍ମ ମୁର୍ଖ ତ ବୁଝେ ନାହିଁ 

ଦେଶ ଉପକାର ଅର୍ଥେ ସତାଂହି ଜୀବନ, 

ବିଶ୍ଵନାଥ ଦେଖାଇଲେ ସଫା ନିଦର୍ଶନ” । (୨) : 


ଜୀବନଧାରା: 


ବିଶ୍ବନାଥ କର ୧୮୬୪ ମସିହା ଡିସେମ୍ବର ମାସ ୨୪ ତାରିଖଦିନ (ଦିବ୍ୟସିଂହ 
ଦେବଙ୍କ ୮ ଅଙ୍କ ପୌଷ ଶୁକ୍ଲ ନବମୀ ତିଥ୍‌ ) ସାଂସ୍କୃତିକ ଚେତନାର ପ୍ରଜ୍ଞାପୀଠ କଟକ 
ଜିଲ୍ଲାର ମାହାଙ୍ଗା ଥାନା ଅନ୍ତର୍ଗତ ମୂଳବସନ୍ତ ଗ୍ରାମରେ ଆବିର୍ଭୂତ ହୋଇଥୁଲେ । 


କରବଂଶ ଏକ ସମ୍ଭାନ୍ତ ପରିବାର ! ନିଜବଂଶ ସମ୍ପର୍କରେ ବିଶ୍ଵନାଥ କର 
ଲେଖୁଛନ୍ତି ¬ ' 'ମୂଳବସନ୍ତ ଗ୍ରାମର କର ବଂଶରେ ଖୁବ୍‌ ଧନଶାଳୀ ବା ବଡ଼ ବିଦ୍ଵାନ୍‌ 
କେହି ନ ଥଲେ ମଧ୍ଯ ସେ ଅଞ୍ଚଳରେ ଏମାନଙ୍କର ବେଶ୍‌ ଟିକିଏ ମାନସମ୍ଭ୍ମ ଅଛି । 
ଏପରିକି କଟକ ଜିଲ୍ଲା ଭିତରେ ଏମାନେ ସକଳ ବିଷୟରେ ଟିକିଏ ଉଦାର ଓ 
ଅଗ୍ରଗାମୀ । ଆଧୁନିକ ଶିକ୍ଷା ଦିକ୍ଷାରେ ଏମାନେ ପ୍ରଥମେ ଅଗ୍ରସର ହୋଇଥୁୂଲେ । 
ତନ୍ମଧ୍ୟରେ ଆମ ବଂଶ ପୁଣି ସର୍ବପ୍ରଥମ । ଆମରି ବଂଶରୁ ପିତୃବ୍ଯ ମାଧବଚନ୍ଦ୍ର, 

୩୧୨ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ପୁରୁଷୋତ୍ତମ, ନୀଳକଣ୍ଠ ପ୍ରଭୃତି ସୁଦୂର ସମ୍ବଲପୁର ଅଞ୍ଚଳକୁ ଯାଇ ସେଠାରେ ଆଧୁନିକ 
ଶିକ୍ଷା ପ୍ରବର୍ଭନାର ସହାୟତା କରିଥ୍‌ଲେ ଏବଂ ପରେ ଅନେକ ଯୁବକଙ୍କୁ ସଙ୍ଗରେ 
ନେଇ, ପାଖରେ ରଖ୍‌ ଶିକ୍ଷାଦେଇ କର୍ମରେ ନିଯୁକ୍ତ କରାଇ ଦେଇଥୂଲେ । ଆଜି 
ପର୍ଯ୍ୟନ୍ତ ସମ୍ବଲପୁରରେ ପ୍ରାୟ ପ୍ରତ୍ୟେକ ଅଂଶରେ ମୂଳବସନ୍ତର କରବଂଶ ‘ଗୁରୁବଂଶ' 
ନାମରେ ଅଭିହିତ ଓ ସମ୍ମାନିତ ହୁଅନ୍ତି । ସେହି ସମୟର ନମୀଲ ସ୍ତୁଲରେ ଏହିମାନେ 
ବ୍ରାହ୍ମଣମାନଙ୍କ ମଧ୍ଯରୁ ପ୍ରଥମ ଶିକ୍ଷାଲାଭ କରିଥୁଲେ ।! ଇଂରାଜୀ ଶିକ୍ଷା ମଧ୍ଯ 
ବ୍ଵାହଣମାନଙ୍କ ମଧ୍ୟରେ ଆମରି ବଂଶରେ ଆରମ୍ଭ ହୋଇଥୁଲା ।”? (୩) 


ବିଶ୍ବନାଥ କରଙ୍କ ବଂଶଲତା 
ଖଗେଶ୍ବର କର 


ନାରାୟଣ କର ମାଧବ କର 
ରାମଚନ୍ଦ୍ର ଲକ୍ଷ୍ମଣ 
ବିଶ୍ଵନାଥ ଲୋକନାଥ ଭୋଳାନାଥ କୃଷ୍ଣଚନ୍ଦ୍ର 


ମାୟାଧର ନର୍ମଦାଦେବୀ ମହାନନ୍ଦ ପୂର୍ଣ୍ଣାନନ୍ଦ ପ୍ରତିଭାଦେବୀ ସୁପ୍ରଭାଦେବୀ 


ସୁଷମା କ୍ଷିତୀନ୍ଦ୍ର ରବୀନ୍ଦ୍ରା। ସୁନନ୍ଦ କର 
ଦିଲ୍ଲୀପ କୁମାର ଆରତୀ 


ମୂଳବସନ୍ତ ଗ୍ରାମଟି ପୁଣ୍ଯତୋୟା ବିରୂପାକୂଳରେ ଅବସ୍ଥିତ । ପିତା ନାରାୟଣଚନ୍ଦ୍ର 
କର, ମାତା ବୈଦେହୀଙ୍କର ସେ ଥୁଲେ ଜ୍ୟେଷ୍ଠ ସନ୍ତାନ | 


ବିଶ୍ବନୀଥ କର ନିଜ ଭାଇଭଉଣୀମାନଙ୍କ ସମ୍ପର୍କରେ ସୂଚନା ଦେଇଛନ୍ତି - 
ନାରାୟଣଙ୍କ ରସରେ ବୈଦେହୀ ଦେବୀଙ୍କକ୍ଷର୍ଭାରୁଂ ଦ୍ରିବ୍ଯସିଂହ ଦେବଙ୍କ ୮ ଅଙ୍କ 
ପୌଷ „ଶୁକ୍ଳ ନବତ୍ମୀ ତିଥ୍‌ରେ ମୋର ଜନ୍ମ । ସମ୍ଭବତଃ, ସେଇଟା ୧୮୬୪ ସାଲ 
ଡିଞ୍ସ୍ଥିମ୍ଟର ମାସ । ତିନି ଘର ଭିତରେ ମୁଁ ପ୍ରଥମ ପୁତ୍ର ସନ୍ତାନ । ପିତାମାତାଙ୍କ ତିନି 
କନ୍ତ୍ଯାନ୍ମ୍ପରେ ମୁଁ ପ୍ରଥମ ପୁତ୍ର । ସୁତରାଂ ମୋର ସ୍ଟଵେହ ଆଦରଟା କେତେ ବେଶି 
ହୋଇଥୁୂବ ତାହା କହିବା ଅନାବଶ୍ଯକ । ଖୁବ୍‌ ପିଲାବେଳର କେତେ କଥା ମୋର 
ବେଶ୍‌ ମନେଅହି । ମାତୃ ଦେବୀଙ୍କ କଥା ଛାଡ଼, ମାତୃ ସ୍ଥାନୀୟା ଖୁଲ୍ଲତ।ତ 
ପନ୍ନୀମାନଙ୍କଠାରୁ ଯେ କେତେ ସ୍ବେହ ଆଦର ପାଇଅଛି ତାହାର ଇୟରା ନାହିଁ । 

ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର ୩୧୩ 


ପ୍ରତ୍ୟେକେ ଯେପରି ମତେ ନିଜ ଗର୍ଭଜାତ ସନ୍ତାନ ବୋଲି ଧରିନେଇଥୁଲେ । ପ୍ରବୀଣ 
ବୟସ ପର୍ଯ୍ୟନ୍ତ ମୋ ପ୍ରତି ସେମାନଙ୍କର ସେହିପରି ଭାବ ଦେଖୁ ଅବାକ୍‌ ହୋଇଅଛି । 


ମୋ ତଳେ ଆଉ ତିନି ଭାଇ-ଲୋକନାଥ, ଭୋଳାନାଥ, କୃଷ୍ଣଚନ୍ଦ୍ର । ପିତୃବ୍ୟ 
ମାଧବଚନ୍ଦ୍ର ଦୀର୍ଘକାଳ ପର୍ଯ୍ୟନ୍ତ ନିଃସନ୍ତାନ ଥୁବାରୁ ଭୋଳାନାଥକୁ ପୋଷ୍ୟପୁତ୍ର 
କରିଥଲେ | ଏହି ଭୋଳାନାଥ ଆମ ସମସ୍ତଙ୍କ ଭିତରେ ପ୍ରଖର ମେଧାବୀ, ନିର୍ଭୀକ 
ଓ ସ୍ଵାଧୀନଚେତା ଥୁଲା । ଅଠରବର୍ଷ ବୟସରେ ତାର ମୃତ୍ୟୁ ଘଟିଥୂଲେ ସୁଦ୍ଧା ତା'ର 
ଜୀବନ କାହାଣୀ ଅତି ଅପୂର୍ବ । କେତେ ଲୋକ ତା” ସନମ୍ଚନ୍ଧରେ କେତେ ଉଚ୍ଚ 
ଆଶାପୋଷଣ କରିଥୂଲେ | ସବୁ ବ୍ୟର୍ଥ ହୋଇଗଲା । ମୁଁ ତା'ର ଜୀବନ କଥା 
ସଂକ୍ଷେପରେ ଲେଖୁ ରଖୁଅଛି । ଛାପିବାର ସୁଯୋଗ ହୋଇ ନାହିଁ । (୪) 


ନାରାୟଣ ଚନ୍ଦ୍ର ପ୍ରାଚୀନ ଓଡ଼ିଶୀ ରୀତିରେ ଶିକ୍ଷାଲାଭ କରିଥୁଲେ ଓ ଜଣେ 
ସୁପରିଚିତ ଗୀତ ଗାୟକ ଓ ପୁରାଣର ବ୍ୟାଖ୍ୟାକାର ଥଲେ । ଜନନୀ ବଵୈଦେହୀ 
ଦୟାସ୍ବରୂପିଣୀ ଥୁଲେ । ପିତୃବ୍ୟ ମାଧବଚନ୍ଦ୍ର ଥୁଲେ ଜଣେ ସୁଶିକ୍ଷକ । ସେ ବିହାରରେ 
ଏକ ନର୍ମାଲ ସ୍କୁଲରେ ଶିକ୍ଷାଲାଭ କରି ଇଂରେଜ ସରକାରଙ୍କଦ୍ଵାରା ପ୍ରତିଷ୍ଠିତ 
ବିଦ୍ୟାଳୟରେ ଶିକ୍ଷକତା କରୁଥୁଲେ | ବିଶ୍ବନାଥଙ୍କ ବାଲ୍ୟଶିକ୍ଷା ଅବଧୀନଙ୍କଠାରୁ ଆରମ୍ଭ 
ହୋଇ ସଂସ୍କୃତ ପାଠଶାଳା, ଭାକୁଡ଼ ଗ୍ରାମରେ ଅଧ୍ୟୟନ କଲେ । ସଂସ୍କୃତ ଶିକ୍ଷାପରେ 
କୁଆଁପାଳରେ ମଧ୍ଯଦଇଂରାଜୀ ବିଦ୍ୟାଳୟ ଶିକ୍ଷା ଶେଷକରି ଉଚ୍ଚଶିକ୍ଷା ପାଇଁ ସେ ୧୮୮୨ 
ମସିହାରେ କଟକ ଆସି ପ୍ୟାରୀମୋହନ ଏକାଡେମୀରେ ନାମ ଲେଖାଇଲେ । କିଛିଦିନ 
ପୂର୍ବରୁ ପ୍ୟାରୀମୋହନ ଏକାଡେମୀର ପ୍ରତିଷ୍ଠାତା ପ୍ୟାରୀମୋହନ ଆଚାର୍ଯ୍ୟଙ୍କ 
ପରଲୋକ ଘଟିଥାଏ । ଏହିଠାରେ ଅଧ୍ୟୟନ କରୁଥୁଲାବେଳେ ଜଣେ ଶିକ୍ଷକଙ୍କ ଅନ୍ୟାୟ 
ଆଚରଣର ପ୍ରତିବାଦ କରି ସେ ମିସନ ସ୍କୁଲରେ ପାଠ ପଡ଼ିଲେ । ଏହି ବିଦ୍ୟାଳୟରୁ 
ଏଣ୍ଟାନ୍‌ସ ପରୀକ୍ଷା ଦେବା ତାଙ୍କ ପକ୍ଷରେ ସମ୍ଭବ ହେଲା ନାହିଁ । ସେ ୧୮୮୫ ମସିହାରେ 
ମିଶନ ସ୍କୁଲ ପରିତ୍ୟାଗ କଲେ । ଏଇଠି ତାଙ୍କର ପାଠପଢ଼ା ଅର୍ଥାତ୍‌ ବିଦ୍ୟାଳୟ ଶିକ୍ଷାରେ 
ଡୋରିବନ୍ଧା ହେଲା । ୧୮୮୬ ମସିହା ଜାନୁଆରୀ ମାସରେ ସେ ହେଲେ ପ୍ରଧାନଶିକ୍ଷକ 


ଜଗତ୍‌ସିଂହପୁର ଅଞ୍ଚଳର ବିରୋଳ ମାଇନର ସ୍କୁଲରେ । 

ପ୍ୟାରୀମୋହନ ଏକାଡେମୀର ଛାତ୍ର ଥଲାସମୟରେ ପ୍ୟାରୀମୋହନଙ୍କ ବ୍ୟକ୍ତିତ୍ବ, 
ସତ୍ୟନିଷ୍ଠ ଆଚରଣ ତାଙ୍କୁ ଅନୁପ୍ରାଣିତ କରିଥୂଲା । ସେହିପରି ସେ ସାନିଧ୍ୟ ପାଇଲେ 
ଭକ୍ତକବି ମଧୁସୂଦନଙ୍କର । ଏହି ସାନିଧ୍ୟ ନିବିଡ଼ ସମ୍ପର୍କରେ ପରିଣତ ହୋଇଥଲା । 
ପ୍ୟାରୀମୋହନ ଏକାଡେମୀରେ ପଢ଼ିବାବେଳେ ପ୍ୟାରୀମୋହନଙ୍କର ଜୀବନକଥା 

୩୧୪ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ତାଙ୍କର ସାଧୁତା, ସଭାବ, ସାହସ, ଜନସପ୍ରୀତି ଇତ୍ଯାଦି ଶୁଣି ତାଙ୍କ ପ୍ରତି ଅନ୍ତରରେ 
ଗୋଟାଏ ଶ୍ରଦ୍ଧା ଜନ୍ମିଥଲ। ଏବଂ ସଙ୍ଗେ ସଙ୍ଗେ ତାଙ୍କର ହୃଦୟ ବନ୍ଧୁ ଭକ୍ତ ମଧୁସୂଦନଙ୍କ 
ଆଡ଼କୁ ମଧ୍ଯ ଚିତ୍ତ ଟିକିଏ ଆକୃଷ୍ଟ ହୋଇଥଲା । “ମୋହର ପିତୃବ୍ୟଙ୍କ ଅନୁରୋଧରେ 
ମଧୁସୂଦନ ମୋହର ପରିଚୟ ଗ୍ରହଣ କରି ମୋ ପ୍ରତି ଦୃଷ୍ଟି ଦେବାକୁ ଲାଗିଲେ । ସ୍କୁଲ 
ପରିଦର୍ଶନ କରିବାକୁ ଆସିଲେ ମୋ ସମ୍ପନ୍ଧରେ ବିଶେଷ ସମ୍ବାଦ ନେବାକୁ ତୁଟି କରି 
ନାହିଁ । ଚରିତ୍ର ମହତ୍ତ୍ର ଓ ମାଧୁରୀ କାହାକୁ କହନ୍ତି, ତାହାର କ୍ଷୀଣ ଆଭାସ ସେହିଠାରେ 
ପ୍ରଥମେ ପାଇଲି । ଅନ୍ତରର ଶ୍ରଦ୍ଧା ଟିକିଏ ମୂର୍ରି ଗ୍ରହଣ କଲା ।”” (୫) 


୧୮୬୯ ମସିହାରେ କଟକ ସହରରେ “କଟକ ବ୍ରାହ୍ମ ସମାଜ” ପ୍ରତିଷ୍ଠିତ 
ହୋଇଥାଏ । ମଧୁସୂଦନ ରାଓ, ଚତୁର୍ଭୁଜ ପଟ୍ଟନାୟକ, ସାଧୁଚରଣ ରାୟ ପ୍ରଭୃତି 
ବ୍ରାହ୍ମସମାଜର ପ୍ରମୁଖ ବ୍ୟକ୍ରିଙ୍କର ସଂସ୍କାରପ୍ରାଣ ବିଶ୍ବନାଥଙ୍କୁ କରିଥଲା ଅନୁପ୍ରାଣିତ । 
କାରଣ ସେତେବେଳେ ବ୍ବାହ୍ମଧର୍ମର ଅଭ୍ୟୁଦୟର ବାର୍ଭା ଭାରତୀୟ ସମାଜରେ ଏକ 
ବିରାଟ ପରିବର୍ଭନ ଆଣିଥୁଲା | “ରାଜା ରାମମୋହନ ରାୟଙ୍କ ଦ୍ଵାରା ପ୍ରତିଷ୍ଠିତ ଏହି 
ବ୍ଵାହ୍ନସମାଜର ଲକ୍ଷ୍ୟ ଥିଲା ହିନ୍ଦୁଧର୍ମ କ୍ଷେତ୍ରରେ ନବଜାଗରଣ ଆଣିବା ଓ ଲୋକମାନଙ୍କ 
ମଧ୍ଯରୁ ଅନ୍ଧବିଶ୍ବାସ କୁସଂସ୍କାର ଦୂର କରିବା । ଏହି ନୂତନ ବ୍ରାହ୍ମଧର୍ମ ସମାଜରେ 
ବ୍ରାହ୍ମଣମାନଙ୍କର ଆଧ୍ପତ୍ୟ, ଜାତିପ୍ରଥା ଓ ମୂର୍ଭିପୂଜୀର ଘୋର ବିରୋଧୀ ଥୁଲା । 
ରାଜା ରାମମୋହନ ରାୟ ଏହି କାର୍ଯ୍ୟକ୍ରମକୁ ସୁଦୁର ପ୍ରସାରୀ କରିବାପାଇଁ ୧୮୨୭ 
ମସିହାରେ କଲିକତାରେ ବ୍ରାହ୍ମସଭା ଆରମ୍ଭ କରିଥଲେ । ଦେଖାଗଲା ନବଶିକ୍ଷିତ 
ମହଲରେ ଏହି ଧର୍ମମୟ ଚିନ୍ତାଧାରା ବେଶ୍‌ ଆଦୃତ ହୋଇଛି । ଫଳରେ ଭାରତବର୍ଷର 
ବିଭିନ୍ନ ପ୍ରଦେଶରେ ଏହା ନିଜର ଶାଖା - ପ୍ରଶାଖା, ପ୍ରସାରିତ କରି ନବଧର୍ମ ଜାଗରଣରେ 
ସକ୍ରିୟ ଭୂମିକା ନେଲା । ୧୮୬୯ ମସିହାରେ ଓଡ଼ିଶାରେ କଟକ ସହରରେ “କଟକ 
ବ୍ଧାହ୍ମସମାଜ” ପ୍ରଥମେ ପ୍ରତିଷ୍ଠିତ ହୋଇଥୁଲା ।”' (୬) ବ୍ରାହ୍ମଧର୍ମର ନୀତିନିୟମ, 
ଆଦର୍ଶଭାବ ଦେଖୁ ପ୍ରଗତିବାଦୀ ବିଶ୍ଵନାଥ ଆକୃଷ୍ଟ ହୋଇପଡ଼ିଲେ । ବ୍ରାହ୍ମଧର୍ମ ସମ୍ପର୍କରେ 
ଗ୍ରନ୍ଧ ଅଧ୍ୟୟନ କରି ପରମ ସନ୍ତୋଷ ଲାଭ କରିଥୁଲେ ବିଶ୍ବନାଥ । ଚତୁର୍ଭୁଜ ପଙ୍ଗଟନାୟକଙ୍କ 
ପରିଚାଳିତ “ସମାଜ ଓ ସଂସ୍କାରକ” ପତ୍ରିକା ଦୁଇଟିର ସମ୍ପାଦନା କଲେ ବିଶ୍ବନାଥ । 
୧୮୮୬ ଜାନୁୟାରୀ ମାସରୁ ବିଶ୍ଵନ।ଥଙ୍କ କର୍ମମୟ ଜୀବନର ଶୁଭାରମ୍ଭ ହୁଏ 
ଜଗତ୍‌ସିଂହପୁର ଜିଲ୍ଲାର ବିରୋଳ ଗ୍ରାମରୁ । 

ବିଶ୍ଵନାଥ ବାଲ୍ୟ ବୟସରେ ବିବାହ କରିଥୁଲେ ସେ କାଳର ରୀତିନୀତି ଓ 
ପ୍ରଥାନୁସାରେ ।!-୧୨ ବର୍ଷ ବୟସରେ ହରିଦାସପୁର ରେଳଷ୍ଟେସନ (ବଡ଼ଚଣା ଥାନା, 
ଯାଜପୁର ଜିଲ୍ଲା) ନିକଟସ୍ଥ କଞ୍ଚଆ ବ୍ରାହ୍ମଣଶାସନର ଆଠବର୍ଷ କନ୍ଯା ଜାନକୀଙ୍କ ସହ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୧୫ 


ବାଲ୍ୟବିବାହ ୧୮୭୬ ମସିହାରେ ସମ୍ପାଦିତ ହୋଇଥଲା | ତାଙ୍କର ପ୍ରଥମ ପୁତ୍ର ସନ୍ତାନ 
ଜନ୍ମୋତ୍ସବ ପାଳନ ସମୟରେ ୧୮୮୨ ମସିହାରେ ସେ ହିନ୍ଦୁଧର୍ମର ପରମ୍ପରା ପଦ୍ଧତିକୁ 
ଭଙ୍ଗକରି ସ୍ଵକୀୟ ସଂସ୍କାରପ୍ରାଣର ସୂଚନା ଦେଇଥୂଲେ । 


ବିଶ୍ବନାଥ ଥୂଲେ ମାନବବାଦରେ ବିଶ୍ବାସୀ । ଧର୍ମ ଧାରଣା, ତଥାକଥ୍ତ ପ୍ରଥା, 
ଅନ୍ଧବିଶ୍ଵାସ ପ୍ରତି ତାଙ୍କର ତୀବ୍ର ଘୃଣା ଥୂଲା । ସେ ଚାହୁଁଥଲେ ମୁକ୍ତଜୀବନ । ପ୍ରକୃତି 
କୋଳରେ ମଣିଷ ମଣିଷ ପରି ବଞ୍ଚ । ସ୍ଵାଧୀନଭାବରେ ଜୀବନ ବଞ୍ଚୁବା ତାଙ୍କର 
ଥୁଲା ଲକ୍ଷ୍ୟ । ବ୍ରାହ୍ମଧର୍ମ, ବ୍ବାହ୍ନ ଚେତନା ତାଙ୍କୁ ଦେଖାଇଥୁଲା ଏକ ନୂତନ ଆଲୋକ । 
ତାଙ୍କ ନିଜ ଭାଷାରେ- ୧୮୮୪ ସାଲରେ ସ୍କୁଲରୁ ବାହାର କର୍ମ ଅନ୍ତେଷଣରେ ପ୍ରବୃତ୍ତ 
ହେଲି; ମାତ୍ର ବର୍ଷାଧ୍ଵକ କାଳ କଟକରେ ଅପେକ୍ଷା କରିବାଜୁ ପଡ଼ିଲା । ସେ ସମୟରେ 
ସ୍ବର୍ଗୀୟ ଚତୁର୍ଭୁଜ ପଟ୍ଟନାୟକ, ବ୍ରାହ୍ମସମାଜର ଜଣେ ପ୍ରଧାନ ବ୍ୟକ୍ତି “ସେବକ ଓ 
‘ସଂସ୍।ରକ” ନାମରେ ଦୁଇଖଣ୍ଡି କାଗଜ ଚଳାଉଥାନ୍ତି । ତାଙ୍କ ତନ୍ତ୍ରାବଧାନରେ 
ସଂସ୍କାରକ” କାଗଜର ସମ୍ପାଦକ ରୂପେ କିଛିକାଳ କାର୍ଯ୍ୟ କଲି । ଏହି ସମୟରେ 
ବ୍ରାହ୍ନ ସମାଜ ସଙ୍ଗରେ ଟିକିଏ ସମ୍ପର୍କ ସ୍ଥାପିତ ହେଲା, କିନ୍ତୁ ତାହା ନିତାନ୍ତ ବାହାରର ! 
୧୮୮୬ ସାଲ ଜାନୁଆରୀ ମାସରେ ମଫସଲର ଗୋଟିଏ ସ୍କୁଲର ହେଡ଼ମାଷ୍ଟର ପଦ 
ପାଇ ସେଠାକୁ ଯିବା ପୂର୍ବରୁ ଠିକ୍‌ ମାଘୋତ୍ସବ ଦିନ ସକାଳେ ବ୍ରାହ୍ମ ମନ୍ଦିରକୁ ଯାଇଥୁଲି । 
ସେଠାରେ ମଧୁସୂଦନଙ୍କ ଗମ୍ଭୀର ଭାବୋଦ୍ଦୀପକ ଉପାସନା ପ୍ରାର୍ଥନାଦି ଶ୍ରବଣ କରି 
ପ୍ରାଣରେ ଗୋଟିଏ ଅଭୂତପୂର୍ବ ଆନନ୍ଦ ଅନୁଭବ କଲି ଏବଂ ସେହି ମୁହୁର୍ରରେ ଚିନ୍ତାରେ 
ଗୋଟାଏ ନୂତନ ଦ୍ଵାର ଖୋଲିଗଲା, କାହାକୁ କିଛି ନ କହି ମଫସଲ ଯାତ୍ରାକଲି । 
ସେଦିନର ସେହି ଭାବ ଓ ଚିନ୍ତା ବାରମ୍ବାର ଫେରିଆସି ହୃଦୟମନକୁ ଆଲୋଡ଼ିତ 
କରିବାକୁ ଲାଗିଲା । ଏଣେ ମୋହର କନିଷ୍ଠ ଭାଇ ଲୋକନାଥ ଓ ଭୋଳାନାଥ 
ଦୁହେଯାକ ବ୍ରହ୍ମ ମନ୍ଦିର ସଂଲଗ୍ନ ଛାତ୍ର ସମାଜରେ ଯୋଗଦେଇ କ୍ରମେ କ୍ରମେ ବ୍ରାହ୍ମଧର୍ମ 
ଆଡ଼କୁ ଆକୃଷ୍ଟ ହୋଇପଡ଼ିଲେ । 

ଆମ୍ଭମାନଙ୍କ ମଧ୍ୟରେ ପରସ୍ତର ମନୋଭାବ ଆଉ ଗୋପନ ହୋଇ ରହିଲା 
ନାହିଁ । ଆଉ ଦୁଇ ଚାରୋଟି ଯୁବକ ମଧ୍ଯ ଏହି ଦଳରେ ଥା'ନ୍ତି । କମ୍ମସ୍ଥାନ ବିରୋଳ 
ଗ୍ରାମରେ ମୋତେ ଜଣେ ବନ୍ଧୁ ମିଳିଗଲେ | ତାଙ୍କ ସଙ୍ଗରେ ଏହି ନୂତନ ଭାବ ଓ ଚିନ୍ତା 
ସମ୍ବନ୍ଧରେ ନାନା ସମୟରେ ଆଲୋଚନା ହେଉଥାଏ । କ୍ରମେ ସେ ଏହାର ଖୁବ୍‌ 
ପକ୍ଷପାତୀ ହୋଇପଡ଼ିଲେ । ଦୁହେଁ ମିଳିତ ହୋଇ ପ୍ରାୟ ପ୍ରତିଦିନ କୌଣସି ନିର୍ଜନ 
ସ୍ଥାନକୁ ଯାଇ ପ୍ରାର୍ଥନା କରୁ । ପ୍ରାର୍ଥନ। ପ୍ରଭାବରେ ଅନେକ ବିଷୟ ସୁସ୍ପଷ୍ଟ 
ହୋଇଉଠିଲା । ସ୍ଵୀୟ ମତ ଅନୁସାରେ କାର୍ଯ୍ୟ କରିବାର ଗୋଟିଏ ଆକାଂକ୍ଷା ପ୍ରାଣରେ 

୩୧୬ ସାହିତ୍ୟଗୁରୁ ବାଗ୍ଧୀ ବିଶ୍ବଵନୀଥ କର 


ଜାଗିଉଠିଲା । ଭାଇମାନେ ଗ୍ରାମକୁ ଗଲେ ଏସବୁ ବିଷୟରେ ଆଲୋଚନା ହୁଏ, ମୁଁ 
ମଧ୍ଯ କେବେ କଟକ ଆସି ସମଭାବାପନ୍ନ ବନ୍ଧୁମାନଙ୍କ ସହିତ ଆଲୋଚନା କରୈ 


=~ — 


ଏବଂ ସମସ୍ତେ ମିଳିମିଶି ହୃଦୟରେ ବଳଲାଭ ପାଇଁ ପ୍ରାର୍ଥନା କରୁଁ ।” (୭) 


ହିନ୍ଦୁଧର୍ମର ମନଗଢ଼ା ବିଧଵବିଧାନ ଓ ଅନୀତି ଅବାଞ୍ଚତ କ୍ରିୟାକଳାପଗୁଡ଼ିକର 
ତୀବ ସମାଲୋଚନା ସେ କଲେ । ବ୍ରାହ୍ମଣତ୍ବର କର୍ମକାଣ୍ଡ ପୂଜାପଦ୍ଧତି ତାଙ୍କ 
ସମାଲୋଚନାରୁ ବାଦ୍‌ ଗଲା ନାହିଁ । ତାଙ୍କ ମନ୍ତବ୍ୟରେ ତଢ଼ାଳୀନ ସମାଜର ପ୍ରକମ୍ପ 
ସୃଷ୍ଟି ହେଉଥୁଲାବେଳେ ତାଙ୍କର ଅନୁଜଦ୍ଵୟ ଲୋକନାଥ ଓ ଭୋଳାନାଥ ଏବଂ ସମ୍ପର୍କିତ 
ଦୁଇ ଜଣ ଭାଇ ଉଦୟନାଥ ଓ ବଳଭଦ୍ର ବିଶ୍ଵନାଥଙ୍କ ଏହି ନବୀନତମ ଚିନ୍ତାଧାରା 
ପ୍ରତି ଅକୁଣ୍ଠ ସମର୍ଥନ ଜଣାଇଲେ । ବିଶ୍ଵନାଥ ଏହି ମତ ପ୍ରଚାରପାଇଁ ନୂତନ ଶକ୍ତି 
ନେଇ ବିରୋଳ ପ୍ରତ୍ୟାବର୍ଭନ କଲେ । ତାଙ୍କ ଅନୁଗାମୀ ଲୋକନାଥ, ଭୋଳାନାଥ 
ଓ ଅନ୍ୟ କେତେକ ସମର୍ମ ହିନ୍ଦୁତ୍ଵର ବାହ୍ୟପ୍ରତୀକ ପଇତା ଓ ମାଳି ପରିତ୍ୟାଗ କରି 
କଟକରେ ବ୍ରାହ୍ମଧର୍ମ ଗ୍ରହଣ କଲେ । ଏହି ଧର୍ମ ପରିବର୍ନର ପ୍ରତିକ୍ରିୟା ଦେଖାଗଲା 
ବିଭିନ୍ନ ସ୍ଥାନରେ ¬ଏପରିକି ତାଙ୍କ କର୍ମୟ୍ଥଳ ବିରୋଳରେ ମଧ୍ଯ ଏପରିକି ବିପ୍ଲବୀ 
ବିଶ୍ଵନାଥଙ୍କୁ ଚାକିରି ପରିତ୍ୟାଗ କରିବାକୁ ପଡ଼ିଲା | ଏଥୁପାଇଁ ˆ ଲାଞ୍ଚନା, ଲୋକନିନ୍ଦା, 
ଲତର୍ଷା, ବିଦ୍ବେଷ ବ୍ୟଙ୍ଗ-ବିଦୁପ ପ୍ରତି ଭୁକ୍ଷେପ ନ କରି ସ୍ଵୀୟ ସଙ୍କନ୍ଧିତ ପଥରେ ସେ 
ଆଗେଇ ଚାଲିଥାନ୍ତି ନିର୍ଭୀକ ବୀରପ୍ରାୟ । ଏହି ସମୟରେ ଅନ୍ତର ମଧ୍ଯରୁ ଆଗତ 
କାହାର ଏକ ନୀରବ ଆହ୍ବାନରେ ମନ ତାଙ୍କର ଅଥୟ ହୋଇଉଠିଲା । ଏଣିକି 
ସ୍କୁଲ-ଜଞ୍ଜାଳ ତାଙ୍କୁ ରଗଡ଼ା ଶିଳାବୋଝ ପରି ବଡ଼ ଦୁର୍ବହ ବୋଧହେଲା । ସେ 
କାଳବିଳମ୍ବ ନ କରି ସ୍କୁଲର ସେ ସେକ୍ରେଟାରିଙ୍କୁ ନିଜର ଦାୟିତ୍ଵ ବୁଝାଇ ଦେଇ ଆଶ୍ବସ୍ତିର 
ନିଶ୍ବାସ ତ୍ଯାଗକଲେ ଏବଂ ଗ୍ରାମ ବାଟଦେଇ କଟକ ଚାଲିଆସିଲେ । ମିସନସ୍କୁଲ 
କର୍ତ୍ତୃପକ୍ଷଙ୍କ ଅନୁରୋଧରେ ବିଶ୍ଵନାଥ ଉକ୍ତ ବିଦ୍ୟାଳୟର ସହକାରୀ ଶିକ୍ଷକ ଭାବରେ 
ଅଳ୍ପସମୟ କାର୍ଯ୍ୟକଲେ । ସେହି ସମୟରେ ସେ ଉପବୀତକୁ ଭସ୍ମୀଭୂତ କରି ମନସ୍କାମ୍ୟ 
ବ୍ରାହ୍ମଧର୍ମରେ ଦୀକ୍ଷିତ ହେଲେ ।”? (୮) ବିଶ୍ଵନାଥ ସେହିଦିନଠାରୁ ଓଡ଼ିଶାରେ 
ବ୍ରାହ୍ମଧର୍ମର ପ୍ରଚାର ଓ ପ୍ରସାରରେ ଗୁରୁତ୍ଵପୂର୍ଣ୍ଣ ଭୂମିକା ସମ୍ଚାଦନ କରିଥୂଲେ । 
ବ୍ରାଦ୍ମସମାଜରେ ଯୋଗଦେଲାପରେ ତାଙ୍କ ପାରିବାରିକ ଜୀବନରେ ଝଡ଼ ସୃଷ୍ଟି ହେଲା । 
ପରିବାରରେ ଧର୍ମ ପରିବର୍ଭନକୁ ଗ୍ରହଣ କରିପାରିଲେ ନାହିଁ । 


ବ୍ରାହ୍ମଧର୍ମରେ ଦୀକ୍ଷିତ ହେଲାପରେ ଦୂଇ ଭାଇ ଭୋଳାନାଥ ଓ ଲୋକନାଥଙ୍କ 
ସହ ଆଲାମଚାନ୍ଦବଜାରସ୍ଥ ଏକ ଚାଳଘର ଭଡ଼ାନେଇ ରହୁଥଲେ । କିନ୍ତୁ ଦୁର୍ଭାଗ୍ୟ 


Digitized by srujanika@gmail.com 


ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୧୭ 


ବିଷୟ ଯେ ଡାକ୍ତରି ପାସ୍‌ କରି ନିଯୁକ୍ତିପତ୍ର ପାଇଥ୍‌ବା ଭାଇ ଲୋକନାଥ ଅକସ୍ମାତ୍‌ 
ଉଦର ରୋଗ ଓ ପ୍ରଥମ ଶ୍ରେଣୀରେ ଏଣ୍ଟ୍ରାନ୍ସ ପାସ୍‌ କରିଥ୍‌ବା ଭାଇ ଭୋଳାନାଥ 
ବିସୂଚିକା ରୋଗରେ ପଡ଼ି ଇହଧାମ ତ୍ୟାଗ କଲେ । ଦୁଇ ଭାଇଙ୍କ ଅକାଳ ବିୟୋଗ 
ତାଙ୍କୁ ଭୀଷଣ ଆଘାତ ହେଲା । ୧୮୯୧ରେ ପନ୍ନୀ ଜାନକୀ ସହ କଟକରେ ଅବସ୍ଥାନ 
କଲେ ବିଶ୍ଵନାଥ । 


ପ୍ରାବନ୍ଧିକ ବିଶ୍ଵନାଥ: 


(L 


ପ୍ରାବନ୍ଧିକ ବିଶ୍ଵନାଥ କରଙ୍କ ଓଡ଼ିଆ ସାହିତ୍ୟକୁ ଅବଦାନ ସ୍ମରଣୀୟ । ˆ ବିଶ୍ଵନାଥ 
କର ଓଡ଼ିଆ ସାହିତ୍ୟର ଗତିଧାରା ନିର୍ଣ୍ଣୟରେ କର୍ଣ୍ଣଧାର ରୂପେ କାର୍ଯ୍ୟ କରିଛନ୍ତି ।”' (୯) 


ଆଦର୍ଶ ଓ ଦର୍ଶନର ଅନୁଚିନ୍ତା ଓ ସ୍ଵାଧୀନ ମନୋବୃରି ପ୍ରଜ୍ଞା ତାଙ୍କ ପ୍ରବନ୍ଧ 
ସକଳରେ ପରିପୂର୍ଣ୍ଣ । ୧୨ବର୍ଷ କାଳ ମଧ୍ଯରେ ପ୍ରାୟତଃ ତାଙ୍କର ପ୍ରବନ୍ଧଗୁଡ଼ିକ ରଚିତ 
ହୋଇଥଲା ଏବଂ ତାହା ୧୮୯୬ରେ ବିବିଧ ପ୍ରବନ୍ଧ ନାମରେ ପ୍ରକାଶିତ ହୋଇଥଲା । 
ଓଡ଼ିଆ ପ୍ରବନ୍ଧର ବିକାଶ ପର୍ବରେ ଏହି ଗ୍ରନ୍ଧର ପ୍ରକାଶନ ଥୁଲା ଏକ ଏତିହାସିକ 
ଘଟଣା ! ଏହି ଗ୍ରନ୍ରେ ୨୦ଟି ପ୍ରବନ୍ଧ ସ୍ଥାନ ପାଇଥୁଲା | ‘ଉତ୍କଳ ସାହିତ୍ୟ” ପତ୍ରିକା 
ପ୍ରକାଶ ପୂର୍ବରୁ “ବିବିଧ ପ୍ରବନ୍ଧ ଆତ୍ମପ୍ରକାଶ କରିଥୂଲା ! ତେଣୁ ତାଙ୍କ ଲିଖୁତ ବହୁ 
ପ୍ରବନ୍ଧ ଉତ୍କଳପ୍ରଭୀ, ସମ୍ବଲପୁର ହିତୈଷିଣୀ ପ୍ରଭୃତିରେ ପ୍ରକାଶିତ ହୋଇ ପାଠକୀୟ 
ସ୍ଵୀକୃତି ଲାଭ କରିଥଲା । ତାଙ୍କ ରଚିତ ପ୍ରବନ୍ଧ"ସାହିତ୍ୟ ଓ ଜୀବନ, ସାହିତ୍ୟଚ୍ଚା, 
ସାହିତ୍ୟ ଓ ସମାଲୋଚନା, ଜାତୀୟ ଜୀବନରେ ସାହିତ୍ୟର ସ୍ଥାନ, ଅନଧ୍ବକାର ଚର୍ଚ୍ଚା, 
ଗୋଟିଏ ଉତ୍ତର, ଭାଷାଚର୍ଚ୍ଚା, ଭାଷାର ଅପବ୍ୟବହାର, ସ୍ତୀଶିକ୍ଷା, ରାକ୍ଷସଲୀଳା, 
ଶିକ୍ଷା, ବାଲ୍ୟଶିକ୍ଷା, ସ୍ଵାଧୀନତା, ସ୍ଵାଧୀନଚିନ୍ତା, ମହାସ୍ତେୋତ, ଅନନ୍ତପ୍ରେମ, 
ହିତବାଦନୀତି, ସାଧନା ଓ ସିଵି, ପୁରାତନ, ଇତିହାସ, ବ୍ରାହ୍ମଧର୍ମର ଅଭ୍ୟୁତ୍‌ଥାନ ଓ 
ଦେଶକାଳ ପାତ୍ର, ଶରୀରଂ ବ୍ରହ୍ମମନ୍ଦି, କଟକ ନର୍ମାଲସ୍କୁଲ, ବାଇନାଚ ଓ ଗଭର୍ଣ୍ଣମେଣ୍ଟ, 
ଅଭୂତ-ଆମ୍ବୋତ୍ସର୍ଗ, ଏକ ପୁରୁଷିଆ କୀର୍ରି, ରଘୁବଂଶର ଦିଲୀପ, କବି ଉପେନ୍ଦ୍ରଭଞ୍ଜ, 
ମିବାରର ଶେଷ ସ୍ଵାଧୀନରାଜା, ବୀରବର ଅମରସିଂହ, ମହାତ୍ମାକେଶବଚନ୍ଦ୍ର ସେନ 
ପ୍ରଭୃତି ପ୍ରବନ୍ଧ ଆଲୋଚନାରେ ବିଶ୍ବନାଥଙ୍କ ପ୍ରବନ୍ଧଶୈଳୀ, ବିଚାରଧାରା, ସମୀକ୍ଷାୟନ 
ଦୃଷ୍ଟିଭଙ୍ଗୀ ସର୍ବୋପରି ଭାଷା ଓ ଜାତି ପ୍ରୀତି ସ୍ପଷ୍ଟ ହୋଇଉଠିଛି । ପ୍ରବନ୍ଧଗୁଡ଼ିକ ବେଶ୍‌ 
ଭାବୋଦ୍ଦୀପକ ଓ ତଥ୍ୟପୂର୍ଣ୍ଣ । ସେଥୁପାଇଁ ବିଶ୍ବନାଥଙ୍କ ପ୍ରବନ୍ଧ ସାହିତ୍ୟର ମୂଲ୍ୟାୟନ 
କରି କୁହାଯାଇଛି “ ବିଶ୍ଵନାଥ କରଙ୍କ ବିବିଧ ପ୍ରବନ୍ଧ ଆଦିପର୍ବର ସେହି ସହସ୍ରାଂଶୁର 
ପ୍ରଚଣ୍ଡ ଜ୍ୟୋତି । ଯୁକ୍ତିନିଷ୍ଠ ପ୍ରବନ୍ଧର ରଚୟିତା ରୂପେ ଓଡ଼ିଆ ପ୍ରବନ୍ଧ ସାହିତ୍ୟରେ 

୩୧୮ ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର 


ବିଶ୍ବନାଥଙ୍କ ସିଦ୍ଧି ଅନନ୍ୟସାଧାରଣ । ତାଙ୍କର ଅଧୁକାଂଶ ପ୍ରବନ୍ଧ ଭିତରେ ତାଙ୍କର 
ବିଚାରବନ୍ତ ନିରପେକ୍ଷ ଦୃଷ୍ଟିକୋଣ ଓ ସମାଜ ସଚେତନତାଜନିତ ସଂସ୍କାରଲିପ୍‌ସା 
ଭାସ୍ଵର । ତାଙ୍କ ଦୃଷ୍ଟିଭଙ୍ଗୀ ଏକାନ୍ତଭାବେ ତୀର୍ଯ୍ୟକ୍‌ । ସେ ବହୁସମୟରେ ଯେଉଁ ମତ 
ଅଭିବ୍ୟକ୍ତ କରିଛନ୍ତି ତାହା ଯେ କେବଳ ଦୃଢ଼ତାର ସହିତ କରିଛନ୍ତି ତା” ନୁହେଁ, 
ସେଥୁରେ ହୃଦୟର ଉତ୍ତାପ ଓ ଆବେଗର ସ୍ମରଣୀୟ ସ୍ପର୍ଶ ମଧ୍ଯ ଦେଇଛନ୍ତି ।” ' ( ୧୦) 


ବିଶ୍ଵନାଥ କରଙ୍କ ପ୍ରବନ୍ଧଗୁଡ଼ିକ ଥୁଲ। ମାନବିକ ଚେତନାରେ ଭରପୂର । ସତ୍ୟକୁ 
ପ୍ରସାର କରିବା ଥୁଲା ତାଙ୍କ ଜୀବନର ଉଦ୍ଦେଶ୍ଯ । ସେଥୁପାଇଁ ତାଙ୍କ ପ୍ରବନ୍ଧଗୁଡ଼ିକ 
ଦର୍ଶନ ସମ୍ବଳିତ ରଚନା, ତାହା ପୁଣି ଥୁଲା ସଂସ୍କାରଧର୍ମୀ । ବିଶ୍ବନାଥଙ୍କ ଗଦ୍ୟଶୈଳୀ 
ଥିଲା ତରଳ, ସ୍ପଷ୍ଟ ଓ ତର୍କସିଦ୍ଧ । ସାହିତ୍ୟ ଓ ଜୀବନ! ପ୍ରବନ୍ଧରେ ସାହିତ୍ୟ ଓ 
ଜୀବନର ଏକ ମୌଳିକ ସାଦୃଶ୍ଯକୁ ସ୍ପଷ୍ଟ କରିଅଛନ୍ତି । ଜୀବନ ସହିତ ସାହିତ୍ୟ ଯେ 
କେତେ ଜଡ଼ିତ, ତାହାକୁ ସେ ଯୁକ୍ତିର ସହ ଉପସ୍ଥାପନ କରିଛନ୍ତି । ମଣିଷ ଯେ ସାହିତ୍ୟର 
ସ୍ରଷ୍ଟା ଓ ଏହି ସାହିତ୍ୟ ମଣିଷ ସମାଜର ମଙ୍ଗଳପାଇଁ ଉଦ୍ଦିଷ୍ଟ ତାହା ସେ ପ୍ରମାଣ 
କରିଛନ୍ତି । ତାଙ୍କ ଭାଷାରେ ¬ ' ସାହିତ୍ୟ ଏକ ପ୍ରକାର ସୃଷ୍ଟି । ମନୁଷ୍ୟ ବିଧୂପ୍ରଦତ୍‌ ଅଭ 
„ତ ମାନସିକ ଶକ୍ତିର ପ୍ରଭାବରେ ବିଚିତ୍ର ସାହିତ୍ୟ ଜଗତ ସୃଷ୍ଟି କରିଅଛି । ଏଠାରେ 
ମଧ୍ଯ ସେହି ଦିଓଟି ମୂଳ ଉପାଦାନ ପ୍ରୟୋଜନ ଓ ସୌନ୍ଦର୍ଯ୍ୟ । ମାନବସମାଜର 
ଅନ୍ୟ ସକଳ ବିଷୟ ପରି ପ୍ରୟୋଜନରୁ ଏହାର ଉପ୍ବତଭ୍ତି ଏବଂ ସୌହନ୍ଦର୍ଯ୍ୟଜ୍ଞାନରୁ 
ଏହାର ଉନ୍ନତି । ଜୀବଶ୍ରେଣୀ ମଧ୍ଯରେ ମନୁଷ୍ୟର ଶ୍ରେଷ୍ଠତ୍ଵର ଯେତେଗୁଡ଼ିଏ କାରଣ 
ଅଛି, ତନ୍ମଧ୍ୟରେ ବାକ୍ଶକ୍ତି ବା ଭାଷା ଗୋଟିଏ ।”” (୧୧) 


ସାହିତ୍ୟ ସମ୍ପର୍କିତ ଆଉ ଏକ ଭିନ୍ନଧର୍ମୀ ରଚନା ଏହି ପ୍ରବନ୍ଧରେ ତକ୍ରାଳୀନ 
ଓଡ଼ିଆ ସାହିତ୍ୟର ସ୍ଥିତି ଓ ସମସ୍ୟାର ପ୍ରଭାବ ପଡ଼ିଛି । ସାହିତ୍ୟର ମୂଲ୍ୟବୋଧକୁ 
ସେ ଗୁରୁତ୍ଵ ଦେବ। ସହିତ ଅନେକ ମୌଳିକ କଥା (କ) ସାହିତ୍ୟର ହେତୁ 
(ଖ) ସାହିତ୍ୟ ସାଧକଙ୍କ ବିଶିଷ୍ଟତା (ଗ) ସାହିତ୍ୟର ପ୍ରୟୋଜନ (ଘ) ସାହିତ୍ୟ 
ସାଧକ ବିଶିଷ୍ଟତା ( ଙ ) ସାହିତ୍ୟର ପ୍ରୟୋଜନ (ଚ) ସାହିତ୍ୟ ସାଧକଙ୍କ ଯୋଗ୍ୟତାକୁ 
ସେ ପ୍ରାଞ୍ଜଳ ଭାବରେ ଚର୍ଚ୍ଚା କରିଛନ୍ତି । 


“ସ୍କ ଶିକ୍ଷା? ତାଙ୍କର ଅନ୍ୟ ଏକ ଉନ୍ନତ ପ୍ରବନ୍ଧ । ସ୍ତ୍ରୀ ଶିକ୍ଷାର ପ୍ରସାର ସମ୍ପର୍କରେ 
ବିଶ୍ଵନାଥ ଗତଶତାଦ୍ଦୀରେ ଯେଉଁ ସ୍ଵପ୍ନ ଦେଖୁଥୁଲେ, ତାହା ଏବେ ରୂପାୟିତ ହେଉଛି । 
ସ୍ତ୍ରୀ ଓ ପୁରୁଷ ଉଭୟ ମାନବ ସମାଜର ଅପରିହାର୍ଯ୍ୟ ଅଙ୍ଗ । ତାଙ୍କ ନିଜ ଭାଷାରେ 
ସ୍ତ୍ରୀ ପୁରୁଷ, ଉଭୟଙ୍କୁ ଘେନି ମାନବସମାଜ ଗଠିତ । ଉଭୟଙ୍କ ଉନ୍ନତି ଅବନତି 
ଉପରେ ସମାଜର ଉନ୍ନତି ଓ ଅବନତି ନିର୍ଭର କରୁଅଛି । ବିଧାତା ଉଭୟ ଜାତିକୁ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୧୯ 


ବିଭିନ୍ନ ଭାବପ୍ରଧାନ କରି ସୃଷ୍ଟି କରିଅଛନ୍ତି । କିନ୍ତୁ କୌଣସିଟି ସମାଜୋନ୍ନତି ପକ୍ଷରେ 
ଅପର ଅପେକ୍ଷା ଅଳ୍ପ ପ୍ରୟୋଜନୀୟ ନୁହେଁ । ଗୋଟିକରେ ଅଭାବରେ ଅପରଟି 
ଅଙ୍ଗହୀନ ଓ ଅସମ୍ପୂର୍ଣ୍ଣ । ( ୧୨) 


ଯେତେବେଳେ ଫକୀରମୋହନ ସେନାପତି ଗଦ୍ଯ ସାହିତ୍ୟର ବିକାଶପାଇଁ 
ଉଦ୍ୟମ କରୁଥ୍‌ଲେ, କବିବର ରାଧାନାଥ, ପ୍ରକୃତିକବି ଗଙ୍ଗାଧର, ପଲ୍ଲୀକବି ନନ୍ଦକିଶୋର 
କାବ୍ୟର ଉନ୍ନତି ଲାଗି ଚେଷ୍ଟା କରୁଥିଲେ ! ସେତେବେଳେ ବିଶ୍ଵନାଥ କର ଓଡ଼ିଆ 
ପ୍ରବନ୍ଧ ସାହିତ୍ୟର ବିକାଶ ପାଇଁ ଭିତ୍ତି ସ୍ଥାପନ କରିଥୁଲେ | ତାଙ୍କ ପ୍ରବନ୍ଧ ଥଲା ଆଧୁନିକ 
ଓଡ଼ିଆ ପ୍ରବନ୍ଧର ମୂଳଦୁଆ । ରଚନା ଶୈଳୀ, ଦାର୍ଶନିକ ଦୃଷ୍ଟିଭଙ୍ଗୀ, ସାମାଜିକ ବାର୍ରା 
ଓ ଆଧୁନିକ ଦୃଷ୍ଟିକୋଣ ଛିଶ୍ଵନାଥଙ୍କ ପ୍ରବନ୍ଧକୁ କରିଛି ମହିମାନ୍ତିତ-  ବିଶ୍ବନାଥଙ୍କ 
ଶୈଳୀ ସରସ ଓ ଭାବୋଦ୍ଦୀପକ ! ତାଙ୍କର ଭାଷା ଓ ବାକ୍ୟମାନ ମଧୁସୂଦନଙ୍କ ପରି 
ସାଂସ୍କୃତିକ ନୂହେଁ କି ଏକାନ୍ତ ଗ୍ରାମ୍ୟ ନୁହେଁ । ଏ ଉଭୟର ସମନ୍ସୟରେ ସେ ଯଥାର୍ଥ 
ଭାଷାଶୈଳୀ ପ୍ରତିଷ୍ଠିତ କରିଛନ୍ତି । ଉପସ୍ଥାପନାରେ ଶୃଙ୍ଖଳା ତାଙ୍କର ବିଶିଷ୍ଟତା ! 
ସ୍ଵାଧୀନ ଚନ୍ତା ଏହାର କାରଣ ।”” (୧୩) 


ଉନବିଂଶ ଶତାବ୍ଦୀର ନବଜାଗରଣ ପ୍ରଭାବ ବିଶ୍ବନାଥଙ୍କ ପ୍ରବନ୍ଧଗୁଡ଼ିକରେ 
ଦେଖୁବାକୁ ମିଳେ । ଏକ ସାରସ୍ବତ ଆଭିମୁଖ୍ୟକୁ ସେ ଏଥୁରେ ସ୍ପଷ୍ଟ କରିଛନ୍ତି 
ବିଶ୍ଵନାଥ କର ବହୁ ପୁସ୍ତକ ପ୍ରଣୟନ କରି ନାହାନ୍ତି ସତ୍ୟ, କିନ୍ତୁ ବିବିଧ ପ୍ରବନ୍ଧରେ 
ସେ ଯେଉଁ ବିଶୁଦ୍ଧ ଓଜସ୍ଵିନୀ ଭାଷା, ସଦ୍ଭାବନା ଓ ସ୍ଵାଧୀନ ଚିନ୍ତାର ନିଦର୍ଶନ 
ରଖୁଯାଇଛନ୍ତି, ତାହା ଚିରକାଳ ସାହିତ୍ୟସେବୀ ମାନଙ୍କର ପଥପ୍ରଦର୍ଶକ ରୂପେ କାର୍ଯ୍ୟ 
କରିବ । ସେହିପରି ତାଙ୍କର ସମ୍ପାଦକୀୟ ଅଭିମତଗୁଡ଼ିକ ଆମ ସାହିତ୍ୟର ଅମୂଲ୍ୟ 
ସମ୍ପଦରୂପେ ବିବେଚିତ ହେବ । ଅପସାହିତ୍ୟ ବିରୋଧରେ ତାଙ୍କ ଲେଖନୀ ଖଡ଼ଗ 
ଭଳି ଝଲସି ଉଠୁଥଲା ।”' (୧୪) 

ଆଦ୍ୟ ପ୍ରାବନ୍ଧିକ ବିଶ୍ଵନାଥ କର ଥୁଲେ ଯୋଗଜନ୍ସା । ସେ ଥୁଲେ ବିପ୍ଲବୀ । 
ସାମାଜିକ ବିକାଶ ଓ ମାନବିକ କଲ୍ୟାଣପାଇଁ ତାଙ୍କ ସାହିତ୍ୟ ଥୁଲା ସମର୍ପିତ- ˆ ଆଦ୍ୟ 
ପ୍ରାବନ୍ଧିକମାନଙ୍କ ମଧ୍ୟରେ ଯୋଗଜନ୍ମା ବିଶ୍ବନାଥ କର ଅନ୍ଯତମ । ସେ ଥୁଲେ ବଳିଷ୍ଠ 
ବିପ୍ଳବର ମୂର୍ଭିମନ୍ତ ଅଭିବ୍ୟକ୍ତି । ସାଂସ୍କୃତିକ କ୍ଷେତ୍ରରେ ଉନବିଂଶ ଶତାଦ୍ଦୀର 
ନବଜାଗରଣକୁ ବାଞ୍ଚିତ ଦିଗ୍‌ ଦର୍ଶନ ଦେବା ସକାଶେ ତାଙ୍କ ଏତିହାସିକ ଭୂମିକା ଯୁଗଯୁଗ 
ପାଇଁ ସ୍ଵୀକୃତିଲାଭ କରିବ । ପ୍ରବନ୍ଧକୁ ସେ ସମାଜ ସଂସ୍କାର ନିମନ୍ତେ ଏକ ଶକ୍ରିଶାଳୀ 
ଆୟୂୁଧରେ ପରିଣତ କରିଥୂଲେ ।”' (୧୫) 

୩୨୦ ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର 


ତାଙ୍କର ଅନେକ ପ୍ରବନ୍ଧ ବ୍ରାହ୍ମଧର୍ମଓ ଦର୍ଶନ ଉପରେ ରଚିତ ହୋଇଥୂଲେ ମଧ୍ଯ 
ସବୂଥ୍‌ରେ ଥୁଲା ସାମାଜିକ ଜୀବନ ଓ ମାନବବାଦ ପ୍ରତି ଗଭୀର ଅନ୍ତର୍ଦୃଷ୍ଠି । ତାଙ୍କର 
ପ୍ରବନ୍ଧରେ ଥଲା ମୌଳିକ ଚିନ୍ତା। ଓ ସ୍ପଷ୍ଟ ଅଭିବ୍ୟକ୍ତି । ତାଙ୍କର ପ୍ରବନ୍ଧମାନ ମଧ୍ଯ 
“ସମ୍ବଲପୁର ହିତୈଷିଣୀ”, ‘ଉତ୍କଳ ପ୍ରଭା” ପ୍ରଭୃତିରେ ପ୍ରକାଶ ପାଉଥୁଲା । ଏପରିକି 
ବିଶ୍ବନାଥ କର ତାଙ୍କର ପ୍ରବନ୍ଧ ମହାସ୍ରୋତ” ପାଇଁ ‘ଉତ୍କଳ ପ୍ରଭା' ପତ୍ରିକାଠାରୁ ୧୦ 
ଟଙ୍କା ପୁରସ୍କାର ପାଇଥୁଲେ । 


ଅନ୍ୟାନ୍ୟ କୃତି 


ବିଶ୍ବନାଥ କେବଳ ପ୍ରାବନ୍ଧିକ ନ ଥଲେ, ଥଲେ ଉନ୍ନତ ଗଦ୍ୟ ସାହିତ୍ୟର ସ୍ରଷ୍ଟା । 
ତାହା ପ୍ରମାଣ କରେ ତାଙ୍କ ରଚିତ ଭ୍ରମଣକାହାଣୀ ' କଟକଠାରୁ କୋତରୀ’ (ସମ୍ବଲପୁର 
ହିତୈଷିଣୀ- ୧୮୯୫) ଓ ତାଙ୍କ ଆତ୍ମଚରିତ ନିଜ ଜୀବନ କାହାଣୀର କିୟଦଂଶ! 
ଉଦ୍ଭୟଟିର ଗଦ୍ୟ ରଚନା ବିଶ୍ବନାଥଙ୍କ ପ୍ରତିଭାର ଉନ୍ଦ୍ବଳ ଦୃଷ୍ଟାନ୍ତ ! ଭ୍ରମଣକାହାଣୀରେ 
ବିଶ୍ଵନାଥଙ୍କର କର୍ଭବ୍ଯପରାୟଣତା ଓ କର୍ମନିଷ୍ଠା ପ୍ରତିଫଳିତ ହୋଇଥୁଲାବେଳେ ତାଙ୍କ 
ଜୀବନକାହାଣୀର ନିଜ ପାରିବାରିକ ଇତିହାସ, ସଂଘର୍ଷମୟ ଜୀବନ ଚିତ୍ର ଚିତ୍ରିତ 
ହୋଇଛି । 


ଜାତୀୟ ଜାଗରଣର ସାରସ୍ଵତ ପତ୍ର : ଉତ୍କଳ ସାହିତ୍ୟ 


ଉନବିଂଶ ଶତାବ୍ଦୀର ଶେଷ ତିନି ଦଶନ୍ଧି ଥଲା ଓଡ଼ିଶା ପାଇଁ ସଙ୍କଟ, ସମସ୍ୟା 
ଓ ନବଜାଗରଣର ସମୟ । ପତ୍ରପତ୍ରିକା ସାରସ୍ଵତ ସୃଷ୍ଟିକୁ ପ୍ରସାରିତ କରିବାରେ 
ବଳିଷ୍ଠ ଭୂମିକା ଗ୍ରହଣ କରିଥାଏ । ସେହି ସମୟରେ ଓଡ଼ିଶାରେ ସେପରି କିଛି ଆଦର୍ଶ 
ସାହିତ୍ୟ ପତ୍ରିକା ନ ଥୁଲା । ଏହା ପୂର୍ବରୁ କେତେଗୋଟି ହାତଗଣତି ପତ୍ରପତ୍ରିକା 
ପ୍ରକାଶ ପାଇଥ୍‌ଲେ ମଧ୍ଯ ତାହା ତିଷ୍ପିପାରି ନ ଥୁଲା ! ଭକ୍ତକବି ମଧୁସୂଦନ ପ୍ରଭୃତି 
ଏହାର ଆଶୁ ପତ୍ରିକା ପାଇଁ ଉଦ୍ୟମ ଆରମ୍ଭ କଲେ । ତାଙ୍କ ସହିତ ମଧୁସୂଦନ, 
ଫକୀରମୋହନ, ସାଧୁଚରଣ ରାୟ, ଚନ୍ଦ୍ରମୋହନ ମହାରଣା, କୃଷ୍ଣପ୍ରସାଦ ଚୌଧୁରୀ 
ଓ ବିଶ୍ଵନାଥ କରଙ୍କ ସମ୍ମିଳିତ ଚେଷ୍ଟାରେ ପତ୍ରିକାଟିଏ ପ୍ରକାଶ ପାଇବାପାଇଁ ସ୍ଥିର 
ହେଲା । ସର୍ବସମ୍ମତି-କ୍ରମେ ବିଶ୍ଵନାଥ କର ସମ୍ପାଦନା ଦାୟିତ୍ବ ଗ୍ରହଣ କଲେ । 


୧୮୯୭ ମସିହାରେ ଓଡ଼ିଆ ନବବର୍ଷର ଆରମ୍ଭରେ ଓଡ଼ିଆ ସାରସ୍ଵତ, ଜଗତର 
ମୁଖପତ୍ର ଉତ୍କଳ ସାହିତ୍ୟ? ବିଶ୍ଵନାଥ କରଙ୍କ ସମ୍ପାଦନାରେ ପ୍ରକାଶିତ ହେଲା । ୧୩୦୪ 
ସାଲ ବୈଶାଖ ପହିଲା ପଣାସଂକ୍ରାନ୍ତି ଉତ୍କଳ ସାହିତ୍ୟଂର ଶୁଭ ଜନ୍ମତିଥ୍‌ । ଏହିଦିନ 
ଉତ୍କଳ ସାହିତ୍ୟର ପ୍ରଥମ ସଂଖ୍ୟା ପ୍ରଥମ ସୂର୍ଯ୍ୟ ଦର୍ଶନ କରିଥଲା । ଏହି ପତ୍ରିକାର 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର ୩୨୧ 


ପ୍ରକାଶନରେ ବିଶ୍ଵନାଥ ବହୁ କଷ୍ଟ ସ୍ଵୀକାର କରିଥୁଲେ । ତାଙ୍କର ବଳିଷ୍ଠ ସମ୍ପାଦନାରେ 
ଓଡ଼ିଆ ସାହିତ୍ଯର ପ୍ରଥମ ପତ୍ରିକା ‘ଉତ୍କଳ ସାହିତ୍ଯ” ଓଡ଼ିଆ ପତ୍ରପତ୍ତିକାର ଉନ୍ଜଳ 
ଭବିଷ୍ୟତର ସୂଚନ। ଦେଲା । ପ୍ରାରମ୍ଭିକ ଅବସ୍ଥାରେ ରାଧାନାଥ, ମଧୁସୂଦନ, 
କୃଷ୍ଣପ୍ରସାଦ, ସଦାଶିବ, ଭୋଳାନାଥ, ରମାନାଥ ପ୍ରଭୃତି ଲେଖକମାନଙ୍କ ରଚିତ ପ୍ରବନ୍ଧ 
ଓ କବିତାରେ ଉତ୍କଳ ସାହିତ୍ଯ ସମୃଦ୍ଧ ହେଲା ! 


ପତ୍ରିକାଟି ତଢ଼ାଳୀନ ସମାଜକୁ ପ୍ଲାବିତ କରିଥଲା ! ଏପରିକି ପତ୍ରିକା ଅଧ୍ୟୟନ 
କରି କେହି କେହି ଲେଖୁବାପାଇଁ ମଧ୍ଯ ଉତ୍ସାହିତ ହେଲେ । ଦ୍ଵିତୀୟ ବର୍ଷ ବେଳକୁ 
ପତ୍ରିକା ପ୍ରକାଶନରେ ନାନା ଅସୁବିଧା ଦେଖାଦେଲା । ଏସବୁସତ୍ତ୍ବେ ବିଶ୍ଵନାଥ ତାଙ୍କ 
ସଙ୍କଳ୍ପକୁ କାର୍ଯ୍ୟକାରୀ କରିବାପାଇଁ ଦୃଢ଼ପରିକାର ହେଲେ । ଉନ୍କଳ ସାହିତ୍ୟ ପତ୍ରିକାର 
ପ୍ରଧାନ ଅନ୍ତରାୟ ଥୁଲା ଅର୍ଥାଭାବ ଓ ମୁଦ୍ରଣଜନିତ ଅସୁବିଧା । ଉତ୍କଳ ସାହିତ୍ୟ ପାଇଁ 
ତାଙ୍କର କେତେଜଣ ବନ୍ଧୁ ଓ ସାହିତ୍ୟାନୁରାଗୀଙ୍କ ଅକୁଣ୍ଡିତ ସାହାଯ୍ୟ ତାଙ୍କୁ ଉତ୍ସାହିତ 
କରିଥୂଲା । ଏପରିକି ରଣ, ବାକି ଧାର୍‌ ଉଧାରରୁ ମଧ୍ଯ ସେ ପଷ୍ଚାତ୍‌ପଦ ହୋଇ ନ 
ଥୁଲେ । ନାନା ପ୍ରତିକୂଳ ଅବସ୍ଥା ମଧ୍ୟରେ ସେ ପ୍ରେସ୍‌ଟିଏ ପ୍ରତିଷ୍ଠାପାଇଁ ସ୍ଵପ୍ନ ଦେଖୁଲେ । 
ତାଙ୍କ ସ୍ଵପ୍ନ ସାକାର ହେଲା, ୧୯୦୦ ମସିହା ଜାନୁଆରୀ ୧୦ ତାରିଖ ଦିନ । ଏହିଦିନ 
ଉତ୍କଳ ସାହିତ୍ୟ ପ୍ରେସ୍‌? ବାଲୁବଜାରରେ ପ୍ରତିଷ୍ଠିତ ହେଲା । ଏଥୁପାଇଁ ବାଲୁବଜାର 
ମୁଖ୍ୟ ରାସ୍ତା ଉପରେ ଏକ ଉଡ଼ାଘର ନିଆଯାଇଥୁୂଲା । ଏହି ଶୁଭ ତିଥୂରେ ମଧ୍ଯ 
‘ଉତ୍କଳ ସାହିତ୍ୟ” ପତ୍ରିକାର କମ୍ପୋଜ୍‌ ଦ୍ଵାରା ପ୍ରେସ୍‌ର ଶୁଭାରମ୍ଭ କରାଗଲା । “ଉତ୍କଳ 
ସାହିତ୍ୟ” ପତ୍ରିକାର ପ୍ରକାଶନ ପାଇଁ ପ୍ରେସ୍‌ଟି ପ୍ରତିଷ୍ଠା ହୋଇଥୂଲେ ମଧ୍ଯ ଓଡ଼ିଆ 
ସାହିତ୍ୟର ନୂତନ ସ୍ତଷ୍ଟାମାନଙ୍କୁ ସୃଷ୍ଟି କରିବା ଥୁଲା ଏହାର ଅନ୍ୟତମ ଲକ୍ଷ୍ୟ ! ଫଳତଃ 
ବିବିଧ ସାହିତ୍ୟ ଗ୍ରନ୍ଧର ମୁଦ୍ଵଣ, ଶୁଦ୍ଧ ଭାଷାର ପ୍ରଚାର ପ୍ରସାରପାଇଁ ଏହି ପ୍ରେସ୍‌ଟି 
କାର୍ଯ୍ୟକଲା । ସାହିତ୍ଯ କ୍ଷେତ୍ରରେ କାହାରିଠାରେ କିଛି ସୃଜନ ପ୍ରତିଭା ଦେଖୁଲେ 
ତାହାକୁ ପରିପୁଷ୍ଟ କରିବାପାଇଁ ସେ ଆପ୍ରାଣ ଲାଗିପଡ଼ୁଥଲେ । ଯାହାଦ୍ଵାରା ବହୁ 
ତରୁଣ ଲେଖକ ପ୍ରୋତ୍ସାହିତ ହୋଇ ସାହିତ୍ଯ ରଚନାରେ ମନୋନିବେଶ କଲେ । 
ବିଶ୍ବନାଥଙ୍କ ପାଇଁ ଉତ୍କଳ ସାହିତ୍ୟ ପତ୍ରିକା ଥୁଲା ଅଟଳ । ସେ ଥରେ ତାଙ୍କ ଅନ୍ତରର 
କଥାକୁ ପ୍ରକାଶ କରି କହିଥୁଲେ- “ମୋ ଅନ୍ତେ ଯାହାହେଉପଛେ, ମୁଁ ବଞ୍ଥୁବା ଯାକେ 
ମୋ ହାତରେ ଶେଷ କପର୍ଦଦକର ସଂସ୍ଥାନ ଥବା ଯାକେ “ଉତ୍କଳ ସାହିତ୍ଯ” କଦାପି 
ବନ୍ଦ ହେବ ନାହିଁ ।”” (୧୬) 


ବାଗ୍ନୀ ବିଶ୍ଵନାଥ କରଙ୍କ ସାରସ୍ଵତ କର୍ମର ସର୍ବଶ୍ରେଷ୍ଠ କୃତିତ୍ଵ ଉତ୍କଳ ସାହିତ୍ୟ 
ପ୍ରକାଶନ ଓ ସମ୍ପାଦନା ୩୮ ବର୍ଷର ଉତ୍କଳ ସାହିତ୍ୟ ପତ୍ରିକା ହିଁ ମନେହୁଏ ୩୮ ବର୍ଷର 

୩୨୨ ସାହିତ୍ୟଗୁରୁ ବାଗ୍ୀ ବିଶ୍ବନାଥ କର 


ଓଡ଼ିଆ ସାହିତ୍ଯ ବ୍ୟତୀତ ଅନ୍ଯ କିଛି ନୁହେଁ । କେତେକ ଲିଖୁତ ବକ୍ତ୍ତା ବ୍ୟତୀତ 
ଉତ୍କଳ ସାହିତ୍ୟର ପ୍ରତି ସଂଖ୍ୟାରେ ଉଚ୍ଚକୋଟୀର ସମ୍ପାଦକୀୟ ମନ୍ତବ୍ୟ ତାଙ୍କ ଗଭୀର 
ପାଣ୍ଡିତ୍ୟ ଓ ବହୁଦର୍ଶିତାର ପରିଚୟ ଦିଅନ୍ତି । ସମସାମୟିକ ସମସ୍ୟା ସମାଧାନ ଦିଗରେ 
ତାଙ୍କର ଉପଯୁକ୍ତ ଉପଦେଶ, ନିର୍ଭୀକ ସମାଲୋଚନା, ବିଶେଷତଃ ସାହିତ୍ୟର ଅଗ୍ରଗତି 
ଦିଗରେ ତାଙ୍କର ଗଭୀର ପୁରୋଦୃଷ୍ଠି ଓ ବହୁ ନୂତନ ଲେଖକ ତାଲିମ କରିବାରେ 
ତାଙ୍କର ଉଦାର ସହାନୁଭୂତି ଓଡ଼ିଆ ସାହିତ୍ୟ ଇତିହାସରେ ଏକାନ୍ତ ସ୍ମରଣୀୟ !” '( ୧୭) 


୧୮୯୭ରୁ ୧୯୩୪ ମସିହା ପର୍ଯ୍ୟନ୍ତ ‘ଉତ୍କଳ ସାହିତ୍ୟ ପ୍ରକାଶିତ ହୋଇ ତା'ର 
ଲକ୍ଷ୍ୟ ପୂରଣ କରିବାରେ ସମର୍ଥ ହୋଇଛି । ପ୍ରକୃତରେ ଉତ୍କଳ ସାହିତ୍ୟ ପତ୍ରିକା 
ପ୍ରେସ୍‌ ଥଲା ତଜ୍ାଳୀନ ଓଡ଼ିଶାର ଲେଖକ ତିଆରି କାରଖାନା । ‘ଉତ୍କଳ ସାହିତ୍ୟ! 


ତିନି ପିଢ଼ିର ସାହିତ୍ଯକମାନଙ୍କୁ ପ୍ରେରଣା ଓ ଉତ୍ସାହ ଯୋଗାଇଛି । ‘ଉତ୍କଳ ସାହିତ୍ଯ” 
କେବଳ ଏକ ପତ୍ରିକା ନୁହେଁ, ଓଡ଼ିଆ ଜାତିର ଏକ ସାରସ୍ଵତ ବିପ୍ଲବ । 


କୃଷ୍ଣପ୍ରସାଦ ଚୌଧୁରୀ, ମଧୁସୂଦନ ରାଓ, ମୃତ୍ୟୁଞ୍ଜୟ ରଥ, ଫକୀରମୋହନ 
ସେନାପତି, ଗୋପାଳ ଚନ୍ଦ୍ର ପ୍ରହରାଜ, ଗୋପୀନାଥ ନନ୍ଦ, ଶ୍ୟାମସୁନ୍ଦର ରାଜଗୁରୁ, 
ମୋହିନୀମୋହନ ଓ ସେନାପତି, ଚନ୍ଦ୍ରମୋହନ ମହାରଣା, ଜଗବନ୍ଧୁ ସିଂହ, ଶଶିଭୂଷଣ 
ରାୟ, ଜଳନ୍ଧର ଦେବ, ଚିନ୍ତାମଣି ମହାନ୍ତି ପ୍ରଭୃତି ‘ଉତ୍କଳ ସାହିତ୍ୟର ନିୟମିତ ଲେଖକ 
ଥୁଲେ । 


ବିଶ୍ବନାଥ କର ଉତ୍କଳ ସାହିତ୍ୟ”ର ଦୁଇଟି ବିଭାଗରେ ପ୍ରବନ୍ଧମାନ ପ୍ରକାଶ 
କରି ଗଦ୍ୟ ରଚନାର ସ୍ଵରୂପକୁ ଉପସ୍ଥାପିତ କରୁଥ୍‌ଲେ । “ବିବିଧ ପ୍ରବନ୍ଧୀ ଓ “ସଂକ୍ଷିପ୍ତ 
ସମାଲୋଚନା” ନାମକ ଦୁଇଟି ବିଭାଗରେ ଓଡ଼ିଆ ଭାଷା, ସାହିତ୍ୟ, ସମାଜ, ସଂସ୍ତି, 
ଦର୍ଶନ ବିଷୟକୁ ଭିତ୍ତିକରି ପ୍ରବନ୍ଧମାନ ଲେଖୁଥୁଲେ । ତାଙ୍କ ସମ୍ପାଦକୀୟ, ଅନୁଚିନ୍ତା ଓ 
ପ୍ରକାଶିତ ପୁସ୍ତକମାନଙ୍କର ସମାଲୋଚନା ବିଶେଷତଃ ପାଠକମାନଙ୍କୁ ଆକର୍ଷିତ 


କରୁଥଲା ! 


ଉତ୍କଳ ସାହିତ୍ୟ”ରେ ମଧୁସୂଦନ ରାଓଙ୍କ ଶିକ୍ଷା ସମସ୍ୟା”, ବିଶ୍ଵନାଥ କରଙ୍କ 
“ସ୍ଵାଧୀନ ଚିନ୍ତା, ସ୍ଵାଧୀନତା”, “ମହାସ୍ତ୍ରୋତ”, ‘ଅନନ୍ତପ୍ରେମ”, “ସାହିତ୍ୟ ଓ 
ସମାଲୋଚନା, ‘ଜାତୀୟ ଜୀବନରେ ସାହିତ୍ୟର ସ୍ଥାନ’, ‘ପ୍ରବନ୍ଧ ଶଶିଭୂଷଣ ରାୟଙ୍କ 
‘ପ୍ରାଚ୍ୟ ପ୍ରସାଧନ କଳା”, ଜଗବନ୍ଧୁ ସିଂହଙ୍କ ‘ପଲ୍ଲୀ ସାହିତ୍ୟ”, ମୋହିନୀମୋହନ 
ସେନାପତିଙ୍କର “ବିବାହର ଇତି ହାସ”, ମୃତ୍ୟୁଞ୍ଜୟ ରଥଙ୍କ “କୃଷକ ଜୀବନ, 
ଗୋଦାବରୀଶ ମିଶ୍ରଙ୍କ , ‘ଶିକ୍ଷା ଓ ତାହାର ଅର୍ଥର ମୂଲ୍ୟ”, ରନ୍‌।କର ପତିଙ୍କ ‘ଆଦର୍ଶ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୩୨୩ 


ଓ ଉନ୍ନତି, ରାମଚନ୍ଦ୍ର ଆଚାର୍ଯ୍ୟଙ୍କ ‘ପ୍ରାଚୀନ ଓ ମଧ୍ୟଯୁଗର ଭାରତରେ ଲୋକସଶିକ୍ଷା' 
ପ୍ରବନ୍ଧ ପ୍ରକାଶିତ ହୋଇ ପାଠକମାନଙ୍କୁ ଆନନ୍ଦ ପ୍ରଦାନ କରିଥଲା । 


ଉତ୍କଳ ସାହିତ୍ୟ” ପତ୍ନିକା ଥୁଲା ପ୍ରବୀଣ ତରୁଣମାନଙ୍କର ଏକ ମିଳନ ପୀଠ । 
ତରୁଣମାନଙ୍କୁ ଯେପରି ଉତ୍ସାହିତ କରାଯାଉଥୁଲା, ପ୍ରବୀଣମାନଙ୍କୁ ମଧ୍ଯ ସେହିପରି 
ସମ୍ମାନ ପ୍ରଦର୍ଶନ କରାଯାଉଥୁଲା । 


ଉତ୍କଳ ସାହିତ୍ୟ” ପତ୍ରିକା ସମ୍ପର୍କୀୟ ଗୋପାଳ ଚନ୍ଦ୍ର ପ୍ରହରାଜଙ୍କ ଅଭିମତ 
ଏଠାରେ ପ୍ରଣିଧାନଯୋଗ୍ୟ ¬ ପତ୍ରିକାର ସମ୍ପାଦକ ଭାବରେ ବିଶ୍ବନାଥଙ୍କର ଅବଦାନ 
ଓଡ଼ିଆ ସାହିତ୍ୟରେ ସମ୍ପଦରୂପେ ବିରାଜମାନ କରୁଥୁ୍‌ବ । ତାଙ୍କଭଳି ନିରପେକ୍ଷ 
ସମାଲୋଚକ ମଧ୍ଯ ଆଉ ଓଡ଼ିଶାରେ କ୍ଵଚିତ୍‌ ଅଛନ୍ତି । ତାଙ୍କର ପତ୍ରିକା ଓଡ଼ିଶାର 
ସାଂସ୍କୃତିକ ଓ ସାହିତ୍ୟିକ କେନ୍ଦ୍ରବିନ୍ଦୁ ଭାବରେ କାର୍ଯ୍ୟ କରୁଥଲା । ଏହି ପତ୍ରିକା ମାଧ୍ୟମରେ 
ସମଗ୍ର ଓଡ଼ିଶାରେ ସେ ଏକ ସାଂସ୍କୃତିକ ଯୋଗସୂତ୍ର ସ୍ଥାପନ ପାଇଁ ସମର୍ଥ ହୋଇଥୂଲେ । 
ବିଶ୍ବନାଥଙ୍କର ପୃଷ୍ଠପୋଷକତା ଫଳରେ ସମଗ୍ର ଓଡ଼ିଶାର କବି ଓ ଲେଖକମାନେ 
ଏହି ସାହିତ୍ୟ ତୀର୍ଥରେ ମିଳିତ ହେବାର ସୁଯୋଗ ପାଉଥୁଲେ । ସେହି ଦୃଷ୍ଟିରୁ ଉତ୍କଳ 
ସାହିତ୍ୟର ଇତିହାସ ହେଉଛି ବିଂଶ ଶତକ ଶତକ ଓଡ଼ିଆ ସାହିତ୍ୟର ଅର୍ଥ ଶତାଦ୍ଦୀର 
ଇତିହାସ ।”' (୧୮) 


ଗଭୀର ଭାଷାପ୍ରୀତି 


ଓଡ଼ିଆ ଜାତୀୟ ଚିନ୍ତାଚେତନାର ବଳିଷ୍ଠ ପ୍ରତିନିଧ୍‌ ଥିଲେ ବିଶ୍ବନାଥ । ୧୯୦୫ 
ଅକ୍ଟୋବର ୧୬ ତାରିଖ ଦିନ ବଙ୍ଗଭଙ୍ଗପରେ ପ୍ରତିବାଦ ଓ ଆନ୍ଦୋଳନ ଆରମ୍ଭ 
ହୋଇଥୂଲ। । ବିଶ୍ଵନାଥ କର କଟକ ସହରରେ ଏହି ଆନ୍ଦୋଳନର ନେତୃତ୍ଵ 
ନେଇଥୂଲେ । ୧୯୧୨ ମସିହା ଠାରୁ ସେ ବିହାର-ଓଡ଼ିଶା କାଉନ୍‌ସିଲର ୫ ବର୍ଷ 
ପାଇଁ ଜଣେ ସଭ୍ୟ ଭାବରେ ନିର୍ବାଚିତ ହୋଇଥୁଲେ । ବିଶ୍ବନାଥଙ୍କ ଉଗ୍ର ଭାଷାପ୍ରୀତିର 
ନିଦର୍ଶନ ବିହାର-ଓଡ଼ିଶା କାଉନ୍ସିଲ୍ରେ ମିଳେ । ସେସମୟର ବ୍ୟବସ୍ଥାପକସଭାରେ 
ଇଂରାଜୀରେ ଭାଷଣ ଦେବାର ନିୟମ ଥଲା ! କିନ୍ତୁ ବିଶ୍ଵନାଥ ଏହି ତଥାକଥୁତ ରୀତି 
ନିୟମକୁ ଗ୍ରହଣ କରିପାରିଲେ ନାହିଁ । ନିଜ ମାତୃଭାଷା ଓଡ଼ିଆରେ ନିଜ ବକ୍ତବ୍ଯ 
ଉପସ୍ଥାପନ କରି ଇତିହାସ ସୃଷ୍ଟିକଲେ । ବିଶ୍ଵନାଥ କରଙ୍କ ଏତାଦୃଶ ମାତୃଭାଷା ପ୍ରୀତିରେ 
ବିଚଳିତ ହୋଇ ଅଣଓଡ଼ିଆ ସଭ୍ୟମାନେ ପ୍ରବଳ ପାଟିତୁଣ୍ଡ କରି କହିଥଲେ । 


ମାନ୍ୟବର ସଦସ୍ଯ ବିଶ୍ଵନାଥ ଓଡ଼ିଆରେ କହିପାରିବେ ନାହିଁ । ଇଂରାଜୀରେ 
ହିଁ କହିବାକୁ ହେବ ।” ଏହାର ଉତ୍ତରରେ ବିଶ୍ଵନାଥ କର ସେଦିନ ବିହାର ¬ ଓଡ଼ିଶା 

୩୨୪ ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର 


କାଉନ୍‌ସିଲ୍୍‌ରେ କହିଥୂଲେ- ଓଡ଼ିଆ ଏକ ସ୍ଵୀକୃତ ପ୍ରାଚୀନ ଭାଷା; ମୁଁ ଓଡ଼ିଆ, ମୋର 
ଭାଷା ଓଡ଼ିଆ, ମୋର ଓଡ଼ିଆ ଜିଭକୁ କାଟିଦେବାର ଅଧବକାର ଏଠାର କୌଣସି 
ମାନ୍ୟବର ସଭ୍ୟଙ୍କର ନାହିଁ । ମୋତେ ଓଡ଼ିଆ ଭାଷାରେ କୁହାଇ ନ ଦେବାକୁ 
ଅପଚେଷ୍ଟା କରିବାର ପରୋକ୍ଷ ଅର୍ଥ ଯେ ମୋର ପରମାରାଧ୍ଯ ଉତ୍କଳମାତା ଓ 
ଉତ୍କଳଭାରତୀଙ୍କ ପ୍ରତି ଉପେକ୍ଷା ଓ ଅସମ୍ମାନ ପ୍ରଦର୍ଶନ ଛଡ଼ା ଆଉ କିଛି ନୁହେଁ, ଏହା 
ବିରୋଧକାରୀ ସଭ୍ୟମାନେ ସ୍ଥିର ମସ୍ତିଷ୍ଠରେ ହୃଦୟଙ୍ଗମ କରିବା ଉଚିତ ।” (୧୯) 


ଲାଟ୍‌ ସାହେବ ଏହି ବିବାଦୀୟ ପ୍ରଶ୍ବର ସମାଧାନ କରି କହିଥୂଲେ ଯେ, 
‘ଗୃହର ସୁବିଧା ଦୃଷ୍ଟିରୁ ଇଂରାଜୀ ଭାଷାରେ ଭାଷଣ ଦେବାର ଥୁଲେ ମଧ୍ଯ ଏହା 
ବାଧ୍ୟବାଧକତା ନୁହେଁ । ମାନ୍ୟବର ସଦସ୍ୟମାନେ ନିଜ ନିଜ ମାତୃଭାଷାରେ ଭାଷଣ 
ଦେବାକୁ ଇଚ୍ଛା ପ୍ରକାଶ କଲେ, ସେଥ୍‌ରେ କୌଣସି ବୈଧାନିକ ବାଧା ନାହିଁ । ଏହି 
ବୈଧାନିକ ନିର୍ଦ୍ଦେଶ ଏକ ଯୁଗାନ୍ତକାରୀ ଇତିହାସ ସୃଷ୍ଟି କଲା । ଅର୍ଥାତ୍‌ ପ୍ରାନ୍ତୀୟ 
ଭାଷା ତଥା ମାତୃଭାଷାରେ ଗୃହ ବା ସଦନରେ ଭାଷଣ ଦେବାର ଶୁଭାରମ୍ଭ ହେଲା । 
ଯାହା ଭାରତୀୟ ବୈଧାନିକ ବ୍ୟବସ୍ଥାକୁ ଏକ ନୂଆ ରୂପ ଦେଲା । 


ବାଗ୍ଧୀ ବିଶ୍ଵନାଥ 


ବିଶ୍ଵନାଥଙ୍କ ଓଜସ୍ଵିନୀଭାଷଣ ସଭାଗୃହର ସଭ୍ୟମାନଙ୍କୁ ମୁଗ୍ଧ କରୁଥିଲା ! ଓଡ଼ିଆ 
ଭାଷାରେ ବିପୁଳ ଶହ୍ଦସମ୍ଭାର, ମାଧୂର୍ଯ୍ୟ ଉପସ୍ଥିତ ସଭ୍ୟମାନେ ବିଶ୍ଵବନାଥଙ୍କ ଭାଷଣରୁ 
ଜାଣିପାରିଥିଲେ । କେବଳ ବଙ୍ଗଭଙ୍ଗକାଳୀନ ସ୍ଵଦେଶୀ ଆନ୍ଦୋଳନ ବାଂ ବିହାର-ଓଡ଼ିଶା 
ବ୍ୟବସ୍ଥାପକ ସଭାରେ ନୁହେଁ, ଓଡ଼ିଶାର ବହୁ ସରକାରୀ ବେସରକାରୀ ସଂସ୍ଥା, ଜାତୀୟ 
ଅନୁଷ୍ଠାନ, ସାଧାରଣ, ସଭାସମିତି ମଧ୍ୟରେ ସେ ଭାଷଣ ଦେଇ ଜନମନକୁ ଆଲୋଡ଼ିତ 
କରିପାରୁଥ୍‌ଲେ । ସେସମୟରେ ଓଡ଼ିଶାରେ ‘ଉତ୍କଳଗୌରବ ମଧୁସୂଦନ ଦାସ, 
ଉତ୍କଳମଣି ଗୋପବନ୍ଧୁ, ପଣ୍ଡିତ ନୀଳକଣ୍ଠ ପ୍ରମୁଖ ଉଚ୍ଚକୋଟୀର ବକ୍ତା ଥଲେ । ଯୁଗସ୍ତଷ୍ଟା 
ଫକୀରମୋହନ ବିଶ୍ବନାଥଙ୍କୁ ଏହି ବାକ୍‌ପଟୁତା ପାଇଁ ଉଚ୍ଚପ୍ରଶଂସା କରି ଲେଖୁଥ୍‌ଲେ- 


“ “ଢେର ଦିନ ଭାବି ଭାବି ବୁଝିଚି ମନରେ 
ଲୋକପରି ଲୋକଟାଏ ବିଶ୍ଵନାଥ କରେ । 
ସଭାସମିତିରେ ଯେବେ ଦେବ ତାଙ୍କୁ ଛାଡ଼ି 
ବକ୍କ୍ୃତାଟା ବଢ଼ିପାଣି ପରି ଯିବ ମାଡ଼ି । 

ବାଟୁଳି ବାଜିବ ନାହିଁ କଥାଗଲେ କହି 

ଉବୁଡ଼ା ମାଠିଆ ମୁହୁଁ ପାଣିପରି ବହି ।”? ( ୨୦) 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୨୫ 


ବିଶ୍ବନାଥ କରଙ୍କ ବକ୍ତ୍ତା ତାଙ୍କୁ ଉଚ୍ଚକୋଟୀର ବାଗ୍ଧୀ ଭାବେ ପ୍ରମାଣିତ 
କରିଥୂଲା । ¬ ˆ ବିଶ୍ଵନାଥଙ୍କ ମୁଖରୁ ଯେଉଁ ସ୍ଵତଃସ୍ତୂର୍ର ବକ୍ତ୍ୃତାଧାରା ବହି ଆସୁଥଲା, 
ତାହା ଶ୍ରୋତୃମଣ୍ଡଳୀର କର୍ଣ୍ଣରେ କେତେବେଳେ ଅମୃତ ଢାଳିଦେଉଥୁଲା, କେତେବେଳେ 
ପୁଣି ଭୂମାନନ୍ଦ ବିଭୂତିର ଅନାଦି ପରମଧ୍ବନି ଝଙ୍କାରିତ କରୁଥିଲା । ମଞ୍ଚ ପ୍ରକମ୍ପନକାରୀ 
ଅନନ୍ୟ”ପ୍ରତିଭାଧାରୀ ଏହି ପୁରୁଷବୀର୍ଯ୍ୟଙ୍କୁ ତେଣୁ ଗୁଣମୁଗ୍ର କୋଟିଜନ ଅଭିନନ୍ଦନ 
କଲା ବାଗ୍ଧୀ” ଆଖ୍ଯାର ଶ୍ରଦ୍ଧାଞ୍ଜଳି ଢାଳି । ସେହିଦିନ ସ୍ଵଦେଶରେ ତଥା ସ୍ବଦେଶ 
ବାହାର ବଙ୍ଗ, ବିହାରରେ ତାଙ୍କୁ ଅଧୁଵକ ପରିଚିତ କରାଇଥୁୂଲା ଜନତାପ୍ରଦତ୍ତ ବବାଗ୍ଧୀ 
ବିଶ୍ଵନାଥ” ନାମ । ( ୨୧) 


ବିଶ୍ଵକବି ରବୀନ୍ଦ୍ରନାଥ ଠାକୁର ବିଶ୍ଵନାଥଙ୍କ ଭାଷଣରେ ଚମକ୍ସୃତ ହୋଇଥୂଲେ । 
ତାଙ୍କୁ ପୁଣି କହିଥୂଲେ ଉତ୍କଳର ସୁରେନ୍ଦ୍ରନାଥ ବୋଲି- “ସେସମୟରେ ବଙ୍ଗମାତାର 
ବରପୁତ୍ର ସୁରେନ୍ଦ୍ରନାଥ ବନ୍ଦୋପାଧ୍ଯାୟ ଅପ୍ରତିଦ୍ଧନ୍ଦ୍ରୀ ବକ୍ତାରୂପେ ଭାରତରେ ସୁଖ୍ଯାତି 
ଅର୍ଜନ କରିଥାଆନ୍ତି । ବଙ୍ଗୀୟ ସାହିତ୍ୟ କ୍ଷେତ୍ରରେ ଅନ୍ୟତମ ଦିକ୍‌ପାଳ ସ୍ବଵନାମଧନ୍ଯ 
ରାମାନନ୍ଦ ଚଟ୍ଟୋପାଧ୍ଯାୟ ଓ ବିଶ୍ଵକବି ରବୀନ୍ଦ୍ରନାଥ ଠାକୁର ବାଗ୍ଧୀବର ବିଶ୍ବନାଥଙ୍କର 
ବଙ୍ଗଭଙ୍ଗକାଳୀନ ଆଗ୍େୟଭାଷଣ ଓ ବିହାର-ଓଡ଼ିଶା କାଉନ୍‌ସିଲ୍‌ର ପ୍ରଦତ୍ତ ଓଜସ୍ଵିନୀ 
ବକ୍ତତା ଶୁଣି ତାକୁ ‘ଉତ୍କଳର ସୁରେନ୍ଦ୍ରନାଥ? ପଦବୀରେ ଅଭିନନ୍ଦିତ କରିଥୂଲେ ।” '( ୨୨) 
ବହୁମୁଖୀ ପ୍ରତିଭାର ଅଧ୍ବକାରୀ.ବିଶ୍ବନାଥ 

ବିଶ୍ବନାଥ କର ନିଜ ପରମ୍ପରା ଓ ବିଧ ବ୍ୟବସ୍ଥାକୁ ସମ୍ମାନ ଦେଉଥୁଲେ । 
ଉତ୍କଳୀୟ ଭାବଧାରାରେ ଥୁଲା ତାଙ୍କର ଗଭୀର ବିଶ୍ଵାସ । ବେଶ- ପୋଷାକ, ଆଚାର, 
ବ୍ୟବହାରରେ ଉତ୍କଳୀୟ ଭାବ ଫୁଟିଉଠୁଥଲା | ତାଙ୍କ ପରିଧାନ ବା ପୋଷାକରେ 
ଆଡ଼ମ୍ବର ନ ଥୁଲା । ସେ ଧୋତି, ଚାଦର ଓ ଖଣ୍ଡିଏ ଭଷତ୍‌ ଲମ୍ବା ଅଙ୍ଗୀ ବ୍ୟବହାର 
କରୁଥଲେ | ଏପରିକି ସେ ଲାଟ୍ଭବନରେ ବିଭିନ୍ନ କାର୍ଯ୍ୟକ୍ରମ, ଚା' ଭୋଜିରେ ଏପରିକି 
ସରକାରୀ କାର୍ଯ୍ୟକ୍ରମ ସଭାସମିତି, ଉତ୍ସବମାନଙ୍କରେ ସେ ଏହି ବେଶପୋଷାକରେ 
ଯୋଗ ଦେଉଥୂଲେ । ଥରେ ଜଣେ ତାଙ୍କୁ କେହି ବନ୍ଧୁ ଏ ସମ୍ପର୍କରେ ପ୍ରଶ୍ବ ପଚାରି 
କହିଥ୍‌ଲେ-ଆପଣ ଏପରି ପୋଷାକ ପିନ୍ଧି, ଲାଟ୍ଭବନକୁ କିପରି ଆସୁଛନ୍ତି ? ଆପଣଙ୍କ 
ବେଶରେ ଏଭଳି ଦାରିଦ୍ର୍ୟ କାହିଁକି ୨ ଏହାର ଉତ୍ତରରେ ସେଦିନ କହିଥୂଲେ-“ ବନ୍ଧୁ, 
ଆପଣଙ୍କୁ ବିଦେଶୀ ଢାଞ୍ଚାର ଚାକଚକ୍ୟ ଯେ ବିଭ୍ରାନ୍ତ କରିପକାଇଛି, ଏ ପ୍ରଶ୍ବ ତା'ର 
ସୂଚନା ଦିଏ । ମୋ ପୋଷାକରେ ଆପଣଙ୍କ ଚକ୍ଷୁ ଦାରିଦ୍ର୍ୟର ଆଭାସ ପାଇଲା, 
କିନ୍ତୁ ମୋ ଚକ୍ଷୁରେ ଏହା ମହା ମୂଲ୍ୟବାନ୍‌ । କାରଣ ଏ ପୋଷାକ ଜାତୀୟତାର 

୩୨୬ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ନିଦର୍ଶନ । ଯେଉଁ ବ୍ୟକ୍ତି ନିଜ ଜାତୀୟତାକୁ ଯଥାର୍ଥ ସମ୍ମାନ ଦେଇ ଜାଣେ, ସେ 
କେବେହେଲେ ଅନ୍ୟର ଜାତୀୟ ପୋଷାକକୁ ଅସମ୍ମାନ ପ୍ରଦର୍ଶନ କରିପାରେ ନାହିଁ, 
ଘୃଣା କରିବା ତ ଦୂରର କଥା । ସାହେବମାନଙ୍କର ଜାତୀୟ ପ୍ରୀତି ଅତି ପ୍ରବଳ, 
ଆମର ସେଇ ଗୁଣଟିକୁ କେବଳ ଅନୁକରଣ କରିବାର କଥା, ସେମାନଙ୍କ ପୋଷାକକୁ 
ନୁହେଁ । ସେ ପୋଷାକ ଶୀତପ୍ରଧାନ ଦେଶର ପୋଷାକ; ତଥାପି ସେମାନେ ନିଜ 
ଜାତୀୟତା ରକ୍ଷା କରିବାକୁ ଯାଇ ଭାରତ ଭଳି ଗ୍ରୀଷ୍ମ ପ୍ରଧାନ ଦେଶରେ ସୁଵ୍ଧା ତାହା 
ଛାଡ଼ିପାରୁ ନାହାନ୍ତି । ଏଥ୍‌ରୁ କଂଣ ଆପଣ କିଛି ଶିକ୍ଷା କରିପାରୁ ନାହାନ୍ତି । ମୁଁ ଯେ 
କାହିଁକି ଗୋଡ଼ମୁଣା ନ ପିନ୍ଧି, ଗଳବନ୍ଧା ନ ବାନ୍ଧି ଧୋତି, ଚାଦର, ଅଙ୍ଗୀକି ଗଶ୍ଡିଧନ 
କରିଛି, ଏବେ ବୁଝିପାରିଲ ତ ?”? ( ୨୩) 


ଜାତୀୟ ଅନୁଷ୍ଠାନର ପ୍ରଥମ ସମ୍ପାଦକ 


ଜାତୀୟ ଅନୁଷ୍ଠାନ ଉତ୍କଳ ସାହିତ୍ୟ ସମାଜ ଓଡ଼ିଆଭାଷା, ସାହିତ୍ୟର ସୁରକ୍ଷା 
ଓ ବିକାଶପାଇଁ ୧୯୦୩ ମସିହା ମଇମାସ ୭ ତାରିଖରେ ପ୍ରତିଷ୍ଠିତ ହୋଇଥଲା । 
ଓଡ଼ିଆ ଭାଷା ଓ ସାହିତ୍ୟର ଉନ୍ନତି ପାଇଁ ସମ୍ମିଳିତ ଚେଷ୍ଟାର ଆବଶ୍ୟକତାକୁ ଉପଲବ୍ଧ 
କରି ଏହି ଅନୁଷ୍ଠାନର ପରିକଳ୍ପନା କରାଯାଇଥୂଲା । ଗୋଟିଏ ଶତାହବ୍ଦୀଧରି ଭାଷା 
ସାହିତ୍ୟର ସୁରକ୍ଷା ଓ ବିକାଶରେ ସଫଳ ହୋଇଛି ଏହି ପୁଣ୍ଯ ଅନୁଷ୍ଠାନ । ଓଡ଼ିଆ 
ନବଜାଗରଣର ପ୍ରାଣକେନ୍ଦ୍ର ଥଲା ଉତ୍କଳ ସମ୍ମିଳନୀ ଓ ଉତ୍କଳ ସାହିତ୍ୟ ସମାଜ । ଏହି 
ପବିତ୍ର ଅନୁଷ୍ଠାନର ସେଦିନ ନେତୃତ୍ଵ ନେଇଥ୍‌ଲେ ଭକ୍ତକବି ମଧୁସୂଦନ ରାଓ ଓ ବାଗ୍ଧୀ 
ବିଶ୍ଵନାଥ କର । ଉତ୍କଳ ସାହିତ୍ୟସମାଜର ପ୍ରଥମ ବାର୍ଷିକ ଅଧ୍‌ବବେଶନରେ ଭକ୍ତକବି 
ମଧୁସୂଦନ ପ୍ରଥମ ସଭାପତି ଓ ବିଶ୍ଵନାଥ ପ୍ରଥମ ସମ୍ପାଦକ ଭାବେ ନିର୍ବାଚିତ 
ହୋଇଥ୍‌ଲେ । ପ୍ରଥମ ସଭାପତି ଓ ପ୍ରଥମ ସମ୍ପାଦକଙ୍କ ଦୂରଦୃଷ୍ଟି ଓ ଦୃଢ଼ ସଙ୍ଗଠନ 
ଶକ୍ତିର ପ୍ରେରଣା ଆଜି ଉଜ୍ଜୀବିତ ହୋଇରହିଛି ଏହି ଶତାୟୁ ଅନୁଷ୍ଠାନରେ । ଉତ୍କଳ 
ସାହିତ୍ୟସମୀାଜର କାର୍ଯ୍ୟକ୍ରମ ଓ ଭବିଷ୍ୟତ କାର୍ଯ୍ୟପନ୍ଧା ନିର୍ାରଣ କରିବାରେ ବିଶ୍ଵନାଥ 
କର ଗୌରବପୂର୍ଣ୍ଣ ଭୂମିକା ସମ୍ପାଦନ କରିଥୁଲେ । ସେ ପ୍ରଥମେ ୧୯୦୩ରୁ ୧୯୧୨, 
୧୯୧୨-୧୯୧୪ ସମ୍ପାଦକ, ୧୯୧୪-୧୯୧୫, ୧୯୧୫-୧୯୧୭, ୧୯୧୭-୧୯୧୯, 
୧୯୧୯-୧୯୨୨, ୨-୪-୧୯୨୨ରୁ, ୨୨୭-୧୯୨୩, ୨୩-୭-୧୯୨୩ରୁ, 
୩-୮-୧୯୨୪, ୪-୮-୧୯୨୪ରୁ, ୪-୯-୧୯୨୬ ପର୍ଯ୍ୟନ୍ତ ସହ-ସଭାପତି ଦାୟିତ୍ବ 
ନିର୍ବାହ କରି ଉତ୍କଳ ସାହିତ୍ଯସମାଜ ଇତିହାସରେ ନୂତନ ଅଧ୍ୟାୟ ସୃଷ୍ଟି କରିଛନ୍ତି 
ବାଗ୍ଧୀ ବିଶ୍ଵନାଥ । “ଉତ୍କଳ ସାହିତ୍ୟ ସମାଜ ଓ ଶ୍ରୀ ରାମଚନ୍ଦ୍ର ଭବନ ସଂସ୍ଥାପନରେ 
ବିଶ୍ବନାଥ ଥୂଲେ ମୁଖ୍ୟ ପ୍ରେରଣାଦାତା । ସେ ଥଲେ ଏହାର ଆଜୀବନ ସଭ୍ୟ ।”' ( ୨୪) 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୩୨୭ 


ସାହି ତ୍ୟରଚନା, ସାହିତ୍ୟ ପ୍ରଚାର, ପ୍ରସାର ସର୍ବୋପରି ସାହିତ୍ୟ ସଙ୍ଗଠନରେ 
ବିଶ୍ଵନାଥଙ୍କ ଅପୂର୍ବ କୃତିତ୍ଵ ଆମ ଜାତିର ଗର୍ବଗୌରବର ସାମଗ୍ରୀ । ଏହି ଶତାହୀୀ 
ଅନୁଷ୍ଠାନ ଗର୍ବ କରେ ତା'ର ପ୍ରଥମ ସମ୍ପାଦକ ବିଶ୍ବନାଥ କରଙ୍କ ଅମର କୃତି ଓ 
କୃତିତ୍ଵପାଇଁ । ଉତ୍କଳ ସାହିତ୍ଯ ସମାଜର କର୍ମ କର୍ଭାଭାବରେ ବିଶ୍ଵନାଥ କର ବହୁ 
ସ୍ଵପ୍ନ ଦେଖ୍‌ଥୂଲେ ! ' ଉତ୍କଳ ସାହିତ୍ୟ” ତାଙ୍କର ଯେପରି ପ୍ରାଣ ଥୂଲା, ‘ଉତ୍କଳ ସାହିତ୍ୟ 
ସମାଜ” ସେହିପରି ଥୁଲା ତାଙ୍କର ଜୀବନ । “ଉତ୍କଳ ସାହିତ୍ୟ ସମାଜୀର ସାମୂହିକ 
ବିକାଶ ଓ ଅଗ୍ରଗତି ପାଇଁ ସେ ନିଷ୍ଠାର ସହ କାର୍ଯ୍ୟ କରୁଥିଲେ । 


ସମାଜ ସେବା 


ସାହିତ୍ୟ ସେବା କେବଳ ନୁହେଁ ସମାଜସେବା ବିଶ୍ବନାଥଙ୍କର ଥଲା ଜୀବନର 
ପରମ କର୍ଜବ୍ୟ । ଶିକ୍ଷାର ବିକାଶ ହେଲେ ମନୁଷ୍ଯର ସର୍ବୋତ୍ତମ ବିକାଶ ହେବ । 
ନିଜ ଗ୍ରାମ ମୂଳବସନ୍ତଠାରେ ବାଳକମାନଙ୍କ ପାଇଁ ଉଚ୍ଚପ୍ର।ଥମିକ ବିଦ୍ୟାଳୟ, 
ବାଳି କାମାନଙ୍କପାଇଁ ସ୍ଵତନ୍ତ୍ର ଭାବରେ ଗୋଟିଏ ଉଚ୍ଚପ୍ରାଥମିକ ବିଦ୍ୟାଳୟ ସେ 
ପ୍ରତିଷ୍ଠାକରି ଶିକ୍ଷାର ବିସ୍ତାରରେ ସହାୟକ ହେଲେ । ପୁଣି ଅସବର୍ଣ୍ଣ ଓ ସବର୍ଣ୍ଣପିଲାଙ୍କୁ 
ଏକତ୍ର ଶିକ୍ଷାଦେବାର ବ୍ୟବସ୍ଥା କରି ଦୂରଦୃଷ୍ଟିର ପରିଚୟ ପ୍ରଦାନ କରିଛନ୍ତି ! ନିରକ୍ଷରଙ୍କ 
ପାଇଁ ନୈଶ ବିଦ୍ୟାଳୟଟିଏ ଘରୋଇ ଭାବରେ ତାଙ୍କ ନେତୃତ୍ଵରେ ପରିଚାଳିତ ହେଲା । 
ବର୍ଣ୍ଣ ଜାତି, ଧର୍ମ ନିର୍ବିଶେଷରେ ପୁରୁଷ, ସ୍ତ୍ର, ଶ୍ରମିକ, ମୂଲିଆ, ହେଲେ ନୈଶ 
ବିଦ୍ୟାଳୟର ଛାତ୍ର ଓ ଛାତ୍ରୀ । ନିରକ୍ଷରତା ଦୂରୀକରଣରେ ଏହି ଅନୁଷ୍ଠାନ ସଫଳ 
ହେବାରୁ ପାର୍ଶ୍ଵବର୍ଭୀ କେତେକ ଗ୍ରାମରେ ଏହି ପ୍ରକାର ନୈଶବିଦ୍ୟାଳୟ ସ୍ଥାପିତ ହେଲା । 
କରବଂଶ ପାଠାଗାର ତାଙ୍କର ଅନ୍ୟ ଏକ ମହତ ଉଦ୍ୟମ । ପଠନ ପ୍ରତି ସୃହାବୃଦ୍ଧି 
ପାଇଁ ଏହା ଏକ ନୂତନ ପଦକ୍ଷେପ । ବିଶ୍ଵନାଥ ଗ୍ରାମାଞ୍ଚଳରେ ଛାତ୍ରଛାତ୍ରୀମାନଙ୍କ 
ବୌଦ୍ଧିକ ଉନ୍ନତି ପାଇଁ ମାଇନର ସ୍ତରରେ ଗଦ୍ଯପଦ୍ଯ ପ୍ରତିଯୋଗିତାର ବ୍ଯବସ୍ଥା 
କରିଥୁଲେ । ତାଙ୍କ ପ୍ରୋତ୍ସାହନରେ ମୂଳବସନ୍ତଠାରେ ମଧ୍ଯ ଛାତ୍ରଛାତ୍ରୀମାନଙ୍କଦ୍ଵାରା 
ଆଲୋକ” ନାମକ ଏକ ମାସିକ ହାତଲେଖା ପତ୍ରିକା ପ୍ରକାଶ କରୁଥିଲେ | ପତ୍ରିକାର 
ନାମକରଣ ସେ କରିଥୁଲେ |! ନିଜେ ପିଲାମାନଙ୍କର ଲେଖାଗୁଡ଼ିକୁ ସଂଶୋଧନ 
କରୁଥ୍‌ଲେ ଏବଂ ପ୍ରତ୍ୟେକ ଲେଖା ଉପରେ ମନ୍ତବ୍ୟ ଦେଇ ପିଲାମାନଙ୍କୁ ଉତ୍ସାହିତ 
କରୁଥିଲେ । କଟକରେ ପଢ଼ୁଥବା ହାଇସ୍କୁଲ ସ୍ତରୀୟ ପିଲାମାନଙ୍କ ପାଇଁ ହାତଲେଖା 
ପତ୍ରିକା ' ଜ୍ୟୋସ୍ମା? ଏବଂ କଲେଜସ୍ତରୀୟ ପତ୍ରିକା 'କୌମୁଦୀ' ତାଙ୍କ ପୃଷ୍ଠପୋଷକତାରେ 
ପ୍ରକାଶ ପାଇଥୁଲା । 

୩୨୮ ସାହିତ୍ୟଗୁରୁ ବାଗ୍ଧୀ ବିଶ୍ଵନୀଥ କର 


୧୯୨୨ ମସିହା ସମୟକୁ ବିଶ୍ବନାଥ କଟକର କାଳୀଗଳିଠାରେ ଉକକଳସାହିତ୍ଯ 
ପ୍ରେସ୍‌ ଓ କାର୍ଯ୍ୟାଳୟର ସ୍ଥାୟୀଗୃହ ନିର୍ମାଣକରି କାର୍ଯ୍ୟ ଆରମ୍ଭ କରିଥୁଲେ । 


ମାୟାଧର, ମହାନନ୍ଦ, ପୂର୍ଣ୍ଣାନନ୍ଦ ବିଶ୍ବନାଥ କରଙ୍କ ପୁତ୍ର ଓ ନର୍ମଦା, ପ୍ରତିଭା, 
ସୁପ୍ରଭା ତାଙ୍କର ସୁଯୋଗ୍ୟ କନ୍ୟାକୁ ନେଇ ତାଙ୍କର ପରିବାର । ପନ୍୍‌ୀ ଜାନକୀଙ୍କ 
ସହଯୋଗ ପରିବାରକୁ ସୁସୁନ୍ଦର କରି ଗଢ଼ି ତୋଳିଥୁଲା । 


ପ୍ରେରଣାର ଉତ୍ସ 


ବିଶ୍ଵନାଥ କର ଥୁଲେ ପ୍ରେରଣାର ଉସ୍ସ ! ପ୍ରକୃତି କବି ଗଙ୍ଗାଧର ମେହେରଙ୍କ 
ଠାରୁ ଆରମ୍ଭ କରି ଅନନ୍ତ ପ୍ରସାଦ ପଣ୍ଡାଙ୍କ ପର୍ଯ୍ୟନ୍ତ ବହୁ ଲେଖକ ଲେଖୁକାଙ୍କୁ ସେ 
ଉତ୍ସାହିତ କରୁଥିଲେ ! ଗଙ୍ଗାଧର ମେହେରଙ୍କୁ ଦେଇଥ୍‌ବା କେତୋଟି ଚିଠିରୁ ତାଙ୍କ 
ବନ୍ଧୁ ପ୍ରୀତି ଓ ସାହିତ୍ୟ ପ୍ରୀତିର ସୂଚନା ମିଳେ ! 
ମହାଶୟ, କଟକ, ୮।୫।୯୫ 


ଆପଣଙ୍କ ପ୍ରେରିତ ପତ୍ର ଖଣ୍ଡି ପାଇ ଯେ କେତେଦୂର ପ୍ରୀତି ଲାଭ କରିଅଛି, 
ତାହା ପତ୍ରରେ ବ୍ୟକ୍ତ କରିବା ଅସମ୍ଭବ । ଆପଣ ମୋପ୍ରତି ଯେତେଦୂର ଭକ୍ତି ପ୍ରଦର୍ଶନ 
କରିଅଛନ୍ତି ମୁଁ ତାହାର ସର୍ବଥା ଅଯୋଗ୍ୟ, ଆପଣ ପୁନର୍ବାର ସେପରି ନ କରି 
ମୋତେ ଜଣେ ପ୍ରକୃତ ବନ୍ଧୁ ଭାବରେ ଗ୍ରହଣ କରିବେ । ଆଉ ଅଧୁକ ଲଜ୍ଜା ଦେବେ 
ନାହିଁ । ଏହା ମୋର ଏକାନ୍ତ ଅନୁରୋଧ । ଆପଣା ମୋ ସହିତ ପତ୍ରୀୟ ଆଳାପ 
ରକ୍ଷା କରିବାକୁ ଇଚ୍ଛୁକ । ଏହା ମୋ ପକ୍ଷରେ ଅତ୍ଯନ୍ତ ସୌଭାଗ୍ୟର ବିଷୟ । 


ପ୍ରଥମରେ କାର୍ଡ଼ ଲେଖୁଲି କ୍ଷମା କରିବେ । । ଇତି । 
ଆପଣଙ୍କର 
ବିଶ୍ମନ/ଥ କର 
କଟକ, ୮/୩/୯୬ 
ଶ୍ରଦ୍ଧାସତଦ ମହାଶୟ, 


ଆପଣଙ୍କ ପତ୍ର ଖଣ୍ଡିକ ଯଥା ସମୟରେ ହସ୍ତଗତ ହୋଇଅଛି । ନିତାନ୍ତ 
ଜାର୍ଯ୍ୟବ୍ୟସ୍ତତା ଯୋଗୁଁ ଉତ୍ତର ଦେବାରେ ବିଳମ୍ବ ଘଟିଅଛି । କ୍ଷମା କରିବେ । ଆପଣ 
ନୀଳମଣିବାବୁଙ୍କଠାରୁ ମୋର ଯେଉଁ ପ୍ରଶଂସା ଶୁଣି ଅଛନ୍ତି ତାହା ଯେ ଯଥାର୍ଥ, ଏହା 
ମୁଁ ଆଦୌ ମନେ କରୁ ନାହିଁ । ସେ ସ୍ଵୀୟ ଉଦାରତାର ଗୁଣରେ ମତେ ଅତ୍ୟନ୍ତ ସ୍ନେହ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୨୯ 


କରନ୍ତି, ତେଣୁ ମୋର ସବୁ କଥା ତାଙ୍କ ଚକ୍ଷୁରେ ଭଲ । ଆପଣ ଅନେକ କାଳ 
ହେଲା ଲେଖନୀ ବନ୍ଦ କରି ବସି ଅଛନ୍ତି କାହିଁକି ? ଉତ୍କଳ ସାହିତ୍ଯ ଆଉ କାହା 
ଉପରେ ନିର୍ଭର କରି ରହିବ ? ମହାଯାତ୍ରା ପୁସ୍ତକାକାରରେ ବାହାରିଅଛି-ଅବଶ୍ୟ 
ପାଇଥୂବେ । ଆପଣ ଖଭଶ୍ତିଏ ବୃହତ୍‌ କାବ୍ୟ ଲେଖୁ ଉତ୍କଳ ସାହିତ୍ଯକୁ ଗୌରବାନ୍ଧିତ 
କରନ୍ତୁ । ମୁଁ ସର୍ବାନ୍ତକରଣରେ ଏହି କାମନା କରୁଅଛି । ମୁଁ କୁଶଳରେ ଅଛି । ନୀଳମଣି 


ବାବୁ ଶୀଘ୍ର କଟକ ଆସିବେ । ଆପଣଙ୍କ କୁଶଳାଦି ସମ୍ବାଦ ଦେବେ । ! ଇତି ! 
ଆପଣଙ୍କର 
ବିଶ୍ମନ/ଥ କର 
କଟକ, ୧୫।୫୮୯୭ 
ପ୍ରିୟ ମହାଶୟ, 


ଅନେକ ଦିନରୁ ଆପଣଙ୍କ ଠାରୁ ପତ୍ର ପାଇ ନାହିଁ । ମୁଁ ମଧ୍ଯ ନାନା କାର୍ଯ୍ୟରେ 

ବ୍ୟସ୍ତ ଥାଇ ପତ୍ର ଲେଖୁପାରି ନାହିଁ । ବରପାଲି ଅଧୀଶ୍ବରଙ୍କ ପ୍ରେରିତ କବିତାଟି ପତ୍ମିକାସଥ 
ହୋଇଅଛି, ଦେଖୁଥିବେ । ଆପଣ ଆଉ ପ୍ରବନ୍ଧ ପଠାଉ ନାହାନ୍ତି କାହିଁକି ? ଏଣିକି 
ଗାଳି ଖାଇବେ -ଭଦ୍ଵତାରେ ଚଳିବ ନାହିଁ !! ଆପଣମାନେ ସହାୟକ ନ ହେଲେ 
ପତ୍ରିକା ଚଳିପାରିବଟି କି ? ରାଜାସାହେବଙ୍କୁ ଖଭ୍ତିଏ ପତ୍ର ଲେଖୁଥଲି । ସେ ସମ୍ପର୍କରେ 
ଆପଣ କିଛି ଜାଣି ଅଛନ୍ତି କି ? ପତ୍ରିକା ପାଇଁ କିଛି ସାହାଯ୍ୟପ୍ରାପ୍ତିର ଆଶା ଅଛି ? 
୬ଷ୍ଠ ସଂଖ୍ୟା ପାଇଁ ଅବଶ୍ୟ ଗୋଟିଏ ପ୍ରବନ୍ଧ ଶୀଘ୍ର ପଠାଇବେ - ଗଦ୍ୟ ହେଉ ବା 
ପଦ୍ୟ ହେଉ । ମୁଁ କୁଶଳରେ ଅଛି । ଆଶାକରେ ଆପଣଙ୍କର ସମସ୍ତ ମଙ୍ଗଳ | । ଇତି । 
ଆପଣଙ୍କର 

ବିଶ୍ମିନ/ଥ କର 


କଟକ, ୨୫।୯।୯୭ 

ପ୍ରିୟ ବରେଷ୍ଠ, 
ଆପଣଙ୍କର ପତ୍ର ପାଇଅଛି । ଆପଣ ମତେ ଏତେଦୂର ସମ୍ମାନର ସହିତ ପତ୍ର 
ଲେଖଛନ୍ତି କାହିଁକି ? ମୁଁ ତାହାର ସମ୍ପୂର୍ଣ ଅଯୋଗ୍ୟ । ସର୍ବଦା ଆପଣାର ସମଶ୍ରେଣୀର 
ଲୋକ ଓ ଜଣେ ବନ୍ଧୁ ଓ ଭ୍ରାତା ମଣି ସେହି ଭାବରେ ପତ୍ର ଲେଖୁବେ । ଆପଣଙ୍କର 
‘ସୁଖ ସ୍ଵପ୍ନ' ନବମ ସଂଖ୍ୟା କାଗଜରେ ଦିଆଯାଇଛି । ଆଶାକରେ ୧୦ମ ସଂଖ୍ୟା 


ପାଇଁ ଶୀଘ୍ର କିଛି ପାଇବି । ଆପଣଙ୍କର 
ବିଶ୍ଵନାଥ କର 

୩୩୦ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


କଟକ, ୧୮।୮।୯୯ 


ପ୍ରିୟ ମହାଶୟ, 


ଆପଣଙ୍କର ପୁସ୍ତକ ୫୦୦ ଖଣ୍ଡ ଛପୀଇ ଆପଣଙ୍କ ଅନୁରୋଧ ଅନୁସାରେ 
୨୦୦ ଖଣ୍ଡ ଆପଣଙ୍କୁ ପଠାଇ ଦେଇଅଛି । ଏଠାରେ କେତେକ ବିତରଣ କରି ଦେଇଅଛି, 
ବାକିଗୁଡ଼ିକ କ୍ରମେ ବିତରଣ କରିଦେବି । 

ଏଠାରେ ଛାପାଖାନାମାନଙ୍କର ଯେପରି ଦୌରାତ୍ମା ତାହା କହିଲେ ସରିବ 
ନାହିଁ । ତେଣୁ ପୁସ୍ତକର ପ୍ରକାଶରେ ବିଳମ୍ବ ଘଟିଲା କ୍ଷମା କରିବେ । ଉ.ସା.୫ମ ଓ 
୬ଷ୍ଠ ସଂଖ୍ୟା ପାଇଥ୍‌ବେ । ମତ ଜାଣିବାକୁ ରହିଲା । ପତ୍ରିକାର ଆର୍ଥକ ଅବସ୍ଥା 
ଶୋଚନୀୟ । ଗତ ଦୂଇ ସଂଖ୍ୟାର ପ୍ରେସ ପ୍ରାପ୍ୟ ପରିଶୋଧ କରାଯାଇପାରି ନାହିଁ 
ରାଜା ଏବଂ ଯୁବରାଜଙ୍କଠାରୁ ୧ମ ବର୍ଷଠାରୁ ମୂଲ୍ୟ ପାଇ ନାହିଁ । ଏ ସମୟରେ 
ପାଇପାରିଲେ ବଡ଼ କାର୍ଯ୍ୟରେ ଆସନ୍ତା । ୩ୟ ବର୍ଷ ଶେଷ ପର୍ଯ୍ୟନ୍ତ ଉଭୟଙ୍କ ନିକଟରେ 
୬ ଟଙ୍କା ଲେଖାଏ । 


ମୁଁ ସପରିବାର କୁଶଳରେ ଅଛି । ଆଶାକରେ ଆପଣଙ୍କର ସମସ୍ତ କୁଶଳ । 
! ଇତି । 

ଆପଣଙ୍କର 

ବିଶ୍ମନ/ଥ କର 


ଉତ୍କଳ ସାହିତ୍ୟ ଅଫିସ, କଟକ 
୨୫୧୧୯୦୦ 


ଆପଣଙ୍କ ପତ୍ର ଖଣ୍ଡି ଅନେକ ଦିନରୁ ପାଇ ଉତ୍ତରଦେଇ ନ ପାରି ଲଢ଼ିତ 
ଅଛି । ମୁଁ ଯେ ବର୍ଭମାନ କିପରି ବ୍ଯସ୍ତ ହୋଇ ପଡ଼ିଅଛି, ତାହା ଶଶ୍ଵର ଜାଣନ୍ତି । 
ମୁଦ୍ଵିତ ନିବେଦନ ପତ୍ରରୁ କେତେକ ଆଭାସ ପାଇଥ୍‌ବେ । ସବୁକଥା ଲେଖୁଲେ ଖଣ୍ଡେ 
ପୋଥ୍‌ ହେବ ! ଯାହାହେଉ ଏହି ପରୀକ୍ଷାରୁ ଉତ୍ତୀର୍ଣ୍ଣ ହୋଇପାରିଲେ ଉତ୍କଳ ସାହିତ୍ଯ 
ଚିରଜୀବୀ ହେବ । ସବୁ ଭଶ୍ବରଙ୍କ କୂପା ଉପରେ ନିର୍ଭର । ଇତି ମଧ୍ଯରେ ବାମଣ୍ଡା 
ଯୁବରାଜ ୧୦ ଟଙ୍କା ସାହାଯ୍ୟ ପଠାଇ ଅଛନ୍ତି ¦ କେତେକ ବ୍ୟକ୍ତି ଅଗ୍ରିମ ମୂଲ୍ୟ ମଧ୍ଯ 
ପଠାଇ ଅଛନ୍ତି । ଆଉ କେତେକ ସ୍ଥାନରୁ ସାହାଯ୍ୟ ପାଇବାର ଆଶା ମଧ୍ଯ ଅଛି । 
ଅଗ୍ରିମ ମୂଲ୍ଯ ଆଦାୟ ହେବାର ଆଶା ହେଉଅଛି । ମାତ୍ର କେତେ ଲୋକ ଯେ 
ଦେବେ ନାହିଁ ଏହା ନିଶ୍ଚିତ । 

ସାହିତ୍ୟଗୁରୁ ବାଗୀ ବିଶ୍ବନାଥ କର ୩୩୧ 


ବରପାଲି ଅଧୀଶ୍ବର ଓ ଯୁବରାଜ ମୋର ପତ୍ରର ସୁବିଚାର ଏ ପର୍ଯ୍ୟନ୍ତ କରି 
ନାହାନ୍ତି । ଇତି ମଧ୍ୟରେ ସହିତ ପତ୍ର ପାଇଥ୍‌ବେ । ଦେଖାଯାଉ, କ”ଣ କରୁଅଛନ୍ତି । 
ଶଶ୍ବରଙ୍କୁ ଭରସା କରି ମୋର କର୍ରବ୍ଯ ମୁଁ କରୁଅଛି । ଫଳ ତାଙ୍କ ହସ୍ତରେ । 


ମୁଁ ସପରିବାର କୁଶଳରେ ଅଛି । ଆଶାକରେ ସମସ୍ତ କୁଶଳ । । ଇତି । 
ଆପଣଙ୍କର 
ବିଶ୍ଧନାଥ କର 


ଉତ୍କଳ ସାହିତ୍ୟ ଅଫିସ 
ପୋ.ଚାନ୍ଦନୀଚୌକ, କଟକ 
୨୨ ମାର୍ଚ୍ଚ ୧୯୧୧ 
ଶ୍ରଦ୍ଧେୟ ଭ୍ରାତଃ, 


ଆପଣଙ୍କ ପ୍ରୀତିପୂର୍ଣ୍ଣ ପତ୍ର ଖଣ୍ଡିକ ପାଇ ବାସ୍ତବିକ ସୁଖୀ ହୋଇଅଛି । ଦୂରରେ 
ଥୁଲେ ମଧ୍ଯ ଏବଂ ବହୁଦିନ ପତ୍ରାଦି ବନ୍ଦ ଥଲେ ମଧ୍ଯ ଆପଣଙ୍କୁ ଚିରଦିନ ଅତି ଆପଣାର 
ବୋଲି ମନେ କରିଆସିଅଛି । ତେବେ ମନରେ ଗୋଟିଏ ଅଭିମାନ ଥଲା । ମନେ 
ହୋଇଥଲା, କେବା ଜାଣେ ବା କାହିଁକି, ଆପଣ ସାହିତ୍ୟକୁ ତଥା ମତେ ପର କରି 
ଦେଇଅଛନ୍ତି । କେ ଜାଣେ ବା କେହି ଆପଣଙ୍କ କର୍ଣ୍ଣରେ ମୋ ବିରୋଧରେ ବିଷ 
ଢାଳି ଦେଇଅଛି । ଶଶ୍ବରଙ୍କୁ ଧନ୍ଯବାଦ, ସେ ଧାରଣୀ ଦୂର ହୋଇଗଲା । 

ଆପଣଙ୍କ ପୁତ୍ରଟିର ପୀଡ଼ା ସମ୍ବାଦରେ ଯଥାର୍ଥ ଦୁଃଖୁତ ହେଲି । ବର୍ଭମାନ 
କିପରି ଅଛନ୍ତି ? ଆଶାକରେ ପ୍ରଭୁଙ୍କ କୃପାରୁ ଶୀଘ୍ର ସମ୍ପୂର୍ଣ୍ଣରୂପେ ଆରୋଗ୍ୟ ଲାଭ 
କରିବେ | 

ସାହିତ୍ୟପାଇଁ ଯାହା ଯେତେବେଳେ ପାରୁଥୁ୍‌ବେ ପଠାଉଥୂବେ । ସମ୍ବଲପୁର 
ଏପରି ଅଲଗା ରହିଛି କାହିଁକି ? 

ଅନ୍ୟାନ୍ୟ ସମସ୍ତ ଏକ ପ୍ରକାର ମଙ୍ଗଳ । । ଇତି । 


ଆପଣଙ୍କର 
ବିଶ୍ଧନ/ଥ କର 

୩୩୨ ସାହିତ୍ୟଗୁରୁ ବାଗୀ ବିଶ୍ବନାଥ କର 


ଉନ୍କଳ ସାହିତ୍ୟ ଅଫିସ, କଟକ 
ଶ୍ରଦ୍ଧେୟ ଭ୍ରାତଃ, ୨୮୩1୧୯୧୧ 


ଆପଣଙ୍କ ପ୍ରୀତିପୂର୍ଣ୍ଣ ପତ୍ର ଖଣ୍ଡି ଯଥା ସମୟରେ ପାଇ ଯତ୍‌ପରୋନାସ୍ତି ଆନନ୍ଦ 
ଲାଭ କଲି । ଆପଣଙ୍କ ସଙ୍ଗେ ଆଳାପ ଯଦିବା ଅନ୍ପକ୍ଷଣସ୍ଥାୟୀ, ତଥାପି ମୁଁ ଆପଣଙ୍କୁ 
କି ଚକ୍ଷୁରେ ଦେଖୁଅଛି ଏବଂ ଆପଣଙ୍କ ସମ୍ବନ୍ଧରେ ମୋର ହୃଦୟର ଭାବ କିରୂପ, 
ତାହା କେବଳ ଅନ୍ତର୍ଯାମୀ ଜାଣନ୍ତି । ମୁଁ ଆପଣଙ୍କୁ କୃତଘ୍ନ ବା ସେହିପରି କିଛି ଭାବିବା 
ଅସମ୍ଭବ । ସରଳ ଭାବରେ ମନର ଭାବ ଆପଣଙ୍କୁ ଜଣାଉଛି ଯେ, ସନ୍ଦେହରେ 
କେବଳ ଗୋଟିଏ ଅଭିମାନ ମନରେ ଜନ୍ଜିଥଲା । ଅଭିମାନ କାହା ପ୍ରତି ହୋଇପାରେ ? 
ଯଥାର୍ଥ ପ୍ରୀତି ନ ଥଲେ ଅଭିମାନ ସମ୍ଭବ କି ? ମୁଁ ସ୍ଵଭାବତଃ ସନ୍ଦିଗ୍ଧମନା ନୁହେଁ । 
କିନ୍ତୁ ସଂସାରରେ କାର୍ଯ୍ୟକ୍ଷେତ୍ରରେ ଅକାରଣରେ ବା ସକାରଣରେ ତୀବ୍ର ଆଘାତ 
ପାଇ ପାଇ ମନର ଅବସ୍ଥା ଏପରି ହୋଇଯାଇଅଛି । ତଥାପି ଭଶ୍ବରଙ୍କୁ ଧନ୍ଯବାଦ 
ଯେ, ଏ ପ୍ରକାର ଭାବ ମନରୁ ସହଜରେ ଦୂର ହୋଇଯାଏ । ଆପଣଙ୍କ ଭର୍ସନାକୁ ମୁଁ 
ଯଥାର୍ଥରେ ଶ୍ଲାଘ୍ୟ ମଣିଅଛି । ବନ୍ଧୁ ବନ୍ଧକୁ ଯେବେ ସରଳ ଭାବରେ "ଅପ୍ରିୟ ହେଲେ 
ମଧ୍ଯ ସତ୍ୟ କଥା ନ କହିବ, ତେବେ ସେ ବନ୍ଧୁତାର ମୂଲ୍ୟ କ'ଣ ? ଯାହାହେଉ, ଗତ 
କଥାକୁ ଆଉ ବସି ଗୁଣି ହେଲେ କ”ଣ ହେବ ? ମନୁଷ୍ୟ ଜୀବନରେ ଭ୍ରମ ପ୍ରମାଦର 
ତ ଅଭାବ ନାହିଁ । ଭ୍ରମ ବୁଝିବା ମାତ୍ରକେ ସଂଶୋଧନ କରିବା ହିଁ ମନୁଷ୍ୟତ୍ଵ । 


ପୁତ୍ରଟିର ଆରୋଗ୍ୟ ଲକ୍ଷଣ ଦେଖାଯାଇଥୁବାର ଶୁଣି ଅତ୍ୟନ୍ତ ସୁଖୀ ହେଲି । 
ଭଶ୍ଵର ଶୀଘ୍ର ସମ୍ପୂର୍ଣ୍ଣ ସ୍ଵାସ୍ଥ୍ୟ ବିଧାନ କରନ୍ତୁ, ଏହି ପ୍ରାର୍ଥନା ! 
ସାହିତ୍ୟ ପାଇଁ ଜୀବନରେ ଯେପରି ବିବ୍ରତ ହୋଇଅଛି, ତାହା ଜଗତରେ ଅତି 


ଅଳ୍ପ ଲୋକଙ୍କୁ ଜଣା । କିନ୍ତୁ ଏତେ କରି ସୁଦ୍ଧା ଆଶାନୁରୂପ ଫଳ ପାଇବା ଦୂରେ 
ଥାଉ, ଦିନକୁ ଦିନ ଅନ୍ଧକାର ଗଭୀରତର ହେଉଅଛି । ଭବିଷ୍ୟତ ଭଗବାନ୍‌ଙ୍କୁ ଜଣା ! 


ପରିବାର ଏକ ପ୍ରକାର କୂୃଶଳରେ ଅଛି । ଆପଣଙ୍କ କୁଶଳ ସମ୍ବାଦ ଦେଇ 

ସୁଖୀ କରୁଥିବେ । । ଇତି । 
ଆପଣଙ୍କର 

ବିଶ୍ମନ/ଥ କର 

ସାହିଡ୍ୟଗୁରୁ ବାଗ୍ଧନୀ ବିଶ୍ବନାଥ କର ୩୩୩ 


ଉତ୍କଳ ସାହିତ୍ୟ ଅଫିସ, କଟକ 
୨୧୩୧୯୧୪ 
ପ୍ରିୟ ଭ୍ରାତଃ, 


ଆପଣଙ୍କର ପତ୍ର ଖଣ୍ଡି ପାଇ ସମସ୍ତ ଅବଗତ ହେଲି । ବର୍ଭମାନ ଉତ୍କଳର 
ନବ୍ୟ ଲେଖକମାନଙ୍କ ରୀତିଗତି ଦେଖୁ ମୁଁ ମଧ୍ଯ ମର୍ମ୍ମାନ୍ତିକ ବ୍ୟଥା ଅନୁଭବ କରୁଅଛି । 
କିଏ କାହୀକୁ କହିବ ? କିଏ ବା କାହାକଥା ଶୁଣିବ ? ସମସ୍ତେ ତ ସ୍ଵ ସ୍ଵ ପ୍ରଧାନ । 
ମନକୁ କିଏ କେବେ ନେତୃପଦ ନେଇପାରେ ? ନେତା ହେବା ଭଳି ଶକ୍ତି ଓ ଯୋଗ୍ୟତା 
ଥୁବା ଆବଶ୍ୟକ । ସେଭଳି ଲୋକ ଓଡ଼ିଶାରେ କାହାନ୍ତି ୨ ତେବେ ଦଳଗତ ଚେଷ୍ଟା 
ଏ କ୍ଷେତ୍ରରେ ବିଶେଷ କାର୍ଯ୍ୟ କରିପାରନ୍ତା | ମାତ୍ର ସାହିତ୍ୟଓସମାଜ ତ ଯେଉଁ ମୃତକୁ 
ସେହି ମୃତ । ଅନ୍ତତଃ ୬ ଜଣ ଲୋକ ଯେବେ ପ୍ରତିଦିନ ମିଶି ଗଭୀର ଆଲୋଚନାରେ 
ପ୍ରବୂତ ହୁଅନ୍ତେଧ ତେବେ ଅନେକ ଫଳ ହୁଅନ୍ତା । ତାହାତ ହୋଇପାରିଲା ନାହିଁ । 
ସାହିତ୍ୟ "ସମାଜ କ'ଣ କରିବ ? ନାମ ମାତ୍ର ସମାଜ” ସିନା ? 


ଏବେ ନିଜ କଥା କହେ - ମୁଁ ସ୍ବାଧୀନତାର ଚିର ପକ୍ଷପାତୀ । ମାତ୍ର ଉଚ୍ଛଙ୍ଖଳତାର 
ଘୋର ବିରୋଧୀ ! ବର୍ଭମାନ ଚାରିଆଡ଼େ ଭଚ୍ଛଙ୍ଖଳତାର ତାଣ୍ଡବ ନୃତ୍ୟ ଦେଖୁ ବ୍ୟଥୃତ | 
ମାତ୍ର ନିଜର କ୍ଷୁଦ୍ଧ ଶକ୍ତି ଓ ସାମାନ୍ୟ ଯୋଗ୍ୟତା କଥା ଭାବି ସର୍ବଦା ସଙ୍କୁଚିତ ! 
ତେବେ ସ୍ଵୀୟ କର୍ଭବ୍ୟର ସୀମା ଭିତରେ ସ୍ଵାଧୀନ ଭାବରେ ସତ୍ଯ କଥା କହିବାକୁ 
କଦାପି ପଶ୍ଚାତ୍‌ପଦ ହେବି ନାହିଁ । ଗଭୀର ମନୋଯୋଗ ସହିତ ଗତିବିଧ୍‌ ପର୍ଯ୍ୟବେକ୍ଷଣ 
କରିବାରେ ତୁଟି କରୁ ନାହିଁ । 

ଲିପି ସଂସ୍କାର ସମ୍ବନ୍ଧରେ ମୋର ମନ୍ତବ୍ୟ ପାଠ କରିଥ୍‌ବେ । ଆଉ ମଧ୍ଯ ଗତ 
ଦୁଇ ସପ୍ତାହର ଆଶା”'ରେ ତାହାର ଆଲୋଚନା ଦେଖୁଥ୍‌ବେ । ସ୍ପଷ୍ଟ ବୁଝାଯାଉଛି 
ଯେ ଥିଷଧଟା ଧରିଅଛି । ତେବେ ଅତିରିକ୍ତ ତିକ୍ତତା ଯୋଗୁଁ ଗିନା କାମୁଡ଼ୁ ଅଛନ୍ତି 
ମାତ୍ର । ହେଉ, କେତେଦୂର ହେଉଅଛି ଦେଖାଯାଉ । 


ମୋ ମତରେ ଅନେକ ବିଷୟ ଉପେକ୍ଷା କରିବାକୁ ହେବ । ତାହା ହିଁ ତାର 
ଉପଯୁକ୍ତ ପ୍ରତିକାର । ଆଉ କେତେକ ବିଷୟରେ ପରୋକ୍ଷ ଭାବରେ ସତ୍ଯ କଥାଟା 
ଜଣାଇ ଦେବାକୁ ହେବ । “ସାହିତ୍ୟ”ରେ ମାମୁ” ସମାଲୋଚକ ନନ୍ଦୀଙ୍କ ଲିଖୁତ ‘ଗଦ୍ୟ 
ସାହିତ୍ୟରେ ରାଧୀନାଥ' ତାହାର ନିଦର୍ଶନ । ଅନ୍ୟଦ୍ଧାରୀ ଓ ନିଜେ ଏହି ଭାବରେ 
ସତ୍ୟ ମତ ପ୍ରକାଶ କରିବାକୁ ସର୍ବଦା ଚେଷ୍ଟା କରାଯିବ । ସ୍ଥଳ ବିଶେଷରେ ସାକ୍ଷାତ 
ଭାବରେ ଅବଶ୍ଯ କହିବାକୁ ପଡ଼ିବ । 

୩୩୪ ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଆଉ ଗୋଟିଏ କଥା, ଉପଯୁକ୍ତ ସହକାରୀ ଅଭାବରୁ ମୁଁ ଇଚ୍ଛା ସତ୍ତ୍ଵେ ଯଥାର୍ଥ 
ରୂପେ କାର୍ଯ୍ୟକରି ନ ପାରି ଅତ୍ଯନ୍ତ ଲଜିତ ଓ ଦୁଃଖୂତ । ପ୍ରବଳ ଜୀବନ ସଂଗ୍ରାମ 
ପେଷି ପକାଉଅଛି । ସରକାରୀର ବ୍ଯବସ୍ଥା କରିବି କିପରି ? ତେବେ ମୁଁ ନିଃସଙ୍ଗ 
ନୁହେଁ । ଭଶ୍ଵର ସୁଦିନ ଶୀଘ୍ର ଦେବେ ବୋଲି ମୋର ଆଶା ହେଉଅଛି । ଆପଣ 
ଦୂରରେ ଥୁଲେ ମଧ୍ଯ ମତେ ଏ କ୍ଷେତ୍ରରେ ବିଶେଷ ସାହାଯ୍ୟ କରିପାରନ୍ତି । ନାନା 


ବିଷୟକୁ ଧରି କ୍ଷୁଦ୍ଵ କ୍ଷୁଦ୍ଧ ଆଲୋଚନା ପଠାଇଲେ ଆନନ୍ଦ ସହକାରେ ପ୍ରକାଶ କରିବି ! 


ଆଉ ଗୋଟିଏ କଥା-ସର୍ବପ୍ରଧାନ ପତ୍ରିକାର ଉନ୍ନତ ଆଦର୍ଶସ୍ଥାନୀୟ ରଚନାବଳୀ 
ପ୍ରକାଶ କରି ରୁଚି ଫେରାଇଦେବା । ମୁଁ ପାର୍ଯାମାଣରେ ପ୍ରବନ୍ଧ ନିର୍ବାଚନରେ ସେଥ୍ପ୍ରତି 
ଦୃଷ୍ଟି ଦେଇଥାଏ । ତେବେ ଅବସ୍ଥାକୁ ଆଗେଇ ଆଉ ଅଧୂଵକ କ”'ଣ ବା ଆଶା 
କରାଯାଇପାରେ ? କ୍ରମେ କ୍ରମେ ଏ କ୍ଷେତ୍ରରେ ମଧ୍ଯ ପରିବର୍ରନ ଆସିବାର ଆଶା 
ଦିଶୁଛି । ତୀବ୍ର ବ୍ଯଙ୍ଗଦ୍ଧାରା କିଛି କିଛି ପ୍ରତିକାର ହୋଇପାରେ । ତହିଁର ଚେଷ୍ଟାରେ 
ତୁଟି ହେବ ନାହିଁ । ମାତ୍ର ସେ ଶ୍ରେଣୀର ଲେଖକ ଉତ୍କଳରେ ଜଣେ ଅଧେ ଛଡ଼ା ଆଉ 
ନାହାନ୍ତି କହିଲେ ଚଳେ । 


ଯାହାହେଉ ବିଚଳିତ ହେବେ ନାହିଁ । ଏପରି ଭାବ କେତେଦିନ ରହିପାରେ ? 


ତାଳପତ୍ର ନିଆଁ ଜଳି ଉଠିବ । ନିଭିଯିବ । ସ୍ଥିର ଚିତ୍ତରେ ନିଜର କର୍ଭବ୍ୟ କରିଗଲେ 
ହେଲା ! 


ସାହିତ୍ୟ ଶେଷ ସଂଖ୍ୟା ୩।୪ ଦିନରେ ବାହାରିଯିବ । ନୂତନ ବର୍ଷର ପ୍ରାରମ୍ଭରେ 
ଆପଣଙ୍କ ଠାରୁ କିଛି ପାଇବାର ଆଶା କରେ ଏବଂ ନିୟମିତି ରୂପେ ପାଇଲେ 
ଅତ୍ୟନ୍ତ ଆନନ୍ଦିତ ହେବି । ଆଶା କରେ, ବଞ୍ଚତ କରିବେ ନାହିଁ । । ଇତି । 
I ଆପଣଙ୍କର 

ବିଶ୍ଧନ/ଥ କର 


ତାଙ୍କୁ ଅନନ୍ତ ପ୍ରସାଦ ପଣ୍ଡାଙ୍କର ‘ ଅତୃପ୍ତ ବାସନା” ଗଳ୍ପ ପ୍ରକାଶିତ ହେଲାପରେ 
ସେ ବିଶ୍ଵନାଥ ତାଙ୍କୁ ଯେଉଁ ଉତ୍ସାହବାଣୀ ଶୁଣାଇଥ୍‌ଲେ, ତାହା ଏଠାରେ ସୂଚନା 
ଦିଆଯାଇପାରେ- ‘ତୁମର ଲେଖାଟି ବେଶ୍‌ ଭଲ ହୋଇଛି । ଆହୁରି ଗନ୍ପ ଲେଖ । 
ଆଜିକାଲି ଓଡ଼ିଆ ଭାଷାରେ କ୍ଷୁଦ୍ଧଗନ୍ପ ଆଦୌ ନାହିଁ କହିଲେ ଚଳେ । ତୁମେ ଆଉ 
ଗନ୍ପ ଲେଖୁଲେ ମୋ ପାଖକୁ ପଠାଇଦେବ । ମୁଁ ତାକୁ ‘ଉତ୍କଳ ସାହିତ୍ଯ”ରେ ପ୍ରକାଶ 
କରିବି । 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୩୩୫ 


ଶେଷକଥା: 


ଜୀବନବ୍ୟାପୀ ସଂଗ୍ରାମ ଓ ନିଷ୍ଠାର ସହ ଜୀବନ ବିତାଇଥୁବା ବିଶ୍ବନାଥଙ୍କୁ 
ବ୍ବିଟିଶ୍‌ ସରକାର ସମ୍ମାନସୂଚକ “‘ରାୟସାହେବ” ଉପାଧ୍‌ ପ୍ରଦାନ କରିବାପାଇଁ ସ୍ଥିର 
କରିଥଲେ । କିନ୍ତୁ ସେ ତାହାକୁ ପ୍ରତ୍ୟାଖ୍ୟାନ କରିଥୁଲେ ୧୯୩୧ ମସିହାରେ । ନିଜର 
କାର୍ଯ୍ୟାବଳୀ ପାଇଁ କୌଣସି ପୁରସ୍କାର ବା ପ୍ରଶଂସାପତ୍ରର ପ୍ରତ୍ୟାଶା ରଖୁ ନ ଥୁଲେ । 


ନବଯୁଗର ସ୍ରଷ୍ଟା, ନୂତନ ଗଦ୍ଯଶୈଳୀର ପ୍ରବର୍ରକ ବିଶ୍ଵନାଥ କର ୧୯୩୪ 
ମସିହା ଦଶହରା ନବମୀ ରାତ୍ରିରେ ଅର୍ଥାତ୍‌ ଅକ୍ଟୋବର ୧୭ ତାରିଖରେ ସେ ଅସୁସ୍ଥ 
ହୋଇପଡ଼ିଲେ । ଡାକ୍ତରମାନଙ୍କର ଅକ୍ଟାନ୍ତ ଚେଷ୍ଟାସତ୍ତ୍ଵେ ୧୯୩୪ ଅକ୍ଟୋବର ୧୯ 
ତାରିଖଦିନ ଭୋର ସାଢ଼େ ପାଞ୍ଚଟାରେ ତାଙ୍କର ଦେହାବସାନ ଘଟିଲା । ଉତ୍କଳ 
ସାହିତ୍ୟସମାଜର ପ୍ରଥମ ସମ୍ପାଦକ, ଓଡ଼ିଆ ନବଜାଗରଣ ପର୍ବର ମହାନାୟକ ବିଶ୍ଵନାଥ 
କରଙ୍କ ପରଲୋକରେ ଏକ ବିରାଟ ଶୂନ୍ୟତା ସୃଷ୍ଟି ହେଲ। ଓଡ଼ିଶାର ଜାତୀୟ 
ଜୀବନରେ । 


ବିଶ୍ଵନାଥ କରଙ୍କ ମର୍ମସ୍ପର୍ଶୀ ରଚନାକୁ ଅନୁଶୀଳନ କଲେ ତାଙ୍କ ବିଶାଳ ହୃଦୟର 
ପରିଚୟ ମିଳିଥାଏ । ଜୀବନ ଦୃଷ୍ଟି ଥୁଲା ତାଙ୍କର ସ୍ଵତନ୍ତ୍ର ଜାଣିବାର, ବୁଝିବାର, 
ପାଇବାର କେତେ ଥଲା ଓ କେତେ ଅଛି-ଲାଭ ହୋଇଅଛିକି ସାମାନ୍ୟ ! କରିବାର 
ଯାହା ଥଲା, ସେଥୁରୁ କିଛି ଯେ ହୋଇପାରି ନାହିଁ । ପ୍ରତିକୂଳ ଅବସ୍ଥାସାଙ୍ଗରେ ସଂଗ୍ରାମ 
କରୁ କରୁ ଜୀବନଟା ଯେ ଶେଷ ହୋଇଆସିଲା । ଆଜି ଏ ବୟସରେ ଜୀବନର ବହୁ 
ବ୍ୟର୍ଥତା । ଚକ୍ଷୁ ସମ୍ମୁଖରେ ପ୍ରତିଭାତ ହୋଇ ଅନେକ ସମୟରେ ପ୍ରାଣକୁ ବ୍ଯାକୁଳ 
କରିପକାଏ ।”' ( ୨୫) 


ବାଗ୍ମୀ ବିଶ୍ବନାଥ ଆଧୁନିକ ଓଡ଼ିଆ ସାହିତ୍ୟ, ନୂତନ ଓଡ଼ିଶା ଗଠନରେ ଯେଉଁ 
ଅଗ୍ରଣୀ ଭୂମିକା ନେଇଥ୍‌ଲେ ତାହା ଆମ ଜାତି ଇତିହାସରେ ନୂତନ ଅଧ୍ଯାୟ ସୃଷ୍ଟି 
କରିଛି । ବିଶ୍ବନାଥ କର ଥୁଲେ ସାହିତ୍ଯ ଜଗତର ଗୁରୁ । ତାଙ୍କ ଗୁରୁପରି ସେ ଉତ୍ତା 
ହୋଇଥୁୂଲେ ସମକାଳୀନ ସାହିତ୍ୟ ଜଗତରେ । ତାଙ୍କ ପ୍ରେରଣା ସୃଷ୍ଟି କରିଥୁଲା 
ତରୁଣମାନଙ୍କ ଭିତରେ ଯେପରି ଉଦ୍‌ବେଳନ, ସେହିପରି ତାଙ୍କ ପରାମର୍ଶ, ଉପଦେଶ 
ସାହିତିଯକମାନଙ୍କୁ କରିଥଲା ଉଲ୍ଲସିତ । ନିଃସ୍ଵାର୍ଥ ଭାବରେ ସେ ଓଡ଼ିଆ ଜାତିର 
ସେବାରେ ସମଗ୍ର ଜୀବନକୁ ନିୟୋଜିତ କରିଥୂଲେ । ସେ ଯଥାର୍ଥରେ ଓଡ଼ିଆ ସାରସ୍ଵତ 
ଜଗତର ଗୁରୁ ଓ ରଷି ପ୍ରତିମ ପ୍ରଣମ୍ୟ ସାରସ୍ଵତ ପୁରୁଷ । 

୩୩୬ ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର 


ସଙ୍କେତ ସୂଚୀ 


୧। ବାଗ୍ନୀ ବିଶ୍ଵନାଥ ¬ ଶ୍ରୀ କୃଷ୍ଣଚନ୍ଦ୍ର କର ¬ ପୃ.୧୦୪ । 
୨। ଉଜ୍ମଳ ଭ୍ରମଣଂ-ଫକୀରମୋହନ ସେନାପତି-ଫକୀରମୋହନ ଗ୍ରନ୍ଧାବଳୀ, ପୃଷ୍ଠା ୬୫୮ । 
୩। ଜୀବନ କାହାଣୀର କିୟଦଂଶ ବିଶ୍ବନାଥ କର । 


୪। ତତ୍ରୈବ। 
୫। ତତ୍ରୈବ। 
୬ । ନିର୍ବାଚିତ ରଚନାବଳୀ ବିଶ୍ବନାଥ କର ¬ସଂ.ଅର୍ଚ୍ଚନା ନାୟକ-ପୃ.୪ । 
୭। ତତ୍ତୈବ। 


୮।॥ ବାଗ୍ଧୀ ବିଶ୍ଵନାଥ କର କୃଷ୍ଣଚନ୍ଦ୍ର କର -ପୃ.୩୫ ! 

୯। ଓଡ଼ିଆ ସାହିତ୍ୟର ଇତିହାସ-ଡଃ ନଟବର ସାମନ୍ତରାୟ-ପୃ.୫୦୩ | 

୧୦ । ଓଡ଼ିଆ ପ୍ରବନ୍ଧ ସାହିତ୍ୟର ଇତିହାସ -ଡଃ ଅସିତ କବି-ପୃ. ୨୬ ! 

୧୧ । ସାହିତ୍ୟ ଓ ଜୀବନ-ନିର୍ବାଚିତ ରଚନାବଳୀ ¬ ବିଶ୍ଵନାଥ କର । 

୧୨ । ସ୍ତ୍ରୀ ଶିକ୍ଷା-ନିର୍ବାଚିତ ରଚନାବଳୀ ବିଶ୍ଵନାଥ କର । 

୧୩ । ବିଶ୍ଵନାଥ କରଙ୍କ “ସାହିତ୍ଯ ଚର୍ଚ୍ଚା':ଏକ ଅଧ୍ୟୟନ କୁମୁଦ ଚନ୍ଦ୍ର ଦାଶ, ଉତ୍କଳ ସାହିତ୍ୟ, ୨ୟ ବର୍ଷ, 
୮ମ ସଂଖ୍ୟା-୧୯୭୬ | 

୧୪ । ବିଶ୍ଵନାଥ କର -ଡଃ ରାଘବାନନ୍ଦ ନାୟକ ! 

୧୫ । ବାଗ୍ନୀ ବିଶ୍ବନାଥ କର -ଭାଗୀରଥୁ ନେପାକ । 

୧୬ । ଯେତିକି ଜାଣିଛି, ଯେତିକି ଶୁଣିଛି - ଶ୍ରୀକୃଷ୍ଣଚନ୍ଦ୍ର କର, ଉ୍କଳ ସାହିତ୍ୟ, ୮ମ ସଂଖ୍ୟା, ୨ୟ 
ବର୍ଷ- ୧୯୭୬ 

୧୭ । ଓଡ଼ିଆ ସାହିତ୍ୟର ଇତିହାସ -ଡଃ ନଟବର ସାମନ୍ତରାୟ । 

୧୮ । ବିଶ୍ବନାଥ କର -ଡଃ ରାଘବାନନ୍ଦ ନାୟକ । 

୧୯ । ଉଜ୍କଳ ସାହିତ୍ୟ, ୮ମ ସଂଖ୍ୟା, ୨ୟ ବର୍ଷ ୧୯୭୬ | 

୨୦ । ଉକ୍କଳ ଭ୍ରମଣଂ-ଫକୀରମୋହନ ସେନାପତି- ଫକୀରମୋହନ ଗ୍ରନ୍ଧାବଳୀ-ପୃ- ୬୫୮ | 

୨୧। ବାଗ୍ନୀ ବିଶ୍ଵନାଥ-ଶ୍ରୀକୃଷ୍ଣ ଚନ୍ଦ୍ର କର-ପୃ.୫୯/୬୦ । 

୨୨ । ତତ୍ରୈବ-ପୃ.୬୦ । 

୨୩ । ତତ୍ରୈବ। 

୨୪। ବିଶ୍ଵନାଥ କର -ଡଃ ରାଘବାନନ୍ଦ ନାୟକ-ପୃ.୪୪ ! 

୨୫ । ତତ୍ରୈବ-ପୃ.୪୮ । 


=) 

ସାହିତ୍ୟପ୍ରାଣ ବିଶ୍ଵନାଥ 


ମନୋରଞ୍ଜନ ପ୍ରଧାନ 


୧୮୯୪ ମସିହା ବେଳକୁ ବିଶ୍ଵନାଥ ଓଡ଼ିଆଜାତି ଓ ଓଡ଼ିଶାର ସଂସ୍କୃତି ସମ୍ପର୍କରେ 
ଚିନ୍ତିତ ଥ୍‌ଲେ । ପରେ ପରେ ତାଙ୍କର କଟକ ରହଣି ଏଥୁପାଇଁ ତାଙ୍କୁ ଅଧବକ ସାହାଯ୍ୟ 
କଲା । ମଧୁସୂଦନ ରାଓଙ୍କ ପ୍ରତିଷ୍ଠିତ ‘ଟାଉନ ସ୍କୁଲ” ସେତେବେଳେ କଟକରେ ଏକ 
ଆଦର୍ଶ ମାଇନର ସ୍କୁଲର ଖ୍ୟାତି ଅର୍ଜନ କରିଥାଏ | “ଲାଲବାଗର କମିସନର୍‌ କୋଠି 
ସମ୍ମୁଖସ୍ଥ ଟାଉନ୍‌ ପୋଲିସ ଥାନାର ସମୀପବର୍ଭୀ ଦର୍ପଣିରାଜାଙ୍କ ଏକ କୋଠାରେ 
ତାହା ଅବସ୍ଥାପିତ ଥୁଲା । ମଧୁସୂଦନ ଏବେ ନାମମାତ୍ର ବେତନରେ ବିଶ୍ବନାଥଙ୍କୁ 
ସେହି ସ୍କୁଲର ପ୍ରଧାନ ଶିକ୍ଷକ ରୂପେ ନିଯୁକ୍ତ କରି ତାଙ୍କର କର୍ମ ପରିସରକୁ ଅଧୁକ 
ପ୍ରସାରିତ କରିଦେଲେ ।”? (୧) କଟକ ଅବସ୍ଥାନ, ମଧୁସୂଦନଙ୍କ ସାହଚର୍ଯ୍ୟ ଓ 
କେତେଜଣ ଜାତି ଓ ମାତୃଭାଷା ପ୍ରେମୀଙ୍କ ନିକଟ ସାନିଦ୍ଯ ବିଶ୍ବନାଥଙ୍କୁ ଓଡ଼ିଆ ସାହିତ୍ୟର 
ସର୍ବାଙ୍ଗୀଣ ସେବାରେ ବ୍ରତୀ ହେବାପାଇଁ ପ୍ରେରଣା ଦେଲା ! ବୋଲିବା ବାହୁଲ୍ୟ, 
ପ୍ରେମ ନ ଥୁଲେ ତ୍ୟାଗ କରିବା ଯେପରି ସମ୍ଭବ ହୁଏନି ଠିକ୍‌ ସେହିପରି ସେବା 
ମନୋବୃଭି ନ ଥଲେ ଜଣେ କର୍ମକ୍ଷମ ରହିପାରନ୍ତିନି । ବିଶ୍ଵନାଥ କଟକ ଏକାଡେମୀରେ 
(ଯାହାପରେ ପ୍ୟାରୀମୋହନ ଏକାଡ଼େମୀ ନାମରେ ନାମିତ) ଅଧ୍ୟୟନ କରୁଥୁବା 
ସମୟରେ ସାହିତ୍ୟ ଚର୍ଚା ପ୍ରତି ଆକୃଷ୍ଟ ହୋଇଥ୍‌ଲେ । ଦୈବକ୍ରମେ ତାଙ୍କୁ ସୁଯୋଗ 
ମିଳିଲା ଯେ, ପଣ୍ଡିତ କପିଳେଶ୍ଵର ବିଦ୍ୟାଭୂଷଣ ସେତେବେଳେ କଟକରେ ରହୁଥିଲେ ! 
ସଂସ୍କୃତ ସାହିତ୍ୟ ଓ ପ୍ରାଚୀନ ଓଡ଼ିଆ ସାହିତ୍ୟରେ ତାଙ୍କ ଅନନ୍ୟ ସାଧାରଣ ପାଣ୍ଡିତ୍ୟର 
ଖ୍ୟାତି ସମଗ୍ର ଉତ୍କଳରେ ବିଚ୍ଛୁରିତ ଥୁଲା । ପ୍ରକୃତରେ ବିଦ୍ୟାଭୂଷଣଙ୍କ ବାସଗୃହଟି 
ଥଲା କାବ୍ୟାମୋଦୀ ସାହିତ୍ଯ ରସିକଙ୍କ ସମାଗମରେ ନିତ୍ୟ କଲ୍ଲୋଳିତ । ବିଶ୍ଵନାଥ 
ଶ୍ରେଣୀପାଠ ଛଡ଼ା ଅନ୍ୟ ଅବସର ବେଳେ ପଡ୍ତିତଙ୍କ ମୁହଁରୁ ସଂସ୍କୃତ, କାବ୍ୟ, ନାଟକ, 
ବ୍ୟାକରଣ, ଅଳଙ୍କାର ଓ ପ୍ରାଚୀନ ଓଡ଼ିଆ କବି ସାରଳା, ଉପେନ୍ଦ୍ର ଅଭିମନ୍ୟୁ, 
ବଳଦେବ ଆଦିଙ୍କ ଚମ୍ପୁ ଚଉତିଶା ପ୍ରଭୃତିର ପ୍ରାଞ୍ଜଳ ବ୍ଯାଖ୍ଯୟାନ ଶୁଣି ନିଜ ଜ୍ଞାନ- 
ଗନ୍ତାଘରକୁ ସମୃଦ୍ଧ କଲେ । ବାସ୍ତବିକ୍‌, ଏହିଠାରେ ହିଁ ହେଲା ତାଙ୍କ ସାହିତିୟକ 


୧. ବାଗ୍ନୀ ବିଶ୍ଵନାଥ¬ ଶ୍ରୀକୃଷ୍ଣଚନ୍ଦ୍ର କର, ପ୍ରକାଶକ ରାଷ୍ଟ୍ରଭାଷା ସମବାୟ ପ୍ରକାଶନ, ରାଷ୍ଟ୍ରଭାଷା 
ରୋଡ, କଟକ- ୧ ( ୧୯୮୩) ପୃଷ୍ଠାଞ୩୬ ! 

୩୩୮ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଜୀବନ ଶୁଭ ପ୍ରଭାତ ଏବଂ ପଣ୍ଡିତ କପିଳେଶ୍ଵର ବିଦ୍ୟାଭୂଷଣ ହେଲେ ତାଙ୍କ ସାହିତ୍ୟ- 
ସାଧନାର ଉପଦେଷ୍ଟା ଓ ଗୁରୁ । 


୧୮୮୫ ମସିହାରେ ବିଶ୍ଵନାଥ ମିସନ୍‌ ସ୍କୁଲରୁ ବିଦାୟ ନେଲେ । ପାଠ ପଢ଼ାପ୍ରତି 
ତାଙ୍କ ମନ ବୀତସ୍ତହ ହୋଇଗଲା । ବ୍ରାହ୍ମଧର୍ମରେ ଆଗ୍ରହୀ ଥବା ବିଶ୍ଵନାଥ ସଂସ୍କାର 
ପ୍ରୟାସୀ ପ୍ରବୃଭ୍ତିକୁ ଦୃଢ଼ କଲେ । କଟକରେ ପ୍ରତିଷ୍ଠିତ ବ୍ରାହ୍ନସମାଜ”ର ଯୁବ ଅଧୂନାୟକଙ୍କ 
ପ୍ରେରଣା ଓ ଜ୍ଞାନୀ ବ୍ରାହ୍ମୀମାନଙ୍କ ବକ୍ତା କେବଳ ତାଙ୍କୁ ନୁହେଁ, ସେତେବେଳେ ବହୁ 
ଯୁବକଙ୍କୁ ଆକୃଷ୍ଟ କରୁଥୂଲା । ବିଶ୍ଵନାଥ ବ୍ରାହ୍ମଧର୍ମ ଗ୍ରହଣ କଲେ, ନିଷ୍ଠାର ସହିତ 
ଏହାର ପ୍ରଚାରପାଇଁ ଲେଖାସବୁ ଲେଖୁଲେ । ଏଥୁପାଇଁ ସେ ଅନେକଙ୍କଦ୍ଵାରା ଶରବ୍ଯ 
ହେଲେ ସତ; କିନ୍ଧୁ ଚତୁର୍ଭୁଜ ପଟ୍ଟନାୟକଙ୍କ ପ୍ରକାଶିତ ସଂସ୍କାରକ” ପତ୍ରିକାର ସମ୍ପାଦନା 
ଦାୟିତ୍ଵ ପାଳନକରି ପତ୍ରିକା-ସମ୍ପାଦନା କଳାରେ ସମ୍ଯକ ଅଭିଜ୍ଞତା ଅର୍ଜନ କଲେ । 
କୈଶୋର ବୟସରେ ବିବାହ ଜୀବନ ଯାପନ କରିଥୁବା ବିଶ୍ବନାଥଙ୍କ ପକ୍ଷରେ ପରିବାର 
ଚଳାଇବା କଷ୍ଟସାଧ୍ୟ ହେବାରୁ ଏକ ମଫସଲ ସ୍କୁଲରେ ପ୍ରଧାନ ଶିକ୍ଷକତା ପାଇଁ 
କଟକ ଛାଡ଼ିଲେ ମାତ୍ର ତାଙ୍କ ହୃଦୟରେ ଥବା ସାହିତ୍ୟ ନିଶା ତାଙ୍କୁ ପୁଣି ଶୀଘ୍ର କଟକକୁ 
ଫେରାଇଆଣିଲା । ମଧୁସୂଦନଙ୍କ ସାହାଯ୍ୟରେ ଚଳିବା ସହିତ ଚତୁର୍ଭୁଜଙ୍କ ଦ୍ଵାରା 
ପ୍ରକାଶିତ ‘ସମାଜ ଓ “ସଂସ୍କାରକ” ପତ୍ରିକାର ସମ୍ପାଦକ ଭାବରେ ଯେଉଁ ସାମାନ୍ୟ 
ଅର୍ଥ ଉପାର୍ଜନ କଲେ ତହିଁରେ ଚଳିବା ସହିତ ସାହିତ୍ୟ ରଚନାରେ ନିଷ୍ଠା ରଖୁଲେ । 
ବିଶ୍ବନାଥଙ୍କ ଭାଷାଜ୍ଞାନ ଓ ସାହିତ୍ଯ ପ୍ରୀତି ସେତେବେଳେ ଲେଖକମାନଙ୍କୁ ଚମକ୍ସୃତ 
କରିଥୂଲା । ତାଙ୍କର ନିଷ୍ଠାପର ଜୀବନ ସାହିତ୍ୟାସକ୍ତି ଅଚିରେ ଶୀର୍ଷସ୍ଥଳାଭିଷିକ୍ତ 
ରାଧାନାଥ, ମଧୁସୂଦନ ଓ ଫକୀରମାହନ ପ୍ରମୁଖ ଗୁଣଗ୍ରାହକଙ୍କର ସୁଦୃଷ୍ଠି ଆକର୍ଷଣ 
କଲା । ଏଇମାନଙ୍କ ସହାୟତା ଫଳରେ କର୍ମୀ ବିଶ୍ଵନାଥ ଏକ ବିଶାଳ କର୍ମଭୂମିର 
ସନ୍ଧାନ ପାଇ ନିଜକୁ ଆଗେଇ ନେବାରେ ସକ୍ଷମ ହେଲେ । 


କଟକରେ ସ୍ଥାୟୀ ହେବା ପରେ ବିଶ୍ବନାଥ ବିବିଧ ପ୍ରବନ୍ଧ ( ୧୮୯୬ )ର ଲେଖକ 
ଭାବେ ହେଲେ ସୁଖ୍ଯାତ । ବିବିଧ ପ୍ରବନ୍ଧ ବହି ଆକାରରେ ପ୍ରକାଶ ପାଇଲା 
କୋଡ଼ିଏଟି ପ୍ରବନ୍ଧକୁ ନେଇ । ଏହାର ସତୋଟି ରଚନା ଉତ୍କଳ ପ୍ରଭା'ରେ ଓ ଅନ୍ୟ 
ସମସ୍ତ ରଚନା “ସମ୍ବଲପୁର ହିତୈଷିଣୀ”ରେ ପୂର୍ବରୁ ପ୍ରକାଶିତ । ‘ଉତ୍କଳ ସାହିତ୍ଯ! 
ପତ୍ରିକା ପ୍ରକାଶ ପୂର୍ବରୁ ଲେଖାଗୁଡ଼ିକ ପାଠକ ପ୍ରିୟତା ଲାଭ କରିଥୁଲା । “ସାହିତ୍ୟ ଓ 
ଜୀବନ! ପ୍ରବନ୍ଧଟି ବୁଦ୍ଧିଜୀବୀମାନଙ୍କ ସହିତ ସର୍ବସାଧାରଣଙ୍କୁ ମଧ୍ୟ କରିଥଲା ଆମୋଦିତ । 


ବିଶ୍ଵନାଥଙ୍କ ସାହିତ୍ୟର ଚାତୁର୍ଯ୍ୟ ତାଙ୍କ ଭାଷା ଜ୍ଞାନରୁ ହିଁ ଜଣାଯାଇଥାଏ । 
ମାତ୍ର କେତେକ ପଵ୍ତିତ ତାଙ୍କ ଭାଷା ଜ୍ଞାନକୁ ବଙ୍ଗୀୟପ୍ରଭାବଯୁକ୍ତ କହୁଥ୍‌ବାବେଳେ 

ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୩୩୯ 


ସେ ଏଥ୍‌ପାଇଁ ଆଦୌ ବଙ୍ଗ ଭାଷାକୁ ଅନୁସରଣ କରିନାହାନ୍ତି ବୋଲି ଘୋଷଣା 
କରିଛନ୍ତି । ପଣ୍ଡିତ ନୀଳକଣ୍ଠଙ୍କ ଆକ୍ଷେପର ଉତ୍ତର ଦେବାକୁ ଯାଇ ବିଶ୍ଵନାଥ କହିଥ୍‌ଲେ 
ଭାଷା ଓ ଭାବର ନିବିଡ଼ ଅବସ୍ଥାନ । କୁଭାବମାନଙ୍କଦ୍ଧାରା ମନ ବିକାରଗସ୍ତ; କଦର୍ଯ୍ୟ 
କଥା ଶୁଣିଲେ ମନ କଳୁଷିତ ହୁଏ । ଭାଷାର ସଦ୍ବ୍ୟବହାର ପ୍ରୟୋଜନ, ଅସାଧୁ 
ପ୍ରୟୋଗ ସର୍ବଥା ପରିହାର୍ଯ୍ୟ ।”” (୨) ମାତୃଭାଷାରେ ସାହିତ୍ୟ ରଚନା କରୁଥବା 
ବ୍ୟକ୍ତିଗଣଙ୍କୁ ବିଶ୍ଵନାଥ ଶ୍ରଦ୍ଧା କରୁଥ୍‌ଲେ । ମାତ୍ର ଯେଉଁ ଉଚ୍ଚ ପଦାଧ୍ଷ୍ପିତ ଶିକ୍ଷତ 
ଦେଶୀୟ ଲୋକମାନଙ୍କର ଓଡ଼ିଶା ଲେଖାରେ ଭୁଲ୍‌ ରହୁଥୁଲା ସେମାନଙ୍କୁ ସେ 
ସାହିତ୍ୟଚର୍ଚାର ଅଭାବ ହେତୁ ଏପରି ଭାଷାର ଅପବ୍ଯବହାର କରାଉଛନ୍ତି ବୋଲି 
କହୁଥ୍‌ଲେ | ଏଥୂରେ ସେ ବ୍ୟଥା ଅନୁଭବ କରୁଥ୍‌ଲେ ମଧ୍ଯ ହତାଶ ହେଉ ନ ଥୁଲେ । 
ବିବିଧ ପ୍ରବନ୍ଧରେ ଓ ଜୀବନ ବ୍ୟତୀତ “ସାହିତ୍ୟ ଚର୍ଚ୍ଚା, ସାହିତ୍ୟ ଓ ସମାଲୋଚନା”, 
‘ଜାତୀୟ ଜୀବନର ସାହିତ୍ୟର ସ୍ଥାନ ପ୍ରବନ୍ଧଗୁଡ଼ିକରେ ସାହିତ୍ୟର ସ୍ଵରୂପ, ବୈଶିଷ୍ଟ୍ୟ, 
ଉପାଦେୟତା, ସାହିତ୍ୟ ସେବାର ଆବଶ୍ୟକତା ସମ୍ପର୍କରେ ଆଲୋଚନା ସ୍ପଷ୍ଟ । 
ସାହିତ୍ୟ ପ୍ରେମୀ ବିଶ୍ଵନାଥ ସାହିତ୍ୟର ଉନ୍ନତିରେ ଓଡ଼ିଆ ଭାଷାକୁ ମଧ୍ଯ ସମାନ ଭାବରେ 
ଗୁରୁତ୍ଵ ଦେଇଛନ୍ତି । ଭାଷା ଚର୍ଚ୍ଚା' ପ୍ରବନ୍ଧରେ ସେ ଓଡ଼ିଆ ଭାଷାର ବୈଶିଷ୍ଟ୍ୟ ସହିତ 
ସାହିତ୍ୟିକ ଭାଷାର ଯୁକ୍ତିଗ୍ରାହ୍ୟତାକୁ ପ୍ରାଧାନ୍ଯ ଦେଇଛନ୍ତି । ତାଙ୍କ ମତରେ ରୁଚିସମ୍ମତ 
ଲେଖା ପାଇଁ ଲେଖକଙ୍କୁ ଭାଷା ସମ୍ପର୍କରେ ପରିଶ୍ରମ କରିବାକୁ ପଡ଼େ ନାହିଁ, ମାତ୍ର 
ଦୃଷ୍ଟିଭଙ୍ଗୀର ପରିଚ୍ଛନ୍ନତା ଅଭାବରେ ଭାଷାର ମଧ୍ଯ ଅଭାବ ଘଟେ । ଏଣୁ ଭାବ 
ସମ୍ବୋଧୂତ ଭାଷା ପାଇଁ ଲେଖକ ସଚେତନ ହେବା ଉଚିତ । ଅନ୍ୟ ସାହିତ୍ୟରୁ ଦୃଷ୍ଟାନ୍ତ 
ଆଣି ସ୍ଵମତ ପ୍ରତିଷ୍ଠାରେ ପ୍ରୟାସ କଲେ ଅନେକ ସମୟରେ ଅସୁବିଧା ହୋଇଥାଏ । 


୧୮୯୭ ପୂର୍ବରୁ ‘ଉତ୍କଳ ଦର୍ପଣ”? ଓ ‘ଉତ୍କଳ ମଧୁପଂ ଭଳି ସାହିତ୍ୟ ପତ୍ରିକା / 
ଅଳ୍ପକାଳ ପାଇଁ ପ୍ରକାଶ ପାଇଥ୍‌ଲେ ମଧ୍ଯ ବିଶ୍ବନାଥ ଗୋଟିଏ ପତ୍ରିକା ପ୍ରକାଶପାଇଁ 
ବ୍ୟଗ୍ର ଥଲେ । ମାତ୍ର ତାଙ୍କ ଆର୍ଥକ ପରିସ୍ଥିତି ଓ ବନ୍ଧୁଙ୍କଠାରୁ ସାହାଯ୍ୟ ଅଭାବ ତାଙ୍କୁ 
ଏଥୁପାଇଁ ଅଗ୍ରସର କରାଇପାରୁ ନ ଥୁଲା । କିନ୍ତୁ ସମୟର ପ୍ରେରଣା ଓ ତାଙ୍କ ଦୃଢ଼ 
ମନୋବଳ ତାଙ୍କୁ ବେଶୀ ସମୟପାଇଁ ଏଥୁରୁ ଦୂରେଇପାରିଲା ନାହିଁ । ବିଶ୍ବନାଥଙ୍କ 
ମନୋଭାବକୁ ମଣି ମଧୁସୂଦନ ମଧ୍ଯ ଖଣ୍ଡିଏ ସ୍ଥାୟୀ ସାହିତ୍ଯ ପତ୍ରିକାର ଆଶୁପ୍ରକାଶ 
ପାଇଁ ବ୍ୟାକୁଳ ହୋଇଉଠିଲେ । ହତାଶାହିଁ ନୂତନ ଆଶାର ଜନୟିତ୍ରୀ । ଅବଶେଷରେ 
ମଧୁସୂଦନ, ଫକୀରମୋହନ, ସାଧୁଚରଣ, ଚନ୍ଦ୍ରମୋହନ ଓ କୃଷ୍ଣପ୍ରସାଦ ପ୍ରମୁଖଙ୍କ 
9. ଆଧୁନିକ ଓଡ଼ିଆ ଗଦ୍ୟ ସାହିତ୍ୟ ¬ ଡକ୍ଟର ଶ୍ରୀନିବାସ ମିଶ୍ର, ପ୍ରକାଶକ ବିଦ୍ୟାପୁରୀ, ବାଲୁବଜାର, 

କଟକ- ୨ (୧୯୯୫) ପୃ. ୨୧୫ | 

୩୪୦ ସାହିତ୍ୟଗୁରୁ ବାଗ୍ମୀ ବିଶ୍ବନାଥ କର 


ପ୍ରେରଣା ସହିତ ଯୌଥ ଉଦ୍ଯମ ବିଶ୍ବନାଥଙ୍କୁ ଉତ୍କଳ ସାହିତ୍ୟ ଭଳି ଏକ ସାହିତ୍ଯ 
ପତ୍ରିକା ପ୍ରକାଶପାଇଁ ମାର୍ଗ ଦର୍ଶାଇଲ। । ସର୍ବସମ୍ମତଭାବେ ବିଶ୍ବନାଥ ସମ୍ପାଦକର 
ଗୁରୁଦାୟିତ୍ଵ ଗ୍ରହଣ କଲେ ଓ କୃଷ୍ଣପ୍ରସାଦ ନିଯୁକ୍ତ ହେଲେ ମ୍ୟାନେଜରଭାବେ । 


ଯୋଜନାନୁଯାୟୀ ୧୮୯୭ ମସିହା ପହିଲା ବୈଶାଖ ( ପଣାସଂକ୍ରାନ୍ତି) ଏହାର 
ଶୁଭ ଜନ୍ମତିଥ୍‌ ରୂପେ ଓଡ଼ିଆ ସାହିତ୍ୟ - ଜଗତରେ ଚିରସ୍ମରଣୀୟ ତଥା ଓଡ଼ିଆ ସାହିତ୍ୟ 
ପତ୍ରିକାର ଇତିହାସରେ ଚିରଭାସ୍ବର ହୋଇରହିଲା । ଏହିଦିନ ‘ଉତ୍କଳ ସାହିତ୍ୟ! 
ପତ୍ରିକାର ପ୍ରଥମ ସଂଖ୍ୟା ପ୍ରକାଶିତ ହୋଇଥଲା । 


ପତ୍ରିକାର ପ୍ରଥମ ସଂଖ୍ୟାରେ “ସୂଚନା” ଶୀର୍ଷକରେ ବିଶ୍ବନାଥ ଲେଖୁଥ୍‌ଲେ 
“କେହୁ ଚିନ୍ତା ଓ ଆଲୋଚନା ଉତ୍ତାରେ ଉତ୍କଳ ସାହିତ୍ଯ ପ୍ରକାଶିତ ହେଲା । 
ଅପାରମଙ୍ଗଳଦାତା ପରମେଶ୍ବରଙ୍କ ସର୍ବସିଦ୍ଧି ପ୍ରଦ ଚରଣତଳେ ପ୍ରଣତ ହୋଇ ତାଙ୍କରି 
କୃପା ଓ ଆଶୀର୍ବାଦ ଉପରେ ଏକାନ୍ତ ନିର୍ଭର ସ୍ଥାପନ କରି ଆମ୍ଭେମାନେ ଆଜି 
କାର୍ଯ୍ୟକ୍ଷେତ୍ରରେ ଅବତୀର୍ଣ୍ଣ ହେଲୁ ।”” ସାହିତ୍ୟପ୍ରାଣ ବିଶ୍ବନାଥ ପତ୍ରିକା ପ୍ରକାଶର ମୂଳ 
ଉଦ୍ଦେଶ୍ୟ ରଖୁଥୁଲେ ସାହିତ୍ୟର ସେବା । ଓଡ଼ିଆ ସାହିତ୍ୟର ସର୍ବାଙ୍ଗୀଣ ଉନ୍ନତି ଓ 
ମାତୃଭାଷାର ମଙ୍ଗଳ କାମନା ଥୁଲା ତାଙ୍କର ବ୍ରତ । ସେ ମଣୁଥୁଲେ ସାହିତ୍ୟ ହିଁ 
ମନୁଷ୍ୟକୁ ସୁସ୍ଥ ଜୀବନ ଦେବା ସହିତ ପରମାରାଧ୍ଯଙ୍କ ନି କଟବ ଉଁ କରାଇବାରେ 
ସହାୟକ ହୋଇଥାଏ । ଦୂଃଖୀରଙ୍କୀଙ୍କ ଜୀବନଗାଥା ସହିତ ପ୍ରାଚୀନ ସଂସ୍କୃତି ଓ ଇତିହାସ 
ହିଁ ସାହିତ୍ୟରେ ଯଥାର୍ଥଭାବେ ଚିତ୍ରିତ ହୋଇପାରେ । ମଣିଷର ଜୀବନଧାରା ସହିତ 
ତା'ର ନୈତିକ କର୍ରବ୍ୟ ଓ ମୌଳିକ ଦାୟିତ୍ସକୁ ସାହିତ୍ୟ ତା'ର ବିଭିନ୍ନ ବିଭାଗରେ 
ସ୍ଥାନ ଦେଇଥାଏ । ସାହିତ୍ୟର ଏହି ଉଦ୍ଦେଶ୍ଯ ପାଇଁ ଯେଉଁ ଉତ୍କଳ ସାହିତ୍ୟ ପତ୍ରିକା 
ପ୍ରକାଶ ପାଇଲା ତହିଁରେ ପ୍ରକାଶିତ ସୂଚନାରେ ସେ ପୁଣି ଲେଖୁଥିଲେ ˆ ‘ଆମ୍ଭେମାନେ 
ବିଜ୍ଞ ଲେଖକମାନଙ୍କ ସାହାଯ୍ୟରେ ଏହି ପବିତ୍ର କରଁବ୍ଯ ସାଧନ କରିବାର ଆଶା 
ରଖୁଅଛୁଁ । ବିସ୍ତୃତ ଅର୍ଥରେ ମାନବଜୀବନର ଓ ସମାଜର ସମସ୍ତ ବିଷୟ ସାହିତ୍ୟର 
ଅନ୍ତର୍ଗତ । କାବ୍ୟ, ନାଟକ, ବିଜ୍ଞାନ, ଦର୍ଶନ, ଶିକ୍ଷା, ଶିଳ୍ପ କୃଷି ବାଣିଜ୍ୟ, ଧର୍ମ, 
ନୀତି ସମସ୍ତ ସାହିତ୍ୟର ବହୁ ଦୁର ବିସ୍ତୃତ ସୀମା ମଧ୍ଯରେ ଅବସ୍ଥାନ କରିପାରନ୍ତି । 
ଏହି ଭାବରେ ଆମେ କୌଣସିଟିକୁ ଉପେକ୍ଷା କରି ନ ପାରୁ । ଉନ୍ନତି ଯେତେବେଳେ 
ଜୀବନର ଲକ୍ଷ୍ୟ, ସେତେବେଳେ ଯଦ୍ଧାରା ସର୍ବାଙ୍ଗୀନ ଉନ୍ନତି ସାଧୂତ “ହେବ, ତତ୍ପ୍ରତି 
ସମୁଚିତ ଦୃଷ୍ଟି ରଖୁବା ପ୍ରତ୍ୟେକ ବ୍ୟକ୍ତିର କର୍ଁବ୍ୟ । ଦେଶ ପ୍ରଚଳିତ ଦୁର୍ନୀତି, ଦୂରାଚାର 
ଓ ଉପଧର୍ମ ବିରୋଧରେ ସଂଗ୍ରାମ ଏବଂ ସୁନୀତି, ସଦାଚାର ଓ ସଦ୍ଧର୍ମର ପ୍ରତିଷ୍ଠା 
‘ଉତ୍କଳ ସାହିତ୍ୟର ଅନ୍ୟତମ ଉଦ୍ଦେଶ୍ୟ! । 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୪୧ 


‘ଉତ୍କଳ ସାହିଁତ୍ୟ'ର ପ୍ରାରମ୍ଭାବସ୍ଥାରେ ରାଧାନାଥ, ମଧୁସୂଦନ, 
ଫକୀରମୋହନ, କୃଷ୍ଣପ୍ରସାଦ, ଭେୋ।ଳାନାଥ, ରମାନାଥଙ୍କ ଭଳି କେତେଜଣ 
ମୁଷ୍ଟିମେୟଙ୍କର ପ୍ରବନ୍ଧ, କବିତା ପ୍ରଧାନ ସନ୍ନ୍ଧ ଥଲେ ହେଁ ବିଶ୍ଵନାଥଙ୍କ ବିଚକ୍ଷଣ 
ସମ୍ପାଦନା ଫଳରେ ଉକ୍ତ ଲେଖାଗୁଡ଼ିକରୁ ‘ଉତ୍କଳ ସାହିତ୍ଯୟଂର ଉଚ୍ଚ ଆଦର୍ଶ ପରିସ୍ତୁଟ 
ହୋଇଉଠିଥଲା ! ଏହି ଆଦର୍ଶକୁ ଅକ୍ଷତ ଅକ୍ଷୁଣ୍ଡ ରଖୁବାକୁ ସମ୍ପାଦକ ନିଜ ନିକଟରେ 
ଶପଥବଦ୍ଧ ହୋଇଥ୍‌ଲେ | ସତ୍ୟ ସତ୍ୟରେ ତାଙ୍କ ଜୀବନକାଳ ମଧ୍ଯରେ କେବେହେଲେ 
ସେହି ସଙ୍କନ୍ପିତ ଆଦର୍ଶରେ ସାମାନ୍ୟ ସୁଦ୍ଧା ମାଳିନ୍ୟ ଆସି ନାହିଁ କିମ୍ବା ପତ୍ରିକାଟିର 
ପ୍ରତିଷ୍ଠିତମାନ ଅଣୁମାତ୍ର ଖର୍ବିତ ହୋଇ ନାହିଁ । 


ବିଶ୍ଵନାଥଙ୍କ ନିଷ୍ଠା ଯୋଗୁଁ ପ୍ରାୟ ଦେଢ ବର୍ଷ ପତ୍ରିକା ସୁରୁଖୁରୁରେ ଚଳିଲା, 
ନିୟମିତ ପ୍ରକାଶ ପାଇ ଅଧୂକ ଜନପ୍ରିୟ ହେବାକୁ ଲାଗିଲା । ଯୁବ -ସାହିତି୍ଯିକଗଣ 
ବେଶୀ ସଂଖ୍ୟାରେ ଲେଖନୀ ଧରିବାକୁ ପ୍ରେରଣା ପାଇଲେ । ମାତ୍ର ଯେଉଁ ଦୁର୍ଦ୍ଦିନ 
ଦେଖାଦେଲା-ତା'ର ପ୍ରଧାନ କାରଣ ହେଲା, ପରିଚାଳନା ସଂସ୍ଥାର ସଭ୍ଯମାନଙ୍କ 
ମଧ୍ଯରୁ ଅନେକଙ୍କରୁ ଉଦାସୀନ ମନୋଭାବ, ଅର୍ଥାଭାବ ଓ ମୁଦ୍ବଣଗତ ଅସୁବିଧା । 
ଅନେକ ମତ ଦେଲେ ଯେ “ଏପରି ଅନିଶ୍ଚୟତା ମଧ୍ଯ ଦେଇ ଗତି କରିବା ଅପେକ୍ଷା 
ବରଂ ପତ୍ରିକା ବନ୍ଦ କରିଦେବା ବୁଵ୍ଧିମତ୍ତାର କାର୍ଯ୍ୟ ହେବ ।” ବିଶ୍ଵନାଥ କର ଏଭଳି 
ପଶ୍ଚାପୂୃଦୀୟ ପ୍ରସ୍ତାବର ସମର୍ଥକ ତାଲିକାରେ ନିଜ ନାମ ଯୋଡ଼ିବାକୁ ଆଦୌ ସମ୍ମତ 
ହୋଇପାରିଲେ ନାହିଁ ବିବେକର ଦାରୁଣ ଦଂଶନରେ । 


ବହୁ ଭାବନା ପରେ ପତ୍ରିକା ଓ ତା'ର ସମ୍ପାଦକଙ୍କୁ ସର୍ବସାଧାରଣଙ୍କ ବାକ୍ଯ 
ବାଣରେ ଶରବ୍ୟ ନ କରିବାପାଇଁ ଶପଥ ନେଲେ ବିଶ୍ଵନାଥ । ପଶ୍ଚାପ୍ନଦତା ପରାଜୟର 
ଅପମାନଠାରୁ ଆହୁତି ଗ୍ଲାନି କର ଓ ହୀନତର । ‘ଉତ୍କଳ ସାହିତ୍ୟ” ବନ୍ଦ ଅର୍ଥ ହେବ 
ନିର୍ଲଜତାର ମହାଚର୍ବଣ । ସୁତରାଂ ବିଶ୍ଵନାଥଙ୍କ ଇଚ୍ଛା ଓ ସାଧ୍ୟମତେ ଉତ୍କଳ ସାହିତ୍ୟ! 
ପ୍ରକାଶ ପାଇଲା ସମସ୍ତଙ୍କୁ ନେଇ । ଉତ୍କଳରେ ଏ ପତ୍ରିକାର ଓଜସ୍ଵିନୀ ଭାଷା ଓ 
ଉନ୍ନତ ଦୃଷ୍ଟିକୋଣ ଆଧୁନିକ ସାହିତ୍ଯକଙ୍କ ପାଇଁ ହେଲା ସମ୍ବାହକ । 


ଉତ୍କଳ ସାହିତ୍ୟ” ପତ୍ରିକା ନିୟମିତ ହେବାପରେ ତହିଁରେ ପ୍ରକାଶିତ “ବିବିଧ 
ପ୍ରସଙ୍ଗ, ଓ “ସଂକ୍ଷିପ୍ତ ସମାଲୋଚନା” ବିଷୟ ଉଲ୍ଲେଖ କରାଯାଇପାରେ । ବିବିଧ 
ପ୍ରସଙ୍ଗ ”ରେ ସାମ୍ବାଦିକ ଗଦ୍ୟଶୈଳୀ ସହିତ ସାହିତ୍ୟିକ ଅଭିରୁଚିର ପରାକାଷ୍ଠା ପ୍ରଦର୍ଶିତ, 
ମାତ୍ର “ସଂକ୍ଷିପ୍ତ ସମାଲୋଚନା”ରେ ବହୁ ଉଚ୍କଷ୍ଟ ପ୍ରାଚୀନ ସାହିତ୍ୟ ସହିତ ନବୀନ 


ଗ୍ରନ୍ଥର ସମାଲୋଚନାରେ ମନ ଦେଇଛନ୍ତି ବିଶ୍ବନାଥ । ବିବିଧ ପ୍ରସଙ୍ଗରେ କୁସଂସ୍କାର, 

ବିଭୂପ୍ରେମ, ସ୍ଵୀର୍ଥକତା, ଚିନ୍ତାର ମୁକ୍ତି ଆଦି ଶୀର୍ଷକରେ ଯେଉଁ ରଚନାମାନ ପ୍ରକାଶିତ 
ତହିଁରେ ସାହିତ୍ୟ ପ୍ରସଙ୍ଗ ମଧ୍ଯ ପ୍ରାସଙ୍ଗିକତା ରକ୍ଷା କରିଛି । ସାହିତ୍ୟ ସମ୍ପର୍କରେ ତାଙ୍କ 
ଚିନ୍ତା ପ୍ରଶସ୍ତ ଉଦାର । ସେ ସାହିତ୍ୟକୁ ମାନବ ଚିତ୍ତର ଏକ ଅପୂର୍ବ ସୃଷ୍ଟି ଭାବେ 
ଗ୍ରହଣ କରି ହୃଦୟ, ମନର ବିକାଶ ପଥରେ ଏହା ଉପାୟ ମାତ୍ର ବୋଲି ବିଚାର 
କରିଛନ୍ତି । ଲେଖକଙ୍କ ଦୃଷ୍ଟିରେ ଏଥୁରେ ବୈଚିତ୍ର୍ୟ ପ୍ରକାଶପାଏ ଏଣୁ ଏହା ମହତ୍‌, 
ଉଦାର ଓ ସୁନ୍ଦର ହୁଏ । ବୈଚିତ୍ର୍ୟର ଅଭାବରେ ସାହିତ୍ଯ ଜଡ଼ ହୁଏ । ପ୍ରାଣଶକ୍ତି 
ହରାଇବସେ । ନିୟମତନ୍ତ୍ରତା ଅଭାବରେ ସାହିତ୍ୟରେ ଅସଙ୍ଗତ କଳ୍ପନା, ଅସଂଲଗ୍ର 
ଚିନ୍ତା ଅସମୃଦି ଭାଷାର ପ୍ରସାର ଘଟେ । ସାହିତ୍ଯ ସାଧନାର ତିନୋଟି ପ୍ରଧାନ 
ଅଙ୍ଗ ଯଥାକ୍ରମେ ଅଧ୍ୟୟନ, ଚିନ୍ତା ଓ ଆଲୋଚନାକୁ ଗୁରୁତ୍ଵ ଦେଇ ବିଶ୍ଵନାଥ ଏ ତିନିକୁ 
ସାହିତ୍ୟିକ ସମାଜର ଅଙ୍ଗପୁଷ୍ଠି ନିମନ୍ତେ ବିଚାର କରିଛନ୍ତି । ସମାଲୋଚକ ଡଃ. ଶ୍ରୀନିବାସ 
ମିଶ୍ର ଯଥାର୍ଥରେ କହିଛନ୍ତି “ଦେଶବାସୀଙ୍କ ପ୍ରାଣରେ ସାହିତ୍ୟ ବୋଧ ସଞ୍ଚାର, ପାଭାତ୍ୟ 
ସାହିତ୍ୟ ପ୍ରତି ଅନୁରାଗ, ସମାଲୋଚନା ସାହିତ୍ୟ ପ୍ରତି ଶ୍ରଦ୍ଧା, ଉନ୍ନତ ସାହିତ୍ୟ ପାଠ 
ଓ ପାର୍ାତ୍ୟ ମନୀଷୀମାନଙ୍କ ଲିଖୁତ ସମାଲୋଚନା ସାହିତ୍ୟ ଗଭୀରଭାବେ ଆଲୋଚନା 
ନିମନ୍ତେ ସେ ସାହିତ୍ୟ ସଙ୍ଗଠନ ପ୍ରୟାସୀଙ୍କୁ ଉଦ୍‌ବୋଧନ ଦେଇଛନ୍ତି । ସାହିତ୍ୟ ସମ୍ପର୍କିତ 
ଆଲୋଚନାଗୁଡ଼ିକରେ ପ୍ରାସଙ୍ଗକଭାବେ ଓଡ଼ିଆ ସାହିତ୍ୟର ସୂଚନା ଓ ପରିସ୍ଥିତି 
ବିଶ୍ଲେଷଣ ହେତୁ ଏହାର ଇଙ୍ଗିତ ଅଧୁକ ପ୍ରତ୍ଯକ୍ଷ ଓ ଚିତ୍ତାକର୍ଷକ ହୋଇଛି ।”' (୩) 


“ସଂକ୍ଷିପ୍ତ ସମାଲୋଚନା” ପର୍ଯ୍ୟାୟରେ ବିଶ୍ବନାଥ ସମକାଳୀନ ବହୁ ପ୍ରକାଶିତ 
ଗ୍ରନ୍ତର ସମାଲୋଚନା କରିଛନ୍ତି । ପତ୍ରିକାର ପ୍ରଥମବର୍ଷଠାରୁ ଦଶମ ବର୍ଷର ପ୍ରଥମ 
ସଂଞ୍ଞ୍ଯା ବହୁ “ପୁସ୍ତକ ଆଲୋଚନା” ପର୍ଯ୍ୟାୟରେ ହୋଇପାରିଛି ମନୋଜ୍ଞ । ପୁସ୍ତକ 
ଆଲୋଚନାରେ ତାଙ୍କ ନିସ୍କୃହ ପ୍ରୟାସ ସାହିତ୍ୟ ପ୍ରତି ସହୃଦୟତା, ଭାଷାଗତ ବିଶୁଦ୍ଧତା 
ପ୍ରତି ସତର୍କ ଦୃଷ୍ଟି ନିହିତ । 

ଜଗନ୍‌ମୋହନଙ୍କ ‘ବାବାଜୀ? ଓ “ସାଧୁ” ସହିତ ରାମଶଙ୍କରଙ୍କ “କଂସବଧଂ 
ନାଟକର ଦୀର୍ଘ ସମାଲୋଚନାରେ ବିଷୟବସ୍ତୁ ଚରିତ୍ର ଅଙ୍କନ, ଅଭିନୟୋପଯୋଗିତ୍ବ 
ଏବଂ ନାଟକୋଚିତ ଦ୍ଵନ୍ଦ୍ର ଓ ସଂଳାପର ସଫଳତା ଆଲୋଚିତ । ଏଥ୍‌ ସହିତ ନାଟ୍ୟକାର 
ଦ୍ଵୟଙ୍କ ଭାଷାର ଅବ୍ଯାକରଣ ପ୍ରୟୋଗ, ବଙ୍ଗଳାର ବିକୃତ ଅନୁଵାଦ, ଅନୁପଯୁକ୍ତ 
ଶବ୍ଦର ପ୍ରୟୋଗକୁ ଦୋଷଦୁୂଷ୍ଟି ବୋଲି କହିବାରେ କୁଣ୍ଠା କରି ନାହାନ୍ତି । ବିଶ୍ଵନାଥ 


୩. ଆଧୁନିକ ଓଡ଼ିଆ ଗଦ୍ୟ ସାହିତ୍ୟ, ପ୍ରକାଶକ ବିଦ୍ୟାପୁରୀ, ବାଲୁବଜୀର, କଟକ- ୨ ( ୧୯୯୫) 
ପୃ.୨୨୫। 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୪୩ 


ଏହି ପୁସ୍ତକ ସମୀକ୍ଷା ପର୍ଯ୍ୟାୟରେ ପଲ୍ଲୀଚିତ୍ର', ନିର୍ଝରିଣୀ' , ସୀତାବନବାସ' , ବସନ୍ତ 
କୋକିଳ” ସହିତ ମଧୁସୂଦନଙ୍କ ‘ବସନ୍ତ ଗାଥା” ଗଙ୍ଗାଧରଙ୍କ “କୀଚକ ବଧ -ଆଦିର 
ବିସ୍ତୃତ ଆଲୋଚନା ସଂଯୋଜିତ । 


ସଂକ୍ଷିପ୍ତ ସମାଲୋଚନାର ଅନ୍ୟତମ ସାହିତ୍ୟ ଦିଗ ହେଉଛି ସାହିତ୍ଯରଥୀଙ୍କ 
ଜୀବନୀମୂଳକ ପ୍ରବନ୍ଧ । ର¦ଧାନାଥ ଓ ମଧୁସୂଦନଙ୍କ ଦେହାନ୍ତ ପରେ ଏମାନଙ୍କ 
ସମ୍ପର୍କରେ ବିଶ୍ଵନାଥଙ୍କଦ୍ଵାରା ରଚିତ ପ୍ରବନ୍ଧ ଦୁଇଟି ଶ୍ରଦ୍ଧାଞ୍ଜଳିର ବାଣୀ ରୂପ ସ୍ଵରୂପ । 
ରାଧାନାଥଙ୍କ ବହୁଶାସ୍ତ୍ଦର୍ଶିତା, ଜ୍ଞାନାଲୋଚନା, ସାହିତ୍ଯଚର୍ଚଚାର ପ୍ରଗାଢ଼ ଅନୁରାଗ 
ମଧ୍ଯରେ ବିଶ୍ଵନାଥ ଜଣେ ପ୍ରତିଭାଧରଙ୍କୁ ପ୍ରତ୍ୟକ୍ଷ କରିଛନ୍ତି । ସାହିତ୍ଯ ମାଧ୍ୟମରେ 
ଉତ୍କଳକୁ ଜାଗ୍ରତ ଉତ୍କଳର ପ୍ରାଣ ସଞ୍ଚାର ସହିତ, ଚକ୍ଷୁ ଉନ୍ମୀଳନ ନିମନ୍ତେ ସାଧନା 
କରିଥ୍‌ବାରୁ ରାଧାନାଥ ବିଶ୍ଵନାଥଙ୍କଦ୍ରାରା ‘ନବଯୁଗ ପ୍ରବର୍ଭକ” କବି ଭାବେ ସମ୍ମାନିତ । 
ଜ୍ଞାନ କର୍ମ ଓ ପ୍ରେମର ବାହକ ମଧୁସୂଦନ ଓଜସ୍ଵିତା ଓ କୋମଳତାର ପରାକାଷ୍ଠା 
ସଦୃଶ । 


ଓଡ଼ିଆ! ସାହିଁତ୍ଯର ଉନ୍ନତିକନ୍ତେ ସର୍ବଦ। ଚେଷ୍ଟିତ ବିଶ୍ଵନାଥ ବିଭିନ୍ନ 
ସଭାସମିତିରେ ମଧ୍ଯ ‘ଉତ୍କଳ ସାହିତ୍ୟର ଉନ୍ନତି” ଓ ‘ଜାତୀୟ ଜୀବନରେ ସାହିତ୍ୟର 
ସ୍ଥାନ ଶୀର୍ଷକ ଭାଷଣମାନ ପ୍ରଦାନ କରିଛନ୍ତି । ପ୍ରଥମଟି କଟକ ଆଲୋଚନା ସଭାରେ 
(୧୧/୩/୧୮୯୭) ଓ ଦ୍ଵିତୀୟଟି ଉତ୍କଳ ସାହିତ୍ଯ ସମାଜର ଦ୍ଵିତୀୟ ବାର୍ଷିକ 
ଅଧୂବବେଶନରେ ( ୨୬/୧୧/୧୮୯୯) ପ୍ରଦତ୍ତ ଭାଷଣ । ଏଗୁଡ଼ିକର ବିଶ୍ଵନାଥ 
ସାହିତ୍ୟର ବ୍ୟାପକ ପରିସର ସମ୍ଚନ୍ଧରେ ଉଲ୍ଲେଖ କରିବା ସହିତ ଆଧୁନିକ ବଙ୍ଗ 
ସାହିତ୍ୟର ଉନ୍ନତିର ଚିତ୍ର ଉପସ୍ଥାପନ କରିଛନ୍ତି । ବଙ୍ଗ ସାହିତ୍ୟରେ ରାମମୋହନ, 
ଭଶ୍ଵରଚନ୍ଦ୍ର ଦେବେନ୍ଦ୍ରନାଥ, ବଙ୍କିମ ଚନ୍ଦ୍ରଙ୍କ ସାହିତ୍ୟ ସାଧନାର ସୂଚନା ଦେଇ ଉତ୍କଳୀୟ 
ଲେଖକମାନଙ୍କୁ ମନନଶୀଳ ରଚନା ସୃଷ୍ଟି ନିମନ୍ତେ ଉଦ୍‌ବୁଦ୍ଧ କରିଛନ୍ତି ବିଶ୍ଵନାଥ । 

ଉତ୍କଳ ସାହିତ୍ୟର ସ୍ଥାୟିତ୍ଵବ କନ୍ଧେ ‘ଉତ୍କଳ ସାହିତ୍ୟ ପ୍ରେସ” ସ୍ଥାପନର ପ୍ରୟାସ 
ବିଶ୍ଵନାଥଙ୍କୁ ବ୍ୟତିବ୍ୟସ୍ତ କରିବାରେ ଲାଗିଲା । ଏକକ ପ୍ରଚେଷ୍ଟାରେ ବିଭିନ୍ନ ସୂତ୍ରରୁ 
ଅର୍ଥ ସଂଗ୍ରହ କରି ପ୍ରେସ୍‌ଟିଏ ସ୍ଥାପନ କଲେ ଅର୍ଥାଭାବ ଓ ତଜନିତ ମୁଦ୍ରଣ ବିଳମ୍ବ 
ଆପେ ଆପେ ସୁଧୁରିଯିବ ବୋଲି ସେ ଭାବିଲେ । କେତେକ ବସ୍ତୁଙ୍କ ନିକଟରେ 
ସାହାଯ୍ୟପ୍ରାର୍ଥୀ ହେବାରୁ ପ୍ରଚୁର ନ ହେଲେ ହେଁ ଆଶାନୁରୂପ ସ୍ବେଚ୍ଛାକୃତ ସୀମିତ 
ଦାନ ଲକ୍ଷ୍ୟ ସାଧନରେ ଯଥେଷ୍ଟ ସହାୟକ ହେଲା । ୧୯୦୦ ମସିହା ଜାନୁୟାରୀ ୧୦ 

୩୪୪ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ତାରିଖ ଦିନ “ଉଜ୍କଳ ସାହିତ୍ଯ ପ୍ରେସ” ବାଲୁବଜାରରେ ପ୍ରତିଷ୍ଠିତ ହେଲା । ଫଳରେ 
ପତ୍ରିକା ନିୟମିତ ପ୍ରକାଶ ପାଇଲା ଓ ନୂଆ ନୂଆ ସୃଜନଶୀଳ ଲେଖକ ଓ ସାହିତ୍ୟିକଙ୍କ 
ରଚନାରେ ଆଧୁନିକ ମାର୍ଜିତ ସାହିତ୍ୟର ଶ୍ରୀବୃଦି ସାଧନ ହେଲା । 


ପତ୍ରି କାର ମାର୍ଚଚିତ ରୂପ ଓ ନବକଳେବରକୁ ସମ୍ମୁଖରେ ରଖୁ ବିଶ୍ଵନାଥ 
ଯେଉଁମାନଙ୍କୁ ସାହିତ୍ୟ ରଚନ।ପାଇଁ ପ୍ରେରଣା ଦେଲେ ସେମାନେ ହେଲେ, 
ଗୋପାଳଚନ୍ଦ୍ର ନନ୍ଦକିଶୋର, ମୃତ୍ୟୁଞ୍ଜୟ, କୁଳମଣି ପ୍ରମୁଖ । କେବଳ ଏତିକି ନୁହେ, 
ବିଶ୍ବନାଥଙ୍କ ଠାରୁ ଘନ ଘନ ଉତ୍ସାହ, ତାଗିଦୀ ପାଇ ନ ଥୁଲେ ଫକୀରମୋହନ, 
ଶଶିଭୂଷଣ, ଭିକାରୀଚରଣ, ବାଙ୍କନିଧ୍ୃ, ଜଳନ୍ଧର, ଗଙ୍ଗାଧର, ଚିନ୍ତାମଣି, ପଦ୍ଚରଣ, 
ମଦନ ମୋହନ, କୁନ୍ତଳା କୁମାରୀ ଆଦି ଲେଖକ, ସମାଲୋଚକ ଓ କବିରୂପେ 
ଏତେ ଯଶସ୍ଵୀ ହୋଇପାରି ନ ଥାନ୍ତେ । 


୧୯୦୩ ମସିହାରେ ପ୍ରତିଷ୍ଠିତ ‘ଉତ୍କଳ ସାହିତ୍ୟ ସମାଜ” ବିଶ୍ବନାଥଙ୍କ ସାହିତ୍ୟ 
ପ୍ରେମକୁ ଅଧୂକ କ୍ରିୟାଶୀଳ କରାଇଲା ପୂର୍ବରୁ ପତ୍ରିକା, ପ୍ରେସ୍‌ ଆଦି ସହିତ ଜଡ଼ିତ 
ଥୁବା ବିଶ୍ଵନାଥ ମଧୁସୂଦନଙ୍କ ପ୍ରେରଣାରେ ଅନୁଷ୍ଠାନଟିର ଉନ୍ନତିପାଇଁ ଅଗ୍ରଣ୍ୟ ଭୂମିକା 
ଗ୍ରହଣ କରିଥୂଲେ ! ୧୯୦୩ ମସିହା ମଇ ମାସ ୭ ତାରିଖରେ ପ୍ରତିଷ୍ଠିତ ଅନୁଷ୍ଠାନର 
ପ୍ରଥମ ବାର୍ଷିକ ଉତ୍ସବରେ ମଧୁସୂଦନ ସଭାପତି ଓ ବିଶ୍ଵନାଥ ସମ୍ପାଦକ ଭାବେ ନିର୍ବାଚିତ 
ହୋଇଥୁୂଲେ । ଏଥୁ ସହିତ ଏହି ଅନୁଷ୍ଠାନର ସହ-ସଭାପତି ଭାବେ ମଧ୍ଯ ପ୍ରାୟ 
ଚଉଦ ବର୍ଷ କାର୍ଯ୍ୟ କରିଥୂଲେ । ସର୍ବୋପରି ସାହିତ୍ୟ ରଚନା, ସାହିତ୍ୟର ପ୍ରଚାର 
ପ୍ରସାର ଓ ସାହିତ୍ୟିକ ସଙ୍ଗଠନ ନିର୍ମାଣରେ ବିଶ୍ବନାଥଙ୍କ କୃତିତ୍ଵ ଅସାଧାରଣ ।” 
ଏହିସବୁ କାରଣରୁ ବିଶ୍ଵନାଥ ହିଁ ନବଯୁଗର ଭାଷା ଓ ସାହିତ୍ୟର ସଂସ୍କାରକ ଏବଂ 
ଗଣଗ୍ରାହ୍ୟ ଗୁଣସପନ୍ନ ଶକ୍ତିଶାଳୀ ଆଦର୍ଶ ଗଦ୍ୟ ସାହିତ୍ୟର ସ୍ରଷ୍ଟା ବୋଲି ଅବିସମ୍ବାଦିତ 
ଭାବରେ କୁହାଯାଏ । (୪) 


୪. ବାଗ୍ଧୀ ବିଶ୍ବନାଥ ଶ୍ରୀକୃଷ୍ଣଚନ୍ଦ୍ର କର, ପ୍ରକାଶକ ରାଷ୍ଟ୍ରଭାଷା ସମବାୟ ପ୍ରକାଶନ, ରାଷ୍ଟ୍ରଭାଷୀ 
ରୋଡ, କଟକ- ୧ ( ୧୯୮୩) ପୃଷ୍ଟାଓ୫୩ । 

ବିଶ୍ଵନାଥ କରଙ୍କ ଚାରୋଟି ଦୁର୍ଲଭ ପ୍ରବନ୍ଧ 


ଫଣାନ୍ଦ୍ର ଭୂଖଣ ନନ୍ଦ 


ବିଶ୍ବନାଥ କର ଜଣେ ଯୁଗସ୍ରଷ୍ଟା ବିଦ୍ରୋହୀ ସାରସ୍ଵତ ଶିଳ୍ପୀ ! ସେ ସମକାଳୀନ 
ଓଡ଼ିଆ ଗଦ୍ୟ ପରିମଣ୍ଡଳର ଜଣେ ସ୍ଵତଃସିଦ୍ଧ, ପରିବ୍ୟାପ୍ତ ଜ୍ଞାନ ଭୂମିଲଗ୍ନ ପ୍ରାବନ୍ଧିକ । 
ସଂସ୍କାରକରୁ ସମ୍ପାଦକ ଦେଇ ତାଙ୍କର ଗଦ୍ୟଚର୍ଯ୍ୟା ବିସ୍ତାରିତ ଚିତ୍ରିତ ଓ ସୌନ୍ଦର୍ଯ୍ୟମୟ । 
ଓଡ଼ିଆ ଗଦ୍ୟର ନିରସ ଭାବମଗ୍ନତାକୁ ସେ ପ୍ରାଣସ୍ତର୍ଦି ଦିଗନ୍ତସ୍ତର୍ି ଓ ବହୁବିନ୍ଯାସର 
ଠାଣି ପ୍ରଦାନ କଲେ । ଏହି ବହୁବିନ୍ୟାସ ବ୍ୟକ୍ତିତ୍ଵର ଆଧାରରେ ଯେଉଁ ବିଶ୍ବନାଥ 
କରଙ୍କୁ ଆମେ ପ୍ରତ୍ୟକ୍ଷ କରୁ ସେ ଯେତିକି ପ୍ରକାଶିତ ତତୋ ଧୂକ ଅପ୍ରକାଶିତ । 
ଯେତିକି ଆଲୋଚିତ ସେତିକି ଅନାଲୋଚିତ । ସେହି ଗରିମାମୟ ସାରସ୍ଵତ ସାଧକଙ୍କ 
ବହୁମୁଖୀ ସାରସ୍ଵତ ସାଧନା ଏକ ବିଶେଷ ଦିଗପ୍ରତି ସୃକ୍ଷ୍ମ ନିର୍ଦ୍ଦେଶ କରିବା ଏହି 
ଆଲୋଚନାର ଅଭିମୁଖ୍ୟ । 


ବିଶ୍ବନାଥ କର ବାଗ୍ମୀ, ବହୁପାଠୀ, ବହୁ ଶାସ୍ତ୍ରଦର୍ଶୀ ଅନନ୍ୟ ସାଧକ ! ଓଡ଼ିଆ 
ସାହିତ୍ୟରେ ମୁଖ୍ୟତଃ ତିନୋଟି ପରିଚୟ ନେଇ ସେ ଆବିର୍ଭାବ ହୁଅନ୍ତି । ( ୧) ସମ୍ପାଦକ 
ଉତ୍କଳ ସାହିତ୍ୟର ( ୨) ପ୍ରାବନ୍ଧିକ (୩) ଓଡ଼ିଶାରେ ବ୍ରାହନସମାଜର ଅନ୍ୟତମ ନେତା 
ତଥା ସଂସ୍କାରକ । ଯଦିଓ ଏହି ତିନୋଟି ପରିଚୟ ତାଙ୍କ ସହିତ ବାନ୍ଧି ହୋଇଥଲା 
ତଥାପି ପରବର୍ରଭୀକାଳରେ ଓଡ଼ିଆ ଆନ୍ଦୋଳନର ଅନ୍ୟତମ କର୍ମୀ ଓ ନେତା ଭାବରେ 
ସେ ଉତ୍ଭା ହୋଇଥୁୂଲେ ଓ ବିହାରଓଡ଼ିଶା ବିଧାନ ପରିଷଦର ଅନ୍ଯତମ ସଦସ୍ଯ 
ଥଲେ । ୧୯୧୧ ବେଳକୁ ସେ ପାଞ୍ଚ ବର୍ଷ ପାଇଁ ବିହାର ¬ ଓଡ଼ିଶା କାଉନ୍‌ସିଲର 
ଜଣେ ସଭ୍ୟ ଭାବରେ ନିର୍ବାଚିତ ହୋଇଥୁୂଲେ | ଅଜସ୍ର ପ୍ରତିରୋଧସନ୍ତ୍ବେ ମାତୃଭାଷାର 
ମମତାକୁ ଉତ୍ଞୀବିତ ରଖୁ ସେ ବ୍ଯବସ୍ଥାପକସଭାରେ ପ୍ରଥମରେ ଓଡ଼ିଆରେ ବକ୍ତୃତା 
ଦେଇଥୂଲେ ! ଏହାକୁ ଅଣଓଡ଼ିଆ ସଭ୍ୟମାନେ ବିରୋଧ କରିବାରୁ ସେ ଦୃଢ଼କଣ୍ଠରେ 
ଘୋଷଣା କରିଥ୍‌ଲେ- ˆ ଓଡ଼ିଆ ଏକ ପ୍ରାଚୀନ ଭାଷା; ମୁଁ ଓଡ଼ିଆ, ମୋର ଭାଷା 
ଓଡ଼ିଆ, ମୋତେ ଓଡ଼ିଆ ଭାଷାରେ କୁହାଇ ନ ଦେବାକୁ ଅପେଚେଷ୍ଟା କରିବାର 
ପରୋକ୍ଷ ଅର୍ଥ ଯେ ମୋର ପରମାରାଧ୍ଯ ଉତ୍କଳମାତା ଓ ଉତ୍କଳ ଭାରତୀଙ୍କ ପ୍ରତି 
ଉପେକ୍ଷା ଓ ଅସମ୍ମାନ ପ୍ରଦର୍ଶନ ଛଡ଼ା ଆଉ କିଛି ନୁହେ, ଏହା ବିରୋଧକାରୀ ସଭ୍ଯ 

୩୪୬ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ବନ୍ଧୁମାନେ ଶୀତଳ ମସ୍ତିଷ୍ଣରେ ହୃଦୟଙ୍ଗମ କରିବା ଉଚିତ । ( ଆମ୍ମପରିଚିତି ) 
ବିଶ୍ଵବନାଥଙ୍କ ଯୁକ୍ତିରେ ସନ୍ଧୁଷ୍ଟ ହୋଇ ଲାଟସାହେବ ତାଙ୍କୁ ଓଡ଼ିଆରେ କହିବାକୁ ଅନୁମତି 
ଦେଇଥୁୂଲେ ଏବଂ ତାଙ୍କର ବଳିଷ୍ଠ ବକ୍ତବ୍ୟ ସମସ୍ତ ସଦସ୍ୟଙ୍କୁ ସ୍ତକ୍ତ କରିଦେଇଥୁଲା । 


ବିଶ୍ଵନାଥ କରଙ୍କ ଆଲୋଚିତ ଚାରୋଟି ପରିଚୟ ଭିତରୁ ସୁଦକ୍ଷ ସମ୍ପାଦକ 
ଭାବରେ ସେ ଯେଉଁ ସିବ୍ଧି ଓ ଗୌରବର ଅଧ୍ବକାରୀ ତାହା କ୍ଵଚିତ୍‌ ଲୋକଙ୍କ ଭାଗ୍ୟରେ 
ମିଳିଥାଏ । ଉତ୍କଳ ସାହିତ୍ୟର ସମ୍ପାଦକ ଭାବରେ ସେ ଓଡ଼ିଆ ସାହିତ୍ୟର ଯେଉଁ 
ଉପକାର ସାଧୂତ କରିଛନ୍ତି ତାହା ଅସାଧାରଣ ଓ ସ୍ପରଣଯୋଗ୍ୟ । ମାୟାଧର ମାନସିଂହ 
ବିଶ୍ବନାଥ କରଙ୍କୁ ଓଡ଼ିଶାର ଶ୍ରେଷ୍ଠ ସମ୍ପାଦକ ଭାବରେ ସାଲ୍ୟୁଟ କରି ‘ଓଡ଼ିଆ ସାହିତ୍ୟର 
ଇତିହାସ” ଗ୍ରନ୍ତରେ ଯାହା ଉଲ୍ଲେଖ କରିଥୂଲେ ତାହା ଏ ପ୍ରସଙ୍ଗରେ ବିଶେଷ 
ଉଲ୍ଲେଖଯୋଗ୍ୟ -ପ୍ରାୟ ପଚାଶ ବର୍ଷ କାଳ ବିଶ୍ଵନୀଥ ଥୁଲେ ଓଡ଼ିଆ ସାହିତ୍ୟର 
କେନ୍ଦ୍ରବିନ୍ଦୁ । ତାଙ୍କର ‘ଉତ୍କଳ ସାହିତ୍ୟ? ଏପରି ସମ୍ମାନିତ ପତ୍ରିକା ଥୁଲା ଓ ତାଙ୍କର 
ମୂଲ୍ୟବୋଧର ମାନଦଣ୍ଡରେ ଲୋକଙ୍କର ଏପରି ବିଶ୍ଵାସ ଥୁଲା ଯେ, କୌଣସି ତରୁଣ 
ଲେଖକର କବିତାଟିଏ ବା ଗଳ୍ପଟିଏ ' ଉତ୍କଳସାହିତ୍ୟ”ରେ ପ୍ରକାଶିତ ହୋଇପାରିଲେ 
କେବଳ ତାହାହିଁ ଧରାଯାଉଥୂଲା ମହତ୍‌ ସାର୍ଟିଫିକେଟ୍‌ ଓ ସମ୍ମାନ, ଯାହାପାଇଁ ଲାଳାୟିତ 
ଥୁଲେ ବହୁ କିନ୍ଧ ପାଇଥ୍‌ଲେ କେବଳ ସେହି ଯିଏ ଥୁଲେ ପ୍ରକୃତ ଶକ୍ତିମାନ୍‌ । (ଓଡ଼ିଆ 
ସାହିତ୍ୟର ଇତିହାସ ) । 


ବିଶ୍ଵନାଥ କର ଉତ୍କଳ ସାହିତ୍ୟ ପତ୍ରିକା ସମ୍ପାଦନା ପୂର୍ବରୁ ସମ୍ବଲପୁର ହିତୈଷିଣୀ, 
ଆଶା, ଉଜ୍କଳପ୍ରଭା ପ୍ରଭୃତି ପତ୍ରିକାରେ କିଛି ପ୍ରବନ୍ଧ ରଚନା କରିଥଲେ । ଏହି ସମସ୍ତ 
ପ୍ରବନ୍ଧ ମଧ୍ଯରୁ କୋଡ଼ିଏଟି ପ୍ରବନ୍ଧ ସଙ୍କଳିତ ହୋଇ ୧୮୯୬ରେ ବବିବିଧପ୍ରବନ୍ଧୀ ପୁସ୍ତକଟି 
କଟକ ରାୟ ପ୍ରେସରେ ମୁଦ୍ବିତ ହୋଇଥଲା । ଏହି ପୁସ୍ତକର ଭୂମିକା ( ୧୩/୧୦/ 
୧୮୯୬)ରେ ଲେଖକ ସ୍ଵୀକାର କରନ୍ତି-ହୃଦୟ ଆବେଗରେ ନାନା ସମୟରେ ଯେ 
ସମସ୍ତ ପ୍ରବନ୍ଧ ଲେଖୁଥୁଲି, ସେଥୂରୁ କେତେଗୁଡ଼ିଏ ବାଛି ବିବିଧ ପ୍ରବନ୍ଧ ନାମରେ 
ପ୍ରକାଶ କଲି । ପ୍ରଥମ ପ୍ରବନ୍ଧଟି ( ସ୍ବାଧୀନ ଚିନ୍ତା) ଆଶାରେ ପରବର୍ଭୀ ପାଞ୍ଚଗୋଟି 
( ମହାସ୍ରୋତ, ସ୍ଵାଧୀନତା, ରାକ୍ଷସୀଲୀଳା, ସ୍ଵୀଶି କ୍ଷା ଓ ଅନନ୍ତପ୍ରେମ ) ଉତ୍କଳ ପ୍ରଭାରେ 
ଏବଂ ଅବରଶିଷ୍ଟଗୁଡ଼ିକ ସମ୍ବଲପୁର ହିତୈଷିଣୀରେ ପ୍ରକାଶିତ ହୋଇଥୁଲା ।” (ଭୂମିକା) । 


ବିବିଧ ପ୍ରବନ୍ଧ ପ୍ରଥମ ସଂସ୍କରଣରେ କୋଡ଼ିଏଟି ପ୍ରବନ୍ଧ ସ୍ଥାନିତ ହୋଇଥଲା | 
ଦ୍ଵିତୀୟ ସଂସ୍କରଣ (୧୯୦୭) ପ୍ରକାଶ ସମୟରେ ଲେଖକ କିଛିଟା ଖଣ୍ଡନ ମଣ୍ଡନ 
କରିଛନ୍ତି ଏବଂ ତାହା ଭୂମିକାରେ ସ୍ଵୀକାର କରିଛନ୍ତି-ଠିକ୍‌ ୧୧ ବର୍ଷ ପରେ ଆଜି 

ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର ୩୪୭ 


ବିବିଧ ପ୍ରବନ୍ଧର ଦ୍ବିତୀୟ ସଂସ୍କରଣ ପ୍ରକାଶିତ ହେଲା ! ପୂର୍ବ ସଂସ୍କରଣର ପ୍ରବନ୍ଧାବଳୀ 
ମଧ୍ଯରୁ ଗୋଟିଏ କ୍ଷୁଦ୍ର ପ୍ରବନ୍ଧ ଅନ୍ଯ ଗୋଟିଏ ପ୍ରବନ୍ଧର ଅଙ୍ଗୀଭୂତ ହୋଇଅଛି ଏବଂ 
ଶେଷ ପ୍ରବନ୍ଧ ତିନୋଟି ଏକାବେଳକେ ଉଠାଇଦିଅଆଯାଇଅଛି । ଏହିପରି ଚାରୋଟି 
ପ୍ରବନ୍ଧ ପରିବର୍ଭରେ ଚାରୋଟି ନୂତନ ପ୍ରବନ୍ଧ ପୁସ୍ତକର ଶେଷ ଭାଗରେ ସନ୍ନିବେଶିତ 
ହୋଇଅଛି । ପୁରାତନ ପ୍ରବନ୍ଧଗୁଡ଼ିକ ଆମୂଳ ସଂଶୋଧନପୂର୍ବକ କେତେକ ସ୍ଥଳରେ 
ପରିବର୍ଭନାଦି କରିଦିଆଯାଇଅଛି । (ଦ୍ବିତୀୟ ସଂସ୍କରଣ ୧୩-୧୦-୧୯୦୭) 


ଏହି ସଂସ୍କରଣର ତୃତୀୟ ମୁଦ୍ରଣ ୧୯୧୬ରେ ଉତ୍କଳ ସାହିତ୍ୟ ପ୍ରେସ୍‌ରେ ପ୍ରକାଶିତ 
ହୋଇଛି । ଦ୍ଵିତୀୟ ସଂସ୍କରଣ ଓ ତୃତୀୟ ମୁଦ୍ରଣ ମଧ୍ୟରେ କୌଣସି ପରିବର୍ର୍ରନ 
ଦୃଷ୍ଟଗୋଚର ହୁଏ ନାହିଁ । 


ପ୍ରଥମ ସଂସ୍କରଣ ପରେ ବାଦ ପଡ଼ିଥ୍‌ବା ଚାରୋଟି ପ୍ରବନ୍ଧ ସମ୍ପର୍କରେ ଡକ୍ଟର 
ଶ୍ରୀନିବାସ ମିଶ୍ର ବିବିଧ ପ୍ରବନ୍ଧ ପ୍ରଥମ ସଂସ୍କରଣରେ ଚାରୋଟି ଦୁର୍ଲଭ ପ୍ରବନ୍ଧୀ ଶୀର୍ଷକରେ 
ନିଜ ନିବନ୍ଧ ପୁସ୍ତକ ଆଧୁନିକ ଗଦ୍ଯସାହିତ୍ୟଂରେ ଆଲୋଚନା କରିଛନ୍ତି । ଏହି 
ଆଲୋଚନାରେ ସେ ପ୍ରବନ୍ଧ ଚାରୋଟିର ବିଷୟପ୍ରସ୍ଥ ଉପରେ ଆଲୋଚନା କରିଛନ୍ତି । 
କିନ୍ତୁ ବିଶ୍ବନାଥ କରଙ୍କ ସୂଚନା ଗୋଟିଏ ପ୍ରବନ୍ଧ ଅନ୍ୟ ପ୍ରବନ୍ଧର ଅଙ୍ଗୀଭୂତ ହୋଇଥୁବା 
ବିଷୟରେ ଶ୍ରୀଯୁକ୍ତ ମିଶ୍ର ଉଦାସୀନ ରହିଛନ୍ତି । ଫଳରେ ସଂସ୍କରଣ ଗତ ଭିନ୍ନତାର 
ପାଠଲୋଚନା ଖଣ୍ଡିତ ହୋଇଛି । ଅନ୍ୟାନ୍ୟ ଗବେଷକ ଏ ଦିଗରେ ଦୃଷ୍ଟି ଦେଇଥୁବାର 
ଜଣାପଡ଼େ ନାହିଁ । ଡକ୍ଟର ଅର୍ଚ୍ଚନା ନାୟକଙ୍କ ସମ୍ପାଦିତ କେନ୍ଦ୍ର ସାହିତ୍ୟ ଏକାଡେମୀ 
ପ୍ରକାଶିତ ନିର୍ବାଚିତ ରଚନାବଳୀ ବିଶ୍ଵନାଥ କର” ( ୧୯୯୪) ପୁସ୍ତକରେ ଉକ୍ତ ଚାରୋଟି 
ପ୍ରବନ୍ଧ ମଧ୍ୟରୁ କେବଳ ଭାଷାର ଅପବ୍ୟବହାର ପ୍ରବନ୍ଧଟି ସ୍ଥାନିତ ହୋଇଛି । ଲେଖାଟି 
ସମ୍ବଲପୁର ହିତୈଷିଣୀ ୬.୯.୧୮୯୭ ସଂଖ୍ୟାରୁ ଉଦ୍ଧୃତ ହୋଇଥ୍‌ବାର ସୂଚନା ପ୍ରଦତ୍ତ 
ହୋଇଛି । ସେ ସଙ୍କଳନରେ ବିବିଧ ପ୍ରବନ୍ଧ ( ୨॥ ସଂସ୍କଣ ବା ୩ୟ ସଂସ୍କରଣ )ରୁ 
ବାଲ୍ୟଶିକ୍ଷା ପ୍ରବନ୍ଧଟି ମଧ୍ଯ ସ୍ଥାନିତ ହୋଇଛି । ବାଲ୍ୟ ଶିକ୍ଷା ପ୍ରବନ୍ଧଟି ସମ୍ବଲପୁର 
ହିତୈଷିଣୀ ୧୦।୫।୧୮୯୩ ରେ ପ୍ରକାଶିତ ଏବଂ ବିବିଧ ପ୍ରବନ୍ଧ ପ୍ରଥମ ସଂସ୍କରଣରେ 
ସ୍ଥାନିତ । ବିବିଧ ପ୍ରବନ୍ଧ ୨॥ ସଂସ୍କରଣରେ ବାଲ୍ୟଶିକ୍ଷା ସହିତ ଭାଷାର ଅପବ୍ୟବହାର 
ଅଙ୍ଗୀଭୂତ ହୋଇଛି । କେବଳ କିଛି ଧାଡ଼ି ବାଦ ପଡ଼ିଛି । ଡକ୍ଟର ଅର୍ଚ୍ଚନା ନାୟକ ମୂଳ 
ପାଠକୁ ନ ପଢ଼ି ସମ୍ପାଦନା କରିଥୁବାରୁ ଭାଷାର ଅପବ୍ଯବହାର ପ୍ରବନ୍ଧଟି ପୁସ୍ତକରେ 
ପୁନରାବୃଭି ହୋଇଛି । ଭାଷାର ଅପବ୍ୟବହାର ଶୀର୍ଷକରେ ପୁନଶ୍ଚ ବାଲ୍ୟଶିକ୍ଷା 
ପ୍ରବନ୍ଧରେ ଅଙ୍ଗୀଭୂତ ହୋଇ ଏହା ଦୁଇ ଥର ପ୍ରକାଶ ପାଇଛି ! ଡକ୍ଟର ନାୟକ ବିବିଧ 

୩୪୮ ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର 


ପ୍ରସଙ୍ଗର ପ୍ରଥମ ଓ ଦ୍ଵିତୀୟ ସଂସ୍କରଣ ବା ସମ୍ବଲପୁର ହିତୈଷିଣୀର ମୂଳପାଠ ବା ନିଜ 
ପାଣ୍ଡୁଲିପିକୁ ଧ୍ୟାନର ସହିତ ପଢ଼ିଥ୍‌ଲେ ଏହି ତୁଟିକୁ ସୁଧାରିପାରିଥାନ୍ତ । 

ଏଣୁ ଡକ୍ଟର ଶ୍ରୀନିବାସ ମିଶ୍ର ବିବିଧ ପ୍ରସଙ୍ଗର ଯେଉଁ ଚାରୋଟି ପ୍ରବନ୍ଧ ୨ୟ 
ସଂସ୍କରଣରେ ବାଦପଡ଼ିବା କଥା ସ୍ଵୀକାର କରିଛନ୍ତି ପ୍ରକୃତରେ ତିନୋଟି ପ୍ରବନ୍ଧ ବାଦ 
ପଡ଼ିଛି ଏବଂ ଭାଷାର ଅପବ୍ୟବହାର ପ୍ରବନ୍ଧଟି ବାଲ୍ୟଶିକ୍ଷା ପ୍ରବନ୍ଧ ସହିତ ମିଶିଯାଇଛି । 
ତେଣୁ ପ୍ରକୃତରେ ବିବିଧ ପ୍ରବନ୍ଧ ଯଥା -କଚେରିଆଭାଷା, ଧର୍ମ ଓ ଆମୋଦ ଏବଂ 
ବିଷମ ସଙ୍କଟ ଦ୍ଵିତୀୟ ସଂସ୍କରଣରେ ସମ୍ପୂର୍ଣ୍ଣରୂପେ ବାଦ ପଡ଼ିଛି । ଅନ୍ଯ ପକ୍ଷରେ 
ଦ୍ବିତୀୟ ସଂସ୍କରଣରେ ସାହିତ୍ୟ ଓ ଜୀବନ, ରଘୁବଂଶର ଦିଲୀପ, ଜାତୀୟ ଜୀବନରେ 
ସାହିତ୍ୟର ସ୍ଥାନ ଓ ଭାଷା ଚର୍ଚା ନୂତନ ଭାବରେ ସଂଯୋଜିତ ହୋଇଛି । ଯାହା 
ଫଳରେ ପ୍ରଥମ ଓ ଦ୍ବିତୀୟ ସଂସ୍କରଣର ପ୍ରବନ୍ଧ ସଂଖ୍ୟା କୋଡ଼ିଏ ହିଁ ରହିଛି । 


ବାଲ୍ୟଶିକ୍ଷା ପ୍ରବନ୍ଧରେ ଭାଷାର ଅପବ୍ୟବହାର ପ୍ରବନ୍ଧକୁ ଅଙ୍ଗୀଭୂତ କରିବାରେ 
ବିଶ୍ବନାଥ କରଙ୍କ ଉଦ୍ଦେଶ୍ଯ ସମ୍ବଲପୁର ହିତୈଷିଣୀ ପତ୍ରିକା ପାଠ କଲେ ସ୍ପଷ୍ଟ ହୁଏ । 
ବାଲ୍ୟଶିକ୍ଷା ସମ୍ବଲପୁର ହିତୈଷିଣୀ ୧୦.୫. ୧୮୯୩ ସଂଖ୍ୟାରେ ପ୍ରକାଶିତ । ଏହି ପ୍ରବନ୍ଧର 
ଏକ ଦୀର୍ଘ ପ୍ରତିବାଦ ୧୬.୩.୧୮୯୩ ସମ୍ବଲପୁର ହିତୈଷିଣୀର ପ୍ରାପ୍ତପତ୍ର ସ୍ତମ୍ଭରେ 
ପ୍ରକାଶ ପାଏ । ପ୍ରତିବାଦଟିରେ ଲେଖକ ନାମ ନାହିଁ । ପ୍ରତିବାଦରେ ବିଶ୍ବନାଥ କରଙ୍କ 
ଲେଖାଟିକ ବାସି ଲେଖା ଓ ବୃଥା ପ୍ରଳାପ ରୂପେ ପ୍ରତିବାଦୀ ଦର୍ଶାଇଛନ୍ତି ¬ ˆ '.. ଗତମାସ 
୧୦ ତାରିଖ ହିତୈଷିଣୀରେ ପ୍ରକାଶିତ ବାବୁ ବିଶ୍ବନାଥ କରଙ୍କ ବାଲ୍ଯଶିକ୍ଷା ନାମକ 
ଦୀର୍ଗ୍ଚ ପ୍ରବନ୍ଧଟି ଅନେକ ଥର ପଡଢ଼ିଲୁ ଗୋଲକ ଧନ୍ଦାପରି ବୋଧହେଲା । କିଛି ସାରକଥା 
ବୁଝିପାରିଲୁ ନାହିଁ । ବାଲ୍ୟଶିକ୍ଷା କିଛି ନୂତନ ଆବିଷ୍କୃତ ଉପାଦେୟ ନୁହେଁ-ଅନେକ 
ଦିନର ବାସି । ବାସି ଜିନିଷ କେହି ଛୁଇଁବେ ନାହିଁ । ସେଥୁରେ କିଞ୍ଚିତ୍‌ "ସାରାଂଶ ଥୂଲେ 
ସିନା ହୁଅନ୍ତା । ଯେକିଛି ଥୁଲା ଆଧୁନିକ ସଭ୍ୟ ସମାଜ ତାହା ଅନେକ ଦିନରୁ 
ଆସ୍ଵାଦନ କରି ଫିଙ୍ଗି ଦେଇଅଛନ୍ତି । ଏପରି ପଦାର୍ଥ ପୁଣି ସାଉଟି ଆଣି ବିପଣୀରେ 
ସଜାଇବାରେ କିଛିଲାଭ ନାହିଁ ଯାହା ତାହା ରଖୁ କେହି ବଡ଼ମହାଜନ ବୋଲାଇବ 
ନାହିଁ । ବୃଥା ପ୍ରଳାପଟ ଲେଖକ ମଣ୍ଡଳୀରେ ଅଗ୍ରଗଣ୍ୟ କରିବାପାଇଁ କାହାରି ମୁଣ୍ଡରେ 
ପାଗ ବନ୍ଧାଇ ପାରିବ ନାହିଁ । ଏଥୁରେ ପାଠକମାନଙ୍କର କି ଲାଭ ହେବ ? 
ପ୍ରବନ୍ଧଟି ଏପରି ଅସମ୍ପୂର୍ଣ୍ଣ ଓ ଅପ୍ରଶସ୍ତ ଜ୍ଞାନରେ ଲିଖତ ହୋଇଅଛି ଯେ ତାହାର 
ସମାଲୋଚନା ନ କରି ରହିପାରିଲୁ ନାହିଁ ।”? 

ସାହିତ୍ୟଗୁରୁ ବାଗ୍ମୀ ବିଶ୍ବନାଥ କର ୩୪୯ 


ଅଜ୍ଞାତନାମୀ ଲେଖକଙ୍କର ଏହି ପ୍ରତିବାଦକୁ ଖଣ୍ଡନ କରି ବିଶ୍ଵନାଥ କର 
ସମ୍ବଲପୁର ହିତୈଷିଣୀ ୫।୭।୧୮୯୩ ସଂଖ୍ୟାରେ ବାଲ୍ୟଶିକ୍ଷା ସନଚନ୍ଧୀୟ ପ୍ରତିବାଦର 
ଉତ୍ତର ରଚନା କରନ୍ତି । ଏଥୁରେ ନିଜ ମତକୁ ବଳିଷ୍ଠ ଭିତ୍ତିରେ ପ୍ରତିଷ୍ଠା ଦିଅନ୍ତି ବିଶ୍ବନାଥ । 
ପୁନଶ୍ଚ ହିତୈଷିଣୀ ୬।୯।୧୮୯୩ରେ ଭାଷାର ଅପବ୍ଯବହାର ପ୍ରବନ୍ଧର ରଚନା 
କଲ।ବେଳେ ସେହି ବ୍ଯକ୍ରତବ୍ୟକୁ ସ୍ମରଣ କରି ବିଶ୍ଵନାଥ କୁହନ୍ତି ଏଥୁ ପୂର୍ବେ 
ଆମ୍ଭେମାନେ ବାଲ୍ୟଶିକ୍ଷା ପ୍ରବନ୍ଧରେ ଏ ଦେଶୀୟ ଭାଷାର ଅପବ୍ୟବହାର ଉଲ୍ଲେଖ 
କରିଥୁଲୁ । ଅତ୍ୟନ୍ତ ପରିତାପର ବିଷୟ ଯେ ଜଣେ କୃତବିଦ୍ୟ ଯୁବକ ଆପଣାର ଶିକ୍ଷା 
ଓ ସମ୍ମାନ ପ୍ରତି ଆଦୌ ଦୃଷ୍ଟି ନ ଦେଇ ଏବଂ ଆମ୍ଭମାନଙ୍କ ଉକ୍ତି ଓ ଉଦ୍ଦେଶ୍ୟରେ ମର୍ମ 
ଗ୍ରହଣ କରିବାକୁ ଆଦୌ ଚେଷ୍ଟା ନ କରି ତାହାର ପ୍ରତିବାଦରେ ପ୍ରବୃତ୍ତ ହେଲେ ।” 
ବାଲ୍ୟଶି କ୍ଷାର ବକ୍ତବ୍ୟକୁ ଭାଷାର ଅପବ୍ଯବହାର ପୂର୍ଣ୍ଣତଃ ସମର୍ଥନ କରୁଥଲା ଏବଂ 
ବିସ୍ତାରିତ କରୁଥୁଲା । ଏଣୁ ବିଶ୍ଵନାଥ ସମ୍ମାନ ଚିତ୍ତରେ ଏହାକୁ ବାଲ୍ୟଶିକ୍ଷାର ଅଙ୍ଗୀଭୂତ 
କରିଛନ୍ତି । 

ଭାଷାର ଅପବ୍ୟବହାରର ପ୍ରଥମ ପାରା ସହିତ କିଛି ଶବ୍ଦ ୨ୟ ସଂସ୍କରଣ 
ବିବିଧ ପ୍ରବନ୍ଧରେ ବାଦ ପଡ଼ିଛି । ବାଲ୍ୟଶିକ୍ଷାର ନିମ୍ପ ଅଂଶଟି ମଧ୍ଯ ସମ୍ବଲପୁର ହିତୈଷିଣୀ 
ଓ ବିବିଧ ପ୍ରବନ୍ଧ ( ୧ମ ସଂ )ରେ ଥୁଲା । କିନ୍ୁ ଦ୍ବିତୀୟ ସଂସ୍କରଣରେ ବାଦ ପଡ଼ିଛି - 
“ଶିକ୍ଷିତ ହିନ୍ଦୁ ଗୃହରେ ଅଖାଦ୍ୟ, କିନୁ ସୁଖାଦ୍ୟ ଅତି ଅଳ୍ପ ଅଛି । ଶିକ୍ଷିତ ରସନା ସେ 
ଲୋଭ ବା ଉପକାର କେତେକେ ଛାଡ଼ିପାରେ ? ତାହା ହଜମ କରିବାପାଇଁ କେତେକ 
ଆଡ଼ିଶନେଲ ରିଫାଇଣ୍ଡ୍‌ ମିଥ୍ୟା କଥାର ପ୍ରୟୋଜନ । ଦ୍ରବ୍ୟର ପ୍ରଚଳନ ସଙ୍ଗେ ସଙ୍ଗେ 
ମିଥ୍ୟାର ଆମଦାନୀ ମଧ୍ଯ ଯଥେଷ୍ଟ ହୋଇଅଛି । ତେବେ ବର୍ଉମାନ କେତେକ ଦେଶ 
ହିତୈଷୀ ବିଶୁଦ୍ଧ ହିନ୍ଦୁ ରୀତିରେ କୁକୁଟ ମାଂସ ରନ୍ଧନ ଓ ରୋଟି ବିସ୍କୁଟ ପ୍ରଭୃତି ପ୍ରସ୍ତୁତ 
କରିବାକୁ ଆରମ୍ଭ କରିଛନ୍ତି । ଏହା ଦେଖୁ ଆମ୍ଭମାନଙ୍କର ଜଣେ ବିଜ୍ଞ ବନ୍ଧୁ (ହିନ୍ଦୁ) 
ଅନେକଥର ଆକ୍ଷେପ କରି କହିଅଛନ୍ତି ଆଉ ହିନ୍ଦୁ ଗୋମାଂସ କେବେ ବାହାରିବ 
?” ଇତ୍ଯାଦି କୀର୍ଭି ବର୍ଣ୍ଣନ କରିବାକୁ ବସିଲେ ପୋଥ୍‌ ବଢ଼ିଯିବ ।” 

ଏମିତି ବାଲ୍ୟଶିକ୍ଷାକୁ ସାମାନ୍ଯ ସଂଶୋଧନ କରି ତା? ସହିତ ଭାଷାର 
ଅପବ୍ୟବହାରକୁ ବିଶ୍ଵନାଥ ଯୋଡ଼ି ଦେଇଛନ୍ତି । 


ବିଶ୍ଵନାଥଙ୍କର ଅନେକ ପ୍ରବନ୍ଧ ସମ୍ବଲପୁର ହିତୈଷିଣୀରେ ପ୍ରକାଶିତ । ଉତ୍କଳ 
ସାହିତ୍ୟ (୧୮୯୭) ପ୍ରକାଶ ପର୍ଯ୍ୟନ୍ତ ସେ ଧାରାବାହିକ ସମ୍ବଲପୁର ହିତୈଷିଣୀରେ 
ଲେଖୁଥିଲେ । ସେ ସମସ୍ତ ପ୍ରବନ୍ଧ ଏଯାବତ୍‌ ସଙ୍କଳିତ ହୋଇପାରି ନାହିଁ । ଦୃଷ୍ଟାନ୍ତ 

୩୫୦ ସାହିତ୍ୟଗୁରୁ ବାଗ୍ୀ ବିଶ୍ଵନାଥ କର 


ରୂପେ ଶାସ୍ତ ଓ ସଂସ୍କାର (ସ.ହି. ୧୧-୧୨-୧୮୯୫) ସ୍ବର୍ଗୀୟ ଭଶ୍ଵର ଚନ୍ଦ୍ର ବିଦ୍ୟାସାଗର 
(ସହି. ୨୫.୧.୧୮୯୩ ରୁ ଧାରାବାହିକ) ବନ୍ୟ ପୁଷ୍ପାଞ୍ଜଳି ସମାଲୋଚନା (ସହି. 
୨୨-୩-୧୮୯୩) ବାଲ୍ୟଶିକ୍ଷା ସମ୍ବନ୍ଧୀୟ ପ୍ରତିବାଦର ଉତ୍ତର (ସହି. ୫.୭.୧୮୯୭) 
ଉତ୍କଳ ପ୍ରଭାର ଦୁର୍ଦଶା (ସ.ହି. ୩୧.୮.୧୮୯୨) ଜାତିଭେଦ ସହି ୧୯.୭.୧୮୯୩) 
ପ୍ରଭୃତି ପ୍ରବନ୍ଧକୁ ସ୍ମରଣ କରାଯାଇପାରେ । ବିଶ୍ଵନାଥ କରଙ୍କ ଯେଉଁ ଚାରୋଟି ଦୁର୍ଲଭ 
ପ୍ରବନ୍ଧ ବିବିଧ ପ୍ରବନ୍ଧ ପ୍ରଥମ ସଂସ୍କରଣରେ ଥୁଲା । କିନ୍ତୁ ୨॥ ସଂସ୍କରଣରେ ବାଦ 
ପଡ଼ିଲା ସେହି ଚାରୋଟି ପ୍ରବନ୍ଧକୁ ଏଠାରେ ପୁନଃ ପ୍ରକାଶିତ କରାଗଲା ! ଭାଷାର 
ଅପବ୍ୟବହାର ପ୍ରବନ୍ଧଟି ବାଲ୍ୟଶିକ୍ଷା ପ୍ରବନ୍ଧ ସହିତ ଏକୀଭୂତ ହୋଇଥ୍‌ଲେ ମଧ୍ଧ ସାମଗ୍ରିକ 
ଭାବେ ପ୍ରବନ୍ଧଟିର ମାଧୁର୍ଯ୍ୟ ଉପଭୋଗ କରିବାପାଇଁ ଏଠାରେ ଉପସ୍ଥାପିତ କରାଗଲା ! 
ପ୍ରବନ୍ଧଗୁଡ଼ିକର ମୂଳସୂତ୍ର ସମ୍ବଲପୁର ହିତୈଷିଣୀ । ଉକ୍ତ ପତ୍ରିକାର ତା ୨୯.୭.୯୩ 
ସଂଖ୍ୟାରେ ଧର୍ମ ଓ ଆମୋଦ ତା ୬.୯.୧୮୯୩ ସଂଖ୍ୟାରେ ଭାଷାର ଅପବ୍ୟବହାର 
ତା ୧୧.୪.୧୮୯୪ ସଂଖ୍ୟାରେ ବିଷମସଙ୍କଟଟ ଓ ତା ୨୫.୪.୧୮୯୪ ସଂଖ୍ୟାରେ 
କଚେରିଆ ଭାଷା ପ୍ରକାଶିତ । ସେହି ଚାରୋଟି ପ୍ରବନ୍ଧ ତଳେ ଉଦ୍ଧୃତ ହେଲା । ବିବିଧ 
ପ୍ରବନ୍ଧରେ ପ୍ରକାଶିତ କ୍ରମ (ଭାଷାର ଅପବ୍ୟବହାର, କଚେରୀଆ ଭାଷା, ଧର୍ମ ଓ 
ଆମୋଦ, ବିଷମ ସଙ୍କଟ ) ଅନୁସାରେ ପ୍ରବନ୍ଧଗୁଡ଼ିକ ସ୍ଥାନିତ ନ କରି ସମ୍ବଲପୁର 
ହିତୈଷିଣୀରେ ପ୍ରକାଶିତ ସମୟ ଅନୁସାରେ କ୍ରମାନ୍ଵୟରେ ପତ୍ରସ୍ଥ କରାଗଲା । 


ଧର୍ମ ଓ ଆମୋଦ 


ଆମୋଦପ୍ରମୋଦ ସହା ମନୁଷ୍ୟ ମନରେ ସ୍ଵଭାବତଃ ପ୍ରବଳ । ସ୍ୃହା ଚରିତାର୍ଥ 
କରିବାପାଇଁ, ଯାତ୍ରା, ତାମସା, ବାଜି, ଭେଳିକି ପ୍ରଭୃତି ଶତସହସ୍ର ଉପାୟ ଉଭାଵିତ 
ହୋଇଅଛି । ଏହି ସ୍ୃୃହା ବେଶି ବଳି ପଡ଼ିଲେ ମନୁଷ୍ୟ ଅତି ଘୃଣିତକାର୍ଯ୍ୟମାନ ଅନୁଷ୍ଠାନ 
କରେ । ପୃଥ୍‌ବୀର ଅତି ଭୟାନକ ପାପମାନଙ୍କର ମୂଳ ଅଧୁକାଂଶ ସ୍ଥଳରେ ଏହି 
ଟିକିଏ ଆନନ୍ଦ ପାଇବାର ଆଶାରେ ପ୍ରଥମେ ମନୁଷ୍ୟ ଏ ପଥରେ ପଦାର୍ପଣ କରେ, 
କିନ୍ଧୁ ଅବଶେଷରେ ସେ ଏତେଦୁୂର ଚାଲିଯାଏ ଯେ, ଆଉ ସହଜରେ ଫେରିଆସିବା 
ଅସମ୍ଭବ ହୋଇପଡ଼େ । ଏଥୁପାଇଁ ଏକ ଶ୍ରେଣୀର ନୀତିଜ୍ଞବ୍ଯକ୍ରିମାନେ ଆମୋଦ- 
ପ୍ରମୋଦର ନାମରେ ଖହ୍ଞହସ୍ତ । ଆମ୍ଭେମାନେ କିନ୍ତୁ ଆମୋଦପ୍ରମୋଦର ସମ୍ପୂର୍ଣ୍ଣ 
ବିରୋଧୀ ନୋହୁଁ ବିଧୁପ୍ରଦ ସ୍ଵଭାବର ବିପର୍ଯ୍ୟୟ ଘଟାଇବାରେ କାହାରି ଅଧୁକାର 
ନାହିଁ । ବରଂ ଏକଥା ଅତି ସତ୍ଯ ଯେ, ବଳପୂର୍ବକ ନିରୋଧ କଲେ ସମୟରେ 
ପ୍ରତିକ୍ରିୟା (ଜଥtion) ପ୍ରଭାବରେ ମନୁଷ୍ୟ ଘୋର ସ୍ବେଚ୍ଛାଚାରୀ ହୋଇଉଠେ । 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର ୩୫୧ 


ଯେଉଁଠାରେ ବେଶି କଡ଼ାକଡ଼ି ନିୟମଜାରୀ, ସେହିଠାରେ ବେଶି ନିୟମର ବ୍ୟଭିଚାର । 
ସେକଥା ପ୍ରତିପନ୍ନ କରିବା ଏ ପ୍ରବନ୍ଧର ଉଦ୍ଦେଶ୍ୟ ନୁହେଁ । ସୁତରାଂ ସେ ସମ୍ବନ୍ଧରେ 
ଅଧୂକ କଥା କହିବୁ ନାହିଁ । କେବଳ ଏତିକି ବକ୍ତବ୍ୟ ଯେ, ଭଲମନ୍ଦ ଦୁଇଟି ମଧ୍ଯରୁ 
ମନୁଷ୍ୟ ସାଧାରଣତଃ ମନ୍ଦଟିକୁ ଶୀଘ୍ର ଏବଂ ସହଜରେ ଗ୍ରହଣ କରେ, ଭଲଭାବକୁ 
ଜୀବନରେ ଗ୍ରହଣ କରି କାର୍ଯ୍ୟରେ ପ୍ରୟୋଗ କରିବା ସାଧନାସାପେକ୍ଷଓତେଣୁ 
ପୃଥ୍ବୀରେ ଏତେ ବିଧ୍‌, ବ୍ୟବସ୍ଥା ଆଇନକାନୁନ୍‌ ସନ୍ତ୍ରେ ପାପ ଏବଂ ଅପରାଧର 
ସଂଖ୍ୟା ଏତେ ବେଶି । ସୁତରାଂ ଅତି ସାବଧାନ ହୋଇ ଏ ପଥରେ ପଦାର୍ପଣ କରିବା 
ଆବଶ୍ୟକ ଯହିଁରେ ବିନ୍ଦୁମାତ୍ର ଅପଵିତ୍ରତାର ସଂସ୍ଥର୍ଶ ଅଛି ବୁଵ୍ଧିମାନ୍‌ ମନୁଷ୍ୟମାତ୍ରକେ 
ତାହା ବିଷବତ୍‌ ପରିତ୍ୟାଗ କରିବେ । ସକଳ ବିଷୟରେ ଗୋଟିଏ ଲେଖା, ସୀମା 
ଅଛି । ସେହି ସୀମା ଅତିକ୍ରମ କଲେ ମନୁଷ୍ୟ ପଦେ ପଦେ ବିଡ଼ନ୍ବିତ ହୁଏ । ସ୍ଵଭାବର 
ଅନୁସରଣ କର, ଭୋଗ୍ୟବସ୍ତୁମାନ ତୁମ୍ଭ ନିମିତ୍ତ ସୃଷ୍ଟି ହୋଇଅଛି, ସୁଖରେ ଉପଭୋଗ 
କର, କିନ୍ତୁ ସାବଧାନ । ସୀମା ଲଂଘନ କରନା, ଏହାହିଁ ଆବାଳବୃଦ୍ଧବନିତା ସମସ୍ତଙ୍କ 
ପ୍ରତି ଆଦେଶ । କେବଳ ସୁଖ ଭୋଗ -କେବଳ ଆମୋଦପ୍ରମୋଦକୁ ଯେ ଜୀବନର 
ଲକ୍ଷ୍ୟ ବୋଲି ମନେ କରେ ସେ ନିତାନ୍ତ କୂପାପାତ୍ର ! 


ଧର୍ମ ମନୁଷ୍ଯ ଜୀବନର ଶ୍ରେଷ୍ଠବସ୍ତୁ । ପୃଥୁ୍‌ବୀରେ ଅନେକ ପ୍ରକାର ଆନନ୍ଦ 
ଅଛି; କିନ୍ତୁ ଧର୍ମର ପବିତ୍ର ଆନନ୍ଦ ସଙ୍ଗେ କେଉଁ ଆନନ୍ଦ ତୁଳନୀୟ ? ସେ ଆନନ୍ଦ 
ଉପଭୋଗ କରିବାର ଶକ୍ତି କମିଗଲେ ମନୁଷ୍ୟ ନାନାପ୍ରକାର ଅସାର ଆନନ୍ଦ 
ଖୋଜିବୁଲେ । ବିଶ୍ଵାସ ଭକ୍ତିର ଅଭାବରେ ମନୁଷ୍ୟ କିପରି ଧର୍ମର ଆନନ୍ଦ ସମ୍ଭୋଗ 
କରିପାରିବ ? ଜନସମାଜର ବିକଜ୍ୃତ ଅବସ୍ଥାରେ ଧର୍ମୋତସ୍ସବ ସଙ୍ଗେ ନାନାପ୍ରକାର 
ବାହ୍ୟ ଆମୋଦପ୍ରମୋଦ ସଂଶ୍ଲିଷ୍ଟ ହୁଏ । ଯେତେବେଳେ ଦେଖାଯାଏ ଯେ ମନୁଷ୍ୟର 
ମତି ସହଜରେ ଧର୍ମଆଡ଼କୁ ଯାଉ ନାହିଁ ସେତେବେଳେ ନାନାପ୍ରକାର କୃତ୍ରିମ ଉପାୟର 
ପ୍ରୟୋଜନ ହୋଇଥାଏ । ଏହା ଅଡି ଚତୁର ବ୍ୟକ୍ତିର କାର୍ଯ୍ୟ ॥ ଅତି ଚତୁରତାର ଫଳ 
ଯେପରି ସର୍ବତ୍ର ହୋଇଥାଏ ଏ ବିଷୟରେ ମଧ୍ଯ ସେହିପରି ହେ।ଇଅଛି । 
ଧର୍ମୋସବମାନଙ୍କରେ ମନୁଷ୍ଯ ପ୍ରକୃତ ଲକ୍ଷ୍ଯ ହରାଇ କେବଳ ବାହ୍ଯ ବ୍ଯାପାରକୁ 
ସାର କରି ଧରି ଅଛି ଧର୍ମର ନାମରେ ନାନା ଅବାଚ୍ୟ ଅଶ୍ରାବ୍ୟ ବ୍ୟାପାରମାନ ଅଭିନୀତ 
ହେଉଅଛି - ଅଥଚ ନିର୍ବିବାଦରେ ସମାଜପାତି ଦଳପତିମାନେ ସେ ସମସ୍ତ ପ୍ରଶ୍ରୟ 
ଦେଉଅଛନ୍ତି । ମୁସଲମାନମାନଙ୍କର ପ୍ରଧାନ ଧର୍ମେ।ତସ୍ସବ ମହରମ୍‌ରେ କିପରି 
ବୀଭସ୍ସକାଣ୍ଡ ମାନ ଅଭିନୀତ ହୁଏ, ତାହା କିଏ ପ୍ରତ୍ୟକ୍ଷ କରି ନାହିଁ । ଖ୍ରୀଷ୍ଟିଆନ୍‌ମାନଙ୍କ 

୩୫୨ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଧର୍ମୋତ୍ସବରେ ପ୍ରକାଶ୍ୟ ଆମୋଦପ୍ରମୋଦ କିଛି କମ ଥୁଲା, କିନ୍ତୁ ଦିନକୁଦିନ ପ୍ରବଳ 
ହେବାର ଦେଖାଯାଉଅଛି । ପବିତ୍ର ଦିବସର ପବିତ୍ରତା ଓ ଗାମ୍ଭୀର୍ଯ୍ୟ ନଷ୍ଟ ହେଲେ 
ଏହା ନରକର ପଥ ପରିଷ୍କାର କରିଦିଏ । ଧର୍ମ ସଙ୍ଗେ ଆମୋଦପ୍ରମୋଦ ମିଶ୍ରିତ 
ହେବା ବଡ଼ ଭୟଙ୍କର କଥା । 


ହିନ୍ଦୁସମାଜର ଧର୍ମୋତ୍ସବର କଥା ଆମ୍ଭମାନଙ୍କର ଏ ପ୍ରବନ୍ଧରେ ବିଶେଷ 
ଆଲୋଚ୍ୟ । ଧର୍ମୋତ୍ସବର ଅପବ୍ୟବହାର ଏ ସମାଜରେ ଯେପରି ହୋଇଅଛି, ଏପରି 
ଅନ୍ୟତ୍ର ନାହିଁ । ବ୍ରତ, ନିୟମ, ନିଷ୍ଠାର କଠୋର ବିଧ୍‌ ହିନ୍ଦୁସମାଜରେ ଯେପରି ଅଛି, 
ସେପରି ଆଉ କେଉଁଠାରେ ଅଛି ? କିନ୍ତୁ ସେ ସମସ୍ତ ବିଧ୍‌ ସମସ୍ତ କ୍ରିୟାକଳାପ 
ଜୀବନ ଶୂନ୍ଯ ହୋଇ ପଡ଼ିଅଛି ଯାହାକିଛି ଆସ୍ଥା ଦେଖାଯାଏ, ସେ କେବଳ ସ୍ତ୍ରୀଜାତି 
ମଧ୍ଯରେ; କ୍ଵଚିତ ଅଶିକ୍ଷିତ ପୁରୁଷମାନଙ୍କ ମଧ୍ଯରେ, ଅନ୍ୟତ୍ର ଧର୍ମୋତ୍ସବମାନ କେବଳ 
ଆମୋଦପ୍ରମୋଦର ଲୀଳାସ୍ଥଳ ! ଦୁର୍ଗୋସ୍ସବ ହିନ୍ଦୁମାନଙ୍କର ଗୋଟିଏ ପ୍ରଧାନପର୍ବ- 
କିପରି ଭାବରେ ଏହା ପାଳିତ ହେଉଅଛି, ତାହା ବିଶେଷଭାବରେ ବର୍ଣ୍ଣନା କରିବାର 
ପ୍ରୟୋଜନ ନାହିଁ, ମଜଲିସ୍‌ ଦୁର୍ଗୋତ୍ସବର ପ୍ରଧାନ ଅଙ୍ଗ ଦୁର୍ଗାପୂଜା, ମଜଲିସ ହୋଇ 
ନାହିଁ, ତେବେ ସେ ବି ଦୁର୍ଗୋତ୍ସବ ? ବଡ଼ ଲଜ଼୍ାର କଥା | ସମ୍ବାଦପତ୍ରମାନଙ୍କରେ 
ଆଲୋଚନା ହୁଏ, କେବଳ ମଜଲିସ୍‌ର କଥା-ଆମୋଦପ୍ରମୋଦର କଥା ¦! ପୁଣି 
ବେଶ୍ୟା ଶୁଭାଗମନ ଛଡ଼ା ଆଜିକାଲି ମଜଲିସ୍‌ ନାମର ଯୋଗ୍ଯ ନୁହେଁ-ଯେ ଯେଡ଼େ 
ଧନୀ ତାହାର ତେତେ ବେଶି-ତାହା ନ ହେଲେ ଧନର ସାର୍ଥକତା କେଉଁଠାରେ ? 
ଅନ୍ୟାନ୍ୟ ଯାତ୍ରା ତାମସା କଥା କିଏ ପଚାରେ ? ଏଥୁ ଉପରେ ପୁଣି ବୀଭସ୍ସ ପାର୍ବଣଗାନ 
ମାନ୍ୟାମାନ୍ୟ ଜ୍ଞାନ ଏକାବେଳେକେ ଉଠି ଯାଇଅଛି-ମନୁଷ୍ଯର ବିକୃତ କଳ୍ପନା 
ଯେତେଦୂର ଉଡ଼ିପାରେ ତା' ଉପରେ କୌଣସି ବିଧୂ ନିଷେଧ ନାହିଁ; ସ୍ଥାନାସ୍ଥାନ 
ପାତ୍ରାପାତ୍ର କିଛି ବାରଣ ନାହିଁ । 


ସମ୍ମୁଖରେ ଦୋଳୋସ୍ସବ- ବସନ୍ତର ଆନନ୍ଦରେ ବିଭୁନାମ କୀର୍ଉନ ପରିବର୍ରଭରେ 
ଏ କି ବ୍ୟାପାର ? ଏ ନଗରୀରେ ଆମ୍ଭେମାନେ ଦେଖୁଅଛୁ, କେବଳ ରଙ୍ଗରସ । 
କେବଳ କୁସିତ ଆମୋଦ । କେବଳ ଅଭଦ୍ର ବ୍ଯବହାର । ସେ ଅଶ୍ରାବ୍ୟଯ ଗାନ । 
ଯେଉଁଠାରେ ବେଶ୍ୟା ବା କୌଣସି ଦୁଶ୍ଚରିତା ସ୍ତ୍ରୀଲୋକର ଗୃହ, ସେହିଠାରେ 
ଅବିରଖେଳର ଚରମସୀମା । ଧର୍ମ ସଙ୍ଗେ ଆମୋଦପ୍ରମୋଦର ସମିଶ୍ରଣର ଫଳ 
ଏହିପରି ହୋଇଥାଏ । ଏହି ସମସ୍ତ କୁସିତବ୍ୟାପାର ବିରୋଧରେ କଥା କହିଲେ, 
ଧର୍ମପ୍ରତି ଆକ୍ରମଣ କରିବାର ହେବ । ଏକ ସମୟରେ ଆମ୍ଭେମାନେ ଚନ୍ଦନଯାତ୍ରାରେ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୩୫୩ 


ବେଶ୍ୟାନାଚର ଦୋଷ ଦେଖାଇ କୌଣସି ପତ୍ରିକାକୁ ଖଣ୍ଡିଏ ପତ୍ର ଲେଖୁଲୁଁ ବୋଲି 
ବିଜ୍ଞ ସମ୍ପାଦକ ମହାଶୟ ସଙ୍ଗେ ସଙ୍ଗେ ଆମ୍ଭମାନଙ୍କୁ ଅପରାଧୀ ସାବ୍ୟସ୍ତ କରିଦେଲେ । 
ଆମ୍ଭେମାନେ ବିନୀତ ଭାବରେ କହୁଅଛୁ ଧର୍ମ ବା ସମ୍ପଦାୟ ବିଶେଷକୁ ଆକ୍ରମଣ 
କରିବା ଆମ୍ଭର ଦ୍ତଦ୍ଦେଶ୍ଯ ନୁହେ । ସେପରି କାର୍ଯ୍ୟକୁ ଆମ୍ଭେମାନେ ଅନ୍ତରର ସହିତ 
ଘୃଣା କରୁଁ । ଆଜିକାଲି ଏ ଉଦାରତାର ଯୁଗରେ କେଉଁଟି ଆକ୍ରମଣ କେଉଁଟି ଆକ୍ରମଣ 
ନୁହେଁ ତାହା ନିର୍ଣ୍ଣୟ କରିବା ସୁକଠିନ । ଯାହା ଅସତ୍ଯ ଯାହା ଅନ୍ଯାୟ ଓ ଅପବିତ୍ର 
ତାହା ଦେଖାଇ ଦେବା କି ଧର୍ମାକ୍ରମଣ ନାମରେ ଅଭିହିତ ହେବ ? ସେ ଯାହା 
ହେଉ, ଧର୍ମର ପବିତ୍ର ନାମରେ ଏ କଳଙ୍କ ଅସହ୍ୟ ବୋଧ ହେଉଅଛି -ତେଣୁ 
ଆମ୍ଭେମାନେ ବାରମ୍ବାର ଅଯଥା ତିରସ୍କୃତ ହୋଇ ସୁଦ୍ଧା ଏପରି କାର୍ଯ୍ୟରେ ପ୍ରବୃତ୍ତ 
ହେଉଅଛୁଁ । ଏହି ସମସ୍ତ ଏବଂ ଆହୁରି ଅନେକ କୁସିତବ୍ୟାପାର ହୁଏ ନାହିଁ; ଏକଥା 
କି କେହି କହିପାରେ ? ଅଥବା ଧର୍ମ ସଙ୍ଗେ ଏହି ସମସ୍ତ ବ୍ୟାପାରର କିଛି ସମ୍ପର୍କ 
ଅଛି ଏହା କି କେହି ସପ୍ରମାଣ କରିପାରେ ? ତେବେ କେଉଁ ଯୁକ୍ତି ବଳରେ ଆମ୍ଭେମାନେ 
ଧର୍ମାକ୍ରମଣ ଅପରାଧରେ ଅପରାଧୀ ହେବୁ ଜୋର କରି କହିଲେ ନାଚାର । 


ବ୍ୟକ୍ତିଗତ ଜୀବନରେ ବା ସମାଜରେ ଦୋଷ ଦୁର୍ବଳତା ନ ଥୁବ ଏହା କିଏ 
କହିପାରେ ? ଯେଉଁ ବ୍ୟକ୍ତି ବା ସମାଜ ନିଜ ଦୋଷ ଅନୁସନ୍ଧାନ କରିବାକୁ ଯନୁବାନ୍‌ 
ହୁଏ, ସେ ଏହି ପ୍ରକୃତ ଜୀବିତ -ସେହି ଏକା ଉନ୍ନତିର ଅଧୁଵକାରୀ । ଆହୁରି ଯେ 
ସର୍ବଦା ନିଜର ଦୋଷ ସଂଶୋଧନରେ ତପୂର, ଅପର ବ୍ୟକ୍ତି ତାହାର ଦୋଷ ପ୍ରଦର୍ଶନରେ 
ବସର ସୁଦ୍ଧା ପାଏନାହିଁ । ଅନ୍ଧ ଆତ୍ମପ୍ରଶଂସା ଅବନତିର ସୋପାନ ମୃତ୍ୟୁର ପୂର୍ବଲକ୍ଷଣ | 
ସମାଜର ପ୍ରକୃତ ବନ୍ଧୁ କିଏ ? ଯେଉଁ ବ୍ୟକ୍ତି ସମାଜର ସମସ୍ତ ଦୋଷ ଘୋଡ଼ାଇ ରଖୁ 
କେବଳ ଗୁଣ କୀର୍ଭନ କରେ ସେ କଦାଚ ପ୍ରକୃତ ବନ୍ଧୁ ବା ହିତୈଷୀ ହୋଇ ନ ପାରେ । 
ଯେ ରୋଗ ନିର୍ଣ୍ଣୟ କରେ ଏବଂ ଚିକିତ୍ସାର ବ୍ଯବସ୍ଥା କରେ ସେହି ବନ୍ଧୁକୁ ଯେ ଶତ୍ତୁ 
ଭାବେ, ସେ ନିତାନ୍ତ ବିକାରଗ୍ରସ୍ତ | ହିନ୍ଦୁସମାଜରୁ ଯେତେବେଳେ ଏହିସବୁ ଘୃଣିତ 
ଆଚାର ବ୍ୟବହାରର ତୀବ୍ର ପ୍ରତିବାଦ ଏବଂ ପ୍ରତିକାରର ଚେଷ୍ଟ। ହେବ, ସେତେବେଳେ 
ପ୍ରକୃତ ଜୀବନ ସଞ୍ଚାର ହେଲା ବୋଲି ମନେ କରିବାକୁ ହେବ । ଆମ୍ଭେମାନେ ଜାଣୁ 
ହିନ୍ଦୁସମାଜ ମଧ୍ୟରେ ଅନେକ ସଦାଶୟ ବ୍ୟକ୍ତି ଅଛନ୍ତି ଯେଉଁମାନେ ଏହାକୁ ଅନ୍ତରର 
ସହିତ ଘୃଣା କରନ୍ତିଓକିନ୍ଧୁ ସେମାନେ ନୀରବ । ସେମାନଙ୍କର ଏ କଥା ସ୍ମରଣ ରଖୁବା 
ଉଚିତ ଯେ ଏହା ବନ୍ଧୁର ଉଚିତ କାର୍ଯ୍ୟ ନୁହେଁ । ଧର୍ମର ମହତ୍ତ୍ର ରକ୍ଷା କରିବାକୁ 
ଯେବେ ଇଚ୍ଛା ଥାଏ ତେବେ ଏହି କଳଙ୍କ ଯଦ୍ବାରା କ୍ଷାଳିତଓ ହେବ, ଶୀଘ୍ର ତାହାର 

୩୫୪ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଉପାୟ ବିଧାନ କର, ନତୁବା ଧର୍ମ ସଙ୍ଗେ ସଙ୍ଗେ, ସମାଜର ସର୍ବବିଧ ଉନ୍ନତିର 
ଆଶା ଉନ୍ମୀଳିତ ହେବ । ଏକଥା ସ୍ଵୀକାର କରୁଥୁବା ମନୁଷ୍ଯ ସ୍ଵଭାବତଃ 
ଆମୋ।ଦପ୍ରୟାସୀ ଆମୋଦପ୍ରମୋଦ ବିନା ସମାଜ କେବଳ କଠୋର ନୀତି ଓ 
କର୍ଁବ୍ୟରେ ଅନୁଗତ ହୋଇ ଦିନ କଟାଇ ନ ପାରେ-ସେଥୂପାଇଁ ବିଶୁଦ୍ଧ ପନ୍ଥା 
ଉଦ୍‌ଘାଟନ କର, ପବିତ୍ରତା ରକ୍ଷା କରି ଯଦ୍ବାରା ଆନନ୍ଦ ଉପଭୋଗ କରାଯାଇପାରେ 
ଏପରି ଉପାୟ ମାନ ସ୍ଥିର କର । କିନ୍ୁ ଧର୍ମକୁ ଆଉ କ୍ରୀଡ଼ାସାମଗ୍ରୀ ତୁଲ୍ୟ ବ୍ୟବହାର 
କରନା । ଧର୍ମ ବଡ଼ ବିଷମପଦାର୍ଥ ଯେ ତାହା ସଙ୍ଗେ କ୍ରୀଡ଼ା ଆରମ୍ଭ କରେ, ସେ 
ତାହାର ଉପଯୁକ୍ତ ଶାସ୍ତି ନିଶ୍ଚୟ ବିଧାନ କରିବ । 


ଭାଷାର ଅପବ୍ୟବହାର 


ଏଥୁପୂର୍ବେ ଆମ୍ଭେମାନେ ବବାଲ୍ୟଶିକ୍ଷା' ପ୍ରବନ୍ଧରେ ଏ ଦେଶୀୟ ଭାଷାର 
ଅପବ୍ୟବହାର ଉଲ୍ଲେଖ କରିଥୂଲୁ | ଅତ୍ୟନ୍ତ ପରିତାପର ବିଷୟ ଯେ, ଜଣେ କୃତବିଦ୍ୟ 
ଯୁବକ ଆପଣାର ଶିକ୍ଷା ଓ ସମ୍ମାନ ପ୍ରତି ଆଦୌ ଦୃଷ୍ଟି ନ ଦେଇ ଏବଂ ଆମ୍ଭମାନଙ୍କ 
ଉକ୍ତି ଓ ଉଦ୍ଦେଶ୍ୟର ମର୍ମ ଗ୍ରହଣ କରିବାକୁ ଆଦୌ ଚେଷ୍ଟା। ନ କରି ତାହାର 
ପ୍ରତିବାଦରେ ପ୍ରବତ୍ତ ହେଲେ । ଯେଉଁମାନେ ଦେଶର ଆଶା ଭରସା । ମାତୃଭୂମି 
ଓ ମାତୃଭାଷାର ଉନ୍ନତି ଯେଉଁମାନଙ୍କ ଉପରେ ସମ୍ପୂର୍ଣ୍ଣ ରୂପେ ନିର୍ଭର କରୁଅଛି, 
ସେମାନଙ୍କ ମୁଖରୁ ଉକ୍ତବିଧ ଅସାରଯୁକ୍ତି ଶୁଣିଲେ ଲଜାରେ ଓ କ୍ଷୋଭରେ ମସ୍ତକ 
ଅବନତ ହୋଇଯାଏ । ଭାଷା ଓ ଏକତ୍ର ଅବସ୍ଥାନ କରନ୍ତିଓ ପ୍ରତ୍ୟେକ କଥା କହିବା 
ବେଳେ ବା ଶୁଣିବା ବେଳେ ଅବଶ୍ଯ ଆମ୍ଭମାନଙ୍କ ମନରେ ଗୋଟିଏ ଭାବ ଜାତ 
ହୁଏ । ବାରମ୍ବାର ଆବୃତ୍ତି ଦ୍ବାରା ସେହି ଭାବ ମନରେ ଦୃଢ଼ ରୂପେ ମୁଦ୍ରିତ ହୁଏ । 
ଏହିପରି ଅପରିଣତାବସ୍ଥାରେ ନାନା ପ୍ରକାର କଦର୍ଯ୍ୟ କଥା ଶୁଣିଲେ ବା ଉଚ୍ଚାରଣ 
କଲେ ମନ କଳୁଷିତ ହୁଏ । କୁଭାବମାନ ମନର ସମକ୍ଷରେ ଉପସ୍ଥିତ ହୋଇ 
ତାହାକୁ ବିକାରଗ୍ରସ୍ତ କରେ । ଦୃଷ୍ଟାନ୍ତଦ୍ଵାରୀ ବୁଝାଇବାର ଉପାୟ ନାହିଁ । ସର୍ବତ୍ର 
ବ୍ୟବହୃତ କଦର୍ଯ୍ୟ କଥାମାନଙ୍କରୁ ଗୋଟିଏ ଧରି ବିଚାର କଲେ, ଆମ୍ଭମାନଙ୍କ 
ଉକ୍ତିର ସାରବତ୍ତା ସହଜରେ ଉପଲବ୍ଧ ହେବ । 


ସେ କଥା ଥାଉ ମନୁଷ୍ୟ ଲୁଗା ପିନ୍ଧେ କାହିଁକି ? ସ୍ଵାଭାବିକ ଲଜାଶୀଳତା 
ମନୁଷ୍ୟ ଜୀବନର ଗୋଟିଏ ଶ୍ରେଷ୍ଠଭୂଷଣ । ଯାହାର ଲଜ୍ଜା ନାହିଁ, ସେ ସର୍ବଥା ଅବଜ୍ଞାର 
ପାତ୍ର । ପ୍ରକୃତିସ୍ଥ ମନୁଷ୍ୟ କାହାରି କୌଣସି ଲଜ୍ାଶୂନ୍ୟ ଆଚରଣ ଦେଖୁଲେ ଦ୍ବିତୀୟବାର 
ତେଣିକି ମୁହଁ ଟେକି ଅନାଇ ପାରନ୍ତି ନାହିଁ । କିନ୍ୁ ମନୁଷ୍ଯ ପ୍ରକୃତିର ଗୋଟିଏ ନିୟମ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୫୫ 


ଏହି ଯେ, କୌଣସି ବିଷୟ ଯେତେ ଅରୁଚିକର ହେଉ ପଛକେ ବାରମ୍ବାର ନିକଟସ୍ଥ 
ହେଲେ ତାହା ଅନେକ ପରିମାଣରେ ସହିଯାଏ । ଉକ୍ତ କାର୍ଯ୍ୟପ୍ରତି ହୃଦୟର ସ୍ଵାଭାବିକ 
ଘୃଣା ଆଉ ରହେ ନାହିଁ । ଏକ ସମୟରେ ମନୁଷ୍ୟ ବନପଶୁତୁଲ୍ୟ ନଗ୍ନାବସ୍ଥାରେ 
କାଳ କଟାଉଥୁଲା । କ୍ରମେ ଜ୍ଞାନ ଓ ସଭ୍ୟତା ବୃଦ୍ଧିସହକାରେ ଲଜ଼୍ା ସମ୍ଭବ ପ୍ରଭୃତି 
ମନୁଷ୍ୟୋଚିତ ଭାବଗୁଡ଼ିକ ପରିସ୍ତୁଟ ହେଲା । ଖ୍ରୀଷ୍ଟିୟାନ ଧର୍ମଶାସ୍ତ୍ର ବାଇବେଲ କହେ 
ଆଦି ନରନାରୀ ଆଦିମ ଓ ହବା ନିଷିଦ୍ଧ ଜ୍ଞାନବକ୍ଷର ଫଳ ଭକ୍ଷଣ କରି ସମସ୍ତ 
ମାନବଜାତିକୁ ଶାପଗ୍ରସ୍ତ କଲେ । ସେହି ଦିନୁ ମନୁଷ୍ଯସନ୍ତାନର ଅଧଃପତନ ହେଲା । 
ଆମ୍ଭେମାନେ କହୁଁ; ସେହିଦିନ ମନୁଷ୍ୟଜାତିର ଉନ୍ନତିର ସୂତ୍ରପାତ ହେଲା । ତଦ୍‌ଭାବରେ 
ମନୁଷ୍ୟ ଆଜି ପର୍ଯ୍ୟନ୍ତ ବନ୍ୟପଶୁ ମାତ୍ର ଥାଆନ୍ତା । ଏହି ଲଜ୍ଜା ମନୁଷ୍ୟକୁ ବସ୍ତ ପିନ୍ଧାଇ 
ଅଛି । ଯେଉଁ ସମାଜରେ ଯେତେ ସଭ୍ୟତାର ବିକାଶ, ସେ ସମାଜରେ ତେତେ 
ଅଧ୍ବକ ବସ୍ତର କାରବାର ! ଇଉରୋପୀୟ ସମାଜରେ ସର୍ବାଙ୍ଗ ସୁନ୍ଦରଚୂପେ ଆବୃତ 
ନ କରି କାହାରି ନିକଟରେ ଉପସ୍ଥିତ ହେବା ଘୋର ବର୍ବରତା । କିନ୍ଗୁ ଆମ୍ଭେମାନେ 
ଅର୍ଵ୍ନଗ୍ଵାବସ୍ଥାରେ ଯଥାତଥା ନିର୍ବିବାଦରେ ବିଚରଣ କରୁଁ । ଏହି କେତେକ ବର୍ଷ 
ମଧ୍ଯରେ ଇଂରାଜୀ ଶିକ୍ଷିତ ମଣ୍ଡଳୀ ମଧ୍ୟରେ ଏ ବିଷୟରେ ମଧ୍ଯ ଅନେକ ପରିବର୍ଭନ 
ସଂଘଟିତ ହୋଇଅଛି । ଅବଶ୍ୟ ଆମ୍ଭମାନଙ୍କ ସମାଜ ସର୍ବାଂଶରେ ଇଉରୋପୀୟ 
ସମାଜ ହୋଇଯିବ ନାହିଁ ଏବଂ ତାହା ହେବା ବାଞ୍ଚନୀୟ ମଧ୍ଯ ନୁହେଁ । କିନ୍ତୁ 
ପୂର୍ବାବସ୍ଥାରେ ପରିବର୍ଭନ ଏକାନ୍ତ ବାଞ୍ଚନୀୟ । ଏ ସମ୍ବନ୍ଧରେ ବିସ୍ତୃତ ଆଲୋଚନାର 
ସ୍ଥଳ ଏ ନୁହେଁ । ଲଜାସମ୍ଭବ ରକ୍ଷା ନିମିତ୍ତ ଯେପରି ବସ୍ତ ବ୍ୟବହାରର ପ୍ରୟୋଜନ 
ଭାଷାର ମଧ୍ଯ ସେହିପରି ସଦ୍‌ବ୍ୟବହାର ପ୍ରୟୋଜନ । ଭାଷା ମଧ୍ଯରେ କୁ' “ସୁ” 
ସକଳ ପ୍ରକାର ବ୍ୟବହାର୍ଯ୍ୟ ବିଷୟର ଶବ୍ଦ ଅବଶ୍ଯ ରହିବ, କିନ୍ତୁ ତାହା ବୋଲି 
ସକଳପ୍ରକାର କଥାର ଯଥେଚ୍ଛା ବ୍ୟବହାର କି ସୁସଙ୍ଗତ ? ପୁଣି ଏକାର୍ଥବୋଧକ ଦୁଇ 
କିମ୍ବା ତତୋ ଧୂକ ଶବ୍ଦ ମଧ୍ଯରେ ବ୍ଯବହାରଗୁଣରେ ସମାଜ ମଧ୍ଯରେ କେଉଁଟି ମାର୍ଜନୀୟ 
କେଉଁଟି ବା ଦୂଷଣୀୟ ହୋଇଅଛି । ଏଥପ୍ରତି ଦୃଷ୍ଟି ନ ରଖୁ କେବଳ ଏକାର୍ଥବୋଧକ 
ଗୋଟିଏ ଶବ୍ଦ ସ୍ଥାନରେ ଅପରଟି ବ୍ଯବହାର କରିବା ସମ୍ପୂର୍ଣ୍ଣରୂପେ ଅଯୌଜ୍ତିକ । 
ଅସାଧୁପ୍ରୟୋଗ ସର୍ବଥା ପରିହାର୍ଯ୍ୟ । ସମାଜ ମଧ୍ଯରେ ଏହି ପ୍ରକାର ଅସାଧୁ ପ୍ରୟୋଗର 
ବାହୁଲ୍ୟ ଘୋର ନିନ୍ଦାର କଥା ! ଏଥ୍‌ରେ ପୁଣି ଅସ୍ଥାନ-ପ୍ରୟୋଗ ଦୋଷ ଅଛି । 


ଏ ଦିଓଟି ଦୋଷ ଆମ୍ଭମାନଙ୍କ ସମାଜରେ ପୂର୍ଣ୍ଣମାତ୍ରାରେ ରହିଅଛି । ପ୍ରାଣପାତ୍ର, 
କାଳାକାଳଜ୍ଞାନଶୂନ୍ୟ ହୋଇ ଆମ୍ଭମାନଙ୍କ ଦେଶରେ ଲୋକ ଭାଷାର ଯେପରି 

୩୫୬ ସାହିତ୍ୟଗୁରୁ ବାର୍ଗ୍ଧୀ ବିଶ୍ଵନାଥ କର 


ଅପବ୍ୟବହାର କରିଅଛନ୍ତି ଓ ବର୍ଭମାନ ମଧ୍ଯ କରୁଅଛନ୍ତି, ତାହା କାହାରି ଅଵିଦିତ 
ନାହିଁ । ଭାଇ ଭାଇକି ପିତାପୁତ୍ରକୁ ଯେପରି ଅପକଥାରେ ଗାଳି ଦିଅନ୍ତି ଏବଂ ଯେପରି 
ସର୍ବସମକ୍ଷରେ ଲୋକେ ଅପକଥା ବ୍ୟବହାର କରନ୍ତି, ତାହା ସମାଜପକ୍ଷରେ ଘୋର 
କଳଙ୍କର କଥା, ସନ୍ଦେହ ନାହିଁ । 


ସୁଖର ବିଷୟ ଶିକ୍ଷିତ ଓ ଅଶିକ୍ଷିତ ମଧ୍ୟରେ ଏ ବିଷୟରେ ଅନେକ ପ୍ରଭେଦ 
ଦେଖାଯାଏ, ପୁଣି ଶିକ୍ଷିତ ବୃଦ୍ଧ ଓ ଶିକ୍ଷିତ ଯୁବକ ମଧ୍ଯରେ ସୁଦ୍ଧା ପ୍ରଭେଦ ଦୃଷ୍ଟ ହୁଏ । 
ଏଥୁରୁ ସୁସ୍ପଷ୍ଟ ବୋଧ ହେଉଅଛି, ଶିକ୍ଷିତ ରସନା କ୍ରମେ ସଂଯତ ହୋଇଆସୁଅଛି । 


ଆମ୍ଭମାନଙ୍କର ଭାଷାକୁ କୁସିତଭାଷାର ଖଣି କହିଲେ ଚଳେ । କଳ୍ପନାପ୍ରିୟ 
ଜାତି ଯେଉଁ ଆଡ଼କୁ ଯେତେବେଳେ ଦୃଷ୍ଟି ଦେଇଅଛନ୍ତି, ସେ ଆଡ଼େ କିଛି ନୂତନ ଭାବ 
ଓ ଭାଷା ଉତ୍ପନ୍ନ ହୋଇଅଛି । ଏକ ଆଡ଼େ ଉକ୍ସଷ୍ଠ ଭାବର ପରାକାଷ୍ଠା, ଅନ୍ୟ ଆଡ଼େ 
ଅପକୃଷ୍ଠ ଭାବର କିଛି ବାକି ନାହିଁ । ଏକ ଏକ ଭାବ ବିଭିନ୍ନ ମହାପୁରୁଷଙ୍କ ହସ୍ତରେ 
ବିଭିନ୍ନ ରୂପ ଧୀରଣ କରି ଜନସାଧାରଣଙ୍କ ସମ୍ମୁଖରେ ଆସି ଉପସ୍ଥିତ ହୋଇଅଛି । 
କ୍ରମେ ଶାଖାପ୍ରଶାଖା ବିସ୍ତାରିତ ହୋଇ ଚତୁର୍ଦିଗରେ ବ୍ୟାପ୍ତ ହୋଇଅଛି । ନୀଚ ପ୍ରବୃତ୍ତି 
ଘଟିତ ବ୍ୟାପାରମାନ ଯେପରି ଏ ଦେଶୀୟ କବିମାନଙ୍କଦ୍ଵାରା ବିଷଦରୂପେ ବ୍ଯାଖ୍ଯାତ 
ହୋଇଅଛି, ଏପରି ଅନ୍ୟ କୌଣସି ଦେଶରେ ଅଛି ବୋଲି ଆମ୍ଭମାନଙ୍କୁ ଜଣାନାହିଁ । 
କବିମାନେ ଉପମା ଉପରେ ଉପମା ଅଜାଡ଼ି ଦେଇଅଛନ୍ତି; କାବ୍ଯ ପ୍ରିୟ ପାଠକଗଣ 
ପଢ଼ି ଶୁଣି ମୁଗ୍ଧ । ପୁଣି ପ୍ରଚଳିତ କଥାରେତ ବାକି ନାହିଁ । କୁକଥା ଶୁଣି ଶୁଣି କର୍ଣ୍ଣ 
ବଧୂର ହୋଇଗଲାଣି । ପଥ ଚାଲିବାବେଳେ ଗୃହରେ ବସିଲାବେଳେ କମ୍ମକ୍ଷେତ୍ରରେ 
କର୍ମ କଲାବେଳେ, କୌଣସି ବିଷୟରେ ତ୍ରାହି ନାହିଁ "ଏମନ୍ତକି ଧର୍ମମନ୍ଦିରମାନ ମଧ୍ଯ 
ପରିତ୍ରାଣ ପାଇ ନାହିଁ । 


ଅଶ୍ଲୀଳତା ନିବାରରଣ ପାଇଁ ଗଭର୍ଣ୍ଣମେଣ୍ଟଙ୍କ ବ୍ଯବସ୍ଥା ଶାସ୍ତ୍ରରେ ବିଧ୍‌ ଅଛି । 
ମାତ୍ର ବିଧୁ ପରିଚାଳିତ କରିବ କିଏ ? ଦେଶର ସମସ୍ତ ଲୋକେ ତ ଅଛଳ୍ପାଧୁକ 
ପରିମାଣରେ ଏକା ଅପରାଧରେ ଅପରାଧୀ, ପୋଲିସ କର୍ମଚାରୀମାନଙ୍କଦ୍ଧାରା ଏହାର 
ଅନେକ ପ୍ରତିବିଧାନର ଆଶା କରାଯାଆନ୍ତା । ଦୁର୍ଭାଗ୍ୟର ବିଷୟ ଯେ, ସେହି ପୁଲିସ 
କର୍ମଚାରୀମାନେ ଏ ବିଷୟରେ ଅପର ସାଧାରଣଙ୍କର ଆଦର୍ଶ ଅଟନ୍ତି କଦର୍ଯ୍ୟ ଗାଳି 
ଯେତେ ପ୍ରକାର ହୋଇପାରେ, ସେ ସମସ୍ତ ପୁଲିସର ଗୋଟିଏ ପ୍ରଧାନ ଅସ୍ତ୍ର ମଧ୍ଯରେ 
ଗଣ୍ୟ । ଦେଶର ଲୋକେ ଯେ ପାଞ୍ଚଜଣ ଦଶଜଣ ମିଳି ଏହାର ଦମନର ଚେଷ୍ଟା 
କରିବେ, ସେ ଆଶା ମଧ୍ଯ ଅତି ଅଳ୍ପ । ନାନା ଅସାର ବିଷୟରେ ଶନ୍ତି ସାମର୍ଥ୍ୟ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୩୫୭ 


ଅପବ୍ୟୟ କରୁଅଛନ୍ତି, ଅଥଚ ପ୍ରକୃତ ଅନିଷ୍ଟ ନିବାରଣ ବା ଇଷ୍ଟସାଧନରେ ଏକୀଭୂତ 
ହୋଇ କାର୍ଯ୍ୟ କରିବାର ଦୃଷ୍ଟାନ୍ତ ଏ ଦେଶରେ ବିରଳ । 


ଆମ୍ଭେମାନେ ବାରମ୍ବାର କହିଅଟୁଁ ଓଦାସୀନ ଆମ୍ଭମାନଙ୍କ ବର୍ଭମାନ ଜାତୀୟ 
ଚରିତ୍ର ହୋଇଅଛି । ଜାଣି ଶୁଣି ଆଖୁ ବୁଜିବ। ପୁଣି ସମୟ ପଡ଼ିଲେ ସର୍ବପ୍ରକାର 
ବିଷୟକୁ ଆଧ୍ଯାମ୍ଭିକ ଓ ବୈଞ୍ଚଞାନିକ ତତ୍ତ ବାହାର କରିବା ଏଦେଶର ଶିକ୍ଷିତ ଲୋକଙ୍କର 
ଗୋଟିଏ ରୋଗ । ସଦୁଦ୍ୟମର ଦୃଷ୍ଟାନ୍ତ ଅତି ବିରଳ ! ଅଭାବ ରାଶି ରାଶି, ଦୋଷ 
ରାଶି ରାଶି, ତଥାପି ସମ୍ମିଳିତ ଚେଷ୍ଟା, ବା ସତ୍‌କାର୍ଯ୍ୟରେ ପ୍ରବୃତ୍ତି ଅତି ବିରଳ । 
ସମାଜସ୍ଥ ଯାବତୀୟ ଅପକ୍ୃଷ୍ଠ ବିଷୟ ପ୍ରତି ତୀକ୍ଷମଦୃଷ୍ଠି ନ ଦେଲେ, ତାହାର 
ଉଚ୍ଛେଦସାଧନରେ ବଦ୍ଧପରିକର ନ ହେଲେ ସମାଜର କଳଙ୍କ ଦୂର ହୁଏ ନାହିଁ, 
ଉନ୍ନତିର ମାର୍ଗ ପରିଷ୍ଠୃତ ହୁଏ ନାହିଁ । ଭାଷାର ଏହି କଦର୍ଯ୍ୟ ବ୍ୟବହାର ଗୋଟିଏ 
ସାମାନ୍ୟ କଳଙ୍କ ନୁହେଁ । ଆମ୍ଭେମାନେ ଆଶା କରୁ ଯେଉଁମାନେ ଏହା ଲଜ଼୍ାକର ଓ 
ଘୃଣାଜନକ ଜ୍ଞାନ କରନ୍ତି ସେମାନେ ଏହାର ପ୍ରତିବିଧାନରେ ଯନୁ୍‌ବାନ୍‌ ହେବେ । 
ଯଦ୍ବାରୀ ଭାଷାର ମର୍ଯ୍ୟାଦା ଓ ଜାତିର ମର୍ଯ୍ୟାଦା ଉଭୟ ରକ୍ଷିତ ହେବ, ତତ୍ପ୍ରତି 
ଥିଦାସୀନ୍ୟ ପ୍ରକାଶ କରିବା କଦାଚ ମନୁଷ୍ଯତ୍ଵର ଲକ୍ଷଣ ନୁହେ । 


ବିଷମ ସଙ୍କଟ 


ଆଜିକାଲି ଧର୍ମ ଓ ନୀତିର ଆନ୍ଦୋଳନ ସର୍ବତ୍ର ଦେଖାଯାଏ -ଆନ୍ଦୋଳନଟା 
ବର୍ଭମାନ ଯେପରି ଆକାର ଧାରଣ କରିଅଛି, ପୂର୍ବେ ସେପରି କଦାଚ ହୋଇ ନ 
ଥୁଲା । ବରଁମାନ ସକଳ ସମ୍ପ୍ରଦାୟର ଲୋକ ଅନ୍ପpାଧୂକ ପରିମାଣରେ ଜାଗ୍ରତ 
ହୋଇଉଠିଅଛନ୍ତି "ଆପଣା ସମ୍ପରଦାୟ ମଧ୍ଯରେ ଉଜ୍କୃଷ୍ଟ ବସ୍ତୁ ଯାହା ଅଛି, ତାହା ଜଗତକୁ 
ଦେଖାଇବାକୁ ପ୍ରବତ୍ ହୋଇଅଛନ୍ତି । ଏହା ଅତି ଆନନ୍ଦର କଥା । ପୃଥ୍ବୀରେ ଯେତେ 
ଧର୍ମର ଚର୍ଚ୍ଚା ହୁଏ, ସେତେ ମଙ୍ଗଳ ! ଅନ୍ୟ ଦେଶ ଓ ଅନ୍ୟ ସମ୍ପଦାୟର କଥା ଛାଡ଼ି 
ବର୍ଭମାନ କେବଳ ଆମ୍ଭେମାନେ ଦେଶର କଥା କିଞ୍ଚତ୍‌ ଆଲୋଚନା କରିବୁ । ନିଦ୍ରିତ 
ହ୍ନିନ୍ଦୁସମାଜ ଜାଗ୍ରତ ହୋଇଅଛି, ଏହା ପ୍ରାୟ ସମସ୍ତେ ପ୍ରତ୍ୟକ୍ଷ କରୁଅଛନ୍ତି । ଏ ଦେଶୀୟ 
ଯୁବକମାନଙ୍କୁ ଧର୍ମପରାୟଣ ଓ ନୀତିପରାୟଣ କରିବାପାଇଁ ଅନେକ ସଚେଷ୍ଟ 
ହୋଇଅଛନ୍ତି । ଧର୍ମ ଛାଡ଼ି ନୀତି ଶିକ୍ଷା ଦେବା କେତେଦୂର ସଙ୍ଗତ, ତାହା ଚିନ୍ତାଶୀଳ 
ବ୍ୟକ୍ତିମାନେ ଭଲରୂପେ ବୁଝି ପାରିଅଛନ୍ତି । ସୁତରାଂ ଅସାଞ୍ପଦାୟିକ ଭାବରେ ଧର୍ମ 
ଶିକ୍ଷା ଦେବା ସେମାନେ ଅତ୍ୟାବଶ୍ୟକ ବୋଲି ମନେକରନ୍ତି । ଅସାମ୍ପଦାୟିକ ଭାବରେ 
ଧର୍ମଶିକ୍ଷା ଦେବାର ଅର୍ଥ କ'ଣ, ଟିକିଏ ଭଲ କରି ଦେଖାଯାଉ । ଧର୍ମର ଯେଉଁ 

ମୂଳସୂତ୍ରଗୁଡ଼ିକ ସକଳ ସମ୍ପରଦାୟରେ ଏକ ଏବଂ ଅଭିନ୍ନ ତାହା ହିଁ ଅସାମ୍ପାଦାୟିକ ଧର୍ମ 
ନାମରେ ଅଭିହିତ, ଯଥା- ଭଶ୍ବରବିଶ୍ବାସ, ପ୍ରାର୍ଥନା, ମାନବପ୍ରୀତି ଇତ୍ଯାଦି ଜିଜ୍ଞାସା 
କରୁ, ଅସାମ୍ପଦାୟିକ ଭାବରେ ଯାହାର ପ୍ରକୃତ ଧର୍ମଶିକ୍ଷା ହେବ, ସେ ବ୍ୟକ୍ତି ପୁଣି 
ସୀମ୍ଚଦାୟିକ ହେବ କିପରି ? ସେ ବ୍ୟକ୍ତି ଆପଣାକୁ ସାମ୍ପରଦାୟିକ ସୀମା ମଧ୍ଯରେ 
ଆବଦ୍ଧ କରି ଅନ୍ୟ ସମ୍ପଦାୟପ୍ରତି ଉପହାସ, ବିଦୁପ, କଟୁକ୍ତି ପ୍ରୟୋଗ କରିପାରିବ 
କିପରି ? ଏହା ନିତାନ୍ତ ଅସଙ୍ଗତ ଓ ଅସମ୍ଭବ କଥା । ଯେବେ ଏପରି ଦୃଷ୍ଟାନ୍ତ 
କୌଣସିଠାରେ ଦେଖାଯାଏ, ତେବେ କଣ ମନେ କରିବାକୁ ହେବ ? ଏହା 
ନିସଃନ୍ଦିଗ୍ଧରୂପେ ବୁଝିବାକୁ ହେବ, ସେ ବ୍ୟକ୍ତିର ଅସାମ୍ପାଦୟିକ ବା ସାମ୍ପଦାୟିକ 
କୌଣସି ପ୍ରକାର ଧର୍ମଶିକ୍ଷା ହୋଇ ନାହିଁ । ସେ ବ୍ଯକ୍ତି ଧର୍ମକୁ ସମ୍ମାନ କରିବାକୁ 
ଶିକ୍ଷା କରି ନାହିଁ ଏବଂ ତାହାର ଜୀବନ ସଙ୍ଗେ ଧର୍ମର କିଛି ସମ୍ପର୍କ ନାହିଁ । 


ଆମ୍ଭେମାନେ ବର୍ଭମାନ ଏଦେଶୀୟ ଯୁବକ ଓ ବାଳକମାନଙ୍କ ଜୀବନରେ 
ଏହିପରି ଅସଙ୍ଗତ ଓ ଅସ୍ଵାଭାବିକ ପ୍ରକୃତି ଦେଖୁ ବାସ୍ତବ ମର୍ମାହତ ହୋଇଅନଛ୍ନ । 


ବିଭିନ୍ନ ସମ୍ପଦାୟର ଉପାସନା ମନ୍ଦିରରେ ଯେତେବେଳେ ଦୁଇ ଚାରୋଟି ଯୁବକ 
ବା ବାଳକ ପ୍ରବେଶ କରନ୍ତି ସେତେବେଳେ ସେମାନଙ୍କର ଭାବଭଙ୍ଗୀ, ହାସ୍ୟ 
ପରିହାସାଦି ଦେଖୁଲେ କେଉଁ ହୃଦୟବାନ୍‌ ବ୍ୟକ୍ତି ଅନ୍ତ ଃକରଣରେ ବ୍ୟଥାପ୍ରାପ୍ତ ନ 
ହେବ ? ଯାହାର କୌଣସି ପ୍ରକାର ଧର୍ମରେ ଆସ୍ଥା ଅଛି ସେ କି ଅନ୍ୟ ବ୍ଯକ୍ତି ବା 
ସମ୍ପଦାୟର ଉପାସନା ସ୍ଥଳରେ ଏପରି ଗର୍ହିତ କାର୍ଯ୍ୟ କରିପାରେ ? ଭଶ୍ବରଙ୍କ ପବିତ୍ର 
ନାମ ଯେଉଁଠାରେ ଉଚ୍ଚାରିତ ହେଉଅଛି, ସେଠାରେ ତାହାର ପ୍ରାଣରେ ସ୍ଵତଃ ଭକ୍ତିର 
ଉଦ୍ରେକ ହେବ । ସେ କଥା ଚୁଲିକି ଯାଉ ଭଦ୍ରତାର ଅନୁରୋଧରେ ହେଲେ ସେ 
ସ୍ଥଳରେ ସସମ୍ଭମ ବ୍ୟହବାର କର୍ରବ୍ୟ । ଆମ୍ଭେମାନେ ଶୁଣିଅନ୍ୁ, କୌଣସି ଭକ୍ତିଭାଜନ 
ବ୍ୟକ୍ତି ଉପାସନା କରୁଥୁ୍‌ବା ସମୟରେ ତାଙ୍କର କୌଣସି ବନ୍ଧୁଙ୍କର ଦ୍ଵାଦଶ ବର୍ଷୀୟ 
ପୁତ୍ର ଅନ୍ଯ ଗୃହରେ ରହିଥୁଲା କେନ ଏତ ଚେ ଚା ଛେନ ? କି ଭୟାନକ କଥା ? 
ଏହି ବାଳକ ସେତେବେଳେ ବୟଃପ୍ରାପ୍ତ ହେବ, ସେତେବେଳେ ସେ ଧର୍ମର ଆଦର 
କରିବାକୁ ଶିକ୍ଷା କରିବଟିକି ? ଆମ୍ଭମାନଙ୍କ ଦେଶରେ ସହସ୍ର ବାଳକ ଓ ଯୁବକଙ୍କର 
ଏହି ଦଶା । କେହି ଏହାର ପରିଣାମ ଚିନ୍ତା କରିବାକୁ ନାହିଁ । ନିଜ ପୁତ୍ରକନ୍ୟାମାନେ 
ଜିପରି ଭକ୍ତିମାନ ଓ ଭକ୍ତିମତୀ ବେ, ସେ ବିଷୟ ପ୍ରତି ପ୍ରାୟ କାହାରି ଦୃଷ୍ଟି ନାହିଁ 
କହିଲେ ଅତୁକ୍ତି ହେବ ନାହିଁ । ଏଥ୍‌ରେ ଧର୍ମରକ୍ଷା ଓ ନୀତିରକ୍ଷା ହେବ କିପରି । 
ବାଲବୟସ ଯେଉଁମାନଙ୍କର ଏପରି ଶୋଚନୀୟ, ସେମାନଙ୍କର ପରିଣାମ ଚିନ୍ତା କଲେ 

ହୃତକମ୍ପ ଉପସ୍ଥିତ ହୁଏ । ଆମ୍ଭେମାନେ ଅନ୍ୟ ଜାତି ନିକଟରେ ଗର୍ବ କରି କହିଥାଉ, 
ଭାରତ ଧର୍ମପ୍ରାଣ, ଭକ୍ତିପ୍ରଧାନ ଦେଶ । ଏହା କି ତାହାର ନିଦର୍ଶନ ? କେଵେ ପିତୃ 
ପିତାମହଙ୍କ ଅମରରେ ଭକ୍ତି, ବିଶ୍ଵାସ, ନିଷ୍ଠା ଥଲ। ବୋଲି ଆଜି ଅହଙ୍କାର କରି 
ବୁଲିଲେ ହେବ ନାହିଁ କିମ୍ବା ଶାସ୍ତ୍ର ଫିଟାଇ ଉଦ୍ଭାବ, ଉଚ୍ଚତନ୍ତ୍ର ଦେଖାଇଲେ ଚଳିବ 
ନାହିଁ । ଆମ୍ଭମାନଙ୍କର ପ୍ରକୃତ ଅବସ୍ଥାନଭିଜ୍ଞ ବିଦେଶୀମାନଙ୍କଠାରୁ ସମ୍ମାନ ଓ ଶ୍ରଦ୍ଧା 
ଲାଭ କରିବାପକ୍ଷେ ଏହା ଯଥେଷ୍ଟ ହୋଇପାରେ ମାତ୍ର ଆତ୍ମୋନ୍ନତି ସଙ୍ଗେ ଏହାର 
କିଛିମାତ୍ର ସମ୍ପର୍କ ନାହିଁ ବରଂ ତଦ୍ଧାରା ଏକ ପ୍ରକାର ଅଯଥା ଆତ୍ମାଭିମାନ ଜାତ ହୋଇ 
ମନୁଷ୍ୟର ସର୍ବପ୍ରକାର ଉନ୍ନତି ପିପାସା ନଷ୍ଟ କରିଦିଏ । ଫଳରେ ଆମ୍ଭମାନଙ୍କ ଦେଶରେ 
ତାହା ହିଁ ହୋଇଅଛି-ଆମ୍ଭେମାନେ କେବଳ ଲୋକମୁଖରେ ପ୍ରଶଂସା ଶୁଣି ପରିଦୃପ୍ତ । 
କେହି ଯେବେ କହେ ତୁମ୍ଭମାନଙ୍କ ପରି ଧର୍ମପରାୟଣ ଜାତି ଆଉ ପୃଥୂବୀରେ ନାହିଁ । 
ତୁମ୍ଭମାନଙ୍କ ଶାସ୍ତ ପରି ଉଚ୍ଚଶାସ୍ତ ଭୂମଣ୍ଡଳରେ କାହିଁ ନାହିଁ, ତେବେ ତ ଆମ୍ଭମାନଙ୍କ 
ତତ୍‌କ୍ଷଣାତ୍‌ ସ୍ଵର୍ଗଲାଭ । ପ୍ରକୃତ ପକ୍ଷେ ଆମ୍ଭେମାନେ କ'ଣ, ସେକଥା ଭାବିବାର 
ଅବସର କାହିଁ ? ପ୍ରୟୋଜନ ବା କଣ ? ପ୍ରତ୍ୟକ୍ଷ ଦେଖାଯାଉଅଛି ଧର୍ମ ସମ୍ବନ୍ଧରେ 
ଭାରତ ବର୍ରମାନ ଦୁର୍ଗତିର ଚରମ ସୀମାରେ ଉପନୀତ ! କେବଳ ଥିଦାସୀନ୍ୟ, କେବଳ 
କପଟତା, କେବଳ ବାହ୍ୟାଡ଼ମ୍ବର ବିଶ୍ଵାସ, ସାଧକର ସଂଖ୍ୟା ନାହିଁ କହିଲେ ଚଳେ । 
ଆପଣା ଭିତରେ ବା ଆପଣା ସମ୍ପ୍ରଦାୟ ଭିତରେ ଯେ କିଛି ଦୋଷ ଅନି ବା ଥାଇପାରେ 
ସାଧାରଣତଃ ଭାରତବାସୀ ଏକଥା ସ୍ଵୀକାର କରିବାକୁ ପ୍ରସ୍ତୁତ ନୁହନ୍ତି । 


ଏ ପ୍ରକାର ଅବସ୍ଥାରେ ଆମ୍ଭେମାନେ ବାଳକବାଳିକା ବା ଯୁବକଯୁବତୀ- 
ମାନଙ୍କଠାରୁ କି ପ୍ରକାର ଧର୍ମଭାବ ଆଶା କରିପାରୁ ? ପିତା ପୁତ୍ରର ପାଠୋନ୍ନତି 
ପାଇଁ ପ୍ରାଣପଣେ ଯନୁର ତୁଟି କରୁ ନାହାନ୍ତି । ମାତ୍ର ମୁହୁର୍ଭକ ପାଇଁ ସୁଦ୍ଧା ଇଶ୍ଵରଙ୍କ 
କରୁଣୀ ବା ପ୍ରେମର କଥା ତାକୁ ଶୁଣନ୍ତି ନାହିଁ - ଦିନାନ୍ତେ ନିଶାନ୍ତେ ନିଜେ ଛଶ୍ବରଙ୍କ 
ଧ୍ୟାନ ଧାରଣାରେ ଗଣ୍ଟାଏ କି ଅଧଘଣ୍ଟାଏ ସମୟ ଦିଅନ୍ତି ନାହିଁ ¦ ପୁତ୍ରର ପ୍ରାଣରେ 
ଶୂନ୍ୟରୁ ଧର୍ମଭାବ ଜାଗ୍ରତ ହେବ ? 

ଦୁର୍ଭାଗ୍ୟ, ଭାରତ ପକ୍ଷରେ ଏହା ଏକ ବିଷମ ସଙ୍କଟର ଅବସ୍ଥା । ଏ ସଙ୍କଟରୁ 
ତ୍ରାହି ନ ପାଇଲେ ଭାରତର ମଙ୍ଗଳ ନାହିଁ । ଧର୍ମ ବିନା କ'ଣ କୌଣସି ଜାତିର 
ପ୍ରକୃତ ଉନ୍ନତ ଓ ସୁଖଶାନ୍ତି ସମ୍ଭବ ? ଆମ୍ଭେମାନେ ଏ ସମ୍ଚନ୍ଧରେ କିଛି ଉପାୟ 
ନିର୍ଦ୍ଦେଶ କରି କେବଳ ସମାଜର ମୁଖପାତ୍ରମାନଙ୍କର ଦୃଷ୍ଟି ଏଥ୍‌ପ୍ରତି ଆକର୍ଷଣ କରୁଅଛୁ 
- ସେମାନେ ଥରେ ଏ ବିଷୟରେ ଭଲକରି ଚିନ୍ତା କରି ଦେଖନ୍ତୁ । 

କଚେରିଆ ଭାଷା 


ଭାଷାର ଏକପ୍ରକାର ଅପବ୍ୟବହାର ପୂର୍ବେ ପ୍ରକାଶିତ ହୋଇଅଛି -ତାହାର 
ନିଦର୍ଶନ ଆମ୍ଭମାନଙ୍କ ଦେଶରେ ସର୍ବତ୍ର ରହିଅଛି । ବର୍ଉମାନ ଆମ୍ଭେମାନେ ଆଉ 
ଏକପ୍ରକାର ଭାଷାର ଅପବ୍ୟବହାର ଦେଖାଇବୁ । ଏହା ପ୍ରଥମ ଶ୍ରେଣୀ ପରି ଘୃଣ୍ୟ 
ଓ ଲଜାଜନକ ନ ହେଲେ ହେ ନିନ୍ଦୀାର କଥା ଏଥରେ ଯଥେଷ୍ଟ ଅଛି । ଅଶିକ୍ଷିତ 
ଲୋକମାନେ ବ୍ୟାକରଣର ମସ୍ତକ ଚର୍ବଣ କରି ଯେପରି ଭାଷା ଅନେକ ସମୟରେ 
ବ୍ୟବହାର କରନ୍ତି ଶିକ୍ଷିତ ନାମରେ ଯେଉଁମାନେ ପରିଚିତ, ସେମାନେ ଯେବେ ସେହିପରି 
କରିବେ ଏବଂ ମାଳମାଳ ବର୍ଣ୍ଣାଶୁଵି ଆପଣା ଆପଣା ଲେଖା ମଧ୍ଯରେ ରଖୁବେ, 
ତେବେ ଆଉ ଭାଷାର ସଦ୍ବ୍ୟବହାର କିଏ କରିବ ? ଏଥୁର ନିଦର୍ଶନ କଚେରିମାନଙ୍କର 
ସିରସ୍ତାର ଭାଷା । ସାଧାରଣତଃ ଲୋକଙ୍କର ବିଶ୍ଵାସ ଯେ କଚେରିକି ଗଲେ ଆଉ 
କୌଣସି ବନ୍ଧା ନିୟମ ମାନି ଚଳିବା ଆବଶ୍ୟକ ହୁଏନାହିଁ । କୌଣସି ପ୍ରକାରର ଅର୍ଥ 
ପ୍ରକାଶ ପାଉଥ୍‌ବ, ଏହିପରି ଭାଷା ବ୍ୟବହାର କରିପାରିଲେ ପାଠ ସରିଗଲା । 
ଲେଖୁଲାବେଳେ ସେ ବର୍ଣ୍ଣାଶୁଵି ପରିହାର କରିବା ପକ୍ଷରେ ବିଶେଷ ଦୃଷ୍ଟି ଦେବାକୁ 
ହେବ ଏକଥା କାହାରି ମନରେ ଉଦିତ ହୁଏ ନାହିଁ । ଆମ୍ଭମାନଙ୍କ ମତରେ ଏହା ଯେ 
କୌଣସି ଜାତି ପକ୍ଷରେ ଘୋର କଳଙ୍କର କଥା ! 


ପ୍ରଥମ କଥା କହି ଯେ ଅନେକ କାଳରୁ କଚେରିର କେତେଗୁଡ଼ିଏ ନିତାନ୍ତ 
ଅର୍ଥଶୂନ୍ୟ ବନ୍ଧାଗତ ଚାଲିଆସୁଅଛି । ସେଗୁଡ଼ିକ ଶୁଣିଲେ ହାସ୍ୟ, ସମ୍ବରଣ କରି ହୁଏ 
ନାହିଁ, ଦୃଷ୍ଟାନ୍ତ ସ୍ଵରୂପ ଉଲ୍ଲେଖ କରାଯାଇପାରେ, ଦଲିଲ ଦସ୍ତାବିଜମାନଙ୍କର କାର୍ଯ୍ୟ 
ଚାଲେ ଯେ କେତେଗୁଡ଼ିଏ ଗତ ବ୍ୟବହାର ହୁଏ, ସେଗୁଡ଼ିକ ନିତାନ୍ତ ହାସ୍ୟଜନକ ଓ 
ଅର୍ଥଶୂନ୍ୟ; ଅଥଚ ଏମାନେ ପରିହାର କଲେ ଦଲିଲ ବିସ୍ତାରିତ ଯେ ଅସମ୍ପୂର୍ଣ୍ଣ ହୋଇଯିବ 
ଏପରି କିଛି କଥା ନାହିଁ । ପୁଣି ସ୍ତ୍ରୀଲୋକମାନଙ୍କର ନାମ ଉଲ୍ଲେଖ ସମୟରେ 
ଦେଖାଯାଏ ଏ ଅମୂକ ଦେବ୍ୟା ଏହିପରି ଲେଖା ହୋଇଥାଏ । ଅଶିକ୍ଷିତ ଲୋକମାନେ 
ମନେ କରନ୍ତି ବୋଧହୁଏ ଏପରି ଶୁଵଭାଷା ଆଉ କିଛି ନାହିଁ । ଆଜିକାଲି 
ସମ୍ବାଦପତ୍ର ମାନଙ୍କରେ ବିଜ୍ଞାପନ ଇତ୍ୟାଦିରେ ସ୍ଵାକ୍ଷର କଲ।ବେଳେ ମଧ୍ଯ 
‘ ଅମୁକଦେବ୍ୟା' ବୋଲି ଅନେକ ସମୟରେ ଲେଖୁବାର ଦେଖାଯାଏ । ଅଥଚ ଦେବ୍ୟା 
ଯେ କାହିଁକି ହେବ ଏକଥା କେହି ଭାବନ୍ତି ନାହିଁ । ପ୍ରକୃତପକ୍ଷେ ଅମୁକଦେବୀଙ୍କର 
ନିବେଦନ ଏହି ଅର୍ଥରେ ଦେବ୍ୟାଃ ଏହି ଷଷ୍ଠୀବିଭକ୍ତ୍ୟନ୍ତ ପଦ ବ୍ୟବହୃତ ହେଉଥଲା ! 

ସାହିଁତ୍ୟଗୁରୁ ବାଗ୍ନୀ ବିଶ୍ବନାଥ କର ୩୬୧ 


ତାହାର କଙ୍କାଳସ୍ଵରୂପ ଦେବ୍ଯୟା କଥାଟା ରହି ଯାଇଅଛି । ଆମ୍ଭମାନଙ୍କ ମତରେ 
ଭାଷାର ଏପରି ବ୍ୟବହାରମାନ ଉଠାଇ ଦେବା ସର୍ବତୋଭାବେ ବିଧେୟ । ଅନୁନ୍ନତ 
ଅବସ୍ଥାରେ ବିଦେଶୀମାନଙ୍କ ଗୁରୁଗିରିରେ କେତେଗୁଡ଼ିଏ ଅପକଥା ଭାଷାରେ ପ୍ରବେଶ 
କରିଥଲା ବୋଲି ତାହାର କୌଣସି ପ୍ରକାର ପରିବର୍ଭନ ସାଧନ ନ କରି ଯନୁ ପୂର୍ବକ 
ସେଗୁଡ଼ିକ ରକ୍ଷା କରିବାକୁ ହେବ, ଏହା କଦାଚ ଯୁକ୍ତିସଙ୍ଗତ ହୋଇ ନ ପାରେ । 
କୌଣସି ଉନ୍ନତଜାତିର ଭାଷାରେ ଏପରି ଅସଙ୍ଗତ ବ୍ଯବହାର ଦେଖାଯାଏ ନାହିଁ; 
ତେବେ ଆମ୍ଭମାନଙ୍କ ଭାଷାରେ କାହିଁକି ରହିବ ? ବ୍ୟାକରଣ କ'ଣ କେବଳ ପୋଥୁୂର 
ଭାଷା ପାଇଁ ସୃଷ୍ଟି ହୋଇଅଛି ? 


ଦୁଃଖର ସହିତ ଏଠ।ରେ କହିବାକୁ ହେଉଅଛି ଯେ ଓଡ଼ିଶାରେ 
ସମ୍ବାଦପତ୍ରମାନଙ୍କର ଭାଷା ମଧ୍ଯ କଚେରୀଆ ଭାଷାର ଅନୁକରଣରେ ଗଠିତ । 
ସମ୍ବାଦ ପତ୍ରମାନଙ୍କର ଭାଷା ସରଳ, ସୁବୋଦଧ୍ଯ ଅଥଚ ନିର୍ଦ୍ଦୋଷ ହେବା ଉଚିତ୍‌ । 
ଉତ୍କଳମୟ ସମ୍ବାଦପତ୍ରମାନଙ୍କରେ ଅବ୍ୟାକରଣ ପଦ ଓ ବଙ୍ଗଳାର ବିକ୍ୃତ ଅନୁବାଦ 
ମାଳ ମାଳ । ଦୃଷ୍ଟାନ୍ତସ୍ଵରୂପ ଦୁଇ ଚାରିଟା କଥା ଉଲ୍ଲେଖ କରାଯାଇପାରେ, ଯଥା: 
ଦୃଷ୍ଟେ୍‌ ବିନୟତା, ସୌଜନ୍ୟତା, ଉନ୍ମର୍ଷତା, ପାୟା ଯାଉ ନାହିଁ, କରା ଉଚିତ ଇତ୍ୟାଦି । 
ସମ୍ବାଦପତ୍ର ଯେ ଜନସାଧାରଣଙ୍କୁ କେବଳ ବିଷୟ ଶିକ୍ଷା ଦେବ ତାହା ନୁହେଁ, ବିଶୁଦ୍ଧ 
ଲିଖନ ପ୍ରଣାଳୀ ମଧ୍ଯ ଶିକ୍ଷା ଦେବ । ମାତ୍ର ସେ ତ ନିଜେ ଦୋଷର ଖଣି ଅନ୍ୟକୁ 
ଗୁଣଶିକ୍ଷା କିପରି ଦେବ ? 

ଭାଷାରେ ବହୁପରିମାଣରେ ବର୍ଣ୍ଣାଶୁଦ୍ି ରହିବା ଆହୁରି ନିନ୍ଦାର କଥା । 
କଚେରିମାନଙ୍କରେ ବର୍ଣ୍ଣାଶୁଵି ଦୋଷ ବୋଲି ଧରାଯାଏ ନାହିଁ, ଏହି କାରଣରୁ ଶିକ୍ଷା 
ସମୟରେ ଛାତ୍ରମାନଙ୍କର ଦୃଷ୍ଟି ତେଣିକି ଆଦୌ ଯାଏ ନାହିଁ । ତନ୍ମଧ୍ୟରେ କେବଳ 
ଯେଉଁମାନଙ୍କର ଜାତୀୟ ସାହିତ୍ୟ ଚର୍ଚ୍ଚା ଆଡ଼କୁ ମାଡ଼ିଯାଏ, ସେହିମାନେ ବର୍ଣ୍ଣାଶୁଵ୍ି 
ପରିହାର କରିବାକୁ ଯନ୍‌ଶୀଳ ହୁଅନ୍ତି ଏବଂ ଅନେକ ପରିମାଣରେ କୃତକାର୍ଯ୍ୟ ମଧ୍ଯ 
ହୁଅନ୍ତି । ସେ ଦୃଷ୍ଟି ଯାହାର ନଥାଏ, ସେ ଦଶଧାଡ଼ି ଲେଖୁବାକୁ ବସିଲେ କି ବ୍ୟାକରଣ 
କି ବର୍ଣ୍ଣାଶୁଦ୍ଧି ସମସ୍ତ ବିଷୟରେ କମ୍ବଳ ବୁଣି ବସନ୍ତି । ଅନେକ ଦିନ ହେଲା 
କଚେରିଆମାନେ କମ୍ବଳ ବୁଣି ଆସୁଅଛନ୍ତି, ବର୍ଭମାନ ଯେଉଁମାନେ ପ୍ରବେଶ କରୁଅଛନ୍ତି 
ସେମାନେ ମଧ୍ଯ ଚିରାଗତ ପ୍ରଥା ଅନୁସରଣ କରୁଅଛନ୍ତି । ଇଂରାଜୀ ଲେଖୁଲାବେଳେ 
ଲୋକେ ଯେତେ ସାବଧାନ ହୁଅନ୍ତି, ନିଜର ମାତୃଭାଷା ଲେଖୁଲାବେଳେ ତାହାର 

୩୬୨ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଶତାଂଶର ଏକାଂଶ ପରିମାଣରେ ସାବଧାନ ହେଉଥ୍‌ଲେ, କଦାଚ ଏପରି ହେଉ ନ 
ଥାନ୍ତା ମାତ୍ର ଇଂରାଜୀ ବିଷୟରେ ବଡ଼ ବଡ଼ ହାକିମମାନଙ୍କର ଯେପରି ତୀକ୍ଷ୍ମଦୃଷ୍ି, 
ମାତୃଭାଷା ବିଷୟରେ ତ ସେପରି ଥାଏ ନାହିଁ । ନିମ୍ନଶ୍ରେଣୀର କର୍ମଚାରୀମାନେ ସେ 
ବିଷୟରେ ଏତେ କଷ୍ଟ ସ୍ଵୀକାର କରିବେ କାହଁକି ? ଯେଉଁ ଦେଶୀୟ ଲୋକମାନେ 
ଉଚ୍ଚପଦରେ ନିଯୁକ୍ତ ହେଉଅଛନ୍ତି ସେହିମାନେ ଏହି କଳଙ୍କ ପାଇଁ ବିଶେଷ ଭାବରେ 
ଦାୟୀ, ସେମାନେ ସମସ୍ତେ ନିଜେ ମାତୃଭାଷାର ଚର୍ଚ୍ଚା ବଡ଼ ବେଶି କରନ୍ତି ନାହିଁ, 
ଅନ୍ୟମାନଙ୍କର ଦୋଷ ସଂଶୋଧନ କରିପାରିବେ କିପରି ? ଅନେକ ବଡ଼ ବଡ଼ 
ଇଂରାଜୀ ପାସ୍‌କରା ବାବୁମାନଙ୍କର ଓଡ଼ିଆ ଲେଖାରେ ସତର ଗଣ୍ଡା ଭୁଲ ଦେଖାଯାଏ । 
ଯେଉଁମାନେ କଚେରିରେ ପ୍ରବେଶ କରନ୍ତି ସେମାନଙ୍କର ସମସ୍ତ ଦାୟିତ୍ଵ ଚାଲିଯାଏ । 
ଶିକ୍ଷା ବିଭାଗରେ ଯେଉଁମାନେ ପ୍ରବେଶ କରନ୍ତି ସେମାନଙ୍କର ବିଡ଼ମ୍ବନା କହିଲେ 
ସରିବ ନାହିଁ । ଆମ୍ଭମାନଙ୍କର ବିଶ୍ଵାସ ଏ ସମ୍ଚନ୍ଧରେ ଓଡ଼ିଶା ଅନ୍ୟାନ୍ୟ ପ୍ରଦେଶଠାରୁ 
ଅଧକ ଦୋଷୀ । ଉତ୍କଳଭୂମି ସାହିତ୍ୟ ଚର୍ଚ୍ଚାରେ ଯେପରି ହୀନ, ସେ ଦେଶର ଭାଷାର 
ଏପରି ଅପବ୍ୟବହାର ହେବା ବଡ଼ ବିଚିତ୍ର ନୁହେଁ । ବର୍ଭମାନ ଶିକ୍ଷିତ ବ୍ୟକ୍ତିମାନଙ୍କ 
ମଧ୍ଯରେ ସାହିତ୍ୟାନୁରାଗ କିଞ୍ତ୍‌ ଦୃଷ୍ଟି ହେଉଅଛି, ସୁତରାଂ ଭାଷାର ଏହି ଅପବ୍ୟବହାର 
ଦୂର କରିବା ପକ୍ଷରେ ଉତ୍କଳତନୟମାନେ ଚେଷ୍ଟା ହେଲେ ଗୋଟିଏ କଳଙ୍କ ଦୂର 
ହୋଇପାରିବ ଏବଂ ଭବିଷ୍ୟତକୁ ମାତୃଭାଷା ଶୁଦ୍ଧ କରି ଲେଖୁବାର ପ୍ରବୃତ୍ତି ମଧ୍ଯ । 


Im) 


Digitized by srujanika@gmail.com 


ବିଶ୍ଵନାଥଙ୍କ ସାରସ୍ଵତ ସିବ୍ି 
ସମୃଦ୍ଧ ଓଡ଼ିଆ ଗଦ୍ୟସାହିତ୍ୟ 


ଗୋବିନ୍ଦ ଚନ୍ଦ୍ର ଚାନ୍ଦ 


“୧୮୯୭ ସାଲ ପରେ ସାହିତ୍ୟ ଭିତରେ ଦୁଇଟି ବିଶିଷ୍ଟ ରୂପ ସାଧାରଣତଃ 
ପରିଲକ୍ଷିତ ହୁଅନ୍ତି, ଯଥା: (କ ) ସାହିତ୍ୟରେ ପାଶ୍ଚାତ୍ୟ ବିଷୟବସ୍ତୁ ଅପେକ୍ଷା ଭାରତୀୟ 
ଏବଂ ଉତ୍କଳୀୟ ଉପାଦାନର ଅନୁବରଁନ ଓ (ଖ) ଆଦର୍ଶ ବା ସୁନୀତି ଉପରେ 
ପ୍ରାଧାନ୍ୟ ସ୍ଥାପନ ! ଅର୍ଥାତ୍‌ ଏ ଯୁଗରେ ଲେଖକମାନେ ଏ ଦେଶମାଟିରୁ ଉପାଦାନ 
ସଂଗ୍ରହ କରି ପାଶ୍ଚାତ୍ୟ ସାହିତ୍ୟର ଆଙ୍ଗିକ ଓ ଆତ୍ମିକ ରୂପ-ବିଭବ ଅନୁସରଣରେ 
ଯେଉଁ ସାହିତ୍ୟ ସୃଷ୍ଟିକଲେ, ସେଥୂରେ ଆଦର୍ଶ' ଓ “ସୁନୀତି'ର ଭାବଟି ଆଦ୍ୟନ୍ତ 
ସୁରକ୍ଷିତ ହୋଇଥୁଲା ! ଯେଉଁମାନେ ଚିନ୍ତାଓସମନ୍ଵୟର ଏହି ପର୍ଯ୍ୟାୟରେ ଆବିର୍ଭାବ 
ଲାଭ କରିବାର ପରମ ସୌଭାଗ୍ୟ ପାଇଥ୍‌ଲେ ସେମାନେ ସମୟର ସେଇ ପ୍ରାଣ- 
ସ୍ପନ୍ଦନଟିକୁ ସାହିତ୍ୟ ଭିତରେ କେବଳ ରୂପାୟନ କରିଥୁଲେ ।”” (ଓଡ଼ିଆ ସାହିତ୍ୟର 
ଇତିହାସ ୧୮୦୩ରୁ ୧୯୨୦ ଡକ୍ଟର ନଟବର ସାମନ୍ତରାୟ- ପୃ.୨୬୦) ଆଦର୍ଶ ବା 
ସୁନୀତି ଉପରେ ପ୍ରାଧାନ୍ୟ ସ୍ଥାପନ କରି ସମକାଳୀନ ସମୟର ପ୍ରାଣସ୍ଥନ୍ଦନକୁ ନିଜ 
ସୃଷ୍ଟିସମ୍ଭାରରେ ଯଥାଯଥ ଭାବେ ରୂପାୟନ କରିଥୁଲେ ସାରସ୍ଵତ ସାଧକ ଓଡ଼ିଆ 
ଗଦ୍ୟ ସାହିତ୍ୟର ଅନନ୍ୟ ବିନ୍ଧାଣୀ ବାଗ୍ଧୀ ବିଶ୍ଵନାଥ କର ( ୨୪.୧୨.୧୮୬୪- 
୧୯.୧୦.୧୯୩୪) | 


ଆଧୁନିକ ଶିକ୍ଷା ପ୍ରସାର, ନୂତନ ଜୀବନବୋଧ ଆଦର୍ଶର ବିକାଶ ଫଳରେ 
ଯେଉଁ ଶିକ୍ଷିତ ଗୋଷ୍ଠୀର ଅଭ୍ୟୁଦୟ ଘଟିଲା ତାହା ଓଡ଼ିଆ ଜାତିର ଭାଗ୍ୟରେଖାରେ 
ନୂତନ ଚମକ ସୃଷ୍ଟି କଲା । ଓଡ଼ିଆ ଭାଷାସାହିତ୍ୟରେ ଏହାର ପ୍ରଭାବ ପରିଲକ୍ଷିତ 
ହୋଇଥଲା । ବିଶେଷକରି ପାଶ୍ଚାତ୍ୟ ସାହିତ୍ୟ ଓ ସଂସ୍କୃତିର ସଂସ୍ଥର୍ଶ ହେତୁ ଚିନ୍ତାଚେତନା 
ରାଜ୍ୟରେ ଯେଉଁ ଆଲୋଡ଼ନ ହେଲା, ତାହାର ପରିପ୍ରକାଶ ରୂପ ପଦ୍ୟ ପରିବର୍ରେ 
ଗଦ୍ଯକୁ ପ୍ରଧାନ ମାଧ୍ୟମ କଲା । ଆତ୍ମସଚେତନ ଲେଖକମାନେ ଗଦ୍ଯସାହିତ୍ୟର 
କଳାତ୍ମକ ପ୍ରକାଶ ଉପରେ ଗୁରୁତ୍ଵ ପ୍ରଦାନ କଲେ । ଉଚ୍ଚଚିନ୍ତାରେ ଅନୁଭୂତ କଳ୍ପନାର 

୩୬୪ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ସମନ୍ବୟ ଏହି ଗଦ୍ଯସାହିତ୍ଯକୁ ସ୍ଵତନ୍ତ୍ର ପରିଚିତ ଦେଲା । ପତ୍ରପତ୍ରିକାକୁ ଆଶ୍ରୟ କରି 
ଏହି ଗଦ୍ଯ ସାହିତ୍ୟ ବିଶେଷ କରି ପ୍ରବନ୍ଧ-ସାହିତ୍ୟର ବିକାଶ ହୋଇଥଲା । 


ପାଠ୍ୟପୁସ୍ତକରେ ସମୃଦ୍ଧ ଗଦ୍ୟ ସାହିତ୍ୟର ଯେଉଁ ବୀଜର ବପନ ହୋଇଥଲା 
ତା'ର ସ୍ଵତନ୍ତ୍ର ରୂପ ଭର୍ଣ୍ଣାକୁଲାର ରିଡର” ( ୧୮୪୬), ‘ରାମବିଳାସ” (୧୮୭୫) 
ଆଦି ପୁସ୍ତକରେ ଲକ୍ଷ୍ଯ କରାଯାଇଥୂଲା । ମଧୁସୂଦନ ରାଓଙ୍କ ପ୍ରବନ୍ଧମାଳା” 
( ୧୮୮୦)ରେ ଏହା ବିକଶିତ ରୂପ ପରିଗ୍ରହ କରିଥୂଲା । ଏଥୁରେ ସ୍ଥାନିତ ଜାତୀୟ 
ସାହିତ୍ୟ? ହେଉ ବା ‘ଶାସନ ପ୍ରଣାଳୀ”, “ବାୟୁରାଶି” ହେଉ ବା “ସୂର୍ଯ୍ୟ ସବୁଥୁରେ 
ଚିନ୍ତନ ଓ ଗଭୀର ଦୃଷ୍ଟିକୋଣର ପରିପ୍ରକାଶ ଘଟିଛି । ମଧୁସୂଦନ ରାଓଙ୍କୁ ନିଜ ଜୀବନର 
ଦିଗ୍ଦର୍ଶକ ଭାବେ ଗ୍ରହଣ କରିଥୁବା ବିଶ୍ଵନାଥ କର ସାହିତ୍ୟ କ୍ଷେତ୍ରରେ ପ୍ରବେଶ 
ଓଡ଼ିଆ ଗଦ୍ଯସାହିତ୍ଯକୁ ପୁଷ୍ଠଳ କରିଥଲା । ବିଶେଷକରି ସାହିତ୍ୟ ଆଲୋଚନାର 
ଏକ ପ୍ରଭାବଶାଳୀ ପୀଠ ଥୁବା ଆଲୋଚନା ସଭା” ସହ ସମ୍ପୃକ୍ତି ତାଙ୍କ ସାରସ୍ଵତ 
ଜୀବନ ପାଇଁ ପ୍ରେରଣାପ୍ରଦ ଥୁଲା | ଏହି ସଙ୍ଗଠନର ଅଧ୍ଯକ୍ଷ ମଧୁସୂଦନ ରାଓ, ସମ୍ପାଦକ 
ଚନ୍ଦ୍ରମୋହନ ମହାରଣାଙ୍କ ସମେତ କୃଷ୍ଣପ୍ରସାଦ ଚୌଧୁରୀ, ଶ୍ୟାମସୁନ୍ଦର ନନ୍ଦ, ଅଭିରାମ 
ଭଞ୍ଜ, ମୃତ୍ୟଯୁଞ୍ଚୟ ରଥ, ଗୋପାଳ ଚନ୍ଦ୍ର ପ୍ରହରାଜ, ବ୍ରଜସୁନ୍ଦର ଦାସ ପ୍ରମୁଖଙ୍କ ସହ 
କାର୍ଯ୍ୟ କରିବାର ସୁଯୋଗ ଲାଭ କରିଥ୍‌ଲେ ସେ । ପଣ୍ଡିତ କପିଳେଶ୍ବର ବିଦ୍ୟାଭୂଷଣଙ୍କ 
ପ୍ରତ୍ୟକ୍ଷ ସମ୍ପର୍କ ମଧ୍ଯ ତାଙ୍କୁ ଗଦ୍ୟସାହିତ୍ୟ କ୍ଷେତ୍ରରେ ବ୍ଵତୀ ହେବା ପାଇଁ ପ୍ରେରଣା 
ଯୋଗାଇଥୁୂଲା । 


ଓଡ଼ିଆ ଭାଷାର ପ୍ରଥମ ସାହିତ୍ୟ ପତ୍ରିକା ‘ଉତ୍କଳ ଦର୍ପଣ” ( ୧୮୭୩) ପ୍ରକାଶ 
ପରେ ଓଡ଼ିଆ ଗଦ୍ଯସାହିତ୍ୟ ବିଶେଷକରି ଓଡ଼ିଆ ପ୍ରବନ୍ଧ ସାହିତ୍ୟ ପ୍ରକାଶ ଓ ବ୍ୟାପ୍ତି 
ପାଇଁ ଅନୁକୂଳ ସ୍ଥିତି ସୃଷ୍ଟି ହୋଇଥୂଲା । “ଉତ୍କଳ ମଧୁପ”' (୧୮୭୮), ‘ଶିକ୍ଷାବନ୍ଧୁ' 
(୧୮୮୫), ‘ନବସନମ୍ାଦ' (୧୮୮୭), “ଓଡ଼ିଆ ଓ ନବସନ୍ଭାଦ”? (୧୮୮୮), 
ଉତ୍କଳପ୍ରଭା' ( ୧୮୯୧) ଏ କ୍ଷେତ୍ରରେ ନିର୍ଣ୍ଣାୟକ ଭୂମିକା ଗ୍ରହଣ କରିଥୁଲେ । ଓଡ଼ିଆ 
ଗଦ୍ୟ ସାହିତ୍ୟର ବିକାଶ କ୍ଷେତ୍ରରେ ମଧ୍ଯ ଉତ୍କଳ ଦୀପିକା' (୧୮୬୬), ‘ଆଶା’ 
(୧୮୮୮) ଓ “ସମ୍ବଲପୁର ହିତୈଷିଣୀ” ( ୧୮୮୯)ର ମଧ୍ଯ ଭୂମିକା ରହିଥୁଲା । 

ଶିକ୍ଷକତା, ବ୍ରାହ୍ମଧର୍ମ ଗ୍ରହଣ ଓ ପତ୍ରିକା ସମ୍ପାଦନା ତାଙ୍କ ଦୃଷ୍ଟିକୋଣକୁ ଅଧୁକ 
ପରିବ୍ୟାପ୍ତ ଓ ସଂସ୍କାରଧର୍ମୀ କରିଥୁଲା । ଏହି ପରିବ୍ୟାପ୍ତ ସଂସ୍କାରଧର୍ମୀ ଦୃଷ୍ଟିକୋଣ 
ତାଙ୍କ ସୃଷ୍ଟି ସମଗ୍ରର ମୂଳଭିତ୍ତି । ସମକାଳରେ ପତ୍ରପତ୍ରିକାର ବିକାଶ ଓ ବିଶେଷକରି 

ସାହିଁତ୍ୟଗୁରୁ ବାଗ୍ୀ ବିଶ୍ଵନାଥ କର ୩୬୫ 


“ଉତ୍କଳ ସାହିତ୍ୟ'ର ସମ୍ପାଦନା ବିଶ୍ବନାଥଙ୍କ ସାହିତ୍ଯ ସାଧନାରେ ନିୟାମକ 
ହୋଇଥଲା ! ‘ଆଶା”ରେ ତାଙ୍କର ସସ୍ବାଧୀନଚିନ୍ତା', ପ୍ରତିଜ୍ଞାର ବଳ”, ସମ୍ବଲପୁର 
ହିତୈଷିଣୀ” ରେ ହୈତବାଦ ନୀତି, ‘ସାଧନା ଓ ସିବି”, “ସାହିତ୍ୟ ଚ୍ଟା', “ସାହିତ୍ୟ 
ଓ ସମାଲୋଚନା”, ‘କବିବର ଉପେନ୍ଦ୍ର ଭଞ୍ଜ, ‘ଉତ୍କଳ ପ୍ରଭା'ରେ ମହାସ୍ତୋତ)!, 
‘ରାକ୍ଷସୀଲୀଳା', “ସ୍ତୀଶିକ୍ଷା', “ସ୍ଵାଧୀନତା”, “ଅନନ୍ତପ୍ରେମ”, ‘ଉତ୍କଳ ସାହିତ୍ଯ”ର 
‘ମହାତ୍ମା କେଶବଚନ୍ଦ୍ର ସେନ”, ‘ଜୀବନସମସ୍ୟା', “ଦେଶୀୟ ଦ୍ବବ୍ଯର ବ୍ଯବହାର”, 
‘ଉତ୍କଳ ସାହିତ୍ୟର ଉନ୍ନତି', ‘ଗୋପୀନାଥପୁରର ଶିଳାଲିପି” ଆଦି ପ୍ରବନ୍ଧ ପ୍ରକାଶ 
ପାଇଥୁଲା । ଏହି ପ୍ରବନ୍ଧର ବିଷୟ ବୈଚିତ୍ର୍ୟ ହିଁ ଏହାର ବୈଶିଷ୍ଟ୍ୟ । ବିଶ୍ବନାଥ କରଙ୍କ 
ପ୍ରବନ୍ଧ ସାହିତ୍ୟର ଏହି ବିସ୍ତୃତ କାନ୍‌୍ଭାସରେ ନିଜର ଦୃଷ୍ଟି ଓ ଦର୍ଶନକୁ ଉପସ୍ଥାପିତ 
କରିଛନ୍ତି । 

ସାହିତ୍ୟ ସାଧନା ବିଶ୍ବନାଥଙ୍କ ଦୃଷ୍ଟିରେ ସାହିତ୍ଯ ସେବା ଏବଂ ଏହା ମାନବ 
ସମାଜର ଯଥାର୍ଥ କଲ୍ୟାଣ ସାଧନ କରିଥାଏ । ତାଙ୍କ ଦୃଷ୍ଟିରେ, ସାହିତ୍ଯ ସେବା 
ସ୍ବଦେଶ ସେବା ଓ ମାନବ ସେବାର ଗୋଟିଏ ସହଜ ଓ ପ୍ରକୃଷ୍ଟ ଉପାୟ-ଏହା ଦ୍ଵାରା 
ମନୁଷ୍ଯ ସ୍ଵଜାତୀୟମାନଙ୍କର ଏମନ୍ତ କି ସମଗ୍ର ମାନବ ସମାଜର ଯଥାର୍ଥ କଲ୍ଯାଣ 
ସାଧନ କରିବାକୁ ସକ୍ଷମ ହୁଏ । ମହତ୍ତର ଓ ଉଚ୍ଚ ଲକ୍ଷ୍ୟ ସାହିତ୍ୟଦ୍ଧାରା ସାଧୂୃତ 
ହୋଇଥାଏ ଏହାକୁ ସାରସ୍ବତ ଜୀବନର ମୂଳମନ୍ତ୍ର ଭାବେ ଗ୍ରହଣ କରିଥୁଲେ ବାଗ୍ଧୀ 
ବିଶ୍ଵନାଥ । ତାଙ୍କର ପ୍ରତିଟି ରଚନାରେ ଏହି ଦୃଷ୍ଟିକୋଣ ହିଁ ସଂରକ୍ଷିତ ! “ସାହିତ୍ୟ ଓ 
ଜୀବନ! , “ସାହିତ୍ୟ ଓ ସମାଲୋଚନା”, ‘ଜାତୀୟ ଜୀବନରେ ସାହିତ୍ୟର ସ୍ଥାନ? 
(ଉତ୍କଳ ସାହିତ୍ୟ ସମାଜର ଦ୍ଵିତୀୟ ବାର୍ଷିକ ଅଧୁବେଶନରେ ପ୍ରଦତ୍ତ ବକ୍ତୃତା )ରେ 
ସାହିତ୍ୟର ମହତ୍ତର ଲକ୍ଷ୍ୟର ଯଥାଯଥ ଅବତାରଣା କରାଯାଇଥୁବ।ବେଳେ 
ସ୍ଵାଧୀନତା”, “ସ୍ବାଧୀନ ଚିନ୍ତା, ମହାସ୍ତୋତ”, ‘ଅନନ୍ତ ପ୍ରେମ” ପ୍ରବନ୍ଧ କେବଳ 
ମହତ୍ତର ଉପଲବଧ୍‌କୁ ପ୍ରକାଶ କରି ନାହିଁ, ଜୀବନ ଓ ଜଗତପାଇଁ ମହାନ୍‌ ସତ୍ଯର 
ଆଲେଖ୍ୟ ବହନ କରିଛି । ସହଜ ଓ ସରଳ ଭାଷା ଭିତରେ ଭାବର ଘନତ୍ସବ, ପାରମ୍ପରିକ 
ଧାରାରୁ ଭିନ୍ନ ହୋଇ ସୌନ୍ଦର୍ଯ୍ୟବୋଧର ପ୍ରତିଷ୍ଠା, ଯୁକ୍ତି ମାଧ୍ଯମରେ ବିଷୟର ଯଥାଯଥ 
ଉପସ୍ଥାପନ ବିଶ୍ବନାଥଙ୍କ ରଚନା ଶୈଳୀର ମୁଖ୍ୟ ଲକ୍ଷ୍ୟ ହୋଇଛି । ଉପଲବ୍ଲୁର ଚମକଜ୍କାର 
ଉପସ୍ଥାପନ ଏଥୁରେ ପ୍ରାଣ ପ୍ରାଚୁର୍ଯ୍ୟ ଭରିଦେ ଇଛି ! ' ଜଣେ ଜଣେ ନିଷ୍ଠାବାନ୍‌ ସାହିତ୍ୟ 
ସେବକଙ୍କ ଲେଖନୀରୁ ଯାହା ବାହାରିଅଛି, ତାହା କୋଟି ଜୀବନର ପଥପ୍ରଦର୍ଶକ 

୩୬୬ ସାହିଁତ୍ୟଗୁରୁ ବାଗ୍ନୀ ବିଶ୍ବନାଥ କର 


ସ୍ଵରୂପ କାର୍ଯ୍ୟ କରିଆସିଛି । ଫଳତଃ ଜୀବନ୍ତ ସାହିତ୍ୟ, ଜାତୀୟ ଚିନ୍ତାର ଉନ୍ମେଷ 
ସାଧନ କରି ଜାତୀୟ ମାନସିକ ବାୟୁମଣ୍ଡଳ ରଚନା କରେ ଏବଂ ତାହାରି ମଧ୍ଯରେ 
ଜାତୀୟ ଜୀବନ ଗଠିତ ଓ ପରିବର୍ଭିତ ହୁଏ । ଏଥୁରୁ ବଳି ସାହିତ୍ୟର ଅପରିସୀମ 
କ୍ଷମତାର ପ୍ରମାଣ ଆଉ କ'ଣ ହୋଇପାରେ ?”” (ଜାତୀୟ ଜୀବନରେ ସାହିତ୍ୟର 
ସ୍ଥାନ) । ବିଶ୍ଵବନାଥଙ୍କର ଏହି ଉପଲବ୍ଧୁ ହିଁ ତାଙ୍କ ପ୍ରବନ୍ଧ ସାହିତ୍ୟର ବିଶେଷତ୍ଵ । ତାଙ୍କ 
ପ୍ରବନ୍ଧରେ ରହିଛି ମୌଳିକ ଚିନ୍ତାର ସ୍ଵଚ୍ଛ ପ୍ରବହମାନ ଧାରା, ଯାହା ସାହିତ୍ୟ ଅପରିସୀମ 
କ୍ଷମତାକୁ ଦର୍ଶାଉଛି । ଆଧୁନିକ ଗଦ୍ୟ ସାହିତ୍ୟର ବିକାଶ ପର୍ବରେ ଏତେ ପରିଚ୍ଛନ୍ନ ଓ 
ଭାବଦ୍ୟୋତକ ପ୍ରଭାବଶାଳୀ ଶୈଳୀ ହିଁ କେବଳ ବିଶ୍ଵନାଥ କରଙ୍କ ପ୍ରବନ୍ଧରେ ଲକ୍ଷ୍ଯ 
କରାଯାଏ । ଏ ସବୁଥ୍‌ରେ ସଂସ୍କାର ଅଭିମୁଖୀ ଦୃଷ୍ଟିକୋଣର ଛଟା ପରିଲକ୍ଷିତ ! 
“ବିଶ୍ଵନାଥ ଯାହା ଅନ୍ତରର ସହ ଅନୁଭବ କରନ୍ତି ତାକୁ ଲୋକବୋଧ୍ଯ ସରଳ ତରଳ 
ଭାଷା ମାଧ୍ୟମରେ ନୃତନ ରୂପ ବିଭବରେ ବିମଣ୍ଡନ କରି ପାଠକମାନଙ୍କଠାରେ 
ପରିବେଷଣ କରନ୍ତି । ନିର୍ଦିଷ୍ଟ ବିଷୟକୁ ବିଭିନ୍ନ ଦିଗରୁ ଯୁକ୍ଧିସହ ଆଲୋଚନା କରିବାଦ୍ଧାରା 
ତା'ର ସତ୍ୟତା ଭିତରେ ପ୍ରବନ୍ଧର ଏକ ବିଶିଷ୍ଟ କାହାଣୀ ଓ ସମଗ୍ର ସୌନ୍ଦର୍ଯ୍ୟ ସ୍ଵତଃ 
ଅନୁଭୂତ ହୋଇଥାଏ ! ସତ୍ୟ ପ୍ରଖ୍ୟାପନରେ ନିର୍ଭୀକତା, ବିଷୟବସ୍ତୁ ଉପସ୍ଥାପନରେ 
ଚମଜ୍କାରିତା, ତା'ର ଅଭିବୃଦ୍ଧିରେ ନୂତନତା, ସର୍ବୋପରି ବିଷୟ- ଆଲୋଚନାରେ 
ଯଥାର୍ଥ ବିଚାରବୋଧ, ଞଚିତ୍ୟଜ୍ଞାନ ଓ ସଂକ୍ଷିପ୍ରତାଓଏ ସବୁ ତାଙ୍କ ପ୍ରବନ୍ଧର ଏକ ଏକ 
ବିଶିଷ୍ଟ ପ୍ରକୃତି । ତାଙ୍କ ପ୍ରବନ୍ଧର ଭାଷଣ, ଭାବ, ପ୍ରକାଶ ଆଭିମୁଖ୍ୟ ସମ୍ପର୍ଣ୍ଣ ନୂତନ ଓ 
ତାହା ବିଶ୍ଵନାଥଙ୍କ ନିଜସ୍ଵ । ରଚନାର ଏପରି ମନୋଜ୍ଞ ଶୈଳୀ ଓ କଳାପାଟବତା 
ସେ ସମୟରେ ଅନ୍ୟ କାହାରି ଲେଖାରେ ପ୍ରାୟତଃ ଦେଖୁବାକୁ ମିଳେ ନାହିଁ । 
ମଧୁସୂଦନଙ୍କ ଭାଷାରେ ପାଣ୍ଡିତ୍ୟ ଓ ଭାବରେ ମସ୍ତିଷ୍ଠ ଚାଳନାର ସଙ୍କେତ ସୁସ୍ପଷ୍ଟ, 
କିନ୍ତୁ ବିଶ୍ଵନାଥଙ୍କ ଅନୁଭୂତି ଭାଷାରେ ରୂପାନ୍ତରିତ, ଭାବ ସ୍ଵତଃ ସ୍ତରିତ ଓ ତାହା 
ଯୁକ୍ତିର ଶାଣିତ ଅସ୍ତରେ ସମୁନ୍ମଳ । (ଓଡ଼ିଆ ସାହିତ୍ୟର ଇତିହାସ, ଡକ୍ଟର ନଟବର 
ସାମନ୍ତରାୟ-ପୃ.୫୦୩-୫୦୪) 


ପ୍ରବନ୍ଧ ସ୍ବାଧୀନତା” ହେଉ ବା “ପୁରାତନ”, ‘ଇତିହାସ? ହେଉ ବା 
‘ବାଲ୍ୟଶିକ୍ଷା' ତାଙ୍କ ପ୍ରବନ୍ଧଚୟରେ ନିଜର ସ୍ଵାଧୀନ ଚିନ୍ତା, ସୁସ୍ଥ ବିଚାରଧାରା, ବୈପୂବିକ 
ବ୍ୟକ୍ତିତ୍ଵର ଆହ୍ବାନ, ଆମତ୍ମଦର୍ଶନର ଉପଲବଧ୍ବରେ ଉଦଦୀପ୍ତ ପରିପ୍ରକାଶ ତାଙ୍କୁ ଅନନ୍ୟ 
ପ୍ରାବନ୍ଧିକର ପଦମର୍ଯ୍ୟାଦା ପ୍ରଦାନ କରିଛି । ପ୍ରାବନ୍ଧିକ ଡକ୍ଟର ଅସିତ କବିଙ୍କ ଅକଳନ 


Digitized by srujanika@gmail.com 


ସାହିତ୍ୟଗୁରୁ ବାଗ୍ନୀ ବିଶ୍ବନାଥ କର ୩୬୭ 


ବେଶ୍‌ ଯଥାର୍ଥ । “୧୮୭୩ ପୂର୍ବରୁ ଲିଖୂତ ପ୍ରବନ୍ଧ ଏବଂ ରାଧାନାଥଙ୍କ ‘ବିବେକୀ’ 
ଓଡ଼ିଆ ପ୍ରବନ୍ଧ-ସାହିତ୍ୟର ଆଦି ପର୍ଯ୍ୟାୟରେ ପ୍ରଭାତୀ ତାରା । ମଧୁସୂଦନଙ୍କ 
'ପ୍ରବନ୍ଧମାଳା' ନୂତନ ଅରୁଣୋଦୟର ହିରଣ୍ମୟ କିରଣ । ବିଶ୍ବନାଥଙ୍କ ବିବିଧ ପ୍ରବନ୍ଧ 
ଆଦିପର୍ବର ସେହି ସହସ୍ରାଂଶରୁ ପ୍ରଚଣ୍ଡ ଜ୍ୟୋତି । ଯୁକ୍ତିନିଷ୍ଠ ପ୍ରବନ୍ଧର ରଚୟିତା ରୂପେ 
ଓଡ଼ିଆ ପ୍ରବନ୍ଧ ସାହିତ୍ୟରେ ବିଶ୍ବନାଥଙ୍କ ସିଦ୍ଧି ଅନନ୍ୟସାଧାରଣ ।” 


୧୮୮୬ ମସିହାରେ ଉପବୀତ ତ୍ୟାଗ କରି ସଂସ୍କାରକର ଭୂମିକା ଗ୍ରହଣ କରିଥୁବା 
ବିଶ୍ବନାଥଙ୍କ ସଂସ୍କାର ଆଭିମୁଖ୍ଯ ତାଙ୍କ ପ୍ରତିଟି ପ୍ରବନ୍ଧରେ ପରିଲକ୍ଷିତ ହୁଏ, ମାତ୍ର 
ଏଥୁରେ ନିଜ ଦୃଷ୍ଟିକୋଣକୁ ପ୍ରତିପାଦିତ କରିବାକୁ ଯାଇ ଅନ୍ୟ କାହାରିକୁ ଆଘାତ 
କରିବାର ମନୋବୃରତ୍ତିର ପରିପ୍ରକାଶ ଘଟି ନାହିଁ, ଯାହା ଅନେକଙ୍କ କ୍ଷେତ୍ରରେ ପରିଲକ୍ଷିତ 
ହୁଏ । ଏହାହିଁ ମହାନ୍‌ ସ୍ରଷ୍ଟାଙ୍କ ସୃଷ୍ଟିର ବୈଚିତ୍ର୍ୟ । ସୁନୀତି ଓ ସୁରୁଚିର ଛନ୍ଦରେ 
ଛନ୍ଦାୟିତ ତାଙ୍କର ପ୍ରବନ୍ଧ । ନୀଚ ସୁଖ କାମନା ପ୍ରାଣକୁ ଅଧଵକାର କରୁଅଛି, ସୁଖର 
ଆଶା ପରିତ୍ୟାଗ କରି ଆମ୍ଭେମାନେ କୌଣସି ମହତ କାର୍ଯ୍ୟ ସାଧନରେ ପ୍ରବୃତ୍ତ 
ହୋଇପାରୁ ନାହ୍ି । ଷୋଳ ଅଣା ଲାଭ-କ୍ଷତିର ଗଣନା ଷୋଳ ଅଣା ବଣିକ ବୃର୍ି । 
ସେଥୁରେ ସୁଦ୍ଧା କିଛି ଆଶାଫଳ ହେଉଅଛି ତାହା ନୁହେଁ, ସ୍ଵାର୍ଥ ଗଣନା କରି କେହି 
କେବେ ମନୁଷ୍ୟଯତ୍ଵ ଲାଭ କରି ନାହିଁ ସ୍ଵାର୍ଥତ୍ଯାଗ ହିଁ ମନୁଷ୍ଯତ୍ଵର ମୂଳ ।”” (ଅଭୁତ 
ଆମ୍ମୋତ୍ସର୍ଗ) ସବୁଠି ବିଚାରବିଶ୍ଲେଷଣର ପରିପ୍ରକାଶ । ଶବ୍ଦଟିଏ ତାଙ୍କ ପାଇଁ ବ୍ରହ୍ମ 
ହୋଇଛି । ତା'ର ସେ ନୀରାଜନା କରିଛନ୍ତି । ସେଥୁପାଇଁ ସବୁଠି ରହିଛି ଅସାଧାରଣ 
ଅଭିବ୍ୟକ୍ତି ଯାହା ବାରବାର ଚିନ୍ତାରାଜ୍ୟକୁ ଆନ୍ଦୋଳିତ କରେ, ମହତ୍‌ ଲକ୍ଷ୍ଯ ହାସଲ 
ପାଇଁ ପଥ ପ୍ରଦର୍ଶନ କରେ । ବିଶ୍ବନାଥ କରଙ୍କ ପ୍ରବନ୍ଧ ଜୀବନର ବାସ୍ତବ ପ୍ରତିଲିପି, 
ଯୁଗ ସମସ୍ୟାର ସମାଧାନପାଇଁ ସତତ ମୁଖରିତ ବୋଲି ସମାଲୋଚକ ନଟବର 
ସାମନ୍ତରାୟ ପ୍ରକାଶ କରିଛନ୍ତି । ରଚନାର କଳାଗୌରବ ରକ୍ଷା କରି ନିଜକୁ ପ୍ରବନ୍ଧ 
ଭିତରେ ସାର୍ଥକଭାବେ ଫୁଟାଇବାର ଗୌରବ ଉନବିଂଶ ଶତାଦ୍ଦୀର ଓଡ଼ିଆ ପ୍ରବନ୍ଧରେ 
ଏକମାତ୍ର ବିଶ୍ରନାଥଙ୍କ ପ୍ରାପ୍ୟ ବୋଲି ସେ ଦର୍ଶାଇଛନ୍ତି । 

ସମାଜର ଗତିଦୁର୍ଗତିକୁ ଭଲଭାବରେ ନିରୀକ୍ଷଣ କରିଥୁଲେ ବାଗ୍ଧୀ ବିଶ୍ବନାଥ । 
ସେଥ୍ପାଇଁ ତାଙ୍କ ପ୍ରବନ୍ଧ ହୋଇଛି ସମାଜମନସ୍କ ! ସମାଜର ନଗ୍ନ ସ୍ଥିତି ଦେଖୁ ଏ 
ନେଇ ସଚେତନ କରିବାର ଆଭିମୁଖ୍ୟ ବି ସେ ଗ୍ରହଣ କରିଛନ୍ତି । ବାସ୍ତବତା କେତେ 
ଭୟଙ୍କର ତା! ଦର୍ଶାଇଛନ୍ତି । ସ୍ତ୍ରୀଶିକ୍ଷା, ରାକ୍ଷସୀଲୀଳା ଆଦି ଅନେକ ପ୍ରବନ୍ଧରେ ଏହା 

N୬୮ ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର 


ପରିଲକ୍ଷିତ । ˆ ବରଇଁମାନ ଆମ୍ଭେମାନେ ଦୁଇ ଗୋଟା ରାକ୍ଷସୀଙ୍କ କଥା ଉଲ୍ଲେଖ 
କରିବୁ । ଏମାନେ ପ୍ରକାଶ୍ୟଭାବରେ ଜନସମାଜର ସାର ହରଣରେ ସର୍ବଦା ବ୍ୟାପୃତ 
ରହିଅଛନ୍ତି - କେତେ ପ୍ରଲୋଭନ ଦେଖାଇ, କେତେ ଅଭିନବ ବେଶରେ ସାଜି 
ମନୁଷ୍ୟକୁ ଗ୍ରାସ କରିବାକୁ ଯନୁ କରୁଛନ୍ତି । ଦୁର୍ବୁଦ୍ଧି ମାନବ ¬ ଅବିବେକୀ ମାନବ 
ହିତାହିତାଜ୍ଞାନଶୂନ୍ୟ ହୋଇ ପତଙ୍ଗବତ୍‌ ଏହି ଅନଳକୁଣ୍ଡରେ ପଡ଼ି ପ୍ରାଣ ହରାଉଛନ୍ତି । 
ଏମାନେ ବେଶ୍ଯା-ରାକ୍ଷସୀ ଓ ସୁରାରାକ୍ଷସୀ । ହାୟ ! ହାୟ ! ଏତେ ସଭ୍ଯତାର 
ଆଡ଼ମ୍ବର, ଏତେ ଜ୍ଞାନବିଜ୍ଞୀନର ଆଲୋକ, ମନୁଷ୍ଯ ଏ ଦୁଇଟା ରାକ୍ଷସୀଙ୍କୁ ଚିହ୍ନି 
ସୁଦ୍ଧା ଚିହ୍ନିଲା ନାହିଁ । ଯେବେ ଚିହ୍ନିଆାନ୍ତା ତେବେ ଅବଶ୍ଯ ଏହାର ଉଚ୍ଛେଦସାଧନରେ 
ଖଡ଼ଗ ଧାରଣ କରିଥାନ୍ତା !”  (ରାକ୍ଷସୀଲୀଳା ) ବିଶ୍ଵନାଥ ସମ୍ପାଦନା କରୁଥୁବା ସାହିତ୍ୟ 
ପତ୍ରିକା ‘ଉତ୍କଳ ସାହିତ୍ୟର ସମ୍ପାଦକୀୟରେ ଏହି ଦୃଷ୍ଟିକୋଣକୁ ବାରବାର ଉପସ୍ଥାପିତ 
କରିଛନ୍ତି । ସମାଜର ବାସ୍ତବ ଚିତ୍ରଟି ଉପସ୍ଥାପନ କରି ଏହି ସ୍ଥିତି ସୁଧାରିବା ପରି 
ମହତ୍‌ ଆଭିମୁଖ୍ୟ ତାଙ୍କର ରହିଥୁଲା । ସଚେତନ ଶ୍ରେଣୀର ଚିନ୍ତନକୁ ଅଧକ ଶାଣିତ 
କରିବାପାଇଁ ଏହା ଅଭିପ୍ରେତ । “ ଅସଭ୍ୟାବସ୍ଥାରେ ମନୁଷ୍ଯର ଦୃଷ୍ଟି ପାଶବବଳ 
ଆଡ଼କୁ ଅଧୁକ ଆକ୍ୃଷ୍ଠ ହୁଏ - ପାଶବବଳର ସମ୍ମାନ ଓ ଆଦର ଅଧୁକ ପରିଲକ୍ଷିତ 
ହୁଏ - ପାଶବବଳ ସମାଜକୁ ଶାସନ କରେ । ଏହି କାରଣରୁ ଅସଭ୍ଯ ଜାତିମାନଙ୍କ 
ମଧ୍ଯରେ ନାରୀଜାତିର ସମ୍ମାନ ଓ ଆଦର ଅତ୍ୟଳ୍ମାତ୍ରାରେ ଦୃଷ୍ଟ ହୁଏ ! ଉନ୍ନତିଶୀଳ 
ଜାତିମାନଙ୍କ ମଧ୍ୟରେ ନାରୀର ଅଧୁକାର କ୍ରମଶଃ ପ୍ରସାରିତ ହେଉଅଛି- ସକଳ 
ବିଭାଗରେ ଉନ୍ନତଚରିତ୍ରା ରମଣୀଗଣ ପ୍ରବେଶ କରି ଅଦ୍ଯମ ହୃଦୟବଳ ଓ ଚରିତ୍ରର 
ପବିତ୍ର ପ୍ରଭାବ ପ୍ରଦର୍ଶନ କରିବାକୁ ସକ୍ଷମ ହେଉଅଛନ୍ତି - ନାରୀ ପ୍ରତିଭା ଦେଖୁ 
ପୁରୁଷଗଣ ମୋହିତ ଓ ଚମକ୍କତ ହେଉଅଛନ୍ତି । ପ୍ରାଚୀନ ଭାରତରେ ଭାରତର ସେହି 
ଉନ୍ନତ ଯୁଗରେ ନାରୀକ୍ଷମତା ବହୁ ପରିମାଣରେ ବର୍ଵିତ ହୋଇଥୁଲା । କିନ୍ତୁ ଦୁର୍ଭାଗ୍ୟ 
ଭାରତର ସେଦିନ ଆଉ ନାହିଁ -ସୀତା, ସାବିତ୍ରୀଃୟ ଦମୟନ୍ତୀ ଓ ଦ୍ରୌପଦୀ, ଗାର୍ଗୀ, 
ମୈତ୍ରେୟୀ କେବଳ ପୁରାଣ ବା ଉପକଥାର ବିଷୟ ହୋଇଅଛନ୍ତି - ପତିତ ଭାରତ 
ସନ୍ତାନ ସେମାନଙ୍କର ଯଥାର୍ଥ ଅସ୍ତିତ୍ଵରେ ବିଶ୍ବାସ କରନ୍ତି ନାହିଁ, ସନ୍ଦେହ ବିଷୟ ! 
ସେ କଥା ଦୂରେ ଥାଉ, ଲକ୍ଷ୍ମୀବାଇତ, ଦୁର୍ଗାବତୀ ପ୍ରଭୃତି ମନ ସ୍ଵିନୀ ରମଣୀମାନଙ୍କର 
କଥା ମଧ୍ଯ ଭାରତବାସୀ ଭୁଲିଯାଇଅଛନ୍ତି । ଭୀରତର ଅଧୋଗତି ସଙ୍ଗେ ସଙ୍ଗେ 
କେତେଗୁଡ଼ିଏ କୁଳାଙ୍ଗାର ନାରୀଜାତି ସମ୍ବନ୍ଧରେ ଯେ ଘୋର କୁସଂସ୍କାର ଘୋଷଣା 
କଲେ, ତାହାହିଁ ବର୍ଭମାନ ଭାରତ ସନ୍ତାନଙ୍କର ଅସ୍ଥିମଜାଗତ ହୋଇଛି - ଦେଶମାନେ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୬୯ 


ପାର୍ାତ୍ୟ ରମଣୀମାନଙ୍କ ପ୍ରଭାବ ଓ କ୍ଷମତା ସମ୍ମୁଖରେ ଦେଖୁ ସୁଦ୍ଧା ସେ କୁସଂସ୍କାର 
ଛାଡ଼ିପାରୁ ନାହାନ୍ତି - ନାରୀଜାତିକୁ କ୍ରୀଡ଼ାସାମଗ୍ରୀ ବା ସେବାଦାସୀ ବୋଲି ମନେ 
କରୁଅଛନ୍ତି ! କି ଘୋର ଅବନତି !”' (ରମଣୀର ଅଧ୍ୂକାର ) 

ବିଶ୍ବନାଥଙ୍କ ପ୍ରବନ୍ଧ ସମ୍ାଦକୀୟରେ ଯେଉଁ ରଚନା ଶୈଳୀ ପରିଲକ୍ଷିତ ତାହା 
ମଧ୍ଯ ତାଙ୍କ ଭ୍ରମଣକାହାଣୀରେ ପରିଦୃଷ୍ଟ ହୁଏ । ସମ୍ପୂର୍ଣ୍ଣ ନୂତନ ଭାଷା, ଭାବ, 
ପ୍ରକାଶଭଙ୍ଗୀରେ ଏହା ରସାଣିତ । ସୌନ୍ଦର୍ଯ୍ୟମୟୀ ପରିବେଶ, ଯାହା ବିଶ୍ଵନାଥଙ୍କ 
ଭାଷାରେ ଏ ସମସ୍ତ ଦୃଶ୍ଯ ଦର୍ଶନୀୟ, ବର୍ଣ୍ଣନୀୟ ନୁହେ ତାହାର ସୁନ୍ଦର ବର୍ଣ୍ଣନା 
ପାଠକକୁ ବାନ୍ଧି ରଖେ । ଏକ ପରିଚ୍ଛନ୍ନ ଗଦ୍ୟଶୈଳୀ ମଧ୍ଯରେ ବ୍ଯକ୍ତି ମାନସର 
ଉପଲନ୍ଲୁରେ ଉନ୍ଜଳି ଉଠିଥୂବା ଭାବବସ୍ତୁ ଚମକ଼ାରଭାବେ ଫେଣ୍ଟି ହୋଇ ରହିଛି ଏଥୁରେ । 
ଅତୀତର ଛୋଟ ଛୋଟ ଘଟଣା / କାହାଣୀ ଏହାକୁ ଅଧୂବକ ରମ୍ଯ କରିଛି । ଏଠିବି 
ସମାଜ ପ୍ରତି ସ୍ରଷ୍ଟାଙ୍କର ବିଶ୍ଲେଷଣଧର୍ମୀ ଆଭିମୁଖ୍ୟ ପରିଲକ୍ଷିତ ହୁଏ । “ତପୂରେ 
ସାୟଂକାଳରେ ଆମ୍ଭେମାନେ ଭିକ୍ଟୋରିଆ ଘାଟ ଦେଖୁବାକୁ ଗଲୁ, ଏହି ଘାଟ 
ସମ୍ବଲପୁରର ପ୍ରାଚୀନ ଦୁର୍ଗର ଦ୍ଵାରଦେଶରେ । ଘାଟଟି ପ୍ରଶସସ୍ଥ ଓ ସୁନ୍ଦର । ଘାଟ 
ଉପରେ ଗୋଟିଏ ସୁଉଚ୍ଚ ଗୋଲ ବୁରୁଜ । ଉକ୍ତ ବୁରୁଜ ଉପରେ ଛିଡ଼ା ହେଲେ ନଦୀର 
ଅପରପାର୍ଶ୍ଵର ଦୃଶ୍ୟ ଅତ୍ୟନ୍ତ ରମଣୀୟ ଦିଶେ । ଗଡ଼ ଭିତରେ ନଦୀତୀରରେ ଏହିପରି 
ଆଉ କେତେକ ବୁରୁଜ ଅଛି-ମାତ୍ର ସଂସ୍କାର ଅଭାବରୁ ସେଗୁଡ଼ିକ ଭଗ୍ଧପ୍ରାୟ 
ହୋଇଥୁବାରୁ ଶୁଣିଲୁ ।”” (ଭ୍ରମଣ ବୃତ୍ତାନ୍ତଓସମ୍ବଲପୁର) ସହଜ, ସରଳ ଓ ବାସ୍ତବ 
ଚିତ୍ରଟି ଏହି ଭ୍ରମଣ ବୃତ୍ତାନ୍ତରେ ସ୍ତଷ୍ଟ ପରିଲକ୍ଷିତ | 

ବିଶ୍ଵନାଥ କରଙ୍କ ଦେହାନ୍ତ ପରେ ଉତ୍କଳ ସାହିତ୍ୟର ୩୮ ଭାଗ ୭ମ ସଂଖ୍ୟାରେ 
ତାଙ୍କ ଜୀବନ ଓ ସାଧନା ସମ୍ପର୍କରେ ଅନେକ ଲେଖା ପ୍ରକାଶ ପାଇଥୁଲା । ସ୍ଵଷ୍ଟାଙ୍କ 
ମଧ୍ଯମ ପୁତ୍ର ମହାନନ୍ଦ କର ପିତୃସ୍ମ ତି” ଶୀର୍ଷକ ଲେଖାରେ ଦର୍ଶାଇଛନ୍ତି, “ଜ୍ଞାନ 
ପିପାସା ବାବାଙ୍କର ଅତି ପ୍ରବଳ ଥୁଲା । ସବୁବେଳେ ଦେଖୁଛୁ କୁଆଡ଼େ ଯିବାକୁ 
ହେଲେ ବାବାଙ୍କର କେତେଗୁଡ଼ିଏ ବହି ଆଗ ଦରକାର | Emerson, Parker G3 
ଠarlyle ବାବାଙ୍କର ଅତ୍ୟନ୍ତ ପ୍ରିୟ ଥୁଲେ । କେଶବଚନ୍ଦ୍ରଙ୍କ ଜୀବନ ବେଦ ଓ ଖ୍ରୀଷ୍ଟୀୟ 
ଧର୍ମ ପୁସ୍ତକ ବାଇବେଲ -ଏହି ଦୁଇଖଣ୍ଡ ବହି ବା।ବ। ସବୁ ବେଳେ ପାଖରେ 
ରଖୁଥାଆନ୍ତି ।” ଜ୍ଞାନ ଲାଭ ପାଇଁ ଉତ୍କଣ୍ଠା ହିଁ ତାଙ୍କୁ ପ୍ରତିଟି ପ୍ରସଙ୍ଗକୁ ଗଭୀର ଭାବେ 
ପର୍ଯ୍ୟବେକ୍ଷଣ କରିବାର ଅବକାଶ ସୃଷ୍ଟି କରିଥୁଲା । ତାଙ୍କ ଦୃଷ୍ଟିକେ।ଣ ଥୂଲା, 

୩୭୦ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


“ପ୍ରାଚୀନତାର ଅନୁରୋଧରେ ଉନ୍ନତିର ପଥରୋଧ କରିବା ସୁବୁଦ୍ଧି କାର୍ଯ୍ୟ ନୁହେଁ । 
ପକ୍ଷାନ୍ତରରେ ନୂତନର ଅନୁରୋଧରେ ପ୍ରାଚୀନ ପ୍ରତି ଅବଜ୍ଞା ବା ଅନାସ୍ଥା ନିତାନ୍ତ 
ନିନ୍ଦନୀୟ । ଯେଉଁମାନେ ଉଭୟ କୁଳ ରକ୍ଷା କରି ଚଳିପାରନ୍ତି, ସେମାନେ ବୁଦ୍ଧିମାନ୍‌ । 
ସମସିତ ଉନ୍ନତ : ଯୁଗର ଏବଂ ଉନ୍ନତ ଦେଶର ସାଧୁ -ମହାଜନଗଣ ଏହି ଆଦର୍ଶ 
ଦେଖାଇ ଯାଇଅଛନ୍ତି ।”' ଠିକ୍‌ ସେହି ପରି ସାହିତ୍ୟର ପରସ୍ପରକୁ କ୍ଷୁଦ୍ରଗଣ୍ଡି ଭିତରେ 
ଆବଦ୍ଧ କରି ନ ଥୁଲେ । ତାଙ୍କ ଦୃଷ୍ଟିରେ ସାହିତ୍ୟ ହେଉଛି, ବିସ୍ତୃତ ଅର୍ଥରେ 
ମାନବଜୀବନର ଓ ସମାଜର ସମସ୍ତ ବିଷୟ ସାହିତ୍ୟର ଅନ୍ତର୍ଗତ । କାବ୍ୟ, ନାଟକ, 
ବିଜ୍ଞାନ, ଦର୍ଶନ, ଶିକ୍ଷା, ଶିଳ୍ପ କୃଷି, ବାଣିଜ୍ୟ, ଧର୍ମ, ନୀତି ସମସ୍ତ ସାହିତ୍ୟର ବହୁ 
ଦୂର ବିସ୍ତୃତ ସୀମା ମଧ୍ଯରେ ଅବସ୍ଥାନ କରିପାରନ୍ତି । ଏହି ଭାବରେ ଆମ୍ଭେମାନେ 
କୌଣସିଟିକୁ ଉପେକ୍ଷା କରି ନ ପାରୁଁ । ଉନ୍ନତି ଯେତେବେଳେ ମାନବଜୀବନର 
ଲକ୍ଷ୍ୟ ସେତେବେଳେ ଯଦ୍ଵାରା ସର୍ବାଙ୍ଗୀଣ ଉନ୍ନତି ସାଧୁତ ହେବ ତତ୍ପ୍ରତି ସମ୍ମୁଚିତ 
ଦୃଷ୍ଟି ରଖୁବା ପ୍ରତ୍ଯେକ ବ୍ଯକ୍ତିର କର୍ରବ୍ୟ । ( ‘ଉକକଳ ସାହିତ୍ୟର ପ୍ରଥମ ସମ୍ପାଦକୀୟ 
“ସୂଚନା” ରୁ ) ସାହିତ୍ୟର ଏହି ବିସ୍ତୃତ ସାମ୍ରାଜ୍ୟକୁ ଭଲ ଭାବରେ ବୁଝିଥୁବା ବିଶ୍ବନାଥଙ୍କ 
ଦୃଷ୍ଟିକୋଣ ଅନୁରୂପ ଭାବେ ଥୁଲା ସୁଦୂରପ୍ରସାରୀ । ସେଥୁପାଇଁ ତାଙ୍କ ସାହିତ୍ୟରେ 
ଶିକ୍ଷା, ଧର୍ମ, ନୀତି, ଦର୍ଶନ, ସମାଜଦୁଷ୍ଟି ଜୀବନ ସ୍ଥାନିତ ହୋଇଛି । ବିଶେଷକରି 
ବିଶ୍ବନାଥ କରଙ୍କ ସମ୍ପାଦିତ “ଉତ୍କଳ ସାହିତ୍ୟଂରେ ସ୍ଥାନ ପାଉଥୁବା ବିବିଧ ପ୍ରସଙ୍ଗ ଂର 
ବିଷୟ ବୈଚିତ୍ର୍ଯ ଏହି ପରିପ୍ରେକ୍ଷୀରେ ଉଲ୍ଲେଖଯୋଗ୍ୟ । ସେଠି ସାଧାରଣ ମଣିଷର 
ସମସ୍ୟାଠାଡୁ ଜାତୀୟ ଜୀବନ ସମସ୍ୟା ପର୍ଯ୍ୟନ୍ତ ଅନେକ ପ୍ରସଙ୍ଗ ସ୍ଥାନିତ ହୋଇଥୁଲା । 


“ଉତ୍କଳ ସାହିତ୍ୟ ସମାଜ'ର କାର୍ଯ୍ୟଧାରାଠାରୁ ସଭାବିବରଣୀ ଯାଏ, 
'ଶ୍ରୀରଘୁନନ୍ଦନ ପୁସ୍ତକାଳୟର ମହାନ୍‌ ଉଦ୍ଦେଶ୍ଯଂଠାରୁ “ଅନୁକରଣ ଓ ଅନୁସରଣ!” 
ମଧ୍ଯରେ ଥୁବା ପ୍ରଭେଦ, “ସମ୍ଭମାର୍ଜନୀ”କୁ ନେଇ ବିଚାର ବିଶ୍ଲେଷଣ, “ଅପ୍ରିୟ ସତ୍ଯ 
ସମ୍ପର୍କରେ ନିଜର ଦୃଷ୍ଟିଭଙ୍ଗୀ, ଅସବର୍ଣ୍ଣ ବିବାହ, ସଂସ୍କାରଧର୍ମୀ ଆଭିମୁଖ୍ୟ ସମ୍ପର୍କରେ 
ସ୍ଵତନ୍ତ୍ର ଆଭିମୁଖ୍ୟ ତାଙ୍କ ଉଚ୍ଚ ଚିନ୍ତାଧାରାର ପ୍ରମାଣ ଦେଇଛି । ଓଡ଼ିଆ ପ୍ରବନ୍ଧ ସାହିତ୍ୟକୁ 
ଏହା ତାଙ୍କର ଅନନ୍ୟ ଅବଦାନ । ପୁଷ୍କଳ ଓଡ଼ିଆ ପ୍ରବନ୍ଧ ସାହିତ୍ୟର ସୂତ୍ରଧର ବିଶ୍ଵନାଥ 
କର ଏଥୁପାଇଁ ଅଧୁଵକ ସ୍ମରଣୀୟ ହୋଇରହିବେ । 


=) 

ପରିଶିଷ୍ଟ ୧ 
ନିଜ ଜୀବନ କାହାଣୀର କିୟଦଂଶ 


ବିଶ୍ବନାଥ କର 


ଅନ୍ନଦାଂ ଦେଖାଦେଖୁ ତୁ ଆତ୍ମକଥା ଲେଖୁବାକୁ ମତେ ବାରତ୍ମାର ଲେଖୁଅଛୁ । 
ଅନ୍ନଦା କେବଳ ମୋର ବ୍ୟକ୍ତିଗତ ଅନୁଭୂତି କଥା ଜାଣିବାପାଇଁ ବିଶେଷ ଭାବରେ 
ଆଗ୍ରହ ପ୍ରକାଶ କରିଥୁଲା । ତେବେ ଅନୁଭୂତି ଲେଖୁବାକୁ ଗଲେ ଜୀବନର ଘଟନା 
ସ୍ଵତଃ ଆସି ପଡ଼େ । ସେହି ଭାବରେ ତା” ପାଇଁ ଗୋଟିଏ ସଂକ୍ଷିପ୍ତ ବିବରଣ ଲେଖୁଥୁଲି । 
ତୋର ଆଗ୍ରହ ଦେଖୁ ସେଇଟିକୁ ଟିକିଏ ବଢ଼ାଇ ଦେଇ କିଛି କିଛି ନୂତନ ଘଟନା 
ଯୋଗକରି ଏହି ବିବରଣଟି ଲେଖୁଅଛି । ଜୀବନର ଓ ପାରିପାର୍ଶ୍ବିକ ଘଟନାବଳୀର 
ବିବରଣ ଲେଖୁ ବସିଲେ ଗୋଟାଏ ବୃହତ୍‌ ବ୍ୟାପାର ହେବ । ମାତ୍ର ତାହା କରିବାର 
ଅବସର କେଵେ ପାଇପାରିବି କି ନାହିଁ କହିପାରୁ ନାହିଁ । ସମ୍ଭାବନା ବଡ଼ କମ୍‌ । 


ମୂଳବସନ୍ତ ଗ୍ରାମର କର ବଂଶରେ ଖୁବ୍‌ ଧନଶାଳୀ ବା ବଡ଼ ବିଦ୍ଧାନ୍‌ କେହି ନ 
ଥିଲେ ମଧ୍ଯ ସେ ଅଞ୍ଚଳରେ ଏମାନଙ୍କର ବେଶ୍‌ ଟିକିଏ ମାନସମ୍ଭମ ଅଛି । ଏପରିକି 
କଟକ ଜିଲ୍ଲା ଭିତରେ ଏମାନେ ସକଳ ବିଷୟରେ ଟିକିଏ ଉଦାର ଓ ଅଗ୍ରଗାମୀ । 
ଆଧୁନିକ ଶିକ୍ଷାଦୀକ୍ଷାରେ ଏମାନେ ପ୍ରଥମେ ଅଗ୍ରସର ହୋଇଥ୍‌ଲେ । ତନ୍ମଧ୍ୟରେ ଆମ 
ବଂଶ ପୁଣି ସର୍ବପ୍ରଥମ । ଆମରି ବଂଶରୁ ପିତୃବ୍ୟ ମାଧବଚର୍ଦ୍ର ପୁରୁଷୋତ୍ତମ, ନୀଳକଣ୍ଠ 
ପ୍ରଭୃତି ସୁଦୂର ସମ୍ବଲପୁର ଅଞ୍ଚଳକୁ ଯାଇ ସେଠାରେ ଆଧୁନିକ ଶିକ୍ଷାପ୍ରବର୍ଭନାର 
ସହାୟତା କରିଥ୍‌ଲେ ଏବଂ ପରେ ଅନେକ ଯୁବକଙ୍କୁ ସଙ୍ଗରେ ନେଇ, ପାଖରେ ରଖୁ 
ଶିକ୍ଷା ଦେଇ କର୍ମରେ ନିଯୁକ୍ତ କରାଇଦେଇଥ୍‌ଲେ । ଆଜି ପର୍ଯ୍ୟନ୍ତ ସମ୍ବଲପୁରର ପ୍ରାୟ 
ପ୍ରତ୍ୟେକ ଅଂଶରେ ମୂଳବସନ୍ତର କରବଂଶ 'ଗୁରୁବଂଶ” ନାମରେ ଅଭିହିତ ଓ ସମ୍ମାନିତ 
ହୁଅନ୍ତି । ସେହି ସମୟର ନର୍ମାଲ ସ୍କୁଲରେ ଏହିମାନେ ବ୍ରାହ୍ମଣମାନଙ୍କ ମଧ୍ଯରୁ ପ୍ରଥମ 
ଶିକ୍ଷା ଲାଭ କରିଥୁଲେ । ଇଂରାଜୀ ଶିକ୍ଷା ମଧ୍ଯ ବ୍ରାହ୍ମଣମାନଙ୍କ ମଧ୍ଯରେ ଆମରି ବଂଶରେ 
ଆରମ୍ଭ ହୋଇଥଲା । 


° ଶ୍ରୀଯୁକ୍ତ ଅନ୍ନଦାଶଙ୍କର ରୀୟ ଯେ କି ଆଇ.ସି.ଏସ୍‌. ପରୀକ୍ଷାରେ ଉତ୍ତୀର୍ଣ୍ଣ ହୋଇ ସରକାରୀ 
ଚାକିରି ଗ୍ରହଣ କରି ନ ଥୁଲେ, ତାଙ୍କରି କଥା ଉଲ୍ଲେଖ କରାଯାଇଅଛି । ଏ ପତ୍ର ଖଣ୍ଡି ବିଶ୍ବନାଥବାବୁ 
ତାଙ୍କର ଜଣେ ଆମ୍ମୀୟଙ୍କୁ ଲେଖୁଥୁଲେ । 

୩୭୨ ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର 


ମୋର ପିତାମହ ତିନି ଭାଇ; ଜ୍ୟେଷ୍ଠ ଚଣ୍ଡିଚରଣଙ୍କର ତିନି ପୁତ୍ରର ମଧ୍ଯମ 
ଖଗେଶ୍ବରଙ୍କର ଦୁଇ ପୁତ୍ର ଓ କନିଷ୍ଠ ବିନାୟକଙ୍କର ସାତ ପୁତ୍ର । ଆମ ବଂଶଟି ଗ୍ରାମ 
ମଧ୍ଯରେ ପ୍ରତିପରଭ୍ତିଶାଳୀ-ସବୁ ବିଷୟରେ ଅଗ୍ରଗାମୀ । ତିନି ଭାଇ ତିନି ଘରରେ ବିଭକ୍ତ 
ହୋଇଥୁୂଲେ । ମଧ୍ଯମ ଖଗେଶ୍ବରଙ୍କର ଦୁଇ ପୁତ୍ର ନାରାୟଣ ଓ ମାଧବଚନ୍ଦ୍ର । ଜ୍ୟେଷ୍ଠ 
ଘରେ ରହି ଚିରଜୀବନ ସଂସାର ଚଳାଇ ଅଛନ୍ତି; କନିଷ୍ଠ ଜୀବନର ଅଧକାଂଶ ସମୟ 
ସମ୍ବଲପୁରରେ ଶିକ୍ଷକତା କରି ଶେଷ ଜୀବନରେ ପେନ୍‌ସନ ନେଇ ଗୃହରେ ବାସ 
କରିଥୁଲେ । ଚାକିରିରେ ଥ୍ବାବେଳେ ସେ ପ୍ରାୟ ତିନି ବର୍ଷରେ ଥରେ ଗୃହକୁ ଆସି 
୩/୪ ମାସ ରହି ପୁଣି କର୍ମସ୍ଥାନକୁ ଯାଂନ୍ତି । କର୍ମସ୍ଥାନରୁ ଘୋର ଅରଣ୍ଯ ପଥରେ 
ଆସି ଘରେ ପହଞ୍ଚବାକୁ ପ୍ରାୟ ୧୦/୧୨ ଦିନରୁ କମ୍‌ ଲାଗୁ ନ ଥୁଲା ! 


ଜ୍ୟେଷ୍ଠ ନାରାୟଣଙ୍କ ଜରସରେ ବୈଦେହୀ ଦେବୀଙ୍କ ଗର୍ଭରୁ ଦିବ୍ୟସିଂହ ଦେବଙ୍କ 
୮ ଅଙ୍କ ପୌଷ ଶୁକ୍ଳ ନବମୀ ତିଥ୍‌ରେ ମୋର ଜନ୍ମ । ସମ୍ଭବତଃ ସେଇଟା ୧୮୬୪ 
ସାଲ ଡିସେମ୍ବର ମାସ । ତିନି ଘର ଭିତରେ ମୁଁ ପ୍ରଥମ ପୁତ୍ର ସନ୍ତାନ । ପିତାମାତାଙ୍କର 
ତିନି କନ୍ୟା ପରେ ମୁଁ ପ୍ରଥମ ପୁତ୍ର । ସୁତରାଂ ମୋର ସ୍ଵେହ ଆଦରଟା କେତେ ବେଶି 
ହୋଇଥୁ୍‌ବ ତାହା କହିବା ଅନାବଶ୍ଯକ । ଖୁବ୍‌ ପିଲାବେଳର କେତେ କେତେ କଥା 
ମୋର ବେଶ୍‌ ମନେ ଅଛି । ମାତ୍ୃଵଦେବୀଙ୍କ କଥା ଛାଡ଼, ମାତୃସ୍ଥାନୀୟା ଖୁଲ୍ଲତାତପନ୍ନୀ 
ମାନଙ୍କଠାରୁ ଯେ କେତେ ସ୍ବେହ ଆଦର ପାଇଅଛି ତାହାର ଇୟଭା ନାହିଁ । ପ୍ରତ୍ୟେକେ 
ଯେପରି ମତେ ନିଜ ଗର୍ଭଜାତ ସନ୍ତାନ ବୋଲି ଧରି ନେଇଥୁଲେ । ପ୍ରବୀଣ ବୟସ 
ପର୍ଯ୍ୟନ୍ତ ମୋ ପ୍ରତି ସେମାନଙ୍କର ସେହିପରି ଭାବ ଦେଖୁ ଅବାକ୍‌ ହୋଇଅଛି । 


ମୋ ତଳେ ଆଉ ତିନି ଭାଇ-ଲୋକନାଥ, ଭୋଳାନାଥ, କୃଷ୍ଣଚନ୍ଦ୍ର । ପିତୃବ୍ୟ 
ମାଧବଚନ୍ଦ୍ର ଦୀର୍ଘକାଳ ପର୍ଯ୍ୟନ୍ତ ନିଃସନ୍ତାନ ଥ୍‌ବାରୁ ଭୋଳାନାଥକୁ ପୋଷ୍ୟପୁତ୍ର 
କରିଥଲେ । ଏହି ଭୋଳାନାଥ ଆମ ସମସ୍ତଙ୍କ ଭିତରେ ପ୍ରଖର ମେଧାବୀ, ନିର୍ଭୀକ 
ଓ ସ୍ଵାଧୀନଚେତା ଥୁଲା । ଅଠର ବର୍ଷ ବୟସରେ ତା'ର ମୃତ୍ୟୁ ଘଟିଥ୍‌ଲେ ସୁଦ୍ଧା 
ତା'ର ଜୀବନ କାହାଣୀ ଅତି ଅପୂର୍ବ । କେତେ ଲୋକ ତା” ସମ୍ବନ୍ଧରେ କେତେ ଉଚ୍ଚ 
ଆଶା ପୋଷଣ କରିଥୁଲେ । ସବୁ ବ୍ୟର୍ଥ ହୋଇଗଲା । ମୁଁ ତା'ର ଜୀବନକଥା 
ସଂକ୍ଷେପରେ ଲେଖୁ ରଖୁଅଛି । ଛାପିବାର ସୁଯୋଗ ହୋଇ ନାହିଁ । 


ଖୁବ୍‌ ଶୈଶବରେ ଆମ ଗ୍ରାମର ଗୋବିନ୍ଦ ଅବଧାନଙ୍କ ପାଖରେ ମୋର 
ଶିକ୍ଷାରମ୍ଭ । ଅବଧାନଙ୍କ ଆକୃତି ଆଜି ମଧ୍ୟ ମୋ ଆଗରେ ନାବୁଅଛି । ମୁଁ ତାଙ୍କର 
ସର୍ବାପେକ୍ଷା ପ୍ରିୟ ଛାତ୍ର ଥଲି । ସେ ମୋତେ ଏତେ ସ୍ବେହ କରୁଥିଲେ ଯେ, ଘର 

ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର ୩୭୩ 


ପାଖରୁ ନିଜ କାନ୍ଧରେ ବସାଇ ଚାଟଶାଳୀକୁ ନେଇଯାଉଥୂଲେ ! ପରେ ଟିକିଏ ବଡ଼ 
ହେଲାରୁ ଗ୍ରାମର ପଵ୍ଡିତ ଶ୍ରୀଯୁକ୍ତ ବ୍ରଜବନ୍ଧୁ କରଙ୍କ ନିକଟରେ ସଂସ୍କୃତ ଶିକ୍ଷା ଆରମ୍ଭ 
କଲି । ତାଙ୍କ ପାଖରେ ମଧ୍ଯ ସମସ୍ତ ଛାତ୍ରଙ୍କ ଭିତରେ ମୋର ଆଦରଟା ସବୁଠାରୁ 
ବେଶି । ନିକଟସ୍ଥ ଭାକୁଡ଼ ଗ୍ରାମର ମିଶ୍ରବଂଶ ସେତେବେଳେ ସେ ଅଞ୍ଚଳର ପ୍ରଧାନ 
ସଂସ୍କୃତଜ୍ଞ । ଭିନ୍ନ ଭିନ୍ନ ଭ୍ରାତା ଭିନ୍ନ ଭିନ୍ନ ଶାଖାରେ ଜଣେ ଜଣେ ଧୁରନ୍ଧର ବ୍ଯକ୍ତି । 
ତାଙ୍କ ଚତୁଷ୍ଠାଠୀରେ ଅନେକ ଛାତ୍ର ନାନା ବିଷୟରେ ଅଧ୍ୟୟନ କରୁଥାନ୍ତି । ଆମ 
ଗ୍ରାମରୁ ମଧ୍ୟ ଆମେ କେତେ ଜଣ ଛାତ୍ର ସେଠାରେ କିଛି କାଳ ନିୟମିତ ରୂପେ 
ସଂସ୍କୃତ ବ୍ୟାକରଣ ଓ ସାହିତ୍ଯ ଅଧ୍ୟୟନ କରୁଥଲୁ | ଏହିପରି ସଂସ୍କୃତ ଶିକ୍ଷାରେ 
କେତେ ବର୍ଷ କଟିଯିବାରୁ ଆଧୁନିକ ସ୍କୁଲଶିକ୍ଷା ମୁଁ ଟିକିଏ ବେଶି ବୟସରେ ଆରମ୍ଭ 
କରିଥୁଲି । ନିକଟବର୍ଭୀ କୁଆଁପାଳ ଗ୍ରାମରେ ମାଇନର ସ୍କୁଲରେ ଏ ଶିକ୍ଷାର ଆରମ୍ଭ । 


ବିଷୟ ବିଭବ, ନାନା ଦିଗଦେଶ ପଣ୍ଡିତଗଣଙ୍କ ସମାଗମ, ଶାସ୍ତ୍ରାଲୋଚନା, 
ସଙ୍ଗୀତାଦି ସୂକ୍ଷକଳାର ଚର୍ଚ୍ଚା, ବିଚିତ୍ର ପ୍ରକାରର ଆମୋଦ ଇତ୍ୟାଦି ବିଷୟରେ କୁଆଁପାଳର 
ଖ୍ୟାତି ବହୁଦୂର ବ୍ୟାପ୍ତ ହୋଇଥୁଲା । କିନ୍ଧୁ କି ଦୁର୍ଭାଗ୍ୟ ଭୋଗ ବିଳାସ ଓ ଆମୋଦ 
ପ୍ରମୋଦ ସ୍ୃହାର ଆତିଶଯ୍ଯରୁ ଦୁନୀତିର ମାତ୍ରା ମଧ୍ଯ କ୍ରମେ ବଢ଼ି ଯାଇଥୁଲା । ନାନା 
ପ୍ରକାର ଧର୍ମାନୁଷ୍ଠାନର ମହା ଆଡ଼ମ୍ବର ପାଖେ ପାଖେ ଦୁର୍ନୀତି ଦୁରାଚାରର ଯେଉଁସବୁ 
କଦର୍ଯ୍ୟ ଚିତ୍ର ସେଠାରେ ଦେଖୁଅଛି, ତାହା ଭାବିଲାବେଳକୁ ଆଜି ହୃତ୍କଞ୍ଚ ଜାତ 
ହେଉଅଛି । ଏ ଦେଶରେ ଆଡ଼ମ୍ବରପୂର୍ଣ୍ଣ ଧର୍ମାନୁଷ୍ଠାନର ମୂଲ୍ୟଟା ଯେ କେତେ, ତାହା 
ତରୁଣ ବୟସରେ ସେହିଠାରେ ଅନୁଭବ କରିଥୁଲି ଏବଂ ପ୍ରଚଳିତ ଧର୍ମ ପ୍ରତି ଆସ୍ଥା ଓ 
ଜାତି ଭେଦରେ ବିଶ୍ବାସ ସେହିଠାରେ ପ୍ରାୟ ନିର୍ମୁଳ ହୋଇଯାଇଥୁଲା । ହାୟ, ସେହି 
ଦୁର୍ନୀତିର ଫଳରେ ଏଡ଼େବଡ଼ ବଵ୍ଧିଷ୍ଣୁ ଗ୍ରାମଟା ଅନ୍ପକାଳ ମଧ୍ୟରେ ଏକାବେଳକେ 
ଉଚ୍ଚନ୍ନ ହୋଇଗଲା । 


ଅନ୍ୟାନ୍ୟ କଥା କହିବା ପୂର୍ବରୁ ଆମ ଘର ଓ ପରିବାର ସମନ୍ଧରେ ଦୁଇ ଚାରି 
କଥା କହେ । ପିତୃବ୍ୟ ଦୂର ଦେଶରେ ଚାକିରି କରି ଯଥାସାଧ୍ଯ ଅର୍ଥ ପ୍ରେରଣ କରନ୍ତି । 
ପିତୃଦେବ ଅତି ସତର୍କତା ସହିତ ସେହି ଅର୍ଥ ବ୍ୟୟ କରି ଏବଂ ପ୍ରଭୂତ ଯନ୍‌ ଓ 
ପରିଶ୍ରମ ସହ କୃଷି କର୍ମାଦି ସମ୍ପାଦନ କରି ଅତ୍ଯନ୍ତ ଶୃଙ୍ଖଳା ସହକାରେ ସଂସାରଟି 
ଚଳାଉଥାନ୍ତି । କୌଣସି କାର୍ଯ୍ୟ ନିଜ ହାତରେ ସମ୍ପାଦନ କରିବାକୁ ସେ କୁଣ୍ଠିତ ହେଉ 
ନ ଥୁଲେ । ବିଶେଷତଃ ବାଡ଼ିବଗିଚାରେ ନାନା ପ୍ରକାର ପନିପରିବା ଉତ୍ପାଦନ କରି 
ସେଇଥୂରେ ସଂସାରର ସମସ୍ତ ପ୍ରୟୋଜନ ଚଳାଇବା ବିଷୟରେ ତାଙ୍କର ପ୍ରଧାନ 

୩୭୪ ସାହିତ୍ୟଗୁରୁ ବାଗ୍ରୀ ବିଶ୍ବନାଥ କର 


ଦୃଷ୍ଟି ଥୁଲା । ନାନାପ୍ରକାର ପ୍ରୟୋଜନୀୟ ଦ୍ରବ୍ଯ ସମ୍ପାଦନରେ ମଧ୍ଯ ସେ ଅତ୍ୟନ୍ତ ପଟୁ 
ଥୁଲେ । ଏଥ୍ପାଇଁ କୌଣସି ବିଷୟରେ କାହାରି ଦ୍ବାରସ୍ଥ ହେବା ପ୍ରାୟ ଘଟି ନ ଥୁଲା । 
ବରଂ ସମସ୍ତଙ୍କୁ ଜଣାଥୁଲା ଯେ, ସାଧାରଣ ଦରକାରୀ ଜିନିଷ ଯେତେବେଳେ ଖୋଜିଲେ 
ଆମ ଘରେ ମିଳିପାରିବ ଏବଂ ନାନା ସମୟରେ ଲୋକେ ନାନା ଜିନିଷପାଇଁ 
ଯେତେବେଳେ ସେତେବେଳେ ଆମ ଘରେ ଉପସ୍ଥିତ ହେଉଥୁୂଲେ ! ଘରଦ୍ବାର, 
ବାଡ଼ିବଗିଚା ପରିଷ୍କୃତ ପରିଚ୍ଛନ୍ନ ରଖୁବା ବିଷୟରେ ତାଙ୍କର ଭାରି ଯନ୍‌ ଥୁଲା | ଅସ୍ଥାନରେ 
କୁଟା ଖଣ୍ଡିଏ ପଡ଼ିଥ୍ବାର ଦେଖୁଲେ ସେ ତତ୍‌କ୍ଷଣାତ୍‌ ତାକୁ ସ୍ଥାନାନ୍ତରିତ ନ କରି 
ରହିପାରିବେ ନାହିଁ । କୌଣସି ପ୍ରକାର ଅନିୟମ ବା ବିଶୃଙ୍ଖଳା ସେ ସହିପାରୂ ନ 
ଥିଲେ । ସେହିପରି ଘରେ ବାହାରେ କାହାର କିଛି ଅନ୍ଯାୟ ବ୍ଯବହାର ଦେଖୁଲେ 
ତୀବ୍ର ଘୃଣା ପ୍ରକାଶ କରୁଥ୍‌ଲେ । ଯାହାକୁ କହନ୍ତି ଖଣ୍ଡାଧାରରେ ବାଟ ଚାଲିବା” 
ସାରା ଜୀବନ ପ୍ରାୟ ସେ ସେହିପରି ଚାଲିଛନ୍ତି ଏବଂ ସେହି ହେତୁରୁ କାହାରି ପାଖରେ 
କେବେ ମୁଣ୍ଡ ନଇଁ ନାହାନ୍ତି । 


ଘର କଥା ଦୂରେ ଥାଉ, ଗ୍ରାମର ଲୋକ ମଧ୍ଧ ତାଙ୍କ ନିକଟରେ ଖୁବ୍‌ ସଙ୍କୋଚରେ 
ଚଳୁଥୂଲେ । ସେ ଘରେ ଥୁବାବେଳେ ସମସ୍ତେ ତ୍ରସ୍ତ ହୋଇ ରହିଥାନ୍ତି -କାଳେ କୁଆଡ଼େ 
କଂ ଣ ବିଗିଡ଼ି ଯିବ ପରା । କ୍ରୋଧଟା ତାଙ୍କ ପ୍ରକୃତିରେ ଅତ୍ୟନ୍ତ ପ୍ରବଳ ଥୁଲା । ଅତି 
ଅନ୍ପରେ ସେ ବଡ଼ ଉଗ୍ର ହୋଇ ଉଠୁଥଲେ; କିନ୍ତୁ ଅନ୍ୟର କୌଣସି ବିଷୟରେ ହସ୍ତକ୍ଷେପ 
କରିବା କିମ୍ଭା ଉପରେ ପଡ଼ି ପଦେ କଥା କହିବା ତାଙ୍କର ପ୍ରକୃତିବିରୁଦ୍ଧ ଥୂଲା ! 
ଆମ୍ଭମାନଙ୍କୁ ପ୍ରାୟ ସର୍ବଦା କହୁଥ୍‌ୁଲେ-ଆପଣା ବାଟରେ ଚାଲ, ସଂସାରରେ କାହାକୁ 
ଭୟ କରିବାର କିଛି କାରଣ ନାହିଁ । ବାହାରେ ଆମ୍ଭମାନଙ୍କର ବିବାଦ ହେଲେ 
ଅପରପକ୍ଷର ଯେତେ ଅନ୍ୟାୟ ଥାଉ ପଛକେ ଶାସ୍ତିଟା ଆମରି ମୁଣ୍ଡରେ ପଡ଼ୁଥୁଲା । 
ତେଣୁ ଅନେକ ସମୟରେ ଆମ୍ଭେମାନେ ବାହାରେ ମାଡ଼ ଗାଳି ଖାଇଲେ ମଧ୍ଯ 
କାନମୁଣ୍ଡ ଆଉଁସି ତୁନି ହୋଇ ରହୁ । 


ମାତୃଦେବୀଙ୍କ ହୃଦୟ ଯେ କେଡ଼େ କୋମଳ, କେଡ଼େ ମଧୁର ଓ କେଡ଼େ 
ଦୟାପୂର୍ଣ୍ଣ ଥଲା, ତାହା କହିପାରିବି ନାହିଁ । କାହାରି କୌଣସି ଦୂଃଖ କଥା ଶୁଣିଲେ 
କାନ୍ଦି ଅସ୍ଥିର ହୋଇପଡୁଥୁଲେ । ଗ୍ରାମଟା ଯାକରେ ଯାହାର ଯାହା ଦୁଃଖ, ସବୁ ଯେପରି 
ତାଙ୍କ ନିଜର । ଗ୍ରାମର କେତେ ଲୋକ ଯେ କେତେ ଭାବରେ ତାଙ୍କ ପାଖରେ 
ସାହାଯ୍ୟ ଲୋଡ଼ୁଥ୍‌ଲେ ଓ ପାଉଥ୍‌ଲେ, ତାହାର ଇୟତ୍ତା ନାହିଁ । ଏଥୁଯୋଗୁଁ 
ପିତୃବ୍ୟପନ୍ନୀଙ୍କଠାରୁ ସେ ଅନେକ ସମୟରେ ତିରସ୍କାର ଓ ଲାଞ୍ଚନା ପାଉଥୂଲେ । 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୩୭୫ 


ତେଣୁ ଅତି ଗୋପନରେ ନିଜେ ନେଇ ତେଲ ଟିକିଏ, ଲୁଣ ଟିକିଏ, ଚାଉଳ ସେରେ, 
ଡାଲି ପୋଷେ, ପରିବା ଗଣ୍ଡାଏ, ଏମନ୍ତ କି ରନ୍ଧା ଭାତ ତରକାରୀ କେତେ ଦରିଦ୍ଵ 
ଲୋକଙ୍କ ଘରେ ଦେଇଆସନ୍ତି । କେବେ ଧରା ପଡ଼ିଗଲେ ପିତୃବ୍ଯପନ୍ନୀଙ୍କଠାରୁ, 
ପିତାଙ୍କଠାରୁ ମଧ୍ଯ ତାଡ଼ନା ଲାଭ କରନ୍ତି । ଏପରି ଘଟନାରେ ନୀରବରେ କେତେଥର 
ଅଶ୍ରପାତ କରିବାର ମୁଁ ଦେଖୁଅଛି ଏବଂ ସାନ୍ତ୍ରନା ଦେଇଅଛି | ତାଙ୍କର ଭାରି ଗୋଟାଏ 
ଆଶା ଥଲା, ଆମ୍ଭେମାନେ ବଡ଼ ହୋଇ ଅର୍ଥ ଉପାର୍ଜନ କଲେ ସେ ମନଇଚ୍ଛା ଲୋକଙ୍କୁ 
ନାନା ଭାବରେ ସାହାଯ୍ୟ କରିପାରିବେ । ହାୟ, ତାଙ୍କ ଜୀବନରେ ସେ ଆଶା ପୂର୍ଣ୍ଣ 
ହୋଇପାରିଲା ନାହିଁ । 


ପିତୃବ୍ଯଙ୍କ ପ୍ରକୃତିଟା ଅନେକ ପରିମାଣରେ ମାତୃଦେବୀଙ୍କ ପ୍ରକୃତି ପରି ବଡ଼ 
କୋମଳ, ବଡ଼ ମଧୁର, ଅତ୍ଯନ୍ତ ଦୟାପ୍ରବଣ । ନିଜେ ଉପାର୍ଜକ ହୋଇ ମଧ୍ଯ ଅତି 
ଗୋପନରେ ଅନେକ ଦୁଃଖୀ ଦରିଦ୍ରଙ୍କୁ ସାହାଯ୍ୟ କରୁଥୁଲେ । ସଦାପ୍ରସନ୍ନ-ମୂରି, 
ସହାସ୍ୟମୁଖ, ସରଳ ମଧୁର ବ୍ୟବହାର ! ପଦେ ରୂଢ଼ କଥା କେହି କେବେ ତାଙ୍କ 
ମୁଖରୁ ଶୁଣି ନାହିଁ । ନିଜର ପ୍ରୟୋଜନ ଅତି ସାମାନ୍ୟ, କୌଣସି ବିଷୟରେ ଆସସ୍ତି 
ବା ଆଗ୍ରହ ନଥୁଲା; କିନ୍ତୁ ପରିବାର ଭିତରେ ସୁଖ ସ୍ଵାଚ୍ଛନ୍ଦ୍ଯପାଇଁ ସର୍ବଦା ବ୍ଯସ୍ତ, 
କାହାରି ଯେପରି କେଉଁଥ୍‌ରେ ମନ ଉଣା ନ ହୁଏ । ପନ୍ନୀଙ୍କ ପ୍ରତିକୂଳତା ସତ୍ତ୍ 
ଆମ୍ଭମାନଙ୍କ ଶିକ୍ଷାଦିରେ ଯଥେଷ୍ଟ ଅର୍ଥବ୍ୟୟ କରିବାକୁ କେବେ କୁଣ୍ଠିତ ହୋଇନାହାନ୍ତି । 


ପିତାମହୀଙ୍କ କଥା ଟିକିଏ ଏଠାରେ କହିଥାଏ । ଜୀବନର ଶେଷ କେତେ 
ବର୍ଷ ସେ ଦୁଇ ଚକ୍ଷୁ ହରାଇ ଅନ୍ଧ ହୋଇଯାଇଥୁଲେ । ଅନ୍ୟର ସାହାଯ୍ୟ ବ୍ୟତୀତ 
କୌଣସିଠାକୁ ଯିବାର ଶକ୍ତି ନ ଥୁଲା; କିନ୍ଧୁ ଘର ଭିତରେ ଅଣ୍ଡାଳି ଅଣ୍ଡାଳି ନିଜ ମନକୁ 
ନାନା କାର୍ଯ୍ୟ କରିବାପାଇଁ ସର୍ବଦା ବ୍ଯସ୍ତ । ଅବସ୍ୟ ଶିଶୁ ନାତିନାତୁଣୀଙ୍କ ସେବା 
ପ୍ରଧାନ କାର୍ଯ୍ୟ ଥଲା; କିନ୍ଧୁ ସେତିକିରେ ସେ ସନ୍ତୁଷ୍ଟ ରହିପାରୁ ନ ଥଲେ । ଅଳସ 
ହୋଇ ବସିରହିବାକୁ ତାଙ୍କୁ ଅସହ୍ୟ ବୋଧ ହେଉଥୁଲା । ଦୃଷ୍ଟିଶକ୍ତି ଅତ୍ତାବରୁ ଅନେକ 
ସମୟରେ ଏଣୁତେଣୁ କଂ ଣ କରିପକାନ୍ତି ଏବଂ ସେଥୁପାଇଁ ଅନ୍ୟମାନଙ୍କ ଠାରୁ କଟୁକଥା 


ଶୁଣନ୍ତି । ତଥାପି କିଛି ନ ଶୁଣିଲା ପରି କାମରେ ଲାଗିଥ୍‌ବେ । ବୋଧହୁଏ ପିତୃଦେବ 
ତାଙ୍କ ଜୀବନର କର୍ମନିଷ୍ଠତା ଜନନୀଙ୍କଠାରୁ ପାଇଥୂଲେ । 


କୁଆଁପାଳ ସ୍କୁଲରେ ଶିକ୍ଷା ଆରମ୍ଭ ସଙ୍ଗେ ସଙ୍ଗେ ବାର ବର୍ଷ ବୟସରେ ଦର୍ପଣୀ 
ଅନ୍ତର୍ଗତ କଞ୍ଚୁଆ ଗ୍ରାମର ଜାନକୀଦେବୀଙ୍କ ସଙ୍ଗରେ ମୋର ବିବାହ ହେଲା । 

୩୭୬ ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର 


ସେତେବେଳେ ତାଙ୍କ ବୟସ ଆଠ ବର୍ଷ ମାତ୍ର । ଏ ଦେଶର ବ୍ରାହ୍ମଣକୁଳ ପକ୍ଷରେ 
ଏହା ଆଦୌ ଆଶ୍ଚର୍ଯ୍ୟର ବିଷୟ ନୁହେଁ । 


ପିଲାଦିନର ଆଉ ଗୋଟିଏ କଥା କୁହେଁ । ପିତୃଦେବ ଆମ ସେ ଅଞ୍ଚଳର 
ପ୍ରସିଦ୍ଧ ପୁରାଣପାଠକ ଥୁଲେ । ଉଚ୍ଚସ୍ଵରରେ ଅନର୍ଗଳ ମହାଭାରତ, ରାମାୟଣ ପ୍ରଭୃତି 
ଦାଣ୍ଡୀ ପୋଥ୍‌ ପାଠ କରିବାର ସେପରି ମୁଁ ଆଉ କାହାକୁ ଦେଖୁ ନାହିଁ । ନିକଟବର୍ରୀ 
ଅନେକ ଗ୍ରାମର ଲୋକେ ତାଙ୍କୁ ଏଥୁପାଇଁ ଭାରି ଆଦର କରି ପୋଥୂବୋଲା କାର୍ଯ୍ୟରେ 
ନିଯୁକ୍ତ କରୁଥିଲେ । ବର୍ଷର ଅଧ୍‌କାଂଶ ସମୟ ସନ୍ଧ୍ଯାକାଳଟା ନିଜ ଗ୍ରାମରେ ବା 
ଅନ୍ୟ ଗ୍ରାମରେ ତାଙ୍କର ଏହି କାର୍ଯ୍ୟରେ କଟିଯାଉଥୁଲା । ଗ୍ରାମରେ ପୋଥୁ ବୋଲା 
ହେବା ସମୟରେ ମୁଁ ଖୁବ୍‌ ଆଗ୍ରହରେ ତାହା ଶୁଣୁଥିଲି । ସନ୍ଧ୍ୟା ଆରମ୍ଭରେ କିଛି 
ସମୟ ନିଜର ଦୈନିକ ପାଠାଭ୍ୟାସରେ କଟାଇବାକୁ ହେଉଥଲା । ସେଥୁପାଇଁ ପୂର୍ବ 
ରାତ୍ରିରେ ପୋଥୂ ଯେଉଁଠାରୁ ବନ୍ଦ ଥାଏ, ସେହିଠାରୁ କେତେକ ଅଂଶ ଖରାବେଳେ 
ଲୁଚି ଲୁଚି ପଢ଼ି ରଖୁ୍‌ଥାଏ-ଯେପରି ଆଖ୍ୟାୟିକାର ଯୋଗସୃୂତ୍ରଟା ଛିଣ୍ଡି ନ ଯାଏ । 
ଏହିପରି ପିଲାଦିନରୁ ନାନା ପୁରାଣରେ ଗୋଟାଏ ସୁସ୍ତଷ୍ଟ ଜ୍ଞାନ ଜନ୍ମିଥଲା। ଏବଂ 
ପରବର୍ରୀ ସାହିତ୍ୟିକ ଜୀବନରେ ଏହା ବିଶେଷ କାର୍ଯ୍ୟରେ ଆସିଥୁଲା । ବଡ଼ ଦୁଃଖର 
କଥା, ସେଭଳି ପୋଥ୍‌ବୋଲା ରାତି ପ୍ରାୟ ଶେଷ ପାଇଲାଣି । 


ବାଲ୍ୟକାଳରୁ ମୋର ଯେ ଧର୍ମ ପ୍ରତି ଖୁବ୍‌ ଗୋଟାଏ ଆସ୍ଥା ଥୁଲା, ତାହା 
କହିପାରିବି ନାହିଁ । ଯାହାକିଛି, ସବୁ ଦେଖା ଶିକ୍ଷା ଓ ଗତାନୁଗତିକ ଭାବ । ଆମ 
ଦେଶର ଧର୍ମଭାବ ସମ୍ବନ୍ଧରେ ଯେ ଯେତେ ବଡ଼ାଇ କରନ୍ତୁ ସାଧାରଣ ଜୀବନରେ 
ଧର୍ମର ସତ୍ତା ନାହିଁ କହିଲେ ଚଳେ । ନୈତିକ ଅବସ୍ଥା ସମ୍ବନ୍ଧରେ ମଧ୍ଯ ସେହି କଥା । 


ଯଥାର୍ଥ ମାନବିକତା ହିସାବରେ ଅଧ୍‌କାଂଶ ଜୀବନ ଅତି ନିମ୍ନସ୍ତରରେ ଅବସ୍ଥିତ । 
ଧର୍ମ ସଙ୍ଗରେ ନୀତିର ଯେ ଗୋଟାଏ ନିଗୃଢ଼ ସମ୍ବନ୍ଧ ଅଛି, ଏ ଧାରଣା ଏ ଦେଶରେ 
କ୍ଵଚିତ୍‌ ଦେଖାଯାଏ । ବାଲ୍ୟକାଳରେ ଗ୍ରାମ୍ୟ ଜୀବନରେ ନୈତିକତାର ଯେଉଁ 
ଶୋଚନୀୟ ଅଭାବ ଦେଖୁଅଛି, ତାହା ଭାବି ଅନେକ ସମୟରେ ବିସ୍ମିତ ହୋଇଥାଏ । 
ଅବଶ୍ୟ ଧର୍ମର ବାହ୍ୟ ବ୍ୟାପାରରେ ଗୋଟାଏ ଅନ୍ଧ ନିଷ୍ଠା ଅନେକ ଜୀବନରେ 
ଦେଖାଯାଏ । ଖୁବ୍‌ ଅନ୍ପ ବୟସରେ ମୋର ଏ ନିଷ୍ଠଟା ଏକପ୍ରକାର କମି ଯାଇଥଲା । 
ତେବେ ହୃଦୟଟା ଖୁବ୍‌ କୋମଳ ଥୂଲା-ଅଳ୍ପରେ ବିଚଳିତ ହୋଇଯାଏ । ଏପରିକି 
ଅନ୍ୟର ଉପରୋଧ ଅନୁରୋଧ ଏଡ଼ାଇବା ଭଳି ଶକ୍ତିଟା ପର୍ଯ୍ୟନ୍ତ ବଡ଼ ଅଳ୍ପ ଥୁଲା । 
ନରମ ପ୍ରକୃତିରେ ଏହା ଗୋଟିଏ ବଡ଼ ଅସୁବିଧା -ଏଥ୍‌ରେ ଅନେକ ସମୟରେ ମନୁଷ୍ୟ 


Digitized by srujanika@gmail.com 


ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୭୭ 


ଅନ୍ୟଦ୍ଧାରା ଚାଳିତ ହୋଇ ବିପଥରେ ମଧ୍ଯ ଚାଲିଯାଏ । ଅନ୍ୟାୟର ପ୍ରତିବାଦ କରିବା 
ଭଳି ଦୃଢ଼ତା ନ ଥାଏ; ମୋର ବେଶ୍‌ ମନେପଡୁଛି, ପିଲାଦିନେ ମୋ ଜୀବନରେ 
କେବେ କେବେ ଏପରି ଘଟିଅଛି । ବିଶେଷରେ କୁଆଁପାଳରେ ପଢ଼ିବା ବେଳେ 
ତଜ୍କାଳୀନ କୁଆଁପାଳିଆ ବନ୍ଧୁମାନଙ୍କ ପ୍ରଭାବ ଏଡ଼ାଇପାରି ନାହିଁ । ସେ ପ୍ରଭାବ 
ଏକୋଇଶ ବର୍ଷ ବୟସ ପର୍ଯ୍ୟନ୍ତ ଜୀବନରେ ଅନ୍ଧାଧଵକ ଲାଗି ରହିଥିଲା । କଟକରେ 
ପଢ଼ିବା ବେଳେ ମଧ୍ଯ ଜଣେ ଦୁଇଜଣ ବନ୍ଧୁଙ୍କ ସହବାସରେ ଜୀବନର ଗତି ଟିକିଏ 
ଅଧେ ଇତସ୍ତତଃ ହୋଇଯାଇଥୁଲା । ଯେଉଁ ବର୍ଷ ପ୍ୟାରୀମୋହନ ଏକାଡ଼େମିରେ ମୁଁ 
ନାମ ଲେଖାଇଲି, ସେହି ବର୍ଷ ପ୍ୟାରୀମୋହନ ଆଚାର୍ଯ୍ୟଙ୍କର ମୃତ୍ୟୁ ଘଟିଥୂଲା । କି 
କୁଆଁପାଳ, କି ଏକାଡେମି, ମୁଁ ବରାବର ଶିକ୍ଷକମାନଙ୍କର ଜଣେ ପ୍ରିୟ ଛାତ୍ର ଅଲି; 
କିନ୍ତୁ ଲଘୁଚିତ ଅନେକ ଲୋକଙ୍କ ସଙ୍ଗରେ ମିଶି ଚିତ୍ତଟା ଅତ୍ଯନ୍ତ ଲଘୁଭାବାପନ୍ନ 
ହୋଇଯାଇଥୁଲା | ସୁତରାଂ ଲେଖାପଢ଼ାରେ କିପରି ଗୋଟାଏ ଶିଥୂଳତା ଆସି ପଡ଼ିଲା । 
ସୂଳରେ ଜୀବନ ସମ୍ବନ୍ଧରେ କୌଣସି ଗୋଟାଏ ଉଚ୍ଚ ବା ଗଭୀର ଭାବ ଏକୋଇଶ 
ବର୍ଷ ବୟସ ପର୍ଯ୍ୟନ୍ତ ମନରେ ପ୍ରବେଶ କରି ନାହିଁ । ଆମୋଦ ଆହ୍ଲାଦରେ ଦିନ 
କଟାଇବା ଏକପ୍ରକାର ସାର ଥୁଲା । 


କଟକ ଆସି ମୁଁ ସ୍ଵର୍ଗୀୟ ପଣ୍ଡିତ କପିଳେଶ୍ଵର ବିଦ୍ୟାଭୂଷଣଙ୍କ ବସାରେ ରହିଲି । 
ପଣ୍ଡିତ ମହାଶୟ ଜଣେ ଖୁବ୍‌ ଉଦାର ପ୍ରକୃତିର ଲୋକ ଏବଂ ପ୍ରାଚୀନ ରୀତିର 
ସାହିତ୍ୟରସଜ୍ଞ ଥଲେ । ସାହିତ୍ୟ ପ୍ରତି ମୋର ଟିକିଏ ଅନୁରାଗ ଦେଖୁ ସେ ମୋତେ 
ତାଙ୍କର ଶିଷ୍ୟ କରିନେଲେ । ପ୍ରତିଦିନ ତାଙ୍କ ପାଖରେ ନାନା ଶ୍ରେଣୀର ଓଡ଼ିଆ 
ସାହିତ୍ୟର ଆଲୋଚନାରେ ମୋ ଅନେକ ସମୟ କଟିଯାଏ । ସେ ବସାରେ ଅନେକ 
ସଂସ୍କୃତଜ୍ଞ ପଣ୍ଡିତଙ୍କର ସମାଗମ ହେଉଥୁଲା । ସୁବିଧା ପାଇଲେ ମୁଁ ସେମାନଙ୍କ ସଙ୍ଗରେ 
ସଂସ୍କୃତ କାବ୍ୟାଦିର ଆଲୋଚନା କରିବସେ । ପଣ୍ଡିତେ ଏସବୁ ଖୁବ୍‌ ପସନ୍ଦ କରନ୍ତି 
ଏବଂ ମୋତେ ଭାରି ଉତ୍ସାହ ଦିଅନ୍ତି । ଏଥୁରେ ମଧ୍ଯ ମୋର ପଡଢ଼ାଶୁଣାରେ ବିଶେଷ 
ବ୍ୟାଘାତ ଘଟିଲା; କିନ୍ଧୁ ସାଧାରଣ ଭାବରେ ଜ୍ଞାନ ଅର୍ଜନ କରିବାର ସୃହାଟା ବେଶ 
ଜାଗ୍ରତ ଥାଏ । ଏଥୁପାଇଁ ଅବସରକ୍ରମେ ବିଭିନ୍ନ ଶ୍ରେଣୀର ପୁସ୍ତକାଦି ନାନା ସ୍ଥାନରୁ 
ସଂଗ୍ରହ କରି ପଢ଼େ ଏବଂ ବନ୍ଧୁବାନ୍ଧବଙ୍କ ସଙ୍ଗେ ଆଲୋଚନା ମଧ୍ଯ କରେ । ଏସବୁ 
ଯୋଗୁଁ ସେହି ଶିଥ୍ଳ ଭାବ ସତ୍ତ୍ଵେ ଜୀବନରେ ଯେ ଗୋଟାଏ ପରିବର୍ଭନ ଆସିପାରେ, 
ଜୀବନରେ ଉଚ୍ଚଭାବ ଜାଗିପାରେ ଏବଂ ତାକୁ ଧରି ରଖ୍ୁବାକୁ ଅନ୍ତରରେ ଦୃଢ଼ତା 
ଆସିପାରେ, ଗୃଣାକ୍ଷରରେ ଏପରି କଳ୍ପନା ମୋର ଜନ୍ମି ନ ଥୁଲା । 

୩୭୮ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ସମ୍ମୁଖରେ ବା ନିକଟରେ କିଛି ଗୋଟାଏ ଉନ୍ନତ ଆଦର୍ଶ ମଧ୍ଯ ନ ଥୁଲା । ଉନ୍ନତ 
ଚରିତ୍ର ଲୋକ କେହି ଦୃଷ୍ଟି ପଥରେ ପଡ଼ୁ ନ ଥୁଲେ ¬ ତାହା ସନ୍ଧାନ କରିବାର ପ୍ରବୃତି 
ମଧ୍ଯ ଭିତରେ ନ ଥୁଲା । କୌତୂହଳୀ ହୋଇ କେବେ କେବେ ବ୍ରାହ୍ମ ସମାଜକୁ ଯାଇଅଛି । 
ବ୍ରାହ୍ମମାନଙ୍କ ନଗର ସଂକୀର୍ଭନ ସଙ୍ଗରେ ମିଶିଅଛି, ମାତ୍ର ହୃଦୟକୁ ସ୍ପର୍ଶ କରିବା ଭଳି 
କେବେ କିଛି ପାଇ ନାହିଁ, ବରଂ ଲଘୁଭାବରେ ଅନ୍ୟାନ୍ୟ ବନ୍ଧୁଙ୍କ ସଙ୍ଗରେ ମିଶି 
କେତେ ବିରୁଦ୍ଧ ସମାଲୋଚନା କରିଅଛି “ଉପହାସ ବିଦୁପ ପର୍ଯ୍ୟନ୍ତ ବାଦ୍‌ ଯାଇ ନାହିଁ । 


ସେସବୁ କଥା ଭାବି ନିଜେ ଅନେକ ସମୟରେ ବିସ୍ମିତ ହୋଇଥାଏ; କିନ୍ତୁ 
ଓଦ୍ଧତ୍ୟ କିମ୍ବା କାହାରି ପ୍ରତି ଅସମ୍ମାନ ଭାବ କେବେ କୌଣସିଠାରେ ଦେଖାଇ 
ନାହିଁ । ସ୍ଵାଭାବିକ ବିନମ୍ର ଭାବ ମୋ ଚରିତ୍ରରେ ମୂଳରୁ ଥଲା; ସୂତରାଂ ପରବର୍ଭଭୀ 
ଜୀବନରେ ସେଥୁଲାଗି ମୋତେ ବିଶେଷ ଚେଷ୍ଟା ବା ସାଧନା କରିବାକୁ ପଡ଼ି ନାହିଁ । 
ସେଥୁପାଇଁ ଖୁବ୍‌ ଅନ୍ଧ ବୟସ୍କ ଓ ଅନ୍ଧଜ୍ଞ ବ୍ୟକ୍ତିମାନଙ୍କ ସହିତ ଅତି ସହଜରେ ମିଶି 
ପାରିଥାଏ, କେବେ କିଛି ବାଧା ବା ଦ୍ବିଧା ଅନୁଭବ କରି ନାହିଁ । 


ଏଣ୍ଟ୍ଵାନ୍ସ କ୍ଲାସରେ ପଢ଼ିବାବେଳେ ଏକାଡେମୀର ଜଣେ ଶିକ୍ଷକଙ୍କ ଅନ୍ୟାୟ 
ବ୍ୟବହାରରେ କ୍ଷୁଣ୍ଡ ହୋଇ ସେ ସ୍କୁଲ ତ୍ୟାଗକରି ନୂତନ ପ୍ରତିଷ୍ଠିତ ମିଶନ ସ୍କୁଲରେ 
ନାମ ଲେଖାଇଲି ! ସେତେବେଳେ ସାଧୁ ଇୟଙ୍କ ସାହେବ, ଅନ୍ୟ ଜଣେ ଇଉରୋପୀୟ 
ମିଶନାରି, ଶ୍ରୀଯୁକ୍ତ ଶେମ୍‌ ସାହୁ, ପଣ୍ତିତ ସଦାଶିବ ପ୍ରହରାଜ ଉକ୍ତ ସ୍କୁଲର ଶିକ୍ଷକ । 
ସେମାନଙ୍କ ସହବାସରେ ଖ୍ରୀଷ୍ଟଧର୍ମ ସମ୍ବନ୍ଧରେ ଅନେକ ବିଷୟ ଶିକ୍ଷା କରିପାରିଥୁଲି 
ଏବଂ ଧର୍ମ ସମ୍ବନ୍ଧରେ ଗୋଟିଏ ଉଦାର ଭାବ ମନରେ ଜନ୍ମିଥଲା । ମୋର ତଳ୍କାଳୀନ 
ଭାବ ଓ ରୀତିନୀତିରୁ ଅନେକ ଖ୍ରୀଷ୍ଟୀୟାନ ବନ୍ଧୁ ଆଶା କରିଥୁଲେ ଯେ, ମୁଁ ସେମାନଙ୍କ 
ଦଳରେ ମିଶିଯିବି । 

କୁଆଁପାଳରୁ ଜାତିଭେଦ ବନ୍ଧନଟା ଶିଥୂଳ ହୋଇଯାଇଥୁଲା । ବିଭିନ୍ନ ଜାତିର 
ବନ୍ଧୁମାନଙ୍କ ସହିତ ଏକତ୍ର ପାନଭୋଜନରେ କିଛି ବାଧା ରହିଲା ନାହିଁ । ଜଣେ 
ମୁସଲମାନ ବନ୍ଧୁଙ୍କ ପାକରେ ମଧ୍ଯ ଅନେକଥର ଆହାର କରିଅଛି । ମିଶନ ସ୍କୁଲରେ 
ପଢ଼ିବା ବେଳେ ଖ୍ରୀଷ୍ଟୀୟାନ ବନ୍ଧୁମାନଙ୍କ ଗୃହରେ ନିମନ୍ତ୍ରଣ ରକ୍ଷା କରିବାକୁ କୁଣ୍ଠିତ 
ହୋଇ ନାହିଁ । ଦେବଦେବୀରେ ବିଶ୍ବାସ ଅନେକ ପୂର୍ବରୁ ଟଳି ଯାଇଥୂଲା । ପରେ 
ନିକଟରେ ଜଣେ ଆର୍ଯ୍ୟସମାଜ ଭକ୍ତ ପଞ୍ଜାବୀ ବନ୍ଧୁଙ୍କ ସଂସର୍ଗରେ ସେ ବିଶ୍ବାସ 
ଏକାବେଳକେ ଦୂର ହୋଇଗଲା; କିନ୍ତୁ ଗଠନମୂଳକ କୌଣସି ବିଶ୍ବାସ ସେପର୍ଯ୍ୟନ୍ତ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୩୭୯ 


ଆସି ନାହିଁ । ଲଶ୍ଵର ବୋଲି ଜଣେ ଜଗତର କ୍ର ଅଛନ୍ତି ଏହିପରି ଗୋଟାଏ ଅସ୍ପଷ୍ଟ 
ଭାବ କେବଳ ଥାଏ । 


ପ୍ୟାରୀମୋହନ ଏକାଡେମୀରେ ପଡଢ଼ିବାବେଳେ ପ୍ୟାରୀମୋହନଙ୍କର ଜୀବନ 
କଥା-ତାଙ୍କର ସାଧୁତା, ସଭାବ, ତ୍ଯାଗ, ସାହସ, ଜନପ୍ରୀତି ଇତ୍ଯାଦି ଶୁଣି ତାଙ୍କ 
ପ୍ରତି ଅନ୍ତରରେ ଗୋଟାଏ ଶ୍ରଦ୍ଧା ଜନ୍ମିଥଲା ଏବଂ ସଙ୍ଗେ ସଙ୍ଗେ ତାଙ୍କର ହୃଦୟବନ୍ଧୁ 
ଭକ୍ତ ମଧୁସୂଦନଙ୍କ ଆଡ଼କୁ ମଧ୍ଯ ଚିତ୍ତ ଟିକିଏ ଆକୃଷ୍ଟ ହୋଇଥୁୂଲା | ମୋହର ପିତୃବ୍ୟଙ୍କ 
ଅନୁରୋଧରେ ମଧୁସୂଦନ ମୋହର ପରିଚୟ ଗ୍ରହଣ କରି ମୋ ପ୍ରତି ଦୃଷ୍ଟି ଦେବାକୁ 
ଲାଗିଲେ । ସ୍କୁଲ ପରିଦର୍ଶନ କରିବାକୁ ଆସିଲେ ମୋ ସନ୍ନ୍ଧରେ ବିଶେଷ ସମ୍ବାଦ 
ନେବାକୁ ତୁଟି କରନ୍ତି ନାହିଁ । ଚରିତ୍ରର ମହତ୍ତ୍ର ଓ ମାଧୁରୀ କାହାକୁ କହନ୍ତି, ତାହାର 
କ୍ଷୀଣ ଆଭାସ ସେହିଠାରେ ପ୍ରଥମେ ପାଇଲି । ଅନ୍ତରର ଶ୍ରଦ୍ଧା ଟିକିଏ ମୂର୍ରି ଗ୍ରହଣ 
କଲା । 


୧୮୮୪ ସାଲରେ ସ୍ତୁଲରୁ ବାହାରି କର୍ମ ଅନ୍ଵେଷଣରେ ପ୍ରବୃତ୍ତ ହେଲି; ମାତ୍ର 
ବର୍ଷାଧୁକ କାଳ କଟକରେ ଅପେକ୍ଷା କରିବାକୁ ପଡ଼ିଲା । ସେ ସମୟରେ ସ୍ଵର୍ଗୀୟ 
ଚତୁର୍ଭୁଜ ପଟ୍ଟନାୟକ, ବ୍ରାହ୍ମସମାଜର ଜଣେ ପ୍ରଧାନ ବ୍ୟକ୍ତି ସେବକ” ଓ “ସଂସ୍କାରକ” 
ନାମରେ ଦୁଇଖଣଶ୍ଡି କାଗଜ ଚଳାଉଥାନ୍ତି । ତାଙ୍କ ତତ୍ତ୍ାବଧାନରେ ‘ସଂସ୍କାରକ? କାଗଜର 
ସମ୍ପାଦକ ରୂପେ କିଛିକାଳ କାର୍ଯ୍ୟ କଲି । ଏହି ସମୟରେ ବ୍ରାହ୍ମସମାଜ ସଙ୍ଗରେ 
ଟିକିଏ ସମ୍ପର୍କ ସ୍ଥାପିତ ହେଲା, କିନ୍ତୁ ତାହା ନିତାନ୍ତ ବାହାରର | ୧୮୮୬ ସାଲ ଜାନୁଆରୀ 
ମାସରେ ମଫସଲର ଗୋଟିଏ ସ୍କୁଲର ହେଡ଼ମାଷ୍ଟର ପଦ ପାଇଁ ସେଠାକୁ ଯିବା 
ପୂର୍ବରୁ ଠିକ୍‌ ମାଘୋସତ୍ସବ ଦିନ ସକାଳେ ବ୍ରାହ୍ମ ମନ୍ଦିରକୁ ଯାଇଥୁଲି । ସେଠାରେ 
ମଧୁସୂଦନଙ୍କ ଗମ୍ଭୀର ଭାବୋଦ୍ଦୀପକ ଉପାସନା ପ୍ରାର୍ଥନାଦି ଶ୍ରବଣ କରି ପ୍ରାଣରେ 
ଗୋଟିଏ ଅଭୂତପୂର୍ବ ଆନନ୍ଦ ଅନୁଭବ କଲି ଏବଂ ସେହି ମୁହୁର୍ଭରେ ଚିନ୍ତାର ଗୋଟାଏ 
ନୂତନ ଦ୍ଵାର ଖୋଲିଗଲା । କାହାକୁ କିଛି ନ କହି ମଫସଲ ଯାତ୍ରା କଲି । ସେଦିନର 
ସେହି ଭାବ ଓ ଚିନ୍ତା ବାରମ୍ବାର ଫେରିଆସି ହୃଦୟମନକୁ ଆଲୋଡ଼ିତ କରିବାକୁ 
ଲାଗିଲା । ଏଣେ ମୋହର କନିଷ୍ଠ ଭାଇ ଲୋକନାଥ ଓ ଭୋଳାନାଥ ଦୁହେଁଯାକ 
ବ୍ଵାହ୍ନ ମନ୍ଦିର ସଂଲଗ୍ନ ଛାତ୍ର ସମାଜରେ ଯୋଗଦେଇ କ୍ରମେ କ୍ରମେ ବ୍ରାହ୍ମଧର୍ମ ଆଡ଼କୁ 
ଆକୃଷ୍ଠ ହୋଇପଡ଼ିଲେ । 


ଆମ୍ଭମାନଙ୍କ ମଧ୍ୟରେ ପରସ୍ପର ମନୋଭାବ ଆଉ ଗୋପନ ହୋଇ ରହିଲା 
ନାହିଁ । ଆଉ ଦୁଇ ଚାରୋଟି ଯୁବକ ମଧ୍ଯ ଏହି ଦଳରେ ଥା'ନ୍ତି । କର୍ମସ୍ଥାନ ବିରୋଳ 

ଗ୍ରାମରେ ମୋତେ ଜଣେ ବନ୍ଧୁ ମିଳିଗଲେ | ତାଙ୍କ ସଙ୍ଗରେ ଏହି ନୂତନ ଭାବ ଓ ଚିନ୍ତା 
ସମ୍ବନ୍ଧରେ ନାନା ସମୟରେ ଆଲୋଚନା ହେଉଥାଏ । କ୍ରମେ ସେ ଏହାର ଖୁବ୍‌ 
ପକ୍ଷପାତୀ ହୋଇପଡ଼ିଲେ । ଦୁହେଁ ମିଳିତ ହୋଇ ପ୍ରାୟ ପ୍ରତିଦିନ କୌଣସି ନିର୍ଜନ 
ସ୍ଥାନକୁ ଯାଇ ପ୍ରାର୍ଥନା କରୁଁ । ପ୍ରାର୍ଥନା ପ୍ରଭାବରେ ଅନେକ ବିଷୟ ସୁସ୍ପଷ୍ଟ ହୋଇଉଠିଲା 
ସ୍ଵୀୟ ମତ ଅନୁସାରେ କାର୍ଯ୍ୟ କରିବାର ଗୋଟିଏ ଆକାଂକ୍ଷା ପ୍ରାଣରେ ଜାଗିଉଠିଲା । 
ଭାଇମାନେ ଗ୍ରାମକୁ ଗଲେ ଏସବୁ ବିଷୟରେ ଆଲୋଚନା ହୁଏ, ମୁଁ ମଧ୍ଯ କେବେ 
କେବେ କଟକ ଆସି ସମଭାବାପନ୍ତ ବନ୍ଧୁମାନଙ୍କ ସହିତ ଆଲୋଚନା କରେ ଏବଂ 


a — — Cd 


ସମସ୍ତେ ମଳମଶ ହୃଦୟରେ ବଳ ଲାଉ ପାଇ ପ୍ରାର୍ଥନା କରୁ । 


ସେତେବେଳେ କଟକରେ ବ୍ରାହ୍ମସସମାଜରେ ଯୋଗ ଦେଉଥାନ୍ତି ଅନେକ ଲୋକ; 
କିନ୍ତୁ ନୂତନ ମତ ଓ ବିଶ୍ଵାସ ଅନୁସାରେ ସମାଜ ଗଠନ ହୋଇ ନାହିଁ ବା ବ୍ରାହ୍ମ 
ଧର୍ମାନୁଯାୟୀ କୌଣସି ପାରିବାରିକ ଅନୁଷ୍ଠାନ ମଧ୍ଯ ହୋଇ ନାହିଁ । ସ୍ଥାନୀୟ ଲୋକଙ୍କ 
ମତରେ କେବଳ ମଧୁସୂଦନ ଓ ସ୍ଵର୍ଗୀୟ ସାଧୁଚରଣ ରାୟ ନୂତନ ବିଶ୍ଵାସ ଅନୁଯାୟୀ 
ଂଜୀବନ ଯାପନ କରିବାରେ ପ୍ରୟାସୀ; ମାତ୍ର ସେଭଳି କୌଣସି ନିୟମାଦି ପ୍ରଣୀତ 
ହୋଇ ନାହିଁ ବା ଅନୁଷ୍ଠାନର ଅବସର ଉପସ୍ଥିତ ହୋଇ ନାହିଁ । ସୁତରାଂ ସମାଜ ପ୍ରତି 
ସାଧାରଣଙ୍କର ବିରୁଦ୍ଧ ଭାବ କିଛି ନ ଥାଏ । 


ଇତି ମଧ୍ଯରେ ମଧୁସୂଦନଙ୍କ ସହିତ ଘନିଷ୍ଠତା କ୍ରମେ ବଢ଼ିଲା ଏବଂ ସାଧୁଚରଣଙ୍କ 
ସହିତ ମଧ୍ଯ ଆଳାପ - ପରିଚୟ ଘଟିଲା । ଏହି ସମୟ ମଧ୍ଯରେ ବ୍ରାହ୍ମ ସମାଜର 
ଅନେକଗୁଡ଼ିଏ ପୁସ୍ତକ ଅଧ୍ୟୟନ କରି ବ୍ରାହ୍ମଧର୍ମ ସମ୍ବନ୍ଧରେ ଗୋଟିଏ ପରିଷ୍କାର ଧାରଣା 
କରିପାରିଥୁଲି । ବିଶେଷ ଭାବରେ କେଶବଚନ୍ଦ୍ରଙ୍କ ଜୀବନବେଦ” ନାମକ ପୁସ୍ତକ 
ଖଣ୍ଡି ଜୀବନର ଗତି ନିର୍ଣ୍ଣୟ ପକ୍ଷରେ ପରମ ସହାୟ ହୋଇଥୁଲା ! ଉକ୍ତ ପୁସ୍ତକ ଖଣ୍ଡି 
ଉପଦେଶ ନୁହେଁ, ଜୀବନର ଅନୁଭୂତି । ତାହାର ପ୍ରଥମ ଅଧ୍ୟାୟ ପ୍ରାର୍ଥନା । ସେହି 
ପ୍ରାର୍ଥନ।ାକୁ ଜୀବନର ସମ୍ବଳ କରି ଧରିଲି । ଅବସର ପାଇବାକ୍ଷଣି ପ୍ରାର୍ଥନା ଓ 
ଆତ୍ମଚିନ୍ତାରେ ନିଯୁକ୍ତ ହୁଏ-ସଙ୍ଗୀ ମିଳିଲେ ସମ୍ମିଳିତ ପ୍ରାର୍ଥନା, ମାତ୍ର ତାହ ଅତି ଅଳ୍ପ 
ସମୟପାଇଁ ! ନିର୍ଜନ ଚିନ୍ତା ଓ ବ୍ୟାକୁଳ ପ୍ରାର୍ଥନା ଏହି ଅବସ୍ତାରେ ପ୍ରଧାନ ସମ୍ବଳ 
ହୋଇପଡ଼ିଲା । ତାହାର ପ୍ରଭାବରେ ହୃଦୟମନରୁ ସବୁ ସନ୍ଦେହ ଦୂର ହୋଇଗଲା । 
ସତ୍ୟାନୁରାଗ, ଜ୍ଞାନସ୍ୃହା, କଇଁବ୍ଯନିଷ୍ଠା, କର୍ମୋତ୍ସାହହ ସାହସ ଏହିଗୁଡ଼ିକ ଆପେ 
ଆପେ ହୃଦୟରେ ଫୁଟିଉଠିଲା । ବିଶ୍ଵାସ ଅନୁଯାୟୀ ସମସ୍ତ କାର୍ଯ୍ୟ କରିବାକୁ ହେବ- 
ବାକ୍ୟରେ, ଚିନ୍ତାରେ, ବ୍ୟବହାରରେ ଖାଣ୍ଟି ସତ୍ୟର ଅନୁସରଣ କରିବାକୁ ହେବ; 

ଏଥ୍‌ରେ ଦୁଃଖ, କ୍ଲେଶ, ନିନ୍ଦା, ଅପମାନ, ନିର୍ଯାତନା, ବିଚ୍ଛେଦ, ଯାହା ଘଟୁ-ଏହି 
ଆକାଂକ୍ଷା ପ୍ରବଳ ହେଲା । ପ୍ରାର୍ଥନାରେ ଯେ ଆଲୋକ ମିଳେ, ଶାନ୍ତି ଆସେ, ଶକ୍ତି 
ଓ ସାହସ ଜନ୍ମେ ଏଥୁରେ ଆଉ ସନ୍ଦେହ ରହିଲା ନାହିଁ । ପରୀକ୍ଷା ପ୍ରଲୋଭନରେ 
ପ୍ରାର୍ଥନା ଯେ ପରମ ସହାୟ ମନର ବ୍ଯାଧୂ ଦୂର କରିବା ପକ୍ଷରେ ପ୍ରାର୍ଥନା ଯେ 
ଅବ୍ୟର୍ଥ ମହୌଷଧ, ଏହା ପ୍ରତ୍ୟକ୍ଷ ରୂପେ ଅନୁଭବ କରିପାରିଲି । 


୧୮୮୭ ସାଲରେ ଚୈତ୍ର ପୂର୍ଣ୍ଣିମା ଦିନ ମୋହ ପ୍ରଥମ ସନ୍ତାନର ଜନ୍ମ । ସେଦିନ 
ମୁଁ ଗ୍ରାମରେ ଥ୍ଲି । ତା” ପୂର୍ବରୁ ଘରକୁ ଗଲେ ଆମ୍ଭେମାନେ ଠାକୁରପୂଜା ଆଦି କରୁ 
ନାହିଁ । ଘରଲୋକେ ବିରକ୍ତ ହୋଇଉଠିଥ୍‌ଲେ ଏବଂ ଗ୍ରାମରେ ମଧ୍ଯ ଏ ବିଷୟ ଘେନି 
ଅଳ୍ପ ଅନ୍ପ ଆନ୍ଦୋଳନ ହେଉଥୁଲା । ସନ୍ତାନ ଜନ୍ମ ସମୟରେ ପିତାକୁ କ'ଣ ଗୋଟାଏ 
ପୂଜା ସବୁ କିଛି ଦାନ କରିବାକୁ ହୁଏ । ସେ କାର୍ଯ୍ୟଟି ସମ୍ପାଦନ କରିବାପାଇଁ ମୋତେ 
ଅନୁରୋଧ କରିବାରୁ ମୁଁ ଅସ୍ଵୀକୃତ ହେଲି । ଏହି ଘଟନାରେ ଆମ୍ଭମାନଙ୍କ ନୀତିଟା 
ସୁସ୍ପଷ୍ଟ ହୋଇପଡ଼ିଲା ୮ କିପରି ଗୋଟାଏ ବିଷାଦ ଆସି ସମସ୍ତଙ୍କ ପ୍ରାଣକୁ ଆଚ୍ଛନ୍ତ 
କରିପକାଇଲା। । ଆମ ତିନି ଘରେ ଜ୍ୟେଷ୍ଠ ପୁତ୍ରର ପ୍ରଥମ ପୁତ୍ରଲାଭ, ମାତ୍ର ସବୁ 
ଆନନ୍ଦ ଉତ୍ସବ ମୁହୂର୍ଇଁ କେ କେଉଆଡ଼େ ତା” ଭିଡ଼ରେ ଲୁଚିଗଲା । ସମସ୍ତଙ୍କ ମୁହଁକୁ 
ଚାହିଁ ମୋର ପ୍ରାଣ ମଧ୍ଯ ଦବିଗଲା । ଦିନେ ଦୁଇଦିନ ଏହି ଅବସ୍ଥାରେ କଟାଇ ମୁଁ ପୁଣି 
କର୍ମସ୍ଥାନକୁ ଫେରିଆସିଲି । ସେହି ବର୍ଷ ଗ୍ରୀଷ୍ପମାବକାଶରେ ଗ୍ରାମର ଆନ୍ଦୋଳନଟା 
ଟିକିଏ ବେଶି ହେଲା । ଛୁଟି ଶେଷରେ ଆମ୍ଭେମାନେ ବଡ଼ କରୁଣ ଭାବରେ ଘରୁ 
ବିଦାୟ ଘେନି ଆସିଲୁ । 

ପରବର୍ଭୀ ଜୁଲ।ଇ ମାସରେ ଉଜ୍କଳ ବ୍ରାହ୍ମ ସମାଜର ଜନ୍ମୋତସ୍ସବକୁ ମୋର 
ବିରୋଳବାସୀ ବନ୍ଧୁଟିକୁ ସଙ୍ଗରେ ଘେନି ମୁଁ କଟକ ଆସିଲି । ସେହି ଉତ୍ସବରେ ମୋର 
ଭାଇ ନୁହେଁ, ବିରୋଳବାସୀ ବନ୍ଧୁ ଓ ଅନ୍ୟ ଦିଓଟି ଯୁବକ ଜାତିଭେଦର ବାହ୍ଯ ଚିହ୍ନ 
ଉପବୀତ ଓ ମାଳା ତ୍ୟାଗ କରି ବ୍ରାହ୍ମଧର୍ମରେ ଦୀକ୍ଷିତ ହେବାକୁ ପ୍ରସ୍ତୁତ ହେଲେ । ସେ 
ସମୟରେ ଏହି କେତୋଟି ଯୁବକଙ୍କ ପକ୍ଷରେ ଏହା କେତେଦୁର ସାହସିକତାର କାର୍ଯ୍ୟ, 
ଆଜିକାଲି ସେଇଟା ସହଜରେ ଅନୁମାନ କରିହେବ ନାହିଁ । 

ସେ ଯାହା ହେଉ, ମୁଁ ପୂର୍ବରୁ ଏ ସମ୍ବନ୍ଧରେ ସଙ୍କଳ୍ପ ସ୍ଥିର କରି ନ ଥୁବାରୁ ଏବଂ 
ପାରିବାରିକ ବନ୍ଧନଟା ମୋ ପକ୍ଷରେ ଅଧୁକ ଦୃଢ଼ ଥିବାରୁ ଟିକିଏ ଇତସ୍ତତଃ ହୋଇ 
ରହିଗଲି ଏବଂ ସେହିଭାବରେ କର୍ମସ୍ଥାନକୁ ଫେରିଗଲି । ସେଠାରେ ଚିତ୍ତ ଅତ୍ୟନ୍ତ 
ଅସ୍ଥିର ହୋଇପଡ଼ିଲା; ସଙ୍ଗେ ସଙ୍ଗେ ଗ୍ରାମବାସୀମାନଙ୍କ ବିରାଗ ଓ ବିରୁଦ୍ଧଭାବ ପ୍ରବଳ 

୩୮୨ ସାହିଁତ୍ୟଗୁରୁ ବାଗୀ ବିଶ୍ଵନାଥ କର 


ହୋଇଉଠିଲା । ଗ୍ରାମରୁ ମଧ୍ଯ ଅତି କରୁଣ ବାର୍ରା ଆସି ହୃଦୟ ଓ ମନକୁ ଅସ୍ଥିର 
କରିଦେଲା । ମୁଁ ତ କହିଅଛି ମୋ ହୃଦୟ ବଡ଼ ନରମ, ବଡ଼ ଦୁର୍ବଳ, ସଙ୍ଗିସହାୟ 
କେହି ନାହିଁ “ଚାରିଆଡ଼େ କେବଳ ବିରୁଦ୍ଧ ଭାବ ଓ ତୀବ୍ର ଘୃଣା । କେଜାଣି ବା ସମସ୍ତ 
ବଳ, ସାହସ କେଉଁଆଡ଼େ ଉଭ୍େଇଯିବ । କାତର କ୍ରନ୍ଦନରେ ବକ୍ଷ ଭାସି ଯାଉଥାଏ । 
ହୃଦୟରୁ ଅବିଶ୍ରାନ୍ତ ଆକୁଳ ପ୍ରାର୍ଥନା ଉତ୍ଥ୍ତ ହେଉଥାଏ । ଏହି ଭାବରେ କେତେଦିନ 
କଟିଗଲ। । କଟକର ବନ୍ଧୁମାନେ ଶୀଘ୍ର ସେ ସ୍ଥାନ ତ୍ୟାଗ କରି ଆସିବାକୁ ପତ୍ର 
ଲେଖୁଲେ ! ମାତ୍ର ମୋର କାତରତା ସେତେବେଳକୁ ଅନେକ ପରିମାଣରେ ଦୂର 
ହୋଇଯାଇଅଛି ହୃଦୟରେ ଆଶ୍ଵାସ ଲାଭ କରିଅଛି ! ସେକ୍ରେଟାରୀଙ୍କୁ ସ୍କୁଲ ତ୍ୟାଗର 
ଅଭିପ୍ରାୟ ଜଣାଇଲି, କିନଧୁ ସେ ମୋତେ ଛାଡ଼ିବାକୁ ଏକାନ୍ତ ନାରାଜ । କଟକ ଆସିବା 
ପାଇଁ ମନ ନିତାନ୍ତ ଉଦ୍‌ବିଘ୍ଟଃ ସୁତରାଂ ତାଙ୍କୁ ବୋଧଶୋଧ ଦେଇ ରାଜି କରାଇଲି 
ଏବଂ ନୂତନ ଶିକ୍ଷକ ଆସିବା ପର୍ଯ୍ୟନ୍ତ ଅପେକ୍ଷା କରିବାକୁ ସ୍ଵୀକୃତ ହେଲି; କିନ୍ତୁ 
ତେଣେ ମାତାଙ୍କର ସଙ୍କଟାପନ୍ନ ପୀଡ଼ାର ଛଳନାରେ ଗୃହରୁ ଡାକରା ଆସିଲା । ସୁତରାଂ 
ମନକୁ ଦୃଢ଼ କରି କର୍ରବ୍ୟଜ୍ଞାନରେ ଗୃହକୁ ଯିବାଟା ସ୍ଥିର କଲି । 


ଗୃହକୁ ଯାଇ ଯାହା ଦେଖୁଲି ତାହା ବର୍ଣ୍ଣନାତୀତ | ଚାରିଆଡ଼େ ଯେପରି ମୃତ୍ୟୁର 
ଅନ୍ଧକାର ଘୋଟିଅଛି । ସେସବୁର କଥା ଛାଡ଼ । ବିଷମ ପରୀକ୍ଷା ଭିତରେ ୨୦/୨୨ 
ଦିନ କଟାଇ କଟକ ଚାଲିଆସିଲି । ପିତା, ମାତା, ଆମତ୍ମୀୟସ୍ଵଜନଙ୍କ ସବୁ ଆଶା 
ଭରସା ଲୁପ୍ତ ହେଲ! । କଟକରେ ସେତେବେଳକୁ ତୁମୁଳ ଆନ୍ଦୋଳନ ଉପସ୍ଥିତ । 
ସଭାସମିତି ସମ୍ବାଦପତ୍ରରେ ଲେଖାଲେଖ୍ୂ କଥା ଛାଡ଼, ଆମ୍ଭମାନଙ୍କ ପକ୍ଷରେ ନିର୍ବିଘଗ୍ଵରେ 
ବାଟ ଚାଲିବା କଠିନ । ଆମେ କେତେ ଜଣ ଯେପରି ଆବାଳବୃଦ୍ଧବନିତା ସମସ୍ତଙ୍କର 
ଘୃଣା ଓ ଉପହାସର ପାତ୍ର । ବାଟରେ, ଘାଟରେ ଆମ୍ଭମାନଙ୍କୁ ଅପମାନିତ କରିବା 
ସ୍କୁଲପିଲାମାନଙ୍କର ଗୋଟାଏ ଭାରି ଆମୋଦର ବିଷୟ ହୋଇଥଲା । ନାନା ପ୍ରକାର 
ମିଥ୍ୟା ଦୁର୍ନାମ ରଟାଇବାକୁ ଲୋକେ ତିଳେମାତ୍ର କୁଣ୍ଠିତ ହେଉ ନ ଥଲେ । ପ୍ରଥମେ 
ପ୍ରଥମେ ଆମ୍ଭେମାନେ ଆକ୍ରମଣକାରୀମାନଙ୍କର କୌଣସି କୌଣସି କଥାର ଉତ୍ତର 
ଦେବାକୁ ଚେଷ୍ଟା କରିଥିଲୁ; ମାତ୍ର ଆନ୍ଦୋଳନକାରୀମାନେ ଭଦ୍ଵତାର ସମସ୍ତ ସୀମା 
ଲଘଂନ କରି ବହୁ ଦୂର ଚାଲିଯିବାରୁ ଆମ୍ଭେମାନେ ନୀରବରେ ସବୁ ସହ୍ଯ କରିଗୁଲୁ । 
ଗୃହରୁ ଫେରି ମୁଁ ଉପବୀତ ତ୍ୟାଗ କରିଥୁଲି । 


ମୁଁ କଟକ ଫେରିବାବେଳକୁ ବିରୋଳବାସୀ ବନ୍ଧୁଟି ଫେରି ଯାଇସାରିଲେଣି । 
କିଛିଦିନ ପରେ ଅନ୍ୟ ଜଣେ ଯୁବକ ମଧ୍ଯ ଫେରିଗଲା । ରହିଗଲୁ ଆମେ ତିନିଭାଇ ଓ 
ଆଉ ଜଣେ ଯୁବକ । 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୮୩ 


ଏହିପରି ବର୍ଷେ ଖଣ୍ଡେ କଟିଗଲା। କାତର ପ୍ରାର୍ଥନା କେବଳ ସେତେବେଳେ 
ଆମ୍ଭମାନଙ୍କର ସମ୍ବଳ । କ୍ରମେ ଆନ୍ଦୋଳନର ବେଗ କ୍ଷୀଣ ହୋଇଆସିଲ। । 
ଆମ୍ଭେମାନେ ଟିକିଏ ସ୍ଥିର ହୋଇ ଆମ୍ମୋନ୍ନତିରେ ମନୋନିବେଶ କଲୁ । କଠୋର 
ଦାରିଦ୍୍ୟ ଓ ଅଭାବ ଭିତରେ ପ୍ରସନ୍ନ ଚିତ୍ତରେ ଅଧ୍ୟୟନ ଚିନ୍ତା, ସଦାଳାପ, ଉପାସନା, 
ପ୍ରାର୍ଥନାରେ ମନପ୍ରାଣ ଢାଳିଦେଲୁ । ପ୍ରତିଦିନ ବ୍ୟକ୍ତିଗତ ସାଧନା ଛଡ଼ା ସନ୍ଧ୍ୟା ସମୟରେ 
କେତେଜଣ ବନ୍ଧୁ ମିଳି ଗଭୀର ଉପାସନା ଓ ଧର୍ମାଲୋଚନାରେ କଟାଉ । କେହି 
କାହାରି ନିକଟରେ ନିଜର ଅପରାଧ, ତୁଟି, ଦୁର୍ବଳତା ପ୍ରକାଶ କରିବାକୁ କୁଣ୍ତିତ 
ହେଉ ନ ଥୂଲୁ । ବନ୍ଧୁର ଦୋଷ ପ୍ରଦର୍ଶନରେ କେହି ମଧ୍ଯ କ୍ଷୁଣ୍ଡ ବା ବିରକ୍ତ ହେଉ ନ 
ଥିଲେ, ବରଂ ଦୋଷ ସ୍ଵୀକାର କରି ତାହାର ପରିହାର ଚେଷ୍ଟାରେ ପ୍ରବୃତ୍ତ ହେଉଥୂଲେ | 
ସେ ଜି ଅପୂର୍ବ ପ୍ରୀତିର ଭାବ, ଆଜି ଭାବିଲା ବେଳକୁ ପ୍ରାଣ ପୂରିଉଠୁଛି । ଦୁଃଖ, 
ଦୈନ୍ଯ, ଅପମାନ, ନିର୍ଯାତନା ଭିତରେ ସେ ଯେ କି ଆନନ୍ଦ, ତାହା କିପରି ବର୍ଣ୍ଣନା 
କରିବି ? ସବୁ ବିରହବେଦନା ଭିତରେ ଅନ୍ତରରେ ଶାନ୍ତିର ଆସ୍ଵାଦନା ପାଇ ଜୀବନ 
କୃତାର୍ଥ ହେଲା । ପୃଥ୍ବୀରେ ଏପରି କିଛି ନଥୁଲା, ଏହି ଆନନ୍ଦ ଓ ଶାନ୍ତିର ଅନ୍ନୁରୋଧରେ 
ଯାହା ତ୍ୟାଗ କରିବାକୁ ପ୍ରାଣ ତିଳେମାତ୍ର କୁଣ୍ଡିତ ହେଉଥଲା । 


ଅନ୍ତରରେ ତୀବ୍ର ବୈରାଗ୍ୟ । ଆମୋଦ ଆହ୍ଲାଦର ସ୍ୃହା ପର୍ଯ୍ୟନ୍ତ କେଉଁଆଡ଼େ 
ଲୁଚିଗଲା ! ବେଶଭୂଷାଦି ପରିପାଟୀ ପ୍ରତି ଆଦୌ ଦୃଷ୍ଟି ନାହିଁ । ଯେନତେନ ପ୍ରକାରେଣ 
ଉଦରପୂର୍ରଭି ହେଲେ ଯଥେଷ୍ଟଃ ତାହା ଉପରେ ପୁଣି ଏହା ଛାଡ଼, ତାହା ଛାଡ଼, ଅମୁକ 
ସ୍ଥାନକୁ ଯିବାକୁ ହେବ ନାହିଁ, ଅମୁକ ବାଟରେ ଚାଲିବାକୁ ହେବ ନାହିଁ, ଏ ଦିଗକୁ 
ଅନାଇବାକୁ ହେବନାହିଁ, ଏହିସବୁ ପୁସ୍ତକ ପଢ଼ିବାକୁ ହେବ ନାହିଁ-ଏହିପରି କେତେ 
କଠୋର ସଙ୍କଳ୍ପ ଓ ଚେଷ୍ଟା, ତାହାର ଇୟଭ୍ତା ନାହିଁ । ଏଥୁପାଇଁ ଯେ କେତେ ସଂଗ୍ରାମ 
କରିବାକୁ ହୋଇଅଛି, ତାହାର ପରିମାଣ ନାହିଁ । କେବଳ ବାକ୍ୟରେ ନୁହେଁ, 
ବ୍ୟବହାରରେ ମଧ୍ଯ ଯେପରି କାହାରି ମନରେ ଅସତ୍ୟ ବା ଭ୍ରାନ୍ତ ଧାରଣା ନ ଜନ୍ତେେ, 
ସେଥୁପାଇଁ ସାବଧାନତାର ଅନ୍ତ ନାହିଁ । ଏଇଟାକୁ ସେତେବେଳେ ଅନେକେ ନିତାନ୍ତ 
ମାତ୍ରାଧକ୍ୟ ବା ବାଡ଼ାବାଡ଼ି ବୋଲି ଉପହାସ କରିଅଛନ୍ତି; କିନ୍ୁ ଆମ୍ଭମାନଙ୍କର ସେଥ୍‌ପ୍ରତି 
ଭୁକ୍ଷେପ ନାହିଁ । ଅବଶ୍ୟ ପରିଣତ ଜୀବନରେ ଏ ମାତ୍ରାଧ୍‌କ୍ୟ କମିଅଛି-ସମସ୍ତ ଯେପରି 
ଗୋଟିଏ ସ୍ଵାଭାବିକ ଆକାର ଧାରଣ କରିଅଛି । କିନ୍ତୁ ପୁରାତନ ଅଭ୍ୟାସ ଦୁର କରିବା 
ଓ ନୂତନ ଭାବରେ ଜୀବନ ଯାପନ କରିବା ପକ୍ଷରେ ଏହାର ଖୁବ୍‌ ଆବଶ୍ଯକତା 
ଥିଲା ବୋଲି ମୋର ସର୍ବଦା ମନେ ହୋଇଅଛି । ଏହି ଅବସ୍ଥାରେ କେଶବଚନ୍ଦ୍ରଙ୍କ 

୩୮୪ ସାହିଁତ୍ୟଗୁରୁ ବଵାଗ୍ନୀ ବିଶ୍ଵନାଥ କର 


କୀବନବେଦ! ପୁସ୍ତକ ଆମ୍ଭମାନଙ୍କ ପକ୍ଷରେ ବେଦ ସ୍ଵରୂପ ହୋଇଥଲା । ତହିଁ ଉପରେ 
ପଣ୍ଡିତ ଶିବନାଥ ଶାସ୍ତୀଙ୍କ ପୁଷ୍କମାଳା' ଓ ପୁଷ୍ପାଞ୍ଜଳି” କବିତା ପୁସ୍ତକ ଦୁଇଖଣ୍ଡ 
ଅନ୍ତରରେ ସାଧୁ ପ୍ରେରଣାର ଉତ୍ସ ଖୋଲିଦେଇଥ୍‌ୁଲା । 


ଉପାସନା, ପ୍ରାର୍ଥନ।, ଧ୍ଯାନ, ଧାରଣା ଦ୍ଵାର। ଆତ୍ମାରେ ପରମାତ୍ମାଙ୍କ 
ସାକ୍ଷାତକାର, ଅବହିତଚିତ୍ତରେ ଅନ୍ତରରେ ବିବେକର ବାଣୀ ଶ୍ରବଣ ଓ ଅଜକୁଣ୍ିତ 
ଭାବରେ ତାହାର ଅନୁସରଣ, ଆମ୍ଚିନ୍ତା ଓ ଆମ୍ମପରୀକ୍ଷା ଦ୍ଵାରା ନିଜର ଦୋଷନତ୍ତୁଟି 
ଦର୍ଶନ ଓ ତାହାର ପରିହାର ପାଇଁ ପ୍ରାଣପଣେ ଚେଷ୍ଟାଓଏହା ହିଁ ସେତେବେଳେ 
ସାଧନାର ବିଷୟ ଥୁଲା । ଚିନ୍ତାରେ, ବାକ୍ୟରେ, କାର୍ଯ୍ୟରେ ସ୍ଵାଧୀନତାର ଭାବ 
ଅକ୍ଷୁଣ୍ଡ ରଖୁବାରେ ସୁତୀକ୍ଷ୍ଣ ଦୃଷ୍ଟି କାହାରି କଥା ଶୁଣି କିଛି କରିବାକୁ ହେବ ନାହିଁ 
ପ୍ରତ୍ୟେକ ବିଷୟକୁ ସ୍ଵୀୟ ସ୍ଵାଧୀନ ବିବେକଦ୍ଧାରା ପରୀକ୍ଷା କରି ନେବାକୁ ହେବ- 
ଯେତେଦିନ ପର୍ଯ୍ୟନ୍ତ ମନ ନିଃସଂଶୟ ହୋଇ ନାହିଁ, କୌଣସି ସତ୍ୟ ଗ୍ରହଣ କରାଯିବ 
ନାହିଁ । ଅଥଚ ସାଧୁ ଭକ୍ତଙ୍କ ପ୍ରତି ବିନ୍ଦୁ ମାତ୍ର ଅଶ୍ରଦା ବା ଅବଜ୍ଞା ନଥୁଲା, ବରଂ ସାଧୁ 
ଚରିତ ଏବଂ ଭକ୍ତ ଜୀବନର ଅନୁଭୂତି ଓ ଅଭିଜ୍ଞତା ଏତେବେଳେ ପ୍ରଧୀନ ପାଠ୍ୟ ଓ 
ଆଲୋଚ୍ୟ ବିଷୟ ଥୁଲା ! ଅବଶ୍ୟ ଜ୍ଞାନରାଜ୍ୟର କୌଣସି ବିଭାଗ ପ୍ରତି ଅନାସ୍ଥା ବା 
ଅନାଦର ନଥୁଲା, ବରଂ ଇତିହାସ, ବିଜ୍ଞାନ, ଦର୍ଶନ ପ୍ରଭୃତିରେ ବିଧାତାଙ୍କର ବିଚିତ୍ର 
ଲୀଳା ଓ ମାନବଚିନ୍ତାର ଅଭିବ୍ୟକ୍ତି ଦର୍ଶନ କରି ହୃଦୟମନକୁ ପରିପୁଷ୍ଟ କରିବା ପ୍ରତି 
ବିଶେଷ ଦୃଷ୍ଟି ଥଲ, କିନ୍ୁ ବିନା ବିଚାରରେ କୌଣସି ମତ ବା ସତ୍ଯ ଗ୍ରହଣ କରାଯିବ 
ନାହିଁ । ଏକ ଆଡ଼େ ଏହିପରି ସମାଲୋଚନାର ତୀକ୍ଷ୍ଣ ଦୃଷ୍ଟି ଓ ସୂକ୍ଷ୍ମ ବିଚାର, ଅନ୍ୟ 
ଆଡ଼େ ଶ୍ରଦ୍ଧା ଏ ଦିଓଟି ଭିତରେ ସାମଞ୍ଜସ୍ୟ ରକ୍ଷାକରି ଚାଲିବା ବଡ଼ କଠିନ; କିନ୍ତୁ 
ତାହାଛଡ଼ା ଉପାୟ ନାହିଁ । ସୁତରାଂ ଏହି କଠିନ ପଥରେ ଦୃଢ଼ ପ୍ରତିଜ୍ଞା ସହକାରେ 
ସୁଦୀର୍ଘ କାଳ ଚାଲିବାକୁ ହୋଇଅଛି । କେବେ ଯେ କିଛି ବ୍ୟତିକ୍ରମ ଘଟି ନାହିଁ, ତାହା 
କହିପାରିବି ନାହିଁ; କିନ୍ତୁ ସାଫଲ୍ୟରେ ପ୍ରାଣ ପୂର୍ଣ୍ଣ ହୋଇଅଛି - ବିରୋଧର ମାତ୍ରା 
କ୍ରମେ କମିଯାଇ ଏକାବେଳକେ ଲୁପ୍ତ ହୋଇଯାଇଅଛି । 

ଏହାଛଡ଼ା ଆଉ ଗୋଟିଏ ବିଷୟରେ ଆମ୍ଭେମାନେ ବିଶେଷ. ଭାବରେ ମନ 
ଦେଇଥୁଲୁ- ସେଇଟି ବିଶ୍ଵ ପ୍ରକୃତିର ବୈଚିତ୍ର୍ୟ ଭିତରେ ବିଧାତାଙ୍କର ପ୍ରତ୍ୟକ୍ଷ ହସ୍ତ 
ଦେଖୁବାର ଇଚ୍ଛା । ଅନେକ ସମୟରେ ଗଭୀର ନିଶୀଥରେ ନକ୍ଷତ୍ର ଖଚିତ ନୀରବ 
ଆକାଶକୁ ଅନାଇ ବସିରହିବାଦ୍ଵାରା ମନ ଯେ କେତେ ଉର୍ଧ ଗ୍ରାମକୁ ଉଠି ଯାଇଅଛି 
ଓ କି ଅମୃତ ସ୍ପର୍ଶ ଲାଭ କରିଅଛି, ତାହା କହିହେବ ନାହିଁ । କେତେଥର ଅବସର 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନ।ଥ କର ୩୮୫ 


ପାଇବାକ୍ଷଣି କେତେ ନିର୍ଜନ ସ୍ଥାନକୁ ଓ କେତେ ନିକଟବର୍ଭୀ ଗଭୀର ଅରଣ୍ୟ ପ୍ରଦେଶକୁ 
ଯାଇ କିଛି କିଛି ସମୟ କଟାଇ ଆସିଅଛୁଁ, ତାହାର ସଂଖ୍ୟା ନାହିଁ । ଏ ଚେଷ୍ଟା ମଧ୍ଯ 
ସଫଳ ହୋଇଅଛି ଏବଂ ପ୍ରାଣରେ ଲଶ୍ବରାନୁଭୂତିକୁ ଉନ୍ନଳତର ଓ ପୂର୍ଣତତର କରି ଦେଇଅଛି । 


ଏହିପରି ଜୀବନଟା ଏକପ୍ରକାର ଗୋଟାଏ ଦୃଢ଼ ଭିତ୍ତି ଉପରେ ପ୍ରତିଷ୍ଠିତ ହେଲା, 
ହୃଦୟର ଶୂନ୍ୟ ଅଂଶଟା ପୂର୍ଣ୍ଣ ହୋଇଗଲା | କ୍ଷୁଦ୍ର ସୁଖ ପରିବରଁନରେ ବୃହତ୍ତର ଆନନ୍ଦର 
ଆସ୍ଵାଦ ପାଇ ମନପ୍ରାଣ ସେହି ଅଭିମୁଖରେ ଧାବିତ ହେଲା । ସାମୟିକ ଉତ୍ତେଜନା 
ଭିତରେ ଯେଉଁ ଉତ୍ସାହ, ଉଦ୍ୟମ, ସାହସ ଜାଗି ଉଠିଥୁଲା, ତାହା ଜୀବନର ରକ୍ତ 
ମାଂସରେ ପରିଣତ ହେଲା । ଯାହା କଠିନ ଥୁଲା, ତାହା ସହଜ ହୋଇଆସିଲା । 
ଏଠି ଆଉ ଅନୁମାନ ବା କଳ୍ପନାର ସ୍ଥାନ ନାହିଁ । ସମଗ୍ର ଜୀବନଟା ତାଙ୍କରି ହସ୍ତର 
ଯନ୍ତ୍ର ଏହି ଅନୁଭୂତି ଘେନି ନୂତନ ଜୀବନ ଆରମ୍ଭ କରିଦେଲୁ । ସମଗ୍ର ସଂସାରଟା 
ସେତେବେଳେ ଏକ ପ୍ରକାର ନୂତନ ଆକାର ଧାରଣ କଲା । 


କିନ୍ତୁ ହାୟ, ମନୁଷ୍ଯର କଳ୍ପନା କି ଅସାର ! ତାହାର ଏହି ସାମୟିକ ପରୀକ୍ଷା 
ଓ ସଂଗ୍ରାମରେ ଅବସାନ ସଙ୍ଗେ ସଙ୍ଗେ ପୁଣି ଏ କ୍ଷୁଦ୍ଵ ଜୀବନରେ କଠୋରତର 
ସଂଗ୍ରାମ ଓ ପରୀକ୍ଷା ଉପସ୍ଥିତ ହେଲା । ପ୍ରତି ତିନିବର୍ଷ ପରେ ଚାରିଟା ମାସ ମଧ୍ଯରେ 
ମୋର ଭାଇ ଦୁହେଁ ଉପର୍ଯ୍ୟୁପରି ପରଲୋକ ଗମନ କଲେ-ଧର୍ମସାଧନ ଓ ଧର୍ମ 
ପ୍ରଚାର ବିଷୟରେ ଆମ୍ଭମାନଙ୍କର କଳ୍ପନା ସୌଧ ଭାଟି ଚୁର୍ଣ୍ଣବିଚୂର୍ଣ୍ଣ ହୋଇଗଲା । 
ଅଳ୍ପ କାଳ ମଧ୍ଯରେ ସ୍ଵାସ୍ଥ୍ୟଭଙ୍ଗ ଯୋଗୁଁ ମୋର ଜୀବନ ମଧ୍ଧ ସଙ୍କଟାପନ୍ନ ହୋଇପଡ଼ିଲା ! 
ବନ୍ଧୁମାନଙ୍କ ମନରେ ଘୋର ଆଶଙ୍କା ଜାତ ହେଲା । ସମୟ ସମୟରେ ଅବସୀଦ 


ଆସି ପ୍ରାଣକୁ ଅଧୁକାର କରିବସେ ¬ ଚାରିଆଡ଼େ ଅନ୍ଧକାର ଦିଶେ । 


ଦୁଇ ବର୍ଷ କାଳ ପ୍ରାୟ ଏହିପରି କଟିଅଛି । ଭଗବାନ୍‌ ଏ ଅବସ୍ଥାଟା ଆଣିଥୂଲେ, 
ଯେପରି କି ଭିତରେ ଯେଉଁ ଟିକକ ଅଭିମାନ ଓ ଆମ୍ମନିର୍ଭରତା ଥୁଲା, ତାହା 
ଏକାବେଳକେ ବିଲୁପ୍ତ କରିଦେବା ପାଇଁ ପ୍ରାର୍ଥନାର ମୂଲ୍ୟଟା ଭଲକରି ବୁଝାଇ 
ଦେବାପାଇଁ । ଫଳତଃ ତାହାହିଁ ହେଲା । ନିଜ ଉପରେ, ବାହାରର ସମସ୍ତ ଶକ୍ଛି 
ଉପରେ ନିର୍ଭର ଚାଲିଗଲା । ନିଜର ସମସ୍ତ ଅସହାୟ ଅବସ୍ଥାର ଅନୁଭୂତି ସଙ୍ଗେ 
ସଙ୍ଗେ ସେହିପରି ସହାୟକ ଉପରେ ପୂର୍ଣ୍ଣ ନିର୍ଭର ସ୍ଥାପନ କରି ଆଶ୍ବସ୍ତ ହେଲି । 
କ୍ରମେ ଭଗ୍ନ ସ୍ବାସ୍ଥ୍ୟ ଫେରି ପାଇଲି -ଅବସାଦ ତିରୋହିତ ହେଲା-ହୃଦୟରେ ବଳ 
ଆସିଲା ! ଏହି ସମୟରେ ବନ୍ଧୁମାନଙ୍କଠାରୁ ଯେଉଁ ସ୍ନେହ, ଦୟା, ସହାନୁଭୂତି ଓ 
ସେବା ପାଇଅଛି, ତାହା ସ୍ମ ତିର ଅମୂଲ୍ୟ ସମ୍ପଦ ହୋଇ ରହିଅଛି । 

ଏ ଅବସ୍ଥା ଭିତରେ ସ୍ତ୍ରୀଙ୍କୁ ନିକଟକୁ ଆଣିବାକୁ ଥରେ ଅଧେ ଚେଷ୍ଟା କରିଥୁଲି, 
କିନ୍ୁ ନିଜ ଭିତରେ ଖୁବ୍‌ ଭରସା ନ ଥୁଲା । ଭାଇ ଦୁହିଁଙ୍କର ଅକାଳ ମୃତ୍ଯୁ ମୋହର 
ସ୍ବାସ୍ଥ୍ୟ ଭଙ୍ଗ ଯୋଗୁଁ ଆତ୍ମୀୟସ୍ଵଙ୍ନମାନେ ମଧ୍ଯ ଭରସି ପାରୁ ନ ଥୁଲେ । ଅନ୍ୟ ବାଧା 
ମଧ୍ଯ ଯଥେଷ୍ଟ ଥଲା । କଟକ ଆସିବା ବେଳେ ଅନ୍ଯ କିଛି ଉପାୟ ନ ଥୂବାରୁ କଟକ 
ଟାଉନ୍‌ ସ୍କୁଲରେ ଟ.୧୫/- ବେତନରେ ଚାକିରି ଗ୍ରହଣ କରିଥୁଲି । ସେତିକିରେ 
ତିନିଭାଇ ଅତି କଷ୍ଟରେ ଚଳୁଥୁଲୁ । କ୍ରମେ ଉକ୍ତ ସ୍କୁଲର ପ୍ରଧାନଶିକ୍ଷକ ପଦ ଲାଭ 
କଲି । ନିଜ ପାଇଁ ଦୁଃଖ ଦୈନ୍ଯ ବରଣ କରିନେବା ସହଜ ହୋଇପାରେ, କିନ୍ତୁ 
ଅପରମାନଙ୍କ ଭାର ସ୍କନ୍ଧରେ ନେବାକୁ ହେଲେ ଅନେକ ଭାବନା ଚିନ୍ତା କରିବାକୁ 
ପଡ଼େ; ତଥାପି ସବ୍ଧ ଦ୍ବିଧା ଏଡ଼ାଇ ବ୍ରାହ୍ମଧର୍ମର ଆଦର୍ଶରେ ପରିବାର ପ୍ରତିଷ୍ଠା କରିବାର 
ପ୍ରବଳ ଆଜକାଙ୍‌କ୍ଷାରେ ସ୍ତ୍ରୀଙ୍କୁ ଆଣିବାପାଇଁ ଦୃଢ଼ପ୍ରତିଞ୍ଞ ହେଲି । ପ୍ରବଳ ବାଧାବିଗ୍ନ 
ସଙ୍ଗେ ସଂଗ୍ରାମ କରି ବହୁ କଷ୍ଟରେ ସଫଳତା ଲାଭ କଲି । ସ୍ତ ପାଞ୍ଚବର୍ଷର ଶିଶୁପୁତ୍ରକୁ 
ଛାଡ଼ି ମୋହର ଅନୁଗମନ କଲେ । ଆତ୍ମୀୟସ୍ଵଜନଙ୍କ ସଙ୍ଗରେ ମଧ୍ଯ ଏକ ପ୍ରକାର ଚିର 
ବିଚ୍ଛେଦ ଘଟିଲା । ଏଇଟା ତାଙ୍କ ପକ୍ଷରେ କେଡ଼େ କଠୋର ତ୍ୟାଗ, ତାହା ସହଜରେ 
ବୁଝିପାରିବ । ମୋ ପକ୍ଷରେ ମଧ୍ଯ ଏହା ଗୋଟିଏ ଦୁଃସାହସିକତା ବୋଲିବାକୁ ହେବ । 
ଏ କାର୍ଯ୍ୟରେ ଜଣେ ଅଧେ ବନ୍ଧୁଙ୍କ ଛଡ଼ା ଅନ୍ୟ କାହାରିଠାରୁ ଉତ୍ସାହ ପାଇ ନାହିଁ । 
ସଂସାର ଦୃଷ୍ଟିରେ ଏହା କେବଳ ଅକୁଳ ସମୁଦ୍ରରେ ଲମ୍ବ ଦେବା ଛଡ଼ା ଆଉ କିଛି 
ନୁହେଁ; କିନ୍ଧୁ ପ୍ରଭୁ ଏକପ୍ରକାର କୂଳରେ ଲଗାଇଅଛନ୍ତି । 


ସ୍କୁଲ କାର୍ଯ୍ୟ ସଙ୍ଗେ ସଙ୍ଗେ ବ୍ରାହ୍ମସମାଜର ଅନେକଗୁଡ଼ିଏ କାର୍ଯ୍ୟଭାର ଆସି 
ଉପରେ ପଡ଼ିଲା । ମନପ୍ରାଣ ଢାଳିଦେଇ ଉଭୟ କାର୍ଯ୍ୟ କରିବାକୁ ଲାଗିଲି କର୍ମରେ 
କେବେ କ୍ଲାନ୍ତି ବା ଅବସାଦ ଅନୁଭବ କରି ନାହିଁ । କ୍ରମେ ଅନେକଆଡ଼ୁ ଅନେକ 
କାର୍ଯ୍ୟଭାର ଆସି ପଡ଼ିଲା-ଅମ୍ବାନବଦନରେ ସମସ୍ତ କରିବାକୁ ଲାଗିଲା; କିନ୍ତୁ ଏହାରି 
ମଧ୍ଯରେ ପୁସ୍ତକପାଠ, ଆଲୋଚନା ଯଥା ସମୟରେ ଚାଲିଥାଏ । ଶିକ୍ଷକ ଜୀବନରେ 
ଏହି ୧୫/୧୬ ବର୍ଷ ମଧ୍ଯରେ ନାନାଶ୍ରେଣୀର ବହୁ ପୁସ୍ତକ ଅଧ୍ୟୟନର ସୁଯୋଗ 
ପାଇଥୁଲି । ତନ୍ମଧ୍ଯରେ ଇମର୍ସନ, ପାର୍କର, କାର୍ଲାଇଲ ମୋର ଅତ୍ୟନ୍ତ ପ୍ରିୟ ଥୁଲେ । 
ସ୍କୁଲ କର୍ମସୂତ୍ରରେ ସ୍ଵର୍ଗୀୟ ଜଗ ନ୍ମୋହନ ରାୟଙ୍କ ସହିତ ପରିଚୟ ଓ ଘନିଷ୍ଠତା ଜନ୍ମିଲା । 


ସେ ଖ୍ରୀଷ୍ଟୀୟ ଭାବର ବଡ଼ ପକ୍ଷପାତୀ ଥୁଲେ ଏବଂ ଅନେକ ସାରବାନ୍‌ 
ଖ୍ରୀଷ୍ଟଧର୍ମର ଭକ୍ତିମୂଳକ ପୁସ୍ତକ ସଂଗ୍ରହ କରିଥୁଲେ । ଶେଷ ଜୀବନରେ ତାଙ୍କର ଦୃଷ୍ଟିଶକ୍ତି 
କ୍ଷୀଣ ହୋଇଯିବାରୁ ପ୍ରତିଦିନ ସନ୍ଧ୍ୟା ସମୟରେ ତାଙ୍କ ପାଖରେ ସେହିସବୁ ପୁସ୍ତକ 

ପାଠ କରିବାପାଇଁ ସେ ମୋତେ ନିଯୁକ୍ତ କଲେ । ତହିଁରେ ମୋର ବିଶେଷ ଉପକାର 
ହୋଇଥୁୂଲା । ମୋର ସାହିତ୍ୟ ଚର୍ଚାର ଆରମ୍ଭ ମଧ୍ଯ ଏହି ସମୟରେ । ବ୍ରାହ୍ମସମାଜ 
ପକ୍ଷରୁ ଉପ ର୍ଯ୍ୟୁପରି ଦୁଇ ଖଣ୍ଡି ପତ୍ରିକା ବାହାରି ବର୍ଷେ ଦେଢ଼ବର୍ଷ ପରେ ବନ୍ଦ ହୋଇ 
ଯାଇଥୂଲା । ଉଭୟ ପତ୍ରିକାର ପରିଚାଳନା ଭାର ମୋ ଉପରେ ନ୍ଯସ୍ତ ହେଲା । 
ସାହିତ୍ୟ ଚଟା ସୂତ୍ରରେ ରାଧାନାଥ, ଫକୀରମୋହନ ପ୍ରଭୃତିଙ୍କୁ ନିକଟବନ୍ଧୁ ରୂପରେ 
ପାଇ ସେମାନଙ୍କ ସଙ୍ଗସାହଚର୍ଯ୍ୟରେ ପ୍ରଭୂତ ଉପକାର ଲାଭ କରିଥୁଲି । 


‘ଉତ୍କଳ ସାହିତ୍ୟ” କଥା ଏଠି ଟିକିଏ କହିରଖେ । ବ୍ରାହ୍ମ ସମାଜ ପକ୍ଷରୁ 
ଉପର୍ଯ୍ୟୁପରି ଦୁଇଖ ଶ୍ତି ପତ୍ରିକା ଅଚଳ ହୋଇଯିବାରୁ ଏବଂ ସମଗ୍ର ଉତ୍କଳରେ ଖତ୍ତିଏ 
ସୁଦ୍ଧା ପତ୍ରିକା ସ୍ଥାୟୀ ନ ହେବାରୁ ମଧୁସୂଦନଙ୍କ ପ୍ରବର୍ଉନାରେ “ଉତ୍କଳ ସାହିତ୍ଯ! 
ପ୍ରକାଶର ସୂଚନା ହେଲା । ମଧୁସୂଦନ, ଫକୀରମୋହନ, ଚନ୍ଦ୍ରମୋହନ, ସାଧୁଚରଣ, 
କୃଷ୍ଣପ୍ରସାଦ ଓ ମୁଁ ମିଳିତ ହୋଇ ସମସ୍ତ ବ୍ୟବସ୍ଥା ସ୍ଥିର କଲୁ ! ମୁଁ ସମ୍ପାଦକ ହେଲି ଓ 
ମୋର ସୋଦରପ୍ରତିମ ବନ୍ଧୁ କୃଷ୍ଣପ୍ରସାଦ ମ୍ୟାନେଜର ହେଲେ । ଖୁବ୍‌ ଉତ୍ସାହରେ 
ପତ୍ରିକାର କାର୍ଯ୍ୟ ଆରମ୍ଭ ହେଲା; କିନ୍ଧୁ ଆମ ଦେଶରେ ଯାହା ହୋଇଥାଏ, ଅନ୍ପକାଳ 
ମଧ୍ଯରେ ‘ଉନ୍କଳ ସାହିତ୍ୟ” ଭାଗ୍ୟରେ ମଧ୍ଯ ତାହା ହିଁ ଘଟିଲା । ଦୁଇବର୍ଷ କୌଣସି 
ପ୍ରକାରେ କଟିଗଲା | ତୃତୀୟ ବର୍ଷ ବେଳକୁ ନାନାଆଡ଼ୁ ନାନା ଅସୁବିଧା ଘଟିଲା । 
ମୁଦ୍ରଣର ଅସୁବିଧା ସର୍ବପ୍ରଧାନ । ଉଦ୍‌ଯୋଗୀମାନଙ୍କ ମଧ୍ଯରୁ ପ୍ରାୟ ସମସ୍ତେ କରଛଡ଼ା 
ଦେଲେ । ଚାରିଆଡ଼ୁ ହତାଶ ହୋଇ ମୁଁ ନିଜେ ଥରେ ଚେଷ୍ଟା କରିବାକୁ ପ୍ରସ୍ତୁତ ହେଲି । 


ସେ ଗୋଟିଏ ବିଚିତ୍ର ଇତିହାସ । ସବୁକଥା ଏଠି ଲେଖୁବା ଅସମ୍ଭବ । ଘୋର 
ନିରାଶା ଭିତରେ ପ୍ରାର୍ଥନାପୂର୍ଣ୍ଣ ହୃଦୟରେ ଦୃଢ଼ପ୍ରତିଜ୍ଞା ସହକାରେ ଅଗ୍ରସର ହେଲି । 
ପ୍ରାୟ ବର୍ଷକ ଚେଷ୍ଟାରେ ସାମାନ୍ୟ ଭାବରେ ପ୍ରେସ୍‌ଟିଏ ସ୍ଥାପନର ଆଶା ଦିଶିଲା । 
ସମ୍ପୂର୍ଣ୍ଣ ନିଜ ଦାୟିତ୍ଵରେ କେତେଗୁଡ଼ିଏ ଟଙ୍କା ରଣ କରି ପ୍ରେସ୍‌ କାର୍ଯ୍ୟ ଆରମ୍ଭ କଲି; 
କିନ୍ଧୁ ଆଶ୍ଚର୍ଯ୍ୟର ବିଷୟ, ଏଥୁରେ କେତେଗୁଡ଼ିଏ ବନ୍ଧୁଙ୍କର ଟିକିଏ ୍ତର୍ଷା ଜାଗିଉଠିଲା । 
କେହି ମୁହଁରେ କିଛି ନ କୁହନ୍ତୁ ଭିତରେ ଭିତରେ ବିମୁଖ ହୋଇଉଠିଲେ । ସବୁ 
ଜାଣିଶୁଣି ଗଭୀର ଦୁଃଖଭାର ହୃଦୟରେ ବହନ କରି ନୀରବରେ କର୍ମ ପଥରେ ଅଗ୍ରସର 
ହେଲି । 

୧୯୦୦ ଜାନୁୟାରୀ ୧୦ ତାରିଖରେ ପ୍ରେସ୍‌ କାର୍ଯ୍ୟ ଆରମ୍ଭ ହେଲା; କିନ୍ତୁ 
ତତ୍‌ପୂର୍ବେ ନଭେମ୍ବର ମାସ ପହିଲାରୁ ସ୍ତୁଲ କାର୍ଯ୍ୟ ତ୍ୟାଗ କରିଥୁଲି । ମୋର ସ୍ତୁଲ 
ତ୍ୟାଗର ପଶ୍ଭାତରେ ମଧ୍ଯ ଗୋଟିଏ କ୍ଷୁଦ୍ର ଇତିହାସ ଅଛି । ନିତାନ୍ତ ମର୍ମ ପୀଡ଼ିତ ହୋଇ 

୩୮୮ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ସ୍ତ୍ରୀ ଏବଂ ପାଞ୍ଚୋଟି ଅପୋଗଣ୍ଡ ଶିଶୁ ସନ୍ତାନଙ୍କୁ ନେଇ ପୁଣି ଅକୂଳ ସାଗରରେ ଲମ୍ଫ 
ଦେଲି । ତା' ପରେ କି କଠୋର ସଂଗ୍ରାମ ଭିତରଦେଇ ଆସିବାକୁ ହୋଇଅଛି, ସେ 
ସବୁ ବର୍ଣ୍ଣନା କରିବାକୁ ଗଲେ ଗୋଟାଏ ବଡ଼ ପୋଥ୍‌ ହେବ । ଏ ଦୁର୍ବଳ ହୃଦୟରେ 
କାହୁଁ ଏତେ ସାହସ ଓ ଧୈର୍ଯ୍ୟ ଆସିଲା, ମୁଁ ନିଜେ ଭାବି ଅବାକ୍‌ ହୋଇଯାଏ | 


ଜୀବନଟା ସଂଗ୍ରାମମୟ । ଏକୋଇଶି ବର୍ଷ ବୟସରେ ସେହି .ଯେ ସଂଗ୍ରାମର 
ଆରମ୍ଭ ଆଜି ମଧ୍ଯ ତାହାର ବିରାମ ନାହିଁ । ବାହାରର ସଂଗ୍ରାମର ସାମାନ୍ୟ ଟିକିଏ 
ଆଭାସ ଦେଇଅଛି । ଏସବୁ କେହି ପ୍ରାୟ ଜାଣନ୍ତି ନାହିଁ । ଅତି ଅନ୍ତରଙ୍ଗ ବନ୍ଧୁ ଜଣେ 
ଅଧେ କେହି ଟିକିଏ ଅଧେ ଆଭାସ ପାଇଥାଇପାରନ୍ତି । ସାଧାରଣତଃ ପ୍ରାୟ ସମସ୍ତଙ୍କର 
ଧାରଣା, ବେଶ୍‌ ସ୍ଵଚ୍ଛନ୍ଦ ଭାବରେ ଜୀବନ କଟିଯାଉଛି । ନିଜର ସ୍ତ୍ରୀ ପୁତ୍ର ପରିବାରଙ୍କୁ 
ମଧ୍ଯ କେବେହେଲେ ଦୁଃଖ ଦୈନ୍ଯ ସଙ୍ଗେ ଚିର ସଂଗ୍ରାମ କଥା ଜାଣିବାକୁ ଦେଇନାହିଁ । 
ଏକାକୀ ନୀରବରେ ଆଜି ପର୍ଯ୍ୟନ୍ତ ସବୁ ବହନ କରିଆସିଅଛି ! ଏପରି ସମୟ ଅନେକ 
ଥର ଆସିଛି, ଯେତେବେଳେ ସବୁଆଡ଼ର ଆଶା ଭରସା ଲୁପ୍ତ ହୋଇ ଯାଇଅଛି- 
କେଜାଣି ବା ଏତର ସବୁ ଭାଙ୍ଗି ଚୂନା ହୋଇଗଲା; ପୁଣି ଅତି ଅପ୍ରତ୍ୟାଶିତ ଭାବରେ 
ସେ ଅନ୍ଧକାର କଟିଯାଇଅଛି । ସମସ୍ତ ଅବସ୍ଥାରେ ଏ ଜୀବନର ପ୍ରଧାନ ସମ୍ବଳ ପ୍ରାର୍ଥନା 
ଓ ଆମ୍ମନିବେଦନ । ଧନମାନର ଆକାଙ୍କ୍ଷା କେବେ କରି ନାହିଁ ସେଥୁପାଇଁ ପ୍ରାର୍ଥନା 
କରିବା ତ ଦୂରର କଥା । ପ୍ରକୃତ କଥା, ସାଂସାରିକ କୌଣସି ବିଷୟ ପାଇଁ ପ୍ରାର୍ଥନା 
କରିବା ବ୍ରାହ୍ମସମାଜର ବିରୁଦ୍ଧ । ଖ୍ରୀଷ୍ଟଙ୍କର ସେହି ସରଳ ପ୍ରାର୍ଥନା ହିଁ ତ ଶ୍ରେଷ୍ଠ ଓ 
ପ୍ରକୃତ ପ୍ରାର୍ଥନା¬'L€† Thy will be ଏଠne' | ବୈଷୟିକ ଉନ୍ନତିର ଅନେକ ସୁଯୋଗ 
ଇଚ୍ଛା କରି ଛାଡ଼ିଅଛି¬ହୃଦୟରେ ଦ୍ବିଧା ଅନୁଭବ କରି, କେଜାଣି ବା ମନଟା ଛୋଟ 
ହୋଇଯିବ । ସନ୍ତାନମାନଙ୍କୁ ବାରମ୍ବାର ଏହିକଥା କହି ଆସିଅଛି-ଆଉ ଯାହାକର 
ମନଟାକୁ କେବେ ଛୋଟ ହେବାକୁ ଦେବ ନାହିଁ । 


ସୌଭାଗ୍ୟ କ୍ରମେ ଜୀବନରେ ସାଧୁ ସହବାସ ଅନେକ ପାଇଅଛି ଏବଂ ସାଧୁ 
ଜୀବନର ପ୍ରଭାବ ମଦ୍ଷ ଯଥେଷ୍ଟ ଅନୁଭବ କରିଅଛି । ବାସ୍ତବିକ ଗୋଟିଏ ଗୋଟିଏ 
ପ୍ରକୃତ ସାଧୁଜୀବନ ଅନ୍ଧକାରମୟ ଜୀବନ ପଥରେ ଆଲୋକସ୍ତମ୍ଭ ସ୍ଵରୂପ କ୍ଷଣକେ 
କେତେ ଆଶା ପ୍ରାଣରେ ସଞ୍ଚାର କରିଦିଏ । 


ଜୀବନରେ ଆଘାତ ପାଇଅଛି ଅନେକ-କେତେ ଅପ୍ରତ୍ୟାଶିତ ସ୍ଥଳରୁ ଯେ 
ଆକସ୍ମିକ ଆଘାତ ଆସିଅଛି ଏବଂ ମୁହୁର୍ଭକ ପାଇଁ ପ୍ରାଣଟାକୁ ଆଲୋଡ଼ିତ କରି 
ଦେଇଅଛି, ତାହାର ଇୟତ୍ତା ନାହିଁ; କିନ୍ତୁ ତାହା ସେହି ମୁହୁର୍ଭକ ପାଇଁ । ଆଘାତ 

ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୩୮୯ 


ଦେବାର ପ୍ରବୃଭ୍ତିଟା ମୋ ଭିତରେ ନାହିଁ କହିଲେ ଚଳେ, ଜାଣିଶୁଣି କେବେ କାହାକୁ 
ଅକାରଣ ଆଘାତ ଦେଇ ନାହିଁ । ତେବେ କାର୍ଯ୍ୟ ଗତିରେ କଠୋର କର୍ରବ୍ୟ ଓ 
ସତ୍ୟର ଅନୁରୋଧରେ ଅନେକ ସ୍ଥଳରେ ଅନେକ ଭାବରେ କେତେ ଲୋକଙ୍କୁ ଆଘାତ 
ଦେଇଅଛି, ତାହା ମଧ୍ଯ ବଡ଼ ଅନିଚ୍ଛାରେ । ଏତିକି ମଧ୍ଯ ଅନେକଙ୍କ 'ଉଗ୍ରତା' ରୂପରେ 
ପରିଗଣିତ ହୋଇଅଛି । ଅନ୍ୟାୟ ବା ଅସତ୍ଯର ପ୍ରତିବାଦ କଲାବେଳେ କେବେ 
କାହାରି ମୁହଁକୁ ଚାହିଁ କଥା କହି ନାହିଁ । ଚକ୍ଷୁଲଜା ବୋଲି ଯେ ଗୋଟିଏ କଥା ଅଛି, 
ସେଇଟା ମୋର ଯଥେଷ୍ଟ ଥୁଲେ ମଧ୍ଯ ଏପରି ବିଷୟରେ ସେଇଟାକୁ କେବେ ପ୍ରଶ୍ରୟ 
ଦେଇନାହିଁ । ଏଥୁପାଇଁ ମୋର ଜଣେ ସୁରସିକ ବୃଦ୍ଧ ବନ୍ଧୁ ମୋତେ ଉଗ୍ର କ୍ଷତ୍ରିୟ” 
ଆଖ୍ୟା ଦେଇଥୁୂଲେ । ଏ ଭାବଟା ବାଲ୍ୟାବସ୍ଥାରେ ବା ତରୁଣ ଅବସ୍ଥାରେ ନଥୁଲା ! 
ପିତୃ ପ୍ରକୃତିରେ ଏହି ଦିଗଟା ଧର୍ମ ଜୀବନର ଆରମ୍ଭ ସଙ୍ଗେ ସଙ୍ଗେ ଆଗେ ଜାଗି 
ଉଠିଲା; କିନ୍ତୁ ଆଘାତ ବଦଳରେ ଆଘାତ ଦେବାଟାକୁ ଚିରଦିନ ଅତି ଘୃଣ୍ଯ ମନେ 
କରିଅଛି । ଏପରି କି ଅନ୍ୟାୟ ଆକ୍ରମଣର ପ୍ରତିବାଦ କରିବାପାଇଁ ବା ଆମତ୍ମପକ୍ଷ 
ସମର୍ଥନ କରିବାପାଇଁ ଅତି ଅଳ୍ପ ସମୟରେ ଚେଷ୍ଟା କରିଅଛି । ସେଇଟା ମୋତେ 
ନିତାନ୍ତ ଲଘୁତା ବୋଲି ମନେହୁଏ । ଏ ଦୀର୍ଘ ଜୀବନରେ ନିନ୍ଦା ଓ ପ୍ରଶଂସା ପ୍ରଚୁର 
ପରିମାଣରେ ପାଇଅଛି ଏବଂ ଉଭୟର ମୂଲ୍ଯ ବୁଝିଅଛି । ଅନେକ ସମୟରେ ଏସବୁ 
ଦେଖ୍‌ ମନେ ମନେ ହସେ । ଅନେକ ସ୍ଥଳରେ ପ୍ରଶଂସାର ମାତ୍ରା ଦେଖୁ ହସିଅଛି । 
ନିଜ ଆଡ଼କୁ ଅନାଇ ତା'ର ଯୋଗ୍ୟତା କେଉଁଠି ଖୋଜି ପାଇ ନାହିଁ । ଅନେକ ନିନ୍ଦା 
ସମ୍ବନ୍ଧରେ ମଧ୍ଯ ଠିକ୍‌ ସେହି କଥା । ତାହା ବୋଲି ଯେ ଜୀବନରେ ନିନ୍ଦା ବା ପ୍ରଶଂସାର 
କଥା କିଛି ନାହିଁ, ତାହା ନୃହେଁ; କିନ୍ତୁ ସଂସାରରେ ଲୋକଙ୍କ ବିଚାରରେ ଯେ କେତେ 
ଭୁଲ ହୁଏ, ତାହ ଭଲରୂପେ ଅନୁଭବ କରିଅଛି ଏବଂ ସେଥୁପାଇଁ ଚିତ୍ତ ସହଜରେ 
ବିଚଳିତ ହୁଏ ନାହିଁ । 

ମୋ ଜୀବନଟା ଜ୍ଞାନ ପ୍ରଧାନ, କି ଭକ୍ତି ପ୍ରଧାନ ନିର୍ଣ୍ଧୟ କରିବା ବାହାରର 
କାହାରି ପକ୍ଷରେ କଠିନ | ମୂଳତଃ ଏହା ଭାବପ୍ରଧାନ କହିବାକୁ ହେବ । ଅତି ଅନ୍ପରେ 
ହୃଦୟ ତରଳିଯାଏ¬-ଚକ୍ଷୁ ଲୋତକପୂର୍ଣ୍ଣ ହୁଏ । ଭାବୁକତାର ସ୍ତୋତରେ ଭାସି ଯିବା 
ମୋ ପକ୍ଷରେ ଖୁବ୍‌ ବେଶି ସମ୍ଭବ ଥଲା; କିନ୍ତୁ ଧର୍ମବୁଦିର ଜାଗରଣ ସଙ୍ଗେ ସଙ୍ଗେ 
ପ୍ରଖର ବିବେକ ଓ ବିଚାର ଶକ୍ତିର ପ୍ରସ୍ତୁଟନକୁ ସାଧନାର ବିଷୟ କରିଥୁଲି ଏବଂ ସର୍ବ 
ବିଷୟରେ ତାହାକୁ ଅଗ୍ରବର୍ଭୀ କରି ରଖୁବାକୁ ନିରନ୍ତର ଚେଷ୍ଟା କରିଅଛି । ସେହି 
ହେତୁରୁ ରକ୍ଷା ପାଇଯାଇଅଛି ଏବଂ ଭକ୍ତି ଭାବୁକତାରେ ପରିଣତ ହୋଇ ନାହିଁ । 

୩୯୦ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଭଲ୍ତିଧର୍ମ ଜୀବନର ଚରମ ଓ ସୁମିଷ୍ଟ ଫଳ ! କିନ୍ଗୁ ବିଚାରବୁଦଧି ବର୍ଜିତ ହେଲେ ତାହା 
ଅସତ୍ୟ ଓ କାଳ୍ପନିକ ବା କ୍ଷୁଦ୍ର ବସ୍ତୁରେ ଚରିତାର୍ଥତା ଅନୁଭବ କରି ସନ୍ଧୁଷ୍ଠ ରହେ । 


ଭୀବୁକତାରେ ଯେ ଗୋଟାଏ ମୋହ ଅଛି, ତାହାର ହାତ ଅନେକେ ଏଡ଼ାଇ 
ପାରନ୍ତି ନାହିଁ । ସେଇଟାକୁ ମୁଁ ବଡ଼ ଭୟ କରେ ଏବଂ ବ୍ରାହ୍ମକୀବନରେ ତାହାର 
ମାତ୍ରାଧଵକ୍ୟ ଦେଖୁଲେ କ୍ଷୁଣ୍ଡ ହୁଏ । ସୂଳ କଥା, ସକଳ ବିଷୟରେ ସାମଞ୍ଜସ୍ୟର ମୁଁ 
ବଡ଼ ପକ୍ଷପାତୀ । ଏହି ସାମଞ୍ଜସ୍ୟ ସାଧନ କରିବାପାଇଁ ସାରା ଜୀବନ ଚେଷ୍ଟା 
କରିଅଛି । କୌଣସି ବିଷୟରେ ମାତ୍ରାଧଵକ ମୁଁ ସହ୍ୟ କରିପାରେ ନାହିଁ । ଏଥୁପାଇଁ 
ଅନେକ ଅନ୍ତରଙ୍ଗ ବନ୍ଧୁଙ୍କ ସଙ୍ଗରେ କେତେ ମତଭେଦ ଓ ବିରୋଧ ଘଟିଅଛି । ଜୀବନରେ 
କେବେ ଶୁଷ୍ଠତା ଦେଖା ଦେବ ନାହିଁ ହୃଦୟଟା ସର୍ବଦା ଭାବରେ ଟଣବଣ ହୋଇ 
ରହିଥୁବ, ଏହିପରି ଆଶା କରିବା ବିଡ଼ମ୍ବନା; ଆଉ ଏଥୁପାଇଁ ନାନା କୃତ୍ରିମ ଉପାୟ 
ଅବଲମ୍ବନ କରିବାକୁ ହେବ, ଏହା ମଧ୍ଯ ଅନୁଚିତ ଓ ଅନିଷ୍ଟକର । ମା ଜୀବନରେ 
ଅନେକ ସମୟରେ ଶୁଷ୍ତା ଆସିଅଛି; କିନ୍ତୁ ମୁହୂର୍ଭକ ପାଇଁ ହେଲେ ଆଶା ଛାଡ଼ି 
ନାହିଁ । ଏ ଅବସ୍ଥାରେ ଧୈର୍ଯ୍ୟ ସହକାରେ ପ୍ରତୀକ୍ଷା କରିବା ଛଡ଼ା ଆଉ ଉପାୟ 
କଣ ? ନିର୍ଜନ ଉପାସନା, ସରଳ ପ୍ରାର୍ଥନା, ସୁମଧୁର ସଙ୍ଗୀତ ଶ୍ରବଣ ଓ ସାଧୁସଙ୍ଗ 
ଶୁଷ୍ଣତା ଦୂରୀକରଣର ପ୍ରକୃଷ୍ଟ ଉପାୟ ବୋଲି ଜାଣିଅଛି ଏବଂ ଏଥୁରେ ଯଥେଷ୍ଟ ଫଳ 
ପାଇଅଛି । 


ବ୍ରାହ୍ମଧର୍ମ ଜୀବନରୁ ସର୍ବପ୍ରକାର ସଂକୀର୍ଣ୍ଣତା ଦୂରକରି ଦେଇଅଛି । ସତ୍ଯ ଓ 
ସାଧୁତା ସମ୍ବନ୍ଧରେ ଦେଶକାଳର ବିଚାର କେବେ ମନକୁ ଆସି ନାହିଁ । ଅନ୍ଧ ସ୍ଵଦେଶିକତା 
ବା ସଂକୀର୍ଣ୍ଣ ସାମ୍ପଦାୟିକତା କେବେ ହୃଦୟରେ ପୋଷଣ କରିନାହିଁ । ଧର୍ମମତର 
ବିଶୁଦ୍ଧତା ରକ୍ଷା କରିବାକୁ ସର୍ବଦା ଅତି ସାବଧାନ ସହିତ ଯନୁ କରିଅଛି । ଆଜିକାଲି 
ଆମ ଦେଶରେ ଗୋଟିଏ ଭ୍ରାନ୍ତ ଓ ବିକୃତ ଉଦାରତା ଦେଖା ଦେଇଅଛି । ତାକୁ ନେଇ 
ଅନେକ ଲୋକ ଭାରି ବାହାଦୁରି କରନ୍ତି । ସବୁ ମତ ଭଲ, ସବୁଥ୍‌ରେ ହା” ଜୀ ହା” 
ଜୀ କରିଯାଅ, ଏହା କଦାପି ଧର୍ମ ହୋଇ ନ ପାରେ-ଏହା ଚତୁର ସାଂସାରିକତା । ଏ 
ଭାବ ଦେଖୁଲେ ମୋର ଚିତ୍ତ ବିଦ୍ଵୋହୀ ହୋଇଉଠେ । ମତର ବିଶୁଦ୍ଧତାକୁ ଅନେକେ 
ଯେତେ ସାମାନ୍ୟ ମନେ କରନ୍ତି, ମୁଁ ସେପରି କରେ ନାହିଁ । 


ବ୍ରାହ୍ମଧର୍ମ ବିଶୁଦ୍ଧ ଜ୍ଞାନ ଓ ସୁନିର୍ମଳ ବିବେକର ସୁଦୃଢ଼ ଭିତ୍ତି ଉପରେ ପ୍ରତିଷ୍ଠିତ । 
ପ୍ରେମ, ଭକ୍ତି, ପବିତ୍ରତା ତାହାର ଚରମ ଲକ୍ଷ୍ୟ ଓ ଚିର ସାଧନାର ବିଷୟ । ଏହି 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୩୯୧ 


ବ୍ରାହ୍ମଧର୍ମକୁ ସମଗ୍ର ମାନବଜାତିର ସର୍ବାଙ୍ଗୀଣ ଉନ୍ନତି ଓ କଲ୍ୟାଣର ଶ୍ରେଷ୍ଠ ଉପାୟ 
ବୋଲି ଜାଣିଅଛି । ସତ୍ୟଂ, ଶିବଂ, ସୁନ୍ଦରଂ, ମଧୁରଂ ଏହାକୁ ଜୀବନରେ, ପରିବାରରେ, 
ସମାଜରେ, ରାଷ୍ଟ୍ରରେ ସୂପ୍ରତିଷ୍ଠିତ କରିବାକୁ ହେବ; ଏହାଠାରୁ ବଳି ଆଉ ଉନ୍ନତ 
ଉଦାର ଆଦର୍ଶ କ'ଣ ହୋଇପାରେ ? ଏଥରେ କୌଣସି ପ୍ରକାର ସଂକୀର୍ଣ୍ଣତାର ସ୍ଥାନ 
ଥାଇ ନ ପାରେ । କେଉଁ ଧର୍ମର କେଉଁ ସତ୍ୟ ଭାବଟି ଏହା ଭିତରେ ନାହିଁ ? ଏହାର 
ବିକାଶର ସୀମା ବା କିଏ ନିର୍ଦ୍ଦେଶ କରିପାରେ ? ବିଶ୍ଵଭାବ, ବିଶ୍ଵ ମାନବିକତାର 
ଚରମ ଏହିଠାରେ । ତାହାର ଅନ୍ୟରୂପ ପ୍ରକାଶ ଏହା ନିକଟରେ ଖଣ୍ଡତା ମାତ୍ର ! 
ବୌଦ୍ଧଧର୍ମର ବିଶ୍ଵକଲ୍ୟାଣ ଭାବନା ମୋର ପ୍ରତିଦିନର ଉପାସନାର ଶେଷ ଅଙ୍ଗ । 
ସେଥୁପାଇଁ 


“ସର୍ବେ ଭବନ୍ଧୁ ସୁଖୁନଃ ସର୍ବେ ସନ୍ଧୁ ନିରାମୟାଃ 
ସର୍ବେ ଭଦ୍ବାଣି ପଶ୍ୟନ୍ଧ ମା କଶ୍ଚିତ୍‌ ଦୁଃଖଭାକ୍‌ ଭବେତ୍‌ ।” 


- ଏହି ମନ୍ତ୍ର ଉଚ୍ଚାରଣ କରିଥାଏ । 


ଆଦର୍ଶଟା ବଡ଼ ଉଚ୍ଚବଡ଼ କଠିନ । ଆଦର୍ଶଠାରୁ ଜୀବନଟା ଯେ କେତେ 
ତଳେ ରହିଅଛି, ତାହା ବେଶ ଅନୁଭବ କରିପାରୁଅଛି । ଜାଣିବାର, ବୁଝିବାର, 
ପାଇବାର କେତେ ଥୁଲା ଓ କେତେ ଅଛି-ଲାଭ ହୋଇଅଛି କି ସାମାନ୍ୟ । କରିବାର 
ଯାହା ଥୁଲା, ସେଥ୍‌ରୁ କିଛି ଯେ ହୋଇପାରି ନାହିଁ । ପ୍ରତିକୂଳ ଅବସ୍ଥା ସଙ୍ଗରେ 
ସଂଗ୍ରାମ କରୁକରୁ ଜୀବନଟା ଯେ ଶେଷ ହୋଇଆସିଲା। । ଆଜି ଏ ବୟସରେ 
ଜୀବନରେ ବହୁ ବ୍ଯର୍ଥତା ଚକ୍ଷୁ ସମ୍ମୁଖରେ ପ୍ରତିଭାତ ହୋଇ ଅନେକ ସମୟରେ 
ପ୍ରାଣକୁ ବ୍ଯାକୁଳ କରି ପକାଏ । 


ଆଉ ବେଶି କ”ଣ ଲେଖୁବି - ଏହିଠାରେ ଶେଷ କରେ । ଲେଖୁବାର କଥା 
ତ ଅନେକ ଅଛି ¬ କିନ୍ଧୁ ସେ ସୁଯୋଗ ଜୀବନରେ କଂର୍ଣ ମିଳିବ ? 


(ସମ୍ପାଦନା¬ ଚିନ୍ତାମଣି ଆଚାର୍ଯ୍ୟୱ ୨ୟ ମୁଦ୍ରଣ - ୧୯୫୫ 
ପ୍ରକାଶକ ¬ ନିଉ ଷ୍ଟୁଡେଣ୍ଟସ୍‌ ଷ୍ଟୋର ଲିମିଟେଡ଼୍‌) 


=) 

ପରିଶିଷ୍ଟ ୨ 
ଜାତୀୟ ଜୀବନରେ ସାହିତ୍ୟର ସ୍ଥାନ 


ଉତ୍କଳ ସାହିତ୍ୟ “ସମାଜର ଦ୍ଵିତୀୟ ବାର୍ଷିକ 
ଅଧବେଶନରେ ପ୍ରଦତ୍ତ ବକ୍ତୃତା 


ମାନନୀୟ ସଭାପତି ମହାରାଜ, ରାଜନ୍ୟ ଜଗତ ଓ ଭ୍ରାତୃବୃନ୍ଦ । 


ମୁଁ ଆଜି ଅତି ସଂତ୍ରସ୍ତ ଭାବରେ ଏହି ସଭାରେ ଉପସ୍ଥିତ ହୋଇଅଛି । ମୋ 
ଉପରେ ଆଜି ଯେଉଁ ଗୁରୁଭାର ନ୍ୟସ୍ତ ହୋଇଅଛି, ସେଥୁପାଇଁ ଉପଯୁକ୍ତରୂପେ ପ୍ରସ୍ତୁତ 
ହେବା ନିମିତ୍ତ ମୁଁ ଆଦୌ ସମୟ ପାଇ ନାହିଁ । କିନ୍ଗୁ କିଛିକାଳ ହେଲା ସାହିତ୍ଯ 
କ୍ଷେତ୍ରରେ ବିଚରଣ କରୁଥ୍ବାରୁ ମୋର ବନ୍ଧୁମାନେ ମତେ ବଳପୂର୍ବକ ଆଣି 
ଆପଣମାନଙ୍କ ନିକଟରେ ଉପସ୍ଥିତ କରିଅଛନ୍ତି । ‘ଜାତୀୟ ଜୀବନରେ ସାହିତ୍ୟର 
ସ୍ଥାନ' ଏପରି ଗୁରୁତର ବିଷୟ ଆଲୋଚନା କରିବା ପାଇଁ ଯେତେ ଶକ୍ତି, ଚିନ୍ତା ଓ 
ଅଧ୍ୟୟନ ଆବଶ୍ୟକ, ତାହା ମୋର ନାହିଁ । ବିଶେଷତଃ ବିଷୟ ନିର୍ବ।ଚନ 
କଲାବେଳଠାରୁ ଆଜି ଏହି ସଭାଗୃହରେ ପ୍ରବେଶ କରିବା ପର୍ଯ୍ୟନ୍ତ ନାନା ଜଞ୍ଜାଳ 
ମଧ୍ଯରେ ଆବଦ୍ଧ ରହିଥୂବାରୁ ବିଷୟଟି ସୁପ୍ରଣାଳୀବଦ୍ଧ କରିବାପାଇଁ ଏକାଦିକ୍ରମେ 
ଦଶମିନିଟ୍‌ ସୁଦ୍ଧା ଅବସର ପାଇ ନାହିଁ । ଆଜି ଏ ସଭାରେ ଏପରି ବିଦ୍ଧଜନମଣ୍ଡନୀଙ୍କ 
ସମ୍ମୁଖରେ ବି କଥା ଶୁଣାଇବାକୁ ଛିଡ଼ା ହୋଇଅଛି, ମୁଁ ନିଜେ କିଛି ବୁଝିପାରୁ ନାହିଁ । 
କେବଳ ବିଷୟ ନିର୍ବାଚନ କଲାବେଳେ ଯେଉଁ କେତୋଟି ଚିନ୍ତା ପ୍ରାଣରେ ଉଦିତ 
ହୋଇଥଲା, ତାହାହିଁ ଜାଗ୍ରତ ରହିଅଛି । ସଂଲଗ୍ନ ହେଉ ବା ଅସଂଲଗ୍ନ ହେଉ, ତାହାହିଁ 
ବର୍ଉଭମାନ ଆପଣମାନଙ୍କ ନିକଟରେ ବ୍ୟକ୍ତ କରିବି । 

‘ଜାତୀୟ ଜୀବନଂ' କଣ, ଏହା ବୁଝିବା ପୂର୍ବରୁ “ଜାତି” କଥାଟି ଉତ୍ତମରୂପେ 
ବୁଝିବା ଆବଶ୍ୟକ । ବର୍ଭମାନ ଏହି କଥାଟି ଘେନି ଏ ଦେଶରେ ବିଶେଷ ଆନ୍ଦୋଳନ 
ଉପସ୍ଥିତ । ପୂର୍ବେ ଆମ୍ଭମାନଙ୍କ ଦେଶରେ ପ୍ରାୟ ସକଳ ବିଭାଗରେ ଅଧୁକାଂଶ କାର୍ଯ୍ୟ 
ବ୍ୟକ୍ତିଗତ ଭାବରେ ଅନୁଷ୍ଠିତ ହେଉଥୁଲା । ଶକ୍ତିଶାଳୀ ବ୍ୟକ୍ତିମାନେ ନିଜ ନିଜ ରୂଚି ଓ 
ଇଚ୍ଛା ଅନୁସାରେ ଶକ୍ତି ସାମର୍ଥ୍ୟ ନିୟୋଗ କରି ବଡ଼ ବଡ଼ କାର୍ଯ୍ୟମାନ ସାଧନ କରି 
ଯାଉଥୂଲେ । ଏହି ବ୍ୟକ୍ତିଗତ ଜୀବନର କାର୍ଯ୍ୟ ଅବଶ୍ୟ ଜାତୀୟ ଜୀବନରେ ସ୍ଵୀୟ 

ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୯୩ 


ପ୍ରଭାବ ବିସ୍ତାର କରୁଥଲା, ଏଥୁରେ ସନ୍ଦେହ ନାହିଁ । କିନ୍ତୁ ଏକ ଭାବରେ ଏକ 
ଉଦ୍ଦେଶ୍ୟରେ ସମବେତ ଭାବରେ କାର୍ଯ୍ୟ କରିବା ଆମ୍ଭମାନଙ୍କ ଦେଶରେ ନୂତନ । 
ପାଶ୍ଚାତ୍ୟ ସଭ୍ୟତାର ପ୍ରେରଣାରେ ଜାତୀୟ ଜୀବନ ବିଷୟରେ ଚିନ୍ତା କରିବାକୁ 
ଆମ୍ଭମାନଙ୍କର ପ୍ରବୃତ୍ତି ଜନ୍ମି ଅଛି । ପୃଥବୀରେ ସମସ୍ତ ମାନବଜାତି ସୂଳତଃ ଏକ । 
ଏକପ୍ରକାର ପ୍ରବୃତ୍ତି, ଭାବ ଓ ଶକ୍ତି ଘେନି ସମସ୍ତେ ଜନ୍ମି ଅଛନ୍ତି । ଏଗୁଡ଼ିକର 
ପରିମାଣ ଭେଦ ଅଛି, ମାତ୍ର ପ୍ରକାରଭେଦ ନାହିଁ । ନାନା କାରଣରୁ ପୃଥ୍ବୀରେ ଅନେକ 
ଜାତିର ସୃଷ୍ଟି ହୋଇଅଛି । ଜାତିବିଭାଗ ଓ ଜାତିଗଠନ ସମ୍ଚନ୍ଧରେ ତିନୋଟି ପ୍ରଧାନ 
କାରଣ ଲକ୍ଷିତ ହୁଏ: 


୧ମ-ଧର୍ମଗତ ସନ୍ନ୍ଧତଏକଧର୍ମାବଲମ୍ବୀମାନେ ଏକ ଜାତିରୂପରେ ପରିଗଣିତ 
ହୁଅନ୍ତି । ୨ୟ-ଶାସନଗତ ସମ୍ବନ୍ଧ ଏକ ଶାସନନାଧୀନ ଲୋକମାନେ ଏକ ଜାତୀୟ 
ବୋଲି ବିବେଚିତ ହୁଅନ୍ତି । ୩ୟ-ଭାଷାଗତ ସମ୍ନ୍ଧ ଏକ ଭାଷାବ୍ୟବହାରୀ 
ଲୋକମାନେ ଏକ ଜାତୀୟ ବୋଲି ପରିଚିତ ହୁଅନ୍ତି । ଏହି ତିନିଗୋଟି ସନ୍ଚନ୍ଧଦ୍ଧାରା 
ଜାତି ଗଠିତ ହେବାର ଦେଖାଯାଏ ! କେଉଁ ସ୍ଥଳରେ ଏଥ୍‌ ମଧ୍ଯରୁ ଗୋଟିଏ, 
କେଉଁଠାରେ ଦୁଇଗୋଟି, କେଉଁଠାରେ ବା ତିନିଗୋଟି ସତ୍ଚନ୍ଧଦ୍ଧାରୀ ଜାତି ଗଠିତ 
ହୋଇଥାଏ, କିନ୍ତୁ ଏହି ତିନିଗୋଟି ସମ୍ବନ୍ଧ ଏକତ୍ର ବିଦ୍ୟମାନ ଥୁଲେ ଜାତୀୟ ଜୀବନ 
ଦୃଢ଼ତମ ଭିତ୍ତି ଉପରେ ପ୍ରତିଷ୍ଠିତ ହୁଏ ! ଭାଷାଗତ ଜାତି ଆଜି ଆମ୍ଭମାନଙ୍କର ଏଠାରେ 
ଆଲୋଚ୍ୟ ବିଷୟ । ଆବହମାନକାଳରୁ ଆଜି ପର୍ଯ୍ୟନ୍ତ ଏହି ଭାରତ ମହାଦେଶରେ 
କେତେ ଅଗଣ୍ୟଯ ଜାତି ଓ ସମାଜ ସୃଷ୍ଟି ହୋଇଅଛି । ଭିନ୍ନ ଭିନ୍ନ ସମାଜ ବା ଜାତି 
ମଧ୍ଯରେ କେତେ ବିବାଦ ବିସମ୍ବାଦ ଲାଗିଅଛି । ପ୍ରାଦେଶିକ ବିଭିନ୍ନତା ପ୍ରତ୍ୟେକ 
ଜାତିକୁ ସ୍ଵତନ୍ତ୍ର କରି ଆସିଅଛି । ଏମନ୍ତ କି ଦୁଇଖଣ୍ଡି କ୍ଷୁଦ୍ବ ଗ୍ରାମର ଅଧୁବାସୀମାନେ 
ପରସ୍ପରଙ୍କୁ ସ୍ଵତନ୍ତ୍ର ମଣି ନାନା କଳହ ବିବାଦରେ ସୁଦୀର୍ଘ କାଳ କଟାଇଅଛନ୍ତି । ଏହି 
ଭାବରେ ଭାରତର ବହୁ ଶତାବ୍ଦୀ ଅତୀତ ହୋଇଅଛି । ଭଶ୍ବରଙ୍କ କୃପାରୁ ଆମ୍ଭେମାନେ 
ସମସ୍ତେ ଏକ ଶାସନାଧୀନ ହୋଇ ଆଜି ‘ଭାରତୀୟ ଜାତିର ଅର୍ଥ ହୃଦୟଙ୍ଗମ କରିବାକୁ 
ଆରମ୍ଭ କରିଅଛୁ । ˆ ଆମ୍ଭେମାନେ ଏକ ଭାରତୀୟ ଜାତି”? ଏବମ୍ଭୁତ ଗୋଟିଏ ମାତ୍ର 
ସ୍ପନ୍ଦନ ବର୍ଭମାନ ହିମାଳୟଠାରୁ କୁମାରିକା ପର୍ଯ୍ୟନ୍ତ ଅନୁଭୂତ ହେଉଅଛି । ଭାରତର 
ଏକପ୍ରାନ୍ତରୁ ଅପରପ୍ରାନ୍ତ ପର୍ଯ୍ୟନ୍ତ ବୁଲି ଆସ, ଦେଖୁବ, ନାନା ବିଭିନ୍ନତା ସତ୍ତ୍ବେ 
ଗୋଟିଏ ଜାତି ରୂପରେ ପରିଣତ ହେବାର ଆକାଙ୍‌କ୍ଷା ସର୍ବତ୍ର ସୁସ୍ସଷ୍ଟରୂପେ କାର୍ଯ୍ୟ 
କରୁଅଛି; କ୍ଷୁଦ୍ବ ଭାବ, ସଙ୍କୀର୍ଣ୍ଣ ପ୍ରାଦେଶିକତା କ୍ରମେ କ୍ରମେ ବିଲୁପ୍ତ ହୋଇଯାଉଅଛି ଓ 


Digitized by srujanika@gmail.com 


୩୯୪ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ତାହାର ବିନାଶ ସମୟ ନିକଟବର୍ରୀ, ଏହା ଆପଣମାନେ ବୁଝି ପାରୁଥୂବେ । ଏକ 
ଭାରତୀୟ ଜାତି ପ୍ରତିଷ୍ଠିତ ହେବାର ଦିନ କ୍ରମେ ନିକଟତର ହୋଇ ଆସୁଅଛି । ଆଜି 
ଆମ୍ଭେମାନେ ମାତୃଭାଷାର ଉନ୍ନତି କାମନାରେ ଏଠାରେ ସମବେତ ହୋଇଅଛୁଁ । 
ଏହା କେତେଦୂର ସଙ୍ଗତ, ତାହା ଏଠାରେ ବିବେଚ୍ଯ । କେତେକ ଚିନ୍ତାଶୀଳ ବ୍ଯକ୍ତି 
କହନ୍ତି, “ “ବରଁ ମାନ ଏହି ଜାତୀୟ ଏକୀକରଣର ଦିନରେ ଭାଷାଗତ ବିଭିନ୍ନତା 
ବଢ଼ାଇବାର ଆବଶ୍ୟକ ନାହିଁ ।”” କଥାପ୍ରସଙ୍ଗରେ ଦିନେ ଜଣେ ବନ୍ଧୁ ମତେ କହିଥୂଲେ- 
“ଆପଣମାନେ ଭାଷାଗତ ବିଭିନ୍ନତା କାହିଁକି ବଢ଼ାଉଅଛନ୍ତି'? ? ଏହି ପ୍ରଶ୍ନ ଉତ୍‌ଥାପିତ 
ହେବାରୁ ମତେ ଏ ସମ୍ବନ୍ଧରେ କେତେକ ବିଷୟ ଭାବନା ନିମନ୍ତେ ଅବସର ମିଳିଲା । 
ସ୍ଵଭାବତଃ ମନରେ ପ୍ରଶ୍ବ ଉଠିଲା, ମାତୃଭାଷା ପରିତ୍ୟାଗ କରିବା କି ଆମ୍ଭମାନଙ୍କ 
ପକ୍ଷରେ ସମ୍ଭବ ? ହୃଦୟ, ମନ ଅବସନ୍ନ ହୋଇ ଆସିଲା । ମନେହେଲା ପିଣ୍ଡରୁ 
ପ୍ରାଣ କାଢ଼ି ନେବା ଯାହା, ଜାତିରୁ ମାତୃଭାଷାକୁ ବିଦୂରିତ କରିବା ତାହା । ଯାହା 
ପ୍ରାଣ ସଙ୍ଗରେ ଏକୀଭୂତ, ତାହାକୁ ଅନ୍ତର କରିବା କି କଦାପି ସମ୍ଭବ ହୋଇପାରେ ? 
କୌଣସି ସଜୀବ ଜାତି ପକ୍ଷରେ ଏହା ସମ୍ଭବପର ନୁହେଁ । ସେ ଯାହା ହେଉ, ଭାଷାଗତ 
ବିଭିନ୍ନତା ସନ୍ତ୍ରେ ଜାତୀୟ ଆଦର୍ଶ ଯେ ଖର୍ବୀକୃତ ହେବ, ଏହା ମୁଁ ବିଶ୍ଵାସ କରୁ 
ନାହିଁ । ଯେବେ ଆମ୍ଭେମାନେ ଚରମ ଲକ୍ଷ୍ୟକୁ ହୃଦୟରେ ଜାଗ୍ରତ ରଖୁ ତହିଁ ଉପରେ 
ନିତ୍ୟ ଦୃଷ୍ଟି ରଖୁ କାର୍ଯ୍ୟରେ ପ୍ରବୃଭ ହେଉଁ, ତାହାହେଲେ ଲକ୍ଷ୍ଯ ସାଧନରେ କିଛି 
ବାଧା ଘଟିବ ନାହିଁ । 


‘ଜାତୀୟ ଜୀବନ” ଶବ୍ଦଟି କହିଲେ ତାହାଦ୍ଵାରା ସୂଳରେ ସମବେତ ଭାବରେ 
ସମଗ୍ର ଜାତିର ବୈଷୟିକ, ମାନସିକ ଓ ଆଧାମ୍ବିକ ଏହି ତ୍ରିବିଧ ଉନ୍ନତି ଅଭିମୁଖରେ 
ଗତି ବୁଝାଯାଏ । କେହି କେହି କହନ୍ତି, ଆର୍ଥକ ଉନ୍ନତି ଜାତୀୟ ଜୀବନର ଲକ୍ଷ୍ଯ, 
ସେହିପରି କାହାରି ମତରେ ଜ୍ଞାନୋନ୍ନତି ଜାତୀୟ ଜୀବନର ପରମ ସାଧନା, କାହାରି 
ମତରେ ଅବା ଆଧ୍ଯାମ୍ଭିକ ଜୀବନହିଁ ଏକମାତ୍ର ଲକ୍ଷ୍ୟ | ମାତ୍ର ଯଥାର୍ଥରେ ଏଥ୍‌ ମଧ୍ଯରୁ 
କୌଣସି ପରିତ୍ୟାଜ୍ୟ ବା ହେୟ ନୁହେଁ । ଧନଦ୍ଧାରା ଯେଉଁ ସୁଖ ସ୍ଵଚ୍ଛନ୍ଦତା ଲାଭ 
ହୁଏ, ତାହାକୁ ସୁଚାଳିତ କରିବାକୁ ବୃଦ୍ଧି କରିବାକୁ ଜ୍ଞାନର ଏକାନ୍ତ ପ୍ରୟୋଜନ ଏବଂ 
ଏ ଉଭୟଙ୍କୁ ସାର୍ଥକ ଓ ସଂଯତ କରିବାକୁ ଆଧ୍ଯାମ୍ବିକ ଭାବ ମାନବଜୀବନ ପକ୍ଷରେ 
ଏକାନ୍ତ ପ୍ରୟୋଜନୀୟ । ଗୋଟିଏ ଗୋଟିଏ ଜାତିର ଜୀବନରେ ଏହି ତ୍ରିବିଧ ଭାବରୁ 
ଗୋଟିଏ ଗୋଟିଏ ପରିସ୍ତୁଟ ହୁଏ ସତ୍ଯ, କିନ୍ତୁ ଅନ୍ଯ ଭାବଗୁଡ଼ିକ ଅନ୍ତନିର୍ହିତ ହୋଇ 
ରହିଥାଏ । ପରନ୍ତୁ ଏହି ତ୍ରିବିଧ ଭାବର ସମୁଚିତ ଉନ୍ନତି ଭିନ୍ନ ଜାତୀୟ ଜୀବନ ସର୍ବାଙ୍ଗ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୩୯୫ 


ସୁନ୍ଦର ହୋଇପାରେ ନାହିଁ । ଏ :ସମ୍ବନ୍ଧରେ ଆଉ ଅଧୁକ କିଛି ନ କହି ବର୍ଭମାନ ଏହି 
ଜାତୀୟ ଜୀବନ ଗଠନ ପକ୍ଷରେ ସାହିତ୍ୟ କି କାର୍ଯ୍ୟ ସାଧନ କରିପାରେ, ତାହାହିଁ 
ସଂକ୍ଷେପରେ ବ୍ୟକ୍ତ କରିବି । 


ପ୍ରଥମ କଥା-ସାହିତ୍ୟ ଜାତୀୟ ଜୀବନର ପ୍ରଧାନ ବନ୍ଧନରନ୍ଧୁ । ଜାତୀୟ ଜୀବନର 
ସୂତ୍ରପାତ ଅନେକ ଆଡ଼ୁ ହୋଇଥାଏ; କିନ୍ତୁ ମାତୃଭାଷା ଓ ମାତୃଭାଷାର ସାହିତ୍ଯ 
ଜାତୀୟ ଜୀବନର ପ୍ରଧାନ ବନ୍ଧନ । କେଉଁ ଆକର୍ଷଣଦ୍ଵାରା ଆଜି ଆମ୍ଭେମାନେ ଏଠାରେ 
ଆସି ଉପସ୍ଥିତ ହୋଇଅଛୁଁ ? ନାନା ପ୍ରତିକୂଳ ଅବସ୍ଥା ମଧ୍ଯରେ ପଡ଼ି ସୁଦ୍ଧା ଆଜି 
ଉଜ୍କଳୀୟମାନେ କାହା ବଳରେ ଏକ ଜାତି ବୋଲି ପରିଚିତ ହେଉଅଛନ୍ତି ? କେଉଁ 
ଅଲକ୍ଷ୍ୟ ସୂତ୍ର ଆମ୍ଭମାନଙ୍କୁ ଏତେକାଳ ବାନ୍ଧି ରଖୁଅଛି ? ଉତ୍କଳର ପ୍ରାଚୀନ ଗୌରବ, 
ବିଭବ ସବୁ ଲୋପ ପାଇଅଛି, ଉତ୍କଳ ଆଜି ଦୀନ ହୀନ, ଯଥାର୍ଥ କହିବାକୁ ଗଲେ 
ଗୋଟାଏ ଜାତି ବୋଲି ଗୌରବ କରିବାର ଆମ୍ଭମାନଙ୍କର ଆଜି କ”'ଣ ଅଛି ୨? କିନ୍ତୁ 
ଏହି ଅବନତ ଅବସ୍ଥାରେ ସୁଦ୍ଧା ଆଜି ଯେ ଆମ୍ଭେମାନେ ଏଠାରେ ଏକତ୍ର ହୋଇଅଛି, 
ତାହା କେବଳ ସାହିତ୍ୟର ଆକର୍ଷଣ ଯୋଗୁଁ । ସାହିତ୍ୟ କେବଳ ବର୍ଭମାନ ବନ୍ଧନ 
ରନ୍ଧ ନୂହେଁ । ପ୍ରାଚୀନ ପୁରୁଷମାନଙ୍କ ସଙ୍ଗେ ଆମ୍ଭମାନଙ୍କୁ ଯେଉ ବନ୍ଧନ ବାନ୍ଧି ରଖୁଅଛି, 
ତାହା କେବଳ ସାହିତ୍ୟ ବନ୍ଧନ । ଉପେନ୍ଦ୍ର ଭଞ୍ଜ, ଦୀନକୃଷ୍ଣ ଅଭିମନ୍ୟୁ ଜଗନ୍ନାଥ, 
ବଳରାମ ଇତ୍ଯାଦି ପୂର୍ବପୁରୁଷମାନେ ସାହିତ୍ଯ ବନ୍ଧନ ଯୋଗୁଁ ଆଜି ଆମ୍ଭମାନଙ୍କ 
ସଙ୍ଗେ ବନ୍ଧା ହୋଇଅଛନ୍ତି । ଭୁବନେଶ୍ବର, କୋଣାର୍କ ଇତ୍ଯାଦି ସ୍ଥଳର କୀର୍ଜିମାନଙ୍କରୁ 
ଅନୁମିତ ହୁଏ ଯେ ଉଜ୍କଳ ପୂର୍ବେ ଉନ୍ନତ ଅଲା । କିନ୍ଧ କେହି କହିପାରେ, ସେ ସବୁ 
ଆମ୍ଭମାନଙ୍କ ପୂର୍ବପୁରୁଷମାନଙ୍କର କାର୍ଯ୍ୟ ନୁହେଁ ତାହା ଯେ ଅନ୍ୟ କୌଣସି ବିଦେଶୀୟ 
ଜାତି ଆସି ଏଠାରେ ନିର୍ମାଣ କରି ନାହାନ୍ତି ତାହାର କି ପ୍ରମାଣ ଅଛି ? ମୁଁ ଉତ୍ତର 
କରୁଅଛି ଆମ୍ଭମାନଙ୍କ ସାହିତ୍ୟ ତାହାର ଜ୍ଵଳନ୍ତ ପ୍ରମାଣସ୍ଵରୂପ ବିଦ୍ଯମାନ । ଯଦି 
ଭବିଷ୍ଯତ୍‌ ବଂଶଧରମାନଙ୍କ ସଙ୍ଗେ ଆମ୍ଭମାନଙ୍କର ସମ୍ପର୍କ ରକ୍ଷା କରିବାର ଇଚ୍ଛା 
ଥାଏ, ତାହା ଏକା ଉନ୍ନତ ସାହିତ୍ୟ ରକ୍ଷା କରିବାକୁ ସମର୍ଥ ହେବ । ଅତଏବ ଜାତୀୟ 
ଜୀବନରେ ସାହିତ୍ୟର ସ୍ଥାନ ଅତି ଉଚ୍ଚ, ଅତି ପବିତ୍ର ଓସାହିତ୍ୟ ଜାତୀୟ ଜୀବନର 
ପ୍ରଧୀନ ବନ୍ଧନ -ରଜନ୍ଧୁ । 


ଦ୍ଵିତୀୟ କଥା ସାହିତ୍ୟ ଜାତୀୟ ଜୀବନର ଆଶା ଓ ଆକାଂକ୍ଷାର ବହିଃପ୍ରକାଶ । 
କେଉଁଠାରେ କେଉଁ ନିଭୃତ ହୃଦୟରେ, କେଉଁ ଭାବ, କେଉଁ ଆଶା, କେଉଁ ଆକାଂକ୍ଷା 
ଉଦିତ ହେଲା, ତାହା କିଏ ଜାତି ମଧ୍ଯରେ ଚାରିଆଡ଼େ ବ୍ଯାପ୍ତ କରେ ? ଜାତୀୟ 

୩୯୬ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଜୀବନରେ ବିଶେଷ ବିଶେଷ ସ୍ଥଳରେ ନବ ନବ ଆଶା ଓ ଆକାଂକ୍ଷା ଜାଗ୍ରତ 
ହେଲାବେଳେ ସାହିତ୍ୟ ନାନା ମୂର୍ଭି ପରିଗ୍ରହ କରି ଜନସାଧାରଣଙ୍କ ନିକଟରେ ଉପସ୍ଥିତ 
ହୁଏ । ଏହି ସାହିତ୍ୟ କେତେବେଳେ ବକଜ୍ଜନିର୍ଗ୍ତୋଷରେ ଜାତୀୟ ଆକାଂକ୍ଷାକୁ ସମସ୍ତଙ୍କ 
ସମ୍ମୁଖରେ ଉପସ୍ଥାପିତ କରେ ଏବଂ ଲକ୍ଷ ଲକ୍ଷ ପ୍ରାଣର ମୋହ ଓ ଜଡ଼ତା ମୁହୁର୍ରକେ 
ବିନାଶ କରିଦିଏ । ପୁଣି କେତେବେଳେ ଏହି ସାହିତ୍ୟ ଭୀଷଣ ଆଗ୍ନେୟଗିରି ତୁଲ୍ଯ 
ଚତୁର୍ଦିଗରେ ଅଗ୍ରିସ୍ତୁଲିଙ୍ଗ ସଞ୍ଚାଳନ କରି ସମୁଦାୟ ଅତ୍ୟାଚାର ଅନାଚାରକୁ ଭସ୍ମୀଭୂତ 
କରିପକାଏ । କେତେବେଳେ ବା ଏହି ସାହିତ୍ୟ କଳାଦେବୀ ରୂପରେ ସ୍ବର୍ଗରୁ ଅବତୀର୍ଣ୍ଣ 
ହୋଇ ସୁଧାଧୀରା ବର୍ଷଣ କରି ଅଗଣ୍ୟ ସନ୍ତପ୍ତ ପ୍ରାଣକୁ ଶାନ୍ତ ଓ ସୁଶୀତଳ କରେ । 
ସମସ୍ତ ଉନ୍ନତ ଜାତିମାନଙ୍କର ଓ ଉନ୍ନତ ଯୁଗର ସାହିତ୍ୟ ଆଲୋଚନା କଲେ ସାହିତ୍ୟର 
ଏବଂ ବିଧ ବିଚିତ୍ର ମୂର୍ଭି ଦେଖୁ ହୃଦୟ ମନ ବିମୋହିତ ହୋଇଯାଏ । ଅତଏବ ଜାତୀୟ 
ସାହିତ୍ୟ ଜାତୀୟ ଜୀବନର ଆକାଂକ୍ଷାର ବହିରାକୃତି, ଆଶାର ବହିଃପ୍ରକାଶ । 
ଆମ୍ଭମାନଙ୍କ ପ୍ରାଚୀନ ସାହିତ୍ୟ-ଭଣ୍ଡାର ଆମ୍ଭେମାନେ ଉତ୍ତମରୂପେ ଅନୁସନ୍ଧାନ କରି 
ଦେଖୁ ନାହୁଁ । ଗୋଟିଏ ଉନ୍ନତ ଜାତିର ସାହିତ୍ଯ ମଧ୍ୟରେ ନାନା ଭାବରେ ବିକାଶ 
ସହଜରେ ଅନୁମାନ କରାଯାଇପାରେ । ମାତ୍ର କାବ୍ଯକଳା ଛଡ଼ା ଆଉ ଅଧୁକ କିଛି 
ଆମ୍ଭମାନଙ୍କ ଦୃଷ୍ଟିପଥରେ ପଡ଼ି ନାହିଁ “ତାହା ପୁଣି ପ୍ରଧାନତଃ ଆଦିରସାମୂକ । ଅବଶ୍ୟ 
ପୁରାଣାଦିର ଅନୁବାଦ ସ୍ଵତନ୍ତ୍ର କଥା । ମାତ୍ର ପ୍ରାଚୀନ ଉତ୍କଳରେ ଶୌର୍ଯ୍ୟ, ବୀର୍ଯ୍ୟ, 
ଶିଳ୍ଛ ରାଜନୀତି ପ୍ରଭୃତିର ବିଶେଷ ବିକାଶ ହୋଇଥୁୂଲା, ଏହା ସର୍ବବାଦିସମ୍ମତ । 
ସୁତରାଂ ଉପଯୁକ୍ତ ଅନୁସନ୍ଧାନ ଫଳରେ କାଳକ୍ରମେ ଉକ୍ତ ବିଷୟମାନଙ୍କରେ ପ୍ରାଚୀନ 
ରଚନାମାନ ପ୍ରକାଶିତ ହେବାର ଆଶା କରାଯାଇପାରେ । 


ତୃତୀୟ କଥା-ସାହିତ୍ୟ ଜାତୀୟ ଜୀବନର ନିର୍ମାତା । ବିଶେଷ ବିଶେଷ 
ଶକ୍ତିଶାଳୀ ଓ ପ୍ରତିଭାବନ୍ତ ପୁରୁଷମାନଙ୍କ ହୃଦୟରେ ଯେଉଁ ଉନ୍ନତ ନବ ଭାବମୀନ 
ଆସି ଉପସ୍ଥିତ ହୁଏ, ତାହା ଜାତୀୟ ସାହିତ୍ୟ ଦ୍ଵାରା ବିକୀର୍ଣ୍ଣ ହୋଇ ଜାତୀୟ ଜୀବନରେ 
ପ୍ରବେଶ ଲାଭକରେ । ଆପଣମାନେ ଦେଖନ୍ତୁ ଗୋଟିଏ ଗୋଟିଏ ଜାତି ମଧ୍ଯରେ 
ପ୍ରବେଶ ଲାଭକରେ । ଆପଣମାନେ ଦେଖନ୍ତୁ ଗୋଟିଏ ଗୋଟିଏ ଜାତି ମଧ୍ଯରେ 
ମୁଷ୍ଟିମେୟ ଲୋକ ସାହିତ୍ୟକୁ ନିଜର ଇଷ୍ଟଦେବତା ମଣି କୌଣସି ବିଘ୍ଧ ଅସୁବିଧା ଓ 
ଅଭାବକୁ ଭୁକ୍ଷେପ ନ କରି, ଦୀନ ହୀନ ବେଶରେ ଆପଣାର କ୍ଷୁଦ୍ଵ କୁଟୀର ମଧ୍ଯରେ 
କାଳଯାପନ କରି ଦିବାନିଶି ସେହି ଅଭୀଷ୍ଟ ଦେବତାଙ୍କ ଆରାଧନା କରିଥାନ୍ତି ସେହି 
ଦୀନ କୁଟୀରରୁ ଯାହା ବାହାରିଅଛି,: ତାହା ସମଗ୍ର ଜାତି ମଧ୍ଯରେ ମହାପ୍ରଭାବ ବିସ୍ତାର 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୩୯୭ 


କରି ତାହାକୁ ଅଗ୍ରସର କରି ଦେଇଅଛି; ଜାତି ମଧ୍ଯରେ ନବ ପ୍ରାଣ, ନବ ଶକ୍ତି ସଞ୍ଚାର 
କରି ଦେଇଅଛି; ତାହାର ସମ୍ମୁଖରେ ନବ ନବ ଉନ୍ନତିର ଦ୍ଵାର ଉନ୍୍‌ କ୍ତ କରି ଦେଇଅଛି । 
ଜଣେ ଜଣେ ନିଷ୍ଠାବାନ୍‌ ସାହିତ୍ୟସେବକଙ୍କ ଲେଖନୀରୁ ଯାହା ବାହାରିଅଛି, ତାହା 
କୋଟି ଜୀବନର ପଥପ୍ରଦର୍ଶକସ୍ଵରୂପ କାର୍ଯ୍ୟ କରିଅଛି । ଫଳତଃ ଜୀବନ୍ତ ସାହିତ୍ଯ, 
ଜାତୀୟ ଚିନ୍ତାର ଉନ୍ମେଷ ସାଧନ କରି ଜାତୀୟ ମାନସିକ ବାୟୁମଣ୍ଡଳ ରଚନା କରେ 
ଏବଂ ତାହାରି ମଧ୍ୟରେ ଜାତୀୟ ଜୀବନ ଗଠିତ ଓ ପରିବର୍ବିତ ହୁଏ । ଏଥୁରୁ ବଳି 
ସାହିତ୍ୟର ଅପରିସୀମ କ୍ଷମତାର ପ୍ରମାଣ ଆଉ କ”'ଣ ହୋଇପାରେ ? ଯଥାର୍ଥରେ 
ସାହିତ୍ୟ ଜାତୀୟ ଜୀବନର ନିର୍ମାତା । 


ଚତୁର୍ଥ କଥା-ସାହିତ୍ୟ ଜାତୀୟ ଜୀବନର ମାନମନ୍ଦିର, ଜାତୀୟ ଜୀବନର 
ପରିମାପକ |! ଯେବେ ଜାତୀୟ ଜୀବନର ଉନ୍ନତି-ପରିମାଣ ସ୍ଥିର କରିବାକୁ ଇଚ୍ଛା 
କର, ଜାତୀୟ ଜୀବନର ଗତି ନିରୂପଣ କରିବାକୁ ଇଚ୍ଛା କର, ତେବେ ଜାତୀୟ 
ସାହିତ୍ୟ ପ୍ରତି ଦୃଷ୍ଟିପାତ କର, ଜାତୀୟ ସାହିତ୍ଯର ପୃଷ୍ଠା ଉଦ୍‌ଘାଟନ କର, ତୁମ୍ଭ 
ମନରୁ ସମସ୍ତ ସନ୍ଦେହ ଦୂର ହେବ । ଦୂରବର୍ଭୀ ହୋଇ ଜାତିର ଅବସ୍ଥା ସମ୍ଚନ୍ଧରେ 
ଧାରଣା କରିବାକୁ ହେଲେ ତାହା ଜାତୀୟ ସାହିତ୍ୟରୁ ସ୍ତଷ୍ଟରୂପେ ମିଳିବ । କିଏ 
କେଉଁ ଦେଶରୁ କେଉଁ ଅମୂଲ୍ୟ ସାମଗ୍ରୀ ବହି ଆଣିଅଛନ୍ତି, କିଏ କେଉଁ ସମୁଦ୍ରରେ 
ନିମଗ୍ନ ହୋଇ କି କି ରନ୍‌ ସଂଗ୍ରହ କରିପାରି ଅଛନ୍ତି, ତାହା ସମସ୍ତ ଜାତୀୟ ସାହିତ୍ୟ 
ମନ୍ଦିରରେ ସଞ୍ଚତ ଓ ସୁରକ୍ଷିତ ହୋଇଅଛି | ଏ ସମ୍ଚନ୍ଧରେ ଅଧୁକ କହିବା ଅନାବଶ୍ୟକ । 


ମୋହର ପ୍ରାଣରେ ଏହି ଚାରିଗୋଟି ଭାବ ବିଶେଷ ଭାବରେ ଉଦିତ 
ହୋଇଥଲା, ତାହା ସଂକ୍ଷେପରେ ଏଠାରେ କହିଲି । କି ଭାବରେ ଜାତୀୟ ସାହିତ୍ୟର 
ଗଠନ ହୋଇଥାଏ, ତାହାର ବର୍ଭମାନ କିଞ୍ଚତ୍‌ ଆଲୋଚନା କରିବି । ସମୟ ବିଶେଷରେ 
ଜାତି ମଧ୍ଯରେ ପ୍ରବଳ ଆକାଂକ୍ଷା, ଉଦ୍ଦୀପନା, ଆଶା ଓ ଅନୁରାଗ ଜାତୀୟ ଜୀବନରେ 
ପ୍ରବେଶ କରି ଜାତୀୟ ସାହିତ୍ଯ ସୃଷ୍ଟି କରେ । ଜାତି ମଧ୍ଯରେ ଏହି ପ୍ରବଳ ଭାବ 
ଜାତୀୟ ସାହିତ୍ୟ ଗଠନର ବିଶେଷ ଅନୁକୂଳ ଅବସ୍ଥା । ଇତିହାସ ଆଲୋଚନା କଲେ 
ଦେଖୁ ପାରିବେ ଯେ, ଗୋଟିଏ ଗୋଟିଏ ସମୟର ଜାତି ମଧ୍ଯରେ ଗୋଟିଏ ଗୋଟିଏ 
ପ୍ରବଳ ଆକାଂକ୍ଷା ପ୍ରବେଶ କରି ଜାତୀୟ ଜୀବନ ଓ ତାହା ସଙ୍ଗେ ସଙ୍ଗେ ସାହିତ୍ୟକୁ 
ଗଠନ କରି ଦେଇଅଛି । ଏହି ଶୁଭ ମୁହୁର୍ଇ ଯେଉଁ ଜାତି ମଧ୍ଯରେ ଉପସ୍ଥିତ ହୁଏ, ସେ 
ଜାତି ପରମ ସୌଭାଗ୍ୟବାନ୍‌ ବୋଳି କହିବାକୁ ହେବ । ଗୋଟିଏ ଆକାଂକ୍ଷା ଏକ 

ସ୍ଥାନରୁ ବାହାରି ଦାବାଗ୍ି ସଦୃଶ ଦେଶଯାକ ବ୍ୟାପିଯାଏ ଏବଂ ଭାଷା ମଧ୍ଯରେ ଜୀବନ୍ତ 
ମୂର୍ଭି ପରିଗ୍ରହ କରି ସାହିତ୍ୟରୂପେ ପ୍ରକାଶିତ ହୁଏ । ସାମୟିକ ଉଦ୍ଦୀପନାରୁ ଏହାର 
ଜନ୍ମ ସତ୍ୟ, ମାତ୍ର ଏହା ଯୁଗେ ଯୁଗେ ମାନବପ୍ରାଣକୁ ସଞ୍ଜୀବିତ ଓ ଉଦ୍ଦୀପିତ କରେ । 
ଯେତେବେଳେ ଜାତିର ପ୍ରାଣ ଅବସନ୍ନ ଭାବରେ ରହିଥାଏ, ଯେତେବେଳେ ସାହିତ୍ୟ - 
କ୍ଷେତ୍ର ନିତାନ୍ତ ଅନୁର୍ବର ହୋଇପଡ଼େ ସେତେବେଳେ ଜାତୀୟ ଜୀବନ ସନ୍ଚନ୍ଧରେ 
ଯେଉଁମାନେ ଭାବନ୍ତି, ନୂତନ ସାହିତ୍ଯ ଗଠନ କରିବାକୁ ଯେଉଁମାନେ ବାଞ୍ଚା କରନ୍ତି, 
ସେମାନଙ୍କର କଠୋର ସାଧନା କରିବାର ଉଚିତ । ମହାତ୍ମା ଇମରସନ୍‌ ଏକ ସ୍ଥାନରେ 
କହିଅଛନ୍ତି, ‘ଯେତେବେଳେ ଜାତୀୟ ଜୀବନରେ ଓ ଜାତୀୟ ସାହିତ୍ୟରେ ଅବସାଦ 
ଉପସ୍ଥିତ ହୋଇଥାଏ, ସେତେବେଳେ ଉନ୍ନତ ଜାତିର ଓ ଉନ୍ନତ ଯୁଗର ସାହିତ୍ୟ 
ଆଲୋଚନା ତହିଁର ପ୍ରଧାନ ଥିଷଧ”? । ଏହା ଉପରେ ଅଧୁକ କଥା କହିବା 
ଅନାବଶ୍ୟକ । ମୋର ଏତିକି ନିବେଦନ ଯେ, ଯେଉଁ ପ୍ରକାର ଜାତୀୟ ସାହିତ୍ୟ 
ଗଠିତ ହେଲେ ତାହା ଘରେ ଘରେ ପ୍ରବେଶ କରି ଜାତୀୟ ଜୀବନକୁ. ଏକ ଢାଞ୍ଚାରେ 
ଢାଳି ପଦ୍ୟରେ ଠିଆ କରେ, ସାହିତ୍ୟ ସେବକମାନଙ୍କର ତହିଁ ପ୍ରତି ଲକ୍ଷ୍ୟରଖୁ କାର୍ଯ୍ୟ 
କରିବା ଉଚିତ ଏବଂ ସେହି ଉଦ୍ଦେଶ୍ୟ ସର୍ବଦା ସମ୍ମୁଖରେ ରଖୁ ଲେଖନୀ ଚାଳନା 
କରିବା ଶ୍ରେୟଃ | 


ମୋର କ୍ଷୁଦ୍ର ବୁଦ୍ଧିରେ ଜାତୀୟ ଜୀବନରେ ସାହିତ୍ୟର ସ୍ଥାନ ନିରୂପଣ କରିବା 
ଯେତେଦୂର ସମ୍ଭବ, ତାହା ଆପଣମାନେ ଶୁଣିଲେ । ପ୍ରସଙ୍ଗକ୍ରମେ ସାହିତ୍ୟ ଗଠନ 
ସମ୍ବନ୍ଧରେ ଦୁଇ ଚାରି କଥା କହିଅଛି । ଆମ୍ଭମାନଙ୍କ ଜାତୀୟ ସାହିତ୍ୟର ବର୍ଭମାନ 
ଅବସ୍ଥା ସମ୍ବନ୍ଧରେ କିଛି କହିବା ମୋର ଅଭିପ୍ରାୟ ନୁହେଁ । ଆପଣମାନଙ୍କ ମତରେ 
ଯେବେ ଏ କଥାଗୁଡ଼ିକ ଆଦର୍ଶର କିଞ୍ଚତ ଅନୁରୂପ ହୋଇଥାଏ, ତେବେ ବର୍ଉମାନ 
ସହିତ ସେଗୁଡ଼ିକ ନିଜେ ନିଜେ ତୁଳନା କରି ଦେଖନ୍ତୁ । ଆପଣମାନେ ଥରେ ଭାବନ୍ତୁ, 
ଜାତୀୟ ସାହିତ୍ଯ ଆମ୍ଭମାନଙ୍କର ଅଛି କି ନାହିଁ । ଆମ୍ଭମାନଙ୍କ ପୂର୍ବପୁରୁଷମାନଙ୍କ 
ସଙ୍ଗେ ଆମ୍ଭମାନଙ୍କର ବନ୍ଧନ କେତେଦୂର ଶିଥୂଳ ହୋଇଅଛି, ତାହା ଥରେ ଭାବନ୍ତୁ 
ପୁଣି ଏହି ବନ୍ଧନକୁ ନିକଟତର ଓ ଦୃଢ଼ତର କରିବା ନିମନ୍ତେ କିଏ କେତେ ଚେଷ୍ଟା 
କରିଅଛନ୍ତି, ତାହା ମଧ୍ଯ ଥରେ ଚିନ୍ତା କରି ଦେଖନ୍ତୁ । ପୂର୍ବପୁରୁଷମାନଙ୍କ ନାମ 
କୀର୍ଭନ କରିବାକୁ ସମସ୍ତେ ଶତଜ୍ଚିହ୍ନ ମାତ୍ର ତଦ୍ଵାରା ସେମାନଙ୍କ ସହିତ ସମ୍ବନ୍ଧ ଯଥାର୍ଥରେ 
ନିକଟବର୍ଭୀ ହୁଏନାହିଁ । ସେମାନଙ୍କ ଜୀବନର କାର୍ଯ୍ୟକଳାପ ସମୁଚିତରୂପେ ଆଲୋଚନା 
କରିବାକୁ ହେବ ଏବଂ ତହିଁରୁ ଯାହା ଗ୍ରହଣୀୟ, ତାହା ଶ୍ରଦ୍ଧାସହକାରେ ଗ୍ରହଣ କରିବାକୁ 

ହେବ । ମୋର ଜୀବନରେ ଯେବେ ଅନ୍ତତଃ ଜଣକ ସହିତ ଏହିପରି ନିଜ ସନ୍ଚନ୍ଧ 
ଦୃଢ଼ରୂପେ ପ୍ରତିଷ୍ଠିତ କରି ନ ପାରିଲି, ତେବେ ବୃଥା ପୂର୍ବପୁରୁଷଙ୍କ ନାମ ଗ୍ରହଣ 
କରିବାର ମୋର କି ଅଧ୍ଵକାର ଅଛି ? ପୁଣି ଜୀବନରେ ଆମ୍ଭେମାନେ ଏପରି କି 
କାର୍ଯ୍ୟ କରୁଅଛୁ, ଯଦ୍ଵାରା ଆମ୍ଭମାନଙ୍କ ‘ଜାତୀୟ ଜୀବନ!” ଦୃଢ଼ୀଭୂତ ହୋଇପାରିବ 
ଏବଂ ଭାବୀ ବଂଶଧରମାନଙ୍କ ସହିତ ଆମ୍ଭମାନଙ୍କ ସମ୍ପର୍କ ଅକ୍ଷୁଣ୍ଡ ରହିବ ? ଦ୍ଵିତୀୟତଃ, 
ଯଦି ସମସ୍ତଙ୍କ ହୃଦୟରେ ଜାଗରଣ ଉପସ୍ଥିତ ହୋଇଥାଏ, ତାହାହେଲେ ଅତି ଆନନ୍ଦର 
ସମାଚାର ବୋଲିବାକୁ ହେବ । ତେବେ ତ ଜାତୀୟ ସାହିତ୍ୟ ସଙ୍ଗଠିତ ଓ ଉନ୍ନତ 
ହେବାର ଦିନ ନିକଟ, ଏହା ନିଃସନ୍ଦେହରୂପେ ବଵୋଲାଯାଇପାରିବ । ଜାତି ମଧ୍ଯରେ 
ବହୁସଂଖ୍ୟକ ଲେଖକଙ୍କ ଆବିର୍ଭାବ ହେବା ଗୌରବର ବିଷୟ ନୁହେଁ । ଲେଖକମାନଙ୍କ 
ମଧ୍ଯରୁ କେତେଜଣ ଉନ୍ନତ ଆଦର୍ଶ ଧରି ପାରିଅଛନ୍ତି, ଜାତୀୟ ଜୀବନର ଆକାଙଡ୍‌କ୍ଷାକୁ 
ପ୍ରକାଶ କରୁଅଛନ୍ତି, ଏହା ଦେଖୁବା ଉଚିତ ! ଆମ୍ଭମାନଙ୍କ ମଦ୍ଯରୁ କେତେଜଣ ସାହିତ୍ୟକୁ 
ଆପଣା ଇଷ୍ଟଦେବତା କରି ଆପଣାର ଦୀନକୁଟୀରରେ ବିରଳରେ ମହାତପସ୍ୟାରେ 
ରତ ହୋଇଅଛନ୍ତି, ହୃଦୟରେ ଉଚ୍ଚ ଆଶା ପୋଷଣ କରି ଉନ୍ନତ ଲକ୍ଷ୍ଯ ଆଡ଼କୁ ଚାହିଁ 
ବସିଛନ୍ତି, ଏହାହିଁ ଦେଖ୍ବାର ବିଷୟ | ଏହିପରି ବ୍ରତଧାରୀମାନଙ୍କ ସଂଖ୍ୟା ବୃଦ୍ଧି ଅନୁସାରେ 
ଆମ୍ଭମାନଙ୍କ ଲକ୍ଷ୍ଯ କ୍ରମଶଃ ନିକଟବର୍ଭୀ ହେଉଥୁବ, ଏଥରେ ସନ୍ଦେହ ନାହିଁ । 


ଅନେକ ସମୟରେ ଆମ୍ଭେମାନେ ଗଞହ୍ଚଳିକା ପ୍ରବାହତୁଲ୍ୟ ପରର ଭାବ ଦେଖୁ 
ଗଡ଼ିଯାଉ । ଯଦି ଆମ୍ଭେମାନେ ଯଥାର୍ଥ ଜାତୀୟ ଜୀବନରେ ଗୋଟିଏ ଅବସାଦ ଅନୁଭବ 
କରିଥାଉ, ତାହହେଲେ ସାହିତ୍ୟକ୍ଷେତ୍ରରେ ଆମ୍ଭମାନଙ୍କ ପକ୍ଷରେ କଠୋର ସାଧନା 
ଓ କଠୋର ତପସ୍ୟାରେ ପ୍ରବ୍ଧଭ ହେବା ଉଚିତ । ଏହି ଆଦର୍ଶ ଉପରେ ଦୃଷ୍ଟି ସ୍ଥିର 
ରଖୁ ନ ପାରିଲେ, ଜୀବନରେ କଠୋର ସାଧନା ଅବଲମ୍ବନ ନ କଲେ, ଆମ୍ଭମାନଙ୍କର 
ଆଶା “ଦୂରାଶୀ' ବୋଲି ବୁଝିବାକୁ ହେବ । କାର୍ଯ୍ୟକ୍ଷେତ୍ରରେ ମୁଁ ଯେବେ ଯଥୀର୍ଥ 
ଜୀବନର ପରିଚୟ ନ ଦେଇପାରେ, ତେବେ ମୋର “ସାହିତ୍ୟ? ନାମ ଧରି ଆସ୍ତାଳନ 
କରିବାର ଅଧ୍କାର ନାହିଁ । ସାଧାରଣତଃ ଦେଖାଯାଏ, ଆମ୍ଭମାନଙ୍କ ମଧ୍ୟରେ ଭୟାନକ 
ଅନୁକରଣପ୍ରବୃଭି ଜାତ ହୋଇ ଆମ୍ଭମାନଙ୍କୁ ବାତୁଳ ଓ ବାଚାଳ କରି ଦେଉଅଛି । 
ଯେବେ ଆମ୍ଭମାନଙ୍କ ମଧ୍ୟରେ କେତେ ଜଣ ଯଥାର୍ଥ ନିଷ୍ଠାବାନ୍‌ ସାହିତ୍ୟ ସେବକ 
ଆବିର୍ଭୂତ ହୋଇ ଉନ୍ନତ ଜୀବନ ଗଠନର ଆଶା ନିକଟବର୍ଭ୍ୀ ହୋଇପାରିବ; ଏଥ୍‌ରେ 
ସନ୍ଦେହ ନାହିଁ । ଜାତୀୟ ସାହିତ୍ୟ ଜାତୀୟ ଜୀବନ ଗଠନ ପକ୍ଷରେ ଉପାୟସ୍ବରୂପ, 
ଏହା ସର୍ବଦା ସ୍ମରଣ ରଖୁବାକୁ ହେବ । 

୪୦୦ ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ପୂର୍ବେ କହିଅଛି, ବର୍ରମାନ ସମଗ୍ର ଭାରତର ଲକ୍ଷ୍ୟ ଏକ ମହା ଜାତୀୟ ଜୀବନ ¬ 
ଗଠନ ଏବଂ ସେହି କାରଣରୁ ପ୍ରାଦେଶିକ ସାହିତ୍ଯଓଗଠନ ଚେଷ୍ଟାକୁ କେହି କେହି 
ନିରର୍ଥକ ଓ ଅନିଷ୍ଟକର ଜ୍ଞାନ କରିଥାନ୍ତି । ମାତ୍ର ଗୋଟିଏ କଥା ବିଶେଷ ଭାବରେ 
ବିଚାର କରିବା ଉଚିତ । ଆପଣାର ଯାହା ଅଛି, ତାହା ଫୋପାଡ଼ି ଦେଇ ଅନ୍ଯ 
ସ୍ଥାନରୁ ଉପକରଣ ଗୋଟାଇ ଆଣି ଜାତୀୟ ଜୀବନ ଗଢ଼ିବା ସୁବୁଦ୍ଧିର କାର୍ଯ୍ୟ ନୂହେଁ । 
ଭିନ୍ନ ଭିନ୍ନ ସ୍ଥାନରେ ନାନା କ୍ଷୁଦ୍ଵ ଜାତି ମଧ୍ଯରେ ଯେଉଁ ଭାବଗୁଡ଼ିକ ଅଭିବ୍ୟକ୍ତ ହୋଇ 
ସଞ୍ଚତ ଅଛି, ତାହା କଦାପି ଉପେକ୍ଷଣୀୟ ହୋଇ ନ ପାରେ । ଜାତିର ଯାହା ନିଜସ୍ବ, 
ତାହା ସହଜରେ ସେହି ଜାତିର ଅନ୍ତଃସ୍ଥଳକୁ ଓ ନିମ୍ନ ସୋପାନକୁ ସ୍ଥର୍ଶ କରେ । ପୁଣି 
ବର୍ଁମାନ ଯେପରି ଭାରତର ବିଭିନ୍ନ ପ୍ରାଦେଶିକ ସାହିତ୍ୟମାନ ଗଠିତ ହେଉଅଛି, 
ସେଥୂରେ ପରସ୍ତର ସୌସାଦୃଶ୍ଯ କ୍ରମେ ବୃଦ୍ଧିପ୍ରାପ୍ତ ହେଉଅଛି -ଅନ୍ଯ ଜାତୀୟମାନଙ୍କ 
ପକ୍ଷରେ ବୁଝିବା ଆଉ କେତେ କଠିନ ହେଉ ନାହିଁ । 


ଯଥାର୍ଥ ସାହିତ୍ୟରଥୀମାନଙ୍କ ଲେଖନୀ ସଂକୀର୍ଣ୍ଣତା ଦୋଷରେ ଦୁଷ୍ଟ ନୁହେଁ । 
ତାହା ବିଶ୍ଵଜନୀନ । ସେମାନଙ୍କ ପୁସ୍ତକଗୁଡ଼ିକ ଅନ୍ଯାନ୍ଯ ଭାଷାରେ ଅନୁବାଦ କଲେ 
ସୁଦ୍ଧା ତାହାର ମହତ୍ତ୍ର ଓ ଗୁରୁତ୍ଵ ନଷ୍ଟ ହୋଇ ନ ପାରେ । ସେମାନଙ୍କ ପୁସ୍ତକରେ 
ସଂକୀର୍ଣ୍ଣ ଭାବ ନ ଥାଏ । ନିଜର ପ୍ରାଦେଶିକ ବା ଜାତୀୟ ସାହିତ୍ୟର କିପରି ଉନ୍ନତି 
ହେବ, ଏହି ଭାବର ବଶବର୍ଭୀ ହୋଇ ସେମାନେ ସାହିତ୍ୟ ରଚନା କରନ୍ତି ସତ୍ଯ, 
ମାତ୍ର ଉନ୍ନତ ଚିନ୍ତା ଓ ଭାବ କ୍ଷୁଦ୍ର ସ୍ଥାନରେ ଆବଦ୍ଧ ରହେ ନାହିଁ । କାଳକ୍ରମେ ତାହା 
ପରିବ୍ୟାପ୍ତ ହୁଏ ଏବଂ ଭାଷାନ୍ତରିତ ହୋଇ ଅନ୍ୟ ଜାତି ମଧ୍ଯରେ ପ୍ରବେଶ କରେ । 
ଏଥ୍‌ରେ ଆଶଙ୍କାରେ କଥା କିଛି ନାହିଁ । ଏହି କ୍ଷୁଦ୍ର ପ୍ରାଦେଶିକ ଭାବ ଭାରତୀୟ 
ଉନ୍ନତିର, ପ୍ରଥମ ସୋପାନ । କାଳକ୍ରମେ ଏହି ପ୍ରାଦେଶିକ ଭାବଗୁଡ଼ିକ ମିଳିତ 
ହୋଇଗଲେ, ଏହି ବହୁ ଜାତୀୟ ଭାବର ସମ୍ମିଶ୍ରଣ ହେଲେ, ଦିନେ ସମସ୍ତେ ଭାରତରେ 
ଏକତ୍ର ହୋଇ ଏକକୁ ଅନ୍ୟ ଆଲିଙ୍ଗନ କରି କୃତାର୍ଥ ହେବା ଓ ‘ଭାରତୀୟ ଜାତି” ଏହି 
ଶହକୁ ସାର୍ଥକ କରିବା, ସବୁ କ୍ଷୁଦ୍ର ଜାତି ମିଳିତ ହୋଇ ଏକ ମହାଭାରତୀୟ ଜାତିରେ 
ପରିଣତ ହେବା-ବିଧାତାଙ୍କ କୃପାରେ ସେ ସବୁଦିନ ଶୀଘ୍ର ଅବତୀର୍ଣ୍ଣ ହେଉ । 

ପରି ଶିଷ୍ଟ-୩ 
ସୂଚନା 


( ‘ଉକୁଳ ସାହିତ୍ୟ? ପତ୍ରିକାର ପ୍ରଥମ ସଂଖ୍ୟାର ସମ୍ପାଦକୀୟ) 


ବହୁ ଚିନ୍ତା ଓ ଆଲୋଚନା ଉତ୍ତାରେ ଉତ୍କଳ ସାହିତ୍ଯ” ପ୍ରକାଶିତ ହେଲା । 
ଅପାର ମଙ୍ଗଳଦାତା ପରମେଶ୍ବରଙ୍କ ସର୍ବସିବ୍ଧିପ୍ରଦ ଚରଣତଳେ ପ୍ରଣତ ହୋଇ ତାଙ୍କରି 
କୃପା ଓ ଆଶୀର୍ବାଦ ଉପରେ ଏକାନ୍ତ ନିର୍ଭର ସ୍ଥାପନ କରି ଆମ୍ଭେମାନେ ଆଜି 
କାର୍ଯ୍ୟକ୍ଷେତ୍ରରେ ଅବତୀର୍ଣ୍ ହେଲୁ । ଦୀର୍ଘ ଭୂମିକା ଲେଖୁ ମାସିକ ପତ୍ରିକାର ଉପଯୋଗିତା 
ପାଠକ ସାଧାରଣଙ୍କ ବୁଝାଇବାର ପ୍ରୟୋଜନ ନାହିଁ । ଆମ୍ଭମାନଙ୍କର ଅନୁଷ୍ଠାନ ପତ୍ରରେ 
ସଂକ୍ଷେପରେ ତାହା ବ୍ୟକ୍ତ ହୋଇଅଛି ଏବଂ ବର୍ଭମାନ ସଂଖ୍ୟାରେ ଆମ୍ଭମାନଙ୍କର 
ଜଣେ ଶ୍ରଦ୍ଧେୟ ଲେଖକଙ୍କର ଉକ୍ତ ବିଷୟକ ଗୋଟିଏ ପ୍ରବନ୍ଧରେ ତାହା ସ୍ପଷ୍ଟତର 
ହୋଇଅଛି | ମାସିକ ପତ୍ରିକା ପ୍ରତି ଏବଂ ସାଧାରଣତଃ ଉତ୍କଳ ସାହିତ୍ୟ ପ୍ରତି ଯଥେଷ୍ଟ 
ଅଯନ୍‌ ଓ ଅନାଦର ସତ୍ତ୍ଵେ ଉତ୍କଳ ଭୂମିରେ ଯେ ଏହାର ପ୍ରୟୋଜନୀୟତା ଅନୁଭୂତ 
ହୋଇ ନାହିଁ, ଏ କଥା କହିବାକୁ ଆମ୍ଭେମାନେ ପ୍ରସ୍ତୁତ ନୋହୁଁ । ତଦ୍୍ବାରା ଶିକ୍ଷିତ 
ଉତ୍କଳ ତନୟମାନଙ୍କର ବୁଦ୍ଧି ଓ ଶିକ୍ଷାପ୍ରତି ନିତାନ୍ତ ଅସମ୍ମାନ ପ୍ରଦର୍ଶନ କରିବାର 
ହେବ । ମାତ୍ର ପ୍ରୟୋଜନ ଅନୁଭବ କରିବା ଏବଂ ପ୍ରୟୋଜନାନୁରୂପ କାର୍ଯ୍ୟ କରିବା 
ଏକା କଥା ନୁହେଁ । ଉତ୍କଳ ଭୂମିରେ ପ୍ରଥମଟିର ଲକ୍ଷଣ କଥଞ୍ଚତ୍‌ ପ୍ରକାଶ ପାଇଥୂଲେ 
ହେଁ ଦ୍ଵିତୀୟଟିର ଲକ୍ଷଣ ବିଶେଷ ଭାବରେ କିଛି ଦେଖା ଯାଇ ନାହିଁ । ଆମ୍ଭମାନଙ୍କ 
କ୍ଷୁଦ୍ବବୁଵ୍ଧିରେ ଏହାର କାରଣ ଉଜ୍କଳପୁତ୍ରମାନଙ୍କର ଓିଦାସୀନ୍ଯ ବା ମାନସିକ ଜଡ଼ତା । 
ଏହି ଚଦାସୀନ୍ୟ ବା ଜଡ଼ତା ସର୍ବପ୍ରକାର ଉନ୍ନତିର ପ୍ରତିରୋଧକ ଏବଂ ସକଳ ଦୁର୍ଗତିର 
ନିଦାନ । ଏହାହିଁ ଉତ୍କଳ ସନ୍ତାନମାନଙ୍କର ହସ୍ତପଦ ବନ୍ଧନ କରି ରଖୁଅଛି । ଏହାରି 
ପ୍ରଭାବରୁ ଏମାନେ ଦୁଃଖ ଦାରିଦ୍ର୍ୟର ହସ୍ତ ଏଡ଼ାଇବାକୁ ଅସମର୍ଥ ହୋଇ ଦୀନହୀନ 
ଭାବରେ କାଳ ଅଡତିବାହନ କରୁଛନ୍ତି । ସୌଭାଗ୍ୟଲକ୍ଷ୍ମୀ କେବଳ ଉଦ୍‌ଯୋଗୀ ପୁରୁଷର 
ସହଚରୀ ! ଜଡ଼ତାରୂପ ପରମଶତ୍ରୁର ହସ୍ତରୁ ଉଦ୍ଧାର ନ ପାଇଲେ ଆମ୍ଭେମାନେ 
ଚିରଦିନ ମନୁଷ୍ୟର ଆକାଂକ୍ଷଣୀୟ ବହୁ ଉପାଦେୟ ବିଷୟରୁ ବଞ୍ଚତ ରହିଥୁବୁ । ଜାଣ, 
ଆମ୍ଭେମାନେ କ୍ଷୁଦ୍ଧ ନିତାନ୍ତ ଶକ୍ତିହୀନ; ଉତ୍କଳବ୍ୟାପୀ ଏକ ଘୋର ମୋହନିଦ୍ରା ଭଙ୍ଗ 

୪୦୨ ସାହିତ୍ୟଗୁରୁ ଵାଗ୍ନୀ ବିଶ୍ଵନାଥ କର 


କରିବା ଆମ୍ଭମାନଙ୍କ ତୁଲ୍ୟ ବ୍ୟକ୍ତିର କାବ୍ୟ ନୂହେଁ । ଆମ୍ଭମାନଙ୍କ ଅପେକ୍ଷା ଯୋଗ୍ୟତାର 
ଏବଂ ନିପୁଣତର ବହୁବ୍ୟକ୍ତି ଏ କ୍ଷେତ୍ରରେ ଅବତୀର୍ଣ୍ଣ ହୋଇ ବ୍ୟର୍ଥମନୋରଥ ହୋଇଛନ୍ତି 
ଜାଣୁ, ଆମ୍ଭମାନଙ୍କ ପୂର୍ବେ ଅନେକଗୁଡ଼ିଏ ପତ୍ରିକା ଉତ୍କଳଭୂମିରେ ଆବିର୍ଭୂତ ହୋଇ 
ନିତାନ୍ତ ଶୋଚନୀୟ ଦଶା ଲଭିଅଛନ୍ତି ଟିକିଏ ଆଦରଯନ୍‌ର ଅଭାବରେ ଅକାଳରେ 
ମୃତ୍ୟୁଗ୍ରାସରେ ପତିତ ହୋଇଅଛନ୍ତି ! ହାୟ ! ସେମାନଙ୍କର ସେହି ସମକାଳୀନ 
ବିଷୟ ଛବି ଏହି ମୁହୁର୍ରଭରେ ଆମ୍ଭ ସମକ୍ଷରେ ପ୍ରତିଭାତ ହୋଇ ପ୍ରାଣକୁ ଆକୁଳ 
କରୁଅଛି । ସେମାନଙ୍କର ସେହି ଅନ୍ତିମ କାତରଧ୍ବନି କର୍ଣ୍ଣକୁହରରେ ପ୍ରବିଷ୍ଟ ହୋଇ 
ହୃଦୟକୁ ଆଲୋଡ଼ିତ କରୁଅଛି ! ତଥାପି କାହିଁକି ଓ କି ସାହସରେ ଆମ୍ଭେମାନେ 
ଆଜି ଏ କ୍ଷେତ୍ରରେ ପଦାର୍ପଣ କରୁଅଛୁ ? କିଏ ଜାଣେ ଯେ ଆମ୍ଭମାନଙ୍କୁ ମଧ୍ଯ ଅଚିରେ 
ସେହିପରି ବିଡ଼ମ୍ବନା ଭୋଗ କରିବାକୁ ନ ହେବ ? ଆମ୍ଭମାନଙ୍କର ଅନେକ ହିତାକାଂକ୍ଷୀ 
ବନ୍ଧୁତ୍ବ ଏହି ସଙ୍କଳନ୍ପର କଥା ଶୁଣିଲା ଦିନରୁ ବାରମ୍ବାର ଆମ୍ଭମାନଙ୍କୁ ସତର୍କ କରି ଦେଇ 
ଅଛନ୍ତି । କାହିଁକି ଆମ୍ଭେମାନେ ସେମାନଙ୍କ କଥାରେ କର୍ଣ୍ଣପାତ କରିନାହୁଁ ? ଏ 
ସମସ୍ତ ନେରାଶ୍ୟଜନିତ ପ୍ରଶ୍ବର ବିନୀତ ଉତ୍ତର ଏହି ଯେ ଆମ୍ଭେମାନେ ହୃଦୟର 
ଆଵବେର ସମ୍ବରଣ କରି ନ ପାରି ଏ କାର୍ଯ୍ୟରେ ପ୍ରବୃତ୍ତ ହୋଇଅଛୁ । ଯାହାର 
ଶୋଣିତରେ ଏ ଦେହ ପରିପୁଷ୍ଟ, ତାହାରି କାତରଧ୍ବନି ପ୍ରାଣରେ ପ୍ରବେଶ କରି ଅନ୍ତସ୍ଥଳକୁ 
ଆଲୋଡ଼ିତ କରୁଅଛି । ଯାହାର ରକ୍ତ, ତାହାରି ସେବାରେ ଏହା ବ୍ୟୟ କରି ପାରିଲେ 
ଜୀବନ ସାର୍ଥକ ହେବ । ତାହା କରି ନ ପାରିଲେ ବଞ୍ଚୁବାର ପ୍ରୟୋଜନ କଂଣ ? 
ସ୍ଵାର୍ଥର ସେବା ତ ଯଥେଷ୍ଟ ହେଉଅଛି କିନ୍ତୁ ପ୍ରାଣର ତୃପ୍ତି ସାଧନତ ହେଉ ନାହିଁ ? 
ତେବେ ଦିବାନିଶି ମାତୃଶୋଣିତ ଶୋଷଣ କରି ରାକ୍ଷସ ଜୀବନ ଧାରଣ କରିବାର 
ଫଳ କଣ ? କିୟତ୍‌ ପରିମାଣରେ ପରମପବିତ୍ର ସେବାଧର୍ମ ପାଳନ କରି ପ୍ରାଣମନ 
କୃତାର୍ଥ କରିବା କି ଉଚିତ୍‌ ନୁହେଁ ? ଆମ୍ଭମାନଙ୍କର ଚେଷ୍ଟା ବ୍ୟର୍ଥ ହେବ ହେଉ, 
ସେଥୁପାଇଁ ଶୋଚନା ନାହିଁ । ଅକାଳରେ ମରିବାକୁ ହେବ କ୍ଷତି ନାହିଁ, ତାଦୃଶ ମୃତ୍ୟୁ 
ଭିତରେ ନବଜୀବନର ଆଶା ଜାଗ୍ରତ ରହିଅଛି । ଚେଷ୍ଟା ବ୍ୟଥ ହେବ ବୋଲି ଜି 
ଅନ୍ଧକାରରେ ମୁହଁ ଲୁଚାଇ ବସିବାକୁ ହେବ ? କେବଳ ନୀରବ କ୍ରନ୍ଦନରେ କି କାଳ 
କଟାଇବାକୁ ହେବ ? ଏହା ଜି ମନୁଷ୍ୟତ୍ଵର ଚିହ୍ନ ? ଫଳ ଚିନ୍ତା କର ନାହିଁ, କ୍ଷୁଦ୍ରଶକ୍ତିଟିକ 
ବ୍ୟୟ କରି ତୁମ୍ଭର କର୍ଭବ୍ୟ ସାଧନ କରି ଚାଲିଯାଅ । ଏହାହିଁ କି ସାଧୁ ମହାଜନଙ୍କର 
ଉପଦେଶ ନୁହେଁ ? ବିଧାତା କି ନିଦ୍ରିତ ମନୁଷ୍ଯ ସନ୍ତାନକୁ ଏହି ଆଦେଶ ଦେଉ 
ନାହାନ୍ତି ୨ ତେଣୁ ବୃଥା ଭବିଷ୍ଯତ୍‌ ଭାବନାରେ ମସ୍ତକ ଘୂରାଇବାର ପ୍ରୟୋଜନ କ'ଣ ? 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୪୦୩ 


ପାଶ୍ଚାତ୍ୟଶି କ୍ଷା ପ୍ରଭାବରେ ଏ ଦେଶର ସକଳ ବିଭାଗରେ ଯେପରି ପରିବର୍ଭନ 
ଉପସ୍ଥିତ ହୋଇଅଛି, ସାହିତ୍ୟ ସମ୍ବନ୍ଧରେ ମଧ୍ଯ ସେହିପରି ଘଟିଅଛି । ଏ ପରିବର୍ଭନ 
ଏକାନ୍ତ ବାଞ୍ଚନୀୟ-ମନୁଷ୍ୟସମାଜ ଏକ ଭାବ, ଏକ ଅବସ୍ଥାରେ ଚିରଦିନ ରହି ନ 
ପାରେ । ଜୀବନ୍ତ ସମାଜ ପକ୍ଷରେ ଏହା ଅସହନୀୟ ! ପ୍ରାଚୀନତାର ଅନୁରୋଧରେ 
ଉନ୍ନତିର ପଥରେୋ।ଧ କରିବା ସୁବୁଵ୍ଧିର କାର୍ଯ୍ୟ ନୁହେଁ । ପକ୍ଷାନ୍ତରେ ନୃତନର 
ଅନୁରୋଧରେ ପ୍ରାଚୀନପ୍ରତି ଅବଜ୍ଞା ବା ଅନାସ୍ଥା ନିତାନ୍ତ ନିନ୍ଦନୀୟ । ଯେଉଁମାନେ 
ଉଭୟକୁଳ ରକ୍ଷାକରି ଚଳି ପାରନ୍ତି ସେହିମାନେ ବୁଵ୍ଧିମାନ୍‌ । ସମସ୍ତ ଉନ୍ନତଯୁଗର 
ଏବଂ ଉନ୍ନତଦେଶର ସାଧୁମହାଜନଗଣ ଏହି ଆଦର୍ଶ ଦେଖାଇ ଯାଇଅଛନ୍ତି । 
: ଆମ୍ଭେମାନେ ଯେତେଦିନ ଜୀବିତ ଥବୁ ନିଜର କ୍ଷୁଦ୍ଵ ସୀମା ମଧ୍ଯରେ ଏହି ନୀତି 
ଅନୁସରଣ କରି କାର୍ଯ୍ୟ କରିବ । ଉତ୍କଳର ପ୍ରାଚୀନ ସାହିତ୍ଯ ଭଣ୍ଡାରରେ ଗୌରବର 
ବିଷୟ ଯଥେଷ୍ଟ ନ ଥୁଲେ ହେଁ ତାହାର ଏକାନ୍ତ ଅଭାବ ନାହିଁ । ଅନ୍ୟ ଆଡ଼େ ନବଯୁଗର 
ସାହିତ୍ୟ ଗଠନର ଚେଷ୍ଟା ମଧ୍ଯ କିଞ୍ଚତ ପରିମାଣରେ ପରିଲକ୍ଷିତ ହେଉଅଛି । ‘ଉତ୍କଳ 
ସାହିତ୍ୟଂ ଏହି ଉଭୟର ପ୍ରତିନିଧୂ ସ୍ଵରୂପ କାର୍ଯ୍ୟ କରିବାର ଆଶାରେ ଉପସ୍ଥିତ 
ହୋଇଅଛି । ଏକ ଆଡ଼େ ପ୍ରାଚୀନ ମଧ୍ଯରୁ ଗ୍ରହଣୀୟ ବସ୍ତୁ ଆହରଣ କରିବା ଅନ୍ଯ 
ଆଡ଼େ ଉନ୍ନତ ଯୁଗର ଭାବ ଓ ଚିନ୍ତା ପାଠକ ସାଧାରଣଙ୍କ ନିକଟରେ ଉପସ୍ଥାପିତ 
କରିବା ଏକାନ୍ତ କରଉଁବ୍ୟ । ଆମ୍ଭେମାନେ ବିଜ୍ଞ ଲେଖକମାନଙ୍କ ସାହାଯ୍ୟରେ ଏହି 
ପବିତ୍ର କର୍ଉବ୍ୟ ସାଧନ କରିବା ଆଶା ରଖୁଅଛୁୁଁ । ବିସ୍ତୃତ ଅର୍ଥରେ ମାନବଜୀବନର 
ଓ ସମାଜର ସମସ୍ତ ବିଷୟ ସାହିତ୍ୟର ଅନ୍ତର୍ଗତ । କାବ୍ୟ, ନାଟକ, ବିଜ୍ଞାନ, ଦର୍ଶନ, 
ଶିକ୍ଷା, ଶିଳ୍ପ କୃଷି, ବାଣିଜ୍ୟ, ଧର୍ମ, ନୀତି ସମସ୍ତ ସାହିତ୍ୟର ବହୁ ଦୂର ବିସ୍ତୃତ ସୀମା 
ମଧ୍ଯରେ ଅବସ୍ଥାନ କରିପାରନ୍ତି । ଏହି ଭାବରେ ଆମ୍ଭେମାନେ କୌଣସିଟିକୁ ଉପେକ୍ଷା 
କରି ନ ପାରୁଁ । ଉନ୍ନତି ଯେତେବେଳେ ମାନବଜୀବନର ଲକ୍ଷ୍ୟ, ସେତେବେଳେ 
ଯଦ୍ବାରା ସର୍ବାଙ୍ଗୀନ ଉନ୍ନତି ସାଧୂତ ହେବ ତତ୍ପ୍ରତି ସମୁଚିତ ଦୃଷ୍ଟି ରଖୁବା ପ୍ରତ୍ଯେକ 
ବ୍ୟକ୍ତିର କର୍ରବ୍ୟ । ଦେଶ ପ୍ରଚଳିତ ଦୁନୀତି, ଦୁରାଚାର ଓ ଉପଧର୍ମ ବିରୁଦ୍ଧରେ ସଂଗ୍ରାମ 
ଏବଂ ସୁନୀତି, ସଦାଚାର ଓ ସଧର୍ମର ପ୍ରତିଷ୍ଠା ‘ଉତ୍କଳ ସାହିତ୍ୟଂର ଅନ୍ୟତମ ଉଦ୍ଦେଶ୍ୟ ! 
ଫଳାଫଳ ଗଣନା ନିରପେକ୍ଷ ହୋଇ ଆମ୍ଭେମାନେ ଏହି ସମସ୍ତ ପବିତ୍ର ଓ ଗୁରୁତର 
କର୍ଭବ୍ୟସାଧନରେ ଯନୁବାନ୍‌ ହେବୁ । ଆମ୍ଭେମାନେ ବିନୀତ ଚିତ୍ତରେ ସମଗ୍ର ଉତ୍କଳ 
ବାସୀଙ୍କର ସାହାଯ୍ୟ ଓ ଆଶୀର୍ବ।ଦ ଭିକ୍ଷା କରୁଅଛୁ । ସିଵିଦ୍ଵାରା ପରମେଶ୍ବର 
ଆମ୍ଭମାନଙ୍କର ସହାୟ ହେଉନ୍ତୁ । (ଜାନୁୟାରୀ ¬ ୧୮୯୭) 

=) 

ଭ୍ରମଣ ବୃତ୍ତାନ୍ତ 


କଟକ ଠାରୁ କୋତୁରୀ 


ଜ୍ୟେଷ୍ଠମାସର ପ୍ରଚଣ୍ଡ ଉତ୍ତାପରେ ଏହି ଗ୍ରୀଷ୍ପପ୍ରଧାନ ଦେଶର ଅରଣ୍ୟ ଓ 
ପର୍ବତମୟ ପ୍ରଦେଶରେ ଦୀର୍ଘ ଭ୍ରମଣରେ କି ସୁଖ ତାହା ସହଜରେ ଅନୁମିତ 
ହୋଇପାରେ ! ଯେଉଁ ବଙ୍ଗାଳୀ ଓ ଓଡ଼ିଆମାନେ ସାଧାରଣତଃ ଗୃହର କୋଣରେ 
ସ୍ତ୍ରୀର ବସ୍ତ୍ାଞ୍ଚଳରେ ଅଙ୍ଗ ଆଚ୍ଛାଦନ କରି ଦିନ କଟାଇବାକୁ ଜୀବନର ପରମ ସୁଖ 
ମଣନ୍ତି, ଆମ୍ଭେମାନେ ସେହି ଜାତୀୟ ଜୀବ । ସୁତରାଂ ବହୁ ଆନ୍ଦୋଳନ, ଆଲୋଡ଼ନ, 
ଆସ୍ତାଳନ, କଳ୍ପନା ପରେ ଗୃହ ପରିତ୍ୟାଗ କରିବାକୁ ହୋଇଥୁଲା । ବନ୍ଧୁବାନ୍ଧବ 
ଆମତ୍ମୀୟସ୍ଵଜନ ସମସ୍ତଙ୍କ ନିଷେଧ ସତ୍ତ୍ଵେ ଆମ୍ଭେମାନେ ବିଗତ ମୟିମାସ ତା ୧୦ 
ରିଖ ରାତ୍ରିରେ ଗୋଶକଟ ଆରୋହଣ କରି ଦୁର୍ଗମ ଅପରିଜ୍ଞାତ ଅରଣ୍ୟପଥରେ 
ବହିର୍ଗତ ହେଲୁ । ଦୀର୍ଘ ପଥ ଭ୍ରମଣ ମୋର ଜୀବନର ଏହି ପ୍ରଥମ ! ଯେଉଁ ବନ୍ଧୁମାନଙ୍କ 
ସହ ବାହାରିଲି ସେମାନେ ସମସ୍ତେ ବିଜ୍ଞ, ବହୁଦର୍ଶୀ ଏବଂ ପୂଜନୀୟ ! ସେମାନଙ୍କର 
ଅକ୍ତ୍ରିମ ସ୍ଵେହ ଓ ବାତସ୍ସଲ୍ୟରେ ମୋର ବିନ୍ଦୁମାତ୍ର ସଂଶୟ ନ ଥୁଲା । ବିଶେଷତଃ 
ମୋର ପରମ ଆତ୍ମୀୟ ଭକ୍ତିଭାଜନ ଶ୍ରୀଯୁକ୍ତ ବାବୁ ମଧୁସୂଦନ ରାଓ ମହାଶୟଙ୍କ 
ଡୁଲ୍ୟ ହିତୈଷୀ ଏବଂ ହିତକାରୀ ବନ୍ଧୁ ସାଙ୍ଗରେ ଥୁଲେ । ସୁତରାଂ ନିଜ ସନ୍ଚନ୍ଧରେ 
ଅଧୁକ ଭାବନାର ବିଷୟ କିଛି ନଥୁଲା | ମାତ୍ର କ୍ଷୁଦ୍ର ପରିବାରଟିକୁ ଏକପ୍ରକାର ଅସହାୟ 
ଅବସ୍ଥାରେ ରଖୁଯିବାକୁ ହୋଇଥୁଲା-ଏକମାତ୍ର ଭରସା ଶ୍ରୀହରି । ଏଥୁପାଇଁ କୌଣସି 
କୌଣସି ବନ୍ଧୁ ମତେ ଉନ୍ମାଦଗ୍ରସ୍ତ ବୋଲି ବିବେଚନା କରିଥୁଲେ । ସେ ଯାହାହେଉ 
ସଂସାର ସମ୍ବନ୍ଧରେ ବେଶି ବିଜ୍ଞତା ମୋର ନାହିଁ, ଏ କଥା ମୁଁ ସ୍ଵୀକାର କରୁଅଛି । 


କଟକ ପରିତ୍ୟାଗ କରିବା ପୂର୍ବରୁ ସମସ୍ତେ ମିଳିତ ହୋଇ ଭଗବାନଙ୍କର 
ଆରାଧନା କଲୁ ଏବଂ ଆରାଧନାର ଅବ୍ୟର୍ଥ ଫଳ ଆଶା, ବିଶ୍ବାସ ଓ ନିର୍ଭର ପ୍ରାଣରେ 
ଧାରଣ କରି ରାତ୍ରି ପ୍ରାୟ ଗୋଟାଏ ବେଳେ ଗୋ ରଥରେ ଆରୋହଣ କଲୁ । 
ଶ୍ରଦ୍ଧାସ୍ଵଦ ବାବୁ ରାଜାମୋହନ ବସୁଙ୍କ ସହିତ ମୁଁ ଗୋଟିଏ ଗାଡ଼ିରେ ବସିଲି, ଏହା 
ମୋ ପକ୍ଷରେ ଏକ ସୌଭାଗ୍ୟର ବିଷୟ କହିବାକୁ ହେବ । ଏକଆଡ଼େ ତାଙ୍କର 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୪୦୫ 


ହାସ୍ୟରସୋଦ୍ଦୀପକ କୌତୁକପୂର୍ଣ୍ଣ ଉକ୍ତି ଅପର ଆଡ଼େ ଗଭୀର ତତ୍ତ୍ଵକଥା ପ୍ରାଣକୁ 
ସର୍ବଦା ଉତ୍‌ଫୁଲ ରଖୁଖୁଲା । ଗୋରୁଗାଡ଼ିରେ ଦୋଷ ଯେପରି ଅନେକ, ସେହିପରି 
କେତେଗୁଡ଼ିଏ ଗୁଣ ମଧ୍ଯ ଅଛି । ଗାଡ଼ି ଛାଡ଼ିବାର ଅନ୍ପକ୍ଷଣ ପରେ ନିଦ୍ବା ଉପସ୍ଥିତ । 
ବାଲୁକାମୟ ପଥରେ ଗାଡ଼ି ଧୀରେ ଧୀରେ ଚାଲୁଅଛି, ଗଡ଼ା ଉଠା ପ୍ରାୟ ନାହିଁ । 
ସୁତରାଂ ନିଦ୍ରାର ବ୍ୟାଘାତ କିଛି ନାହିଁ । ପ୍ରଭାତ ସମୟରେ ନାନା ପକ୍ଷୀଙ୍କର 
କୋଳାହଳରେ ନିଦ୍ରା ଭାଙ୍ଗିଲା । ଦୀର୍ଘକାଳ ସହରରେ ବାସ କରି ଏପରି ମଧୁରଗାନ 
ଶୁଣିବା ଏକପ୍ରକାର ଅସମ୍ଭବ ଥୁଲା-ଆଜି ଗୋଟିଏ ନୂତନ ପ୍ରଭାତ । ୬ଟା ସମୟକୁ 
ଆମ୍ଭେମାନେ ବୋଡ଼ିସାହି ନାମକ ସ୍ଥାନରେ । ଗାଡ଼ିରୁ ଓହ୍ଲେଇ ସମସ୍ତେ ଚାଲିଲୁ । 
ଦୁଇ ପାର୍ଶ୍ଵରେ ଅରଣ୍ୟ । ସମସ୍ତେ ଉତ୍ସାହ ସହକାରେ ନାନା ଜାତୀୟ ବନ୍ଯପୂଷ୍ଠ 
ସଂଗ୍ରହ କରିବାକୁ ଲାଗିଲୁ । ଗିରିମଲ୍ଲିକାର ସଂଖ୍ଯା ହିଁ ଅଧୁକ । ଅପରର ଚକ୍ଷୁରେ 
ଏହା ଅତି ସାମାନ୍ଯ ବ୍ୟାପାର । ମାତ୍ର ଏହିଥ୍‌ରେ ଆମ୍ଭମାନଙ୍କର ପ୍ରଭୂତ ଆନନ୍ଦ 
ଜାତ ହୋଇଥଲା । 


୧୧ଟା ସମୟରେ ପାଥପୁରଠାରେ ପହଞ୍ଚଲୁ, ପାଥପୁର କୋଠିଠାରେ 
ଶ୍ରଦ୍ଧେୟବନ୍ଧୁ ଶ୍ରୀଯୁକ୍ତ ଫକୀରମୋହନ ସେନାପତି ମହାଶୟ ଆମ୍ଭମାନଙ୍କର ପ୍ରତୀକ୍ଷାରେ 
ରହିଥୂଲେ; ସେ କଥା ଆମ୍ଭମାନଙ୍କୁ ଜଣା ନ ଥୁଲା, ନଚେତ୍‌ ଏପରି ସମାଦର ପୂର୍ଣ୍ଣ 
ଅନ୍ନ କିଏ ଛାଡ଼େ ? ଆମ୍ଭମାନେ ଗୋଟିଏ ବୃକ୍ଷ ତଳେ ଗାଡ଼ି ରଖୁ ସ୍ଵାନାଦି ସମାପନ 
କଲୁ | ଭୃତ୍ୟମାନେ ପାକର ଆୟୋଜନ କରିଦେଲେ ! ଏହି ସମୟରେ ଫକୀରମୋହନ 
ବାବୁଙ୍କର ଲୋକ ଆସି ଆମକୁ ଡାକିଲେ ! ଆମ୍ଭେମାନେ ନିରାଶ, ସେ ମଧ୍ଯ ନିରାଶ ! 
ତଥାପି ଆମ୍ଭେ ତାଙ୍କର ଆତିଥ୍ୟରୁ ସମ୍ପୂର୍ଣ ବଞ୍ତ ହୋଇନାହୁଁ । ଦୁଧ, ଆମ୍ଭ ଓ ମିଷ୍ଟାନ୍ନ 
ସେ ଆମ୍ଭମାନଙ୍କ ପାଇଁ ପଠାଇଦେଲେ ଏବଂ ଏହି ଅସହ୍ୟ ଗ୍ରୀଷ୍ମ ସମୟରେ ସର୍ବାପେକ୍ଷା 
ଆଦରର ବସ୍ତୁ ଯେ ସୁପେୟ ଜଳ, ତାହା ମଧ୍ଯ ଯୋଗାଇ ଥୁଲେ । ଆମ୍ଭେମାନେ 
ଉପାସନାନ୍ତେ ଆହାର କରି କିଛିକ୍ଷଣ ବିଶ୍ରାମ କଲୁ । ସବୁ ମଧୁର । ୩ଟା ବେଳେ 
ପୁଣି ଯାତ୍ରାରମ୍ଭ । ଫକୀରମୋହନବାବ୍ୁ ସ୍ଵୟଂ ଆସି ଉପସ୍ଥିତ । ତାଙ୍କ ସଙ୍ଗେ କୋଠିକୁ 
ଗଲୁ । କୋଠିଟି ଛୋଟ ଓ ସୁନ୍ଦର । ଗୋଟିଏ କ୍ଷୁଦ୍ର ପାହାଡ଼ର ମୂଳଦେଶରେ ଅବସ୍ଥିତ । 
ପାହାଡ଼ର ମସ୍ତକରେ ପାଣ୍ଡବଘରା' ନାମକ ଗୋଟିଏ ସ୍ଥାନ ଅଛି । ଶୁଣିଲୁ ସେଠାରେ 
ଗୋଟିଏ କ୍ଷୁଦ୍ଵ ଝର ଅଛି । ଆମ୍ଭେମାନେ ତୃଷାରେ ଅତ୍ୟନ୍ତ କାତର ହୋଇ ପଡ଼ିଥୁଲୁ । 
ଜଳ ଓ ସରବତ ଯଥେଷ୍ଟ ପରିମାଣରେ ପାନ କରି ସୁଦ୍ଧା ନିଦାରୁଣ ପିପାସା କିଞ୍ଚନ୍ମାତ୍ର 
ଉପଶମ ଅନୁଭବ କରିପାରିଲୁ ନାହିଁ । ଜଳ ଯେ କି ମୂଲ୍ୟବାନ ସାମଗ୍ରୀ ତାହା ଆଜି 
ଭଲକରି ଅନୁଭବ କଲୁ । ଫକୀରମୋହନ ବାବୁ ଆମକୁ ଚା ଖୁଆଇଲେ । ବାଟିଏ 

୪୦୬ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ବାଟିଏ ଚା ଖାଇଲା ମାତ୍ରକେ ଅଗ୍ନିରେ ଜଳ ଢାଳିଲା ପରି ପିପାସା ନିବୃତ୍ତ ହେଲା ।! 
ତା'ର ଏପରି ଗୁଣ ପୂର୍ବେ ଜଣା ନଥୁଲା । କିଞ୍ତ ପୁରୀ ତରକାରୀ ଉଦରସ୍ଥ କରି 
ଆମ୍ଭେମାନେ ବିଦାୟ ନେଲୁ ! ସନ୍ଧା ପୂର୍ବରୁ ଗାଡ଼ିରୁ ଓହ୍ଲେଇ ପ୍ରାୟ୩/୪ ମାଇଲ 
ପଥ ଚାଲିଲୁ । ସନ୍ଧା ସମୟରେ ଗାଡ଼ି ଭିତରେ ରାଜମୋହନ ବାବୁଙ୍କ ସଙ୍ଗେ ଧର୍ମ 
ସମ୍ବନ୍ଧରେ ଅନେକ କଥୋପକଥନ ହେଲା । ଦିନମାନ ଗୃହପରିବାର କଥା ମନରେ 
ସ୍ଥାନ ପାଇନାହିଁ । ବନ୍ଧୁମାନଙ୍କ ମୁଖ ଦେଖୁ ସବୁ ଭାବନା ଚିନ୍ତା ଦୂର ହୋଇଅଛି । 
ରାତ୍ରି ପ୍ରାୟ ୧୦ଟା ସମୟରେ ବାଙ୍କୀରେ ଉପସ୍ଥିତ ହୋଇ ବାବୁ ବଳରାମ ଦାସଙ୍କ 
ଆତିଥ୍ୟ ଗ୍ରହଣ କଲୁ । ବଳରାମ ବାବୁ ପରମାଦରେ ଆମ୍ଭମାନଙ୍କୁ ଆହାର କରାଇଲେ । 
ଆହାର କରୁଁ କରୁଁ ଆମ୍ଭେମାନେ ଏହିକଥା ଭାବୁଥୁଲୁ ଯେ ଏତେ ଗୁରୁ ଆହାରରେ 
କେହି ପୀଡ଼ିତ ନ ହେଲେ ରକ୍ଷା । ସ୍କୁଲ ଗୃହରେ ରାତ୍ରିଯାପନ କଲଲ । 


୧୨ ତାରିଖ ମୟି- ପ୍ରାତଃ କାଳରେ ସ୍ଵାନାନ୍ତେ ଚା' ପାନ କରି ଯାତ୍ରା କଲୁ । 
ବାଙ୍କୀ ଅତ୍ଯନ୍ତ ପ୍ରଶସ୍ତ ଓ ମୁକ୍ତ ସ୍ଥାନ । ଚର୍ଚ୍ଚିକା ମନ୍ଦିର ଏଠାରେ ଦର୍ଶନୀୟ ବସ୍ତୁ, 
ମନ୍ଦିରଟି ଅତି ଉଚ୍ଚଭୂମି ଉପରେ ନିର୍ମିତ । ମଣ୍ଡପ ଉପରୁ ଚାରିଆଡ଼କୁ ଅନାଇଲେ 
ଅତିରମଣୀୟ ବୋଧହୁଏ । ଅନ୍ପ ସମୟ ମଧ୍ଯରେ ମନ୍ଦିର ଦର୍ଶନ କରି ଆମ୍ଭେମାନେ 
ପ୍ରସ୍ଥାନ କଲୁ । ବେଳ ୧୦ଟା ସମୟରେ ଲୋଲାଗଣ୍ଡ ନାମକ ଗ୍ରାମ ନିକଟରେ 
ଆମତ୍ବତୋଟାରେ ରନ୍ଧନାଦି କରି ଆହାର କଲୁ । ମେଘର ଆୟୋଜନ ଦେଖୁ ଶୀଘ୍ର 
ଗାଡ଼ି ଛାଡ଼ି ଦେଲ୍ୁଲି । ବିଧାତାଙ୍କର ଏପରିକୃତ ଯେ ଆମ୍ଭେମାନେ ଗୋଟିଏ ଗ୍ରାମରେ 
ପହଞ୍ଚ୍‌ ଗୋଟିଏ ବଡ଼ ଗୁହାଳ ଘରେ ଆଶ୍ରୟ ଗ୍ରହଣ କରିଅଛୁ ଠିକ୍‌ ସେହି ସମୟରେ 
ତୋଫାନ୍‌ ଓ ବୃଷ୍ଟି ଆରମ୍ଭ ହେଲା । ସେଦିନ ରାତ୍ରିରେ ବୈଦେଶ୍ବର କୋଠିରେ 
ଅବସ୍ଥାନ କଲୁ । ସେହିଦିନ ମୋର ଦନ୍ତବିନ୍ଧା ଓ ସାମାନ୍ୟ ଜ୍ଵର ଆରମ୍ଭ ହେଲା । 


୧୩ ତାରିଖ ମୟି ପ୍ରାତଃକାଳ ୫ ଘଣ୍ଟା ସମୟରେ ଯାତ୍ରା କଲୁ । ଆଜି 
ଆମ୍ଭେମାନେ ଦେଶୀୟ ରାଜ୍ୟ ଖଣ୍ଡପଡ଼ା ମଧ୍ଯ ଦେଇ ଚାଲିଲୁ । ପଥପାର୍ଶ୍ବରେ ଓ 
ଚତୁର୍ଦି ଗରେ ଘନଅରଣ୍ୟ ପ୍ରାୟ ଦୃଷ୍ଟି ଗୋଚର ହେଲାନାହିଁ ଆମ୍ର ବୃକ୍ଷ ବହୁଳ । ଆଜି 
ଉତ୍କଳ ଗୌରବ ଚନ୍ଦ୍ରଶେଖର ସାମନ୍ତଙ୍କ କଥା ବାରମତ୍ମାର ମନେ ପଡ଼ିଲା - ପ୍ରାଣରେ 
ହର୍ଷବିଷାଦ ଯୁଗପତ ଉଦିତ ହେଲା । ଦିବା ପ୍ରାୟ ୧୧ଟା ସମୟେ କଣ୍ଟିଲୋ କୋଠିରେ 
ପହଞ୍ଚଲୁଁ । କୋଠିଟି କେତେଗୁଡ଼ିଏ ଛୋଟଲୋକଙ୍କ ଆଡ଼ା-ନିତାନ୍ତ ଅପରିଷ୍ଠାର । 
ଏଠାରେ ଅନିଚ୍ଛାସତ୍ତ୍ରେ ଗୋଟିଏ କଥା ଉଲ୍ଲେଖ କରୁଅଛି । ପାଠକ କ୍ଷମା କରିବେ । 
ଜଣେ ସ୍ତ୍ରୀଲୋକ ଜାତିରେ ପାଣ ଏହି କୋଠିରେ ସମସ୍ତ ଦିନ ବସି ରହିଥୁଲା, ତା'ର 
ଚାଲିଚଳନ ଦେଖୁ ଆମ୍ଭେମାନେ ଟିକିଏ ବିସ୍ମିତ ଓ ବିରକ୍ତ ହୋଇଥ୍‌ଲ୍ଲି । କିନ୍ତୁ ତା'ର 

ସାହିତ୍ୟଗୁରୁ ବାଗ୍ମୀ ବିଶ୍ବନାଥ କର ୪୦୭ 


ଭୁକ୍ଷେପ ନାହିଁ । କଥା ପ୍ରସଙ୍ଗରେ କେହି ଜଣେ ତାକୁ ପଚାରିଲା, “ତୁ ବିବାହ 
କରିଅଛୁ ?”” ସେ ଉତ୍ତର କଲା, “ମୋର ଇଚ୍ଛା ଥୁଲା ମାତ୍ର ବାବୁମାନେ କହନ୍ତି, ତୁ 
` କାହିଁ ବିବାହ କରିବୁ ?”” ଏ “ବାବୁମାନେ”? କିଏ ? ଉପାସନାନ୍ତେ ଆହାରାଦି କରି 
କିଛିକ୍ଷଣ ବିଶ୍ରାମ କଲୁ -ନାନା ପ୍ରସଙ୍ଗରେ ଦିନ କଟିଗଲା । ସନ୍ଧ୍ଯା ୬ ଘଣ୍ଟା ସମୟରେ 
ତତ୍ରସ୍ଥ ପ୍ରସିଦ୍ଧ ନୀଳମାଧବ ମନ୍ଦିର ଦର୍ଶନ କରିବାକୁ ଗଲୁ । ମନ୍ଦିରଟି ମହାନଦୀର 
ତୀରରେ ଗୋଟିଏ କ୍ଷୁଦ୍ର ପାହାଡ଼ ଉପରେ ନିର୍ମିତ । ଜଗନ୍ନାଥ ମନ୍ଦିରର ଅନୁକରଣରେ 
ସମସ୍ତ ଆୟୋଜନ-ସୁତରାଂ ବହୁ ପୁରାତନ ନୁହେଁ, ତେବେ ପୂଜକମାନଙ୍କ ମତରେ 
ମନ୍ଦିରର ଦେବତା ଜଗନ୍ନାଥଙ୍କ ଅପେକ୍ଷା ପ୍ରାଚୀନ । ମନ୍ଦିର ଉପରୁ ନଦୀ ଓ ଅପର 
ତୀରବର୍ରୀ ପର୍ବତ ଶ୍ରେଣୀର ଦୃଶ୍ୟ ଅତିରମଣୀୟ । ନଦୀ ବୃଦ୍ଧି ସମୟରେ ଏହା ଆହୁରି 
ସୁନ୍ଦର ଓ ହୃଦୟହାରକ ହେଉଥ୍‌ବ । ଦୁଃଖର ବିଷୟ ସେ ଶୋଭା ସମ୍ଭୋଗ କରିବାର 
ଚକ୍ଷୁ ସ୍ଥାନୀୟ ଲୋକମାନଙ୍କର ଅଛି ବୋଲି ବୋଧ ହେଲା ନାହିଁ । ଗ୍ରାମଟି ବଡ଼ 
ଅପରିଷ୍ଠୃତ, ଆମ୍ଭେମାନେ ସନ୍ଧ୍ଯା ସମୟରେ ବସାକୁ ଫେରିଆସିଲ୍ୁ । ଶ୍ରଦ୍େୟ ନନ୍ଦ 
ବାବୁ ଓ ରାଜମୋହନବାବ୍ୁ ଗ୍ରାମବାସୀମାନଙ୍କ ସଙ୍ଗୀତ ଓ ଧର୍ମକଥା ଶୁଣାଇବା 
ପାଇଁ ରହିଲେ । ମୋର ଅସୁସ୍ଥତା ବୃଦି ପାଇଥୂଲା । ପଥରେ ସହଯାତ୍ରୀମାନଙ୍କର 
କ୍ଵେଶ ଓ ଚିନ୍ତା ବୃଦିର କାରଣ ହେବି ମନେ କରି ନିତାନ୍ତ କାତର ହୋଇ ପଡ଼ିଲି । 


୧୪ ତାରିଖ ମୟି -ଦଶପଲ୍୍ ରାଜ୍ୟ ଦେଇ ଚାଲିଲୁ । କଣ୍ଟିଲୋ ଠାରୁ ଶ୍ରୀଯୁକ୍ତ 
ମୌଲବୀ ମହମ୍ମଦ ଅତହର ମହାଶୟଙ୍କର ପ୍ରେରିତ ମନୁଷ୍ଯ ଆମ୍ଭମାନଙ୍କ ସଙ୍ଗରେ 
ଥଲେ । ତାଙ୍କର ସୁବନ୍ଦୋବସ୍ତରୁ ଆମ୍ଭମାନଙ୍କର କିଛି ମାତ୍ର କଷ୍ଟ ହୋଇନାହିଁ । ଦଶପଲ୍ଲା 
ମଧ୍ଯରେ ଭ୍ରମଣ କାଳରେ ଆମ୍ଭେମାନେ ବରାବର ତାଙ୍କର ପ୍ରୀତିପୂର୍ଣ୍ଣ ଆତିଥ୍ୟ ସମ୍ଭୋଗ 
କରିଅଛୁ । ବେଲ ପଡ଼ାଠାରେ ସ୍ଵାନାହାର ସମାପନ କରି ଅପରାହ୍ନ ୩ଘଣ୍ଟା ସମୟରେ 
ପୁଣି ଯାତ୍ରାକଲୁଁ । ଦଶପଲ୍ଲାର ଜଙ୍ଗଲ ବଡ଼ ଭୟଙ୍କର ! ଶୁଣିଲୁ ଦିନବେଳେ ବାଘ 
ମନୁଷ୍ୟ ଧରିନେଇ ଯାଉଅଛି । ବେଲପଡ଼ାଠାରୁ ଛାମୁଣ୍ଡିଆ ପର୍ଯ୍ୟନ୍ତ କେତେଜଣ 
ପାଇବ ଆମ୍ଭମାନଙ୍କ ସଙ୍ଗରେ ଯାଇଥୂଲେ ! ପାଇକମାନଙ୍କର ବେଶଭୂଷା ଓ ଅସ୍ତ 
ଶସ୍ତ ଦେଖୁ ଆମ୍ଭେମାନେ ହାସ୍ୟ ସମ୍ବରଣ କରିପାରି ନ ଥୁଲ୍ୁ । କିନ୍ଧୁ ସେହିଥ୍‌ରେ 
ସେମାନେ ଦୁରନ୍ତ ବ୍ୟାଘ୍ରର ସମ୍ମୁଖୀନ ହେବାକୁ ଭୀତ ନୁହଁନ୍ତି । ଛାମୁଣ୍ଡି ଆରେ 
ରାତ୍ରିଯାପନ କଲୁ । ସେଠାରେ ମଧ୍ଯ ଶୁଣିଲୁ କୋଠିର ଅନତିଦୁୂରରେ ଦୁଇଦିନ ପୂର୍ବେ 
ବାଘଜଣେ ମନୁଷ୍ଯ ମାରିଅଛି । କିନ୍ତୁ ଆଶ୍ଚର୍ଯ୍ୟର ବିଷୟ ଆମ୍ଭେମାନେ ଭୟରେ 
ଅସ୍ଥିର । ଅଥଚ ସ୍ଥାନୀୟ ଲୋକମାନଙ୍କର ଭୁକ୍ଷେପ ନାହିଁ । 

୪୦୮ ସାହିତ୍ୟଗୁରୁ ଵାଗ୍ନୀ ବିଶ୍ଵନାଥ କର 


୧୫ ତାରିଖ ମୟି - ପ୍ରାତଃ କୃତ୍ୟାଦି ସମାପନ କରି ୫ଟାବେଳେ ଯାତ୍ରା କଲୁ । 
ମୋର ଗାଡ଼ିରୁ ଓହ୍ଲେଇ କିଛି ଦୂର ଚାଲିବାର ଶକ୍ତି ନାହିଁ । ଗାଡ଼ିରେ ବସି ଉଭୟ 
ପାର୍ଶ୍ଵରେ ବିଚିତ୍ର ଶୋଭା ସନ୍ଦର୍ଶନ କରି ରୋଗରେ ଯନ୍ତ୍ରଣା ଭୁଲିଗଲି -ନାନାଜାତୀୟ 
ପକ୍ଷିମାନଙ୍କର ସ୍ଵର ଲହରୀ କର୍ଣ୍ଣମାନଙ୍କୁ ପରିତୃପ୍ତ କଲା- ଆଜି ସାଥୀମାନଙ୍କର ଆନନ୍ଦର 
ସୀମା ନାହିଁ -ଫୁଲତୋଳିବା ଓ ଗୀତଗାଇବାରେ ସେମାନେ ଉନ୍ମତ୍ତ ଗାଡ଼ିରେ ବସିବାକୁ 
କାହାରି ଇଚ୍ଛାନାହିଁ, ବେଳ ୮ଟା ୧୫ ମିନିଟ୍‌ ସମୟରେ ବରମୂଳର ପ୍ରସିଦ୍ଧ ଘାଟୀ 
ଭିତରେ ପ୍ରବେଶ କଳଲ୍ଲୁ୍‌ । କବିବର ରାଧାନାଥ ରାୟଙ୍କର ˆ ମହାଯାତ୍ରା” 'ର 
ସାତକୋଶିଆ” ର ଜୀବନ୍ତ ଓ ମଧୁର ବର୍ଣ୍ଣନା ପୂର୍ବେ ପାଠ କରିଥୁଲି, ବର୍ରମାନ 
ସେହି ସାତକୋଶିଆ ଭିତରେ ପ୍ରବେଶକରି ଉକ୍ତ ବର୍ଣ୍ଣନାର ଯଥାର୍ଥ୍ୟ କଥଞ୍ଚତ ଉପଲବ୍ଧ 
କରିବାକୁ ସକ୍ଷମ ହେଲି । “କିଥଞ୍ଚତ”? କହିବାର ଅଭିପ୍ରାୟ କବି ଚକ୍ଷୁର ଅଭାବ ! 
ଅପର ସଙ୍ଗୀତ୍ରୟ କବି, ଭାବୁକ ଓ ଧର୍ମପ୍ରାଣ । ଭାବର ଉଚ୍ସାସରେ ସେମାନେ ଅଧୀର । 
ବାସ୍ତବିକ ଏପରି ଦୃଶ୍ୟରାଜି ମଧ୍ଯରେ ନିତ୍ଯାନ୍ତ ଅରସିକର ପ୍ରାଣରେ ମଧ୍ଯ ରସର 
ସଞ୍ଚୟ ହେବ । ସ୍ଥାନଟିର ଭୀଷଣତ ବାସ୍ତବିକ ଚିତ୍ତରେ ଅବସାଦକର । ଦୁଇ ପାର୍ଶ୍ଵରେ 
ଉଚ୍ଚପର୍ବତ ପ୍ରାଚୀର-ମଦଧ୍ଯରେ ମହାନଦୀ ଅତି ସଂକୀର୍ଣ୍ଣ ଅକାରରେ ପ୍ରବାହିତା -ଜଳର 
ଗଭୀରତା ଅତ୍ୟନ୍ତ ଅଧୁକ-ଜଳ ଜନ୍ମର ସଂଖ୍ୟା ମଧ୍ଯ ତଦନୁରୂପ ! ଦକ୍ଷିଣ ତୀରରେ 
ଗୋଟିଏ ସଂକୀର୍ଣ୍ଣ ପଥ । ପ୍ରକୃତରେ ବର୍ଷା ଓ ଶରତ ସମୟରେ ଏ ପଥରେ ସୂର୍ଯ୍ୟକିରଣ 
ପଡ଼ୁ ନଥୂବ ଏହା ସହଜରେ ଅନୁମିତ ହେଲା ! ଏହିପରି ଦୃଶ୍ୟ ୧୪ ମାଇଲ ! ଏ କି 
ସାମନ୍ୟ କଥା ? ଏ ସମସ୍ତ ଦୃଶ୍ୟ ଦର୍ଶନୀୟ, ବର୍ଣ୍ଣନୀୟ ନୁହେଁ । ଆମ୍ଭେମାନେ 
ବେଳ ୧୧ଟା ସମୟରେ କୋତୁରୀ କୋଠିଠାରେ ଯାଇ ପହଞ୍ଚଲୁ । କୋଠି ପର୍ବତର 
ପାଦମୂଳରେ ଅପରାହ୍ନରେ ପ୍ରବଳ ବୃଷ୍ଟି ଓ ତୋଫାନ ହେବାରୁ ଏ ସ୍ଥାନ ଛାଡ଼ିଯାଇ 
ପାରିଲୁ ନାହିଁ । ଜଣେ ଡାକ ହରକରାର ବୃତ୍ତାନ୍ତ ଏଠାରେ ଉଲ୍ଲେଖଯୋଗ୍ୟ । ହରକରା 
ପ୍ରାଣୀ ଜାତୀୟ ଲୋକ । ସେ ଡାକ ଘେନି ଆସିବା ସମୟରେ ତାହାର ସ୍ତ୍ରୀ ଖଣ୍ଡିଏ 
ଟାଙ୍ଗୀଘେନି ତାହାର ଅନୁସରଣ କରେ-ସ୍ବାମୀ ସଙ୍ଗେ ଗଲାବେଳେ ଏକମାତ୍ର ପୁତ୍ର 
ସନ୍ତାନଟିକୁ କୌଣସି ଆତ୍ମୀୟ ନିକଟରେ ରଖୁଯାଏ । ଆମ୍ଭେମାନେ ଏମାନଙ୍କୁ ଦେଖୁ 
କିଛି ବୁଝିପାରିଲୁ ନାହିଁ, ପରେ ଏହି ବିବରଣ ଶୁଣି ଏକାବେଳେକେ ମୋହିତ 
ହୋଇଗଲୁ । ସେମାନଙ୍କୁ କିଛି ଖାଦ୍ୟାଦି ଦେବାକୁ ଇଚ୍ଛାପ୍ରକାଶ କରିବାରୁ ସ୍ତୀଟି ଗ୍ରହଣ 
କରିବାକୁ ଆଦୌ ସ୍ଵୀକୃତ ହେଲା ନାହିଁ । ପରେ ଅପେ ବଳାବଳି କରିବାରୁ ଗ୍ରହଣ 
କଲା । ଏହି ଜାତୀୟ ଲୋକମାନେ ଏକାକୀ ଏହି ଭୟଙ୍କର ପଥରେ ରାତ୍ରିରେ ଡାକ 
ଘେନି ଯିବା ଆସିବା କରନ୍ତି । ଖଣ୍ଡେ ଟାଙ୍ଗୀ ଓ ଖଣ୍ଡେ ନିଆଖୁଣ୍ଟାଓଏତିକି ସମ୍ବଳ ! 


Digitized by srujanika@gmail.com 


ସାହିଁତ୍ୟଗୁରୁ ବାଗ୍ମୀ ବିଶ୍ବନାଥ କର ୪୦୯ 


ଶୁଣିଲୁ, ଜଣେ ହରକରା ଡାକ ଘେନି ଯାଉଁ ଯାଉଁ ବାଟରେ ଭାଲୁ ସଙ୍ଗେ ଭେଟିଲା- 
ସେ ନିର୍ଭୀକ ଚିତ୍ତରେ ଭାଲୁକୁ ସମ୍ବୋଧନ କରି କହିଲା, “ଦେଖ ମୁଁ ଧର୍ମ ଡାକ ନେଇ 
ଯାଉଅଛି, ତୁ କାହିଁକି ମୋ ପାଖକୁ ଆସୁଅନୁ ? ବାଟ ଛାଡ଼ି ଚାଲିଯା, ନ ହେଲେ 
ତୋ ଜୀବନ ଯାଉ ବା ମୋ ଜୀବନ ଯାଉ”? ଭାଲୁ ତତ୍‌କ୍ଷଣାତ୍‌ ପଳାୟନ କଲା । 


କୋଡୁରିଠାରୁ ସୋନପୁର 


ଏହି ସମସ୍ତ ସ୍ଥାନରେ ଆଦୌ ଦୋକାନ ବା ଯାତ୍ରୀମାନଙ୍କର ରହିବାର ଘର 
ନାହିଁ । ଡାକ୍ତରଖାନା ତ ଦୂରର କଥା ! ବାଙ୍କୀଠାରୁ ବୌଦଗଡ଼ ପର୍ଯ୍ୟନ୍ତ କୌଣସି 
ପୀଡ଼ିତ ଯାତ୍ରୀର କୌଣସି ପ୍ରକାର ସାହାଯ୍ୟ ପ୍ରାପ୍ତିର ଆଶା ନାହିଁ । ଆମ୍ଭମାନଙ୍କ 
ମତରେ ସାମାନ୍ୟ ବ୍ୟୟରେ ରାଜାମାନେ ସ୍ଥାନେ ସ୍ଥାନେ କେତେଗୁଡ଼ିଏ ଯାତ୍ରୀନିବାସ 
ବା ଧର୍ମଶାଳା କରାଇଦେଲେ ବହୁଲୋକଙ୍କର ଉପକାର ସାଧୂତ ହେବ ଆଉ ତହିଁ 
ସଙ୍ଗେ ସଙ୍ଗେ କେତେଗୁଡ଼ିଏ ପ୍ରୟୋଜନୀୟ ଓିଷଧାଦି ସହିତ ଜଣେ ଜଣେ ପାସକରା 
କମ୍ପାଉଣ୍ଡର ରଖାଇଲେ ପଥୁକମାନେ ପ୍ରୟୋଜନାନୁସାରେ ସାହାଯ୍ୟଲାଭ କରିପାରନ୍ତେ 
ଏବଂ ନିକଟସ୍ଥ ଗ୍ରାମର ପ୍ରଜାମାନଙ୍କର ମଧ୍ଯ ଅନେକ ଉପକାର ହୁଅନ୍ତା । ବିପନ୍ନ 
ସାହାଯ୍ୟ ତୁଲ୍ଯ ଧର୍ମ ଆଉ କଅଣ ଅଛି ? ଦେଶୀୟ ରାଜନ୍ୟବୃନ୍ଦ କି ସାମାନ୍ୟ ଅର୍ଥ 
ବ୍ୟୟରେ ଏଡ଼େ ଧର୍ମ ଓ ସୁଯଶ ଅର୍ଜନ କରିବାକୁ କୁଣ୍ଠିତ ହେବେ ? 


୧୬ ତାରିଖ ମୟି-ଦଶପଲ୍ଲା ସୀମା ଅତିକ୍ରମ କରି ବୌଦ ମଧ୍ଯରେ ପ୍ରବେଶ 
କଲୁ । ସକାଳଓଳି ଡିମିରିଅଆ କୋଠିଠାରେ ଅବସ୍ଥାନ । ଏ ଦୁଇଦିନ ମୁଁ ଅତ୍ଯନ୍ତ 
କଷ୍ଟରେ କଟାଇଅଛି ଏବଂ ବନ୍ଧୁମାନଙ୍କଠାରୁ ଯଥେଷ୍ଟ ଯନ୍‌ ଓ ଆଦର ମଧ୍ଯ ପାଇଅଛି । 
ଆଜି ଉପରଓଳିକୁ ପୀଡ଼ା କିଛି କମିଲା । ଅନେକ ଥର ପୀଡ଼ିତ ହୋଇ ମୋର ଏହି 
ଧାରଣା ହୋଇଅଛି ପ୍ରତ୍ୟେକ ରୋଗରେ ଗୋଟିଏ ନିର୍ଦିଷ୍ଟ ଆୟୁ ଥାଏ, ସେହି ସମୟ 
ମଧ୍ଯରେ ସହସ୍ର ଯନ୍‌ କଲେ ମଧ୍ଯ ତାହାର ବଳ ହ୍ବଵାସ ହୁଏ ନାହିଁ -ଥିଷଧାଦି 
ପ୍ରୟୋଗଦ୍ଵାରା ଅନ୍ୟାନ୍ୟ ଉପସର୍ଗାଦି ନିବାରଣ ହୁଏ । ଏତିକି ମାତ୍ର । ଜାଣେନା ଏ 
ମତ ଭିତରେ କିଛି ସତ୍ୟ ଅଛିକି ନାହିଁ । 

ପୂର୍ବ ଦିବସର ପ୍ରବଳ ବୃଷ୍ଟି ଯୋଗୁଁ ନଦୀଜଳ ନିତାନ୍ତ ଗୋଳିଆ-ଜଳ ପାଇଁ 
ଅତ୍ୟନ୍ତ ଭାବନା ପଡ଼ିଲା । କିନ୍ତୁ ଆଶ୍ଚର୍ଯ୍ୟର ବିଷୟ ବନ୍ଧୁମାନେ ସ୍ଵାନ କରିବାକୁ ଯାଇ 
ଦେଖୁଲେ ସ୍ତୋତଠାରୁ କିଛି ଦୂରରେ ବାଲି ଭିତର ଦେଇ ଗୋଟିଏ କ୍ଷୁଦ୍ଧ ଧାର ପ୍ରବାହିତ 
ହେଉଅଛି । ତାହାର ଜଳ ସ୍ତଟିକ ତୁଲ୍ୟ ? ଆମ୍ଭେମାନେ ସେହି ଜଳ ଆଜି ଆନନ୍ଦରେ 
ପାନ କଲୁ ଏବଂ ଛଶ୍ଵରଙ୍କୁ ଧନ୍ୟବାଦ ଦେଲୁ । ଏହିଠାରେ କେତେଗୁଡ଼ିଏ କନ୍ଧ ଦେଖୁଲୁଁ । 

୪୧୦ ସାହିଁତ୍ୟଗୁରୁ ବାଗୀ ବିଶ୍ଵନାଥ କର 


ସେମାନେ ଓଡ଼ିଆ କନ୍ଧ ବୋଲି ଆପଣା ପରିଚୟ ଦିଅନ୍ତି । ସ୍ଵଜାତୀୟ ଭାଷା ପରିତ୍ୟାଗ 
ଏହି ନାମ ଗ୍ରହଣର କାରଣ । କ୍ରମେ କ୍ରମେ ଏମାନଙ୍କର ଆଚାର ବ୍ୟବହାର ମଧ୍ଯ 
କନ୍ଧ ଜାତିଠାରୁ ସ୍ଵତନ୍ତ୍ର ହୋଇ ପଡ଼ିଅଛି । ସେଦିନ ରାତ୍ରରେ ହରଭଙ୍ଗାଠାରେ ରହିଲୁ । 
ଏହିଠାରେ ବୌଦର ଦେୱାନ ଶ୍ରୀଯୁକ୍ତ ବାବୁ ମଧୁସୂଦନ ରାଉତରାୟଙ୍କର ପ୍ରେରିତ 
ମନୁଷ୍ଯ ସଙ୍ଗେ ସାକ୍ଷାତ୍‌ ହେଲା । ଆମ୍ଭମାନଙ୍କର ପରିଚିତ ଆଉଜଣେ ବନ୍ଧୁଙ୍କର 
ସଙ୍ଗେ ମଧ୍ଯ ସାକ୍ଷାତ ହେଲା । ସନ୍ଧ୍ୟା ସମୟରେ ବନ୍ଧୁମାନେ ଅନେକ ଗୁଡ଼ିଏ ସଙ୍ଗୀତ 
ଗାନ କଲେ । ଏହିଠାରୁ ଜଳର ଅଭାବ କ୍ରମେ ଅଧ୍‌କତର ରୂପେ ଅନୁଭବ କଲଲ । 
କୌଣସି ବସ୍ତୁର ଅଭାବ ନ ହେଲେ ତାହାର ମୂଲ୍ଯ ମନୁଷ୍ଯ ବୁଝିପାରେ ନାହିଁ । 
ସହରରେ ବାସକରି ନିତ୍ୟ ଅନାୟାସେ ପ୍ରଚୁର ଜଳଲାଭ କରୁଁ, ସୁତରାଂ ଜଳର 
ମୂଲ୍ଯ ବୁଝିବୁ କିପରି ? ଏହିଠାରୁ ଆରମ୍ଭକରି ବାମଣ୍ଡା ପର୍ଯ୍ୟନ୍ତ ସମସ୍ତ ପଥଯାକ 
ଜଳତୃଷ୍ପୀ । 


୧୭ ତାରିଖ-ଧଳପୁର ନାମକ ସ୍ଥାନରେ ଅବସ୍ଥାନ । ଏହିଠାରୁ ଶ୍ରଦ୍ଧେୟ 
ନନ୍ଦବାବୁ ଆମ୍ଭମାନଙ୍କ ସଙ୍ଗ ପରିତ୍ୟାଗ କରି ଆଠମଲ୍ଲିକ ଗଲେ । ରାତ୍ରି ପ୍ରାୟ ୩ଟା 
ବେଳେ ଆମ୍ଭେମାନେ ଯାତ୍ରାକନୁ । ସଙ୍ଗରେ ଗୋଟିଏକାତେ ହୁଳା ଆଲୁଅ । ଆଜି 
ଗାଡ଼ୋଆନର ପ୍ରବଳ ଜ୍ଵର -ହତଭାଗ୍ୟ କଟକ ଛାଡ଼ିବା ଦିନରୁ ସରଦିରେ ସାମାନ୍ୟ 
କଷ୍ଟଭୋଗ କରୁଥଲା, ଆଜି କାଳଜ୍ଵର ଆସି ଘୋଟିଲା । 


୧୮ ତାରିଖ-ଧଳପୁର ଓ ବୌଦ ମଧ୍ଯରେ କରଡ଼ି ନାମକ ସ୍ଥାନରେ ରାଜା 
ସାହେବ ଗୋଟିଏ ବୃହତ୍‌ ପୁଷ୍ଠରିଣୀ ଓ ଯାତ୍ରୀ ନିବାସ ପ୍ରସ୍ତୁତ କରାଉଅଛନ୍ତି । ରାଜା 
ମହୋଦୟଙ୍କର ଏ କାର୍ଯ୍ୟ ଅତ୍ୟନ୍ତ ପ୍ରଶଂସନୀୟ ! ୧୧ଟା ସମୟରେ ବୌଦଗଡ଼ରେ 
ପହଞ୍ଚମୁ “ସେଦିନ ସେଠାରେ ଅବସ୍ଥାନ ଅପରାହ୍ନ ଦେଓଆନ ମହାଶୟ ଅପରାପର 
ରାଜକର୍ମଚାରୀମାନଙ୍କ ସମଭିବ୍ୟାହାରରେ ଆମ୍ଭମୀନଙ୍କ ସଙ୍ଗେ ସାକ୍ଷାତ କଲେ- 
ସେମାନଙ୍କ ସଙ୍ଗେ ନାନା ବିଷୟରେ କଥୋପକଥନ ହେଲା । ବିଶେଷତଃ ଧର୍ମ ଓ 
ସମାଜ ସମ୍ବନ୍ଧରେ । ଏଠାରେ ଗୋଟିଏ ମାଇନର ସ୍କୁଲ, ବାଳକ ସ୍କୁଲ ଓ ଡାକ୍ତରଖାନା 
ଅଛି -ସମୟାଭାବରୁ ଆମ୍ଭେମାନେ ସମସ୍ତ କିଛି ଦେଖୁପାରିଲୁ ନାହିଁ । ଦେଓଆନ 
ମଧୁସୂଦନ ବାବୁ ଚତୁର ଓ କାର୍ଯ୍ୟଦକ୍ଷ ଅପରାପର କର୍ମଚାରୀମାନଙ୍କ ସଙ୍ଗେ ତାଙ୍କର 
ଖୁବ୍‌ ସଦ୍ଭାବ ଥ୍ବାରୁ ବୋଧ ହେଲା । ରାଜାସାହେବ କେତେଗୁଡ଼ିଏ ନୂତନ ହାତୀ 
ଧରାଇଅଛନ୍ତି । ଆମ୍ଭମାନଙ୍କ ବସା ନିକଟରେ ନୂତନ ହାତୀମାନଙ୍କ ଶିକ୍ଷାସ୍ଥାନ । 
ଶୁଣିଲୁ ୩/୪ଟା ନୂତନ ହାତୀ ଧରାହେବା ପରେ ଆଦୌ ଜଳସ୍ଥର୍ଶ ନ କରି କେତେକ 
ଦିନପରେ ମରିଗଲେ । ଅବଶିଷ୍ଟଗୁଡ଼ିକର ବିଷାଦଜଡ଼ିତ ମୂର୍ଭିଂ ଦେଖୁ ପ୍ରାଣରେ ଗଭୀର 

ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୪୧୧ 


ଦୁଃଖ ଜାତ ହେଲା | ହାୟ ! ସ୍ଵାଧୀନତା କି ଅମୂଲ୍ୟ ଧନ ? ସନ୍ଧ୍ୟାପରେ ରାଜସାହେବ 

` ନୂତନ ହାତୀ ଦେଖୁବାକୁ ଆସିଲେ, ସେହିଠାରେ ଆମ୍ଭେମାନେ ତାଙ୍କ ସଙ୍ଗେ ସାକ୍ଷାତ 
କଲୁ । ସେ ପ୍ରାୟ ନୂତନ ଲୋକଙ୍କ ସଙ୍ଗେ କଥା କହନ୍ତି ନାହିଁ । ଅତି ନିରୀହ ଓ ଶାନ୍ତ 
ସ୍ଵଭାବ । ଦୁଇ ଚାରୋଟି କଥାପରେ ଆମ୍ଭେମାନେ ତାଙ୍କୁ ଖଣ୍ଡିଏ ଶ୍ଲୋକ ସଂଗ୍ରହ! 
ନାମକ ବ୍ରାହ୍ମଧର୍ମ ପ୍ରତିପାଦକ ପୁସ୍ତକ ଉପହାର ଦେଇ ବିଦାୟ ଗ୍ରହଣ କଲୁ । 


୧୯ ତାରିଖ-ସକାଳ ୫ଟା ବେଳେ ଯାତ୍ରାକରି ପ୍ରାୟ ୧ଟା ବେଳେ କିଛି 
ମାଇଲ ଦୂର ବାଘନଇତ ନାମକ ସ୍ଥାନରେ ପହଞ୍ଚଲୁ । ଆଜି ଅସୀମ କଷ୍ଟ-ପୀଡ଼ିତ 
ଗାଡ଼େ।ଆନର ଅବସ୍ଥା ଅତ୍ଯନ୍ତ ମନ୍ଦଂମଧ୍ଯରେ ଜ୍ଵର କମିଥୂଲା, ଆମ୍ଭେମାନେ 
କୁଇନାଇନ ଦେଲୁ । ତାହାର ସଙ୍ଗୀ ଗାଡ଼ୋଆନମାନେ ତହିଁ ସଙ୍ଗେ ସଙ୍ଗେ ପଖାଳ 
ପଥ୍ୟ ! ବାଟରେ ପୁଣି ଖଣ୍ଡେ ଗାଡ଼ିର ଅଖ ଭାଙ୍ଗିଗଲା, ତାକୁ ସଜାଡ଼ିବା ପାଇଁ ଅନେକ 
.ସମୟ ଲାଗିଲା । ବୌଦଠାରୁ ଗୋଟିଏ ହୃଷ୍ଟପୁଷ୍ଠ କୁକୁର ଆମ୍ଭମାନଙ୍କ ସଙ୍ଗରେ 
ଆସିଲା । ଅସହ୍ୟ ଗ୍ରୀଷ୍ପମରେ ବିଚାର ୧୪ ମାଇଲ ବାଟଆସି ଆମ୍ଭମାନଙ୍କ ସଙ୍ଗ 
ଛାଡ଼ିଲା -ନିକଟବର୍ଭୀ ଗ୍ରାମର ଲୋକମାନେ କ୍ଷେତରେ କାର୍ଯ୍ୟ କରୁଥିଲେ, ସେହିମାନଙ୍କ 
ଆଶ୍ରୟ ଗ୍ରହଣ କଲା । 


ନିକଟବର୍ଭୀ ବାଘନଦୀର ନାମାନୁସାରେ ସ୍ଥାନଟିର ନାମ ବାଘନଲ୍ତ । ଏହି 
ବାଘ ନଦୀ ମହାନଦୀର ଗୋଟିଏ ଉପନଦୀ-ଏହାର ଶଯ୍ଯା ପ୍ରସ୍ତରମୟ ହୋଇଅଛି । 
ନିକଟରେ ଗୋଟିଏ ଦୋକାନ, ଦୁଇ ତିନିଖଣ୍ଡ ସାମାନ୍ୟ ଘର ପୋଲିସ ପାଇଁ ନୂତନ 
ନିର୍ମିତ ହେଉଅଛି । ଦୋକାନ କୋଠିର କାର୍ଯ୍ୟକରେ । ଏହି କ୍ଷୁଦ୍ଵ ସ୍ଥାନରେ ଗୋଟିଏ 
ଗୁଲିର ଆଡ଼ା ଦେଖୁଲୁ । ଦୋକାନୀ ତାହାର ମାଲିକ । ଏ ଦୋକାନୀଟି ଅଶେଷ 
ଗୁଣାଧାର; ଆଇନ୍‌ କାନୁନ୍‌ର ଖବର ମଧ୍ଯ ଖୁବ୍‌ ରଖେ, ତା' ଲେଖାରେ ଆମ୍ଭେମାନେ 
ମନୁଷ୍ୟ ମଧ୍ଯରେ ଗଣ୍ୟ ନୋହୁଁ । ନିକଟବର୍ଭୀ ଗ୍ରାମର ତାଉନ୍ତିଆଠାରୁ ଶୁଣିଲୁ ଏହି 
ସ୍ଥାନରେ ଚୋରି ମଧ୍ଯ ଖୋବ ହୁଏ । ୪ଟା ବେଳେ ସାମାନ୍ୟ ମୁଠାଏ ଅନ୍ନ ଖାଇ 
ଭୟେ ଭୟେ ରାତ୍ରିଟା ଏଠାରେ କୌଣସି ପ୍ରକାରେ କଟାଇଲୁ । ସନ୍ଧ୍ୟା ସମୟରେ 
ମୁକ୍ତ ଆକାଶତଳେ ବସି ନାନା ବିଷୟକ କଥୋପକଥନରେ ପ୍ରାୟ ଦୁଇଘଣ୍ଟା ବଡ଼ 
ସୁଖରେ କଟାଇଲୁଁ । ଆଉ ଗୋଟିଏ କଥା ଏଠାରେ ଉଲ୍ଲେଖ ଯୋଗ୍ୟ -ପଥରେ ପ୍ରତିଦିନ 
ସକାଳ ଓଳି ସମସ୍ତେ ମିଳି ଉପାସନା କରିବାର ନିୟମ ଥୂଲା-ବାଘନଇ”ଠାରେ 
ପହଞ୍ଚଲା ବେଳକୁ ଆମ୍ଭେମାନେ ଏତେଦୁର କ୍ଲାନ୍ତ ଓ ଅବସନ୍ନ ହୋଇ ପଡ଼ିଲୁ ଯେ 
ସେଦିନ ସମ୍ମିଳିତ ଉପାସନାର ବାସନା ପରିତ୍ୟାଗ କରିଥୁଲୁ । ମାତ୍ର ଘଟଣା ଅନରୂପ 
ହେଲା । ଜଣେ ବନ୍ଧୁ ଉପାସନା ଆରମ୍ଭ କରିବା ମାତ୍ରକେ ଆମ୍ଭେମାନେ ଗୋଟି 

୪୧୨ ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ଗୋଟି ହୋଇ ଯାଇ ଯୋଗଦେମଲ୍ୁ । କ୍ରମେ ଉପାସନା ଏଡ଼େ ମଧୁର ଓ ହୃଦୟଗ୍ରାହୀ 
ହେଲା ଯେ ସବୁ କଷ୍ଟ ଓ ଅବସନ୍ନତା ମୁହୁର୍ଭକେ ବିଦୂରିତ ହୋଇଥୁଲା । 


9୨୦ ତାରିଖ ପ୍ରାୟ ୧୦ଟା ବେଳେ ତେଲ ନଦୀ ପାର ହୋଇ ସୋନପୁରଠାରେ 
ପହଞ୍ଚଲୁଁ । ଏ ଅଞ୍ଚଳରେ ନଦୀ ଶଯ୍ୟା ସର୍ବତ୍ର ପ୍ରସ୍ତରମୟ ଭୀଷଣାକୃତି । ଆମ୍ଭମାନଙ୍କର 
ଆଗମନ ପ୍ରତୀକ୍ଷାକରି ରହିଥୂ୍‌ଲେ ବହୁ ଦିବସ ପରେ ତାଙ୍କୁ ଦେଖ୍‌ ସୁଖୀ ହେଲୁ । 
ବିଦ୍ୟାଧରବାବୁ ଅତ୍ଯନ୍ତ ସ୍ଵାଧୀନଚେତା, ମିଷ୍ଟଭାଷୀ ଓ କରଇ୍ବ୍ଯନିଷ୍ଠ ନିଜ ଗୁଣରେ 
ସେ ଏଠାରେ ପ୍ରାୟ ସକଳ ଶ୍ରେଣୀର ଲୋକଙ୍କର ଶ୍ରଦ୍ଧା ଓ ପ୍ରୀତି ଆକର୍ଷଣ 
କରିପାରି ଅଛନ୍ତି । ଆମ୍ଭେମାନେ ରାଜା ସାହେବଙ୍କର ଦିଲବ। ହେଲପୁର ନାମକ 
ପ୍ରମୋଦ ଭବନରେ ଆଶ୍ରୟ ପ୍ରାପ୍ତ ହେଲୁ । ସ୍ଥାନଟି ଅତି ମନୋହର -ଚତୁର୍ଦିଗରେ 
ଅରଣ୍ୟ ମଧ୍ଯରେ ଗୋଟିଏ କ୍ଷୁଦ୍ଧ ଅଥଚ ସୁନ୍ଦର ଅଟ୍ଟାଳିକା ନିକଟରେ ଅନ୍ୟ ବସତି 
ନାହିଁ “ଏକ ପାର୍ଶ୍ଵରେ ଅନତିଦୂରରେ ମହାନଦୀ ପ୍ରବାହିତା । ଗ୍ରୀଷ୍ମାତିଶଯ୍ୟ ହେତୁ 
ଅତ୍ଯନ୍ତ କଷ୍ଟ ଅନୁଭବ କଲୁ । ଏଣିକି କ୍ରମେ ଗ୍ରୀମରେ ପ୍ରାଦୁଭୀବ ଅଧୂବକ, ଶତବାର 
ଜଳ ପାନରେ ସୁଦ୍ଧା ତୃଷ୍ଣା ନିବାରଣ ହେବାକୁ ନାହିଁ । ପ୍ରାୟ ଦୁଇବେଳା ଚା ପାନ 
ହୁଏ । କେବଳ ତା” ଦ୍ଵାରା କେତେକ ସମୟ ପର୍ଯ୍ୟନ୍ତ ପିପାସା ଶାନ୍ତି ଅନୁଭୂତ ହୁଏ । 
ସାୟଂକାଳରେ ବିଦ୍ୟାଧରବାବୁ ଟାଙ୍ଗୀ ନାମକ ଗାଡ଼ିରେ ଆମ୍ଭମାନଙ୍କୁ ରାଜା ସାହେବଙ୍କ 
ସାକ୍ଷାତ ନିମିତ୍ତ ଘେନିଗଲେ । ରାଜା ସାହେବ ଓ ଯୁବରାଜ ମହୋଦୟ ରୀତିମତ 
ରାଜବିଧୂରେ ଆସୀନ -ଦେଓଆନ ଶ୍ରୀଯୁକ୍ତ ବାବୁ ଦୀନବନ୍ଧୁ ପଟ୍ଟନାୟକ ଏବଂ ଅନ୍ୟାନ୍ୟ 
କେତେକ ରାଜକର୍ମଚାରୀ ନିକଟରେ ସାକ୍ଷାତ ହେଲା-ନାନା ବିଷୟକ କଥୋପକଥନ 
ମଧ୍ଯରେ ସାହିତ୍ୟ ବିଷୟରେ ଅଧୁକ, ପିତାପୁତ୍ର ଉଦୟ ସାହିତ୍ୟାନୁରାଗୀ ବୋଲି 
ବୋଧହେଲା । ରାଜା ସାହେବଙ୍କର ସଂସ୍କୃତ ଶାସ୍ତ୍ର ପ୍ରତି ମଧ୍ୟ ବେଶ ଅନୁରାଗ ଅଛି, 
ନିଜେ କିଛି କିଛି ଚଙ୍ଟା କରନ୍ତି । ଶାନ୍ତ ପ୍ରକୃତି, ସଦାଳାପୀ ଓ ମଧୁର ଭାଷୀ ଯୁବରାଜ 
ଦୁଇ ଏକ ଖଣ୍ଡି ସଂସ୍କୃତ ନାଟକର ଓଡ଼ିଆ ଅନୁବାଦ ପ୍ରକାଶ କରିଅଛନ୍ତି । ପ୍ରାୟ 
ଦେଢ଼ଘଣ୍ଟାକାଳ କଥୋପକଥନରେ ଅତିବାହିତ କରି ବିଦାୟ ଗ୍ରହଣ କଲଲ, ରାଜା 
ସାହେବଙ୍କର ଓ ଦେଓୱାନ ମହୋଦୟଙ୍କର ବିଶେଷ ଅନୁରୋଧରେ ଆଉ ଦିନେ 
ଆମ୍ଭମାନଙ୍କୁ ଏଠାରେ ରହିବାକୁ ହେଲା ! ଶ୍ରଦ୍ଧାସସଦ ନନ୍ଦବାବୁ ଆଜି ଆମ୍ଭମାନଙ୍କ 
ସଙ୍ଗେ ମିଳିତ ହେଲେ । 


ଦେୱାନ୍‌ ଶ୍ରୀଯୁକ୍ତ ବାବୁ ଦୀନବନ୍ଧୁ ପଟ୍ଟନାୟକ ଜଣେ ସୁଦକ୍ଷ କର୍ମଚାରୀ 
ଶରୀର ଓ ମନର ବଳ ଖୁବ୍‌ ବେଶି । ସ୍ଵୀୟ କାର୍ଯ୍ୟ ଦକ୍ଷତା ଓ ଶ୍ରମଶୀଳତା ଗୁଣରେ 
ସେ ସାମାନ୍ୟ ଚାକିରୀରୁ ଏଡ଼େ ଉଚ୍ଚପଦକୁ ଉଠିଅଛନ୍ତି ଏବଂ ସେ ଉକ୍ତ ପଦର ସମ୍ପୂର୍ଣ 

ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର ୪୧୩ 


ଯୋଗ୍ୟ ବ୍ୟକ୍ତି ଏଥୁରେ ସନ୍ଦେହ ନାହିଁ । ଆଦର ଓ ଯନ୍‌ରେ ସେ ଏକାବେଳକେ 
ମନୁଷ୍ୟକୁ କିଣିନେଇ ପାରନ୍ତି ¬ ଥରେ ସାକ୍ଷାତ ହେବା ମାତ୍ରକେ ଚିର ପରିଚିତ ତୁଲ୍ୟ 
ବ୍ୟବହାର । ଏକ ବର୍ଷର କିଛି ଅଧୁକ କାଳ ସେ ଏଠାରେ ଅଛନ୍ତି । ଇତିମଧ୍ଯରେ 
ରାଜ୍ୟ ଶାସନରେ ଅନେକ ଶୃଙ୍ଖଳା ଓ ସୁନିୟମ ଏବଂ ଅନେକ ନୂତନ ଉନ୍ନତି ସନ୍ଧାନ 
କରିଅଛନ୍ତି । ୨୧ ତାରିଖ ଦିନ ପ୍ରାତଃ କାଳରେ ଆମ୍ଭମାନଙ୍କୁ ସଙ୍ଗରେ ନେଇ ଜେଲ, 
କଚେରୀ, ପୋଲିସଷ୍ଟେସନ, ଡାକ୍ତରଖାନା ପ୍ରଭୃତି ସମସ୍ତ ଦେଖାଇଲେ । ସର୍ବତ୍ର 
ନୂତନ ଉନ୍ନତି ଓ ସୁବନ୍ଦୋବସ୍ତର ଚିହ୍ନ ପରିଦୃଷ୍ଟ ହେଲା । ଆତ୍ରତ୍ୟ ରାଜସଭାର ପଡ୍ତିତ 
ଶ୍ରୀଯୁକ୍ତ ଚିନ୍ତାମଣି ବିଦ୍ୟାଭୂଷଣଙ୍କ ସଙ୍ଗେ ସାକ୍ଷାତ କଲୁ । ଏ ଜଣେ ସୁପଶ୍ଡିତ ଓ 
ସ୍ଵାଧୀନ ଚିନ୍ତାଶୀଳ ବ୍ଯକ୍ତି, ଏହାଙ୍କ ସଙ୍ଗେ କଥା କହି ବିଶେଷ ତୃପ୍ତିଲାଭ କଲଲ । 
ପ୍ରନ୍ତନ୍୍‌ଵ୍ ଆଲୋଚନାରେ ମଧ୍ଯ ଏହାଙ୍କର ବେଶ ଅନୁରାଗ ଅଛି । ଖଣ୍ଡିକାତେ 
ତାମ୍ରଶାସନ ସଂଗ୍ରହକରି ତାହାର ପାଠ ନିରୂପଣ କରି ଅଛନ୍ତି । ଏବଂ ତହିଁ ସଙ୍ଗେ 
ନିଜ ମନ୍ତବ୍ୟ ପ୍ରକାଶ କରି ରଖୁଅଛନ୍ତି । ବାର୍ଵଝକ୍ୟ ଓ ଅସୁସ୍ଥତା ନିବନ୍ଧନ ବର୍ଭମାନ 
କେବଳ ଭାଗବତ ଶ୍ରବଣରେ କାଳାତିପାତ କରୁଅଛନ୍ତି । ରାଜ୍ୟର ଭଦ୍ରବ୍ୟକ୍ରତିମାନେ 
ଏବଂ ସ୍ଵୟଂ ରାଜାସାହେବ ପଣ୍ଡିତଙ୍କୁ ଦେବତାତୁଲ୍ଯ ଭକ୍ତି କରନ୍ତି । ଧର୍ମ ସମ୍ବନ୍ଧରେ 
ସେ ଆମ୍ଭମାନଙ୍କ ନିକଟରେ ଅତ୍ଯନ୍ତ ଉଦାରମତ ବ୍ୟକ୍ତ କଲେ । 


ସାୟଂକାଳରେ ରାଜସଭାରେ ବ୍ରାହ୍ମଧର୍ମ ବିଷୟରେ ବ୍ୟାଖ୍ୟାନ ହେବାର ସ୍ଥିର 
ହୋଇଥୁୂଲା । ଯଥା ସମୟରେ ଦେୱାାନ ମହୋଦୟ ନୌକାଯୋଗେ ଆମ୍ଭମାନଙ୍କୁ 
ରାଜବାଟିକାକୁ ଘେନିଗଲେ | ଏହି ନୌକାଯାତ୍ରା ସମୟରେ ଆମ୍ଭେମାନେ ମହାନଦୀ 
ବକ୍ଷସ୍ଥ ବିଷମ” ମଧ୍ଯ ଦେଇ କହିଥୁଲୁଁ ଏବଂ ତାହାର ଭୀଷଣତା କଥଞ୍ଚତ ଉପଲବ୍ଧ 
କରିବାକୁ ସକ୍ଷମ ହେଲ୍ଲିଓମାତ୍ର ତାହା ଉପଲବନ୍ତୁ କରିବାର ପ୍ରକୃତ ସମୟ ଏ ନୁହେଁ । 
ପଥ ପ୍ରଦର୍ଶକର ଅଭାବରେ ବର୍ଷାକାଳରେ ଏହି ବିଷମମୟ” ନଦୀ ବକ୍ଷରେ ନୌକା 
ଚଳାଇବା ଅସମ୍ଭବ । ଶୁଣିଲୁ ଏହି ପଥ ପ୍ରଦର୍ଶକମାନେ ଭିନ୍ନ ଭିନ୍ନ ବିଷମ”ର ଭିନ୍ନ 
ଭିନ୍ନ ନାମ ନିର୍ଦ୍ଦେଶ କରି ରଖୁଅଛନ୍ତି । ଏହି ଗ୍ରୀଷ୍ମ କାଳରେ ମଧ୍ଯ ଏହା ମଧ୍ଯଦେଇ 
ନୌକା ତୀର ବେଗରେ ଚାଳିତ ହୋଇଥଲା । 


ରାଜସଭାରେ ପ୍ରାୟ ସମସ୍ତ ରାଜକର୍ମଚାରୀମାନେ ଉପସ୍ଥିତ ଥଲେ । ମୁଁ 
ବ୍ଵାହମଧର୍ମର ମତ ଓ ଏହାର ସାର୍ବଭୌମିକତା ବିଷୟରେ ବ୍ଯାଖାନ କରିଥୁଲି । 
ତପ୍ବରେ ଭଜ୍ତିଭାଜନ ଶ୍ରୀଯୁକ୍ତ ମଧୁସୂଦନ ରାଓ ମହାଶୟ ଉପନିଷଦର କେତେଗୋଟି 
ଶ୍ଲୋକ ବ୍ୟାଖ୍ୟା କରି ଉକ୍ତ ମତ ସମର୍ଥନ କଲେ ଏବଂ ଉଦାର ଭାବରେ ସକଳଶାସ୍ତ୍ରରୁ 
ସତ୍ୟଗ୍ରହଣ କରିବାକୁ ଶ୍ରୋତୃମଣ୍ଡଳୀଙ୍କୁ ଅନୁରୋଧ କରିଥ୍୍‌ଲେ ! ସେ ଯେପରି ସୁଗମ୍ଭୀର 

୪୧୪ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ଓ ସୁଲଳିତ ସ୍ଵରରେ ଶ୍ଲୋକମାନ ଆବୃତ୍ତି କରିଥ୍‌ଲେ, ସେଥୁରେ ଶ୍ରୋତୃବର୍ଗଙ୍କ ପ୍ରାଣରେ 
ତଡ଼ିତ ସଞ୍ଚାର ହେଲା ପରି ବୋଧହେଲା । 


ଶୁଣି ଦୁଃଖୁତ ହେଲୁ ଯେ ସ୍ଵରାଜ୍ୟରେ ଯୋଗ୍ଯ କର୍ମଚାରୀମାନଙ୍କୁ ସମୁଚିତ 
ବେତନ ପ୍ରଦତ୍ତ ହୁଏ ନାହିଁ । ଅବିଚାର କେବଳ ଯେ ସୋନପୁର ରାଜ୍ୟରେ ଅଛି, 
ତାହା ନୁହେଁ“ଦେଶୀୟ ରାଜ୍ୟ ମଧ୍ଯରେ ପ୍ରାୟ ସର୍ବତ୍ର ଏହା ଲକ୍ଷିତ ହୁଏ । ପ୍ରକୃତ 
ପକ୍ଷେ ରାଜ୍ୟର ଯୋଗ୍ୟ ବ୍ୟକ୍ତିମାନଙ୍କୁ ବିଶେଷ ଭାବରେ ଉତ୍ସାହିତ କରିବା ନ୍ୟାୟବାନ 
ଓ ପ୍ରଜାବସ୍ସଳ ରାଜାମାନଙ୍କର କର୍ରବ୍ୟ । ତଦ୍ବାରା ରାଜ୍ୟ ମଧ୍ଯରେ ଯୋଗ୍ଯ ବ୍ଯକ୍ତିର 
ସଂଖ୍ୟା ବର୍ବିତ ହେବ ଏବଂ ରାଜ୍ୟର କଲ୍ୟାଣ ସାଧୁତ ହେବ । ସୋନପୁରରେ 
ଗୋଟିଏ ମଧ୍ଯଶ୍ରେଣୀ ଇଂରାଜୀ ବିଦ୍ଯାଳୟ ଓ ଗୋଟିଏ ବାଳିକା ବିଦ୍ୟାଳୟ ଅଛି । 
ଉଭୟର ଅବସ୍ଥା ସେତେ ଭଲ ନୁହେଁ । 


ଏ ଅଞ୍ଚଳରେ ଯେପରି ଘିଅ ଦେଖୁଲୁ ତାହା ଅତି କୂସିତ । ସେଥ୍‌ରେ ମହୁଲ 
ତେଲ ବହୁ ପରିମାଣରେ ମିଶ୍ରିତ । ସମ୍ବଲପୁର ଅଞ୍ଚଳରେ ମଧ୍ଯ ଏହିପରି ଘିଅ 
ସାଧାରଣତଃ ବିକ୍ରି ହୁଏ । ଏଥୁପ୍ରତି ଶାସନକର୍ଭା ଓ କର୍ମଚାରୀମାନଙ୍କର ତୀଷ୍ଷ୍ ଦୃଷ୍ଟି 
ଦେବା ଉଚିତ । ସୋନପୁର ଅଞ୍ଚଳର ଭଦ୍ବଲୋକଙ୍କ ମଧ୍ୟରେ ଅତରର ପ୍ରଚଳନ ଖୁବ୍‌ 
ବେଶି । ଗୋଟିଏ କଥା ଛାଡ଼ିଯାଇଅଛି, ପ୍ରଥମଦିନ ରାଜାସାହେବଙ୍କ ସଙ୍ଗେ ସାକ୍ଷାତ 
କାଳରେ ସମ୍ବଲପୁରର ହିନ୍ଦୀଭାଷା ପ୍ରଚଳନ ବିଷୟରେ ତାଙ୍କ ସହିତ କଥୋପକଥନ 
ହୋଇଥଲା । ରାଜାସାହେବ ଉକ୍ତ ଅନ୍ୟାୟ ଆଦେଶର ପ୍ରତିବାଦ କରି ପୋଲଟିକେଲ 
ଏଜେଣ୍ଟ ଜରିଆରେ ଚିଫ୍‌ କମିଶନରଙ୍କ ନିକଟକୁ ଗୋଟିଏ ଆବେଦନ ପତ୍ର ପଠାଇବାକୁ 
ମନସ୍ଥ କରିଥୁବା କଥା ବ୍ଯକ୍ତ କଲେ । ତାଙ୍କ ପକ୍ଷରେ ଏହା ଅବଶ୍ୟ ପ୍ରଶଂସାର 
ବିଷୟ ସନ୍ଦେହ ନାହିଁ । ଶେଷଦିନ ବିଦାୟ ଗ୍ରହଣ କାଳରେ ଆମ୍ଭେମାନେ ରାଜା 
ସାହେବଙ୍କୁ ଖଣ୍ଡିଏ ଶ୍ଲୋକ ସଂଗ୍ରହ” ପୁସ୍ତକ ଉପହାର ଦେଇଥୁଲୁ । ରାଜାବିଧ୍‌ 
ଅନୁସାରେ ଆମ୍ଭମାନଙ୍କୁ ବସ୍ତ୍ର ଉପହାର ପ୍ରଦତ୍ତ ହୋଇଥଲା । 


ସୋନପୁର ଠାରୁ ଧମା 


୨୧ ତାରିଖ ରାତ୍ର ୩ଟାବେଳେ ଆମ୍ଭେମାନେ ସୋନପୁର ଛାଡ଼ିଲୁ । ରାଜା 
ସାହେବଙ୍କର ଜଣେ ଚପରାସୀ ଆମ୍ଭମାନଙ୍କ ସଙ୍ଗରେ ଦୁଇଦିନର ବାଟ ପର୍ଯ୍ୟନ୍ତ 
ଯାଇ ସକଳ ବିଷୟ ତତ୍ତ୍ବାବଧାନ କରିଥ୍‌ଲେ । ୨୨ ତାରିଖ ଦିନ ବିନିକାଠାରେ 
ଗୋଟିଏ ଆତ୍ମ ବଗିଚାରେ ରହିଲୁ । ବିନିକା ବାଣଜ୍ୟପ୍ରଧାନ ସ୍ଥାନ-ବହୁ ଲୋକଙ୍କର 
ବସତି । ନଦୀ ବକ୍ଷରେ ଅସଂଖ୍ୟ ନୌକା । ଶୁଣିଲୁ ପୂର୍ବେ ନଦୀ ତୀରରେ ଲୋକେ 

ସାହିଁତ୍ୟଗୁରୁ ବାଗ୍ଧୀ ବିଶ୍ବନାଥ କର ୪୧୫ 


ମଳତ୍ୟାଗ କରି ସ୍ଥାନଟିକୁ ଅତ୍ଯନ୍ତ ଦୁର୍ଗନ୍ଧମୟ ଓ କଦର୍ଯ୍ୟ କରୁଥୁଲେ ! ଦେୱାନ 
ଦୀନବନ୍ଧୁ ବାବୁ କଠୋର ନିୟମଦ୍ଧାରା ନଦୀ ତୀରରେ ମଳତ୍ଯାଗ ରହିତ କରିଅଛନ୍ତି । 
ସନ୍ଧ୍ୟା ସମୟରେ ସହର ଦେଖୁବାକୁ ଗଲ୍ଲୁ । ଗ୍ରୀଷ୍ମ କାଳରେ ସନ୍ଧ୍ୟା ସମୟରେ ସ୍ଥାନେ 
ସ୍ଥାନେ ପୋଥ୍‌ (ପୁରାଣ) ପଢ଼ାହୁଏ-ଅନେକ ଗୁଡ଼ିଏ ନରନାରୀ ସମବେତ ହୋଇ 
ଶ୍ରବଣ କରନ୍ତି । ସନ୍ଧ୍ୟା ପୂର୍ବରେ ପଡ଼ାର ସ୍ତ୍ରୀଲୋକମାନେ ଶ୍ରଦ୍ଧା ସହକାରେ ସେହି 
ପଢ଼ା ସ୍ଥାନରେ ଜଳସେଚନ କରନ୍ତି । କି ସୁନ୍ଦର ପ୍ରଥା | ଶିକ୍ଷାଭିମାନୀ ପାଠକବୃନ୍ଦ ! 
ଏଥୁରୁ କିଛି ଶିକ୍ଷା କରି ପାରିବ କି ? ସାୟଂକାଳୀନ ଅବସରଟା ବୃଥା ହାସ୍ୟ କୌତୁକ 
ଓ ଜଘନ୍ୟ ଆମୋଦ ପ୍ରମଦରେ କଟାଇବା ଅପେକ୍ଷା ଏପରି ‘ପୋଥ୍ପଢ଼ା' ସହସ୍ରଗୁଣେ 
ଶ୍ରେୟସ୍କର ନୁହେଁ କି ? ଆମ୍ଭେମାନେ ହର ଦେଖୁ ଏକ ସ୍ଥାନରେ ହରିନାମଜୀର୍ଭନ 
କଲୁ ଅନେକଗୁଡ଼ିଏ ଲୋକ ଜମିଲେ- “ନାମ ମହାତ୍ମ୍ୟ ସମ୍ବନ୍ଧରେ କିଛି ଉପଦେଶ 
ମଧ୍ଯ ପ୍ରଦତ୍ତ ହୋଇଥୁୂଲା । ଏହିଠାରେ ରାତ୍ରିକାଳୀନ ଆହାରାଦି ଶେଷକରି ପ୍ରାୟ 
୨ଟା ବେଳେ ପୁଣି ଯାତ୍ରାରମ୍ଭ କଲଲ । 

୨୩ ତାରିଖ, ପ୍ରାୟ ୧୧ଟାବେଳେ ମହାନଦୀରେ ଉପସ୍ଥିତ ହେଲୁ । ନଦୀ 
ପାର ହେଲେ ଧମା ଗ୍ରାମ-ମାତ୍ର ସେତେବେଳେ ନଦୀ ପାରହେବାକୁ ଗଲେ ଗୋରୁ 
ଓ ମନୁଷ୍ୟ ଉଭୟଙ୍କର ପ୍ରାଣ ସଙ୍କଟ । ଅଗତ୍ୟା ନଦୀତୀରସ୍ଥ ଗୋଟିଏ ଆମ୍ଭ ବଗିଚାରେ 
ଆଶ୍ରୟ ଗ୍ରହଣ କଲଲ । ଗାଡ଼ିରୁ ଓହ୍ଲେଇବା ବେଳକୁ ଆମ୍ଭମାନଙ୍କ ପୀଡ଼ିତ ଗାଡ଼ୋଆନଟି 
ମୁମୂର୍ଷୁ ଅବସ୍ଥାପନ୍ନ । ସୋନପୁରଠାରୁ ତାହାର ସାନିପାତିକ ବିକାର ଉପସ୍ଥିତ 
ହୋଇଥଲା । ସେଠାରେ ରାତ୍ରି ଅର୍ଵ ସମୟରେ ହଠାତ୍‌ ବସାରୁ ପଳାୟନ କରି 
ନଦୀରେ ସ୍କାନ କରି ଓ ଯଥେଷ୍ଟ ଜଳପାନ କରି ତୀରରେ ଗୋଟିଏ ପଥର ଉପରେ 
ବସି ରହିଥ୍‌ଲା | ଅନ୍ୟ ଗାଡ଼ୋଆନମାନେ ବହୁ ଅନୁସନ୍ଧାନ ପରେ ତାକୁ ପାଇ 
ବସାକୁ ଆଣିଲେ, ସୋନପୁର ଡାକ୍ତରଖାନାରେ ତାକୁ ରଖାଇ ଆସିବାକୁ ଆମ୍ଭେମାନେ 
ସଙ୍ଗୀ ଗାଡ଼ୋଆନମାନଙ୍କୁ ଅନେକ ବୁଝାଇ କହିଲୁ । ଡାକ୍ତରଖାନାରେ ମରିଗଲେ 
ଦେଶର ନିନ୍ଦା ହେବ, ଏହି ଭୟରେ ଆମ୍ଭମାନଙ୍କ ପରାମର୍ଶ ଆଦୌ ଶୁଣିଲେ ନାହିଁ ! 
ଆମ୍ଭମାନଙ୍କ ପ୍ରଦତ୍ତ ଖିଷଧ ଓ ପଥ୍ୟ ପରିବର୍ଭନରେ ସେମାନେ ତାକୁ ଭାତ (ସମୟେ 
ସମୟେ ପଖାଳ) ଖାଇବାକୁ ଦେଉଥ୍‌ଲେ । ସେ ଯାହାହେଉ ଗାଡ଼ିରୁ ଓହ୍ଲାଇ ସେ 
ସ୍ଥାନରେ ଯେତେଦୁର ସମ୍ଭବ, ଆମ୍ଭେମାନେ ତାହାର ଶୁଶୁଷା କଲୁ । ଦୁଗ୍ଧ ସଙ୍ଗେ 
ଉଡ଼ିକଲମ କେତେକ ଟୋପା ମିଶାଇ କେତେକ ଥର ସେବନ କରାଇଲୁ-ମାତ୍ର କିଛି 
ଫଳ ହେଲା ନାହିଁ । ପ୍ରାୟ ୨ଟା ବେଳେ ତାହାର ପ୍ରାଣବାୟୁ ଅପସାରିତ ହୋଇଗଲା । 
ସେହି ବଳିଷ୍ଠ ଯୁବା ଗୃହଶୂନ୍ଯୟ ଆତ୍ମୀୟ ସ୍ଵଜନ ଶୂନ୍ଯ ହୋଇ ଦୁଃଖୁନୀ ମାତାକୁ 

୪୧୬ ସାହିଁତ୍ୟଗୁରୁ ବାଗ୍ନୀ ବିଶ୍ଵନାଥ କର 


ଫାଙ୍କିଦେଇ ସଂସାରରୁ ବିଦାୟ ଘେନି ଚାଲିଗଲା । ଅପର ଗାଡ଼ୋଆନ ତିନିଜଣ 
ମହାନଦୀ ବାଲିରେ ତାହାର ମୃତଦେହ ପୋତିଦେଇ ଆସିଲେ । 


ଆଜି ଆତ୍ମ ବଗିଚାରେ ରହି ଆମ୍ଭେମାନେ ଅସହ୍ୟ ଗ୍ରୀଷ୍ମ ଅନୁଭବ କଲୁ 
ଉତ୍ତାପରେ ଶରୀର ଜଳି ଯାଉଥଲା ! ସ୍ଵାନାଦି ନିମିତ୍ତ କେତେକ ଭାର ପାଣି ପାଇଁ 
ପ୍ରାୟ ୪ ଟଙ୍କା ବ୍ୟୟ କରିବାକୁ ହୋଇଥଲା । ୪ଟା ବେଳେ ନଦୀ ପାର ହୋଇ 
ଧମାର ସରକାରୀ ସରେଇ ଘରେ ଅବସ୍ଥାନ କଲୁ । ସରେଇରେ ଭଦ୍ରଲୋକଙ୍କ ପାଇଁ 
ସ୍ଵତନ୍ତ୍ର ଗୃହ ଓ ସାଧାରଣ ଯାତ୍ରୀମାନଙ୍କ ପାଇଁ ସ୍ଵତନ୍ତ୍ରଗ୍ୃହ ବନ୍ଦୋବସ୍ତ ମନ୍ଦ ନୁହେଁ । 
ସନ୍ଧ୍ୟା ସମୟରେ ଗ୍ରାମ ମଧ୍ଯରେ ଏକ ସ୍ଥାନରେ ହରିନାମ ସଂକୀର୍ଭନ କଲୁ । ଶ୍ରଦ୍ଧେୟ 
ରାଜମୋହନ ବାବୁ ଓ ନନ୍ଦଲାଲବାବୁ ଧର୍ମ ସମ୍ବନ୍ଧରେ ଉପସ୍ଥିତ ଲୋକମାନଙ୍କୁ କିଛି 
ଉପଦେଶ ଦେଇଥୂଲେ ! ତପବରେ ଗ୍ରାମବାସୀମାନଙ୍କ ସହିତ ‘ନିରାକାର ଛଶ୍ଵର ଦର୍ଶନ! 
ସମ୍ବନ୍ଧରେ ଆଲୋଚନା ହୋଇଥଲା । ଲୋକଗୁଡ଼ିକ ସରଳମନା-କେବଳ ଜଣେ 
ଟିକିଏ ପଣ୍ଡିତାଭିମାନୀ ଲୋକ ଥୂଲେ-ସୁତରାଂ ଟିକିଏ ବିତଣ୍ଡା ଯୁକ୍ତି ଆରମ୍ଭ କରିଥଲେ । 
ଯାହାହେଉ ସମସ୍ତେ ଶେଷରେ ଏକବାକ୍ୟରେ ସ୍ଵୀକାର କଲେ ଯେ ନିରାକାର 
ଉପାସନାହିଁ ଶ୍ରେଷ୍ଠ ଧର୍ମ । ଆଲୋଚନା ଶେଷରେ ଦୁଇ ତିନୋଟି ସଂକୀର୍ଭନ ଗାନ 
କରି ବସାକୁ ଫେରିଆସିଲ୍ୁ । ରାତ୍ରି ପ୍ରାୟ ୨ଟା ସମୟରେ ସ୍ଥାନ ଛାଡ଼ିଲୁ । 


ସତ୍ଭଲପୁର 


୨୪ ତାରିଖ, ବେଳ ୧୦ଟା ସମୟରେ ସମ୍ବଲପୁର ସହରରେ ପହ୍‌ ଶ୍ରଦ୍ଧାସ୍ପଦ 
ବନ୍ଧୁ ଶ୍ରୀଯୁକ୍ତ ବାବୁ ବିଜୟଚନ୍୍ର ମଜୁମଦାରଙ୍କ ଗୃହରେ ଆଶ୍ରୟଲାଭ କଲୁ । ଆମ୍ଭେମାନେ 
୭ ଦିନ ସମ୍ବଲପୁରରେ ଥୁଲୁଁ । ବିଜୟ ବାବୁ ଆଦର, ସ୍ଵେହ, ମମତାରେ ଆମ୍ଭମାନଙ୍କୁ 
ପୋତି ପକାଇଥ୍‌ଲେ କହିଲେ ଅତ୍ୟୁକ୍ତି ହେବ ନାହିଁ । ତାଙ୍କ ଗୃହରେ ୬ ଦିନଯାକ 
ମଧୁର ପାରିବାରିକ ଉପାସନା ସମ୍ଭୋଗ କରି ହୃଦୟମନ ପରିତୃପ୍ତ ହୋଇଥଲା । 
ସମ୍ବଲପୁରରେ ଆମ୍ଭମାନଙ୍କର ଆହାରର ମାତ୍ରା ଦୁଇଗୁଣ ବୃଦ୍ଧି ପାଇଥୁଲା । ସ୍ଥାନଟି 
ଅତ୍ୟନ୍ତ ସ୍ଵାସ୍ଥ୍ୟକର, ଲେ।କମାନେ ସୁସ୍ଥସବଳ -ବି ଶେଷତଃ ଏ ଅଞ୍ଚଳର 
ସ୍ତ୍ରୀଲୋକମାନେ ବେଶ ବଳିଷ୍ଠ । ସାଧାରଣତଃ ଏ ପ୍ରଦେଶରେ ଅବରୋଧ ପ୍ରଥା 
ନାହିଁ । ସ୍ତ୍ରୀଲୋକମାନେ ମୁକ୍ତ ବାୟୁରେ ବିଚରଣ କରି ସର୍ବଦା ପ୍ରଫୁଲ୍ଲ ଥାଆନ୍ତି । 
ଜଣେ ଡାକ୍ତରଠାରୁ ଶୁଣିଲୁ ଯେ ଏଠାରେ ଡାକ୍ତରି କରି ପେଟ ପୋଷିବା ଏକ ପ୍ରକାର 
ଅସମ୍ଭବ । ଅନ୍ୟାନ୍ୟ କଥା କ୍ରମେ ଉଲ୍ଲେଖ କରିବି । ସମ୍ବଲପୁର ଅବସ୍ଥାନ କାଳରେ 
ଆମ୍ଭମାନଙ୍କର ସାଧାରଣ କାର୍ଯ୍ୟଥୁଲା, ୪ଥର ପ୍ରଚୁର ଆହାର ଓ ବିଜୟବାବୁଙ୍କ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୪୧୭ 


ସହିତ ଧର୍ମ ଓ ସମାଜ ସନ୍ଚନ୍ଧୀୟ ନାନା ପ୍ରକାରର ଆଲୋଚନା । ସେ ଏବକ୍ ଟିକିଏ 
ଅତିରିକ୍ତ ପରିମାଣରେ ଜାତୀୟତା ପ୍ରିୟ ହୋଇପଡ଼ିଛନ୍ତି, ତେଣୁ ଅନେକ ବିଷୟରେ 
ତାଙ୍କ ସଙ୍ଗେ ମତାନ୍ତର ଘଟୁଥଲା- ତହିଁରେ ପୁଣି ସେ ଚିରଦିନ ତର୍କ ପ୍ରିୟ ବୋଲି ପରିଚିତ । 
ସେ ଯାହାହେଉ ୬ ଦିନ କାଳ ତାଙ୍କ ସହବାସରେ ଆମ୍ଭେମାନେ ଯଥେଷ୍ଟ ଆନନ୍ଦ ଓ 
ଶାନ୍ତିଲାଭ କରିଅଛି । 

ସମ୍ବଲପୁର ସହରଟି ଅତି କ୍ଷୁଦ୍ର ଅଥଚ ପରିଚ୍ଛନ୍ନ, କ୍ଷୁଦ୍ବ ସହର ଭିତରେ ଛପରଘର 
ଆଦୌ ନାହିଁ । ସମସ୍ତ କୋଠା ବା ଖପରରେ, ଘରଗୁଡ଼ିକର ଗଠନ ବିଚିତ୍ର ରକମର- 
ସ୍ଥାନର ଅଭାବ ନାହିଁ ମାତ୍ର କୌଣସି ଘରେ ଅଗଣା ନାହିଁ କହିଲେ ଚଳେ | ବୋଧହୁଏ 
ସ୍ତ୍ରୀଲୋକଙ୍କର ଅବରୋଧ ନ ଥୁବାରୁ ପ୍ରଶସ୍ତ ଅଗଣାର ପ୍ରୟୋଜନୀୟତା ଅନୁଭୂତ 
ହୋଇନାହିଁ । ବର୍ରମାନକୁ କେହି କେହି ଅଗଣା ରଖୁ ଗୃହନିର୍ମାଣ କରୁଅଛନ୍ତି । 


କ୍ଷୁଦ୍ଧ ସହର ବୋଲି ନାନା ବିଭାଗର କର୍ମଚାରୀମାନଙ୍କ ମଧ୍ଯରେ ଆମ୍ମୀୟତା 
ଉତ୍ତମରୂପେ ରକ୍ଷିତ ହୁଏ ! ଏଠାରେ କେହି କାହାରି ଅପରିଚିତ ନୁହନ୍ତି । 
କର୍ମଚାରୀମାନଙ୍କ ମଧ୍ଯରେ ନାନା ଜାତୀୟ ଲୋକେ ଅଛନ୍ତି ମାତ୍ର ମହାରାଷ୍ଟ୍ରୀୟମାନଙ୍କ 
ସଂଖ୍ୟା ଅଧୁକ । କୁଲିଧରା ଦୌରାମ୍ମା ଏ ଅଞ୍ଚଳରେ ଖୁବ୍‌ ବେଶି । ଶୁଣିଲୁ ଜଣେ 
ଇଂରେଜ ଗୋଟିଏ ବଡ଼ ସରକାରୀ ଚାକେରୀ ଛାଡ଼ିଦେଇ କୁଲିକଣ୍ଟାକ୍ଟରୀ ଅବଲମ୍ବନ 
କରିଅଛନ୍ତି । ଇଂରେଜ ରାଜତ୍ବର ଏ ଗୋଟିଏ କଳଙ୍କ । ଏ ଅତ୍ୟାଚାରର ପ୍ରତିବିଧାନ 
କି ହେବ ନାହିଁ ? ସ୍ଥାନୀୟ କେତେକ ଭଦ୍ର ବ୍ୟକ୍ତି କୁଲିମାନଙ୍କର ସହାୟତା କରିବାକୁ 
ସର୍ବଦା ତପୂର ମାତ୍ର ସବୁ ଘଟଣାଦି ସେମାନଙ୍କର କର୍ଣ୍ଣଗୋଚର ହୁଏ ? ପ୍ରଥମ ଦିନ 
ଆମ୍ଭେମାନେ ସ୍ଥାନୀୟ କେତେଗୁଡ଼ିଏ ଭଦ୍ରବ୍ୟକ୍ତି ସହିତ ଆଳାପ କଲୁ ¦ ବାବୁ ଧରଣୀଧର 
ମିଶ୍ର ଜଣେ ପ୍ରକୃତ ଯୋଗ୍ୟ ଓ ହୃଦୟବାନ ବ୍ୟକ୍ତି । ଦେଶହିତକର ସର୍ବବିଧ କାର୍ଯ୍ୟରେ 
ଧରଣୀବାବୁ ଅଗ୍ରଗଣ୍ୟ, ସେ ଏକ ସମୟରେ ଏ ସମ୍ବଲପୁର ଜିଲ୍ଲାର ସ୍କୁଲ ଡେପୁଟୀ 
ଇନିସି ପେକ୍ଟର ଥୁଲେ ।! ସଂସାର ସତ୍ନ୍ଧୀୟ ଜ୍ଞାନ ତାଙ୍କର ବେଶ ଉନ୍ମଳ ସନ୍ତାନ 
ଗୁଡ଼ିକଙ୍କୁ କିପରି ଉପଯୁକ୍ତ ଶିକ୍ଷା ଦେବେ ସେଥୁପାଇଁ ବିଶେଷ ଯନୁବାନ । ସମ୍ବଲପୁରରେ 
ହିନ୍ଦୀଭାଷା ପ୍ରଚଳନ ବିରୁଦ୍ଧରେ ଯାହାକିଛି ଆନ୍ଦୋଳନ ଚାଲିଅଛି ସେ ସମସ୍ତ ମୂଳରେ 
ଧରଣୀବାବୁ । ସାୟଂକାଳରେ ଆମ୍ଭେମାନେ ଡାକ୍ତରଖାନା, ସ୍ଥାନୀୟ ଇଂରାଜୀ 
ବିଦ୍ୟାଳୟ ପ୍ରଭୃତି ଦେଖୁ ଗୃହକୁ ଫେରିଆସିଲୁ । ବିଦ୍ୟାଳୟଗୃହଟି ସୁନ୍ଦର । ହତାରେ 
ଅନେକ ଗୁଡ଼ିଏ ବ୍ୟାୟାମର ଉପକରଣ ରହିଅଛି । ସମ୍ବଲପୁର ଅଞ୍ଚଳର ବିଦ୍ଯାଳୟ 
ମାନଙ୍କର ବ୍ୟାୟାମ ଶିକ୍ଷାର ଯେପରି ସୁବ୍ୟବସ୍ଥା ଅଛି, ଓଡ଼ିଶାରେ ସେପରି କିଛି 
ନାହିଁ । 

୪୧୮ ସାହିଁତ୍ୟଗୁରୁ ବାଗୀ ବିଶ୍ଵନାଥ କର 


୨୫ ତାରିଖ, ପ୍ରାତଃକାଳରେ କୌଣସିଠାରୁ ଯାଇପାରିଲୁ ନାହିଁ । ବସାରେ 
କେତେଗୁଡ଼ିଏ ଭଦ୍ଵଲୋକଙ୍କ ସହିତ ଆଳାପ ହେଲା ! ଅପରାହ୍ନଣରେ ସ୍ଥାନୀୟ ପାଦ୍ରୀ 
ଶ୍ରୀଯୁକ୍ତ ହେବର ଲେଟ ସାହେବ ଆମ୍ଭମାନଙ୍କ ସଙ୍ଗେ ସାକ୍ଷାତ କରିବାକୁ ଆସିଲେ । 
ବ୍ରାହ୍ଟ ଧର୍ମ ବିଷୟରେ ତାଙ୍କ ସହିତ ଅନେକ କଥୋପକଥନ ହେଲା ।! ସେ ସନ୍ନ୍ଧରେ 
ସାହେବ କେତେଗୁଡ଼ିଏ ଭ୍ରମାତ୍ମକ.ମତ କୌଣସି ସୂତ୍ରରୁ ପାଇଥୂବାରୁ ସନ୍ଦେହ 
ନିରାକରଣ କରିବାପାଇଁ ନାନା ପ୍ରଶ୍ନ କରିବାକୁ ଲାଗିଲେ । ବନ୍ଧୁମାନେ ତାଙ୍କର 
ଅଭିସନ୍ଧି ବୁଝିନପାରି ଟିକିଏ ବିରକ୍ତ ହୋଇଥୂଲେ । ସୁତରାଂ ବିଶେଷ କିଛି ମୀମାଂସା 
ହେଲା ନାହିଁ । ସାହେବ କ୍ଷୁର୍ଣ୍ଣ ହୋଇ ଫେରିଗଲେ । ତପ୍ବରେ ସାୟଂକାଳରେ 
ଆମ୍ଭେମାନେ ଭିକ୍ଟୋରିୟା ଘାଟ ଦେଖୁବାକୁ ଗଲୁ, ଏହି ଘାଟ ସମ୍ବଲପୁରର ପ୍ରାଚୀନ 
ଦୁର୍ଗର ଦ୍ଵାର ଦେଶରେ । ଘାଟଟି ପ୍ରଶସ୍ତ ଓ ସୁନ୍ଦର ! ଘାଟ ଉପରେ ଗୋଟିଏ ସୁଉଚ୍ଚ 
ଗୋଲ ବୁରୁଜ । ଉକ୍ତ ବୁରୁଜ ଉପରେ ଛିଡ଼ାହେଲେ ନଦୀର ଅପର ପାର୍ଶ୍ବରେ ଦୃଶ୍ଯ 
ଅତ୍ୟନ୍ତ ରମଣୀୟ ଦିଶେ । ଗଡ଼ ଭିତରେ ନଦୀତୀରରେ ଏହିପରି ଆଉ କେତେକ 
ବୁରୁଜ ଅଳି -ମାତ୍ର ସଂସ୍କାର ଅଭାବରୁ ସେଗୁଡ଼ିକ ଭଗ୍ନ ପ୍ରାୟ ହୋଇଥୁୂବାର ଶୁଣିଲୁ । 
ବୋଧହୁଏ ନଦୀ ଅପର ପାର୍ଶ୍ବରେ ଶତ୍ୁୁସେନା କଳନା କରିବାପାଇଁ ଏଗୁଡ଼ିକ ନିର୍ମିତ 
ହୋଇଥୂଲା । ଗଡ଼ର ଏକ ପାର୍ଶ୍ଵରେ ମହାନଦୀ-ଅପର ପାର୍ଶ୍ବରେ ପ୍ରଶସ୍ତ ଖାଇ- 
ବର୍ଭମାନ ଏହା ଜଳ କଳାହାଣ୍ଡି ରାଣୀଙ୍କର ସମ୍ପତ୍ତି । ଭିତରେ କେତେଗୁଡ଼ିଏ ପୁରୁଣା 
ଘର ଅଛି । ସେଥୁରେ ସମ୍ବଲପୁରର ରାଜବଂଶର କୌଣସି କୌଣସି ସମ୍ପର୍କୀୟ ଲୋକ 
ବାସ କରନ୍ତି । 


୨୭ ତାରିଖ, ପ୍ରାତଃ କାଳରେ ଆମ୍ଭେମାନେ ସ୍ଥାନୀୟ ଗୀର୍ଜାର ଉପାସନାରେ 
ଯୋଗଦେଇଥଲୁ । ହେବରଲେଟ ସାହେବଙ୍କ ସହ ସାକ୍ଷାତ ହେଲା । ଅନ୍ଯ ଜଣେ 
ପାଦ୍ରି ଶ୍ରୀଯୁକ୍ତ ଉଇଲ କିନ୍ଧସ ସାହେବଙ୍କ ସଙ୍ଗେ ମଧ୍ଯ ଆଳାପ ହେଲା । ଏହାଙ୍କ ଆକୃତି 
ଯେପରି ମଧୁର ସ୍ଵଭାବ ମଧ୍ଯ ସେହିପରି ଯୁବକ ଜନୋଚିତ ଉତ୍ସାହ ମଧ୍ଯ ପ୍ରଶଂସନୀୟ | 
ବିଦାୟ କାଳରେ ହେବରଲେଟ ସାହେବ ସୋମବାର ଅପରାହ୍ନ ସମୟରେ ଚା'ପାନ 
କରିବା ନିମିତ୍ତ ନିମନ୍ତ୍ରଣ କଲେ । ଏଠାରେ ଷଖ୍ରୀଷ୍ଟୀୟାନ ପଲ୍ଲୀ ସହର ବାହାରେ- 
ସଂଖ୍ୟା ଖୁବ୍‌ ଅଧୁଵକ ନୁହେଁ । ରବିବାର ଉପାସନା ସ୍ଥଳରେ ସର୍ବ ସୁଦ୍ଧା ୨୫/୩୦ 
ଜଣ ପର୍ଯ୍ୟନ୍ତ ଉପସ୍ଥିତ ଥଲେ ! ଫେରି ଆସି କେତେଗୁଡ଼ିଏ ପତ୍ର ପାଇଲୁ । ପ୍ରଥମଦିନ 
ମଧ୍ଯ ଏକାଠି ଅନେକ ଗୁଡ଼ିଏ ପତ୍ର ହସ୍ତଗତ ହୋଇଥଲା । ମଧ୍ୟାହ୍ନରେ ଅନେକ ଗୁଡ଼ିଏ 
ଉତ୍ତର ଲେଖୁଲୁ । 

ଅପରାହ୍ନରେ ସମ୍ବଲପୁରଠାରୁ ୨୮ ମାଇଲ ଦୂରବର୍ଉଭୀ ବରଗଡ଼ ଯିବାପାଇଁ ମୁଁ 
ପ୍ରସ୍ତୁତ ଥୁଲି "ବରଗଡ଼ ମୋର ପିତୃବ୍ୟଙ୍କର କର୍ମସ୍ଥାନ । ଏ ଅଞ୍ଚଳରେ ଯେତେବେଳେ 
ପ୍ରଥମ ବିଦ୍ୟାଳୟମାନ ସ୍ଥାପିତ ହେଲା । ସେତେବେଳେ ଆମ୍ଭରି ବଂଶୀୟ ଓ ଗ୍ରାମସ୍ଥ 
ଅନେକଗୁଡ଼ିଏ ବ୍ୟକ୍ତି ଶିକ୍ଷକତା କରିବାପାଇଁ ଆସିଥୂଲେ ! ସମ୍ବଲପୁର ପ୍ରଦେଶରେ 
ଏତେବେଳେ ସୁଦ୍ଧା ଆମ୍ଭମାନଙ୍କର ଗ୍ରାମର ଅନେକଗୁଡ଼ିଏ ଲୋକ ଶିକ୍ଷକତା କାର୍ଯ୍ୟରେ 
ନିଯୁକ୍ତ ରହିଅଛନ୍ତି । ପ୍ରଥମ ଯେଉଁମାନେ ଆସିଥ୍‌ଲେ ସେମାନଙ୍କର ବିଶେଷ ସୁଖ୍ୟାତି 
ଏ ଅଞ୍ଚଳରେ ଶୁଣାଯାଏ, ଯେ ଗାଡ଼ି ମୋତେ ବରଗଡ଼ ଘେନିଯିବାପାଇଁ ନିଯୁକ୍ତ 
ହୋଇଥଲା, ସେ ଯଥା ସମୟରେ ନ ଆସିବାରୁ ଯିବାର ହେଲା ନାହିଁ । ଦୂର ପ୍ରବାସରେ 
ଆମତ୍ମୀୟମାନଙ୍କ ସହିତ ସାକ୍ଷାତ ହେଲେ ଯେ ଅଭୂତପୂର୍ବ ଆନନ୍ଦ ଜାତ ହୁଏ, ସେଥୁରୁ 
ବଞ୍ଚତ ହେବାରୁ ପ୍ରାଣରେ ଗଭୀର ଦୂଃଖ ଜାତ ହେଲା । ବିଶେଷତଃ ଯେତେବେଳେ 
ଶୁଣିଲି ଯେ ନିକଟରେ କର୍ମ କରୁଥୁବା ଅପରାପର କେତେଗୁଡ଼ିଏ ଆତ୍ମୀୟ ବ୍ୟକ୍ତି ୩ 
ଦିନ କାଳ ବରଗଡ଼୦ାରେ ମୋର ଆଗମନ ପ୍ରତୀକ୍ଷା କରିଥୁଲେ ଏବଂ ଶେଷରେ 
ମୋର ନ ଯିବାର ସମ୍ବାଦ ପାଇ ନିରାଶ ଅନ୍ତରରେ ନିଜ ନିଜ କର୍ମସ୍ଥାନକୁ ଫେରିଗଲେ, 
ସେତେବେଳେ ଦୂଃଖର ସୀମା ରହିଲା ନାହିଁ । 


ସାୟଂକାଳରେ ଭିକ୍ଟୋରିଆ ଘାଟ ସମୀପବର୍ଭୀ ଦେବ ମନ୍ଦିରର ପ୍ରାଙ୍ଗଣରେ 
ଗୋଟିଏ ବୃହତ୍‌ ସଭା ଆହୁତ ହୋଇଥୁଲା । ଶ୍ରୀଯୁକ୍ତ ନନ୍ଦଲାଲ ବାବୁ ଦୀର୍ଘ ବ୍ୟାଖ୍ୟାନ 
ଦ୍ଵାରା ବବ୍ରାହ୍ନଧର୍ମରେ ସର୍ବଧର୍ମର ସମ୍ମିଳନ? ଏହା ପ୍ରତିପାଦନ କରିଥୁଲେ । ତପ୍ବରେ 
ଶ୍ରୀଯୁକ୍ତ ମଧୁବାବୁ ଓଜସ୍ବୀ ଭାଷାରେ ଅନ୍ତରରେ ବ୍ରହ୍ମ ଦର୍ଶନର ଶ୍ରେଷ୍ଠତ୍ଵ ସମ୍ଚନ୍ଧରେ 
ସଂକ୍ଷିପ୍ର ବ୍ୟାଖ୍ୟାନ କରିଥୁଲେ । ତପ୍ବରେ ସମ୍ବଲପୁର ନିବାସୀ ପଣ୍ଡିତ ଲକ୍ଷ୍ମଣ ମିଶ୍ର 
ବକ୍ତାଦ୍ଵୟଙ୍କୁ ସେମାନଙ୍କର ସୁନ୍ଦର ଓ ସାରଗର୍ଭକ ଉପଦେଶ ନିମିତ୍ତ ଧନ୍ୟବାଦ ପ୍ରଦାନ 
କରିଥୁଲେ ! ଶେଷରେ କିଛିକ୍ଷଣ ସଂକୀର୍ଭନ ଉତ୍ତାରେ ସଭା ଭଙ୍ଗହେଲା-ସଭା ଭାଙ୍ଗିବା 
ପୂର୍ବେ ଫୁଲ ଓ ପାନ ବିତରିତ ହୋଇଥଲା ! ବାବୁ ବ୍ରଜମୋହନ ପଟ୍ଟନାୟକ ନାମକ 
ଜଣେ ଉତ୍ସାହୀ ବ୍ୟକ୍ତିଙ୍କ ଉଦ୍‌ଯୋଗରେ ଏ ସମସ୍ତ ଆୟୋଜନ ହୋଇଥଲା । ଏଥୁପାଇଁ 
ସେ ଆମ୍ଭମାନଙ୍କର ଅଶେଷ ଧନ୍ଯବାଦର ପାତ୍ର । 

ସମ୍ବଲପୁରରେ ଶୀତଳଷଷ୍ଠୀ ବୋଲି ଗୋଟିଏ ଉତ୍ସବ ଅନୁଷ୍ଠିତ ହୁଏ; ଏହା 
ଶିବଙ୍କ ବିବାହ ଉପଲକ୍ଷରେ । ବିବାହର ଦୁଇଦିନ ପୂର୍ବରୁ ନୃସିଂହଠାକୁର 
ମହ।ଅଆ।ୟୋଜନରେ ସହରଯାକ ବୁଲି ସବୁ ଦେବତାଙ୍କୁ ଗୁଆଦେଇ ନିମନ୍ତ୍ରଣ 
କରିଯାଆନ୍ତି । ଗୃହକୁ ଫେରିବାବେଳେ ନୃସିଂହ ନିମନ୍ତ୍ରଣ କରିବାପାଇଁ ସହର ବୁଲୁଥ୍‌ବାର 
ଦେଖୁଲୁ । I 

୨୭, ତାରିଖ ପ୍ରାତଃକାଳରେ ଆନମ୍ଭେମ୍ଭାନେ ‘ବୁଢ଼ାରଜା' ନାମକ ପାହାଡ଼ 
ଦେଖୁବାକୁ ଗଲୁ । ପାହାଡ଼ଟି ପ୍ରାୟ ୩୦୦ ଫୁଟରୁ କିଛି ଅଧୁକ ଉଚ୍ଚ ହେବ, 
ଶିରୋଦେଶରେ ଗୋଟିଏ କ୍ଷୁଦ୍ର ଶିବମନ୍ଦିର । ତଳୁ ମନ୍ଦିର ପର୍ଯ୍ୟନ୍ତ ୨୦୦ ସୋପାନ 
ପାହାଡ଼ ଦେହରେ କଟା ହୋଇଅଛି -ସୋପାନଗୁଡ଼ିକ ବେଶ ପ୍ରଶସ୍ତ । ଆମ୍ଭେମାନେ 
୩ ଜଣ ଚୂଡ଼ା ପର୍ଯ୍ୟନ୍ତ ଯାଇଥଲୁ, ଅପର ବନ୍ଧୁମାନେ କିଛି ଦୂରଯାଇ ଥକି ପଡ଼ିଲେ, ନ 
ହେଲେ କି ଭାରତୀୟ ବୀର ! ଏଠାରେ ବିଶେଷ ଦର୍ଶନୀୟ କିଛି ନାହିଁ ବିଶେଷତଃ 
ଗ୍ରୀଷ୍ମାତିଶଯ୍ୟ ହେତୁରୁ ପାହାଡ଼ଟି ଶ୍ରୀହଦୀନ ଅବସ୍ଥାରେ ଥୁଲା । 


ତପ୍ବରେ ଆମ୍ଭେମାନେ “ବୁକସ ରୋଡ଼ଂ' ଦେଖୁବାକୁ ଗଲୁ । ଏହି ରାସ୍ତାଟି 
ବହୁ ବ୍ୟୟରେ କ୍ଷୁଦ୍ର କ୍ଷୁଦ୍ର ପାହାଡ଼ଶ୍ରେଣୀ ଉପରେ କଟା ହୋଇଅଛି -ସାୟଂକାଳୀନ 
ଭ୍ରମଣର ଉପଯୁକ୍ତ ସ୍ଥାନ । ଏହି ରାସ୍ତାର ଠିକ୍‌ ନିମ୍ନଦେଶରେ ସମ୍ବଲପୁରର ପଲଟନ 
ନିବାସ, ଏହାର ଅପରପାର୍ଶ୍ବଵରେ ପଲଟନମାନଙ୍କର ପାରେଡ଼ଭୂମି । ଆମ୍ଭେମାନେ 
ରାସ୍ତାର ସନ୍ନିକଟସ୍ଥ ଖଣ୍ଡିଏ ଉଚ୍ଚଭୂମି ଉପରେ ଛିଡ଼ା ହୋଇ ମହାନଦୀର ଦୃଶ୍ୟ ଦେଖୁଲୁ । 
ଏଥ୍‌ ଉତ୍ତାରେ ଆମ୍ଭେମାନେ ବିଜୟବାବୁଙ୍କର ବନ୍ଧୁ ରାୟପୁରର ଇଞ୍ଜିନିୟର ଶ୍ରୀଯୁକ୍ତ 
ବାବୁ ରାଜେଶ୍ବର ମିତ୍ରଙ୍କ ବସାକୁ ଗଲୁ । ସେ ପରିଦର୍ଶନ ନିମିତ୍ତ ଏଠାକୁ ଆସିଥୂଲେ । 
ତାଙ୍କର ବସା ଗୋଟିଏ କୁଠିରେ, ଏଠାକାର ଅନେକଗୁଡ଼ିଏ କୋଠି କ୍ଷୁଦ୍ଧ କ୍ଷୁଦ୍ର ପାହାଡ଼ 
ଉପରେ ନିର୍ମିତଓସୁତରାଂ ବଡ଼ ରମଣୀୟ । ରାଜେଶ୍ବରବାବୁ ସୁବିଦ୍ଧାନ ଓ ସଦ ଳାପୀ- 
ସଙ୍ଗୀତ ଚର୍ଟ୍ଟାରେ ବିଶେଷ ଅନୁରାଗ ଅଛି । ଶ୍ରଦ୍ଧେୟ ନନ୍ଦବାବୁ ହାର୍ମୋନିୟମ ଯୋଗେ 
ଗୋଟିଏ ବ୍ରହ୍ମ ସଙ୍ଗୀତ ଗାନ କଲେ | ଶେଷରେ ରାଜେଶ୍ବରବାବୁଙ୍କଠାରେ ରାତ୍ରି 
ଭୋଜନର ନିମନ୍ତ୍ରଣ ଘେନି ବସାକୁ ଫେରିଆସିଲୁ । 


ସମ୍ବଲପୁର 


ଅପରାହ୍ନରେ ପୂର୍ବନିର୍ଦେଶ ଅନୁସାରେ ହେବଲେ ସାହେବଙ୍କ ଗୃହରେ ଚା'ପାନ 
କରିବା ନିମିତ୍ତ ଗଲୁ । ଚା” ପାନ” ନାମମାତ୍ରୟ ଆନୁଷଙ୍ଗିକ ଭୋଜନ ଅନେକ । 
ଗୃହକର୍ମର ସୁବନ୍ଦୋବସ୍ତ ବିଷୟରେ ସାହେବଙ୍କଠାରୁ ଆମ୍ଭମାନଙ୍କର ଅନେକ ଶିକ୍ଷା 
କରିବାର ଅଛି । ଜଣେ ଦେଶୀୟ ଲୋକ ସେପରି କଦାପି ପାରିବେ ନାହିଁ । ତାହାର 
କାରଣ ସେମାନଙ୍କର କାର୍ଯ୍ୟ ଶୃଙ୍ଖଳା । ସେମାନେ ଯଥୋଚିତ ବ୍ୟୟରେ ବିନ୍ଦୁମାତ୍ର 
ଜୁଣ୍ଡିତ ନୁହନ୍ତି କିନ୍ତୁ ଟିକିଏ ସୁଦ୍ଧା ଅପବ୍ୟୟ ହେବ ନାହିଁ । 

ପ୍ରୟୋଜନୀୟ ଯାବତୀୟ ପଦାର୍ଥ ତାଲାବନ୍ଦ ଚାବିର ମାଲିକ ଗୃହିଣୀ । ଗୃହିଣୀ 
ଅଭାବରେ ସ୍ଵୟଂ ଗୃହସ୍ବାମୀ । ଆମ୍ଭମାନଙ୍କର ସବୁ ମୁକୁଳା । ପୁଣି ଯେ ଯେତେ 


Digitized by srujanika@gmail.com 


ସାହିତ୍ୟଗୁରୁ ବାଗ୍ଧୀ ବିଶ୍ବନାଥ କର ୪୨୧ 


ମୁକୁଳା, ସାଧାରଣଙ୍କ ନିକଟରେ ତାହାର ଯେତେ ବାହାଦୁରୀ । ପ୍ରକ୍ୃତପକ୍ଷେ ଏଥୁରେ 
ବାହାଦୁରି କିଛି ନାହିଁ, ବରଂ ନିର୍ବୋଧତା ଯଥେଷ୍ଟ ଅଛି । ସାହେବ ଆମ୍ଭମାନଙ୍କୁ 
ପରମ ଆଦରରେ ଚା'ପାନ କରାଇଲେ |! ଚା'ପାନ ସମୟରେ ଧର୍ମ ସନମ୍ଚନ୍ଧରେ 
ଅନେକ କଥୋପକଥନ ହୋଇଥଲା ! ବ୍ରାହ୍ମଧର୍ମ ସମ୍ବନ୍ଧରେ ଆମ୍ଭମାନଙ୍କ ମତ ସୁସ୍ପଷ୍ଟ 
ବୁଝିପାରି ସାହେବ ସନ୍ତୁଷ୍ଟ ହେଲେ । ଖ୍ରୀଷ୍ଟ ଚରିତ୍ର ପ୍ରତି ବ୍ରାହ୍ମମାନଙ୍କର ଏତେ ସମ୍ମାନ 
ଅଛି, ଏହା ସେ ପୂର୍ବେ କଦାପି ଶୁଣି ନ ଥଲେ । ପରିଶେଷରେ ସାହେବ ଏକଥା 
ସୁସ୍ପଷ୍ଟ ସ୍ଵୀକାର କଲେ ଯେ ` ଖ୍ରୀଷ୍ଟୀୟାନ ନାମଧାରୀ ଇଂରେଜମାନେ ଯେବେ ପ୍ରକୃତ 
ଖ୍ମୀଷ୍ଟୀୟାନ ତୁଲ୍ଯ ଆଚରଣ କରୁଥାଆନ୍ତେ ତା ହେଲେ ଶ୍ରୀଷ୍ଟଙ୍କ ପ୍ରତି ଭାରତବାସୀଙ୍କର 
ଏପରି ବିରୁଦ୍ଧଭାବ ଥାଆନ୍ତା ନାହିଁ । ଚରିତ୍ରହୀନ ରାଜକର୍ମଚାରୀ ଓ ସାଧାରଣ 
ଇଂରେଜମାନେ ପ୍ରକୃତ ପକ୍ଷେ ଖ୍ରୀଷ୍ଟଙ୍କର ଅବମାନନା କରୁଅଛନ୍ତି ।”” ଠିକ୍କଥା | 
ସଂସାର ନାମରେ ବା ମତରେ ଭୁଲିବନାହିଁ- ଚରିତ୍ର ଚାହିଁ । ଚା'ପାନ ଗଷରେ ନନ୍ଦବାବୁ 
ହାର୍ମୋନିୟମ ଯୋଗେ ଗୋଟିକେତେ ବ୍ରାହ୍ମ ସଙ୍ଗୀତ ଗାନ କଲେ-ସାହେବ ମଧ୍ଯ 
ଖ୍ରୀଷ୍ଟ ବିଷୟକ ଦୁଇ ତିନୋଟି ସଙ୍ଗୀତ ଗାନ କଲେ । 


ହେବରଲେଟ ବିପନ୍ନୀକ, ଦୁଇଥର ଉପର୍ଯ୍ୟୁପରି ସ୍ତ୍ରୀ ବିୟୋଗ ହେତୁ ହୃଦୟ 
ଭାଙ୍ଗି ପଡ଼ିଲ। ପରି ହୋଇଅଛି । ଅନ୍ପଳୟସ୍କା କନ୍ୟାଦିଓଟି ଇଂରାଜୀରେ ଶିକ୍ଷା 
କରୁଅଛନ୍ତି । ସାହେବ ସେମାନଙ୍କର ଫଟୋ ଆମ୍ଭମାନଙ୍କୁ ଶ୍ରଦ୍ଧାର ସହିତ ଦେଖାଇଲେ 
ଏବଂ ଅତି କରୁଣ ସ୍ଵରରେ ସେମାନଙ୍କ ସମ୍ବନ୍ଧରେ କେତେଗୋଟି କଥା କହିଲେ ଶୁଣି 
ଆମ୍ଭମାନଙ୍କ ପ୍ରାଣରେ ମଧ୍ଯ ଗଭୀର ଦୁଃଖ ଓ ସହାନୁଭୂତି ଜାତହେଲା । ପ୍ରଭୂର 
ସେବାରେ ପ୍ରାଣମନ ନିୟୋଜିତ ରଖୁ ସେ ସଂସାରର ସବୁ ଦୁଃଖ କ୍ଲେଶ ଭୁଲିଅଛନ୍ତି । 


ସାହେବଙ୍କ ଘରୁ ଫେରି ଆମ୍ଭେମାନେ ପୁଣି ନିମନ୍ତ୍ରଣ ରକ୍ଷା କରିବାକୁ ଚାଲିଲୁ - 
ସମ୍ବଲପୁର ପରି ସ୍ଥାନ ନ ହେଲେ ଏପରି ଉପର୍ଯୁପରି ନିମନ୍ତ୍ରଣ ରକ୍ଷା ଅସମ୍ଭବ 
ହୋଇଥାନ୍ତା । ରାଜେଶ୍ବର ବାବୁଙ୍କ ବସାରେ ଅନେକକ୍ଷଣ ବାହନ ସଙ୍ଗୀତ ହୋଇଥଲା । 
ତାଙ୍କ ଗୃହରେ “ଛାଗଳ”'ର ଜଳପାନ କରି ବିଶେଷ ପ୍ରୀତିଲାଭ କଲୁ । ˆ ଛାଗଳ' 
ଅର୍ଥ ଛେଳି ନୁହେଁ-ଏକ ପ୍ରକାର ଚମମୁଣା ! ଏହା ନାଗପୁର ଅଞ୍ଚଳରେ ମିଳେ । 
ଏଥୁରେ ଉତ୍ତପ୍ତ ଜଳ ରଖୁଦେଲେ ଅଳ୍ପ ସମୟ ମଧ୍ଯରେ ବରଫତୁଲ୍ୟ ଶୀତଳ. 
ହୋଇଯାଏ । ଏଠାରେ ଗୋଟିଏ ଅପ୍ରୀତିକର ଘଟଣା ଘଟିଥଲା-ବିଶେଷ କାରଣବଶତଃ 
ତାହାର ଉଲ୍ଲେଖ କରାଗଲା ନାହିଁ । ସେ ଯାହାହେଉ ରାଜେଶ୍ବରବାବୁଙ୍କର ପ୍ରୀତିପୂର୍ଣ୍ଣ 
ମଧୁର ବ୍ୟବହାରରେ ଆମ୍ଭେମାନେ ମୁଗ୍ଧ ହୋଇଥୁଲୁ । ଆମ୍ଭମାନଙ୍କର ଦୁଇଜଣ ବନ୍ଧୁ 

୪୨୨ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ନିରାମିଷାସୀ, ସୁତରାଂ ଆହାରର ଦୁଇପ୍ରକାର ବନ୍ଦୋବସ୍ତ ଥୁଲା । ଲାଉଟା ଆମିଷ 
ଭୋଜିଙ୍କର । 


୨୮ ତାରିଖ, ଦିନମାନ ଉଲ୍ଲେଖଯୋଗ୍ୟ କୌଣସି ଘଟଣା ନାହିଁ । 
ସାୟଂକାଳରେ କିଛି ପୂର୍ବେ ଉଇଲକିନ୍ସ ସାହେବଙ୍କ ସଙ୍ଗେ ସାକ୍ଷାତ କରିବାକୁ ଯାଇଥୁଲୁ 
ବଙ୍ଗଳା ଓ ଇଂରେଜୀ ଉଭୟ ପ୍ରକାର ସଙ୍ଗୀତ ଅନେକଗୁଡ଼ିଏ ହାର୍ମୋନିୟମ ଯୋଗେ 
ଗୀତ ହେଲା । ବିଦାୟକାଳରେ ହେବରଲେଟ ସାହେବ ପ୍ରଚାର କାର୍ଯ୍ୟରୁ ବାହୁଡ଼ି 
ଗୃହରେ ଉପସ୍ଥିତ ହେଲେ । ସେ ଏହି ଅସହ୍ୟ ଗ୍ରୀଷ୍ମରେ ସୁଦ୍ଧା ୨ଟା ବେଳୁ ବଜାରକୁ 
ପ୍ରଚାର କରିବାକୁ ଯାଇଥୂଲେ । ଧନ୍ଯ ସହିଷ୍ଣୁତା ଓ କଷ୍ଟସ୍ଵୀକାର ! ଉଭୟ ସାହେବଙ୍କ 
ନିକଟରୁ ବିଦାୟ ଗ୍ରହଣକରି ବସାକୁ ଫେରି ଆସିଲୁ । 


ଆଜି ପାଟନାର ହତଭାଗ୍ୟ ପରଲୋକଗତ ନରପତି ଅର୍ଵୋନ୍ଧତ୍ତ ଅବସ୍ଥାରେ 
ସମ୍ବଲପୁରଠାରେ ଉପସ୍ଥିତ ହେଲେ । ଆସିବାମାତ୍ରକେ ବିଜୟବାବୁଙ୍କ ତଲବ । 
ଉଦ୍ଦେଶ୍ୟ, ରାୟପୁରରେ ପୋଲଟିକେଲ ଏଜେଣ୍ଟଙ୍କ ସଙ୍ଗେ ସାକ୍ଷାତ କରି ସ୍ତ୍ରୀ ତ୍ୟାଗର 
ବ୍ୟବସ୍ଥା କରିବେ ଏବଂ ଦେଓଆନଙ୍କୁ ରାଜ୍ୟରୁ ସ୍ଥାନାନ୍ତର କରିବେ । ଏ ସମସ୍ତ ଶୁଣି 
ଆମ୍ଭେମାନେ ଗୋଟିଏ କିଛି ଅନିଷ୍ଟପାତର ଆଶଙ୍କା କରିଥୁଲୁଁ । ମାତ୍ର ସେ ଯେ 
ଏତେ ଶୀଘ୍ର ଏପରି ଶୋଚନୀୟରୂପେ ନିଜ ସହଧର୍ମିଣୀଙ୍କର ଓ ଆପଣାର ପ୍ରାଣ 
ବିନାଶ କରିବେ, ଏକଥା ଆମ୍ଭମାନଙ୍କର କଳ୍ପନାରେ ସୁଦ୍ଧା ଉଦିତ ହୋଇ ନ ଥୁଲା ! 


୨୯ ତାରିଖ, ପ୍ରାତଃ କାଳରେ ମହାନଦୀରେ ସ୍ଵାନକରି ବିଶେଷ ତୃପ୍ତି ଲାଭ 
କଲୁ । ଅପରାହ୍ନରେ କେତେଗୁଡ଼ିଏ ସମ୍ବଲପୁରୀ ବାସନ କ୍ରୟ କଲୁ । ଏଠାରେ ଉକ୍ସୃଷ୍ଟ 
ବାସନ ମିଳେ । ସାୟଂକାଳରେ ବିଦାୟ ଉପଲକ୍ଷରେ ବିଶେକ୍ଷ ଭାବରେ ଉପାସନା 
ହୋଇଥୁୂଲା । ଉପାସନାରେ ଧରଣୀବାବୁ ଓ ଜଣେ ବଙ୍ଗାଳୀ ଭଦ୍ରବ୍ୟକ୍ତି ଯୋଗ 
ଦେଇଥୁୂଲେ । ଆହାରାଦି ପରେ ରାତ୍ରି ଗୋଟାଏ ବାଜିବ। ସମୟରେ ବାମଣ୍ଡା 
ଅଭିମୁଖରେ ଯାତ୍ରାକଲୁ । 


ଏଠାରେ ସମ୍ବଲପୁରୀ ଓଡ଼ିଅ। ସମ୍ବନ୍ଧରେ କିଛି କହିବା ଆବଶ୍ଯକ । 
ଆମ୍ଭମାନଙ୍କର ମଧ୍ଯ ପୂର୍ବେ ଧାରଣା ଥୁଲା ଯେ ସମ୍ବଲପୁରର ଓଡ଼ିଆ ଏକପ୍ରକାର 
ଅଭୁତ ପଦାର୍ଥ । ତାହାର କାରଣ ଯେ ଏ ଅଞ୍ଚଳରୁ ନିମ୍ନଶ୍ରେଣୀର ଲୋକମାନେ 
କଟକ ଯାଆନ୍ତି, ଆମ୍ଭେମାନେ କେବଳ ସେହିମାନଙ୍କ କଥା ଶୁଣିଥୁଲୁ । ଅତ୍ରତ୍ଯ 
ଉଦ୍ରବ୍ୟକ୍ତିମାନଙ୍କ ସଙ୍ଗେ ବାକ୍ୟାଳାପ କରି ଆମ୍ଭମାନଙ୍କର ଭ୍ରାନ୍ତି ଦୂର ହୋଇଅଛି । 
ପ୍ରଭେଦ ଯେ କିଛି ମାତ୍ର ନାହିଁ, ତା' ନୁହେଁ । ତେବେ କଟକର ଓଡ଼ିଆ ସଙ୍ଗେ 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୪୨୩ 


ବାଲେଶ୍ଵରର ଓଡ଼ିଆ ଯେତେ ପ୍ରଭେଦ ସମ୍ବଲପୁରସ୍ଥ ଭଦ୍ବସମାଜର ଓଡ଼ିଆ ସଙ୍ଗେ 
ତେତେ ପ୍ରଭେଦ ମଧ୍ଯ ଲକ୍ଷିତ ହୁଏ ନାହିଁ । ମାତ୍ର ସମ୍ବଲପୁର ନିବାସୀ ଅନାର୍ଯ୍ୟଜାତୀୟ 
ଲୋକମାନଙ୍କ ଓଡ଼ିଆ ନିତ୍ଯାନ୍ତ କଦର୍ଯ୍ୟ ଏଥୁରେ ସନ୍ଦେହ ନାହିଁ । ଆମ୍ଭେମାନେ 
ଯେତେଦୂର ଦେଖୁଅଛୁ ତଦ୍ଵାରା ଏକଥା ସାହାସର ସହିତ କହିପାରୁ ଯେ ସମ୍ବଲପୁରୀ 
ଓଡ଼ିଆଭାଷା ବହୁ ପରିମାଣରେ ହିନ୍ଦି ମିଶ୍ରିତ, ଏ ମତ ନିତ୍ଯାନ୍ତ ଭ୍ରମାତ୍ମକ । 
ମୋଗଲବନ୍ଦିର ଓଡ଼ିଆ ସଙ୍ଗେ କି ଗଡ଼ଜାତର ଓଡ଼ିଆର କେତେ ବିଭିନ୍ନତା ଲକ୍ଷିତ 
ହୁଏ ନାହିଁ ? ତାହା ବୋଲିକି ଗଡ଼ଜାତି ଓଡ଼ିଆକୁ ଗୋଟିଏ ସ୍ଵତନ୍ତ୍ର ଭାଷା ବୋଲାଯିବ ? 
ରାଜପୁରୁଷମାନଙ୍କର ବିଚିତ୍ର ମୀମାଂସା ଶୁଣି ଅନେକ ସମୟରେ ଦୃଃଖହୁଏ, ହସ ବି 
ମାଡ଼େ । 


ବାମଣ୍ଡା ଅଧୁପତି ଆମ୍ଭମାନଙ୍କୁ ଟାଙ୍ଗାଗାଡ଼ିରେ ବାମଣ୍ଡା ପଠାଇ ଦେବାକୁ 
ବିଜୟବାବ୍ୁଙ୍କୁ ଅନୁରୋଧ କରିଥୁଲେ, ମାତ୍ର ଟାଙ୍ଗାର କୌଣସି ବନ୍ଦୋବସ୍ତ ହୋଇ ନ 
ପାରିବାରୁ ଆମ୍ଭେମାନେ ନିତାନ୍ତ କଦର୍ଯ୍ୟ ଗୋରୁ ଗାଡ଼ିରେ ବାମଣ୍ଡା ଯାତ୍ରା କଲଲ । 
ଭଡ଼ାଟା ବଡ଼ ଜବର ଖଣ୍ଡି ଟ୧୦ଙ୍କା | 


ବାମଣ୍ଡା 


୩୦ ତାରିଖ, ପ୍ରାୟ ୧୦ଟା ବେଳେ ଗୌଡ଼ପାଲି ନାମକ ସ୍ଥାନରେ ପହଞ୍ଚଲୁ । 
ଏ ଦିନର ଯାତ୍ରା ମଧ୍ଯ ବଡ଼ କ୍ଲଳେଶଦାୟକ ହୋଇଥୁଲା । ତେବେ ସମ୍ବଲପୁର ସହର 
ଅପେକ୍ଷା ଏଠାରେ ଗ୍ରୀଷ୍ମର ପରିମାଣ କମ୍‌ ବୋଧ ହେଲା । ଗୌଡ଼ପାଲି ବାମଣ୍ଡାର 
ଗୋଟିଏ ପୋଲିସ ଷ୍ଟେସନ । ଏଠାରେ ଡାକଘର ମଧ୍ଯ ଅଛି । ସ୍ଥାନଟି ସୁନ୍ଦର । 
ବାନ୍ଧୁ ରଘୁନାଥ ଶର୍ମା ନାମକ ଜଣେ ବାମଣ୍ଡା ନିବାସୀ ବ୍ରାହ୍ମଣ ପୁଲିସ ଓ ଡାକ 
ଉଭୟ କାର୍ଯ୍ୟ କରନ୍ତି । ଏହାଙ୍କ ସଙ୍ଗେ ମଧ୍ଯାହ୍ନରେ ଅନେକ ଧର୍ମାଳାପ ହୋଇଥଲା ! 
ରଘୁନାଥବାବୁ ବୁଦ୍ଧିମାନ୍‌ ଓ ଶାନ୍ତ ପ୍ରକୃତି । ଧର୍ମ ସମ୍ବନ୍ଧରେ ତାଙ୍କର ମତ ଅତାନ୍ତ 
ଉଦାର । ରାତ୍ରିରେ ଗ୍ରାମନିବାସୀ କେତେଗୁଡ଼ିଏ ଲୋକଙ୍କ ସହିତ ଧର୍ମ ସତ୍ଚନ୍ଧରେ 
କଥୋପକଥନ ହୋଇଥଲା । କୌଣସି କୌଣସି ବ୍ୟକ୍ତିଙ୍କ କଥାରୁ ମହିମାଧର୍ମର 
ପ୍ରଭାବ କେତେକ ପରିମାଣରେ ଅନୁଭୂତ ହେଲା-ଅର୍ଥାତ୍‌ ଏ ଅଞ୍ଚଳର ଲୋକେ 
ମହିମାଧର୍ମର ଶିକ୍ଷା ପ୍ରଭାବରୁ ସାକାର ଉପାସନାର ଅସାରତା ନିରାକାରୋପାସନାର 
ଶ୍ରେଷ୍ଠତା କେତକ ପରିମାଣରେ ଉପଲବ୍ଧୁ କରିପାରିଅଛନ୍ତି । ଏମାନଙ୍କ ସଙ୍ଗେ ଜଣେ 
ମାରୁଆଡ଼ୀ ବ୍ରାହ୍ମଣ ଥଲା । ସେ ନିରାକାର ଉପାସନାର ନାମଶ୍ରବଣମାତ୍ରକେ ଖଡ୍ଧହସ୍ତ । 
ଆମ୍ଭମାନଙ୍କ ଦେଶରେ ସାଧାରଣତଃ ଲୋକେ ଶାସ୍ତ୍ରର କିଛି ନ ବୁଝି ନ ଜାଣି 

୪୨୪ ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର 


ପ୍ରତିକଥାରେ ଶାସ୍ତ୍ର ଦ୍ବାହି ଦେବାକୁ ଛାଡ଼ନ୍ତି ନାହିଁ । ଏ ବ୍ଯକ୍ତି ସେହି ଶ୍ରେଣୀର 
ଆଦର୍ଶ । ପରିତାପର ବିଷୟ, ଯେଉଁମାନେ ଶିକ୍ଷିତ ନାମରେ ପରିଚିତ ସେମାନଙ୍କ 
ମଧ୍ଯରେ ଅଧୁକାଂଶ ଏହିପରି ମୌଳିକଶାସ୍ତ ଭକ୍ତ । 


୩୧ ତାରିଖ, ଆଜି ଘୋର ଅରଣ୍ୟ ମଧ୍ଯରେ ଯାତ୍ରା କଲୁ । ଦଶପଲ୍ଲା ଛଡ଼ା 
ଅନ୍ୟ କୌଣସି ଗଡ଼ଜାତ ଭିତରେ ଏପରି ନିବିଡ଼ ଅରଣ୍ୟ ମଧ୍ଯଦେଇ ଯାତ୍ରୀ କରି 
ନାହୁଁ । ବଡ଼ରମାର ଘାଟୀ ପାର ହେଲୁ । ପ୍ରାୟ ୩୦୦ ଫୁଟ ଉଚ୍ଚ ପର୍ବତର ଶୃଙ୍ଗ 
ଉପରେ ରାସ୍ତା । ଆମ୍ଭେମାନେ ଗାଡ଼ିରୁ ଓହ୍ଲେଇ ଚାଲିଲୁ । ମାତ୍ର ଗାଡ଼ିଗୁଡ଼ିକ ପର୍ବତ 
ଉପରକୁ ଉଠାଇବାକୁ ଯେ କଷ୍ଠ ହୋଇଥଲା ତାହା ବର୍ଣ୍ଣନାତୀତ । ଏହି ଘାଟୀର 
ରାସ୍ତା ମହାରାଜା ସୁଢଳଦେବଙ୍କର ଗୋଟିଏ ଅପୂର୍ବ କୀର୍ଉଁି । ଏପରି ଭୟଙ୍କର ସ୍ଥାନରେ 
ପଥ ଯେତେଦୂର ସୁଗମ ହୋଇପାରେ ତାହା ହୋଇଅଛି¬ଏଥ୍‌ରେ ଅର୍ଥ ଓ ଶ୍ରମ 
ବ୍ୟୟ ହୋଇଥୁବ ଏଥୁରେ ସନ୍ଦେହ ନାହିଁ । ଘାଟୀ ପାରହୋଇ ଆମ୍ଭେମାନେ ତୃଷ୍ଠାରେ 
ନିତାନ୍ତ କାତର ହୋଇପଡ଼ିଲୁ । ନିକଟରେ ଆଦୌ ଜଳ ନାହିଁ । ଇଶ୍ଵରଙ୍କ କୃପାରୁ 
ଆଜି ଅରଣ୍ଯଜାତ ଅଏଳାଫଳ ପ୍ରଚୁର ପରିମାଣରେ ମିଳିଲା-ତାହା ଖାଇ କଥଞ୍ଚତ 
ତୃଷ୍ଣା ନିବାରଣ କଲୁ, ବେଳ ୧୦ଟା ସମୟରେ ବଡ଼ରମା ଗ୍ରାମରେ ପହଞ୍୍‌ ସ୍ଵାନ 
ଭୋଜନାଦି ସମାପନ କଲୁ । ସାଢ଼େ ତିନିଟା ସମୟରେ ପୁଣି ଯାତ୍ରାକଲୁ । ଏ ଓଳି 
ମଧ୍ଯ ତୃଷ୍ଣା । ବାଟରେ ବଣ ମଧ୍ଯରେ ନିଆଁ ଜାଳି ଚା” ପ୍ରସ୍ତୁତ କରି ପାନ କଲୁ, ରାତି 
୯ଟା ସମୟରେ ଜମନକିଗ ନାମକ ସ୍ଥାନରେ ପହଞ୍୍‌ ରାତ୍ରି ଯାପନ କଲୁ । 


୧ ତାରିଖ, ୫ଟା ବେଳେ ଜମନକିଗ ଛାଡ଼ି ପ୍ରାୟ ୧୧ଟା ବେଳେ ବରଘାଟ 
ନାମକ ସ୍ଥାନରେ ପହଞ୍ଚଲୁ । ଏ ବଡ଼ ଭୟଙ୍କର ସ୍ଥାନ । ଘର ଗ୍ରାମ କିଛି ନାହିଁ- 
କେବଳ ନିତାନ୍ତ ଗୋଟିଏ ପଥୁୂକ ନିବାସ ଚାରିଆଡ଼ ପର୍ବତଶଙ୍କୁଳ | ନିକଟରେ ଗୋଟିଏ 
ଗିରିନଦୀ ପ୍ରବାହିତ । ଏପରି ସ୍ଥାନରେ ଦିନବେଳେ ମଧ୍ଯ ବାଘଭାଲୁଙ୍କ ସଙ୍ଗେ ସାକ୍ଷାତ 
ହୋଇପାରେ, ମାତ୍ର ମହିଷାଳ ଗଉଡ଼ମାନେ ଏଠାରେ ନିର୍ଭୟରେ ବାସ କରୁଥିବାର 
ଦେଖୁ ଅବାକ ହୋଇଗଲୁ । ପ୍ରାୟ ୬ଟାବେଳେ ଏଠାରୁ ବାହାରି ରାତ୍ରି ପ୍ରାୟ ୧୧ଟା 
ବେଳେ ଟାଇଁସର ଗ୍ରାମରେ ପହଞ୍ଚଲୁ । ଚୁଡ଼ା ଭୁଜା ଖାଇ ବାଟପାଖରେ ରାତିଟା 
କୌଣସି ପ୍ରକାରେ କଟାଇଲୁ । 


ଗୌଡ଼ପାଲିଠାରୁ ଏ ପର୍ଯ୍ୟନ୍ତ ଭୟଙ୍କର ଜଙ୍ଗଲ, ଅଧ୍ବାସୀ ସଂଖ୍ୟା ବଡ଼ କମ, 
କୃଷିଯୋଗ୍ୟ ଭୂମିର ନିତାନ୍ତ ଅଭାବ, ଯାହାଅଛି, ତାହା ବନ୍ୟହସ୍ତୀ ମାନଙ୍କ ଦୌରାତ୍ମ୍ୟରୁ 
ରକ୍ଷା କରିବା ଦୁଷ୍ଠର ସୁତରାଂ ଅଧ୍ବାସୀମାନେ ସାଧାରଣତଃ ହୀନାବସ୍ଥାପନ୍ନ ! ଶୁଣିଲୁ 

ସାହିଡ୍ୟଗୁରୁ ବାଗ୍ଧୀ ବିଶ୍ଵନାଥ କର ୪୨୫ 


ଏମାନଙ୍କର ଦୁରବସ୍ଥା ଯୋଗୁଁ ମହାରାଜ ଏମାନଙ୍କ ପ୍ରତି କିଛି ସୁବିଚାର କରିବାପାଇଁ 
ପ୍ରତିଶୃତି ଦେଇଅଛନ୍ତି । ଆଶ୍ଚର୍ଯ୍ୟର ବିଷୟ ଗୌଡ଼ପାଲିଠାରୁ ଏ ପର୍ଯ୍ୟନ୍ତ ଉଚ୍ଚ ବା 
ନିମ୍ନ ପ୍ରାଇମେରୀ ବିଦ୍ୟାଳୟ ଗୋଟିଏ ସୁଦ୍ଧା ନାହିଁ । ବାମଣ୍ଡାପରି ରାଜ୍ୟରେ ପ୍ରାଥମିକ 
ଶିକ୍ଷାର ବିଶେଷ ପ୍ରଚଳନ ବାଞ୍ଚନୀୟ । 


୨ ତାରିଖ, ୪ଟା ବେଳେ ଟାଇଁସର ଛାଡ଼ିଲୁ । ଏଠାରୁ ଦେବଗଡ଼ ପର୍ଯ୍ଯନ୍ତ 
ପଥ ଅତ୍ୟନ୍ତ ଉତ୍ତମ ! ଗଡ଼ଠାରୁ ଦୂଇ / ଅଢ଼େଇ ମାଇଲ ଦୂରରେ ପରମ ପ୍ରୀତିଭାଜନ 
ହିତୈଷିଣୀ ସମ୍ପାଦକ ପଣ୍ଡିତ ନୀଳମଣି ବିଦ୍ୟାରନ୍‌ ଅନ୍ୟଜଣେ ବନ୍ଧୁ ସମଭିବ୍ୟାହାରରେ 
ଆମ୍ଭମାନଙ୍କ ସଙ୍ଗେ ସାକ୍ଷାତ କଲେ |! ଏ ସାକ୍ଷାତ ମୋ ଜୀବନରେ ଗୋଟିଏ ବିଶେଷ 
ଘଟଣାରୂପେ ଚିର ସ୍ମରଣୀୟ ହୋଇ ରହିଲା । ଆମ୍ଭେମାନେ ତିନି ଜଣ ଗାଡ଼ି ଛାଡ଼ି 
ନୀଳମଣିବାବୁଙ୍କ ସଙ୍ଗେ ନାନା ବିଷୟରେ କଥୋପକଥନ କରୁ କରୁ ୮ଟା ସମୟରେ 
ଦେବଗଡ଼ଠ୦ାରେ ଉପସ୍ଥିତ ହେଲୁ । 


ପ୍ରବେଶ ମାତ୍ରକେ ମହାରାଜା ଓ ଯୁବରାଜ ଉଭୟଙ୍କ ସଙ୍ଗେ ସାକ୍ଷାତ ହେଲା । 
ପ୍ରଥମ ସାକ୍ଷାତରେ ଆମ୍ଭେମାନେ ଉଭୟଙ୍କର ସୌଜନ୍ୟ ଓ ପ୍ରୀତିପୂର୍ଣ୍ଣ ବ୍ୟବହାରରେ 
ମୁଗ୍ଧ ହୋଇଥୁୂଲୁ । ଅନେକ ବିଷୟରେ ମହାରାଜା ସୁଢଳଦେବ ଉତ୍କଳୀୟ 
ରାଜନ୍ୟମଣ୍ଡଳୀଙ୍କ ମଧ୍ୟରେ ଆଦର୍ଶସ୍ଵରୂପ । ରାଜପଦୋଚିତ କର୍ଭବ୍ୟ ସମ୍ପାଦନ କରି 
ଯେପରି ଶାସ୍ତ୍ରାନୁଶୀଳନ ଓ ସାହିତ୍ୟ ଚର୍ଚ୍ଚାରେ ଯନ୍‌ବାନ୍‌ ସେପରି ଦୃଷ୍ଟାନ୍ତ ଏ ହତଭାଗ୍ୟ 
ଦେଶରେ ବିଶେଷତଃ ଏ ଦେଶର ରାଜକୁଳରେ ବିରଳ । ପାଶ୍ଚାତ୍ୟ ଶିକ୍ଷାଲାଭ ନ 
କରି ସୁଦ୍ଧା ପାଶ୍ଚାତ୍ୟ ଗ୍ରହଣୀୟ ଭାବମାନ ସେ ଯେପରି ଆମ୍ମସ୍ଥ କରିପାରି ଅଛନ୍ତି, 
ସେଥୁରେ ତାଙ୍କର ସୁତୀକ୍ଷ ଦୃଷ୍ଟି ଅସାଧାରଣ ପ୍ରତିଭାର ସୁସ୍ପଷ୍ଟ ପରିଚୟ ମିଳୁଅଛି । 
ଆମ୍ଭେମାନେ ୪ଦିନ ମାତ୍ର ଦେବଗଡ଼ରେ ଅବସ୍ଥାନ କରିଥୁଲୁ । ଏହି ଅନ୍ପକାଳ ମଧ୍ଯରେ 
ତାଙ୍କର ମହର୍ତ୍ର ଓ ସଦ୍‌ଗୁଣରାଶିର ଅନେକ ପରିଚୟ ପାଇଅଛୁ | ସ୍ଵରାଜ୍ୟର ଯାବତୀୟ 
ବ୍ୟାପାର ସୁଢଳଦେବଙ୍କର ନଖାଗ୍ରରେ ଥୁଲାପରି ବୋଧ ହେଲା ¦ ବ୍ୟବସାୟ ବୁଦ୍ଧି 
ମଧ୍ଯ ତାଙ୍କର ଅତ୍ଯନ୍ତ ପ୍ରବଳ । ରାଜ୍ୟ ମଧ୍ୟରେ ଯେ କୌଣସି ବ୍ୟବସାୟ ଚଳିପାରେ 
ସମସ୍ତ ନିଜ ହସ୍ତରେ ରଖୁଅଳଛନ୍ତି । ସୁଢ଼ଳଦେବଙ୍କ ପରି ଆଡ଼ମ୍ବରଶୂନ୍ଯ, ନିରଳସ 
ସ୍ଵଭାବ ଓ ଉଦାରଚେତା ଏବଂ ଧନୀ ବ୍ୟକ୍ତି ଏ ରାଜାମାନଙ୍କ ମଧ୍ଯରେ କ୍ଵଚିତ ପରିଦୃଷ୍ଟ 
ହୁଅନ୍ତି । ଆମ୍ଭମାନଙ୍କ ସଙ୍ଗେ ଥରେ ସାକ୍ଷାତ ହେଲା ମାତ୍ରକେ ବହୁକାଳ ପରିଚିତ 
ତୁଲ୍ୟ ବ୍ୟବହାର କରିଥୁଲେ । କେତେକ କୁଶଳ ପ୍ରସଙ୍ଗାନନ୍ତର ଆମ୍ଭେମାନେ ବସାକୁ 
ଫେରି ଆସିଲୁ । 

୪୨୬ ସାହିଁତ୍ୟଗୁରୁ ବାଗ୍ୀ ବିଶ୍ଵନାଥ କର 


ବନ୍ଧୁମାନଙ୍କ ବସାରେ ଛାଡ଼ି ମୁଁ ନୀଳମଣିବାବୁଙ୍କ ସଙ୍ଗେ ତାଙ୍କ ବସାକୁ ଗଲି । 
ନୀଳବଵାବୁଙ୍କ ହୃଦୟ ସ୍ବେହ, ପ୍ରୀତି, ଉତ୍ସାହ, ଓଚାର୍ଯ୍ୟ ପ୍ରଭୃତି ଗୁଣରାଶିରେ ପରିପୂର୍ଣ୍ଣ । 
ଜୀବନର ସମସ୍ତ ବିଷୟ ଏପରି ମୁକ୍ତ ହୃଦୟରେ ବନ୍ଧୁ ନିକଟରେ ବ୍ଯକ୍ତ କରିବାର 
ଦୃଷ୍ଟାନ୍ତ ପ୍ରାୟ ଦେଖୁ ନାହିଁ କହିଲେ ଚଳେ ! ନାନା କାରଣରୁ ମୁଁ ତାଙ୍କ ସନ୍ଚନ୍ଧରେ , 
ବେଶି କଥା କହିବାକୁ ଅନିଚ୍ଛୁକ । ଏତିକିମାତ୍ର କହି ରଖେ ଯେ ଚାରି ଦିନ କାଳ ତାଙ୍କ 
ସହବାସରେ ପ୍ରଚୁର ଆନନ୍ଦ ଶାନ୍ତି ଓ ଉପକାର ଲାଭ କରିଅଛି । ନିଜ ନିଜ ଜୀବନର 
ବିଷୟ ଛଡ଼ା ଧର୍ମ, ନୀତି, ସାହିତ୍ୟ, ଶିକ୍ଷା ସମାଜ ପ୍ରଭୃତି ବିବିଧ ବିଷୟରେ ତାଙ୍କ 
ସଙ୍ଗେ ବହୁ କଥୋପକଥନ ହୋଇଥଲା । ଭୋଜନ ଓ କାର୍ଯ୍ୟ ସମୟ ଛଡ଼ା ପ୍ରତିମୁହୂରର 
ମୁଁ ତାଙ୍କ ବସାରେ କଟାଇଅଛି । ପ୍ରଥମଦିନ ନୀଳମଣିବାବୁଙ୍କ ବସାରେ ମୁଁ ଏକାକୀ 
ଭୋଜନ କରିବାରୁ ବନ୍ଧୁମାନଙ୍କଠାରୁ ବିଶେଷତଃ ରାଜମୋହନବାବୁଙ୍କଠାରୁ ଉଭୟଙ୍କୁ 
ସ୍ମିଗ୍ଧ ମଧୁର ଭର୍ସନା ଶୁଣିବାକୁ ହୋଇଥଲା । 


ସାୟଂକାଳରେ କିଞ୍ଚତ୍‌ପୂର୍ବେ ଆମ୍ଭେମାନେ ମହାରାଜାଙ୍କ ସଙ୍ଗେ ସାକ୍ଷାତ 
କରିବାକୁ ବାହାରିଲୁ । ମାତ୍ର ଆମ୍ଭମାନଙ୍କ ଯିବା ପୂର୍ବରୁ ମହାରାଜା ସ୍ଵୟଂ ଗାଡ଼ିରେ 
ଆମ୍ଭମାନଙ୍କ ବସାଦ୍ଵାରରେ ଉପସ୍ଥିତ । ଆମ୍ଭମାନଙ୍କୁ ସଙ୍ଗେ ଘେନି ହାତୀଶାଳ 
ଦେଖୁବାକୁ ଗଲେ | ରାଜଭବନର ସମ୍ମୁଖରେ ଗୋଟିଏ କ୍ଷୁଦ୍ଧ ନଳ, ସେଥୂରେ 
ପ୍ରଧାନପାଟର ଜଳପୂର୍ଣ୍ଣ ଥାଏ । ସ୍ବାନକାଳୀନ ସାୟଂ କାଳରେ ମହାରାଜ କିଛିକ୍ଷଣ 
ସେହି ନାଳରେ ଖଣ୍ଡିଏ କ୍ଷୁଦ୍ଵ ନୌକାରେ କଟାନ୍ତି । ଆମ୍ଭେମାନେ ଫେରିଆସି ତାଙ୍କ 
ସଙ୍ଗେ ସେହି ନୌକାରେ ପ୍ରାୟ ଦୁଇଘଣ୍ଟାକାଳ କଟାଇଲୁ । ସାହିତ୍ୟ ସମ୍ବନ୍ଧରେ ଅନେକ 
କଥୋପକଥନ ହେଲା । ପରେ ବିଶ୍ବାସର ସ୍ଵାଭାବିକତା ସମ୍ବନ୍ଧରେ କିଛି ଯୁକ୍ତି ମଧ୍ଯ 
ହେଲା । ତର୍କ ଯୁକ୍ତିରେ ସୁଢଳଦେବ ସୁନିପୁଣ । ତାଙ୍କର କଥାରେ ଗଭୀର ଶାସ୍ତଜ୍ଞତା 
ଓ ତାର୍କିକତା ପ୍ରକାଶ ପାଇଥ୍‌ଲା । 


୩ ତାରିଖ ଜୁନ, ପ୍ରାତଃ କାଳରେ ଆମ୍ଭେମାନେ ପ୍ରଧାନପାଟ ନାମକ ବାମଣ୍ଡାର 
ପ୍ରସିଦ୍ଧ ପ୍ରପାତ ଦର୍ଶନ କରିବାକୁ ଗଲୁ । ସଙ୍ଗରେ ନୀଳମଣିବାବ୍ୁ, ବାମଣ୍ଡା ରାଜକୁମାର, 
ସ୍କୁଲର ସୁଯୋଗ୍ୟ ହେଡ଼ମାଷ୍ଟର ଶ୍ରୀଯୁକ୍ତ ବାବୁ ଯୋଗେଶ ଚନ୍ଦ୍ର ଦାସ, ନୀଳମଣିବାବୁଙ୍କ 
କନିଷ୍ପଭ୍ରାତା ସୁକବି ଶ୍ରୀଯୁକ୍ତ ଦାମୋଦର ବାବୁ ଏବଂ ବାମଣ୍ଡା ପ୍ରବାସୀ ଆମ୍ଭମାନଙ୍କ 
ଗ୍ରାମର ଜଣେ କରଣ ଯୁବା ଯାଇଥୂଲେ । ମାର୍ଗରେ ମହାରାଜଙ୍କର ସୁନ୍ଦର ଉଦ୍ୟାନଟି 
ପରିଦର୍ଶନ କଲୁ । ଏପରି ରମଣୀୟ ଉଦ୍ୟାନ ଆମ୍ଭମାନଙ୍କ ଦେଶରେ ଅଧକ ଦୃଷ୍ଟ 
ହୁଏ ନାହିଁ । ମନ୍ଦାର ବୃକ୍ଷଦ୍ଧାରା ରଚିତ ହସ୍ତୀ, ଅଶ୍ଵ ପ୍ରଭୃତି ନାନା ଜୀବ ଓ ଗାଡ଼ି, 
ଚୌକ ପ୍ରଭୃତି ନାନା ଉପକରଣର ପ୍ରତିରୂପମାନ ସୁନ୍ଦର ଉଭଭାବନୀ ଶକ୍ତିର ପରିଚାୟକ । 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୪୨୭ 


ତାହାଛଡ଼ା ନାନା ଭାବ ପ୍ରକାଶକ ମନୁଷ୍ଯ ମୂର୍ି ଓ ଜୀବଜନ୍ତୁ ମାନଙ୍କର ପ୍ରତିରୂପ 
ଉଦ୍ୟାନର ବିଶେଷ ଶୋଭାବର୍ଵକ ଚିତ୍ତରଞ୍ଚକ ହୋଇଅଛି । ମନୁଷ୍ୟ ମୂର୍ଭି ମଧ୍ଯରେ 
ଝାନ୍ସୀର ରାଣୀ ମନସ୍ବିନୀ ଲକ୍ଷ୍ମୀବାରଙ୍କର ଏବଂ ଜନ୍ତୁମାନଙ୍କ ମଧ୍ଯରେ ଶିକାର ଆକ୍ରମଣ 
କରିବାକୁ ଉଦ୍ୟତ ଗୋଟିଏ ବ୍ୟାଘ୍ରର ପ୍ରତିମୂର୍ରି ଆମ୍ଭମାନଙ୍କୁ ବିଶେଷ ଆନନ୍ଦ ପ୍ରଦାନ 
କରିଥୂଲା । ନାନା ପ୍ରକାର ମାଦକସେବୀ କେତେଗୁଡ଼ିଏ ନରନାରୀ ମୂର୍ଭି ପ୍ରାଣରେ 
ଯୁଗପତ୍‌ ହାସ୍ୟ ଓ କରୁଣା ଉଭୟ ଜାତ କରାଇଥୁଲା । ରାଜଧାନୀର ବିଭିନ୍ନ 
କାର୍ଯ୍ୟାଳୟମାନଙ୍କରେ ବିଭିନ୍ନ ଭାବବ୍ୟଞ୍ଜଳ ପ୍ରତିମୂର୍ଭିମାନ ନିର୍ମିତ ହୋଇ କେଉଁଟି 
କି କାର୍ଯ୍ୟାଳୟ, ତାହା ସୂଚିତ କରୁଅଛି । ମୂର୍ଭିଗୁଡ଼ିକ ବିଶେଷତଃ ସୌନ୍ଦର୍ଯ୍ୟ ପ୍ରକାଶକ 
ନ ହେଲେ ହେଁ ସୁରୁଚିର ପରିଚାୟକ ସନ୍ଦେହ ନାହିଁ । ଆଡ଼ମ୍ବରଶୂନ୍ୟତା ସୁଢଳ ଦେବଙ୍କର 
ସକଳ କାର୍ଯ୍ୟରେ ପ୍ରକାଶ ପାଉଅଛି । ରାଜବାଟୀ ଏବଂ ଗୃହସଜ଼୍ାଦି ପଦ ଏବଂ ଅବସ୍ଥାର 
ଢେର ନିମ୍ନରେ । ଏହା ନିନ୍ଦାର କଥା ନୁହେଁ ବରଂ ପ୍ରକୃତ ପ୍ରଶଂସାର କଥା । 


ଉଦ୍ୟାନ ମୂର୍ଭିମାନଙ୍କ ମଧ୍ଯରେ କେବଳ କେତେଗୁଡ଼ିଏ ଅର୍ଵନଗ୍ନା ନାରୀମୂର୍ରି 
ନ ଥୁଲେ ଭଲ ହୋଇଥାନ୍ତା । ଉଦ୍ୟାନଟି ପ୍ରଶସ୍ତ, ବିବିଧ ଫଳମୂଳ ବି ପ୍ରଚୁର ପରିମାଣରେ 
ଜନ୍ମେ । ରାଜକର୍ମଚାରୀ ଓ ଅପର ଭଦ୍ରବ୍ୟକ୍ରିମାନେ ବାର୍ଷିକ ନିୟମିତ ପରିମାଣରେ 
ଚାନ୍ଦାଦେଇ ଉଦ୍ୟାନ ଜାତ ଫଳମୂଳାଦିର ଅଂଶ ପ୍ରାପ୍ତ ହୁଅନ୍ତି । ଏ ବନ୍ଦୋବସ୍ତ ମନ୍ଦ 
ନୁହେଁ । ଆମ୍ଭମାନଙ୍କ ମତରେ ଏହି ସୁନ୍ଦର ଉଦ୍ୟାନ ସଙ୍ଗେ ଗୋଟିଏ କ୍ଷୁଦ୍ଧ ଜୀବନିବାସ 
ସଂସ୍ଥାପନ କରିପାରିଲେ ଉଦ୍ୟାନର ସୌନ୍ଦର୍ଯ୍ୟ ଓ ଗୌରବ ଅନେକ ପରିମାଣରେ 
ବର୍ଦ୍ଧିତ ହୁଅନ୍ତା ! 


ପ୍ରଧାନପାଟ (ପ୍ରପାତ) ନିକଟରେ ଉପସ୍ଥିତ ହୋଇ ଆମ୍ଭେମାନେ ଅଭୂତପୂର୍ବ 
ଭାବରେ ନିମଗ୍ନ ହେଲୁ । ସେ ଦୃଶ୍ଯରୁ ଚକ୍ଷୁ ଟଳିଲା ନାହିଁ । ସଟିକ ତୁଲ୍ଯ ଜଳଧାରା 
ମହାବେଗରେ ପ୍ରାୟ ୨୦୦ ଫୁଟ ଉଚ୍ଚସ୍ଥାନରୁ ନିପତିତ ହେଉଅଛି, ଜଳ ପତନର 
ଝର୍ଝର ନିନାଦରେ ଶ୍ରବଣ ବଧୂର ହୋଇଯାଉଅଛି, ନିମ୍ନ ଦେଶରେ ୪/୫ ହସ୍ତ ପରିମିତ 
ଜଳରାଶି ଭେଦ କରି ପ୍ରସ୍ତରମୟ ଭୂମି ଦୃଷ୍ଟି ହେଉଅଛି । ଆମ୍ଭେମାନେ ସୂର୍ଯ୍ୟତାପରେ 
ଶ୍ରାନ୍ତ କ୍ଲାନ୍ତ ହୋଇ ପ୍ରପାତ ନିକଟରେ ଉପସ୍ଥିତ ହୋଇଥୁଲୁ । ଅଳ୍ପକ୍ଷଣ ମଧ୍ୟରେ ଶୀତ 
ଅନୁଭୂତ ହେଲା । ପ୍ରପାତ ଜଳରେ ସ୍କାନ କରିବାପାଇଁ ଅନେକ ଆମ୍ଭମାନଙ୍କୁ ନିଷେଧ 
କରିଥୂଲେ ମାତ୍ର ଏପରି ସୁଖକର ଧାରା ସ୍ଵାନରେ ଲୋଭଟା ସହଜରେ ସମ୍ବରଣ କରି 
ହେଲା ନାହିଁ । ଉର୍ତ୍ରେ ନିପତିତ ସ୍ଵଚ୍ଛ ସୁଶୀତଳ ବାରିଧାରା ତଳେ ମସ୍ତକ ରଖୁବା 
ଯେ କି ଆରାମ ଓ ଶାନ୍ତି ଅନୁଭବ କଲୁ ତାହା ବ୍ଯକ୍ତ କରିବା ଅସମ୍ଭବ । ସ୍ଵାନାନ୍ତେ 
ଉପାସନାରେ ପ୍ରବ୍ୃଧତଭ ହେଲୁ । ଆଜି ଆଉ ଉଦ୍‌ବୋଧନର ପ୍ରୟୋଜନ ହେଲା ନାହିଁ - 

୪୨୮ ସାହିତ୍ୟଗୁରୁ ବାଗ୍ୀ ବିଶ୍ବନାଥ କର 


ବିଭୁକୃପା ଓ ପ୍ରେମର ପ୍ରତ୍ୟକ୍ଷ ନିଦର୍ଶନ ସମ୍ମୁଖରେ ଦେଖୁ ପ୍ରାଣ ସ୍ଵତଃ ଉଦ୍‌ବ୍ୁଦ୍ଧ 
ହୋଇ ରହିଥୂଲା । ସେ ଉପାସନାର ମଧୁରତା ଓ ଭାବର ଗଭୀରତା ବର୍ଣ୍ଣନ କରିବାକୁ 
ମନୁଷ୍ଯ ଭାଷା ଅକ୍ଷମ । ହୃଦୟର ଦ୍ଵାର ସମ୍ପର୍ଣ୍ଣ ଫିଟିଗଲା । ଭିତର ବାହାର ଭେଦ 
କିଛି ରହିଲା ନାହିଁ । କବି ଏବଂ ଭାବୁକମାନେ ଏ ଦୃଶ୍ୟର ମୂଲ୍ଯ ବୁଝନ୍ତି । ସେ 
ସମସ୍ତ ଅନୁଭବ ବର୍ଣ୍ଣନୀୟ ନୁହେଁ, ଏଠାରେ ଏତିକି କହି ନିରସ୍ତ ହେଉଅଛି । 


ଉପାସନାନ୍ତେ କିଞ୍ଚତ୍‌ ଜଳଯୋଗ କରି ଆମ୍ଭେମାନେ ବାହୁଡ଼ିଲୁଂଦେହ ସଙ୍ଗେ 
ସଙ୍ଗେ ମନଟା କିନ୍ତୁ ଫେରି ଆସିଲା ନାହିଁ, ଆଜି ତିନିମାସ ଅନ୍ତରେ ବିବରଣ ଲେଖୁଅଛି, 
ଏଥୁ ମଧ୍ଯରେ କେତେଥର ଯେ ମନ ପ୍ରପାତ ନିକଟକୁ ଯାଇଅଛି ଏବଂ ସେହି 
ମହାଭାବମୟ ଉପାସନାର ଭାବ ପ୍ରାଣରେ ଜାଗ୍ରତ କରିବାକୁ ଚେଷ୍ଟା କରିଅଛି, 


ତାହା ସଂଖ୍ୟା କରିହେବ ନାହିଁ । 


ପ୍ରସଙ୍ଗକ୍ରମେ ଆଉ ଦୂଇ ଚାରିଟା ସାଧାରଣ କଥା କହିବା ଆବଶ୍ଯକ ବୋଧ 
ହେଉଅଛି, ପ୍ରପାତର ଜଳ ସମ୍ବନ୍ଧରେ ଅନେକଙ୍କର ମତ ବଡ଼ ଅନୁକୂଳ ନୁହେ । 
ଆମ୍ଭେମାନେ ମନପୂରାଇ ଏ ଜଳରେ ସ୍କାନ କରିଅଛୁ । ଆମ୍ଭେମାନେ କିଛି ଅପକାର 
ଦେଖ୍‌ ନାହୁଁ । ପ୍ରପାତ ଜଳରେ କିଛି ମନ୍ଦଗୁଣ ଥୁଲାପରି ବୋଧ ହେଉ ନାହିଁ ମାତ୍ର 
ଜଳ ଯେଉଁ ମାର୍ଗଦେଇ ଆସୁଅଛି, ତାହା ନିତାନ୍ତ ଅପରିଷ୍ଠୃତ, ଜଳ ମଧ୍ଯରେ ନାନା 
ଜାତୀୟ ଦୃଣ, ଲତା ଓ ପତ୍ରାଦି ପଡୁଅଛି, ପୁଣି ବହୁଦୁୂର ପର୍ଯ୍ୟନ୍ତ ଉକ୍ତ ଜଳ ପରେ 
ଆଦୌ ସୂର୍ଯ୍ୟକିରଣ ପତିତ ହେଉ ନାହିଁ । ଏହିପରି ଜଳଟା ଦୂଷିତ ହୋଇ ଆସୁଥବାରୁ 
ତହିଁରୁ ମନ୍ଦଫଳ ଜାତ ହେଉଅଛି । ଭୂମିର ଅଭ୍ୟନ୍ତରରେ ପୟଃପ୍ରଣାଳୀ ପ୍ରସ୍ତୁତ କରି 
ମହାରାଜା ଏହି ଜଳ ରାଜଭବନକୁ ନେଇ ସକଳ କାର୍ଯ୍ୟରେ ବ୍ଯବହାର କରୁଅଛନ୍ତି, 
ସୁତରାଂ ଏହାର ଆଗମନ ମାର୍ଗଟା ପରିଷ୍କୃତ ରଖୁଲେ ରାଜପରିବାର ଓ ନଗରବାସୀ 
ସମସ୍ତେ ଉପକାର ଲାଭ କରିପାରିବେ । ଏଥୁରେ ବିଶେଷ କିଛି ବ୍ଯୟୟ ମଧ୍ଯ ହେବ 
ନାହିଁ । ଯେଉଁ ସୁଢଳଦେବ ବଡ଼ରମାର ଦୁର୍ଗମ ପର୍ବତ ଶୃଙ୍ଗ ଉପରେ ଏପରି ସୁଗମପଥ 
ପ୍ରସ୍ତୁତ କରାଇଅଛନ୍ତି । ତାଙ୍କ ପକ୍ଷେ ଏ ଅତି ଅକିଞ୍ଚତ୍‌କର କାର୍ଯ୍ୟ । ଅଧ୍ବକନ୍ଧୁ ପ୍ରଧାନପାଟ 
ବାମଣ୍ଡା ରାଜ୍ୟର ଗୌରଵ, ସେଠାକୁ ଯିବାପାଇଁ ଗୋଟିଏ ସୁଗମ ମାର୍ଗ ପ୍ରସ୍ତୁତ 
କରାଇ ଦେବା ସର୍ବତୋଭାବେ ବିଧେୟ ! 


ଆଜି ସୁପ୍ରସିଦ୍ଧ କେଶବଚନ୍ଦ୍ର ସେନଙ୍କ କନିଷ୍ଠଭ୍ରାତା ପଣ୍ଡିତ କୃଷ୍ଣବିହାରୀ ସେନଙ୍କ 
ପରଲୋକଗମନ ସମ୍ବାଦ ପାଠକରି ଗଭୀର ଦୁଃଖରେ ଅଭିଭୂତ ହୋଇପଡ଼ିଲୁ । 
କୃଷ୍ଣବିହାରୀ ଦେଶର ଗୋଟିଏ ଉତନ୍ଜମଳରନୁ ଥଲେ । 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୪୨୯ 


ସାୟଂକାଳରେ ସ୍କୁଲ ଗୃହ ଦ୍ଵିତଳ ଉପରେ ବ୍ରହ୍ମୋପାସନା ହୋଇଥଲା, ଶ୍ରଦ୍ଧେୟ 
ନନ୍ଦଲାଲବାବୁ ଉପାସନା କାର୍ଯ୍ୟନିର୍ବାହ କରିଥିଲେ ଏବଂ ଭଶ୍ଵରଦର୍ଶନ' ବିଷୟରେ 
ଉପଦେଶ ପ୍ରଦାନ କରିଥୁଲେ । ରାଜଧାନୀର ପ୍ରାୟ ସମସ୍ତ ଭଦ୍ରବ୍ୟକ୍ରତିମାନେ ନିମନ୍ତ୍ରିତ 
ହେଇ ଉପାସନ। ସ୍ଥଳରେ ଉପସ୍ଥିତ ହେ।ଇଥୁଲେ । ଏଠାରେ ମହାରାଜା 
ସୁଢଳଦେବଙ୍କର ସୁବିବେକତା ଓ ଉଦାରତାର ପରିଚାୟକ ଗୋଟିଏ ଘଟଣାର ଉଲ୍ଲେଖ 
ନ କରି ରହି ପାରିଲିନାହିଁ । ଉପାସନା ସଭାରେ ମହାରାଜାଙ୍କ ପାଇଁ ବିଶେଷତ୍ସ 
ବ୍ୟଞ୍ଜକ ଗୋଟିଏ ଆସନ ନିର୍ଦିଷ୍ଟ ହୋଇଥ୍‌ଲା । ସେ ସଭାସ୍ଥଳରେ ଉପସ୍ଥିତ ହୋଇ 
କଥାଟା ବୁଝିପାରି ତାହାକୁ ଅତିକ୍ରମ କରି ଚାଲିଗଲେ । କୌଣସି କର୍ମଚାରୀ ତାଙ୍କୁ 
ଉକ୍ତ ଆସନରେ ବସିବାକୁ ଅନୁରୋଧ କରନ୍ତେ ସେ ଉତ୍ତର କଲେ, “ନୋ ସେ 
ଆସନରେ ନନ୍ଦଲାଲ ବାବୁ ବସିବେ ।' ' କର୍ମଚାରୀ ଅପ୍ରତିଭ ! ଗୋଟିଏ ଠିକ୍‌ ବିପରୀତ 
ଦୃଷ୍ଟାନ୍ତର କଥା ମନେ ପଡ଼ିଲା । କୌଣସି ରାଜ ( ?) ଭବନରେ ଜଣେ ବିଖ୍ୟାତ 
ପଣ୍ଡିତଙ୍କ ପାଇଁ ଗୋଟିଏ ସଭା ଆହୁତ ହୋଇଥଲା । ସଭାରେ ଗୋଟିଏ ଉଚ୍ଚ 
ଆସନରେ ବସି ରାଜସମ୍ମାନ ରକ୍ଷା କରିବାପାଇଁ ରାଜାସାହେବ ବହୁ ତର୍କ, ଯୁକ୍ତି ଓ 
ପ୍ରମାଣ ପ୍ରୟୋଗ କରିବାକୁ ତୁଟି କରି ନ ଥୂଲେ । ଦୁହିଁଙ୍କ ମଧ୍ୟରେ କେତେ ପ୍ରଭେଦ । 
ଭିତରେ ସାରବସ୍ତୁ ଥଲେ ବାହାରେ ମହତ୍ତ୍ବ ସ୍ଵତଃ ପ୍ରକାଶିତ ହୁଏ । 


୪ ତାରିଖ ଜୁନ, ପ୍ରାତଃ କାଳରେ ଆହୁତ ହୋଇ ଏକାକୀ ମହାରାଜଙ୍କ ସଙ୍ଗେ 
ସାକ୍ଷାତ କରିବାକୁ ଗଲି । କାର୍ଯ୍ୟ ସମ୍ପାଦନ କରିବା ବିଷୟରେ ସୁଢଳଦେବ ଅକ୍କାନ୍ତ । 
ସାଧାରଣ ଶ୍ରେଣୀର ଲୋକମାନଙ୍କ ମଧ୍ଯରୁ ସୁଦ୍ଧା ଏପରି ଧୈର୍ଯ୍ୟ ଓ ଶ୍ରମସ୍ଵୀକାର 
ବିରଳ ! କଥା ପ୍ରସଙ୍ଗରେ ଆମ୍ଭମାନଙ୍କ ନିକଟରେ ଥରେ ବ୍ୟକ୍ତ କରିଥୁଲେ, ˆ ନିଜେ 
ଯେବେ ସବୁ ବିଷୟ ନ ଦେଖୈ, ତାହା ହେଲେ ତ ମହାରାଜ ହୋଇ ବସି ରହିବାକୁ 
ହେବ ।” ? ଦୁର୍ଭାଗ୍ୟର ବିଷୟ ଦେଶୀୟ ରାଜନ୍ୟ ମଣ୍ଡଳୀ ମଧ୍ଯରେ ଅନେକ ଏହିପରି 
ଂମହାରାଜୀ” ହୋଇ ନିଜର ଏବଂ ପ୍ରଜାବର୍ଗ ଙ୍କର ଅଶେଷ ଦୁର୍ଗତି ଘଟାଉଛନ୍ତି । 
ମହାରାଜାଙ୍କ ସଙ୍ଗେ ନାନା ବିଷୟକ କଥୋପକଥନ ହେଲା । ସାହିତ୍ୟ ବିଷୟ ପ୍ରଧାନ | 
ନିଜର ସ୍ଵାଧୀନ ମତ ରକ୍ଷା କରିବାପାଇଁ ତାଙ୍କର ଯେତେ ପରିମାଣରେ ଆଗ୍ରହ, 
ଅନ୍ୟ ବ୍ୟକ୍ତିର ସ୍ଵାଧୀନ ମତ ପ୍ରତି ସେହିପରି ଆଦର । 

ବସାକୁ ଫେରିବାବେଳେ ଯୁବରାଜଙ୍କ ସଙ୍ଗେ ସାକ୍ଷାତ କଲି । ଯୁବରାଜ ପିତୃକୀର୍ରି 
ରକ୍ଷା କରିବାପାଇଁ ବିଶେଷ ଯନୁବାନ୍‌ । ଜଣେ ପଡ୍ତିତଙ୍କ ନିକଟରେ ସଂସ୍କୃତ ସାହିତ୍ଯ 
ଶିକ୍ଷା କରୁଅଛନ୍ତି । ଉତ୍କଳ ସାହିତ୍ୟ ସଂସାରରେ ସେ ପରିଚିତ ହୋଇଅଛନ୍ତି । ତାଙ୍କର 
ପ୍ରଧାନ ସହଚର ଓ ସହାଧ୍ଯାୟୀ ଶ୍ରୀଯୁକ୍ତ ଜଳନ୍ଧର ଦେବ । ଏ ମଧ୍ଧ ସାହିତ୍ୟ କ୍ଷେତ୍ରରେ 

ପ୍ରବେଶ କରି ଶକ୍ତିମତ୍ତାର ପରିଚୟ ଦେଇଅଛନ୍ତି । ଏହାଙ୍କର ପ୍ରକୃତି ଅତ୍ୟନ୍ତ ସରସ, 
ମଧୁର ଓ ବିନୀତ । ପ୍ରାଣରେ ଉନ୍ନତ ପିପାସା ଅତ୍ୟନ୍ତ ପ୍ରବଳ । ଉଭୟ ବନ୍ଧୁ ସଙ୍ଗେ 
ନାନ। ବିଷୟରେ କଥୋପକଥନ କରି ବିଶେଷ ପ୍ରୀତି ଲ।ଭ କଲି । ଆଜି 
ନୀଳମଣିବାବୁଙ୍କ ବସାରେ ସଦଳେ, ଆହାର, ଆୟୋଜନଟା ଖୁବ୍‌ ବେଶି । ଆମିଷ 
ନିରାମିଷ ମିଶି ୨୫/୨୬ ପ୍ରକାର ବ୍ୟଞ୍ଜନ, ଚାରିଆଡ଼େ ଏତେ ଠୋଲା ଯେ ହାତ 
ବଢ଼ାଇଲେ ପାଏ ନାହିଁ । ଆହାର ପରେ ଶରର ଚଳିବା ମୁସ୍କିଲ । ଅପରାହ୍ନ ୪ଟା 
ବେଳେ ଆମ୍ଭର ସ୍ଵଗ୍ରାମବାସୀ ବାମଣ୍ଡା ପ୍ରବାସୀ (ବାମଣ୍ଡାର ଖମାର ଇନ୍‌ସପେକ୍ଟର ) 
ଶ୍ରୀମାନ ରସାନନ୍ଦ ମହାନ୍ତିଙ୍କ ବସାରେ ଜଳଯୋଗ କରିଥୁଲି । ରସାନନ୍ଦବାବୁଙ୍କର 
ଆଦର ଓ ଯନ୍ରେ ମୁଁ ଅତ୍ୟନ୍ତ ମୁଗ୍ଧ ହୋଇଥ୍‌ଲି । ବାମଣ୍ଡା ରାଜ୍ୟ ମଧ୍ୟରେ କେବଳ 
ଦେବଗଡ଼ ଛଡ଼ା ଅନ୍ୟତ୍ର ଆଦୌ ପାନ ମିଳେ ନାହିଁ, ଦେବଗଡ଼ର ପାନ ମଧ୍ଧ ନିତ୍ୟାନ୍ତ 
କ୍ଷୁଦ୍ଵ ବରକୋଳି ପତ୍ର ପରି । ସମ୍ବଲପୁରଠାରୁ ଦେବଗଡ଼ ପର୍ଯ୍ୟନ୍ତ ଏବଂ ଦେବଗଡ଼ଠାରୁ 
ତାଳଚେର ପର୍ଯ୍ୟନ୍ତ ପଥ ମଧ୍ଯରେ ଆମ୍ଭେମାନେ ପାନର ଅଭାବ ଯଥେଷ୍ଟ ଅନୁଭବ 
କରିଅଛୁ । 

ସାୟଂକାଳରେ ସ୍ତୁଲ ଗୃହ ସମ୍ମୁଖସ୍ଥ ପଡ଼ିଆରେ ଗୋଟିଏ ସଭା ଆହୂତ 
ହୋଇଥୁଲା । ସଭାରେ ବାମଣ୍ଡା ରାଜସଭାର ପଣ୍ଡିତ ଶ୍ରୀଯୁକ୍ତ ମଧୁସୂଦନ ମିଶ୍ର ମହାଶୟ 
ଜାତି ଭେଦର ସପକ୍ଷରେ ଗୋଟିଏ ଦୀର୍ଘ ପ୍ରବନ୍ଧ ପାଠ କରିଥୁଲେ ! ପ୍ରବନ୍ଧଟା 
ଆମ୍ଭମାନଙ୍କୁ ଲକ୍ଷ୍ଯକରି ଲିଖୁତ, ଅପେକ୍ଷାଟା ପୂର୍ଣ୍ଣ ମାତ୍ରାରେ ହୋଇଥଲା । ପଣ୍ତିତ 
ମହାଶୟ ଭଦ୍ରତାର ସୀମାଲଙ୍ଘନ କରିବାକୁ ବିନ୍ଦୁମାତ୍ର କୁଣ୍ଠିତ ହୋଇ ନଥୁଲେ । 
ଏ ରୀତିଟି ସମ୍ପୂର୍ଣ୍ଣ ପଣ୍ଡିତୋଚିତ, ସନ୍ଦେହ ନାହିଁ । 


ସାଧାରଣତଃ ଆଜିକାଲି ଜାତିଭେଦର ସପକ୍ଷରେ ଯେ ସମସ୍ତ ଅସାର ଯୁକ୍ତି 
ପ୍ରଯୁକ୍ତ ହୋଇଥାଏ, ପଶ୍ତିତଙ୍କ ଯୁକ୍ତିଗୁଡ଼ିକ ତତୋ ଧୂକ ଅସାର ! ସ୍ଵାର୍ଥଘଟିତ ଅସତ୍ୟମୟ 
ପଥର ପକ୍ଷ ସମର୍ଥନ କରିବାକୁ ଗଲେ ନାନା ଅସଙ୍ଗତ ଓ ବିଡ଼ମ୍ବନାରେ ଜଡ଼ିତ ହେବାକୁ 
ପଡ଼େ । ‘ଜାତିଭେଦ ଇଶ୍ବର ସୃଷ୍ଟି ନୁହେଁ! ଏ କଥାର ପ୍ରମାଣ ପ୍ରୟୋଗ କରିବାକୁ 
ଚେଷ୍ଟା କରିବା ପ୍ରଖର ଦିବାଲୋକରେ ଦିହୁଡ଼ି ଜାଳିବା ତୁଲ୍ୟ । ପଣ୍ଡିତଙ୍କ ତୁଲ୍ୟ କେତେକ 
ଲୋକ କୂପ ମଧ୍ଯରେ ପଡ଼ି ଅନ୍ଧକାର ଦର୍ଶନ କରନ୍ତି ବୋଲି ସମସ୍ତଙ୍କୁ ସେହିପରି 
ମନେ କରିବା ବିଷମ ଭ୍ରାନ୍ତି । ମୁହଁରେ ଯେ ଯାହା କହନ୍ତୁ କାର୍ଯ୍ୟରେ, ସମାଜ ମଧ୍ଯରେ 
ଜାତିଭେଦର କଠୋରତା ଆଉ ନାହିଁ । କେବଳ ଶିକ୍ଷିତ ସମ୍ପ୍ରଦାୟ ନୁହେଁ, ଶତ ଶତ 
ନିରକ୍ଷର ଲୋକମାନଙ୍କ ବ୍ୟବହାରରୁ ପ୍ରମାଣ ମିଳିଅଛି ଯେ ସେମାନେ ଜାତି ମାନନ୍ତି 

ନାହିଁ । ଗୋପନରେ ଜାତି ବିରୋଧୀ କାର୍ଯ୍ୟ କରିବାକୁ କିଛି ମାତ୍ର କୁଣ୍ଠିତ ନୁହନ୍ତି । 
ଜାତିଭେଦର ପ୍ରକୃତ ଭାବ ନ ଥୁବା ସ୍ଥଳେ ନିୟମ ରକ୍ଷା କରିବାକୁ ପ୍ରୟାସୀ ହେବା 
କେବଳ ଘୋର କପଟାଚାରକୁ ପ୍ରଶ୍ରଥୟ ଦେବା ଛଡ଼ା ଆଉ କିଛି ନୁହେଁ ! ଫଳରେ 
ମଧ୍ଯ ତାହାହିଁ ହେଉଅଛି । ମାତ୍ର ଧର୍ମ, ନ୍ୟାୟ, ସତ୍ୟ, ସରଳତା, ଏକ ଆଡ଼େ, ସ୍ବାର୍ଥ 
ଅନ୍ୟଆଡ଼େ । ସଂସାରରେ ମନୁଷ୍ୟ ନିକଟରେ ସ୍ଵାର୍ଥର ମହିମା ଅତ୍ଯନ୍ତ ଅଧକ । 
ତାହାରି ଅନୁରେ।ଧରେ ମନୁଷ୍ଯ ନିଜର ମନୁଷ୍ଯତ୍ଵ ଟିକକ ଅନାୟାସେ ବଳି 
ଦେଇପାରେ ! ଜାତିଭେଦ ପ୍ରଥା କୀଟ ରୂପେ ପ୍ରବେଶ କରି ଭାରତୀୟ ସମାଜକୁ 
ହୀନବୀର୍ଯ୍ୟ ହୀନସରତ୍ତ୍ବ କରିପକାଇ ଅଛି -ଭାରତବାସୀର ପ୍ରାଣରେ ଭେଦ ବୁଦ୍ଧି ସଂଜାତ 
କରି ଏକ ଅଖଣ୍ଡ ସମାଜକୁ ଛିନ୍ନ ଭିନ୍ନ କରି“ ଦେଇଅଛି-ପାଦରେ ଲୌହମୟ କଠୋର 
ଶୃଙ୍ଖଳ ଲଗାଇ ବୈଷୟିକ ଏବଂ ଆଧଯାମ୍ମିକ ଉନ୍ନତିରୁ ଭାରତବାସୀକୁ ବଞ୍ଚତ କରି 
ରଖୁଅଛି । ତଥାପି ଯେଉଁମାନେ ଏହାକୁ ପରମ ମିତ୍ର ବୋଲି ପ୍ରଚାର କରିବାକୁ ପ୍ରୟାସୀ, 
ସେମାନେ ଚକ୍ଷୁ ଥାଉଁ ଥାଉଁ ଅନ୍ଧ | ଏହି ଶ୍ରେଣୀର ଲୋକମାନଙ୍କର ଆଜିକାଲି ଗୋଟିଏ 
ପ୍ରଧାନ ଯୁକ୍ତି ଏହି ଯେ ୟୁରୋପ ପ୍ରଭୃତି ଦେଶରେ ମଧ୍ଯ ପ୍ରକାରାନ୍ତରେ ଜାତିଭେଦ 
ଅଛି । ଏହା ତୁଲ୍ୟ ଅସାର କଥା ଆଉ ନାହିଁ । ଇଉରୋପ ଜାତିଭେଦ ବି ଭାରତୀୟ 
ଜାତିଭେଦ ପରି ! କେହି କାହାରି ଘରେ ଖାଇଲେ ପତିତ ହୁଏ ? ନା ଜାତି ହରାଇଲେ 
ପାଦ୍ରିସାହେବଙ୍କୁ କେତେକ କାହାଣୀ କଉଡ଼ିଦେଇ ଗୋବର ପାଣି ପିଇ ପୁଣି ପବିତ୍ର 
ହେବାକୁ ହୁଏ ? ଏକ ବ୍ୟବସାୟୀର ସନ୍ତାନ ଅନ୍ୟ ବ୍ଯବସାୟ ଅବଲମ୍ବନରେ ପତିତ 
ହୁଏ ? କେହି କାହାରିକୁ ଛୁଇଁଲେ ଅପବିତ୍ର ହୋଇଯାଏ ? ସେ କଥା ଥାଉ, ସ୍ଵୀକାର 
କଲୁ ଇଉରୋପରେ ଜାତିଭେଦ କୌଣସି ପ୍ରକାରେ ହେଲେ ଅଛି । ସେଥୁରେ କ'ଣ 
ହେଲା ? ତାକୁ ଗୁଣ ବୋଲି କିଏ କହୁଅଛି ? ଯାହା ଅସତ୍ୟ ଅଧର୍ମ ତାହା ସବୁଠାରେ 
ଅସତ୍ୟ ଅଧର୍ମ । ତାହାର ଧ୍ଵଂସ ଅନିର୍ବାଯ୍ୟ । ଯେତେ ମନୁଷ୍ୟର ହୃଦୟ ଉନ୍ନତ ଏବଂ 
ଉଦାର ହେଉଥୁବ, ସେତେ ତାହାର ଆଧ୍ପତ୍ୟ କମୁଥୁବ । ପ୍ରକୃତ ପକ୍ଷେ ଇଉରୋପୀୟ 
ସମାଜମାନଙ୍କରେ ସେହପରି ଘଟୁଅଛି । ଆମ୍ଭମାନଙ୍କ ଦେଶରେ ମଧ୍ଯ ବୁଦ୍ଧ, ଚୈତନ୍ୟ, 
ନାନକ, କବିର ପ୍ରଭୃତି ମହାତ୍ମାମାନେ ଜନ୍ମଗ୍ରହଣ କରି ଏହି ଗୃଣିତ ଧର୍ମ ବିରୁଦ୍ଧ 
ପ୍ରଥାର ମସ୍ତକରେ ପଦାଘାତ କରି ସାମ୍ୟର ମହିମା ଘୋଷଣା କରିଯାଇଅଛନ୍ତି, ସେ 
ସବୁ କଥା ବିସ୍ତୃତ ଭାବରେ ଆଲୋଚନା କରିବାର ସ୍ଥାନ ନାହିଁ । ଏହିସବୁ ଅସାର 
କଳ୍ପନାରେ ଭୁଲିବେ ନାହିଁ । ଆଉ ଯେଉଁମାନେ ଜାଣି ଶୁଣି ଅନ୍ଧ ସେମାନଙ୍କୁ 
ବୁଝାଇବାର ଉପାୟ ମଧ୍ଯ ନାହିଁ, କଥାରେ ଅଛି ‘ଚେଇଁ ଶୋଇବ ଯେ, ତାକୁ ଉଠେଇବ 
କିଏ ୨” 

୪୩୨ ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ପଣ୍ଡିତଙ୍କ ପ୍ରବନ୍ଧ ପାଠ ଶେଷରେ “ ବ୍ରାହ୍ମଧର୍ମ ଅଭ୍ୟୁତ୍‌ଆାନ ଓ ଦେଶକାଳ 
ପାତ୍ର”? ଏହି ବିଷୟରେ ମୁଁ ବ୍ୟାଖ୍ୟାନ କରିଥୁଲି । ସଭାଭଙ୍ଗ ଉତ୍ତାରେ ଆମ୍ଭେମାନେ 
ରାଜବାଟୀରେ ଆହାର କରିବାକୁ ଗଲୁ । ଆହାର ସମୟରେ ମହାରାଜାଙ୍କର ଯନୁ ଓ 
ଆଦର ଦେଖୁ ଅତ୍ୟନ୍ତ ମୋହିତ ହୋଇଥୁଲୁ । ବହୁ ପରିଚାରକ ଓ କର୍ମକାରକ ସତ୍ତେ 
ନିଜ ହସ୍ତରେ ପରିବେଷଣାଦି କରି ଏବଂ ନାନା ପ୍ରକାର ମିଷ୍ଟ ବାକ୍ୟରେ ସମ୍ଭାଷଣ 
କରି ଆମ୍ଭମାନଙ୍କୁ ଆପ୍ୟାୟିତ କରିଥୁଲେ । 


ଆଜି ରୁକ୍ମିଣୀ ବିବାହ ନାମକ ଗୋଟିଏ ଉତ୍ସବ ଏ ଅଞ୍ଚଳରେ ଅନୁଷ୍ଠିତ ହୁଏ । 
ଏ ଉପଲକ୍ଷରେ ଦେବଗଡ଼ଠ୦ାରେ ବହୁଲେ।କର ସମାଗମ ଥାଏ । ବରଁମାନ 
ରାଜଧାନୀଠାରୁ ପ୍ରାୟ ଏକ ମାଇଲ ଦୂରରେ ପୁରାତନ ରାଜଧାନୀ ( ପୁରୁଣାଗଡ଼ )ର 
ଭଗ୍ନାବଶେଷ ରହିଅଛି । ଏହିଠାରେ ଜଗନ୍ନାଥ ମନ୍ଦିର ପ୍ରତିଷ୍ଠିତ । ସେହିଠାରୁ ରୋଷଣି 
ନୂତନଗଡ଼ ପର୍ଯ୍ୟନ୍ତ ଆସେ ଏବଂ ପ୍ରାୟ ସମସ୍ତ ରାତ୍ରି ଅନେକ ବାଣ ପୋଡ଼ାହୁଏ । 


୫ ତାରିଖ ଜୁନ୍‌ ପ୍ରାତଃ କାଳରେ ସ୍ଥାନୀୟ କେତେକ ଭଦ୍ୁବ୍ଯକ୍ରତିଙ୍କ ସହିତ 
ସାକ୍ଷାତ କଲୁ । ପରେ ଯୁବରାଜ ମହୋଦୟ ଆମ୍ଭମାନଙ୍କର ଫଟୋଗ୍ରାଫି ଉଠାଇଲେ । 
ଯୁବରାଜ ଏବଂ ଜଳନ୍ଧର ବାବୁ ଉଭୟେ ଫଟୋଗ୍ରାଫି ଶିକ୍ଷା କରିଅଛନ୍ତି । ମହାରାଜ 
ନନ୍ଦବାବୁଙ୍କୁ ଧରି ଦୌଡ଼ିବାବସ୍ଥାରେ ଗୋଟିଏ ଫଟୋ ଉଠାଇବାକୂ ଭାରି ଆଗ୍ରହ 
ପ୍ରକାଶ କରିଥ୍‌ଲେ-ମାତ୍ର ଚେଷ୍ଟା ସଫଳ ହେଲା ନାହିଁ । 


ଆଜି ଯୋଗେଶବାବ୍ୁଙ୍କ ବସାରେ ଆହାର । ଯୋଗେଶବାବୁ ନୀଳମଣି ବାବୁଙ୍କୁ 
ମଧ୍ଯ ଜିତି ଯାଇଥଲେ, ସେ ପ୍ରାୟ ୪୦ ପ୍ରକାର ଖାଦ୍ୟ ପ୍ରସ୍ତୁତ କରାଇଥୁଲେ ! 


ଆଜି ସାୟଂ କାଳରେ ଭକ୍ତି ଭାଜନ ମଧୁବାବୁ “ସନ୍ମାର୍ଗ ବା ଉନ୍ନତି ପ୍ରଣାଳୀ! 
ବିଷୟରେ ବ୍ୟାଖ୍ୟାନ କରିବେ ବୋଲି ବିଜ୍ଞାପନ ଦିଆ ହୋଇଥୁଲା¬ସନ୍ଧ୍ୟାରେ କିଞ୍ଚତ 
ପୂର୍ବେ ପ୍ରବଳ ବୃଷ୍ଟି ଆରମ୍ଭ ହୋଇ ୨ ଘଣ୍ଟାରୁ ଅଧଵକ କାଳ ଅବିଶ୍ରାନ୍ତ ଧାରାପାତ 
ହୋଇଥୁଲା ! ସଭା ହୋଇପାରିଲା ନାହିଁ । ରାତ୍ରିରେ ଆମ୍ଭେମାନେ ମହାରାଜାଙ୍କଠାରୁ 
ବିଦାୟ ଗ୍ରହଣ କରିବାକୁ ଗଲୁ ପ୍ରାୟ ଦୁଇଘଣ୍ଟାକାଳ ସାହିତ୍ୟ ବିଷୟରେ କଥୋପକଥନ 
ହୋଇଥଲା । କି ସଂସ୍କୃତ ସାହିତ୍ୟ, କି ପ୍ରାଚୀନ ଉତ୍କଳ ସାହିତ୍ୟ ଉଭୟଥୁରେ ତାଙ୍କର 
ଗଭୀର ପାଣ୍ଡିତ୍ୟ । ପାଶ୍ଚାତ୍ୟ ସାହିତ୍ୟରେ ସମ୍ୟକ୍‌ ଜ୍ଞାନ ଅଭାବରୁ କିଞ୍ତ୍‌ ଅପୂର୍ଣ୍ଣତା 
ରହିଯାଇଥୂବା ପରି ବୋଧ ହେଲା । କାଳିଦାସଙ୍କ କବିତା ଉପରେ ମୁରାରିଙ୍କର 
ଶ୍ରେଷ୍ଠତା ପ୍ରକାଶ କରି ସେ ଯେପରି ମତ ବ୍ୟକ୍ତ କଲେ ତାହା ଆମ୍ଭମାନଙ୍କୁ ଅଡ଼ୁଆ 
ଲାଗିଲା । ଅଳଙ୍କାର ବିନ୍ଯାସ ଓ ରଚନା ପରିପାଟୀ ଉପରେ ଅଧୁକ ଆସ୍ଥା ସ୍ଥାପନ 

ସାହିତ୍ୟଗୁରୁ ବାଗ୍ଧନୀ ବିଶ୍ଵନାଥ କର ୪୩୩ 


କରିବାଟା ବିଶୁଦ୍ଧ ପ୍ରାଚ୍ୟ ରୁଚି ପରିଚାୟକ । ସେ ଯାହାହେଉ ତାଙ୍କ ପରି ଭାରତୀ 
ଭକ୍ତ ଉତ୍କଳଭୂମିରେ ବିରଳ । ଯତି ଏବଂ ମିତ୍ରାକ୍ଷର ନିୟମ ସମ୍ଚନ୍ଧରେ ଆଲୋଚନା 
ହୋଇଥୁୂଲା ¦ ମହାରାଜା ତାଙ୍କର ଅସମ୍ପୂର୍ଣ୍ଣ ବୀରବାମା କାବ୍ୟକୁ ସମ୍ପୂର୍ଣ୍ଣ କରିବା 
ଅଭିପ୍ରାୟରେ ଖଭ୍ତିଏ ନବ ପ୍ରକାଶିତ ମହାରାଷ୍ଟ୍ରୀୟ ଭାଷାରେ ଲିଖୁତ ଲକ୍ଷ୍ମୀବାଇ ଚରିତ 
ଅଣାଇ ତାହାର ଉତ୍କଳାନୁବାଦ କରାଇବାକୁ ଇଚ୍ଛା କରିଅଛନ୍ତି । ଉକ୍ତ ପୁସ୍ତକ ମଧୁବାବୁଙ୍କ 
ପାଠ କରିବାକୁ ଦେଇ ତାଙ୍କର ମତ ଜିଜ୍ଞାସୁ ହୋଇଥୁୂଲେ | 


ଆମ୍ଭେମାନେ ମହାରାଜ ଓ ଯୁବରାଜଙ୍କଠାରୁ ବିଦାୟ ଗ୍ରହଣକରି ଡାକ୍ତର 
ଶ୍ରୀଯୁକ୍ତ ଲିଙ୍ଗରାଜ ଦୋଗଙ୍କ ବସାରେ ଭୋଜନ କଲୁ । ଡାକ୍ତରବାବୁଙ୍କର ଆୟୋଜନ 
ମଧ୍ଯ କମ୍‌ ନ ଥୁଲା । 


ରାଜକୀୟ ବିଧ୍ଵ ଅନୁସାରେ ବିଦାୟ କାଳରେ ଆମ୍ଭମାନଙ୍କୁ ବସ୍ତ ଓ ପାଥେୟ 
ପ୍ରଦତ୍ତ ହୋଇଥୂଲା ! ଏହି ପାଥେୟ ପ୍ରଦାନ କଥା ପ୍ରକାଶ ପାଇବାରୁ କୌଣସି 
ଅବିବେଚକ ‘କଟକ ହିତୈକ୍ଷୀ”' ସମ୍ବାଦ ପତ୍ରରେ ସୁଢଳଦେବଙ୍କୁ ଅଯଥା ଆକ୍ଷେପ 
କରିବାକୁ ତୁଟି କରି ନାହାନ୍ତି । ସାଧାରଣତଃ କୌଣସି ଅତିଥ୍‌ ରାଜଧାନୀରେ ଉପସ୍ଥିତ 
ହେଲେ ରାଜାମାନେ ବିଦାୟ କାଳରେ ବସ୍ତାଦି ଉପହାର ଓ ପାଥେୟ ପ୍ରଦାନ 
କରିଥାଆନ୍ତି । ଏହା ଏ ଦେଶୀ ବିଧ୍‌ । ବସ୍ତ ଦେବାଟା କେବଳ ରାଜବିଧ୍‌ ନୁହେଁ -ଏ 
ଦେଶୀୟ ସାଧାରଣ ଭଦ୍ରବିଧୁ । ଆମ୍ଭେମାନେ ବାମଣ୍ଡାଧୂପତିଙ୍କର ଆହୁତ ଅତିଥ 
ସ୍ଵରୂପ ବାମଣ୍ଡା ଯାଇଥୂଲୁ । ଏପରି ସ୍ଥଳରେ ପାଥେୟ ପ୍ରଦାନ କରିବାଦ୍ଧାରା ସେ ଯେ 
ଜି ମହାଅପରାଧ କଲେ ଆନ୍ତେମାନେ ବୁଝିପାରୁ ନାହୁଁ ଏବଂ ତଦ୍ଵାରା ମଧୁବାବୁଙ୍କର 
ଅପମାନ କରାଗଲା କିପରି ତାହା ମଧ୍ଯ ସାଧାରଣ ବୁଦ୍ଧିର ଅଗମ୍ୟ । ତେବେ ସେ 
ଯେ ପ୍ରାପ୍ତ ଅର୍ଥ ସାଧାରଣ ହିତକର କାର୍ଯ୍ୟରେ ଦାନକଲେ ତାହା ତାଙ୍କ ପକ୍ଷରେ କିଛି 
ବିଚିତ୍ର ନୁହେଁ । ମଧୁବାବୁଙ୍କର ନିକଟସ୍ଥ ଆତ୍ମୀୟମାନେ ଭଲରୂପେ ଜ୍ରାଣନ୍ତି ଯେ ସେ 
ନିଜେ ସଙ୍ଗତିସମ୍ଚନ୍ତ ନ ହେଲେ ହେଁ ଏପରି ଦାନରେ ସର୍ବଦା ମୁକ୍ତ ହସ୍ତ । ସେଥୁରେ 
ମଧୁବାବୁଙ୍କର ସ୍ଵାଭାବିକ ଟେକ” ରହିଲା ! ମାତ୍ର କଟକର କି ଟେକ” ରହିଲା ? 
( ପ୍ରସଙ୍ଗକ୍ରମେ କଥାଟା ଉଲ୍ଲେଖ କରାଗଲା, ପାଠକ କ୍ଷମା କରିବେ । ) 

୬ ତାରିଖ ଜୁନ, ପ୍ରାତଃକାଳ ୬ଟା ସମୟରେ ବାମଣ୍ଡା ପରିତ୍ୟାଗ କଲୁ, 
ବର୍ଭମାନ ବିଦେଶରୁ ଗୃହାଭିମୁଖେ ବାହାରିଲୁ ତଥାପି ପ୍ରାଣ ମଧ୍ଯରେ କିପରି ଗୋଟିଏ 
ବିଷାଦମୟ ଭାବ ଉପସ୍ଥିତ ହୋଇଥଲା । ଏଥର ଆମ୍ଭମାନଙ୍କର ବାହନ ହସ୍ତୀ, କେବଳ 
ମଧୁବାବୁଙ୍କ ପାଇଁ ଖଣ୍ଡିଏ ପାଲ୍ଲୀର ବନ୍ଦୋବସ୍ତ ହୋଇଥଲା । ସଂସାରରେ ସବୁ ଅବସ୍ଥା 

ସୁଖ ଦୁଃଖର ସମ୍ମିଳନ, ହାତୀ ଚଢ଼ିବାରେ ସୁଖ ଯଥେଷ୍ଟଟ ଦୁଃଖ ମଧ୍ଯ ତଦନ୍ଧରୂପ । 
ଆମ୍ଭେମାନେ ପୂର୍ବେ କେବେ ହାତୀରେ ଚଢ଼ି ନ ଥଲ ! ଶ୍ରଦ୍ଧାତ୍ପଦ ନନ୍ଦବାବୁ ଏହିଠାରୁ 
ଆମ୍ଭମାନଙ୍କ ସଙ୍ଗ ଛାଡ଼ିଲେ । ରାଜମୋହନବାବୁ, ମୁଁ, ବିହାରୀବାବୁ ଓ ଜଣେ ପୀଡ଼ିତ 
ଭୃତ୍ୟ ହାତୀରେ ବସିଲୁ ଢେଙ୍କାନାଳ ପର୍ଯ୍ୟନ୍ତ (କ୍ରମାଗତ ୭ ଦିନ ହସ୍ତୀ ପୃଷ୍ଠରେ 
ଭ୍ରମଣ । ପ୍ରଥମ ଦୁଇ ଦିନ ଅତ୍ଯନ୍ତ କଷ୍ଠ ଅନୁଭବ କରିଥୁଲୁ, ତପୂରେ ଶରୀରର 
ବେଦନା କ୍ରମେ କମିଗଲା । ହସ୍ତୀର ବୁଦ୍ଧି ଓ କାର୍ଯ୍ୟ ସମ୍ବନ୍ଧରେ ଅନେକ ଗଳ୍ପ ପୂର୍ବେ 
ପାଠ କରିଥୂଲୁ ଏବେ ତାହାର ଅନେକ ପ୍ରମାଣ ପାଇଲୁ ।) ପ୍ରକୃତପକ୍ଷେ ଏପରି 
ଅରଣ୍ୟମୟ ପ୍ରଦେଶରେ ଭ୍ରମଣ ପକ୍ଷରେ ହସ୍ତୀଯାନ ବଡ଼ ସୁବିଧାଜନକ ! ଏଡ଼େ ବଡ଼ 
ଜନ୍ମ, ମାତ୍ର ମାହୁନ୍ତର ଏପରି ଅଧୀନ ଯେ ଦେଖୁଲେ ଅବାକ ହେବାକୁ ହୁଏ । ଅଙ୍କୁଶର 
ଭୟରେ ବିଚାରା ଅସ୍ଥିର ! ସମ୍ମୁଖରେ ବଡ଼ ବଡ଼ ଡାଳ କିମ୍ଭା ଗଛ ଯେଉଁଠାରେ 
ପଥରୋଧ କରେ, ମାହୁନ୍ତର ଆଦେଶମାତ୍ରକେ ନିମିଷକେ ତାହା ଭାଙ୍ଗି ଦେଇ 
ଚାଲିଯାଏ । ପୁଣି ଭାରି ଭାରି ଗଡ଼ନ୍ତି ବା ଉଠାଣି ପାଖରେ ଏପରି ଧୀର ଅଥଚ ଦ୍ରୁତ 
ପଦରେ ଚାଲେ ଯେ, ଆରୋହୀ କିଛି ମାତ୍ର ଅନୁଭବ କରିପାରିବ ନାହିଁ । ଆମ୍ଭେମାନେ 
୭ ଦିନ କାଳ ହସ୍ତୀ ପୃଷ୍ଠରେ ଭ୍ରମଣ କରି ଯଥେଷ୍ଟ ଆମୋଦ ସମ୍ଭୋଗ କରିଅଛୁ । 
ହାତୀ ଉପରେ ବସି ଛତା ଧରିବା ବଡ଼ ଦୁରୂହ । ଆମ୍ଭମାନଙ୍କ ସଙ୍ଗେ ସୋଲଟୋପି 
ଥୁଲା । ହାତୀ ଚଢ଼ିବା ସଙ୍ଗେ ସଙ୍ଗେ ସାହେବୀଟା ମଧ୍ଯ କରି ନେଇଥୁଲୁ । ପ୍ରକୃତ 
ପକ୍ଷେ ସୋଲଟୋପି ଏପରି ଅବସ୍ଥାରେ ଅତ୍ଯନ୍ତ ସୁବିଧାଜନକ-ଏଥ୍‌ରେ ଯେବେ 
ଜାତୀୟତାରେ କିଛି ବାଧା ଘଟିଥାଏ ତେବେ ନାଚାଇ । 


ଆମ୍ଭମାନଙ୍କ ଜିନିଷପତ୍ର ନେବାପାଇଁ ସଙ୍ଗରେ ୮/୯ ଜଣ ବାହକ ଥୁଲେ | 
ଏକ ସ୍ଥାନର ବାହକମାନେ ଅନ୍ଯ ଏକ ନିର୍ଦ୍ଦିଷ୍ଟ ସ୍ଥାନରେ ଭାରମାନ ରଖୁଦେଇ 
ଫେରିଯାଆନ୍ତି-ପୁଣି ସେ ସ୍ଥାନର ଲୋକେ ଅନ୍ୟ ଏକ ସ୍ଥାନ ପର୍ଯ୍ୟନ୍ତ ଘେନି ଯାଆନ୍ତି । 
ଏ ରୀତି ପ୍ରାୟ ସମସ୍ତ ରାଜୋଡ଼ାରେ ପ୍ରଚଳିତ । ଏହାକୁ ବେଠୀ ବା ବେଗାରୀ 
କହନ୍ତି । ମାତ୍ର ବାମଣ୍ଡାରେ ପ୍ରକୃତ ବେଗାରୀ ନାହିଁ । ପ୍ରଜାମାନେ ଏହି ନିୟମରେ 
ରାଜାଦେଶ ପାଳନ କରିବାକୁ ବାଧ୍ଯ । ଗ୍ରାମ ପ୍ରଧାନମାନେ ଯଥା ସମୟରେ ଲୋକ 
ଯୋଗାଇବାକୁ ବାଧ୍ଯ, ମାତ୍ର ବାହକମାନଙ୍କର ଉପଯୁକ୍ତ ପାରିଶ୍ରମିକ ପ୍ରାପ୍ତିର ବ୍ଯବସ୍ଥା 
ଅଛି । ଏପରି ବାହକମାନେ ମାଇଲ ପ୍ରତି ପଇସାଏ ହିସାବରେ ପାଆନ୍ତି । ଆମ୍ଭମାନଙ୍କ 
ସଙ୍ଗେ ଯେଉଁ ପାଳି ବେହେରାମାନେ ଆସିଥୂଲେ, ସେମାନଙ୍କ ପାରିଶ୍ରମିକ 
ମୋଗଲବନ୍ଦୀର ବେହେରାମାନଙ୍କ ପାରିଶ୍ରମିକଠାରୁ କିଛି ଉଣା ନୁହେଁ । ପ୍ରଜାମାନଙ୍କ 
ପ୍ରତି ଏପରି ସୁବିଚାର ଅତ୍ୟନ୍ତ ପ୍ରଶଂସନୀୟ, ସନ୍ଦେହ ନାହିଁ । 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୪୩୫ 


ଆମ୍ଭେମାନେ ଦେବଗଡ଼ଠାରୁ ୭ ମାଇଲ ଦୂରବର୍ଭୀ ସୁଗୁଡ଼ା ନାମକ ସ୍ଥାନରେ 
ସ୍ବାନାହାର ସମାପନ କଲୁ । ହାତୀ ଘଣ୍ଟାକୁ ଚାରି ମାଇଲ ହିସାବରେ ଚାଲିଥୁଲା । 
୩ଟା ବେଳେ ପୁଣି ଯାତ୍ରା କଲୁ । ତୋଫାନ ଓ ବୃଷ୍ଟିର ଉପକ୍ରମ ଦେଖୁ ଏକ ଘଣ୍ଟା 
ଦିନ ଥାଉ ଗାଙ୍ଗନନ ନାମକ ସ୍ଥାନରେ ରହିଲୁ । ବାମଣ୍ଡା ରାଜ୍ୟର ଏ ଅଞ୍ଚଳର 
ପ୍ରଜାମାନେ ବେଶ ସୁଖରେ ଥ୍ବାର ବୋଧ ହେଲା ! ଏଣେ କୃଷିଯୋଗ୍ୟ ଭୂମି 
ଯଥେଷ୍ଟ । ରାସ୍ତା ବେଶ ସୁଗମ । ଏ ସବୁ ସୁଢଳଦେବଙ୍କର କୀର୍ରଭି । ବାମଣ୍ଡାର 
ଯାହାକିଛି ଉନ୍ନତି ବା ସୁବନ୍ଦୋବସ୍ତ ସବୁ ଏହାଙ୍କ ଅମଳରେ | ଏ ଅଞ୍ଚଳରେ ସ୍ଥାନେ 
ସ୍ଥାନେ ଉଚ୍ଚ ପ୍ରାଇମେରୀ ବିଦ୍ୟାଳୟମାନ ମଧ୍ଯ ପ୍ରତିଷ୍ଠିତ ହୋଇଅଛି ! 


୭ ତାରିଖ ଜୁନ, ରାତ୍ରି ପ୍ରାୟ ୨ ଘଣ୍ଟା ଥାଉ ଯାତ୍ରା କଲୁ । ୭ଟା ବେଳେ 
ଗୋଗୁଆ ଗ୍ରାମରେ ଉପସ୍ଥିତ ହେଲୁ । ଗ୍ରାମଟି ଅତି ବୃହତ । ବ୍ରାହ୍ମଣୀ ନଦୀ ତୀରରେ 
ଅବସ୍ଥିତ । ୧୦ଟା ବେଳେ ନଲଚୁଳ ନାମକ ଗ୍ରାମରେ ପହଞ୍ଚଲୁ । ଏ ଗ୍ରାମଟି 
ଗୋଗୁଅ।ଠାରୁ ଢେର ବଡ଼ । ଦୁଇ ପାର୍ଶ୍ଵରେ ଗୃହ ଶ୍ରେଣୀ, ମଧ୍ଯରେ ପଥ ପ୍ରାୟ 
ଦେଢ଼ମାଇଲ ଲମ୍ବ । ଏଠାରେ ପୁଲିସ ଷ୍ଟେସନ ଓ ମହାରାଜାଙ୍କର ବାଣିଜ୍ୟ କୋଠି 
ଅଛି । ଏ ପର୍ଯ୍ୟନ୍ତ ବ୍ଵାହ୍ମଣୀ ନଦୀରେ ନୌକା ଗମନାଗମନର ଉପାୟ ନାହିଁ । ନଦୀ 
ବକ୍ଷ ପ୍ରସ୍ତରମୟ । ଗ୍ରାମର ଦୁଇଜଣ ବୃ୍ଧବ୍ଯକ୍ତିଙ୍କୁ ଦେଖୁଲୁ । ସେମାନଙ୍କର ବୟସ 
୯୦ ଓ ୯୨ । ଶେଷୋକ୍ତ ବ୍ୟକ୍ତିର ଶାରୀରିକ ଅବସ୍ଥା ଦେଖୁ ଅବାକ୍‌ ହୋଇଗଲୁ । 
ସେ ବ୍ଯକ୍ତି ଉତ୍ସାହ, ଉଦ୍ୟମ ଓ ଶ୍ରମଶୀଳତାରେ ଯୁବାମାନଙ୍କୁ ଧ୍କ୍କାର ଦେଉଅଛି । 
ଆମ୍ଭମାନଙ୍କ ଦେଶର ଅଶିକ୍ଷିତ ନିମ୍ନଶ୍ରେଣୀର ଲୋକମାନେ ପ୍ରାୟ ନିଜର ବୟସ 
କେତେ ତାହା ଜାଣନ୍ତି ନାହିଁ । ଏ ଅଞ୍ଚଳରେ କେତେ ଲୋକଙ୍କୁ ପଚାରିଅଛୁ । କେହି 
ଠିକ୍‌ କରି କହିପାରି ନାହିଁ । ଏ ଅଞ୍ଚଳର ଲୋକମାନଙ୍କର କୋଷ୍ଠୀ ଥାଏ ନାହିଁ, 
ସେମାନେ ଗୋଟାଏ ଅପଗ୍ରହର ହସ୍ତରୁ ରକ୍ଷା ପାଇଅଛନ୍ତି । 


ଏହି ସ୍ଥାନରୁ ପାଲଲହଡ଼ା ଅନ୍ତର୍ଗତ ଓଡ଼ିଶାର ବିଖ୍ୟାତ ମାଲ୍ୟଗିରି ଦର୍ଶନ 
କଲୁ । ତାଳଚେର ରାଜ୍ୟର ଭ୍ରମଣ କାଳରେ ମଧ୍ଯ ଅନେକ ଥର ଦୂରରୁ ଏହି ପର୍ବତ 
ଦେଖୁଅଛୁ । ଆଜି ପ୍ରାଣର ଭାଇ ଭୋଳାନାଥର ମୃତ୍ୟୁ ଦିବସ । ସେ ଉପଲକ୍ଷରେ 
ବିଶେଷ ଭାବରେ ଉପାସନା ଓ ପ୍ରାର୍ଥନା ହୋଇଥୁଲା । ତୋଫାନ ଓ ବୃଷ୍ଟି ହେତୁ 
ଆଜି ଏହିଠାରେ ଅବସ୍ଥାନ କଲୁ । ରାତ୍ରି ପ୍ରାୟ ୩ଟା ବେଳେ ଯାତ୍ରା କଲୁ ! 


୮ ତାରିଖ ପ୍ରାତଃ କାଳ ପ୍ରାୟ ୭ଟା ସମୟରେ ରେଙ୍ଗାଲୀ ନାମକ ସ୍ଥାନରେ 
ପହଞ୍ଚଲୁ । ଏ ସ୍ଥାନଟି ତାଳଚେର ରାଜ୍ୟର ଅନ୍ତର୍ଗତ । ବ୍ରାହ୍ମଣୀ ତୀରରେ ଏହିସ୍ଥାନ 

୪୩୬ ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର 


ପର୍ଯ୍ୟନ୍ତ ବ୍ରାହ୍ମଣୀନାବ୍ୟା ବାମଣ୍ଡାଧୂପତିଙ୍କର । ଏଠାରେ ଗୋଟିଏ ବାଣିଜ୍ୟ କୋଠି 
ଅଛି । ସ୍ଵରାଜ୍ୟୋପ୍ନ୍ନ ଖଇର, ଲୁହା ଓ ଅଭ୍ର ପ୍ରଭୃତି ଏହି କୋଠିରେ ଜମା ହୁଏ । 


୧୦ଟା ବେଳେ ଆମ୍ଭେମାନେ ବଳ୍ରକୂଟ ନାମକ ସ୍ଥାନରେ ଉପସ୍ଥିତ ହେଲୁ । 
ଗ୍ରାମଟି ବୃହତ ମାତ୍ର ନିତାନ୍ତ ଅପରିଷ୍ଠୃତ । ରାଜାସାହେବଙ୍କର ଏଠାରେ ଧାନ କୋଠି 
ଅଛି । ପୁରାତନ “ଜିତ” ନାମକ ରାଜବଂଶର ଗଡ଼ର ଭଗ୍ନାବଶେଷ ଓ ଗଡ଼ଖାଇ 
ଏଠାରେ ଅଛି । ତାହା ଭିତରେ ସାମୟିକ ବାସ ନିମିତ୍ତ ପୂର୍ବତନ ରାଜା ରାମଚନ୍ଦ୍ର 
ଗୋଟିଏ କ୍ଷୁଦ୍ଵ ଉଆସ ନିର୍ମାଣ କରାଇଥୂଲେ । ଏଡ଼େବଡ଼ ଗ୍ରାମଟାରେ ଗୋଟିଏ 
ପାଠଶାଳା ସୁଦ୍ଧା ନାହିଁ । ଆମ୍ଭେମାନେ ଆଜି ଏହିଠାରେ ଅବସ୍ଥାନ କଲୁ । ଅପରାହ୍ନ 
ଚାରିଟାବେଳେ ନିକଟରେ ବାଘ ଗୋଟିଏ ମଇଁଷି ମାରିବାର ଶୁଣିଲୁ । ଦୁଇ ତିନିଦିନ 
ପୂର୍ବେ ଗ୍ରାମରେ ଅନେକ ଗୁଡ଼ିଏ ଘର ପୋଡ଼ି ଯାଇଥଲା । ହିଙ୍ଗୁଳା ଦେବୀଙ୍କ ପ୍ରଭାବରେ 
ଆକସ୍ମିକ ଅଗ୍ନି ଲାଗୁଥୁବା ବିଷୟରେ ଲୋକଙ୍କର ଦୃଢ଼ବିଶ୍ଵାସ,” ତେଣୁ ସେମାନେ 
ଅମ୍ଳାନ ବଦନରେ ଏ କ୍ଷତି ସହ୍ଯ କରନ୍ତି । ବିଧାତାଙ୍କ ଇଚ୍ଛା ଓ ମଙ୍ଗଳ ଵିଧୂରେ 
ବିଶ୍ଵାସ ନିର୍ଭର ସ୍ଥାପନ କଲେ ମନୁଷ୍ୟ କେଡ଼େ ସୁଖୀ ନ ହେବ ? 


ଆମ୍ଭେମାନେ ରାତ୍ରି ଗୋଟାଏ ବେଳେ ବଜ୍ରକୂଟ ଛାଡ଼ିଲୁ । ଏ ଅଞ୍ଚଳର ପଥ 
ଅତ୍ୟନ୍ତ ଦୁର୍ଗମ । ରାତ୍ରିରେ ଆମ୍ଭମାନଙ୍କ ସଙ୍ଗୀଲୋକମାନେ ଗୋଟିଏ ଭାଲୁ ସଙ୍ଗେ 
ଭେଟିଲେ । ହାତୀ ଉପରେ ବାଘ, ଭାଲୁର ଭୟ କିଛି ନାହିଁ । 


୯ ତାରିଖ ୧୦ଟା ବେଳେ ସମଲ ବଙ୍ଗଳାରେ ପହଞ୍ଚଲୁ । ଆଜି ବାଟରେ 
ଗୋଟିଏ ଗ୍ରାମର ଅନେକ ଗୁଡ଼ିଏ ଘର ପୋଡ଼ିଯାଇଥ୍‌ବାର ଦେଖୁଲୁ । ଲୋକେ ହିଙ୍ଗୁଳାଙ୍କ 
ପ୍ରଭାବ କଥା ମନେକରି ଏକ ପ୍ରକାର ଆଶ୍ବସ୍ତ ଥବାର ଦେଖାଗଲା ! ସମଲ ବଙ୍ଗଳା 
ନୂତନ ନିର୍ମିତଓ ଅସମ୍ପୂର୍ଣ୍ଣ । ତାଳଚେର ଗଡ଼ଠାରୁ ଏ ପର୍ଯ୍ୟନ୍ତ ନୂତନ ପଥ ପ୍ରସ୍ତୁତ 
ହେଉଅଛି । ଏଠାରୁ ପାଲଲହଡ଼ା ପର୍ଯ୍ୟନ୍ତ ପଥଟି ଯିବ । ଏହିଠାରୁ ରେଙ୍ଗାଲୀ ପର୍ଯ୍ୟନ୍ତ 
ଆଉ ଗୋଟିଏ ଶାଖାମାର୍ଗ ପ୍ରସ୍ତୁତ ହେଲେ ଉତ୍ତମ ହେବ । ନିକଟବର୍ଭୀ ଗ୍ରାମବାସୀଙ୍କ 
କେତେଗୁଡ଼ିଏ ଉତ୍କୃଷ୍ଟ କୃଷିଯୋଗ୍ୟ ଭୂମି ନୂତନ ନିର୍ମିତ ପଥ ଦ୍ଵାରା ନଷ୍ଟ ହେଉଥୁବାରୁ 
ସେମାନେ ଅତ୍ୟନ୍ତ କ୍ଲେଶପ୍ରାପ୍ତ ହୋଇଥୁବାର ପ୍ରକାଶ କଲେ । ସେମାନଙ୍କର ଏକମାତ୍ର 
ସମ୍ପଭି କୃଷି । ସେଥୁରେ ଏପରି ବ୍ୟାଘାତ ଘଟିବା ବାସ୍ତବିକ ଶୋଚନୀୟ ବିଷୟ । 
କର୍ଗ୍ତପକ୍ଷମାନଙ୍କର ଏ ବିଷୟ ପୂର୍ବରୁ ଭାବିବାର ଉଚିତ ଥୂଲା ! ସମଲ ବଙ୍ଗଳାରେ 
ତାଳଚେର ନିବାସୀ ଓ ଓଭରସିୟରବାବୁ ନାରାୟଣ ମିଶ୍ରଙ୍କ ସଙ୍ଗେ ସାକ୍ଷାତ ହେଲା । 
ସେ ଆମ୍ଭମାନଙ୍କ ପ୍ରତି ଯଥେଷ୍ଟ ସମାଦର ପ୍ରଦର୍ଶନ କରି ଅଛନ୍ତି । ସେଥୁପାଇଁ 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୪୩୭ 


ଆମ୍ଭେମାନେ ତାଙ୍କ ନିକଟରେ କୃତଜ୍ଞ ଅନୁ । ବଙ୍ଗଳା ନିକଟରେ କହ୍ନେଇ ଯେନା 
ନାମକ ପାହାଡ଼ରେ ଗୋଟିଏ ପ୍ରଶସ୍ତ ପ୍ରାକୃତିକ ଗେ ତରା ଥୁବାର ଶୁଣିଲୁ । ସମୟାଭାବରୁ 
ଆମ୍ଭେମାନେ ତାହା ଦେଖୁ ପାରିଲୁ ନାହିଁ । ରାତ୍ରି ପ୍ରାୟ ୨ଟା ବେଳେ ଆମ୍ଭେମାନେ 
ଯାତ୍ରା କଲୁ । ବାଟରେ ଆଜି ଦୁଇଟା ଭାଲୁ ଦେଖୁଲୁ । 


୧୦ ତାରିଖ ଜୁନ ୮ଟା ବେଳେ ତାଳଚେରଠାରେ ଉପସ୍ଥିତ ହେଲୁ । ଭିକ୍ଟୋରିଆ 
ହଲ ନାମକ ସୁନ୍ଦର ଅଟ୍ଟାଳିକା ଆମ୍ଭମାନଙ୍କ ଅବସ୍ଥାନ ନିମିତ୍ତ ନିର୍ଦିଷ୍ଟ ହୋଇଥୁଲା । 
ହଲଟି ସହରର ପ୍ରାନ୍ତ ଭାଗରେ ବ୍ରାହ୍ମଣୀ ନଦୀ ତୀରରେ ଅବସ୍ଥିତ । ମେନେଜର 
ଶ୍ରୀଯୁକ୍ତ ବାବୁ ଉମେଶ ଚନ୍ଦ୍ର ସରକାରଙ୍କ ସଙ୍ଗେ ସାକ୍ଷାତ ହେଲା । ତାଙ୍କ ଆଦର ଓ 
ଯନ୍‌ରେ ଆମ୍ଭେମାନେ ଅତ୍ଯନ୍ତ ପ୍ରୀତି ଲାଭ କରିଥଲୁ । ତାଳଚେର ସହରଟି କ୍ଷୁଦ୍ର, 
ଅଥଚ ସୁନ୍ଦର | ରାସ୍ତାମାନ ପ୍ରଶସ୍ତ ଓ ପରିଷ୍ଠତ । କଚେରୀ, ଜେଲ, ଡାକ୍ତରଖାନା 
ପ୍ରଭୃତି ସମସ୍ତ ପରିପାଟୀ । ଏ ସମସ୍ତ ଭୂତପୂର୍ବ ରାଜାଙ୍କ କୀର୍ରି । ରାଜବାଟୀ ବ୍ରାହ୍ମଣୀ 
ତୀରରେ ଅବସ୍ଥିତ ଓ ସୁଦୃଶ୍ୟ । ଏ ସମସ୍ତ ରାଜା ରାମଚନ୍ଦ୍ରଙ୍କର ସୁରୁଚି ଓ ବୁଦ୍ଧିମତ୍ତାର 
ପରିଚୟ ପ୍ରଦାନ କରୁଅଛି । ତାଳଚେର କ୍ଷୁଦ୍ବ ରାଜ୍ୟ ହେଲେହେଁ ଏହାର ଅବସ୍ଥା 
ଉତ୍ତମ ଅଟେ । ଏଠାରେ ଗୋଟିଏ ଛାତ୍ର ବୃତି ବିଦ୍ୟାଳୟ ଅଛି । ବିଦ୍ୟାଳୟ ଗୃହଟି 
ଆମ୍ଭମାନଙ୍କ ମନକୁ ଆସିଲା ନାହିଁ । ଏହାକୁ ମଧ୍ଯଶ୍ରେଣୀ ଇଂରାଜୀ ବିଦ୍ୟାଳୟରେ 
ପରିଣତ କରି ସେଥୁପାଇଁ ଗୋଟିଏ ଉପଯୁକ୍ତ ଗୃହ ନିର୍ମାଣ କରାଇଦେବା ଉଚିତ । 


ତାଳଚେର ଅପ୍ରାପ୍ତବୟସ୍କ ରାଜା ଗ୍ରୀଷ୍ମାବକାଶରେ ଆପଣାର ସୁଯୋଗ୍ୟ ଶିକ୍ଷକ 
ଶ୍ରୀଯୁକ୍ତ ବାବୁ ସାଧୁଚରଣ ରାୟଙ୍କ ସହିତ ଗଡ଼ରେ ପ୍ରାୟ ଏକମାସ ଅବସ୍ଥାନ କରି 
ଅଳ୍ପଦିନ ପୂର୍ବରୁ କଟକ ଫେରି ଆସିଥୂଲେ । ଗଡ଼ର ଲୋକଙ୍କ ମୁଖରୁ ସାଧୁବାବୁ ଓ 
ରାଜାସାହେବ ଉତ୍ଭୟଙ୍କର ପ୍ରଚୁର ସୁଖ୍ୟାତି ଶୁଣି ଆମ୍ଭେମାନେ ବିଶେଷ ଆନନ୍ଦ 
ଲାଭ କଲୁ । ଗଡ଼ରେ ଅବସ୍ଥାନ କାଳରେ ସାଧୁବାବୁଙ୍କ ଯନ୍‌ରେ କିଶୋର ଚନ୍ଦ୍ର 
ସାହିତ୍ୟ ସମ୍ମିଳନୀ” ନାମରେ ଗୋଟିଏ ସଭା ସ୍ଥାପିତ ହୋଇଥଲା ! ସଭାଟି ଦୀର୍ଘଜୀବୀ 
ହେଲେ ରାଜ୍ୟର ଅନେକ ମଙ୍ଗଳ ସାଧୂତ ହେବ ସନ୍ଦେହ ନାହିଁ । ମେନେଜର ଶ୍ରୀଯୁକ୍ତ 
ଉମେଶବାବୁ ଜଣେ ସୁବିଦ୍ଧାନ୍‌ ଓ ସାହିତ୍ୟପ୍ରିୟ ବ୍ଯକ୍ତି । ସେ ଏହି ସଭାର ସହକାରୀ 
ସଭାପତି । ସୁତରାଂ ତାଙ୍କ ଯନ୍‌ରେ ଏହା ଅବଶ୍ଯ ଉତ୍ତରୋତ୍ତର ଉନ୍ନତି ପଥରେ 
ଅଗ୍ରସର ହେବ ଏପରି ଆଶା ହେଉଅଛି । ଉମେଶବାବୁଙ୍କଦ୍ଵାରା ଅନୁରୁଦ୍ଧ ହୋଇ 
ଭଲ୍ତିଭାଜନ ମଧୁବାବୁ ସାୟଂକାଳରେ ସଭାର ଗୋଟିଏ ବିଶେଷ ଅଧୂବବେଶନରେ 
ଉନ୍ନତି' ବିଷୟରେ ବ୍ୟାଖ୍ୟାନ କରିଥୁଲେ | ସଭାସ୍ଥଳରେ ରାଜଧାନୀର ପ୍ରାୟ ସମସ୍ତ 


Digitized by srujanika@gmail.com 


୪୩୮ ସାହିତ୍ୟଗୁରୁ ବାଗୀ ବିଶ୍ଵନାଥ କର 


ଭଦ୍ରବ୍ୟକ୍ରିମାନେ ଉପସ୍ଥିତ ଥୁଲେ । ବ୍ୟାଖ୍ୟାନ ବାକ୍ୟଗୁଡ଼ିକୁ ଆତ୍ମସ୍ଥ କରିବାପାଇଁ 
ଆମ୍ଭେମାନେ ତାଳଚେର ପରିତ୍ଯାଗ କଲୁ । 


୧୧ ତାରିଖ ଜୁନ, ବରପାଳ ବଙ୍ଗଳା ଅତିକ୍ରମ କରି ମୋଟଙ୍ଗା। ନାମକ 
ବଙ୍ଗଳାରେ ସ୍ଵାନାହାର କଲୁ । ହାତୀ ଆଜି ଟିକିଏ ଅବାଧ୍ଯତା ପ୍ରକାଶ କରି ଆମ୍ଭମାନଙ୍କ 
ମନରେ ମହାଭୟ ଜାତ କରାଇଥୁଲା । ରାତ୍ରିରେ ଆମ୍ଭେମାନେ ବାଙ୍ଗୁରସିଙ୍ଗା ନାମକ 
ବଙ୍ଗଳାରେ ରହିଲୁ । ପୁରାତନ ବଙ୍ଗଳାଟି ଭଙ୍ଗା ହୋଇ ନୂତନ ନିର୍ମିତ ହେଉଅଛି । 
ଗୋଟିଏ ବାଜେ ଘରରେ କିଞ୍ତ୍‌ ଜଳଯୋଗ କରି କୌଣସି ପ୍ରକାରେ ରାତ୍ରିଟି କଟାଇଲୁ । 
ମୋଟଙ୍ଗା ଓ ବାଙ୍ଗୁରସିଙ୍ଗା ଢେଙ୍କାନାଳ ରାଜ୍ୟର ଅନ୍ତର୍ଗତ । ଢେଙ୍କାନାଳ ଇଲାକା 
ଭିତରେ ସୁନ୍ଦର ଓ ସୁଗମ ମାର୍ଗ ସର୍ବାଞ୍ଚଳରେ ବିଦ୍ୟମାନ । ସ୍ଥାନ ବିଶେଷରେ ବହୁ 
ବ୍ୟୟରେ ସୁବୃହତ୍‌ ଓ ସୁଦୃଢ଼ ପୋଲମାନ ନିର୍ମିତ ହୋଇଅଛି । ପ୍ରାୟ ଓ ସମସ୍ତ 
ଉଆର୍ଡ଼ସ ଷ୍ଟେଟର ସୁଯୋଗ୍ୟ ଇଞ୍ଜିନିୟରବାବୁ ବଙ୍କିମଚନ୍ଦ୍ର ମଜୁମଦାରଙ୍କର କୀର୍ରି । 
ବଙ୍କିମବାବୁଙ୍କର ଉତ୍ସାହ ଉଦ୍ୟମ ଓ କାର୍ଯ୍ୟଦକ୍ଷତା ଅତ୍ୟନ୍ତ ପ୍ରଶଂସନୀୟ । 


୧୨ ତାରିଖ ଜୁନ, ପ୍ରାୟ ୧୦ଟା ସମୟରେ ଢେଙ୍କାନାଳରେ ଉପସ୍ଥିତ ହୋଇ 
ସ୍ବେହାତ୍ପଦ ବନ୍ଧୁ ଶ୍ରୀଯୁକ୍ତ ବାବୁ ଅକ୍ଷୟଚନ୍ଦ୍ର ରାୟଙ୍କର ବସାରେ ଅବସ୍ଥାନ କଲୁ । 
ଗ୍ରୀଷ୍ମାବକାଶ ଉପଲକ୍ଷରେ ବିଦ୍ୟାଳୟ ବନ୍ଦଥ୍‌ବାରୁ ଏବଂ ଅକ୍ଷୟବାବୁଙ୍କ ବସା ନୂତନ 
ନିର୍ମିତ ହୋଇଥୁବାରୁ ଅକ୍ଷୟବାବୁ ବିଦ୍ୟାଳୟ ଗୃହର ଏକ ଭାଗରେ ବାସ କରୁଥ୍‌ଲେ 
ଗୃହଟି ବୃହତ ଓ ଦୃଢ଼ । ଢେଙ୍କାନାଳ ସହରଟି ଖୁବ ବଡ଼ । ନାନା ପ୍ରକାର ଦୋକାନରେ 
ପରିପୂର୍ଣ୍ଣ । ମଦ ଓ ଅଫିମର କାରବାର ଅତ୍ଯନ୍ତ ଅଧକ । ଏହିସବୁ ଦୋକାନରେ 
ଖରିଦଦାରଙ୍କ ସଂଖ୍ୟା ବଡ଼ ବେଶି । ସହର ମଧ୍ଯରେ ଅନେକ ଗୁଡ଼ିଏ ସୁନ୍ଦର ଅଟ୍ଟାଳିକା 
ଓ କୋଠି ଅଛି । ରାଜବାଟୀ ଗୋଟିଏ ପାହାଡ଼ ଉପରେ ଦୂରରୁ ଏହାର ଦୃଶ୍ୟ ଅତ୍ୟନ୍ତ 
ରମଣୀୟ । ଭାଗୀରଥ୍‌ ସାଗର ନାମକ ବୃହତ୍‌ ପୁଷ୍ପରିଣୀଟି ଦର୍ଶନୀୟ | ସେ ସମୟରେ 
ଏହାର ସଂସ୍କାର ହେଉଥଲା । ଅୟୋଜନ ଭାରି ବୃହତ । ସେ ଅନୁସାରେ କାର୍ଯ୍ୟ 
ସୁସମ୍ପନ୍ତ ଏହା ଗୋଟିଏ ପ୍ରଧାନ କୀର୍ଭି ରୂପରେ ପରିଣତ ହେବ । 


ଢେଙ୍କାନାଳରେ ଅନେକ ଭଦ୍ଵବ୍ୟକ୍ରିଙ୍କ ସଙ୍ଗେ ସାକ୍ଷାତ ହେଲା । ଇଞ୍ଜିନିୟର 
ବାବୁଙ୍କ ବସାରେ ଶ୍ରୀଯୁକ୍ତ ରାମ ନନ୍ଦସ୍ବାମୀ (ଓରଫେ ରାମ କୁମାର ବିଦ୍ଯାରନ୍୍‌ )ଙ୍କ 
ସଙ୍ଗେ ସାକ୍ଷାତ ଓ ନାନା ବିଷୟରେ କଥୋପକଥନ ହେଲା | ସ୍ଵାମିଜୀ କ୍ଷଣେ ନିରାକାର 
ବ୍ରହ୍ମତ୍ପାସନା ପରିତ୍ୟାଗ କରି ଦେବଦେବୀ ଭକ୍ତ ହୋଇଅଛନ୍ତି ଏବଂ ପ୍ରାଣାୟାମ 

ସାହିଁତ୍ୟଗୁରୁ ବାଗ୍ନୀ ବିଶ୍ବନାଥ କର ୪୩୯ 


ଯୋଗମାର୍ଗ ଅବଲମ୍ବନ କରି ନାନା ସ୍ଥାନରେ ଶିଷ୍ୟ ସଂଗ୍ରହ କରୁଅଛନ୍ତି - ହିନ୍ଦୁ ଅଗଣ୍ୟ 
ଶାସ୍ତ୍ର ସମସ୍ତେ ଏକ ବାକ୍ୟରେ ନିରାକାର ବ୍ରହ୍ଧୋପାସନାର ଶ୍ରେଷ୍ଠତ୍ଵ ସ୍ଵୀକାର କରି 
ଅଛନ୍ତି । ବର୍ଉଁମାନ ସମୟରେ ସୁଦ୍ଧା କୋଟି କୋଟି ହିନ୍ଦୁ ନିରାକାର ଉପାସନାକୁ 
ଚରମ ଲକ୍ଷ୍ଯ ଓ ସକାରୋପାସନାକୁ ଦୁର୍ବଳ ଅଧ୍ବକାରୀର ଅବଲମ୍ବନ ମାତ୍ର ବୋଲି 
ପ୍ରକାଶ କରନ୍ତି । ସୁତରାଂ ସ୍ଵାମିଜୀଙ୍କର ନିରାକାର ଉପାସନା ବର୍ତନ ଓ ସାକାର 
ଉପାସନା ଗ୍ରହଣକୁ ଅଧୋଗତି ବୋଲି ସ୍ଵୀକାର କରିବାକୁ ହେବ । କି ବିଷମ ମୋହରେ 
ତାଙ୍କର ଏପରି ଦୁର୍ବଶା ଘଟିଲା ଆମ୍ଭେମାନେ ଜାଣୁ ନାହିଁ । 


ଆଜି କାଲି ଯେ ପ୍ରାଣାୟାମ ଯୋଗର ମାହାତ୍ମ୍ୟ ବାହାରି ଅଛି, ଆମ୍ଭେମାନେ 
ତାହାର ଅର୍ଥ ଅନୁଭବ କରିବାକୁ ସମ୍ପୂର୍ଣ୍ଣ ଅକ୍ଷମ । ଆମ୍ଭେମାନେ ଏହି ପର୍ଯ୍ୟନ୍ତ ଜାଣୁ 
ସରଳ ସତ୍ୟପ୍ରିୟ ଧର୍ମନିଷ୍ଠ ବ୍ୟକ୍ତି ପକ୍ଷରେ ଏହାର ପ୍ରୟୋଜନୀୟତା ଆଦୌ ନାହିଁ । 
ଭଶ୍ଵବରଙ୍କଠାରେ ବିଶ୍ବାସ ଓ ଆତ୍ମସମର୍ପଣ ସାରଧର୍ମ, ଏକଥା ସର୍ବଦେଶରେ ଓ 
ସର୍ବଯୁଗରେ ସାଧୁ ମହାତ୍ମାମାନେ ପ୍ରଚାର କରିଯାଇଅଛନ୍ତି ଏବଂ ନିଜ ନିଜ ଜୀବନରେ 
ତାହାର ଦୃଷ୍ଟାନ୍ତ ମଧ୍ୟ ଦେଖାଇଅଛନ୍ତି । ଖ୍ରୀଷ୍ଟ, ବୁଦ୍ଧ ମହମ୍ମଦ, ଚୈତନ୍ଯ, ନାନକ, 
କବୀର ପ୍ରଭୃତି ମହାଜନମାନେ ଏହି ଅଭୁତ ଯୋଗମାର୍ଗର ପାଖଦେଇ ଯାଇ ନାହାନ୍ତି 
ଅଥଚ ସେମାନେ ଭଶ୍ବରଙ୍କ ସଙ୍ଗେ ନିତ୍ୟ ଯୋଗରେ ଯୋଗୀ ଥୂଲେ । ଏ କଥା କେହି 
ଅସ୍ଵୀକାର କରିପାରିବ ନାହିଁ । ଉପନିଷଦ ଯୁଗର ମହିମାନ୍ତିତ ରଷିମାନେ ଏହାର 
ନାମ ପର୍ଯ୍ୟନ୍ତ ଜାଣି ନ ଥୁଲେ । ବର୍ରମାନ ସମୟରେ ସୁଦ୍ଧା ସହସ୍ତ ସହସ୍ର ସରଳ 
ସାଧନ ଏହାର ସୀମା ସ୍ପର୍ଶ କରିବାକୁ ଇଚ୍ଛା କରନ୍ତି ନାହିଁ । ଧର୍ମ ଆସାର ବିଷୟ- 
ବାୟୂସାଧନ ସମ୍ପୂର୍ଣ ଶାରୀରିକ ବ୍ୟାପାର । ସହଜ ମାର୍ଗରେ ଆତ୍ମାରେ ପରମାମ୍ଭା 
ଦର୍ଶନ ପ୍ରକୃତ ଧର୍ମ-ଏଥୂପାଇଁ କୁମକପୂରକରେ ଚକ ପ୍ରଭୃତି ବିକୃତ ଉପାୟର ପ୍ରୟୋଜନ 
ନାହିଁ । ଭୂମିଛାଡ଼ି ଚାଖଣ୍ଡେ ହାତ ଉର୍ଦ୍ଧ କୁ ଉଠିବାର ପ୍ରୟୋଜନ ନାହିଁ “ପକ୍ଷେୟ ମାସେ 
ଉପବାସ କରିବାର ମଧ୍ଯ ପ୍ରୟୋଜନ ନାହିଁ !! ପୁଣି କେହି କେହି କହନ୍ତି ଏହାଦ୍ଵାରା 
ଶରୀର ସୁସ୍ଥ ହୁଏ ଧର୍ମ ସାଧନାରେ ବାଧା ବିଘ୍ନ ଅନ୍ତରିତ ହୁଏ । ଏହା ମଧ୍ଯ ଅଶ୍ରଦ୍ଧେୟ 
କଥା । ବୀର କିଏ ? ଯେ ଯୁଦ୍ଧରେ ଜୟଲାଭ କରେ ସେ ବୀର ? ନା ଯେ ଯୁଦ୍ଧ 
କ୍ଷେତ୍ରରୁ ପଳାୟନ କରେ ସେ ବୀର ? ଯେଉଁ ବ୍ୟକ୍ତି ସରଳ ବିଶ୍ଵାସ ସାଧନ ବଳରେ 
ଯୋଗରେ ଶୋକରେ ଭଶ୍ବରଙ୍କଠାରେ ଚିତ୍ତ ସମାଧାନ କରିପାରେ ସେ ଧାର୍ମିକ ? 
ନା ଯେଉଁ ବ୍ୟକ୍ତି ରୋଗ ଯନ୍ତ୍ରଣା ନାମରେ ଆତଙ୍କିତ ହୋଇ ତାହାର ଦୃପ୍ତ ଏଡ଼ାଇବା 
ପାଇଁ ସଙ୍ଗତ ଅସଙ୍ଗତ ନାନା ଉପାୟ ଖୋଜିବୁଲେ ସେ ଧାର୍ମିକ ? ପ୍ରକୃତ କଥା ଏହି 

୪୪୦ ସାହିଁତ୍ୟଗୁରୁ ବାଗ୍ଧୀ ବିଶ୍ଵନାଥ କର 


ମନୁଷ୍ୟ ସହଜ ସତ୍ଯ ଅବଲମ୍ବନ କଲେ, ଏ ସମସ୍ତ କିଛି ସେ ଖୋଜେ ନାହିଁ । 
ତାହାର ଅଭାବରେ ନାନା ପ୍ରକାର ବିକୃତ ଉପାୟ ଅନ୍ବେଷଣ କରିବା ସ୍ଵାଭାବିକ । 


ଆଶ୍ଚର୍ଯ୍ୟରେ ବିଷୟ ଏହି ଯେ ଏହି ଶ୍ରେଣୀର ଗୁରୁମାନଙ୍କର ଶିଷ୍ୟର ଅଭାବ 
ନାହିଁ । ସାଧାରଣ ଲୋକେ ଧର୍ମର ପୋଷାକର ବେଶ ମୁଗ୍ଧ ହୁଅନ୍ତି । ପୁଣି ଯେ ଯେ 
ପରିମାଣରେ ଦୁର୍ବୋଧ ଓ ଅର୍ଥଶୂନ୍ଯ କଥା କହିପାରିଲା ସେ ସେହି ପରିମାଣରେ 
ଧାର୍ମିକ । ଏ ସମ୍ଚନ୍ଧରେ ଆମ୍ଭମାନଙ୍କ ଦେଶର ଲୋକେ ସର୍ବାଗ୍ରଗଣ୍ଯ । ଉପରୋକ୍ତ 
ଗୁଣ ଉପରେ ଯେବେ ଗୁରୁଙ୍କର ସଂସ୍କୃତ ଶ୍ଲୋକ ଗୋଟାକେତେ ଆଉଡ଼େଇବାର 
କ୍ଷମତା ଥାଏ ତେବେ ଆଉ କଥା ନାହିଁ । 


ଶ୍ରୀଯୁକ୍ତ ରାମାନନ୍ଦ ସ୍ବାମୀଙ୍କର ଢେଙ୍କାନାଳରେ ଖୁବ୍‌ ପ୍ରତିପତ୍ତି ହୋଇଥୁବାର 
ଦେଖାଯାଏ, ସେ ସନ୍ନ୍ୟାସୀ ବେଶ ଧାରଣ କରି ଅଛନ୍ତି । ଧର୍ମ ସମ୍ବନ୍ଧରେ ଅଥଥଶୂନ୍ଯ 
ଅବୋଧ କଥା (Transcendental nonsense) କହିବାକୁ ଖୁବ୍‌ ସକ୍ଷମ | ହାତଦେଖୁ 
ଭବିଷ୍ୟତ ଗଣନା କରିପାରନ୍ତି । ଦେଶ ପ୍ରଚଳିତ ସର୍ବବିଧ କୁସଂସ୍କାର ପକ୍ଷ ସମର୍ଥନ 
କରିବାକୁ ଖୁବ ମଜବୁତ-ପୁଣି ସକଳ ଶାସ୍ତ୍ର ଓ ମହାଜନମାନଙ୍କର ପ୍ରତିପାଦ୍ୟ ପୂର୍ଣ୍ଣ 
ବ୍ହ୍ମଙ୍କୁ ଘୋଡ଼ାଡ଼ିମ' ବୋଲି କହିବାକୁ ଶିଖୁଅଛନ୍ତି । ଏଥୁରେ ଶିଷ୍ୟର ଅଭାବ କ'ଣ ? 
ଜଣେ ଉଚ୍ଚଶ୍ରେଣ।ର ଇଂରେଜୀ ପଣ୍ଡିତ କହିଥ୍‌ଲେ "Surely, this is an age of 
thoughtlessness"” ଅନ୍ୟତ୍ର ସତ୍ୟ ହେଉ ବା ନ ହେଉ ଆମ୍ଭମାନଙ୍କ ଦେଶ ପକ୍ଷରେ 
ଏ ଉକ୍ତି ଅକ୍ଷରେ ଅକ୍ଷରେ ସତ୍ଯ । 


ରାତ୍ରିରେ ଆମ୍ଭେମାନେ ଆସିଷ୍ଟାଣ୍ଟ ମେନେଜର ଶ୍ରୀଯୁକ୍ତ ବାବୁ ଉଇଲିୟମ 
ରାଉଲଙ୍କ ବସାରେ ଭୋଜନ କଲୁ । 


୧୩ ତାରିଖ ଜୁନ, ଢେଙ୍କାନାଳ ପରିତ୍ୟାଗ କରି ସନ୍ଧ୍ୟା ସମୟରେ ମହାନଦୀ 
ତୀରରେ ଉପସ୍ଥିତ ହେଲୁ । ଆଠଗଡ଼ ଇଲାକାର ରାସ୍ତା ନିତାନ୍ତ ମନ୍ଦଓଶୁଣିଲୁ ରାଜା 
ସାହେବ ଏହା ସଂସ୍କାରପାଇଁ ଉପଯୁକ୍ତ ଅର୍ଥମଞ୍ଜୁର କରିଅଛନ୍ତି । କେତେକ ସ୍ଥାନରେ 
କାର୍ଯ୍ୟାରମ୍ଭ ହୋଇଥଲା ଶୀଘ୍ର ମାର୍ଗଟି ସୁଗମ ହେବାର ଆଶା ଅଛି | 


୧୪ ତାରିଖ ପ୍ରାତଃକାଳରେ ମହାନଦୀ ପାରହୋଇ ପ୍ରାୟ ୯ଟା ସମୟରେ 
ପୁନର୍ବାର ଆସି କଟକରେ ଉପସ୍ଥିତ ହେଲୁ । 
(ସମ୍ବଲପ୍ପର ହିତୈଷିଣ- ୧୮୯୫) 

ଲେଖକ ପରିଚିତି 


୧. ଶଶିଭୂଷଣ ରାୟ (୧୮୭୪-୧୯୫୩) 


ବିଶିଷ୍ଟ ପ୍ରାବନ୍ଧିକ, ଜୀବନୀକାର ! ପ୍ରକୃତି-ପୂଜାରୀ ଶ୍ରୀ ରାୟ ଦାକ୍ଷିଣାତ୍ୟ 
ଭ୍ରମଣ' , ‘ ଉଚ୍କଳର ରତ୍ୁଚିତ୍ର', ‘ଉତ୍କଳ ପ୍ରକୃତି”, ‘ପଲ , ପିତୃସ ତି, ‘ଶ୍ରୀରାମଚନ୍ଦ୍ର 
ଦେବ”, ‘ବିବେକାନନ୍ଦ ସ୍ମ ତି', ‘ଚେତନା ଚିନ୍ତା', “ଆଧୁନିକ ତାଳଚେର!, ପ୍ରବନ୍ଧ 
ପ୍ରବାହ”, ପ୍ରବନ୍ଧ ପ୍ରସୂନ”, ଶିକ୍ଷା? ଆଦି ଅନେକ ଗ୍ରନ୍ଧର ପ୍ରଣେତା | 
୨. ଗୋପାଳ ଚନ୍ଦ୍ର ପ୍ରହରାଜ ( ୧୮୭୪-୧୯୪୫) 


ଶିଶୁ ସାହିତ୍ୟ ସ୍ରଷ୍ଟାୟ ରମ୍ୟ ରଚନାକାର, ଲୋକସାହିତ୍ୟ ସଂଗ୍ରାହକ, 
ପ୍ରାବନ୍ଧିକ, ପୂର୍ଣ୍ଣଚନ୍ଦ୍ର ଓଡ଼ିଆ ଭାଷୀକୋଷ”ର ମୁଖ୍ୟ ସଙ୍କଳକ । ‘ଭାଗବତ ଟୁଙ୍ଗୀରେ 
ସନ୍ଧ୍ୟା', ‘ବାଇ ମହାନ୍ତି ପାଞ୍ଜି, ‘ଦୁନିଆର ହାଲଚାଲ”, ଆମ ଘରର ହାଲଚାଲ, 
‘ବାଇନାନୀଙ୍କ ବୁଜୁଳି' ଆଦି ପୁସ୍ତକର ସ୍ରଷ୍ଟା । “ଧୋରେ ବାଇଆ ଧୋ” ଓ 
‘ବାଲ୍ୟପାଠ? ପରି ଶିଶୁସାହିତ୍ୟ ସଙ୍କଳନର ସେ ସ୍ରଷ୍ଟା ! ସାପ୍ତାହିକ ପତ୍ରିକା “ସତ୍ଯ 
ସମାଚାର”ର ଯୁଗ୍ଧ ସମ୍ପାଦକ । 
୩. ଜଗବନ୍ଧୁ ସିଂହ (୧୮୭୬-୧୯୪୮) 

ବିଶିଷ୍ଟ ପ୍ରାବନ୍ଧିକ, ଏତି ହାସିକ ଓ ଜୀବନୀକାର । ଜଣେ ଆଇନଜୀବୀ, 
ସମାଜସେବୀ ଭାବେ ସୁପରିଚିତ ଶ୍ରୀ ସିଂହ ଉତ୍କଳର ଇତିହାସ, ପ୍ରନ୍‌ତତ୍ତୃ ଧର୍ମ, 
ସାହିତ୍ୟ ଆଧାରିତ ଲେଖାର ସ୍ରଷ୍ଟା । ତାଙ୍କର ପ୍ରାଚୀନ ଉତ୍କଳ” ଓଡ଼ିଆ ପ୍ରବନ୍ଧ 
ସାହିତ୍ୟକୁ ଅନନ୍ୟ ଅବଦାନ । ସେ ମଧ୍ଯ ‘ଭାରତ ଚରିତାମୃତ”' (୧ମ ଓ ୨ୟ), 
“ଜୟଦେବ”, ପ୍ରତାପରୁଦ୍ର, ‘ଗୃହଲକ୍ଷ୍ମୀ”, ପଞ୍ଚାୟତ ଦର୍ପଣ” ଆଦିର ଲେଖକ । 
୪. କୁଳମଣି ଦାଶ (୧୮୮୪-୧୯୬୯) 

ପ୍ରାବନ୍ଧିକ, ଅନୁବାଦକ, ପୁସ୍ତକ ସମ୍ପାଦକ, ଜୀବନୀଲେଖକ । “କବିସୂର୍ଯ୍ୟ 
ଗ୍ରନ୍ଥାବଳୀ” ସମ୍ପାଦନା କରିଥୁବା ଶ୍ରୀ ଦାଶ “କାଳିଦାସ ସନ୍ଦର୍ଭ, ହିମାଳୟ ପଥେ’, 
ଅଳଙ୍କାର ତରଙ୍ଗିଣୀ” ଗ୍ରନ୍ଧର ସ୍ରଷ୍ଟା । ଅନେକ ଜୀବନୀ ରଚନା କରିଥୁବା ଏହି 
ସାରସ୍ଵତ ସାଧକ “ଶ୍ରୀମଦ୍‌ ଭଗବଦ୍‌ଗୀତା”'ର ଅନୁବାଦ ଓ ମୁଖବନ୍ଧ ରଚନା କରିଛନ୍ତି । 

୪୪୨ ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର 


୫. ଦାମୋଦର କର 

ପ୍ରାବନ୍ଧିକ, ଜୀବନୀ ଲେଖକ । ବାଗ୍ଧୀ ବିଶ୍ବନାଥ କରଙ୍କ ଭ୍ରାତା ଦାମୋଦର 
‘ଗତି ଓ ସ୍ଥିତି', ‘ମତଭେଦ? ଆଦି ପ୍ରବନ୍ଧ ରଚନା କରିଛନ୍ତି । 
୬. ସୁପ୍ରଭା ଦେବୀ (୧୮୮୫) 


ପ୍ରବନ୍ଧ ଜୀବନୀ ଓ ଗଳ୍ପ ଲେଖୁକା ! ବିଶ୍ବନାଥ କରଙ୍କ କନ୍ଯା ସୁପ୍ରଭା ଦେବୀ 
ନାରୀ ପ୍ରସଙ୍ଗ ଶୀର୍ଷକରେ ଅନେକ ପ୍ରବନ୍ଧ ଏବଂ ‘ମହର୍ଷି ଦେବେନ୍ଦ୍ର ନାଥ, ‘ମହାପୁରୁଷ 
ମହମ୍ମଦ” ଆଦି ଜୀବନୀ ସହ ଅନେକ ଗନ୍ପ ରଚନା କରିଛନ୍ତି ! ‘ବାସନ୍ତୀ? ଉପନ୍ୟାସର 
ସେ ସହ-ଲେଖୁକା । 


୭. ପଦ୍ମଚରଣ ପଟ୍ଟନାୟକ (୧୮୮୫-୧୯୫୫) 


କବି, ପ୍ରାବନ୍ଧିକ, ଅନୁବାଦକ ଓ ସମ୍ପାଦକ । ‘ଉତ୍କଳ ସାହିତ୍ୟ”, ‘ମୁକୁର? 
ଆଦି ପତ୍ରପତ୍ରିକାରେ ସମାଲୋଚନାମୂଳକ ପ୍ରବନ୍ଧ ରଚନା କରିଥୁବା ପଟ୍ଟନାୟକ 
'ପଦ୍ମପାଖୁଡ଼ା', ‘ଗୋଲାପଗୁଳୁ”, ‘ଆଶାମଞ୍ଜରୀ”, ସୂର୍ଯ୍ୟମୁଖୀ, ସୁନାର ଦେଶ! 
ଆଦି କବିତା ପୁସ୍ତକର ସ୍ରଷ୍ଟା । ପ୍ରବନ୍ଧ ପାରିଜାତ! ପ୍ରବନ୍ଧ ସଙ୍କଳନ ତାଙ୍କ 
ସମାଲୋଚନାମ୍ମକ ଦୃଷ୍ଟିକୋଣର ପରିଚୟ ଦିଏ । “ସ୍ଵର୍ଣ୍ଣରେଣୁ' ପତ୍ରିକାରେ ସେ ଥୂଲେ 
ସମ୍ପାଦକ । 


୮. ଲକ୍ଷ୍ମୀନାରାୟଣ ସାହୁ (୧୮୯୦-୧୯୬୩) 


ପ୍ରାବନ୍ଧିକ, ଆତ୍ମଳୀବନୀ ଲେଖକ, ଅନୁବାଦକ, ଗବେଷକ, ସମାଜସେବୀ । 
ସହକାର” ପତ୍ରିକାର ପ୍ରତିଷ୍ଠାତା ସମ୍ପାଦକ ଶ୍ରୀ ସାହୁ ଗବେଷଣାଧର୍ମୀ ଗ୍ରନ୍ଥ ଓଡ଼ିଶାରେ 
ଜୈନଧର୍ମ”, ‘ଦଣ୍ଡନାଟ' ଓ ଆତ୍ମଜୀବନୀ ପୁସ୍ତକ ‘ମୋର ବାରବୁଲା ଜୀବନର 
ଲେଖକ । ଏହା ବ୍ୟତୀତ ସେ “ସ୍ତୀ ଶିକ୍ଷା', ଅରବିନ୍ଦ, ଗୁପ୍ତବିଦ୍ୟା”, 
‘ପ୍ୟାରୀମୋହନ?! , ଗଡ଼ଜାତ”, ‘ହୃଦୟପୁଷ୍ଠୀ ଆଦି ପୁସ୍ତକର ସ୍ରଷ୍ଟା । 
୯. ପ୍ରାଣକୃଷ୍ଣ ପରିଜା ( ୧୮୯୧-୧୯୭୮) 


ଆନ୍ତର୍ଜାତିକ ଉଦ୍ଭିଦ ବିଜ୍ଞାନୀ, ଶିକ୍ଷାବିତ୍‌, ପ୍ରାବନ୍ଧିକ ଓ ଆତ୍ମଜୀବନୀକାର । 
ଉଭିଦ ଶ୍ବାସପ୍ରଶ୍ଵୀସ ପ୍ରକ୍ରିୟା ସମ୍ପର୍କରେ ଗବେଷଣା । ରେଭେନ୍ସା ମହାବିଦ୍ୟାଳୟର 
ଅଧ୍ଯକ୍ଷଢ ଉତ୍କଳ ବିଶ୍ବବିଦ୍ୟାଳୟର କୁଳପତି ଏବଂ ଉନ୍କଳ ସାହିତ୍ଯ ସମୀଜ ଓ ଇଣ୍ଡିଆନ୍‌ 
ବଟାନିକାଲ ସୋସାଇଟିର ସଭାପତି ଭାବେ କାର୍ଯ୍ୟ ନିର୍ବାହ । ଉତ୍କଳ ସାହିତ୍ଯ”, 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୪୪୩ 


‘ମୁକୁର”, ସହକାର” ଆଦି ପତ୍ରପତ୍ରିକାରେ ବିଜ୍ଞାନ ସତମ୍ନ୍ଧୀୟ ପ୍ରବନ୍ଧ ରଚନା । 
ଭ୍ରମଣକାହାଣୀ  କେମ୍ତିଜ ଅଧୁବାସୀ”, ଆତ୍ମଜୀବନୀ ‘ମୋ ଛାତ୍ରଜୀବନ”ର ସେ ସ୍ରଷ୍ଟା । 


୧୦. ଚନ୍ଦ୍ରଶେଖର ମିଶ୍ର (୧୯୦୦-୧୯୮୬) 


କବି, ଜୀବନୀକାର ଓ ଅନୁବାଦକ । ଆଦର୍ଶ ଶିକ୍ଷକ ଚନ୍ଦ୍ରଶେଖର ଉଜ୍ଜଳ 
ସାହିତ୍ୟ”, 'ମୁକୁର”, ସହକାର”, ପଞ୍ଚାମୃତ, ‘ନବଭାରତ', ‘ନବଜୀବନ” ଆଦି 
ପତ୍ରପତ୍ରିକାର ଲେଖକ ଥୁଲେ । ତାଙ୍କର ‘ସତ୍ୟବାଦୀରେ' ସାତ ବର୍ଷ” ଉଲ୍ଲେଖନୀୟ 
କୃତି । ଏହା ବ୍ୟତୀତ ' କନ୍‌ଫୁସିୟସ୍‌' , ‘ଗୀତିମାଲ୍ୟ' , ପାରିଜାତ” , ‘ଗୋଲାପ ଗୁଳୁ', 
‘ବୈଠକ ମହଲ! ପୁସ୍ତକ ସରସୁନ୍ଦରୀ” ଅନୁଦିତ ପୁସ୍ତକ ରଚନାକୃତି ରହିଛି । 
୧୧. ସରଳା ଦେବୀ (୧୯୦୪-୧୯୮୨) 


ସ୍ଵାଧୀନତା ସଂଗ୍ରାମୀ ପ୍ରବନ୍ଧ ଗଳ୍ପ ଜୀବନୀ ଓ ସାହିତ୍ଯ ସମାଲୋଚନାର 
ଲେଖ୍‌କା । କବି ଗୋପାଳକୃଷ୍ଣ ପ୍ରତିଭା', ‘ସାରଳା ମହାଭାରତୀୟ ନାରୀ ଚିତ୍ର”, 
କୁନ୍ତଳାକୁମାରୀଙ୍କ କବି ପ୍ରତିଭା, ରାୟ ରାମାନନ୍ଦ ', ‘ପଞ୍ଚ ପ୍ରଦୀପ”, ‘ବୀରରମଣୀ', 
ବିଶ୍ଵବିପୁବିଣୀ” , “ସତଧର୍ମ', ‘ନାରୀ ସମସ୍ୟାଂ, ‘ଗାବାଲାଙ୍କ କଥା”, ଆଦି ପୁସ୍ତକର 
ଲେଖୁକା । “ବାସନ୍ତୀ” ଉପନ୍ୟାସର ସହ-ଲେଖୁକା । 


୧୨. ରାଧାମୋହନ ଗଡ଼ନାୟକ (୧୯୧୧-୨୦୦୦) 


ଓଡ଼ିଆ କାବ୍ୟଓକବିତା ସାହିତ୍ୟର ଯଶସ୍ବୀ ସ୍ରଷ୍ଟା ଓ ଅନୁବାଦକ ! 
ରାଧାମୋହନ “ତୁଳସୀ ସ୍ତବକ ଓ ରାଧାନାଥ”, “ଓଡ଼ିଆ ସାହିତ୍ୟରେ ଚୋରି”, 
ଓଡ଼ିଆ ଛନ୍ଦ, ଓଡ଼ିଆ କବିତା କ୍ଷେତ୍ରରେ ଅନ୍ନଦାଶଙ୍କର? ଆଦି ଓଡ଼ିଆ ସାହିତ୍ଯ 
ସମ୍ପର୍କୀୟ ଗବେଷଣାଧର୍ମୀ ପ୍ରବନ୍ଧର ସ୍ରଷ୍ଟା । ‘କୋଣାର୍କ, ଏକଚକ୍ର' ସାହିତ୍ୟ ପତ୍ରିକାର 
ସମ୍ପାଦକ । 
୧୩. ଶ୍ରୀନିବାସ ମିଶ୍ର (୧୯୨୭) 

ପ୍ରାବନ୍ଧିକ, ଅନୁବାଦକ, ପୁସ୍ତକ ସମ୍ପାଦକ । ଆଧୁନିକ ଓଡ଼ିଆ ସାହିତ୍ୟର 
ସାହିତ୍ୟ କଥା”, ‘ଆଧୁନିକ ଓଡ଼ିଆ ଗଦ୍ୟ ସାହିତ୍ୟ”, ‘ସାରସ୍ବତ ଅନ୍ତେଷା' 
ସମାଲୋଚନା ଗ୍ରନ୍ଥ ସହ ଫକୀରମୋହନଙ୍କ ଆତ୍ମଜୀବନୀର ପୁନରୁଦ୍ଧାର ଓ ସମ୍ପାଦନା 
କରିଛନ୍ତି । ସୁକୁମାର ସେନ୍‌ଙ୍କ ହିଷ୍ଟି ଅଫ୍‌ ବେଙ୍ଗଲୀ ଲିଟରେଚର!”, ଡକ୍ଟର 
ରାଧାକ୍ରିଷ୍ଣନ୍‌ଙ୍କ ହିନ୍ଦୁ ଭିଉ ଅଫ୍‌ ଲାଇଫ୍‌' ଓ ରିଲିଜିଅନ୍‌ ଓ କଲ୍ଚର' ପୁସ୍ତକକୁ 
ଓଡ଼ିଆରେ ଅନୁବାଦ କରିଛନ୍ତି । 

୪୪୪ ସାହିତ୍ୟଗୁରୁ ବାଗ୍ୀ ବିଶ୍ବନାଥ କର 


୧୪. ପଠାଣି ପଟ୍ଟନାୟକ (୧୯୨୮) 


ସାହିତ୍ୟ - ସମାଲୋଚକ, ପ୍ରାବନ୍ଧିକ ଓ ଶିଶୁ ¬ ସାହିତ୍ୟ ସ୍ରଷ୍ଟା । ‘ ଉକକଳ ସାହିତ୍ୟ 
ସମାଜ! ଓ ଓଡ଼ିଶା ସାହିତ୍ୟ ଏକାଡେମୀ'ର ସଭାପତି ଏବଂ ଖ୍ରୀଷ୍ଟ ମହାବିଦ୍ୟାଳୟର 
ଅଧ୍ଯକ୍ଷ ଭାବେ କାର୍ଯ୍ୟ କରିଥୁବା ଶ୍ରୀ ପଟ୍ଟନାୟକ ଓଡ଼ିଆ ସାହିତ୍ୟର ଭୂମିକା, ଓଡ଼ିଆ 
ସାହିତ୍ୟର ଇତିହାସ” , ଭାରତୀୟ ସାହିତ୍ୟର ଭୂମିକା”, ‘ସମାଜ ଓ ସାହିତ୍ୟ’, ସାହିତ୍ୟ 
ବିଚାର”, ‘ମନୀଷୀ ନୀଳକଣ୍ଠ”, ‘ସାହିତ୍ୟ ମନୀଷା” ଆଦି ସାହିତ୍ୟ ସମାଲୋଚନା 
ଗ୍ରନ୍ଥର ସ୍ରଷ୍ଟା ! 
୧୫. କୃଷ୍ଣଠଚରଣ ବେହେରା (୧୯୩୧) 


ସାହିତ୍ୟ "ସମାଲୋଚକ, ପ୍ରାବନ୍ଧିକ, ଗାନ୍ଧିକ ଓ କବି । ଅନେକ ଗ୍ରନ୍ଧାବଳୀର 
ସମ୍ପାଦନା କରିଛନ୍ତି । ସେ ମଧ୍ଯ ଗବେଷଣାଧର୍ମୀ ପତ୍ରିକା ଏଷଣା”ର ସମ୍ପାଦକ । 
ଓଡ଼ିଆ ଗବେଷଣା ପରିଷଦ”ର ସଭାପତି ଭାବେ କାର୍ଯ୍ୟ କରୁଥ୍‌ବା କୃଷ୍ଣଚରଣ 
ବେହେରା ` ପ୍ରଗତି ସାହିତ୍ୟ” , ‘କଥା ସାହିତ୍ୟ”, ‘କେତୋଟି ସାହିତ୍ୟିକ ଅଭିଭାଷଣ", 
‘ମଧ୍ଯସ୍ଥବାଣୀ' , 'ନାଟ୍ୟ ସାହିତ୍ୟ ପରିଚୟ, ‘ଅଶ୍ଲୀଳତା ବିପକ୍ଷରେ', ପ୍ରସଙ୍ଗ: ନାଟକ- 
ଏକାଙ୍କିକା”, ପ୍ରସଙ୍ଗ: ଧର୍ମ ଓ ଶିକ୍ଷା', ‘ମଧ୍ଯସ୍ଥବାଣୀ” ଆଦି ଅନେକ ଆଲୋଚନା 
ଗ୍ରନ୍ଧର ସ୍ତଷ୍ଟା । , 


୧୬. ଦାଶରଥ୍‌ ଦାସ (୧୯୩୬) 


ଆଧୁନିକ ଓଡ଼ିଆ ସାହିତ୍ୟ “ସମାଲୋଚନା କ୍ଷେତ୍ରରେ ସୁପରିଚିତ । ମଦ୍ଯଯୁଗୀୟ 
ଓ ଆଧୁନିକ ଓଡ଼ିଆ ସାହିତ୍ୟର ତାର୍ଵିକ ଆଲୋଚନା କରି ଏହାର ସୌନ୍ଦର୍ଯ୍ୟକୁ 
ଉପସ୍ଥାପିତ କରିଛନ୍ତି । ବ୍ରହ୍ମପୁର ବିଶ୍ଵବିଦ୍ୟାଳୟ ଓଡ଼ିଆ ଭାଷା¬-ସାହିତ୍ୟ ବିଭାଗର 
ପ୍ରଫେସର ଦାୟିତ୍ବ ନିର୍ବାହ କରିଥୁବା ଶ୍ରୀ ଦାସ କାବ୍ୟ ସମ୍ବାଦ” ,- (ଆଧୁନିକ 
କାବ୍ୟଜିଜ୍ଞସା: ଚିତ୍ରକଳ୍ପ” , ' ମୃତ୍ୟୁଲୋକରେ ରତୁସପ୍ତମ , ‘ଚିହୁମାଟି ଅଚିହ୍ନା ଆକାଶ” , 
“କବିସୂର୍ଯ୍ୟ କାବ୍ୟବିଭା', “ସାହିତ୍ୟ ସନ୍ଧାନ”,. “ବିଦଗ୍ଧ ମାନସ”, ଏତିହ୍ୟ ଓ 
ଆଧୁନିକତା” ଆଦି ସାହିତ୍ୟ “ସମାଲୋଚନା ଗ୍ରନ୍ଥର ସ୍ପଷ୍ଟ । 
୧୭. କମଳାକାନ୍ତ କର ( ୧୯୩୬) o 


ଚିକିତ୍ସକ, ଜୀବନୀ ଲେଖକ, ଗାଳ୍ଧିକ ଓ ପ୍ରାବନ୍ଧିକ । ଡାକ୍ତର କର ପ୍ରବନ୍ଧ 
ସଙ୍କଳନ “ସାଉଟା ପୁଲ”, ବର୍ଭମାନିକ ରାଜନୀତିକ ଆଚାର : ଏକି ନିରୀକ୍ଷଣ', 

ସାହିତ୍ୟଗୁରୁ ବାଗ୍ନୀ ବିଶ୍ଵନାଥ କର ୪୪୫ 


‘ବିବିଧ ଆଲେଖ୍ୟ”, ଗଳ୍ପ ସଙ୍କଳନ “ସ୍ପଷ୍ଟ କଥା”, ଜୀବନୀ ପୁସ୍ତକ “ସଂସ୍କାରକ 
ସାହିତ୍ୟଗୁରୁ ବାଗ୍ମୀ ବିଶ୍ବନାଥ କର” ରଚନା କରିଛନ୍ତି । 


୧୮. ବୈଷ୍ଣବ ଚରଣ ସାମଲ (୧୯୩୯) 


ପ୍ରାବନ୍ଧିକ ସମାଲୋଚକ, ରମ୍ୟରଚନା, ଲେଖକ, ଗ୍ରନ୍ଥ ସମ୍ପାଦକ । “କଳା, 
ସଂସ୍କୃତି ଓ ସାହିତ୍ୟ”, ‘ଓଡ଼ିଆ ଗଳ୍ପ : ଗତି ଓ ପ୍ରକୃତି, କ୍ଷୁଦ୍ରଗଳ୍ପ : ସ୍ରଷ୍ଟା ମାନସ', 
“ସାହିତ୍ୟ ସମ୍ବାଦ” , ‘ଦୃଷ୍ଟି ଓ ଦିଗନ୍ତ” , ‘ସମାଲୋଚନା : ମଧୁପର୍କ”, ‘ଗଣକବି ସାହିତ୍ୟ 
ସମୀକ୍ଷା”, ପ୍ରାଚୀନ ଓଡ଼ିଆ ସାହିତ୍ୟ”, ‘ଓଡ଼ିଆ ସାହିତ୍ୟର ଇତିହାସ(୧ମ), 
ତୁଳନାତ୍ମକ ସାହିତ୍ୟ”, ‘ସମୀକ୍ଷାଲୋକ” ଆଦି ପୁସ୍ତକର ଲେଖକ । ‘ରସକଲ୍ଲୋଳ!, 
ବିଦଗ୍ଧ ଚିନ୍ତାମଣି”, ‘କିଶୋରଚନ୍ଦ୍ରାନନ୍ଦ ଚମ୍ପ' ଆଦି ଗ୍ରନ୍ଦ୍ରର ସମ୍ପାଦନା କରିଛନ୍ତି । 
ବିଶ୍ଵଭାରତୀରେ ଓଡ଼ିଆ ଭାଷା¬-ସାହିତ୍ୟ ବିଭାଗର ପ୍ରଫେସର ଭାବେ କାର୍ଯ୍ୟ କରି 
ଅବସର । 
୧୯. କୃଷ୍ଣଚନ୍ଦ୍ର ଭୂୟାଁ (୧୯୪୦) 

ସାହିତ୍ୟ "ସମାଲୋଚକ, ପ୍ରାବନ୍ଧିକ, ଅନୁବାଦକ, ଗାଡ଼ିକ ଓ ଗ୍ରନ୍୍ର ସମ୍ପାଦକ । 
‘ବୁରବଂ ଶରଣଂ ଗହଚ୍ଛାମି', ଉନବିଂଶ ଶତାବ୍ଦୀରେ କଲିକତାରେ ଓଡ଼ିଆ”, ‘କଲିକତାର 
ମଧୁସୂଦନ”, ମୋ କଥା ସେମାନଙ୍କ କଥା” ଆଦି ଅନେକ ଗ୍ରନ୍ଧର ସ୍ତଷ୍ଟା । କଲିକତାରେ 
ଅବସ୍ଥାନ କରୁଥୁବା ଡକ୍ଟର ଭୂୟା ବିଭିନ୍ନ ଓଡ଼ିଆ ସଙ୍ଗଠନର ନେତୃତ୍ବ ନେବା ସହ 
ଓଡ଼ିଆ ଭାଷା ଓ ସାହିତ୍ୟ ତଥା ଓଡ଼ିଆ ଅସ୍ପିତା ପାଇଁ କାର୍ଯ୍ୟରତ । 


୨୦. ସେକ୍‌ ମତଲୁବ ଅଲି (୧୯୪୨) 


ଓଡ଼ିଶାରେ ସାଂସ୍କୃତିକ ଜାଗରଣ ଓ ପୂଜ୍ଯୟପୂଜାର ପରମ୍ପରାର ବିକାଶରେ 
ଅନନ୍ୟ ଭୁମିକା ଗ୍ରହଣ କରିଥୁବା ସେକ୍‌ ମତଲୁବ ଅଲି ଅନେକ ଗ୍ରକନ୍ର ରଚୟିତା ଓ 
ସମ୍ପାଦକ । ଆଗାମୀ ଶତାହ୍ଦୀଂର ସମ୍ପାଦକ ଶ୍ରୀ ଅଲି ପ୍ୟାରୀମୋହନ ଆଚାର୍ଯ୍ୟଙ୍କ 
ଓଡ଼ିଶା ଇତିହାସର ସମ୍ପାଦନା, ଗଣକବି ବୈଷ୍ଠବ ପାଣିଙ୍କ ଆତ୍ମକାହାଣୀ, 
ଆଦିନାଟ୍ୟକାର ଜଗନ୍‌ମୋହନ ଲାଲ, ପ୍ୟାରୀମୋହନ ଆଚାର୍ଯ୍ୟ ଗଣକବି ବୈଷ୍ଣବ 
ପାଣି ସ୍ମରଣିକା ସମ୍ପାଦନା ! 


୨୧. ଅର୍ଚ୍ଚନା ନାୟକ (୧୯୪୭) 


ଓଡ଼ିଆ ସାହିତ୍ୟଓସମାଲୋଚନା, ପ୍ରବନ୍ଧ ଗଳ୍ପ ସାହିତ୍ୟ, ନାଟକ ଏକାଙ୍କିକା 
ଓ ଗବେଷଣା କ୍ଷେତ୍ରରେ ସୁପରିଚିତ ନାମ । ସାହିତ୍ୟ ପତ୍ରିକା 'ସାବିତ୍ରୀୀର ସମ୍ପାଦନା 


Digitized by srujanika@gmail.com 


୪୪୬ ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର 


କରୁଥୁବା ଡକ୍ତର ନାୟକ “ଓଡ଼ିଆ ସାହିତ୍ୟରେ ଶିଵ” , ପଣ୍ଡିତ ଗୋପବନ୍ଧୁ, ‘ଭାରତର 
ଲୋକକଥା’, 'ଶ୍ରୀମା' , ଅତିମାନବ ସମ୍ଭାବନା ଓ ପ୍ରତିଶ୍ରୁତି” , ‘ନିର୍ବାଚିତ ରଚନାବଳୀ: 
ବିଶ୍ବନାଥ କର, ‘ସମୀକ୍ଷା ସଞ୍ଚୟନ', 'କୁନ୍ତଳାକୁମାରୀ ଚୟନିକା” ଆଦି ଗ୍ରନ୍ଧ ରଚନା / 
ସମ୍ପାଦନା କରିଛନ୍ତି । 
୨୨. ସଂଘମିତ୍ରା ମିଶ୍ର (୧୯୫୩) 

ଓଡ଼ିଆ ସମାଲୋଚନା ସାହିତ୍ୟ, ନାଟ୍ୟ-ସାହିତ୍ୟ ଗବେଷଣା, କବିତା ଓ 
ନାଟ୍ୟସାହିତ୍ୟ କ୍ଷେତ୍ରରେ ସୁପରିଚିତ ! ‘ନାଟକ, ନାଟ୍ୟକାର ଓ ନାଟକୀୟତା!, ‘ନାଟକ: 
ପରମ୍ପରା ଓ ପରିଭାଷାଂ , ‘ନାଟକ: ବ୍ୟାପ୍ତି ଓ ଦୀପ୍ରି', ‘ନାଟକ: ସୀମା ଓ ସମ୍ଭାବନା, 
ଓଡ଼ିଆ ଓ ହିନ୍ଦୀ ପ୍ରତୀକ ନାଟକ”, ‘କବିତା: ସିତି ଓ ବିସ୍ୃତି', ‘କବିତା ଆଲୋଚନାର 
କେତୋଟି ପାହାଚ”, ଆଦି ଗ୍ରନ୍ଧର ସ୍ରଷ୍ଟା ଡକ୍ଟର ମିଶ୍ର । ଉତ୍କଳ ବିଶ୍ବବିଦ୍ୟାଳୟରୁ 
ଓଡ଼ିଆ ଭାଷା ସାହିତ୍ୟ ବିଭାଗରେ ପ୍ରଫେସର ଭାବେ କାର୍ଯ୍ୟ କରି ଅବସର ଗ୍ରହଣ 
କରିଛନ୍ତି । 
୨୩. ବାଉରୀବନ୍ଧୁ କର ( ୧୯୫୩) 

ଓଡ଼ିଆ ସାହିତ୍ୟ - ଆଲୋଚକ, ଗବେଷକ, ଜୀବନୀକାର ଓ ପ୍ରାବନ୍ଧିକ । ବ୍ରହ୍ମପୁର 
ବିଶ୍ବବିଦ୍ୟାଳୟରୁ ଓଡ଼ିଆ ଭାଷା-ସାହିତ୍ୟ ବିଭାଗରେ ପ୍ରଫେସର ଭାବେ ଦାୟିତ୍ବ 
ନିର୍ବାହ କରିଥବା ଡକ୍ଟର କର ଓଡ଼ିଆ ପ୍ରବନ୍ଧ ସାହିତ୍ୟ”, ସମାଲୋଚନା ଭାରତୀ', 
‘ତିନୋଟି ସମାଲୋଚନା”, “ଓଡ଼ିଆ ସାହିତ୍ୟର ସମାଲୋଚନାମ୍ମକ ଇତି ହାସ”, 
ସ୍ଵାଧୀନତା ପରବର୍ର ଓଡ଼ିଆ ଉପନ୍ଯାସ”, ଚିନ୍ତନ: ଅନୁଚିନ୍ତନ', ତିନୋଟି 
ସମାଲୋଚନା”, “ଓଡ଼ିଆ ସାହିତ୍ୟର ଇତିହାସ”, ‘ସମାଲୋଚନା ଭାରତୀ” ଆଦି 
ଅନେକ ସାହିତ୍ୟ "ସମାଲୋଚନା ଗ୍ରନ୍ଧର ସ୍ରଷ୍ଟା । 
୨୪. ଶ୍ରୀଚରଣ ମହାନ୍ତି ( ୧୯୫୩) 

ପ୍ରାବନ୍ଧିକ, ସାହିତ୍ୟ ସମାଲୋଚକ, ଶିଶୁ-ସାହିତ୍ୟ ସ୍ରଷ୍ଟା ଓ ଗ୍ରନ୍୍ର ସମ୍ପାଦକ । 
‘ମାନସିଂହ ଗ୍ରନ୍ଧାବଳୀ”ର ସମ୍ପାଦକ ଡକ୍ଟର ମହାନ୍ତି “ଚିନ୍ତାନାୟକ ମାନସିଂହ” , ମାନସିଂହ 
ମାନସ, ‘ଭିକାରୀ ଚରଣ ପଟ୍ଟନାୟକ”, ଏବେ ବାଟ ମିଳିଗଲା”, ‘ଯେଣେ ଇଚ୍ଛା 
ତେଣେ ଯା” ଆଦି ପୁସ୍ତକର ଲେଖକ । ଜଣେ ନିଷ୍ଠାପର ଗବେଷକ ଭାବେ ଓଡ଼ିଆ 
ସାହିତ୍ୟର ଅନେକ ଅନାଲୋଚିତ ଦିଗ ସମ୍ପର୍କରେ ଆଲୋଚନା କରିଛନ୍ତି । 

ସାହିତ୍ୟଗୁରୁ ବାଗ୍ଧୀ ବିଶ୍ଵନାଥ କର ୪୪୭ 


୨୫. ଦେବେନ୍ଦ୍ର କୁମାର ଦାଶ (୧୯୫୪) 


ସାହିତ୍ୟ ସମାଲୋଚକ, ପ୍ରାବନ୍ଧିକ, ନିଷ୍ଠାପର ଗବେଷକ । ‘ଗଙ୍ଗାଧର: କବି 
ଓ କବିଆନମ୍ମା', ‘ଗୋଟିଏ ଫୁଲ ଫୁଟିବାର କାହାଣୀ” ଆଦି ପୁସ୍ତକ ରଚନା ସହ 
ଓଡ଼ିଆ ସାହିତ୍ୟ ଅନାଲୋଚିତ ଦିଗ ସମ୍ପର୍କରେ ଆଲୋଚନା । ସୃଜନଶୀଳ ଗବେଷଣା 
କ୍ଷେତ୍ରରେ ଅନନ୍ୟ ସିଵ୍ଧିର ଅଧୂକାରୀ ! 


୨୬. ଅରବିନ୍ଦ ଗିରି (୧୯୫୪) 


ସାହିତ୍ୟ “ସମାଲୋଚକ, ପ୍ରାବନ୍ଧିକ ଓ ଗାଳ୍ପିକ | ‘ଚନ୍ଦ୍ରମୋହନ! , ‘ଚନ୍ଦ୍ରମୋହନ 
ପରିକ୍ରମା”, ଚନ୍ଦ୍ରମୋହନ ଗ୍ରନ୍ଥାବଳୀ”, “ଫକୀରମୋହନଙ୍କ ଦୁର୍ଲଭ ରଚନାବଳୀ” 
ଆଦି ପୁସ୍ତକର ଲେଖକ ଓ ସମ୍ପାଦକ । 


୨୭. କୃଷ୍ଣଚନ୍ଦ୍ର ପ୍ରଧାନ (୧୯୫୯) 


ସାହି ତ୍ୟ -ସମାଲେ।ଚକ, ଗ୍ରନ୍ଧ ସମ୍ପାଦକ ଓ ଗବେଷକ । ସମ୍ବଲପୁର 
ବିଶ୍ବବିଦ୍ୟାଳୟର ଓଡ଼ିଆ ଭାଷା ସାହିତ୍ୟ ବିଭାଗରେ ପ୍ରଫେସର ରୂପେ କାର୍ଯ୍ୟ କରୁଥୁବା 
ଡକ୍ଟର ପ୍ରଧାନ ଓଡ଼ିଆ ଲୋକସାହିତ୍ୟ ଓ ଲୋକସଂସ୍କୃତି', ‘ଓଡ଼ିଆ ରୀତି ସାହିତ୍ୟ: 
ପରମ୍ପରା ଓ ପୁରୋଦୃଷ୍ଟି, ‘ଦେଶ ଭାଷାର କାରିଗର ଫକୀରମୋହନ”, ଧର୍ମ- 
ସାହିତ୍ୟ ଓ ସାହିତ୍ୟତର୍ତ୍ଵୀ ଆଦି ଗ୍ରନ୍ଧର ରଚୟିତା । 


୨୮. ବିଜୟାନନ୍ଦ ସିଂହ (୧୯୫୯) 


ପ୍ରାବନ୍ଧିକ, ସାହିତ୍ଯ ସମାଲୋଚକ, ଗାନ୍ଧିକ, ଜୀବନୀକାର, ଗ୍ରନ୍ଧ ସମ୍ପାଦକ । 
ଉତ୍କଳ ସାହିତ୍ଯ ସମାଜର ସଭାପତି ଭାବେ ଦାୟିତ୍ବ ନିର୍ବାହ କରୁଥୁବା ଡକ୍ଟର ସିଂହ 
“ଫଡ଼ୁରାନନ୍ଦଙ୍କ ସୃଷ୍ଟିରେ ହାସ୍ୟ , ‘ ମନସ୍ବଵୀ ଗଦ୍ୟ ସ୍ରଷ୍ଟା ପ୍ୟାରୀମୋହନ), ଭିନ୍ନଭୂମି, 
‘ସମୟ ଓ ସମାଲୋଚନା”, “ସମ୍ପର୍କ ଓ ସମୀକ୍ଷା, ‘ପ୍ୟାରୀମୋହନ ଆଚାର୍ଯ୍ୟ”, 
ଜଞାନତପସ୍ବୀ ବିନୋଦ କାନୁନ୍‌ଗୋ”, ‘ଅନନ୍ତ ପ୍ରସାଦ”, ଗଙ୍ଗାଧର ରଥ”, ‘କିଶୋରୀ 
ଚରଣ ଦାସ”, (ଅନେକ ଦଂଶନ! , ‘ନିରବ ଆଳାପ”, ‘ତଥାପି ଅପେକ୍ଷା କରାଯାଉ!” 
ଆଦି ପୁସ୍ତକର ରଚୟିତା । ମୁଁ କାହିଁକି ଲେଖେ, ଓଡ଼ିଆ ହାସ୍ଯଗନଳ୍ପ, ଓଡ଼ିଆ ହାସ୍ୟ 
ସାହିତ୍ୟ, ରାଜକିଶୋର ପଟ୍ଟନାୟକଙ୍କ ଶ୍ରେଷ୍ଠଗନ୍ପ ବୀଣାପାଣି ମହାନ୍ତିଙ୍କ ଶ୍ରେଷ୍ଠଗନ୍ଧ, 
ଆଦି ଗ୍ରନ୍ତର ସମ୍ପାଦକ । 

୨୯. ମନୋରଞ୍ଜନ ପ୍ରଧାନ (୧୯୬୦) 


ସାହିତ୍ୟ ସମାଲୋଚକ, ପ୍ରାବନ୍ଧିକ, ଜୀବନୀ ଓ ଲେଖକ ଓ ଗ୍ରନ୍ଥ ସମ୍ପାଦକ । 
“ କାହୁ.ଚରଣ ଓ ଶରତଚନ୍ଦ୍ରଙ୍କ ଉପନ୍ୟାସ: ଏକ ତୁଳନାତ୍ମକ ବିଚାର”, କିଛି ତ୍ତ କିଛି 
ବ୍ୟାଖ୍ୟା”, ‘ଅନୁବାଦତରୁ ଓ ପ୍ରୟୋଗ, ‘ଉପନ୍ୟାସ ତତ୍ତ୍ର ଓ ଅନ୍ୟାନ୍ୟ ଆଲୋଚନା’, 
ସାହିତ୍ୟ ଅନ୍ଵେଷା' ଆଦି ପୁସ୍ତକର ସ୍ରଷ୍ଟା । ବିଶ୍ବଵଭାରତୀରେ ଓଡ଼ିଆ ଭାଷା ସାହିତ୍ଯ 
ବିଭାଗର ପ୍ରଫେସର ରୂପେ କାର୍ଯ୍ୟ ରତ । 


୩୦. ଫଣୀନ୍ଦ୍ର ଭୂଷଣ ନନ୍ଦ (୧୯୬୦) 


ପ୍ରାବନ୍ଧିକ, କବି ଓ ସମ୍ପାଦନାଗତ ଗବେଷଣାରେ ରୁଚି ରଖୁଥ୍‌ବା ଡକ୍ଟର ନନ୍ଦ 
ସମ୍ବଲପୁର ହିତୈଷିଣୀ:ଏକ ଅଧ୍ଯୟନ, ଅନନ୍ୟ ଅନ୍ନେଷା, ଅମୃତ ଅଭୀପ୍ସାର ସନ୍ଦର୍ଭ, 
ପ୍ରବନ୍ଧ ନିଶବ୍ଦ ଆକାଶର ଡାକ, ଅରଣ୍ୟର ଡାକ, ଛିନ୍ନ ବିନ୍ଦୁ ସବିତାର ରଚୟିତା । 
ବାସୁଦେବ ସୁଢଳଦେବ ଗ୍ରନ୍୍ାବଳୀ, ସଚିଦାନନ୍ଦ ଗ୍ରନ୍ଧାବଳୀ, ଜଳନ୍ଧର ଦେବ ଗ୍ରନ୍ଥାବଳୀ, 
ମୌଲାନା ମୁସ୍ତଜିଦ୍‌ ଖୀ ଗ୍ରନ୍ାବଳୀର ସମ୍ପାଦକ । 


୩୧. ଗୋବିନ୍ଦ ଚନ୍ଦ୍ର ଚାନ୍ଦ (୧୯୬୭) 


ଶିଶୁ ସାହିତ୍ଯକ, ସାହିତ୍ୟ ସମାଲୋଚକ, ଜୀବନୀକାର, ପତ୍ରିକା ସମ୍ପାଦକ । 
“ଅମର ଶହୀଦ: ଅମର ସନ୍ତାନ”, ‘ଅତୀତ କହେ କଥା', ସୂର୍ଯ୍ୟୋଦୟର ତୁର୍ଯ୍ୟନାଦଂ, 
ଓଡ଼ିଆ ସାହିତ୍ୟର ବିକାଶ ଓ ବିବର୍ଭନରେ ଝଙ୍କାର”, ‘ସତୁରି ବର୍ଷର ପ୍ରଜାତନ୍ତ୍ର”, 
ସାଧନାଦୀପ୍ତା: ସୃଜନଶିଳ୍ପୀ', ' ଗୌରୀଶଙ୍କର ରାୟ”, ଆଦି ପୁସ୍ତକର ସ୍ରଷ୍ଟା । ଉତ୍କଳ 
ସାହିତ୍ୟ ସମାଜର ଉପସଭାପତି ଓ ଓଡ଼ିଶା ଶିଶୁସାହିତ୍ୟ ଲେଖକ ସମ୍େଳନର 
ସାଧାରଣ ସମ୍ପାଦକ । ଅତି ଆପଣାର ଟିକିପିଲ।ଟି' ପତ୍ରିକାର ସମ୍ପାଦକ ଓ 
‘ପୌରୁଷ”ର ସହସମ୍ପାଦକ । 


୩୨. ଶିଶିର ବେହରା (୧୯୮୭) 


ଯୁବ ଗବେଷକ, ସାହିତ୍ୟ ସମାଲୋଚକ, ଅନୁବାଦକ | ଓଡ଼ିଆ ଭାଷା 
ସାହିତ୍ୟରେ ଗବେଷଣା କରୁଥୁବା ଶ୍ରୀ ବେହେରା ସାହିତ୍ୟ ସମାଲୋଚନା ପୁସ୍ତକ 
ପ୍ରବନ୍ଧ ମନୀଷାୀ'ର ସ୍ରଷ୍ଟା ଓ ବଙ୍କିମ ଚନ୍ଦ୍ରଙ୍କ କାଳଜୟୀ ଉପନ୍ୟାସ ଆନନ୍ଦ ମଠ'ର 


=~ 


ଅନୁବାଦକ ଓ “ସାରସ୍ଵତ ଚିତ୍ରଲିପି' ପୁସ୍ତକର ସହସଙ୍କଳକ । 

ଉନବିଂଶ ଶତାଦ୍ଦୀର ଦ୍ଵିତୀୟାର୍ଶରେ ଓଡ଼ିଶାର ଜାତୀୟ 

ଜୀବନରେ ପ୍ରାଣସ୍ଥନ୍ଦନ ଭରିଦେଇ ଏ ଜାଡିଙ୍କୁ ଦୀପ୍ତିମାନ କରିବାର 
ଏକନିଷ୍ଠ ଭୂମିକା ବାଗ୍ମୀ ବିଶ୍ଵନାଥ କରଙ୍କ ସାଧନାମୟ ଜୀବନର 
ସର୍ବଶ୍ରେଷ୍ଠ ସଫଳତା | ସ୍ବତନ୍ତ୍ର ପ୍ରଦେଶ ଗଠନ ପାଇଁ ସଂଗ୍ରାମ, 
ଓଡ଼ିଆ ଭାଷା-ସାହିତ୍ଯର ସମ୍ପଦ୍ଧି ପାଇଁ ପ୍ରଚେଷ୍ଟା ଓ ସାମାଜିକ 
ଜୀବନର ଉନ୍ନତି କଳ୍ପେ ତାଙ୍କ ଭୂମିକା ଉଲ୍ଲେଖନୀୟ ! 

ସାହିତ୍ୟ ପତ୍ରିକା ‘ ଉଜ୍କଳ ସାହିତ୍ୟ”ର ପ୍ରକାଶ ଓ ସଂପାଦନା, 
“ ଉତ୍କଳ ସାହିତ୍ୟ ସମାଜ” ଗଠନ ଆଦି ବହୁବିଧ କାର୍ଯ୍ୟ ମାଧ୍ଯମରେ 
ସେ ଓଡ଼ିଶାର ନବଜାଗରଣର ମହାନ୍‌ ପର୍ବରେ ପ୍ରମୁଖ ଭୂମିକା 
ଗ୍ରହଣ କରି ସ୍ଵରଣୀୟ ହୋଇ ରହିଛନ୍ତି। 

“ସାହିତ୍ୟଗୁରୁ ବାଗ୍ମୀ ବିଶ୍ଵନାଥ କର” ସେହି ମହାନାୟକଙ୍କ 
ଜୀବନାଲେଖ୍ୟ ଓ ସାଧନାର ସାର୍ଥକ ପ୍ରତିଲିପି। 

